





قرآن مجید کی آسان اور عام فہم تفسیر

# إِمْدَادُ الْكَرَمِ

جلد دوم

الْأَعْرَافُ تَابِعُ الْبُرُجِ

محمد امداد حسین پیرزادہ

الکریم پبلی کیشنز



# إمدادُ الکرم

قرآن مجید کی آسان اور عام فہم تفسیر

جلد دوم

الاعراف تا بنی اسرائیل

محمد امداد حسین پیرا

الکرم پبلی کیشنز



جميع الحقوق محفوظة للناسر

© All Rights Reserved

**Al-Karam Publications, UK.**

No part of this publication may be reproduced by any means without the written permission of the publisher.

**ISBN : 0-9533999-5-8**

سن طباعت : 2013

تیسرا ایڈیشن : 1000

ناشر : الکرم پبلی کیشنز، یو کے

**Al-Karam Publications, UK**

Eaton Hall, Retford, Notts. DN22 OPR

England

Tel : 01777 706441



# بِسْمِ اللَّهِ الرَّحْمَنِ الرَّحِيمِ

اللہ کے نام سے (شروع کرتا ہوں / کرتی ہوں) جو بہت ہی مہربان ہمیشہ رحم فرمانے والا ہے۔



## فہرست مضامین

نمبر شمار	مضمون	صفحہ
1	فہرست مطالب (جلد دوم)	617
2	سورة الاعراف (۷)	619
3	سورة الانفال (۸)	705
4	سورة التوبة (۹)	745
5	سورة يونس (۱۰)	829
6	سورة هود (۱۱)	881
7	سورة يوسف (۱۲)	923
8	سورة الرعد (۱۳)	971
9	سورة ابراهيم (۱۴)	999
10	سورة الحجر (۱۵)	1021
11	سورة النحل (۱۶)	1041
12	سورة بنی اسرائیل (۱۷)	1091
13	فہرست مطالب (سورة الاعراف تا سورة بنی اسرائیل)	1143
14	ماخذ و مراجع	1182



## فہرست مطالب (جلد دوم)

صفحہ	مضامین	صفحہ	مضامین
1169	یتیم	1143	اللہ تعالیٰ
1169	امانت اور عہد	1145	محمد رسول اللہ صلی اللہ علیہ وسلم
1169	نیکی اور گناہ	1152	انبیاء کرام علیہم السلام
1170	جنت اور دوزخ	1154	امت مسلمہ
1171	تبرکات اور وسیلہ	1156	بنی اسرائیل
1171	دعا	1156	دین اسلام
1171	قبروں پر جانا اور ایصال ثواب	1158	جہاد
1172	توبہ، موت، قبر	1160	جبر و قدر
1173	قیامت	1160	انسان اور اس کی عظمت
1173	توکل	1161	ایمان، اہل ایمان اور اولیاء اللہ
1174	سچ اور جھوٹ	1164	علم اور اہل علم
1174	سیاست	1165	والدین، اولاد اور دیگر رشتہ دار
1174	شیطان	1165	عورت کا مقام اور میاں بیوی کے حقوق و فرائض
1175	کفر اور کافر	1166	قرآن مجید
1176	شرک اور مشرک	1168	قیاس، اجتہاد اور اجماع
1176	نفاق اور منافق	1168	تقلید
1177	دنیا اور اس کا مال و متاع	1168	فرشتے



1179	صبر و شکر	1177	بے زبان جانور
1179	نوجوان	1178	ظلم اور زیادتی
1179	مرتد کی سزا	1178	مساجد
1180	متفرقات	1178	مکہ مکرمہ اور مدینہ منورہ



بِسْمِ اللَّهِ الرَّحْمَنِ الرَّحِيمِ

## سورة الاعراف (۷)

یہ سورت مکی ہے کیونکہ یہ ہجرت سے پہلے نازل ہوئی۔ جنت اور دوزخ کے درمیان حائل دیوار کے اوپر والے حصہ کو اعراف کہتے ہیں جس پر کھڑے ہونے والے انسان جنت اور دوزخ دونوں کو دیکھ سکیں گے، اور اکثر مفسرین کے نزدیک یہ وہ لوگ ہوں گے جن کی نیکیاں اور برائیاں برابر ہوں گی۔ ان کی نیکیاں دوزخ میں جانے سے اور برائیاں جنت میں جانے سے مانع ہوں گی اس لئے اللہ تعالیٰ کی طرف سے قطعی فیصلہ ہونے تک وہ اعراف میں رہیں گے۔ چونکہ اس سورت میں اعراف کا تذکرہ ہے اس لئے اس سورت کا نام ”اعراف“ رکھا گیا ہے۔

گذشتہ سورت کی طرح اس میں بھی مشرکین عرب کے عقائد و اعمال کی اصلاح پر زور دیا گیا ہے اور انہیں حضور اکرم ﷺ کی پیروی کی ترغیب دی گئی ہے۔ نیز گذشتہ انبیائے کرام علیہم السلام اور ان کی اُمتوں کے احوال بیان کئے گئے ہیں تاکہ اُمتِ مسلمہ ان کے احوال سے سبق حاصل کرے اور حضور اکرم ﷺ کو بھی تسلی ہو کہ پہلے رسولوں کے ساتھ بھی ناقدری کے معاملات ہوتے رہے ہیں۔ آپ ﷺ سے پہلے ہر قوم کی طرف الگ الگ انبیائے کرام علیہم السلام تشریف لاتے رہے۔ آخر میں اللہ تعالیٰ نے ہمارے پیارے نبی حضرت محمد ﷺ کو تمام انسانوں کے لئے مبعوث فرمایا، جیسا کہ اس سورت کی آیت نمبر ۱۵۸ میں اللہ تعالیٰ کے حکم سے حضور اکرم ﷺ نے فرمایا: اے لوگو! بے شک میں تم سب کی طرف اللہ تعالیٰ کا رسول ہوں۔

محمد امداد حسین پیرزادہ : جامعہ الکرم، برطانیہ

بروز منگل ۱۸ اکتوبر ۲۰۰۵ء بمطابق ۱۶ رمضان ۱۴۲۶ھ



﴿ اِيٰهَا ۲۰۶ ﴾ ﴿ سُوْرَةُ الْاَعْرَافِ مَكِّيَّةٌ ۳۹ ﴾ ﴿ رُكُوْعَاتُهَا ۲۴ ﴾

بِسْمِ اللّٰهِ الرَّحْمٰنِ الرَّحِيْمِ

اللہ کے نام سے (شروع کرتا ہوں) جو بہت ہی مہربان ہمیشہ رحم فرمانے والا ہے۔

التَّصَّ ①

۱۔ الف لام میم صاد [۱]

۲۔ یہ کتاب ہے جو آپ کی طرف نازل کی گئی ہے، پس آپ کے دل میں اس (کی تبلیغ) سے تنگی نہ ہو، [۲] (یہ اس لئے نازل کی گئی ہے) تاکہ آپ اس کے ذریعہ (لوگوں کو) ڈرائیں اور یہ ایمان والوں کے لئے نصیحت ہے۔

كُتِبَ اُنْزِلَ اِلَيْكَ فَلَا يَكُنْ فِيْ صَدْرِكَ حَرَجٌ مِّنْهُ لِتُنْذِرَ بِهِ وَ ذِكْرٰى لِلْمُؤْمِنِيْنَ ①

۳۔ (اے لوگو!) پیروی کرو (اس کی) جو تمہارے رب کی طرف سے تم پر نازل کیا گیا ہے اور اللہ تعالیٰ کو چھوڑ کر دوسرے دوستوں کی پیروی نہ کرو، [۳] تم بہت ہی کم نصیحت قبول کرتے ہو۔

اَتَّبِعُوْا مَا اُنْزِلَ اِلَيْكُمْ مِّنْ رَّبِّكُمْ وَلَا تَتَّبِعُوْا مِنْ دُوْنِهٖ اَوْلِيَاءَ ۚ قَلِيْلًا مَّا تَذْكُرُوْنَ ②

۴۔ اور کتنی ہی بستیاں تھیں جنہیں ہم نے برباد کر دیا، پس ان پر ہمارا عذاب (اچانک) رات کے وقت آیا یا جب وہ دوپہر کو سو رہے تھے۔ [۴]

وَ كَمْ مِّنْ قَرْيَةٍ اَهْلَكْنٰهَا فَجَآءَهَا بَاسُنَاۤ اَوْ بَيٰٓآتًا اَوْ هُمْ قَاۤيِلُوْنَ ③

[۱] یہ حروف مقطعات ہیں، یہ اللہ تعالیٰ اور اس کے حبیب مكرم ﷺ کے درمیان راز کی باتیں ہیں۔ ان کی مزید تشریح کے لئے سورہ بقرہ کا حاشیہ نمبر ۱ ملاحظہ ہو۔

[۲] اسلام کا پیغام حق و صداقت سن کر بھی مشرکین اسلام قبول نہ کرتے تو یہ بات آپ ﷺ کے دل پر شاق گزرتی۔ اس پر اللہ تعالیٰ نے فرمایا: آپ ان کی گمراہی سے تنگ دل نہ ہوں، وہ ایمان لائیں یا نہ لائیں آپ تبلیغ کا سلسلہ جاری رکھیں اور قرآن مجید کی تعلیمات کے ذریعہ مشرکین کو بُرے انجام سے ڈراتے رہیں اور اہل ایمان کو اسلام کے احکام پر عمل کرنے کی نصیحت کرتے رہیں۔

[۳] اس آیت میں اللہ تعالیٰ نے لوگوں کو نصیحت فرمائی ہے کہ اپنے رب تعالیٰ کی طرف سے نازل ہونے والے احکام کی پیروی کریں اور شیطان صفت دوستوں کی پیروی نہ کریں وہ تمہیں گمراہ کر دیں گے اور نصیحت قبول کرنے والے لوگوں کی تعداد اکثر کم ہوتی ہے۔

[۴] پہلی امتوں میں سے جن لوگوں نے اپنے رسولوں کی تکذیب کی اور خدا کی اس زمین پر ظلم و ستم کا بازار گرم رکھا ان پر رات یا دن کے وقت



فَمَا كَانَ دَعْوَاهُمْ إِذْ جَاءَهُمْ بِأُسْنَا إِلَّا  
أَنْ قَالُوا إِنَّا كُنَّا ظَالِمِينَ ۝

۵۔ جب ان پر ہمارا عذاب آیا تو اس وقت ان کی یہی چیخ و پکار  
تھی کہ بے شک ہم ہی ظالم تھے۔

فَلَنَسْأَلَنَّ الَّذِينَ أُرْسِلَ إِلَيْهِمْ وَلَنَسْأَلَنَّ  
الْمُرْسَلِينَ ۝

۶۔ پس ہم ان لوگوں سے ضرور پوچھیں گے جن کی طرف  
(رسول) بھیجے گئے تھے [۵] اور ہم رسولوں سے بھی  
ضرور پوچھیں گے۔

فَلَنَقْصُصَ عَلَيْهِمْ بَعْلِهِمْ وَمَا كُنَّا بِمُؤْمِنِينَ ۝

۷۔ پھر ہم کامل علم کے ساتھ ان پر (ان کے حالات) ضرور  
بیان کریں گے اور ہم (ان سے) غائب نہیں تھے۔ [۶]

وَالْوَزْنُ يَوْمَئِذٍ الْحَقُّ ۚ فَمَنْ ثَقُلَتْ  
مَوَازِينُهُ فَأُولَٰئِكَ هُمُ الْمُفْلِحُونَ ۝

۸۔ اور اس دن (اعمال کا) تولنا برحق ہے، پس جن کے (نیکیوں  
کے) پلڑے بھاری ہوئے تو وہی کامیاب ہونے والے  
ہیں۔ [۷]

وَمَنْ خَفَّتْ مَوَازِينُهُ فَأُولَٰئِكَ الَّذِينَ  
خَسِرُوا أَنْفُسَهُمْ بِمَا كَانُوا بِآيَاتِنَا  
يُظْلِمُونَ ۝

۹۔ اور جن کے (نیکیوں کے) پلڑے ہلکے ہوئے تو یہی وہ لوگ  
ہیں جنہوں نے اپنے آپ کو نقصان پہنچایا کیونکہ وہ ہماری  
آیات کے ساتھ ظلم کیا کرتے تھے۔

جب اچانک عذاب آیا تو وہ چیخ و پکار کرتے ہوئے اپنے مظالم کا اعتراف کرنے لگے کہ واقعی انہوں نے گناہوں کی حد کر دی تھی لیکن  
آخری وقت کی یہ پکار انہیں عذاب الہی سے نہ بچا سکی، لہذا عقل مندی کا تقاضا یہی ہے کہ انسان آج ہی گناہوں سے توبہ کر لے ورنہ  
آخری لمحات کی توبہ قبول نہیں ہوگی۔

[۵] قیامت کے دن امتوں سے پوچھا جائے گا کہ انہیں رسولوں نے تبلیغ کی یا نہیں اور انہوں نے رسولوں کی دعوت کو کہاں تک قبول کیا، اور  
رسولوں سے بھی پوچھا جائے گا کہ انہوں نے بنی نوع انسان تک خدا کا پیغام پہنچانے میں کیا کچھ کیا اور انہیں امت کی طرف سے کیا  
جواب ملا تھا؟

[۶] اللہ تعالیٰ ہر جگہ حاضر ہے کوئی چیز اس کے علم سے پوشیدہ نہیں ہے اور قیامت کے دن اللہ تعالیٰ تمام امتوں پر ان کے احوال ظاہر کر دے گا  
کہ انہوں نے انبیائے کرام علیہم السلام کی تعلیمات کو کس حد تک قبول کیا۔

[۷] قیامت کے دن جن کی نیکیاں زیادہ ہوں گی وہ کامیاب ہوں گے اور جن کی نیکیاں کم ہوں گی وہ اپنے مظالم کی وجہ سے خسارہ میں ہوں گے  
یعنی کفار ہمیشہ کے لئے جہنم میں رہیں گے اور ظالم مسلمان اپنے گناہوں کی مقدار کے مطابق محدود عرصہ کے لئے جہنم میں جائیں گے۔



وَلَقَدْ مَكَّنَّاكُمْ فِي الْأَرْضِ وَجَعَلْنَا لَكُمْ فِيهَا  
مَعَايِشَ ۚ قَلِيلًا مَّا تَشْكُرُونَ ﴿١٠﴾

۱۰۔ اور ہم نے تمہیں زمین میں آباد کیا اور اس میں تمہارے  
لئے زندگی کے اسباب مہیا کئے لیکن تم بہت کم شکر ادا  
کرتے ہو۔ [۸]

وَلَقَدْ خَلَقْنَاكُمْ ثُمَّ صَوَّرْنَاكُمْ ثُمَّ قُلْنَا  
لِلْمَلٰٓئِكَةِ اسْجُدُوا لِآدَمَ ۖ فَسَجَدُوا ۖ اِلَّا  
ابْلٰٓيسَ ۖ لَمْ يَكُنْ مِنَ السَّٰجِدِيْنَ ﴿١١﴾

۱۱۔ اور ہم نے تم کو پیدا کیا، پھر تمہاری صورت بنائی، پھر ہم نے  
فرشتوں کو حکم دیا کہ آدم ﷺ کو سجدہ کرو، [۹] پس سب  
نے سجدہ کیا سوائے ابلیس کے کہ وہ سجدہ کرنے والوں  
میں شامل نہ ہوا۔

[۸] اللہ تعالیٰ نے بنی نوع انسان کو زمین پر آباد کیا اور اس کی زندگی کے لئے طرح طرح کے اسباب پیدا فرمائے تاکہ انسان اس کے  
احسانات کا شکر یہ ادا کرے لیکن پھر بھی بہت کم لوگ ہیں جو شکر ادا کرتے ہیں۔

[۹] یعنی ہم نے تمہارے باپ حضرت آدم ﷺ کو پیدا کیا اور اس کی شکل و صورت بنائی، پھر ہم نے اس کی تعظیم کے لئے فرشتوں کو حکم دیا کہ وہ  
حضرت آدم ﷺ کو سجدہ کریں، پس سب نے سجدہ کیا سوائے ابلیس کے کہ وہ سجدہ کرنے والوں میں شامل نہ ہوا۔

### سجدہ تعظیمی کی کیفیت

سجدہ دو قسم کا ہوتا ہے: ایک برائے عبادت اور دوسرا برائے تعظیم۔ اسلامی شریعت کے اعتبار سے عبادت کا سجدہ صرف اور صرف  
اللہ تعالیٰ کے لئے خاص ہے اور یہ سجدہ پہلی شریعتوں میں بھی کسی غیر خدا کے لئے جائز نہیں تھا، البتہ کسی عظیم الشان ہستی کے لئے تعظیم کا  
سجدہ کرنا پہلی شریعتوں میں جائز تھا جیسے حضرت یوسف ﷺ کو ان کے بھائیوں نے سجدہ کیا اور حضرت آدم ﷺ کو فرشتوں نے سجدہ  
کیا۔ حضرت آدم ﷺ کو سب سے پہلے حضرت جبرائیل، پھر حضرت میکائیل، پھر حضرت اسرافیل، پھر حضرت عزرائیل اور اس کے  
بعد تمام فرشتوں نے سجدہ کیا۔

اس بات پر سب کا اتفاق ہے کہ حضرت آدم ﷺ کو فرشتوں نے جو سجدہ کیا وہ عبادت کا سجدہ نہیں تھا، البتہ اس میں اختلاف  
ہے کہ اس سے مراد لغوی سجدہ ہے یعنی دلی اور زبانی تعظیم کرنا یا اس سے مراد اصطلاحی سجدہ ہے یعنی پیشانی کو زمین پر رکھ دینا۔ جمہور کے  
نزدیک اس سے مراد اصطلاحی سجدہ ہے یعنی فرشتوں کو حکم ہوا کہ وہ حضرت آدم ﷺ کے سامنے اپنی پیشانیاں زمین پر رکھ دیں۔

(تفسیر قرطبی: سورہ بقرہ زیر آیت نمبر ۳۴)

اگر یہ کہا جائے کہ یہ سجدہ بھی اللہ تعالیٰ کے لئے ہی تھا آدم ﷺ کو صرف قبلہ کے طور پر مقرر کیا گیا تھا تو یہ درست نہیں ہے اس لئے  
کہ اگر یہ سجدہ اللہ تعالیٰ کے لئے ہوتا تو ابلیس انکار نہ کرتا۔ (تفسیر نسفی) نیز یہ سجدہ فرشتوں پر حضرت آدم ﷺ کی علمی برتری کے  
اظہار کے لئے تھا اور اگر حضرت آدم ﷺ کو صرف بطور قبلہ سمجھا جائے تو اس میں حضرت آدم ﷺ کی فرشتوں پر برتری ثابت نہیں



قَالَ مَا مَنَعَكَ أَلَّا تَسْجُدَ إِذْ أَمَرْتُكَ ۚ

قَالَ أَنَا خَيْرٌ مِّنْهُ خَلَقْتَنِي مِن نَّارٍ وَ

خَلَقْتَهُ مِن طِينٍ ۝

۱۲۔ اللہ تعالیٰ نے فرمایا: تجھے سجدہ کرنے سے کس چیز نے روکا

جبکہ میں نے تجھے حکم دیا تھا، ابلیس نے کہا: میں اس سے

بہتر ہوں، [۱۰] تو نے مجھے آگ سے پیدا کیا ہے اور اس

کو مٹی سے پیدا کیا ہے۔

ہوتی جیسے حضور اکرم ﷺ نے خانہ کعبہ کی طرف سجدے کئے مگر کعبہ حضور اکرم ﷺ سے افضل نہیں ہے۔ (تفسیر کبیر)

[۱۰] اللہ تعالیٰ نے حضرت آدم علیہ السلام کو مٹی سے، فرشتوں کو نور سے اور ابلیس و جنات کو آگ سے پیدا فرمایا۔ ابلیس فرشتوں کے ساتھ رہنے کی

وجہ سے سجدہ کرنے کے حکم میں شامل تھا اور جب اس نے سجدہ نہ کیا تو اللہ تعالیٰ نے اس سے سجدہ نہ کرنے کی وجہ دریافت فرمائی تو

ابلیس نے جواب دیا کہ وہ آدم سے افضل ہے کیونکہ حضرت آدم علیہ السلام کو مٹی سے پیدا کیا گیا ہے اور ابلیس کو آگ سے پیدا کیا گیا ہے۔

حالانکہ فضیلت کی بات یہ نہیں کہ کون کس چیز سے پیدا کیا گیا ہے یا کس نسل سے تعلق رکھتا ہے۔ اصل میں افضل وہ ہے جو اللہ تعالیٰ کے

حکم کی پیروی کرتا ہے۔

ابلیس جن تھا یا فرشتہ

اس میں اختلاف ہے کہ ابلیس فرشتوں میں سے تھا یا جنوں میں سے مگر حقیقت یہ ہے کہ وہ فرشتوں میں سے نہیں تھا بلکہ جنوں

میں سے تھا کیونکہ یہ نص قطعی ہے کہ ابلیس جنوں میں سے تھا۔ (قرآن: ۱۸: ۵۰) نیز فرشتے معصوم ہوتے ہیں جبکہ ابلیس نے

اللہ تعالیٰ کی نافرمانی کی، فرشتے نوری مخلوق ہیں جبکہ ابلیس آگ سے پیدا کیا گیا ہے اور فرشتوں کی اولاد نہیں ہوتی جبکہ جنوں کا

قبیلہ اور اولاد ہوتی ہے۔

اللہ تعالیٰ نے انسانوں سے پہلے جنوں کو زمین پر آباد فرمایا۔ جب انہوں نے آپس میں بغض و عناد کی وجہ سے فساد اور خون ریزی

کا بازار گرم کر دیا تو اللہ تعالیٰ نے فرشتوں کے ذریعہ ان کو جنگلوں اور پہاڑوں میں بھگا دیا۔ ان جنوں میں سے ایک ابلیس بھی تھا جو اس

وقت ابھی بچہ تھا اور فرشتے اس کو اپنے ساتھ لے گئے، چنانچہ وہ فرشتوں کے ساتھ عبادت کرتا تھا اور اسی لئے فرشتوں کے ساتھ اسے

بھی سجدہ کرنے کا حکم دیا گیا۔ (تفسیر بحر محیط: سورہ بقرہ زیر آیت نمبر ۳۴)

ابلیس اسی ہزار (۸۰۰۰۰) سال فرشتوں کے ساتھ رہا اور بیس ہزار (۲۰۰۰۰) سال فرشتوں کو وعظ کرتا رہا۔ (حاشیہ صاوی علی

الجلالین: سورہ بقرہ زیر آیت نمبر ۳۴) اور وہ آسمان و دنیا کا رئیس تھا۔ (تفسیر درمنثور: سورہ بقرہ زیر آیت نمبر ۳۴) نیز وہ فرشتوں کا

مرشد بھی تھا اور ان سے زیادہ علم والا تھا۔ وہ کبھی زمین پر، کبھی آسمان پر اور کبھی جنت میں اللہ تعالیٰ کی عبادت کرتا تھا اور اس وجہ سے

اسے غرور ہو گیا تھا کہ وہ فرشتوں سے افضل ہے۔ (تفسیر خازن: سورہ بقرہ زیر آیت نمبر ۳۴)

اللہ تعالیٰ نے فرمایا: ”بے شک شیطان اور اس کا قبیلہ تمہیں دیکھتا ہے جہاں سے تم انہیں نہیں دیکھ سکتے۔“ (قرآن: ۷: ۲۷)



قَالَ فَاهْبِطْ مِنْهَا فَمَا يَكُونُ لَكَ أَنْ تَتَكَبَّرَ فِيهَا فَاخْرُجْ إِنَّكَ مِنَ الصُّغَرَيْنِ ۝۱۳

۱۳۔ اللہ تعالیٰ نے فرمایا: تو یہاں سے اتر جا، تیرے لئے مناسب نہیں ہے کہ تو یہاں رہتے ہوئے تکبر کرے، پس نکل جا بے شک تو ذلیلوں میں سے ہے۔ [۱۱]

قَالَ أَنْظِرْنِي إِلَى يَوْمِ يُبْعَثُونَ ۝۱۴

۱۴۔ اس نے کہا: مجھے اس دن تک مہلت دے جب لوگ قبروں سے اٹھائے جائیں گے۔

قَالَ إِنَّكَ مِنَ الْمُنظَرِينَ ۝۱۵

۱۵۔ اللہ تعالیٰ نے فرمایا: بے شک تجھ کو مہلت دی گئی۔ [۱۲]

یعنی شیطان تمہیں نظر نہیں آتا مگر وہ تمہیں ہر وقت اور ہر جگہ دیکھتا ہے اور تمہارے دل کی گہرائی سے اٹھنے والے خیالات کو بھی جانتا ہے حتیٰ کہ جلیل القدر نبی حضرت ابراہیم علیہ السلام کے خواب پر بھی آگاہ تھا جس میں حضرت اسماعیل علیہ السلام کو ذبح کرنے کا اشارہ ملا تھا۔ بعض جن مسلمان ہیں مگر شیاطین جنوں کا ایسا قبیلہ ہے جو مسلمان نہیں۔ سارے شیاطین ابلیس کی اولاد ہیں اور وہ ان کا باپ ہے۔ (حاشیہ صاوی علی الجلالین: سورہ بقرہ زیر آیت نمبر ۳۴)

### شیطان کی ہٹ دھرمی

ایک دفعہ شیطان نے حضرت موسیٰ علیہ السلام سے عرض کیا کہ آپ اللہ تعالیٰ کی بارگاہ میں بڑے مقبول ہیں میری شفاعت فرما دیجئے کہ اللہ تعالیٰ میری توبہ قبول فرمائے۔ حضرت موسیٰ علیہ السلام نے دعا فرمائی۔ حکم الہی ہوا: شیطان کو کہو کہ وہ حضرت آدم علیہ السلام کی قبر کو سجدہ کر دے تو اس کی توبہ قبول ہو جائے گی۔ شیطان نے پھر تکبر کیا اور کہا: میں نے آدم کو اس وقت سجدہ نہیں کیا تھا جب وہ زندہ تھا تو اب مردہ کو کیسے سجدہ کر سکتا ہوں؟ (تفسیر درمنثور: سورہ بقرہ زیر آیت نمبر ۳۴)

[۱۱] تکبر کی وجہ سے شیطان کو جنت سے نکال دیا گیا، لہذا آج جو انسان تکبر کرتا ہے قیامت کے دن وہ ذلیل و خوار ہوگا اور جنت میں نہیں جا سکے گا۔ حضور اکرم صلی اللہ علیہ وسلم نے فرمایا: ”جو شخص اللہ تعالیٰ کے لئے ایک درجہ تو اضع کرتا ہے اللہ تعالیٰ اس کا ایک درجہ بلند فرماتا ہے حتیٰ کہ اللہ تعالیٰ اسے جنت میں اعلیٰ مقام عطا فرمائے گا اور جو شخص اللہ تعالیٰ کے سامنے ایک درجہ تکبر کرتا ہے اللہ تعالیٰ اس کا ایک درجہ پست کر دیتا ہے حتیٰ کہ اللہ تعالیٰ اس کو جہنم کے سب سے نچلے طبقہ میں کر دیتا ہے۔“ (مسند احمد: جلد ۳: ص ۷۶)

[۱۲] قیامت کے دن جب لوگ قبروں سے اٹھائے جائیں گے تو پھر انہیں کبھی موت نہیں آئے گی۔ شیطان نے اس دن تک زندگی کی مہلت مانگی تا کہ اس کو موت نہ آئے۔ اللہ تعالیٰ نے اسے طویل زندگی کی مہلت تو عطا فرمادی مگر موت اس پر بھی آئے گی، لہذا قیامت کے قریب جب زمین و آسمان کی ہر چیز ہلاک ہوگی تو ان کے ساتھ شیطان بھی ہلاک ہو جائے گا، پھر جب سب دوبارہ زندہ ہوں گے تو شیطان بھی زندہ ہو جائے گا۔



قَالَ فِيمَا آغُوَيْتَنِي لَأَقْعُدَنَّ لَهُمْ  
صِرَاطَكَ الْمُسْتَقِيمَ ۝

۱۶۔ اس نے کہا: چونکہ تو نے مجھے گمراہ کیا ہے میں بھی تیرے  
سیدھے راستے پر ان کی تاک میں بیٹھوں گا۔

لَهُمْ لَا يَتَذَكَّرُونَ مِنْ بَيْنِ أَيْدِيهِمْ وَ مِنْ  
خَلْفِهِمْ وَعَنْ أَيْمَانِهِمْ وَعَنْ شَمَائِلِهِمْ  
وَلَا تَحِذُوا أَكْثَرُهُمْ شَاكِرِينَ ۝

۱۷۔ پھر میں ضرور ان کے پاس (بہکانے کے لئے) آؤں گا ان  
کے آگے اور ان کے پیچھے سے اور ان کے دائیں اور ان  
کے بائیں سے، اور تو ان میں سے اکثر کو شکر گزار نہیں  
پائے گا۔ [۱۳]

قَالَ اخْرُجْ مِنْهَا مَذْذُومًا مَدْحُورًا  
لَنْ تَبْعَكَ مِنْهُمْ لَأَمْلَأَنَّ جَهَنَّمَ مِنْكُمْ  
أَجْعَلِينَ ۝

۱۸۔ اللہ تعالیٰ نے فرمایا: یہاں سے ذلیل اور مردود ہو کر نکل جا،  
ان میں سے جس کسی نے تیری پیروی کی میں ضرور تم سب  
سے جہنم کو بھر دوں گا۔

وَيَا آدَمُ اسْكُنْ أَنْتَ وَزَوْجُكَ الْجَنَّةَ فَكُلَا  
مِنْ حَيْثُ شِئْتُمَا وَلَا تَقْرَبَا هَذِهِ الشَّجَرَةَ  
فَتَكُونَا مِنَ الظَّالِمِينَ ۝

۱۹۔ اور اے آدم! تم اور تمہاری بیوی جنت میں رہو اور جہاں  
سے چاہو کھاؤ لیکن اس درخت کے قریب نہ جانا ورنہ تم  
ظالموں میں سے ہو جاؤ گے۔ [۱۳]

شیطان کو اتنی طویل زندگی دینے کی ایک حکمت یہ ہو سکتی ہے تاکہ اللہ تعالیٰ بندوں کی آزمائش کرے کہ کون اللہ تعالیٰ کا بندہ ہے اور  
کون شیطان کا غلام؟

[۱۳] شیطان کو فرشتوں میں ایک اہم مقام حاصل تھا بلکہ وہ فرشتوں کا واعظ اور مرشد تھا مگر حضرت آدم علیہ السلام سے حسد نے اسے تکبر اور سرکشی  
کی اس حد تک پہنچا دیا کہ اس نے اللہ تعالیٰ کو چیلنج کر دیا کہ جس انسان کو سجدہ نہ کرنے کے جرم میں تو نے مجھے مردود کر دیا میں انہیں  
سیدھے راستے سے بہکانے میں ہر ممکن کوشش کروں گا اور ان کے دلوں میں ایسے دوسے ڈالوں گا کہ اکثر تیرے ناشکر گزار ہو جائیں  
گے۔ اس پر اللہ تعالیٰ نے فرمایا: ”ان میں سے تو جس کو بھی اپنی آواز سے بہکانا چاہے تجھے اجازت ہے۔۔۔۔۔۔ لیکن میرے مخلص  
بندوں پر تجھے کوئی غلبہ نہیں ہوگا۔“ (قرآن: ۱۷: ۶۵) بہر حال جن نادانوں نے تیری پیروی کی میں تیرے سمیت ان سب سے جہنم کو  
بھر دوں گا۔

قیامت کے دن دوزخی شیطان کو ملامت کریں گے کہ اس نے انہیں گمراہ کر دیا۔ شیطان کہے گا: ”میرا تم پر کوئی غلبہ تو تھا نہیں (کہ  
میں نے تمہیں بُرائی کرنے پر مجبور کیا ہو) میں نے تو تمہیں صرف (برائی کی) دعوت دی اور تم نے میری دعوت قبول کر لی، لہذا اب مجھے  
ملامت نہ کرو بلکہ اپنے آپ کو ملامت کرو۔“ (قرآن: ۱۳: ۲۲)

[۱۳] اللہ تعالیٰ نے حضرت آدم علیہ السلام اور حضرت حوا علیہا السلام کو حکم دیا کہ جنت میں رہو، جہاں سے جی چاہے کھاؤ مگر اس مخصوص درخت



فَوَسْوَسَ لَهُمَا الشَّيْطَانُ لِيُبْدِيَ لَهُمَا  
مَا وَّرَىٰ عَنْهُمَا مِنْ سَوَاتِيهِمَا وَقَالَ مَا  
نَهَىٰكُمَا رَبُّكُمَا عَنْ هَذِهِ الشَّجَرَةِ إِلَّا أَنْ  
تَكُونَا مَلَكَتَيْنِ أَوْ تَكُونَا مِنَ الْخَالِدِينَ ۝

۲۰۔ پھر شیطان نے ان دونوں کے دلوں میں وسوسہ ڈالا تاکہ  
ان کی شرمگاہیں جو ان سے پوشیدہ تھیں ان کے لئے ظاہر  
کر دے اور اس نے کہا: تمہارے رب نے تمہیں اس  
درخت سے نہیں روکا مگر اس لئے کہ کہیں تم دونوں فرشتے  
نہ بن جاؤ یا کہیں ہمیشہ زندہ رہنے والوں سے نہ ہو جاؤ۔

وَقَاسَمَهُمَا إِنِّي لَكُمَا لَمِنَ النَّاصِحِينَ ۝

۲۱۔ اور اس نے ان دونوں کے سامنے قسم اٹھائی کہ بے شک  
میں تم دونوں کا خیر خواہ ہوں۔

کے قریب نہ جانا۔ شیطان جو حضرت آدم علیہ السلام کے حسد میں جل رہا تھا اس نے ان کے دلوں میں وسوسہ ڈالا کہ جس درخت سے تمہیں  
منع کیا گیا ہے اس کی خاصیت یہ ہے کہ جو اس کا پھل کھالے اس کے اندر فرشتوں کے اوصاف پیدا ہو جاتے ہیں یا اسے ہمیشہ کی  
زندگی مل جاتی ہے۔ اگر تم اس کا پھل کھاؤ تو تم ہمیشہ جنت میں رہو گے اور یہ اللہ تعالیٰ کے قریبی اور مقبول بندوں کے رہنے کی جگہ ہے،  
لہذا تم بھی ہمیشہ اللہ تعالیٰ کے قرب میں رہو گے۔ نیز شیطان نے ان کے سامنے قسم اٹھائی کہ وہ ان کا بڑا خیر خواہ ہے۔ حضرت آدم و  
حواء علیہما السلام کا گمان یہ تھا کہ کوئی اللہ تعالیٰ کی جھوٹی قسم نہیں اٹھا سکتا کیونکہ شیطان سے پہلے کسی نے اللہ تعالیٰ کی جھوٹی قسم نہیں  
اٹھائی تھی۔ شیطان پہلا بد نصیب تھا جس نے اللہ تعالیٰ کی جھوٹی قسم اٹھائی، چنانچہ حضرت آدم و حواء علیہما السلام شیطان کی جھوٹی قسم  
کی وجہ سے اس کے قریب میں آگئے اور قرب خداوندی کے خیال سے حکم خداوندی بھول گئے اور اس درخت کا پھل کھا بیٹھے حالانکہ ان  
کا کھانے کا ارادہ نہیں تھا جیسا کہ اللہ تعالیٰ نے فرمایا: ”اور ہم نے اس سے پہلے آدم علیہ السلام سے (اس درخت کے قریب نہ جانے کا)  
عہد لیا تھا لیکن وہ بھول گئے اور ہم نے ان کا (نافرمانی کا) قصد نہیں پایا۔“ (قرآن: ۲۰: ۱۱۵)

اس درخت کا پھل کھانے کے نتیجے میں ان کے نورانی اور جنتی لباس غائب ہو گئے اور ان کی شرمگاہیں ظاہر ہو گئیں۔ اس سے پہلے  
ان دونوں میں سے کسی نے خود اپنا ستر نہ دیکھا تھا۔ اس پر انہیں شرمندگی محسوس ہوئی اور وہ جنتی درختوں یعنی انجیر وغیرہ کے پتوں سے  
اپنی شرمگاہوں کو چھپانے لگے۔ اس سے معلوم ہوا کہ انسانی شرمگاہوں کو چھپانا انسانی فطرت اور حضرت آدم و حواء علیہما السلام کی  
سنت ہے اور ان کو بے نقاب کرنا شیطان کا کام ہے۔

اس درخت کا پھل کھانا حضرت آدم و حواء علیہما السلام کی اجتہادی غلطی اور نسیان تھا۔ یہ گناہ نہیں تھا کیونکہ گناہ اس کو کہتے ہیں  
جس میں انسان اللہ تعالیٰ کی نافرمانی کا ارادہ کرتا ہے جبکہ یہاں پر ارادہ نہیں تھا بلکہ نسیان تھا اور یہ عصمتِ انبیاء کے منافی نہیں ہے۔  
اس کی مزید تشریح کے لئے سورہ بقرہ کی آیت نمبر ۳۶ کا حاشیہ ملاحظہ فرمائیں۔

یہاں سوال یہ پیدا ہوتا ہے کہ اگر یہ گناہ نہیں تھا تو پھر حضرت آدم و حواء علیہما السلام کو سزا کیوں ملی یعنی ان کی شرمگاہیں ظاہر ہو



فَدَلَّاهُمَا بِغُرُورٍ ۚ فَلَمَّا ذَاقَا الشَّجَرَةَ  
بَدَتْ لَهُمَا سَوَاتُهُمَا وَطَفِقَا يَخْصِفْنَ  
عَلَيْهِمَا مِنْ وَّرَاقِ الْجَنَّةِ ۖ وَ نَادَاهُمَا  
رَبُّهُمَا أَلَمْ أَنْهَكُمَا عَنْ تِلْكَ الشَّجَرَةِ  
وَأَقُلْتُ لَكُمَا إِنَّ الشَّيْطَانَ لَكُمَا عَدُوٌّ مُبِينٌ ۝

۲۲۔ پس شیطان نے ان دونوں کو دھوکہ سے (اپنی طرف) مائل کر لیا، پھر جب ان دونوں نے اس درخت (کے پھل) کو چکھا تو ان کی شرمگاہیں ان کے لئے ظاہر ہو گئیں اور وہ اپنے اوپر جنت کے پتے جوڑنے لگے (تاکہ شرمگاہیں چھپ جائیں)، اور اس وقت ان کے رب نے انہیں ندا دی: کیا میں نے تم دونوں کو اس درخت سے منع نہیں کیا تھا؟ اور کیا تمہیں یہ نہیں فرمایا تھا کہ بے شک شیطان تمہارا کھلا دشمن ہے۔

قَالَا رَبَّنَا ظَلَمْنَا أَنْفُسَنَا وَ إِنْ لَمْ  
تَغْفِرْ لَنَا وَ تَرْحَمْنَا لَنَكُونَنَّ مِنَ  
الْخَاسِرِينَ ۝

۲۳۔ دونوں نے عرض کی: اے ہمارے پروردگار! ہم نے اپنی جانوں پر ظلم کیا اور اگر تو ہم کو نہ بخشے اور ہم پر رحم نہ فرمائے [۱۵] تو ہم یقیناً نقصان اٹھانے والوں میں سے ہو جائیں گے۔

قَالَ اهْبِطُوا بَعْضُكُمْ لِبَعْضٍ عَدُوٌّ وَلَكُمْ  
فِي الْأَرْضِ مُسْتَقَرٌّ وَمَتَاعٌ إِلَىٰ حِينٍ ۝

۲۴۔ اللہ تعالیٰ نے فرمایا: نیچے اتر جاؤ، [۱۶] تم میں سے بعض، بعض کے دشمن ہوں گے اور تمہارے لئے زمین میں ٹھکانا ہے اور ایک خاص مدت تک اس سے فائدہ حاصل کرنا ہے۔

گئیں اور انہیں جنت سے نیچے اتار دیا گیا۔ اس کا جواب یہ ہے کہ یہ اس درخت سے کھانے کا نتیجہ اور اثر تھا۔ اس کی مثال یہ ہے کہ اگر کوئی شخص بھول کر زہر کھالے تو اس کا یہ فعل گناہ نہیں ہے لیکن زہر کھانے کے بعد اس کا مرجانا اس زہر کا لازمی نتیجہ ہے۔ اسی طرح اللہ تعالیٰ نے اس درخت کا پھل کھانے میں بے لباس ہونے کا اثر رکھا تھا تو خواہ انہوں نے بھول کر اس سے کھایا اس کا اثر ظاہر ہو گیا۔ اور رہا جنت سے اتر کر زمین پر آنا تو وہ آپ نے بہر حال زمین پر آنا تھا کیونکہ آپ کو پیدا ہی اس لئے کیا گیا تھا کہ آپ زمین پر اللہ تعالیٰ کا خلیفہ بنیں، جیسا کہ اللہ تعالیٰ نے حضرت آدم علیہ السلام کی پیدائش سے پہلے فرشتوں کو فرمایا: ”میں زمین میں اپنا خلیفہ بنانے والا ہوں۔“ (قرآن: ۲: ۳۰) اس کی مزید تشریح کے لئے سورہ بقرہ آیت نمبر ۳۷ کا حاشیہ نمبر ۳۵ ملاحظہ کریں۔

[۱۵] حضرت آدم وحواء علیہما السلام نے اپنی اس بھول پر اللہ تعالیٰ سے مغفرت کی دعا کی۔ اس کی تفصیل کے لیے سورہ بقرہ کا حاشیہ نمبر ۳۳ اور ۳۴ ملاحظہ کریں۔

[۱۶] تمہیں ایک وقتی آزمائش اور تجربہ کے لئے جنت میں ٹھہرایا گیا تھا۔ دراصل آپ کو پیدا اس لئے کیا گیا تھا کہ آپ زمین پر اللہ تعالیٰ کا



۱۷۹

قَالَ فِيهَا تَحْيَوْنَ وَفِيهَا تَمُوتُونَ وَمِنْهَا تُخْرَجُونَ ﴿٢٥﴾

۲۵۔ نیز فرمایا: اسی زمین میں تم زندہ رہو گے اور اسی میں مرو گے اور اسی سے (قیامت کے دن) نکالے جاؤ گے۔

يٰۤاَيُّهَا اٰدَمُ قَدْ اَنْزَلْنَا عَلَيْكَ لِبَاسًا يُّوَارِي سَوْآتِكَ وَيُزَيِّنُكَ وَ لِبَاسُ التَّقْوٰى ذٰلِكَ خَيْرٌ ذٰلِكَ مِنْ اٰيَةِ اللّٰهِ لَعَلَّهُمْ يَذَّكَّرُوْنَ ﴿٢٦﴾

۲۶۔ اے اولادِ آدم! بے شک ہم نے تم پر لباس نازل کیا ہے جو تمہاری شرمگاہوں کو چھپاتا ہے اور باعثِ زینت بھی ہے، [۱۷] اور تقویٰ کا لباس وہ سب سے بہتر ہے، یہ اللہ تعالیٰ کی نشانیوں میں سے ہے تاکہ وہ نصیحت حاصل کریں۔

يٰۤاَيُّهَا اٰدَمُ لَا يَفْتِنَنَّكَ الشَّيْطٰنُ كَمَا اَخْرَجَ اٰبَوَيْكَ مِنَ الْجَنَّةِ يَنْزِعُ عَنْهُمَا لِبَاسَهُمَا لِيُرِيَهُمَا سَوْآتَهُمَا اِنَّهٗ يَرٰكُمْ هُوَ وَ قَبِيْلُهُ مِنْ حَيْثُ لَا تَرَوْنَهُمْ اِنَّا

۲۷۔ اے اولادِ آدم! شیطان تم کو فتنہ میں مبتلا نہ کر دے جس طرح اس نے تمہارے ماں باپ کو جنت سے نکلوا یا اور ان سے ان کا لباس اُتروا دیا تاکہ وہ ان کو ان کی شرمگاہیں دکھائے، بے شک شیطان اور اس کا قبیلہ تمہیں دیکھتا ہے جہاں سے تم انہیں نہیں دیکھ سکتے، [۱۸]

خليفة نہیں، لہذا اب تم زمین پر چلے جاؤ۔ تمہیں اور تمہاری اولاد کو وہاں ایک مخصوص مدت تک زندہ رہنا اور پھر مرنا ہے اور قیامت کے دن تمہیں اسی زمین سے اٹھایا جائے گا۔

[۱۷] ممنوعہ درخت کا پھل کھانے سے حضرت آدم و حوا علیہما السلام کا جنتی لباس غائب ہو گیا اور وہ نادم ہو کر پتوں سے اپنی شرمگاہیں چھپانے لگے، چنانچہ اللہ تعالیٰ نے اولادِ آدم علیہم السلام پر احسان فرمایا اور آسمان سے بارش کا پانی نازل کر کے زمین سے ایسی چیزیں پیدا فرمائیں جن سے لباس تیار کیا جاتا ہے۔ اس لباس کے تین فائدے ہیں: ایک تو اس کے ذریعہ شرمگاہوں کو چھپایا جاتا ہے اور یہ انسان کا امتیاز اور اعزاز ہے جبکہ اکثر جانوروں کی شرمگاہیں عیاں ہوتی ہیں اور ان میں اپنی شرمگاہوں کو چھپانے کا شعور بھی نہیں ہوتا۔ دوسرا یہ زینت کا ذریعہ ہے یعنی لباس کے ساتھ انسان مہذب اور خوب صورت لگتا ہے اور تیسرا جس طرح پرندوں کو سردی اور گرمی کے اثرات سے بچاتے ہیں اسی طرح لباس بھی انسان کو موسمی اثرات سے محفوظ رکھتا ہے۔

اس ظاہری اور جسمانی لباس کے علاوہ ایک باطنی اور روحانی لباس بھی ہے جس کو تقویٰ یعنی اچھے اعمال کا لباس کہا جاتا ہے، اور وہ اس ظاہری لباس سے بہتر ہے کیونکہ اگر کسی کا ظاہری لباس بڑا خوبصورت اور قیمتی ہو مگر اس کے اعمال شیطانی اور ظالمانہ ہوں تو وہ انسانی لباس میں چھپا ہوا ایک خطرناک درندہ ہے۔ بہر حال لباس کا پیدا کرنا اور انسان کو اس کے استعمال کا شعور دینا اللہ تعالیٰ کے فضل و کرم کی ایک نشانی ہے تاکہ انسان نصیحت حاصل کرے یعنی ظاہری لباس کے ذریعہ بے حیائی سے بچے اور باطنی لباس کے ذریعہ بدکرداری سے بچے۔

[۱۸] اللہ تعالیٰ نے تمام انسانوں کو خبردار کیا ہے کہ شیطان تمہارا دشمن ہے اور تمہیں نظر بھی نہیں آتا مگر وہ تمہیں ہر وقت اور ہر جگہ دیکھتا ہے،



جَعَلْنَا الشَّيَاطِينَ أَوْلِيَاءَ لِلَّذِينَ لَا  
يُؤْمِنُونَ ﴿٢٨﴾

بے شک ہم نے شیطانوں کو ان کا دوست بنایا ہے جو  
ایمان نہیں لاتے۔

وَإِذَا فَعَلُوا فَاحِشَةً قَالُوا وَجَدْنَا عَلَيْهَا  
آبَاءَنَا وَاللَّهُ أَمَرَنَا بِهَا قُلْ إِنَّ اللَّهَ لَا  
يَأْمُرُ بِالْفَحْشَاءِ أَتَقُولُونَ عَلَى اللَّهِ مَا  
لَا تَعْلَمُونَ ﴿٢٩﴾

۲۸۔ اور جب وہ کوئی بے حیائی کا کام کرتے ہیں تو کہتے ہیں کہ ہم  
نے اپنے باپ دادا کو اسی طریقہ پر پایا ہے اور اللہ تعالیٰ نے  
بھی ہمیں اسی طریقہ کا حکم دیا ہے، [۱۹] آپ فرمائیے:  
بے شک اللہ تعالیٰ بے حیائی کا حکم نہیں دیتا، کیا تم  
اللہ تعالیٰ پر ایسی بات لگاتے ہو جو تم نہیں جانتے۔

تمہارے دل کے ارادوں سے باخبر ہے اور وہ تمہارے پاس شیطان اور دشمن کے روپ میں نہیں آتا بلکہ دوست اور خیر خواہ کے رنگ  
میں تمہیں دھوکہ دیتا ہے، لہذا اس کی فتنہ پردازی اور وسوسہ اندازی سے بچنے کی پوری پوری کوشش کرو۔

شیطان کو اللہ تعالیٰ نے اتنی طاقت دی ہے کہ وہ انسان کے دل کی گہرائی سے اٹھنے والے خیالات کو بھی جانتا ہے حتیٰ کہ جلیل القدر  
نبی حضرت ابراہیم علیہ السلام کے خواب پر بھی آگاہ تھا جس میں حضرت اسماعیل علیہ السلام کو ذبح کرنے کا اشارہ ملا تھا۔ اگر شیطان کا علم اتنا وسیع  
ہے جو لوگوں کو گمراہ کرتا ہے تو انبیائے کرام علیہم السلام کی وسعت علم کا کیا عالم ہوگا جو تمام جنوں، فرشتوں اور انسانوں سے افضل ہیں  
اور لوگوں کو شیطانی گمراہیوں سے نکال کر ہدایت کی روشنی میں لاتے ہیں۔

حضرت ذوالنون مصری رحمۃ اللہ علیہ نے فرمایا: اگر شیطان تمہیں دیکھتا ہے اور تم اس کو نہیں دیکھ سکتے تو تم اللہ تعالیٰ سے مدد  
مانگو جو شیطان کو دیکھتا ہے اور شیطان اس کو نہیں دیکھ سکتا۔ (تفسیر مظہری) اَعُوذُ بِاللّٰهِ مِنَ الشَّيْطَانِ الرَّجِيمِ۔ اے میرے پروردگار!  
میں شیطان مردود سے تیری پناہ میں آتا ہوں۔ آمین

[۱۹] مشرکین کی عورتیں اور مرد بچے ہو کر بیت اللہ کا طواف کرتے اور اس بے حیائی کے جواز کے لئے درج ذیل دو دلائل پیش کرتے:  
۱۔ ان کی ایک دلیل یہ تھی کہ ان کے باپ دادا ایسا ہی کرتے تھے حالانکہ کسی کام کے صحیح ہونے کے لئے صرف باپ دادا کا عمل ایسی  
دلیل نہیں ہے جس کو کوئی عقل مند انسان تسلیم کر سکے، اور اللہ تعالیٰ نے بھی جاہلوں اور نادانوں کی تقلید سے منع فرمایا ہے: ”اگرچہ ان  
کے باپ دادا نہ کچھ سمجھتے ہوں اور نہ ہدایت یافتہ ہوں۔“ (قرآن: ۲: ۱۷۰) کیا یہ پھر بھی اپنے باپ دادا کی تقلید کریں گے؟  
۲۔ ان کی دوسری دلیل یہ تھی کہ اللہ تعالیٰ نے انہیں ایسا کرنے کا حکم دیا ہے۔ یہ سراسر جھوٹ ہے اللہ تعالیٰ کسی کو بے حیائی کا حکم نہیں  
دیتا۔ نیز مشرکین مکہ کسی نبی اور کسی آسمانی کتاب کے قائل بھی نہیں تھے پھر انہیں اللہ تعالیٰ کا حکم کیسے پہنچا؟



قُلْ أَمَرَ رَبِّي بِالْقِسْطِ وَأَقِيمُوا وُجُوهَكُمْ  
عِندَ كُلِّ مَسْجِدٍ وَادْعُوهُ مُخْلِصِينَ لَهُ  
الدِّينَ ۚ كَمَا بَدَأَكُمْ تَعُودُونَ ﴿٢٩﴾

۲۹۔ آپ فرمائیے کہ میرے رب نے انصاف کا حکم دیا ہے اور  
ہر نماز کے وقت اپنا رخ (قبلہ کی طرف) سیدھا کرو، اور  
اللہ تعالیٰ کے خالص فرمانبردار ہو کر اس کو پکارو، [۲۰]  
جس طرح اس نے تم کو پہلے پیدا کیا اسی طرح تم دوبارہ  
پیدا ہو گے۔

فَرِيقًا هَدَىٰ وَفَرِيقًا حَقَّ عَلَيْهِمُ  
الصَّلَاةُ ۖ إِنَّهُمْ اتَّخَذُوا الشَّيَاطِينَ أَوْلِيَاءَ  
مِنْ دُونِ اللَّهِ وَيَحْسَبُونَ أَنَّهُمْ  
مُقْتَدِرُونَ ﴿٣٠﴾

۳۰۔ ایک گروہ کو اللہ تعالیٰ نے ہدایت دی اور ایک گروہ پر  
گمراہی مقرر ہو گئی، [۲۱] کیونکہ انہوں نے اللہ تعالیٰ کو  
چھوڑ کر شیطان کو اپنا کارساز بنا لیا اور وہ یہ خیال کرتے  
ہیں کہ وہ ہدایت یافتہ ہیں۔

يٰۤاِبْنَىٓ اٰدَمَ خُذْ وَ زَيْنَتَكَ عِندَ كُلِّ  
مَسْجِدٍ وَكُلُوا وَاشْرَبُوا وَلَا تُسْرِفُوا ۚ  
اِنَّهٗ لَا يُحِبُّ الْمُسْرِفِيْنَ ﴿٣١﴾

۳۱۔ اے اولادِ آدم! ہر نماز کے وقت اپنا پاک صاف لباس پہن  
لیا کرو [۲۲] اور کھاؤ اور پیو اور حد سے تجاوز نہ کرو،  
[۲۳] بے شک اللہ تعالیٰ حد سے تجاوز کرنے والوں کو  
پسند نہیں کرتا۔

[۲۰] اللہ تعالیٰ نے حکم دیا ہے کہ عدل و انصاف کرو۔ نماز کے وقت کعبہ کی طرف رخ کرو اور اللہ تعالیٰ کی عبادت صرف اس کی رضا جوئی کے  
لئے کرو۔ نیز یہ یقین رکھو کہ جس طرح اللہ تعالیٰ نے اس دنیا میں تمہیں پیدا کیا ہے اسی طرح قیامت کے دن تمہیں دوبارہ زندہ کرے گا  
اور تمہارے اعمال کے مطابق تمہیں بدلہ دے گا۔

[۲۱] جن لوگوں نے اللہ تعالیٰ کے احکام کی پیروی کی وہ ہدایت پائے اور جن لوگوں نے اللہ تعالیٰ کو چھوڑ کر شیطانوں کی اطاعت کی وہ یقیناً  
گمراہ ہیں اور ان کا یہ خیال غلط ہے کہ وہ ہدایت یافتہ ہیں۔

[۲۲] نماز کے وقت پاک اور اچھا لباس زیب تن کرو۔ بدبودار اور قلیل نفرت لباس سے دوسرے نمازیوں کو تنگ نہ کرو۔ لباس یعنی ستر پوشی تو  
دوسرے اوقات میں بھی واجب ہے۔ نماز کا ذکر اس لئے ہے کیونکہ مشرکین کعبہ کے طواف کے وقت لباس اتار دیتے تھے۔

[۲۳] علامہ آلوسی لکھتے ہیں: ایک نصرانی طبیب نے علی بن حسین بن واقد سے کہا: تمہارے قرآن میں علم طب کے متعلق کچھ نہیں ہے۔ علی بن  
حسین نے کہا: اللہ تعالیٰ نے تمام طب کو اس آیت کے آدھے حصہ میں بیان کر دیا ہے: یعنی ”کھاؤ، پیو اور حد سے تجاوز نہ کرو۔“ تو  
طبیب بولا: مگر تمہارے رسول ﷺ نے طب کے بارے میں کیا کہا ہے؟ علی بن حسین نے جواب دیا کہ ہمارے رسول ﷺ نے



قُلْ مَنْ حَرَّمَ زِينَةَ اللَّهِ الَّتِي أَخْرَجَ  
لِعِبَادِهِ وَاطَّيَّبَتْ مِنَ الرِّزْقِ قُلْ هِيَ  
لِلَّذِينَ آمَنُوا فِي الْحَيَاةِ الدُّنْيَا خَالِصَةً  
يَوْمَ الْقِيَمَةِ كَذَلِكَ نَفَصِّلُ الْآيَاتِ  
لِقَوْمٍ يَعْلَمُونَ ﴿٢٣﴾

۳۲۔ آپ فرمائیے: اللہ تعالیٰ کی زینت کو کس نے حرام کیا ہے  
جو اس نے اپنے بندوں کے لئے پیدا کی ہے؟ [۲۳]  
اور (کس نے حرام کیا) کھانے کی پاکیزہ چیزوں کو؟  
آپ فرمائیے: یہ چیزیں دنیا کی زندگی میں ایمان والوں  
کے لئے بھی ہیں اور قیامت کے دن تو خالصۃً انہی کے  
لئے ہوں گی، اسی طرح ہم آیتوں کو تفصیل سے بیان  
کرتے ہیں ان لوگوں کے لئے جو علم رکھتے ہیں۔

طب کو چند الفاظ میں جمع کر دیا ہے: یعنی ”معدہ ساری بیماریوں کا گھر ہے اور اس کی حفاظت تمام دواؤں کی اصل ہے اور بدن کے ہر  
حصہ کو اتنا دو جتنا اس کا حق ہے۔“ یہ سن کر نصرانی طبیب کہنے لگا: ”تمہارے قرآن اور تمہارے رسول ﷺ نے جالینوس کے لئے  
طب کا کچھ بھی نہیں چھوڑا۔“ (تفسیر روح المعانی) یعنی ان دو جملوں میں اصول طب کو اس قدر جمع کر دیا گیا ہے کہ جالینوس کی طب بھی  
اس میں سمٹ گئی ہے اور اس کا خلاصہ یہ ہے کہ انسان اگر کھانے پینے میں بے احتیاطی نہ کرے تو معدہ درست رہتا ہے اور انسان بیماری  
سے محفوظ رہتا ہے۔

[۲۳] مشرکین طواف کے وقت کپڑے اُتار دیتے اور حج کے دنوں میں گوشت اور گھی کھانا حرام قرار دیتے۔ اس پر اللہ تعالیٰ کے حکم سے حضور  
اکرم ﷺ نے فرمایا: اچھے لباس اور پاکیزہ خوراک کو اللہ تعالیٰ نے حرام نہیں کیا۔ یہ چیزیں اللہ تعالیٰ نے اپنے بندوں کے لئے پیدا  
کی ہیں۔ اس دنیا میں مسلمان اور غیر مسلم سبھی اپنی اپنی کوشش کے مطابق ان سے استفادہ کرتے ہیں اور اکثر غیر مسلم ان چیزوں کو  
زیادہ حاصل کر لیتے ہیں کیونکہ ان کی زندگی کا مقصد صرف اسی دنیا تک محدود ہوتا ہے مگر ایمان والے اس دنیا میں رہتے ہوئے آخرت  
کے لئے بھی تیاری کرتے ہیں اس لئے وہ ان چیزوں کو زیادہ حاصل نہیں کر سکتے مگر آخرت میں یہ چیزیں صرف اہل ایمان کے لئے  
مخصوص ہوں گی اور یہ ان کے ایمان کی جزا ہوگی۔ اس میں غیر مسلم شریک نہیں ہوں گے کیونکہ یہ نعمتیں جنت میں ہوں گی اور وہ جنت  
میں نہیں جاسکیں گے۔

لباس کے متعلق اسلام کا حکم

مسلمان مرد اور عورت کو اپنی حیثیت کے مطابق ایسا صاف ستھرا لباس زیب تن کرنا چاہیے جو اس کی خوبصورتی کا باعث ہو اور  
مہذب طریقہ سے اس کی کامل ستر پوشی کرتا ہو۔ اسلام دین فطرت ہے اور تمام امور میں میانہ روی کو پسند کرتا ہے۔ اسی لئے احادیث  
میں ایک طرف امیر لوگوں کے لئے کم قیمت لباس استعمال کرنے کی ترغیب بھی ہے تاکہ اللہ تعالیٰ کے حضور تواضع و انکساری کا اظہار ہو  
اور قیمتی لباس کو صدقہ و خیرات کر کے غریبوں اور محتاجوں کی کفالت میں اضافہ کیا جائے اور دوسری طرف امیر لوگوں کو زیادہ قیمتی لباس  
پہننے کی اجازت بھی ہے تاکہ اللہ تعالیٰ کی نعمتوں کا اظہار ہو مگر ریا کاری اور تکبر سے ہر حال میں بچنا ضروری ہے۔ اس سلسلہ میں چند



قُلْ إِنَّمَا حَرَّمَ رَبِّيَ الْفَوَاحِشَ مَا ظَهَرَ مِنْهَا وَمَا بَطَّنَ وَالْإِثْمَ وَالْبَغْيَ بِغَيْرِ الْحَقِّ وَأَنْ تُشْرِكُوا بِاللَّهِ مَا لَمْ يُنَزِّلْ بِهِ سُلْطَانًا وَأَنْ تَقُولُوا عَلَى اللَّهِ مَا لَا تَعْلَمُونَ ﴿٣٣﴾

۳۳۔ آپ فرمائیے: بے شک میرے رب نے سب بے حیائیوں کو حرام کر دیا ہے خواہ وہ ظاہر ہوں، خواہ پوشیدہ اور گناہ اور ناحق سرکشی کو اور یہ کہ تم اللہ تعالیٰ کے ساتھ شریک کرو جس کی اللہ تعالیٰ نے کوئی دلیل نازل نہیں کی اور یہ کہ تم اللہ تعالیٰ کے بارے میں ایسی بات کہو جو تم نہیں جانتے۔

وَلِكُلِّ أُمَّةٍ أَجَلٌ فَإِذَا جَاءَ أَجَلُهُمْ لَا يَسْتَأْخِرُونَ سَاعَةً وَلَا يَسْتَقْدِمُونَ ﴿٣٤﴾

۳۴۔ اور ہر امت کے لئے ایک وقت مقرر ہے، جب ان کا وقت مقرر آجائے تو وہ نہ ایک لمحہ پیچھے ہو سکیں گے اور نہ ایک لمحہ آگے ہو سکیں گے۔ [۲۵]

احادیث ملاحظہ کریں:

۱۔ حضور اکرم ﷺ نے فرمایا: جس شخص کے دل میں ایک ذرہ کے برابر بھی تکبر ہو وہ جنت میں داخل نہیں ہوگا۔ ایک شخص نے عرض کیا: وہ پسند کرتا ہے کہ اس کے کپڑے اچھے ہوں اور اس کے جوتے اچھے ہوں۔ آپ ﷺ نے فرمایا: اللہ تعالیٰ خوبصورت ہے اور خوبصورتی کو پسند کرتا ہے لیکن تکبر حق کا انکار کرنا اور لوگوں کو حقیر جاننا ہے۔ (ترمذی: ابواب البر: باب ۶۱)

۲۔ ابوالاحوص کے والد رحمہ اللہ بیان فرماتے ہیں کہ میں رسول اللہ ﷺ کے پاس بیٹھا ہوا تھا۔ آپ نے مجھے گھنٹا کپڑے پہنے ہوئے دیکھا تو آپ نے فرمایا: کیا تمہارے پاس مال ہے؟ میں نے عرض کیا: ہاں یا رسول اللہ! میرے پاس بہت مال ہے، اللہ تعالیٰ نے مجھے اونٹ، بکریاں، گھوڑے اور غلام عطا کر رکھے ہیں۔ اس پر آپ نے فرمایا: جب اللہ تعالیٰ نے تمہیں مال دیا ہے تو تم پر اس کا اثر ظاہر ہونا چاہیے۔ (ابوداؤد: حدیث نمبر ۴۰۶۳)

۳۔ حضور اکرم ﷺ نے فرمایا: اللہ تعالیٰ یہ پسند کرتا ہے کہ وہ اپنے بندے پر اپنی نعمت کا اثر دیکھے۔

(ترمذی: ابواب الادب: باب ۵۴)

[۲۵] جو قوم اپنی کوتاہیوں سے سبق نہیں سیکھتی اور مسلسل زوال پذیر رہتی ہے تو آخر کار اس پر عذاب کی ایک ایسی گھڑی آجاتی ہے کہ اس میں لمحہ بھر بھی تقدیم و تاخیر نہیں ہوتی۔

تقدیر کے قاضی کا یہ فتویٰ ہے ازل سے  
ہے جرم ضعیفی کی سزا مرگ مفاجات



لِيَبْنِيَ آدَمَ إِمَّا يَأْتِيَنَّكُمْ رُسُلٌ مِّنكُمْ  
يَقْضُونَ عَلَيْكُمْ أَلَيْتِي لَفَسَنَ اتَّقَىٰ وَأَصْلَحَ  
فَلَا خَوْفٌ عَلَيْهِمْ وَلَا هُمْ يَحْزَنُونَ ﴿٣٥﴾

۳۵۔ اے اولادِ آدم! اگر تمہارے پاس تم میں سے ایسے رسول  
آئیں جو تم پر میری آیات بیان کریں، سو جس نے تقویٰ  
اختیار کیا اور اپنی اصلاح کر لی تو ان پر کوئی خوف نہیں ہے  
اور نہ وہ غمگین ہوں گے۔ [۲۶]

وَالَّذِينَ كَذَّبُوا بِآيَاتِنَا وَاسْتَكْبَرُوا عَنْهَا  
أُولَٰئِكَ أَصْحَابُ النَّارِ هُمْ فِيهَا خَالِدُونَ ﴿٣٦﴾

۳۶۔ اور جن لوگوں نے ہماری آیتوں کو جھٹلایا اور ان  
سے تکبر کیا وہ دوزخی ہیں، وہ ہمیشہ دوزخ میں  
رہیں گے۔

فَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا أَوْ  
كَذَّبَ بِآيَاتِهِ ۚ أُولَٰئِكَ يَنَالُهُمْ نَصِيبُهُم مِّنَ  
الْكِتَابِ ۚ حَتَّىٰ إِذَا جَاءَتْهُمْ رُسُلُنَا  
يَتَوْفَّوْنَهُمْ لَقَالُوا آيِنَ مَا كُنتُمْ تَدْعُونَ  
مِن دُونِ اللَّهِ ۚ قَالُوا ضَلُّوا عَنَّا وَشَهِدُوا  
عَلَىٰ أَنْفُسِهِمْ أَنَّهُمْ كَانُوا كَافِرِينَ ﴿٣٧﴾

۳۷۔ اور اس سے زیادہ ظالم کون ہوگا جو اللہ تعالیٰ پر جھوٹا بہتان  
لگائے یا اس کی آیتوں کو جھٹلائے، انہیں نوشتہ تقدیر کے  
مطابق اپنا حصہ مل جائے گا یہاں تک کہ جب ان کے  
پاس ہمارے بھیجے ہوئے فرشتے ان کی روئیں قبض کرنے  
کے لئے آئیں گے تو (ان سے) پوچھیں گے: کہاں ہیں  
تمہارے وہ معبود جن کی تم اللہ تعالیٰ کو چھوڑ کر عبادت  
کرتے تھے؟ [۳۷] وہ کہیں گے: وہ سب ہم سے گم ہو  
گئے اور وہ خود اپنے خلاف گواہی دیں گے کہ وہ کافر تھے۔

[۲۶] اس طرح کا مفہوم پہلے سورہ بقرہ کی آیات ۱۳۸ اور ۱۳۹ میں گزر چکا ہے یعنی حضرت آدم وحواء علیہما السلام کو جب زمین پر اتارا گیا تو  
ان کی معرفت پوری اولادِ آدم کو اللہ تعالیٰ نے یہ ہدایت کی کہ جب تمہارے سامنے میرے رسول میری آیات بیان کریں تو جو ان  
آیات کے مطابق نیک اعمال کریں گے انہیں آخرت میں کوئی خوف اور غم نہیں ہوگا اور جو ان کو جھٹلائیں گے وہ ہمیشہ دوزخ میں  
رہیں گے۔

[۲۷] جو لوگ اللہ تعالیٰ کی آیات کو جھٹلاتے ہیں اور اس کی طرف جھوٹی باتیں منسوب کرتے ہیں وہ سب سے بڑے ظالم ہیں اور جب وہ اپنے  
مقدر کے مطابق اپنے حصہ کی عمر گزار لیں گے تو موت کے فرشتے بطور سرزنش انہیں کہیں گے: کہاں ہیں تمہارے وہ خدا جن کی تم  
عبادت کیا کرتے تھے؟ انہیں بلاؤ تاکہ وہ تمہیں قبر اور حشر کے عذاب سے بچائیں مگر انہیں وہ کہیں نظر نہیں آئیں گے بلکہ ہر طرف  
تارکی اور عذاب ہی نظر آئے گا تو مایوس ہو کر اپنے خلاف گواہی دیں گے اور یہ حقیقت تسلیم کرنے پر مجبور ہو جائیں گے کہ واقعی انہوں  
نے کفر اختیار کر کے اپنی آخرت برباد کر دی۔



قَالَ ادْخُلُوا فِي أُمَمٍ قَدْ خَلَتْ مِنْ قَبْلِكُمْ  
مِنَ الْجِنِّ وَالْإِنسِ فِي النَّارِ ۚ كُلَّمَا  
دَخَلَتْ أُمَّةٌ لَعَنَتْ أُخْتَهَا ۚ حَتَّىٰ إِذَا  
ادَّارَكُوا فِيهَا جَمِيعًا ۚ قَالَتْ أُخْرَاهُمْ  
لِأُولِهِمْ رَبَّنَا هَؤُلَاءِ أَضَلُّونَا فَآتِهِمْ عَذَابًا  
ضَعْفًا مِّنَ النَّارِ ۚ قَالَ لِكُلِّ ضِعْفٌ وَلَكِن  
لَّا تَعْلَمُونَ ﴿٣٨﴾

۳۸۔ اللہ تعالیٰ فرمائے گا: جن و انس میں سے جو (گمراہ) امتیں تم سے پہلے گزر چکی ہیں تم بھی ان کے ہمراہ دوزخ میں داخل ہو جاؤ، جب ایک امت (دوزخ میں) داخل ہوگی تو وہ اپنے جیسی (پیش رو) امت پر لعنت بھیجے گی، [۲۸] حتیٰ کہ جب سب دوزخ میں جمع ہو جائیں گی تو ان کی پچھلی امت پہلی امت کے متعلق کہے گی: اے ہمارے رب! ہم کو ان لوگوں نے گمراہ کیا تھا، پس تو ان کو آگ کا دو گنا عذاب دے، اللہ تعالیٰ فرمائے گا: ہر ایک کے لئے دو گنا عذاب ہے لیکن تم نہیں جانتے۔

وَقَالَتْ أُولٰهُمۡ لِأُخْرَاهُمۡ فَمَا كَانَ لَكُمۡ عَلَيْنَا مِّنۡ فَضْلٍ فَذُوقُوا الْعَذَابَ بِمَا كُنْتُمْ تَكْسِبُونَ ﴿٣٩﴾

۳۹۔ اور ان کی پہلی امت پچھلی امت سے کہے گی: تمہیں ہم پر کوئی فضیلت نہیں ہے، [۲۹] پس تم بھی عذاب چکھو اس وجہ سے جو تم کیا کرتے تھے۔

إِنَّ الَّذِينَ كَذَّبُوا بِآيَاتِنَا وَاسْتَكْبَرُوا  
عَنْهَا لَا تَفْتَحُ لَهُمۡ أَبْوَابُ السَّمَاءِ وَلَا  
يَدْخُلُونَ الْجَنَّةَ حَتَّىٰ يَلِجَ الْجَبَلُ فِي سَمِّ  
الْخِيَاطِ ۚ وَكَذَٰلِكَ نَجْزِي الْمُجْرِمِينَ ﴿٣٠﴾

۳۰۔ بے شک جن لوگوں نے ہماری آیتوں کو جھٹلایا اور ان سے تکبر کیا ان کے لئے آسمان کے دروازے نہ کھولے جائیں گے [۳۰] اور وہ جنت میں داخل نہیں ہوں گے جب تک اونٹ سوئی کے ناکہ میں داخل نہ ہو جائے، اور ہم اسی طرح مجرموں کو سزا دیتے ہیں۔

[۲۸] جن امتوں نے اللہ تعالیٰ کی آیات کو جھٹلایا قیامت کے دن جب انہیں دوزخ میں داخل ہونے کا حکم ملے گا تو بعد میں آنے والی امتیں پہلی امتوں پر اور پیر و کار اپنے پیشواؤں پر الزام لگاتے ہوئے فریاد کریں گے: اے ہمارے پروردگار! ہمیں ان سرداروں اور پیشواؤں نے گمراہ کیا آج تو ان کو دو گنا عذاب دے۔ ایک ان کی گمراہی کا اور دوسرا ہمیں گمراہ کرنے کا۔ اس پر اللہ تعالیٰ فرمائے گا: آج تم میں سے ہر ایک کے لئے دو گنا عذاب ہے کیونکہ اگر انہوں نے تمہیں غلط راستہ دکھایا تھا تو کیا تم اندھے تھے تم نے ان کی پیروی کیوں کی؟ لہذا تمہارا جرم بھی دو گنا ہے۔ ایک اپنی گمراہی کا اور دوسرا گمراہ لوگوں کی اندھی تقلید کا۔

[۲۹] جب پیر و کار فریاد کریں گے کہ ان کے پیشواؤں کو دو گنا عذاب دیا جائے تو پیشوا اپنے پیروکاروں سے کہیں گے: ہمارے اور تمہارے جرم کی نوعیت ایک جیسی ہے کیونکہ ہم اگر تمہیں گمراہی کی طرف بلانے کے مجرم ہیں تو تم بھی گمراہی قبول کرنے کے مجرم ہو، لہذا تم ہم سے بہتر نہیں ہو اور ہم سب برابر کی سزا کے مستحق ہیں۔

[۳۰] جن لوگوں نے اللہ تعالیٰ کی آیتوں کو جھٹلایا اور ان پر ایمان لانے سے انکار کر دیا مرنے کے بعد ان کی روہیں آسمانوں سے اوپر نہیں



لَهُمْ مِنْ جَهَنَّمَ مِهَادٌ وَمِنْ فَوْقِهِمْ غَوَاشٍ ۖ  
وَكَذَلِكَ نَجْزِي الظَّالِمِينَ ﴿٣١﴾

۳۱۔ ان کے لئے دوزخ (کی آگ) کا بچھونا اور ان کے اوپر  
(اسی کا) اوڑھنا ہوگا، اور ہم اسی طرح ظالموں کو سزا  
دیتے ہیں۔

وَالَّذِينَ آمَنُوا وَعَمِلُوا الصَّالِحَاتِ لَا  
تُكَلِّفُ نَفْسًا إِلَّا وُسْعَهَا أُولَٰئِكَ أَصْحَابُ  
الْجَنَّةِ هُمْ فِيهَا خَالِدُونَ ﴿٣٢﴾

۳۲۔ اور جو لوگ ایمان لائے اور انہوں نے نیک عمل کئے ہم کسی  
کو تکلیف نہیں دیتے مگر جتنی اس کی طاقت ہے، وہ جنتی  
ہیں اور ہمیشہ جنت میں رہیں گے۔

جائیں گی (کیونکہ ادھر صرف نیک لوگوں کی روحیں جا سکتی ہیں) اور قیامت کے دن وہ جنت میں بھی داخل نہیں ہو سکیں گی بلکہ ان کا  
جنت میں جانا ایسا ہی ناممکن ہوگا جیسے ایک اونٹ کا سوئی کے باریک سوراخ سے گزرنا ناممکن ہے، لہذا وہ دوزخ میں رہیں گے اور  
دوزخ کی آگ ہی ان کا اوڑھنا اور بچھونا ہوگی یعنی ہر طرف سے دوزخ کی آگ میں گھرے رہیں گے۔

کافروں کے لئے آسمان کا دروازہ نہ کھولنے کے متعلق چند احادیث کا خلاصہ

ایک انصاری رحمۃ اللہ علیہ کو قبر میں دفن کرنے کے بعد حضور اکرم صلی اللہ علیہ وسلم نے صحابہ کرام رضی اللہ عنہم سے فرمایا: قبر کے عذاب سے اللہ تعالیٰ کی پناہ  
طلب کرو، پھر آپ نے فرمایا: اس دنیا میں جب نیک آدمی کی زندگی کا وقت پورا ہو جاتا ہے تو خوبصورت شکل میں موت کے فرشتے اس  
کی روح سے کہتے ہیں: اے پاکیزہ روح! اپنے رب کی مغفرت اور رضا کی طرف نکل۔ جب فرشتے اس کی روح کو اوپر لے جاتے  
ہیں تو اس کے لئے آسمانوں کے دروازے کھول دیئے جاتے ہیں اور اس کو عرش کے پاس علیین میں پہنچا دیا جاتا ہے، پھر اس کی روح کو  
اس کے جسم میں لوٹایا جاتا ہے اور دو فرشتے قبر میں اس سے پہلا سوال کرتے ہیں: تیرا رب کون ہے؟ وہ کہتا ہے: میرا رب اللہ ہے، پھر  
دوسرا سوال کرتے ہیں: تیرا دین کیا ہے؟ وہ کہتا ہے: میرا دین اسلام ہے، پھر تیسرا سوال کرتے ہیں: یہ کون شخص ہے جو تم میں مبعوث  
کیا گیا تھا؟ وہ کہتا ہے: یہ اللہ تعالیٰ کا رسول ہے، میں ان پر ایمان لایا اور ان کی تصدیق کی، پھر اوپر سے ندا آئے گی: میرے بندے  
نے سچ کہا، اس کے لئے جنت کا فرش بچھا دو، اس کو جنت کا لباس پہنا دو اور اس کے لئے جنت کی کھڑکی کھول دو، پھر وہ جنت کی خوشبو  
سے معطر ہو کر سو جاتا ہے۔

لیکن جب بُرے آدمی کی زندگی کا وقت ختم ہو جاتا ہے تو سیاہ شکل میں موت کے فرشتے اس کی روح سے کہتے ہیں: اے خبیث  
روح! اللہ تعالیٰ کے غضب اور جلال کی طرف نکل۔ جب فرشتے اس کی روح کو اوپر لے جاتے ہیں تو آسمانوں کے فرشتے اس خبیث  
روح کے لئے دروازے کھولنے سے انکار کر دیتے ہیں، چنانچہ اس کی روح کو زمین کے سب سے نچلے حصہ یعنی بحین میں پھینک دیا جاتا  
ہے، پھر اس کی روح کو جسم میں لوٹایا جاتا ہے اور دو فرشتے قبر میں اس سے پہلا سوال کرتے ہیں: تیرا رب کون ہے؟ وہ کہتا ہے: ہائے  
افسوس! میں نہیں جانتا، پھر دوسرا سوال کرتے ہیں: تیرا دین کیا ہے؟ وہ کہتا ہے: ہائے افسوس! میں نہیں جانتا، پھر تیسرا سوال کرتے



وَنَزَعْنَا مَا فِي صُدُورِهِمْ مِّنْ غِلٍّ تَجْرِي  
مِنْ تَحْتِهِمُ الْأَنْهَارُ وَقَالُوا الْحَمْدُ لِلَّهِ  
الَّذِي هَدانا لهذا وَكُنَّا لِنَهْتَدِيَ لَوْلَا  
أَنَّ هَدانا اللَّهُ لَقَدْ جَاءَتْ رُسُلُ  
رَبِّنَا بِالْحَقِّ ۖ وَنُودُوا أَن تِلْكَمُ الْجَنَّةُ  
أُورِشْتُمْوهَا بِمَا كُنْتُمْ تَعْمَلُونَ ﴿٣١﴾

اللَّهُ

۳۱۔ اہل جنت کے سینوں میں (ایک دوسرے کے متعلق) جو  
کینہ ہے وہ ہم نکال دیں گے، [۳۱] ان کے نیچے نہریں  
بہتی ہوں گی اور وہ کہیں گے: اللہ تعالیٰ کا شکر ہے جس نے  
ہمیں اس جنت میں پہنچایا، اور اگر اللہ تعالیٰ ہمیں ہدایت  
نہ دیتا تو ہم یہاں نہیں پہنچ سکتے تھے، [۳۲] بے شک  
ہمارے رب کے رسول حق لے کر آئے تھے، اور (اہل  
ایمان) کو ندادی جائے گی: تم اس جنت کے وارث بنائے  
گئے ہو ان نیک اعمال کی وجہ سے جو تم کیا کرتے تھے۔

ہیں: یہ کون شخص ہے جو تم میں مبعوث کیا گیا تھا؟ وہ کہتا ہے: ہائے افسوس! میں نہیں جانتا، پھر ایک منادی آسمان سے ندا کرے گا: اس  
کے لئے دوزخ کا فرش بچھا دو، اس کو دوزخ کا لباس پہنا دو اور اس کے لئے دوزخ کی کھڑکی کھول دو، پھر وہ جہنم کی تپش سے بے قرار  
رہتا ہے۔ (مسند احمد: ج ۴: ص ۲۸۷ اور دیگر کتب حدیث و تفسیر) حضور اکرم ﷺ نے فرمایا: جب تم میں سے کوئی آدمی مر جاتا  
ہے تو اسے قبر میں صبح و شام اس کا دائی ٹھکانا دکھایا جاتا ہے۔ اگر وہ جنتی ہے تو اسے جنت میں اپنا محل دکھایا جاتا ہے اور اگر وہ دوزخی ہے  
تو اسے جہنم میں اس کا ٹھکانا دکھایا جاتا ہے کہ قیامت کے دن تجھے جہنم کے اس حصہ میں پھینکا جائے گا۔

(بخاری: کتاب الجنائز: باب ۹۰)

[۳۱] جو لوگ اللہ تعالیٰ کی آیاتوں پر ایمان لائے اور نیک اعمال کئے وہ جنت میں جائیں گے اور دنیا میں اگر وہ کسی وجہ سے ایک دوسرے کے  
متعلق بغض اور عداوت کے جذبات رکھتے تھے تو جنت میں داخل ہونے سے پہلے ان کی آپس کی غلط فہمیاں دور کر دی جائیں گی اور وہ  
ایک دوسرے کے سچے خیر خواہ اور مخلص دوست بن کر جنت میں داخل ہوں گے۔ اس آیت کو پڑھ کر حضرت علی ؓ نے فرمایا تھا:  
”مجھے امید ہے کہ میں، عثمان، طلحہ اور زبیر ان لوگوں میں سے ہوں گے جن کے بارے میں یہ آیت نازل ہوئی۔“ (تفسیر ابن کثیر)  
یعنی روز قیامت ہماری خلش اور غلط فہمی بھی دور ہو جائے گی جو حضرت عثمان ؓ کی شہادت کی وجہ سے پیدا ہوئی اور نوبت جنگ  
تک پہنچ گئی۔

[۳۲] نیک لوگ جب جنت میں داخل ہوں گے تو اللہ تعالیٰ کا شکر بجالائیں گے جس کی ہدایت اور رحمت سے وہ جنت کے مستحق قرار پائے اور بارگاہ  
ایزدی سے آواز آئے گی: یہ تمہارے نیک اعمال کی برکت ہے جس کی وجہ سے تم جنت کے وارث بنائے گئے ہو۔ دخول جنت کا ظاہری سبب  
اگرچہ نیک اعمال ہیں مگر حقیقی سبب اللہ تعالیٰ کا فضل و کرم ہے کیونکہ نیک اعمال کی توفیق بھی اللہ تعالیٰ کے فضل و کرم سے ہی ملتی ہے۔

میری طلب بھی انہی کے کرم کا صدقہ ہے

قدم یہ اٹھتے نہیں اٹھائے جاتے ہیں



وَنَادَىٰ أَصْحَابُ الْجَنَّةِ أَصْحَابَ النَّارِ أَن  
قَدْ وَجَدْنَا مَا وَعَدَنَا رَبُّنَا حَقًّا فَهَلْ  
وَجَدْتُمْ مَا وَعَدَ رَبُّكُمْ حَقًّا قَالُوا نَعَمْ  
فَإِذْ مَوْزِنُ يَبَيِّنُهُمْ أَنَّ لَعْنَةُ اللَّهِ عَلَى  
الظَّالِمِينَ ﴿٣٣﴾

۳۳۔ اور اہل جنت دوزخ والوں کو پکار کر کہیں گے کہ بے شک  
ہمارے رب نے ہم سے جو وعدہ کیا تھا ہم نے اس کو  
سچا پایا، کیا تم نے بھی اس وعدہ کو سچا پایا جو تم سے تمہارے  
رب نے کیا تھا؟ وہ کہیں گے: ہاں! پھر ان کے درمیان  
ایک اعلان کرنے والا اعلان کرے گا کہ ظالموں پر  
اللہ تعالیٰ کی لعنت ہو۔ [۳۳]

الَّذِينَ يَصُدُّونَ عَنْ سَبِيلِ اللَّهِ وَيَبْغُونَهَا  
عِوَجًا وَهُمْ بِالْآخِرَةِ كَفُورُونَ ﴿٣٤﴾

۳۴۔ جو (دوسروں کو) اللہ تعالیٰ کے راستے سے روکتے ہیں اور  
اس کو ٹیڑھا کرنا چاہتے ہیں اور وہ آخرت کے بھی منکر ہیں۔

وَبَيَّنَّاهُمَا حِجَابَ ۖ وَعَلَى الْأَعْرَافِ  
رِجَالٌ يَعْرِفُونَ كُلًّا بِسِيمَاهُمْ ۖ وَنَادَوْا  
أَصْحَابَ الْجَنَّةِ أَن سَلِّمُوا عَلَيْنَا ۖ لَمْ  
يَدْخُلُوها وَهُمْ يَطْمَعُونَ ﴿٣٥﴾

۳۵۔ اور ان دونوں (جنت اور دوزخ) کے درمیان ایک حجاب  
ہے اور اعراف پر کچھ لوگ ہوں گے جو ہر ایک (جنتی اور  
دوزخی) کو ان کی علامت سے پہچانتے ہوں گے، [۳۴]  
اور وہ اہل جنت کو پکار کر کہیں گے: تم پر سلام ہو، وہ (اہل  
اعراف) ابھی جنت میں داخل نہیں ہوئے ہوں گے اور  
جنت میں داخل ہونے کے امیدوار ہوں گے۔

[۳۳] جنت میں رہنے والے کچھ لوگ جنت کے کنارے پر آ کر جہنم میں جھانکیں گے تو کچھ ایسے ظالموں کو پہچان لیں گے جو انہیں زندگی میں  
ٹنگ کیا کرتے اور اسلام کا مذاق اڑایا کرتے تھے تو وہ ان کو پکار کر کہیں گے: اللہ تعالیٰ نے ہمارے ساتھ جن نعمتوں کا وعدہ کیا تھا ہم  
نے ان کو جنت میں پایا اور تمہیں اللہ تعالیٰ نے جس عذاب سے ڈرایا تھا کیا تم نے بھی اس عذاب کو پایا؟ تو وہ شرمندہ ہو کر ہاں کے  
علاوہ کچھ نہ کہہ سکیں گے کیونکہ اس وقت وہ بالفعل عذاب میں مبتلا ہوں گے، پھر اہل جنت اور دوزخ والوں کے درمیان ایک منادی  
اعلان کرے گا کہ اہل جہنم پر اللہ تعالیٰ کی لعنت اس لئے پڑی ہے کہ وہ خود ظالم تھے۔ دوسروں کو اللہ تعالیٰ کی راہ سے روکتے تھے۔  
صراطِ مستقیم میں نقائص پیدا کرنے کی کوشش کرتے تھے اور آخرت کے بھی منکر تھے۔

جنت اور دوزخ میں بہت فاصلہ ہے تو اتنی دور سے اہل جنت اور اہل جہنم کا آپس میں گفتگو کرنا کیسے ممکن ہے؟ قرآن وحدیث  
کے مطالعہ سے معلوم ہوتا ہے کہ آخرت میں انسان کے لوازمات اور خصائص میں تبدیلی آجائے گی، مثلاً جنت میں سبھی جوان ہوں گے  
اور ہمیشہ جوان ہی رہیں گے، کسی پر بڑھا پائیں آئے گا، کسی کو ناکٹ میں جانے کی ضرورت نہیں پڑے گی۔ اسی طرح انسان کی  
بصارت اور سماعت میں بھی اتنا اضافہ ہو جائے گا کہ دوزخی دوزخ میں رہتے ہوئے اتنی دور سے جنت کی نعمتیں دیکھ کر پچھتائیں گے اور



وَإِذَا صُرِفَتْ أَبْصَارُهُمْ تِلْقَاءَ أَصْحَابِ  
النَّارِ قَالُوا رَبَّنَا لَا تَجْعَلْنَا مَعَ الْقَوْمِ  
الظَّالِمِينَ ﴿٣٧﴾

۳۷۔ اور جب ان کی آنکھیں جہنم والوں کی طرف پھیری  
جائیں گی تو وہ کہیں گے: اے ہمارے رب! ہم کو ان  
ظالم لوگوں کے ساتھ شامل نہ کرنا۔

وَنَادَى أَصْحَابُ الْأَعْرَافِ بِرَجَالٍ  
يَعْرِفُونَهُمْ بِسَيِّئِهِمْ قَالُوا مَا آغْنَى عَنْكُمْ  
جُوعُكُمْ وَمَا كُنْتُمْ تَسْتَكْبِرُونَ ﴿٣٨﴾

۳۸۔ اہل اعراف ان لوگوں کو پکاریں گے جن کو وہ ان کی  
نشانیوں سے پہچانتے ہوں گے (اور انہیں) کہیں گے:  
آج نہ تمہاری جماعت تمہارے کام آئی اور نہ ہی وہ (مال  
و دولت) جس کی وجہ سے تم تکبر کیا کرتے تھے۔ [۳۵]

أَهْلُ آلَاءِ الَّذِينَ أَقْسَمْتُمْ لَا يَنَالُهُمُ اللَّهُ  
بِرَحْمَةٍ أَدْخُلُوا الْجَنَّةَ لَا خَوْفٌ عَلَيْكُمْ  
وَلَا أَنْتُمْ تَحْزَنُونَ ﴿٣٩﴾

۳۹۔ کیا یہ (جنتی لوگ) وہی نہیں ہیں جن کے متعلق تم قسمیں  
کھایا کرتے تھے کہ اللہ تعالیٰ ان کو اپنی رحمت عطا نہیں  
کرے گا؟ [۳۶] (دیکھو انہیں تو حکم مل گیا ہے کہ تم

جنتی دوزخ کا عذاب دیکھ کر اللہ تعالیٰ کا شکر بجالائیں گے۔

[۳۴] جنت اور دوزخ کے درمیان ایک حجاب ہے، اس کے اوپر والے حصہ کو اعراف کہتے ہیں جس پر کچھ لوگ کھڑے ہوں گے۔ اکثر  
مفسرین کے نزدیک یہ وہ لوگ ہوں گے جن کی نیکیاں اور برائیاں برابر ہوں گی۔ وہ ابھی جنت میں داخل نہیں ہوئے ہوں گے، البتہ  
جنت میں جانے کی امید رکھتے ہوں گے۔ یہ اعراف والے اہل جنت اور اہل دوزخ دونوں کو ان کی نشانیوں سے پہچانتے ہوں گے۔  
ان کی ایک نشانی تو یہ ہوگی کہ جنتی جنت میں ہوں گے اور دوزخی دوزخ میں ہوں گے اور ان کی دوسری نشانی یہ ہوگی کہ جنتیوں کے  
چہرے سفید اور دوزخیوں کے چہرے سیاہ ہوں گے۔ بہر حال اعراف والے جب اہل جنت کی طرف دیکھیں گے تو انہیں سلامتی کی  
دعائیں دیں گے اور جب اہل جہنم کی طرف دیکھیں گے تو ان کے عذاب سے پناہ مانگیں گے اور بالآخر رحمت خداوندی سے اہل  
اعراف کو بھی جنت میں جانے کی اجازت مل جائے گی۔ (تفسیر ابن کثیر) ویسے بھی جن اہل ایمان کی برائیاں زیادہ ہوں گی وہ جہنم میں  
اپنی سزا پوری کرنے کے بعد جنت میں جائیں گے تو اہل اعراف جن کی نیکیاں اور برائیاں برابر ہوں گی وہ تو ان سے بھی پہلے جنت  
میں داخل ہونے چاہئیں۔

[۳۵] اعراف والے جب دوزخ کی طرف دیکھیں گے تو ابو جہل اور ابولہب جیسے منکرین کو ان کی کافرانہ نشانیوں سے پہچان لیں گے اور  
انہیں پکار کر کہیں گے کہ دنیا میں تم جس افرادی قوت اور مال و دولت کی وجہ سے اسلام کا مذاق اڑاتے تھے آج نہ تو وہ لوگ تمہارے کام  
آئے اور نہ ہی مال و دولت کیونکہ آخرت میں مال کا تکبر نہیں خدا کا تقویٰ کام آئے گا۔

[۳۶] دنیا دار اور منکر لوگ جب حضرت بلال حبشیؓ اور حضرت سلمان فارسیؓ جیسے مسکین اور نادار مسلمانوں کو دیکھتے تو ان سے نفرت



جنت میں داخل ہو جاؤ، تم پر کوئی خوف نہیں اور نہ تم غمگین ہو گے۔

۵۰۔ اور دوزخ والے اہل جنت کو پکاریں گے کہ تھوڑا سا پانی ہماری طرف بھی بہا دو یا جو رزق اللہ تعالیٰ نے تمہیں دیا ہے اس میں سے کچھ (ہم کو بھی دیدو)، جنتی کہیں گے: بے شک اللہ تعالیٰ نے ان دونوں چیزوں (جنتی پانی اور جنتی رزق) کو کافروں پر حرام کر دیا ہے۔

۵۱۔ جنہوں نے اپنے دین کو کھیل اور تماشا بنا لیا تھا اور دنیا کی زندگی نے انہیں دھوکہ میں ڈال دیا تھا، پس آج ہم ان کو اسی طرح نظر انداز کر دیں گے جس طرح انہوں نے اپنے اس دن کی ملاقات کو بھلا دیا تھا، [۳۷] اور جس طرح وہ ہماری آیتوں کا انکار کرتے تھے۔

۵۲۔ اور بے شک ہم ان کے پاس ایک ایسی کتاب لے آئے ہیں جس کو ہم نے علم کے ساتھ نہایت واضح کر دیا ہے اور وہ ایمان لانے والوں کے لئے ہدایت اور رحمت ہے۔

وَنَادَىٰ أَصْحَابُ النَّارِ أَصْحَابَ الْجَنَّةِ أَنْ أَفِيضُوا عَلَيْنَا مِنَ الْمَاءِ أَوْ مِمَّا رَزَقَكُمُ اللَّهُ قَالُوا إِنَّ اللَّهَ حَرَّمَهَا عَلَى الْكَافِرِينَ ۝

الَّذِينَ اتَّخَذُوا دِينَهُمْ لَهْوًا وَ لَعِبًا وَ غَرَّتْهُمْ الْحَيَاةُ الدُّنْيَا فَالْيَوْمَ نَنسِفُهُمْ كَمَا نَسُوا لِقَاءَ يَوْمِهِمْ هَذَا وَمَا كَانُوا بِآيَاتِنَا يَجْحَدُونَ ۝

وَلَقَدْ جِئْنَاهُمْ بِكِتَابٍ فَصَّلْنَاهُ عَلَىٰ عِلْمٍ هُدًى وَرَحْمَةً لِّقَوْمٍ يُؤْمِنُونَ ۝

کرتے اور قسمیں کھا کر کہتے: اگر اللہ تعالیٰ ان فقیروں پر راضی ہوتا تو آج یہ غربت کا شکار نہ ہوتے۔ دراصل اللہ تعالیٰ ہم پر راضی ہے اس لئے آج بھی ہم عیش و عشرت کر رہے ہیں اور کل جنت بھی ہمیں ہی ملے گی، چنانچہ اعراف والے جہنم کے متکبرین کو دنیا کی ڈینگیں اور شیخیاں یاد کرائیں گے کہ تمہارے تو سارے دعوے الٹ ثابت ہوئے۔ اللہ تعالیٰ نے انہی ناداروں کو جنت میں داخل کر دیا ہے اور تم جہنم میں جل رہے ہو۔

اس سے معلوم ہوا کہ اگر دنیا میں اہل ایمان تنگدست ہوں اور کافر دولت مند ہوں تو اس کا مطلب یہ نہیں کہ اللہ تعالیٰ کافروں سے راضی ہے۔ دراصل اللہ تعالیٰ تو صرف ان لوگوں سے راضی ہوتا ہے جو اس کی اطاعت کرتے ہیں چاہے وہ امیر ہوں یا غریب۔

[۳۷] آخرت میں جنت کی نعمتیں صرف ان خوش نصیب لوگوں کے لئے مخصوص ہیں جو اس دنیا میں اللہ تعالیٰ کے احکام کے مطابق اپنی زندگی



هَلْ يَنْظُرُونَ إِلَّا تَأْوِيلَهُ ۚ يَوْمَ يَأْتِي  
تَأْوِيلَهُ يَقُولُ الَّذِينَ نَسُوهُ مِنْ قَبْلُ قَدْ  
جَاءَتْ رُسُلُ رَبِّنَا بِالْحَقِّ ۚ فَهَلْ لَنَا  
مِنْ شَفَعَاءَ فَيَشْفَعُوا لَنَا أَوْ نُرَدُّ فَنَعْمَلَ  
غَيْرَ الَّذِي كُنَّا نَعْمَلُ ۚ قَدْ خَسِرُوا  
أَنْفُسَهُمْ وَصَلَّ عَنْهُمْ مَا كَانُوا يَفْتَرُونَ ﴿٥٦﴾

۱  
۲  
۳

۵۳۔ کیا وہ (کفار) اس بات کا انتظار کر رہے ہیں کہ قرآن  
مجید کی دھمکی کا انجام ظاہر ہو جائے؟ [۳۸] جس روز اس  
کا انجام ظاہر ہوگا تو جو لوگ اس کتاب کو پہلے نظر انداز کر  
چکے تھے وہ کہیں گے: بے شک ہمارے رب کے رسول  
حق لے کر آئے تھے تو کیا آج ہمارے کوئی سفارشی ہیں  
جو ہماری سفارش کر دیں؟ یا ہمیں (دنیا میں) واپس بھیج  
دیا جائے تاکہ ہم ان کاموں کے برخلاف کام کریں جو پہلے  
کرتے تھے، بے شک انہوں نے اپنے آپ کو خسارے  
میں ڈال دیا اور جو افترا پردازیاں وہ کرتے تھے سب  
غائب ہو جائیں گی۔

إِنَّ رَبَّكُمُ اللَّهُ الَّذِي خَلَقَ السَّمَوَاتِ وَالْأَرْضَ فِي سِتَّةِ أَيَّامٍ ثُمَّ اسْتَوَىٰ عَلَى الْعَرْشِ ۚ يُغْشَى اللَّيْلُ النَّهَارَ يَطْلُبُهُ

۵۴۔ بلاشبہ تمہارا رب اللہ ہی ہے جس نے آسمانوں اور زمین کو  
چھ دنوں میں پیدا فرمایا، پھر وہ عرش پر جلوہ فرما ہوا، [۳۹]  
وہ رات سے دن کو چھپا لیتا ہے اور دن رات کے پیچھے  
تیزی سے دوڑتا ہے اور (اس نے پیدا کیا) سورج، چاند

گزارتے ہیں اور جو لوگ اپنے دین کو کھیل تماشا بنا لیتے ہیں یعنی دین کا مذاق اڑاتے ہیں اور آخرت کے حساب و کتاب کو بھلا کر صرف  
اسی دنیا میں مگن ہو جاتے ہیں تو ان کی سزا کے طور پر قیامت کے دن اللہ تعالیٰ بھی انہیں نظر انداز کر دے گا، یعنی جیسا تم اس جہاں میں  
کرو گے ویسا ہی اُس جہاں میں بھرو گے۔

[۳۸] اللہ تعالیٰ نے قرآن مجید میں حق و باطل کو بالکل واضح کر دیا ہے۔ اس کے باوجود جن لوگوں نے قرآن کو نظر انداز کر دیا کیا وہ اس دن  
کے انتظار میں ہیں کہ قیامت قائم ہو جائے اور ان کے جرائم کی سزا انہیں سامنے نظر آ جائے تو پھر وہ ایمان لائیں گے؟ حالانکہ اس دن  
جب انہیں اپنا انجام نظر آ جائے گا تو وہ انبیائے کرام علیہم السلام کے پیغام صداقت اور اپنی افترا پرداز یوں کا اعتراف کرنے پر  
مجبور ہو جائیں گے اور التجائیں کریں گے کہ آج کوئی ان کی سفارش کر دے یا انہیں دنیا میں واپس جانے کا ایک اور موقع دیا جائے تو وہ  
اللہ تعالیٰ کی نافرمانی نہیں کریں گے، مگر تب تو بہ کا وقت گزر چکا ہوگا اور سوائے پشیمانی کے کچھ حاصل نہ ہوگا، لہذا آج حق کا ساتھ دینا ہی  
فائدہ مند ہے کل کا پچھتنا بے سود ہوگا۔

[۳۹] یہاں سوال پیدا ہوتا ہے کہ اللہ تعالیٰ نے آسمانوں اور زمین کو پیدا کرنے میں چھ دن کیوں صرف کئے؟ جبکہ وہ قادر مطلق ہے اور صرف



حَشِيَّةً ۚ وَ الشَّمْسِ وَالْقَمَرِ ۚ وَالنُّجُومِ  
مُسَخَّرَاتٍ بِأَمْرِ ۚ اِلٰهَةِ الْخَلْقِ وَالْاَمْرِ ۚ  
تَبَارَكَ اللهُ رَبُّ الْعَالَمِينَ ﴿۵۷﴾

اور ستاروں کو، سب اس کے حکم کے تابع ہیں، اچھی طرح  
سن لو! پیدا کرنا اور حکم دینا اسی کے لئے خاص ہے،  
[۴۰] بڑی برکت والا ہے اللہ تعالیٰ جو سارے جہانوں  
کا رب ہے۔

اَدْعُوا رَبَّكُمْ تَضَرُّعًا وَ خُفْيَةً ۚ اِنَّهُ لَا  
يُحِبُّ الْمُعْتَدِينَ ﴿۵۸﴾

۵۵۔ اپنے رب کو پکارو گڑ گڑا کر اور چپکے چپکے، [۴۱] بے شک  
وہ حد سے بڑھنے والوں کو پسند نہیں کرتا۔

لفظ کن سے ایک لمحہ میں ساری کائنات پیدا کر سکتا ہے، اور پھر دن سے کتنا وقت مراد ہے؟ کیونکہ سورج ابھی پیدا ہی نہیں ہوا جس کے  
طلوع وغروب سے دن کا تعین ہوتا ہے۔ نیز اللہ تعالیٰ کا عرش پر جلوہ گر ہونے سے کیا مراد ہے؟ جبکہ وہ مکان سے پاک ہے۔ دراصل  
ان ساری باتوں کی حکمت اور حقیقت اللہ تعالیٰ ہی بہتر جانتا ہے۔ اس کا کوئی کام حکمت سے خالی نہیں ہوتا لیکن اگر کسی کام کی حکمت  
ہماری سمجھ میں نہ آئے تو بھی بغیر کسی تردد کے اس پر ایمان لانا ہمارے لئے فرض ہے۔

[۴۰] اللہ تعالیٰ صرف خالق ہی نہیں بلکہ کائنات کا حاکم بھی ہے۔ اس نے رات اور دن کو ایک دوسرے کے پیچھے لگا دیا ہے۔ رات کی تاریکی  
آئے تو دن کی روشنی غائب ہو جاتی ہے اور دن کی روشنی آئے تو رات کی تاریکی غائب ہو جاتی ہے۔ سورج، چاند اور ستارے بھی اسی  
کے حکم کے تابع ہیں کبھی نافرمانی نہیں کرتے مگر اللہ تعالیٰ نے انسان کو آزمائش کے لئے آزادی اور اختیار دے رکھا ہے، لہذا انسان کو بھی  
چاہیے کہ وہ اللہ تعالیٰ کے احکام کے مطابق اپنی زندگی گزارے۔

[۴۱] ان دو آیات میں اللہ تعالیٰ سے دعا مانگنے کے چند آداب سکھائے جا رہے ہیں:

۱۔ گڑ گڑا کر اور آہستہ دعا مانگنا لیکن اس کا مطلب یہ نہیں کہ بلند آواز سے اور اعلانیہ دعا مانگنا درست نہیں بلکہ جملہ عبادات اور  
صدقات میں کبھی ان کا اعلان کرنا بہتر ہے اور کبھی چھپانا بہتر ہے۔ مزید تفصیل کے لئے سورہ بقرہ آیت نمبر ۱۷۱ اور حاشیہ نمبر ۲۳۲  
ملاحظہ کریں۔

۲۔ دعا میں نہ تو کسی حرام یا ناجائز چیز کا سوال کیا جائے اور نہ ہی حد سے زیادہ چلا کر دعا کی جائے کیونکہ اللہ تعالیٰ حد سے بڑھنے والوں  
کو پسند نہیں کرتا۔

۳۔ دعا مانگنے والے کو انبیائے کرام علیہم السلام کی تعلیمات پر عمل کرنے کی پوری کوشش کرنی چاہیے کیونکہ ان کی مخالفت کرنے والا  
زمین میں فساد پھیلانے کا مرتکب ہوتا ہے جس سے اللہ تعالیٰ منع فرماتا ہے۔

۴۔ دعا کرنے والے کے دل میں اللہ تعالیٰ کے غضب کا ڈر اور اس کی رحمت کی امید ہونی چاہیے، کیونکہ خوف اور امید کی درمیانی  
کیفیت ایمان کی نشانی ہے۔ مزید تفصیل کے لئے سورہ فاتحہ آیت نمبر ۳ حاشیہ نمبر ۶ ملاحظہ کریں۔

۵۔ اللہ تعالیٰ کے نیک بندوں کے پاس اور ان کے ساتھ دعا کرنا کیونکہ اللہ تعالیٰ کی رحمت کو اس کے نیک بندوں کے ساتھ ایک خصوصی



وَلَا تُفْسِدُوا فِي الْأَرْضِ بَعْدَ إِصْلَاحِهَا  
وَادْعُوهُ خَوْفًا وَطَمَعًا ۚ إِنَّ رَحْمَتَ اللَّهِ  
قَرِيبٌ مِّنَ الْمُحْسِنِينَ ﴿٥٦﴾

۵۶۔ اور زمین میں اس کی اصلاح کے بعد فساد نہ پھیلاؤ اور  
اللہ تعالیٰ کو پکارو اس سے ڈرتے ہوئے اور امید کرتے  
ہوئے، بے شک اللہ تعالیٰ کی رحمت نیکی کرنے والوں  
سے قریب ہے۔

وَهُوَ الَّذِي يُرْسِلُ الرِّيحَ بُشْرًا بَيْنَ يَدَيْ  
رَحْمَتِهِ ۖ حَتَّىٰ إِذَا أَقَلَّتْ سَحَابًا ثِقَالًا  
سُقْنَاهُ لِبَلَدٍ مَّيِّتٍ فَأَنْزَلْنَا بِهِ الْمَاءَ  
فَأَخْرَجْنَا بِهِ مِنْ كُلِّ الثَّمَرَاتِ ۚ كَذٰلِكَ  
نُخْرِجُ الْمَوْتَىٰ لَعَلَّكُمْ تَذَكَّرُونَ ﴿٥٧﴾

۵۷۔ اور وہی خدا ہے جو اپنی رحمت (کی بارش) سے پہلے خوش  
خبری لانے والی ہواؤں کو بھیجتا ہے حتیٰ کہ جب وہ ہوائیں  
بھاری بادل کو اٹھا لیتی ہیں تو ہم اس کو کسی مردہ زمین کی  
طرف روانہ کر دیتے ہیں، پھر ہم اس سے پانی نازل  
کرتے ہیں اور اس پانی کے ذریعہ (مردہ زمین سے) ہر  
قسم کے پھل نکالتے ہیں، [۴۲] اسی طرح ہم مردوں کو  
(قبروں سے) نکالیں گے تاکہ تم نصیحت حاصل کرو۔

وَالْبَلَدُ الطَّيِّبُ يَخْرِجُ نَبَاتَهُ بِإِذْنِ رَبِّهِ ۚ وَ  
الَّذِي خَبَثَ لَا يَخْرِجُ إِلَّا نَجَسًا ۚ كَذٰلِكَ  
نُصَرِّفُ الْأَيَاتِ لِقَوْمٍ يَّشْكُرُونَ ﴿٥٨﴾

۵۸۔ اور جو زمین اچھی ہوتی ہے وہاں اس کے رب کے حکم سے  
خوب پیداوار نکلتی ہے اور جو زمین خراب ہوتی ہے اس  
سے بہت کم پیداوار نکلتی ہے، [۴۳] اس طرح ہم دلائل کو  
مختلف طریقوں سے بیان کرتے ہیں ان لوگوں کے لئے  
جو شکر کرتے ہیں۔

قرب ہوتا ہے۔ مزید تفصیل کے لئے سورہ آل عمران آیت نمبر ۸۳ اور حاشیہ نمبر ۲۰ ملاحظہ کریں۔

[۴۲] اس آیت میں اللہ تعالیٰ نے مردوں کو زندہ کرنے کی ایک مثال بیان فرمائی ہے یعنی خشک اور مردہ زمین جس پر سبزے کا نام و نشان نہ  
ہو اور ہر طرف گرد و غبار اڑ رہی ہو جب اس پر رحمت کی بارش برسی ہے تو اس میں سے سرسبز و شاداب پیداوار نکل آتی ہے اور ساری  
زمین پر سبزہ ہی سبزہ نظر آتا ہے۔ اسی طرح قیامت کے قریب ساری مخلوق مرکز مٹی کے ساتھ مل چکی ہوگی، کہیں زندگی کا نام و نشان نہیں  
ہوگا۔ جب حضرت اسرافیل اللہ تعالیٰ کے حکم سے زندگی کا صور پھونکیں گے تو زمین سے اگنے والے پودوں کی طرح تمام مردے زندہ  
ہو کر زمین سے باہر نکل آئیں گے اور ساری زمین پر انسان ہی انسان نظر آئیں گے۔

[۴۳] جب رحمت کی بارش برسی ہے تو اچھی زمین اس کو قبول کر لیتی ہے اور اس سے خوب پیداوار نکلتی ہے جس سے لوگوں کو فائدہ پہنچتا ہے،  
جبکہ خراب زمین اس پانی کو قبول نہیں کرتی اور اس سے پیداوار بھی نہیں نکلتی اور اگر کچھ پیداوار نکلے تو وہ بھی خراب ہوتی ہے، اس لئے



لَقَدْ أَرْسَلْنَا نُوحًا إِلَىٰ قَوْمِهِ فَقَالَ  
لِقَوْمِهِ اعْبُدُوا اللَّهَ مَا لَكُمْ مِنْ إِلَهٍ غَيْرُهُ  
إِنِّي أَخَافُ عَلَيْكُمْ عَذَابَ يَوْمٍ عَظِيمٍ ⑤۹

۵۹۔ بے شک ہم نے نوح علیہ السلام کو ان کی قوم کی طرف بھیجا، پس  
انہوں نے کہا: اے میری قوم! اللہ تعالیٰ کی عبادت کرو  
اس کے سوا تمہارا کوئی معبود نہیں ہے، بے شک مجھے تم پر  
ایک بڑے دن کے عذاب کا خطرہ ہے۔ [۴۴]

قَالَ الْمَلَأُ مِنْ قَوْمِهِ إِنَّا لَنَرُكَ فِي ضَلَالٍ  
مُبِينٍ ⑥۰

۶۰۔ ان کی قوم کے سرداروں نے کہا: (اے نوح!) بے شک  
ہم تو تم کو کھلی گمراہی میں دیکھتے ہیں۔

قَالَ لِقَوْمِهِ لَيْسَ بِي ضَلَالَةٌ وَلَكِنِّي رَسُولٌ  
مِّنْ رَبِّ الْعَالَمِينَ ⑥۱

۶۱۔ نوح نے فرمایا: اے میری قوم! مجھ میں کوئی گمراہی نہیں  
ہے بلکہ میں تو رب العالمین کی طرف سے رسول ہوں۔

أُبَلِّغُكُمْ رِسَالَاتِ رَبِّي وَأَنْصَحُ لَكُمْ وَأَعْلَمُ  
مِنَ اللَّهِ مَا لَا تَعْلَمُونَ ⑥۲

۶۲۔ میں تمہیں اپنے رب کے پیغامات پہنچاتا ہوں اور تمہیں  
نصیحت کرتا ہوں اور میں اللہ تعالیٰ کی طرف سے وہ جانتا  
ہوں جو تم نہیں جانتے۔

لوگوں کو اس سے فائدہ نہیں ہوتا۔ اسی طرح جب انبیائے کرام علیہم السلام اللہ تعالیٰ کا پیغام سناتے ہیں تو شکر گزار بندے اس کو قبول  
کرتے ہیں اور اس پر عمل کر کے لوگوں کو فیض پہنچاتے ہیں مگر ناشکرے لوگ اس پیغام کا انکار کر کے زمین میں فساد پھیلاتے ہیں۔

[۴۴] آیت نمبر ۵۹ سے ۶۳ تک اللہ تعالیٰ نے اپنے نبی حضرت نوح علیہ السلام اور ان کی قوم کی گفتگو بیان فرمائی ہے جس کا خلاصہ  
درج ذیل ہے:

حضرت نوح علیہ السلام کی قوم عراق میں آباد تھی اور شرک میں مبتلا تھی۔ حضرت نوح علیہ السلام نے اپنی قوم کو فرمایا: صرف اللہ تعالیٰ کی  
عبادت کرو کیونکہ اس کے سوا اور کوئی عبادت کے لائق نہیں۔ میں اللہ تعالیٰ کی طرف سے رسول بنا کر بھیجا گیا ہوں۔ میں تمہیں اللہ تعالیٰ  
کی ذات و صفات، قبر و حشر کے حساب و کتاب اور جنت و دوزخ کے ثواب و عذاب کے متعلق وہ خبریں دیتا ہوں جو تم نہیں جانتے۔

قوم کے سرداروں نے تعجب کرتے ہوئے کہا کہ اللہ تعالیٰ نے کسی فرشتے کو نبی کیوں نہیں بنایا یا اگر مرد کو ہی نبی بنانا تھا تو ہم میں  
سے کسی سردار کو نبی بنانا آپ جیسے نادار اور مسکین کو نبی کیوں بنایا گیا؟ ہمیں تو ایسے نظر آتا ہے جیسے تم گمراہ ہو گئے ہو۔ اس پر حضرت  
نوح علیہ السلام نے فرمایا: میں گمراہ نہیں ہوں بلکہ میں تمہارا خیر خواہ ہوں۔ میں تمہیں اللہ تعالیٰ کے احکامات پہنچاتا ہوں تاکہ تم متقی بن جاؤ  
اور اگر تم نے اللہ تعالیٰ کے احکامات کو تسلیم نہ کیا اور سابقہ شرک پر قائم رہے تو مجھے خطرہ ہے کہ تمہارے اوپر ایک بڑا عذاب آنے والا



أَوْ عَجِبْتُمْ أَنْ جَاءَكُمْ ذِكْرٌ مِّنْ رَبِّكُمْ  
عَلَى رَجُلٍ مِّنكُمْ لِيُنذِرَكُمْ وَلِتَتَّقُوا وَ  
لَعَلَّكُمْ تُرْحَمُونَ ﴿٦٣﴾

۶۳۔ کیا تم اس بات پر تعجب کرتے ہو کہ تمہارے پاس  
تمہارے رب کی طرف سے تم ہی میں سے ایک مرد  
(رسول) کے ذریعہ ایک نصیحت آئی ہے تاکہ وہ تمہیں  
ڈرائے اور تم متقی بن جاؤ اور تاکہ تم پر رحم کیا جائے۔

فَكَذَّبُوهُ فَأَنْجَيْنَاهُ وَالَّذِينَ مَعَهُ فِي  
الْفُلِكِ وَآغْرَقْنَا الَّذِينَ كَذَّبُوا بِآيَاتِنَا  
إِنَّهُمْ كَانُوا قَوْمًا عَمِينَ ﴿٦٤﴾

۶۴۔ پھر بھی انہوں نے نوح علیہ السلام کی تکذیب کی تو ہم نے  
نوح کو اور جو لوگ ان کے ساتھ کشتی میں تھے سب کو  
نجات دی اور ان لوگوں کو غرق کر دیا جنہوں نے ہماری  
آیتوں کی تکذیب کی، بے شک وہ (دل کے) اندھے  
لوگ تھے۔

وَإِلَى عَادٍ أَخَاهُمْ هُودًا ۖ قَالَ لِقَوْمِ  
اعْبُدُوا اللَّهَ مَا لَكُمْ مِّنْ إِلَٰهٍ غَيْرُهُ ۖ أَفَلَا  
تَتَّقُونَ ﴿٦٥﴾

۶۵۔ اور ہم نے قوم عاد کی طرف ان کے قومی بھائی ہود کو بھیجا،  
انہوں نے فرمایا: اے میری قوم! اللہ تعالیٰ کی عبادت کرو،  
اس کے سوا تمہارا کوئی معبود نہیں ہے، تو کیا تم ڈرتے  
نہیں۔ [۳۵]

قَالَ الْمَلَأُ الَّذِينَ كَفَرُوا مِنْ قَوْمِهِ إِنَّا  
لَنُرِيكَ فِي سَفَاهَةٍ ۚ وَإِنَّا لَنَنْظُرُكَ مِنَ  
الْكَذِبِينَ ﴿٦٦﴾

۶۶۔ ان کی قوم کے سردار جو کافر تھے کہنے لگے: تم ہمیں  
نادان نظر آتے ہو اور ہمیں گمان ہے کہ تم جھوٹوں  
میں سے ہو۔

ہے۔ اس خیر خواہی اور وارننگ کے باوجود ان دل کے اندھوں نے حضرت نوح علیہ السلام کی تکذیب کی جس کی سزا کے طور پر انہیں  
پانی کے سیلاب میں غرق کر دیا گیا اور حضرت نوح علیہ السلام کے ساتھ کشتی میں صرف وہی لوگ بچ نکلے جو آپ پر ایمان لائے اور شرک  
سے توبہ کر لی۔

[۳۵] آیت نمبر ۶۵ سے ۷۲ تک اللہ تعالیٰ نے اپنے نبی حضرت ہود علیہ السلام اور ان کی قوم عاد اُدلی کی گفتگو بیان فرمائی ہے۔ حضرت ہود علیہ السلام  
کی قوم یمن کے علاقہ احقاف میں آباد تھی اور انہوں نے کئی معبود بنا رکھے تھے۔ آپ نے انہیں فرمایا: صرف اللہ تعالیٰ کی عبادت کرو  
کیونکہ اس کے سوا اور کوئی عبادت کے لائق نہیں، تو قوم کے سرداروں نے کہا: ہمارے خیال میں تو نادان ہے اور جھوٹ بول رہا ہے۔  
آپ نے فرمایا: میں نادان نہیں ہوں بلکہ اللہ تعالیٰ کا رسول ہوں اور اللہ تعالیٰ نے تم ہی میں سے ایک مرد یعنی مجھے رسول بنایا ہے اور



قَالَ لِقَوْمٍ لَيْسَ فِي سَفَاهَةٍ وَ لِكَيْ  
رَسُولٍ مِّن رَّبِّ الْعَالَمِينَ ①

۶۷۔ ہود علیہ السلام نے فرمایا: اے میری قوم! مجھ میں کوئی نادانی نہیں ہے بلکہ میں تو رب العالمین کی طرف سے رسول ہوں۔

أَبْلَغُكُمْ رَسُولٍ مِّن رَّبِّي وَأَنَا لَكُمْ نَاصِحٌ  
أَمِينٌ ②

۶۸۔ میں تمہیں اپنے رب کے پیغامات پہنچاتا ہوں اور میں تمہارا ایسا خیر خواہ ہوں جو دیا نندار ہے۔

أَوْ عَجِبْتُمْ أَن جَاءَكُمْ ذِكْرٌ مِّن رَّبِّكُمْ  
عَلَى رَجُلٍ مِّنكُمْ لِيُنذِرَكُمْ ۖ وَ أَذْكُرُوا  
إِذْ جَعَلَكُمْ خُلَفَاءَ مِن بَعْدِ قَوْمِ نُوحٍ وَ  
زَادَكُمْ فِي الْخَلْقِ بَضْطَةً ۖ فَادْكُرُوا الْآءَ  
اللَّهِ لَعَلَّكُمْ تُفْلِحُونَ ③

۶۹۔ کیا تم اس بات پر تعجب کرتے ہو کہ تمہارے پاس تمہارے رب کی طرف سے تم ہی میں سے ایک مرد (رسول خدا) کے ذریعہ ایک نصیحت آئی ہے تاکہ وہ تمہیں ڈرائے، اور یاد کرو جب اللہ تعالیٰ نے قوم نوح کے بعد تم کو ان کا جانشین بنایا اور تمہاری جسامت و طاقت کو بڑھا دیا، پس اللہ تعالیٰ کی نعمتوں کو یاد کرو تاکہ تم کامیاب ہو۔

قَالُوا أَجِئْتَنَا لِنَعْبُدَ اللَّهَ وَحْدَهُ وَنَذَرَ مَا  
كَانَ يَعْبُدُ آبَاؤُنَا ۖ فَاتَّبِعْنَاهُ نَعِدْنَا إِنْ  
كُنْتَ مِنَ الصَّادِقِينَ ④

۷۰۔ انہوں نے کہا: کیا آپ ہمارے پاس اس لئے آئے ہیں کہ ہم ایک اللہ کی عبادت کریں اور ان کو چھوڑ دیں جن کی ہمارے باپ دادا عبادت کرتے تھے، سو لے آؤ ہم پر وہ عذاب جس سے تم ہمیں ڈراتے ہو اگر تم سچے ہو۔ [۴۶]

تمہیں قوم نوح سے زیادہ طاقتور بنایا ہے، لہذا تم اس کی نعمتیں یاد کر کے اس کے احکام کی پیروی کرو تاکہ تم فلاح پا جاؤ۔

۱۔ ارم قبیلہ کی دو شاخیں ہیں: ایک کا نام عاد اولیٰ ہے جس کی طرف حضرت ہود علیہ السلام نبی بنا کر بھیجے گئے۔ دوسری شاخ کا نام ثمود یا عاد ثانیہ ہے جس کی طرف حضرت صالح علیہ السلام نبی بنا کر بھیجے گئے اور ارم کا لفظ عاد اولیٰ اور ثمود دونوں کے لئے استعمال کیا جاتا ہے کیونکہ ان دونوں شاخوں کی اصل ارم ہے۔

[۴۶] حضرت ہود علیہ السلام نے اپنی قوم کو فرمایا: تم میرے ساتھ ان معبودوں کے بارے میں جھگڑتے ہو جو تم نے اور تمہارے باپ دادا نے خود بنا رکھے ہیں حالانکہ اللہ تعالیٰ نے ان کے بارے میں کوئی دلیل نازل نہیں کی۔ تم ان کی عبادت چھوڑ دو اور صرف اللہ تعالیٰ کی عبادت کرو ورنہ تم پر اللہ تعالیٰ کی ناراضگی کا عذاب نازل ہوگا۔ قوم کے سرداروں کو یہ بات ناگوار گزری اور انہوں نے کہا: ہم تو اپنے باپ دادا کے معبودوں کو چھوڑنے کے لئے تیار نہیں ہیں تم جس عذاب کی دھمکی دے رہے ہو وہ ابھی لے آؤ اگر تم سچے ہو۔ اس پر



۷۱۔ ہود علیہ السلام نے فرمایا: تم پر تمہارے رب کی طرف سے عذاب اور غضب مقرر ہو چکا ہے، کیا تم مجھ سے ان ناموں کے بارے میں جھگڑتے ہو جو تم نے اور تمہارے باپ دادا نے رکھ لئے ہیں حالانکہ اللہ تعالیٰ نے ان کے بارے میں کوئی دلیل نازل نہیں کی، سو تم بھی انتظار کرو میں بھی تمہارے ساتھ انتظار کرنے والا ہوں۔

۷۲۔ پھر ہم نے ہود علیہ السلام کو اور ان کے ساتھیوں کو اپنی رحمت سے بچا لیا اور ان لوگوں کی جڑ کاٹ دی جنہوں نے ہماری آیتوں کو جھٹلایا اور وہ ایمان لانے والے نہ تھے۔

۷۳۔ اور ہم نے قوم ثمود کی طرف ان کے (قومی) بھائی صالح علیہ السلام کو بھیجا، انہوں نے فرمایا: اے میری قوم! اللہ تعالیٰ کی عبادت کرو اس کے سوا تمہارا کوئی معبود نہیں ہے، بے شک تمہارے پاس تمہارے رب کی طرف سے ایک واضح دلیل آچکی ہے، [۷۴] یہ اللہ تعالیٰ کی اونٹنی ہے تمہارے لئے نشانی ہے، اس کو چھوڑ دو کہ اللہ تعالیٰ کی زمین میں کھاتی پھرے، اس کو کسی بُرے ارادے سے ہاتھ نہ لگاؤ ورنہ تم کو دردناک عذاب پکڑ لے گا۔

قَالَ قَدْ وَقَعَ عَلَيْكُمْ مِنْ رَبِّكُمْ رَجْسٌ  
وَ غَضَبٌ ۖ اتَّجَادِلُونَنِي فِيْ اَسْبَآءِ  
سَيِّئُوهَا اَنْتُمْ وَاٰبَاؤُكُمْ مَا نَزَّلَ اللّٰهُ بِهَا  
مِنْ سُلْطٰنٍ ۖ فَانْتَظِرُوْا اِنِّىْ مَعَكُمْ مِنَ  
الْمُنْتَظِرِيْنَ ۝۷۱

فَاَنْجَيْنٰهُ وَالَّذِيْنَ مَعَهُ بِرَحْمَةٍ مِّنَّا وَقَطَعْنَا  
دَابِرَ الَّذِيْنَ كَذَّبُوْا بِآيٰتِنَا وَمَا كَانُوْا  
مُؤْمِنِيْنَ ۝۷۲

وَ اِلٰى ثَمُوْدَ اَخَاهُمْ صٰلِحًا ۚ قَالَ يٰقَوْمِ  
اعْبُدُوْا اللّٰهَ مَا لَكُمْ مِّنْ اِلٰهٍ غَيْرُهُ ۚ قَدْ  
جَآءَكُمْ بَيِّنَةٌ مِّنْ رَبِّكُمْ ۚ هٰذِهِ نَاقَةُ  
اللّٰهِ لَكُمْ اٰيَةٌ فَمَنْ رَوٰهَا تَاْكُلْ فِيْ اَرْضِ اللّٰهِ  
وَ لَا تَسْوَءَهَا بِسُوْءٍ فَيَاْخُذَكُمْ عَذَابٌ  
اَلِيْمٌ ۝۷۳

حضرت ہود علیہ السلام نے فرمایا: تمہارے اوپر اللہ تعالیٰ کے عذاب کا فیصلہ ہو چکا ہے اب تم بھی انتظار کرو اور میں بھی انتظار کرتا ہوں کہ کب نازل ہوگا، چنانچہ سخت ہوا کا طوفان آیا جو آٹھ دن جاری رہا جس نے ہر چیز کو تہس نہس کر دیا اور اس طاقتور قوم کے لاشے کھجور کے کٹے ہوئے تنوں کی طرح زمین پر بکھرے پڑے تھے۔ اس آندھی میں حضرت ہود علیہ السلام کے ساتھ وہی لوگ محفوظ رہے جو آپ پر ایمان لائے اور شرک سے توبہ کر لی۔

[۷۴] آیت نمبر ۷۳ سے ۷۹ تک اللہ تعالیٰ نے اپنے نبی حضرت صالح علیہ السلام اور ان کی قوم (ثمود) کی گفتگو بیان فرمائی ہے۔ یہ لوگ مشرک تھے اور حجاز اور شام کے درمیان آباد تھے۔ حضرت صالح علیہ السلام نے انہیں توحید کی دعوت دی تو انہوں نے مطالبہ کیا کہ پتھر کی اس



وَإِذْ كُرُوا إِذْ جَعَلَكُمْ خُلَفَاءَ مِنْ بَعْدِ عَادٍ وَ  
بَوَّأَكُمْ فِي الْأَرْضِ تَتَّخِذُونَ مِنْ سُهُولِهَا  
قُصُورًا وَتَتَّخِذُونَ الْجِبَالَ بُيُوتًا فَادْكُرُوا  
آلَاءَ اللَّهِ وَ لَا تَعْبُوا فِي الْأَرْضِ  
مُفْسِدِينَ ۝

۷۴۔ اور یاد کرو جب اللہ تعالیٰ نے قوم عاد کے بعد تمہیں ان کا  
جانشین بنایا اور تم کو زمین میں آباد کیا، تم میدانی زمین  
میں محل بناتے ہو اور پہاڑوں کو تراش کر گھر بناتے ہو،  
پس تم اللہ تعالیٰ کی نعمتوں کو یاد کرو اور زمین میں فساد نہ  
پھیلاتے پھرو۔

قَالَ الْمَلَأُ الَّذِينَ اسْتَكْبَرُوا مِنْ قَوْمِهِ  
لِلَّذِينَ اسْتَضَعِفُوا لِمَنْ آمَنَ مِنْهُمْ  
اتَّعَلُّونَ إِنَّ صُلِحَ مَرْسَلٌ مِّن رَّبِّهِ  
قَالُوا إِنَّا بِمَا أُرْسِلَ بِهِ مُؤْمِنُونَ ۝

۷۵۔ ان کی قوم کے متکبر سرداروں نے ان کمزور لوگوں سے کہا  
جو ان میں سے ایمان لا چکے تھے: کیا تم یقینی علم رکھتے ہو  
کہ صالح ؑ اپنے رب کی طرف سے بھیجا ہوا رسول  
ہے؟ انہوں نے جواب دیا: بے شک جس پیغام کے  
ساتھ وہ بھیجا گیا ہے ہم اس پیغام پر ایمان رکھتے ہیں۔

قَالَ الَّذِينَ اسْتَكْبَرُوا إِنَّا بِالَّذِي آمَنُتُمْ  
بِهِ كَافِرُونَ ۝

۷۶۔ متکبر سردار کہنے لگے: تم جس پر ایمان لائے ہو بے شک  
ہم تو اس کے منکر ہیں۔

فَعَقَرُوا الثَّاقَةَ وَ عَتَوْا عَنْ أَمْرِ رَبِّهِمْ  
وَقَالُوا الصُّلِحُ اتَّبِئْنَا بَعْدُنَا إِن كُنتَ مِنَ  
الْمُرْسَلِينَ ۝

۷۷۔ پھر انہوں نے اس اونٹنی کی کوچیں کاٹ ڈالیں اور اپنے  
رب کے حکم سے سرکشی کی اور کہنے لگے: اے صالح! ہم پر  
وہ عذاب لے آؤ جس سے تم ہم کو ڈراتے تھے اگر تم  
رسولوں میں سے ہو۔ [۳۸]

چٹان سے زندہ اونٹنی نکال کر دکھاؤ اگر تم سچے نبی ہو، چنانچہ حضرت صالح ؑ نے دعا کی اور اللہ تعالیٰ نے اس چٹان سے اونٹنی ظاہر  
فرمادی۔ حضرت صالح ؑ نے فرمایا: یہ اونٹنی میری نبوت کی دلیل اور اللہ تعالیٰ کی قدرت کی نشانی ہے، لہذا تم اس کو آزاد چھوڑ دو جہاں  
سے اس کا جی چاہے کھاتی پھرے۔ کوئی اس کو تنگ نہ کرے ورنہ تم پر دردناک عذاب نازل ہوگا۔

اس معجزہ کو دیکھ کر کچھ لوگ ایمان لے آئے اور حضرت صالح ؑ کے پیغام نبوت کو دل سے قبول کر لیا مگر سرداروں نے تکبر کی  
وجہ سے انکار کر دیا۔ حضرت صالح ؑ نے اپنی قوم سے کہا: اللہ تعالیٰ نے تمہیں قوم عاد کا جانشین بنایا۔ تم کو زمین میں محل بنانے اور  
پہاڑوں میں گھر بنانے کی توفیق دی، لہذا تم اللہ تعالیٰ کی نعمتوں کو یاد کرو اور اس کی نافرمانی کر کے زمین میں فساد نہ پھیلاؤ۔

[۳۸] قوم ثمود کے متکبر سرداروں نے سازش کر کے حضرت صالح ؑ کی اونٹنی کو ذبح کر دیا اور حضرت صالح ؑ کو کہا کہ ہم نے اونٹنی کو



۷۸۔ پھر ان کو زلزلہ نے آ پکڑا اور وہ صبح کے وقت اپنے گھروں میں اوندھے منہ پڑے رہ گئے۔

فَاَخَذَتْهُمْ الرَّجْفَةُ فَاصْبَحُوا فِي دَارِهِمْ جُثَمِينَ ۝۸

۷۹۔ پھر صالح علیہ السلام نے ان سے منہ پھیر لیا اور فرمایا: اے میری قوم! بے شک میں نے تم کو اپنے رب کا پیغام پہنچا دیا اور میں نے تمہاری خیر خواہی کی لیکن تم لوگ خیر خواہوں کو پسند نہیں کرتے۔

فَتَوَلَّى عَنْهُمْ وَقَالَ لِقَوْمٍ لَقَدْ ابْلَغْتُكُمْ رِسَالَةَ رَبِّي وَنَصَحْتُ لَكُمْ وَلَكِنْ لَا تُحِبُّونَ النَّصِيحِينَ ۝۹

۸۰۔ اور ہم نے لوط کو بھیجا جب انہوں نے اپنی قوم سے فرمایا: کیا تم ایسی بے حیائی کا کام کرتے ہو جو تم سے پہلے ساری دنیا میں کسی نے نہیں کیا۔ [۴۹]

وَلَوْ طَا اِذْ قَالَ لِقَوْمِهِ اَتَاْتُونَ الْفَاحِشَةَ مَا سَبَقَكُمْ بِهَا مِنْ اَحَدٍ مِنَ الْعَالَمِينَ ۝۱۰

ہلاک کر دیا ہے تم اسے نقصان پہنچانے پر جس عذاب کی ہمیں دھمکی دیتے تھے وہ عذاب لے آؤ اگر تم سچے ہو، چنانچہ صرف تین دنوں کے بعد ایک سخت آواز کے ساتھ زلزلہ آیا جس کی وجہ سے صبح کے وقت سب اپنے گھروں میں اوندھے منہ مرے پڑے تھے۔ اللہ تعالیٰ نے حضرت صالح علیہ السلام اور ان کے اہل ایمان ساتھیوں کو محفوظ رکھا۔ اس تباہی کو دیکھ کر حضرت صالح علیہ السلام نے ان مردوں سے خطاب کیا: میں نے تمہیں اپنے رب کا پیغام پہنچایا اور تمہاری خیر خواہی کرتے ہوئے تمہیں پہلے ہی بتا دیا تھا کہ اللہ تعالیٰ کی نافرمانی نہ کرو ورنہ اچانک عذاب آئے گا لیکن جو قوم اپنے خیر خواہوں کی بات نہیں سنتی اس کا یہی حشر ہوتا ہے۔

اس سے معلوم ہوا کہ مردے بھی سنتے ہیں کیونکہ مرنے کے بعد بھی روح کا انسانی جسم اور قبر کے ساتھ ایک قسم کا تعلق قائم رہتا ہے۔ اسی لئے حضور اکرم ﷺ کی سنت یہ ہے کہ جب ہم قبرستان کے پاس سے گزریں تو اہل ایمان کو مخاطب کر کے انہیں سلام (السلام علیکم) کہیں اور پھر ان کی مغفرت کے لئے دعا کریں۔ (ابن ماجہ: ابواب الجنائز: باب ۳۶) اور غزوہ بدر کے بعد حضور اکرم ﷺ اس گڑھے کے کنارے تشریف لے گئے جس میں کفار مکہ کے لاشے پڑے تھے۔ آپ نے انہیں مخاطب کیا: اے ابو جہل، اے امیہ، اے عتبہ، اے شیبہ! میرے ساتھ میرے رب نے فتح و نصرت کا جو وعدہ کیا تھا میں نے اس کو سچ پایا ہے اور تمہارے ساتھ تمہارے رب نے عذاب کا جو وعدہ کیا تھا میں نے اسے سچ نہیں پایا؟ یہ سن کر حضرت فاروق اعظم رضی اللہ عنہ نے عرض کی: یا رسول اللہ ﷺ! آپ ان جسموں سے کیسے خطاب کر رہے ہیں جن میں روح نہیں ہے۔ آپ نے فرمایا: میرا کلام تم ان سے زیادہ نہیں سن رہے ہو فرق صرف اتنا ہے کہ وہ جواب دینے کی طاقت نہیں رکھتے۔ (بخاری: کتاب المغازی: باب ۸۔ مسلم: کتاب الجنہ: باب ۱۷) جب کافر قبر میں سنا ہے تو پھر مؤمن کیوں نہیں سن سکتا؟ اس پر تفصیلی بحث سورہ نمل آیت نمبر ۸۰ میں آئے گی۔ ان شاء اللہ تعالیٰ۔

[۴۹] آیت نمبر ۸۰ سے ۸۳ تک اللہ تعالیٰ نے اپنے نبی حضرت لوط علیہ السلام اور ان کی قوم کی گفتگو بیان فرمائی ہے۔ یہ لوگ شام کے جنوب



إِنَّكُمْ لَتَأْتُونَ الرِّجَالَ شَهْوَةً مِّنْ دُونِ  
النِّسَاءِ ۚ بَلْ أَنْتُمْ قَوْمٌ مُّسْرِفُونَ ﴿۸۱﴾

۸۱۔ بے شک تم عورتوں کو چھوڑ کر مردوں کے پاس نفسانی  
خواہش کے لئے آتے ہو بلکہ تم حد سے تجاوز کرنے  
والے ہو۔

وَمَا كَانَ جَوَابَ قَوْمِهِ إِلَّا أَنْ قَالُوا  
أَخْرِجُوهُمْ مِّنْ قَرْيَتِكُمْ ۚ إِنَّهُمْ أَنَاسٌ  
يَّتَطَهَّرُونَ ﴿۸۲﴾

۸۲۔ اور ان کی قوم کے پاس (اس کا) کوئی جواب نہ تھا سوائے  
اس کے کہ (آپس میں) کہنے لگے: ان کو اپنی بستی سے  
نکال دو، یہ لوگ بڑے ہی پاکیزہ بنتے ہیں۔

فَاتَّجِبْنَاهُ وَأَهْلَهُ إِلَّا امْرَأَتَهُ ۖ كَانَتْ مِنَ  
الْغَابِرِينَ ﴿۸۳﴾

۸۳۔ پس ہم نے لوط علیہ السلام اور اس کے گھر والوں کو نجات دی  
سوائے اس کی بیوی کے کہ وہ (اپنے کفر کے سبب) پیچھے  
رہ جانے والوں میں سے ہو گئی۔

میں آباد تھے اور بے حیائی کے کاموں میں حد سے گزر رہے ہوئے تھے یعنی عورتوں کو چھوڑ کر مردوں کے ساتھ نفسانی خواہشات پوری  
کرتے تھے۔ حضرت لوط علیہ السلام نے انہیں بہت سمجھایا: تم ایسی بے حیائی کرتے ہو جو تم سے پہلے ساری دنیا میں کسی نے نہیں کی۔ ان کی  
قوم کے پاس اس کا جواب تو نہیں تھا مگر انہوں نے آپس میں مشورہ کیا کہ یہ خود تو بڑے پاکیزہ بنتے ہیں اور ہمیں بے حیا سمجھتے ہیں، لہذا  
ان کو اپنے شہر سے نکال دیں۔ ہدایت حاصل کرنے کے بجائے جب وہ بے حیائی پر قائم رہے تو اللہ تعالیٰ نے ان پر پتھروں کا مینہ  
برسایا جس سے وہ سارے ہلاک ہو گئے۔ حضرت لوط علیہ السلام اور ان کے گھر والے اللہ تعالیٰ کے حکم سے پہلے ہی وہاں سے ہجرت  
کر چکے تھے، البتہ حضرت لوط علیہ السلام کی بیوی نے ہجرت سے انکار کر دیا تھا اور وہ بھی اپنی قوم کے ساتھ ہلاک کر دی گئی کیونکہ وہ حضرت  
لوط علیہ السلام پر ایمان نہیں لائی تھی۔

### قوم لوط کے عمل کی سزا

حضرت ابن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: جس کو تم قوم لوط کا عمل کرتے پاؤ تو قاتل اور مفعول دونوں  
کو قتل کر دو۔ (ترمذی: ۱۳۵۶: ابواب الحدود: باب ۲۳)

امام مالک رحمۃ اللہ علیہ، امام شافعی رحمۃ اللہ علیہ اور امام احمد رحمۃ اللہ علیہ نے فرمایا: لواطت کے عمل پر حد واجب ہے کیونکہ اللہ تعالیٰ  
نے قرآن مجید میں لوطی کی سخت سزا بیان فرمائی ہے، پس لواطت پر زنا کی حد واجب ہے کیونکہ اس میں زنا کا معنی پایا جاتا ہے۔  
(الفقه الاسلامی وادلتہ: وہب زحلی: جلد ۶: ص ۶۶) امام ابو یوسف رحمۃ اللہ علیہ اور امام محمد رحمۃ اللہ علیہ نے فرمایا: جس نے قوم لوط کا  
کام کیا تو وہ زنا کی طرح ہے اور اس پر حد جاری کی جائے گی، لیکن امام ابو حنیفہ رحمۃ اللہ علیہ صرف تعزیر کے قائل ہیں اور انہوں نے  
حدیث سے استدلال نہیں کیا کیونکہ اس کے ایک راوی (عمرو بن ابی عمرو جو کہ عمرو بن بشار ہیں) پر اعتراض کیا گیا ہے۔ (الفقه الحنفی



وَأَمْطَرْنَا عَلَيْهِمْ مَطَرًا ۖ فَانْظُرْ كَيْفَ كَانَ  
عَاقِبَةُ الْمُجْرِمِينَ ﴿٨٤﴾

۸۴۔ اور ان پر ہم نے (پتھروں کا) مینہ برسایا، پس دیکھو  
مجرموں کا کیسا انجام ہوا؟

وَإِلَىٰ مَدْيَنَ أَخَاهُمْ شُعَيْبًا ۖ قَالَ لِقَوْمِهِ  
اعْبُدُوا اللَّهَ مَا لَكُم مِّنْ إِلَٰهٍ غَيْرُهُ ۖ قَدْ  
جَاءَتْكُم بَيِّنَةٌ مِّن رَّبِّكُمْ فَأَوْفُوا الْكَيْلَ وَ  
الْيُوزَانَ وَلَا تَبْخُسُوا النَّاسَ أَشْيَاءَهُمْ وَلَا  
تُفْسِدُوا فِي الْأَرْضِ بَعْدَ إِصْلَاحِهَا ۚ  
ذَلِكُمْ خَيْرٌ لَّكُمْ إِن كُنْتُمْ مُّؤْمِنِينَ ﴿٨٥﴾

۸۵۔ اور ہم نے اہل مدین کی طرف ان کے (قوی) بھائی  
شعیب کو بھیجا، انہوں نے فرمایا: اے میری قوم! اللہ تعالیٰ  
کی عبادت کرو اس کے سوا تمہارا کوئی معبود نہیں ہے،  
بے شک تمہارے پاس تمہارے رب کی طرف سے واضح  
دلیل آچکی ہے، پس تم ناپ اور تول پورا کرو اور لوگوں کو  
ان کی چیزیں گھٹا کر نہ دو اور زمین میں اس کی اصلاح کے  
بعد فساد نہ پھیلاؤ، [۵۰] یہ تمہارے لئے بہتر ہے اگر تم  
ایمان والے ہو۔

والدہ: شیخ صاغر جی: جلد ۲: ص ۲۹۷) عمرو بن ابی عمرو کے متعلق اصحاب جرح و تعدیل نے لکھا ہے کہ وہ کذاب اور رافضی ہے، صحابہ  
کرام ؓ کو گالیاں دیتا ہے، ضعیف اور جعلی حدیثیں بیان کرتا ہے، اس لئے وہ متروک الحدیث ہے۔

(لسان المیزان: حافظ ابن حجر عسقلانی: ۵۸۰۹: جلد ۶: ص ۲۱۰، ۲۲۰)

نیز امام ابو حنیفہ کا یہ قول بھی ہے کہ لوطی پر صرف تعزیر اس لئے لگائی جائے گی کیونکہ لواطت سے نہ تو اختلاف نسب واقع ہوتا ہے اور نہ ہی  
اس سے عام طور پر ایسے حالات پیدا ہوتے ہیں کہ جن کے نتیجہ میں لوطی کو قتل کیا جائے، لہذا یہ زنا نہیں ہے۔ (الفقہ الاسلامی وادلتہ: وہبہ  
زحیلی: جلد ۶: ص ۶۶) اور اس پر زنا کی حد جاری نہیں ہوتی بلکہ تعزیر ہوگی اور کوئی تعزیر ۳۹ کوڑوں سے زیادہ نہیں ہونی چاہیے۔

(الفقہ الاسلامی وادلتہ: وہبہ زحیلی: جلد ۶: ص ۱۹)

[۵۰] آیت نمبر ۸۵ سے ۹۳ تک اللہ تعالیٰ نے اپنے نبی حضرت شعیب ؑ اور ان کی قوم (اہل مدین) کی گفتگو بیان فرمائی ہے۔ مدین  
سے مراد بحر احمر کے کنارے کوہ طور کے جنوب مشرق کا علاقہ ہے۔ یہ لوگ مشرک تھے اور ناپ تول میں خیانت کرتے تھے۔ حضرت  
شعیب ؑ نے انہیں فرمایا: میں تمہارے پاس تمہارے رب کا پیغام لے کر آیا ہوں جو میری نبوت کی واضح دلیل ہے۔ نیز میں تمہارا  
خیر خواہ ہوں اور تمہیں نصیحت کرتا ہوں کہ صرف ایک خدا کی عبادت کرو، ناپ تول کو پورا کرو، لوگوں کی چیزوں میں کمی کر کے انہیں  
دھوکہ نہ دو اور اس زمین کو انبیائے کرام علیہم السلام نے احکام الہی پر عمل کر کے پُر امن بنایا تھا اب تم احکام الہی کی خلاف ورزی کر  
کے اس میں فتنہ و فساد برپا نہ کرو۔ یہ تمہارے لئے بہتر ہے اگر تم مجھ پر یقین رکھتے ہو۔



وَلَا تَقْعُدُوا بِكُلِّ صِرَاطٍ تُوعِدُونَ وَ  
تَصُدُّونَ عَنْ سَبِيلِ اللَّهِ مَنْ آمَنَ بِهِ  
وَتَبْغُونَهَا عِوَجًا ۚ وَادْكُرُوا إِذْ كُنْتُمْ  
قَلِيلًا فَكَذَّبْتُمْ ۖ وَانظُرُوا كَيْفَ كَانَ  
عَاقِبَةُ الْمُفْسِدِينَ ﴿٥١﴾

۸۶۔ اور تم ہر راستے پر اس لئے نہ بیٹھو کہ جو اللہ تعالیٰ پر ایمان  
لائے تم اس کو ڈراؤ اور اسے اللہ تعالیٰ کی راہ سے روکو اور  
اس راہ میں کبھی تلاش کرو اور یاد کرو (وہ وقت) جب تم  
تھوڑے تھے، پھر اللہ تعالیٰ نے تم کو زیادہ کر دیا اور دیکھو  
فساد پھیلانے والوں کا انجام کیا ہوا۔ [۵۱]

وَإِنْ كَانَ طَائِفَةٌ مِنْكُمْ آمَنُوا بِالَّذِي  
أُرْسِلَتْ بِهِ وَطَائِفَةٌ لَمْ يُؤْمِنُوا  
فَأَصْبِرُوا حَتَّى يَحْكُمَ اللَّهُ بَيْنَنَا ۚ وَهُوَ خَيْرُ  
الْحَكِمِينَ ﴿٥٢﴾

۸۷۔ اور اگر تم میں سے ایک گروہ اس (دین) پر ایمان لا چکا  
ہے جس کے ساتھ میں بھیجا گیا ہوں اور ایک گروہ ایمان  
نہیں لایا تو صبر کرو یہاں تک کہ اللہ تعالیٰ ہمارے درمیان  
فیصلہ کر دے اور وہی سب سے بہتر فیصلہ کرنے والا ہے۔

قَالَ الْمَلَأُ الَّذِينَ اسْتَكْبَرُوا مِنْ قَوْمِهِ  
لَنُخْرِجَنَّكَ يَشْعَبُ وَالَّذِينَ آمَنُوا مَعَكَ  
مِنْ قَرْيَتِنَا أَوْ لَتَعُوذُنَّ فِي مِلَّتِنَا ۚ قَالَ أَوْ  
لَوْ كُنَّا كَارِهِينَ ﴿٥٣﴾

۸۸۔ ان کی قوم کے متکبر سرداروں نے کہا: اے شعیب! ہم تم کو  
اور ان لوگوں کو جو تمہارے ساتھ ایمان لائے ہیں اپنی  
بستی سے ضرور نکال دیں گے یا تم ہمارے دین میں واپس  
آ جاؤ، شعیب علیہ السلام نے جواب دیا: اگرچہ ہم اس کو ناپسند  
بھی کرتے ہوں۔ [۵۲]

[۵۱] حضرت شعیب علیہ السلام کی تبلیغ سے ایک گروہ آپ پر ایمان لے آیا اور وہ جب حضرت شعیب علیہ السلام کے پاس جاتے تو منکرین ان کے  
راستے میں بیٹھ جاتے اور انہیں کہتے: تم اپنے باپ دادا کا دین چھوڑ کر کہاں جا رہے ہو۔ شعیب تو جھوٹا ہے اس کا دین بھی جھوٹا ہے، لہذا  
تم اس دین سے باز آ جاؤ ورنہ ہم تمہیں قتل کر دیں گے۔ اس پر حضرت شعیب نے منکروں سے کہا: تم اہل ایمان کو تنگ نہ کرو بلکہ  
اللہ تعالیٰ کا احسان یاد کرو جب تم غریب اور تھوڑے تھے، پھر اللہ تعالیٰ نے تمہاری اولاد اور دولت میں اضافہ کر دیا۔ اب اگر تم  
اللہ تعالیٰ کی نافرمانی سے باز نہ آئے تو فساد پھیلانے والوں کا انجام تم دیکھ سن چکے ہو، پھر تم بھی انتظار کرو کہ کب فیصلہ کی گھڑی آئے اور  
تمہیں بھی پہلی منکر قوموں کی طرح تباہ و برباد کر دیا جائے۔

[۵۲] متکبر سرداروں نے حضرت شعیب علیہ السلام سے کہا: بہتر یہی ہے کہ تم ہمارے دین میں واپس آ جاؤ ورنہ ہم تمہیں اور تمہارے ساتھیوں کو  
اس بستی سے نکال دیں گے۔ حضرت شعیب علیہ السلام نے جواب دیا: ہم تمہارے دین کو کیسے قبول کر لیں جبکہ ہم اس کو ناپسند کرتے ہیں  
اور بغرض محال اگر ہم تمہارا شرک والادین قبول کر لیں جس سے اللہ تعالیٰ نے ہمیں نجات دی ہے تو اس کا مطلب یہ ہوگا کہ ہم پہلے غلط



قَدْ افْتَرَيْنَا عَلَى اللَّهِ كَذِبًا اِنْ عُدْنَا فِي  
مِلَّتِكُمْ بَعْدَ اِذْ نَجَّيْنَا اللَّهُ مِنْهَا وَمَا  
يَكُونُ لَنَا اَنْ نُّعُودَ فِيْهَا اِلَّا اَنْ يَّشَاءَ  
اللَّهُ رَبُّنَا وَسِعَ رَبُّنَا كُلَّ شَيْءٍ عِلْمًا  
عَلَى اللَّهِ تَوَكَّلْنَا رَبَّنَا افْتَحْ بَيْنَنَا وَبَيْنَ  
قَوْمِنَا بِالْحَقِّ وَاَنْتَ خَيْرُ الْفَاتِحِينَ ﴿٨٩﴾

۸۹۔ یقیناً ہم نے اللہ تعالیٰ پر جھوٹا بہتان لگایا اگر ہم تمہارے  
دین میں لوٹ آئیں اس کے بعد کہ اللہ تعالیٰ ہمیں اس  
سے نجات دے چکا ہے، اور ہمارے لئے اس دین میں  
لوٹ آنا ممکن نہیں ہے مگر یہ کہ اللہ تعالیٰ چاہے جو ہمارا رب  
ہے، ہمارے رب کا علم ہر چیز کو محیط ہے، ہم نے اللہ تعالیٰ  
پر ہی توکل کیا ہے، اے ہمارے رب! ہمارے درمیان  
اور ہماری قوم کے درمیان حق کے ساتھ فیصلہ فرما دے اور  
تو سب سے بہتر فیصلہ فرمانے والا ہے۔

وَقَالَ الْمَلَأُ الَّذِيْنَ كَفَرُوْا مِنْ قَوْمِهِ لِيْنِ  
اتَّبَعْتُمْ شُعَيْبًا اِنَّكُمْ اِذَا لَخُسْرٰوْنَ ﴿٩٠﴾

۹۰۔ اور ان کی قوم کے کافر سرداروں نے کہا: اگر تم نے  
شعیب کی پیروی کی تو یقیناً تم نقصان اٹھانے والے  
ہو جاؤ گے۔ [۵۳]

تھے اور اب صحیح ہیں حالانکہ یہ دونوں باتیں حقیقت کے منافی ہیں اور اللہ تعالیٰ پر بہتان ہیں کیونکہ اللہ تعالیٰ نے ہمیں شرک کی ہدایت  
نہیں کی اس لئے ہمارا دونوں جواب یہ ہے کہ اللہ تعالیٰ ایک ہے اور ہم اس خالص توحید کو چھوڑ کر تمہارا دین قبول نہیں کر سکتے مگر یہ کہ  
اللہ تعالیٰ اگر کچھ اور چاہے تو وہ قادر مطلق ہے، وہ ہمارا رب ہے، اس کا علم ہر چیز کو محیط ہے۔ ہم اس پر توکل رکھتے ہیں اور اس کی بارگاہ  
میں التجا کرتے ہیں کہ اے ہمارے رب! ہمیں توحید پر قائم رکھ اور ہمارے درمیان ایسا فیصلہ صادر فرما جو ہمارے حق اور ان کے باطل  
کو روز روشن کی طرح واضح کر دے۔

کوئی نئی کبھی بھی شرک اور گناہ نہیں کرتا، نہ اعلان نبوت سے پہلے اور نہ بعد میں، اس لئے یہاں شرک میں واپس آنے کی دعوت  
صرف ان لوگوں کو ہے جو پہلے شرک تھے، پھر حضرت شعیب علیہ السلام پر ایمان لائے تھے۔ اس دعوت میں حضرت شعیب علیہ السلام  
تغلیباً شامل ہیں حقیقتاً شامل نہیں ہیں یا ابتدائی زمانہ میں حضرت شعیب علیہ السلام کے سکوت سے مشرکین کو یہ غلط فہمی ہوئی کہ وہ بھی  
مشرک تھے حالانکہ ہر نبی ہمیشہ سے سچا مؤمن ہوتا ہے۔

[۵۳] حضرت شعیب علیہ السلام کا دونوں جواب سننے کے بعد کافروں نے اپنی قوم کو دھمکی دی کہ اگر تم نے حضرت شعیب علیہ السلام کی پیروی جاری  
رکھی تو تمہیں نقصان ہوگا، ہم تم سے تمہاری جائیدادیں غصب کر کے تمہیں خالی ہاتھ اس بستی سے نکال دیں گے، چنانچہ کافروں کی سرکشی  
کے باعث اچانک ایک زبردست زلزلہ آیا جس میں وہ اس طرح فنا ہو گئے کہ گویا کبھی یہاں بستے ہی نہ تھے۔ حضرت شعیب علیہ السلام اور  
ان کے اہل ایمان ساتھیوں کو اللہ تعالیٰ نے محفوظ رکھا۔ اس تباہی کے بعد حضرت شعیب علیہ السلام نے ان مردوں سے فرمایا: میں نے تو  
تمہیں اپنے رب کے پیغامات پہنچا دیئے اور جہاں تک ممکن ہو سکا میں نے تمہاری پوری خیر خواہی کی مگر تم نے میری ایک نہ سنی، لہذا



فَاَخَذَتْهُمُ الرَّجْفَةُ فَاَصْبَحُوا فِي دَارِهِمْ  
جُثَيِّينَ ﴿٩١﴾

۹۱۔ پھر ان کو زلزلہ نے آ پکڑا اور وہ صبح کے وقت اپنے گھروں  
میں اوندھے منہ پڑے رہ گئے۔

الَّذِينَ كَذَّبُوا شُعَيْبًا كَانُوا لَمْ يَكُنُوا فِيهَا  
الَّذِينَ كَذَّبُوا شُعَيْبًا كَانُوا هُمُ  
الْخٰسِرِيْنَ ﴿٩٢﴾

۹۲۔ جن لوگوں نے شعیب علیہ السلام کو جھٹلایا (وہ ایسے مٹ گئے)  
کہ گویا کبھی ان گھروں میں بے ہی نہ تھے، جن لوگوں نے  
شعیب علیہ السلام کو جھٹلایا وہی نقصان اٹھانے والے ہو گئے۔

فَتَوَلَّى عَنْهُمْ وَقَالَ لِقَوْمٍ لَقَدْ اَبْلَغْتُكُمْ  
رِاسَلَتِ رَبِّي وَتَصَدَّقْتُ لَكُمْ فَكَيْفَ اَسِي  
عَلَى قَوْمٍ كٰفِرِيْنَ ﴿٩٣﴾

۹۳۔ پھر شعیب علیہ السلام نے ان سے منہ پھیر لیا اور فرمایا: اے  
میری قوم! میں نے تمہیں اپنے رب کے پیغامات پہنچا  
دیئے تھے اور میں نے تمہیں نصیحت کی تھی تو اب میں کافر  
قوم (کے عذاب) پر کیونکر افسوس کروں۔

وَمَا اَرْسَلْنَا فِي قَرْيَةٍ مِّنْ نَّبِيٍّ اِلَّا  
اَخَذْنَا اَهْلَهَا بِالْبَاسِ الْوَالِصِ وَالصَّرَآءِ بَعْلَهُمْ  
يَضْرَعُونَ ﴿٩٤﴾

۹۴۔ اور ہم نے کسی بستی میں کوئی نبی نہیں بھیجا مگر ہم نے وہاں  
کے باشندوں کو (جو ایمان نہ لائے) سختی اور تکلیف میں  
بتلا کر دیا تاکہ وہ گڑ گڑائیں۔ [۵۴]

اب تم لوگ اس لائق نہیں کہ تم پر غم و افسوس کیا جائے کیونکہ یہ تمہاری سوچنی سمجھنی سرکشی کی سزا ہے اور تم اس کے مستحق تھے۔

گزشتہ آیات میں قوم نوح، عاد، ثمود، لوط اور شعیب علیہم السلام کے واقعات بیان کرنے کا مقصد یہ معلوم ہوتا ہے کہ کفار مکہ  
پہلی قوموں کے برے انجام سے عبرت حاصل کریں اور اسلام قبول کر لیں اور مسلمان پہلے انبیائے کرام علیہم السلام کے صحابہ  
کرام علیہم السلام کی استقامت سے تسلی حاصل کریں اور اسلام پر ثابت قدم رہیں۔

[۵۴] اللہ تعالیٰ نے جب کسی بستی میں کوئی نبی بھیجا تو وہاں کے جو لوگ اس نبی پر ایمان نہ لائے اللہ تعالیٰ نے کبھی انہیں سختی اور تکلیف میں مبتلا  
کر دیا تاکہ وہ اپنے مادی وسائل کی بے بسی کا مشاہدہ کر کے اللہ تعالیٰ کی طرف رجوع کریں اور کبھی ان کی بد حالی کو خوشحالی میں بدل کر  
انہیں خوب کشادگی عطا فرمائی تاکہ وہ نعمتوں کا شکر ادا کرنے کے لئے اپنے محسن حقیقی کی طرف رجوع کریں مگر کچھ ہٹ دھرم ایسے بھی  
ہوتے ہیں جو ان دونوں احوال سے کوئی سبق حاصل نہیں کرتے بلکہ کہتے ہیں کہ اچھے اور بُرے دنوں کی آمد و رفت یہ ایک فطری اور  
تاریخی تسلسل ہے جو ابتدائے زمانہ سے چلا آ رہا ہے اس میں اللہ تعالیٰ کے غضب یا فضل کا کچھ دخل نہیں ہے۔ الغرض وہ اللہ تعالیٰ کی  
نافرمانی میں بڑھتے چلے گئے یہاں تک کہ اچانک اللہ تعالیٰ کا عذاب آیا اور ان کی سرکشی کی وجہ سے انہیں جس نہیں کر دیا، لہذا ہر کسی کو  
اللہ تعالیٰ کے عذاب سے ڈرتے رہنا چاہیے وہ رات اور دن میں کسی بھی وقت اچانک آ سکتا ہے اور جو لوگ اللہ تعالیٰ کے عذاب سے



ثُمَّ بَدَّلْنَا مَكَانَ السَّيِّئَةِ الْحَسَنَةَ حَتَّى عَفَوْا  
وَقَالُوا اقْدَمَسَ آبَاءَنَا الضُّرَّاءُ وَالسَّرَّاءُ  
فَأَخَذْنَاهُمْ بَغْتَةً وَهُمْ لَا يَشْعُرُونَ ﴿٩٥﴾

۹۵۔ پھر ہم نے ان کی بد حالی کو خوشحالی سے بدل دیا، یہاں تک  
کہ وہ خوب پھلے پھولے اور کہنے لگے کہ ہمارے باپ  
دادا پر بھی تنگی اور فراخی آتی رہی ہے، پھر ہم نے ان کو  
اچانک پکڑ لیا اور انہیں خبر بھی نہ ہوئی۔

وَلَوْ أَنَّ أَهْلَ الْقُرَىٰ آمَنُوا وَاتَّقَوْا لَفَتَحْنَا  
عَلَيْهِمْ بَرَكَاتٍ مِّنَ السَّمَاءِ وَ الْأَرْضِ  
وَلَكِن كَذَّبُوا فَأَخَذْنَاهُم بِمَا كَانُوا  
يَكْسِبُونَ ﴿٩٦﴾

۹۶۔ اور اگر بستیوں والے ایمان لاتے اور تقویٰ اختیار کرتے تو  
ہم ان پر آسمان اور زمین سے برکتوں کے دروازے کھول  
دیتے، مگر انہوں نے (ہمارے رسولوں کو) جھٹلایا تو ہم  
نے ان کے کرتوتوں کی وجہ سے ان کو پکڑ لیا۔

أَفَأَمِّنَ أَهْلُ الْقُرَىٰ أَن يَأْتِيَهُمْ بَأْسُنَا  
بَيَاتًا وَهُمْ نَائِمُونَ ﴿٩٧﴾

۹۷۔ کیا بستیوں والے اس بات سے بے خوف ہیں کہ ان پر ہمارا  
عذاب رات کے وقت آجائے جب وہ سو رہے ہوں۔

أَوْ أَمِّنَ أَهْلُ الْقُرَىٰ أَن يَأْتِيَهُمْ بَأْسُنَا  
صُحَّىٰ وَهُمْ يَلْعَبُونَ ﴿٩٨﴾

۹۸۔ اور کیا بستیوں والے اس بات سے بے خوف ہیں کہ ان پر ہمارا  
عذاب چاشت کے وقت آجائے جبکہ وہ کھیل رہے ہوں۔

أَفَأَمِنُوا مَكْرَ اللَّهِ ۚ فَلَا يَأْمَنُ مَكْرَ اللَّهِ إِلَّا  
الْقَوْمُ الْخَاسِرُونَ ﴿٩٩﴾

۹۹۔ کیا وہ اللہ تعالیٰ کی خفیہ تدبیر سے بے خوف ہیں حالانکہ  
اللہ تعالیٰ کی خفیہ تدبیر سے صرف وہی لوگ بے خوف  
ہوتے ہیں جو نقصان اٹھانے والے ہوں۔

أَوَلَمْ يَهْدِ لِلَّذِينَ يَرِثُونَ الْأَرْضَ مِنْ  
بَعْدِ أَهْلِهَا أَن لَّوْ شَاءَ أَصْبَنَهُمُ  
بِذُنُوبِهِمْ ۚ وَ نَطَعُ عَلَىٰ قُلُوبِهِمْ فَهُمْ لَا

۱۰۰۔ جو لوگ سابق اہل زمین (کی ہلاکت) کے بعد اس زمین  
کے وارث بنے کیا ان پر یہ حقیقت واضح نہیں ہوئی کہ اگر  
ہم چاہیں تو انہیں بھی ان کے گناہوں کے سبب سزا دیں،

بے خوف ہو جاتے ہیں وہ بالآخر نقصان اٹھاتے ہیں۔

اہل علم کہتے ہیں: جس نعمت کے بعد شکر اور مصیبت کے بعد صبر کی توفیق ملے وہ نعمت اور مصیبت دونوں اللہ تعالیٰ کا احسان ہیں اور  
جس نعمت کے بعد تکبر اور مصیبت کے بعد شکایت کی نوبت آجائے وہ نعمت اور مصیبت دونوں اللہ تعالیٰ کا عذاب ہیں۔



يَسْمَعُونَ ۝

اور ان کے دلوں پر مہر لگا دیں تاکہ وہ کچھ سن ہی نہ سکیں۔ [۵۵]

تِلْكَ الْقُرَى نَقُصُّ عَلَيْكَ مِنْ أَنْبَاءِهَا  
وَلَقَدْ جَاءَتْهُمْ رُسُلُهُمْ بِالْبَيِّنَاتِ فَمَا  
كَانُوا لِيُؤْمِنُوا بِهَا كَذَبُوا مِنْ قَبْلُ  
كَذَلِكَ يَطْبَعُ اللَّهُ عَلَى قُلُوبِ الْكَافِرِينَ ۝

۱۰۱۔ یہ وہ بستیاں ہیں جن کے کچھ احوال ہم آپ کو سنارہے ہیں اور بے شک ان کے پاس ان کے رسول واضح دلائل لے کر آئے، پس وہ اس پر ایمان لانے کے لئے تیار نہ ہوئے جس کو وہ پہلے جھٹلا چکے تھے، اسی طرح اللہ تعالیٰ کافروں کے دلوں پر مہر لگا دیتا ہے۔ [۵۶]

وَمَا وَجَدْنَا إِلَّا كَثْرَهُمْ مِنْ عَهْدٍ وَإِنْ  
وَجَدْنَا أَكْثَرَهُمْ لَفَاسِقِينَ ۝

۱۰۲۔ اور ہم نے ان میں سے اکثر کو عہد کا پابند نہیں پایا اور بے شک ہم نے ان میں سے اکثر کو نافرمان پایا۔

ثُمَّ بَعَثْنَا مِنْ بَعْدِهِمْ مُوسَىٰ بِآيَاتِنَا إِلَىٰ  
فِرْعَوْنَ وَمَلَئِهِ فَظَلَمُوا بِهَا فَأَنْظُرْ كَيْفَ  
كَانَ عَاقِبَةُ الْمُفْسِدِينَ ۝

۱۰۳۔ پھر ہم نے ان (انبیائے کرام علیہم السلام) کے بعد موسیٰ علیہ السلام کو اپنی نشانیوں کے ساتھ فرعون اور اس کے درباریوں کی طرف بھیجا مگر انہوں نے بھی ہماری نشانیوں کے ساتھ ظلم کیا، پس دیکھو فساد برپا کرنے والوں کا انجام کیسا ہوا؟ [۵۷]

[۵۵] یہ کفار مکہ جو اپنے اسلاف کی بستیوں اور زمینوں میں آج آباد ہیں اور آپ کی تکذیب کرتے ہیں کیا ان کو گزشتہ اقوام کی تاریخ سے اتنی بھی ہدایت نہیں ملی کہ جس طرح اللہ تعالیٰ نے پہلی قوموں کو ان کے گناہوں کے سبب ہلاک کیا اور ان کے دل کے کانوں کو ناکارہ کر دیا اسی طرح اللہ تعالیٰ ان کو بھی ان کے گناہوں کے سبب ہلاک کر سکتا ہے، لہذا ان کو ان غلطیوں کا اعادہ نہیں کرنا چاہیے جن کی وجہ سے پہلی قوموں پر عذاب نازل ہوا۔

[۵۶] گزشتہ آیات میں اللہ تعالیٰ نے ان قوموں کی تباہی کے کچھ احوال بیان فرمائے ہیں جنہوں نے اپنے رسولوں کی تکذیب کی اور آخر دم تک منکر ہی رہے جس کے نتیجے میں اللہ تعالیٰ نے ان کے دلوں پر مہر لگا دیں۔ نیز ان قوموں نے انبیائے کرام علیہم السلام سے وعدے بھی کئے کہ اگر وہ انہیں معجزہ دکھائیں تو وہ ایمان لے آئیں مگر معجزہ دیکھنے کے باوجود ان میں سے اکثر ایمان نہ لائے، لہذا میرے پیارے نبی! آپ اہل مکہ کی ہٹ دھرمی سے کبیدہ خاطر نہ ہوں کیونکہ جاہل قوموں نے پہلے انبیائے کرام علیہم السلام کے ساتھ بھی ایسا ہی رویہ روا رکھا تھا۔

[۵۷] یہاں سے حضرت موسیٰ علیہ السلام کے احوال کا تفصیلی بیان شروع ہوتا ہے جو درجنوں آیات پر مشتمل ہے۔



وَقَالَ مُوسَىٰ يُفْرَعُونَ إِنِّي رَسُولٌ مِّنْ رَبِّ الْعَالَمِينَ ۝

۱۰۴۔ اور موسیٰ علیہ السلام نے فرمایا: اے فرعون! بے شک میں رب العالمین کی طرف سے رسول ہوں۔

حَقِيقٌ عَلَىٰ أَنْ لَا أَقُولَ عَلَى اللَّهِ إِلَّا الْحَقُّ ۚ قَدْ جُنِّتُمْ بِبَيِّنَةٍ مِّنْ رَبِّكُمْ فَأَرْسِلْ مَعِيَ بَنِي إِسْرَآءِيلَ ۝

۱۰۵۔ میرا یہ فرض منصبی ہے کہ میں اللہ تعالیٰ کے بارے میں حق کے سوا کوئی بات نہ کہوں، بے شک میں تمہارے پاس تمہارے رب کی طرف سے ایک روشن دلیل لے کر آیا ہوں، پس بنی اسرائیل کو میرے ساتھ بھیج دے۔

قَالَ إِن كُنتَ جُتَ بِآيَةٍ فَأَتِ بِهَا إِن كُنتَ مِنَ الصَّادِقِينَ ۝

۱۰۶۔ فرعون نے کہا: اگر تم کوئی دلیل لائے ہو تو اس کو پیش کرو اگر تم سچے ہو۔

فَأَلْقَىٰ عَصَاهُ فَإِذَا هِيَ ثُعْبَانٌ مُّبِينٌ ۝

۱۰۷۔ پس موسیٰ علیہ السلام نے اپنا عصا ڈال دیا تو وہ اسی وقت صرغ اثر دہا بن گیا۔

وَنَزَعْنَاهُ فَإِذَا هِيَ بَيْضٌ لِلنَّظَرِينَ ۝

۱۰۸۔ اور اپنا ہاتھ (گریبان سے) نکالا تو وہ اسی وقت دیکھنے والوں کے لئے روشن ہو گیا۔

قَالَ الْمَلَأُ مِنْ قَوْمِ فِرْعَوْنَ إِنَّ هَذَا لَسَاحِرٌ عَلِيمٌ ۝

۱۰۹۔ قوم فرعون کے سردار کہنے لگے: واقعی یہ شخص بڑا ماہر جادوگر ہے۔ [۵۸]

بنی اسرائیل کا اصل وطن فلسطین تھا۔ حضرت یوسف علیہ السلام کے زمانہ میں یہ لوگ مصر جا کر آباد ہو گئے۔ مصر کے اصلی باشندے قبطی تھے، کچھ عرصہ بعد فرعون اور قبطیوں نے بنی اسرائیل کو غلام بنالیا اور ان پر طرح طرح کے مظالم ڈھانے شروع کر دیے حتیٰ کہ ایسا موقع بھی آیا کہ وہ بنی اسرائیل کے بیٹوں کو ذبح کر دیتا اور بیٹیوں کو زندہ رہنے دیتا۔ (قرآن: ۲: ۴۹) جب اللہ تعالیٰ نے حضرت موسیٰ علیہ السلام کو فرعون اور اس کے درباریوں کی طرف بھیجا تو آپ نے فرعون سے کہا: میں رب العالمین کی طرف سے رسول ہوں اور میں بالکل سچ کہہ رہا ہوں، لہذا تم بنی اسرائیل کو میرے ساتھ بھیج دو تا کہ میں انہیں لے کر اپنے وطن فلسطین میں چلا جاؤں جہاں وہ آزادی سے زندگی گزار سکیں۔ فرعون نے کہا: اگر تم اپنے دعویٰ میں سچے ہو تو کوئی معجزہ دکھاؤ، چنانچہ آپ علیہ السلام نے اپنا لکڑی کا عصا زمین پر پھینکا تو وہ سچ سچ کا زندہ اثر دہا بن گیا۔ وہ اثر دہا منہ کھول کر فرعون کی طرف لپکا تو فرعون نے گھبرا کر حضرت موسیٰ علیہ السلام سے درخواست کی کہ اس کو پکڑو، پھر حضرت موسیٰ علیہ السلام نے اثر دہا کو پکڑا تو وہ لکڑی کا عصا بن گیا، اور دوسرا معجزہ یہ ظاہر ہوا کہ حضرت موسیٰ علیہ السلام نے ہاتھ گریبان میں ڈال کر نکالا تو وہ چمکنے لگا۔

[۵۸] حضرت موسیٰ علیہ السلام کے دو معجزات یعنی عصا کا سانپ بننا اور ہاتھ کا چمکنا دیکھ کر فرعون بنی اسرائیل کی طرف سے کہنے لگے کہ یہ شخص بڑا ماہر جادوگر



۱۱۰۔ یہ چاہتا ہے کہ تمہیں تمہاری زمین سے نکال دے، سو تم لوگ کیا مشورہ دیتے ہیں۔

يُرِيدُ أَنْ يُخْرِجَكُمْ مِنْ أَرْضِكُمْ ۖ فَمَاذَا تَأْمُرُونَ ۝

۱۱۱۔ انہوں نے (فرعون سے) کہا: ان کو اور ان کے بھائی کو مہلت دو اور شہروں میں ہر کارے بھیج دو۔

قَالُوا أَرْجِهْ وَأَخَاهُ وَأَرْسِلْ فِي الْمَدَائِنِ خَشْرَيْنَ ۝

۱۱۲۔ تاکہ وہ ہر ماہر جادوگر کو آپ کے پاس لے آئیں۔

يَأْتُوكَ بِكُلِّ سَاحِرٍ عَلِيمٍ ۝

۱۱۳۔ چنانچہ جادوگر فرعون کے پاس آئے اور کہا: اگر ہم (موسیٰ علیہ السلام پر) غالب آگئے تو یقیناً ہمارے لئے انعام ہوگا؟

وَجَاءَ السَّحَرَةُ فِرْعَوْنَ قَالُوا إِنَّ لَنَا لَأَجْرًا إِن كُنَّا نَحْنُ الْغَالِبِينَ ۝

۱۱۴۔ فرعون نے کہا: ہاں! اور بے شک تم میرے خاص مقربین میں سے ہو جاؤ گے۔

قَالَ نَعَمْ وَإِنَّكُمْ لَمِنَ الْمُقَرَّبِينَ ۝

۱۱۵۔ جادوگروں نے کہا: اے موسیٰ! تم (پہلے اپنا عصا) ڈالتے ہو یا ہم ڈالیں۔ [۵۹]

قَالُوا يُوسَىٰ إِمَّا أَنْ تُلْقَىٰ وَإِمَّا أَنْ نَكُونَ نَحْنُ الْمُلْقِينَ ۝

ہے۔ یہ اپنے جادو کے زور سے لوگوں کو اپنا گرویدہ بنالے گا اور حکومت پر قبضہ کر کے تمہیں مصر سے نکال دے گا، پھر یہاں پر بنی اسرائیل کی حکومت ہو جائے گی، لہذا ابھی سے اس کے سد باب کے لئے کوئی حکمت عملی تیار کرو۔ سب نے باہمی مشورہ کے بعد فرعون سے کہا کہ فی الحال حضرت موسیٰ علیہ السلام اور ان کے بھائی کو اپنے حال پر رہنے دو اور اپنے ملک کے سارے شہروں میں پولیس بھیج دو جو ہر ماہر جادوگر کو آپ کے پاس لے آئے، چنانچہ پورے ملک کے ماہر جادوگر فرعون کے پاس آئے اور کہنے لگے: اگر ہم موسیٰ علیہ السلام پر غالب آجائیں تو ہمیں کوئی انعام بھی ملے گا۔ اس کے جواب میں فرعون نے کہا: اگر تم نے موسیٰ علیہ السلام پر غلبہ حاصل کر لیا تو تمہیں نہ صرف انعام ملے گا بلکہ میں تمہیں اپنا مقرب بھی بنالوں گا۔

[۵۹] چنانچہ ایک وسیع میدان میں ایک طرف فرعون کے ماننے والے لاکھوں کا جم غفیر اور دوسری طرف ایک مظلوم اور غلام قوم کے نمائندوں کی حیثیت سے صرف دو بھائی یعنی حضرت موسیٰ و ہارون علیہما السلام کھڑے ہیں۔ جادوگروں نے حضرت موسیٰ علیہ السلام سے کہا: آج کے مقابلہ میں تم پہلے کرو گے یا ہم ابتدا کریں۔ حضرت موسیٰ علیہ السلام نے فرمایا: تم پہلے کرلو۔ جادوگروں نے ہزاروں کی تعداد میں اپنی لائیاں اور رسیاں پھینکیں اور لوگوں کی نظروں پر جادو کر دیا جس کی وجہ سے لوگوں کو وہ رسیاں سانپ نظر آنے لگیں۔ سارے دیکھنے



قَالَ الْقَوَّاءُ فَلَمَّا أَلْقَوْا سَحَرُوا أَعْيُنَ  
النَّاسِ وَاسْتَزْهَبُوا هُمْ وَجَاءُوا بِسِحْرِ  
عَظِيمٍ ۝

۱۱۶۔ موسیٰ علیہ السلام نے فرمایا: تم ڈالو، جب انہوں نے (اپنی  
رسیوں اور لاثیوں کو زمین پر) ڈالا تو لوگوں کی  
آنکھوں پر جادو کر دیا اور ان کو خوفزدہ کر دیا اور ایک  
بڑا جادو کر دکھایا۔

وَأَوْحَيْنَا إِلَىٰ مُوسَىٰ أَنْ أَلْقِ عَصَاكَ ۚ فَإِذَا  
هِيَ تَلْقَفُ مَا يَأْفِكُونَ ۝

۱۱۷۔ اور ہم نے موسیٰ علیہ السلام کو وحی فرمائی کہ تم اپنا عصا ڈال دو تو  
وہ فوراً ان کے جھوٹے طلسم کو نگٹنے لگا۔

فَوَقَعَ الْحَقُّ وَبَطَلَ مَا كَانُوا يَعْمَلُونَ ۝

۱۱۸۔ پس حق ثابت ہو گیا اور جو کچھ انہوں نے بنا رکھا تھا وہ  
باطل ہو گیا۔

فَعُلِبُوا هُنَالِكَ وَانْقَلَبُوا صُغُرًا ۝

۱۱۹۔ اس جگہ وہ (فرعون) مغلوب ہو گئے اور ذلیل و خوار ہو کر  
واپس ہوئے۔

وَأَلْقَى السَّحَرَةُ سُجُودًا ۝

۱۲۰۔ اور جادوگر بے اختیار سجدے میں گر پڑے۔

قَالُوا آمَنَّا بِرَبِّ الْعَالَمِينَ ۝

۱۲۱۔ کہنے لگے: ہم رب العالمین پر ایمان لے آئے۔

رَبِّ مُوسَىٰ وَهَارُونَ ۝

۱۲۲۔ جو موسیٰ علیہ السلام اور ہارون علیہ السلام کا رب ہے۔

قَالَ فِرْعَوْنُ اٰمَنْتُمْ بِهِ قَبْلَ اَنْ اٰذَنَ لَكُمْ ۚ  
اِنَّ هٰذَا لَمَكْرٌ مَّكْرَتُوهُ فِي الْمَدِيْنَةِ  
لِيُخْرِجُوْا مِنْهَا اَهْلَهَا ۚ فَسَوْفَ تَعْلَمُوْنَ ۝

۱۲۳۔ فرعون نے کہا: تم اس پر ایمان لے آئے اس سے پہلے  
کہ میں تمہیں اجازت دوں؟ یقیناً یہ ایک خفیہ سازش ہے  
جو تم نے اس شہر میں کی ہے تاکہ تم اس شہر کے اصلی

والے ڈرنے لگے اور یہ جادو کا ایک بڑا شعبہ تھا۔

حضرت موسیٰ علیہ السلام نے اللہ تعالیٰ کے حکم سے اپنا عصا پھینکا جو ان سب رسیوں اور لاثیوں کو نگٹ گیا اور ان کے جادو کا نام و نشان  
تک مٹ گیا۔ سارے فرعون ذلیل و خوار ہو کر واپس چلے گئے مگر جادو گروں کو یقین ہو گیا کہ حضرت موسیٰ علیہ السلام جادو گر نہیں، لہذا وہ اس  
طرح بے اختیار سجدے میں گر پڑے جیسے اظہار حق نے انہیں سجدہ ریز ہونے پر مجبور کر دیا ہو اور انہوں نے رب العالمین پر ایمان  
لانے کا اعلان کر دیا۔



باشندوں کو یہاں سے نکال دو، سو عنقریب تمہیں (اس کا انجام) معلوم ہو جائے گا۔ [۶۰]

۱۲۴۔ میں ضرور تمہارے ہاتھوں اور پاؤں کو مخالف جانبوں سے کاٹ دوں گا، پھر تم سب کو سولی پر چڑھا دوں گا۔

۱۲۵۔ انہوں نے کہا: بے شک ہم اپنے رب کی طرف لوٹنے والے ہیں۔

۱۲۶۔ اور تو ہم سے صرف اس بات کا انتقام لے رہا ہے کہ ہم اپنے رب کی آیتوں پر ایمان لے آئے جب وہ ہمارے پاس آگئیں، اے ہمارے رب! ہمارے اوپر صبر کا فیضان فرما اور ہمیں اس حال میں وفات دے کہ ہم مسلمان ہوں۔

۱۲۷۔ اور قوم فرعون کے سرداروں نے (فرعون سے) کہا کہ کیا تو موسیٰ علیہ السلام اور ان کی قوم کو یونہی چھوڑے رکھے گا کہ وہ اس زمین میں فساد پھیلاتے پھریں اور تجھے اور تیرے معبودوں کو بھی چھوڑے رہیں؟ فرعون نے کہا: عنقریب ہم ان کے بیٹوں کو قتل کریں گے اور ان کی بیٹیوں کو زندہ

لَا قَطْعَنَ أَيْدِيكُمْ وَأَرْجُلُكُمْ مِّنْ خِلَافٍ  
ثُمَّ لَا صَلَيبَ لَكُمْ أَجْعِلِينَ ﴿۱۲۴﴾

قَالُوا إِنَّا إِلَىٰ رَبِّنَا مُنْقَلِبُونَ ﴿۱۲۵﴾

وَمَا تَنْقِمُ مِنَّا إِلَّا أَنْ آمَنَّا بِآيَاتِ رَبِّنَا  
لَمَّا جَاءَنَا رَبَّنَا أَفْرِغْ عَلَيْنَا صَبْرًا  
وَتَوَقَّنا مُسْلِمِينَ ﴿۱۲۶﴾

وَقَالَ الْمَلَأُ مِنْ قَوْمِ فِرْعَوْنَ اتَّخَذَ  
مُوسَىٰ وَ قَوْمَهُ لِيُفْسِدُوا فِي الْأَرْضِ  
وَيَذَرَكَ وَالْهَتَكَ قَالَ سَنُقَتِّلُ  
أَبْنَاءَهُمْ وَنَسْتَحْيِي نِسَاءَهُمْ وَ إِنَّا

[۶۰] فرعون نے جادو گروں سے کہا کہ میں تمہارا سب سے بڑا رب ہوں تم میری اجازت کے بغیر حضرت موسیٰ علیہ السلام کے رب پر ایمان کیوں لائے ہو، یہ تو تم نے موسیٰ علیہ السلام کے ساتھ مل کر ہمارے خلاف سازش کی ہے تاکہ تم مصر کے اصلی باشندوں یعنی قبطیوں کو یہاں سے نکال دو، لہذا تم اس سازش کی سزا کے لئے تیار ہو جاؤ، میں تمہارا ایک ہاتھ اور ایک پاؤں مخالف سمتوں سے کاٹ کر تمہیں سولی پر چڑھا دوں گا۔ انہوں نے فرعون سے کہا: تو ہم سے اس بات کا انتقام لینا چاہتا ہے کہ ہم اللہ تعالیٰ پر کیوں ایمان لائے۔ تو اب آپ جو سزا چاہیں تجویز کریں ہم نے اپنے رب کی نشانیوں کو پہچان لیا ہے اور ہم سب کو ایک دن اسی کی طرف لوٹنا ہے، لہذا ہمیں موت کی پروا نہیں ہے، بلکہ ہم اللہ تعالیٰ سے دعا کرتے ہیں کہ وہ ہمیں صبر دے اور مرتے دم تک مسلمان رکھے۔

اس سے معلوم ہوا جو انسان اسلام کی حقیقت سے آگاہ ہو جاتا ہے اور اس پر دل کی گہرائی سے ایمان لے آتا ہے تو پھر وہ مرنا گوارا کر لیتا ہے مگر اسلام کو چھوڑنا برداشت نہیں کر سکتا۔



فَوَقَّهْمُ لَهْرًا ۝۱۲۷

رہنے دیں گے اور بے شک ہم ان پر غالب ہیں۔ [۶۱]

قَالَ مُوسَى لِقَوْمِهِ اسْتَعِيزُوا بِاللّٰهِ وَاصْبِرُوا ۚ إِنَّ الْأَرْضَ لِلّٰهِ يُورِثُهَا مَنْ يَّشَاءُ مِنْ عِبَادِهِ ۚ وَالْعَاقِبَةُ لِلْمُتَّقِينَ ۝۱۲۸

۱۲۸۔ موسیٰ علیہ السلام نے اپنی قوم سے فرمایا: اللہ تعالیٰ سے مدد مانگو اور صبر کرو، بے شک زمین اللہ تعالیٰ کی ہے، وہ اپنے بندوں میں سے جس کو چاہتا ہے اس کا وارث بنا دیتا ہے، اور اچھا انجام پر ہیزگاروں کے لئے ہے۔

قَالُوا أَوْذَيْنَا مِنْ قَبْلُ أَنْ تَأْتِنَا وَهِنْ بَعْدَ مَا جِئْتَنَا ۚ قَالَ عَلَىٰ رَبِّكُمْ أَنْ يُهْلِكَ عَدُوُّكُمْ وَيَسْتَخْلِفَكُمْ فِي الْأَرْضِ فَيَنْظُرَ كَيْفَ تَعْمَلُونَ ۝۱۲۹

۱۲۹۔ انہوں نے موسیٰ علیہ السلام سے کہا: آپ کے ہمارے پاس آنے سے پہلے بھی ہم ستائے گئے اور آپ کے ہمارے پاس آنے کے بعد بھی، [۶۲] موسیٰ علیہ السلام نے فرمایا: عنقریب تمہارا رب تمہارے دشمن کو ہلاک کر دے گا اور اس زمین میں تمہیں (ان کا) جانشین بنا دے گا، پھر وہ دیکھے گا کہ تم کیسے عمل کرتے ہو۔

[۶۱] فرعون اپنے آپ کو سب سے بڑا رب کہلاتا تھا۔ مصر میں وہ براہ راست اپنی عبادت کراتا اور دوسرے علاقوں میں اپنے نام کے بت بنوا رکھے تھے جن کی عبادت کی جاتی جبکہ حضرت موسیٰ علیہ السلام نے لوگوں کو بتایا کہ صرف اللہ تعالیٰ کی عبادت کرو اس کے سوا کوئی عبادت کے لائق نہیں ہے۔ اب قوم فرعون کے نزدیک فرعون کی عبادت سے انکار کرنا ملک میں فساد برپا کرنے کے مترادف تھا، چنانچہ انہوں نے فرعون کو موسیٰ علیہ السلام کے خلاف بھڑکایا کہ تم موسیٰ علیہ السلام اور ان کی قوم کو کنٹرول کرو۔ وہ نہ تو تجھے رب سمجھتے ہیں اور نہ ہی تیرے نام پر بنائے ہوئے بتوں کو اور لوگوں کو تمہارے خلاف اکساتے ہیں، لہذا یہ لوگ کل تیرے اقتدار کے لئے خطرہ بن سکتے ہیں، مگر فرعون حضرت موسیٰ علیہ السلام کے معجزہ کو دیکھ کر بہت زیادہ خوفزدہ ہو گیا تھا، اسے ڈر تھا کہ اگر اس نے حضرت موسیٰ علیہ السلام سے براہ راست ٹکری تو اس کا عصا اڑدیا بن کر اس کو کھا جائے گا، تاہم اس نے اپنی قوم کے سرداروں کو اعتماد میں رکھنے کے لئے انہیں جواب دیا کہ آپ فکر نہ کریں ہم نے بنی اسرائیل کو ختم کرنے کے لئے پوری منصوبہ بندی کر لی ہے۔ ہم بہت جلد ان کے بیٹوں کو قتل کر دیں گے اور ان کی بیٹیوں کو زندہ رہنے دیں گے، اس طرح ان کی نسل خود بخود ختم ہو جائے گی۔

[۶۲] بنی اسرائیل کو جب پتہ چلا کہ فرعون دوبارہ ان کے بیٹوں کو قتل کرنے کا ارادہ رکھتا ہے تو وہ گھبرا کر حضرت موسیٰ علیہ السلام سے کہنے لگے: آپ علیہ السلام کے آنے سے پہلے بھی ہمارے بیٹوں کو قتل کر کے ہمیں تلک کیا گیا اب آپ علیہ السلام کے آنے کے بعد پھر ہمارے بیٹوں کو قتل کرنے کی منصوبہ بندی ہو رہی ہے تو اب ہم کیا کریں۔ ہمارے یہ مصائب کب ختم ہوں گے؟ حضرت موسیٰ علیہ السلام نے اپنی قوم کو تسلی دیتے ہوئے فرمایا: گھبراہٹیں نہیں، زمین کا مالک اللہ تعالیٰ ہے، یہ فرعون ہی ہمیشہ حکمران نہیں رہیں گے، تم صبر کرو اور اللہ تعالیٰ سے مدد



۱۳۰۔ اور بے شک ہم نے فرعون کے لوگوں کو قحط سالی اور پھلوں کے نقصان میں مبتلا کر دیا تاکہ وہ نصیحت قبول کریں۔ [۶۳]

وَلَقَدْ أَخَذْنَا آلَ فِرْعَوْنَ بِالسِّنِينَ وَ نَقْصِ مِّنَ الثَّمَرَاتِ لَعَلَّهُمْ يَذَّكَّرُونَ ﴿۱۳۰﴾

۱۳۱۔ پس جب ان پر خوشحالی آتی تو کہتے کہ ہم اس کے مستحق ہیں اور اگر انہیں کوئی تکلیف پہنچتی تو اس کو موسیٰ علیہ السلام اور ان کے ساتھیوں کی نحوست بتاتے، [۶۳] سن لو! ان کی نحوست تو اللہ تعالیٰ کے پاس سے (شامت اعمال) ہے لیکن ان میں اکثر نہیں جانتے۔

فَإِذَا جَاءَتْهُمْ الْحَسَنَةُ قَالُوا لَنَا هَذِهِ ۖ وَإِنْ تُصِبْهُمْ سَيِّئَةٌ يَّتَّخِذُوا بِمُوسَىٰ وَ مَنْ مَّعَهُ آلَآءًا إِنَّمَا أُظْهِرْهُمْ عِنْدَ اللَّهِ ۖ وَلَكِنَّ أَكْثَرَهُمْ لَا يَعْلَمُونَ ﴿۱۳۱﴾

ماگلو۔ غنقریب اللہ تعالیٰ فرعون اور اس کی فوجوں کو ہلاک کرنے والا ہے اور تمہیں اس ملک کا وارث بنادے گا، لیکن یاد رکھنا وہ تمہاری آزمائش کا نیا دور ہوگا۔ اب تو اللہ تعالیٰ تمہیں غلامی اور غربت دے کر آزماتا رہا ہے، پھر تمہیں آزادی اور حکومت دے کر آزمائے گا اور اللہ تعالیٰ کے ہاں صرف وہی لوگ سرخرو ہوں گے جو مصائب میں صابر اور آزمائش میں شاکر رہیں گے۔ اللہ تعالیٰ نے اپنا وعدہ پورا کر دیا یعنی فرعون کو غرق کر دیا اور قبطیوں کی سرزمین کا بنی اسرائیل کو مالک بنادیا۔ یہ سورت مکی ہے اور مکہ مکرمہ میں مسلمانوں کی حالت بھی کچھ اسی طرح کی تھی، ایک طرف مشرکین مکہ کے مظالم تھے اور دوسری طرف فتح و نصرت کے وعدے تھے جو بالآخر فتح مکہ کی صورت میں ظاہر ہوئے۔

[۶۳] اللہ تعالیٰ نے فرعون کے لوگوں کو قحط سالی اور پھلوں کے نقصان میں مبتلا کر دیا تاکہ ان کے دل نرم ہوں اور وہ ظلم و ستم اور کفر و شرک سے باز آجائیں مگر وہ عجیب جاہل لوگ تھے۔ جب ان پر خوشحالی کا دور آتا تو وہ پھولے نہ سماتے اور کہتے کہ یہ ان کی کوششوں کا نتیجہ ہے اور ان کا استحقاق ہے لیکن جب مشکلات کا زمانہ آتا تو کہتے: یہ سارے مصائب موسیٰ علیہ السلام اور ان کے ساتھیوں کی نحوست ہیں۔ اگر یہ ہم میں نہ ہوتے تو ہم پر یہ مصائب نہ آتے حالانکہ ان مصائب کا تعلق حضرت موسیٰ علیہ السلام اور ان کی قوم سے نہیں بلکہ یہ فرعونوں کی اپنی شامت اعمال ہے جو اللہ تعالیٰ کی طرف سے ان پر ان کی سزا کے طور پر نازل ہوئی ہے، لیکن ان میں اکثر نہیں جانتے۔

[۶۳] زمانہ جاہلیت میں اہل عرب اکثر پرندوں، جانوروں، آوازوں اور مختلف چیزوں سے بدشگونی لیتے، مثلاً جب وہ کسی اہم کام کے لئے گھر سے نکلتے اگر بائیں طرف پرندہ اڑتا دیکھتے تو اس کو بدشگونی سمجھتے یعنی جس کام کے لئے وہ جا رہے ہیں اس میں کامیاب نہیں ہوں گے، لہذا وہ واپس گھر لوٹ آتے۔ یہ ایک قسم کا شرک ہے کیونکہ وہ اپنے نفع یا نقصان میں اللہ تعالیٰ کے سوا کسی اور چیز کو مستقل مؤثر کی حیثیت دے رہے ہیں حالانکہ کارساز حقیقی اللہ تعالیٰ ہے۔ فال موافق ہو یا مخالف بہر صورت اپنے رب تعالیٰ پر توکل کر کے اپنا کام جاری رکھنا چاہیے۔ یہ پرندوں کا دائیں بائیں اڑنا کسی کام میں رکاوٹ نہیں بن سکتا۔ نیز بدشگونی لینے سے انسان کے اندر مایوسی اور اللہ تعالیٰ سے بدگمانی پیدا ہوتی ہے۔ اس کے برعکس نیک فال پکڑنا اچھی چیز ہے، اس سے انسان کا حوصلہ بلند ہوتا ہے اور اللہ تعالیٰ کی



وَقَالُوا مَهْمَا تَأْتِيَنَا بِهِ مِنْ آيَةٍ لِّتَسْحَرَنَا بِهَا فَمَا نَخْنُ لَكَ بِمُؤْمِنِينَ ﴿١٣٢﴾

۱۳۲۔ اور انہوں نے کہا: (اے موسیٰ!) تم کیسی ہی نشانی ہمارے پاس لے آؤ تا کہ اس کے ذریعہ تم ہم پر جادو کرو تو بھی ہم ہرگز تم پر ایمان لانے والے نہیں ہیں۔ [۶۵]

فَأَرْسَلْنَا عَلَيْهِمُ الطُّوفَانَ وَالْجَرَادَ وَالْقُمَّلَ وَالضَّفَادِعَ وَالْدَّمَ آيَاتٍ مُّفَصَّلَاتٍ ۖ فَاسْتَكْبَرُوا وَكَانُوا قَوْمًا مُّجْرِمِينَ ﴿١٣٣﴾

۱۳۳۔ پس ہم نے ان پر طوفان اور مڑی اور جوئیں اور مینڈک اور خون بھیجا، یہ سب واضح نشانیاں تھیں، پھر بھی انہوں نے تکبر کیا اور وہ لوگ (پیشہ ور) مجرم تھے۔

رحمت پر امید میں اضافہ ہوتا ہے۔ اس سلسلہ میں حضور اکرم ﷺ کے چند ارشادات ملاحظہ ہوں:

۱۔ حضور اکرم ﷺ کے پاس بدفالی کا ذکر کیا گیا۔ آپ نے فرمایا: سب سے اچھی چیز نیک فال ہے اور فال مسلمان کو کسی کام سے نہیں روکتی، پس جب تم میں سے کوئی شخص کسی ناپسندیدہ چیز کو دیکھے تو کہے: اے اللہ! تیرے سوا کوئی شخص اچھائیوں کو نہیں لاسکتا اور تیرے سوا کوئی برائیوں کو دور نہیں کر سکتا۔۔۔

۲۔ کوئی مرض متعدی نہیں ہے اور نہ کوئی بدشگونی ہے اور مجھ کو نیک فال پسند ہے اور نیک فال اچھا کلمہ ہے۔

(ابوداؤد: کتاب الطب: باب الطیرۃ)

۳۔ جو شخص بدفالی پکڑ کر اپنے کام سے لوٹ آیا اس نے شرک کیا۔

۴۔ حضور اکرم ﷺ کسی چیز سے بدشگون نہیں لیتے تھے۔ آپ جب کسی عامل کو بھیجتے تو اس کا نام پوچھتے۔ اگر آپ کو اس کا نام اچھا لگتا تو آپ خوش ہوتے اور آپ کے چہرے سے خوشی دکھائی دیتی اور اگر آپ کو اس کا نام ناپسند ہوتا تو آپ کے چہرے پر کراہت دکھائی دیتی اور جب آپ کسی بستی میں داخل ہوتے تو آپ اس کا نام پوچھتے۔ اگر آپ کو اس کا نام اچھا لگتا تو اس سے آپ ﷺ خوش ہوتے اور آپ کے چہرے پر خوشی نظر آتی اور اگر آپ اس کا نام ناپسند فرماتے تو آپ کے چہرے پر کراہت نظر آتی۔ (ابوداؤد: کتاب الطب: باب الطیرۃ) مسلمانوں کو اپنی اولاد یا جگہوں وغیرہ کے نام اچھے رکھنے چاہئیں کیونکہ ناپسندیدہ ناموں سے حضور اکرم ﷺ کو تکلیف ہوتی ہے۔

[۶۵] جادو گروں کی شکست کے بعد جادوگر تو ایمان لے آئے مگر فرعون کے ساتھ اس کی قوم کے لوگ اپنی سرکشی اور کفر پر اڑے رہے اور موسیٰ علیہ السلام کو واضح کہہ دیا کہ آپ جیسا بھی جادو کا کرشمہ دکھادیں وہ ایمان لانے والے نہیں ہیں۔ جب فرعون نے ایمان نہ لانے کا آخری فیصلہ سنا دیا تو حضرت موسیٰ علیہ السلام نے ان کے لئے بددعا کی اور اللہ تعالیٰ نے ان پر مختلف قسم کے عذابوں کا سلسلہ شروع کر دیا جو تھوڑے تھوڑے وقفہ کے بعد یکے بعد دیگرے ظاہر ہوئے۔ مثال کے طور پر پہلے اتنی کثرت سے بارش ہوئی کہ ان کی ہر چیز غرق ہو گئی اور پانی ان کی گردنوں تک پہنچ گیا، پھر مڑی دل نے ان کی فصلوں کو تباہ کر دیا، پھر ان کے کپڑوں، بالوں اور جسموں میں جوؤں کی



وَلَمَّا وَقَعَ عَلَيْهِمُ الرِّجْزُ قَالُوا لِيُوسَى  
ادْعُ لَنَا رَبَّكَ بِمَا عَهِدَ عِنْدَكَ ۚ لَئِنْ  
كَشَفْتَ عَنَّا الرِّجْزَ لَنُؤْمِنَنَّ لَكَ  
وَلَنُرْسِلَنَّ مَعَكَ بَنِي إِسْرَآءِيلَ ۚ

۱۳۴۔ اور جب ان پر کوئی عذاب آ جاتا تو کہتے: اے موسیٰ!  
اپنے رب سے ہمارے لئے دعا کرو اس عہد کے سبب جو  
اس نے تمہارے ساتھ کر رکھا ہے، اگر تم نے ہم سے عذاب  
دور کر دیا تو ہم ضرور تم پر ایمان لے آئیں گے [۶۶] اور ہم  
بنی اسرائیل کو ضرور آپ کے ساتھ بھیج دیں گے۔

فَلَمَّا كَشَفْنَا عَنْهُمْ الرِّجْزَ إِلَىٰ أَجَلٍ هُمْ  
بِلُغْوِهِ إِذَا هُمْ يَنْكُثُونَ ۝

۱۳۵۔ پھر جب ہم ایک مدت کے لئے ان سے عذاب دور کر  
دیتے جس (مدت) تک وہ پہنچنے والے تھے تو وہ فوراً ہی  
عہد شکنی کرنے لگتے۔

فَانْتَقَمْنَا مِنْهُمْ فَأَغْرَقْنَاهُمْ فِي الْيَمِّ بِآيِهِمْ  
كَذَّبُوا بِآيَاتِنَا وَكَانُوا عَنْهَا غَافِلِينَ ۝

۱۳۶۔ پھر ہم نے ان سے بدلہ لیا اور انہیں سمندر میں غرق کر دیا  
کیونکہ انہوں نے ہماری آیتوں کو جھٹلایا تھا، [۶۷] اور ان  
سے غافل ہو گئے تھے۔

کثرت نے انہیں بے چین کر دیا۔ اس کے بعد مینڈک، ان کے گھروں، کھانوں اور بستر میں اتنی کثرت سے آگئے کہ ان کا کھانا،  
پینا اور سونا حرام ہو گیا، پھر دریاؤں، کنوؤں اور گھروں میں ہر جگہ پینے کا پانی خون میں بدل گیا اور پیاس کی وجہ سے ان کی جان خطرے  
میں پڑ گئی اور لطف کی بات یہ ہے کہ بنی اسرائیل کے گھر ان عذابوں سے محفوظ تھے۔ (تفسیر ابن ابی حاتم) ان واضح نشانیوں کے بعد  
بھی فرعون عادی مجرموں کی طرح اپنے تکبر پر قائم تھے۔

گذشتہ آیات میں حضرت موسیٰ علیہ السلام کے نو معجزات کا تذکرہ ہوا ہے۔ اس سورت میں آیات نمبر ۱۰۷ اور ۱۰۸ میں دو معجزات یعنی  
عصا اور ہاتھ، پھر آیت نمبر ۱۳۰ میں دو یعنی قحط سالی اور پھلوں کا نقصان اور اس آیت میں پانچ یعنی طوفانی بارش، مٹی، جوئیں، مینڈک  
اور پانی کا خون بن جانا۔ نیز بائبل کی کتاب خروج کے باب ۷ تا ۱۰ میں بھی ان سے ملتے جلتے نو معجزات کا ذکر موجود ہے۔

[۶۶] مذکورہ عذابوں میں سے جب بھی کوئی عذاب ان پر نازل ہوا تو وہ مجبور ہو کر حضرت موسیٰ علیہ السلام کے پاس حاضر ہوتے اور عرض کرتے: اے  
موسیٰ! آپ کے رب نے آپ سے جو دعا قبول کرنے کا وعدہ کیا ہے اس وعدہ کے وسیلہ سے یا اپنی نبوت کے وسیلہ سے ہمارے لئے  
دعا کریں کہ اللہ تعالیٰ یہ عذاب ہم سے دور کر دے تو پھر ہم آپ پر ایمان لے آئیں گے اور بنی اسرائیل کو آزاد کر کے آپ کے ساتھ  
بھیج دیں گے مگر وہ تعصب اور تکبر میں حد سے بڑھے ہوئے تھے، جب ایک مقررہ مدت کے لئے ان کا عذاب ٹال دیا جاتا تو وہ  
ایمان لانے اور بنی اسرائیل کو آزاد کرنے کا وعدہ توڑ دیتے۔

[۶۷] اتنی بڑی بڑی نشانیاں اور بار بار عذاب دیکھنے کے باوجود جب فرعون ایمان نہ لائے اور بار بار عہد شکنی کی تو اللہ تعالیٰ نے انہیں بحر قلزم



وَأَوْرَثْنَا الْقَوْمَ الَّذِينَ كَانُوا يُسْتَضْعَفُونَ  
مَشَارِقَ الْأَرْضِ وَمَغَارِبَهَا الَّتِي بَرَكْنَا  
فِيهَا ۚ وَتَمَّتْ كَلِمَتُ رَبِّكَ الْحُسْنَىٰ عَلَىٰ  
بَنِي إِسْرَءِيلَ ۚ بِمَا صَبَرُوا ۚ وَدَمَرْنَا مَا  
كَانَ يَصْنَعُ فِرْعَوْنُ وَقَوْمُهُ وَمَا كَانُوا  
يَعْرِشُونَ ﴿١٣٧﴾

﴿١٣٧﴾

۱۳۷۔ اور جن لوگوں (بنی اسرائیل) کو کمزور سمجھا جاتا تھا ہم نے  
ان کو اس سرزمین کے مشارق اور مغارب کا وارث بنا دیا  
جس میں ہم نے برکت رکھی تھی، اور بنی اسرائیل پر آپ  
کے رب کا اچھا وعدہ ان کے صبر کی وجہ سے پورا ہو گیا، اور ہم  
نے فرعون اور اس کی قوم کے بنائے ہوئے کارخانوں اور جو  
کچھ وہ اونچی اونچی عمارتیں بناتے تھے سب کو برباد کر دیا۔

وَجُوزْنَا بِبَنِي إِسْرَءِيلَ الْبَحْرَ فَأَتَوْا عَلَىٰ  
قَوْمٍ يَعْكُفُونَ عَلَىٰ أَصْنَامٍ لَهُمْ ۚ قَالُوا  
يُوسَىٰ اجْعَلْ لَّنَا إِلَٰهًا كَمَا لَهُمْ آلِهَةٌ ۚ  
قَالَ إِنَّكُمْ قَوْمٌ تَجْهَلُونَ ﴿١٣٨﴾

۱۳۸۔ اور ہم نے بنی اسرائیل کو سمندر کے پار اُتار دیا تو ان کا  
گزر ایک ایسی قوم پر ہوا جو اپنے بتوں کے سامنے  
اعتکاف میں بیٹھی تھی، بنی اسرائیل نے کہا: اے موسیٰ!  
ہمارے لئے بھی ایک ایسا معبود بنا دے جیسے ان کے  
معبود ہیں، موسیٰ علیہ السلام نے فرمایا: بے شک تم جہالت کی  
باتیں کرنے والی قوم ہو۔ [۶۸]

إِنَّ هَؤُلَاءِ مُتَّبِعُونَ مَا هُم بِفِئَةٍ ۚ قَالُوا  
يُوسَىٰ اجْعَلْ لَّنَا إِلَٰهًا كَمَا لَهُمْ آلِهَةٌ ۚ  
قَالَ إِنَّكُمْ قَوْمٌ يَجْهَلُونَ ﴿١٣٩﴾

۱۳۹۔ بے شک یہ لوگ جس کام میں لگے ہوئے ہیں وہ برباد  
ہونے والا ہے اور جو کچھ یہ کر رہے ہیں وہ سراسر باطل ہے۔

(بحر احمر) میں غرق کر دیا۔ اس واقعہ کے لئے سورہ بقرہ آیت نمبر ۵۰ اور حاشیہ نمبر ۳۳ ملاحظہ کریں۔ بنی اسرائیل جن کو فرعونوں  
نے غلام بنا رکھا تھا انہیں شام (فلسطین) اور مصر (تفسیر قرطبی) جیسی بابرکت اور سرسبز و شاداب زمین کا وارث بنا دیا یعنی پہلے  
فرعونوں کے بعد مصر میں اور پھر عمالقہ کے بعد شام میں بنی اسرائیل کو اقتدار حاصل ہوا۔ (تفسیر مظہری) نیز مصر میں حضرت  
یوسف علیہ السلام کی قبر اور شام میں کثیر التعداد انبیائے کرام علیہم السلام کی قبریں بھی برکت کا ذریعہ تھیں۔ آخر کار اس طرح آیت  
نمبر ۱۳۹ میں اللہ تعالیٰ نے بنی اسرائیل سے جو فتح و نصرت کا وعدہ کیا وہ ان کے صبر کی وجہ سے پورا ہو گیا، اور فرعونوں کے محلات اور  
کارخانے سب تباہ کر دیئے گئے۔

[۶۸] بحر قلزم عبور کرنے کے بعد بنی اسرائیل کا گزر ایک ایسی قوم پر ہوا جو بتوں کی پوجا میں مصروف تھے۔ بنی اسرائیل نے حضرت  
موسیٰ علیہ السلام سے کہا: ہمیں بھی ایک ایسا خدا بنا دے جیسے ان کے معبود ہیں۔ اس پر حضرت موسیٰ علیہ السلام نے حیران ہو کر اپنی قوم سے فرمایا: تم  
بڑی جہالت کی بات کر رہے ہو۔ ان کے عقائد اور اعمال تو بالکل باطل ہیں۔ کیا میں اللہ تعالیٰ کو چھوڑ کر تمہارے لئے کوئی اور معبود تلاش



قَالَ اَعْيَرَ اللّٰهُ اَبْغَيْكُمْ اِلٰهًا وَهُوَ فَضَّلَكُمْ  
عَلَى الْعَالَمِينَ ﴿۱۳۰﴾

۱۳۰۔ موسیٰ علیہ السلام نے فرمایا: کیا میں اللہ تعالیٰ کے سوا تمہارے لئے کوئی اور معبود تلاش کروں حالانکہ اس نے تمہیں سب جہان والوں پر فضیلت دی ہے۔

وَ اِذَا اُنْجَيْنٰكُمْ مِنْ اِلٰ فِرْعَوْنَ يَسُوْمُوْنَكُمْ  
سُوْءَ الْعَذَابِ يُقْتُلُوْنَ اَبْنَاءَكُمْ وَ  
يَسْتَحْيُوْنَ نِسَاءَكُمْ ۚ وَفِيْ ذٰلِكُمْ بَلَاءٌ مِّنْ  
رَّبِّكُمْ عَظِيْمٌ ﴿۱۳۱﴾

۱۳۱۔ اور یاد کرو جب ہم نے تمہیں فرعون کے لوگوں سے نجات دی جو تمہیں بڑا سخت عذاب دیتے تھے، وہ تمہارے بیٹوں کو قتل کرتے تھے اور تمہاری بیٹیوں کو زندہ چھوڑ دیتے تھے، اور اس میں تمہارے رب کی طرف سے بڑی آزمائش تھی۔

وَ اَعَدْنَا مُوسٰى ثَلٰثِيْنَ لَّيْلَةً وَّاَتَمَمْنٰهَا  
بِعَشْرِ فِتْنٍ مِّمَّاتِ رَبِّهٖ اَرْبَعِيْنَ لَّيْلَةً ۚ  
وَقَالَ مُوسٰى لِاَخِيْهِ هٰرُوْنَ اَخْلَفْنِيْ فِيْ

۱۳۲۔ اور ہم نے موسیٰ علیہ السلام سے تیس راتوں کا وعدہ کیا اور مزید دس راتوں سے ان (راتوں) کو مکمل کیا، اس طرح ان کے رب کی مقرر کردہ مدت چالیس راتیں مکمل ہو گئی، [۶۹] اور موسیٰ علیہ السلام نے اپنے بھائی ہارون علیہ السلام سے کہا: تم

کروں؟ میرے لئے تو یہ ناممکن ہے ہی مگر تمہیں بھی یہ مطالبہ زیب نہیں دیتا کیونکہ اللہ تعالیٰ نے تمہیں اپنے زمانے کے تمام لوگوں پر فضیلت دی ہے اور تمہیں فرعون کے مظالم سے نجات دی ہے جو تمہارے بیٹوں کو قتل کر دیتا تھا اور تمہاری بیٹیوں کو زندہ چھوڑ دیتا تھا تاکہ ان سے خدمت لی جائے۔

[۶۹] بنی اسرائیل جب فرعون کی غلامی سے آزاد ہوئے تو اللہ تعالیٰ نے حضرت موسیٰ علیہ السلام کو کوہ طور پر بلایا تاکہ بنی اسرائیل کی رشد و ہدایت کے لئے انہیں تورات عطا کی جائے، چنانچہ حضرت موسیٰ علیہ السلام کو حکم دیا گیا کہ وہ دنیا کے مشاغل سے الگ ہو کر کوہ طور پر تیس دن اور راتیں اللہ تعالیٰ کی یاد میں بسر کریں، بعد میں دس دنوں کا اضافہ کر کے چالیس کی تعداد پوری کر دی گئی۔ مقصد یہ تھا کہ چالیس دنوں کے ذکر و فکر سے حضرت موسیٰ علیہ السلام کے دل اور روح کو وہ قوت و توانائی حاصل ہو جائے جس سے وہ کلام الہی کے بارگراں کو اٹھا سکیں۔ اس کے بعد آپ کو تورات عطا کی گئی۔

اللہ تعالیٰ کے ذکر و فکر کے لئے صوفیائے کرام جو چالیس روزہ چلہ کشی کرتے یا کراتے ہیں اس کی اصل یہی آیت ہے، اسی لئے علامہ اسماعیل حقی رحمۃ اللہ علیہ لکھتے ہیں: کہ انبیائے کرام علیہم السلام کو کلام الہی سننے کا مستحق بنانے میں چالیس دن کی چلہ کشی کو خصوصیت حاصل ہے جس طرح اولیاء اللہ کے دلوں میں حکمت کے چشمے جاری ہونے میں اس کا خاصہ دخل ہے جیسا کہ حضور اکرم صلی اللہ علیہ وسلم نے فرمایا: ”جو شخص چالیس دن تک خلوص نیت سے اللہ تعالیٰ کی عبادت کرے حکمت کے چشمے اس کے دل سے اس کی



قَوْمِي وَأَصْلَحْ وَلَا تَتَّبِعْ سَبِيلَ  
الْفُوسِقِينَ ﴿٤٠﴾

میری قوم میں میرے جانشین ہو، [۷۰] ان کی اصلاح  
کرتے رہنا اور مفسدوں کے راستہ پر مت چلنا۔

زبان پر ظاہر ہو جاتے ہیں۔“ (تفسیر روح البیان)

اس سے معلوم ہوتا ہے کہ چالیس کے عدد میں کوئی خاص حکمت ہے۔

☆ جیسے حضور اکرم ﷺ کی نبوت کا اعلان چالیس سال کی عمر میں ہوا۔

☆ جو شخص مسجد نبوی میں چالیس نمازیں پڑھے اور اس عرصے میں کوئی نماز فوت نہ ہو، اس کے لئے جہنم سے براءت لکھ دی جاتی

ہے۔۔۔۔۔ (احمد: جلد ۳: ص ۱۵۵)

☆ ماں کے پیٹ میں بچے پر ہر انقلاب چالیس دن کے بعد آتا ہے۔ پہلے چالیس دن نطفہ، دوسرے چالیس دن منجد خون، اگلے

چالیس دن گوشت کا لو تھڑا اور اس کے بعد اس میں روح پھونکی جاتی ہے۔ (بخاری: بدء الخلق: باب ۶)

☆ رسول اللہ ﷺ نے فرمایا: جس شخص نے میری امت کو ان کے دین کے متعلق چالیس حدیثیں پہنچائیں اللہ تعالیٰ اس کو اس حال

میں اٹھائے گا کہ وہ فقیہ ہوگا اور میں قیامت کے دن اس کی شفاعت کروں گا اور اس کے حق میں گواہی دوں گا۔

(شعب الایمان: جلد ۲: ص ۷۰: حدیث نمبر ۱۷۲۵)

☆ جس شخص کی نماز جنازہ میں چالیس اہل ایمان شفاعت کریں اللہ تعالیٰ ان کی شفاعت قبول فرماتا ہے۔

(ابن ماجہ: ابواب الجنائز: باب ۱۹)

غالباً یہی وجہ ہے کہ جب کوئی مسلمان فوت ہوتا ہے تو اس کے عزیز و اقارب اور دوست و احباب چالیس دن تک قرآن اور دیگر

ذکرا و ذکر پڑھتے رہتے ہیں اور پھر ایک خصوصی محفل کے ذریعہ مرحوم کی مغفرت کے لئے ایصالِ ثواب کرتے ہیں جسے عرف عام میں

چالیسواں کہا جاتا ہے۔

[۷۰] حضرت ہارون علیہ السلام نبی تھے مگر منصب نبوت میں حضرت موسیٰ علیہ السلام کے تابع تھے کیونکہ حضرت موسیٰ علیہ السلام نے اللہ تعالیٰ سے

درخواست کر کے حضرت ہارون علیہ السلام کو اپنے وزیر کی حیثیت سے مانگا تھا۔ (قرآن: ۲۰: ۲۹) نیز بنی اسرائیل کی حکومت اور سرداری

کا منصب بھی حضرت موسیٰ علیہ السلام کو حاصل تھا، چنانچہ کوہ طور پر جاتے ہوئے حضرت موسیٰ علیہ السلام نے حکومتی معاملات میں حضرت

ہارون علیہ السلام کو اپنا جانشین مقرر کیا اور قوم کے انتظامی امور کے لئے ضروری ہدایات دیں تاکہ وہ قوم کی اصلاح کرتے رہیں اور مفسدین

سے محتاط رہیں۔ اصلاح امت کا کام بحیثیت نبی اگرچہ حضرت ہارون علیہ السلام کے فرائض منصبی میں شامل تھا مگر حضرت موسیٰ علیہ السلام نے

صرف تاکید کی غرض سے انہیں یاد دہانی کرائی تھی کیونکہ بنی اسرائیل ابھی ابھی فرعون کی غلامی سے آزاد ہوئے تھے اور وہ کوئی بھی غلط

قدم اٹھا سکتے تھے اس لئے زیادہ احتیاط کی ضرورت تھی۔

بہر کیف یہ نبوت کی خلافت نہیں تھی کیونکہ وہ خود نبی تھے بلکہ یہ حکومتی نیابت تھی جیسے حضور اکرم ﷺ جب مدینہ منورہ سے باہر



وَلَمَّا جَاءَ مُوسَىٰ لِسِيقَاتِنَا وَكَلَّمَهُ رَبُّهُ ۚ  
 قَالَ رَبِّ أَرِنِي ۖ أَنْظُرْ إِلَيْكَ ۚ قَالَ لَنْ  
 تَرِنِي وَلَكِنْ أَنْظُرْ إِلَى الْجَبَلِ فَإِنِ اسْتَقَرَّ  
 مَكَانَهُ فَسَوْفَ تَرِنِي ۚ فَلَمَّا تَجَلَّىٰ رَبُّهُ  
 لِلْجَبَلِ جَعَلَهُ دَكًّا وَخَرَّ مُوسَىٰ صَعِقًا ۚ  
 فَلَمَّا أَفَاقَ قَالَ سُبْحَنكَ تُبْتُ إِلَيْكَ  
 وَأَنَا أَوَّلُ الْمُؤْمِنِينَ ﴿١٣٣﴾

۱۳۳۔ اور جب موسیٰ علیہ السلام ہمارے مقرر کئے ہوئے وقت پر  
 (کوہ طور پر) آئے اور ان کے رب نے ان سے کلام  
 فرمایا تو عرض کی: اے میرے رب! مجھے اپنا دیدار کرا  
 دے کہ میں تجھے دیکھ لوں، اللہ تعالیٰ نے فرمایا: تم مجھے  
 ہرگز نہیں دیکھ سکتے، [۷] البتہ تم اس پہاڑ کی طرف دیکھو  
 اگر یہ اپنی جگہ پر قائم رہا تو تم بھی مجھے دیکھ سکو گے، پھر  
 جب ان کے رب نے پہاڑ پر تجلی فرمائی تو اسے پاش پاش  
 کر دیا اور موسیٰ علیہ السلام بے ہوش ہو کر گر پڑے اور جب ان  
 کو ہوش آیا تو عرض کی: تو پاک ہے، میں تیرے حضور توبہ  
 کرتا ہوں اور میں سب سے پہلا ایمان لانے والا ہوں۔

جاتے تو انتظامی امور حضرت علی رضی اللہ عنہ یا کسی اور صحابی کے سپرد کر جاتے تو یہ نبوت کی خلافت نہیں تھی صرف انتظامی امور کی عارضی  
 خلافت تھی۔

[۷] کوہ طور پر حضرت موسیٰ علیہ السلام جب اللہ تعالیٰ سے ہم کلام ہوئے تو آپ علیہ السلام کے دل میں دیدار الہی کا شوق پیدا ہوا اور عرض کی: اے  
 میرے رب! مجھے اپنا دیدار بھی کرا دے۔ اللہ تعالیٰ نے فرمایا: اے موسیٰ! تم مجھے اس دنیا میں نہیں دیکھ سکو گے (تفسیر قرطبی) اور  
 حضرت موسیٰ علیہ السلام کے اطمینان قلب کے لئے انہیں ایک عملی تجربہ کا مشاہدہ کرایا یعنی تم اس پہاڑ کی طرف دیکھو جو ظاہری اور مادی  
 اعتبار سے انسان سے کہیں زیادہ سخت اور بڑا ہے۔ میں اس پر اپنی تجلی کی ایک جھلک ڈالتا ہوں۔ اگر یہ پہاڑ اپنی جگہ پر قائم رہا تو تم  
 بھی مجھے دیکھ سکو گے۔ مقصد یہ تھا کہ اللہ تعالیٰ کا دیدار اتنی عظیم چیز ہے کہ پہاڑ جیسی ٹھوس اور مضبوط چیز بھی اُس کی تجلی برداشت نہیں  
 کر سکتی تو تمہیں پریشان ہونے کی ضرورت نہیں، پھر اللہ تعالیٰ نے پہاڑ پر تجلی فرمائی تو پہاڑ ریزہ ریزہ ہو گیا اور حضرت موسیٰ علیہ السلام  
 بے ہوش ہو کر گر پڑے اور جب ہوش میں آئے تو عرض کی: اے میرے رب! میں اس بات سے توبہ کرتا ہوں کہ میں نے تیری اجازت  
 کے بغیر دیدار کا سوال کر دیا۔ (تفسیر روح المعانی) یعنی میں نے ایسا سوال کیا جس کا مجھے حکم نہیں دیا گیا تھا۔ (تفسیر جلالین) الغرض اس پر  
 پوری امت کا اجماع ہے اور اتفاق ہے کہ حضرت موسیٰ علیہ السلام کی توبہ کسی گناہ کی وجہ سے نہیں تھی کیونکہ انبیائے کرام علیہم السلام  
 گناہوں سے معصوم ہوتے ہیں۔

صحیح احادیث سے ثابت ہے کہ اہل ایمان کو قیامت کے دن اور جنت میں اللہ تعالیٰ کا دیدار نصیب ہوگا۔ (تفسیر خزائن العرفان)  
 لیکن اس آیت سے معلوم ہوا کہ دنیا میں بھی اللہ تعالیٰ کا دیدار ممکن ہے اور یہی اہل سنت و جماعت کا مسلک ہے۔ (تفسیر قرطبی) کیونکہ  
 اگر اس کا دیدار محال ہوتا تو اللہ تعالیٰ یہ نہ فرماتا: اے موسیٰ! ”تم مجھ کو نہیں دیکھ سکتے“ بلکہ فرماتا: ”میں نہیں دیکھا جاسکتا۔“ (تفسیر



قَالَ يٰمُوسٰى اِنِّىْ اصْطَفَيْتُكَ عَلَى النَّاسِ  
بِرِسَالَتِىْ وَبِكَلَامِىْ فَخُذْ مَا آتَيْتُكَ وَكُنْ  
مِّنَ الشَّاكِرِيْنَ ﴿۷۳﴾

۱۳۴۔ اللہ تعالیٰ نے فرمایا: اے موسیٰ علیہ السلام! میں نے تم کو لوگوں  
پر اپنے پیغامات اور اپنے کلام سے امتیاز بخشا، [۷۲]  
پس میں نے تم کو جو کچھ دیا ہے وہ لے لو اور شکر کرنے  
والوں میں سے ہو جاؤ۔

وَ كَتَبْنَا لَهُ فِى الْاَلْوَاحِ مِنْ كُلِّ شَيْءٍ  
مَّوْعِظَةً وَتَفْصِيْلًا لِّكُلِّ شَيْءٍ فَخُذْهَا  
بِقُوَّةٍ وَّاْمُرْ قَوْمَكَ يٰاُخُدُوْا بِحَسَنٰهَا  
سَاُوْرِيْكُمْ دَارَ الْفٰسِقِيْنَ ﴿۷۴﴾

۱۳۵۔ اور ہم نے ان (موسیٰ علیہ السلام) کے لئے (تورات کی)  
تختیوں میں ہر چیز کی نصیحت اور ہر چیز کی تفصیل لکھ دی  
(اور فرمایا: ) پس ان تختیوں کو مضبوطی سے پکڑ لو اور اپنی  
قوم کو حکم دو کہ وہ بھی ان کو اچھے طریقے سے پکڑ لیں،  
عنقریب میں تم کو نافرمانوں کا گھر دکھاؤں گا۔ [۷۳]

کبیر) مثال کے طور پر اگر ایک انسان کے ہاتھ میں پتھر ہو اور دوسرا انسان اسے کہے کہ یہ پتھر مجھے دوتا کہ میں اس کو کھا سکوں تو  
پہلا انسان جواب دے گا: پتھر کھانے کی چیز نہیں ہے اور یہ نہیں کہے گا کہ تم پتھر نہ کھاؤ۔ اس کے برعکس اگر پہلے انسان کے ہاتھ  
میں پتھر کی جگہ سیب ہو تو وہ دوسرے انسان کو کہے گا: تم اس کو نہیں کھا سکتے یعنی یہ کھانے کی چیز تو ہے مگر اس وقت تجھے کھانے کی  
اجازت نہیں ہے۔ اسی طرح جب اللہ تعالیٰ نے فرمایا: تم مجھ کو نہیں دیکھ سکتے اور یہ نہیں فرمایا کہ میں نہیں دیکھا جاسکتا تو اس سے  
معلوم ہوا کہ اللہ تعالیٰ کا دیدار فی نفسہ ممکن اور جائز ہے (تفسیر کبیر) مگر یہ نبی آخر الزمان حضرت محمد ﷺ کے لئے خاص ہے۔  
آپ کے علاوہ کوئی شخص اس دنیا میں جاگتی آنکھوں سے دیدار الہی نہیں کر سکتا۔ قلبی یا خواب کی صورت میں دیدار دیگر انبیاء اور  
صالحین کے لئے بھی ممکن ہے۔ اس سلسلہ میں سورہ انعام آیت نمبر ۱۰۳ کا حاشیہ نمبر ۹۱ ملاحظہ کریں۔ مزید تفصیلی بحث سورہ نجم میں  
آئے گی۔ ان شاء اللہ تعالیٰ

[۷۲] یعنی اے موسیٰ علیہ السلام! میں نے اپنے پیغامات اور بلا واسطہ کلام کے لئے تمہارے زمانے کے تمام لوگوں پر ترجیح دے کر تمہیں منتخب کیا  
ہے، لہذا جو نعمت میں نے تمہیں دی ہے اس کو لے لو اور شکر گزار رہو۔

[۷۳] اللہ تعالیٰ نے تورات تختیوں پر لکھی ہوئی نازل فرمائی اور حضرت موسیٰ علیہ السلام سے فرمایا: تورات کی ان تختیوں میں تمہاری شریعت کی ہر  
چیز مرقوم ہے، لہذا تم ان کو مضبوطی سے پکڑ لو اور اپنی قوم کو حکم دو کہ وہ بھی ان کو احسن طریقے سے پکڑ لیں اور اس میں بیان کردہ محکم آیات  
پر عمل کریں اور متشابہ پر ایمان رکھیں۔ (تنویر المصابیح) اور اگر انہوں نے تورات کے احکامات سے روگردانی کی تو آخرت میں انہیں  
بھی جہنم کا وہ گھر دیکھنا پڑے گا جو نافرمانوں کا ٹھکانا ہے۔ نیز ملک شام میں عنقریب انہیں عاد و ثمود کی وہ تباہ شدہ بستیاں بھی دکھائی  
جائیں گی جہاں کے باشندوں نے احکام الہی کی نافرمانی کی اور انہیں تباہ کر دیا گیا۔ (تفسیر کبیر)



سَاَصْرِفُ عَنْ آيَتِيَ الَّذِينَ يَتَكَبَّرُونَ فِي  
الْأَرْضِ بِغَيْرِ الْحَقِّ ۖ وَإِنْ يَرَوْا كُلَّ آيَةٍ  
لَّا يُؤْمِنُوا بِهَا ۚ وَإِنْ يَرَوْا سَبِيلَ الرُّشْدِ  
لَّا يَتَّخِذُوهُ سَبِيلًا ۚ وَإِنْ يَرَوْا سَبِيلَ  
الْغَىٰ يَتَّخِذُوهُ سَبِيلًا ۚ ذَٰلِكَ بِأَنَّهُمْ  
كَذَّبُوا بِآيَاتِنَا وَكَانُوا عَنْهَا غَافِلِينَ ﴿١٣٦﴾

۱۳۶۔ میں عنقریب ان لوگوں کو اپنی نشانیوں سے پھیر دوں گا جو  
زمین میں ناحق تکبر کرتے ہیں، [۷۴] اور اگر وہ تمام  
نشانیاں دیکھ لیں تو بھی ان پر ایمان نہیں لائیں گے اور اگر  
وہ ہدایت کا راستہ دیکھ لیں پھر بھی اس کو اختیار نہیں کریں  
گے، اور اگر گمراہی کا راستہ دیکھ لیں تو اس راستہ کو اختیار کر  
لیں گے، یہ اس لئے ہے کہ انہوں نے ہماری آیتوں کی  
تکذیب کی اور ان سے غافل رہے۔

وَالَّذِينَ كَذَّبُوا بِآيَاتِنَا وَلِقَاءِ الْآخِرَةِ  
حَصِطَتْ أَعْيُنُهُمْ ۖ هَلْ يُجْزَوْنَ إِلَّا مَا  
كَانُوا يَعْمَلُونَ ﴿١٣٧﴾

۱۳۷۔ اور جن لوگوں نے ہماری آیات اور آخرت کی ملاقات کو  
جھٹلایا، ان کے اعمال ضائع ہو گئے، انہیں ویسا ہی بدلہ  
ملے گا جیسے وہ عمل کرتے تھے۔

وَ اتَّخَذَ قَوْمُ مُوسَىٰ مِنْ بَعْدِهِ مِنْ  
حُلِيِّهِمْ عِجْلًا جَسَدًا لَهُ خُورٌ ۚ أَلَمْ  
يَرَوْا أَنَّهُ لَا يُكَلِّمُهُمْ وَلَا يَهْدِيهِمْ سَبِيلًا  
اتَّخَذُوهُ وَكَانُوا ظَالِمِينَ ﴿١٣٨﴾

۱۳۸۔ اور موسیٰ علیہ السلام کی قوم نے ان کے (طور پر جانے کے)  
بعد اپنے زیورات سے بچھڑے کا ایک مجسمہ بنا لیا جس  
سے بچھڑے کی سی آواز نکلتی تھی، [۷۵] کیا انہوں نے  
یہ نہ دیکھا کہ وہ نہ ان سے بات کر سکتا ہے اور نہ انہیں  
ہدایت کا راستہ بتا سکتا، (مگر پھر بھی) انہوں نے اس کو  
معبود بنالیا اور وہ ظالم تھے۔

[۷۴] جن لوگوں نے اللہ تعالیٰ کی آیتوں اور آخرت کو جھٹلایا اور تکبر کیا اس دنیا میں انہیں سزا یہ ملتی ہے کہ وہ کلام الہی کو سمجھنے سے محروم کر دیئے  
جاتے ہیں۔ (تفسیر قرطبی) لہذا جب وہ اللہ تعالیٰ کی کوئی نشانی دیکھتے ہیں تو اس پر ایمان نہیں لاتے اور جب انہیں ہدایت کا راستہ معلوم  
ہو جاتا ہے تو اسے اختیار نہیں کرتے بلکہ گمراہی کے راستے کی تلاش میں رہتے ہیں اور آخرت میں انہیں سزا یہ ملے گی کہ اگر انہوں نے  
اس دنیا میں بظاہر کوئی اچھے کام کئے ہوں گے تو آخرت میں وہ بھی ضائع ہو جائیں گے کیونکہ اس دن جس کے پاس ایمان نہیں ہوگا اس  
کا کوئی عمل قابل قبول نہیں ہوگا۔

[۷۵] حضرت موسیٰ علیہ السلام جب کوہ طور پر تورات لینے گئے تو بنی اسرائیل شرک کی طرف مائل ہو گئے۔ سامری نامی ایک کاریگر نے بنی  
اسرائیل سے زیورات اکٹھے کئے اور ان کو پگھلا کر بچھڑے کا ایک ایسا مجسمہ بنایا جس سے بچھڑے کی سی آواز نکلتی تھی اور کسی کاریگر کے  
لئے یہ کوئی مشکل کام نہیں ہے۔ آج بھی ہزاروں ایسے کھلونے موجود ہیں جو مختلف جانوروں اور پرندوں کی آوازیں نکالتے ہیں، مگر بنی



وَلَمَّا سَقَطَ فِي أَيْدِيهِمْ وَرَأَوْا أَنَّهُمْ  
قَدْ ضَلُّوا قَالُوا لَئِنْ لَّمْ يَرْحَمْنَا رَبُّنَا  
وَيَغْفِرْ لَنَا لَكُنَّا مِنَ الْخَاسِرِينَ ﴿١٣٩﴾

۱۳۹۔ اور جب وہ نادام ہوئے اور انہوں نے دیکھ لیا کہ بے شک وہ گمراہ ہو گئے [۷۶] تو کہنے لگے: اگر ہمارا پروردگار ہم پر رحم نہ فرماتا اور ہم کو نہ بخشا تو ہم ضرور نقصان اٹھانے والوں میں سے ہو جاتے۔

وَلَمَّا رَجَعَ مُوسَىٰ إِلَىٰ قَوْمِهِ غَضْبَانَ  
أَسْفًا قَالَ بِنُصْرَا خَلَفْتُونِي مِنْ  
بَعْدِي ۚ أَعَجَلْتُمْ أَمْرَ رَبِّكُمْ ۚ وَ أَتَقَىٰ  
الْأُلُوحَ ۚ وَأَخَذَ بِرَأْسِ أَخِيهِ يَجُرُّهُ إِلَيْهِ ۚ  
قَالَ ابْنُ أُمِّ إِيْسَٰنَ الْقَوْمِ اسْتَزَعِفُونِي  
وَكَاذِبًا يَفْتُلُونَنِي ۚ فَلَا تُشِيتْ بِي  
الْأَعْدَاءَ ۚ وَلَا تَجْعَلْنِي مَعَ الْقَوْمِ  
الظَّالِمِينَ ﴿١٤٠﴾

۱۴۰۔ اور جب موسیٰ علیہ السلام غصے اور غم سے بھرے ہوئے اپنی قوم کی طرف واپس آئے تو فرمایا: تم نے میرے جانے کے بعد بہت بُری جانشینی کی، کیا تم نے اپنے پروردگار کے حکم سے پہلے جلد بازی کی، [۷۷] اور انہوں نے جلدی سے تختیاں ایک طرف رکھ دیں اور اپنے بھائی کے سر (کے بالوں) کو پکڑ کر اپنی طرف کھینچا، ہارون علیہ السلام نے کہا: اے میری ماں کے بیٹے! ان لوگوں نے مجھے بے بس کر دیا اور قریب تھا کہ یہ مجھے قتل کر دیں تو آپ دشمنوں کو مجھ پر ہنسنے کا موقع نہ دیں اور مجھے اس ظالم قوم کے ساتھ شامل نہ کریں۔

اسرائیل کے جن لوگوں نے پچھڑے کو معبود بنایا وہ بڑے عجیب لوگ تھے۔ انہوں نے اتنا بھی نہ سوچا کہ جس بے جان مجسمہ کو انہوں نے اپنا معبود بنایا ہے وہ نہ تو ان سے بات کر سکتا تھا اور نہ کسی معاملہ میں ان کی رہنمائی کر سکتا تھا تو یہ لوگ واقعی بڑے ظالم تھے کیونکہ شرک سب سے بڑا ظلم ہے۔

[۷۶] بنی اسرائیل کے مشرکین کو جب احساس ہوا کہ پچھڑے کو معبود بنا کر وہ گمراہی کے مرتکب ہوئے ہیں تو نادام ہو کر کہنے لگے: اگر اللہ تعالیٰ ہم پر رحم نہ فرماتا تو یقیناً ہم تباہ و برباد ہو جاتے۔

واقعہ کی ترتیب کے اعتبار سے اس آیت کو اگلی آیت نمبر ۱۵۰ کے بعد ہونا چاہیے تھا کیونکہ یہ ندامت و استغفار کا واقعہ حضرت موسیٰ علیہ السلام کی واپسی کے بعد کا ہے مگر اس آیت کو مقدم اس لئے کیا گیا تاکہ ان کے شرک کرنے کا فعل اور اس پر نادام ہونے کا قول دونوں کا ذکر اکٹھے ہو جائے۔

[۷۷] کوہ طور پر حضرت موسیٰ علیہ السلام کو اللہ تعالیٰ نے بتا دیا کہ خیرے بعد تیری قوم کو سامری نے گمراہ کر دیا ہے۔ (قرآن: ۸۵:۲۰) حضرت موسیٰ علیہ السلام سخت غضب ناک ہو کر اپنی قوم کی طرف واپس آئے تو اس وقت بنی اسرائیل اس پچھڑے کی عبادت میں مصروف تھے۔ (فتح القدیر) اپنی آنکھوں سے اللہ تعالیٰ کی نافرمانی دیکھ کر حضرت موسیٰ علیہ السلام کے غصہ میں اور اضافہ ہو گیا۔ سب سے پہلے قوم سے کہا:



قَالَ رَبِّ اغْفِرْ لِي وَلَا تَنْحِبْ وَأَدْخِلْنِي فِي  
رَحْمَتِكَ وَأَنْتَ أَرْحَمُ الرَّحِيمِينَ ﴿٥١﴾

۱۵۱۔ موسیٰ علیہ السلام نے دعا کی اے میرے رب! مجھے اور  
میرے بھائی کو بخش دے اور ہم کو اپنی رحمت میں داخل  
فرما اور تو سب رحم کرنے والوں سے زیادہ رحم فرمانے  
والا ہے۔

إِنَّ الَّذِينَ اتَّخَذُوا الْعِجْلَ سَيِّئًا لَّهُمْ  
غَضَبٌ مِّنْ رَبِّهِمْ وَ ذِلَّةٌ فِي الْحَيَاةِ  
الدُّنْيَا وَكَذَلِكَ نَجْزِي الْمُفْتَرِينَ ﴿٥٢﴾

۱۵۲۔ بے شک جن لوگوں نے بچھڑے کو معبود بنایا انہیں دنیا کی  
زندگی میں ان کے رب کی طرف سے بہت جلد غضب اور  
ذلت پہنچے گی، [۷۸] اور ہم بہتان باندھنے والوں کو اسی  
طرح سزا دیتے ہیں۔

تم نے میرے بعد بہت برا کام کیا اور میرے تورات لے کر آنے کا انتظار بھی نہ کیا، اور پھر اپنے بھائی حضرت ہارون علیہ السلام کی طرف  
اپنا ہاتھ بڑھایا، حالانکہ آپ کو پہلے بتایا جا چکا تھا کہ اس ساری گمراہی کا ذمہ دار سامری ہے مگر قوم پر اس ظلم عظیم (شرک) کی قیادت کو  
اور واضح کرنے کے لئے اپنے بھائی کو بالوں سے پکڑ کر اپنی طرف کھینچا اور کہا: تم نے انہیں شرک سے منع کیوں نہیں کیا، تو حضرت  
ہارون علیہ السلام نے جواب دیا: اے میرے بھائی! میں نے ان کو روکنے اور نصیحت کرنے کی پوری کوشش کی مگر انہوں نے میری ایک نہ  
سنی، انا مجھے قتل کرنے کے درپے ہو گئے، لہذا مجھے اس ظالم قوم کے ساتھ شامل نہ کریں اور نہ ہی میرے ساتھ ایسا سلوک کریں جس  
سے دشمن خوش ہوں، کیونکہ میں ان کے شرک میں شامل نہیں ہوں۔ اس پر حضرت موسیٰ علیہ السلام کا غصہ ٹھنڈا ہو گیا اور اللہ تعالیٰ سے دعا  
کرنے لگے: اے اللہ تعالیٰ! مجھ پر اور میرے بھائی پر رحم فرما اور ہمیں بخش دے۔ اس دعا کا مقصد یہ تھا کہ بھائی کے ساتھ جس سخت  
رویہ کا مظاہرہ کیا گیا اس کی تلافی ہو جائے اور دشمنوں کو بھی طعنہ کا موقع نہ ملے کہ بھائی آپس میں دست و گریباں ہیں۔ نیز امت کو تعلیم  
دینا بھی مقصود تھا کہ میں اور میرا بھائی اگرچہ تمہارے شرک میں شامل نہیں ہیں اور انبیائے کرام علیہم السلام گناہوں سے معصوم  
ہوتے ہیں، اس کے باوجود ہم رحم اور مغفرت کی دعا مانگ رہے ہیں اور تم نے تو واقعہ شرک کا گناہ کیا ہے، لہذا تمہیں رحم و مغفرت کی دعا  
کی زیادہ ضرورت ہے۔

[۷۸] دنیا میں اللہ تعالیٰ کے غضب سے مراد یہ ہے کہ جب تک ان میں سے بعض نے بعض کو قتل نہیں کیا ان کی توبہ قبول نہ ہوئی۔ (ابن کثیر)  
سورہ بقرہ کی آیت نمبر ۵۴ کی تفسیر میں حضرت ابن عباس رضی اللہ عنہما فرماتے ہیں کہ جن لوگوں نے بچھڑے کی عبادت نہیں کی وہ اپنے ان قومی  
بھائیوں کو قتل کریں جو اس شرک کے مرتکب ہوئے ہیں۔ (تنویر المصابیح) چنانچہ اس پر عمل شروع ہونے کے بعد اللہ تعالیٰ نے انہیں  
معاف کر دیا یعنی معافی کا حکم نازل ہونے تک جو قتل ہو چکے تھے وہ شہید ہیں اور جو بچ گئے ان کو معاف کر دیا گیا، مگر سامری پھر بھی  
اپنے شرک پر قائم رہا تو اس پر اس دنیا میں یہ عذاب نازل ہوا کہ اس کے جسم میں ایسی بیماری پیدا ہو گئی کہ جو بھی اس کو ہاتھ لگا تا یا وہ کسی  
کو ہاتھ لگا تا تو وہ اور سامری بخار میں مبتلا ہو جاتے، اس لئے سامری عمر بھر یہی کہتا رہا: مجھ سے دور رہو ورنہ بخار میں مبتلا ہو جاؤ گے



وَالَّذِينَ عَمِلُوا السَّيِّئَاتِ ثُمَّ تَابُوا مِنْ  
بَعْدِهَا وَآمَنُوا إِنَّ رَبَّكَ مِنْ بَعْدِهَا  
لَغَفُورٌ رَحِيمٌ ﴿۵۷﴾

۱۵۳۔ اور جن لوگوں نے بُرے کام کئے پھر ان کے بعد توبہ کر  
لی اور ایمان لے آئے تو بے شک آپ کا رب اس (توبہ و  
ایمان) کے بعد بہت بخشنے والا بڑا مہربان ہے۔

وَلَمَّا سَكَتَ عَنْ مُوسَى الْغَضُّ أَخَذَ  
الْلُّوْحَ ۖ وَفِي نُصْحَتِهَا هُدًى وَرَحْمَةٌ  
لِّلَّذِينَ هُمْ لِرَبِّهِمْ يَرْهَبُونَ ﴿۵۸﴾

۱۵۴۔ اور جب موسیٰ علیہ السلام کا غصہ ٹھنڈا ہو گیا تو انہوں نے  
(تورات کی) تختیاں اٹھا لیں جن کی تحریر میں ان  
لوگوں کے لئے ہدایت اور رحمت تھی جو اپنے رب سے  
ڈرتے ہیں۔

وَ اخْتَارَ مُوسَى قَوْمَهُ سَبْعِينَ رَجُلًا  
لِّمِيقَاتِنَا ۖ فَلَمَّا أَخَذَتْهُمُ الرَّجْفَةُ قَالَ  
رَبِّ لَوْ شِئْتَ أَهْلَكْتَهُم مِّن قَبْلُ وَ  
إِيَّاي ۖ أَتُهْلِكُنَا بِمَا فَعَلَ السُّفَهَاءُ مِنَّا ۖ  
إِنْ هِيَ إِلَّا فِتْنَتُكَ تُضِلُّ بِهَا مَن تَشَاءُ  
وَتَهْدِي مَن تَشَاءُ ۖ أَنْتَ وَ لِيُنَا  
فَاغْفِرْ لَنَا وَ ارْحَمْنَا وَ أَنْتَ خَيْرُ  
الْغَافِرِينَ ﴿۵۹﴾

۱۵۵۔ اور موسیٰ علیہ السلام نے اپنی قوم کے ستر مرد ہمارے وعدہ  
ملاقات کے لئے منتخب کئے، [۷۹] پھر جب زلزلہ نے  
انہیں پکڑ لیا تو موسیٰ علیہ السلام نے عرض کی: اے میرے رب! اگر تو چاہتا تو انہیں اور مجھے اس سے پہلے ہلاک کر دیتا، کیا  
تو ہمیں اس غلطی کی وجہ سے ہلاک کرتا ہے جو ہم میں سے  
چند احمقوں نے کی، یہ تو محض تیری آزمائش ہے، تو اس کے  
ذریعہ جس کو چاہے گمراہ کر دے اور جس کو چاہے ہدایت  
بخش دے، تو ہی ہمارا کارساز ہے، پس ہم کو بخش دے  
اور ہم پر رحم فرما اور تو سب سے بہتر بخشنے والا ہے۔

چنانچہ لوگوں نے اس کے ساتھ میل ملاپ اور لین دین ختم کر دیا اور سامری نے جنگلوں میں جانوروں کے ساتھ رہتے ہوئے اپنی  
زندگی کے دن پورے کئے۔ سامری کا ذکر سورہ طہ کی آیت نمبر ۹۷ کی تفسیر میں آئے گا۔ ان شاء اللہ تعالیٰ

[۷۹] حضرت موسیٰ علیہ السلام نے کوہ طور سے واپس آ کر بنی اسرائیل کو سرزنش کی تو انہوں نے پھمڑے کی پرستش سے توبہ کر لی۔ اللہ تعالیٰ نے  
حضرت موسیٰ علیہ السلام سے فرمایا: بنی اسرائیل میں سے ستر آدمیوں کو لے کر کوہ طور پر لے آؤ اور سب مل کر پھمڑے کے پجاریوں کی طرف  
سے معذرت کرو، چنانچہ حضرت موسیٰ علیہ السلام بنی اسرائیل میں سے ان ستر آدمیوں کو منتخب کر کے کوہ طور پر لے گئے جو گاؤ پرستی کے شرک  
میں شامل نہیں تھے اور وہاں جب حضرت موسیٰ علیہ السلام نے اللہ تعالیٰ کی طرف سے قبولیت توبہ کی خوشخبری سنائی تو وہ ستر آدمی کہنے لگے:  
ہم آپ کی بات نہیں مانتے جب تک اللہ تعالیٰ ہمیں اپنا دیدار نہ کرے۔ اس گستاخی پر نیچے سے زلزلہ اور اوپر  
سے بجلی کی کڑک نے انہیں موت کے گھاٹ اتار دیا۔ اس پر حضرت موسیٰ علیہ السلام نے عرض کی: اے میرے پروردگار! اگر تیری مشیت



وَ اكْتُبْ لَنَا فِي هَذِهِ الدُّنْيَا حَسَنَةً وَ فِي  
الْآخِرَةِ اِنَّا هُدْنَا اِلَيْكَ ۚ قَالَ عَذَابِي  
اُصِيبُ بِهِ مَنْ اَشَاءُ ۚ وَ رَحْمَتِي وَسِعَتْ  
كُلَّ شَيْءٍ ۚ فَسَاكُنْ بِهَا الَّذِيْنَ يَتَّقُوْنَ وَ  
يُؤْتُوْنَ الزَّكَاةَ وَ الَّذِيْنَ هُمْ بِآيَاتِنَا  
يُؤْمِنُوْنَ ﴿٥٦﴾

۱۵۶۔ اور ہمارے لئے اس دنیا میں بھی بھلائی لکھ دے اور  
آخرت میں بھی بے شک ہم نے تیری طرف رجوع کیا  
ہے، اللہ تعالیٰ نے فرمایا: میں جسے چاہتا ہوں اسے اپنا  
عذاب پہنچاتا ہوں مگر میری رحمت ہر چیز پر محیط ہے، سو  
میں اس (رحمت) کو ان لوگوں کے لئے لکھوں گا جو تقویٰ  
اختیار کرتے ہیں اور زکوٰۃ ادا کرتے ہیں اور جو ہماری  
آیتوں پر ایمان لاتے ہیں۔

الَّذِيْنَ يَتَّبِعُوْنَ الرَّسُوْلَ النَّبِيَّ الْاُمِّيَّ  
الَّذِيْ يَجِدُوْنَهُ مَكْتُوبًا عِنْدَهُمْ فِي

۱۵۷۔ جو لوگ اس رسول [۸۰] کی پیروی کرتے ہیں جو نبی امی  
ہے، [۸۱] جس (کے ذکر) کو وہ اپنے پاس تورات اور

یہ تھی کہ ان سب کو ہلاک کر دیا جائے تو انہیں یہاں آنے سے پہلے گاؤ پرستی کے وقت ہلاک کر دیا ہوتا اور اگر تو چاہتا تو مجھے بھی ہلاک کر  
دیتا کسی کی کیا مجال تھی کہ آپ کو روک سکتا۔ جب پہلے آپ نے ایسا نہیں چاہا بلکہ ہم سب کو کوہ طور پر بلایا تو یہ کیسے ہو سکتا ہے کہ چند  
بے وقوفوں کی گاؤ پرستی یا دیدار کے مطالبہ پر آپ ہم سب کو ہلاک کر دیں۔ یقیناً یہ محض تیری طرف سے ایک آزمائش ہے اور تیری  
آزمائش میں کامیاب وہی ہوتا ہے جس پر تو فضل و کرم فرمائے۔ یا اللہ تعالیٰ! اگر میں ان ستر آدمیوں کے بغیر واپس گیا تو بنی اسرائیل  
مجھ پر الزام لگائیں گے کہ میں نے ان کو قتل کر دیا، لہذا تو ہی ہمارا کارساز ہے۔ ہم پر رحم فرما اور ہمیں بخش دے، چنانچہ حضرت  
موسیٰ علیہ السلام کی دعا سے اللہ تعالیٰ نے انہیں زندہ کر دیا۔

[۸۰] اس آیت میں حضرت محمد صلی اللہ علیہ وسلم کے نو (۹) اوصاف کا ذکر کیا گیا ہے:

(۱) رسول (۲) نبی (۳) امی (۴) تورات و انجیل میں مذکور ہونا (۵) نیکی کا حکم دینا (۶) بُرائی سے روکنا (۷) پاک  
چیزوں کا حلال کرنا، مثلاً یہود پر اونٹ کا گوشت اور گائے بکری کی چربی حرام ہو چکی تھی حضور اکرم صلی اللہ علیہ وسلم نے انہیں حلال کر دیا۔ (۸)  
ناپاک چیزوں کو حرام کرنا، مثلاً عیسائیوں پر شراب حلال تھی حضور اکرم صلی اللہ علیہ وسلم نے اس کو حرام قرار دیا۔ (۹) سخت شرعی احکام کو نرم  
کرنا مثلاً پہلی شریعتوں میں اگر کپڑے کا کچھ حصہ ناپاک ہو جاتا تو اس کو کاٹ کر علیحدہ کر دیتے مگر حضور اکرم صلی اللہ علیہ وسلم نے فرمایا: ناپاک  
کپڑا دھونے سے پاک ہو جاتا ہے، کاٹ کر پھینکنے کی ضرورت نہیں ہے۔

[۸۱] اس آیت میں حضرت محمد صلی اللہ علیہ وسلم کا ایک وصف امی بیان کیا گیا ہے، اس سے کیا مراد ہے، ملاحظہ کریں:

(۱) مکہ مکرمہ کا ایک نام اُمّ القرئی (ساری بستیوں کی اصل) ہے، اس اعتبار سے امی کا معنی ہوگا: مکہ والا، جیسا کہ آپ صلی اللہ علیہ وسلم کا ایک  
نام بھی ہے یعنی مکہ والا۔



(۲) جیسے مکہ سے مکی بنتا ہے اسی طرح اُمّہ سے اُمّی یعنی اُمّت والا، جس طرح دیگر انبیائے کرام علیہم السلام امت والے ہیں اسی طرح آپ ﷺ بھی صاحب امت ہیں۔ ابن حبان نے حضرت انس رضی اللہ عنہ سے روایت کی ہے حضور اکرم ﷺ نے فرمایا: قیامت کے دن ہر نبی کے لئے نور کا ایک منبر ہوگا اور میں سب سے اونچے اور سب سے زیادہ نور والے منبر پر متمکن ہوں گا کہ ایک منادی ندا کرے گا: نبی اُمّی کہاں ہے؟ انبیائے کرام علیہم السلام کہیں گے: ہم میں سے ہر ایک نبی اُمّی (امت والا) ہے، پھر کس کے پاس پیغام آیا ہے؟ منادی دوبارہ لوٹ کر آئے گا اور کہے گا: نبی اُمّی عربی کہاں ہے؟ اس پر حضرت محمد ﷺ منبر سے اتر کر آئیں گے۔ سب سے پہلے جنت کا دروازہ کھٹکھٹائیں گے اور آپ ﷺ کے لئے جنت کا دروازہ کھولا جائے گا۔۔۔

(ابن حبان: جلد ۶: حدیث نمبر ۶۴۸۹: باب الخوض والشفاعة)

(۳) حضرت محمد ﷺ کو اُمّی کہنے کی ایک وجہ یہ بھی بیان کی جاتی ہے کہ آپ ﷺ امی یعنی ان پڑھ قوم کی طرف مبعوث ہوئے جیسا کہ آپ ﷺ نے فرمایا: ہم امی لوگ ہیں لکھتے ہیں نہ حساب کرتے ہیں۔ (بخاری: کتاب الصوم: باب ۱۳) کیونکہ اہل عرب میں عام طور پر تعلیم کا رواج نہیں تھا لیکن اس کا یہ مطلب ہرگز نہیں کہ ان میں کوئی پڑھا لکھا نہیں تھا کیونکہ کاتبان وحی اسلام لانے سے پہلے بھی پڑھے لکھے تھے اور غزوہ بدر کے بعد جن کفار قیدیوں کو مدینہ کے بچوں کا استاد بنایا گیا وہ بھی پڑھے لکھے تھے، تاہم ان کی غالب اکثریت ان پڑھ تھی اسی لئے ان کو امی قوم کہا جاتا تھا۔

(۴) ماں کو عربی میں اُم کہتے ہیں۔ اس اعتبار سے اُمّی کا معنی ہوگا: ماں والا یعنی جو بچہ شکم مادر سے پیدا ہونے کے بعد اسی حالت پر رہے اور کسی استاد سے پڑھنا لکھنا نہ سیکھے اُمّی (ویسا ہی جیسا ماں کے پیٹ سے پیدا ہوا) کہتے ہیں۔ حضور اکرم ﷺ نے شکم مادر سے پیدا ہونے کے بعد کسی استاد سے لکھنا پڑھنا نہیں سیکھا۔ اس اعتبار سے آپ ﷺ بھی اُمّی تھے۔ اعلان نبوت سے پہلے چالیس سالہ زندگی میں نہ آپ نے کبھی کوئی کتاب پڑھی اور نہ ہی اپنے ہاتھ سے کچھ لکھا، اگر یوں ہوتا تو منکرین ضرور شک کرتے۔ (قرآن: ۲۹: ۴۸) کہ یہ قرآن پہلی کتابوں کے پڑھنے یا کسی کے لکھانے کا نتیجہ ہے، لیکن نبوت کے بعد جب اسلام پھیل گیا اور لوگوں کے شکوک کا خطرہ نہ رہا تو اللہ تعالیٰ نے آپ کو معجزانہ طور پر تعلیم دی جیسے قرآن کہتا ہے۔ ”اللہ تعالیٰ نے آپ کو تعلیم دی جو کچھ آپ نہیں جانتے تھے۔“ (قرآن: ۴: ۱۱۳) پھر آپ ﷺ کو اللہ تعالیٰ نے اُمّت کا معلم بنایا: ”جو ان پر اللہ تعالیٰ کی آیات پڑھتا ہے اور انہیں پاک کرتا ہے اور ان کو کتاب و حکمت کی تعلیم دیتا ہے۔“ (قرآن: ۳: ۱۶۳) پڑھنے لکھنے کے متعلق سب سے پہلی نازل ہونے والی پانچ آیات غور طلب ہیں: ”اپنے رب کے نام سے پڑھیے۔۔۔ جس نے قلم کے ذریعہ علم سکھایا اور انسان کو وہ کچھ سکھایا جو وہ نہیں جانتا تھا۔“ (قرآن: ۹۶: ۵ تا ۱)

ان آیات میں اللہ تعالیٰ نے انسان کو علم اور لکھنے پڑھنے کی ترغیب دی ہے۔ جس طرح علم اللہ تعالیٰ کی نعمت ہے اسی طرح لکھنا پڑھنا بھی اللہ تعالیٰ کی نعمت ہے۔ بعض صحابہ کرام رضی اللہ عنہم کو لکھنے اور پڑھنے میں کمال حاصل تھا تو یہ کیسے ہو سکتا ہے کہ اللہ تعالیٰ نے اپنے نبی کو یہ کمال عطا نہ فرمایا ہو، نیز حضرت آدم علیہ السلام پیدا ہوتے ہی عرش کے ستونوں پر لا الہ الا اللہ محمد رسول اللہ لکھا ہوا پڑھ لیں (الہدایہ والنہایہ: جلد اول: ص ۸۱) اور حضرت موسیٰ علیہ السلام تورات کی لکھی ہوئی تختیاں پڑھ لیں تو یہ کیسے ہو سکتا ہے کہ سارے



التَّوْرَةِ وَالْإِنْجِيلِ يَا مَرْهُمْ بِالْمَعْرُوفِ  
وَيَنْهَاهُمْ عَنِ الْمُنْكَرِ وَيُحِلُّ لَهُمُ الطَّيِّبَاتِ  
وَيُحَرِّمُ عَلَيْهِمُ الْخَبَائِثَ وَيَضَعُ عَنْهُمْ  
إِصْرَهُمْ وَالْأَغْلَالَ الَّتِي كَانَتْ عَلَيْهِمْ

انجیل میں لکھا ہوا پاتے ہیں، [۸۲] وہ انہیں نیکی کا حکم دیتا ہے اور انہیں بُرائی سے روکتا ہے اور ان کے لئے پاکیزہ چیزیں حلال کرتا ہے اور ناپاک چیزیں ان پر حرام کرتا ہے اور ان پر جو بوجھ اور طوق تھے ان کو اتارتا ہے،

انبیائے کرام علیہم السلام کے امام اور سردار حضرت محمد ﷺ نہ پڑھ سکیں۔ آج کسی عالم یا معلم کو ان پڑھ کہنا اس کی توہین ہے تو حضور اکرم ﷺ جو ساری مخلوقات سے بڑے عالم اور قرآن مجید جیسی عظیم کتاب کے معلم ہیں ان کو اُمی بمعنی ان پڑھ کہنا لمحہ فکر یہ ہے۔ جب اُمی کے عظمت والے معانی موجود ہیں تو نقص والا معنی استعمال کرنا درست نہیں ہے۔ حضور اکرم ﷺ کے لکھنے اور پڑھنے کے بارے میں صلح نامہ حدیبیہ کا واقعہ ملاحظہ کریں:

”یہ وہ ہے جس پر محمد رسول اللہ نے صلح کی۔ کفار نے کہا: ہم اس کو نہیں مانتے اگر ہم کو یقین ہوتا کہ آپ اللہ کے رسول ہیں تو ہم آپ ﷺ کو (عمرہ کرنے سے) منع نہ کرتے لیکن آپ محمد بن عبد اللہ ہیں۔ آپ ﷺ نے فرمایا: میں رسول اللہ بھی ہوں اور میں محمد بن عبد اللہ بھی ہوں پھر آپ ﷺ نے حضرت علی رضی اللہ عنہ سے فرمایا: رسول اللہ (کے الفاظ) مٹا دو۔ (کیونکہ حضرت علی رضی اللہ عنہ معاہدہ تحریر کر رہے تھے) حضرت علی رضی اللہ عنہ نے کہا: خدا کی قسم! میں آپ (کے رسول اللہ کے الفاظ) کو کبھی نہیں مٹاؤں گا، تب رسول اللہ نے اس مکتوب کو پکڑا (رسول اللہ کے الفاظ مٹائے) اور لکھا: یہ وہ ہے جس پر محمد بن عبد اللہ نے صلح کی۔۔۔

(بخاری: ۲۶۹۹: کتاب الصلح: باب ۶)

عمر بن شیبہ نے ذکر کیا ہے کہ صلح حدیبیہ سے پہلے حضور اکرم ﷺ لکھنا نہیں جانتے تھے اور یہ آپ کا عظیم معجزہ ہے کہ اس دن آپ ﷺ نے اچانک اپنے ہاتھ سے لکھنا شروع کر دیا۔ (خصائص کبریٰ: جلد دوم ص ۲۳۶) علامہ آلوسی نے آپ ﷺ کے لکھنے پڑھنے کی تصدیق کرتے ہوئے حضرت عتبہ رضی اللہ عنہ کی ایک روایت نقل کی ہے کہ ”نبی کریم ﷺ اس وقت تک فوت نہیں ہوئے جب تک آپ نے پڑھا اور لکھا نہیں۔“ (تفسیر روح المعانی) اس سے معلوم ہوا کہ اعلان نبوت سے پہلے آپ لکھنا پڑھنا نہیں جانتے تھے، نبوت کے بعد اللہ تعالیٰ نے جس طرح آپ کو علم عطا فرمایا اسی طرح لکھنا پڑھنا بھی سکھایا، البتہ تبلیغ اسلام میں آپ کو لکھنے پڑھنے کی ضرورت بہت کم پڑی کیونکہ اہل عرب کی اکثریت ان پڑھ تھی اور انہیں زبانی تبلیغ کی ہی ضرورت تھی۔ شہاب الدین خفاجی نے نبی کریم ﷺ کی ایک حدیث ذکر کی ہے جس میں آپ نے نہ لکھنے کی وجہ بیان فرمائی ہے۔ حضور اکرم ﷺ نے فرمایا: ”میں لکھنے کا ارادہ اس لئے نہیں کرتا تا کہ قلم کا سایہ اللہ تعالیٰ کے نام پر نہ پڑے۔“ اس کے بدلہ میں اللہ تعالیٰ نے آپ ﷺ کا سایہ زمین سے اٹھالیا تا کہ کسی کا پاؤں آپ ﷺ کے سایہ پر نہ پڑے۔

(نسیم الریاض: جلد ۲: ص ۳۹۸: النبی الامی)

[۸۲] تورات اور انجیل میں حضور اکرم ﷺ کا تعارف اس قدر واضح تھا کہ اہل کتاب حضور اکرم ﷺ کو اپنے بیٹوں کی طرح پہچانتے تھے۔ ملاحظہ کریں۔ (سورہ بقرہ آیت نمبر ۸۹ حاشیہ نمبر ۶۳ اور آیت نمبر ۱۴۶ حاشیہ نمبر ۱۰۴ اور سورہ انعام آیت نمبر ۲۰ حاشیہ نمبر ۲۱)



پس جو لوگ اس نبی پر ایمان لائے اور ان کی تعظیم کی  
[۸۳] اور ان کی مدد کی اور اس نور کی پیروی کی جو ان کے  
ساتھ نازل کیا گیا ہے وہی لوگ فلاح پانے والے ہیں۔

قَالِیْنِ اٰمَنُوْا بِہٖ وَ عَزَّوْہُ وَ نَصْرُوْہُ وَ  
اَتَّبِعُوا التَّوْرَ الَّذِیْ اُنْزِلَ مَعَہٗ اُولٰٓئِکَ  
ہُمُ الْمُفْلِحُوْنَ ﴿۸۳﴾

موجودہ بائبل میں بھی ایسی آیات موجود ہیں جو حضرت محمد ﷺ کی نشاندہی کرتی ہیں اس سلسلہ میں دی لیونگ بائبل برٹش ایڈیشن  
۱۹۷۵ء سے درج ذیل اقتباسات ملاحظہ ہوں۔

- 1- When the father sends the Comforter to represent me. and by the Comforter I mean the Holy Spirit - he will teach you much, as well as remind you of everything I myself have told you. (John:14:26)
- 2- But the fact of the matter is that it is best for you that I go away, for if I don't, the Comforter won't come. If I do, he will - for I will send him to you.....Oh, there is so much more I want to tell you, but you can't understand it now. When the Holy Spirit, who is the truth, comes, he will guide you into all truth, for he will not be presenting his own ideas, but will be passing on to you what he has heard. He will tell you about the future. He shall praise me and bring me great honour by showing you my glory. (John:16:7-14)

حضرت عیسیٰ علیہ السلام نے فرمایا:

۱۔ جب باپ میری نمائندگی کے لئے مددگار کو بھیجے گا (مددگار سے میری مراد مقدس روح ہے) وہ تمہیں بہت کچھ سکھائے گا اور جو کچھ میں نے تم سے کہا ہے وہ سب بھی تمہیں یاد دلانے گا۔  
(یوحنا کی انجیل: باب ۱۴: آیت ۲۶)

۲۔ درحقیقت تمہارے لئے بہتر یہ ہے کہ میں چلا جاؤں کیونکہ اگر میں نہ جاؤں تو وہ مددگار نہیں آئے گا لیکن اگر میں چلا جاؤں تو وہ آجائے گا کیونکہ میں اس کو تمہارے پاس بھیجوں گا۔۔۔۔۔ مجھے تم سے اور بھی بہت سی باتیں کہنا ہیں مگر اب تم ان کو سمجھ نہیں سکتے لیکن جب وہ یعنی سچائی کا روح آئے گا تو تم کو تمام سچائی کی راہ دکھائے گا اس لئے کہ وہ اپنی طرف سے کچھ نہ کہے گا بلکہ جو کچھ سنے گا وہی تم کو پہنچائے گا۔ وہ تمہیں مستقبل کی خبریں دے گا۔ وہ میری تعریف کرے گا اور تمہیں میری عظمت دکھا کر مجھے بہت عزت دے گا۔

(یوحنا کی انجیل: باب ۱۶: آیات ۷ تا ۱۴)

بائبل کی مذکورہ آیات میں جس مقدس روح کی صفات کا ذکر کیا گیا ہے وہ ہمارے نبی حضرت محمد ﷺ پر صادق آتی ہیں گویا حضرت عیسیٰ علیہ السلام نے فرمایا: میرے بعد جو مقدس روح یعنی آخری نبی حضرت محمد ﷺ آئے گا وہ تمہیں میری شریعت سے آگاہ کرے گا اور اپنی شریعت کے تمام احکام سمجھائے گا چونکہ ان کی آمد کا وقت میرے بعد ہے اس لئے میرا جانا تمہارے لئے بہتر ہے تاکہ وہ نبی تشریف لائے اور جو احکام تم اب نہیں سمجھ سکتے وہ تمہیں تمام سچائی کی راہ دکھائے۔ نیز وہ اپنی طرف سے کچھ نہیں کہے گا بلکہ جو کچھ اللہ تعالیٰ سے سنے گا وہی کہے گا۔ تمہیں مستقبل کی خبریں بھی دے گا اور میرے معجزات کا ذکر کر کے مجھے عزت دے گا۔

[۸۳] اس آیت کے آخری حصہ میں اللہ تعالیٰ نے واضح فرمایا ہے کہ فلاح دارین ان لوگوں کو ملے گی جو حضرت محمد ﷺ پر ایمان لائے، ان



کی تعظیم کی، ان کے دین کی مدد کی اور ان کے ساتھ نازل ہونے والے قرآن مجید کی پیروی کی۔ نبی کریم ﷺ کی تعظیم سے مراد وہ اقوال، افعال اور احوال ہیں جو نبی کریم ﷺ کی سچی اطاعت اور خالص محبت میں اہل ایمان سے ظہور پذیر ہوتے ہیں مگر شرط یہ ہے کہ وہ کفر و شرک سے پاک ہوں۔ اہل ایمان پر نبی کریم ﷺ کی تعظیم لازم ہے۔ آپ کی تعظیم کے چند پہلو ملاحظہ کریں:

### نبی کریم ﷺ کی تعظیم قرآن مجید کی روشنی میں

- ۱۔ بے شک ہم نے آپ ﷺ کو گواہی دینے والا اور بشارت دینے والا اور عذاب سے ڈرانے والا بنا کر بھیجا تا کہ تم اللہ تعالیٰ اور اس کے رسول پر ایمان لاؤ اور اس کے رسول کی تعظیم اور توقیر کرو اور صبح و شام اللہ تعالیٰ کی تسبیح کرو۔ (قرآن: ۳۸: ۸۱ تا ۸۲)
- ۲۔ اے ایمان والو! اپنی آوازوں کو نبی ﷺ کی آواز سے بلند نہ کرو اور نہ ان سے اس طرح بلند آواز سے بات کرو جیسے تم آپس میں بلند آواز سے بات کرتے ہو کہیں (ایسا نہ ہو کہ) تمہارے اعمال ضائع ہو جائیں اور تمہیں خبر بھی نہ ہو۔ (قرآن: ۳۹: ۲) اس سے معلوم ہوا جو لوگ نبی کریم ﷺ کی بے ادبی کا ارتکاب کرتے ہیں ان کی نیکیاں ضائع ہو جاتی ہیں۔
- ۳۔ بے شک جو لوگ رسول اللہ ﷺ کے سامنے اپنی آوازیں پست رکھتے ہیں یہی وہ لوگ ہیں جن کے دلوں کو اللہ تعالیٰ نے تقویٰ کے لئے پرکھ لیا ہے، ان کے لئے مغفرت اور بہت بڑا ثواب ہے۔ (قرآن: ۳۹: ۳)
- ۴۔ بے شک جو لوگ آپ ﷺ کو حجروں کے باہر سے پکارتے ہیں ان میں سے اکثر بے عقل ہیں۔ (قرآن: ۳۹: ۴)

### نبی کریم ﷺ کی تعظیم حدیث پاک کی روشنی میں

ابوسعید بن معلیؓ بیان کرتے ہیں کہ نبی کریم ﷺ اس کے پاس سے گزرے اور وہ نماز پڑھ رہا تھا تو نبی کریم ﷺ نے اس کو بلایا، ابوسعیدؓ کہتے ہیں: میں نے نماز پڑھی اور پھر آپ ﷺ کے پاس حاضر ہوا تو نبی کریم ﷺ نے پوچھا: کس چیز نے تمہیں میرے پاس حاضر ہونے سے روکا؟ میں نے عرض کیا: میں نماز پڑھ رہا تھا۔ آپ نے فرمایا: کیا اللہ تعالیٰ نے یہ نہیں فرمایا: اے ایمان والو! جس وقت تمہیں اللہ اور اس کا رسول بلائے تو فوراً حاضر ہو جاؤ۔ (ابوداؤد: ۱۳۵۸: کتاب الصلوٰۃ: باب ۳۵۱) فقہائے کرام نے اس آیت اور حدیث سے یہ استدلال کیا ہے کہ جب کوئی شخص نماز پڑھ رہا ہو اور نبی کریم ﷺ اس کو بلائیں تو اس پر واجب ہے کہ وہ نماز چھوڑ کر نبی کریم ﷺ کی خدمت میں حاضر ہو جائے۔ اس کی نماز نہیں ٹوٹے گی کیونکہ یہ بھی اللہ تعالیٰ کے حکم پر عمل کرنا ہے۔ (تفسیر روح المعانی: سورہ انفال: زیر آیت نمبر ۲۴) ویسے بھی نبی کریم ﷺ کو سلام کرنا نماز کا حصہ ہے جیسا کہ ہر نمازی اپنی نماز کے دوران نبی کریم ﷺ کو مخاطب کر کے ”السلام علیک ایہا النبی ورحمة اللہ وبرکاتہ“ کہتا ہے۔

(خصائص کبریٰ: جلد دوم: ص ۲۵۳)

### نبی کریم ﷺ کی تعظیم کے متعلق اہل بیت اور صحابہ کرام کا طرز عمل

- ۱۔ صلح حدیبیہ کے موقع پر عروہ بن مسعود ثقفی جب واپس مکہ گیا تو اس نے قریش سے کہا: ”اے میری قوم! خدا کی قسم! میں قیصر و کسریٰ اور نجاشی وغیرہ کئی بادشاہوں کے پاس وفود لے کر گیا ہوں، بخدا! میں نے کسی بادشاہ کی ایسی تعظیم نہیں دیکھی جیسی محمد ﷺ کے



اصحاب حضرت محمد ﷺ کی تعظیم کرتے ہیں۔ خدا کی قسم! جب بھی آپ تھوکتے تو کوئی نہ کوئی صحابی اس کو اپنی ہتھیلی پر لے لیتا، پھر اس لعاب کو اپنے چہرے اور جسم پر ملتا اور جب آپ کسی کام کا حکم دیتے تو سب اس کام کو کرنے کے لئے ایک دوسرے پر سبقت کرتے اور جب آپ وضو کرتے تو آپ کے وضو سے بچے ہوئے پانی کو لینے کے لئے وہ سب ایک دوسرے پر اس طرح جھپٹ پڑتے جیسے وہ ایک دوسرے کو قتل کر دیں گے اور جب آپ بات کرتے تو آپ کے سامنے سب خاموش ہو جاتے اور آپ کی تعظیم کی وجہ سے آپ کو گھور کر نہیں دیکھتے۔“ (بخاری: کتاب الشروط: باب ۱۵)

۲۔ اُم المؤمنین عائشہ صدیقہ رضی اللہ عنہا نے فرمایا کہ حضرت فاطمہ رضی اللہ عنہا جب نبی کریم ﷺ کے پاس حاضر ہوتیں تو نبی کریم ﷺ ان کے لئے کھڑے ہو جاتے، ان (کے سر) کو بوسہ دیتے اور ان کو اپنی جگہ پر بٹھاتے اور نبی کریم ﷺ جب حضرت فاطمہ رضی اللہ عنہا کے پاس تشریف لاتے تو وہ نبی کریم ﷺ کے لئے کھڑی ہو جاتیں، آپ کے (دست مبارک) کو بوسہ دیتیں اور آپ کو اپنی جگہ پر بٹھاتیں۔ (ترمذی: ابواب المناقب: باب ۶۱)

۳۔ حضرت وازع بن عامر ؓ روایت کرتے ہیں: ”جب ہم وہاں پہنچے تو ہمیں بتایا گیا کہ یہ اللہ تعالیٰ کے رسول ہیں تو ہم نے آپ ﷺ کے مبارک ہاتھ اور پاؤں چومنا شروع کر دیے۔“ (امام بخاری: الادب المفرد: ص ۲۸۸)

۴۔ صحابہ کرام ؓ نبی کریم ﷺ کے ہاتھ چوما کرتے تھے اور تابعین جو حضور اکرم ﷺ کی زیارت نہ کر سکے وہ صحابہ کرام ؓ کے ان ہاتھوں کو چوما کرتے تھے جن ہاتھوں نے حضور اکرم ﷺ کے ہاتھوں میں بیعت کی تھی۔ ایک دن حضرت ثابت ؓ نے حضرت انس ؓ سے پوچھا: کیا آپ نے نبی کریم ﷺ کو اپنے ہاتھ سے چھوا؟ حضرت انس ؓ نے کہا: ہاں، تو حضرت ثابت ؓ نے حضرت انس ؓ کے ہاتھ کو چوم لیا۔ (امام بخاری: الادب المفرد: ص ۲۸۸-۲۸۷)

۵۔ حضرت ابو ہریرہ ؓ روایت کرتے ہیں: رسول اللہ ﷺ مسجد میں ہمارے ساتھ بیٹھے، گفتگو فرماتے اور جب آپ ﷺ کھڑے ہوتے تو ہم بھی کھڑے ہو جاتے اور (اس وقت تک) کھڑے رہتے یہاں تک کہ ہم دیکھتے کہ آپ ﷺ ازواج مطہرات میں سے کسی ایک کے گھر میں داخل ہو گئے ہیں۔ (ابوداؤد: کتاب الادب: باب ۱)

۶۔ جب نبی کریم ﷺ تشریف فرما ہوتے اور نعلین مبارک اتار دیتے تو حضرت عبداللہ بن مسعود ؓ ان کو اٹھا کر اپنی آستین میں رکھ لیتے اور جب آپ ﷺ کھڑے ہوتے تو حضرت عبداللہ بن مسعود ؓ آپ ﷺ کو نعلین مبارک پہناتے۔

(السيرة الحلیة: جلد ۳: ص ۳۵۵)

وفات کے بعد نبی کریم ﷺ کی تعظیم

قاضی عیاض لکھتے ہیں: وفات کے بعد بھی نبی کریم ﷺ کی تعظیم و توقیر لازم ہے جس طرح آپ کی حیات میں لازم تھی۔ ابوالبرائیم نے کہا: ہر مؤمن پر واجب ہے کہ جب وہ آپ کا ذکر کرے یا اس کے پاس آپ کا ذکر کیا جائے تو وہ پورے خشوع و خضوع کے ساتھ اپنے اوپر ایسی بادب کیفیت طاری کرے جیسے وہ آپ ﷺ کے سامنے کھڑا ہے۔ (شرح شفا: جلد دوم: ص ۷۱) قاضی عیاض آگے صفحہ ۷۲ پر لکھتے ہیں: بنی عباس کے دوسرے خلیفہ ابو جعفر نے مسجد نبوی میں امام مالک ؓ سے بحث کرتے ہوئے اپنی



آواز بلند کی۔ امام مالک رحمہ اللہ نے اس سے کہا: اے امیر المؤمنین! آپ اس مسجد میں اپنی آواز بلند نہ کریں۔ خلیفہ ابو جعفر نے امام مالک کی بات کو تسلیم کر لیا اور پوچھا: جب میں رسول اللہ صلی اللہ علیہ وسلم کے مواجہہ شریف میں کھڑا ہو کر دعا کروں تو آپ کی طرف منہ کروں یا قبلہ کی طرف منہ کروں؟ امام مالک رحمہ اللہ نے فرمایا: آپ رسول اللہ صلی اللہ علیہ وسلم سے اپنا رخ کیوں پھیرتے ہیں حالانکہ نبی کریم صلی اللہ علیہ وسلم آپ کے اور آپ کے باپ حضرت آدم علیہ السلام کے قیامت کے دن اللہ تعالیٰ کی بارگاہ میں وسیلہ ہیں، بلکہ آپ کی طرف منہ کیجئے اور آپ سے شفاعت طلب کیجئے۔ اللہ تعالیٰ آپ کے حق میں ان کی شفاعت کو قبول فرمائے گا جیسا کہ اللہ تعالیٰ نے فرمایا: ”اور اگر یہ لوگ جب اپنی جانوں پر ظلم کر بیٹھے تھے تو آپ کے پاس آجاتے اور اللہ تعالیٰ سے مغفرت طلب کرتے اور رسول اللہ صلی اللہ علیہ وسلم بھی ان کے لئے مغفرت طلب کرتے تو یقیناً یہ لوگ اللہ تعالیٰ کو بہت توبہ قبول کرنے والا، نہایت رحم کرنے والا پاتے۔“ (قرآن: ۴: ۶۴)

سائب بن یزید فرماتے ہیں کہ میں مسجد نبوی میں کھڑا تھا تو کسی آدمی نے مجھے کنکری ماری۔ میں نے دیکھا تو وہ عمر بن خطاب رحمہ اللہ تھے۔ انہوں نے (دو آدمیوں کی طرف اشارہ کیا جو مسجد میں بلند آواز سے باتیں کر رہے تھے اور) فرمایا: ان دو آدمیوں کو میرے پاس لے آؤ، میں ان کو حضرت عمر رحمہ اللہ کے پاس لے آیا تو حضرت عمر رحمہ اللہ نے ان سے فرمایا: تم کون ہو اور کہاں سے آئے ہو؟ انہوں نے کہا: وہ طائف کے رہنے والے ہیں۔ حضرت عمر رحمہ اللہ نے فرمایا: اگر تم اس شہر (مدینہ منورہ) کے رہنے والے ہوتے تو میں تمہیں سزا دیتا، تم رسول اللہ صلی اللہ علیہ وسلم کی مسجد میں آوازیں بلند کرتے ہو۔ (بخاری: کتاب الصلوٰۃ: باب ۸۴)

نبی کریم صلی اللہ علیہ وسلم کی احادیث کی تعظیم

امام مالک رحمہ اللہ بیان کرتے ہیں کہ ایک شخص نے ابن مسیب رحمہ اللہ سے ایک حدیث کے بارے میں سوال کیا۔ وہ اس وقت لیٹے ہوئے تھے، پس وہ اٹھ کر بیٹھ گئے اور پھر حدیث بیان کی (اگرچہ وہ بیمار تھے اور انہیں اٹھ کر بیٹھنے میں تکلیف بھی ہوئی)، سائل نے کہا: میری خواہش تو یہی تھی کہ آپ اٹھ کر بیٹھنے کی تکلیف نہ کرتے (کیونکہ آپ بیمار ہیں)، آپ نے کہا: میں نے اس کو ناپسند کیا کہ میں لیٹ کر رسول اللہ صلی اللہ علیہ وسلم کی حدیث بیان کروں۔ (شرح شفا: جلد دوم: ص ۷۷)

نبی کریم صلی اللہ علیہ وسلم کے آثار و تبرکات کی تعظیم

حضرت نافع سے مروی ہے کہ ”صحابی رسول حضرت عبداللہ ابن عمران مقامات کی زیارت کرنے کے لئے جاتے جہاں نبی کریم صلی اللہ علیہ وسلم نے کبھی نماز ادا فرمائی اور اس درخت کو بھی پانی دیتے کہ کہیں سوکھ نہ جائے جس درخت کے نیچے نبی اکرم صلی اللہ علیہ وسلم نے آرام فرمایا تھا۔“ (کنز العمال: جلد ۱۳: حدیث نمبر ۳۷۲۵۵) مزید اس کے بارے میں سورہ بقرہ کی آیت نمبر ۲۳۸ کا حاشیہ نمبر ۲۰۹ ملاحظہ کریں۔



قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ  
جَمِيعًا الَّذِي لَهُ مُلْكُ السَّمَوَاتِ وَ  
الْأَرْضِ لَا إِلَهَ إِلَّا هُوَ يُحْيِي وَيُمِيتُ  
فَامْنُوا بِاللَّهِ وَرَسُولِهِ النَّبِيِّ الْأُمِّيِّ الَّذِي  
يُؤْمِنُ بِاللَّهِ وَكَلِمَتِهِ وَاتَّبِعُوهُ لَعَلَّكُمْ  
تَهْتَدُونَ ﴿٥٨﴾

۱۵۸۔ آپ فرمائیے: اے لوگو! بے شک میں تم سب کی  
طرف اللہ تعالیٰ کا رسول ہوں، [۸۴] وہ اللہ تعالیٰ جس کی  
بادشاہی آسمانوں اور زمین میں ہے، اس کے سوا کوئی  
عبادت کے لائق نہیں، وہی زندہ کرتا ہے اور وہی مارتا  
ہے، پس تم اللہ تعالیٰ پر ایمان لاؤ اور اس کے رسول پر جو  
نبی اُمی ہے جو خود اللہ تعالیٰ پر اور اس کے کلمات پر ایمان  
رکھتے ہیں اور تم اس کی پیروی کرو تا کہ تم ہدایت پاؤ۔

[۸۴] آپ ﷺ سے پہلے ہر قوم اور ہر علاقہ کی طرف الگ الگ انبیائے کرام علیہم السلام مخصوص اوقات کے لئے آتے رہے، مثال  
کے طور پر حضرت ہود علیہ السلام کو قوم عاد کی طرف (قرآن: ۷: ۶۵) حضرت صالح علیہ السلام کو قوم ثمود کی طرف (قرآن: ۷: ۷۳) حضرت  
شعیب علیہ السلام کو اہل مدین کی طرف (قرآن: ۷: ۸۵) اور حضرت عیسیٰ علیہ السلام کو بنی اسرائیل کی طرف (قرآن: ۳: ۴۹) بھیجا گیا۔  
سب سے آخر میں اللہ تعالیٰ نے ہمارے پیارے نبی حضرت محمد ﷺ کو دنیا کے ہر علاقے اور تمام انسانوں کے لئے مبعوث  
فرمایا، اس لئے آپ ﷺ کی نبوت قیامت تک آنے والی تمام نسلوں کو شامل ہے کیونکہ آپ ﷺ آخری نبی ہیں۔

آپ ﷺ کی عالمگیر نبوت قرآن پاک کی روشنی میں

- ۱۔ اے لوگو! بے شک میں تم سب کی طرف اللہ تعالیٰ کا رسول ہوں۔ (قرآن: ۷: ۱۵۸)
- ۲۔ ہم نے آپ ﷺ کو سارے جہانوں کے لئے سراپا رحمت بنا کر بھیجا۔ (قرآن: ۲۱: ۱۰۷)
- ۳۔ بڑی برکت والا ہے وہ اللہ تعالیٰ جس نے اپنے بندے پر قرآن اتارنا تاکہ وہ سارے جہان والوں کو (عذاب الہی سے) ڈرانے  
والا بن جائے۔ (قرآن: ۲۵: ۱)
- ۴۔ ہم نے آپ ﷺ کو تمام انسانوں کے لئے بشیر اور نذیر بنا کر بھیجا۔ (قرآن: ۳۴: ۲۸)

آپ ﷺ کی عالمگیر نبوت احادیث کی روشنی میں

- ۱۔ پہلے نبی کسی ایک مخصوص قوم کی طرف بھیجا جاتا تھا اور میں تمام انسانوں کی طرف نبی بنا کر بھیجا گیا ہوں۔  
(بخاری: کتاب التیمم: باب ۱)
- ۲۔ پہلے ہر نبی اپنی مخصوص قوم کی طرف بھیجا جاتا تھا اور میں ہر سرخ اور سیاہ کی طرف نبی بنا کر بھیجا گیا ہوں۔  
(مسلم: کتاب المساجد: حدیث نمبر ۳)
- ۳۔ مجھے تمام مخلوقات کی طرف رسول بنا کر بھیجا گیا اور مجھ پر سلسلہ نبوت ختم ہو گیا ہے۔  
(مسلم: کتاب المساجد: حدیث نمبر ۵)



وَمِنْ قَوْمِ مُوسَى أُمَّةٌ يَهْدُونَ بِالْحَقِّ وَبِهِ  
يَعْدِلُونَ ﴿٨٥﴾

۱۵۹۔ اور موسیٰ علیہ السلام کی قوم سے کچھ لوگ ہیں جو راہ حق بتاتے  
ہیں اور اسی حق کے ساتھ عدل کرتے ہیں۔ [۸۵]

وَقَطَّعْنَاهُمْ اثْنَتَيْ عَشْرَةَ أَسْبَاطًا أُمَمًا  
وَأَوْحَيْنَا إِلَىٰ مُوسَىٰ إِذِ اسْتَسْقَاهُ قَوْمُهُ  
أَنْ اضْرِبْ بِعَصَاكَ الْحَجَرَ فَانْبَجَسَتْ  
مِنْهُ اثْنَتَا عَشْرَةَ عَيْنًا قَدْ عَلِمَ كُلُّ  
أُنَاسٍ مَّشْرَبَهُمْ ۖ وَظَلَّلْنَا عَلَيْهِمُ  
الْغَمَامَ ۖ وَأَنزَلْنَا عَلَيْهِمُ الْمَنَّاءَ ۖ وَ  
السَّلْوَىٰ ۖ كُلُوا مِنْ طَيِّبَاتِ مَا رَزَقْنَاكُمْ  
وَمَا ظَلَمُونَا وَلَكِنْ كَانُوا أَنفُسَهُمْ  
يَظْلِمُونَ ﴿٨٦﴾

۱۶۰۔ اور ہم نے ان کو بارہ الگ الگ قبیلوں میں تقسیم کر دیا، اور  
ہم نے موسیٰ علیہ السلام کی طرف وحی بھیجی جب ان کی قوم نے  
ان سے پانی مانگا کہ اس پتھر پر اپنا عصا مارو تو اس پتھر  
سے بارہ چشمے پھوٹ نکلے، ہر قبیلے نے اپنا اپنا گھاٹ  
پہچان لیا، اور ہم نے ان پر بادل کا سایہ کر دیا اور ہم نے  
ان پر من و سلویٰ اتارا، ہم نے تمہیں جو پاک چیزیں دی  
ہیں ان میں سے کھاؤ، اور انہوں نے ہم پر ظلم نہیں کیا بلکہ  
وہ اپنی جانوں پر ظلم کرتے تھے۔ [۸۶]

[۸۵] اس سورت کی آیت نمبر ۱۰۳ سے حضرت موسیٰ علیہ السلام اور ان کی قوم بنی اسرائیل کا تذکرہ شروع ہے۔ چونکہ تورات میں ہمارے پیارے  
نبی حضرت محمد صلی اللہ علیہ وسلم کے اوصاف بیان ہوئے تھے اس لئے موقع کی مناسبت سے آیات ۱۵۷-۱۵۸ میں حضور اکرم صلی اللہ علیہ وسلم کی عالمگیر  
نبوت کا ذکر کرنے کے بعد اب پھر سلسلہ کلام واپس بنی اسرائیل کی طرف جا رہا ہے، یعنی حضرت موسیٰ علیہ السلام کی زندگی میں بھی اور آپ  
کے بعد بھی آپ کی قوم میں کچھ لوگ ایسے موجود رہے جو ہمیشہ حق اور انصاف پر قائم رہے۔

حضرت موسیٰ علیہ السلام نے جب تورات میں امت محمدیہ کے احوال پڑھے تو عرض کیا: اے میرے رب! میں نے ایک ایسی امت  
پائی جو اپنے مال کا صدقہ دے گی، پھر اس کی طرف وہ مال لوٹ آئے گا اور وہ اس کو کھائے گی۔ اللہ تعالیٰ نے فرمایا: یہ امت تیرے بعد  
ہوگی اور یہ امت احمد ہے۔ حضرت موسیٰ علیہ السلام نے کہا: اے میرے رب! میں نے ایک ایسی امت پائی جو پانچ نمازیں پڑھے گی اور  
وہ نمازیں ان کے درمیان کے گناہوں کے لئے کفارہ ہو جائیں گی۔ اللہ تعالیٰ نے فرمایا: یہ امت تمہارے بعد ہوگی اور یہ امت احمد  
ہے۔ حضرت موسیٰ علیہ السلام نے عرض کی: اے میرے رب! مجھے امت احمد میں سے کر دے۔ تب اللہ تعالیٰ نے حضرت موسیٰ علیہ السلام کو  
راضی کرنے کے لئے یہ آیت نازل فرمائی، یعنی موسیٰ علیہ السلام کی قوم سے کچھ لوگ ہیں جو حق کے ساتھ ہدایت دیتے ہیں اور حق کے ساتھ  
عدل کرتے ہیں۔ (تفسیر ابن ابی حاتم) یعنی اے موسیٰ علیہ السلام آپ پریشان نہ ہوں آپ کی امت میں بھی ایسے لوگ ہوں گے جو ہمیشہ  
حق اور انصاف پر قائم رہیں گے۔

[۸۶] آیات نمبر ۱۶۰ تا ۱۶۳ کے لئے سورہ بقرہ آیات نمبر ۵۷ تا ۶۰ کی تفسیر ملاحظہ کریں، تقریباً مضمون ایک ہی ہے۔



وَإِذْ قِيلَ لَهُمْ اسْكُنُوا هَذِهِ الْقَرْيَةَ وَكُلُوا  
مِنْهَا حَيْثُ شِئْتُمْ وَقُولُوا حِطَّةٌ وَادْخُلُوا  
الْبَابَ سُجَّدًا نَغْفِرْ لَكُمْ خَطِيئَتَكُمْ ۖ سَنَزِيدُ  
الْمُحْسِنِينَ ﴿١٦١﴾

۱۶۱۔ اور جب ان سے کہا گیا کہ اس بستی میں جا کر آباد ہو جاؤ اور  
اس میں جہاں سے جی چاہے کھاؤ اور کہو: ہمیں بخش دے  
اور دروازے سے سر جھکائے ہوئے داخل ہو تو ہم تمہارے  
لئے تمہاری خطائیں بخش دیں گے، اور نیک لوگوں کو زیادہ  
اجر دیں گے۔

فَبَدَّلَ الَّذِينَ ظَلَمُوا مِنْهُمْ قَوْلًا غَيْرَ  
الَّذِي قِيلَ لَهُمْ فَأَنْرَسْنَا عَلَيْهِمْ رَاجُزًا  
مِّنَ السَّمَاءِ بِمَا كَانُوا يَظْلِمُونَ ﴿١٦٢﴾

۱۶۲۔ پس جو بات انہیں کہی گئی تھی ظالموں نے اسے بدل کر کچھ  
اور کر دیا تو ہم نے ان پر آسمان سے عذاب بھیجا کیونکہ وہ  
ظلم کرتے تھے۔

وَسُئِلُهُم عَنِ الْقَرْيَةِ الَّتِي كَانَتْ حَاضِرَةَ  
الْبَحْرِ ۖ إِذْ يَعْدُونَ فِي السَّبْتِ إِذْ تَأْتِيهِمْ  
حِيتَانُهُمْ يَوْمَ سَبْتِهِمْ شُرَعًا وَيَوْمَ لَا  
يَسْبِتُونَ لَا تَأْتِيهِمْ ۚ كَذَلِكَ نَبْلُوهُمْ  
بِمَا كَانُوا يَفْسُقُونَ ﴿١٦٣﴾

۱۶۳۔ اور (اے رسول!) آپ ان سے اس بستی کے متعلق  
پوچھیں جو سمندر کے کنارے واقع تھی جبکہ وہ سبت کے حکم  
کی نافرمانی کرتے تھے، [۸۷] جب ہفتہ کے دن  
مچھلیاں تیرتی ہوئی ان کے پاس آتی تھیں اور جب ہفتہ کا  
دن نہ ہوتا تو وہ ان کے پاس اس طرح (اتنی کثرت  
سے) نہ آتی تھیں، ہم ان کو آزمائش میں ڈالتے تھے اس  
وجہ سے کہ وہ نافرمانی کرتے تھے۔

[۸۷] سبت سے مراد ہفتہ کا دن ہے، یہ دن بنی اسرائیل کے لئے مقدس اور عبادت کے لئے خاص تھا۔ اس دن میں دنیاوی کاموں یعنی  
تجارت، زراعت اور شکار کی سخت ممانعت تھی اور جو شخص اس حکم کی خلاف ورزی کرتا اس کو قتل کرنے کا حکم تھا۔

اس آیت میں بستی سے مراد ایلہ ہے جو مدین اور طور کے درمیان بحیرہ قلزم کے کنارے واقع تھی۔ حضرت داؤد علیہ السلام کے زمانے  
میں یہاں بنی اسرائیل آباد تھے اور ان کا زیادہ تر ذریعہ معاش مچھلیاں پکڑنا تھا۔ نیز اللہ تعالیٰ کی طرف سے ان کی آزمائش کے لئے  
ہفتہ والے دن مچھلیاں کثرت سے ظاہر ہوتیں اور دوسرے دنوں میں بہت کم نظر آتیں، چنانچہ انہوں نے سمندر کے کنارے گڑھے  
کھودے اور نالیوں کے ذریعہ ان کو سمندر سے ملا دیا۔ ہفتہ والے دن وہ نالیاں کھول دیتے اور جب مچھلیاں ان نالیوں کے ذریعہ ان  
کے گڑھوں میں آ جاتیں تو وہ نالیاں بند کر دیتے اور اتوار والے دن گڑھوں میں پھنسی ہوئی مچھلیوں کو پکڑ لیتے۔ اس طرح حیلے اور فریب  
سے وہ اللہ تعالیٰ کے احکام کی نافرمانی کرتے۔



وَإِذْ قَالَتْ أُمَّةٌ مِنْهُمْ لِمَ تَعِظُونَ قَوْمًا  
اللَّهُ مُهْلِكُهُمْ أَوْ مُعَذِّبُهُمْ عَذَابًا  
شَدِيدًا قَالُوا مَعْذِرَتُنَا إِلَىٰ رَبِّنَا  
وَلَعَلَّهُمْ يَشْقُونَ ﴿١٦٣﴾

۱۶۳۔ اور جب ان میں سے ایک گروہ نے (ناصحین سے) کہا  
کہ تم اس قوم کو کیوں نصیحت کرتے ہو جس کو اللہ تعالیٰ ہلاک  
کرنے والا ہے یا انہیں سخت عذاب دینے والا ہے، [۸۸]  
انہوں نے کہا: تا کہ (ہم) تمہارے رب کے سامنے معذرت  
پیش کر سکیں اور شاید وہ اللہ تعالیٰ سے ڈریں۔

فَلَمَّا نَسُوا مَا ذُكِّرُوا بِهِ أَنْجَيْنَا الَّذِينَ  
يَنْهَوْنَ عَنِ السُّوءِ وَ أَخَذْنَا الَّذِينَ  
ظَلَمُوا بِعَذَابٍ بَئِيسٍ بِمَا كَانُوا  
يَفْسُقُونَ ﴿١٦٤﴾

۱۶۴۔ پھر جب انہوں نے اس نصیحت کو فراموش کر دیا جو انہیں  
کی گئی تھی تو ہم نے ان لوگوں کو نجات دے دی جو بُرائی  
سے روکتے تھے اور جو لوگ ظلم کرتے تھے ہم نے ان کو  
بُرے عذاب میں مبتلا کر دیا اس وجہ سے کہ وہ نافرمانی  
کرتے تھے۔

فَلَمَّا عَتَوْا عَنْ مَا نُهُوا عَنْهُ قُلْنَا لَهُمْ كُونُوا  
قِرَدًا خَسِيفِينَ ﴿١٦٥﴾

۱۶۵۔ پھر جب انہوں نے اس چیز سے سرکشی کی جس سے وہ  
روکے گئے تھے تو ہم نے انہیں حکم دیا کہ تم ذلیل بندر  
بن جاؤ۔

یہ واقعہ بنی اسرائیل کے علماء اچھی طرح جانتے تھے، یہی وجہ ہے کہ جب حضور اکرم ﷺ نے اس واقعہ کا اعلان کیا تو کسی  
یہودی عالم نے اس کی تردید نہیں کی۔ نیز اس واقعہ کا بیان حضور اکرم ﷺ کی نبوت کا ایک ثبوت بھی ہے کیونکہ حضور اکرم ﷺ کو  
اس واقعہ کی خبر اللہ تعالیٰ نے بذریعہ وحی عطا فرمائی۔

[۸۸] ہفتہ کے دن شکار کرنے والوں کو نیک لوگ منع کرتے تھے کہ وہ اللہ تعالیٰ کی نافرمانی نہ کریں۔ اس پر کچھ لوگ کہنے لگے کہ تم ان ظالموں  
کو نصیحت کیوں کرتے ہو یہ عادی مجرم ہیں اور ان کے کرتوت بتاتے ہیں کہ اللہ تعالیٰ ان کو ہلاک کرنے والا ہے یا ان کو سخت عذاب  
دینے والا ہے۔ اس پر نیک لوگ کہنے لگے: ہماری تبلیغ کا ایک مقصد تو یہ ہے کہ قیامت کے دن ہم یہ کہہ سکیں: یا اللہ! ہم نے ان کو خلوص  
بھری نصیحتیں کیں مگر انہوں نے ہماری ایک نہ سنی۔ دوسرا مقصد یہ ہے کہ شاید وہ ہماری نصیحت سے متاثر ہو کر نافرمانی سے باز  
آجائیں اور متقی بن جائیں مگر جب ان ظالموں نے نیک لوگوں کی نصیحت کو جان بوجھ کر پس پشت ڈال دیا تو اللہ تعالیٰ نے نصیحت  
کرنے والوں کو نجات دے دی اور ظالموں کو ان کی نافرمانی کی وجہ سے بیماری اور ناداری وغیرہ کے سخت عذاب میں مبتلا کر دیا۔  
(تفسیر نعیمی) لیکن اس کے باوجود جب وہ نافرمانی سے باز نہ آئے اور مسلسل سرکشی کرتے رہے تو بالآخر اللہ تعالیٰ نے ان کی شکلیں  
بندروں جیسی بنادیں اور وہ چند روز کے بعد ہلاک کر دیئے گئے۔



وَإِذْ تَأَذَّنَ رَبُّكَ لَيَبْعَثَنَّ عَلَيْهِمْ إِلَى  
يَوْمِ الْقِيَامَةِ مَنْ يَسُوفُهُمْ سُوءُ الْعَذَابِ ۖ  
إِنَّ رَبَّكَ لَسَرِيعُ الْعِقَابِ ۖ وَإِنَّهُ لَغَفُورٌ  
رَّحِيمٌ ﴿۱۶۷﴾

۱۶۷۔ اور یاد کرو جب آپ کے رب نے اعلان کیا تھا کہ وہ ان  
پر قیامت کے دن تک ایسے لوگوں کو مسلط کرتا رہے گا جو  
انہیں بُرا عذاب چکھائیں گے، [۸۹] بے شک آپ کا  
رب بہت جلد سزا دینے والا ہے اور وہ بڑا بخشنے والا بہت  
مہربان بھی ہے۔

وَقَطَّعْنَاهُمْ فِي الْأَرْضِ أُمَمًا مِّنْهُمْ  
الصَّالِحُونَ وَمِنْهُمْ دُونَ ذَلِكَ وَبَلَوْنَاهُمْ  
بِالْحَسَنَاتِ وَالسَّيِّئَاتِ لَعَلَّهُمْ يَرْجِعُونَ ﴿۱۶۸﴾

۱۶۸۔ اور ہم نے انہیں زمین میں کئی گروہوں میں تقسیم کر دیا،  
[۹۰] ان میں سے بعض نیک ہیں اور بعض دوسری طرح  
کے ہیں اور ہم نے انہیں نعمتوں اور تکلیفوں کے ساتھ  
آزمایا تاکہ وہ (اللہ تعالیٰ کی طرف) رجوع کریں۔

[۸۹] اللہ تعالیٰ نے بنی اسرائیل کو جنگلی وارنگ دے دی کہ جو لوگ احکام خداوندی کی خلاف ورزی پر قائم رہیں گے اور توبہ نہیں کریں گے ان  
پر ایسے جابر حکمران مسلط کر دیئے جائیں گے جو انہیں قیامت تک سخت عذاب میں مبتلا رکھیں گے جیسے ۵۹۸ قبل مسیح میں ملوک بابل  
نے اور ۵۸۷ قبل مسیح میں بخت نصر نے بنی اسرائیل کے شہروں کو تباہ و برباد کر دیا۔ بے شمار یہودیوں کو قتل کر دیا اور زندہ بچ جانے  
والوں کو غلام بنا کر بابل کے عوام میں تقسیم کر دیا۔ آج کی تورات میں بھی بنی اسرائیل کی اس قسم کی محکومی اور تباہی کا ذکر موجود ہے۔ دی  
لیونگ بابل۔ برٹش ایڈیشن ۱۹۷۵ء کے دو اقتباسات ملاحظہ کریں:

۱۔ اگر تم نے میری بات نہ سنی اور میرے احکام کو مسترد کر دیا تو میں بھی تمہیں مسترد کر دوں گا۔۔۔۔۔ اور تمہارے بدترین دشمن تم پر  
حکومت کریں گے۔ (احبار: ۲۶: ۱۷-۱۳)

۲۔ تمہاری نگاہوں کے سامنے تمہارے بیٹوں اور تمہاری بیٹیوں کو غلام بنا کر تقسیم کر دیا جائے گا۔ اس وقت اپنی اولاد کی محبت میں  
تمہارے دل ٹوٹ رہے ہوں گے مگر تم ان کی کوئی مدد نہ کر سکو گے۔ (استثناء: ۲۸: ۳۲)

قیامت تک کی محکومی سے مراد ان نافرمانوں کی زندگی کا وقت بھی ہو سکتا ہے کیونکہ افراد اور قوموں کی تباہی سے ان کی دنیا ختم ہو  
جاتی ہے جیسا کہ حضور اکرم ﷺ نے فرمایا: ”جب تم میں سے کوئی شخص فوت ہو جاتا ہے تو گویا اس کی قیامت قائم ہو جاتی ہے۔“  
(تفسیر الشعراوی: رواہ الدیلمی)

[۹۰] اللہ تعالیٰ نے بنی اسرائیل کو زمین کے مختلف علاقوں میں منتشر کر دیا جیسا کہ بابل میں بھی موجود ہے: ”میں تم کو دیگر قوموں میں منتشر کر  
دوں گا اور تمہیں اور تمہارے شہروں کو جنگوں کے ذریعہ تباہ کر دوں گا۔“ (دی لیونگ بابل: احبار: ۲۶: ۳۳) تاہم ان میں نیک لوگ  
بھی تھے اور بُرے بھی اور ہم انہیں کبھی خوشحالی اور کبھی تنگدستی کے ذریعہ آزماتے رہے تاکہ وہ اللہ تعالیٰ کی نافرمانی سے باز آجائیں۔  
آج مسلمانوں کی حالت بھی ایسی ہی ہے۔ ہم میں بھی اچھے اور بُرے ہر قسم کے مسلمان موجود ہیں اور ہمیں بھی خوشحالی اور تنگدستی کے



فَخَلَفَ مِنْ بَعْدِهِمْ خَلْفٌ وَرِثُوا الْكِتَابَ  
يَا خُدُونَ عَرَضَ هَذَا الْأَدْلَى وَيَقُولُونَ  
سَيُعْقَلُنَا ۚ وَإِنْ يَأْتِيهِمْ عَرَضٌ مِثْلُهُ  
يَا خُدُوهُ ۚ أَلَمْ يُؤْخَذْ عَلَيْهِمْ مِيثَاقُ  
الْكِتَابِ أَنْ لَا يَقُولُوا عَلَى اللَّهِ إِلَّا الْحَقَّ  
وَدَرَسُوا مَا فِيهِ ۚ وَالْذَّارُ الْأَخِرَةُ خَيْرٌ  
لِلَّذِينَ يَتَّقُونَ ۚ أَفَلَا تَعْقِلُونَ ﴿٩١﴾

۱۶۹۔ پھر ان کے بعد ایسے لوگ ان کے جانشین بنے جو کتاب  
کے وارث ہو کر اس (فانی) دنیا کا مال لیتے ہیں اور کہتے  
ہیں کہ عنقریب ہمیں بخش دیا جائے گا، [۹۱] اور اگر ان  
کے پاس اس طرح کا اور مال آجائے تو اُسے بھی لے لیں  
گے، کیا ان سے کتاب میں یہ عہد نہیں لیا گیا تھا کہ وہ  
اللہ تعالیٰ کے متعلق حق کے سوا کچھ نہیں کہیں گے اور انہوں  
نے وہ سب کچھ پڑھ لیا جو تورات میں تھا، اور اللہ تعالیٰ  
سے ڈرنے والوں کے لئے آخرت ہی کا گھر بہتر ہے، کیا  
تم (اتنا بھی) نہیں سمجھتے۔

ذریعہ آزمایا جا رہا ہے۔

[۹۱] یعنی پہلے تو یہود میں صالح لوگ تھے مگر بعد میں آنے والے جو اہل علم تورات کے وارث بنے ان میں سے اکثر نے دنیاوی منفعت کے  
بدلے تورات کے احکام میں ہیرا پھیری شروع کر دی اور ساتھ یہ عقیدہ بھی رکھتے کہ وہ اللہ تعالیٰ کے پسندیدہ لوگ ہیں اور گناہوں کے  
باوجود ان کی مغفرت ہو جائے گی حالانکہ وہ اچھی طرح جانتے تھے کہ تورات میں یہ کہیں نہیں لکھا ہوا کہ بہر صورت ان کی بخشش ہو  
جائے گی بلکہ تورات میں تو ان سے یہ عہد لیا گیا تھا کہ وہ اللہ تعالیٰ کے متعلق ناحق بات نہیں کہیں گے لیکن اس کے باوجود وہ اللہ تعالیٰ  
سے نہیں ڈرتے اور اپنی بخشش پر یقین رکھتے ہیں اور اس غلط فہمی کی وجہ سے وہ گناہوں پر دلیر ہو چکے تھے۔ جب بھی انہیں کہیں مادی  
منفعت نظر آتی تو وہ تورات کے احکام بدلنے میں کوئی جھجک محسوس نہ کرتے۔ آج مسلمانوں کے زوال کا ایک سبب یہ بھی ہے کہ وہ  
دنیاوی مفادات کی خاطر آخرت کو بھول گئے ہیں جیسا کہ حضور اکرم ﷺ نے فرمایا:

”قرب ہے کہ ساری قومیں اکٹھی ہو کر تم پر حملہ کر دیں جیسے طفلی کھانے پر چبھنے ہیں۔ ایک صحابی نے عرض کیا: اس دن ہماری  
تعداد کم ہوگی؟ آپ نے فرمایا: اس دن تمہاری تعداد زیادہ ہوگی مگر تم سیلاب میں بہنے والے تنکوں کی طرح ہو گے۔ اللہ تعالیٰ تمہارے  
دشمنوں کے دلوں سے تمہارا رعب نکال دے گا اور تمہارے دلوں میں ذہن ڈال دے گا۔ صحابی نے عرض کیا: اے اللہ کے رسول! یہ  
ذہن کیا چیز ہے؟ آپ نے فرمایا: دنیا کی محبت اور موت سے نفرت۔“ (ابوداؤد: کتاب الملاحم: باب ۵)

اس آیت میں یہود کی جس غلط فہمی کا ذکر کیا گیا ہے کہ وہ بہر صورت بخشے جائیں گے، آج مسلمان بھی اس قسم کی غلط فہمی کی وجہ سے  
گناہوں پر دلیر ہوتے جا رہے ہیں جیسا کہ معاذ بن جبل بیان کرتے ہیں: ”عنقریب لوگوں کے سینوں میں قرآن اس طرح بوسیدہ ہو  
جائے گا جس طرح کپڑا بوسیدہ ہو جاتا ہے۔ لوگ اس کی تلاوت پر ہجوم کریں گے مگر کوئی شوق اور لذت محسوس نہیں کریں گے۔ بھیڑیوں  
کے دلوں پر بھیڑوں کی کھالیں پھنسیں گے (ان کا ظاہر ان کے باطن سے مختلف ہوگا)۔ ان کے اعمال میں لالچ ہوگا خوف خدا نہیں ہوگا۔



وَالَّذِينَ يُمَسِّكُونَ بِالْكِتَابِ وَأَقَامُوا  
الصَّلَاةَ ۖ إِنَّا لَا نُضِيعُ أَجْرَ الْمُصْلِحِينَ ﴿٩٢﴾

۱۷۰۔ اور جو لوگ کتاب کو مضبوطی سے پکڑتے ہیں اور نماز قائم رکھتے ہیں، بے شک ہم اصلاح کرنے والوں کا اجر ضائع نہیں کریں گے۔ [۹۲]

وَ إِذْ نَتَقْنَا الْجَبَلَ فَوْقَهُمْ كَانَهُ ظِلُّهُ  
وَوَضُّوْا اَنَّهُ وَاَقْبَعُوْهُمْ ۚ خُذُوْا مَا اَتَيْنَكُم بِقُوَّةٍ وَاذْكُرُوْا مَا فِيْهِ لَعَلَّكُمْ تَتَّقُوْنَ ﴿٩٣﴾

۱۷۱۔ اور جب ہم نے ان کے اوپر پہاڑ کو معلق کر دیا گویا وہ سایبان ہے اور انہوں نے یہ گمان کیا کہ وہ ان پر گرنے والا ہے، [۹۳] (اور حکم دیا کہ) جو ہم نے تمہیں دیا ہے اس کو مضبوطی سے پکڑ لو اور جو کچھ اس میں ہے اس کو یاد رکھو تاکہ تم متقی بن جاؤ۔

وَ إِذْ أَخَذَ رَبُّكَ مِنْ بَنِي آدَمَ مِنْ  
ظُهُورِهِمْ ذُرِّيَّتَهُمْ وَأَشْهَدَهُمْ عَلَى  
أَنْفُسِهِمْ ۖ أَلَسْتُ بِرَبِّكُمْ ۖ قَالُوا بَلَىٰ  
شَهِدْنَا ۖ أَنْ تَقُولُوا يَوْمَ الْقِيَمَةِ إِنَّا كُنَّا  
عَنْ هَذَا غَافِلِينَ ﴿٩٤﴾

۱۷۲۔ اور یاد کرو جب آپ کے رب تعالیٰ نے اولادِ آدم کی پشتوں سے ان کی نسل کو نکالا اور انہیں خود ان کے نفسوں پر گواہ بنایا (اور پوچھا:) کیا میں تمہارا رب نہیں ہوں؟ [۹۴] انہوں نے کہا: کیوں نہیں ہم اس پر گواہی دیتے ہیں، (یہ گواہی اس لئے تھی) تاکہ قیامت کے دن تم یہ نہ کہہ سکو کہ ہم اس سے بے خبر تھے۔

اگر وہ کوتاہی کریں تو کہتے ہیں: ہم اس کو پورا کر لیں گے اور اگر وہ بُرائی کریں تو کہتے ہیں: ہمیں بخش دیا جائے گا کیونکہ ہم اللہ تعالیٰ کے ساتھ شرک نہیں کرتے۔ (سنن داری: کتاب فضائل القرآن: باب ۴)

[۹۲] یہود میں سے جن لوگوں نے تورات کو مضبوطی سے تھامے رکھا اور نماز قائم کرتے رہے اللہ تعالیٰ ان کا اجر ضائع نہیں فرمائے گا۔

[۹۳] حضرت موسیٰ علیہ السلام نے جب تورات کے احکام سنائے تو بنی اسرائیل نے ان پر عمل کرنے سے معذرت کی جس پر اللہ تعالیٰ نے پہاڑ کو اٹھا کر سایبان کی طرح ان کے سروں پر معلق کر دیا اور انہوں نے یہ گمان کیا کہ وہ ان پر گرنے والا ہے، چنانچہ انہوں نے گھبرا کر تورات کے احکام پر عمل کرنے کا وعدہ کر لیا۔

یہاں ایک سوال پیدا ہوتا ہے کہ دین میں جبر نہیں ہے تو بنی اسرائیل کو احکام تورات قبول کرنے پر مجبور کیوں کیا گیا؟ اس کا جواب یہ ہے کہ کسی غیر مسلم کو اسلام قبول کرنے پر مجبور کرنا درست نہیں ہے لیکن جو مسلمان ہو اور اسلامی حکومت کا باشندہ ہو، پھر اگر وہ اسلامی احکام کی خلاف ورزی کرے تو اس کو اسلامی قوانین کا پابند بنانا اسلامی حکومت کی ذمہ داری ہے۔

[۹۴] اللہ تعالیٰ نے جس طرح فرشتوں کو جمع کر کے انسانِ اول حضرت آدم علیہ السلام کو سجدہ کرایا اور زمین پر انسان کی خلافت کا اعلان کیا اسی



طرح قیامت تک پیدا ہونے والی پوری نسل انسانی کو حضرت آدم علیہ السلام اور ان کی اولاد کی پشتوں سے نکالا اور عرفات پہاڑ کے متصل وادی نعمان میں جمع کیا۔ ان کو وجود، شعور اور قوت گویائی عطا فرما کر ان سے اپنی ربوبیت کی گواہی لی، اس کو میثاق الست کہا جاتا ہے۔ یعنی ان سے پوچھا: ”کیا میں تمہارا رب نہیں ہوں؟“ تو سب نے جواب دیا: کیوں نہیں! ہم گواہی دیتے ہیں کہ بے شک تو ہی ہمارا رب ہے۔ تب اللہ تعالیٰ نے فرمایا: ”میں تم پر زمین و آسمان اور تمہارے باپ آدم کو گواہ بناتا ہوں تاکہ تم قیامت کے دن یہ نہ کہہ سکو کہ ہم کو اس میثاق کا علم نہیں تھا۔ خوب جان لو کہ میرے سوا کوئی دوسرا عبادت کے لائق نہیں ہے اور نہ ہی میرے سوا کوئی دوسرا رب ہے۔ تم میرے ساتھ کسی کو شریک نہ ٹھہراتا۔ میں تمہارے پاس اپنے رسول بھیجوں گا جو تم کو میرے اس عہد و میثاق کی یاد دہانی کرائیں گے۔۔۔۔۔“

یہاں سوال یہ ہے کہ جب انسان اس دنیا میں پیدا ہوا تو وہ اس میثاق کو بھول چکا تھا تو پھر قیامت کے دن اس میثاق کو حجت بنانا اور اس کی خلاف ورزی کرنے والوں کو سزا دینا کیسے درست ہو سکتا ہے؟ اس کے جواب میں چند نکات ملاحظہ ہوں:

۱۔ یہ درست ہے کہ اس دنیا میں پیدا ہونے کے بعد وہ میثاق انسان کے شعور میں حاضر نہیں ہوتا مگر انسانی فطرت اور تحت الشعور میں اس کے اثرات موجود ہوتے ہیں اور جب بھی کوئی انسان اپنی تخلیق کے مقصد اور نظام کائنات میں غور کرتا ہے تو اس میثاق کے اثرات ظاہر ہونا شروع ہو جاتے ہیں، جس طرح کوئی انسان سونے کی ایک اینٹ جنگل میں کہیں دفن کرے اور اس جگہ کے نشانات اپنے ذہن میں محفوظ کر لے، پھر کچھ عرصہ بعد اگر اسے وہ جگہ بھول جائے تو وہ اس کے تحت الشعور میں ضرور موجود ہوتی ہے اور جنگل میں چکر لگانے اور دماغ پر زور دینے سے بالآخر اسے وہ نشانات یاد آ ہی جاتے ہیں جہاں اس کی اینٹ دفن ہوتی ہے۔

۲۔ یہ اسی میثاق کا واضح اثر ہے کہ ابتدائے آفرینش سے لے کر آج تک خدا کو مانا جاتا ہے اگرچہ اس کی تعریف میں اختلاف ہے، کسی نے پتھروں کو خدا بنا لیا اور کسی نے سورج کو مگر اس کا بنیادی تصور ہر دور، ہر علاقہ اور ہر نسل میں موجود رہا ہے۔

۳۔ اللہ تعالیٰ نے جب انبیائے کرام علیہم السلام کو بھیجا اور انہوں نے اس میثاق کی یاد دہانی کا حق ادا کر دیا تو انبیائے کرام علیہم السلام کی یہ تبلیغ ایسی حجت ہے جس کا انکار ممکن نہیں ہے، اس کے باوجود جو نادان اللہ تعالیٰ پر ایمان نہیں لائے گا وہ جہنم میں جانے کا خود ذمہ دار ہوگا۔ جس طرح ایک نمازی چار رکعتوں کی بجائے تین رکعتیں پڑھ کر نماز سے فارغ ہو جاتا ہے اور چوتھی رکعت پڑھنا بھول جاتا ہے، اس جگہ موجود چند معتبر لوگ اسے بتاتے ہیں کہ اس نے ایک رکعت چھوڑ دی ہے، تو ان لوگوں کی یاد دہانی اس نمازی پر حجت ہوگی۔ اب اگر وہ دوبارہ پوری چار رکعتیں نہیں پڑھے گا تو وہ مجرم ہوگا، اگرچہ خود اسے یاد نہیں کہ اس نے صرف تین رکعتیں پڑھی ہیں مگر معتبر لوگوں کے بتانے کے بعد اب اس کے لئے انکار کی گنجائش نہیں ہے۔ اسی طرح انبیائے کرام علیہم السلام نے ساری دنیا کو یہ بھولا ہوا میثاق یاد کرایا ہے، لہذا ان کی گواہی کے بعد اب کسی کافر کے لئے انکار کی گنجائش نہیں ہے۔

۴۔ جب ماں اپنے جوان بیٹے کو اس کے بچپن کی باتیں سناتی ہے تو اگرچہ اس کے بیٹے کو وہ باتیں یاد نہیں ہوتیں لیکن پھر بھی وہ بلاچون و چرا مان لیتا ہے کیونکہ اسے ماں پر اعتماد ہے۔ اسی طرح جب انبیائے کرام علیہم السلام نے آسمانی کتابوں کے ذریعہ وہ بھولا ہوا میثاق یاد دلا یا تو بنی آدم کو بھی بلا تامل اسے مان کر آخرت کی فکر کرنی چاہیے۔



أَوْ تَقُولُوا إِنَّمَا أَشْرَكَ آبَاؤُنَا مِنْ قَبْلُ وَ  
كُنَّا ذُرِّيَّةً مِمَّنْ بَعْدَهِمْ ؕ أَفَتُهْلِكُنَا بِمَا  
فَعَلَ الْمُبْطِلُونَ ﴿٩٥﴾

۱۷۳۔ یا تم یہ نہ کہہ سکو کہ شرک کی ابتدا تو ہمارے باپ دادا نے  
ہم سے پہلے کی تھی اور ہم تو ان کے بعد ان کی نسل میں  
ہوئے ہیں، کیا تو باطل پرستوں کے فعل کی وجہ سے ہمیں  
ہلاک کرے گا؟ [۹۵]

۵۔ اللہ تعالیٰ نے ہر انسان کو فطرت اسلام پر پیدا فرمایا ہے، یعنی اللہ تعالیٰ نے ہر انسان کی فطرت میں ایسی صلاحیت اور استعداد رکھی  
ہے جس کے ذریعہ وہ اللہ تعالیٰ کی معرفت حاصل کر سکتا ہے، اسی لئے اللہ تعالیٰ نے فرمایا: ”اللہ تعالیٰ کی فطرت (اسلام کو مضبوطی سے  
پکڑ لو) جس پر اس نے لوگوں کو پیدا کیا ہے۔“ (قرآن: ۳۰: ۳۰) اس آیت کی تفسیر میں حضور اکرم ﷺ نے فرمایا:

الف۔ ہر بچہ فطرت اسلام پر پیدا ہوتا ہے، پھر اس کے ماں باپ اس کو یہودی، عیسائی یا مجوسی بنادیتے ہیں۔

(بخاری: کتاب الجنائز: باب ۸۰)

ب۔ اللہ تعالیٰ نے فرمایا: میں نے اپنے سب بندوں کو حنیف یعنی مسلمان پیدا کیا، پھر شیطان نے ان کو دین فطرت سے دور کر دیا۔

(مسلم: کتاب الجنة: باب ۱۶)

یہی وجہ ہے کہ جو بنی آدم بالغ ہونے سے پہلے بچپن میں ہی فوت ہو گئے چاہے وہ کفار اور مشرکین کی اولاد ہی کیوں نہ ہوں ان کو  
آخرت میں عذاب نہیں ہوگا اور حضور اکرم ﷺ کے ارشاد کے مطابق وہ بھی جنت میں جائیں گے۔

(بخاری: کتاب التعبير: باب ۳۸)

۶۔ اس میثاق کو بھلا دینے میں بھی حکمت ہے تاکہ دنیا میں انسان کی آزمائش ہو سکے۔ اگر یہ میثاق شعور میں تازہ رہتا تو سارے انسان  
اہل ایمان ہوتے اور آزمائش کا مقصد فوت ہو جاتا۔ اس لئے اس میثاق کو انسان کے شعور سے ہٹا کر اس کے تحت الشعور میں محفوظ کر دیا  
گیا تاکہ انسان خود کوشش کر کے اس کو حاصل کرے اور کوشش کے ذریعہ صرف وہی چیز حاصل ہو سکتی ہے جس کی صلاحیت انسان کے  
تحت الشعور میں بالقوۃ موجود ہو کیونکہ جس چیز کی صلاحیت ہی موجود نہ ہو وہ کوشش کے باوجود بھی حاصل نہیں ہو سکتی، مثلاً انسان کے  
اندر تیرنے کی صلاحیت ہے، لہذا وہ کوشش کر کے تیرنا سیکھ سکتا ہے مگر اس کے اندر اڑنے کی صلاحیت نہیں ہے، لہذا وہ کوشش کے باوجود  
بھی اڑنا نہیں سیکھ سکتا۔ آج دنیا میں ایک ارب سے زائد مسلمان موجود ہیں، اس کا مطلب یہ ہوا کہ میثاق الست کی برکت سے انسان  
کے اندر توحید پرستی کی صلاحیت موجود ہے جو کوشش کے ساتھ حاصل کی جاسکتی ہے اور جو اس تلاش حق کی کوشش نہ کرے وہ باطل پرستی  
کا مجرم ہے اور قیامت کے دن اس کا کوئی عذر قابل قبول نہیں ہوگا۔

[۹۵] اللہ تعالیٰ نے اپنی ربوبیت کا میثاق اس لئے لیا تاکہ تم قیامت کے دن یہ نہ کہہ سکو کہ ہم بے خبر تھے یا شرک کی ابتدا تو ہمارے باپ  
داداں نے کی تھی، ہم تو ان کے بعد ان کی اولاد تھے اور گھر کے ماحول سے متاثر ہو کر ہم نے بھی شرک اختیار کر لیا تو ہمارے بڑوں کے  
جرم کی سزا ہمیں کیوں دی جائے؟



وَكَذَلِكَ نَقُصِّلُ الْآيَاتِ وَ لَعَلَّهُمْ  
يَرْجِعُونَ ﴿٩٦﴾

وَ اِثْلُ عَلَيْهِمْ نَبَاَ الَّذِي اَتَيْنَاهُ اٰيٰتِنَا  
فَاٰسَدَخْ مِنْهَا فَاتَّبَعَهُ الشَّيْطٰنُ فَكَانَ  
مِنَ الْغٰوِيْنَ ﴿٩٧﴾

۱۷۴۔ اور اسی طرح ہم آیات کو تفصیل سے بیان کرتے ہیں  
تا کہ وہ (حق کی طرف) لوٹ آئیں۔

۱۷۵۔ اور (اے رسول مکرم!) ان کو اس شخص کا حال سنائیے  
جس کو ہم نے اپنی آیتوں کا علم دیا مگر وہ ان آیات سے  
(روگردانی کرتے ہوئے) نکل گیا، [۹۶] پھر شیطان اس  
کے پیچھے پڑ گیا تو وہ گمراہوں میں سے ہو گیا۔

۱۷۶۔ اور اگر ہم چاہتے تو ان آیتوں کے باعث اس کا رتبہ بلند  
کر دیتے، لیکن وہ پستی کی طرف جھک گیا اور اپنی خواہش  
کی پیروی کرنے لگا، [۹۷] تو اس کی مثال کتے جیسی  
ہے، اگر تو اس پر حملہ کرے تب بھی ہانپے اور اگر تو اسے  
چھوڑ دے تب بھی ہانپے، یہ ان لوگوں کی مثال ہے جنہوں  
نے ہماری آیتوں کو جھٹلایا، آپ (انہیں) یہ واقعات  
سنائیں شاید وہ غور و فکر کریں۔

وَلَوْ شِئْنَا لَرَفَعْنَاهُ بِهَا وَلٰكِنَّهُ اٰخَذَ اِلٰى  
الْاَرْضِ وَ اتَّبَعَ هَوٰهٖ فَمَسَلْنَاهُ كَمَسَلِ  
الْكَلْبِ اِنْ تَحِيْلْ عَلَيْهِ يَلْهَثْ اَوْ  
تَتْرٰكُهٗ يَلْهَثْ ۚ ذٰلِكَ مَثَلُ الْقَوْمِ  
الَّذِيْنَ كَذَّبُوْا بِاٰيٰتِنَا ۚ فَاقْصُصْ  
النَّصَصَ لَعَلَّهُمْ يَتَفَكَّرُوْنَ ﴿٩٨﴾

در اصل قیامت کے دن اللہ تعالیٰ ہر انسان کے شعور میں یہ بھولا ہوا میثاق تازہ کر دے گا اور انہیں یاد آ جائے گا کہ واقعی انہوں نے  
اللہ تعالیٰ کی ربوبیت کا اقرار کیا تھا اور انہیں یہ بھی یاد آ جائے گا کہ دنیاوی زندگی میں کئی بار اس میثاق کے اثرات ان کے شعور میں ظاہر  
ہوئے اور ان کی فطرت نے انہیں ایک خدا کی نشاندہی کی مگر انہوں نے تعصب اور ماحول کے ڈر سے انہیں دبا دیا، لہذا اس دن وہ  
اپنے خلاف گواہی دینے پر مجبور ہوں گے اور اقرار کریں گے کہ واقعی وہ کافر تھے اور انہیں دنیاوی زندگی نے دھوکہ میں ڈال رکھا تھا۔  
(قرآن ۱۳۰: ۶) اس آیت سے یہ بھی معلوم ہوا کہ اگر کسی کے ماں باپ غلط عقائد کے حامل ہوں تو اولاد کو تلاش حق کی پوری کوشش  
کرنی چاہیے کیونکہ نیک اور متقی ماں باپ کی تقلید جنت کا راستہ ہے مگر مشرک اور غلط کار ماں باپ کی تقلید جہنم کا راستہ ہے۔

[۹۶] یہاں ایک ایسے شخص کا قصہ بیان کیا گیا ہے جس کو اللہ تعالیٰ نے آسمانی کتاب کا علم عطا فرمایا مگر اس نے اس علم سے روگردانی کر لی جس کا  
نتیجہ یہ ہوا کہ شیطان اس کے پیچھے لگ گیا اور وہ گمراہ ہو گیا۔ یہ عالم کون تھا؟ قرآن پاک نے اس کا نام ذکر نہیں کیا کیونکہ یہ مثال ایک  
دعوت فکر ہے اور ہر اس شخص پر صادق آتی ہے جو دین حق کی نعمت حاصل کر چکنے کے بعد پھر اس کا تارک ہو گیا ہو اور ایسے دین فروش  
علماء ہر دور اور ہر مذہب میں ہوتے ہیں جو دنیا کے لالچ اور طمع کی خاطر احکام خداوندی کو پس پشت ڈال دیتے ہیں۔

[۹۷] اگر وہ عالم احکام خداوندی پر عمل کرتا تو اس کا مرتبہ بہت بلند ہوتا لیکن وہ اپنی خواہشات کی پیروی کر کے پستی میں گر گیا۔ اس کی مثال



۱۷۷۔ بہت بُری مثال ہے ان لوگوں کی جنہوں نے ہماری آیات کو جھٹلایا اور وہ اپنے ہی نفسوں پر ظلم کرتے تھے۔

سَاءَ مَثَلًا الْقَوْمُ الَّذِينَ كَذَّبُوا بِآيَاتِنَا  
وَأَنفُسُهُمْ كَانُوا بِظُلْمٍ ۝۷۷

۱۷۸۔ جس کو اللہ تعالیٰ ہدایت دے سو وہی ہدایت یافتہ ہے اور جن کو وہ گمراہ کر دے تو وہی نقصان اٹھانے والے ہیں۔

مَنْ يَهْدِ اللَّهُ فَهُوَ الْمُهْتَدِ ۖ وَمَنْ يُضِلِّ  
فَأُولَٰئِكَ هُمُ الْخٰسِرُونَ ۝۷۸

۱۷۹۔ اور بے شک ہم نے بہت سے جن اور انسان جہنم کے لئے پیدا کئے، ان کے دل تو ہیں لیکن وہ ان سے سمجھتے نہیں اور ان کی آنکھیں تو ہیں لیکن وہ ان سے دیکھتے نہیں اور ان کے کان تو ہیں لیکن وہ ان سے سنتے نہیں، [۹۸] وہ حیوانوں کی طرح ہیں بلکہ ان سے بھی زیادہ گمراہ، یہی لوگ غافل ہیں۔

وَلَقَدْ ذَرَأْنَا لِجَهَنَّمَ كَثِيرًا مِّنَ الْجِنِّ  
وَالنَّاسِ ۖ لَهُمْ قُلُوبٌ لَا يَفْقَهُونَ بِهَا ۚ وَ  
لَهُمْ أَعْيُنٌ لَا يُبْصِرُونَ بِهَا ۚ وَلَهُمْ أُذُنٌ  
لَّا يَسْمَعُونَ بِهَا ۚ أُولَٰئِكَ كَالْأَنْعَامِ بَلْ هُمْ  
أَضَلُّ ۚ أُولَٰئِكَ هُمُ الْغٰفِلُونَ ۝۷۹

کتے جیسی ہے، اگر کتے پر حملہ کیا جائے اور تنگ کیا جائے تو بھی وہ زبان باہر نکال کر ہانپتا ہے اور اگر اسے آزاد چھوڑ دیا جائے اور کچھ نہ کہا جائے تو بھی وہ زبان باہر نکال کر ہانپتا ہے یعنی سختی یا نرمی دونوں صورتوں میں ایک ہی قسم کی بے چینی ظاہر کرتا ہے۔ اسی طرح جو شخص عالم ہونے کے باوجود دنیا کے لالچ و طمع میں احکام خداوندی کی تکذیب کرتا ہے وہ امیر ہو یا غریب دونوں صورتوں میں دنیاوی حرص و ہوس میں سرگرداں رہتا ہے، جس طرح زبان باہر نکال کر ہانپنا کتے کی لازمی طبیعت ہے اسی طرح دنیاوی طمع اور لالچ اس کی فطرت ثانیہ بن جاتی ہے، لہذا اسے انجام بد سے ڈرانا یا نہ ڈرانا برابر ہے وہ ہر حال میں دنیاوی مال و دولت کا طالب رہتا ہے۔ حدیث میں دنیا کو مردار اور اس کے طالب کو کتا قرار دیا گیا ہے۔

دیلمی نے حضرت علی بن ابی طالب ؓ کی روایت بیان کی ہے کہ اللہ تعالیٰ نے حضرت داؤد ؑ کی طرف وحی کی کہ دنیا کی مثال ایسے مردار کی طرح ہے جس پر کتے جمع ہو گئے ہوں اور اس کو گھسیٹ رہے ہوں۔ (کنز العمال: جلد ۳: ص ۲۱۳)

[۹۸] اللہ تعالیٰ نے انسانوں اور جنوں کو آنکھ، کان اور دل و دماغ دیئے تاکہ وہ دیکھ سکیں، سن کر غور و فکر سے کام لیں اور جنت کا راستہ تلاش کریں مگر ان میں سے اکثر نے اپنی ان خداداد صلاحیتوں کا غلط استعمال کر کے جہنم کا راستہ اختیار کر لیا۔ یہ لوگ صورت میں تو انسان ہیں مگر سیرت کے اعتبار سے حیوانوں کی طرح ہیں کہ ان کو سوائے کھانے پینے اور عیش و عشرت کے اور کوئی کام ہی نہیں اور اگر غور کیا جائے تو حیوان بھی اپنے نفع اور نقصان کا خیال رکھتے ہیں اور جلتی ہوئی آگ کے قریب نہیں جاتے مگر یہ عقل کے اندھے حیوانوں سے بھی بدتر ہیں جو دانستہ جہنم کی آگ کی طرف دوڑے چلے جا رہے ہیں۔ ان کے اس منطقی انجام کے پیش نظر اللہ تعالیٰ نے فرمایا کہ ان کی تخلیق جہنم کے لئے کی گئی حالانکہ حقیقت یہ نہیں۔ اللہ تعالیٰ نے تو انہیں اپنی عبادت کے لئے پیدا کیا۔ (قرآن: ۵۱: ۵۶) جس کا نتیجہ جنت ہے مگر



وَلِلّٰهِ الْأَسْمَاءُ الْحُسْنٰى فَادْعُوْهُ بِهَا  
وَذَرُوا الَّذِيْنَ يُلْحِدُوْنَ فِيْ اَسْمَائِهِ  
سَيُجْزَوْنَ مَا كَانُوْا يَعْمَلُوْنَ ﴿۱۸۰﴾

۱۸۰۔ اور سب سے اچھے نام اللہ تعالیٰ ہی کے ہیں، سو اس کو ان ہی ناموں سے پکارو، [۹۹] اور ان لوگوں کو چھوڑ دو جو اس کے ناموں میں کج روی کرتے ہیں، عنقریب انہیں سزا دی جائے گی جو کچھ وہ کیا کرتے تھے۔

وَمِمَّنْ خَلَقْنَا اُمَّةً يَّهْدُوْنَ بِالْحَقِّ وَبِهِ  
يَعْدِلُوْنَ ﴿۱۸۱﴾

۱۸۱۔ اور ان لوگوں میں جن کو ہم نے پیدا کیا ایک ایسی جماعت بھی ہے جو راہِ حق دکھاتی ہے اور اسی کے ساتھ عدل کرتی ہے۔ [۱۰۰]

انہوں نے اپنی غفلت کے باعث جہنم کا راستہ اختیار کیا یعنی نفسانی خواہشات اور دنیاوی معاملات میں تو وہ خوب غور و فکر کرتے ہیں مگر آخرت سے غافل ہیں جیسا کہ اللہ تعالیٰ نے فرمایا: ”یہ لوگ دنیاوی زندگی کے ظاہر کو خوب جانتے ہیں مگر آخرت سے غافل ہیں۔“ (قرآن: ۷: ۳۰)

اللہ تعالیٰ نے فرشتوں میں صرف عقل رکھی ہے جس کی وجہ سے وہ صرف فرمانبرداری ہی کرتے ہیں اور حیوانوں میں صرف شہوت رکھی ہے اس لئے وہ عیاشی کرتے ہیں لیکن انسان میں عقل اور شہوت دونوں کو اکٹھا کر دیا ہے، لہذا اگر اس کی عقل شہوت پر غالب آجائے تو وہ فرشتوں سے بہتر ہو جاتا ہے اور اگر اس کی شہوت عقل پر غالب آجائے تو وہ حیوانوں سے بدتر ہو جاتا ہے۔

فرشتوں سے بہتر ہے انسان بننا مگر اس میں لگتی ہے محنت زیادہ

[۹۹] اللہ تعالیٰ ایک ہے اور اس کا ذاتی نام بھی ایک ہے یعنی ”اللہ“ اس کی صفات بہت زیادہ ہیں اس لئے اس کے صفاتی نام بھی بہت زیادہ ہیں، مثلاً رحمن، رحیم، رازق، خالق وغیرہ جن کا ذکر قرآن و سنت میں موجود ہے۔ اللہ تعالیٰ کی صفات سب سے اکمل اور اعلیٰ ہیں اور ان صفات کی ترجمانی کرنے والے اسمائے گرامی بھی سب سے اچھے اور اعلیٰ ہیں، لہذا جب تم اللہ تعالیٰ کا ذکر کرو یا اس سے دعا کرو تو موقع کی مناسبت سے اسمائے حسنیٰ میں سے انتخاب کرو اور اپنی طرف سے کوئی ایسا نام پیدا نہ کرو جو اس کے شایانِ شان نہ ہو، اور جو لوگ اس کے اسمائے گرامی میں کج روی کرتے ہیں تم ان سے کنارہ کشی کرو۔ وہ جیسا کریں گے ویسا بھگتیں گے۔

[۱۰۰] ماضی کے ہر دور میں کچھ لوگ ایسے تھے جو اپنے اپنے نبی کے لئے ہوئے پیغام حق و انصاف پر ثابت قدم رہے ہیں۔ آج بھی اگرچہ غیر مسلموں کی تعداد زیادہ ہے مگر اہل ایمان حضور اکرم ﷺ کے لئے ہوئے دین حق پر قائم ہیں اور یہ سلسلہ قیامت تک جاری رہے گا، جیسا کہ حضور اکرم ﷺ نے فرمایا:

”میری امت میں سے ایک گروہ ہمیشہ حق پر جلوہ گر رہے گا۔ جو ان کو ناکام کرنا چاہے وہ ان کو نقصان نہیں پہنچا سکے گا (یعنی وہ حق پر ثابت قدم رہیں گے) حتیٰ کہ اللہ تعالیٰ کا امر (اعلانِ قیامت) آجائے گا اور وہ اسی طرح (حق پر قائم) ہوں گے۔“

(مسلم: الامارۃ: حدیث نمبر ۱۹۲۰)



وَالَّذِينَ كَذَّبُوا بِآيَاتِنَا سَنَسْتَدْرِجُهُمْ  
مِنْ حَيْثُ لَا يَعْلَمُونَ ﴿۱۰۱﴾

۱۸۲۔ اور جن لوگوں نے ہماری آیتوں کو جھٹلایا ہم ان کو بتدریج  
تباہی کی طرف اس طرح لے جائیں گے کہ انہیں خبر تک  
نہ ہوگی۔ [۱۰۱]

وَأُمْلِي لَهُمْ ۖ إِنَّ كَيْدِي مَتِينٌ ﴿۱۰۲﴾

۱۸۳۔ اور میں ان کو ڈھیل دیتا ہوں، بے شک میری تدبیر بہت  
مضبوط ہے۔

أَوَلَمْ يَتَفَكَّرُوا ۚ مَا بِصَاحِبِهِمْ مِنْ حِجَّةٍ ۚ  
إِنْ هُوَ إِلَّا نَذِيرٌ مُبِينٌ ﴿۱۰۳﴾

۱۸۴۔ کیا انہوں نے اس بات پر غور و فکر نہیں کیا کہ ان کے  
صاحب (رسول اللہ ﷺ) کو ذرا بھی جنون نہیں، [۱۰۲]  
وہ تو صرف کھلم کھلا ڈرانے والے ہیں۔

[۱۰۱] جو لوگ اللہ تعالیٰ کی آیتوں کی تکذیب کرتے ہیں بسا اوقات انہیں فوراً سزا نہیں ملتی بلکہ ان کے لئے دنیاوی عیش اور فراخی میں اضافہ ہو جاتا ہے جس سے انہیں غلط فہمی ہو جاتی ہے کہ ان کا طرز عمل درست ہے مگر درحقیقت وہ بے خبری میں آہستہ آہستہ تباہی کی طرف جا رہے ہیں۔ اللہ تعالیٰ انہیں مہلت دیتا ہے تاکہ وہ اپنی اصلاح کی طرف متوجہ ہوں لیکن پھر بھی جو توبہ نہیں کرتے تو اللہ تعالیٰ کی تدبیر بڑی سخت سزا کی صورت میں نازل ہوتی ہے۔ وہ چاہے تو اسی دنیا میں کسی وقت پکڑ لے یا چاہے تو آخرت میں مگر اس کی گرفت اتنی مضبوط ہے کہ پھر کوئی چھڑ نہیں سکے گا، لہذا اس دنیا میں نافرمانی کے باوجود اگر کسی کے رزق میں کشادگی ہے تو وہ یہ نہ سمجھے کہ یہ اللہ تعالیٰ کی نعمت ہے، ہو سکتا ہے یہ اس کے لئے آزمائش اور تباہی کا ذریعہ ہو۔

[۱۰۲] اہل مکہ کے ہاں زندگی کا مقصد اور کامیابی کا معیار یہ تھا کہ اس زندگی کی سہولیات اور خواہشات کو زیادہ سے زیادہ حاصل کیا جائے مگر جب انہوں نے دیکھا کہ حضور اکرم ﷺ دنیاوی خواہشات سے منہ موڑ کر اللہ تعالیٰ کی یاد اور آخرت کی فکر میں سرگرم رہتے ہیں تو انہوں نے آپ کو مجنون کہنا شروع کر دیا۔ اس پر اللہ تعالیٰ نے مشرکین مکہ کو متنبہ کیا کہ مجنون تو وہ ہوتا ہے جس کو اپنے اور اپنی قوم کے نفع و نقصان کا علم نہ ہو مگر حضور اکرم ﷺ کا بچپن، جوانی، شادی اور دیگر مشاغل سب تمہارے سامنے ہیں، کیا کوئی ایسا واقعہ پیش کر سکتے ہیں جہاں آپ نے دیوانگی کا مظاہرہ کیا ہو بلکہ ان کے کردار کو دیکھ کر تم خود ان کو صادق اور امین کہتے تھے۔ نیز جو شخص اللہ تعالیٰ کا علم و حکمت سے لبریز فصیح و بلیغ کلام سناتا ہے اور تمہیں برے انجام سے بچانے کے لئے مشکلی خبردار کرتا ہے۔ تو کیا تم غور نہیں کرتے کہ ایسا شخص مجنون ہو سکتا ہے ہرگز نہیں، اللہ تعالیٰ نے آپ ﷺ کو نبوت کے لئے منتخب فرمایا اور نبی مجنون نہیں ہوتا بلکہ تمام لوگوں سے زیادہ ذمہ دار اور عقل مند ہوتا ہے۔



أَوْ لَمْ يَنْظُرُوا فِي مَلَكُوتِ السَّمَوَاتِ وَ  
الْأَرْضِ وَمَا خَلَقَ اللَّهُ مِنْ شَيْءٍ ۚ وَأَنْ  
عَسَى أَنْ يَكُونَ قَدِ اقْتَرَبَ أَجَلُهُمْ  
فَبِأَيِّ حَدِيثٍ بَعْدَهُ يُؤْمِنُونَ ﴿۱۸۵﴾

۱۸۵۔ کیا انہوں نے آسمانوں اور زمین کی وسیع مملکت میں غور  
نہیں کیا؟ اور ہر اس چیز میں جو اللہ تعالیٰ نے پیدا فرمائی؟  
اور اس میں کہ شاید ان کی مقررہ میعاد (موت یا قیامت)  
قریب آگئی ہو؟ تو پھر قرآن کے بعد کون سی بات ہے جس  
پر وہ ایمان لائیں گے؟ [۱۰۳]

مَنْ يُضِلِلِ اللَّهُ فَلَا هَادِيَ لَهُ ۚ وَيَذَرُهُمْ  
فِي طُغْيَانِهِمْ يَعْمَهُونَ ﴿۱۸۶﴾

۱۸۶۔ جس کو اللہ تعالیٰ گمراہ کر دے اسے کوئی ہدایت دینے والا  
نہیں، اور اللہ تعالیٰ ان کو چھوڑ دیتا ہے تاکہ وہ اپنی سرکشی  
میں بھٹکتے رہیں۔

يَسْأَلُونَكَ عَنِ السَّاعَةِ أَيَّانَ مُرْسَاهَا ۚ  
قُلْ إِنَّمَا عِلْمُهَا عِنْدَ رَبِّي ۚ لَا يُجَلِّيهَا  
لِيُوقِتَهَا إِلَّا هُوَ ۚ ثَقُلَتْ فِي السَّمَوَاتِ وَ  
الْأَرْضِ ۚ لَا تَأْتِيكُمْ إِلَّا بَغْتَةً ۚ يَسْأَلُونَكَ  
كَأَنَّكَ حَفِيٌّ عَنْهَا ۚ قُلْ إِنَّمَا عِلْمُهَا عِنْدَ  
اللَّهِ وَلَكِنَّ أَكْثَرَ النَّاسِ لَا يَعْلَمُونَ ﴿۱۸۷﴾

۱۸۷۔ یہ لوگ آپ سے قیامت کے متعلق سوال کرتے ہیں کہ وہ  
کب آئے گی؟ آپ فرمائیے: اس کا علم تو صرف میرے  
رب کے پاس ہے، وہی اس کو اس کے وقت پر ظاہر  
کرے گا، [۱۰۳] قیامت کی آمد آسمانوں اور زمین پر  
بہت گراں ہوگی، وہ تم پر اچانک ہی آجائے گی، وہ آپ  
سے اس طرح پوچھتے ہیں گویا آپ اس کی تحقیق کر چکے  
ہیں، آپ فرمادیجئے: اس کا علم تو صرف اللہ ہی کے پاس  
ہے لیکن اکثر لوگ نہیں جانتے۔

[۱۰۳] کیا یہ منکرین زمین و آسمان کی عظیم مملکت اور بے شمار مخلوقات میں غور نہیں کرتے کہ ان کو کس نے پیدا کیا ہے؟ کیا وہ سوچتے نہیں کہ ہو  
سکتا ہے ان کی موت کا وقت بالکل قریب آگیا ہو اور اس کے بعد ایمان لانے کی فرصت ہی ختم ہو جائے۔ کیا وہ قرآن مجید میں غور نہیں  
کرتے، اس سے زیادہ سچی اور واضح کتاب اور کوئی نہیں ہے، اگر وہ اس پر ایمان نہیں لاتے تو پھر اور کس چیز پر ایمان لائیں گے؟ یعنی  
اب ان کے ایمان لانے کی کوئی توقع نہیں اور ان کی مسلسل ضد اور ہٹ دھرمی کے باعث انہیں اللہ تعالیٰ کی رحمت سے دور کر دیا گیا ہے  
اور وہ اپنی سرکشی میں بھٹکتے ہوئے بالآخر جہنم رسید ہو جائیں گے۔

[۱۰۳] اہل مکہ نے سوال کیا کہ قیامت کب آئے گی؟ نبی کریم ﷺ نے فرمایا: میں قیامت کی تحقیق کرنے کے لئے نہیں بھیجا گیا۔ اس کا علم  
صرف اللہ تعالیٰ کے پاس ہے، وہی اس کو اس کے مقررہ وقت پر ظاہر فرمائے گا۔ قیامت کے متعلق بائبل میں بھی لکھا ہوا ہے: ”دنیا کے  
اختتام کا وقت اور تاریخ کوئی نہیں جانتا حتیٰ کہ فرشتے اور پیٹا (میسس) بھی نہیں جانتے، صرف باپ (خدا) جانتا ہے۔“ (دی لیونگ



قُلْ لَا أَمْلِكُ لِنَفْسِي نَفْعًا وَلَا ضَرًّا إِلَّا مَا شَاءَ اللَّهُ ۚ وَلَوْ كُنْتُ أَعْلَمُ الْغَيْبِ ۱۸۸۔ آپ فرما دیجئے کہ میں اپنے نفس کے لئے کسی نفع اور ضرر کا مالک نہیں ہوں مگر جو اللہ تعالیٰ چاہے، [۱۰۵] اور اگر

بائبل: متی کی انجیل: ۲۴: ۲۶) تاہم نبی کریم ﷺ نے قیامت کی نشانیاں بیان فرمادیں، مثلاً خروج دجال، نزول یسعی اور سورج کا مغرب سے طلوع ہونا، البتہ قیامت کی آمد زمین و آسمان پر بہت گراں ہوگی کیونکہ وہ اچانک آجائے گی جس سے ساری کائنات ہلاک ہو جائے گی اور کسی کو ایک لمحہ بھی مہلت نہیں دی جائے گی جیسا کہ حضور اکرم ﷺ نے فرمایا: مجھے قسم ہے اللہ تعالیٰ کی جس کے دست قدرت میں میری جان ہے! انسان لقمہ اٹھا کر منہ میں لے جانا چاہتا ہوگا مگر قیامت اس قدر اچانک قائم ہو جائے گی کہ انسان کو وہ لقمہ منہ میں ڈالنے کی مہلت بھی نہیں ملے گی۔ (تفسیر کبیر)

اس آیت کی تفسیر میں علامہ فخر الدین رازی نے محققین کا قول نقل کیا ہے کہ: قیامت کے وقت کو لوگوں سے مخفی رکھنے کا سبب یہ ہے کہ جب انہیں یہ معلوم نہیں ہوگا کہ قیامت کب آئے گی تو وہ اس سے ڈریں گے اور ہر وقت گناہوں سے بچنے کی کوشش کریں گے کہ کہیں ایسا نہ ہو کہ وہ گناہوں میں مشغول ہوں اور قیامت آجائے اور ہر وقت اللہ تعالیٰ کی فرمانبرداری میں کوشاں رہیں گے۔ (تفسیر کبیر) اسی حکمت کے پیش نظر عوام سے موت کے وقت کو مخفی رکھا گیا ہے کیونکہ اگر کسی کو بتا دیا جائے کہ وہ دس سال بعد مر جائے گا تو ہو سکتا ہے اس پر شیطان غالب آجائے اور وہ یہ فیصلہ کر بیٹھے کہ 9 سال تو عیاشی میں گزارتا ہوں اس کے بعد توبہ کر لوں گا یا اتنا ڈر جائے کہ سارے کام چھوڑ کر صرف عبادت میں مصروف ہو جائے اور اس کے اہل خانہ بھوک اور فقر کا شکار ہو جائیں یہ دونوں صورتیں اس کے لئے اچھی نہیں ہیں۔ الغرض عوام سے قیامت کا وقت اس لئے مخفی رکھا گیا تا کہ وہ ہر وقت گناہوں سے بچنے میں کوشاں رہیں مگر انبیائے کرام علیہم السلام کو تو اللہ تعالیٰ نے پہلے ہی گناہوں سے پاک کر رکھا ہے اور وہ ہر حال میں اللہ تعالیٰ سے ڈرتے ہیں، لہذا ان سے قیامت کو مخفی رکھنے کی ضرورت نہیں ہے۔ اس سلسلہ میں شیخ احمد صاوی لکھتے ہیں: قیامت کا وقت ان مخفی امور میں سے ہے جن کا علم اللہ تعالیٰ نے اپنے ساتھ خاص کر رکھا ہے، وہ اس پر کسی کو مطلع نہیں فرماتا مگر رسولوں میں سے جن کو چاہے، لہذا یہ ایمان رکھنا واجب ہے کہ اللہ تعالیٰ نے نبی کریم ﷺ کو یہ دنیا چھوڑنے سے پہلے دنیا و آخرت اور جنت و دوزخ کے تمام غیوب پر مطلع فرمایا لیکن ان میں سے بعض کو مخفی رکھنے کا حکم دیا۔ (حاشیہ صاوی) اسی لئے آپ ﷺ نے قیامت کی نشانیاں تو بتا دیں مگر اس کے سن کو مخفی رکھا۔ نیز اللہ تعالیٰ کا ارادہ یہ ہے کہ قیامت اچانک آئے اور لوگوں کو پہلے سے پتہ نہ چلے جیسا کہ ارشاد باری تعالیٰ ہے: ”بے شک قیامت آنے والی ہے میں اس (کے وقت) کو (لوگوں سے) مخفی رکھنا چاہتا ہوں تاکہ ہر شخص (قیامت کے ڈر سے نیک کام کرنے کی کوشش کرے اور قیامت میں اس) کو اس کی کوشش کا بدلہ دیا جائے۔ (قرآن ۱۵: ۲۰) اسی طرح اللہ تعالیٰ نے لیلة القدر کو مخفی رکھا تاکہ لوگ زیادہ راتیں اللہ تعالیٰ کی عبادت میں گزاریں اور جمعہ کے دن قبولیت کی گھڑی کو بھی مخفی رکھا تاکہ لوگ جمعہ کے اکثر اوقات اللہ تعالیٰ کی یاد میں بسر کریں۔

[۱۰۵] حضور اکرم ﷺ نے اہل مکہ کو فرمایا: میں اپنے نفس کو نفع یا نقصان پہنچانے کا کوئی ذاتی اختیار نہیں رکھتا۔ میرے پاس آپ کو یا کسی دوسرے کو نفع یا نقصان پہنچانے کا صرف اتنا اختیار ہے جتنا اللہ تعالیٰ نے مجھے عطا فرمایا ہے اور وہ عطا کردہ اختیار کتنا ہے۔



لَا تُسْتَكَثَرُ مِنَ الْخَيْرِ وَمَا مَسْنَى  
السُّوءُ إِنَّ أَنَا إِلَّا نَذِيرٌ وَبَشِيرٌ لِّقَوْمٍ  
يُؤْمِنُونَ ﴿١٠٦﴾

میں از خود غیب جانتا [۱۰۶] تو میں (از خود) بہت سی خیر  
جمع کر لیتا اور مجھے کوئی تکلیف نہ پہنچتی لیکن میں تو صرف  
(نافرمانوں کو) ڈرانے والا ہوں اور ان لوگوں کو خوش  
خبری سنانے والا ہوں جو ایمان لائے ہیں۔

اللہ تعالیٰ نے فرمایا: میرے پیارے نبی! "تیرا رب تجھے اتنا دے گا کہ تو راضی ہو جائے گا۔" (قرآن: ۵: ۹۳) یعنی رب تعالیٰ  
اعلان کر رہا ہے کہ نبی کریم ﷺ جو مانگیں اور جتنا مانگیں انہیں راضی کیا جائے گا۔ اب حضور اکرم ﷺ نے کتنا مانگا اور اللہ تعالیٰ  
نے کتنا عطا فرمایا؟ اس کا صحیح اندازہ کرنا ہمارے بس کا روگ نہیں ہے۔

ذرا غور تو کرو کوئی شخص اس وقت تک جنت کا مستحق نہیں ہو سکتا جب تک وہ "محمد رسول اللہ" پر ایمان نہ لائے۔ سبحان اللہ! جن کا  
نام اتنا نفع بخش ہے ان کی ذات کتنی نفع بخش ہوگی۔ اللہ تعالیٰ نے نبی کریم ﷺ کو بے شمار خزانے عطا فرمائے جن کو آپ ﷺ  
تقسیم کر کے لوگوں کو نفع پہنچا رہے ہیں جیسا کہ حضور اکرم ﷺ نے خود فرمایا: "بے شک میں تقسیم کرنے والا اور خازن ہوں اور  
اللہ تعالیٰ عطا کرتا ہے۔" (بخاری: خمس: باب ۷)

[۱۰۶] اے منکر و! اگر غیب کا علم میرا ذاتی ہوتا تو قوت بھی میری ذاتی ہوتی اور ذاتی قوت کے ذریعہ میں بہت سی خیر جمع کر لیتا یعنی تم سب کو  
مسلمان کر ڈالتا اور تمہیں کفر کی حالت میں دیکھنے کی مجھے تکلیف نہ ہوتی۔ (خزائن العرفان) مگر حقیقت یہ ہے کہ نہ میرا علم ذاتی ہے اور  
نہ ہی میری قوت۔ یہ دونوں اللہ تعالیٰ کی عطا ہیں اور میں ان کو اس کی رضا کے مطابق استعمال کرتا ہوں۔ جتنی خیر وہ عطا کرتا ہے میں اس  
پر شاکر ہوں اور جو تکلیف وہ نازل کرتا ہے میں اس پر صبر کرتا ہوں۔ اگر میں اللہ تعالیٰ کے عطا کردہ علم غیب کے ذریعہ ہمیشہ راحتوں کا  
طالب رہتا اور تکلیفوں سے دور رہتا تو عام مسلمانوں کے لئے میری زندگی نمونہ کیسے بنتی اور تکلیفوں میں انہیں حوصلہ کہاں سے ملتا؟ اس  
لئے میں نے فتح مکہ کی عظمت حاصل کرنے کے لئے پہلے غزوہ احد میں پیشانی کو زخمی کرانا برداشت کیا تاکہ آنے والی نسلوں کو علم  
ہو جائے کہ حق کو سر بلند کرنے کے لئے باطل سے ٹکرانا پڑتا ہے۔

میں تجھ کو بتاتا ہوں تقدیر اُمم کیا ہے شمشیر و سناں اول، طاؤس و رباب آخر

اس آیت میں حضور اکرم ﷺ سے علم غیب کی نفی کی گئی ہے حالانکہ آپ نے شام و عراق کی فتوحات، حضرت عثمان رضی اللہ عنہ اور  
حضرت علی رضی اللہ عنہ کی شہادت جیسی بے شمار غیب کی خبریں دیں جو بعد میں صحیح ثابت ہوئیں تو ان دونوں میں تطبیق کیسے ہو سکتی ہے؟ اس کا  
جواب دیتے ہوئے علامہ خازن لکھتے ہیں: یہاں ایک احتمال تو یہ ہے کہ نبی کریم ﷺ نے برسمل تواضع اور ادب یہ فرمایا ہے، اس  
صورت میں آیت کا مفہوم یہ ہوگا کہ جب تک اللہ تعالیٰ مجھے مطلع نہ کرے میں خود غیب نہیں جان سکتا اور دوسرا احتمال یہ ہو سکتا ہے کہ  
حضور اکرم ﷺ کا یہ ارشاد اس وقت کا ہو جب اللہ تعالیٰ نے آپ کو غیب پر آگاہی نہیں بخشی تھی اور پھر جب اللہ تعالیٰ نے آپ کو مطلع  
کر دیا تو آپ نے غیب کی خبریں دیں۔ (تفسیر خازن) علامہ صادی لکھتے ہیں: اللہ تعالیٰ نے آپ ﷺ کے انتقال سے پہلے



آپ ﷺ کو دنیا و آخرت کے تمام غیبی امور سے آگاہ کر دیا۔ (حاشیہ صاوی) علامہ خفاجی لکھتے ہیں: اس آیت میں اُس علم غیب کی نفی ہے جو اللہ تعالیٰ کے بتائے بغیر ہو (اور ایسا علم کسی کو بھی حاصل نہیں ہو سکتا) لیکن اللہ تعالیٰ کے بتانے سے جو علم غیب آپ ﷺ کو حاصل ہے وہ ایک ثابت شدہ حقیقت ہے جیسا کہ اللہ تعالیٰ نے فرمایا: ”اللہ تعالیٰ غیب جاننے والا ہے اور وہ اپنے غیب پر کسی کو مطلع نہیں فرماتا سوائے اس رسول کے جس کو وہ پسند کرے۔“ (قرآن: ۷۲: ۲۸-۲۷) ابن عطاء نے کہا ہے: غیب پر اطلاع اللہ تعالیٰ کے نور کے ذریعہ ہوتی ہے جس کی دلیل یہ حدیث ہے: مؤمن کی فراست سے بچو وہ اللہ تعالیٰ کے نور سے دیکھتا ہے۔ (ترمذی: تفسیر القرآن: سورة الحجر) اور یہی معنی ہے اس حدیث قدسی کا جس میں اللہ تعالیٰ نے فرمایا: میرا بندہ ہمیشہ نوافل کے ذریعہ میرا قرب حاصل کرتا ہے یہاں تک کہ میں اس سے محبت کرنے لگتا ہوں۔ جب میں اس سے محبت کرنے لگتا ہوں تو میں اس کا کان ہو جاتا ہوں جس سے وہ سنتا ہے اور اس کی آنکھ ہو جاتا ہوں جس سے وہ دیکھتا ہے اور اس کا ہاتھ ہو جاتا ہوں جس سے وہ پکڑتا ہے اور اس کا پاؤں ہو جاتا ہوں جس سے وہ چلتا ہے۔ اگر وہ مجھ سے سوال کرے تو میں اس کو عطا کرتا ہوں، اگر وہ مجھ سے پناہ چاہے تو اس کو پناہ دیتا ہوں۔ (بخاری: کتاب الرقاق: باب ۳۸) تو جس کی آنکھ کا نور اللہ تعالیٰ ہو جائے تو اس کا غیب پر مطلع ہونا کوئی عجیب نہیں ہے۔ (نسیم الریاض: جلد ۳: ص ۱۵۰) حضور اکرم ﷺ کے علم غیب کے متعلق چند آیات اور احادیث ملاحظہ ہوں:

نبی کریم ﷺ کا علم غیب قرآن مجید کی روشنی میں:

- ۱۔ اللہ تعالیٰ کی یہ شان نہیں ہے کہ وہ تمہیں (عام لوگوں کو) غیب پر آگاہ کرے، البتہ اللہ تعالیٰ اپنے رسولوں میں سے جس کو چاہتا ہے (غیب کے علم کے لئے) چن لیتا ہے۔ (قرآن: ۱۷۹: ۳)
- ۲۔ یہ غیب کی خبروں میں سے ہے جن کو ہم آپ کی طرف وحی فرماتے ہیں۔ (قرآن: ۴۳: ۳)
- ۳۔ اللہ تعالیٰ غیب جاننے والا ہے اور وہ اپنے غیب پر کسی کو مطلع نہیں فرماتا سوائے اس رسول کے جس کو وہ پسند کرے۔ (قرآن: ۷۲: ۲۷-۲۶)

نبی کریم کا علم غیب احادیث کی روشنی میں

- ۱۔ ابو یزید رحمہ اللہ بیان کرتے ہیں کہ رسول اللہ ﷺ نے ہمیں صبح کی نماز پڑھائی اور منبر پر تشریف فرما ہوئے، پھر ہمیں خطبہ دیا حتیٰ کہ ظہر ہو گئی، آپ منبر سے اترے اور نماز پڑھائی، پھر منبر پر تشریف فرما ہوئے اور ہمیں خطبہ دیا حتیٰ کہ عصر آ گئی، پھر آپ منبر سے اترے اور نماز پڑھائی، پھر منبر پر تشریف فرما ہوئے اور ہمیں خطبہ دیا حتیٰ کہ سورج غروب ہو گیا، پھر آپ نے ہمیں ماکان و مایکون (جو کچھ ہو چکا اور جو کچھ ہونے والا ہے) کی خبریں دیں، سو ہم میں سے جس کا حافظہ زیادہ تھا اسی کا علم بھی زیادہ تھا۔

(مسلم: کتاب الفتن: باب ۶)

- ۲۔ حضرت عبداللہ بن عمر رضی اللہ عنہما سے روایت ہے کہ رسول اللہ ﷺ نے فرمایا: بے شک اللہ تعالیٰ نے میرے سامنے دنیا کو پیش فرمادیا تو میں اسے اور اس میں قیامت تک ہونے والی چیزوں کو اس طرح دیکھتا ہوں جس طرح میں اپنی ہتھیلی کو دیکھتا ہوں۔

(کنز العمال: حدیث نمبر ۳۱۹۷: جلد ۱۱: ص ۴۲۰)



۱۸۹۔ وہ (اللہ ہی) ہے جس نے تمہیں ایک جان سے پیدا کیا اور اس سے اس کا جوڑا بنایا تاکہ وہ اس سے سکون حاصل کرے، پھر جب مرد نے عورت کو ڈھانپ لیا تو اسے ہلکا سا حمل ہو گیا جسے لے کر وہ چلتی پھرتی رہتی ہے، پھر جب وہ بوجھل ہو گئی تو دونوں نے اللہ تعالیٰ سے دعا کی جو ان کا پروردگار ہے کہ اگر تو نے ہمیں صحیح و سالم بیٹا دیا تو ہم ضرور تیرے شکر گزاروں میں سے ہو جائیں گے۔ [۱۰۷]

۱۹۰۔ پس جب اللہ تعالیٰ نے انہیں صحیح و سالم بیٹا عطا فرمایا تو دونوں نے اللہ تعالیٰ کی دی ہوئی چیز میں اللہ تعالیٰ کے ساتھ شریک ٹھہرا لئے حالانکہ اللہ تعالیٰ تو ان سے بلند و برتر ہے جنہیں وہ شریک بناتے ہیں۔

هُوَ الَّذِي خَلَقَكُمْ مِنْ نَفْسٍ وَاحِدَةٍ  
وَجَعَلَ مِنْهَا زَوْجَهَا لِيَسْكُنَ إِلَيْهَا  
فَلَمَّا تَغَشَّاهَا حَبَلٌ مُنْقَلَبٌ  
بِهِ ۖ فَلَمَّا أَثْقَلَتْ دَعَوَا اللَّهَ رَبَّهُمَا لَئِنْ  
آتَيْتَنَا صَالِحًا لَتَكُونَنَّ مِنَ الشَّاكِرِينَ ﴿۱۸۹﴾

فَلَمَّا أَتَاهَا صَالِحًا جَعَلَا لَهُ شُرَكَاءَ فِيمَا  
آتَاهُمَا ۖ فَتَعَالَى اللَّهُ عَمَّا يُشْرِكُونَ ﴿۱۹۰﴾

۳۔ حضرت انس رضی اللہ عنہ بیان کرتے ہیں کہ نبی ﷺ ایک اُحد پر چڑھے، آپ کے ساتھ حضرت ابو بکر رضی اللہ عنہ، حضرت عمر رضی اللہ عنہ اور حضرت عثمان رضی اللہ عنہ تھے، وہ پہاڑ لرز نے لگا، نبی کریم ﷺ نے فرمایا: (اے پہاڑ!) ساکن ہو جا تجھ پر ایک نبی، ایک صدیق اور دو شہید کھڑے ہیں۔ (بخاری، فضائل اصحاب: باب ۷)

مزید تفصیل اور دیگر احادیث کے لئے سورہ آل عمران (۳) کی آیت نمبر ۷۹، سورہ نساء (۴) کی آیت نمبر ۱۱۳، اور سورہ انعام (۶) کی آیات نمبر ۵۰، ۵۱ اور ۵۲ کی تفاسیر ملاحظہ ہوں۔

[۱۰۷] اس آیت کے شروع میں بطور تمہید حضرت آدم وحواء علیہما السلام کی طرف اشارہ ہے کیونکہ ان ہی سے انسانیت کا سلسلہ شروع ہوا مگر بعد میں ایک عام جوڑے کو بطور تمثیل بیان کیا گیا ہے جس کے ذریعہ مشرکین کی حالت اور سوچ کو اجاگر کرنا مقصود ہے۔ (تفسیر کبیر) یعنی مشرک میاں بیوی کے ہاں جب اولاد کی امید لگتی ہے، ماں کا پیٹ بڑھ جاتا ہے تو میاں بیوی کو خوشی کے ساتھ ساتھ یہ اندیشہ بھی دامن گیر ہو جاتا ہے کہ اگر یہ بچہ اندھا، بہرا یا جسمانی و ذہنی اعتبار سے معذور پیدا ہوا تو ماں باپ کی زندگی بھی عذاب بن جائے گی، لہذا وہ اللہ تعالیٰ سے دعائیں مانگتے ہیں کہ اگر یہ بچہ صحیح و سالم پیدا ہوا تو ہم ضرور تیرے شکر گزار رہیں گے مگر جب اللہ تعالیٰ نے انہیں صحیح و سالم اولاد عطا فرمائی تو پھر وہ اللہ تعالیٰ کو بھول گئے اور اس کو جنوں کی طرف منسوب کرنے لگے حالانکہ بت تو خود مخلوق ہیں، وہ نہ تو کوئی چیز پیدا کر سکتے ہیں اور نہ کسی کی مدد کر سکتے ہیں بلکہ وہ تو اپنی مدد کرنے سے بھی قاصر ہیں۔ ان کے منہ پر کبھی بیٹھ جائے تو اسے اڑانے کی طاقت بھی نہیں رکھتے اور ان کی حالت یہ ہے کہ اگر تم جنوں کو ہدایت کی طرف بلاؤ تو وہ تمہاری پیروی نہیں کر سکتے کیونکہ وہ بے جان ہیں، لہذا ان کو بلانا اور نہ بلانا دونوں برابر ہیں۔



اَيُّسِرُّوْنَ مَا لَا يَخْلُقُ شَيْئًا وَ هُمْ يُخْلُقُوْنَ ۝۱۱۰

۱۹۱۔ کیا یہ لوگ ان کو اللہ تعالیٰ کا شریک بناتے ہیں جو کوئی چیز بھی پیدا نہیں کر سکتے اور وہ خود پیدا کئے گئے ہیں۔

و لَا يَسْتَطِيعُوْنَ لَهُمْ نَصْرًا وَّ لَا اَنْفُسَهُمْ يَنْصُرُوْنَ ۝۱۱۱

۱۹۲۔ اور وہ ان (مشرکین) کے لئے کسی مدد کی طاقت نہیں رکھتے اور نہ ہی خود اپنی مدد کر سکتے ہیں۔

وَ اِنْ تَدْعُوْهُمْ اِلَى الْهُدٰى لَا يَتَّبِعُوْكُمْ ۚ سَوَآءٌ عَلَيْكُمْ اَدْعَوْتُوْهُمْ اَمْ اَنْتُمْ صَٰمِتُوْنَ ۝۱۱۲

۱۹۳۔ اور اگر تم ان کو ہدایت کی طرف بلاؤ تو وہ تمہاری پیروی نہ کریں گے، تمہارے لئے برابر ہے خواہ تم انہیں بلاؤ یا خاموش رہو۔

اِنَّ الَّذِيْنَ تَدْعُوْنَ مِنْ دُوْنِ اللّٰهِ عِبَادٌ اَمْثَالُكُمْ فَاَدْعُوْهُمْ فَلْيَسْتَجِيبُوا لَكُمْ اِنْ كُنْتُمْ صٰدِقِيْنَ ۝۱۱۳

۱۹۴۔ بے شک تم اللہ تعالیٰ کو چھوڑ کر جن کی عبادت کرتے ہو وہ تمہاری طرح بندے ہیں، [۱۰۸] پس تم انہیں پکارو، پھر انہیں چاہیے کہ وہ تمہیں جواب دیں اگر تم سچے ہو۔

اَلَهُمْ اَرْجُلٌ يَّسْجُوْنَ بِهَا ۚ اَمْ لَهُمْ اَيْدٍ يَّبْطِشُوْنَ بِهَا ۚ اَمْ لَهُمْ اَعْيُنٌ يُّبْصِرُوْنَ بِهَا ۚ اَمْ لَهُمْ اِذَا نَاسَعُوْنَ بِهَا ۚ قُلْ اَدْعُوا شُرَكَاءَكُمْ ثُمَّ كَيْدُوْنَ فَلَا

۱۹۵۔ کیا ان کے پاؤں ہیں جن سے وہ چلیں؟ یا ان کے ہاتھ ہیں جن سے وہ پکڑیں؟ یا ان کی آنکھیں ہیں جن سے وہ دیکھیں؟ یا ان کے کان ہیں جن سے وہ سنیں؟ آپ کہیے: تم اپنے شریکوں کو بلاؤ، پھر میرے خلاف سازش کرو اور

[۱۰۸] اس آیت میں بتوں کو بندوں سے تشبیہ دی گئی ہے حالانکہ وہ بے جان ہیں۔ اس کے کئی جواب دیئے گئے ہیں، مثلاً انسانوں کی طرح بت بھی مخلوق ہیں اور انہیں انسانوں کی صورت پر بنایا جاتا ہے۔ اس لئے انہیں بندے کہا گیا ہے اور علامہ فخر الدین رازی لکھتے ہیں کہ مشرکین کا عقیدہ یہ تھا کہ بت زندہ ہیں اور سنتے ہیں اس لئے ان کے اعتقاد کے مطابق انہیں بندہ کہا گیا ہے۔ (تفسیر کبیر) اور مشرکین سے پوچھا گیا کہ اگر تمہارا یہ عقیدہ درست ہے کہ بت تمہارے خدا ہیں اور وہ سنتے بھی ہیں تو تم انہیں پکار کر تجرہ کر لو۔ ان کو تمہاری پکار کا جواب دینا چاہیے مگر وہ تو ہاتھ، پاؤں، آنکھ اور کانوں سے محروم ہیں اس لئے نہ تو وہ تمہاری کوئی بات سن سکتے ہیں اور نہ ہی تمہاری پکار کا جواب دے سکتے ہیں۔ درحقیقت بت تو تم سے بھی کم تر ہیں یعنی تم دیکھنے سننے کی طاقت اور عقل و شعور کی صلاحیت رکھتے ہو جبکہ بت ان صلاحیتوں سے محروم ہیں تو جب تم انسان ہو کر خدا نہیں ہو سکتے تو یہ بے جان کیسے خدا ہو سکتے ہیں۔ نیز انسان بتوں سے افضل ہے تو افضل کو یہ زیب نہیں دیتا کہ وہ اپنے سے کمتر کی عبادت کرے۔



تَنْظُرُونَ ﴿۱۰۹﴾

مجھے ہرگز مہلت نہ دو۔ [۱۰۹]

إِنَّ وَلِيََّ اللَّهُ الَّذِي نَزَّلَ الْكِتَابَ ۖ وَهُوَ  
يَتَوَلَّى الصَّالِحِينَ ﴿۱۱۰﴾۱۰۹۔ بے شک میرا حامی اللہ تعالیٰ ہے جس نے یہ کتاب نازل  
فرمائی اور وہ نیک لوگوں کی حمایت کرتا ہے۔وَالَّذِينَ تَدْعُونَ مِنْ دُونِهِ لَا يَسْتَجِيبُونَ  
نَصْرَكُمْ وَلَا أَنْفُسَهُمْ يَنْصُرُونَ ﴿۱۱۱﴾۱۱۰۔ اور تم اللہ تعالیٰ کو چھوڑ کر جن کی عبادت کرتے ہو وہ نہ  
تمہاری مدد کر سکتے ہیں اور نہ اپنی ہی مدد سکتے ہیں۔وَأِنْ تَدْعُوهُمْ إِلَى الْهُدَى لَا يَسْمَعُوا ۚ وَ  
تَرَاهُمْ يَنْظُرُونَ إِلَيْكَ وَ هُمْ لَا  
يُبْصِرُونَ ﴿۱۱۲﴾۱۱۱۔ اور اگر تم ان کو ہدایت کی طرف بلاؤ تو وہ نہ سنیں گے، اور تم  
انہیں دیکھتے ہو کہ وہ (بظاہر) تمہاری طرف دیکھ رہے ہیں  
حالانکہ وہ کچھ نہیں دیکھتے۔ [۱۱۰]

[۱۰۹] مشرکین مکہ نے نبی کریم ﷺ کو دھمکی دی کہ اگر تم بتوں کی مخالفت سے باز نہ آئے اور بتوں کو غصہ آگیا تو تمہاری خیر نہیں ہوگی۔ اس پر نبی کریم ﷺ نے اللہ تعالیٰ کے حکم سے انہیں چیلنج دے دیا کہ تم اپنے بتوں کو پکارو اگر وہ میرا کچھ بگاڑ سکتے ہیں تو مجھے ذرا مہلت نہ دیں، مگر سن لو تم بھی اور تمہارے بت میرا کچھ نہیں بگاڑ سکتے کیونکہ میرا حامی و ناصر اللہ تعالیٰ ہے جو نیک لوگوں کی حمایت کرتا ہے، چنانچہ مشرکین مکہ نے آپ کو شہید کرنے کی پوری کوشش کی اور ہجرت کی رات آپ کے گھر کا محاصرہ بھی کر لیا۔ اس کے باوجود اللہ تعالیٰ نے آپ کو ان کے شر سے بچا لیا۔

اس مقام پر علامہ فخر الدین رازی اپنی تفسیر کبیر میں لکھتے ہیں کہ امیر المؤمنین حضرت عمر بن عبدالعزیز رحمہ اللہ اپنی اولاد کے لئے کچھ مال جمع نہیں کرتے تھے۔ ان سے اس کا سبب پوچھا گیا تو فرمایا: اگر میری اولاد نیک ہوئی تو یہ آیت نمبر ۱۹۶ تلاوت کی یعنی اللہ تعالیٰ اس کا حامی و ناصر ہوگا اور جس کا اللہ تعالیٰ حامی و ناصر ہو اس کو میرے مال کی ضرورت نہیں ہے، اور خدا نخواستہ اگر میری اولاد مجرم ہوئی تو میں اپنے مال سے اس کی مدد نہیں کرنا چاہتا اور سورہ قصص (۲۸) کی آیت نمبر ۱۷ تلاوت فرمائی جس میں حضرت موسیٰ علیہ السلام نے عرض کیا: اے میرے رب! جیسے تو نے مجھ پر انعام فرمایا میں بھی ہرگز کسی مجرم کا مددگار نہیں بنوں گا۔

[۱۱۰] یعنی اگر تم بتوں کو ہدایت کی طرف بلاؤ تو وہ نہ سنیں گے کیونکہ ان کے مصنوعی کان بنائے گئے ہیں جن میں سننے کی صلاحیت نہیں ہے، اسی طرح ان کی آنکھیں بھی مصنوعی ہیں۔ دیکھنے والے کو لگتا ہے کہ یہ بت اسے دیکھ رہے ہیں حالانکہ ان کی آنکھیں دیکھنے سے قاصر ہیں۔ اور اگر ان سے مراد مشرکین ہوں تو وہ بھی ہدایت قبول کرنے والے نہیں کیونکہ وہ آپ کو دیکھتے تو ہیں مگر حسد کی نگاہ سے دیکھتے ہیں اور آپ کی تعلیمات میں غور نہیں کرتے اس لئے ان کا دیکھنا نہ دیکھنے کے برابر ہے۔



۱۹۹۔ (اے نبی!) درگزر سے کام لیجئے اور نیکی کا حکم دیجئے اور جاہلوں سے کنارہ کشی کیجئے۔ [۱۱۱]

حُذِ الْعَفْوَ وَأْمُرْ بِالْعُرْفِ وَأَعْرِضْ عَنِ الْجَاهِلِينَ ۝

[۱۱۱] اس آیت میں تین چیزوں کی ہدایت کی گئی ہے:

- ۱۔ قصور وار اگر معذرت کرے تو اس سے درگزر کیا جائے۔
- ۲۔ لوگوں کو نیک کام کرنے کا حکم دیا جائے۔
- ۳۔ جاہل لوگ اگر الجھنا چاہیں تو ان سے کنارہ کشی کی جائے۔

امام جعفر صادق علیہ السلام نے فرمایا: قرآن مجید میں اخلاقی حسنہ کے متعلق یہ جامع ترین آیت ہے۔ (تفسیر قرطبی)

اخلاقی حسنہ کے متعلق نبی کریم صلی اللہ علیہ وسلم کے دو ارشادات ملاحظہ ہوں:

(۱) ابو حمیمہ رضی اللہ عنہ بیان کرتے ہیں: میں نے رسول اللہ صلی اللہ علیہ وسلم سے عرض کی کہ مجھے نصیحت فرمائیں۔ آپ صلی اللہ علیہ وسلم نے فرمایا: کسی نیکی کو ہرگز حقیر نہ سمجھو اور (یہ بھی نیکی ہے کہ) جب تم اپنے کسی بھائی سے ملاقات کرو تو خندہ پیشانی اور مسکراتے ہوئے چہرہ کے ساتھ ملاقات کرو اور پانی مانگنے والے کو اپنے ڈول سے پانی دو اور اگر کوئی شخص تمہارے کسی عیب کی وجہ سے تمہیں برا کہے تو تم اس کے کسی عیب کی وجہ سے اسے برا نہ کہو، تمہیں اس درگزر کا اجر ملے گا اور اسے برا کہنے کا گناہ ہوگا اور تکبر سے تہ بند نہ لگاؤ کیونکہ اللہ تعالیٰ تکبر کو پسند نہیں کرتا اور کسی شخص کو ہرگز گالی نہ دو، (ابو حمیمہ رضی اللہ عنہ کہتے ہیں:) اس نصیحت کے بعد میں نے کسی انسان کو گالی نہیں دی حتیٰ کہ کسی بکری اور اونٹ کو بھی گالی نہیں دی۔ (مسند: جلد ۵: ص ۶۴)

(۲) نبی کریم صلی اللہ علیہ وسلم نے فرمایا: مجھے میرے رب نے ۹ باتوں کا حکم دیا:

- ۱۔ ظاہر و باطن میں اخلاص کو اپنا شعار بناؤں۔
- ۲۔ خوشنودی اور ناراضگی میں عدل کروں۔
- ۳۔ خوشحالی اور تنگدستی میں میانہ روی اختیار کروں۔
- ۴۔ جو مجھ پر ظلم کرے اس کو معاف کر دوں۔
- ۵۔ جو قطع تعلق کرے اس سے بھی ملا کروں۔
- ۶۔ جو مجھے محروم رکھے میں اسے عطا کروں۔
- ۷۔ میری زبان گویا ہو تو ذکر الہی کروں۔
- ۸۔ خاموشی کی حالت میں اس کی آیتوں میں غور و فکر کروں۔
- ۹۔ اور میں دیکھوں تو عبرت حاصل کروں۔

(تفسیر قرطبی)

فتح مکہ کے دن نبی کریم صلی اللہ علیہ وسلم نے معاف کرنے کا جو اعلیٰ معیار قائم کیا تاریخ انسانیت اس کی مثال لانے سے قاصر ہے۔ ایسے



وَمَا يَنْزَعُكَ مِنَ الشَّيْطَانِ نَزْعٌ فَاسْتَعِذْ  
بِاللَّهِ إِنَّهُ سَيُعِثُّ عَلَيْكَ ۝

۲۰۰۔ اور (اے مخاطب!) اگر شیطان کی طرف سے تجھے کوئی  
وسوسہ آنے لگے تو اللہ تعالیٰ سے پناہ مانگ، [۱۱۲]  
بے شک وہ سب کچھ سننے والا جاننے والا ہے۔

إِنَّ الَّذِينَ اتَّقَوْا إِذَا مَسَّهُمْ طَافٌ مِّنَ  
الشَّيْطَانِ تَذَكَّرُوا فَإِذَا هُمْ مُبْصِرُونَ ۝

۲۰۱۔ بے شک جو لوگ متقی ہیں جب شیطان کی طرف سے  
انہیں کوئی بُرا خیال آتا ہے تو وہ (خدا کو) یاد کرنے لگتے  
ہیں اور فوراً ان کی آنکھیں کھل جاتی ہیں۔ [۱۱۳]

وَإِخْوَانُهُمْ يَمُدُّوْنَهُمْ فِي الْغَيِّ ثُمَّ لَا  
يُقْصِرُونَ ۝

۲۰۲۔ اور جو شیطانوں کے بھائی ہیں، شیطان انہیں گمراہی  
میں کھینچتے ہیں، پھر وہ (انہیں گمراہ کرنے میں) کوتاہی  
نہیں کرتے۔

دشمن جنہوں نے مسلمانوں پر مظالم کے پہاڑ توڑے، انہیں مکہ سے ہجرت کرنے پر مجبور کر دیا، نبی کریم ﷺ کو شہید کرنے کی  
سازش کی، حضرت حمزہ رضی اللہ عنہ کے کلیجہ کو چبایا۔ اس کے باوجود آپ ﷺ نے مکہ فتح کر کے ان سب کو معاف کر دیا۔

[۱۱۲] شیطان جب کسی کے ذہن میں کوئی وسوسہ ڈالے تو وہ اس کے شر سے اللہ تعالیٰ کی پناہ مانگے یعنی اَعُوْذُ بِاللّٰهِ مِنَ الشَّيْطَانِ الرَّجِيْمِ (میں  
مردود شیطان سے اللہ تعالیٰ کی پناہ مانگتا ہوں) پڑھے۔

اس سلسلہ میں ایک حدیث پاک ملاحظہ کریں:

حضرت سلیمان علیہ السلام نے کہا: نبی کریم ﷺ کے سامنے دو آدمی لڑائی جھگڑا کرنے لگے، ایک نے دوسرے کو گالی دی اور غصہ سے  
اس کا چہرہ سرخ ہو رہا تھا۔ نبی کریم ﷺ نے فرمایا: میں ایک ایسا کلمہ جانتا ہوں کہ اگر یہ شخص وہ کلمہ کہے لے تو اس کا غصہ جاتا رہے گا  
اور وہ کلمہ یہ ہے: اَعُوْذُ بِاللّٰهِ مِنَ الشَّيْطَانِ الرَّجِيْمِ (بخاری: کتاب الادب: باب ۷۶)

[۱۱۳] جن لوگوں کے دلوں میں اللہ تعالیٰ کا ڈر ہوتا ہے جب شیطان کی طرف سے انہیں کوئی بُرا خیال آتا ہے تو وہ اللہ تعالیٰ کو یاد کرتے ہیں،  
ان کے دل بیدار ہو جاتے ہیں، ان کی آنکھیں کھل جاتی ہیں، بُرائی کا انجام انہیں صاف نظر آنے لگتا ہے اور وہ خدا کے ڈر سے شیطانی  
خیالات کو مسترد کر دیتے ہیں۔ ان کے برعکس جن کے دلوں میں اللہ تعالیٰ کا ڈر نہیں ہے وہ تو گویا شیطان کے بھائی ہیں اور شیطان انہیں  
جب گمراہی کی طرف راغب کرتے ہیں تو وہ انہیں گمراہ کرنے میں کوئی دقیقہ فرو گذاشت نہیں کرتے اور یہ نادان بھی ان شیطانوں کی  
پیروی میں کوتاہی نہیں کرتے، آنکھیں بند کر کے ان کے اشاروں پر ناپتے ہیں۔ اللہ تعالیٰ سے ڈرنے والوں کا مقام ملاحظہ کریں:

سگی بن ایوب بیان کرتے ہیں کہ میں نے سنا کہ حضرت عمر بن خطاب رضی اللہ عنہ کے زمانہ میں ایک عبادت گزار نوجوان تھا جو اکثر مسجد  
میں رہتا تھا۔ حضرت عمر رضی اللہ عنہ اس سے بہت خوش تھے۔ اس نوجوان کا باپ بوڑھا تھا، وہ عشاء کی نماز کے بعد اپنے باپ کے پاس لوٹ



وَإِذْ أَلَمَ تَاتِهِمْ بَآيَةٌ قَالُوا الْوَلَا اجْتَبَيْتَهَا  
قُلْ إِنَّمَا أَتَّبِعُ مَا يُوحَىٰ إِلَيَّ مِنْ رَبِّي هَذَا  
بَصَائِرُ مِنْ رَبِّكُمْ وَهُدًى وَرَاحَةٌ لِّقَوْمٍ  
يُؤْمِنُونَ ﴿٢٠٣﴾

۲۰۳۔ اور (اے رسول!) جب آپ ان کے پاس کوئی آیت نہیں لاتے تو وہ کہتے ہیں: تم نے خود کوئی آیت کیوں نہیں بنائی؟ [۱۱۴] آپ فرمادیجئے: میں تو اسی کی پیروی کرتا ہوں جو میرے رب کی طرف سے مجھ پر وحی کی جاتی ہے، یہ روشن دلیلیں تمہارے رب کی طرف سے ہیں اور ہدایت اور رحمت ہیں ان لوگوں کے لئے جو ایمان رکھتے ہیں۔

آتا تھا۔ اس نوجوان کے راستہ میں ایک عورت کا گھر تھا، وہ اس نوجوان پر فریفتہ ہو گئی تھی۔ وہ اس کے راستہ میں کھڑی ہو جاتی تھی، ایک رات وہ اس کو مسلسل بہکاتی رہی حتیٰ کہ وہ اس کے ساتھ چلا گیا، جب وہ نوجوان اس کے گھر میں داخل ہونے لگا تو اس پر اللہ تعالیٰ کا ڈر غالب آ گیا، اس نے اللہ تعالیٰ کو یاد کرنا شروع کر دیا اور اس کی زبان پر یہ آیت جاری ہو گئی: ”بے شک جو لوگ متقی ہیں جب شیطان کی طرف سے انہیں کوئی بُرا خیال آتا ہے تو وہ (خدا کو) یاد کرنے لگتے ہیں اور فوراً ان کی آنکھیں کھل جاتی ہیں۔“ (قرآن: ۷: ۲۰۱)

پھر وہ نوجوان بے ہوش ہو کر گر گیا، اس عورت نے اپنی باندی کو بلایا اور دونوں نے مل کر اس نوجوان کو اٹھایا اور اسے اس کے گھر کے دروازہ پر چھوڑ آئیں۔ جب وہ نوجوان دیر تک گھر نہ پہنچا تو اس کا بوڑھا باپ اس کی تلاش میں نکلا تو دیکھا کہ اس کا بیٹا دروازے پر بے ہوش پڑا ہے۔ باپ نے اہل خانہ کو بلایا اور اس کو اٹھا کر گھر لے گئے، کافی دیر کے بعد جب اُسے ہوش آئی تو باپ نے پوچھا: پیارے بیٹے! تیرے ساتھ کیا ہوا؟ تو اس نے سارا واقعہ سنا دیا۔ باپ نے پوچھا: تو نے کون سی آیت پڑھی تھی؟ تو اس نے دوبارہ وہی آیت پڑھنا شروع کر دی اور پھر بے ہوش ہو گیا۔ گھر والوں نے اسے حرکت دی تو وہ فوت ہو چکا تھا۔ انہوں نے اسے غسل دیا اور قبرستان میں لے جا کر دفن کر دیا۔ صبح ہوئی تو اس بات کی خبر حضرت عمرؓ تک پہنچی، حضرت عمرؓ اس کے باپ کے پاس گئے، نوجوان کی وفات پر تعزیت کی اور فرمایا: تم نے مجھے خبر کیوں نہ دی؟ اس کے باپ نے کہا: اے امیر المؤمنین! رات کا وقت تھا اس لئے آپ کو تکلیف نہ دی، حضرت عمرؓ نے فرمایا: ہمیں اس کی قبر کی طرف لے چلو، پھر حضرت عمرؓ اور ان کے اصحاب اس کی قبر کی طرف گئے، حضرت عمرؓ نے کہا: اے نوجوان! ”جو شخص اپنے رب کے سامنے کھڑا ہونے سے ڈرے اس کے لئے دو جنتیں ہیں۔“ (قرآن: ۵۵: ۴۶) تو اس نوجوان نے قبر کے اندر سے جواب دیا: اے عمر! ”مجھے میرے رب تعالیٰ نے جنت میں دوبارہ دو جنتیں عطا فرمائی ہیں۔“ (کنز العمال: جلد دوم: ص ۵۱۶: حدیث نمبر ۴۶۳۳) اس سے معلوم ہوا کہ اللہ تعالیٰ کے ڈر سے گناہ کو چھوڑ دینا دو جنتوں کے حصول کا سبب ہے، نیز کسی فوت شدہ مسلمان کے گھر جا کر اس کے اہل خانہ سے تعزیت کرنا اور اس کی قبر پر جانا حضور اکرم ﷺ اور صحابہ کرامؓ کی سنت ہے جیسا کہ حضور اکرم ﷺ مسجد نبوی کی صفائی کرنے والی عورت کی قبر پر تشریف لے گئے۔

(مسلم: کتاب الجنائز: باب ۲۳)

[۱۱۴] اگر کبھی چند روز کے لئے آیات کا نزول بند ہو جاتا تو مشرکین مکہ بطور مذاق کہتے تھے جیسے آپ پہلے آیات خود بنا کر سناتے تھے اب کیا ہو



وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا  
۲۰۴۔ اور جب قرآن پڑھا جائے تو اس کو غور سے سنو اور  
خاموش رہو تا کہ تم پر رحم کیا جائے۔ [۱۱۵]

گیا ہے آیات کیوں نہیں بناتے؟ اس پر آپ ﷺ نے فرمایا: میں تو صرف وہی آیات سناتا ہوں جو اللہ تعالیٰ میرے اوپر نازل فرماتا ہے، اور اس قرآن میں بیان کردہ روشن دلائل بھی اس بات کا ثبوت ہیں کہ یہ میرا کلام نہیں ہے بلکہ اللہ تعالیٰ کا کلام ہے مگر اس سے ہدایت اور رحمت وہی حاصل کرتے ہیں جو اللہ تعالیٰ پر ایمان رکھتے ہیں۔

[۱۱۵] اللہ تعالیٰ ساری کائنات کا خالق اور مالک ہے۔ جب اس کا کلام پڑھا جائے تو دنیا کے تمام انسانوں کو اپنے خالق حقیقی کا کلام غور سے سننا چاہیے تا کہ ان پر رحمت و ہدایت کے دروازے کھول دیئے جائیں اور اگر کفار کلام الہی کی پرواہ نہ بھی کریں تو اہل ایمان پر تو یہ فرض عین ہے کہ جو نبی کلام الہی کی تلاوت شروع ہو وہ خاموش ہو جائیں اور پوری توجہ سے سنیں، البتہ جو لوگ کام میں مصروف ہوں ان پر سننا فرض نہیں ہے، مثلاً ریڈیو، ٹی وی یا لاؤڈ سپیکر پر اگر قرآن مجید کی تلاوت ہر جگہ سنائی دے رہی ہے تو جو نمازی نماز پڑھ رہے ہیں یا اساتذہ طلبہ کو درس دے رہے ہیں یا تاجر حضرات خرید و فروخت کے معاملات طے کر رہے ہیں تو ان پر تلاوت سننا فرض نہیں ہے بلکہ ایسی جگہوں پر قرآن مجید کی تلاوت ہی درست نہیں جہاں لوگوں کو تلاوت سننے میں مشکلات پیش آئیں۔

اس آیت کے نازل ہونے کی وجہ بیان کرتے ہوئے علامہ آلوسی لکھتے ہیں کہ ایک بار حضور اکرم ﷺ نے صحابہ کرام کو باجماعت نماز پڑھائی۔ ایک انصاری نے حضور اکرم ﷺ کے پیچھے کچھ قراءت کی، تب یہ آیت نازل ہوئی اور نمازیوں کو امام کے پیچھے قراءت کرنے سے منع کر دیا گیا۔ (تفسیر روح المعانی) حضرت عبداللہ بن مسعود رضی اللہ عنہ نے کچھ لوگوں کو امام کے پیچھے تلاوت کرتے سنا تو فرمایا: کیا تم لوگوں نے ابھی تک اس آیت کا مطلب نہیں سمجھا جس میں اللہ تعالیٰ نے فرمایا: جب قرآن پڑھا جائے تو اس کو غور سے سنو اور خاموش رہو۔ (تفسیر ابن جریر طبری) اس آیت سے امام کے پیچھے قراءت کی ممانعت ثابت ہے اور اس کے مقابل کوئی حدیث ایسی نہیں جس کو قرآن مجید کی آیت کے مقابل حجت قرار دیا جاسکے۔

جو لوگ امام کے پیچھے قرآن مجید کی تلاوت کے قائل ہیں ان کا زیادہ تر اعتماد اس حدیث پاک پر ہے جس میں حضور اکرم ﷺ نے فرمایا: ”اس کی نماز نہیں جس نے سورہ فاتحہ نہیں پڑھی۔“ (مسلم: کتاب الصلوٰۃ: باب ۱۱) حالانکہ اس کے ساتھ دوسری حدیث پاک بھی موجود ہے جس میں حضور اکرم ﷺ نے فرمایا: ”جس نے امام کے پیچھے نماز ادا کی تو امام کی قراءت مقتدی کی قراءت ہے۔“ (ابن ماجہ: ابواب اقامۃ الصلوٰۃ: باب ۱۳) ان دو حدیثوں میں تطبیق اس طرح ہو سکتی ہے کہ تنہا نماز پڑھنے والا سورہ فاتحہ ضرور پڑھے اور جماعت کے ساتھ نماز پڑھنے والا امام کی قراءت پر ہی اکتفا کرے جیسا کہ حضرت نافع رضی اللہ عنہ روایت کرتے ہیں کہ حضرت عبداللہ بن عمر رضی اللہ عنہ سے جب یہ سوال کیا جاتا کہ کیا کوئی شخص امام کے پیچھے قراءت کرے تو وہ فرماتے: جب تم میں سے کوئی شخص امام کے پیچھے نماز پڑھے تو امام کی قراءت اس کے لئے کافی ہے اور جب وہ اکیلا نماز پڑھے تو قراءت کرے۔ نافع رضی اللہ عنہ نے کہا کہ حضرت عبداللہ بن عمر رضی اللہ عنہ امام کے پیچھے قراءت نہیں کرتے تھے۔ (موطا امام مالک: کتاب الصلوٰۃ: باب ۱۰) اس طرح امام کے پیچھے قراءت نہ کرنے سے قرآن اور حدیث دونوں پر عمل ہو جاتا ہے لیکن امام کے پیچھے قراءت کرنے سے صرف حدیث پر عمل ہوتا ہے مگر دوسری حدیث



۲۰۵۔ اور اپنے رب کو اپنے دل میں خوف اور عاجزی اور پست  
آواز کے ساتھ صبح و شام یاد کرو اور غفلت کرنے والوں  
میں سے نہ ہو جاؤ۔ [۱۱۶]

وَاذْكُرْ رَبَّكَ فِي نَفْسِكَ تَضَرُّعًا وَخِيفَةً وَ  
دُونَ الْجَهْرِ مِنَ الْقَوْلِ بِالْغُدُوِّ  
وَالْأَصَالِ وَلَا تَكُنْ مِنَ الْغَافِلِينَ ۝

۲۰۶۔ بے شک جو آپ کے رب کے مقربین ہیں وہ اس کی  
عبادت سے تکبر نہیں کرتے، وہ اس کی پاکی بیان کرتے  
ہیں اور اسی کو سجدہ کرتے ہیں۔ [۱۱۷]

إِنَّ الَّذِينَ عِنْدَ رَبِّكَ لَا يَسْتَكْبِرُونَ عَنْ  
عِبَادَتِهِ وَيُسَبِّحُونَهُ وَلَهُ يَسْجُدُونَ ۝

الَّذِينَ

اور قرآن مجید کے حکم پر عمل نہیں ہوتا۔ اسی لئے احناف کے نزدیک امام کے پیچھے سورہ فاتحہ یا قرآن مجید کی کوئی اور آیات پڑھنا مکروہ  
تحریمی ہے خواہ نماز جہری ہو جیسے فجر، مغرب، عشاء، جمعہ، عیدین یا سری جیسے ظہر اور عصر کی نمازیں، جیسا کہ حضور اکرم ﷺ نے فرمایا:  
”امام اسی لئے ہے کہ اس کی پیروی کی جائے، وہ جب تکبیر کہے تو تم بھی تکبیر کہو اور جب وہ قراءت کرے تو تم خاموش رہو۔“

(مسند احمد: جلد دوم: ص ۴۲۰)

[۱۱۶] اس آیت میں ذکر الہی کے آداب بتائے گئے ہیں۔ ابتدائی طور پر ذکر کی دو قسمیں ہیں یعنی دل میں خاموشی کے ساتھ یا زبان سے  
معتدل آواز کے ساتھ۔ ذکر کی یہ دونوں صورتیں درست ہیں۔ قرآن وحدیث میں ان دونوں کی فضیلت موجود ہے۔ وقت اور موقع  
کے مطابق کبھی دل میں ذکر کرنا بہتر ہے تاکہ ریاکاری کا اثر نہ ہو اور کسی دوسرے کی نماز، نیند اور عبادت میں خلل پیدا نہ ہو اور کبھی آواز  
سے ذکر کرنا بہتر ہے تاکہ دوسروں کو ترغیب ہو۔ بہر حال ذکر دل میں ہو یا زبان سے دونوں صورتوں میں عاجزی و انکساری اور اللہ تعالیٰ  
کا ذکر موجود رہنا ضروری ہے تاکہ تکبر و غرور سے محفوظ رہے۔ نیز دن کا آغاز کرتے وقت صبح سویرے نماز فجر کے ذریعہ اللہ تعالیٰ کا ذکر  
کرو تاکہ سارا دن اللہ تعالیٰ کی یاد تازہ رہے اور گناہوں سے محفوظ رہو۔ اسی طرح رات کا آغاز ہوتے ہی مغرب وعشاء کی نماز کے  
ذریعہ اللہ تعالیٰ کا ذکر کرو تاکہ ذکر کی برکت شامل حال رہے اور غفلت کا شکار نہ ہو۔ اس سلسلہ میں سورہ بقرہ (۲) کی آیت نمبر ۱۵۲ کا  
حاشیہ نمبر ۱۰۹ ملاحظہ کریں۔

[۱۱۷] گذشتہ آیت میں ذکر الہی کا حکم اور اس کے آداب بتائے گئے۔ اس آیت میں ذکر کی مزید ترغیب دینے کے لئے فرشتوں کی مثال دی  
گئی ہے کہ فرشتے گناہوں سے پاک اور بارگاہ ایزدی کے مقربین ہیں اس کے باوجود اللہ تعالیٰ کے ذکر اور عبادت سے غفلت نہیں  
کرتے بلکہ ہمیشہ اس کی تسبیح بیان کرتے ہیں اور اس کے سامنے سجدہ ریز رہتے ہیں اور انسان جو خطائیں بھی کرتا رہتا ہے اس کا تو  
زیادہ فرض بنتا ہے کہ وہ اللہ تعالیٰ کی زیادہ عبادت کرے۔

قرآن مجید میں چودہ آیات ہیں جن کے اختتامی نشانات کے اوپر یا حاشیہ کے ساتھ سجدہ کا لفظ لکھا ہوا ہوتا ہے۔ ان میں سے ہر  
ایک آیت کو پڑھنے یا سننے کے بعد سجدہ کرنا واجب ہو جاتا ہے۔ حضور اکرم ﷺ جب ان آیات میں سے کسی کی تلاوت کرتے تو اسی



وقت اللہ اکبر کہتے ہوئے سجدہ کرتے۔ اس سجدہ کو سجدہ تلاوت کہا جاتا ہے۔

### سجدہ تلاوت

سجدہ تلاوت کرنے کا طریقہ یہ ہے کہ انسان تکبیر کہہ کر ایک سجدہ کرے اس میں تین مرتبہ سبحان ربی الاعلیٰ یا کوئی مسنون دعا پڑھے اور پھر تکبیر کہہ کر سجدہ سے سر اٹھائے۔ پہلی تکبیر کے وقت کانوں تک ہاتھ اٹھانے یا زیر ناف ہاتھ باندھنے کی ضرورت نہیں بلکہ تکبیر کہتے ہوئے سیدھا سجدہ میں چلا جائے اور سجدہ سے فارغ ہو کر دوسری تکبیر کہنے کے بعد سلام پھیرنے کی ضرورت نہیں بلکہ سجدہ سے سر اٹھانے سے ہی سجدہ تلاوت مکمل ہو جاتا ہے۔ جو شخص بیٹھ کر آیت سجدہ تلاوت کرے اس کے لئے مستحب یہ ہے کہ وہ کھڑا ہو جائے اور سجدہ کرے۔ سجدہ تلاوت کے لئے وہی شرطیں ہیں جو نماز کے لئے ہیں یعنی با وضو اور قبلہ رخ ہو کر سجدہ کرے۔ سجدہ تلاوت کے متعلق حضور اکرم ﷺ نے فرمایا: ”جب آدمی آیت سجدہ پڑھ کر سجدہ کرتا ہے تو شیطان روتا ہوا وہاں سے علیحدہ ہو جاتا ہے اور کہتا ہے: ہائے افسوس! آدم کے بیٹے کو سجدے کا حکم ملا تو اس نے سجدہ کیا، پس اس کے لئے جنت ہے اور مجھے سجدے کا حکم ملا تو میں نے سجدہ کرنے سے انکار کر دیا، پس میرے لئے جہنم کی آگ ہے۔“ (مسلم ۲۴۴: کتاب الایمان: باب ۳۵)

فقیر: محمد امداد حسین پیرزادہ

۲۴ جنوری: ۲۰۰۶ء بروز منگل بعد از نماز فجر

جامعہ الکرم، ایشن ہال، انگلستان



بِسْمِ اللّٰهِ الرَّحْمٰنِ الرَّحِیْمِ

## سورة الانفال (۸)

یہ سورت مدنی ہے کیونکہ یہ ہجرت کے بعد نازل ہوئی۔ اس سورت میں زیادہ تر جنگ بدر اور اس کے متعلقہ معاملات کا تذکرہ ہے۔ یہ سب سے پہلی باقاعدہ جنگ ہے جو مسلمانوں اور کفار کے درمیان ہوئی۔ اس میں اللہ تعالیٰ نے مسلمانوں کو فتح عطا فرمائی اور کفار کا بہت سا مال مسلمانوں کے قبضہ میں آ گیا۔ اس مال کو انفال یعنی مال غنیمت کہا جاتا ہے۔ جب انفال کو تقسیم کرنے کی باری آئی تو اس وقت اس سورت کا نزول شروع ہوا اور اسی وجہ سے اس کا نام ”انفال“ رکھا گیا ہے۔

اس سورت کی سب سے پہلی آیت میں اہل اسلام کی تربیت کی جارہی ہے کہ ملک و ملت کی حفاظت اور حق کی سر بلندی کے لئے جنگ کرنے کی اجازت تو دے دی گئی ہے مگر اس کے نتیجہ میں جو مال غنیمت مسلمانوں کے قبضہ میں آئے اس کی تقسیم کا حق اللہ تعالیٰ اور اس کے رسول کریم ﷺ کے پاس ہے، تاکہ کوئی مسلمان مال غنیمت کے لالچ میں جہاد نہ کرے بلکہ اللہ تعالیٰ اور اس کے رسول مکرم ﷺ کی اطاعت میں جہاد کرے۔ جو مسلمان اللہ تعالیٰ سے ڈرتے ہیں اور اس پر توکل کرتے ہیں وہی سچے مؤمن ہیں اور اللہ تعالیٰ کے ہاں ان کے لئے بخشش اور بلند درجات ہیں۔ اس سورت میں چونکہ زیادہ تر جنگ بدر کا تذکرہ ہے اس لئے مناسب معلوم ہوتا ہے کہ یہاں اس جنگ کا واقعہ اور اس کا پس منظر بیان کر دیا جائے۔

### جنگ بدر کا پس منظر

رسول اللہ ﷺ نے جب اسلام کی تبلیغ شروع کی تو کفار مکہ نے نہ صرف اسلام کا انکار کیا بلکہ اسلام قبول کرنے والوں پر عرصہ حیات تنگ کر دیا۔ کچھ مسلمان ہجرت کر کے حبشہ چلے گئے مگر کفار مکہ کا ایک وفد حبشہ گیا اور شاہ حبشہ کو مسلمانوں کے خلاف اکسانے اور انہیں ملک بدر کرانے کی کوشش کی۔

(البدایہ والنہایہ: جلد ۲: ص ۷۲)

مکہ کے ستم رسیدہ مسلمانوں نے کئی بار حضور اکرم ﷺ سے عرض کی کہ ہمیں کفار کے مظالم کا جواب دینے کی اجازت دیں مگر حضور اکرم ﷺ نے فرمایا:

”صبر کرو ابھی مجھے جنگ کرنے کی اجازت نہیں ملی۔“

(ضیاء النبی: جلد ۳: ص ۲۳۸)

جب مسلمان ہجرت کر کے مدینہ آ گئے اور کفار مکہ نے وہاں بھی انہیں آرام کا سانس نہ لینے دیا تو اللہ تعالیٰ نے مظلوم مسلمانوں کو جہاد یعنی طاقت کا جواب طاقت سے دینے کی اجازت دے دی۔ ارشاد باری تعالیٰ ہے: ”جن مسلمانوں سے کافر جنگ کر رہے ہیں انہیں بھی مقابلہ کی اجازت دی جاتی ہے کیونکہ وہ مظلوم ہیں۔“

(قرآن: ۲۲: ۳۹)



حضور اکرم ﷺ نے مدینہ اور اس کے گرد و نواح میں آباد یہودی قبائل کے ساتھ دوستی کا معاہدہ کیا جس کے مطابق ہر فریق کو مکمل مذہبی آزادی ہوگی۔ یہودی اپنے دین پر اور مسلمان اپنے دین پر کاربند رہنے کے مجاز ہوں گے۔ اس معاہدہ میں شریک کسی بھی فریق کا دشمن اگر حملہ کرے گا تو مسلمان اور یہودی مل کر اس کا مقابلہ کریں گے اور آپس میں ایک دوسرے کی بھرپور مدد کریں گے۔  
(ضیاء النبی: جلد ۳: ص ۱۹۳)

مدینہ میں مسلمانوں کی ترقی کفار مکہ کے لئے ناقابل برداشت تھی جس کا اندازہ آپ درج ذیل چار واقعات سے لگا سکتے ہیں:  
۱۔ عبدالرحمن بن کعب روایت کرتے ہیں کہ کفار قریش نے عبداللہ بن ابی (منافقین کا سردار) اور اس و خزر ج کے غیر مسلم لوگوں کو جنگ بدر سے پہلے یہ خط لکھا: ”تم نے ہمارے آدمی کو اپنے ہاں پناہ دی ہے اور ہم اللہ کی قسم اٹھا کر تمہیں کہتے ہیں کہ یا تو تم ان سے جنگ کرو یا ان کو وہاں سے نکال دو ورنہ ہم لشکر لے کر تمہاری طرف کوچ کریں گے۔ تمہارے جوانوں کو قتل کر دیں گے اور تمہاری عورتوں کو اپنی لونڈیاں بنا لیں گے۔“  
(سنن ابو داؤد: کتاب الخراج: باب ۲۳)

۲۔ جب مدینہ کے یہود اور منافقین پر قریش کے خط کا اثر نہ ہوا تو انہوں نے براہ راست مسلمانوں کو دھمکی آمیز خط لکھا: مسلمانو! تم خوش نہ ہو کہ تم ہمارے جنگل سے نکل کر وہاں پہنچ گئے ہو جہاں تم آزادی سے زندگی بسر کر سکتے ہو۔ یاد رکھو ہم تمہاری بستی پر چڑھائی کریں گے اور تم میں سے کسی کو زندہ نہیں چھوڑیں گے سب کو تہ تیغ کر دیں گے۔  
(ضیاء النبی: جلد ۳: ص ۲۵۲)

۳۔ مدینہ کے نواح میں ایک چراگاہ تھی جسے الجماء کہا جاتا تھا۔ وہاں مسلمانوں کے اونٹ اور بھیڑ بکریاں چرتے تھے۔ کفار مکہ نے اپنی دھمکیوں کو عملی جامہ پہنانے اور مسلمانوں پر اپنی طاقت کی دھاک بٹھانے کے لئے پہلا عملی قدم یہ اٹھایا کہ اپنے ایک سردار کرز بن جابر کی سرکردگی میں کچھ لٹیرے بھیجے جنہوں نے مدینہ کی اس چراگاہ پر حملہ کیا، چرواہے کو قتل کر دیا اور مسلمانوں کے اونٹ اور بھیڑ بکریاں لوٹ کر لے گئے۔  
(ضیاء النبی: جلد ۳: ص ۲۷۱)

۴۔ مکہ کا کافر امیہ بن خلف اور مدینہ کا مسلمان سعد بن معاذ ؓ آپس میں پرانے دوست تھے۔ امیہ جب سفر تجارت پر جاتا اور اس کا گزر مدینہ سے ہوتا تو وہ حضرت سعد ؓ کے پاس ٹھہرا کرتا اور حضرت سعد ؓ جب مکہ آتے تو امیہ کے ہاں قیام کرتے۔ حضور اکرم ﷺ کی ہجرت کے بعد حضرت سعد ؓ عمرہ ادا کرنے کے لئے مکہ آئے اور حسب سابق امیہ کے مہمان بنے۔ ایک دن حضرت سعد ؓ امیہ کے ساتھ بیت اللہ کا طواف کرنے گئے تو ابو جہل نے کہا: ”میں کیا دیکھ رہا ہوں کہ تم مکہ میں امن کے ساتھ طواف کر رہے ہو حالانکہ تم نے بے دینوں کو اپنے ہاں پناہ دے رکھی ہے اور تم یہ خیال کرتے ہو کہ بوقت ضرورت تم ان کی مدد کرو گے، خدا کی قسم! اگر تم امیہ کے مہمان نہ ہوتے تو تم زندہ اپنے گھر واپس نہ جاسکتے۔“

حضرت سعد ؓ نے بلند آواز سے ابو جہل کو جواب دیا کہ اگر تم مجھے کعبہ کا طواف کرنے سے روکو گے تو بخدا! میں تمہیں اس چیز سے روکوں گا جو تمہارے لئے ناقابل برداشت ہوگی یعنی مدینہ کے قریب سے تمہارا تجارت کا راستہ بند کر دوں گا۔ (ضیاء النبی: جلد ۳: ص ۲۵۳) اہل مکہ کی معیشت اور طاقت کا زیادہ تر دار و مدار شام کی تجارت پر تھا اور ان کے تجارتی قافلوں کا شام جانے کا راستہ مدینہ



کے قریب سے گزرتا تھا۔ کفار مکہ نے اس کامیاب تجارت کے نشہ میں مسلمانوں پر مصائب کے پہاڑ توڑے، انہیں مکہ چھوڑنے پر مجبور کر دیا، ان کی جائیدادوں پر ناجائز قبضہ کر لیا اور مدینہ میں بھی ان کے خلاف سازشیں شروع کر دیں، چنانچہ ان کی سازشوں سے بچنے کا ایک طریقہ یہ تھا کہ تجارتی شاہراہوں سے مسلمان ہمیشہ محتاط رہیں تاکہ تجارت کے بہانے کہیں وہ اچانک مسلمانوں پر حملہ نہ کر دیں یا تجارت کے ذریعہ وہ اتنے مضبوط اور مستحکم ہو جائیں کہ مدینہ پر حملہ کر کے مسلمانوں کو ختم کر دیں، لہذا ان کے اچانک حملوں سے بچنے اور ان کی مادی طاقت کو کم کرنے کے لئے حضور اکرم ﷺ نے ان کے تجارتی قافلوں کو ہراساں کرنے کے لئے چھوٹے چھوٹے فوجی دستے بھیجنے کا سلسلہ شروع کیا، تاکہ انہیں احساس ہو کہ مسلمان ان کی نقل و حرکت سے آگاہ ہیں اور ان پر اچانک حملہ کرنا آسان نہیں ہے، مگر ان مہمات میں نہ تو کوئی انسان قتل ہوا اور نہ کوئی قافلہ لوٹا گیا کیونکہ آپ کا مقصد لوٹ مار یا قتل و غارت نہیں تھا بلکہ کفار کو مرعوب کرنا مقصود تھا تاکہ وہ اسلام دشمنی سے باز آجائیں۔ اس کے برعکس اہل مکہ کو جہاں کہیں موقع ملتا مسلمانوں کو نقصان پہنچانے اور ان کے مال مویشی لوٹنے میں کوئی دقیقہ فرو گزاشت نہ کرتے اور جب انہوں نے دیکھا کہ مسلمانوں کا اثر و رسوخ دیگر عرب قبائل میں پھیل رہا ہے تو انہوں نے مدینہ پر باقاعدہ حملہ کرنے کی تیاریاں شروع کر دیں تاکہ مسلمانوں کو صفحہ ہستی سے مٹا دیا جائے، اور ابوسفیان کی قیادت میں ایک عظیم الشان تجارتی قافلہ شام بھیجا تاکہ اس کی آمدنی سے وہ مدینہ پر حملہ کے اخراجات پورے کر سکیں۔

(ضیاء النبی: جلد ۳: ص ۲۷۲)

اس قافلہ کی حفاظت کے لئے چالیس آدمیوں کا ایک دستہ بھی ساتھ تھا۔ جب یہ قافلہ شام سے واپس آ رہا تھا تو حضور اکرم ﷺ نے مسلمانوں کو دعوت دی کہ اس قافلہ کے تعاقب کے لئے نکلیں۔ چنانچہ حضور اکرم ﷺ تین سو تیرہ صحابہ کرام رضی اللہ عنہم کے ہمراہ مدینہ سے روانہ ہوئے۔

جب ابوسفیان کو اطلاع ملی کہ مسلمان اس کے قافلہ کے تعاقب کے لئے مدینہ سے چل پڑے ہیں تو اس نے مکہ پیغام بھیجا کہ ہماری مدد کو جلد پہنچو۔ اس خبر نے مکہ کے کفار کو بے چین کر دیا اور ہر شخص مسلمانوں کے خلاف جنگ کے لئے تیار ہو گیا۔ چنانچہ ایک ہزار پر مشتمل کفار مکہ کا لشکر ابو جہل کی قیادت میں روانہ ہوا۔ ان کے ساتھ سو گھوڑے، چھ سوانٹ، رقص کرنے والی کنیزیں اور سامان جنگ وافر مقدار میں تھا۔ ادھر ابوسفیان کا قافلہ مسلمانوں کی آمد سے پہلے گزر گیا تھا۔ اس نے پیغام بھیجا کہ میرا قافلہ بحفاظت گزر آیا ہے اب لشکر کشی کی ضرورت نہیں لیکن ابو جہل نے کہا: ہم ہرگز واپس نہیں جائیں گے بلکہ بدر پہنچ کر مسلمانوں کو سبق سکھائیں گے۔

ادھر راستہ میں حضور اکرم ﷺ کو اطلاع ملی کہ ابوسفیان کا قافلہ تونج کر نکل گیا ہے مگر قریش مکہ ایک لشکر جرار کے ساتھ بڑھتے چلے آ رہے ہیں۔ چنانچہ حضور اکرم ﷺ نے نئی صورت حال کے پیش نظر صحابہ کرام رضی اللہ عنہم سے مشورہ طلب کیا۔ صحابہ کرام رضی اللہ عنہم نے عرض کیا:



یا رسول اللہ! آپ تشریف لے جائیں جدھر آپ کا ارادہ ہے ہم حضور کے ساتھ ہیں۔ اگر آپ سمندر میں چھلانگ لگانے یا دشمن سے ٹکرانے کا اشارہ فرمائیں تو ہماری جانیں قربان ہونے کے لئے بے قرار ہیں۔ ہمیں امید ہے کہ اللہ تعالیٰ آپ کو ہم سے وہ کارنامے دکھائے گا جس سے آپ کی چشم مبارک ٹھنڈی ہو جائے گی، سو اللہ تعالیٰ کی برکت پر آپ تشریف لے چلیں ہم آپ کو وہ جواب نہ دیں گے جو جواب بنی اسرائیل نے موسیٰ علیہ السلام کو دیا تھا، یعنی ”جائیے آپ اور آپ کا رب ان سے جنگ کیجئے ہم تو یہاں بیٹھے ہوئے ہیں۔“ بلکہ ہم یہ کہیں گے کہ تشریف لے چلئے آپ اور آپ کا رب ہم آپ کے ساتھ جنگ کریں گے۔

(ضیاء النبی: جلد ۳: ص ۳۱۱)

### میدان جنگ

میدان بدر میں جب دونوں لشکر ایک دوسرے پر حملہ آور ہوئے تو حضور اکرم ﷺ تھوڑی دیر کے لئے اپنے خیمے میں تشریف لے گئے اور بڑے عجز و نیاز سے بارگاہ خداوندی میں ہاتھ پھیلا دیئے: یا اللہ! اپنا سچا وعدہ پورا فرما، اگر یہ کافر آج مسلمانوں پر غالب آگئے تو شرک غالب آجائے گا اور پھر تیرا دین قائم نہیں ہو سکے گا۔ اپنے رب تعالیٰ کے حضور دعائیں مانگنے کے بعد نبی کریم ﷺ میدان جنگ میں تشریف لائے۔ آپ نے مٹھی بھر کنکریاں کفار کی طرف پھینکیں اور تلوار لے کر جنگ میں شریک ہو گئے۔ اللہ تعالیٰ نے مسلمانوں کی مدد کے لئے ہزاروں فرشتے نازل فرمائے۔ مشرکین نے شکست کھا کر بھاگنا شروع کر دیا۔ اس جنگ میں ابو جہل سمیت ستر کافر مارے گئے اور ستر جنگی قیدی بنائے گئے اور اس جنگ میں شہید ہونے والے مسلمانوں کی تعداد صرف چودہ تھی۔

(طبقات ابن سعد: جلد ۲: ص ۱۶)

جنگ سے ایک روز پہلے حضور اکرم ﷺ نے میدان جنگ کا معائنہ فرمایا اور مختلف جگہوں کی نشاندہی فرمائی کہ کل فلاں فلاں کافروں کی لاشیں فلاں فلاں جگہوں پر پڑی ہوں گی ان شاء اللہ تعالیٰ۔ حضرت عمر رضی اللہ عنہ نے فرمایا: مجھے اس ذات کی قسم جس نے ہمارے نبی کو حق کے ساتھ بھیجا! کفار کی لاشیں ان جگہوں سے ذرہ آگے پیچھے نہ تھیں جہاں حضور اکرم ﷺ نے ان کے بارے میں نشاندہی فرمائی تھی۔

(مسلم: کتاب الجنة: باب ۱۷)

### اسیران جنگ و بدر

جنگ کے بعد حضور اکرم ﷺ نے ان ستر قیدیوں کے بارے میں مجلس مشاورت قائم کی۔ کئی تجاویز پیش ہوئیں کہ ان ظالموں کو قتل کر دیا جائے وغیرہ، مگر حضور اکرم ﷺ نے جو تجویز پسند فرمائی وہ یہ تھی کہ حسب استعداد و فدیہ لے کر ان کو آزاد کر دیا جائے اور جو فدیہ ادا نہیں کر سکتے وہ مدینہ کے دس بچوں کو لکھنا پڑھنا سکھادیں تو وہ آزاد ہیں۔

(مسند احمد: جلد اول: ص ۲۴۷)

زید بن ثابت رضی اللہ عنہ انہی میں سے ہیں جن کو کافر قیدیوں نے علم سکھایا۔ (طبقات ابن سعد: جلد ۲: ص ۲۰) حضرت زید رضی اللہ عنہ



انصاری نو جوان تھے، کاتب وحی اور قرآن کے حافظ تھے۔ خلافت صدیقی میں حضرت زید ؓ ہی کی سربراہی میں قرآن مجید کو ایک نسخہ کی صورت میں تحریر کیا گیا تھا۔

### حضرت عباس ؓ کے گھر مال کی اطلاع

حضرت ابن عباس ؓ سے مروی ہے کہ نبی کریم ﷺ نے اسیران بدر کا فدیہ چار سو درہم مقرر فرمایا اور حضرت عباس ؓ نے کہا کہ اس کے پاس مال نہیں ہے تو رسول اللہ ﷺ نے فرمایا: وہ مال کہاں ہے جو آپ نے اور آپ کی بیوی ام فضل نے زمین میں دفن کیا تھا اور آپ نے اس سے کہا: اگر میں اس سفر جنگ میں مر گیا تو یہ مال میرے بیٹوں کو دے دینا۔ اس پر حضرت عباس ؓ نے کہا: بخدا! میں جان گیا ہوں کہ آپ اللہ کے رسول ہیں کیونکہ اس مال کا میرے اور میری بیوی کے سوا کسی کو علم نہیں ہے۔

(سبل الہدی والرشاد: جلد ۴: ص ۱۰۵، مسند احمد: جلد اول: ص ۳۵۳)



﴿لَهَا ۴۵﴾ ﴿۸ سُورَةُ الْاَنْفَالِ مَكِّيَّةٌ ۸۸﴾ ﴿مَكِّيَّةٌ ۱۰﴾

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے (شروع کرتا ہوں رکرتی ہوں) جو بہت ہی مہربان ہمیشہ رحم فرمانے والا ہے۔

یَسْأَلُونَكَ عَنِ الْاَنْفَالِ قُلِ الْاَنْفَالُ لِلّٰهِ  
وَالرَّسُولِ فَاتَّقُوا اللّٰهَ وَاَصْلِحُوا ذَاتَ  
بَيْنِكُمْ وَاَطِيعُوا اللّٰهَ وَرَاسُوْلَهُ اِنْ كُنْتُمْ  
مُؤْمِنِيْنَ ①

۱۔ (اے رسول مکرم!) یہ آپ سے انفال (مال غنیمت) کے  
متعلق دریافت کرتے ہیں، آپ فرمائیے: یہ انفال اللہ تعالیٰ  
اور رسول کے ہیں، [۱] پس تم اللہ تعالیٰ سے ڈرو اور اپنے  
باہمی معاملات کی اصلاح کرو اور اللہ تعالیٰ اور اس کے  
رسول کی اطاعت کرو اگر تم کامل مومن ہو۔

[۱] بدر کی جنگ کفر اور اسلام کے درمیان سب سے پہلی باقاعدہ جنگ تھی جو سترہ رمضان المبارک بروز جمعہ سن دو ہجری میں لڑی گئی۔ اس  
میں کفار کی تعداد تقریباً ایک ہزار اور مسلمانوں کی تعداد صرف تین سو تیرہ تھی۔ اللہ تعالیٰ نے اس جنگ میں مسلمانوں کو فتح عطا فرمائی،  
۷۰ کافر مارے گئے، ۷۰ قیدی بنائے گئے اور باقی اپنا مال و متاع چھوڑ کر بھاگ گئے۔

اس طرح جنگ میں دشمن کا جو مال مسلمانوں کے قبضہ میں آجائے اس کو اسلامی اصطلاح میں انفال یا غنائم یعنی مال غنیمت کہا  
جاتا ہے اور یہ آیت جنگ بدر کے مال غنیمت کے بارے میں نازل ہوئی جیسا کہ حضرت عبادہ رضی اللہ عنہ بیان کرتے ہیں: ”میں بدر میں  
رسول اللہ صلی اللہ علیہ وسلم کے ساتھ حاضر تھا، مسلمانوں کا کفار سے مقابلہ ہوا، اللہ تعالیٰ نے دشمن کو شکست دی، مسلمانوں کے ایک گروہ نے  
بھاگنے والے کفار کا تعاقب کیا، بعض کو قید اور بعض کو قتل کرنے لگے اور دوسرا گروہ ان کا چھوڑا ہوا مال جمع کرنے لگا اور تیسرا گروہ رسول  
اللہ صلی اللہ علیہ وسلم کے گرد آپ کی حفاظت کر رہا تھا تاکہ دشمن آپ کو ضرر نہ پہنچا سکے۔ رات کو جب مسلمان آپس میں اکٹھے ہوئے تو جن  
مسلمانوں نے مال غنیمت اکٹھا کیا تھا انہوں نے کہا: یہ مال غنیمت ہم نے جمع کیا ہے، لہذا اس میں اور کسی کا حصہ نہیں ہے اور جن  
مسلمانوں نے دشمن کا تعاقب کیا تھا انہوں نے کہا: تم ہم سے زیادہ اس مال غنیمت کے حقدار نہیں ہو، ہم نے دشمن کو بھگا یا اور شکست دی  
ہے اور رسول اللہ صلی اللہ علیہ وسلم کے محافظ گروہ نے کہا: تم ہم سے زیادہ اس مال غنیمت کے حقدار نہیں ہو، ہم رسول اللہ صلی اللہ علیہ وسلم کی حفاظت میں  
مشغول رہے تاکہ دشمن آپ کو ضرر نہ پہنچا سکے۔ (جب اس اختلاف نے شدت اختیار کی اور بات تلخ کلامی اور رنجش قلبی تک پہنچ گئی)  
تو اس وقت یہ آیت نازل ہوئی۔“ (مسند احمد: جلد ۵: ص ۳۲۳) یعنی مال غنیمت تمہاری ملکیت نہیں ہے اور نہ ہی تمہاری لڑائی کا  
مقصد مال غنیمت کا حصول ہے۔ مال غنیمت کے اصل مالک تو اللہ تعالیٰ اور اس کے رسول مکرم صلی اللہ علیہ وسلم ہیں اور ان کے حکم کے مطابق ہی  
اس کو تقسیم کیا جائے گا۔ اس کی تفصیل آگے آیت نمبر ۴۱ میں ملاحظہ کریں۔



إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ  
وَجِلَتْ قُلُوبُهُمْ وَإِذَا تُلِيَتْ عَلَيْهِمُ آيَاتُهُ  
زَادَتْهُمْ إِيمَانًا وَعَلَىٰ رَأْيِهِمْ يَتَوَكَّلُونَ ﴿١﴾

۲۔ ایمان والے تو صرف وہی (لوگ) ہیں کہ جب اللہ تعالیٰ کا ذکر  
آئے تو ان کے دل کانپ اٹھتے ہیں، [۲] اور جب اس کی  
آیتیں انہیں پڑھ کر سنائی جائیں تو یہ آیتیں ان کے ایمان کو  
بڑھادیتی ہیں اور وہ اپنے رب پر ہی توکل کرتے ہیں۔

الَّذِينَ يُقِيمُونَ الصَّلَاةَ وَمِمَّا رَزَقْنَاهُمْ  
يُنْفِقُونَ ﴿٢﴾

۳۔ جو نماز قائم کرتے ہیں اور جو کچھ ہم نے ان کو دیا ہے اس میں  
سے (اللہ تعالیٰ کی راہ میں) خرچ کرتے ہیں۔

أُولَٰئِكَ هُمُ الْمُؤْمِنُونَ حَقًّا لَّهُمْ دَرَجَاتٌ  
عِنْدَ رَبِّهِمْ وَمَغْفِرَةٌ وَرِزْقٌ كَرِيمٌ ﴿٣﴾

۴۔ یہی لوگ سچے مؤمن ہیں، ان کے لئے ان کے رب کے  
پاس بڑے درجے ہیں اور بخشش اور باعزت رزق ہے۔

كَمَا أَخْرَجَكَ رَبُّكَ مِنْ بَيْتِكَ بِالْحَقِّ  
وَإِنَّ فَرِيقًا مِنَ الْمُؤْمِنِينَ لَكَرْهُونَ ﴿٤﴾

۵۔ جس طرح آپ کا رب آپ کو آپ کے گھر (مدینہ منورہ)  
سے حق کے ساتھ نکال لایا اور بے شک مسلمانوں کا ایک  
گروہ اس کو ناپسند کرنے والا تھا۔ [۳]

[۲] ان آیات میں کامل اور سچے مؤمن کے ظاہر و باطن کی چند نشانیاں بتائی گئی ہیں اور وہ یہ ہیں: ۱۔ جب اللہ تعالیٰ کا ذکر کیا جائے تو ان  
کے دل اللہ تعالیٰ کے جلال سے کانپ اٹھتے ہیں۔ ۲۔ جب ان کے سامنے قرآن مجید کی تلاوت کی جائے تو ان کا ایمان اور مضبوط ہو  
جاتا ہے۔ ۳۔ وہ صرف اپنے رب تعالیٰ پر ہی توکل کرتے ہیں۔

ان تینوں صفات کا تعلق دل اور باطن سے ہے اور ظاہر میں ان کی تصدیق اس وقت ہوتی ہے جب وہ نماز قائم کرتے ہیں اور اللہ تعالیٰ  
کے عطا کردہ رزق سے اس کی راہ میں خرچ کرتے ہیں۔

علامہ فخر الدین رازی لکھتے ہیں: کسی نے حضرت حسن بصری رحمہ اللہ سے پوچھا: کیا آپ مؤمن ہیں؟ آپ نے جواب دیا: مؤمن  
دو طرح کے ہیں: ایک تو ہے اللہ تعالیٰ، اس کے فرشتوں، اس کی کتابوں، اس کے رسولوں اور آخرت پر ایمان لانے والا تو اس اعتبار  
سے میں یقیناً مؤمن ہوں اور دوسرا مؤمن وہ ہے جو اس آیت میں مذکور ہے یعنی اللہ تعالیٰ کے ذکر سے اس کا دل کانپ اٹھے تو مجھے  
پتہ نہیں کہ میں اس معیار کا مؤمن ہوں یا نہیں؟ (تفسیر کبیر) اس سلسلہ میں سورہ فاتحہ (۱) کی آیت نمبر تین کا حاشیہ نمبر ۶ بھی ملاحظہ  
کر لیں۔

[۳] جب ۳۱۳ مسلمان تقریباً ایک ہزار کفار کے ساتھ جنگ کے لئے روانہ ہوئے تو بعض مسلمانوں کو یہ اقدام ناگوار گزارا حالانکہ اس وقت  
حق واضح ہو چکا تھا۔ اگر مسلمان لشکر کا مقابلہ نہ کرتے تو وہ مدینہ کی اینٹ سے اینٹ بھادیتے اور مسلمانوں کو ہمیشہ کے لئے ختم کر دیتے۔



يُجَادِلُونَكَ فِي الْحَقِّ بَعْدَ مَا تَبَيَّنَ كَانَمَا  
يُسَاقُونَ إِلَى الْمَوْتِ وَهُمْ يَنْظُرُونَ ۝

۶۔ وہ لوگ آپ سے حق ظاہر ہونے کے باوجود اس میں جھگڑا کر رہے تھے گویا کہ وہ موت کی طرف ہانکے جا رہے تھے اس حال میں کہ وہ (موت کو) دیکھ رہے ہیں۔

وَ إِذْ يَعِدُّكُمْ اللَّهُ إِحْدَى الطَّائِفَتَيْنِ  
أَنَّهُمَا لَكُمْ وَتَوَدُّونَ أَنَّ غَيْرَ ذَاتِ الشُّوْكَه  
تَكُونُ لَكُمْ وَيُرِيدُ اللَّهُ أَن يُحَقِّقَ الْحَقَّ  
بِكَلِمَتِهِ وَيَقْطَعُ دَابِرَ الْكَافِرِينَ ۝

۷۔ اور یاد کرو جب اللہ تعالیٰ نے دو گروہوں میں سے ایک (پر غلبہ) کا تم سے وعدہ فرمایا تھا کہ وہ تمہارے لئے ہے [۴] اور تم یہ چاہتے تھے کہ غیر مسلح گروہ (ابوسفیان کا قافلہ تجارت) تمہارے حصہ میں آئے اور اللہ تعالیٰ یہ چاہتا تھا کہ وہ اپنے کلمات سے حق کو ثابت کر دے اور کافروں کی جڑ کاٹ دے۔

نیز حضور اکرم ﷺ نے مسلمانوں کو یہ خبر بھی دے دی تھی کہ ان شاء اللہ تعالیٰ اس جنگ میں فتح مسلمانوں کی ہوگی، پھر بھی بعض مسلمان جھگڑا کر رہے تھے کہ اتنے بڑے لشکر کے مقابلہ میں جانا اپنے آپ کو موت کے منہ میں پھینکنے کے مترادف ہے لیکن ان کے اختلاف رائے کے باوجود آپ نے اللہ تعالیٰ پر توکل کیا اور حق کی سربلندی کے لئے کفار کے مقابلہ میں پہنچ گئے تو اللہ تعالیٰ نے مسلمانوں کو فتح و نصرت سے نوازا۔ اسی طرح اب مال غنیمت کی تقسیم میں بھی اگر بعض صحابہ کو اختلاف ہے تو آپ فکر مند نہ ہوں، اللہ تعالیٰ کے حکم پر عمل پیرا رہیں، اس کا نتیجہ بھی مسلمانوں کے حق میں بہتر ہوگا۔

[۴] مدینہ سے روانہ ہونے کے بعد ۳۱۳ مسلمانوں کے سامنے ایک طرف غیر مسلح تجارتی قافلہ تھا جس کا محافظ دستہ تیس چالیس افراد پر مشتمل تھا اور دوسری طرف ایک ہزار افراد پر مشتمل مسلح لشکر تھا جو مسلمانوں کو ختم کرنے کے لئے مدینہ کی طرف بڑھتا چلا آ رہا تھا۔ اس دوران اللہ تعالیٰ نے مسلمانوں سے وعدہ فرمایا کہ ان دونوں میں سے ایک پر تمہیں غلبہ دیا جائے گا۔ اب فطری امر ہے بعض صحابہ کرام نے چاہا ہوگا کہ غیر مسلح تجارتی قافلہ ہاتھ لگے تاکہ بغیر کسی مزاحمت کے بہت سامان و متاع حاصل ہو جائے مگر اللہ تعالیٰ کی مرضی یہ تھی کہ مسلمانوں کے ساتھ جو فتح و نصرت کا وعدہ کیا گیا ہے اس کو پورا کیا جائے تاکہ حق ثابت ہو جائے اور کفار کا زور بھی ٹوٹ جائے اور یہ اسی وقت ہو سکتا تھا جب مسلمان اللہ تعالیٰ پر توکل کرتے ہوئے اپنے سے تین گنا بڑے لشکر پر حملہ کرتے اور ان پر غلبہ حاصل کر کے دنیا پر اسلام کی صداقت کو ثابت کر دیتے، چنانچہ ایسا ہی ہوا۔ صرف ۳۱۳ مجاہدین نے ایک ہزار کے لشکر کو شکست فاش دی جس سے کفر کی کمر ٹوٹ گئی اور ان کا غرور خاک میں مل گیا۔

اس آیت میں جن دو گروہوں میں سے ایک پر غلبہ کا وعدہ کیا گیا تھا وہ سن دو ہجری غزوہ بدر سے متعلقہ دو مخصوص کافر گروہ ہیں یعنی ابوسفیان کا تجارتی قافلہ اور ابو جہل کا جنگی لشکر اور پھر اللہ تعالیٰ نے اپنا وعدہ پورا فرمایا اور ابو جہل کے جنگی لشکر پر مسلمانوں کو غلبہ حاصل ہوا۔ اس وعدہ سے یہ سمجھ لینا درست نہیں ہے کہ آج بھی اگر مسلمانوں کو دو کافر گروہوں سے واسطہ پڑے تو ایک پر غلبہ حاصل ہوگا آج



لِيُحَقِّقَ الْحَقَّ وَيُبْطِلَ الْبَاطِلَ وَلَوْ كَرِهَ  
الْمُجْرِمُونَ ﴿٨﴾

۸۔ تاکہ وہ حق کو ثابت کر دے اور باطل کو مٹا دے اگرچہ مجرم  
لوگ اس کو ناپسند ہی کریں۔

إِذْ تَسْتَغِيثُونَ رَبَّكُمْ فَاسْتَجَبَ لَكُمْ أَنِّي  
مُمِدُّكُمْ بِأَلْفٍ مِّنَ الْمَلَائِكَةِ مُرْدِفِينَ ﴿٩﴾

۹۔ یاد کرو جب تم اپنے رب سے فریاد کر رہے تھے، پھر اس نے  
تمہاری فریاد سن لی (اور فرمایا: ) یقیناً میں ایک ہزار  
لگا تار آنے والے فرشتوں سے تمہاری مدد کروں گا۔ [۵]

وَمَا جَعَلَهُ اللَّهُ إِلَّا بُشْرَىٰ وَلِتَطْمَئِنَّ بِهِ  
قُلُوبُكُمْ ۚ وَمَا النَّصْرُ إِلَّا مِنْ عِندِ اللَّهِ ۚ  
إِنَّ اللَّهَ عَزِيزٌ حَكِيمٌ ﴿١٠﴾

۱۰۔ اور اللہ تعالیٰ نے اس امداد (فرشتوں کے نزول) کو  
تمہارے لئے خوشخبری بنایا تاکہ اس سے تمہارے دل  
مطمئن ہو جائیں اور درحقیقت مدد تو صرف اللہ تعالیٰ کی  
طرف سے ہوتی ہے، بے شک اللہ تعالیٰ بہت غالب  
حکمت والا ہے۔

اس کے اُلٹ بھی ہو سکتا ہے کیونکہ یہ وعدہ ان مخصوص گروہوں کے لئے تھا۔

اسی طرح حضور اکرم ﷺ کی دس سالہ مدنی زندگی میں اکثر کفار سے جنگ کا سلسلہ جاری رہا تو اس دوران جو احکام نازل  
ہوئے ان میں سے اکثر کا تعلق ان حملہ آور کفار اور حالت جنگ سے ہے۔ ان احکام کو انہی حالات کے تناظر میں دیکھنا چاہیے۔ آج  
کی دنیا میں چودہ سو سال پہلے کی حالت جنگ کے احکام کا حوالہ دے کر اسلام کو بدنام کرنا درست نہیں ہے۔

مثال کے طور پر پہلی اور دوسری عالمی جنگوں میں فرانسیسی حکمرانوں نے اپنی فوجوں کو جرمن حملہ آوروں کے خلاف جو احکام دیئے  
ان کو اسی حالت جنگ کے تناظر میں دیکھنا چاہیے۔ آج جرمنی اور فرانس کے پُر امن حالات میں ان احکام کا حوالہ دینا درست نہیں  
ہے۔ اور اگر کوئی یہ کہے کہ جرمنی کے خلاف اہل فرانس کے نظریات و احکام آج بھی وہی ہیں، جو عالمی جنگوں کے وقت تھے اور آج بھی  
اہل فرانس اہل جرمنی کو قتل کرنا اپنا فرض سمجھتے ہیں تو اس کا واضح مطلب یہ ہے کہ وہ جرمنی اور فرانس کے درمیان اختلافات پیدا کرنے  
کی سازش کر رہا ہے۔ اسی طرح اگر کوئی یہ الزام لگائے گا کہ غیر مسلموں کے خلاف اسلام کے احکام آج بھی وہی ہیں جو جنگ بدر اور  
جنگ احد میں تھے یعنی وہ غیر مسلموں کو قتل کرنا اپنا فرض سمجھتے ہیں تو اس کا واضح مطلب یہ ہے کہ وہ مسلمانوں اور غیر مسلموں کے درمیان  
اختلافات پیدا کرنے کی سازش کر رہا ہے۔ دنیا ان حقائق کو سمجھنے کی کوشش کرے اور اسلامی تعلیمات اور احکامات کو سیاق و سباق سے  
علیحدہ کر کے اسلام کو بدنام کرنے کی کوشش نہ کرے۔

[۵] جنگ بدر میں جب حضور اکرم ﷺ نے دیکھا کہ مسلمانوں کی تعداد ۳۱۳ اور کفار کی تعداد تقریباً ایک ہزار ہے تو اللہ تعالیٰ کی بارگاہ میں  
ہاتھ اٹھائے، اسلام کی فتح کے لئے دعا کی اور صحابہ کرام علیہ السلام اس دعا پر آمین کہہ رہے تھے۔



۱۱۔ یاد کرو جب اللہ تعالیٰ نے اپنی طرف سے تمہاری تسکین کے واسطے تم پر غنودگی طاری کر دی اور تم پر آسمان سے پانی برسایا تا کہ اس پانی کے ذریعہ تم کو پاک کر دے اور تم سے شیطان کی نجاست کو دور کر دے اور تمہارے دلوں کو مضبوط کر دے اور اس سے تمہارے قدم جما دے۔ [۶]

إِذْ يُغَشِّيكُمُ النُّعَاسُ أَمَنَةً مِّنْهُ وَيُنْزِلُ عَلَيْكُم مِّنَ السَّمَاءِ مَاءً لِّيُطَهِّرَكُم بِهِ وَيُذْهِبَ عَنْكُم رَجَزَ الشَّيْطَانِ وَلِيَرْبِطَ عَلَى قُلُوبِكُمْ وَيُثَبِّتَ بِهِ الْأَقْدَامَ ۝۱۱

اللہ تعالیٰ نے آپ ﷺ کی دعا قبول کرتے ہوئے اعلان فرمایا کہ وہ ایک ہزار فرشتے ان کی مدد کے لئے بھیجے گا، پھر دو ہزار کا اضافہ کر کے تین ہزار کر دے گا اور اگر دشمن نے ایک بارگی حملہ کر دیا تو دو ہزار کا اور اضافہ کر کے پانچ ہزار کر دے گا۔ (تفسیر نعیمی) جن کا تذکرہ سورہ آل عمران (۳) کی آیات نمبر ۱۲۳-۱۲۵ میں ہے، اور بعض صحابہ کرام رضی اللہ عنہم نے زمین و آسمان کے درمیان انسانی شکل میں فرشتوں کا مشاہدہ بھی کیا۔ (تفسیر مظہری) فتح و نصرت کا حقیقی سرچشمہ اللہ تعالیٰ ہے اور اس نے کفار کے دو گروہوں میں سے ایک پر غلبہ کا پہلے ہی وعدہ کر دیا تھا، اس کے باوجود فرشتوں کو اس لئے نازل فرمایا تا کہ مسلمانوں کے دلوں کو مزید خوشی اور اطمینان حاصل ہو اور جرأت و ثبات قدمی کے ساتھ دشمن کا مقابلہ کریں۔

[۶] مشرکین مکہ کا جنگی لشکر بدر کے مقام پر پہلے پہنچ گیا۔ انہوں نے اچھی مٹی والی زمین اور پانی کے کنوؤں پر قبضہ کر لیا۔ مسلمانوں کے حصہ میں بدر کا وہ علاقہ آیا جہاں ریت تھی جس میں پاؤں دھنس جاتے تھے، وہاں پانی بھی نہیں تھا، لہذا انہیں طہارت اور پینے کے لئے پانی کی سخت قلت تھی۔ اس پر شیطان نے بعض مسلمانوں کے دل میں یہ وسوسہ ڈالا کہ اگر اسلام سچا مذہب ہوتا تو تم اس پیاس اور شدت میں مبتلا نہ ہوتے۔ اگرچہ یہ وسوسہ بے بنیاد تھا مگر پریشانی بڑھانے کا ذریعہ ضرور تھا۔ جنگ سے ایک رات پہلے اللہ تعالیٰ نے ایسی زور کی بارش نازل کی جس نے شیطان کے سارے وسوسوں پر پانی پھیر دیا اور مسلمانوں کو کئی فوائد حاصل ہو گئے، مثلاً:

۱۔ مسلمانوں کو وضو اور غسل کے لئے پانی میسر آ گیا جس سے وہ اپنے آپ کو پاک اور صاف کرتے، نیز انہوں نے حوض بنا کر اپنی ضروریات کے لئے کافی پانی جمع کر لیا۔

۲۔ شیطان نے بعض ذہنوں میں جو وسوسے ڈالے تھے کہ اگر اسلام سچا مذہب ہوتا تو تم اس طرح پیاس سے نہ رہتے بارش کی وجہ سے شیطان کا یہ وسوسہ بھی زائل ہو گیا۔

۳۔ بارش کے نازل ہونے سے مسلمانوں کی کمزوری اور گھبراہٹ دور ہو گئی اور ان کے دل مضبوط ہو گئے کیونکہ اگر وہ دل شکستہ رہتے تو یہ خدشہ تھا کہ وہ جنگ کی شدت سے گھبرا کر بھاگ جاتے۔

۴۔ ریت میں مسلمانوں کے پاؤں دھنس جاتے تھے اور ان کو چلنے میں مشکل اور دشواری تھی لیکن بارش کی وجہ سے ریت بیٹھ گئی اور اس پر چلنا آسان ہو گیا جبکہ کفار کے پڑاؤ میں بارش کی وجہ سے کچڑ ہی کچڑ ہو گیا اور ان کا چلنا مشکل ہو گیا۔

جس دن مسلمانوں نے اپنے سے تین گنا بڑے لشکر کے خلاف جہاد کرنا تھا اس سے پہلی رات مسلمانوں پر غنودگی اور نیند طاری



اِذْ يُوحِي رَبُّكَ اِلَى الْمَلَائِكَةِ اَنِّي مَعَكُمْ  
فَثَبِّتُوا الَّذِينَ اٰمَنُوا ۚ سَالِقِي فِيْ قُلُوْبِ  
الَّذِيْنَ كَفَرُوا الرُّعْبَ فَاضْرِبُوا فَوْقَ  
الْاَعْنَاقِ وَاضْرِبُوْا مِنْهُمْ كُلَّ بَنَانٍ ۝۱۲

۱۲۔ یاد کرو جب آپ کے رب نے فرشتوں کی طرف وحی فرمائی کہ  
میں تمہارے ساتھ ہوں، پس تم ایمان والوں کو ثابت قدم  
رکھو، [۷] عنقریب میں کافروں کے دلوں میں (تمہارا)  
رعب ڈال دوں گا، پس (اے مسلمانو!) تم (کافروں کی)  
گردنوں پر مارو اور ان کے ہر جوڑ پر ضرب لگاؤ۔

ذٰلِكَ بِاَنَّهُمْ شَاقُّوْا اللّٰهَ وَرَسُوْلَهٗ ۚ وَهَمَّ  
يُّشَاقِقِ اللّٰهَ وَرَسُوْلَهٗ فَاِنَّ اللّٰهَ شَدِيْدُ  
الْعِقَابِ ۝۱۳

۱۳۔ یہ حکم اس لئے ہے کہ انہوں نے اللہ تعالیٰ اور اس کے رسول  
کی مخالفت کی اور جو کوئی اللہ تعالیٰ اور اس کے رسول کی  
مخالفت کرتا ہے تو بے شک اللہ تعالیٰ سخت عذاب دینے  
والا ہے۔ [۸]

ہو گئی حالانکہ قلت تعداد و سامان کی وجہ سے بظاہر تو ان کی رات فکر و پریشانی میں گزرنا چاہیے تھی مگر اللہ تعالیٰ نے مسلمانوں پر احسان فرمایا  
اور ان کی تسکین کے لئے ان پر نیند طاری کر دی جس سے ان کی تھکاوٹ دور ہو گئی اور صبح کو جنگ کے لئے بالکل تازہ دم تھے اور خدا نخواستہ  
اگر وہ اس رات کو بے چینی سے جاگ کر گزارتے تو صبح کو لڑنے کے لئے تازہ دم نہ ہوتے اور جنگ میں جرات کا مظاہرہ نہ کر سکتے۔

علامہ ابن کثیر اس مقام پر اپنی تفسیر میں نقل کرتے ہیں کہ اس رات رسول اللہ ﷺ عریش میں مصروف عبادت تھے۔ حضور  
اکرم ﷺ کو تھوڑی دیر کے لئے اونگھ آئی، پھر بیدار ہوئے اور مسکراتے ہوئے خوشخبری سنائی: اے ابوبکر! یہ جبریل ٹیلہ کے قریب کھڑے  
ہیں، پھر آپ یہ آیت پڑھتے ہوئے عریش سے باہر تشریف لے گئے: ”عنقریب دشمن کو شکست ہوگی اور وہ پیٹھ پھیر کر بھاگے گا۔“  
(قرآن: ۵۴: ۵۵)

[۷] جنگ بدر کے غازیوں کو بتایا جا رہا ہے کہ اللہ تعالیٰ کے اس احسان کو یاد کرو جب اس نے فرشتوں کو فرمایا: ”میں تمہارے ساتھ ہوں،  
پس تم ایمان والوں کو ثابت قدم رکھو۔“ ان کے دلوں میں یہ بات پختہ کر دو فتح ان شاء اللہ تعالیٰ تمہاری ہوگی۔ نیز اللہ تعالیٰ نے اہل  
ایمان کی حوصلہ افزائی فرمائی کہ میں کافروں کے دلوں میں تمہارا رعب ڈال دوں گا، لہذا تم پوری قوت کے ساتھ دشمن پر حملہ کرو اور ان  
کے جسموں کے پرچے اڑادو۔

[۸] اس آیت میں اللہ تعالیٰ کی مخالفت سے مراد اہل ایمان کی مخالفت ہے۔ (تفسیر قرطبی) یعنی جنگ بدر میں کفار مکہ کے جسموں کو کھڑے  
کھڑے کرنے کا حکم اس لئے دیا گیا کیونکہ انہوں نے اللہ تعالیٰ اور اس کے رسول مکرم ﷺ کی مخالفت کی انتہا کر دی۔ مکہ میں جو لوگ  
اللہ تعالیٰ اور اس کے رسول مکرم ﷺ پر ایمان لائے کفار مکہ نے ان کے لئے عرصہ حیات تنگ کر دیا۔ انہیں اس قدر اذیتیں پہنچائیں  
کہ وہ مکہ چھوڑ کر مدینہ آ گئے مگر یہ ظالم یہاں بھی حملہ کرنے آ گئے اس لئے یہ ایسی ہی سزا کے مستحق ہیں، چنانچہ اس جنگ میں کفار مکہ کے



ذِكُمْ فَذُوقُوهُ وَأَنَّ لِلْكَافِرِينَ عَذَابَ  
الْعَذَابِ ۝۱۴

۱۴۔ یہ تمہاری سزا ہے، پس اس کا مزہ چکھو اور بے شک کافروں  
کے لئے آگ کا عذاب ہے۔

يَا أَيُّهَا الَّذِينَ آمَنُوا إِذَا لَقِيتُمُ الَّذِينَ  
كَفَرُوا زَحْفًا فَلَا تُوَلُّوهُمْ إِلَّا ذُبَابًا ۝۱۵

۱۵۔ اے ایمان والو! جب جنگ میں تمہارا کافروں سے مقابلہ  
ہو تو ان کی طرف اپنی پیٹھ نہ پھیرو۔ [۹]

وَمَنْ يُؤَلِّهِمْ يَوْمَئِذٍ دُبُرَةً إِلَّا مُتَحَرِّفًا  
لِلْقِتَالِ أَوْ مُتَحَيِّزًا إِلَى فِئَةٍ فَقَدْ بَاءَ  
بِغَضَبِ اللَّهِ وَمَا لَهُ جَهَنَّمَ ۝۱۶ وَبِئْسَ  
الْمَصِيرُ ۝۱۷

۱۶۔ اور جو اس روز ان کی طرف اپنی پیٹھ پھیرے گا بجز اس  
صورت کے کہ وہ جنگ کی حکمت عملی ہو یا اپنی جماعت  
کی طرف پلٹ کر آنے والا ہو تو وہ اللہ تعالیٰ کے  
غضب کا مستحق ہوگا اور اس کا ٹھکانا دوزخ ہے، اور وہ  
بہت بُرا ٹھکانا ہے۔

فَلَمْ تَقْتُلُوهُمْ وَلَكِنَّ اللَّهَ قَتَلَهُمْ وَمَا  
رَمَيْتَ إِذْ رَمَيْتَ وَلَكِنَّ اللَّهَ رَمَىٰ ۝۱۸

۱۷۔ پس (اے غازیانِ بدر!) تم نے انہیں قتل نہیں کیا بلکہ  
اللہ تعالیٰ نے انہیں قتل کیا، [۱۰] اور (اے نبی مکرم!)

سزا ہم آدمی قتل ہو گئے، ستر قیدی بنائے گئے، باقی شکست کھا کر بھاگ گئے۔ انہیں اپنے مظالم کی یہ سزا تو اس دنیا میں ملی اور آخرت  
میں انہیں آگ کے عذاب میں مبتلا کیا جائے گا جو اس دنیا کی سزا سے بہت زیادہ سخت عذاب ہوگا۔

[۹] ان دو آیات میں اللہ تعالیٰ نے اہل ایمان کو حکم دیا ہے کہ جب کفار کے لشکر جرار سے تمہارا مقابلہ ہو تو ثابت قدم رہو اور انہیں پیٹھ دکھا کر نہ  
بھاگو، اور جو بزدلی دکھاتے ہوئے بھاگے گا وہ اس دنیا میں اللہ تعالیٰ کے غضب کا مستحق ہوگا اور آخرت میں اس کا ٹھکانا جہنم ہوگا۔ ہاں  
دو صورتیں ہیں جن میں وہ دشمن کی طرف پیٹھ پھیر سکتا ہے: ایک تو یہ ہے کہ وہ کسی جنگی چال کے سبب وہاں سے ہٹ کر دوسری طرف  
سے دشمن پر اچانک حملہ کرنا چاہتا ہے اور دوسری صورت یہ ہے کہ وہ لڑتے لڑتے تنہا دشمن کے لشکر میں اتنا آگے چلا گیا جہاں اسے گھر  
جانے کا خطرہ ہے اور اس لئے واپس لوٹنا ہے کہ اپنی فوج کے ساتھ رہتے ہوئے دشمن پر حملہ جاری رکھ سکے، تو اس قسم کی کوئی بھی حکمت  
عملی جس کا مقصد میدانِ جنگ سے بھاگنا نہیں بلکہ بہتر انداز میں دشمن پر حملہ کرنا ہو تو ایسا کرنا جائز بلکہ بہتر ہے۔

میدانِ جنگ میں فوجیوں کو ثابت قدم رکھنے کے لئے ان آیات میں جو ہدایات چودہ سو سال پہلے دی گئی تھیں آج پوری دنیا ان پر  
عمل پیرا ہے یعنی دنیا کے ہر ملک کا سربراہ میدانِ جنگ میں اپنے فوجیوں کو یہی حکم دیتا ہے کہ دشمن کے مقابلہ میں ثابت قدم رہو اور بزدلی  
نہ دکھاؤ۔ جو فوجی بلاوجہ میدانِ جنگ سے راہ فرار اختیار کرتا ہے ہر ملک اس کو مجرم قرار دے کر اس کے خلاف قانونی کارروائی کرتا ہے۔

[۱۰] جنگِ بدر کی فتح کے بعد صحابہ کرام ۷؎ آپس میں فخر کرنے لگے۔ ایک نے کہا: میں نے فلاں کو قتل کیا دوسرے نے کہا: میں نے فلاں کو قتل  
کیا۔ اس وقت یہ آیت نازل ہوئی۔ (تفسیر ابن ابی حاتم) یعنی تم کفار کو قتل کرنے پر فخر نہ کرو، اگر اللہ تعالیٰ تمہاری مدد نہ کرتا، بارش اور



وَلِيُبْلِيَ الْمُؤْمِنِينَ مِنْهُ بَلَاءٌ حَسَنًا  
إِنَّ اللَّهَ سَبِيْعٌ عَلِيمٌ ⑩

جس وقت آپ نے (مٹی بھر خاک) پھینکی وہ آپ نے  
نہیں پھینکی بلکہ اللہ تعالیٰ نے پھینکی تھی تاکہ وہ ایمان والوں  
پر اپنی طرف سے خوب احسان فرمائے، [۱۱] بے شک  
اللہ تعالیٰ سب کچھ سننے والا خوب جاننے والا ہے۔

ذَلِكُمْ وَأَنَّ اللَّهَ مُوهِنٌ كَيْدَ الْكَافِرِينَ ⑪

۱۸۔ یہ معاملہ تو تمہارے ساتھ ہے اور یقیناً اللہ تعالیٰ کافروں  
کے مکر و فریب کو کمزور کرنے والا ہے۔

إِنْ تَسْتَفْتِحُوا فَقَدْ جَاءَكُمْ الْفَتْحُ وَإِنْ  
تَنْتَهُوا فَهُوَ خَيْرٌ لَّكُمْ وَإِنْ تَعُودُوا

۱۹۔ اگر تم فیصلہ چاہتے ہو تو وہ فیصلہ تمہارے سامنے آچکا ہے،  
[۱۲] اور اگر تم باز آ جاؤ تو یہ تمہارے لئے بہتر ہے اور اگر

فرشتوں کے ذریعہ تمہارے حوصلے بلند نہ کرتا تو تم اپنے سے تین گنا بڑے لشکر پر فتح حاصل نہ کر سکتے، لہذا اس فتح کو اللہ تعالیٰ کا احسان  
سمجھو اور اس پر اللہ تعالیٰ کا شکر ادا کرو۔

اس آیت سے معلوم ہوا کہ ہر اچھے اور نیک کام کی نسبت اللہ تعالیٰ کی طرف کرنی چاہیے اور جب انسان اللہ تعالیٰ کی توفیق سے کوئی  
اچھا یا نیک کام کرے تو اس پر فخر نہ کرے بلکہ شکر ادا کرے۔

[۱۱] جنگ بدر میں جب مسلمان اور کافر ایک دوسرے کے مقابلہ میں آئے تو رسول اللہ ﷺ نے مٹی کی ایک مٹی کافروں کے چہروں پر  
ماری اور فرمایا: کفار کے چہرے سیاہ ہو جائیں تو وہ مٹی سب کافروں کی آنکھوں میں پڑ گئی اور رسول اللہ ﷺ کے اصحاب بڑھ کر ان  
کو قتل کرنے لگے اور قید کرنے لگے اور ان کی شکست کا سبب مٹی کی وہ مٹی تھی جو رسول اللہ ﷺ نے پھینکی تھی۔ اس وقت اللہ تعالیٰ نے  
یہ آیت نازل فرمائی۔ (ابن جریر طبری) اور مشرکین میں سے ایک بھی ایسا نہیں تھا جس کی آنکھ، ناک اور منہ میں حضور اکرم ﷺ  
کی پھینکی ہوئی مٹی نہ پہنچی ہو۔ (تفسیر ابن ابی حاتم) یہ رسول اللہ ﷺ کا معجزہ تھا۔ (تفسیر صاوی) ایک ہزار کفار کا لشکر ایک وسیع  
رقبہ پر پھیلا ہوا تھا، بعض سوار تھے اور بعض پیدل، کوئی جنگ میں تھا تو کوئی جانوروں اور خیموں کی حفاظت پر مقرر تھا، کسی کا رخ حضور  
اکرم ﷺ کی طرف تھا تو کسی کی پشت۔ اس کے باوجود صرف مٹی بھر مٹی کا ہر مشرک کی آنکھ، ناک اور منہ میں پہنچ جانا ایک عظیم معجزہ  
تھا۔ اسی لئے اللہ تعالیٰ نے فرمایا: پیارے نبی! پھینکنے والا ہاتھ اگرچہ تمہارا تھا مگر اس میں میری قوت اور قدرت جلوہ گر تھی جس نے  
کفار کے حواس باختہ کر دیئے اور وہ گھبرا کر بھاگنا شروع ہو گئے۔ اس طرح اللہ تعالیٰ نے اہل ایمان کی دعاؤں کو قبول کیا اور ان پر  
عظیم احسان فرمایا۔ اس کا ایک مقصد تو یہ تھا کہ اہل ایمان پر خوب احسان کیا جائے اور دوسرا مقصد یہ تھا کہ کفار کے مکر و فریب کو  
ناکارہ کر دیا جائے۔

[۱۲] کفار جب مکہ سے روانہ ہونے لگے تو انہوں نے غلاف کعبہ کو پکڑ کر دعا مانگی: اے اللہ! ہم دونوں فریقوں میں سے جو زیادہ مہمان نواز



نَعْدُ وَلَنْ تُغْنِيَ عَنْكُمْ فِئَتُكُمْ شَيْئًا وَلَوْ كَثُرَتْ ۚ وَأَنَّ اللَّهَ مَعَ الْمُؤْمِنِينَ ۝

تم پھر شرارت کرو گے تو ہم پھر یہی سزا دیں گے اور تمہاری جماعت تمہارے کسی کام نہ آ سکے گی چاہے اس کی تعداد زیادہ ہو اور بے شک اللہ تعالیٰ ایمان والوں کے ساتھ ہے۔

يَا أَيُّهَا الَّذِينَ آمَنُوا أَطِيعُوا اللَّهَ وَرَسُولَهُ وَلَا تَوَلَّوْا عَنَّهُ وَاتَّبَعْتُمْ تَسْمَعُونَ ۝

۲۰۔ اے ایمان والو! اللہ تعالیٰ اور اس کے رسول کی اطاعت کرو اور اس سے روگردانی نہ کرو حالانکہ تم سن رہے ہو۔

وَلَا تَكُونُوا كَالَّذِينَ قَالُوا سَمِعْنَا وَهُمْ لَا يَسْمَعُونَ ۝

۲۱۔ اور تم ان لوگوں کی طرح نہ ہو جاؤ جنہوں نے کہا: ہم نے سن لیا حالانکہ وہ نہیں سنتے۔ [۱۳]

إِنَّ شَرَّ الدَّوَابِّ عِنْدَ اللَّهِ الصُّمُّ الْبُكْمُ الَّذِينَ لَا يَعْقِلُونَ ۝

۲۲۔ بے شک اللہ تعالیٰ کے نزدیک سب جانداروں سے بدترین وہ بہرے اور گونگے (انسان) ہیں جو عقل سے کام نہیں لیتے۔ [۱۴]

ہے، جو زیادہ صلہ رحمی کرنے والا ہے اور جو قیدیوں کو زیادہ آزاد کرنے والا ہے اس کی مدد فرما۔ اگر محمد (ﷺ) حق پر ہے تو اس کو فتح دے اور اگر ہم حق پر ہیں تو ہمیں فتح عطا فرما۔ (تفسیر کشاف) اس آیت میں کفار کو بتایا جا رہا ہے کہ تمہاری دعا اور درخواست کے مطابق فیصلہ تمہارے سامنے آچکا ہے۔ حضرت محمد (ﷺ) حق پر ہیں اور انہیں فتح مل چکی ہے، اب اگر تم شرک و کفر سے باز آ جاؤ تو یہ تمہارے لئے بہتر ہے اور اگر تم پھر مسلمانوں پر حملہ کرو گے تو ہم تمہیں پھر ناکام کر دیں گے اور جس طرح بدر میں تمہاری افرادی کثرت تمہیں فائدہ نہیں پہنچا سکی اسی طرح آئندہ بھی تمہاری افرادی کثرت تمہارے کام نہ آ سکے گی۔

ان حالات میں جبکہ مسلمانوں کی تعداد صرف چند سو کے قریب تھی سارے عرب کو چیلنج کرنا کہ ہمارے مقابلہ میں تمہاری کثرت تمہارے کام نہ آ سکے گی یہ آپ (ﷺ) کے سچا نبی ہونے کی ایک عظیم دلیل تھی اور تاریخ نے ثابت کیا کہ آئندہ چند سالوں میں اللہ تعالیٰ نے حضرت محمد (ﷺ) کو سارے عرب پر غالب کر دیا۔

[۱۳] اس آیت میں مسلمانوں کو ہدایت کی جا رہی ہے کہ وہ کفار و منافقین کے طرز عمل سے دور ہیں کیونکہ وہ کلام الہی سنتے تو ہیں مگر غور نہیں کرتے اس لئے ان کا سننا اور نہ سننا برابر ہے۔ نیز وہ قرآن کو محض اس لئے سنتے ہیں تاکہ اس میں نقص تلاش کریں۔

[۱۴] اللہ تعالیٰ نے انسان کو عقل کے ذریعہ دیگر مخلوقات پر فضیلت دی اور اسے اشرف المخلوقات بنایا۔ اب جو انسان جان بوجھ کر اس عقل سے کام نہ لے اور بہرہ گوئیا بن رہا ہے تو ظاہر ہے وہ دیگر مخلوقات سے بدتر ہوگا۔ اس سلسلہ میں سورہ اعراف (۷) کی آیت نمبر ۱۷۹ کا حاشیہ نمبر ۹۸ بھی ملاحظہ کریں۔



وَلَوْ عَلِمَ اللَّهُ فِيهِمْ خَيْرًا لَّأَسْمَعَهُمْ ۖ وَلَوْ  
أَسْمَعَهُمْ لَتَوَلَّوْا وَهُمْ مُّعْرِضُونَ ﴿٢٣﴾

۲۳۔ اور اگر اللہ تعالیٰ ان میں کوئی بھلائی جانتا تو وہ ان کو ضرور سنا دیتا، اور اگر وہ ان کو سنا بھی دیتا تو پھر بھی وہ روگردانی کرتے ہوئے پیٹھ پھیر لیتے۔ [۱۵]

يَا أَيُّهَا الَّذِينَ آمَنُوا اسْتَجِيبُوا لِلَّهِ  
وَلِلرَّسُولِ إِذَا دَعَاكُمْ لِمَا يُحْيِيكُمْ ۚ وَ

۲۴۔ اے ایمان والو! اللہ تعالیٰ اور اس کے رسول کے بلانے پر فوراً حاضر ہو جاؤ [۱۶] جب رسول اللہ تمہیں اس چیز کی طرف بلائیں جس میں تمہاری زندگی ہے،

[۱۵] مشرکین مکہ تعصب اور ہٹ دھرمی کی وجہ سے کلام الہی کو غور سے نہیں سنتے۔ نیز انہوں نے مسلسل سرکشی کی وجہ سے غور و فکر اور حق بینی کی صلاحیتوں کو ناکارہ کر دیا ہے۔ اب اگر اللہ تعالیٰ انہیں حق بات سنوا بھی دے تو چونکہ ان کے اندر حق کی طلب نہیں ہے اور ان کی انسانی امتیازی صلاحیتیں بھی ناکارہ ہو چکی ہیں اس لئے ان سے کسی خیر کی توقع نہیں ہے۔ وہ بدستور حق سے انحراف ہی کریں گے۔

[۱۶] اس آیت میں اللہ تعالیٰ نے صحابہ کرام ؓ کو رسول اللہ ﷺ کی ایک خصوصی اطاعت اور تعظیم کا حکم دیا ہے، کیونکہ وہی خوش نصیب حضور اکرم ﷺ کی صحبت اور سنگت میں موجود ہوتے ہیں، یعنی جب بھی رسول اللہ ﷺ تمہیں بلائیں تو تم جس حال میں بھی ہو فوراً حاضر ہو جاؤ اور ان کے ہر حکم کے سامنے سر تسلیم خم کر دو۔

ابوسعید بن معلی ؓ بیان کرتے ہیں کہ میں نماز پڑھ رہا تھا تو نبی کریم ﷺ میرے پاس سے گزرے اور مجھے بلایا۔ میں نے نماز پڑھی اور آپ کے پاس حاضر ہوا تو نبی کریم ﷺ نے پوچھا: کس چیز نے تمہیں میرے پاس حاضر ہونے سے روکا؟ میں نے عرض کیا: میں نماز پڑھ رہا تھا، آپ نے فرمایا: کیا اللہ تعالیٰ نے یہ نہیں فرمایا: اے ایمان والو! جس وقت تمہیں اللہ اور اس کا رسول بلائے تو فوراً حاضر ہو جاؤ۔ (ابوداؤد: ۱۴۵۸: کتاب الصلوۃ: باب ۳۵۱)

فقہائے کرام نے اس آیت اور حدیث سے یہ استدلال کیا ہے کہ جب کوئی شخص نماز پڑھ رہا ہو اور نبی کریم ﷺ اس کو بلائیں تو اس پر واجب ہے کہ وہ نماز چھوڑ کر نبی کریم ﷺ کی خدمت میں حاضر ہو جائے۔ اس کی نماز نہیں ٹوٹے گی کیونکہ یہ بھی اللہ تعالیٰ کے حکم پر عمل کرنا ہے۔ (تفسیر روح المعانی) ویسے بھی نبی کریم ﷺ کو سلام کرنا نماز کا حصہ ہے جیسا کہ ہر نمازی اپنی نماز کے دوران نبی کریم کو مخاطب کر کے ”السلام علیک ایہا النبی ورحمۃ اللہ وبرکاتہ“ کہتا ہے۔

(خصائص کبیری: جلد دوم: ص ۲۳۵)

اُم المؤمنین حضرت عائشہ رضی اللہ عنہا بیان کرتی ہیں کہ رسول اللہ ﷺ نے فرمایا: جس کو قے آئے، نکسیر پھوٹے یا ندی ٹکے تو وہ چلا جائے، وضو کرے، پھر اپنی پہلی نماز پر بنا کرے بشرطیکہ اس نے اس دوران کسی سے کلام نہ کیا ہو۔ (ابن ماجہ: ابواب اقامۃ الصلوۃ: باب ۱۳) اس سے معلوم ہوا کہ اگر دوران نماز کسی کا وضو ٹوٹ جائے تو وہ وضو کر کے اپنی پہلی نماز کو جاری رکھ سکتا ہے نئے سرے سے شروع کرنے کی ضرورت نہیں بشرطیکہ اس نے کسی سے بات نہ کی ہو، مگر حضور اکرم ﷺ اگر کسی کو بلائیں، وہ نماز



اعْلَمُوا أَنَّ اللَّهَ يَحُولُ بَيْنَ الْمَرْءِ وَقَلْبِهِ  
وَأَنَّهُ إِلَيْهِ تُحْشَرُونَ ۝

[۱۷] اور خوب جان لو کہ اللہ تعالیٰ انسان اور اس کے  
دل کے (ارادوں کے) درمیان حائل ہو جاتا ہے [۱۸]  
اور بے شک تم اسی کی طرف اٹھائے جاؤ گے۔

وَاتَّقُوا فِتْنَةً لَا تُصِيبَنَّ الَّذِينَ ظَلَمُوا  
مِنْكُمْ خَاصَّةً وَاعْلَمُوا أَنَّ اللَّهَ شَدِيدُ  
الْعِقَابِ ۝

۲۵۔ اور تم اس فتنے سے ڈرتے رہو جو صرف انہی لوگوں کو نہیں  
پہنچے گا جو تم میں سے ظالم ہیں، [۱۹] اور خوب جان لو کہ  
بے شک اللہ تعالیٰ سخت عذاب دینے والا ہے۔

چھوڑ کر حضور اکرم ﷺ کے پاس آئے اور آپ سے گفتگو کرے تو بھی اس کی نماز نہیں ٹوٹے گی کیونکہ حضور اکرم ﷺ کو سلام کرنا  
پہلے ہی نماز کا حصہ ہے۔

[۱۷] رسول اللہ ﷺ کی اطاعت اور تعظیم میں حکمت یہ ہے کہ ان کی اطاعت تمہارے دل، روح اور ایمان کو زندگی اور تازگی عطا فرماتی  
ہے۔ علامہ ثناء اللہ عثمانی لکھتے ہیں: ہر بات میں رسول اللہ ﷺ کی اطاعت دل کو زندہ کرتی ہے اور ان کی نافرمانی دل کو مردہ بنا دیتی  
ہے۔ (تفسیر مظہری) نیز رسول اللہ ﷺ کی اطاعت غیر مشروط ہے یعنی ان کے ہر حکم کو اللہ تعالیٰ کا حکم سمجھا جائے کیونکہ ”وہ اپنی  
خواہش سے کوئی بات نہیں کہتے بلکہ وہ (ان کی ہر بات) تو وحی ہے جو ان کی طرف کی جاتی ہے۔“ (قرآن: ۵۳: ۳-۴)

[۱۸] جو لوگ اللہ تعالیٰ اور اس کے رسول مکرّم ﷺ کی اطاعت نہیں کرتے انہیں یاد رکھنا چاہیے کہ اللہ تعالیٰ قادر مطلق ہے۔ وہ ہماری شرک  
اور ہمارے دلوں سے بھی ہمارے زیادہ قریب ہے، وہ ہمارے دلوں کے ارادے بھی جانتا ہے اور ان کو بدلنے کی طاقت بھی رکھتا ہے،  
اس کا حکم اگر انسان اور اس کے دل کے ارادوں کے درمیان حائل ہو جائے تو انسان کچھ بھی نہیں کر سکتا، لہذا ہم سب کو اپنے دلوں کو  
اللہ تعالیٰ کا فرمان بردار بنانے کی فکر کرنی چاہیے بالآخر سب کو ایک دن اسی کی بارگاہ میں اکٹھا ہونا ہے۔

شہر بن حوشب بیان کرتے ہیں کہ میں نے حضرت اُمّ سلمہ رضی اللہ عنہا سے پوچھا: اے اُمّ المؤمنین! جب رسول اللہ ﷺ  
آپ کے پاس ہوتے تو وہ زیادہ تر کس چیز کی دعا مانگتے۔ اُمّ المؤمنین اُمّ سلمہ رضی اللہ عنہا نے فرمایا: رسول اللہ ﷺ اکثر دعا  
کرتے تھے: ”يَا مُقَلِّبَ الْقُلُوبِ! ثَبِّثْ قَلْبِي عَلَى دِينِكَ“ (اے دلوں کو پھیرنے والے! میرے دل کو اپنے دین پر ثابت قدم رکھ)  
میں نے عرض کیا: یا رسول اللہ! آپ بہت زیادہ یہ دعا کرتے ہیں۔ آپ ﷺ نے فرمایا: اے اُمّ سلمہ! ہر آدمی کا دل اللہ تعالیٰ کی  
انگلیوں میں سے دو انگلیوں کے درمیان ہوتا ہے وہ جس دل کو چاہتا ہے سیدھا رکھتا ہے اور جس دل کو چاہتا ہے ٹیڑھا کر دیتا ہے، پھر  
حدیث کے راوی نے سورہ آل عمران (۳) کی آیت نمبر ۸ تلاوت کی یعنی اے ہمارے رب! ہدایت دینے کے بعد ہمارے دلوں کو  
ٹیڑھا نہ کر۔۔۔ (ترمذی: کتاب الدعوات: باب ۹۰) ہمیں بھی یہ دعا کثرت سے مانگنی چاہیے اور اس کے تقاضوں کے مطابق عملی  
اقدامات کی کوشش بھی کرنی چاہیے۔

[۱۹] وہ کون سا ایسا فتنہ اور عذاب ہے جو ظالموں کے ساتھ بے گناہ اور پُر امن لوگوں کو بھی مصیبت میں مبتلا کر دیتا ہے؟ دراصل جو لوگ طاقت  
کے ہوتے ہوئے ظالم کو ظلم کرنے سے نہ روکیں اور ظلم کو پروان چڑھنے کا موقع فراہم کریں تو درپردہ وہ ظلم کی پشت پناہی کر رہے ہیں



وَإِذْ كُرُوا إِذْ أَنْتُمْ قَلِيلٌ مُسْتَضْعَفُونَ فِي  
الْأَرْضِ تَخَافُونَ أَنْ يَتَخَطَّفَكُمُ النَّاسُ  
فَأَوَّكَكُمْ وَأَيَّدَكُمْ بِنَصْرِهِ وَرَزَقَكُمْ مِنَ  
الطَّيِّبَاتِ لَعَلَّكُمْ تَشْكُرُونَ ﴿٢٦﴾

۲۶۔ اور یاد کرو جب تم (مکہ کی) زمین میں تھوڑے تھے اور  
کمزور سمجھے جاتے تھے، تم ڈرتے رہتے تھے کہ لوگ تمہیں  
اچک نہ لیں، [۲۰] پھر اللہ تعالیٰ نے تمہیں (مدینہ میں)  
پناہ دی اور اپنی نصرت سے تمہیں قوت بخشی اور پاکیزہ  
چیزوں سے تمہیں رزق دیا تاکہ تم شکر ادا کرو۔

يَا أَيُّهَا الَّذِينَ آمَنُوا لَا تَخُونُوا اللَّهَ

۲۷۔ اے ایمان والو! اللہ تعالیٰ اور رسول سے خیانت نہ کرو اور

اس لئے وہ بھی صاف بے گناہ نہیں ہیں بلکہ اپنے حصہ کے مطابق عذاب کے مستحق ہیں، جیسا کہ حضور اکرم ﷺ نے فرمایا:  
۱۔ اللہ تعالیٰ خاص گناہ گاروں کی وجہ سے عام لوگوں کو عذاب میں مبتلا نہیں کرتا۔ ہاں جب وہ اپنے درمیان بُرائی کو دیکھیں اور وہ اس  
کے خلاف احتجاج کر سکتے ہوں مگر نہ کریں۔ اگر وہ ایسا کریں گے تو اللہ تعالیٰ خاص مجرموں کے ساتھ عام لوگوں کو بھی مبتلائے عذاب کر  
دیتا ہے۔ (احمد: جلد ۴: ص ۱۹۲)

۲۔ اللہ تعالیٰ کی حدود پر قائم رہنے والے اور اس کی حدود کو توڑنے والے کی مثال ان لوگوں کی طرح ہے جنہوں نے کشتی میں بیٹھنے  
کے لئے قرعہ اندازی کی تو ان میں سے بعض کو اوپر والی منزل میں اور بعض کو نیچے والی منزل میں جگہ ملی تو جو لوگ کشتی کی چلی منزل میں  
تھے وہ جب پانی پینا چاہتے تو ان کو بالائی منزل والے لوگوں میں سے گزرنا پڑتا۔ انہوں نے کہا: اگر ہم اپنی چلی منزل میں ہی کشتی میں  
سوراخ کر لیں تو (آسانی سے پانی بھی آجائے گا اور) ہم اوپر والوں کو اپنے گزرنے کی تکلیف بھی نہیں دیں گے۔ اب اگر اوپر والوں  
نے ان کو اپنا ارادہ پورا کرنے کے لئے چھوڑ دیا تو (پوری کشتی پانی سے بھر جائے گی اور) سب ڈوب کر ہلاک ہو جائیں گے اور اگر  
اوپر والوں نے ان کے ہاتھوں کو سوراخ کرنے سے روک لیا تو بالائی منزل اور زیریں منزل والے سب لوگ نجات پا جائیں گے۔

(بخاری: ۲۴۹۳: کتاب الشریکۃ: باب ۶)

ظالم اور دہشت گرد لوگ ہر دور میں ہوتے ہیں لیکن ہر قوم کی یہ اجتماعی ذمہ داری ہے کہ وہ ان پر پردہ نہ ڈالے بلکہ ان کی نشاندہی  
کرے، وہ مجرموں کو تحفظ فراہم نہ کرے بلکہ قانون کے حوالے کرے اور ان کی حوصلہ شکنی کے لئے ہر ممکن ذریعہ استعمال کرے۔ اس  
طرح پورا معاشرہ ظلم سے پاک ہو جائے گا اور جب کوئی قوم مجرموں سے چشم پوشی کرتی ہے تو پھر رفتہ رفتہ پوری قوم جرائم کی لپیٹ میں آ  
جاتی ہے اور ہر ایک کی زندگی عذاب بن جاتی ہے۔

[۲۰] ہجرت سے پہلے قلت اور بے بسی کی جو حالت تھی وہ مسلمانوں کو یاد دلائی جا رہی ہے یعنی مکہ میں تمہاری تعداد بالکل تھوڑی تھی اور اپنی  
بے بسی کے باعث تمہیں ہر وقت یہ خدشہ رہتا تھا کہ اہل مکہ تمہیں کسی وقت بھی ختم کر سکتے ہیں، پھر اللہ تعالیٰ نے تم پر احسان کیا، تمہیں  
مدینہ میں پناہ دی، جنگ بدر میں فتح اور مال غنیمت عطا فرمایا، لہذا ان احسانات کو یاد کرو اور اللہ تعالیٰ کا شکر بجالاؤ۔



وَالرُّسُولَ وَتَخُونُوا أَمْنَكُمْ وَ أَنْتُمْ  
تَعْلَمُونَ ﴿٢١﴾

اپنی امانتوں میں بھی خیانت نہ کرو حالانکہ تم جانتے ہو۔  
[۲۱]

وَأَعْلَمُوا أَنَّ بَاطِلَ أَمْوَالِهِمْ وَأَوْلَادُهُمْ فِتْنَةٌ  
وَأَنَّ اللَّهَ عِنْدَهُ أَجْرٌ عَظِيمٌ ﴿٢٢﴾

۲۸۔ اور خوب جان لو کہ تمہارے مال اور تمہاری اولاد آزمائش  
ہیں اور بے شک اللہ تعالیٰ ہی کے پاس اجر عظیم ہے۔ [۲۲]

يَا أَيُّهَا الَّذِينَ آمَنُوا إِن تَشَاءُوا اللَّهَ يَجْعَلْ  
لَكُمْ فُرْقَانًا وَيُكَفِّرْ عَنْكُمْ سَيِّئَاتِكُمْ  
وَيَغْفِرْ لَكُمْ ۖ وَاللَّهُ ذُو الْفَضْلِ الْعَظِيمِ ﴿٢٣﴾

۲۹۔ اے ایمان والو! اگر تم اللہ تعالیٰ سے ڈرتے رہو گے تو وہ  
تمہارے اندر حق و باطل میں تمیز کرنے کی قوت پیدا کر  
دے گا [۲۳] اور تم سے تمہارے گناہ دور کر دے گا اور تم  
کو بخش دے گا، اور اللہ تعالیٰ بڑے فضل والا ہے۔

[۲۱] اس آیت کی تفسیر میں حضرت عبداللہ بن عباس رضی اللہ عنہما نے فرمایا: فرائض ترک کر کے اللہ تعالیٰ کے ساتھ خیانت نہ کرو اور سنت سے سرتابی کر کے اس کے رسول صلی اللہ علیہ وسلم سے خیانت نہ کرو۔ (تفسیر ابن جریر طبری) اور آپس میں ایک دوسرے کی امانت کا پاس رکھو چاہے وہ امانت مال و دولت کی صورت میں ہو، عہد و پیمان یا منصب و اختیار کی صورت میں۔ الغرض حقوق اللہ ہوں یا حقوق العباد ہر حق ہمارے پاس امانت ہے۔ اللہ تعالیٰ اور اس کے رسول مکرم صلی اللہ علیہ وسلم نے اس خیانت سے منع فرمایا ہے۔

حضرت عمر بن خطاب رضی اللہ عنہ نے فرمایا: کسی شخص کی نماز اور اس کے روزے تمہیں دھوکہ میں نہ ڈالیں، جو چاہے روزہ رکھے اور جو چاہے نماز پڑھے لیکن جو امانت دار نہیں اس کا کوئی دین نہیں۔ (کنز العمال: جلد ۴: حدیث نمبر ۸۴۳۶)

حضرت عمر بن خطاب رضی اللہ عنہ نے فرمایا: کسی شخص کی نماز اور اس کے روزوں کو نہ دیکھو بلکہ یہ دیکھو کہ وہ اپنی بات میں کس قدر سچا ہے اور جب اس کے پاس امانت رکھی جائے تو وہ کس قدر امانت دار ہے اور جب اس پر دنیا پیش کی جائے تو وہ کس قدر متقی ہے۔

(کنز العمال: جلد ۴: حدیث نمبر ۸۴۳۵)

رسول اللہ صلی اللہ علیہ وسلم نے فرمایا: عنقریب لوگوں کے اوپر ایک ایسا دھوکہ کا زمانہ آئے گا جس میں جھوٹے کو سچا کہا جائے گا اور سچے کو جھوٹا کہا جائے گا اور خائن کو امانت دار کہا جائے گا اور امانت دار کو خائن کہا جائے گا۔ (مسند احمد: جلد ۲: ص ۲۹۱)

[۲۲] گذشتہ آیت میں اللہ تعالیٰ نے حقوق اللہ اور حقوق العباد میں خیانت سے منع فرمایا اور اس آیت میں دو ایسے امور کی نشاندہی کر دی ہے جو ان حقوق کی خیانت کا سبب بنتے ہیں یعنی مال اور اولاد یہ دونوں تمہارے لئے آزمائش ہیں، کیونکہ ان سے محبت کرنا ایک فطری امر ہے اور اسلام اس کی ترغیب بھی دیتا ہے لیکن اگر مال و اولاد کی محبت حقوق اللہ اور حقوق العباد کی ادائیگی میں رکاوٹ بنیں تو پھر عقل سلیم کا تقاضا یہی ہے کہ انسان ان محبتوں پر اللہ تعالیٰ کی رضا کو ترجیح دے، جیسا کہ اللہ تعالیٰ نے فرمایا: تم کامل نیکی ہرگز نہ پاسکو گے حتیٰ کہ راہ خدا میں ان چیزوں سے خرچ کرو جن سے تم محبت کرتے ہو۔ (قرآن: ۳: ۹۲)

[۲۳] مسلسل تقویٰ اختیار کرنے سے اللہ تعالیٰ انسان کے اندر ایسی بصیرت پیدا فرماتا ہے جس سے حق و باطل میں تمیز کرنا آسان ہو جاتا



وَإِذْ يَبْغُ بِكَ الَّذِينَ كَفَرُوا لِيُثْبِتُوكَ  
أَوْ يَقْتُلُوكَ أَوْ يُخْرِجُوكَ وَيَمْكُرُونَ  
بِكَ وَاللَّهُ خَيْرُ الْمَكْرِينَ ﴿٣٠﴾

۳۰۔ اور یاد کرو جب کافر آپ کے خلاف سازش کر رہے تھے تاکہ آپ کو قید کر دیں یا قتل کر دیں یا جلا وطن کر دیں، [۲۴] وہ اپنی سازشیں کر رہے تھے اور اللہ تعالیٰ اپنی خفیہ تدبیر کر رہا تھا، اور اللہ تعالیٰ سب سے بہتر خفیہ تدبیر کرنے والا ہے۔

ہے۔ صوفیائے کرام کی اصطلاح میں اس بصیرت کو کشف کہا جاتا ہے۔ (تفسیر مظہری) اسی بصیرت کی طرف اشارہ کرتے ہوئے حضور اکرم ﷺ نے فرمایا: ”مؤمن کی فراست سے بچو وہ اللہ تعالیٰ کے نور سے دیکھتا ہے۔“

(ترمذی: تفسیر القرآن: سورۃ الحجرات)

[۲۴] مشرکین مکہ کی تیرہ سالہ انتہائی سخت مخالفت کے باوجود اسلام کی روشنی جب مدینہ تک پہنچ گئی اور اکثر مسلمان ہجرت کر کے مدینہ چلے گئے تو اہل مکہ کو یہ خطرہ لاحق ہوا کہ اگر حضرت محمد ﷺ بھی ہجرت کر کے مدینہ تشریف لے گئے تو عین ممکن ہے کہ کچھ عرصہ بعد وہ مکہ پر حملہ کر کے ہمارا کچھ مر نکال دے۔ اس سے پیشتر کہ حالات قابو سے باہر ہو جائیں انہیں کوئی فیصلہ کن قدم اٹھانا چاہیے، چنانچہ مکہ کے سرداروں کا ٹاؤن ہال (دار الندوہ) میں ایک خفیہ اجلاس ہوا جو مختلف تاریخ اور تفسیر کی کتب میں موجود ہے۔ ابن ابی حاتم نے اپنی تفسیر میں ابن عباس رضی اللہ عنہما سے روایت کیا ہے:

جب قریش کے سردار ٹاؤن ہال میں داخل ہونے لگے تو شیطان ایک بڑے بزرگ کی صورت میں آیا۔ قریش کے سرداروں نے اس سے پوچھا: تو کون ہے؟ اس نے کہا: میں مجاہد کا ایک شیخ ہوں۔ میں نے سنا ہے کہ تم یہاں ایک اہم مسئلہ کے لئے جمع ہو رہے ہو میں نے چاہا کہ میرا مشورہ بھی اس میں شامل ہو جائے۔ انہوں نے کہا: ٹھیک ہے تم بھی آ جاؤ۔ شیخ مجاہد نے کہا: اس شخص (حضرت محمد ﷺ) کے بارے میں سنجیدگی سے غور کرو ورنہ یہ تم پر غالب آ جائے گا۔ ایک آدمی نے کہا: اس کو رسیوں سے باندھ کر کسی مکان میں بند کر دو حتیٰ کہ یہ بھوکا پیاسا ہلاک ہو جائے۔ شیخ مجاہد نے کہا یہ رائے درست نہیں ہے جب اس کے ساتھیوں کو علم ہوگا تو وہ اس کو تمہاری قید سے چھڑا لیں گے۔ دوسرے آدمی نے کہا: اس کو مکہ سے نکال دو تاکہ تم سب کو اس سے نجات مل جائے۔ شیخ مجاہد نے کہا: یہ رائے بھی درست نہیں ہے۔ کیا تمہیں اس کے دلکش کلام اور شیریں بیان کا علم نہیں، یہ جہاں بھی جائے گا اہل عرب اس کے گردیدہ ہو جائیں گے اور تم پر حملہ کر کے تمہیں مکہ سے نکال دیں گے، پھر ابو جہل نے کہا: ہم ہر قبیلہ سے ایک نو جوان لیں۔ ہر ایک کے ہاتھ میں ایک تیز تلوار دیں اور سب مل کر یکبارگی ان پر حملہ کر دیں اور جب سب مل کر ان کو قتل کر دیں گے تو ان کا خون ہر قبیلہ کے ذمہ ہوگا تو یہی ہاشم تمام قبائل سے جنگ کرنے کی بجائے دیت لینے پر راضی ہو جائیں گے اور ہم کو ان کی ایذا رسانی سے ہمیشہ کے لئے نجات مل جائے گی۔ اس پر شیخ مجاہد نے کہا: بخدا! یہی رائے صحیح ہے، اس کے علاوہ اور کوئی رائے صحیح نہیں ہے۔ چنانچہ سب سرداروں نے اس رائے پر اتفاق کر لیا۔

(تفسیر ابن ابی حاتم)

ہجرت کی رات قریشی قبائل کے منتخب نو جوان تلواریں لے کر حضور اکرم ﷺ کے گھر کے باہر جمع ہو گئے۔ جبریل امین نے حضور اکرم ﷺ کو کفار کی سازش کی خبر دی اور عرض کیا: آج رات آپ اپنے بستر پر آرام نہ فرمائیں، اللہ تعالیٰ نے آپ ﷺ کو



۳۱۔ اور جب ان کے سامنے ہماری آیتیں پڑھی جاتی ہیں تو وہ کہتے ہیں کہ ہم نے سن لیا اگر ہم چاہیں تو ہم بھی ایسی آیتیں کہہ لیں، یہ تو صرف پہلے لوگوں کی کہانیاں ہیں۔ [۲۵]

۳۲۔ اور (یاد کرو) جب انہوں نے کہا: اے اللہ! اگر یہ (قرآن) تیری طرف سے حق ہے تو ہم پر آسمان سے پتھر برسایا ہم پر کوئی دردناک عذاب لے آ۔

۳۳۔ اور اللہ تعالیٰ کی یہ شان نہیں کہ وہ انہیں عذاب دے جب کہ آپ ان میں موجود ہیں، [۲۶] اور نہ اللہ تعالیٰ اس

وَإِذَا تُتْلَىٰ عَلَيْهِمُ الْآيَاتُ قَالُوا قَدْ سَمِعْنَا  
كَوْنُشَاءٍ لَّكُنَّا مِثْلَ هَذَا ۚ إِنَّ هَذَا إِلَّا  
أَسَاطِيرُ الْأَوَّلِينَ ﴿٣١﴾

وَإِذْ قَالُوا اللَّهُمَّ إِنَّا كَانَتْ هَذِهِ حَقًّا  
مِّنْ عِنْدِكَ فَامْطِرْ عَلَيْنَا حَجَارَةً مِّنَ  
السَّمَاءِ ۖ وَانْتَبِذْ عَذَابَ آلِئِمٍ ﴿٣٢﴾

وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ ۚ وَمَا  
كَانَ اللَّهُ مُعَذِّبَهُمْ وَهُمْ يَسْتَغْفِرُونَ ﴿٣٣﴾

ہجرت کی اجازت عطا فرمادی ہے۔ حضور اکرم ﷺ نے حضرت علی بن ابی طالب رضی اللہ عنہ سے فرمایا: آج رات مجھے ہجرت کا حکم ہو گیا ہے تم میرے بستر پر میری سبز چادر اوڑھ کر سو جاؤ تمہارے پاس ان کی طرف سے کوئی ایسی چیز نہ آ سکے گی جو تمہیں ناپسند ہو۔

(سبل الہدی والرشاد: جلد ۳: ص ۳۲۶)

حضور اکرم ﷺ نے اہل مکہ کی امانتیں حضرت علی رضی اللہ عنہ کے سپرد کیں، باہر تشریف لائے، مٹھی بھر مٹی اٹھائی اور سورہ یسین کی درج ذیل آیت پڑھ کر مٹی اپنے دشمنوں پر پھینک دی: ”ہم نے بنادی ان کے سامنے ایک دیوار اور ان کے پیچھے ایک دیوار، ان کی آنکھوں پر پردہ ڈال دیا، پس وہ کچھ نہیں دیکھ سکتے۔“ (قرآن: ۳۶: ۹)

چنانچہ وہ سارے نوجوان نیند سے اٹھنے لگے اور حضور اکرم ﷺ ان کے درمیان سے گزر کر حضرت ابوبکر صدیق رضی اللہ عنہ کے گھر تشریف لے گئے اور ان کو ساتھ لے کر غار ثور کی طرف روانہ ہو گئے۔ (ضیاء النبی: جلد ۳: ص ۵۸) غار ثور کے احوال کے متعلق سورہ توبہ (۹) آیت نمبر ۴۰ کا حاشیہ ملاحظہ کریں۔

[۲۵] علامہ قرطبی لکھتے ہیں: یہ آیت نصر بن حارث کے متعلق نازل ہوئی، وہ تجارت کی غرض سے حبیرہ گیا، وہاں سے کلبلہ و دمنہ، کسریٰ اور قیسر کی کہانیوں کی کتابیں خرید لایا۔ جب رسول اللہ ﷺ نے گزشتہ قوموں کے احوال اور ان کے عذاب کی خبریں بیان فرمائیں تو نصر نے کہا: اگر میں چاہوں تو میں بھی اس طرح کی خبریں سناسکتا ہوں اور ایک قول یہ بھی ہے کہ ان کا یہ خیال تھا کہ وہ قرآن کی مثل بنا سکتے ہیں جیسا کہ ابتدا میں حضرت موسیٰ علیہ السلام کے زمانہ میں جادوگروں کا یہ خیال تھا (کہ وہ تورات کی مثل بنا سکتے ہیں) لیکن جب انہوں نے اس کی مثل بنانے کی کوشش کی تو وہ عاجز آ گئے۔ (تفسیر قرطبی) لیکن بار بار کے اصرار کے باوجود وہ قرآن جیسی ایک سورت تو کیا ایک آیت بھی پیش نہ کر سکے۔

[۲۶] مشرکین مکہ کو جب کہا گیا کہ قرآن مجید پہلے لوگوں کی کہانیاں نہیں بلکہ اللہ تعالیٰ کا کلام ہے تو انہوں نے مذاق کرتے ہوئے طعنہ دیا کہ ہم



وقت انہیں عذاب دینے والا ہے جبکہ وہ مغفرت طلب کر رہے ہوں۔

وَمَا لَهُمْ آلَا يُعَذِّبَهُمُ اللَّهُ وَهُمْ  
يَصُدُّونَ عَنِ الْمَسْجِدِ الْحَرَامِ وَمَا كَانُوا  
أَوْلِيَاءَهُ ۚ إِنَّ أَوْلِيَاءَؤُهُ إِلَّا الشَّقِيقُونَ  
وَلَكِنَّ أَكْثَرَهُمْ لَا يَعْلَمُونَ ﴿۳۴﴾

۳۴۔ اور اللہ تعالیٰ انہیں کیوں عذاب نہ دے حالانکہ وہ  
(مسلمانوں کو) مسجد حرام سے روکتے ہیں [۲۷] اور  
وہ (مسجد حرام) کے متولی نہیں ہیں، اس کے متولی تو صرف  
متقی لوگ ہیں لیکن ان میں سے اکثر نہیں جانتے۔

اس قرآن کو تسلیم نہیں کرتے اور اگر یہ قرآن حق ہے تو اللہ تعالیٰ قوم لوط کی طرح پتھر برسا کر ہمیں فنا کیوں نہیں کر دیتا؟ (صفوۃ  
التفاسیر) اس کے جواب میں یہ آیت نازل ہوئی یعنی کفار کے کرتوت تو واقعی اس لائق ہیں کہ ان پر سخت عذاب نازل کیا جائے مگر  
اللہ تعالیٰ کی سنت یہ ہے کہ جب وہ کسی قوم پر استیصال یعنی مکمل تباہ کرنے والا اجتماعی عذاب نازل کرنا چاہتا ہے تو ان کے نبی کو پہلے اس  
علاقہ سے نکال کر دوسرے علاقہ میں پہنچا دیتا ہے کیونکہ پہلے انبیائے کرام علیہم السلام مخصوص علاقہ اور مخصوص قوم کے نبی تھے جیسے  
حضرت لوط علیہ السلام، حضرت صالح علیہ السلام اور حضرت ہود علیہ السلام کو پہلے ان کی بستیوں اور قوموں سے علیحدہ کیا اور پھر ان قوموں پر عذاب  
نازل کیا مگر حضور اکرم صلی اللہ علیہ وسلم کی نبوت اور رحمت کا دائرہ قیامت تک آنے والے ہر زمانہ، ہر علاقہ اور ہر قوم کو شامل ہے اور آپ جہاں  
بھی ہوں اپنے دائرہ رسالت سے باہر نہیں ہیں اس لئے آپ صلی اللہ علیہ وسلم کی عالمگیر نبوت کے ہوتے ہوئے دنیا میں کسی قوم پر اجتماعی  
عذاب نہیں آئے گا۔ نیز جہاں استغفار کرنے والے متقی لوگ ہوں وہاں بھی اللہ تعالیٰ عذاب نازل نہیں فرماتا، البتہ جہاں ایسے اہل  
ایمان ہوں جو ظلم کے ساتھ راضی ہوں یا طاقت ہوتے ہوئے ظلم کے خلاف آواز نہ اٹھائیں تو پھر ظالموں کے ساتھ ان پر بھی عذاب آ  
جاتا ہے مگر حضور اکرم صلی اللہ علیہ وسلم کی امت میں استغفار کرنے والے متقی لوگ قیامت تک باقی رہیں گے اس لئے ان کی برکت سے اب  
پہلی امتوں کی طرح اجتماعی عذاب کہیں نہیں آئے گا۔ جزوی اور علاقائی عذاب کا آنا اس خصوصی حکم کے منافی نہیں ہے جیسے غزوہ اُحد  
میں مسلمانوں کو جزوی ناکامی کا سامنا کرنا پڑا۔

اگر کفار مکہ کے مطالبہ پر اس وقت عذاب نازل ہوتا اور اہل مکہ کو تباہ کر دیا جاتا تو ان میں سے جو کفار یعنی ابوسفیان، صفوان اور  
عکرمہ وغیرہ بعد میں مسلمان ہو گئے وہ مسلمان کیسے ہوتے؟ اور کفار کی پشتوں سے قیامت تک پیدا ہونے والی نسلیں جو اسلام قبول کر  
کے استغفار کرنے والی تھیں ان کو پیدا ہونے کا موقع کہاں سے ملتا؟

حضرت ابن عباس رضی اللہ عنہما نے فرمایا: کفار کے لئے دو امانیں ہیں: ایک اللہ تعالیٰ کا نبی اور دوسرا استغفار کرنے والے اہل ایمان۔ نبی  
مکرم صلی اللہ علیہ وسلم تو وصال فرما گئے مگر استغفار کرنے والے تو قیامت تک باقی رہیں گے۔ (تفسیر کبیر) اس سے معلوم ہوا کہ جہاں  
انبیائے کرام علیہم السلام یا استغفار کرنے والے متقی اہل ایمان ہوں وہاں اللہ تعالیٰ کی طرف سے قوموں کو مکمل تباہ کرنے والا  
اجتماعی عذاب نہیں آتا۔

[۲۷] مسجد سے مراد وہ جگہ ہے جہاں اللہ تعالیٰ کو سجدہ کیا جائے، لہذا مسجد کے متولی صرف وہی لوگ بن سکتے ہیں جن کے دلوں میں اللہ تعالیٰ کا



وَمَا كَانَ صَلَاتُهُمْ عِنْدَ الْبَيْتِ إِلَّا مُكَاءً  
وَتَصْدِيَةً ۚ فَذُوقُوا الْعَذَابَ بِمَا كُنْتُمْ  
تَكْفُرُونَ ﴿۳۵﴾

۳۵۔ اور بیت اللہ کے پاس ان کی نماز بجز سیٹیاں اور تالیاں  
بجانے کے نہ تھی، [۲۸] پس اب عذاب چکھو بوجہ اس کفر  
کے جو تم کیا کرتے تھے۔

إِنَّ الَّذِينَ كَفَرُوا يَنْفِقُونَ أَمْوَالَهُمْ  
لِيَصُدُّوا عَنْ سَبِيلِ اللَّهِ ۚ فَسَيُنفِقُونَهَا  
ثُمَّ تَكُونُ عَلَيْهِمْ حَسْرَةً ثُمَّ يُغْلَبُونَ ۚ وَ  
الَّذِينَ كَفَرُوا إِلَىٰ جَهَنَّمَ يُحْشَرُونَ ﴿۳۶﴾

۳۶۔ بے شک کافر لوگ اپنے مال اس لئے خرچ کرتے ہیں  
تاکہ وہ لوگوں کو اللہ تعالیٰ کی راہ سے روکیں اور یہ آئندہ  
بھی خرچ کرتے رہیں گے، پھر یہ خرچ کرنا ان کے لئے  
باعث حسرت ہو جائے گا، پھر وہ مغلوب ہو جائیں گے،  
اور جن لوگوں نے کفر کیا وہ دوزخ کی طرف جمع کئے  
جائیں گے۔ [۲۹]

ڈر ہو مگر مکہ میں گنگا اُلٹی بہہ رہی تھی، جو اللہ تعالیٰ کے منکر تھے مسجد حرام کے متولی بنے ہوئے تھے اور انہوں نے متقی لوگوں پر مسجد میں  
داخلہ بند کر رکھا تھا حتیٰ کہ حضور اکرم ﷺ سن ۶ ہجری میں چودہ سو صحابہ کرام رضی اللہ عنہم کے ساتھ جب عمرہ کرنے کے لئے تشریف لائے تو  
کفار مکہ نے انہیں بھی مسجد میں داخل ہونے سے روک دیا، لہذا ایسے ظالم لوگ واقعی عذاب کے مستحق تھے مگر وہ عذاب جو ساری قوم کا  
استیصال کر دے وہ تو اب حضور اکرم ﷺ اور استغفار کرنے والوں کی برکت سے نہیں آئے گا اس لئے اللہ تعالیٰ نے انہیں جزوی  
عذاب میں مبتلا کر دیا یعنی پہلے جنگ بدر میں قریش کے بڑے بڑے سردار ہلاک کر دیئے گئے اور پھر آٹھ ہجری میں مکہ فتح کر کے اہل  
مکہ کے بتوں اور ان کے عقائد و نظریات کو ہمیشہ کے لئے نیست و نابود کر دیا۔

علامہ سید آلوسی ایک قول نقل کرتے ہیں کہ گذشتہ آیت میں جس عذاب سے نفی کی گئی ہے وہ استیصال کرنے والا عذاب دنیا ہے اور  
اس آیت میں جس عذاب کی نشاندہی کی گئی ہے یہ عذاب آخرت ہے یعنی دنیا میں جن کفار کو سزا نہ ملے وہ بے فکر نہ ہوں آخرت میں  
انہیں اپنے مظالم کا عذاب ضرور ملے گا۔ (تفسیر روح المعانی)

[۲۸] مشرکین مکہ جس طرح بیت اللہ کا ننگے ہو کر طواف کرتے اور اس کو عبادت سمجھتے (تفسیر کبیر) اسی طرح طواف کے دوران منہ سے  
سیٹیاں اور ہاتھوں سے تالیاں بجاتے اور اس کو نماز تصور کرتے حالانکہ یہ نماز نہیں بلکہ بیت اللہ کی توہین ہے، تاہم ان کے کافرانہ عقائد  
و اعمال کا اصل عذاب تو انہیں آخرت میں ملے گا مگر جنگ بدر میں بھی انہیں اس عذاب کی ایک جھلکی دکھائی گئی جس میں ان کے ستر نامی  
گرامی سردار ہلاک ہو گئے اور ستر کو قیدی بنالیا گیا۔

[۲۹] جنگ بدر میں ایک ہزار کفار کا لشکر مسلمانوں پر حملہ کرنے کے لئے روانہ ہوا۔ اس کے کھانے پینے کے کل اخراجات مکہ کے بارہ  
سرداروں نے اپنے ذمہ لئے تھے جن میں حضرت عباس، ابو جہل، عتبہ، شیبہ وغیرہ شامل تھے۔ ہر سردار روزانہ دس اونٹ لشکر کے  
کھانے کے لئے ذبح کرتا تھا۔ (تفسیر خازن) جنگ بدر میں شکست کھانے والے جب واپس آئے تو انہوں نے ابوسفیان اور قافلہ



لَيَسِّرَ اللَّهُ الْخَبِيثَ مِنَ الطَّيِّبِ وَيَجْعَلَ  
الْخَبِيثَ بَعْضُهُ عَلَى بَعْضٍ فَيَرْكُمَهُ  
جَمِيعًا فَيَجْعَلُهُ فِي جَهَنَّمَ ۚ أُولَٰئِكَ هُمُ  
الْخٰسِرُونَ ﴿٣٧﴾

۳۷۔ تاکہ اللہ تعالیٰ ناپاک کو پاک سے الگ کر دے اور سب  
ناپاکوں کو ایک دوسرے پر رکھ دے، پھر ان سب کا ایک  
ڈھیر بنا کر انہیں جہنم میں ڈال دے، یہی لوگ نقصان  
اٹھانے والے ہیں۔

قُلْ لِلَّذِينَ كَفَرُوا إِنْ يَنْتَهُوا يُغْفَرْ لَهُمْ  
مَّا قَدْ سَلَفَ ۚ وَإِنْ يَعُودُوا فَقَدْ مَضَتْ  
سُنَّتُ الْأَوَّلِينَ ﴿٣٨﴾

۳۸۔ آپ کافروں سے فرمادیجئے: اگر وہ (کفر یا اسلام دشمنی  
سے) باز آجائیں تو جو کچھ ہو چکا ہے وہ انہیں بخش دیا  
جائے گا، [۳۰] اور اگر وہ پھر وہی کریں گے تو پہلے لوگوں  
کی سنت گزر چکی ہے۔

کے دیگر تاجروں سے کہا کہ محمد (صلی اللہ علیہ وسلم) نے تمہیں شکست دی ہے اور تمہارے بہترین سرداروں کو قتل کر دیا ہے، اب تم اپنے اس  
تجارتی مال سے ہماری مدد کرو تا کہ ہم آئندہ ان سے جنگ کر کے انتقام لے سکیں، چنانچہ شکست کا بدلہ لینے کے لئے تمام کافر تاجروں  
نے اپنا سامان جنگی تیاری کے لئے خرچ کرنے کا اعلان کر دیا۔ (تفسیر ابن جریر طبری) اس مال تجارت کے ساتھ کفار نے جنگ  
احد کی تیاری کی مگر اس میں بھی وہ مطلوبہ کامیابی حاصل نہ کر سکے۔

اس آیت میں اللہ تعالیٰ نے قبل از وقت حضور اکرم صلی اللہ علیہ وسلم کو غیب کی اطلاع فرمادی کہ کفار مکہ اپنے مال اس لئے خرچ کرتے ہیں  
تاکہ لوگوں کو اللہ تعالیٰ کی راہ یعنی دین اسلام سے روکیں مگر آپ صلی اللہ علیہ وسلم فکر نہ کریں وہی مغلوب ہوں گے اور پچھتائیں گے کہ مال بھی  
چلا گیا اور فتح بھی نہ مل سکی، چنانچہ پہلے جنگ بدر میں اور پھر جنگ احد میں ناکامی سے ہمکنار ہوئے۔ یہ حق و باطل کی جنگیں اس لئے  
ہوئیں تاکہ پاک اور ناپاک لوگوں میں امتیاز ہو جائے۔ جن کی فطرت سلیم ہے وہ اسلام قبول کر کے جنت کے مستحق بن جائیں اور جو  
ناپاک کفر پر ہی مرجائیں وہ اکٹھے کر کے جہنم میں پھینک دیئے جائیں گے۔

[۳۰] ان آیات کی ایک تفسیر تو یہ ہے کہ گویا حضور اکرم صلی اللہ علیہ وسلم نے کفار کو فرمایا: اگر تم اسلام دشمنی سے باز آ جاؤ اور مسلمانوں کو تنگ کرنا چھوڑ دو  
تو ہم تمہاری گزشتہ زیادتیوں کو معاف کر دیں گے اور کوئی انتقامی کارروائی نہیں کریں گے اور اگر تم اسلام کی مخالفت پر مصر رہے تو جس  
طرح پہلی کافر قوموں کے ساتھ اہل ایمان جہاد کرتے رہے اسی طرح ہم بھی تمہارے ساتھ برسرِ پیکار رہیں گے حتیٰ کہ تمہارا فتنہ ختم ہو  
جائے اور اسلام کو غلبہ حاصل ہو جائے۔ اسلام کے غلبہ سے یہ مراد نہیں کہ ہر ایک کو اسلام قبول کرنے پر مجبور کر دیا جائے بلکہ اس کا  
مطلب یہ ہے کہ ہر ایک کو مذہبی آزادی ہو اور کوئی کسی کے مذہب میں مداخلت نہ کر سکے۔

ان آیات کی دوسری تفسیر یہ ہے کہ اگر وہ کفر سے باز آجائیں تو اللہ تعالیٰ ان کے گزشتہ گناہ معاف کر دے گا لیکن اگر انہوں نے  
کفر پر اصرار جاری رکھا تو جیسے بدر میں پہلے انہیں سزا مل چکی ہے (تفسیر ابن جریر طبری) آئندہ بھی ایسی ہی سزا دی جائے گی یہاں  
تک کہ کفار کا زور ٹوٹ جائے اور مسلمان ان کے مظالم سے محفوظ ہو جائیں۔



وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ  
الدِّينُ كُلُّهُ لِلَّهِ فَإِنْ انْتَهَوْا فَإِنَّ اللَّهَ بِمَا  
يَعْمَلُونَ بَصِيرٌ ۝

۳۹۔ اور (اے مسلمانو!) تم ان سے لڑتے رہو یہاں تک کہ فتنہ  
باقی نہ رہے اور پورے کا پورا دین صرف اللہ تعالیٰ کے  
لئے ہو جائے، پھر اگر وہ باز آجائیں تو بے شک اللہ تعالیٰ  
ان کے کاموں کو خوب دیکھنے والا ہے۔

وَإِنْ تَوَلَّوْا فَأَعْلَمُوا أَنَّ اللَّهَ مَوْلَكُمْ ۖ  
نِعْمَ الْمَوْلَىٰ وَنِعْمَ النَّصِيرُ ۝

۴۰۔ اور اگر وہ روگردانی کریں تو جان لو بے شک اللہ تعالیٰ  
تمہارا کارساز ہے، وہ بہترین کارساز ہے اور بہترین مدد  
گار ہے۔

وَأَعْلَمُوا أَنَّمَا غَنِمْتُمْ مِنْ شَيْءٍ فَإِنَّ لِلَّهِ  
خُمُسَهُ وَلِلرَّسُولِ وَلِذِي الْقُرْبَىٰ وَ  
الْيَتَامَىٰ وَالْمَسْكِينِ وَابْنِ السَّبِيلِ ۚ إِن  
كُنْتُمْ آمَنْتُمْ بِاللَّهِ وَمَا أَنْزَلْنَا عَلَىٰ عَبْدِنَا  
يَوْمَ الْفُرْقَانِ يَوْمَ التَّقَىٰ الْجَعْنِ ۖ وَاللَّهُ  
عَلَىٰ كُلِّ شَيْءٍ قَدِيرٌ ۝

۴۱۔ اور (اے مسلمانو!) جان لو کہ جو کچھ مالی غنیمت تم کو حاصل  
ہو تو بے شک اس مالی غنیمت کا پانچواں حصہ اللہ تعالیٰ اور  
رسول کے لئے اور (رسول اللہ ﷺ کے) رشتہ داروں  
اور یتیموں اور مسکینوں اور مسافروں کے لئے ہے [۳۱]  
اگر تم اللہ تعالیٰ اور اس چیز پر ایمان رکھتے ہو جو ہم نے  
اپنے بندے پر فیصلہ (جنگ بدر) کے دن نازل کی جس  
دن دونوں فوجوں کا مقابلہ ہوا، اور اللہ تعالیٰ ہر چیز پر  
قادر ہے۔

[۳۱] دشمن کے ساتھ جنگ کی صورت میں جو مال مسلمانوں کے قبضہ میں آجائے اس کو اسلامی اصطلاح میں انفال یا غنائم یعنی مالی غنیمت کہا  
جاتا ہے۔ کسی مجاہد کو اس مال میں سے کوئی چیز اپنے پاس رکھنے کی اجازت نہیں ہے بلکہ سارا مال اکٹھا کر کے اسلامی لشکر کے سربراہ کے  
سامنے پیش کیا جائے، پھر وہ ضابطہ کے مطابق اس کو تقسیم کرے۔

مال غنیمت کے پانچ حصے کئے جائیں گے، ان میں سے چار حصے ان لوگوں میں تقسیم ہوں گے جنہوں نے جنگ میں حصہ لیا ہو اور بقیہ  
پانچویں حصہ کے پھر پانچ حصے کئے جائیں گے۔ ایک حصہ رسول اللہ ﷺ کا ہے جو آپ کے بعد مفاد عامہ پر خرچ کیا جائے گا، دوسرا  
حصہ رسول اللہ ﷺ کے رشتہ داروں کا ہے کیونکہ ان پر صدقہ لینا حرام ہے۔ رشتہ داروں سے مراد بنو ہاشم اور بنو مطلب ہیں جیسا کہ  
رسول اللہ ﷺ نے فرمایا: ”بے شک ہم (بنو ہاشم) اور بنو مطلب نہ تو جاہلیت میں ایک دوسرے سے علیحدہ ہوئے اور نہ ہی اسلام  
میں، یقیناً ہم اور وہ ایک چیز ہیں۔ (پھر اس باہمی قرب کی طرف اشارہ کرتے ہوئے) آپ نے اپنے ایک ہاتھ کی انگلیوں کو دوسرے  
ہاتھ کی انگلیوں میں ڈالا۔“ (ابوداؤد: کتاب الخراج: باب ۲۰: حدیث نمبر ۲۹۸۰) نیز قریش مکہ نے جب بنو ہاشم سے سوشل  
بایکٹ کیا اور ان کو شعب ابی طالب میں محدود کر دیا تو بنو مطلب کو قریش نے اگرچہ بایکٹ میں داخل نہیں کیا تھا مگر یہ لوگ بنو ہاشم کا



إِذْ أَنْتُمْ بِالْعُدْوَةِ الدُّنْيَا وَهُمْ بِالْعُدْوَةِ الْقُصْوَىٰ وَالرَّكْبُ أَسْفَلَ مِنْكُمْ ۖ وَلَوْ تَوَاعَدْتُمْ لَا خْتَلَفْتُمْ فِي الْمِيعَادِ ۚ وَلَكِنَّ لِيَقْضِيَ اللَّهُ أَمْرًا كَانَ مَفْعُولًا لِّيَهْلِكَ مَنْ هَلَكَ عَنْ بَيِّنَةٍ وَيَحْيَىٰ مَنْ حَيَّ عَنْ بَيِّنَةٍ ۗ وَإِنَّ اللَّهَ لَسَمِيعٌ عَلِيمٌ ﴿٣٢﴾

۳۲۔ جب تم (وادی بدر کے) قریبی کنارے پر تھے اور وہ (کفار) دور والے کنارے پر تھے اور (تجارتی) قافلہ تم سے نیچے (ساحل) کی طرف تھا، [۳۲] اور اگر تم لڑائی کے لئے وقت مقرر کرتے تو یقیناً تم وقت مقررہ پر پہنچنے میں آگے پیچھے ہو جاتے، [۳۳] لیکن (یہ بلا ارادہ جنگ اس لئے تھی) تاکہ اللہ تعالیٰ وہ کام پورا کر دے جس کا ہونا مقرر ہو چکا تھا تاکہ جسے ہلاک ہونا ہے وہ دلیل سے ہلاک ہو اور جسے زندہ رہنا ہے وہ دلیل سے زندہ رہے، اور بے شک اللہ تعالیٰ بہت سننے والا خوب جاننے والا ہے۔

إِذْ يُرِيكُمُ اللَّهُ فِي مَنَايِكَ قَلِيلًا ۚ وَلَوْ أَرَاكَهُمْ كَثِيرًا لَّفَشِلْتُمْ وَلَتَنَازَعْتُمْ فِي

۳۳۔ یاد کرو جب آپ کو اللہ تعالیٰ نے آپ کے خواب میں لشکر کفار کو تھوڑا دکھایا، [۳۳] اور اگر اللہ تعالیٰ آپ کو

ساتھ دینے کے لئے خود اس بایکات میں شریک ہو گئے۔ (تفسیر مظہری)

رسول اللہ ﷺ کے رشتہ داروں کے بعد تیسرا حصہ یتیموں کے لئے، چوتھا حصہ مسکینوں کے لئے اور پانچواں حصہ مسافروں کے لئے ہے۔ ان احکام کی پابندی ان پر لازم ہے جو اللہ تعالیٰ اور اس کی تائید و نصرت پر ایمان رکھتے ہیں جس کی وجہ سے بدر میں اہل ایمان کو فتح نصیب ہوئی۔

[۳۲] یہاں میدان جنگ کا نقشہ بیان کیا گیا ہے یعنی میدان بدر میں مسلمانوں کا پڑاؤ اس کنارے پر تھا جو مدینہ کے قریب تھا اور کفار کا پڑاؤ میدان بدر کے دوسرے کنارے پر تھا جو مدینہ سے دور تھا اور ابوسفیان کا تجارتی قافلہ نیچے ساحل سمندر کی طرف سے گزر رہا تھا اور وہ قافلہ بھی لشکر کفار کے قریب تھا۔

[۳۳] اگر تم کفار کے ساتھ جنگ کا وقت مقرر کرتے تو ان کی کثرت تعداد کی وجہ سے تم گھبرا جاتے اور وقت پر میدان جنگ میں نہ پہنچتے مگر تم تو نکلے تھے ایک چھوٹے سے تجارتی قافلہ کو روکنے کے لئے اور اللہ تعالیٰ نے اچانک جنگ کے اسباب پیدا کر دیئے تاکہ اللہ تعالیٰ نے میدان بدر میں اسلام کی جو عظیم الشان فتح مقدر کر رکھی تھی دنیا اس کا مشاہدہ کر لے اور اس کے بعد جو ایمان پر قائم رہے اسے دلیل کے ساتھ یقین ہو کہ وہ واقعی حق پر ہے اور جو کفر پر رہتے ہوئے اپنی ہلاکت کا فیصلہ کرے تو اسے بھی یقین ہو کہ وہ محض تعصب کی وجہ سے حق سے منہ موڑ رہا ہے۔

[۳۴] جنگ بدر میں مسلمانوں کی تعداد ۳۱۳ اور کفار کی تعداد ایک ہزار کے قریب تھی۔ اللہ تعالیٰ نے خواب میں حضور اکرم ﷺ کو کفار کی



الْأَمْرِ وَلَكِنَّ اللَّهَ سَلَّمَ إِنَّهُ عَلِيمٌ  
بِدَاتِ الصُّدُورِ ۝

لشکر کفار زیادہ تعداد میں دکھاتا تو (اے مسلمانو!) تم  
ضرور ہمت ہار جاتے اور جنگ کے معاملہ میں جھگڑنے  
لگتے لیکن اللہ تعالیٰ نے تمہیں بچالیا، بے شک وہ سینوں کی  
باتوں کو خوب جاننے والا ہے۔

وَإِذْ يُرِيكُمُوهُمْ إِذِ التَّفَقُّتُمْ فِي أَعْيُنِكُمْ  
قَلِيلًا وَيَقْلِلُكُمْ فِي أَعْيُنِهِمْ لِيَقْضِيَ اللَّهُ  
أَمْرًا كَانَ مَفْعُولًا ۖ وَإِلَى اللَّهِ تُرْجَعُ  
الْأُمُورُ ۝

۲۴۔ اور یاد کرو جب اللہ تعالیٰ نے باہم مقابلہ کے وقت لشکر  
کفار کو تمہاری نگاہوں میں تھوڑا دکھایا اور تمہیں ان کی  
نگاہوں میں تھوڑا دکھایا تا کہ اللہ تعالیٰ وہ کام پورا کر دے  
جو مقرر ہو چکا تھا، [۳۵] اور اللہ تعالیٰ کی طرف ہی تمام  
کام لوٹائے جاتے ہیں۔

تعداد تھوڑی دکھائی یعنی صرف وہی چند کافر دکھائے جو میدان جنگ میں ڈٹ کر لڑنے والے تھے باقی اکثر بزدل اور بھاگنے والے  
تھے، ان کو دکھانے کی ضرورت ہی کیا تھی کیونکہ ان کا لشکر میں ہونا نہ ہونے کے برابر تھا یا تھوڑا دکھانے سے مراد کفار کا مغلوب ہونا  
دکھایا۔ (روح المعانی) اور اگر مسلمانوں کے لشکر میں شامل ہونے والے فرشتوں کو شمار کیا جائے تو کافروں کی تعداد واقعی تھوڑی تھی۔  
چنانچہ حضور اکرم ﷺ نے مجاہدین کو خوشخبری سنائی کہ تمہارے مقابلہ میں لڑنے والے بالکل تھوڑے ہیں باقی سب بھاگنے والے  
ہیں جیسے ایک شیر اگر سینکڑوں بھیڑوں پر حملہ آور ہو تو ساری بھیڑیں اپنی کمزوری اور بزدلی کے باعث بھاگنے لگتی ہیں، اسی طرح جب  
شیر دل مسلمان اللہ تعالیٰ پر توکل کرتے ہوئے حملہ آور ہوں گے تو کفار اپنی بزدلی کے باعث بھاگ جائیں گے۔

اس سے مجاہدین کے حوصلے بلند ہو گئے اور اگر اللہ تعالیٰ صرف ان کی ظاہری تعداد کی کثرت دکھاتا تو مسلمانوں کے حوصلے پست  
ہو جاتے اور تھوڑی تعداد کے باعث باہم اختلاف کرنے لگتے، بعض کہتے: جنگ کرنی چاہیے اور بعض کہتے: نہیں کرنی چاہیے مگر  
اللہ تعالیٰ نے کفار کی بزدلی کا مشاہدہ کرا کے مسلمانوں کو کمزوری دکھانے سے بچالیا۔ نیز جنگ بدر میں کفر پر مرنے والے کفار کی تعداد  
واقعی تھوڑی تھی کیونکہ بعد میں ان میں سے اکثر مسلمان ہو گئے تھے۔ (تفسیر خزان العرفان)

اس آیت نمبر ۴۳ سے آخر سورت یعنی آیت نمبر ۷۵ تک کی تفسیر دربار عالیہ منگانی شریف ضلع جھنگ پاکستان میں ۲۰ تا ۲۳  
فروری ۲۰۰۶ء میں لکھی گئی ہے۔

[۳۵] جنگ بدر میں مسلمانوں کو کفار کا لشکر بالکل تھوڑا دکھائی دیا جس سے مسلمانوں کے حوصلے بلند ہو گئے اور کفار کو بھی مسلمانوں کی تعداد کم  
نظر آئی، اس طرح ان کے حوصلے بھی بلند ہو گئے اور دونوں لشکر باہم حملہ آور ہو گئے۔ یہ اس لئے تھا کہ اللہ تعالیٰ اپنی فتح و نصرت کا وعدہ  
پورا کر دے اور کفار کی شکست کا جو فیصلہ مقرر ہو چکا تھا اس کا سب کو مشاہدہ کر دے۔ صرف ۳۱۳ نے ایک ہزار کو شکست دے دی جس  
سے حق و باطل بالکل واضح ہو گیا اور سب نے مشاہدہ کر لیا کہ حق مسلمانوں کے ساتھ ہے۔ اب بھی اگر کوئی جان بوجھ کر حق سے منہ



يَا أَيُّهَا الَّذِينَ آمَنُوا إِذَا لَقِيتُمْ فِئَةً  
فَاتَّبِعُوا وَادْكُرُوا اللَّهَ كَثِيرًا لَّعَلَّكُمْ  
تُفْلِحُونَ ﴿٣٥﴾

۳۵۔ اے ایمان والو! جب تمہارا کسی لشکر سے مقابلہ ہو تو ثابت  
قدم رہو اور اللہ تعالیٰ کا ذکر کثرت سے کرو تاکہ تم کامیاب  
ہو جاؤ۔

وَاطِيعُوا اللَّهَ وَرَسُولَهُ وَلَا تَنَازَعُوا  
فَتَفْشَلُوا وَتَذْهَبَ رِيحُكُمْ وَاصْبِرُوا  
إِنَّ اللَّهَ مَعَ الصَّابِرِينَ ﴿٣٦﴾

۳۶۔ اور اللہ تعالیٰ اور اس کے رسول کی اطاعت کرو اور باہم  
جھگڑانہ کرو ورنہ تم کم ہمت ہو جاؤ گے اور تمہاری ہوا اکھڑ  
جائے گی [۳۶] اور صبر کرو، بے شک اللہ تعالیٰ صبر کرنے  
والوں کے ساتھ ہے۔

وَلَا تَكُونُوا كَالَّذِينَ خَرَجُوا مِنْ دِيَارِهِمْ  
بَطْرًا وَرِئَاءَ النَّاسِ وَيَصُدُّونَ عَنْ  
سَبِيلِ اللَّهِ وَاللَّهُ بِمَا يَعْمَلُونَ مُحِيطٌ ﴿٣٧﴾

۳۷۔ اور تم ان لوگوں کی طرح نہ ہو جانا جو اپنے گھروں سے  
اتراتے ہوئے اور لوگوں کو (اپنی شان اور طاقت)  
دکھانے کے لئے نکلے تھے اور وہ (لوگوں کو) اللہ تعالیٰ کی  
راہ سے روکتے تھے، [۳۷] اور اللہ تعالیٰ ان کے اعمال کو  
گھیرے ہوئے ہے۔

موڑے گا تو میدانِ حشر میں اس کے پاس جہنم سے بچنے کا کوئی عذر نہیں رہے گا۔

[۳۶] اہل ایمان کو ہدایت دی جا رہی ہے کہ جنگ کی تمنا نہ کرو اور اللہ تعالیٰ سے عافیت مانگا کرو اور اگر کبھی جنگ کی نوبت آجائے تو پھر ثابت  
قدم رہو اور میدانِ جنگ میں بھی اللہ تعالیٰ کو یاد رکھو کیونکہ اصل مقصد صرف جنگ میں فتح حاصل کرنا نہیں بلکہ اصل مقصد فلاح داریں  
ہے جس کے لئے اللہ تعالیٰ کی یاد ہر حال میں ضروری ہے۔ نیز اللہ تعالیٰ اور اس کے رسول کی اطاعت کرو، مشکلات پر صبر کرو اور آپس  
میں جھگڑانہ کرو ورنہ تمہارے حوصلے پست ہو جائیں گے اور دشمن کے دل سے تمہارا رعب ختم ہو جائے گا۔

[۳۷] اہل مکہ جب جنگِ بدر کے لئے روانہ ہوئے تو وہ مسلمانوں کو اللہ تعالیٰ کی راہ سے روکنے اور اہل عرب پر اپنی طاقت کی دھاک بٹھانے  
کے لئے بڑے فخر سے کہہ رہے تھے کہ وہ مسلمانوں سے ضرور لڑیں گے اور بدر میں ہی (فتح کا جشن مناتے ہوئے) شراب اور  
رقص و سرود کی محفلیں قائم کریں گے، ہماری اس فتح کی خبر سارا عرب سنے گا اور وہ ہمیشہ ہم سے ڈرتے رہیں گے۔ (تفسیر قرطبی)  
لیکن انہیں کیا خبر تھی کہ جو منصوبے وہ بنا رہے تھے ان کا حقیقی اختیار تو اللہ تعالیٰ کے پاس ہے، وہ چاہے تو ان کے منصوبے اُلٹے کر دے،  
چنانچہ ایسا ہی ہوا، جامِ شراب کی جگہ انہیں موت کا پیالہ پینا پڑا اور محفلِ رقص و سرود کی جگہ ان کے گھروں میں صفِ ماتم بچھ گئی۔

اس آیت میں اللہ تعالیٰ نے مسلمانوں کو خلوصِ نیت اور عاجزی و انکساری کا درس دیا ہے اور کفار کی طرح تکبر اور ریاکاری سے منع  
کیا ہے کیونکہ غرور کا سرِ آخر کار نچا ہوتا ہے جیسے کفار مکہ کو بدر میں شکست کھانا پڑی۔



۳۸۔ اور جب شیطان نے ان کے لئے ان کے اعمال آراستہ کر دیئے اور انہیں کہا: آج ان لوگوں میں سے کوئی تم پر غالب نہیں آسکتا اور بے شک میں بھی تمہارا مددگار ہوں، پھر جب دونوں لشکر آمنے سامنے ہوئے تو اُلٹے پاؤں بھاگا اور کہنے لگا: میں تم سے بیزار ہوں، [۳۸] بے شک میں وہ دیکھ رہا ہوں جو تم نہیں دیکھتے میں اللہ تعالیٰ سے ڈرتا ہوں، اور اللہ تعالیٰ سخت عذاب دینے والا ہے۔

۳۹۔ یاد کرو جب منافقین اور وہ لوگ جن کے دلوں میں (کفر کی) بیماری ہے کہہ رہے تھے کہ ان مسلمانوں کو ان کے دین نے دھوکہ میں ڈال دیا ہے، [۳۹] حالانکہ جو اللہ تعالیٰ پر توکل کرتا ہے تو بے شک اللہ تعالیٰ بہت غالب بڑی حکمت والا ہے۔

وَاذْرَيْنَ لَهُمُ الشَّيْطَانَ اَعْمَالَهُمْ وَقَالَ لَا غَالِبَ لَكُمْ الْيَوْمَ مِنَ النَّاسِ وَاِنِّي جَارٌّ لَّكُمْ فَلَمَّا تَرَ آءَاتِ الْفَتْحِ نَكَصَ عَلَى عَقَبَيْهِ وَقَالَ اِنِّي بَرِيءٌ مِّنْكُمْ اِنِّي اَرَى مَا لَا تَرَوْنَ اِنِّي اَخَافُ اللَّهَ وَاللَّهُ شَدِيدُ الْعِقَابِ ۝

اِذْ يَقُولُ الْمُنَافِقُونَ وَالَّذِينَ فِي قُلُوبِهِمْ مَّرَضٌ غَرَّهُمْ اَلَا دِيْنُهُمْ ۚ وَمَنْ يَسُوْ كُلَّ عَلَى اللّٰهِ فَاِنَّ اللّٰهَ عَزِيْزٌ حَكِيْمٌ ۝

[۳۸] اہل مکہ جب جنگ بدر کے لئے روانہ ہونے لگے تو شیطان بنی کنانہ کے سردار سراقہ بن مالک کی شکل میں ان کے پاس آیا اور ان کی حوصلہ افزائی کرتے ہوئے کہا: تم بڑے نیک اور اچھے کام پر جا رہے ہو۔ مسلمانوں کو ختم کرنے کا آج ہی بہترین موقع ہے کیونکہ ابھی ان کی تعداد بہت کم ہے، لہذا تم یقیناً غالب رہو گے اور میں بھی تمہاری مدد کے لئے تمہارے ساتھ چلتا ہوں مگر جب میدان بدر میں دونوں لشکر آمنے سامنے ہوئے تو شیطان بھاگ کھڑا ہوا اور کہنے لگا: میں جن فرشتوں کو دیکھ رہا ہوں وہ تمہیں نظر نہیں آتے اور میں ڈرتا ہوں کہ تمہارے ساتھ مجھے بھی عذاب میں مبتلا نہ کر دیا جائے، لہذا میں تم سے بیزار ہوں اور واپس جا رہا ہوں۔ اس پر کفار کے حوصلے پست ہو گئے اور وہ بھی شکست کھا کر بھاگ کھڑے ہوئے۔ جب یہ کفار واپس مکہ پہنچے تو انہوں نے اہل مکہ سے کہا کہ سراقہ بن مالک نے انہیں دھوکہ دے کر مروادیا۔ جب سراقہ کو یہ خبر پہنچی تو وہ قسم اٹھا کر کہنے لگا: نہ میں ان کے ساتھ گیا اور نہ ہی مجھے ان کے جانے کی اطلاع تھی، مجھے تو اب صرف ان کی شکست کی خبر ملی ہے۔ بعد میں جب یہ کفار مسلمان ہوئے تو انہیں پتہ چلا کہ وہ سراقہ نہیں بلکہ شیطان تھا۔ (تفسیر خازن، بیضاوی، روح المعانی وغیرہ) شیطان ہمیشہ سے لوگوں کو اسی طرح پہلے برائی کی ترغیب دیتا ہے اور جب وہ برائی میں مبتلا ہو جاتے ہیں تو پھر ان سے بیزاری کا اعلان کر دیتا ہے۔

اس سے معلوم ہوا کہ جو ہمارے عیبوں کی تعریف کرے یا ہم کو گناہوں کی رغبت دے وہ شیطان ہے چاہے انسانی شکل میں ہو۔ اللہ تعالیٰ ہم سب کو شیطان کے فریبوں سے محفوظ رکھے۔ آمین!

شیطان صرف جنگ بدر میں شریک ہوا تھا، شاید اسی لئے اللہ تعالیٰ نے بھی بدر میں فرشتے نازل فرمائے۔

[۳۹] میدان بدر میں جب مدینہ کے منافقین اور مکہ کے کافروں نے دیکھا کہ مسلمانوں نے لشکر کفار کے مقابلہ کا فیصلہ کر لیا ہے تو وہ کہنے لگے



وَلَوْ تَرَىٰ إِذْ يَتَوَفَّى الَّذِينَ كَفَرُوا  
الْمَلَائِكَةُ يَضْرِبُونَ وُجُوهَهُمْ وَأَدْبَارَهُمْ  
وَذُوقُوا عَذَابَ الْحَرِيقِ ۝

۵۰۔ اور اگر آپ دیکھیں جب فرشتے کافروں کی جان نکالتے  
ہیں اور ان کے چہروں اور پشتوں پر مارتے ہیں اور  
(کہتے ہیں: لو اب) آگ کا عذاب چکھو۔ [۴۰]

ذٰلِكَ بِمَا قَدَّمْتُمْ اَيْدِيَكُمْ وَاَنَّ اللّٰهَ  
لَيْسَ بِظَلَّامٍ لِّلْعَبِيدِ ۝

۵۱۔ یہ بدلہ ہے اس کا جو تمہارے ہاتھوں نے آگے بھیجا اور  
بے شک اللہ تعالیٰ بندوں پر ظلم کرنے والا نہیں ہے۔

كَذٰبِ الْاِلٰهِ فِرْعَوْنَ ۙ وَالَّذِينَ مِنْ قَبْلِهِمْ  
كَفَرُوا بِاٰيَاتِ اللّٰهِ فَاَخَذَهُمُ اللّٰهُ  
بِذُنُوْبِهِمْ ۙ اِنَّ اللّٰهَ قَوِيٌّ شَدِيْدٌ  
الْعِقَابِ ۝

۵۲۔ (کفار مکہ کا طرز عمل بھی) قوم فرعون اور ان سے پہلے لوگوں  
کی طرح ہے، انہوں نے اللہ تعالیٰ کی آیات کا انکار کیا تو  
اللہ تعالیٰ نے انہیں ان کے گناہوں کے باعث پکڑ لیا،  
بے شک اللہ تعالیٰ قوت والا سخت عذاب دینے والا ہے۔

کہ مسلمانوں کو ان کے دین نے پاگل بنا دیا ہے۔ بھلا صرف ۳۱۳ نبی مسلمان ایک ہزار لشکر کفار کا کیسے مقابلہ کر سکیں گے، یہ تو دین  
کے نشہ میں موت اور اپنی تباہی کی طرف جارہے ہیں مگر انہیں کیا خبر کہ یہ دھوکہ نہیں بلکہ توکل ہے۔ جو لوگ اللہ تعالیٰ کی زبردست قدرت  
پر کامل یقین رکھتے ہیں ان کی نظر صرف ظاہری وسائل پر نہیں ہوتی بلکہ اللہ تعالیٰ پر توکل ان کے حوصلے بلند کر دیتا ہے۔

کافر ہے تو شمشیر پہ کرتا ہے بھروسہ مؤمن ہے تو بے تیغ بھی لڑتا ہے سپاہی

[۴۰] اس آیت سے معلوم ہوا کہ جزا و سزا کا کچھ سلسلہ اس دنیاوی زندگی کے ختم ہونے کے ساتھ ہی شروع ہو جاتا ہے۔ چونکہ اس کا تعلق  
فرشتوں اور عالم برزخ سے ہے جو ہمارے ادراک اور مشاہدہ سے بالاتر ہیں اس لئے ہم اس دنیا میں اس کا ادراک نہیں کر سکتے جیسا  
کہ اللہ تعالیٰ نے فرمایا: ”جو لوگ اللہ تعالیٰ کی راہ میں قتل کئے جاتے ہیں انہیں مردہ نہ کہا کرو بلکہ وہ زندہ ہیں لیکن تم کو ان کی زندگی کا  
شعور نہیں ہے۔“ (قرآن: ۲: ۱۵۴) مگر انبیائے کرام علیہم السلام اور فرشتوں کو برزخ کی جزا و سزا کا ادراک ہوتا ہے جیسا کہ نبی  
کریم ﷺ ایک دفعہ مدینہ منورہ کے ایک باغ کے پاس سے گزرے تو آپ نے دو انسانوں کی آواز سنی جن کو ان کی قبروں میں  
عذاب دیا جا رہا تھا۔۔۔۔۔ ان میں سے ایک تو اپنے پیشاب سے پرہیز نہیں کرتا تھا اور دوسرا چغل خوری کرتا تھا، پھر آپ نے کھجور  
کی ایک شاخ منگائی اور اس کے دو ٹکڑے کئے اور دونوں قبروں پر ایک ایک ٹکڑا رکھ دیا۔ آپ سے عرض کیا گیا: یا رسول اللہ!  
آپ ﷺ نے یہ کیوں کیا؟ تو آپ نے فرمایا: شاید جب تک یہ خشک نہ ہوں گی ان قبر والوں سے عذاب میں تخفیف کی جائے گی۔  
(بخاری: کتاب الوضوء: باب ۵۵) صحابہ کرام کو برزخ کے اس عذاب کا علم نہیں تھا مگر نبی کریم ﷺ مٹی کے نیچے عالم برزخ  
کے احوال سے بھی باخبر تھے۔



ذٰلِكَ بِاَنَّ اللّٰهَ لَمْ يَكُ مُغَيِّرًا نِّعْمَةً اَنْعَمَهَا  
عَلٰى قَوْمٍ حَتّٰى يُغَيِّرُ وَاَمَّا بِاَنْفُسِهِمْ ۗ وَاَنَّ  
اللّٰهَ سَبِيْعٌ عَلِيْمٌ ﴿٥٣﴾

۵۳۔ یہ اس لئے ہے کہ اللہ تعالیٰ کسی قوم کو ایک نعمت دے کر اس  
نعمت کو اس وقت تک نہیں بدلتا جب تک کہ وہ خود اپنی  
حالت کو نہ بدلیں، [۴۱] اور بے شک اللہ تعالیٰ بہت سننے  
والا خوب جاننے والا ہے۔

كَذٰبِ اِلٰ فِرْعَوْنَ ۗ وَالَّذِيْنَ مِنْ قَبْلِهِمْ  
كَذَّبُوْا بِآيٰتِ رَبِّهِمْ فَاَهْلَكْنٰهُمْ بِذُنُوْبِهِمْ  
وَاَعْرَقْنٰ اِلٰ فِرْعَوْنَ ۚ وَكُلُّ كَاٰنٍ  
ظٰلِمِيْنَ ﴿٥٤﴾

۵۴۔ (کفار مکہ کا طرز عمل بھی) قوم فرعون اور ان سے پہلے  
لوگوں کی طرح ہے، انہوں نے اپنے رب کی آیات کو  
جھٹلایا، پس ہم نے ان کے گناہوں کے باعث انہیں  
ہلاک کر دیا اور ہم نے قوم فرعون کو غرق کر دیا اور وہ سب  
ظالم تھے۔

اِنَّ شَرَّ الدّٰوَابِّ عِنْدَ اللّٰهِ الَّذِيْنَ كَفَرُوْا  
فَهُمْ لَا يُؤْمِنُوْنَ ﴿٥٥﴾

۵۵۔ بے شک اللہ تعالیٰ کے نزدیک بدترین جانور وہ انسان ہیں  
جنہوں نے کفر کیا اور وہ ایمان نہیں لاتے۔

الَّذِيْنَ عٰهَدْتَ مِنْهُمْ ثُمَّ يَنْقُضُوْنَ  
عَهْدَهُمْ فِيْ كُلِّ مَرَّةٍ وَهُمْ لَا يَتَّقُوْنَ ﴿٥٦﴾

۵۶۔ ان میں سے وہ جن سے آپ نے معاہدہ کیا، پھر وہ ہر بار  
اپنا عہد توڑ دیتے ہیں [۴۲] اور وہ ذرا نہیں ڈرتے۔

فَاَمَّا تَتَّقُهُمْ فِي الْحَرْبِ فَشَرَّدُوْهُمْ مِّنْ  
خَلْفِهِمْ لَعَلَّهُمْ يَدْکُرُوْنَ ﴿٥٧﴾

۵۷۔ پس آپ اگر ان کو جنگ میں پائیں تو ان کو عبرت ناک  
شکست دے کر ان کے پچھلوں کو بھی بھگا دیں شاید کہ وہ  
عبرت حاصل کریں۔

[۴۱] اللہ تعالیٰ جب کسی قوم کو کوئی نعمت عطا فرماتا ہے تو بلاوجہ واپس نہیں لیتا، ہاں اگر وہ قوم خود اس نعمت کی قدر نہ کرے اور عدل و انصاف کی  
بجائے ظلم و ستم کا بازار گرم کر دے تو پھر اس قوم کے اپنے کرتوت اسے تباہی کی طرف لے جاتے ہیں۔ مسلمانوں کے موجودہ زوال کے  
پیچھے یہی قانون قدرت کارفرما ہے۔

[۴۲] حضور اکرم ﷺ نے مدینہ میں آ کر یہودی قبائل کے ساتھ امن اور دوستی کے معاہدے کئے مگر بنی قریظہ اور بنی نضیر نے عہد شکنی کی  
یعنی جنگ بدر میں ہتھیاروں کے ذریعہ مشرکین مکہ کی مدد کی اور پھر اپنی غلطی پر معافی مانگنے لگے۔ حضور اکرم ﷺ نے معاف کر کے  
دوبارہ ان سے معاہدہ کیا مگر خندق میں پھر یہود نے معاہدہ توڑ دیا۔ (تفسیر قرطبی) اس پر اللہ تعالیٰ نے حکم دیا کہ اب اگر آپ ان کو  
جنگ میں پائیں تو ان کو ایسی عبرت ناک سزا دیں کہ دوسرے قبائل اور ان کی آنے والی نسلوں کو عبرت حاصل ہو اور وہ کسی سے عہد شکنی  
کی جرأت نہ کر سکیں۔



وَأَمَّا تَخَافَنَّ مِنْ قَوْمٍ خِيَانَةً فَانْهَئِ  
إِلَيْهِمْ عَلَى سَوَاءٍ ۖ إِنَّ اللَّهَ لَا يُحِبُّ  
الْخَائِنِينَ ۝

۵۸۔ اور اگر آپ کسی قوم سے (معاہدہ میں) خیانت کا اندیشہ  
کریں تو (ان کا معاہدہ) واضح طور پر ان کی طرف پھینک  
دیں، [۴۳] بے شک اللہ تعالیٰ خیانت کرنے والوں کو  
پسند نہیں کرتا۔

وَلَا يَحْسِبَنَّ الَّذِينَ كَفَرُوا سَبَقُوا  
إِنَّهُمْ لَا يُعْجِزُونَ ۝

۵۹۔ اور کافر ہرگز خیال نہ کریں کہ وہ بچ کر نکل گئے، بے شک  
وہ (اللہ تعالیٰ کو) عاجز نہیں کر سکتے۔ [۴۴]

وَأَعِدُّوا لَهُمْ مَا اسْتَطَعْتُمْ مِنْ قُوَّةٍ وَ مِنْ  
رِبَاطِ الْخَيْلِ تُرْهِبُونَ بِهِ عَدُوَّ اللَّهِ  
وَعَدُوَّكُمْ وَ الْآخِرِينَ مِنْ دُونِهِمْ ۚ لَا  
تَعْلَمُونَهُمُ اللَّهُ يَعْلَمُهُمْ ۚ وَمَا تُنْفِقُوا

۶۰۔ اور ان کے لئے جتنا تم سے ہو سکے قوت اور بندھے ہوئے  
گھوڑے تیار رکھو، [۴۵] اس (دفاعی تیاری) سے تم  
اللہ تعالیٰ کے دشمنوں اور اپنے دشمن کو مرعوب رکھو اور ان  
کھلے دشمنوں کے علاوہ دوسروں کو بھی جن (کی چھپی  
دشمنی) کو تم نہیں جانتے، البتہ اللہ تعالیٰ ان (کی چھپی

[۴۳] علامہ قرطبی لکھتے ہیں کہ جب معاہدہ قوم سے ایسے آثار ظاہر ہوں جن سے ان کی غداری اور خیانت کا پتہ چلتا ہو تو پہلے ان کا معاہدہ ختم  
کرنے کا اعلان کر دو تا کہ تمہاری طرح ان کو بھی علم ہو جائے کہ اب معاہدہ ختم ہو چکا ہے۔ اس کے بعد ان کے خلاف کارروائی کرو لیکن  
اگر انہوں نے کھلم کھلا عہد شکنی کر دی تو پھر کسی تکلف کی ضرورت نہیں اور بغیر بتائے مناسب قدم اٹھا سکتے ہو۔ (تفسیر قرطبی)

اس آیت میں اللہ تعالیٰ نے واضح اعلان کر دیا کہ وہ عہد شکنی کرنے والوں کو پسند نہیں کرتا اس لئے کسی مسلمان کو یہ زیب نہیں دیتا  
کہ وہ عہد شکنی کی ابتدا کرے، ہاں اگر دوسری قوم سے عہد شکنی کے آثار ظاہر ہوں تو ان کو اعلانیہ بتا دیا جائے کہ تمہارے معاملات مشتبہ  
نظر آتے ہیں اس لئے ہم آئندہ اس معاہدہ کے پابند نہیں رہیں گے تاکہ مسلمانوں پر عہد شکنی کی ابتدا کا الزام نہ آئے۔ یہ اسلامی تعلیم کا  
کمال ہے کہ ایک خائن قوم کے ساتھ بھی خیانت کی اجازت نہیں دی بلکہ حکم دیا کہ پہلے اس خائن قوم کو معاہدہ ختم ہونے کی واضح خبر دو  
اور اس کے بعد اس کے خلاف عملی کارروائی کرو۔

[۴۴] جنگ بدر سے جو کفار بچ کر نکل گئے وہ ہرگز یہ خیال نہ کریں کہ وہ ہمیشہ مسلمانوں کے خلاف سازشوں میں سرگرم رہیں گے بلکہ یا تو وہ  
مسلمان ہو جائیں گے یا پھر آئندہ جنگوں میں انہیں ختم کر دیا جائے گا۔

[۴۵] قوت سے مراد ہر وہ اسلحہ ہے جس سے جنگ میں طاقت اور دشمن پر غلبہ حاصل ہو۔ (احکام القرآن للجصاص) اس آیت میں  
اللہ تعالیٰ نے مسلمانوں کو حکم دیا ہے کہ دشمن کو مرعوب کرنے کے لئے اپنی تمام صلاحیتوں اور وسائل کو بروئے کار لاؤ، تمہارا اسلحہ سب  
سے اعلیٰ اور جدید ہو اور تمہاری فوجیں سب سے زیادہ تربیت یافتہ ہوں تاکہ تمہارے ظاہری دشمن (کفار مکہ) اور پوشیدہ دشمن (یہود و



مِنْ شَيْءٍ فِي سَبِيلِ اللَّهِ يُؤَفِّ إِلَيْكُمْ وَ  
أَنْتُمْ لَا تَظْلُمُونَ ⑩

دشمنی) کو جانتا ہے، اور جو چیز تم اللہ تعالیٰ کی راہ میں خرچ  
کرو گے تمہیں اس کا پورا پورا اجر دیا جائے گا اور تم پر ظلم  
نہیں کیا جائے گا۔

وَ إِنْ جَنَحُوا لِلسَّلَامِ فَاجْنَحْ لَهَا وَ تَوَكَّلْ  
عَلَى اللَّهِ ⑪ إِنَّهُ هُوَ السَّمِيعُ الْعَلِيمُ ⑪

۶۱۔ اور اگر کفار صلح کی طرف مائل ہوں تو آپ بھی صلح کی طرف  
مائل ہو جائیں اور اللہ تعالیٰ پر توکل کریں، بے شک وہی  
سب کچھ سننے سب کچھ جاننے والا ہے۔

منافقین مدینہ) پر تمہارا رعب طاری رہے اور وہ تم پر حملہ کرنے کی جرأت نہ کر سکیں۔

نیز جان و مال کی صورت میں جو کچھ بھی تم اللہ تعالیٰ کی راہ (جہاد) میں خرچ کرو گے تمہیں اس کا پورا پورا اجر دیا جائے گا کیونکہ  
اللہ تعالیٰ کسی کی حق تلفی نہیں کرتا جیسا کہ حضور اکرم ﷺ نے فرمایا: ”بے شک اللہ تعالیٰ ایک تیر کے باعث تین آدمیوں کو جنت میں  
داخل فرمائے گا:

۱۔ ثواب کی نیت سے تیر بنانے والا۔

۲۔ تیر اندازی کرنے والا۔

۳۔ تیر اندازی میں مدد کرنے والا۔

(ابن ماجہ: ابواب الجہاد: باب ۱۹)

اُس دور میں سب سے مہلک ہتھیار تیر تھا، اسی لئے حضور اکرم ﷺ نے تیر اندازی کی مشقوں میں خود بھی حصہ لیا اور دوسرے  
مسلمانوں کو بھی ترغیب دی۔

(بخاری: کتاب الجہاد: باب ۷۸)

مذکورہ قرآن وحدیث کے حوالہ جات سے میں اس نتیجہ پر پہنچا ہوں کہ ملک و ملت کی حفاظت کے لئے اسلحہ بنانا، اس کی تربیت  
حاصل کرنا اور اس کے جملہ لوازمات میں مالی یا عملی حصہ لینا جنت کا باعث اور فرض کفایہ ہے اور زیادہ ضرورت کے وقت یہ فرض عین  
بھی ہو جاتا ہے۔

لیکن افسوس یہ ہے کہ ہم آج تک اپنے عقلموں میں مسلمانوں کو یہ تو بتاتے رہے کہ جس کے پاس طاقت ہو وہ حج کرے کیونکہ  
کعبہ تین اشخاص کی سفارش کر کے انہیں جنت میں لے جائے گا یعنی جس نے حج کیا، حج کے لئے نکلا مگر کعبہ تک نہ پہنچ سکا، حج کی  
خواہش تھی مگر وسائل نے ساتھ نہ دیا۔

(نزہۃ المجالس: جلد اول: ص ۱۵۳)

مگر ہم نے ارباب اقتدار کو یہ بتانے کی زحمت گوارا نہ کی کہ دشمن کو ناکام و مرعوب کرنے کے لئے جدید ترین اسلحہ بنانا بھی اللہ تعالیٰ  
اور اس کے رسول مکرّم ﷺ کا حکم ہے اور جدید اسلحہ بنانے کی وجہ سے بھی تین اشخاص جنت کے مستحق ٹھہریں گے، جس کا نتیجہ یہ  
نکلا کہ دشمن اسلحہ کی دوڑ میں اتنا آگے نکل گیا کہ ہمارے پاس ان کا جواب دینے کی بھی صلاحیت نہیں ہے۔



وَإِنْ يُرِيدُوا أَنْ يَخْدَعُوكَ فَإِنَّ حَسْبَكَ اللَّهُ ۖ هُوَ الَّذِي أَيْدَكَ بِبَصِيرَةٍ  
وَبِالْمُؤْمِنِينَ ۝

۶۲۔ اور اگر وہ آپ کو دھوکہ دینے کا ارادہ کریں [۴۶] تو بے شک اللہ تعالیٰ آپ کو کافی ہے، وہی ہے جس نے آپ کو اپنی نصرت اور اہل ایمان کے ذریعہ طاقت بخشی۔

وَأَلْفَ بَيْنٍ قُلُوبِهِمْ ۖ لَوْ أَتَفَقَّتْ مَا فِي الْأَرْضِ جَمِيعًا مَا أَلْفَتْ بَيْنَ قُلُوبِهِمْ  
وَلَكِنَّ اللَّهَ أَلْفَ بَيْنِهِمْ ۖ إِنَّهُ عَزِيزٌ  
حَكِيمٌ ۝

۶۳۔ اور اسی نے اہل ایمان کے دلوں میں محبت پیدا کر دی، اگر آپ جو کچھ زمین میں ہے وہ سب خرچ کر دیتے تو بھی ان کے دلوں میں محبت پیدا نہ کر سکتے لیکن اللہ تعالیٰ نے ان کے درمیان محبت پیدا فرمادی، [۴۷] بے شک اللہ تعالیٰ بہت غالب بڑی حکمت والا ہے۔

[۴۶] اگر کفار صلح کا ہاتھ بڑھائیں تو تمہیں بھی اجازت ہے کہ ان کے ساتھ صلح کر لو اور اگر آپ محسوس کریں کہ وہ وقتی طور پر تمہیں دھوکہ دینے کے لئے صلح کر رہے ہیں تو بھی ان سے صلح کر لو اور فکر مند ہونے کی ضرورت نہیں۔ اللہ تعالیٰ پر توکل رکھیں پہلے بھی اللہ تعالیٰ نے آپ کی مدد کی ہے اور آئندہ بھی وہی آپ کا حامی و ناصر ہوگا۔

ان دو آیتوں سے معلوم ہوا کہ اسلام صلح، امن اور سلامتی کا دین ہے، وہ مسلمانوں کو جنگ کی اجازت صرف اسی وقت دیتا ہے جب انسانیت کے امن و سکون کو خطرہ لاحق ہو اور جنگ کے بغیر کوئی چارہ کار نہ ہو۔ آیت نمبر ۵۸ میں حکم ہوا تھا کہ دشمن سے خیانت کا خطرہ ہو تو معاہدہ توڑ دو یعنی جب قوی قرائن اور ان کے اعمال سے ظاہر ہو کہ وہ عہد کی خلاف ورزی کر رہے ہیں تو ان کا معاہدہ توڑنے کا اعلان کر دو، اور اس آیت سے مراد یہ ہے کہ ان کے دل میں خیانت کا ارادہ تو ہے مگر ان کے اعمال سے خیانت کے نشانات ظاہر نہیں ہوئے تو ان سے صلح کر لو ہو سکتا ہے کہ عملی خیانت کی جرأت نہ کر سکیں اور اگر عملی خیانت کی جرأت کریں گے تو پھر اللہ تعالیٰ پر توکل کرتے ہوئے ان کا معاہدہ بھی توڑ دیا جائے گا۔

[۴۷] عرب قبائل کی آپس میں ناچاقی اور تنگ نظری بڑی مشہور تھی، چھوٹی چھوٹی باتوں پر قتل و غارت تک نوبت پہنچ جاتی اور پھر صدیوں تک لڑائیوں اور نفرتوں کا سلسلہ جاری رہتا مگر جو خوش نصیب حضور اکرم ﷺ پر ایمان لائے اللہ تعالیٰ نے ان کے دلوں میں باہم محبت پیدا فرمادی اور یہ ایک ایسی نعمت ہے جو ساری دنیا کا مال و متاع خرچ کرنے سے حاصل نہیں ہو سکتی۔

اس سے معلوم ہوا کہ آپس میں محبت اور اتفاق کو نہ تو دولت سے خریدا جاسکتا ہے اور نہ ہی طاقت کے زور پر پیدا کیا جاسکتا ہے بلکہ یہ مفلس لوگوں پر اللہ تعالیٰ کا کرم ہوتا ہے، لہذا آج مسلمانوں کو چاہیے کہ خلوص نیت کے ساتھ اللہ تعالیٰ سے باہمی محبت اور اتفاق کی دعا مانگا کریں اور آپس میں برداشت اور محبت پیدا کرنے کی ہر ممکن کوشش کریں۔ یا اللہ تعالیٰ! تو کریم ہے مسلمانوں پر کرم فرما اور ان کو آپس میں اتحاد اور محبت کی نعمت عطا فرما۔ آمین!



يَا أَيُّهَا النَّبِيُّ حَسْبُكَ اللَّهُ وَمَنِ اتَّبَعَكَ  
مِنَ الْمُؤْمِنِينَ ⑩

۶۳۔ اے نبی ﷺ! آپ کو اللہ تعالیٰ کافی ہے اور وہ اہل ایمان جنہوں نے آپ کی پیروی کی۔

يَا أَيُّهَا النَّبِيُّ حَرِّضَ الْمُؤْمِنِينَ عَلَى  
الْقِتَالِ ۚ إِنْ يَكُنْ مِنْكُمْ عَشْرُونَ  
صَابِرُونَ يَغْلِبُوا مِائَتِينَ ۚ وَإِنْ يَكُنْ  
مِنْكُمْ مِائَةٌ يَغْلِبُوا أَلْفًا مِّنَ الَّذِينَ  
كَفَرُوا بِأَنَّهُمْ قَوْمٌ لَا يَفْقَهُونَ ⑪

۶۵۔ اے نبی ﷺ! اہل ایمان کو جنگ کی ترغیب دو، اگر تم میں سے بیس آدمی صبر کرنے والے ہوں تو وہ دوسو (کفار) پر غالب آئیں گے اور اگر تم میں سے سو (صبر کرنے والے) ہوں تو وہ ایک ہزار کافروں پر غالب آئیں گے کیونکہ یہ کافروہ لوگ ہیں جو سمجھ نہیں رکھتے۔

أَلَنْ خَفَّفَ اللَّهُ عَنْكُمْ وَعَلِمَ أَنَّ فِيكُمْ  
ضَعْفًا ۚ فَإِنْ يَكُنْ مِنْكُمْ مِائَةٌ صَابِرَةٌ  
يَغْلِبُوا مِائَتَيْنِ ۚ وَإِنْ يَكُنْ مِنْكُمْ أَلْفٌ  
يَغْلِبُوا أَلْفَيْنِ بِإِذْنِ اللَّهِ ۚ وَاللَّهُ مَعَ  
الصَّابِرِينَ ⑫

۶۶۔ اب اللہ تعالیٰ نے تم پر تخفیف کر دی ہے، [۴۸] اور وہ جانتا ہے کہ تم میں کمزوری ہے، سو اگر تم میں سو آدمی صبر کرنے والے ہوں تو وہ دوسو پر غالب آئیں گے اور اگر تم میں ایک ہزار (صبر کرنے والے) ہوں تو وہ اللہ تعالیٰ کے حکم سے دو ہزار پر غالب آئیں گے، اور اللہ تعالیٰ صبر کرنے والوں کے ساتھ ہے۔

مَا كَانَ لِنَبِيِّ أَنْ يَكُونَ لَهُ أَسْرَىٰ حَتَّىٰ  
يُشْحَنَ فِي الْأَرْضِ ۚ تُرِيدُونَ عَرَصَ

۶۷۔ کسی نبی کے لئے یہ مناسب نہیں ہے کہ اس کے پاس جنگی قیدی ہوں یہاں تک کہ وہ زمین میں (کافروں کا) اچھی

[۴۸] ابتدا میں مسلمانوں کو یہ حکم تھا کہ وہ اپنے سے دس گنا بڑے لشکر کفار کے مقابلہ میں ثابت قدم رہیں اور میدان چھوڑ کر بھاگنے کی کوشش نہ کریں۔ اب حالات کے پیش نظر اس تعداد میں تخفیف کر دی گئی ہے یعنی اپنے سے دو گنا لشکر کفار کے مقابلہ میں ثابت قدم رہو۔ اللہ تعالیٰ تمہیں فتح و نصرت عطا فرمائے گا۔ ان شاء اللہ تعالیٰ

کیونکہ کفار صرف ظاہری کامیابی کے لئے لڑتے ہیں اور اپنی زندگی پر حریص ہوتے ہیں اور جب بظاہر فتح کے امکانات نہ ہوں تو وہ بزدلی دکھاتے ہوئے بھاگ جاتے ہیں مگر مسلمان صرف دنیاوی فتح و نصرت کے لئے نہیں بلکہ اللہ تعالیٰ کی رضا کے لئے لڑتے ہیں اور آخرت میں اجر عظیم کی امید رکھتے ہیں اس لئے وہ ثابت قدمی اور پوری سرگرمی سے لڑتے ہیں۔ نیز کافروں کو صرف ظاہری اسباب پر بھروسہ ہوتا ہے جبکہ مسلمانوں کو ظاہری اسباب کے ساتھ ساتھ اصل بھروسہ اللہ تعالیٰ پر ہوتا ہے۔

کافر ہے تو شمشیر پہ کرتا ہے بھروسہ مؤمن ہے تو بے تیغ بھی لڑتا ہے سپاہی



الدُّنْيَا وَاللَّهُ يُرِيدُ الْآخِرَةَ ۖ وَاللَّهُ عَزِيزٌ  
حَكِيمٌ ﴿٣٩﴾

طرح خون بہا دے، تم دنیا کا مال و متاع چاہتے ہو اور  
اللہ تعالیٰ آخرت (کی بھلائی) چاہتا ہے، اور اللہ تعالیٰ بڑا  
غالب بڑی حکمت والا ہے۔ [۳۹]

لَوْ لَا كُتِبَ مِنَ اللَّهِ سَبَقٌ لِّمَن لَّمْ يَكُنْ فِيهَا  
أَخَذْتُمْ عَذَابَ عَظِيمٍ ﴿٤٠﴾

۶۸۔ اگر اللہ تعالیٰ کی طرف سے پہلے سے (مال غنیمت کے حلال  
ہونے کا) حکم لکھا ہوا نہ ہوتا تو جو کچھ تم نے لیا ہے اس کی  
وجہ سے تمہیں ضرور بڑا عذاب پہنچتا۔

فَكُلُوا مِمَّا غَنِمْتُمْ حَلَالًا طَيِّبًا ۚ وَاتَّقُوا  
اللَّهَ ۚ إِنَّ اللَّهَ غَفُورٌ رَّحِيمٌ ﴿٤١﴾

۶۹۔ سو تم اس میں سے کھاؤ جو حلال اور پاکیزہ مال غنیمت تم نے  
حاصل کیا ہے اور اللہ تعالیٰ سے ڈرتے رہو، بے شک  
اللہ تعالیٰ بہت بخشنے والا ہمیشہ رحم فرمانے والا ہے۔ [۵۰]

يَا أَيُّهَا النَّبِيُّ قُلْ لِّمَن فِي آيَاتِكُمْ مِّنَ  
الْأَسْرَىٰ إِن يَعْلَمِ اللَّهُ فِي قُلُوبِكُمْ خَيْرًا  
يُّؤْتِكُمْ خَيْرًا مِّمَّا أُخِذَ مِنْكُمْ وَيَغْفِرَ لَكُمْ  
وَاللَّهُ غَفُورٌ رَّحِيمٌ ﴿٤٢﴾

۷۰۔ اے نبی! جو قیدی آپ کے ہاتھ میں ہیں ان سے فرمائیے:  
اگر اللہ تعالیٰ نے تمہارے دلوں میں بھلائی جان لی تو تمہیں  
اس سے بہتر عطا فرمائے گا جو تم سے (فدیہ کی صورت میں)  
لیا گیا ہے اور تمہیں بخش دے گا، اور اللہ تعالیٰ بہت بخشنے  
والا ہمیشہ رحم فرمانے والا ہے۔ [۵۱]

[۳۹] جنگ بدر میں جب کفار شکست کھا کر بھاگنے لگے تو مسلمان مال غنیمت جمع کرنے اور کفار کو قیدی بنانے میں سرگرم ہو گئے۔ اس دوران  
بہت سے کفار جان بچا کر بھاگنے میں کامیاب ہو گئے اور سالہا سال تک مسلمانوں کے لئے تکلیف کا باعث بنے رہے۔ اگر اس روز  
مال غنیمت جمع کرنے کی بجائے کفار کا تعاقب کر کے پہلے ان کا قلع قمع کر دیا جاتا تو کفر کی طاقت ہمیشہ کے لئے ختم ہو جاتی۔

یہاں ذکر تو نبی کریم ﷺ کا ہے مگر حقیقت میں صحابہ کرام رضی اللہ عنہم پر عتاب کیا جا رہا ہے کہ انہیں پہلے کفار کا تعاقب کرنا چاہیے تھا اور  
بعد میں مال غنیمت اکٹھا کرنا چاہیے تھا مگر اللہ تعالیٰ نے چونکہ بدر والے مجاہدین کی مغفرت اور مال غنیمت حلال ہونے کا فیصلہ پہلے ہی  
لوح محفوظ میں لکھ رکھا تھا اس لئے انہیں اس کوتاہی پر گرفت نہیں کی گئی۔

[۵۰] یعنی اے مسلمانو! مال غنیمت تمہارے لئے حلال اور پاکیزہ ہے مگر دشمنوں کا تعاقب اور ان کا قلع قمع پہلے کیا کرو اور اس کے بعد مال  
غنیمت کی طرف متوجہ ہوا کرو۔ کہیں ایسا نہ ہو کہ دشمن دوبارہ مجتمع ہو کر تم پر اچانک حملہ کر دے اور تمہاری جیتی ہوئی جنگ کو شکست میں  
بدل دے۔

[۵۱] جنگ بدر کے قیدیوں کو فدیہ لے کر جب آزاد کیا جانے لگا تو ان میں سے بعض نے اسلام قبول کر لیا اور مسلمانوں کے خلاف نہ لڑنے کا



وَإِنْ يُرِيدُوا خِيَانَتَكَ فَقَدْ خَانُوا اللَّهَ  
مِنْ قَبْلُ فَأَمْكَنَ مِنْهُمْ ۗ وَاللَّهُ عَلِيمٌ  
حَكِيمٌ ۝

۷۔ اور (اے محبوب!) اگر وہ آپ سے خیانت کا ارادہ کریں  
تو وہ اس سے پہلے اللہ تعالیٰ سے بھی خیانت کر چکے ہیں،  
سو اللہ تعالیٰ نے ان میں سے بعض پر (آپ کو) قدرت  
عطا فرمادی اور اللہ تعالیٰ سب کچھ جاننے والا بڑی حکمت  
والا ہے۔

وعدہ کیا۔ حضور اکرم ﷺ نے انہیں فرمایا: اگر تم اسلام پر قائم رہے تو جتنا مال تم نے فدیہ میں دیا ہے اللہ تعالیٰ تمہیں اس سے زیادہ  
عطا فرمائے گا اور تمہارے گناہ بھی بخش دے گا اور اگر وہ مکہ جا کر عہد شکنی کریں گے تو اس سے پہلے وہ اللہ تعالیٰ سے عہد شکنی کر چکے ہیں  
یعنی مصائب کے وقت اللہ تعالیٰ سے وعدے کرتے ہیں اور جب مصائب دور ہو جائیں تو پھر بتوں کی عبادت میں مشغول ہو جاتے  
ہیں، لہذا آپ کو گھبرانے کی ضرورت نہیں، جس طرح جنگ بدر میں اللہ تعالیٰ نے آپ کو کفار پر قدرت عطا فرمائی اسی طرح آئندہ بھی  
اللہ تعالیٰ آپ ﷺ کو ان کفار پر قدرت عطا فرمائے گا۔

اس آیت کی تفسیر میں اکثر مفسرین نے حضرت عباس رضی اللہ عنہ کا درج ذیل واقعہ ذکر کیا ہے:

جنگ بدر میں جس شخص نے حضرت عباس بن عبدالمطلب کو گرفتار کیا وہ ابوالیسر کعب بن عمرو تھا۔ اُن سے رسول اللہ ﷺ نے  
پوچھا: اے ابوالیسر! تم نے اس کو کیسے گرفتار کیا تھا؟ ابوالیسر نے کہا: اس کو گرفتار کرنے میں ایک ایسے شخص نے میری مدد کی جس کو میں  
نے نہ پہلے کبھی دیکھا اور نہ بعد میں۔ تب رسول اللہ ﷺ نے فرمایا: تمہاری مدد ایک مکرم فرشتے نے کی اور حضرت عباس سے فرمایا: تم  
اپنا فدیہ بھی دو اور دو بھتیجیوں عقیل اور نوفل کا فدیہ بھی دو۔ حضرت عباس نے ان کا فدیہ دینے سے انکار کر دیا اور کہا: میں اس غزوہ سے  
پہلے اسلام قبول کر چکا تھا یہ لوگ مجھے زبردستی اپنے ساتھ لائے ہیں۔ آپ ﷺ نے فرمایا: اللہ تعالیٰ تمہارے معاملہ کو بہتر جانتا ہے  
اگر تمہارا دعویٰ برحق ہے تو اللہ تعالیٰ تم کو اس کی جزا دے گا مگر تمہارا ظاہر حال یہ ہے کہ تم ہم پر حملہ آور ہوئے ہو، سو تم اپنا فدیہ ادا کرو اور  
رسول اللہ ﷺ ان سے بیس اوقیہ سونا (بہ طور مال غنیمت) پہلے وصول کر چکے تھے، حضرت عباس نے کہا: یا رسول اللہ! اس بیس اوقیہ  
سونا کو میرے فدیہ میں شمار کر لیں۔ آپ نے فرمایا: نہیں یہ وہ مال ہے جو اللہ تعالیٰ نے ہمیں تم سے لے کر دیا ہے۔ (یعنی وہ تو مال غنیمت  
تھا) حضرت عباس رضی اللہ عنہ نے کہا: میرے پاس اور مال نہیں ہے، آپ نے فرمایا وہ مال کہاں ہے جو تم نے مکہ سے روانگی کے وقت ام الفضل  
کے پاس رکھا تھا، اس وقت تم دونوں کے پاس اور کوئی نہیں تھا اور تم نے یہ کہا تھا کہ اگر میں اس سفر میں فوت ہو گیا تو اس مال میں سے اتنا  
فضل کو، اتنا قسم کو اور اتنا عبد اللہ کو دینا۔ تب حضرت عباس نے کہا: اس ذات کی قسم جس نے آپ کو حق دے کر بھیجا ہے! میرے اور ام  
الفضل کے سوا اس کو اور کوئی نہیں جانتا اور اب مجھے یقین ہو گیا ہے کہ بے شک آپ اللہ تعالیٰ کے رسول ہیں۔

(مسند احمد: جلد اول: ص ۳۵۳)

حضرت عباس بن عبدالمطلب رضی اللہ عنہ نے فرمایا: یہ خدا یہ آیت میرے متعلق نازل ہوئی ہے، جب میں نے رسول اللہ ﷺ سے یہ  
ذکر کیا کہ میں مسلمان ہو چکا ہوں اور یہ سوال کیا کہ مجھ سے جو بیس اوقیہ لے گئے ہیں ان کو فدیہ کی رقم میں شمار کر لیا جائے تو رسول



إِنَّ الَّذِينَ آمَنُوا وَهَاجَرُوا وَجَاهَدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ وَالَّذِينَ آوَوْا وَنَصَرُوا أُولَٰئِكَ بَعْضُهُمْ أَوْلِيَاءُ بَعْضٌ ۖ وَالَّذِينَ آمَنُوا وَلَمْ يُهَاجِرُوا مَا لَكُمْ مِنْ وَلَايَتِهِمْ مِنْ شَيْءٍ حَتَّىٰ يُهَاجِرُوا ۚ وَإِنِ اسْتَنْصَرُوكُمْ فِي الدِّينِ فَعَلَيْكُمُ النَّصْرُ إِلَّا عَلَىٰ قَوْمٍ بَيْنَكُمْ وَبَيْنَهُمْ مِّيثَاقٌ ۖ وَاللَّهُ بِمَا تَعْمَلُونَ بَصِيرٌ ①

۷۲۔ بے شک جو لوگ ایمان لائے اور ہجرت کی اور اللہ تعالیٰ کی راہ میں اپنے مالوں اور اپنی جانوں سے جہاد کیا اور جن لوگوں نے (مہاجرین کو) پناہ دی اور ان کی مدد کی یہی لوگ ایک دوسرے کے دوست ہیں، اور جو لوگ ایمان تو لائے لیکن ہجرت نہیں کی تو وہ اس وقت تک تمہاری ولایت (سرپرستی) میں بالکل نہیں ہوں گے جب تک کہ وہ ہجرت نہ کر لیں، [۵۲] اور اگر وہ تم سے دین کے معاملہ میں مدد مانگیں تو تم پر ان کی مدد کرنا لازم ہے مگر اس قوم کے خلاف نہیں کہ تمہارے اور ان کے درمیان (صلح کا) معاہدہ ہو چکا ہو، اور اللہ تعالیٰ ان کاموں کو جو تم کرتے ہو خوب دیکھنے والا ہے۔

اللہ ﷻ نے اس سے انکار کر دیا، پھر اللہ تعالیٰ نے مجھے ان میں اس وقت کے بدلے میں میں غلام عطا کئے جن میں سے ہر ایک میرے مال کی تجارت کرتا ہے، علاوہ ازیں اللہ تعالیٰ سے مغفرت کی امید بھی رکھتا ہوں۔

(المعجم الكبير: جلد ۱۱: ص ۱۷۱: حدیث نمبر ۱۱۳۹۸)

[۵۲] اس آیت میں مسلمانوں کی داخلہ اور خارجہ پالیسی پر روشنی ڈالی گئی ہے یعنی جو مسلمان اسلامی ملک میں آباد ہیں ان میں کامل بھائی چارہ ہوگا اور ان پر آپس میں ایک دوسرے کی مدد اور حفاظت لازم ہوگی لیکن جو مسلمان اپنی خوشی سے کسی کافر حکومت میں رہائش پذیر ہوں اور انہیں وہاں دینی لحاظ سے کوئی تکلیف پہنچے اور وہ مسلمان حکومتوں سے اس غیر مسلم حکومت کے خلاف مدد مانگیں تو اس کی دو صورتیں ہیں:

۱۔ اگر اس کافر حکومت سے اسلامی حکومت کا کوئی معاہدہ نہ ہو تو پھر اسلامی حکومت کا فرض ہے کہ وہ مظلوم مسلمانوں کی ہر ممکن مدد کرے حتیٰ کہ طاقت کا استعمال کرنا پڑے تو بھی کرے۔

۲۔ اور اگر اس کافر حکومت کے ساتھ دوستی اور امن کا معاہدہ ہو تو پھر معاہدہ کا احترام ضروری ہے، جیسا کہ اللہ تعالیٰ نے فرمایا: ”عہد پورا کرو کیونکہ عہد کے بارے میں پوچھا جائے گا۔“ (قرآن: ۱۷۵: ۳۴) نیز حضور اکرم ﷺ نے فرمایا: ”جو شخص کسی معاہدہ (جس سے معاہدہ ہو) کو توڑ کرے وہ جنت کی خوشبو بھی نہیں سونگھ سکے گا۔“ (بخاری: کتاب الجزیہ: باب ۵) ”اور جو اپنے عہد کی پاسداری نہیں کرتا اس کا کوئی دین نہیں۔“ (مسند احمد: جلد ۳: ص ۱۳۵) اسی لئے حضور اکرم ﷺ نے معاہدہ حدیبیہ کے وقت ابو جندل کی مدد نہیں فرمائی: ”حضور اکرم ﷺ نے حدیبیہ کے دن مشرکین سے تین شرائط پر صلح کی: مشرکین میں سے جو شخص مسلمانوں کی طرف مدینہ آئے گا وہ اس کو واپس کر دیں گے اور مسلمانوں کی طرف سے جو مشرکین کے پاس مکہ آئے گا وہ اس کو واپس نہیں کریں گے اور یہ کہ مسلمان آئندہ سال (عمرہ کے لئے مکہ) آئیں گے اور صرف تین دن مکہ میں ٹھہریں گے اور اپنے ہتھیار یعنی تلوار اور تیر وغیرہ



وَالَّذِينَ كَفَرُوا بَعْضُهُمْ أَوْلِيَاءُ بَعْضٍ  
إِلَّا تَفْعَلُوهُ تَكُنْ فِتْنَةٌ فِي الْأَرْضِ وَفَسَادٌ  
كَبِيرٌ ۝

۷۳۔ اور جن لوگوں نے کفر اختیار کیا وہ ایک دوسرے کے  
دوست ہیں، [۵۳] اے مسلمانو! اگر تم (احکام الہی پر)  
عمل نہیں کرو گے تو زمین میں فتنہ اور بڑا فساد برپا ہو  
جائے گا۔

وَالَّذِينَ آمَنُوا وَهَاجَرُوا وَجْهَهُمْ فِي  
سَبِيلِ اللَّهِ وَالَّذِينَ آمَنُوا وَانصَرُوا أُولَئِكَ

۷۴۔ اور جو لوگ ایمان لائے اور ہجرت کی اور اللہ تعالیٰ کی راہ  
میں جہاد کیا اور جن لوگوں نے (مہاجرین کو) پناہ دی اور

میان میں رکھ کر آئیں گے۔ اس دوران حضرت ابو جندل رضی اللہ عنہ (جو کہ مسلمان ہو چکے تھے) بیڑیوں میں چلتے ہوئے مسلمانوں کی طرف  
آئے تو نبی کریم صلی اللہ علیہ وسلم نے انہیں مشرکین کی طرف واپس کر دیا۔ (بخاری: کتاب الصلح: باب ۷) ”جس وقت رسول اللہ صلی اللہ علیہ وسلم  
اور سہیل بن عمرو صلح نامہ لکھ رہے تھے اس وقت سہیل کے بیٹے ابو جندل بیڑیوں میں گھسٹتے ہوئے حضور اکرم صلی اللہ علیہ وسلم کے سامنے آئے۔  
۔۔۔۔۔ جب سہیل نے اپنے بیٹے ابو جندل کو دیکھا تو وہ ابو جندل کے پاس گیا اور ان کے منہ پر تھپڑ مارا اور ان کو پکڑ کر اپنی طرف گھسیٹا  
اور کہا: اے محمد! صلی اللہ علیہ وسلم ہمارے اور آپ کے درمیان اس کے آنے سے پہلے معاہدہ ہو چکا ہے۔ حضور اکرم صلی اللہ علیہ وسلم نے فرمایا: تم  
نے سچ کہا، پھر وہ حضرت ابو جندل رضی اللہ عنہ کو گریبان سے پکڑ کر گھسیٹنے لگا تا کہ قریش کی طرف لے جائے اور حضرت ابو جندل رضی اللہ عنہ بلند آواز سے  
فریاد کرنے لگے: اے مسلمانو! کیا میں مشرکین کی طرف لوٹا دیا جاؤں گا، یہ مجھے میرے دین کی وجہ سے عذاب میں مبتلا کر دیں گے۔  
مسلمانوں کو ان کی فریاد کی وجہ سے اور زیادہ تکلیف ہوئی۔ تب رسول اللہ صلی اللہ علیہ وسلم نے فرمایا: اے ابو جندل! صبر کرو اور اجر و ثواب کی  
نیت کرو۔ تمہیں اور تمہارے دوسرے کمزور مسلمانوں کو اللہ تعالیٰ نجات دینے والا ہے اور ان کے لئے کشادگی کرنے والا ہے اور میں  
ان لوگوں سے صلح کا معاہدہ کر چکا ہوں اور میں ان سے عہد شکنی نہیں کروں گا، پھر حضرت ابو جندل رضی اللہ عنہ دل شکستہ ہو کر اپنے باپ کے  
ساتھ چلے گئے اور معاہدہ پورا ہو گیا۔“ (سیرت ابن ہشام: جلد ۳: ص ۲۰۴)

۳۔ حضرت حذیفہ بن یمان رضی اللہ عنہ بیان کرتے ہیں کہ جنگ بدر میں میرے شامل نہ ہونے کی وجہ صرف یہ تھی کہ میں اور میرے والد  
حُصَیْل دونوں (مکہ سے) نکلے تو ہمیں کفار قریش نے پکڑ لیا اور کہا کہ تم محمد صلی اللہ علیہ وسلم کے پاس جانا چاہتے ہو؟ ہم نے کہا: ہم ان کے پاس  
نہیں جانا چاہتے، ہم تو صرف مدینہ جانا چاہتے ہیں۔ انہوں نے ہم سے یہ عہد اور میثاق لیا کہ ہم مدینہ جائیں گے اور آپ کے ساتھ مل  
کر جنگ نہیں کریں گے۔ ہم نے رسول اللہ صلی اللہ علیہ وسلم کی خدمت میں حاضر ہو کر یہ واقعہ بیان کیا۔ آپ نے فرمایا: تم لوٹ جاؤ، ہم ان  
سے کیا ہوا عہد پورا کریں گے اور ان کے خلاف اللہ تعالیٰ سے مدد طلب کریں گے۔

(مسلم: حدیث نمبر ۱۷۸۷: کتاب الجہاد: باب ۳۵)

[۵۳] جو لوگ اسلام کا انکار کر دیں ان کو کافر یعنی غیر مسلم کہا جاتا ہے۔ اس آیت سے معلوم ہوا کہ غیر مسلم سارے ایک دوسرے کے دوست  
اور ایک ہی ملت ہیں۔



هُمُ الْمُؤْمِنُونَ حَقًّا لَّهُمْ مَغْفِرَةٌ وَرِزْقٌ كَرِيمٌ ﴿۵۴﴾

ان کی مدد کی وہی لوگ سچے مؤمن ہیں، ان کے لئے بخشش اور باعزت رزق ہے۔

وَالَّذِينَ آمَنُوا مِنْ بَعْدُ وَهَاجَرُوا وَجَهَدُوا مَعَكُمْ فَأُولَٰئِكَ مِنْكُمْ ۖ وَأُولُوا الْأَرْحَامِ بَعْضُهُمْ أَوْلَىٰ بِبَعْضٍ فِي كِتَابِ اللَّهِ ۚ إِنَّ اللَّهَ بِكُلِّ شَيْءٍ عَلِيمٌ ﴿۵۵﴾

۷۵۔ اور جو لوگ ان کے بعد ایمان لائے اور ہجرت بھی کی اور تمہارے ساتھ مل کر جہاد بھی کیا تو وہ بھی تم ہی میں سے ہیں، اور رشتہ دار اللہ تعالیٰ کی کتاب میں ایک دوسرے کے زیادہ حق دار ہیں، [۵۴] بے شک اللہ تعالیٰ ہر چیز کو خوب جاننے والا ہے۔

[۵۴] ہجرت کے بعد مدینہ میں حضور اکرم ﷺ نے انصار و مہاجرین میں جو بھائی چارہ قائم کیا اس کو اس قدر پذیرائی حاصل ہوئی کہ انصار نے اپنے مال و اسباب میں سے آدھا آدھا حصہ اپنے مہاجر بھائیوں کو دے دیا اور وفات کی صورت میں میراث میں بھی حصہ دیتے تھے۔ اس آیت میں اللہ تعالیٰ نے فرمایا: باہمی اخوت سے ایک دوسرے کی مدد کرنا ضروری اور قابل اجر و ثواب ہے مگر وراثت کے اصل حقدار قریبی رشتہ دار ہی ہیں۔

الحمد لله رب العالمین

سورہ انفال کی تفسیر کی ابتدا بروز منگل ۲۳ جنوری ۲۰۰۶ء ایٹن ہال جامعہ الکرم، انگلینڈ میں ہوئی۔ اور اختتام ۲۳ فروری ۲۰۰۶ء بروز جمعرات دربار عالیہ منگانی شریف ضلع جھنگ پاکستان میں ہوا۔



بِسْمِ اللَّهِ الرَّحْمَنِ الرَّحِيمِ

## سورة التوبة (۹)

نام : یہ سورت مدنی ہے اور اس کے زیادہ مشہور نام دو ہیں: ایک ”توبہ“ کیونکہ اس میں بعض اہل ایمان کی توبہ قبول ہونے کا ذکر ہے اور دوسرا ”براءت“ کیونکہ اس کی ابتدا میں مشرکین عرب سے براءت کا اعلان کیا گیا ہے۔

بسم اللہ نہ لکھنے کی وجہ: اس سورت سے پہلے بسم اللہ الرحمن الرحیم نہیں لکھی جاتی۔ مفسرین نے اس کی کئی وجوہات بیان کی ہیں مگر صحیح بات وہی ہے جو امام رازیؒ نے لکھی ہے کہ رسول اللہ ﷺ نے اس سورت سے پہلے بسم اللہ شریف لکھنے کا حکم نہیں دیا تھا۔ (تفسیر کبیر)

حضرت عبداللہ بن عباس رضی اللہ عنہما بیان کرتے ہیں کہ میں نے حضرت علی بن ابی طالب رضی اللہ عنہ سے پوچھا کہ سورت براءت سے پہلے بسم اللہ شریف کیوں نہیں لکھی گئی؟ انہوں نے فرمایا کہ بسم اللہ الرحمن الرحیم امان ہے اور سورت براءت تلوار لے کر نازل ہوئی ہے جس میں امان نہیں ہے۔ (تفسیر قرطبی) یعنی بسم اللہ شریف میں رحمت ہے جو امان کی موجب ہے اور اس سورت میں مشرکین سے قطع تعلقی اور ناراضگی کا اعلان ہے جو امان کی ضد ہے اس لئے اس سورت سے پہلے بسم اللہ شریف کا لکھنا مناسب نہیں تھا جیسے کسی جانور کو ذبح کرتے وقت اللہ تعالیٰ کا نام تو لیا جاتا ہے مگر الرحمن الرحیم ذکر نہیں کیا جاتا کیونکہ یہ جانور کے لئے رحمت اور امان کا وقت نہیں بلکہ اس کے لئے سختی کا وقت ہوتا ہے۔

### سورہ توبہ اور دہشت گردی

ابتدا میں تو صرف اہل مکہ ہی مسلمانوں کے دشمن تھے لیکن جب مدینہ سے اسلام کی روشنی چار سو پھیلنے لگی تو دیگر کئی قبائل اور ممالک مسلمانوں کو صفحہ ہستی سے مٹانے میں سرگرم ہو گئے۔ اس طرح حضور اکرم ﷺ کی زندگی کے آخری آٹھ نو سال جنگوں میں بسر ہوئے۔ اس سلسلہ کی ایک کڑی سورہ توبہ کا نزول بھی ہے جس میں جنگ جوک اور مشرکین کو قتل کرنے کا بیان ہے، لہذا اس دور میں جو احکام نازل ہوئے انہیں اسی جنگی تناظر میں دیکھنا چاہیے۔ اگر ان احکام کو کسی اور عینک کے ساتھ دیکھا جائے گا تو یہ قرآن مجید کے ساتھ زیادتی اور دیانت کا خون ہوگا۔

یہاں ایک لطیفہ ملاحظہ کریں جو سورہ نساء کی آیت نمبر ۴۳ سے متعلق ہے۔ اس آیت کا ترجمہ یہ ہے: ”اے ایمان والو! نماز کے قریب نہ جاؤ جب کہ تم نشہ کی حالت میں ہو۔“ اب اگر کوئی بے نماز آیت کے پہلے حصہ کو سیاق سے نکال کر یہ کہے کہ وہ نماز نہیں پڑھتا کیونکہ قرآن مجید کا حکم ہے کہ: ”نماز کے قریب نہ جاؤ۔“ تو کیا اس بے نماز کا یہ دعویٰ کسی بھی صورت میں صحیح ہو سکتا ہے؟ ہرگز نہیں، یہ قرآن مجید کے ساتھ بہت بڑی نا انصافی ہے۔

اس حقیقت کو مزید اجاگر کرنے کے لئے بائبل اور برٹش تاریخ سے دو اقتباسات ملاحظہ کریں :



"Don't imagine that I came to bring peace to the earth! No, rather, a sword. I have come to set a man against his father, and a daughter against her mother, and a daughter-in-law against her mother-in-law."

(Matthew : 10 : 34-35 : The Living Bible, British Edition 1975)

حضرت عیسیٰ علیہ السلام نے فرمایا: یہ خیال نہ کرو کہ میں زمین پر امن قائم کرنے آیا ہوں۔ نہیں بلکہ تلوار (چلانے آیا ہوں)۔ میں اس لئے آیا ہوں کہ مرد کو اس کے باپ کے خلاف کر دوں، بیٹی کو اس کی ماں کے خلاف کر دوں اور بہو کو اس کی ساس کے خلاف کر دوں۔

"I have nothing to offer but blood, toil, tears and sweat. You ask, what is our policy? I will say: It is to wage war, by sea, land and air, with all our might. You ask, what is our aim? I can answer in one word: Victory - victory at all costs, victory, however long and hard the road may be." (Winston Churchill speaking in the House of Commons, 13 May 1940. Modern World History, Page 123)

برطانیہ کے وزیر اعظم نیول چیمبرلین نے جب دس مئی ۱۹۴۰ء کو استعفیٰ دے دیا تو متحدہ حکومت کے سربراہ ونسٹن چرچل نے تیرہ مئی ۱۹۴۰ء کو ہاؤس آف کامنز میں کہا: میرے پاس خون، سخت مشقت، آنسو اور پسینہ کی تجویز کے سوا کچھ بھی نہیں جو پیش کر سکوں۔ اگر آپ پوچھیں کہ ہماری پالیسی کیا ہے؟ تو میں کہوں گا: ہمیں اپنی پوری طاقت کے ساتھ سمندر، فضا اور زمین میں جنگ کرنا ہے، اور اگر آپ پوچھیں کہ ہمارا مقصد کیا ہے؟ تو میں ایک لفظ میں جواب دے سکتا ہوں: فتح، فتح ہر قیمت پر فتح چاہے راستہ کتنا ہی دشوار اور لمبا کیوں نہ ہو۔

ان دو اقتباسات کو دیکھنے سے بظاہر ایسا لگتا ہے کہ حضرت عیسیٰ علیہ السلام اور ونسٹن چرچل دونوں دہشت گرد اور ظالم ہیں، لیکن حقیقت یہ نہیں ہے کیونکہ سیاق و سباق کے تناظر میں دیکھا جائے تو یہ وقت کے تقاضوں کے عین مطابق تھا کیونکہ حضرت عیسیٰ علیہ السلام اپنی قوم کے افراد کو تنبیہ کر رہے تھے کہ اگر وہ باطل نظریات کو نہیں چھوڑیں گے تو انہیں اپنے ان قریبی رشتہ داروں سے جدا ہونا پڑے گا جو حق کو قبول کریں گے اور ونسٹن چرچل جرمنی کے خلاف جنگ کا اعلان کر رہے تھے۔ اسی طرح سورہ توبہ اور دیگر اس قسم کی آیات کا تعلق حالت جنگ سے ہے اور ان آیات کو اسی تناظر میں دیکھنا چاہیے۔

اس سورت میں زیادہ تر جنگ اور اس کے تعلقات کا ذکر کیا گیا ہے اس لئے مناسب معلوم ہوتا ہے کہ اس سورت کی تفسیر سے پہلے جہاد اور قتال کے متعلق بھی کچھ بیان کر دیا جائے۔

## جہاد اور قتال

### جہاد کی تعریف

جہاد کا لغوی معنی ہے پوری کوشش کرنا۔ (بدائع الصنائع: جلد ۹: ص ۷۹) یعنی کسی کام یا مقصد کے حصول کے لئے



دل و دماغ اور علم و ہنر کی ساری صلاحیتیں، جان و مال اور زبان و ہاتھ کی ساری توانائیاں صرف کر دینا۔

یہ کوشش نیکی کی راہ میں بھی ہو سکتی ہے جیسا کہ رسول اللہ ﷺ سے ایک آدمی نے پوچھا: میں جہاد کرنے کا ارادہ رکھتا ہوں۔ حضور اکرم ﷺ نے فرمایا: کیا تیرے والدین زندہ ہیں؟ اس نے ہاں میں جواب دیا تو حضور اکرم ﷺ نے فرمایا: فَبِهِمَا فَجَاهِدْ اِنْ كِي خَدْمَت كَرْنِے مِے جِهَاد كَر۔ (بخاری: کتاب الادب: باب ۳) اور یہ کوشش برائی کی راہ میں بھی ہو سکتی ہے جیسا کہ اللہ تعالیٰ نے فرمایا: ”ہم نے ہر انسان کو اپنے ماں باپ کے ساتھ اچھا سلوک کرنے کی نصیحت کی ہے۔ وَاِنْ جَاهَدَاكَ لِتُشْرِكَ بِنِي مَا لَيْسَ لَكَ بِهِ عِلْمٌ فَلَا تُطِعْهُمَا هَاں اكر والدین یہ كوشش كریں كہ تم میرے ساتھ اسے شريك بناؤ جس كا تحفے علم نہیں تو والدین كا كہنا نہ مانو۔“ (قرآن: ۲۹: ۸) یعنی والدین اگر چه قابل احترام ہیں مگر جب وہ شرك یا برائی پر آمادہ كرنے كی كوشش كریں تو ان كی بات بھی نہ مانی جائے۔ اسی لئے قرآن مجید نے اسلامی جہاد كے ساتھ ”فی سبیل اللہ“ (اللہ كی راہ مِے) كے الفاظ كا اضافہ كر دیا۔ (قرآن: ۲: ۲۱۸) تا كہ كسی ذاتی خواہش، دنیاوی لالچ، ہوس ملك گیری، عداوت یا برائی كا جذبہ اس جہاد مِے داخل نہ ہو سكے اور صرف وہی جہاد مراد لیا جائے جس مِے اللہ تعالیٰ كی رضا شامل ہو۔

جہاد كی تشریح كرتے ہوئے علامہ راغب اصفہانی لکھتے ہیں كہ دشمن كا مقابلہ كرنے مِے اپنی ہر امكانی قوت صرف كر دینے كو جہاد كہتے ہیں اور جہاد كی تین قسمیں ہیں: ظاہری دشمن كے خلاف جہاد، شیطان كے خلاف جہاد اور اپنے نفس كے خلاف جہاد۔ (مفردات)

### جہاد فی سبیل اللہ

شریعت مِے جہاد سے مراد ہے: اللہ تعالیٰ كی راہ مِے جنگ كرنے كے لئے جان، مال اور زبان وغیرہ كو پوری طاقت اور وسعت سے خرچ كرنا۔ (بدائع الصنائع: جلد ۹: ص ۷۹) اصطلاح مِے جہاد كے معنی اس محنت اور كوشش كے ہیں جو اللہ تعالیٰ كے لئے، اللہ تعالیٰ كی راہ مِے، اسلام كے لئے، نظام ملت كے لئے یا اس كے استحکام كے لئے كی جائے خواہ وہ مال سے ہو، جان سے یا كسی اور طریقے سے ہو۔ اس سے یہ ظاہر ہوا كہ جہاد صرف قتال كا نام نہیں بلكہ استحکام ملت كی ہر كوشش كو جہاد كہا گیا ہے۔ علم كے لئے جدوجہد، اپنے مال كو اسلام كے استحکام پر خرچ كرنے كی كوشش بلكہ جابر سلطان كے سامنے كلمے حق كہنا بھی جہاد مِے شامل ہے۔ قتال جہاد مِے شامل ہے اور یہ اس كی ایک آخری اور انتہائی صورت ہے۔

(اسلامی انسائیکلو پیڈیا: جلد اول: ص ۷۴۴ اور انسائیکلو پیڈیا آف اسلام: پنجاب یونیورسٹی، پاکستان)

الفرض نیکی كی طرف بلانے اور برائی سے روكنے كی مسلسل جدوجہد كا نام جہاد ہے۔ اس مقصد كے حصول كے لئے جب تمام پر امن كوششیں ناكام ہو جائیں اور مظالم نا قابل برداشت ہو جائیں تو ایسی صورت مِے مسلح جہاد فرض ہو جاتا ہے جس كو اسلامی اصطلاح مِے قتال كہا جاتا ہے۔ اسلام مِے قتال كی وہی حیثیت ہے جو میڈیکل سائنس مِے جراحت كو حاصل ہے یعنی مریض كا اپریشن اس وقت كیا جائے جب ہر دوا آزمائی جائے۔



### جہاد فی سبیل اللہ کی دو قسمیں ہیں

ایک قسم جہاد اصغر جو ظاہری دشمن یعنی کافروں کے خلاف کیا جائے اور دوسری قسم جہاد اکبر جو اپنے نفس کے خلاف کیا جائے۔

(تفسیر روح البیان: جلد اول: ص ۳۳۷)

۱۔ جہاد اصغر: کافروں کے خلاف باقاعدہ لڑائی کرنے کو جہاد اصغر یعنی قتال کہا جاتا ہے۔ عام حالات میں یہ فرض کفایہ ہے مگر جب دشمن حملہ کر دے یا اسلامی حکومت کا سربراہ جہاد کا عام اعلان کر دے تو پھر یہ جہاد نماز، روزہ، حج، زکوٰۃ وغیرہ تمام اعمال اور جہاد اکبر سے بھی زیادہ اہم ہو جاتا ہے اور ہر مکلف مسلمان پر فرض عین ہو جاتا ہے۔

۲۔ جہاد اکبر: حضرت ابوذر رضی اللہ عنہ نے رسول اللہ ﷺ سے پوچھا: کون سا جہاد افضل ہے؟ تو رسول اللہ ﷺ نے فرمایا: افضل جہاد یہ ہے کہ آدمی اپنے نفس اور خواہش کے خلاف جہاد کرے۔ (کنز العمال: جلد ۴: ص ۶۱۶) ایک غزوہ سے واپسی پر رسول اللہ ﷺ نے مجاہدوں سے فرمایا: تم چھوٹے جہاد سے بڑے جہاد کی طرف آگئے ہو۔ عرض کیا گیا: وہ بڑا جہاد کیا ہے؟ آپ ﷺ نے فرمایا: آدمی کا خود اپنی خواہش نفس کے خلاف جہاد کرنا۔ (خطیب بغدادی فی تاریخہ: جلد ۱۳: ص ۵۲۳، کنز العمال: جلد ۴: ص ۶۱۶) چونکہ مال اور جان کے ساتھ جہاد کی نوبت تو کبھی کبھی آتی ہے لیکن اپنے نفس کے خلاف جہاد ہمہ وقتی عمل ہے اس لئے اسے جہاد اکبر قرار دیا گیا ہے۔ ایک اور موقع پر حضور اکرم ﷺ نے فرمایا: ظالم بادشاہ کے سامنے کلمہ حق کہنا سب سے افضل اور سب سے بڑا جہاد ہے۔

(مسند احمد: جلد ۳: ص ۱۹، ترمذی: ابواب الفتن: باب ۱۳)

### جہاد کا مقصد

اللہ تعالیٰ نے فرمایا:

۱۔ اور مشرکین سے قتال کرو یہاں تک کہ فتنہ باقی نہ رہے اور دین صرف اللہ تعالیٰ کے لئے ہو جائے، پھر اگر وہ باز آجائیں تو ظالموں کے سوا کسی پر دست درازی جائز نہیں۔ (قرآن: ۲: ۱۹۳) اور فتنہ انگیزی تو قتل سے بھی زیادہ سخت ہے۔

(قرآن: ۲: ۱۹۱)

۲۔ اور تمہیں کیا ہو گیا ہے کہ تم اللہ تعالیٰ کی راہ میں جنگ نہیں کرتے حالانکہ کئی بے بس مرد، عورتیں اور بچے ایسے بھی ہیں جو فریاد کرتے ہیں: اے ہمارے رب! ہمیں اس بستی سے نکال جس کے رہنے والے ظالم ہیں۔

(قرآن: ۴: ۷۵)

۳۔ اور اللہ تعالیٰ کی راہ میں ان سے جنگ کرو جو تم سے جنگ کرتے ہیں اور زیادتی نہ کرو کیونکہ اللہ تعالیٰ زیادتی کرنے والوں کو پسند نہیں فرماتا۔

(قرآن: ۲: ۱۹۰)

۴۔ اور اگر وہ عہد کرنے کے بعد اپنی قسموں کو توڑ ڈالیں اور تمہارے دین پر طعن کریں تو کفر کے سرداروں سے جنگ کرو۔

(قرآن: ۹: ۱۲)



مذکورہ آیات میں غور کرنے سے معلوم ہوتا ہے کہ جہاد سے مراد وہ جدوجہد ہے جس کے ذریعہ خدا کی اس زمین پر دین حق کا غلبہ ہو، فتنہ و فساد اور ظلم و ستم کا خاتمہ ہو، عہد شکنوں کو سزا ملے اور ملک و ملت کا دفاع مضبوط ہو۔ اس تفصیل کو صاحب ہدایہ نے مختصر طور پر اس طرح بیان کیا ہے: دین حق کو غالب کرنے اور مخلوق خدا سے شر کو دور کرنے کے لئے جہاد فرض کیا گیا ہے۔ (الہدایہ: کتاب السیر)

### جہاد کی ابتدا

قتال کا آغاز ہجرت مدینہ کے بعد ہوا لیکن جہاد کا سفر نزول قرآن کے ساتھ ہی شروع ہو گیا تھا۔ اسلام کے مجاہد اول حضرت محمد رسول اللہ ﷺ ہیں۔ آپ ﷺ نے اللہ تعالیٰ کے حکم کے مطابق پہلے اپنے خویش و اقارب کو اور پھر تمام لوگوں کو اعلانیہ پیغام الہی پہنچانے کا جہاد کیا۔ اس سلسلہ میں درج ذیل تین کی آیات ملاحظہ ہوں جن میں جہاد کا ذکر کیا گیا ہے:

۱۔ آپ کافروں کا کہانہ مانیں اور قرآن کے ذریعہ ان سے جہاد کریں، بڑا جہاد۔ (قرآن: ۲۵: ۵۲)

۲۔ اور جو جہاد کرتا ہے وہ اپنے ہی بھلے کے لئے جہاد کرتا ہے، بے شک اللہ تعالیٰ تو تمام جہانوں سے بے نیاز ہے۔

(قرآن: ۲۹: ۶)

۳۔ اور جو لوگ ہماری راہ میں جہاد کرتے ہیں ہم انہیں اپنی راہیں ضرور دکھا دیں گے۔ (قرآن: ۲۹: ۶۲)

یہ تینوں آیات ہجرت سے پہلے مکہ میں نازل ہوئیں، اس لئے ان آیات میں بیان ہونے والے جہاد سے تمکوار والا جہاد نہیں بلکہ قرآنی تعلیمات کی پر امن تبلیغ والا جہاد مراد ہے، جس کے لئے مسلمانوں نے مکہ میں ۱۳ سال تک کفار کے مظالم کو صبر و استقامت سے برداشت کیا اور تمکوار نہیں اٹھائی۔ قرآن مجید نے اس پر امن جہاد کو بڑا جہاد قرار دیا ہے اور اس کی مزید وضاحت کرتے ہوئے اللہ تعالیٰ نے فرمایا: ”اپنے رب کی طرف بلاؤ دانائی اور اچھی نصیحت کے ساتھ اور ان سے اس طریقہ پر بحث کرو جو سب سے بہتر ہو۔“ (قرآن: ۱۶: ۱۲۵) یہ آیت بھی ہجرت سے پہلے مکہ میں نازل ہوئی تھی اور اس میں بھی تمکوار اٹھانے کا اشارہ تک نہیں ہے۔

### قتال کی ابتدا

کفار مکہ ۱۳ سال تک مسلمانوں پر ظلم کے پہاڑ توڑتے رہے لیکن مسلمان صبر کے پہاڑ بن کر برداشت کرتے رہے حتیٰ کہ مسلمان مکہ مکرمہ سے ہجرت کر کے مدینہ منورہ آگئے تو وہاں بھی کفار کے مظالم میں کمی نہ آئی۔ اس پر اللہ تعالیٰ نے مسلمانوں کو قتال (مسلح جہاد) کی اجازت فرمائی تاکہ وہ کفار کے مظالم کا جواب طاقت سے دے سکیں۔ قتال کی اجازت اسلام کے بنیادی عقائد میں سے ہے اور اس کا انکار کفر ہے۔

اگر کفر و اسلام کی پہلی تین جنگوں کے محل وقوع اور مسلمانوں کی تعداد پر غور کیا جائے تو حقیقت واضح ہو جاتی ہے کہ کفار



اور ان کے حلیف مسلمانوں کو مٹانے کے لئے ان پر حملہ آور ہوئے اور مسلمانوں نے مدافعت کے لئے تلوار اٹھائی، مثلاً دوسری ہجری میں جنگ بدر مدینہ سے نوے میل کے فاصلہ پر لڑی گئی جس میں کفار کی تعداد ایک ہزار اور مسلمانوں کی تعداد صرف ۳۱۳ تھی، تیسری ہجری میں جنگ احد مدینہ سے چند میل کے فاصلہ پر لڑی گئی جس میں کافر تین ہزار اور مسلمان صرف سات سو تھے اور پانچویں ہجری میں جنگ احزاب مدینہ کے دروازے پر لڑی گئی جس میں کفار کی تعداد دس ہزار اور مسلمانوں کی تعداد صرف تین ہزار تھی۔ کفار کے ان جارحانہ عزائم کے پیش نظر اللہ تعالیٰ نے مسلمانوں کو تلوار اٹھانے کی اجازت دی اور فرمایا: ”اور اللہ تعالیٰ کی راہ میں ان سے جنگ کرو جو تم سے جنگ کرتے ہیں اور زیادتی نہ کرو کیونکہ اللہ تعالیٰ زیادتی کرنے والوں کو پسند نہیں فرماتا۔“ (قرآن: ۲: ۱۹۰) یعنی جنگ کی نوبت آجائے تو صرف ان لوگوں پر تلوار اٹھائی جائے جو تمہارے خلاف لڑائی میں شریک ہوں۔ ان کے علاوہ عورتوں، بچوں، بوڑھوں اور راہبوں کو قتل کرنے کی اجازت نہیں ہے۔ کسی مقتول کی لاش کا مثلہ نہ کیا جائے، حتیٰ کہ جانوروں، سرسبز کھیتوں اور پھلدار درختوں کو بھی بلا ضرورت نقصان نہ پہنچایا جائے۔ (موطا امام مالک: کتاب الجہاد: باب ۳) یعنی عین جنگ کے عالم میں جہاں جذبات پر قابو نہیں رہتا اور آتش انتقام بھڑک رہی ہوتی ہے وہاں بھی اسلام مجاہدین کو عدل و انصاف اور قواعد و ضوابط کا پابند بناتا ہے، تاکہ کسی کے ساتھ زیادتی اور بے انصافی نہ ہو کیونکہ اللہ تعالیٰ زیادتی کرنے والوں کو پسند نہیں فرماتا۔ کیا آج کی ترقی یافتہ دنیا میں کوئی قوم ایسی موجود ہے جس نے حالت جنگ میں قانون اور عدل و انصاف کا یوں لحاظ رکھا ہو؟ آج تو جنگ شروع ہوتے ہی شہروں اور آبادیوں کو بموں سے اڑا دیا جاتا ہے۔ پر امن شہریوں، عورتوں، کمسن بچوں اور بوڑھوں کسی سے درگزر نہیں کی جاتی۔ ہسپتالوں، عبادت خانوں اور درسگاہوں تک کو مسمار کر دیا جاتا ہے۔ یہ شرف صرف اسلام ہی کو حاصل ہے جو عین میدان جنگ میں بھی جبکہ جذبات بے قابو ہوتے ہیں کسی بے گناہ پر زیادتی کی اجازت نہیں دیتا۔ اگر اس وقت مسلمانوں کو حق کی سر بلندی اور اپنے دفاع کے لئے قتال کی اجازت نہ دی جاتی تو آج دنیا میں مسلمانوں کا شاید نام تک نہ ہوتا۔

### جہاد اور قتال میں فرق

جہاد اور قتال میں کل اور جز کا رشتہ ہے۔ جہاد کل ہے اور قتال اس کا ایک حصہ اور جز ہے۔ ظلم و فساد کے خاتمے اور ملک و ملت کو اسٹیٹ کام بخشنے کے لئے کی جانے والی ہر کوشش جہاد کہلاتی ہے۔ قتال اس کی آخری اور انتہائی صورت ہے، گویا جہاد کی پہلی سیزمی پر امن کوشش اور آخری سیزمی قتال ہے جبکہ قتال اول و آخر قتال ہی ہے۔

قرآن وحدیث میں جہاد کا لفظ قتال کے معنی میں بھی استعمال ہوا ہے لیکن اس سے یہ غلط فہمی نہیں ہونی چاہیے کہ جہاد اور قتال ہم معنی ہیں یا جہاد صرف قتال ہی ہے کیونکہ کل کا جز کے معنی میں استعمال ہر لغت میں عام ہے، اور اگر جہاد کو صرف قتال کے ساتھ مختص کر دیا جائے تو مکہ میں مسلمانوں کے ابتدائی ۱۳ سال جہاد سے خالی ہو جائیں گے جہاں قتال کی اجازت نہیں تھی حالانکہ وہ ۱۳ سال جہاد اکبر اور جہاد اعظم کا اعلیٰ نمونہ تھے جن میں حضور اکرم ﷺ اور صحابہ کرام رضی اللہ عنہم کو سخت ترین مشکلات کا سامنا کرنا پڑا اور اس جہاد میں کئی مسلمان شہید بھی ہوئے۔



## قتال کی ضرورت

اسلام کا یہ مطالبہ نہیں ہے کہ جو شخص اسلام قبول کرے وہ کسی نہ کسی کافر سے قتال شروع کر دے بلکہ حقیقت صرف اس قدر ہے کہ حق کی سر بلندی اور ملک و ملت کی حفاظت کے لئے جہاں اور بہت سی کوششیں کرنی پڑتی ہیں وہاں کبھی قتال کی نوبت بھی آ جاتی ہے کیونکہ باطل جب معقولیت کے سارے دروازے بند کر دے تو پھر حق کو تلوار اٹھانا ہی پڑتی ہے۔ یہ ایک ایسی عالمگیر صداقت ہے جس کو دنیا کی ہر قوم تسلیم کرتی ہے۔ ہر قوم اپنے دفاع اور اپنے حق کے حصول کے لئے آخری حربہ کے طور پر قتال کو جائز سمجھتی ہے۔ غیر مسلم صرف یہ چاہتے ہیں کہ مسلمان قتال چھوڑ دیں کیونکہ جب مسلمان قتال پر آجائے تو پھر شہادت کے شوق میں جس دلیری سے مسلمان قتال کرتا ہے دوسری قومیں نہیں کر سکتیں، اور اگر قتال بذات خود بڑی چیز ہوتی تو پھر غیر مسلم خود قتال ترک کر دیتے۔

## قتال کا اعلان

قتال کا اعلان اسلامی حکمران کے اجتہاد پر منحصر ہے اور رعایا پر اس اعلان کی اطاعت لازم ہے۔ (الفقہ الاسلامی وادلہ: جلد ۶: ص ۴۱۹) قتال فرض کفایہ ہے، اگر بعض مسلمان اس میں شریک ہو جائیں تو باقی سب کی طرف سے بھی یہ فرض ادا ہو جاتا ہے لیکن اگر دشمن اسلامی ملک پر حملہ آور ہو جائے تو پھر ہر مکلف مسلمان پر قتال فرض عین ہو جاتا ہے۔ (الفقہ الاسلامی وادلہ: جلد ۶: ص ۴۱۶) ایسے عالم میں ہر مؤمن کا فرض ہے کہ وہ اپنے ملک اور مذہب کی حفاظت کے لئے اپنی ساری صلاحیتیں بروئے کار لائے اور جو خود لڑنے کے قابل نہیں وہ اپنے مال، جان، ہاتھ اور زبان سے مجاہدین کی مدد کرے جیسا کہ حضور اکرم ﷺ نے فرمایا: مشرکین کے خلاف اپنے مال، جان، ہاتھ اور زبان کے ساتھ جہاد کرو۔ (مسند احمد: جلد ۳: ص ۱۵۳)

## جہاد اور قتال کا حکم دائمی ہے

رسول اللہ ﷺ نے فرمایا: جب سے اللہ تعالیٰ نے مجھے مبعوث فرمایا ہے اس وقت سے جہاد جاری ہے یہاں تک کہ میری امت کے آخری لوگ دجال سے قتال کریں گے۔ (ابوداؤد: کتاب الجہاد: باب ۳۵) لہذا آج بھی جہاد اور قتال کرنے کے اسلامی تقاضے پورے ہوں اس میں شریک ہونا اسی طرح فرض ہے جیسے چودہ سو سال پہلے فرض تھا۔

## اسلامی جنگیں جارحانہ تھیں یا مدافعانہ

عہد رسالت میں حالات کے مطابق کچھ جنگیں مدافعانہ تھیں جیسے بدر، احد اور خندق وغیرہ جن میں کفار حملہ آور ہوئے اور کچھ جنگیں جارحانہ تھیں جیسے فتح مکہ کے وقت مسلمان حملہ آور ہوئے کیونکہ مشرکین نے عہد شکنی کی تھی اور حبوک میں بھی مسلمانوں نے لشکر کشی کی کیونکہ رومی لشکر مسلمانوں پر حملہ کرنے کی تیاریاں کر رہا تھا۔ جارحیت کا ذکر معذرت خواہانہ انداز میں کرنے کی ہرگز ضرورت نہیں ہے کیونکہ باطل کی سرکوبی کے لئے کبھی جارحیت ضروری ہوتی ہے تاکہ باطل کے ناپاک



عزائم خاک میں مل جائیں اور فتنے سراٹھانے کی جرأت نہ کر سکیں۔

اسلام جنگ پر صلح کو ترجیح دیتا ہے

اسلام امن و سلامتی کا دین ہے، وہ مسلمانوں کو جنگ کی اجازت صرف اسی وقت دیتا ہے جب انسانیت کے امن و سکون کو خطرہ لاحق ہو اور جنگ کے بغیر کوئی چارہ کار نہ ہو اور میدان جنگ میں بھی اگر دشمن جنگ کا ارادہ ترک کر دے اور صلح کی درخواست کرے تو اسلام کا حکم یہی ہے کہ مسلمان بھی جنگ بند کر کے صلح کر لیں جیسا کہ اللہ تعالیٰ نے فرمایا: اگر وہ تم سے کنارہ کش ہو جائیں اور تم سے لڑائی نہ کریں اور تمہاری طرف صلح کا پیغام بھیجیں تو اللہ تعالیٰ نے تمہارے لئے ان کے خلاف لڑنے کا کوئی جواز نہیں رکھا۔ (قرآن: ۹۰: ۴) ایک اور مقام پر فرمایا: اور اگر کفار صلح کی طرف مائل ہوں تو آپ بھی صلح کی طرف مائل ہو جائیں اور اللہ تعالیٰ پر توکل کریں بے شک وہی سب کچھ سننے اور جاننے والا ہے۔ (قرآن: ۶۱: ۸) حضور اکرم ﷺ نے قتال سے بچنے کی حتی الامکان کوشش کی۔ حدیبیہ کے موقع پر چودہ سو صحابہ کرام ﷺ لڑنے مرنے کی بیعت کر چکے تھے مگر حضور اکرم ﷺ نے صلح کو ترجیح دی حالانکہ اکثر صحابہ کرام ﷺ اس کے حق میں نہ تھے۔ ایک دفعہ جہاد کے سفر کے دوران رسول اللہ ﷺ نے فرمایا: اے لوگو! دشمن سے مقابلے کی تمنا نہ کیا کرو، اللہ تعالیٰ سے عافیت مانگا کرو اور جب دشمن سے مقابلہ ہو جائے تو پھر صبر اور استقامت سے مقابلہ کرو اور جان لو کہ جنت تلواروں کے سائے میں ہے۔

(بخاری: کتاب الجہاد: باب ۱۵۶)

کیا اسلام تلوار سے پھیلا؟

بعض لوگ جہاد اور قتال جیسے مقدس فریضہ کو بدنام کرنے کے لئے یہ الزام عائد کرتے ہیں کہ اسلام تلوار کے زور سے پھیلا ہے۔ دراصل وہ مکہ میں اسلام کے ابتدائی ۱۳ سالوں کی تاریخ سے یا تو ناواقف ہیں یا دانستہ حقائق کو چھپانے کے مجرم ہیں، کیونکہ مکہ میں جو خواتین اور مرد حضرات اسلام قبول کرتے ایک طرف تو کفار ان پر مظالم کے پہاڑ توڑ دیتے اور دوسری طرف انہیں اپنے دفاع کے لئے تلوار اٹھانے کی اجازت نہیں تھی جس کے نتیجے میں بالآخر انہیں مکہ سے ہجرت کرنا پڑی۔ کیا معترضین یہ بتا سکتے ہیں کہ تلوار تو مسلمانوں کے ہاتھ میں ہجرت کے بعد آئی مگر وہ سینکڑوں مسلمان جو عین مظلومی کی حالت میں مکہ سے مدینہ ہجرت کر گئے تھے انہوں نے کس کی تلوار کے خوف سے اسلام قبول کیا تھا؟ اس وقت تلوار تو کفار مکہ کے ہاتھ میں تھی۔ ظاہر ہے یہ لوہے کی تلوار نہیں تھی بلکہ حضور اکرم ﷺ کے حسن اخلاق کی تلوار تھی جس کی وجہ سے چند سالوں میں سارا عرب حلقہ بگوش اسلام ہو گیا۔

وہ بجلی کا کڑکا تھا یا صوت ہادی عرب کی زمیں جس نے ساری ہلادی

اسلام میں جبر نہیں ہے۔ (قرآن: ۲۵۶: ۲) اسلام مذہبی آزادی کا احترام کرتا ہے۔ اگر اسلام میں جبر کی اجازت ہوتی تو قرون وسطیٰ کے چین میں اور مغلیہ دور کے ہندوستان میں کوئی غیر مسلم باقی نہ رہتا، سب کو زبردستی مسلمان کر لیا جاتا



حالانکہ ایسا نہیں ہوا۔ نیز آج اسلام امریکہ اور یورپ جیسے ترقی یافتہ ممالک میں ترقی پذیر ہے، یہاں کے اصل باشندے بھی اسلام قبول کر رہے ہیں، اگر اسلام تلوار کے زور سے پھیلا تھا تو آج تلوار تو امریکہ اور یورپ کے پاس ہے مسلمان تو یہاں ایک مزدور اور محکوم کی حیثیت سے آئے ہیں تو پھر یہاں کے اصل باشندوں کو اسلام کی طرف کس تلوار نے مائل کیا ہے۔ ظاہر ہے یہ لوہے کی تلوار نہیں بلکہ اسلام کی فطری تعلیمات کی تلوار ہے جو عقل سلیم کو اپنی طرف مائل کر رہی ہے۔

نبی کریم ﷺ کی زندگی میں جتنی جنگیں ہوئی ہیں ان میں سے ایک بھی ایسی نہیں جو کسی قوم یا قبیلے کا دین بدلنے کے لئے ہوئی ہو۔ نیز کوئی قوم صرف طاقت کے ڈر یا دولت کے لالچ میں اپنا مذہب نہیں بدلتی، پھر بھی اگر کسی کو شک ہے تو وہ تلوار اور دولت دکھا کر تجربہ کر لے، کوئی قوم اپنا مذہب نہیں چھوڑے گی۔ آج ۱۵۶ اسلامی ممالک کے علاوہ دنیا کے ہر ملک میں مسلمان آباد ہیں مگر آج تک کسی ایک نے بھی یہ دعویٰ نہیں کیا کہ اسے جبر یا لالچ دے کر مسلمان کیا گیا ہے۔







وَأَذَانٌ مِّنَ اللَّهِ وَرَسُولِهِ إِلَى النَّاسِ  
يَوْمَ الْحَجِّ الْأَكْبَرِ أَنَّ اللَّهَ بَرِيءٌ مِّنَ  
الْمُشْرِكِينَ ۚ وَرَسُولُهُ ۚ فَإِنْ تُبْتُمْ فَهُوَ  
خَيْرٌ لَّكُمْ ۖ وَإِنْ تَوَلَّيْتُمْ فَأَعْلَمُوا أَنَّكُمْ  
عِزُّ مُعْجِزِي اللَّهِ ۚ وَبَشِّرِ الَّذِينَ كَفَرُوا  
بِعَذَابٍ أَلِيمٍ ۝

۳۔ اور اللہ تعالیٰ اور اس کے رسول کی طرف سے بڑے حج کے  
دن سب لوگوں کے لئے اعلان عام ہے کہ اللہ تعالیٰ  
مشرکین سے بے زار ہے اور اس کا رسول بھی، اب بھی  
اگر تم توبہ کر لو تو وہ تمہارے لئے بہتر ہے، اور اگر تم نے  
روگردانی کی تو خوب جان لو کہ تم اللہ تعالیٰ کو عاجز کرنے  
والے نہیں ہو، اور (اے نبی!) کافروں کو دردناک  
عذاب کی خوش خبری سنا دو۔

إِلَّا الَّذِينَ عٰهَدْتُمْ مِّنَ الْمُشْرِكِينَ ثُمَّ  
لَمْ يَنْقُصُوكُمْ شَيْئًا وَلَمْ يُظَاهِرُوا عَلَيْكُمْ  
أَحَدًا ۖ فَآتَيْتُمُوهُم بِعَهْدِهِمْ إِلَى  
مُدَّتِهِمْ ۚ إِنَّ اللَّهَ يُحِبُّ الشَّاقِينَ ۝

۴۔ بجز ان مشرکین کے جن سے تم نے معاہدہ کیا، پھر انہوں نے  
(اس معاہدہ کے پورا کرنے میں) تمہارے ساتھ کوئی  
کوٹاہی نہیں کی اور نہ تمہارے خلاف کسی کی مدد کی تو تم ان  
سے ان کے معاہدہ کو اس کی مدت معینہ تک پورا کرو،  
بے شک اللہ تعالیٰ پر ہیزگاروں کو پسند فرماتا ہے۔

فَإِذَا انْسَلَخَ الْأَشْهُرُ الْحُرُمُ فَاقْتُلُوا  
الْمُشْرِكِينَ حَيْثُ وَجَدْتُمُوهُمْ وَخُذُوا مِنْهُمْ

۵۔ پس جب حرمت والے مہینے گزر جائیں [۲] تو تم مشرکین کو  
جہاں پاؤ قتل کر دو، [۳] اور ان کو گرفتار کرو اور ان کا

پاک کر دیا جائے۔ (اردو ترجمہ و تفسیر: باہتمام شاہ فہد بن عبدالعزیز: سعودی عرب) اس اعلان کے جواب میں مشرکین نے  
کہا: اے علی! اپنے چچا کے بیٹے (رسول اللہ ﷺ) کو ہمارا پیغام پہنچا دو کہ ہم نے بھی معاہدوں کو پس پشت ڈال دیا ہے، اب  
ہمارے اور تمہارے درمیان تلواریں اور نیزے فیصلہ کریں گے۔

[۲] حج اور عمرہ کے لئے حرمت والے مشہور چار مہینوں سے مراد ذوالقعدہ، ذوالحجہ، محرم اور رجب ہیں جن کا ذکر آگے آیت نمبر ۳۶ میں آ  
رہا ہے، مگر اس آیت میں حرمت والے مہینوں سے مراد وہ چار ماہ ہیں جو اعلان براءت کے بعد مشرکین کو بطور مہلت دیئے گئے  
تھے۔ یہ چار ماہ ۱۰ ذوالقعدہ سے ۱۰ ربیع الاول تک تھے کیونکہ ۹ھ میں حج ذوالقعدہ میں ہوا تھا اور کفار نے نسیء کی وجہ سے  
اس سال ذوالقعدہ کا نام ذوالحجہ رکھ دیا تھا (روح المعانی) چونکہ ان چار ماہ میں مسلمانوں کے لئے جائز نہیں تھا کہ وہ مشرکین پر حملہ  
کریں اس لئے انہیں بھی حرمت والے مہینے کہا گیا ہے۔ (تفسیر بحر محیط و قرطبی) نسیء کی تفصیل آگے آیت نمبر ۳ کی  
تفسیر میں ملاحظہ کریں۔

[۳] قرآن مجید میں مشرکین عرب کے خلاف یہ سخت ترین آیت ہے یعنی انہیں جہاں پاؤ قتل کر دو، اور اسی لئے اس کو تلوار والی آیت کہا جاتا  
ہے۔ (تفسیر منبر) کچھ لوگ جب اس آیت کو سیاق و سباق سے علیحدہ کر کے پڑھتے ہیں تو یہ نتیجہ نکالتے ہیں کہ اسلام بڑا سخت مذہب



وَاحْصُرُوهُمْ وَاقْعُدُوا لَهُمْ كُلَّ مَرْصِدٍ  
فَإِنْ تَابُوا وَأَقَامُوا الصَّلَاةَ وَآتَوُا الزَّكَاةَ  
فَخَلُّوا سَبِيلَهُمْ إِنَّ اللَّهَ غَفُورٌ رَحِيمٌ ۝

محاصرہ کرو اور ان کی تاک میں ہر جگہ بیٹھو، پھر اگر وہ توبہ کر لیں اور نماز قائم کریں اور زکوٰۃ ادا کریں تو ان کا راستہ چھوڑ دو، بے شک اللہ تعالیٰ غفور و رحیم ہے۔

ہے جو کافروں کے قتل عام کا حکم دیتا ہے، حالانکہ ایسی تاویل نص قرآن کے خلاف ہے اور اگر ہر کافر کو قتل کر دینے کا مطلق حکم ہوتا تو خلفائے راشدین کے ادوار میں اسلامی حکومتوں میں آباد سب کافروں کو قتل کر دیا جاتا حالانکہ ایسا نہیں ہوا، لہذا اس آیت کا مفہوم سمجھنے کے لئے درج ذیل چند نکات غور طلب ہیں:

۱۔ مشرکین عرب میں سے اکثر مکہ اور اس کے گرد و نواح میں رہنے والے تھے۔ انہوں نے ہی مسلمانوں کو اپنے گھروں سے نکالا، ان کی جائیدادیں ضبط کر لیں، مسلمان جہاں بھی گئے ان پر حملے کئے اور فتح مکہ کے بعد بھی جو مشرکین مسلمان نہ ہوئے وہ بیت اللہ کا ننگے ہو کر طواف کرتے اور مسلمانوں کو نقصان پہنچانے میں کوئی دقیقہ فرو گذاشت نہ کرتے اور وہ اس انتظار میں تھے کہ مسلمانوں پر کوئی مشکل وقت آئے تو وہ معاہدے توڑ دیں اور اسلام دشمن طاقتوں کے ساتھ مل کر مسلمانوں کو ختم کر دیں جیسا کہ آگے آیات نمبر ۷ تا ۱۰ میں مذکور ہے۔ (تفسیر منبر) اس وقت عرب میں یہ اسلام کی پہلی حکومت تھی اور اس کو مضبوط کرنے کے لئے ضروری تھا کہ اسلام کے ان ازلی دشمنوں اور آستین کے سانپوں یعنی مشرکوں کو عرب سے نکال دیا جائے اور جو نہ نکلیں انہیں قتل کر دیا جائے۔

۲۔ گذشتہ آیات میں مشرکین کو دارنگ دی گئی تھی کہ وہ چار ماہ کے اندر یا اسلام قبول کر لیں اور یا پھر عرب چھوڑ کر باہر کسی اور ملک میں چلے جائیں ورنہ انہیں قتل کر دیا جائے گا، لہذا یہ قتل کا حکم صرف ان مشرکین کے لئے تھا جنہوں نے نہ تو اسلام قبول کیا اور نہ عرب کو چھوڑ کر باہر گئے بلکہ انہوں نے حضور اکرم ﷺ سے معاہدے توڑنے کا اعلان بھی کر دیا۔ حاشیہ نمبر ایک میں اس کی تفصیل ملاحظہ کریں۔

۳۔ اس آیت میں دنیا کے تمام مشرکین کو قتل کرنے کا حکم نہیں ہے بلکہ یہ حکم صرف مشرکین عرب کے لئے تھا دوسرے ممالک کے مشرکین اس حکم میں شامل نہیں تھے۔ (احکام القرآن للجصاص)

۴۔ یہ حکم صرف مشرکین عرب کے لئے تھا، اس میں عرب کے اہل کتاب اور دیگر کافر شامل نہیں تھے کیونکہ وہ جزیہ کا اقرار کر کے امان حاصل کر سکتے تھے، جیسا کہ اسی سورت میں آگے آیت نمبر ۲۹ میں مذکور ہے۔

۵۔ یہ حکم مستقل اور دائمی نہیں تھا بلکہ وقتی اور رسول اللہ ﷺ کی زندگی تک نافذ العمل رہا۔ یہ ساری مدت تقریباً ایک سال بنتی ہے، اور واقعہ یہ ہے کہ اس ایک سال میں ایک بھی مشرک سرزمین عرب پر قتل نہیں کیا گیا بلکہ ان میں سے اکثر مسلمان ہو گئے اور باقی عرب چھوڑ کر باہر چلے گئے اور جب عرب میں کوئی مشرک باقی ہی نہ رہا تو اس حکم کی ضرورت ہی ختم ہو گئی۔

۶۔ وہ مشرکین عرب جن کو قتل کرنے کا اعلان کر دیا گیا تھا اگر ان میں سے کوئی مشرک عرب چھوڑ کر باہر چلا جائے اور چار ماہ کی مہلت بھی ختم ہو جائے اور اس کا مسلمانوں سے کوئی عہد بھی نہ ہو پھر بھی اگر وہ واپس آ کر اسلام کے بارے میں معلومات حاصل



۶۔ اور اگر مشرکین میں سے کوئی شخص آپ سے پناہ مانگے تو آپ اُسے پناہ دیں [۴] حتیٰ کہ وہ اللہ تعالیٰ کا کلام سنے، پھر آپ اُسے اس کی امن کی جگہ پہنچا دیں، یہ حکم اس لئے ہے کہ وہ لوگ ایک بے علم قوم ہیں۔

وَإِنْ أَحَدٌ مِنَ الْمُشْرِكِينَ اسْتَجَارَكَ فَأَجِرْهُ حَتَّى يَسْمَعَ كَلِمَ اللَّهِ ثُمَّ ابْلِغْهُ مَأْمَنَهُ ۚ ذَٰلِكُمْ بِأَنَّهُمْ قَوْمٌ لَا يَعْلَمُونَ ﴿٦﴾

کرنا چاہے تو اسے پناہ دی جائے اور اسلامی معلومات حاصل کرنے کے بعد اسے اسلام قبول کرنے پر مجبور نہ کیا جائے اور نہ ہی اس کو قتل کیا جائے بلکہ اسے واپس بحفاظت اس کے گھر میں پہنچایا جائے۔ (صفوة التفاسیر و تفسیر قرطبی) جیسا کہ آگے آیت نمبر چھ میں مذکور ہے۔

مذکورہ نکات سے معلوم ہوا کہ یہ حکم صرف مشرکین عرب کے لئے تھا تا کہ اسلام کے مرکز کو مشرکین سے پاک کر دیا جائے اور آسمانی مذاہب میں یہ کوئی نیا حکم نہیں تھا بلکہ اس سے پہلے تورات میں اسرائیل کو مشرکوں سے پاک کرنے کا حکم جاری کیا گیا تھا، مثلاً اگر تمہارے ملک (اسرائیل) کے کسی دیہات میں کوئی مرد یا عورت خدا کے ساتھ تمہارے عہد کی خلاف ورزی کرے یعنی وہ سورج، چاند یا ستاروں کی پرستش کرے جس کو میں نے سختی سے منع کر رکھا ہے، پہلے اس افواہ کی پوری احتیاط سے تحقیق کرو، اگر یہ سچی ثابت ہو جائے تو پھر اس مرد یا عورت کو شہر سے باہر لایا جائے اور پتھر مار مار کر اسے قتل کر دیا جائے۔ بہر حال صرف ایک آدمی کی گواہی پر کسی آدمی کو کبھی قتل نہ کرو۔ کم از کم دو یا تین گواہ ضروری ہیں۔ (دی لیونگ بائبل: استثناء: ۶: ۱۷-۲) اگر مدعا علیہ خدا کی طرف سے مقرر کردہ حج یا پادری کا فیصلہ ماننے سے انکار کر دے تو اس کی سزا قتل ہے کیونکہ ایسے گناہگاروں سے اسرائیل کا پاک ہونا ضروری ہے۔ (استثناء: ۱۷: ۱۴)

[۴] وہ مشرکین جن کو قتل کرنے کا حکم دیا گیا ہے چار ماہ گزرنے کے بعد اگر ان میں سے کوئی مشرک اسلامی حکومت میں آنا چاہے تا کہ کلام الہی سن کر اسلام کے بارے میں معلومات حاصل کرے کیونکہ وہ بے علم قوم ہیں تو آپ اسے پناہ دیں۔ (تفسیر قرطبی) اس کے سامنے اسلامی تعلیمات پیش کریں اور اگر وہ اسلام قبول کر لے تو بہتر و گرنہ اس کو اسلام لانے پر مجبور نہ کیا جائے بلکہ اس کو اس کی امن کی جگہ یعنی اس کے ملک بحفاظت پہنچا دیتا کہ کوئی مسلمان اس کو قتل نہ کر دے کیونکہ عرب میں تو اس کے قتل کا اعلان ہو چکا ہے۔

یہ آیت ان مسلمانوں کے لئے لمحہ فکریہ ہے جوئی وی پر ایک ہاتھ میں قرآن اور دوسرے ہاتھ میں بندوق لہرا کر غیر مسلم دنیا کو تشدد کا تاثر دیتے ہیں اور یہ آیت ان غیر مسلموں کو بھی دعوتِ فکر دیتی ہے جو اسلام پر دہشت گردی اور انتہا پسندی کا الزام عائد کرتے ہیں۔ اس آیت میں اس مشرک کا ذکر ہے جس کا جرم ثابت ہو چکا ہے اور اس کے قتل کا اعلان بھی ہو چکا ہے۔ اس کے باوجود اللہ تعالیٰ نے نبی مکرم ﷺ کو حکم دیا کہ اگر وہ کبھی اتفاق سے آپ کے پاس آجائے اور کلام الہی سننے کے لئے پناہ مانگے تو آپ اس کو پناہ دیں اور اسلام کی تبلیغ کریں، پھر بھی اگر وہ اسلام قبول کرنے سے انکار کر دے تو اسے قتل نہ کریں بلکہ اسے بحفاظت واپس اپنے گھر پہنچا دیں۔ ذرا غور سے فیصلہ کریں اس سے بڑا پر امن مذہب اور کیا ہوگا؟



كَيْفَ يَكُونُ لِلْمُشْرِكِينَ عَهْدٌ عِنْدَ اللَّهِ  
وَ عِنْدَ رَسُولِهِ إِلَّا الَّذِينَ عَهِدْتُمْ  
عِنْدَ الْمَسْجِدِ الْحَرَامِ فَمَا اسْتَقَامُوا  
لَكُمْ فَاسْتَقِيمُوا لَهُمْ إِنَّ اللَّهَ يُحِبُّ  
الْمُتَّقِينَ ⑤

كَيْفَ وَإِنْ يَظْهَرُ عَلَيْكُمْ لَا يَرْقُبُوا فِيكُمْ  
إِلَّا وَلَا ذِمَّةً يُرْضُونَكُمْ بِأَفْوَاهِهِمْ وَتَأْبَى  
قُلُوبُهُمْ وَأَكْثَرُهُمْ فَاسِقُونَ ⑥

اِشْتَرَوْا بِآيَةِ اللَّهِ ثَمَنًا قَلِيلًا فَصَدُّوا  
عَنْ سَبِيلِهِ إِنَّهُمْ سَاءَ مَا كَانُوا  
يَعْمَلُونَ ⑦

لَا يَرْقُبُونَ فِي مُؤْمِنٍ إِلَّا وَلَا ذِمَّةً  
وَأُولَئِكَ هُمُ الْمُعْتَدُونَ ⑧

۷۔ ان (عہد شکن) مشرکین کے لئے اللہ تعالیٰ اور اس کے  
رسول کے نزدیک کوئی معاہدہ کیونکر ہو سکتا ہے [۵]  
سوائے ان لوگوں کے جن سے تم نے مسجد حرام کے  
پاس معاہدہ کیا، تو جب تک وہ تمہارے معاہدہ پر قائم  
رہیں تم بھی ان کے لئے قائم رہو، بے شک اللہ تعالیٰ  
پرہیزگاروں کو پسند کرتا ہے۔

۸۔ ان کے معاہدہ کا لحاظ کیونکر رکھا جائے حالانکہ اگر وہ تم پر  
غالب آجائیں تو وہ تمہارے بارے میں نہ کسی رشتہ داری  
کا لحاظ کریں اور نہ کسی معاہدہ کا، وہ تمہیں صرف اپنے منہ  
(کی باتوں) سے راضی کرنا چاہتے ہیں لیکن ان کے دل  
انکار کرتے ہیں، اور ان میں سے اکثر فاسق ہیں۔

۹۔ انہوں نے تھوڑی سی قیمت کے بدلے اللہ تعالیٰ کی آیتوں  
کو فروخت کر دیا، پھر لوگوں کو اس کے راستے سے روکا،  
بے شک بہت بُرا تھا جو وہ کیا کرتے تھے۔

۱۰۔ وہ کسی مؤمن کے بارے میں نہ کسی رشتہ داری کا لحاظ کرتے ہیں  
اور نہ کسی معاہدہ کا، اور یہی لوگ حد سے بڑھنے والے ہیں۔

[۵] اس سورت کی پہلی آیت میں مشرکین سے قطع تعلقی کا جو اعلان کیا گیا تھا ان چار آیات (۷ تا ۱۰) میں اس کی وجوہات بیان کی گئی  
ہیں۔ (تفسیر منیر) یعنی جب وہ معاہدہ کرتے تو وہ صرف زبانی باتوں سے خوش کرتے تھے۔ ان کے دل میں اس معاہدہ کو پورا کرنے  
کا ارادہ ہی نہیں ہوتا تھا بلکہ مخالفت کا فرما ہوتی تھی اور جب بھی انہیں موقع ملتا وہ مسلمانوں کو نقصان پہنچانے میں کسی خونی رشتہ داری یا  
معاہدہ کی کوئی پرواہ نہ کرتے۔ نیز وہ اپنی خواہشات کی خاطر اللہ تعالیٰ کی آیات سے روگردانی کرتے، دنیاوی مال و دولت کے لالچ  
میں معاہدوں کو توڑ دیتے اور دوسرے لوگوں کو بھی راہِ راست سے روکنے میں کوشاں رہتے تھے، لہذا ان مشاہدات کے بعد بھی ان پر  
اعتماد کرنا یا ان کے ساتھ کوئی معاہدہ جاری رکھنا بہت بڑی خود فریبی اور نافرمانی تھی، البتہ بنی کنانہ اور بنی ضمرہ وغیرہ (تفسیر کبیر)  
جیسے قبائل جن کے ساتھ مسجد حرام کے پاس معاہدہ ہوا تھا انہوں نے اب تک کوئی عہد شکنی نہیں کی تو جب تک وہ اپنے معاہدہ پر قائم ہیں  
تم بھی ان کے لئے معاہدہ پر قائم رہو اور عہد شکنی نہ کرو۔



فَإِنْ تَابُوا وَأَقَامُوا الصَّلَاةَ وَآتَوُا الزَّكَاةَ  
فَإِخْوَانُكُمْ فِي الدِّينِ ۚ وَتُفَصِّلُ الْآيَاتِ  
لِقَوْمٍ يَعْلَمُونَ ۝

۱۱۔ پس اگر وہ توبہ کر لیں اور نماز قائم کریں اور زکوٰۃ ادا کریں تو وہ تمہارے دینی بھائی ہیں، [۶] اور ہم اپنی آیتیں کھول کر بیان کرتے ہیں ان لوگوں کے لئے جو علم رکھتے ہیں۔

وَإِنْ تَكْشَرُوا أَيْمَانَهُمْ مِنْ بَعْدِ عَهْدِهِمْ وَطَعْنُوا فِي دِينِكُمْ فَقَاتِلُوا أَبْنَاءَ الْكُفْرِ ۚ إِنَّهُمْ لَا أَيْمَانَ لَهُمْ لَعَلَّهُمْ يَنْتَهُونَ ۝

۱۲۔ اور اگر وہ عہد کرنے کے بعد اپنی قسموں کو توڑ ڈالیں اور تمہارے دین پر طعن کریں تو کفر کے سرداروں سے جنگ کرو، [۷] بے شک ان کی قسموں کا کوئی اعتبار نہیں تاکہ وہ (اپنی حرکتوں سے) باز آجائیں۔

أَلَا تَقَاتِلُونَ قَوْمًا نَكَثُوا أَيْمَانَهُمْ وَهَرَبُوا بِإِخْرَاجِ الرَّسُولِ وَهُمْ يَدْعُوكُمْ أَوَّلَ مَرَّةٍ ۚ اتَّخَذْتُهُمْ قَالَهُ أَحْسَنُ أَنْ تَخْشَوْهُمْ إِنْ كُنْتُمْ مُؤْمِنِينَ ۝

۱۳۔ کیا تم ان لوگوں سے جنگ نہیں کرو گے جنہوں نے اپنی قسموں کو توڑ ڈالا اور رسول ﷺ کو (وطن سے) نکال دینے کا ارادہ کیا تھا اور انہوں نے ہی پہلی مرتبہ تم سے جنگ کی ابتدا کی تھی، کیا تم ان سے ڈرتے ہو؟ حالانکہ اللہ تعالیٰ اس کا زیادہ حقدار ہے کہ تم اس سے ڈرو اگر تم

[۶] یعنی اگر یہ مشرکین توبہ کر لیں اور نماز روزہ کی پابندی کر کے اپنی توبہ کا عملی ثبوت مہیا کریں تو وہ تمہاری طرح اسلامی برادری کا حصہ ہیں اور ان کے حقوق بھی وہی ہوں گے جو دوسرے مسلمانوں کے ہیں۔

[۷] اگر کوئی شخص اسلام لانے کا عہد کرنے کے بعد اپنی قسموں کو توڑ ڈالے یعنی مرتد ہو جائے اور اس پر مستزاد وہ تمہارے دین میں نقص نکالے اور اس کا مذاق اڑائے تو ایسے لوگ کفر کے امام ہیں کیونکہ انہوں نے اسلام کو سمجھنے اور اپنانے کے بعد دوبارہ کفر اختیار کیا جیسے مسیلہ، اسود اور منکرین زکوٰۃ وغیرہ، لہذا ان سرغنوں سے لڑائی کرو اور ان کی قسموں کا کوئی اعتبار نہ کرو مگر اس لڑائی کا فیصلہ صرف اسلامی حکومت ہی کر سکتی ہے کسی کو انفرادی طور پر قانون کو ہاتھ میں لینے کی اجازت نہیں ہے۔ مذہب یا مذہب کی مقدس ہستیوں کی توہین کرنے والوں کے متعلق بائبل میں لکھا ہے کہ ان کو قتل کر دیا جائے:

۱۔ جو خداوند کی توہین کرے وہ جان سے مارا جائے گا ساری جماعت اسے سنگسار کرے گی۔ یہ قانون ہر اس شخص کو شامل ہو گا جو خداوند کی توہین کرے خواہ وہ اسرائیلی ہو یا غیر اسرائیلی۔ (دی لیونگ بائبل: احبار: ۱۶:۲۳)

۲۔ اگر مدعا علیہ خداوند کے مقرر کردہ قاضی یا مذہبی رہنما کا فیصلہ ماننے سے انکار کر دے تو اس کی سزا موت ہے اور اسرائیل کو ایسے گناہ گاروں سے پاک ہونا ضروری ہے تاکہ ہر ایک کو معلوم ہو جائے کہ جو خدا کے فیصلے کو نہیں مانتا اسے قتل کر دیا جائے گا، اس طرح آئندہ لوگ قاضی کے فیصلے کے انکار کی جرأت نہیں کریں گے۔ (دی لیونگ بائبل: استثناء: ۱۷: ۱۳-۱۲)



ایمان والے ہو۔ [۸]

قَاتِلُوهُمْ يُعَذِّبُهُمُ اللَّهُ بِأَيْدِيكُمْ وَيُخْزِهِمْ  
وَيَنْصُرْكُمْ عَلَيْهِمْ وَيَشْفِ صُدُورَ قَوْمٍ  
مُؤْمِنِينَ ۝

۱۴۔ ان سے جنگ کرو اللہ تعالیٰ تمہارے ہاتھوں سے ان کو  
عذاب دے گا اور انہیں رسوا کرے گا اور ان کے خلاف  
تمہاری مدد کرے گا اور اہل ایمان کے دلوں کو ٹھنڈک  
پہنچائے گا۔

وَيَذْهَبْ غِيظُ قُلُوبِهِمْ ۖ وَيَتُوبُ اللَّهُ عَلَى  
مَنْ يَشَاءُ ۖ وَاللَّهُ عَلِيمٌ حَكِيمٌ ۝

۱۵۔ اور ان کے دلوں کا غصہ دور فرمائے گا، اور اللہ تعالیٰ جس پر  
چاہتا ہے رحمت سے توجہ فرماتا ہے، اور اللہ تعالیٰ سب کچھ  
جاننے والا بڑی حکمت والا ہے۔

[۸] صلح نامہ حدیبیہ کی رو سے ہر قبیلہ اپنی دوستی میں آزاد تھا، چنانچہ بنو کنانہ نے قریش کے ساتھ اور بنو خزاعہ نے نبی کریم ﷺ کے ساتھ  
دوستی کا معاہدہ طے کر لیا۔ قریش نے بنو کنانہ کے ساتھ مل کر عہد شکنی کی اور رات کی تاریکی میں مسلمانوں کے حلیف بنو خزاعہ پر اچانک  
حملہ کر دیا۔ وہ اپنی جانیں بچانے کے لئے حدودِ حرم میں داخل ہوئے مگر حملہ آوروں نے حدودِ حرم کا بھی پاس نہ کیا اور ان کو بے دریغ  
قتل کرتے رہے۔

بنو خزاعہ کے وفد نے بارگاہِ رسالت میں حاضر ہو کر قریش کی عہد شکنی اور ظلم و تعدی کی داستان سنائی تو حضور اکرم ﷺ نے ضررہ  
نامی اپنے ایک صحابی کو اہل مکہ کی طرف روانہ کیا تاکہ ان کے سامنے یہ تین تجاویز پیش کرے:

- ۱۔ بنو خزاعہ کے مقتولوں کی دیت ادا کریں۔
- ۲۔ بنو بکر سے اپنی دوستی کا معاہدہ ختم کر دیں۔
- ۳۔ یا صلح نامہ حدیبیہ کو اعلانیہ طور پر کالعدم قرار دیں۔

ضررہ رضی اللہ عنہ نے مکہ پہنچ کر قریش کے سامنے یہ تین تجاویز پیش کیں تو قریش نے کہا: پہلی دو تجاویز ہمارے لئے قابل قبول نہیں،  
البتہ تیسری تجویز ہمیں منظور ہے۔ ہم اعلانیہ صلح حدیبیہ کو ختم کرتے ہیں۔ اس اعلانیہ عہد شکنی سے یہ خطرہ لاحق ہو گیا کہ اہل مکہ پھر کہیں  
بدر و احد کی طرح مدینہ پر حملہ نہ کر دیں، چنانچہ حضور اکرم ﷺ نے اپنے حلیفوں کا بدلہ لینے اور آئندہ کے خطرات سے بچنے کے لئے  
مکہ پر حملہ کی تیاری شروع کر دی اور اس تیاری کو مخصوص مسلمانوں کے علاوہ عام لوگوں سے مخفی رکھا گیا، مگر قریش کعبہ کے متولی تھے اور  
اہل عرب کے دلوں میں ان کا ایک روایتی احترام اور رعب و دبدبہ پایا جاتا ہے۔ اس لئے بعض مسلمان ان پر حملہ کرنے میں کچھ  
کمزوری اور گھبراہٹ محسوس کر رہے تھے تو اس وقت ان آیات کا نزول ہوا جن میں اللہ تعالیٰ نے قریش کے تین جرائم کا ذکر فرمایا: کیا  
تم ان قریش پر حملہ آور ہونے سے پس و پیش کر رہے ہو جنہوں نے حدیبیہ کے معاہدہ کو توڑ دیا، نبی اکرم ﷺ کو مکہ سے ہجرت کرنے  
پر مجبور کر دیا اور پہلی مرتبہ میدان بدر میں حملہ کی ابتدا بھی انہوں نے ہی کی۔ (تفسیر منیر) ان تینوں جرائم میں سے ہر ایک اس قابل  
ہے کہ اس کے بدلہ میں قریش پر حملہ کیا جائے۔ کیا تم ایسے عہد شکن ظالموں سے ڈرتے ہو حالانکہ اہل ایمان کو تو صرف اللہ تعالیٰ ہی سے



۱۶۔ کیا تم خیال کرتے ہو کہ تم یونہی چھوڑ دیئے جاؤ گے حالانکہ اللہ تعالیٰ نے ابھی تک تم میں سے ان لوگوں کو ممتاز نہیں کیا جنہوں نے جہاد کیا [۹] اور انہوں نے اللہ تعالیٰ اور اس کے رسول ﷺ اور مومنوں کے سوا کسی کو اپنا راز دار نہیں بنایا، اور اللہ تعالیٰ باخبر ہے اس سے جو تم کرتے ہو۔

۱۷۔ مشرکین کا یہ کام نہیں کہ وہ اللہ تعالیٰ کی مسجدوں کو آباد کریں حالانکہ وہ خود اپنے اوپر کفر کے گواہ ہیں، [۱۰] ان کے اعمال ضائع ہوئے اور وہ ہمیشہ (دوزخ کی) آگ میں رہنے والے ہیں۔

أَمْ حَسِبْتُمْ أَنْ تُتْرَكُوا وَلَمَّا يَعْلَمِ اللَّهُ الَّذِينَ جَاهَدُوا مِنْكُمْ وَلَمْ يَتَّخِذُوا مِنْ دُونِ اللَّهِ وَلَا رَسُولِهِ وَلَا الْمُؤْمِنِينَ وَلِيجَةً ۚ وَاللَّهُ خَبِيرٌ بِمَا تَعْمَلُونَ ﴿۹﴾

مَا كَانَ لِلْمُشْرِكِينَ أَنْ يَعْبُرُوا مَسْجِدَ اللَّهِ شَاهِدِينَ عَلَى أَنْفُسِهِمْ بِالْكَفْرِ ۚ أُولَٰئِكَ حَبِطَتْ أَعْمَالُهُمْ ۖ وَفِي النَّارِهِمْ خَالِدُونَ ﴿۱۰﴾

ڈرنا چاہیے، لہذا تم اللہ تعالیٰ پر توکل کرتے ہوئے ان پر حملہ کرو اللہ تعالیٰ تمہاری مدد کرے گا، تمہیں مکہ پر فتح عطا فرمائے گا اور تمہارے ہاتھوں اہل مکہ کو ذلیل و رسوا کرے گا، اس طرح وہ کمزور مسلمان جو ابھی تک مکہ میں ان کے مظالم برداشت کر رہے ہیں ان کے دلوں کو ٹھنڈک پہنچے گی اور مسلمانوں کے حلیف قبائل جن پر ان عہد شکن اہل مکہ نے ظلم کیا ان کا غصہ بھی دور ہو جائے گا۔ چنانچہ اللہ تعالیٰ نے اپنا وعدہ سچا کر دکھایا اور قریش مکہ کو بغیر لڑائی کے سخت ناکامی اور شکست کا سامنا کرنا پڑا۔

[۹] جو لوگ ماضی قریب کے زمانہ میں اسلام لائے اور جہاد میں حصہ لینے سے گھبرارے تھے اس آیت میں انہیں تنبیہ کی جارہی ہے کہ اسلام اس وقت کفر کے ساتھ حالت جنگ میں ہے اور تمہیں جہاد میں شریک ہو کر اپنے اخلاص کا عملی ثبوت فراہم کرنا ہوگا تاکہ دوسروں کو معلوم ہو جائے کہ یہ سچے دل سے مسلمان ہو چکے ہیں اور ان کو اللہ تعالیٰ اور اس کے رسول مکرّم ﷺ کے احکام اور اہل ایمان کے مفادات سب سے زیادہ عزیز ہیں، نیز انہیں بتایا جا رہا ہے کہ ایسے حالات میں دشمنوں (غیر مسلموں) کو راز دار بنانا بہت بڑا جرم ہے، اور آج کی مہذب دنیا بھی ملک و ملت کے راز بیچنے والوں اور دشمن کے ساتھ ساز باز کرنے والوں کو کسی صورت برداشت نہیں کرتی۔

[۱۰] مسجد اس عبادت خانہ کو کہتے ہیں جس میں ایک خدا یعنی صرف اللہ تعالیٰ کی عبادت کی جائے لیکن جو لوگ اللہ تعالیٰ کے ساتھ شرک کرتے ہیں یا بتوں کی عبادت کر کے خود اپنے کفر کا ثبوت فراہم کرتے ہیں ان کو کوئی حق نہیں پہنچتا کہ وہ مساجد کے متولی بنیں۔ اگرچہ یہ حکم عام ہے مگر یہاں اس سے مراد مشرکین مکہ ہیں جو بیت اللہ کے متولی بنے ہوئے تھے، لہذا اب وقت آ گیا تھا کہ بیت اللہ سے مشرکین کا قبضہ ختم کر دیا جائے اور مسلمان اس کا انتظام سنبھال لیں کیونکہ اللہ تعالیٰ کی مساجد کو آباد وہی کر سکتے ہیں جو اللہ تعالیٰ اور روز آخر پر ایمان رکھتے ہوں۔ مشرکین کو اپنے اعمال پر فخر تھا کہ وہ کعبہ اور حاجیوں کی خدمت کرتے ہیں۔ اس آیت میں اللہ تعالیٰ نے واضح کر دیا کہ جو لوگ بظاہر اچھے کام کریں حتیٰ کہ وہ بیت اللہ کی خدمت اور اس کا حج ہی کیوں نہ ہو جب تک وہ اللہ تعالیٰ اور روز آخر پر ایمان نہیں لائیں گے ان کے اعمال اکارت ہوں گے اور ان کے اعمال قیامت کے دن انہیں کوئی فائدہ نہیں پہنچائیں گے کیونکہ اعمال کی قبولیت کے لئے ایمان شرط اول ہے۔



مساجد کی تعمیر و ترقی، آبادی اور دیکھ بھال کی فضیلت سے متعلق چند احادیث ملاحظہ ہوں

۱۔ بنی کریم صلی اللہ علیہ وسلم نے فرمایا: جو شخص اللہ تعالیٰ کی رضا کے لئے چھوٹی یا بڑی مسجد بنوائے اللہ تعالیٰ اس کے لئے جنت میں گھر بناتا ہے۔

(ترمذی: ابواب الصلوۃ: باب ۲۳۷)

۲۔ ایک عورت مسجد نبوی سے کوڑا کرکٹ اٹھایا کرتی تھی، وہ فوت ہو گئی اور نبی کریم صلی اللہ علیہ وسلم کو اس کے دفن کی اطلاع نہ دی گئی۔ آپ صلی اللہ علیہ وسلم نے فرمایا: جب تم میں سے کوئی فوت ہو تو مجھے اطلاع دیا کرو (مجھے اس عورت کی قبر پر لے چلو)، چنانچہ حضور اکرم صلی اللہ علیہ وسلم نے اس عورت کے لئے دعائے مغفرت کی اور فرمایا: میں نے اس کو جنت میں دیکھا ہے وہ مسجد سے کوڑا کرکٹ اٹھا رہی ہے۔

(الترغیب والترہیب: تنظیف المساجد: حدیث ۳)

۳۔ رسول اللہ صلی اللہ علیہ وسلم نے فرمایا: جب تم کسی شخص کو دیکھو کہ وہ مسجد میں پابندی سے جاتا ہے تو تم اس کے مؤمن ہونے کی گواہی دو کیونکہ اللہ تعالیٰ نے فرمایا: اللہ تعالیٰ کی مساجد صرف وہی آباد کرتے ہیں جو اللہ تعالیٰ اور روزِ آخرت پر ایمان رکھتے ہوں۔

(تفسیر در مشور)

۴۔ رسول اللہ صلی اللہ علیہ وسلم نے فرمایا: جب تم جنت کے باغات کے پاس سے گزرو تو ان میں چرا کرو۔ کہا گیا: یا رسول اللہ صلی اللہ علیہ وسلم! جنت کے باغات کون سے ہیں؟ آپ صلی اللہ علیہ وسلم نے فرمایا: مساجد، پوچھا گیا: ان میں چرنے سے کیا مراد ہے؟ آپ صلی اللہ علیہ وسلم نے فرمایا سبحان للہ والحمد للہ ولا الہ الا اللہ واللہ اکبر پڑھا کرو۔

۵۔ حدیث قدسی میں اللہ تعالیٰ نے فرمایا: مجھے اپنی عزت اور اپنے جلال کی قسم! میں زمین والوں کو عذاب دینے کا ارادہ کرتا ہوں، پھر میں ان لوگوں کو دیکھتا ہوں جو میرے گھروں کو آباد رکھتے ہیں اور جو میری وجہ سے آپس میں محبت رکھتے ہیں اور سحری کے وقت اٹھ کر مجھ سے استغفار کرتے ہیں تو میں ان سے عذاب کو پھیر دیتا ہوں۔

۶۔ رسول اللہ صلی اللہ علیہ وسلم نے فرمایا: جب تم میں سے کوئی شخص مسجد میں داخل ہو تو وہ کہے: (اللّٰهُمَّ افْتَحْ لِيْ اَبْوَابَ رَحْمَتِكَ) یا اللہ میرے لئے اپنی رحمت کے دروازے کھول دے، اور جب مسجد سے نکلے تو کہے: (اللّٰهُمَّ اِنِّیْ اَسْئَلُكَ مِنْ فَضْلِكَ) یا اللہ میں آپ سے آپ کے فضل کا سوال کرتا ہوں۔

۷۔ نبی مکرم صلی اللہ علیہ وسلم نے فرمایا: جس نے گھر میں وضو کیا، پھر مسجد میں آیا وہ اللہ تعالیٰ کا مہمان ہے اور میزبان پر حق ہے کہ وہ مہمان کی عزت کرے۔

۸۔ رسول اللہ صلی اللہ علیہ وسلم نے فرمایا: جو مسجد سے محبت رکھتا ہے اللہ تعالیٰ اس سے محبت کرتا ہے۔

۹۔ حضرت عبداللہ بن عباس رضی اللہ عنہ نے فرمایا: زمین پر مساجد اللہ تعالیٰ کے گھر ہیں، وہ آسمان والوں کے لئے اس طرح چمکتی ہیں جیسے زمین والوں کے لئے آسمان کے ستارے چمکتے ہیں۔

۱۰۔ نبی مکرم صلی اللہ علیہ وسلم نے فرمایا: جس نے مسجد میں قندیل لٹکائی ستر ہزار فرشتے اس کے لئے اس وقت تک دعا اور استغفار کرتے رہتے ہیں جب تک وہ قندیل روشنی کا کام دیتی رہتی ہے۔

۱۱۔ رسول اللہ صلی اللہ علیہ وسلم نے فرمایا: انسان کو اپنے گھر میں نماز پڑھنے سے ایک نماز کا اجر ملتا ہے اور قبیلہ کی مسجد میں نماز پڑھنے سے پچیس نمازوں کا اجر ملتا ہے اور جامع مسجد میں نماز پڑھنے سے پانچ سو نمازوں کا اجر ملتا ہے اور مسجد اقصیٰ میں نماز پڑھنے سے پچاس



إِنَّمَا يَعْمُرُ مَسْجِدَ اللَّهِ مَنَ آمَنَ بِاللَّهِ وَ  
الْيَوْمِ الْآخِرِ وَأَقَامَ الصَّلَاةَ وَآتَى الزَّكَاةَ  
وَلَمْ يَخْشَ إِلَّا اللَّهَ فَعَسَىٰ أُولَٰئِكَ أَن  
يَكُونُوا مِنَ الْمُتَهَدِّينَ ⑪

۱۸۔ اللہ تعالیٰ کی مسجد کو صرف وہی آباد کرتے ہیں جو اللہ تعالیٰ  
اور روزِ آخر پر ایمان رکھتے ہوں، نماز کے پابند اور زکوٰۃ  
ادا کرتے ہوں اور اللہ تعالیٰ کے سوا کسی سے نہ ڈرتے  
ہوں، [۱۱] پس امید ہے کہ یہی لوگ ہدایت پانے والوں  
میں سے ہوں گے۔

أَجَعَلْتُمْ سِقَايَةَ الْحَاجِّ وَ عِمَارَةَ  
الْمَسْجِدِ الْحَرَامِ كَمَنَ آمَنَ بِاللَّهِ وَالْيَوْمِ  
الْآخِرِ وَجَاهَدَ فِي سَبِيلِ اللَّهِ لَا يَسْتَوُونَ  
عِنْدَ اللَّهِ ۖ وَاللَّهُ لَا يَهْدِي الْقَوْمَ  
الظَّالِمِينَ ⑫

۱۹۔ کیا تم نے حاجیوں کو پانی پلانا اور مسجد حرام کو آباد کرنا اس  
فحش کے برابر کر دیا جو اللہ تعالیٰ اور روزِ آخرت پر ایمان  
لایا اور جس نے اللہ تعالیٰ کی راہ میں جہاد کیا، اللہ تعالیٰ کے  
نزدیک یہ (دونوں قسم کے) لوگ برابر نہیں ہیں، [۱۲]  
اور اللہ تعالیٰ ظالم لوگوں کو ہدایت نہیں دیتا۔

ہزار نمازوں کا اجر ملتا ہے اور میری مسجد (مسجد نبوی) میں نماز پڑھنے سے پچاس ہزار نمازوں کا اجر ملتا ہے اور مسجد حرام میں نماز پڑھنے  
سے ایک لاکھ نمازوں کا اجر ملتا ہے۔

۱۲۔ حضرت جابر بن عبد اللہ رضی اللہ عنہ سے مروی ہے کہ رسول اللہ ﷺ نے فرمایا: جس شخص نے اللہ تعالیٰ کی رضا کے لئے فاقہ یا  
کبوتری کے گھونسلے کے برابر یا اس سے بھی چھوٹی مسجد بنائی، اللہ تعالیٰ اس کے لئے جنت میں گھر بنائے گا۔ (ابن ماجہ: ابواب  
المساجد: باب ۱) کبوتری کا گھونسلہ زیادہ سے زیادہ آدمی اینٹ کے برابر ہوتا ہے جس میں ایک پاؤں نہیں آسکتا تو نمازی دوسرا  
پاؤں کہاں رکھے گا اور سجدہ کہاں کرے گا؟ مطلب یہ ہے کہ جس نے آدمی اینٹ یا اس سے بھی کم سرمایہ مسجد میں لگایا، اللہ تعالیٰ اس  
کے لئے جنت میں پورا گھر بنائے گا اور جنت کے گھر کی شان یہ ہوگی کہ اس کائنات کے سارے گھروں کا حسن و جمال اگر اکٹھا کر لیا  
جائے تو جنت کے ایک گھر کے برابر نہیں ہو سکتا کیونکہ جنت کی ہر چیز کی خوبی ہمارے وہم و گمان سے بالاتر ہوگی۔

[۱۱] اس آیت سے معلوم ہوا کہ مسجد کے متولی اور منتظم بننے کا حق صرف ان لوگوں کو حاصل ہے جن میں درج ذیل تین صفات پائی جائیں:

۱۔ وہ اللہ تعالیٰ اور یومِ آخر یعنی جملہ اسلامی عقائد پر پختہ ایمان رکھتے ہوں۔

۲۔ وہ نماز، زکوٰۃ یعنی جملہ اسلامی فرائض کے پابند ہوں۔

۳۔ کردار کے اعتبار سے اتنے مضبوط ہوں کہ وہ صرف اللہ تعالیٰ سے ڈریں کسی اور سے خوفزدہ نہ ہوں۔

لہذا آج مسجد کی انتظامیہ مقرر کرتے وقت ہمیں ان صفات کا خاص خیال رکھنا چاہیے جو عمل اور کردار کے اعتبار سے مضبوط ہوں  
اور اگر بے عمل اور کردار کے اعتبار سے کمزور لوگوں کو مسجد کا متولی بنایا گیا تو وہ مسجد کو آباد کرنے کا حق ادا نہیں کر سکیں گے۔

[۱۲] مشرکین مکہ اس بات پر فخر کرتے تھے کہ انہیں مسجد حرام اور حاجیوں کی خدمت کا اعزاز حاصل ہے اس لئے وہ مسلمانوں سے کسی درجے



الَّذِينَ آمَنُوا وَ هَاجَرُوا وَ جَاهَدُوا فِي سَبِيلِ اللَّهِ بِأَمْوَالِهِمْ وَأَنْفُسِهِمْ أَكْثَرُ دَرَجَةً عِنْدَ اللَّهِ ۖ وَأُولَٰئِكَ هُمُ الْفَائِزُونَ ﴿۱۰﴾

۲۰۔ جو لوگ ایمان لائے اور ہجرت کی اور اللہ تعالیٰ کی راہ میں اپنے مالوں اور اپنی جانوں کے ساتھ جہاد کیا اللہ تعالیٰ کے نزدیک ان کا بہت بڑا درجہ ہے، اور وہی لوگ کامیاب ہونے والے ہیں۔

يُبَشِّرُهُمْ رَبُّهُمْ بِرَحْمَةٍ مِنْهُ وَرِضْوَانٍ وَ جَنَّاتٍ لَهُمْ فِيهَا نَعِيمٌ مُّقِيمٌ ﴿۱۱﴾

۲۱۔ ان کا رب انہیں اپنی رحمت، خوش نودی اور ایسی جنتوں کی خوش خبری دیتا ہے جن میں ان کے لئے دائمی نعمت ہے۔

خَالِدِينَ فِيهَا أَبَدًا ۖ إِنَّ اللَّهَ عِنْدَهُ أَجْرٌ عَظِيمٌ ﴿۱۲﴾

۲۲۔ وہ ان جنتوں میں ہمیشہ رہیں گے، بے شک اللہ تعالیٰ کے پاس بہت بڑا اجر ہے۔

يَا أَيُّهَا الَّذِينَ آمَنُوا لَا تَتَّخِذُوا آبَاءَكُمْ وَ إِخْوَانَكُمْ أَوْلِيَاءَ إِنِ اسْتَحَبُّوا الْكُفْرَ عَلَى الْإِيمَانِ ۚ وَمَنْ يَتَوَلَّهُمْ فَاُولَٰئِكَ هُمُ الظَّالِمُونَ ﴿۱۳﴾

۲۳۔ اے ایمان والو! اپنے باپ دادا اور اپنے بھائیوں کو بھی دلی دوست نہ بناؤ اگر وہ کفر کو ایمان پر ترجیح دیں، [۱۳] اور تم میں سے جو لوگ ان کو دلی دوست بنائیں گے تو وہی لوگ ظالم ہیں۔

قُلْ إِن كَانَ آبَاؤُكُمْ وَ أَبْنَاؤُكُمْ وَ إِخْوَانُكُمْ وَ أَزْوَاجُكُمْ وَ عَشِيرَتُكُمْ وَ أَمْوَالٌ اقْتَرَفْتُمُوهَا وَ تِجَارَةٌ تَخْشَوْنَ

۲۴۔ (اے رسول مکرم!) آپ فرمائیے: اگر تمہارے باپ دادا اور تمہارے بیٹے اور تمہارے بھائی اور تمہاری بیویاں اور تمہارے رشتہ دار اور وہ مال جو تم نے کمائے ہیں اور وہ تجارت جس کے نقصان کا تمہیں خطرہ ہے اور وہ مکانات

میں بھی کم نہیں ہیں۔ اس آیت میں ان کی اس غلط فہمی کا ازالہ کیا گیا ہے یعنی شرک کی وجہ سے تمہارے یہ کام ان لوگوں کے برابر نہیں ہو سکتے جو ایمان لائے اور اللہ تعالیٰ کی راہ میں اپنے مال اور اپنی جانوں سے جہاد کیا، ان کے لئے بڑے درجات اور جنتوں کی خوش خبری ہے جبکہ تمہارے اعمال شرک کی وجہ سے اکارت ہو گئے۔

[۱۳] جو لوگ کافر ہیں اور اسلام کی مخالفت میں سرگرم ہیں چاہے وہ تمہارے باپ اور بھائی ہی کیوں نہ ہوں ان کے ساتھ دلی دوستی اور رازداری کے ایسے تعلقات استوار نہ کرو جو کسی وقت مسلمانوں کے لئے نقصان کا سبب بن سکیں، لہذا ایسے کافروں کو رازدار دوست بنانا مسلمانوں کے ساتھ زیادتی ہوگی، البتہ پر امن اور معتدل مزاج کافروں کے ساتھ اچھے تعلقات رکھنا اچھی بات ہے۔



كَسَادَهَا وَ مَسْكِنُ تَرْضَوْنَهَا أَحَبُّ  
إِلَيْكُمْ مِنَ اللَّهِ وَ رَسُولِهِ وَ جِهَادٍ فِي  
سَبِيلِهِ فَتَرَبَّصُوا حَتَّى يَأْتِيَ اللَّهُ بِأَمْرٍ  
وَ اللَّهُ لَا يَهْدِي الْقَوْمَ الْفَاسِقِينَ ﴿١٣﴾

جن کو تم پسند کرتے ہو، تمہیں اللہ تعالیٰ اور اس کے  
رسول ﷺ اور اس کی راہ میں جہاد کرنے سے زیادہ  
محبوب ہوں تو تم انتظار کرو یہاں تک کہ اللہ تعالیٰ اپنا حکم  
لے آئے، [۱۳] اور اللہ تعالیٰ نافرمان لوگوں کو ہدایت  
نہیں دیتا۔

[۱۳] والدین، اولاد، بھائی، بیوی اور رشتہ داروں سے محبت کرنا انسانی فطرت ہے اور پرسکون زندگی گزارنے کے لئے مال، کاروبار اور مکان  
کا ہونا از بس ضروری ہے۔ اسی لئے اسلام اس بات کی ترغیب دیتا ہے کہ انسان اپنے خویش واقارب سے محبت کرے اور رزقِ حلال  
کمانے میں پوری کوشش کرے لیکن ان میں سے کوئی چیز اگر اللہ تعالیٰ اور اس کے رسول مکرم ﷺ یا اس کے راستے میں جہاد سے  
رکاوٹ بنے تو پھر بندہ مؤمن پر واجب ہے کہ وہ ان محبتوں پر اللہ تعالیٰ اور اس کے رسول مکرم ﷺ کی محبت کو ترجیح دے اور احکامِ الہی  
کو بجالانے کی پوری کوشش کرے لیکن خدا نخواستہ اگر کوئی بد نصیب اللہ تعالیٰ اور اس کے رسول مکرم ﷺ کی محبت کے مقابلے میں مال و  
دولت یا خویش واقارب کو ترجیح دے تو پھر اس نافرمان کو اللہ تعالیٰ کے عذاب کا انتظار کرنا چاہیے جو کسی بھی وقت نازل ہو سکتا ہے۔

#### اللہ تعالیٰ سے محبت

اللہ تعالیٰ نے فرمایا: اہل ایمان سب سے زیادہ محبت اللہ تعالیٰ سے کرتے ہیں۔ (قرآن: ۲: ۱۶۵) حضرت رابعہ بصریہ رحمۃ اللہ  
علیہا نے کہا:

أَجْبُكُ حُبِّينِ حُبِّ الْهُدَى  
وَحُبِّ الْإِثْمِ أَهْلُ لَذَائِكِ

اے میرے رب! میں تجھ سے دوہری محبت کرتی ہوں ایک تو یہ کہ تو میرا محبوب ہے، دوسری یہ کہ تو اس قابل ہے کہ تجھ سے محبت کی جائے۔  
(تفسیر المنا)

دوسری جگہ آپ عرض کرتی ہیں: اے اللہ تعالیٰ تیری قسم! میں جنت کے لالچ یا دوزخ کے ڈر سے تیری عبادت نہیں کرتی بلکہ اس  
لئے کرتی ہوں کہ تو ہی عبادت کے لائق ہے۔

#### رسول اللہ ﷺ سے محبت

حضور اکرم ﷺ نے فرمایا: تم میں سے کوئی شخص اس وقت تک کامل مؤمن نہیں ہو سکتا جب تک وہ مجھے اپنے باپ، بیٹے اور تمام  
لوگوں سے زیادہ محبوب نہ سمجھے۔ (بخاری: کتاب الایمان: باب ۸)

زہرہ بن معبدؓ اپنے دادا سے روایت کرتے ہیں کہ ہم رسول اللہ ﷺ کے ساتھ تھے۔ آپ نے حضرت عمر بن خطابؓ کا ہاتھ  
پکڑا ہوا تھا۔ حضرت عمرؓ نے کہا: یا رسول اللہ! مجھے آپ اپنے نفس کے سوا ہر چیز سے زیادہ محبوب ہیں۔ آپ نے حضرت عمرؓ سے



لَقَدْ نَصَرَكُمُ اللَّهُ فِي مَوَاطِنَ كَثِيرَةٍ ۚ وَ  
يَوْمَ حُنَيْنٍ إِذْ أَعْجَبَتْكُمْ كَثْرَتُكُمْ فَلَمْ  
تُغْنِ عَنْكُمْ شَيْئًا وَ ضَاقَتْ عَلَيْكُمْ  
الْأَرْضُ بِمَا رَحُبَتْ ثُمَّ وَلَّيْتُمُ  
مُذَبِّهِينَ ۝

۲۵۔ بے شک اللہ تعالیٰ نے بہت سے مواقع پر تمہاری مدد فرمائی  
اور (جنگ) حنین کے دن بھی جبکہ تمہاری کثرت  
(تعداد) نے تمہیں گھمنڈ میں ڈال دیا تھا حالانکہ اس  
کثرت نے تمہیں کوئی فائدہ نہ دیا اور زمین اپنی وسعت  
کے باوجود تم پر تنگ ہو گئی اور تم پیٹھ پھیر کر بھاگ کھڑے  
ہوئے۔ [۱۵]

ثُمَّ أَنْزَلَ اللَّهُ سَكِينَتَهُ عَلَى رَسُولِهِ وَعَلَى  
الْمُؤْمِنِينَ وَأَنْزَلَ جُنُودًا لَمْ تَرَوْهَا وَ  
عَذَّبَ الَّذِينَ كَفَرُوا ۚ وَذَلِكَ جَزَاءُ  
الْكَافِرِينَ ۝

۲۶۔ پھر اللہ تعالیٰ نے اپنے رسول ﷺ پر اور ایمان لانے  
والوں پر اپنی تسکین نازل فرمائی اور ایسے لشکر اُتارے  
جن کو تم نے نہیں دیکھا اور کافروں کو عذاب دیا، اور  
کافروں کی یہی سزا ہے۔

فرمایا: قسم ہے اس کی جس کے قبضہ میں میری جان ہے! (تو اس وقت تک کامل مؤمن نہیں بن سکتا) جب تک تو مجھے اپنے نفس سے بھی  
زیادہ محبوب نہ سمجھے تو حضرت عمرؓ نے کہا: پس اللہ تعالیٰ کی قسم! اب آپ مجھے اپنے نفس سے بھی زیادہ محبوب ہیں تو آپ ﷺ نے  
فرمایا: اب اے عمر! (تم کامل مؤمن ہو)۔  
(بخاری: کتاب الایمان والندور: باب ۳)

[۱۵] اعلان براءت کے بعد بعض ذہنوں میں یہ خدشہ پیدا ہو گیا تھا کہ شاید اب پورے عرب میں خانہ جنگی کی آگ بھڑک اُٹھے گی اور اس کا  
مقابلہ کرنا مشکل ہو جائے گا۔ ان خدشات کو دور کرنے کے لئے اللہ تعالیٰ نے یہ آیات نازل فرمائیں یعنی تمہیں گھبرانے کی ضرورت  
نہیں اس سے پہلے کئی مشکل مواقع پر اللہ تعالیٰ نے تمہاری مدد فرمائی ہے۔ ان میں سے جنگ حنین تو ابھی گذشتہ سال کی بات ہے جس  
میں تم دشمن کے تیروں سے گھبرا کر بھاگ کھڑے ہوئے، پھر اللہ تعالیٰ نے مدد فرمائی اور تمہاری شکست کو فتح میں بدل دیا، لہذا تم اپنی  
ظاہری کثرت تعداد پر گھمنڈ نہ کیا کرو بلکہ اللہ تعالیٰ پر توکل کیا کرو وہ آئندہ بھی تمہارا حامی و ناصر ہوگا۔

### جنگ حنین کا مختصر تعارف

۸ھ میں مکہ فتح ہوا، پندرہ دن تک مسلمان مکہ میں ٹھہرے رہے اور طواف کعبہ کی حسرتوں کو پورا کیا۔ اس دوران حضور اکرم ﷺ  
کو اطلاع ملی کہ ہوازن اور ثقیف کے قبیلے مسلمانوں پر حملہ کرنے کی تیاری کر رہے ہیں، چنانچہ حضور اکرم ﷺ بارہ ہزار کا لشکر لے کر  
ان قبائل کی طرف روانہ ہوئے، اس میں دس ہزار تو انصار و مہاجرین تھے جو مدینہ سے آئے تھے اور دو ہزار نو مسلم تھے جو فتح مکہ کے  
بعد مسلمان ہوئے۔ (تفسیر ابن جریر طبری) مسلمانوں کی گذشتہ تاریخ میں یہ ان کا سب سے بڑا لشکر تھا اس لئے بعض لوگوں کے  
ذہن میں یہ گھمنڈ آ گیا کہ آج کوئی طاقت مسلمانوں کو شکست نہیں دے سکتی۔ اس گھمنڈ کا نتیجہ یہ نکلا کہ ان کی کثرت تعداد نے انہیں کوئی  
فائدہ نہ دیا اور جب دشمن نے اچانک ان پر تیروں کی بارش برسائی تو حنین کا وسیع میدان ان کے لئے تنگ ہو گیا اور وہ ایسے گھبرائے کہ



لَهُمْ يَتُوبُ اللَّهُ مِنْ بَعْدِ ذَلِكَ عَلَى مَنْ يَشَاءُ وَاللَّهُ غَفُورٌ رَحِيمٌ ﴿۲۷﴾

۲۷۔ پھر اس کے بعد اللہ تعالیٰ جس کو چاہتا ہے توبہ کی توفیق نصیب فرماتا ہے، اور اللہ تعالیٰ غفور و رحیم ہے۔

يَا أَيُّهَا الَّذِينَ آمَنُوا إِنَّمَا الْمُشْرِكُونَ نَجَسٌ فَلَا يَقْرَبُوا الْمَسْجِدَ الْحَرَامَ بَعْدَ عَامِهِمْ هَذَا وَ إِنْ خِفْتُمْ عَيْلَتَكُمْ فَسَوْفَ

۲۸۔ اے ایمان والو! بے شک مشرکین ناپاک ہیں، سو وہ اس سال کے بعد مسجد حرام کے قریب نہ آئیں، [۱۶] اور اگر تمہیں جنگ دستی کا خوف ہے تو اگر اللہ تعالیٰ نے چاہا تو وہ

میدان چھوڑ کر بھاگ کھڑے ہوئے مگر حضور اکرم ﷺ تقریباً ایک سو ساتھیوں کے ہمراہ میدان میں ثابت قدم رہے اور اعلان کر رہے تھے:

”إِنَّا الشَّيْءُ لَا نَكْذِبُ أَنَا ابْنُ عَبْدِ الْمُطَّلِبِ“ میں اللہ تعالیٰ کا سچا نبی ہوں اس میں ذرا جھوٹ نہیں، میں عبدالمطلب کا فرزند ہوں۔

اسی حالت میں حضور اکرم ﷺ نے کنکریوں کی ایک مٹھی بھر کر دشمنوں کی طرف پھینکی جس نے کفار کی آنکھوں کو بھر دیا۔ (تفسیر کبیر) پھر اللہ تعالیٰ نے مسلمانوں کے دلوں پر تسکین نازل فرمائی تاکہ ان کی گھبراہٹ ختم ہو جائے اور وہ واپس میدان جنگ میں آکر داد شجاعت دیں اور آسمان سے فرشتوں کے لشکر بھیجے تاکہ وہ مومنوں کے دلوں کو مضبوط اور کفار کے دلوں کو کمزور کریں۔ (تفسیر قرطبی) اس کے بعد جو نبی حضرت عباس رضی اللہ عنہ نے بلند آواز سے انصار و مہاجرین کو پکارا تو وہ پردانہ دار میدان جنگ کی طرف لوٹے اور ایسا زور دار حملہ کیا کہ جنگ کا نقشہ ہی بدل گیا اور کفار جس عذاب کے مستحق تھے وہی ان پر نازل ہوا یعنی ستر (۷۰) کافر مارے گئے، ہزاروں کی تعداد میں قیدی بنائے گئے اور باقی اپنے اہل و عیال، مال مویشی اور ہتھیار چھوڑ کر بھاگ کھڑے ہوئے۔ اس فتح کے بعد قبیلہ ہوازن کے چند لوگوں کو توبہ کی توفیق نصیب ہوئی اور وہ مسلمان ہو گئے اور جب حضور اکرم ﷺ نے ان کے قیدی بلا معاوضہ آزاد کر دیئے تو اس وسیع ظرفی اور حسن اخلاق سے متاثر ہو کر بقیہ لوگ بھی مسلمان ہو گئے۔

[۱۶] نجاست کی دو قسمیں ہیں: ایک حقیقی جیسے پیشاب اور پاخانہ وغیرہ، دوسری حکمی جیسے جنابت اور بے وضو ہونا وغیرہ۔ اس آیت میں مشرکین کی حکمی نجاست مراد ہے یعنی ان کے جسم تو پاک ہیں مگر ان کے اندر شرک والا عقیدہ ناپاک ہے، اس لئے بطور مذہب ان کو ناپاک کہا گیا ہے۔ (تفسیر خازن) یعنی مشرکین کے عقائد ناپاک ہیں کیونکہ وہ اللہ تعالیٰ کے ساتھ دوسروں کو شریک ٹھہراتے ہیں، نیز ان کے اعمال بھی ناپاک ہیں کیونکہ وہ ننگے ہو کر بیت اللہ کا طواف کرتے ہیں۔

فتح مکہ کے بعد مسجد حرام سے تمام بتوں کو نکال دیا گیا تھا لیکن پھر بھی مشرکین کو اپنے طریقوں کے مطابق وہاں عبادت اور طواف کرنے کی اجازت تھی اور سن ۹ھ میں مسلمانوں کے ساتھ مشرکین نے بھی اپنے طریقوں کے مطابق حج کیا لیکن ایک ہی جگہ پر دو مذاہب کی مختلف عبادتیں دونوں کے لئے تکلیف دہ تھیں اس لئے آئندہ سال سے مشرکین کو حج کرنے سے روک دیا گیا تاکہ اللہ تعالیٰ کے گھر کو جس طرح فتح مکہ کے دن بتوں سے پاک کر دیا گیا تھا اسی طرح اب اس کو بت پرستی اور شرک سے بھی پاک کر دیا جائے اور



يُغْنِيكُمُ اللَّهُ مِنْ فَضْلِهِ إِنْ شَاءَ ۚ إِنَّ اللَّهَ  
عَلِيمٌ حَكِيمٌ ﴿١٨﴾

تم کو غنقریب اپنے فضل سے غنی کر دے گا، [۱۷] بے  
شک اللہ تعالیٰ سب کچھ جاننے والا حکمت والا ہے۔

وہاں صرف اللہ تعالیٰ ہی کی عبادت کی جائے۔

کیا غیر مسلم مساجد میں داخل ہو سکتے ہیں؟

مالکی فقہاء کے نزدیک کوئی بھی مشرک نہ تو مسجد حرام میں داخل ہو سکتا ہے اور نہ ہی دوسری مساجد میں، البتہ مجبوری کی صورت میں  
داخل ہو سکتا ہے جیسے کسی ذمی کو مسجد میں جا کر قاضی کے سامنے اپنا دعویٰ دائر کرنے کی اجازت ہے۔ (تفسیر منیر)

شافعی فقہاء کے نزدیک یہ حکم مسجد حرام کے ساتھ خاص ہے یعنی کوئی مشرک مسجد حرام میں داخل نہیں ہو سکتا لیکن دوسری مساجد میں  
داخل ہونا ممنوع نہیں ہے۔ (تفسیر منیر)

حنفی فقہاء کے نزدیک مشرکین تمام مساجد اور مسجد حرام میں داخل ہو سکتے ہیں اور اس آیت کا مطلب یہ ہے کہ وہ حج اور عمرہ ادا  
کرنے کے لئے حرم میں داخل نہیں ہو سکتے۔ (روح المعانی) اور یہی قول زیادہ قوی ہے کیونکہ حضور اکرم ﷺ اور خلفائے راشدین  
مساجد میں عدالت لگاتے تھے اور وہاں غیر مسلم بھی حاضر ہوتے تھے، نیز عثمان بن ابی عاص رضی اللہ عنہ سے مروی ہے کہ جب ثقیف کا وفد  
رسول اللہ ﷺ کے پاس آیا تو آپ ﷺ نے ان کے لئے مسجد میں خیمہ لگوا دیا۔ صحابہ کرام رضی اللہ عنہم نے عرض کیا: یا رسول اللہ ﷺ! یہ تو ناپاک لوگ ہیں، تو رسول اللہ ﷺ نے فرمایا: ”لوگوں کی ناپاکی مسجد کی زمین پر نہیں لگتی، ان کی ناپاکی ان میں ہی رہتی  
ہے۔“ (احکام القرآن للجصاص) اس میں دلیل ہے کہ کفر کی نجاست کا فرق مسجد میں داخل ہونے سے منع نہیں کرتی۔

(احکام القرآن للجصاص)

رسول اللہ ﷺ نے فرمایا: ”کوئی مشرک مسجد کے پاس نہ جائے بجز اس کے کہ وہ کسی مسلمان کا غلام یا اس کی کنیز ہو تو وہ ان کو  
کسی ضرورت کے لئے مسجد میں داخل کر سکتا ہے۔“ (تفسیر قرطبی) اس سے معلوم ہوا کہ صرف شرک کی وجہ سے مشرکین کو مسجد سے  
نہیں روکا گیا اور نہ مشرک غلام اور کنیز کو بھی مسجد میں جانے کی اجازت نہ ہوتی۔ دراصل مقصد یہ ہے کہ وہ حج اور مشرکانہ رسوم ادا کرنے  
کے لئے مساجد میں داخل نہ ہوں۔ غلام اور کنیز کو اس لئے اجازت دے دی گئی کیونکہ وہ مساجد میں مشرکانہ رسوم ادا کرنے کی جرأت  
نہیں کر سکتے۔

[۱۷] پورے عرب سے بہت سے لوگ حج کے موقع پر مکہ آتے اور اپنے اپنے علاقوں کا سامان تجارت بھی ساتھ لے آتے۔ اس طرح خرید و  
فروخت سے اہل مکہ کو بہت نفع حاصل ہوتا مگر اس آیت کے نزول کے بعد بعض لوگوں کے دلوں میں یہ اندیشہ پیدا ہو گیا کہ جب  
سارے مشرک آئندہ سال حج کے لئے نہیں آئیں گے تو ہماری تجارت کو بہت نقصان ہوگا اور ہم غربت کا شکار ہو جائیں گے۔ اس پر  
اللہ تعالیٰ نے فرمایا تمہیں فکر مند ہونے کی ضرورت نہیں اگر اللہ تعالیٰ نے چاہا تو وہ تمہیں غنی کر دے گا یعنی مشرکین کی بجائے کثیر تعداد  
میں مسلمان حاجی مکہ آئیں گے جن کی وجہ سے تمہاری تجارت پہلے سے زیادہ ترقی کرے گی، چنانچہ ایسا ہی ہوا کہ اس دن سے لے کر



قَاتِلُوا الَّذِينَ لَا يُؤْمِنُونَ بِاللَّهِ وَلَا  
بِالْيَوْمِ الْآخِرِ وَلَا يُحَرِّمُونَ مَا حَرَّمَ اللَّهُ  
وَرَسُولُهُ وَلَا يَدِينُونَ دِينَ الْحَقِّ مِنَ  
الَّذِينَ أُوتُوا الْكِتَابَ حَتَّى يُعْطُوا الْجِزْيَةَ  
عَنْ يَدٍ وَهُمْ صَغِيرُونَ ﴿١٨﴾

۲۹۔ اہل کتاب میں سے ان لوگوں سے جنگ کرو جو اللہ تعالیٰ  
اور روزِ آخرت پر ایمان نہیں لاتے اور جس کو اللہ تعالیٰ اور  
اس کے رسول ﷺ نے حرام قرار دیا ہے اسے حرام  
نہیں سمجھتے اور نہ وہ دین حق کو قبول کرتے ہیں (ان سے  
جنگ کرو) یہاں تک کہ وہ مغلوب ہو کر (اپنے) ہاتھ سے  
(تم کو) جزیہ ادا کریں۔ [۱۸]

آج تک حابیوں کی تعداد بڑھتی جا رہی ہے اور مکہ دنیا کی اہم ترین تجارتی منڈیوں میں سے ایک ہے۔

[۱۸] جزیرہ نمائے عرب کے بیشتر حصہ پر جب اسلام کا پرچم لہرانے لگا تو قیصر روم کو اسلام کی روز افزوں قوت سے خطرات پیدا ہونے لگے  
اور اس نے اسلام کو کچلنے کی تیاریاں شروع کر دیں۔ اب جزیرہ عرب سے باہر کی رومی فوجیں مسلمانوں کے خلاف صف بستہ ہو رہی  
تھیں، اس لئے ضروری تھا کہ پہلے جزیرہ عرب کے اندر اسلام دشمن قوتوں سے نمٹا جائے، کہیں ایسا نہ ہو کہ جب باہر سے رومی فوجیں  
حملہ کریں تو اندر سے یہ بغاوت کر دیں اور مسلمانوں کو کچل کے رکھ دیں۔

چنانچہ سب سے پہلے مشرکین عرب سے اعلانِ براءت کیا گیا کہ تم چار ماہ میں عرب چھوڑ کو چلے جاؤ ورنہ قتل کر دیئے جاؤ گے اور تم  
سے جزیہ قبول نہیں کیا جائے گا کیونکہ تمہاری بار بار کی عہد شکنیوں کی وجہ سے ہمیں تم پر کوئی اعتماد نہیں ہے۔ مشرکین کے علاوہ اہل کتاب  
بھی اسلام کے چراغ کو بجھانے کے لئے کوشاں تھے (قرآن: ۹: ۳۲) اس آیت میں اللہ تعالیٰ نے مسلمانوں کو حکم دیا کہ اہل کتاب  
تمہارے عقائد و اعمال اور تمہارے دین کو تسلیم نہیں کرتے اس لئے تم اہل کتاب کو بھی اعلان کرو کہ تم اسلام کی مخالفت چھوڑ کر اس کی  
بالادستی قبول کر لو اور جزیہ ادا کرو تو تم مکمل مذہبی آزادی کے ساتھ یہاں رہ سکتے ہو اور ہم تمہاری جان و مال کی حفاظت کریں گے اور اگر  
جزیہ دینے کی شرط منظور نہیں ہے تو پھر تم بھی قتال کے لئے تیار ہو جاؤ۔

ابتداء میں یہ حکم صرف یہود و نصاریٰ کے لئے تھا، بعد میں تمام غیر مسلموں کے لئے اس حکم کو عام کر دیا گیا جیسا کہ رسول اللہ ﷺ  
نے فرمایا: جب تمہاری مشرکین سے ملاقات ہو تو انہیں اسلام کی دعوت دو، اگر وہ اسلام سے انکار کر دیں تو ان سے جزیہ کا سوال کرو،  
اگر وہ جزیہ دینے کا اقرار کر لیں تو ان سے قتال نہ کرو۔ (تفسیر منیر)

اسی سورت کی آیت نمبر ۵ میں مشرکین کو قتل کرنے کا حکم تھا مگر یہاں دوسرے تمام غیر مسلموں کے لئے قتال کا حکم ہے اور قتال اس  
لڑائی کو کہتے ہیں جس میں دونوں فریق ایک دوسرے کے خلاف طاقت کے استعمال پر آمادہ ہوں، اس لئے اگر کوئی غیر مسلم اسلامی  
حکومت کے ماتحت رہتے ہوئے جزیہ کا انکار کر دے تو اس کا مطلب یہ ہے کہ وہ ملکی قانون سے بغاوت کر کے خانہ جنگی کی خود دعوت  
دے رہا ہے، لہذا اس باغی کو قانون کا پابند بنانے کے لئے اس کے خلاف طاقت کا استعمال ضروری ہے۔ آج بھی اگر کوئی انسان ملک  
کے قانون کو چیلنج کر دے تو اس حکومت کا فرض ہے کہ وہ اسے قانون کا پابند بنانے کے لئے طاقت کا استعمال کرے۔



جزیہ کیا ہے؟

کسی بھی ملک میں رہنے کے لئے وہاں کی امیگریشن شرائط پورا کرنا ضروری ہوتی ہیں اور آج کل برطانیہ میں رہنے کی صرف درخواست دینے کے لئے £500 پہلے ادا کرنا پڑتے ہیں اور سالانہ آمدنی کے مطابق ٹیکس بھی دینا پڑتا ہے۔ اسی طرح اس وقت اگر کوئی غیر مسلم کسی اسلامی ملک میں رہنا چاہتا تو اسے جزیہ دینا پڑتا تھا۔

جزیہ سے مراد وہ ٹیکس ہے جو غیر مسلم اسلامی حکومت کو ادا کرتا ہے۔ اس کے بدلے میں اسلامی حکومت اس کی جان، آبرو اور دولت کے تحفظ کی ذمہ داری قبول کرتی ہے گویا اسے اسلامی ملک میں پر امن رہنے کا گرین کارڈ جاری کر دیتی ہے اور اس غیر مسلم کو اسلامی اصطلاح میں ذمی کہا جاتا ہے۔

ہر حکومت اپنی رعایا سے کچھ رقم وصول کرتی ہے جس کے ذریعہ وہ ملک و ملت کی حفاظت اور عوام کی فلاح و بہبود کے کام سرانجام دیتی ہے۔ اس سلسلہ میں مسلمان اپنے مال کی زکوٰۃ، جانوروں کی زکوٰۃ، زمینی پیداوار کا عشر اور صدقات وغیرہ ادا کرتے ہیں اور جنگ کی صورت میں مال و جان کی قربانیاں اور فوجی خدمات پیش کرتے ہیں جبکہ ذمی ان میں سے کسی چیز کے پابند نہیں ہوتے اور وہ صرف جزیہ کی معمولی سی رقم ادا کر کے مسلمان شہریوں کی طرح ہر قسم کی سہولت اور حفاظت کے مستحق قرار پاتے ہیں اور اگر کہیں مسلمانوں کی حکومت ختم ہو جاتی اور وہ ذمیوں کے جان و مال کی حفاظت نہ کر سکتے تو ان کے جزیہ کی رقم انہیں واپس کر دی جاتی۔

قرآن مجید نے جزیہ کی کوئی مقدار مقرر نہیں کی، اس لئے علماء نے اس میں اختلاف کیا ہے جو کم از کم ایک دینار ہے اور زیادہ کی کوئی حد نہیں ہے۔ (تفسیر قرطبی) امام احمد رحمہ اللہ سے یہ بھی منقول ہے کہ ذمیوں کی مالی حیثیت کے لحاظ سے اس میں کمی بیشی بھی ہو سکتی ہے اور یہ امام وقت کے اجتہاد پر موقوف ہے۔ (تفسیر زاد المسیر) رسول اللہ صلی اللہ علیہ وسلم نے حضرت عبداللہ بن ارقم رضی اللہ عنہ کو ذمیوں سے جزیہ وصول کرنے کے لئے بھیجا اور فرمایا: جو شخص کسی معاہدہ پر ظلم کرے گا یا اس کو ناقابل برداشت کام پر مجبور کرے گا تو قیامت کے دن میں اس غیر مسلم کی طرف سے جھگڑا کر دوں گا۔ (تفسیر مظہری)

جزیہ صرف آزاد، بالغ اور امیر مرد سے لیا جائے گا، عورتوں، بچوں، غلاموں، لونڈیوں، بوڑھوں، راہبوں اور عاجز فقیروں سے نہیں لیا جائے گا۔ (تفسیر قرطبی و روح المعانی)

اس آیت سے معلوم ہوا کہ غیر مسلم اگر جزیہ دینے کا اقرار کر لیں تو ان سے لڑائی نہ کی جائے لیکن رسول اللہ صلی اللہ علیہ وسلم نے فرمایا: مجھے حکم دیا گیا ہے کہ میں لوگوں سے قتال جاری رکھوں یہاں تک کہ وہ گواہی دیں کہ اللہ کے سوائے کوئی معبود نہیں اور محمد صلی اللہ علیہ وسلم اللہ تعالیٰ کے رسول ہیں (بخاری: کتاب الایمان: باب ۱) اس حدیث سے معلوم ہوا کہ جزیہ کی گنجائش نہیں ہے یعنی اسلام یا جنگ۔ اس حدیث اور آیت کریمہ میں علماء نے اس طرح تطبیق کی ہے کہ اس حدیث میں لوگوں سے مراد وہ مخصوص مشرکین عرب ہیں جن کا ذکر آیت نمبر پانچ میں گزرا ہے۔ (تفسیر منیر) یعنی ان کی بار بار کی عہد شکنی اور چار ماہ میں ملک نہ چھوڑنے کی وجہ سے اب اسلام یا جنگ کے علاوہ کوئی تیسرا راستہ نہیں تھا اور وہ وقتی حکم تھا، چار ماہ کے دوران اکثر مشرکین نے اسلام قبول کر لیا اور بقیہ عرب چھوڑ کر باہر چلے گئے اور اس کے بعد اس حکم کی ضرورت ہی ختم ہو گئی۔



وَقَالَتِ الْيَهُودُ عِزِّيُّ بْنُ اللَّهِ وَقَالَتِ  
النَّصَارَى الْمَسِيحُ بْنُ اللَّهِ ۚ ذَٰلِكَ قَوْلُهُمْ  
بِأَفْوَاهِهِمْ يُضَاهِيُونَ قَوْلَ الَّذِينَ  
كَفَرُوا مِنْ قَبْلُ ۚ قَتَلَهُمُ اللَّهُ ۚ أَلَمْ  
يُؤْفَكُونُ ۝

۳۰۔ اور یہودیوں نے کہا کہ عزیر علیہ السلام اللہ تعالیٰ کا بیٹا ہے اور  
عیسائیوں نے کہا کہ مسیح علیہ السلام اللہ تعالیٰ کا بیٹا ہے، یہ محض  
ان کے منہ کی کہی ہوئی بات ہے، یہ ان لوگوں کی بات  
کی نقل اتار رہے ہیں جنہوں نے ان سے پہلے کفر کیا،  
اللہ تعالیٰ انہیں ہلاک کرے یہ کدھر بھٹکے جا رہے ہیں [۱۹]

إِتَّخَذُوا أَحْبَارَهُمْ وَرُهَبَانَهُمْ أَرْبَابًا  
مِّنْ دُونِ اللَّهِ وَالْمَسِيحَ ابْنَ مَرْيَمَ ۚ وَمَا  
أَمْرُو إِلَّا لِيَعْبُدُوا إِلَهًا وَاحِدًا ۚ لَّا إِلَهَ  
إِلَّا هُوَ ۚ سُبْحَنَهُ عَمَّا يُشْرِكُونَ ۝

۳۱۔ انہوں نے اللہ تعالیٰ کو چھوڑ کر اپنے علماء اور راہبوں کو خدا بنا  
لیا ہے اور مسیح ابن مریم کو بھی، حالانکہ انہیں صرف یہی حکم  
دیا گیا تھا کہ وہ ایک خدا کی عبادت کریں، اس کے سوا کوئی  
عبادت کے لائق نہیں، وہ اس سے پاک ہے جسے وہ اس کا  
شریک بناتے ہیں۔ [۲۰]

يُرِيدُونَ أَن يُطْفِئُوا نُورَ اللَّهِ بِأَفْوَاهِهِمْ  
وَيَأْتِي اللَّهَ إِلَّا أَن يَتِمَّ نُورُهُ وَلَوْ كَرِهَ  
الْكَافِرُونَ ۝

۳۲۔ وہ چاہتے ہیں کہ اللہ تعالیٰ کے نور کو اپنی پھونکوں سے  
بجھادیں مگر اللہ تعالیٰ اپنے نور کو مکمل کئے بغیر نہ رہے گا  
اگرچہ کافراں کو ناپسند کریں۔ [۲۱]

[۱۹] بعض یہودی حضرت عزیر علیہ السلام کو اللہ تعالیٰ کا بیٹا کہتے (تفسیر منیر) اور اکثر نصاریٰ حضرت عیسیٰ علیہ السلام کو اللہ تعالیٰ کا بیٹا کہتے۔ اگرچہ یہ  
ان کا اصلی عقیدہ نہیں تھا مگر مرد و زمانہ کے ساتھ پہلے کافروں کا شرک ان پر اثر انداز ہو گیا اور یہ ان کی نقل کرتے ہوئے بغیر کسی دلیل  
کے اللہ تعالیٰ کی اولاد ثابت کرنے لگے جیسے بعض کفار عرب فرشتوں کو اللہ تعالیٰ کی بیٹیاں کہتے تھے۔ بہت افسوس ہے اہل کتاب پر کہ  
انہیں انبیائے کرام علیہم السلام نے توحید کا درس دیا اور حضور اکرم صلی اللہ علیہ وسلم نے بھی اسی توحید کی دعوت دی مگر یہ پھر بھی شرک کی طرف  
بھٹکے جا رہے ہیں۔

[۲۰] اس آیت میں یہودی علماء اور عیسائی راہبوں کو خدا اس لئے کہا گیا ہے کیونکہ اہل کتاب ان کی اس طرح اطاعت کرتے تھے جیسے خدا کی  
اطاعت کی جائے۔ جس کو وہ حلال یا حرام قرار دیتے یہ اسی پر عمل کرتے خواہ ان کا حکم خدا کے حکم کے خلاف ہوتا اور انہی کے کہنے پر مسیح  
ابن مریم کو بھی خدا کہنے لگے۔

[۲۱] ابتدائے اسلام سے لے کر آج تک کفار نے کئی بار یہ کوشش کی کہ کسی طرح اسلام کی شمع کو بجھادیا جائے مگر اللہ تعالیٰ نے یہ وعدہ کر رکھا  
ہے کہ اسلام کا نور روز افزوں ترقی پذیر رہے گا۔ (تفسیر ابن ابی حاتم) اب اگر کوئی اللہ تعالیٰ کے بھیجے ہوئے اس نور کو بجھانا چاہے گا تو  
اس کی مثال ایسی ہی ہے جیسے کوئی اللہ تعالیٰ کے بنائے ہوئے سورج کو بجھانا چاہے تو وہ خود تو بجھ سکتا ہے مگر سورج کو نہیں بجھا سکتا۔



هُوَ الَّذِي أَرْسَلَ رَسُولَهُ بِالْهُدَىٰ وَدِينِ  
الْحَقِّ لِيُظْهِرَهُ عَلَى الدِّينِ كُلِّهِ وَلَوْ كَرِهَ  
الْمُشْرِكُونَ ﴿٣٣﴾

۳۳۔ وہی ہے جس نے اپنے رسول کو ہدایت اور دین حق دے  
کر بھیجا تا کہ اس کو تمام دینوں پر غالب کر دے اگرچہ  
مشرک اس کو ناپسند کریں۔ [۲۲]

يَا أَيُّهَا الَّذِينَ آمَنُوا إِنَّ كَثِيرًا مِّنَ  
الْأَحْبَابِ وَالرُّهْبَانِ لِيَآكُلُوا أَمْوَالَ  
النَّاسِ بِالْبَاطِلِ وَيَصُدُّونَ عَن سَبِيلِ  
اللَّهِ وَالَّذِينَ يَكْنِزُونَ الذَّهَبَ وَالْفِضَّةَ  
وَلَا يُنْفِقُونَهَا فِي سَبِيلِ اللَّهِ فَبَشِّرْهُمْ  
بِعَذَابٍ أَلِيمٍ ﴿٣٤﴾

۳۴۔ اے ایمان والو! بے شک (اہل کتاب کے) اکثر علماء  
اور راہب، لوگوں کے مال باطل طریقوں سے کھاتے ہیں  
اور (لوگوں کو) اللہ تعالیٰ کی راہ سے روکتے ہیں، [۲۳]  
اور جو لوگ سونے اور چاندی کو جمع کر کے رکھتے ہیں اور  
اس کو اللہ تعالیٰ کی راہ میں خرچ نہیں کرتے تو آپ ان کو  
دردناک عذاب کی خوش خبری سنا دیجئے۔

نور خدا ہے کفر کی حرکت پہ خندہ زن پھونگوں سے یہ چراغ بجھایا نہ جائے گا

چنانچہ تاریخ شاہد ہے کہ سب سے پہلے اہل عرب نے اس کی مخالفت کی مگر ۲۳ سالوں میں عرب کی غالب اکثریت نے اسلام قبول  
کر لیا اور آج بھی جو قومیں اسلام کی مخالفت کر رہی ہیں ان کے اپنے لوگوں میں سب سے زیادہ تیزی سے پھیلنے والا مذہب اسلام ہے۔  
[۲۲] اللہ تعالیٰ نے حضور اکرم ﷺ کو دین اسلام دے کر بھیجا، اس دین میں ہدایت اور صداقت ہے۔ طلب حق کے ارادے سے جب  
کوئی انسان مذاہب عالم کا مطالعہ کرتا ہے تو اسے سب سے زیادہ سچائی جس دین میں نظر آتی ہے وہ اسلام ہے۔

دلائل و براہین کے اعتبار سے اسلام کو دیگر مذاہب پر ہمیشہ غلبہ حاصل رہا ہے اور کئی غیر مسلم مصنفین نے بھی اسلامی تعلیمات کی  
عظمت کو تسلیم کیا ہے۔ اسلامی اصولوں میں دلکشی ہے، جس کی وجہ سے وہ اپنے ماننے والوں کے دلوں پر غالب رہتا ہے۔ آج مادی  
اعتبار سے مسلمان حکومتیں کمزور ہوتی جا رہی ہیں مگر مسلمانوں کے دلوں پر اسلام کی گرفت مضبوط ہوتی جا رہی ہے۔

[۲۳] بنی اسرائیل کے کچھ مذہبی رہنما حق پرست اور صالح تھے۔ (تفسیر منیر) مگر ان میں سے اکثر لوگوں کی خواہشات کے مطابق غلط  
مسائل بتا کر ناجائز طریقوں سے ان کے مال کھاتے اور اس طرح اصل احکام الہی پر عمل کرنے کے راستے میں رکاوٹ بن جاتے۔  
بظاہر تو اس آیت کا تعلق بنی اسرائیل کے مذہبی رہنماؤں سے ہے مگر حقیقت میں وہ مسلمان مذہبی رہنما بھی اس میں شامل ہیں جو غلط  
فتوے جاری کر کے ناجائز دولت کماتے ہیں اور اس طرح لوگوں کو اللہ تعالیٰ کی راہ سے روکتے ہیں۔ (تفسیر منیر) حضرت سفیان  
ثوری رحمۃ اللہ علیہ نے کہا: عالم دین کا طبیب ہے اور درہم دین کے لئے بیماری ہے، جب طبیب درہم کو اپنی طرف کھینچے تو وہ  
دوسروں کا علاج کیسے کرے گا۔ (الکواکب الدریۃ: جلد اول: ص ۳۰۴)

حضرت عبداللہ بن مسعود رضی اللہ عنہ نے فرمایا: اگر علماء اپنے علم کی حفاظت کرتے اور جو علم کا اہل ہو اسی کو تعلیم دیتے تو وہ اپنے زمانہ



يَوْمَ يُحْصَىٰ عَلَيْهِمَ نَارُ جَهَنَّمَ فَتُكْوَىٰ بِهَا  
جِبَاهُهُمْ وَجُنُوبُهُمْ وَظُهُورُهُمْ ۖ هَذَا مَا  
كُنْتُمْ لَا تَفْقَهُمْ ۖ فَذُوقُوا مَا كُنْتُمْ  
تَكْفُرُونَ ۝

۳۵۔ جس دن وہ (سونا چاندی) جہنم کی آگ میں تپایا جائے گا، [۲۳] پھر اس سے ان کی پیشانیوں کو اور ان کے پہلوؤں کو اور ان کی پشتوں کو داغا جائے گا، (اور انہیں کہا جائے گا:) یہ ہے وہ (مال و دولت) جو تم نے اپنے لئے جمع کر رکھا تھا، سو اب اپنے جمع کرنے کا مزہ چکھو۔

والوں کے سردار ہوتے، لیکن انہوں نے اپنے علم کو دنیا کے حصول کے لئے دنیا داروں پر خرچ کیا تو وہ دنیا داروں کی نظر میں بے وقعت ہو گئے اور میں نے تمہارے نبی کو یہ فرماتے ہوئے سنا ہے کہ جس نے تمام تفکرات کو صرف ایک فکر آخرت بنادیا اللہ تعالیٰ اس کی آخرت کی فکر کے لئے کافی ہو گا اور جس نے تمام تفکرات کو دنیاوی احوال میں مبتلا کر لیا تو اللہ تعالیٰ کو اس کی پروا نہیں ہے کہ وہ کون سی وادی میں جا گرتا ہے۔ (ابن ماجہ: ۲۵۷: کتاب السنۃ: باب ۲۳)

[۲۳] جو لوگ مال و دولت اور سونے چاندی کو جمع کر کے رکھتے ہیں اور اس کی زکوٰۃ ادا نہیں کرتے اور نہ ہی اس میں سے اللہ تعالیٰ کی راہ میں خرچ کرتے ہیں (تفسیر ابن ابی حاتم) انہیں دردناک عذاب کی وارنگ دی جا رہی ہے یعنی قیامت کے دن اس سونے چاندی کو جہنم کی آگ میں تپایا جائے گا، پھر اس سے ان کی پیشانیوں، پہلوؤں اور پشتوں کو داغا جائے گا اور انہیں کہا جائے گا: یہ ہے وہ سونا اور چاندی جو تم نے اپنے لئے جمع کر رکھا تھا، سو اب اپنے جمع کرنے کا مزہ چکھو، لیکن جو لوگ زکوٰۃ ادا کرتے ہیں ان کے مال جمع کرنے میں کوئی حرج نہیں ہے کیونکہ اگر مال جمع نہ کیا جائے تو زکوٰۃ اور وراثت کا نظام ہی بے معنی ہو جائے گا اور حج کرنا بھی مشکل ہو جائے گا۔

### زکوٰۃ کا حکم

اسلام کے پانچ ارکان ہیں جن میں سے ایک زکوٰۃ ہے۔ زکوٰۃ ہر اس مسلمان مرد اور عورت پر فرض عین ہے جو آزاد، عاقل اور بالغ ہو۔ وہ نصاب زکوٰۃ کا مالک ہو اور اس مال پر قمری سال بھی گزر جائے۔ جب کسی شخص پر زکوٰۃ فرض ہو جائے تو اس کو فوراً ادا کرنا واجب ہے، بلا عذر زکوٰۃ کی ادائیگی میں تاخیر گناہ ہے اور بلا عذر تاخیر کرنے والے کی گواہی قبول نہ کی جائے گی کیونکہ جس غریب کو وہ زکوٰۃ دینے والا ہے ہو سکتا ہے اُسے بیماری کے علاج یا خوراک کیلئے اشد اور فوری ضرورت ہو اور یہ اس کا حق بلا وجہ روک کر اس پر ظلم کر رہا ہے۔

### زکوٰۃ کے فوائد اور حکمتیں

۱۔ زکوٰۃ دینے سے اللہ تعالیٰ کا حکم پورا ہو جاتا ہے۔ اس طرح انسان کے دل کو سکون ملتا ہے اور اس کے اندر اطاعتِ خداوندی کا جذبہ ترقی پذیر رہتا ہے۔

۲۔ زکوٰۃ دینے سے انسانی طبیعت میں سخاوت اور ہمدردی جیسی اعلیٰ صفات پروان چڑھتی ہیں اور زکوٰۃ نہ دینے سے انسان کجغوی اور خود غرض جیسی گھٹیا عادات میں مبتلا ہو جاتا ہے۔

۳۔ زکوٰۃ سے غریبوں کی مدد ہوتی ہے اور محتاجوں، معذوروں، یتیموں اور بیوہ عورتوں کی ضروریات پوری ہوتی ہیں۔



۳۶۔ بے شک اللہ تعالیٰ کے نزدیک مہینوں کی تعداد اللہ تعالیٰ شہراً فی کتب اللہ یوم خلق السموات

۳۶۔ بے شک اللہ تعالیٰ کے نزدیک مہینوں کی تعداد اللہ تعالیٰ کی کتاب میں بارہ ماہ ہے [۲۵] جس دن سے اس نے

۴۔ زکوٰۃ کی وجہ سے رفاہ عامہ کے کام تکمیل پاتے ہیں جن پر قومی زندگی کی خوشحالی کا دار و مدار ہوتا ہے۔

۵۔ زکوٰۃ مال و دولت کو چند امیر اور تاجر لوگوں کے ہاتھوں میں جمع ہونے سے روکتی ہے تاکہ وسائل زیست ایک مخصوص طبقہ تک محدود ہو کر نہ رہ جائیں۔

۶۔ زکوٰۃ دینے والے کو دعائیں ملتی ہیں۔ امام شافعی رحمۃ اللہ علیہ نے فرمایا: جب امام صدقہ وصول کرے تو اس کے لئے سنت ہے کہ صدقہ دینے والے کے لئے دعا کرے اور کہے: جو مال تو نے دیا ہے اس پر اللہ تعالیٰ تجھے اجر عطا فرمائے اور تیرے باقی مال میں اللہ تعالیٰ برکت عطا فرمائے۔ (فقہ السنہ: جلد اول ص ۲۸۶) جیسا کہ حضور اکرم ﷺ نے زکوٰۃ میں ایک خوبصورت اونٹنی بھیجنے والے کے لئے اس طرح دعا فرمائی: اے اللہ اپنے اس بندے کی ذات اور اس کے اونٹوں میں برکت عطا فرما۔

(نسائی: کتاب الزکوٰۃ: باب ۱۲)

۷۔ زکوٰۃ دینے سے بقایا مال پاک اور بابرکت ہو جاتا ہے اور زکوٰۃ نہ دینے سے سارا مال ناپاک اور بے برکت ہو جاتا ہے۔

۸۔ زکوٰۃ کا تھوڑا سا مال قیامت کے دن بہت زیادہ اجر و ثواب کا باعث ہوگا جیسا کہ حضور اکرم ﷺ نے فرمایا: ایک کھجور کے برابر صدقہ قیامت کے دن پہاڑ کے برابر ظاہر ہوگا۔ (بخاری: کتاب الزکوٰۃ: باب ۸) اور روٹی کا ایک لقمہ اُحد پہاڑ کے برابر ظاہر ہوگا۔ (ترمذی: ابواب الزکوٰۃ: باب ۲۸)

زکوٰۃ نہ دینے کے بارے میں رسول اللہ ﷺ نے فرمایا:

۱۔ ہر مال دار آدمی جو اپنے خزانے کا حق ادا نہیں کرتا اس کا خزانہ قیامت کے دن گنجا سانپ بن کر آئے گا۔ اس نے اپنا منہ کھول رکھا ہوگا، جب (خزانے کا بنا ہوا سانپ) اس مال دار شخص کے پاس آئے گا تو وہ اس سے دور بھاگے گا۔ سانپ اسے آواز دے گا، اپنا خزانہ جسے تو چھپا چھپا کے رکھتا تھا لے لے کیونکہ مجھے اس کی ضرورت نہیں۔ جب وہ مال دار شخص بچ نکلنے کا کوئی چارہ نہیں دیکھے گا تو اپنا ہاتھ سانپ کے منہ میں ڈال دے گا اور سانپ اس کے ہاتھ کو یوں چبا ڈالے گا جیسے سانڈ کوئی چیز چباتا ہے۔

(مسلم: کتاب الزکوٰۃ: باب ۶)

۲۔ دو عورتیں رسول اللہ ﷺ کی خدمت میں حاضر ہوئیں جن کے ہاتھوں میں سونے کے کنگن تھے۔ رسول اللہ ﷺ نے ان سے پوچھا: کیا تم پسند کرتی ہو کہ اللہ تعالیٰ قیامت کے دن تمہیں آگ کے کنگن پہنائے؟ انہوں نے عرض کیا: نہیں یا رسول اللہ ﷺ! تو آپ ﷺ نے فرمایا: پھر اس چیز کا حق (یعنی زکوٰۃ) ادا کرو جو تمہارے ہاتھ میں ہے۔ (احمد: جلد ۲: ص ۱۷۸)

۳۔ جب یہ آیت نازل ہوئی تو بعض صحابہ کرام رضی اللہ عنہم نے رسول اللہ ﷺ کی خدمت میں عرض کیا: یا رسول اللہ! سونے چاندی کا حال تو معلوم ہو گیا تو پھر کون سا مال اچھا ہے جس کو ہم جمع کریں؟ فرمایا: ذکر کرنے والی زبان، شکر کرنے والا دل اور ایمان دار بیوی جو خاوند کی اس کے ایمان میں مدد کرے۔ (ترمذی: ابواب تفسیر القرآن: باب ۱۰)

[۲۵] ابتداء آفرینش سے اللہ تعالیٰ کے نزدیک مہینوں کی تعداد بارہ ہے۔ ان میں سے چار مہینے حرمت والے ہیں۔ اہل عرب میں حضرت



وَالْأَرْضَ مِنْهَا أَرْبَعَةُ حُرُمٌ ۚ ذَٰلِكَ  
الْبَيْتُ الْقُدُسُ ۚ فَلَا تُظْلَمُوا فِيهِنَّ أَنْفُسُكُمْ  
وَقَاتِلُوا الْمُشْرِكِينَ كَآفَّةً كَمَا يُقَاتِلُونَكُمْ  
كَآفَّةً ۚ وَاعْلَمُوا أَنَّ اللَّهَ مَعَ الْمُتَّقِينَ ﴿٣٤﴾

آسمانوں اور زمین کو پیدا فرمایا، ان میں سے چار مہینے  
حرمت والے ہیں، یہی دین مستقیم ہے، سو تم ان مہینوں  
میں اپنی جانوں پر ظلم نہ کرو اور تمام مشرکوں سے جنگ کرو  
جس طرح وہ تم سب سے جنگ کرتے ہیں، اور خوب  
جان لو کہ اللہ تعالیٰ پر ہیزگاروں کے ساتھ ہے۔

إِنَّمَا النَّسِيءُ زِيَادَةٌ فِي الْكُفْرِ يُضَلُّ بِهِ  
الَّذِينَ كَفَرُوا يُجْلُونَ عَامًا وَيُحَيِّجُ مَوْنَهُ  
عَامًا لِيُؤْاطُوا عِدَّةَ مَا حَرَّمَ اللَّهُ فَيُجْلُوا  
مَا حَرَّمَ اللَّهُ ۚ ذَٰلِكَ لِيُتَّبِعُوا سُلُوكَهُمْ  
وَلَا يَهْدِيَ الْقَوْمَ الْكَافِرِينَ ﴿٣٥﴾

۳۵۔ (حرمت والے مہینوں کا) آگے پیچھے کرنا تو کفر میں اور  
اضافہ کرنے والی بات ہے [۲۶] اس سے کافروں کو گمراہ  
کیا جاتا ہے، وہ ایک سال کی مہینے کو حلال قرار دیتے ہیں  
اور دوسرے سال اسی مہینے کو حرام قرار دے دیتے ہیں  
تاکہ وہ ان مہینوں کی تعداد پوری کر لیں جنہیں اللہ تعالیٰ  
نے حرام قرار دیا ہے، پھر حلال کر لیں اس مہینہ کو جسے  
اللہ تعالیٰ نے حرام قرار دیا ہے، ان کے برے اعمال ان  
کے لئے آراستہ کر دیئے گئے ہیں، اور اللہ تعالیٰ کافر لوگوں  
کو ہدایت نہیں دیتا۔

ابراہیم علیہ السلام کے دور سے یہ دستور چلا آ رہا تھا کہ انہوں نے ذوالقعدہ، ذوالحجہ اور محرم کے مہینے حج کے لئے خاص کر رکھے تھے اور جب  
کا مہینہ عمرہ کے لئے مقرر کیا ہوا تھا۔ ان چار مہینوں میں جنگ و جدال، لوٹ مار اور قتل و غارت ممنوع تھی تاکہ زائرین کعبہ امن و امان  
سے بیت اللہ تک جاسکیں اور حج یا عمرہ کر کے اپنے اپنے گھروں کو واپس ہو سکیں، اسی لئے ان کو حرمت والے مہینوں کے نام سے موسوم  
کیا جاتا تھا۔ دین الہی کا حکم یہی تھا کہ ان مہینوں کا احترام کرو اور ان میں قتال کر کے اپنی جانوں پر ظلم نہ کرو، لیکن اگر مشرکین ان مہینوں  
کا احترام نہ کریں اور تمہارے ساتھ لڑائی شروع کر دیں تو پھر تم بھی اپنے دفاع کے لئے ان سے جنگ کر سکتے ہو۔

[۲۶] اہل عرب اپنی خواہشات کے مطابق حرمت والے مہینوں کو آگے پیچھے کر لیتے تھے۔ جب کوئی بڑا اور زور آور قبیلہ حرمت والے مہینے مثلاً  
محرم میں جنگ کرنا چاہتا تو وہ اعلان کر دیتا کہ اس سال محرم کی جگہ صفر حرمت والا مہینہ ہوگا، لہذا محرم میں جنگ ہو سکتی ہے۔ اس طرح وہ  
حرمت والے چار مہینوں کی گنتی تو پوری کر لیتے مگر اللہ تعالیٰ کے مقرر کردہ اوقات میں رد و بدل کر کے اپنے اوپر ظلم کرتے۔ اسی طرح حج  
کے ایام بھی ان کے لئے تجارت اور روزگار کے لئے بہت اہم تھے، لہذا جس سال حج سخت گرمیوں میں ہوتا تو حج کا مہینہ اپنے مادی  
مفادات کے لئے بدل دیتے تاکہ زیادہ لوگ حج میں شامل ہو کر تجارت کو کامیاب بنا سکیں، مگر سن ۱۰ھ میں جب رسول اللہ ﷺ نے حج  
ادا کیا تو وہ اپنے اصلی وقت کے مطابق ذوالحجہ میں ہوا۔ (تفسیر بحر محیط) جیسا کہ حجۃ الوداع کے موقع پر رسول اللہ ﷺ نے فرمایا:  
”زمانہ گھوم کر پھر اپنی اصلی حالت پر آ گیا ہے جس حالت پر اس وقت تھا جب اللہ تعالیٰ نے آسمانوں اور زمین کو پیدا فرمایا تھا۔ سال میں



يَا أَيُّهَا الَّذِينَ آمَنُوا مَا لَكُمْ إِذَا قِيلَ لَكُمْ  
انْفِرُوا فِي سَبِيلِ اللَّهِ اثَّاقَلْتُمْ إِلَى  
الْأَرْضِ أَرَضِيْتُمْ بِالْحَيَاةِ الدُّنْيَا مِنَ  
الْآخِرَةِ فَمَا مَتَاعُ الْحَيَاةِ الدُّنْيَا فِي  
الْآخِرَةِ إِلَّا قَلِيلٌ ۝

۳۸۔ اے ایمان والو! تمہیں کیا ہو گیا ہے کہ جب تم سے  
اللہ تعالیٰ کی راہ میں نکلنے کے لئے کہا جاتا ہے تو تم بوجھل  
ہو کر زمین کی طرف جھک جاتے ہو، کیا تم نے آخرت کے  
مقابلہ میں دنیا کی زندگی کو پسند کر لیا ہے؟ سود دنیا کی زندگی کا  
سامان تو آخرت کے مقابلہ میں بہت تھوڑا ہے۔ [۲۷]

بارہ مہینے ہیں ان میں چار حرمت والے ہیں، تین مہینے متواتر یعنی ذوالقعدہ، ذوالحجہ اور محرم اور چوتھا مہینہ الگ یعنی رجب جو جمادی  
الآخری اور شعبان کے درمیان ہے۔

[۲۷] حضور اکرم ﷺ کو اطلاع ملی کہ قیصر روم نے شام میں ایک لشکر جرار اکٹھا کر لیا ہے اور وہ مدینہ پر چڑھائی کی تیاریاں کر رہا ہے۔ اس  
وقت شام رومن سلطنت کا ایک صوبہ تھا۔ چنانچہ حضور اکرم ﷺ نے بھی جنگ کی تیاری کا حکم دے دیا۔ مقصد یہ تھا کہ اس سے پہلے  
کہ رومی فوجیں مدینہ پر حملہ کریں ہم وہاں جا کر ان کا مقابلہ کریں گے۔ سخت گرمی کے دن، کھجور پکنے کا موسم، پورے عرب میں قحط سالی  
اور سات سو کلو میٹر کا طویل سفر، پھر روم کی مسلح فوج سے مقابلہ، ان مشکلات کی وجہ سے منافقین نے تو حیلے بہانے کر کے معذرت کر لی  
اور بعض مسلمانوں کو بھی ابتدا میں یہ سفر بہت مشکل نظر آیا۔ اس وقت اللہ تعالیٰ نے مسلمانوں کے ضمیر کو جھنجھوڑا اور فرمایا: تمہیں کیا ہو گیا  
ہے؟ تم جہاد سے گھبرار رہے ہو اور دنیا کی زندگی اور دنیا کے مال و دولت کو آخرت پر ترجیح دے رہے ہو۔ یاد رکھو! اگر تم جہاد کے لئے نہ  
نکلے تو تمہاری یہ زندگی اور تمہارا یہ مال و متاع تمہیں آخرت میں کام نہیں آئے گا بلکہ تمہارے لئے دردناک عذاب کا ذریعہ بنے گا۔ اس  
دردناک عذاب کے اصل مستحق منافقین ہیں کیونکہ وہ بھی بظاہر اہل ایمان میں شمار ہوتے تھے اور انہی کے حیلے بہانوں سے متاثر ہو کر  
بعض مسلمان بھی سستی دکھانے لگے تھے۔ نیز اگر تم رومیوں کے مقابلہ میں نہ نکلے تو وہ تم پر غالب آ جائیں گے، پھر اللہ تعالیٰ تمہاری  
جگہ کسی دوسری قوم کو لے آئے گا جو مسلمان ہو کر اسلام کا پرچم بلند کرے گی اور تم اس سعادت سے محروم رہ جاؤ گے۔ ابھی ماضی قریب کا  
واقعہ تمہیں یاد نہیں ہے جب اہل مکہ نے اسلام کی مخالفت کی تو اللہ تعالیٰ نے اہل مدینہ کو اسلام کا پاسبان بنادیا۔ وہ قادر مطلق ہے تم اس  
کا کچھ نہیں بگاڑ سکتے بلکہ تم پچھتاؤ گے کہ کاش ہم اس وقت بزدلی نہ دکھاتے۔

اس آیت سے لے کر آخر سورت تک جنگ جہوک اور اسکے متعلق واقعات کا ذکر ہے۔ رجب سن ۹ھ میں حضور اکرم ﷺ تیس  
ہزار مجاہدین کا لشکر لے کر شام روانہ ہوئے۔ جب رومیوں کو اس لشکر کی اطلاع ملی تو وہ گھبرائے کہ اتنی دور ہم پر حملہ کرنے کے لئے  
آ رہے ہیں، ظاہر ہے انہیں اپنے لشکر پر مکمل بھروسہ ہے، چنانچہ حضور اکرم ﷺ جہوک کے مقام پر بیس دن تک ٹھہرے رہے مگر  
رومیوں کو مقابلہ کی جرأت نہ ہوئی۔ جہوک میں اگرچہ جنگ نہیں ہوئی مگر پورے عرب پر مسلمانوں کی دھماک بیٹھ گئی۔

جنگ جہوک کے لئے چندہ کی اپیل

جنگ جہوک کو عیشِ عمرت یعنی جنگی کے زمانے کا لشکر بھی کہا جاتا ہے۔ کیونکہ پورا عرب قحط سالی کا شکار تھا، اس لئے حضور اکرم ﷺ



۳۹۔ اگر تم (اللہ تعالیٰ کی راہ میں) نہیں نکلو گے تو اللہ تعالیٰ تمہیں دردناک عذاب دے گا اور تمہاری جگہ دوسری قوم لے آئے گا، تم اللہ تعالیٰ کا کچھ بھی نہ بگاڑ سکو گے، اور اللہ تعالیٰ ہر چیز پر قادر ہے۔

إِلَّا تَتُفَرِّدُوا يُعَذِّبُكُم عَذَابًا أَلِيمًا  
وَيَسْتَبْدِلْ قَوْمًا غَيْرَكُمْ وَلَا تَضُرُّوهُ  
شَيْئًا وَاللَّهُ عَلَىٰ كُلِّ شَيْءٍ قَدِيرٌ ۝

نے مجمع عام میں اعلانیہ چندہ کی اپیل کی تاکہ مجاہدین کے لئے خورد و زرش اور سوار یوں کا بندوبست کیا جاسکے۔ اس اپیل کے جواب میں شیعہ رسالت کے پروانوں نے ایثار و قربانی کی جو مثالیں قائم کیں ان میں سے چند مثالیں ملاحظہ ہوں:

حضرات ابو بکر و عمر رضی اللہ تعالیٰ عنہما

حضرت عمر بن خطاب ؓ سے مروی ہے کہ رسول اللہ ﷺ نے ہم کو صدقہ کرنے کا حکم دیا۔ یہ اپیل میرے مالی حالات کے مطابق تھی۔ میں نے اپنے دل میں کہا: اگر میں کبھی حضرت ابو بکر ؓ سے (نیکی کے کاموں میں) آگے بڑھ سکتا ہوں تو آج ایسا ممکن ہوگا، پس میں اپنا آدھا مال لے کر حاضر ہوا۔ رسول اللہ ﷺ نے فرمایا: اے عمر! تم نے اپنے اہل خانہ کے لئے کیا رکھا ہے؟ میں نے عرض کیا: آدھا، پھر حضرت ابو بکر ؓ اپنا سارا مال لے کر حاضر ہوئے۔ رسول اللہ ﷺ نے پوچھا: اے ابو بکر! تم نے اپنے اہل خانہ کے لئے کیا رکھا ہے؟ حضرت ابو بکر ؓ نے عرض کیا: میں ان کے لئے اللہ تعالیٰ اور اس کا رسول ﷺ چھوڑ آیا ہوں۔ اس پر حضرت عمر ؓ نے کہا: اللہ تعالیٰ کی قسم! میں کبھی بھی حضرت ابو بکر ؓ سے آگے نہیں بڑھ سکتا۔

(ترمذی: مناقب ابی بکر و عمر رضی اللہ عنہما)

حضرت عبداللہ بن عمر ؓ سے مروی ہے کہ میں نبی کریم ﷺ کی بارگاہ میں حاضر تھا، حضرت ابو بکر ؓ بھی وہاں بیٹھے تھے۔ انہوں نے چند پہنا ہوا تھا جس کو کانٹوں سے بخیہ کیا ہوا تھا۔ اس اثناء میں جبریل امین ؑ آئے اور نبی کریم ﷺ کو اللہ تعالیٰ کی طرف سے سلام پڑھ سنایا اور کہا: اے اللہ تعالیٰ کے نبی! یہ میں کیا دیکھ رہا ہوں کہ ابو بکر ؓ نے ایسا چند پہنا ہوا ہے جس کو کانٹوں سے جوڑا گیا ہے؟ نبی کریم ﷺ نے فرمایا: اے جبریل! ابو بکر ؓ نے فتح سے پہلے اپنا سارا مال مجھ پر خرچ کر دیا ہے۔ جبریل ؑ نے کہا: اللہ تعالیٰ آپ کو حکم دیتا ہے کہ آپ ابو بکر ؓ کو اللہ تعالیٰ کا سلام پہنچائیں اور ان سے پوچھیں: کیا تو اس فقر و تنگ دستی پر مجھ سے راضی ہے یا ناراض؟ سو نبی کریم ﷺ ابو بکر ؓ کی طرف متوجہ ہوئے اور فرمایا: اے ابو بکر ؓ! یہ جبریل امین ؑ ہیں۔ اللہ تعالیٰ کی طرف سے تمہیں سلام کہتے ہیں اور تیرا رب تجھ کو فرماتا ہے: کیا تو اس فقر و تنگ دستی پر مجھ سے راضی ہے یا ناراض؟ حضرت ابو بکر ؓ نے کہا: میں اپنے رب پر کیسے ناراض ہو سکتا ہوں! میں اپنے رب سے راضی ہوں، میں اپنے رب سے راضی ہوں، میں اپنے رب سے راضی ہوں۔ نبی کریم ﷺ نے فرمایا: اے ابو بکر ؓ! اللہ تعالیٰ تجھے فرماتا ہے: تحقیق میں تجھ سے راضی ہو گیا ہوں جس طرح تو مجھ سے راضی ہے۔ یہ سن کر حضرت ابو بکر ؓ رو پڑے۔ جبریل امین ؑ نے پھر عرض کیا: یا رسول اللہ! اس خدا کی قسم جس نے آپ کو حق کے ساتھ بھیجا! جب سے آپ کے یار نے چند پہنا ہے حاملین عرش بھی اسی قسم کے چننے ہوئے ہیں۔

(تفسیر منیر و تفسیر قرطبی: سورہ الحدید: زیر آیت نمبر ۱۰)



إِلَّا تَنْصُرُوهُ فَقَدْ نَصَرَهُ اللَّهُ إِذَا أَخْرَجَهُ  
الَّذِينَ كَفَرُوا ثَانِيَ اثْنَيْنِ إِذْ هُمَا فِي  
الْغَارِ إِذْ يَقُولُ لِصَاحِبِهِ لَا تَحْزَنْ إِنَّ  
اللَّهَ مَعَنَا فَأَنْزَلَ اللَّهُ سَكِينَتَهُ عَلَيْهِ  
وَأَيَّدَهُ بِجُنُودٍ لَّمْ تَرَوْهَا وَجَعَلَ كَلِمَةَ

۴۰۔ اگر تم ان (رسول اللہ ﷺ) کی مدد نہیں کرو گے تو  
اللہ تعالیٰ نے ان کی اس وقت مدد فرمائی جب کافروں  
نے ان کو (مکہ سے) نکالا تھا، آپ دو میں سے دوسرے  
تھے جب وہ دونوں غار میں تھے، جب اپنے ساتھی سے  
فرما رہے تھے کہ غم نہ کرو یقیناً اللہ تعالیٰ ہمارے ساتھ

### حضرت عثمان بن عفان ؓ

حضرت عبدالرحمن ؓ بیان کرتے ہیں کہ میں نبی کریم ﷺ کی خدمت میں حاضر ہوا۔ اس وقت آپ ﷺ جنگ تبوک کے  
لئے براہِ بیعت فرما رہے تھے۔ حضرت عثمان بن عفان ؓ کھڑے ہوئے اور عرض کیا: یا رسول اللہ! میں اللہ تعالیٰ کی راہ میں کجاووں اور  
کسبوں سمیت ایک سواونٹ پیش کرتا ہوں۔ نبی کریم ﷺ نے پھر براہِ بیعت کیا تو حضرت عثمان ؓ نے کھڑے ہو کر عرض کیا: یا رسول  
اللہ! میں اللہ تعالیٰ کی راہ میں کجاووں اور کسبوں سمیت دو سواونٹ پیش کرتا ہوں۔ نبی کریم ﷺ نے پھر لشکرِ تبوک کے لئے براہِ بیعت کیا  
تو حضرت عثمان ؓ پھر کھڑے ہوئے اور عرض کیا: یا رسول اللہ! میں اللہ تعالیٰ کی راہ میں کجاووں اور کسبوں سمیت تین سواونٹ پیش کرتا  
ہوں۔ پھر میں نے دیکھا کہ جب رسول اللہ ﷺ منبر سے اترے تو فرما رہے تھے: آج کے بعد عثمان ؓ جو عمل بھی کرے اس کو  
ضرر نہیں ہوگا۔ آج کے بعد عثمان جو عمل بھی کرے اس کو ضرر نہیں ہوگا۔ (ترمذی: مناقب عثمان بن عفان ؓ)۔ یعنی اللہ تعالیٰ حضرت  
عثمان ؓ کو برائی سے محفوظ رکھے گا۔

### حضرت ابو عقیل انصاری ؓ

حضرت ابو عقیل انصاری ؓ نے جب رسول اللہ ﷺ کو مالی تعاون کی تلقین کرتے ہوئے سنا تو انہوں نے اپنے گھر پر نظر ڈالی  
تو گھر میں کوئی چیز نہ تھی جو وہ پیش کر سکتے۔ وہ ایک یہودی کے پاس گئے اور اس کے ساتھ یہ طے کیا کہ وہ کنوئیں سے ڈول نکال کر اس  
کے باغ کو سیراب کریں گے اور وہ انہیں دو صاع کھجور دے گا۔ ساری رات آپ ڈول نکالتے رہے۔ صبح کے وقت تک انہوں نے  
سارے باغ کو سیراب کر دیا۔ اس یہودی نے آپ کو دو صاع کھجوریں دیں۔ آپ ایک صاع کھجوریں اپنے اہل و عیال کے لئے گھر  
چھوڑ آئے اور ایک صاع لشکرِ تبوک کے لئے نذر کر دیں۔

نبی کریم ﷺ نے ان کی دل جوئی اور عزت افزائی کرتے ہوئے ایک صحابی کو حکم دیا کہ یہ کھجوریں جو ابو عقیل لے کر آیا ہے ان کو  
سامانِ خورد و نوش کے ڈھیر کے اوپر بکھیر دو۔ اس کے خلوص اور ایثار کی برکت سے اللہ تعالیٰ سب لوگوں کے صدقات کو قبول فرمائے گا۔  
(ضیاء النبی: جلد ۴: ص ۵۹۶)

الغرض تمام مسلمانوں نے اپنی اپنی استعداد کے مطابق تعاون پیش کیا اور خواتین نے بھی اپنے زیور، سونے کے کڑے، گلوبند،  
پازیب اور انگشتریاں جو کچھ زیور کسی نے پہن رکھا تھا اس نے اتار کر مجاہدین کی خدمت کے لئے بارگاہِ نبوت میں پیش کر دیئے۔  
(ضیاء النبی: جلد ۴: ص ۵۹۵)



الَّذِينَ كَفَرُوا السُّفْلَىٰ ۚ وَكَلِمَةُ اللَّهِ هِيَ  
الْعُلْيَا ۚ وَاللَّهُ عَزِيزٌ حَكِيمٌ ۝

ہے، [۲۸] پھر اللہ تعالیٰ نے ان پر اپنی تسکین نازل فرمائی اور ان کی ایسے لشکروں سے مدد فرمائی جن کو تم نے نہ دیکھا اور کافروں کی بات کو نچا کر دیا، اور اللہ تعالیٰ کی بات ہی بلند ہے، اور اللہ تعالیٰ غالب حکمت والا ہے۔

[۲۸] یعنی اگر تم نے لشکر جوک کے لئے رسول اللہ ﷺ کی مدد نہ کی تو اللہ تعالیٰ تمہاری مدد کا محتاج نہیں ہے۔ جس طرح اللہ تعالیٰ نے ہجرت کی رات رسول اللہ ﷺ کی مدد کی تھی اسی طرح اب بھی وہ آپ ﷺ کا حامی و ناصر ہے۔

### ہجرت کا واقعہ

مشرکین مکہ کی زبردست مخالفت کے باوجود اسلام کی روشنی جب مدینہ منورہ تک پہنچ گئی تو اہل مکہ نے رسول اللہ ﷺ کو شہید کرنے کا فیصلہ کیا اور ایک رات قریشی نوجوانوں کو تلواریں دے کر رسول اللہ ﷺ کے دروازے پر کھڑا کر دیا اور انہیں حکم دیا کہ صبح سویرے جب رسول اللہ ﷺ گھر سے نکلیں تو انہیں تلواروں سے شہید کر دیا جائے۔ چنانچہ اس وقت رسول اللہ ﷺ کو ہجرت کرنے کا حکم ہوا اور آپ ﷺ سورہ یسین کی تلاوت کرتے ہوئے ان نوجوانوں کے درمیان سے گزر کر حضرت ابو بکر صدیق رضی اللہ عنہ کے گھر گئے اور پھر حضرت ابو بکر صدیق رضی اللہ عنہ کو ساتھ لے کر غار ثور کی طرف روانہ ہو گئے۔ کاشانہ نبوت سے روانگی کا واقعہ سورہ انفال (۸) آیت نمبر ۳۰ حاشیہ نمبر ۲۳ میں ملاحظہ کریں۔

### غار ثور کے واقعات

رسول اللہ ﷺ حضرت ابو بکر رضی اللہ عنہ کو ساتھ لے کر غار ثور کی طرف روانہ ہوئے۔ حضرت ابو بکر رضی اللہ عنہ آپ کے دائیں بائیں آگے پیچھے بڑے غور سے دیکھتے کہ کہیں کوئی دشمن نہ آ رہا ہو۔ جب غار ثور کے دروازے پر پہنچے تو ابو بکر صدیق رضی اللہ عنہ نے عرض کی: آپ باہر تشریف رکھیں میں پہلے اندر کا جائزہ لیتا ہوں۔ تاریک رات پھر غار کا اندھیرا، کچھ بھائی نہیں دیتا تھا، ساری غار کو اپنے ہاتھوں سے صاف کیا، جہاں کوئی سوراخ معلوم ہوا اپنی چادر پھاڑ پھاڑ کر اُسے بند کیا۔ چادر ختم ہو گئی لیکن دو سوراخ پھر بھی باقی رہ گئے۔ ان پر اپنے پاؤں رکھ کر بیٹھ گئے اور حضور اکرم ﷺ کو اندر آنے کی دعوت دی۔ حضور اکرم ﷺ نے اپنا سر مبارک حضرت ابو بکر رضی اللہ عنہ کی گود میں رکھا اور سو گئے۔ ایک سوراخ سے سانپ نے ابو بکر صدیق رضی اللہ عنہ کو کاٹا مگر ابو بکر صدیق رضی اللہ عنہ نے اپنے پاؤں کو جنبش نہ دی تاکہ حضور اکرم ﷺ کے آرام میں خلل نہ آئے۔ سانپ کے زہر کی وجہ سے ابو بکر صدیق رضی اللہ عنہ کے آنسو نکل کر حضور اکرم ﷺ کے چہرہ انور پر گرنے لگے تو حضور اکرم ﷺ نے ابو بکر صدیق رضی اللہ عنہ سے وجہ پوچھی تو حضرت ابو بکر رضی اللہ عنہ نے عرض کی: مجھے سانپ نے ڈسا ہے۔ حضور اکرم ﷺ نے سانپ کے ڈسنے کی جگہ پر لعاب دہن لگایا اور حضرت ابو بکر رضی اللہ عنہ کی تکلیف ختم ہو گئی۔ (تفسیر خازن)

ادھر مکہ میں صبح کا اُجالا ہوا تو حضور اکرم ﷺ کے بجائے بستر سے حضرت علی رضی اللہ عنہ اٹھے۔ یہ دیکھ کر رات بھر محاصرہ کرنے والوں کے اوسان خطا ہو گئے، جنگل کی آگ کی طرح یہ خبر مکہ کے گھر گھر پہنچ گئی کہ محمد (ﷺ) رات کو مکہ سے نکل گئے ہیں۔ کفار مکہ نے اعلان کر دیا جو حضور اکرم ﷺ کو زندہ پکڑ کر لائے یا شہید کر دے اسے ایک سواؤنی کا انعام دیا جائے گا۔ مشرکین کے گردہ



حضور اکرم ﷺ کی تلاش میں ہر طرف پھیل گئے، کفار کا ایک گروہ غار ثور کے دروازے پر پہنچ گیا جس کے اندر حضور اکرم ﷺ اور حضرت ابوبکر رضی اللہ عنہ موجود تھے لیکن اللہ تعالیٰ نے اپنی قدرت کی نشانی یوں ظاہر کی کہ مکڑی نے غار کے منہ پر جالان دیا۔ نیز جنگی کبوتری نے غار کے دروازے پر گھونسل بنا کر اس میں انڈے دے دیئے اور ان انڈوں کو سینے کے لئے ان پر بیٹھ گئی۔

(تفسیر منیر و تفسیر قرطبی)

حضرت ابوبکر رضی اللہ عنہ نے جب دشمنوں کو غار کے دروازے پر دیکھا تو بے چین ہو کر عرض کی: یا رسول اللہ! اگر انہوں نے جھک کر دیکھا تو وہ ہمیں پالیں گے۔ آپ ﷺ نے فرمایا: اے ابوبکر رضی اللہ عنہ! ان دو کے بارے میں تمہارا کیا خیال ہے جن کا تیسرا اللہ تعالیٰ ہو۔ (بخاری: کتاب فضائل اصحاب: باب ۲) آپ فکر نہ کریں اللہ تعالیٰ ہمارے ساتھ ہے۔ اس قدر عظیم توکل کا اعلان اللہ تعالیٰ کا نبی ہی کر سکتا ہے۔ اس وقت اللہ تعالیٰ نے حضور اکرم ﷺ پر اپنی طرف سے تسکین نازل فرمائی جس کا فیضان حضرت ابوبکر صدیق رضی اللہ عنہ کو پہنچا اور ان کی پریشانی دور ہو گئی۔ اللہ تعالیٰ نے ان کی مدد کیلئے فرشتوں کو بھی بھیجا جنہوں نے کفار کو غار میں جھانکنے سے روک رکھا اور ہو سکتا ہے کبوتری کو گھونسل بنانے میں بھی فرشتوں نے مدد کی ہو کیونکہ اتنے مختصر عرصہ میں کبوتری گھونسل نہیں بنا سکتی، نیز اس کے بعد جنگ بدر میں بھی فرشتوں کے ذریعہ اللہ تعالیٰ نے مدد فرمائی۔ چنانچہ کفار کبوتری کے انڈے اور مکڑی کا جالا دیکھ کر واپس چلے گئے۔ سبحان اللہ! مکڑی کا جالا جو خود تھوڑی سی ہوا کا مقابلہ نہیں کر سکتا جب اللہ تعالیٰ نے چاہا تو وہ ایک آہنی دروازے کا کام دے گیا جس کو دیکھ کر دشمن واپس چلا گیا۔ کفار کی کوشش تو یہ تھی کہ وہ آپ ﷺ کو شہید کر کے اسلام کا پرچم سرنگوں کر دیں گے مگر اللہ تعالیٰ نے کفار کو نچا دکھا کر اسلام کو سر بلند کر دیا کیونکہ اللہ تعالیٰ سب پر غالب ہے کوئی اس کو نچا نہیں دکھا سکتا۔

حضور اکرم ﷺ اور حضرت ابوبکر صدیق رضی اللہ عنہ تین دن غار ثور میں قیام پذیر رہے۔ اس دوران حضرت ابوبکر رضی اللہ عنہ کی بڑی صاحبزادی حضرت اسماء رضی اللہ عنہا غار میں کھانا پہنچاتیں۔ حضرت ابوبکر رضی اللہ عنہ کے صاحبزادے حضرت عبداللہ رضی اللہ عنہ مکہ کی خبریں پہنچاتے اور حضرت ابوبکر رضی اللہ عنہ کا غلام عامر بن فہرہ رضی اللہ عنہ شام کو بکریاں ادھر لا کر تازہ دودھ پیش کرتا تھا۔ (تفسیر منیر، سیرت ابن ہشام) حضرت ابوبکر صدیق رضی اللہ عنہ کا خلوص جن بلند یوں پر محو پرواز ہے وہاں تو ہمارا طائر خیال بھی نہیں جاسکتا مگر ان کے خاندان بلکہ غلام تک کا خلوص کتنا عظیم ہے کہ کسی نے راز فاش نہیں کیا اور سواؤ ثنیوں کا انعام حضرت ابوبکر رضی اللہ عنہ کے غلام کے دل کو بھی لپکا نہیں سکا۔ اللہ تعالیٰ اس سارے خاندان پر رحمتوں کی بارش فرمائے۔ آمین

کسی نے کیا خوب کہا:

عاشقانِ او زِ خواباں خوب تر خوش تر و زیبا تر و محبوب تر

فضیلتِ ابوبکر صدیق رضی اللہ عنہ

جمہور مسلمانوں کا عقیدہ یہ ہے کہ انبیائے کرام علیہم السلام کے بعد انسانوں میں سب سے افضل حضرت ابوبکر صدیق رضی اللہ عنہ ہیں۔

اس سلسلہ میں چند حوالہ جات ملاحظہ ہوں:

۱۔ امام بخاری نے اپنی صحیح بخاری میں کتاب فضائل اصحاب کے باب نمبر چار کا عنوان بنایا ہے: ”فضل ابی بکر بعد النبی“ نبی کے



بعد ابوبکر کی فضیلت کا باب۔ اس باب میں عبد اللہ بن عمر رضی اللہ عنہ بیان کرتے ہیں کہ نبی کریم ﷺ کے زمانہ میں ہم لوگوں کے درمیان ترجیح دیا کرتے تھے تو ہم ابوبکر رضی اللہ عنہ کو ترجیح دیتے، پھر عمر رضی اللہ عنہ کو، پھر عثمان بن عفان رضی اللہ عنہ کو۔

(بخاری: فضائل اصحاب: باب ۴)

اس حدیث کی شرح میں علامہ بدرالدین عینی لکھتے ہیں: و علی هذا اهل السنة والجماعة۔ اہل سنت و جماعت اسی عقیدہ پر ہیں۔ (عمدة القاری: جلد ۱۶: ص ۱۷۷) اور امام ابن حجر عسقلانی نے امام شافعی رحمۃ اللہ علیہ کا قول نقل کیا ہے: (اجمع الصحابة و اتباعهم علی افضلیۃ ابی بکر) صحابہ کرام رضی اللہ عنہم اور تابعین رضی اللہ عنہم کا اس بات پر اجماع ہے کہ حضرت ابوبکر رضی اللہ عنہ افضل ہیں، پھر حضرت عمر رضی اللہ عنہ، پھر حضرت عثمان رضی اللہ عنہ اور پھر حضرت علی کرم اللہ وجہہ ہیں۔ (فتح الباری: جلد ۷: ص ۱۷۷)

۲۔ عبد اللہ بن سلمہ رضی اللہ عنہ بیان کرتے ہیں: میں نے حضرت علی کرم اللہ وجہہ کو یہ کہتے ہوئے سنا: (خیر الناس بعد رسول اللہ ابوبکر) کہ رسول اللہ ﷺ کے بعد لوگوں سے بہتر ابوبکر رضی اللہ عنہ ہیں اور ابوبکر رضی اللہ عنہ کے بعد لوگوں سے بہتر حضرت عمر رضی اللہ عنہ ہیں۔

(ابن ماجہ: مقدمہ: حدیث نمبر ۱۰۶)

۳۔ محمد بن الحنفیہ یعنی محمد بن علی بن ابی طالب رضی اللہ عنہ بیان کرتے ہیں کہ میں نے اپنے باپ حضرت علی کرم اللہ وجہہ سے پوچھا: رسول اللہ ﷺ کے بعد لوگوں سے بہتر کون ہے؟ حضرت علی رضی اللہ عنہ نے فرمایا: ابوبکر رضی اللہ عنہ میں نے عرض کیا پھر کون بہتر ہے؟ آپ نے فرمایا: عمر رضی اللہ عنہ، پھر مجھے اندیشہ ہوا کہ اگر میں کہوں کہ عمر رضی اللہ عنہ کے بعد کون بہتر ہے تو آپ حضرت عثمان رضی اللہ عنہ کا نام لیں گے اس لئے میں نے پوچھا: میرے ابا جان! پھر عمر رضی اللہ عنہ کے بعد آپ رضی اللہ عنہ ہوں گے؟ آپ نے فرمایا: میں مسلمانوں میں سے ایک عام انسان ہوں۔

(ابوداؤد: کتاب السنة: باب ۸: حدیث نمبر ۴۶۲۹)

۴۔ عبد اللہ بن عمر رضی اللہ عنہ نے فرمایا: ہم کہا کرتے تھے حالانکہ رسول اللہ ﷺ حیات تھے کہ نبی کریم ﷺ کے بعد آپ رضی اللہ عنہ کی امت میں سب سے افضل ابوبکر رضی اللہ عنہ ہیں۔ (افضل امۃ النبی ﷺ بعدہ ابوبکر) پھر عمر رضی اللہ عنہ، پھر عثمان رضی اللہ عنہ ہیں۔

(ابوداؤد: کتاب السنة: باب ۸: حدیث نمبر ۴۶۲۸)

۵۔ گذشتہ حدیث کے آخر میں کچھ اضافے کے ساتھ طبرانی بیان کرتے ہیں: عبد اللہ بن عمر رضی اللہ عنہ نے فرمایا: ہم کہا کرتے تھے حالانکہ رسول اللہ ﷺ حیات تھے کہ اس امت میں ابوبکر رضی اللہ عنہ سب سے افضل ہیں، پھر عمر رضی اللہ عنہ اور پھر عثمان رضی اللہ عنہ ہیں۔ رسول اللہ ﷺ ہماری یہ بات سنا کرتے تھے مگر آپ رضی اللہ عنہ نے کبھی اس کا انکار نہیں فرمایا۔ (عمدة القاری: جلد ۱۶: ص ۱۷۷)

۶۔ حضرت انس رضی اللہ عنہ بیان کرتے ہیں کہ رسول اللہ ﷺ نے حضرت ابوبکر رضی اللہ عنہ اور حضرت عمر رضی اللہ عنہ سے فرمایا: یہ دونوں اہل جنت کے اولین و آخرین پختہ عمر لوگوں کے سردار ہیں سوائے نبیوں اور رسولوں کے۔ (ترمذی: ابواب المناقب: باب ۱۶)

۷۔ عائشہ صدیقہ رضی اللہ عنہا بیان کرتی ہیں کہ ایک چاندنی رات میں رسول اللہ ﷺ کا سر مبارک میری گود میں تھا۔ میں نے رسول اللہ ﷺ سے پوچھا: کیا کسی کی نیکیاں آسمان کے تاروں کے برابر بھی ہو سکتی ہیں؟ آپ رضی اللہ عنہ نے فرمایا: ہاں عمر رضی اللہ عنہ کی نیکیاں تاروں کے برابر ہیں، میں نے پوچھا: تو میرے باپ کی نیکیوں کا کیا حال ہے؟ آپ رضی اللہ عنہ نے فرمایا: بے شک عمر رضی اللہ عنہ کی



انْفِرُوا خِفَافًا وَ ثِقَالًا وَ جَاهِدُوا  
بِأَمْوَالِكُمْ وَ أَنْفُسِكُمْ فِي سَبِيلِ اللَّهِ  
ذَلِكُمْ خَيْرٌ لَّكُمْ إِنْ كُنْتُمْ تَعْلَمُونَ ②

۳۱۔ نکلو خواہ ہلکے ہو یا بوجھل اور اللہ تعالیٰ کی راہ میں اپنے مالوں اور اپنی جانوں کے ساتھ جہاد کرو، [۲۹] یہ تمہارے لئے بہتر ہے اگر تم جانتے ہو۔

ساری نیکیاں ابو بکر ؓ کی نیکیوں میں سے ایک نیکی کی طرح ہیں۔ (مشکوٰۃ: مناقب ابی بکر و عمر: فصل ثالث)

۸۔ حضرت عمر بن خطاب ؓ فرمایا کرتے تھے: میں یہ پسند کرتا ہوں کہ میری ساری عمر کی نیکیاں حضرت ابو بکر ؓ کی ایک دن یا ایک رات کی نیکی کی طرح ہو جائیں۔ رات سے مراد غارتور کی قربانی اور دن سے مراد فتنہ مرتدین سے مقابلہ میں جرأت کا مظاہرہ ہے۔ (تفسیر خازن)

۹۔ حضرت عمر بن خطاب ؓ فرمایا کرتے تھے کہ ابو بکر ؓ ہمارے سردار ہیں اور ہم سے بہتر ہیں اور ہم سب سے رسول اللہ ﷺ کے زیادہ محبوب ہیں۔ (ترمذی: ۳۶۵۶: ابواب المناقب: باب ۱۳)

۱۰۔ رسول اللہ ﷺ نے فرمایا: --- مگر اے ابو بکر ؓ بے شک میری امت سے آپ سب سے پہلے جنت میں داخل ہوں گے۔

(ابو داؤد: کتاب السنۃ: باب ۹)

۱۱۔ رسول اللہ ﷺ نے فرمایا: ہمارے پاس کسی کا کوئی احسان نہیں مگر ہم نے اس کا بدلہ دے دیا سوائے ابو بکر ؓ کے، اس کا ہمارے پاس ایسا احسان ہے کہ اس کا بدلہ قیامت کے دن اللہ تعالیٰ دے گا۔ مجھے کسی کے مال نے اتنا نفع نہیں دیا جتنا ابو بکر ؓ کے مال نے نفع دیا۔ اگر مجھے کوئی غلیل بنانا ہوتا تو میں یقیناً ابو بکر ؓ کو اپنا غلیل بناتا مگر غور سے سن لو! تمہارا صاحب اللہ تعالیٰ کا غلیل ہے۔

(ترمذی: ابواب المناقب: باب ۱۵)

۱۲۔ رسول اللہ ﷺ نے فرمایا: --- قیامت کے دن جنت میں نمازی کو باب صلاۃ سے، مجاہد کو باب جہاد سے، صدقہ دینے والے کو باب صدقہ سے اور روزہ دار کو باب صیام سے بلایا جائے گا۔ --- ابو بکر ؓ نے پوچھا: یا رسول اللہ! کیا کوئی ایسا بھی خوش نصیب ہوگا جو ان تمام دروازوں سے پکارا جائے گا؟ نبی کریم ﷺ نے فرمایا: ہاں اور اے ابو بکر! میں امید رکھتا ہوں کہ تم بھی ان میں سے ہو گے۔ (بخاری: فضائل اصحاب: باب ۵)

۱۳۔ رسول اللہ ﷺ نے فرمایا: اللہ تعالیٰ کے نزدیک ۳۶۰ خصلتیں ایسی ہیں کہ جس میں توحید کے ساتھ ان میں سے ایک بھی پائی جائے وہ جنت میں داخل ہوگا۔ ابو بکر ؓ نے عرض کیا: یا رسول اللہ! کیا ان میں سے کوئی مجھ میں بھی پائی جاتی ہے۔ نبی کریم ﷺ نے فرمایا: اے ابو بکر! تم میں وہ سب کی سب موجود ہیں، اور ان میں سے اللہ تعالیٰ کے نزدیک سخاوت سب سے زیادہ محبوب ہے۔

(تفسیر روح البیان: سورۃ ن والقلم (۶۸): زیر آیت نمبر ۴: جلد ۱۰: ص ۱۰۷)

[۲۹] جب کسی اسلامی ملک کا سربراہ جہاد کا اعلان عام کر دے تو پھر تمام مسلمانوں پر جہاد فرض ہو جاتا ہے۔ اس آیت میں اسی جہاد کا حکم دیا جا



۳۲۔ (اے رسول مکرم!) اگر مال نزدیک اور سفر آسان ہوتا تو یہ (منافقین) ضرور آپ کے پیچھے چل پڑتے، لیکن ان کو مسافت طویل نظر آئی، اور ابھی یہ اللہ تعالیٰ کی قسمیں کھائیں گے: اگر ہم میں طاقت ہوتی تو ہم ضرور آپ کے ساتھ نکلتے، [۳۰] وہ اپنے آپ کو ہلاکت میں ڈال رہے ہیں اور اللہ تعالیٰ جانتا ہے کہ بے شک وہ جھوٹے ہیں۔

۳۳۔ اللہ تعالیٰ نے آپ کو معاف کیا، آپ نے انہیں کیوں اجازت دے دی [۳۱] یہاں تک کہ آپ پر ظاہر ہو جاتا کہ سچے کون ہیں اور آپ جھوٹوں کو جان لیتے۔

لَوْ كَانَ عَرَضًا قَرِيبًا وَسَفَرًا قَاصِدًا  
لَاتَّبَعُوكَ وَلَكِنْ بَعْدَتْ عَنْهُمْ آلُفُ  
وَسَيَخْلِفُونَ بِاللَّهِ لَوِ اسْتَطَعْنَا لَخَرَجْنَا  
مَعَكُمْ يُهْلِكُونَ أَنْفُسَهُمْ ۚ وَاللَّهُ يَعْلَمُ  
إِنَّهُمْ لَكَاذِبُونَ ۝

عَفَا اللَّهُ عَنْكَ لِمَ أَذِنْتَ لَهُمْ حَتَّى يَتَبَيَّنَ  
لَكَ الَّذِينَ صَدَقُوا وَتَعْلَمَ الْكَاذِبِينَ ۝

رہا ہے۔ بلکہ اور بوجھل ہونے سے مراد یہ ہے کہ معقول عذر کے بغیر چاہے تمہارا دل مانے یا نہ مانے اور چاہے تمہارے ظاہری حالات سازگار ہوں یا نا سازگار دونوں صورتوں میں تمہیں جہاد کے لئے نکلنا ہوگا۔ اگر مال کی فراوانی ہے تو وہ بھی خرچ کرو اور اگر مال نہیں تو جسمانی توانائیاں اسلام کی سر بلندی کے لئے خرچ کرو۔ یہی تمہارے لئے بہتر ہے اگر تم جانتے ہو۔

[۳۰] میرے پیارے نبی ﷺ! اگر مال غنیمت کی قوی امید ہوتی اور سفر بھی مختصر ہوتا تو یہ منافقین دنیاوی مفادات کے لئے آپ کے ساتھ روانہ ہو جاتے مگر جب تک تو یہاں سے 690 کلومیٹر دور ہے۔ (تفسیر منیر) پھر قحط سالی اور رومی فوج بھی بہت زیادہ ہے۔ یہ منافق وہاں جانے والے نہیں بلکہ عنقریب وہ آپ کے پاس آکر قسمیں اٹھائیں گے اور جھوٹے حیلے بہانے بیان کر کے رخصت چاہیں گے، لہذا تم ان کی قسموں سے دھوکہ نہ کھانا یہ جھوٹے ہیں اور اپنے لئے مشکلات پیدا کر رہے ہیں کیونکہ جنگ پر نہ جانے سے سب مسلمانوں کو معلوم ہو جائے گا کہ یہ واقعی منافق ہیں۔

[۳۱] لشکر جب روانہ ہونے لگا تو منافقین رسول اللہ ﷺ کے پاس آئے اور جہاد میں شریک نہ ہونے کیلئے بہانے پیش کئے۔ گو حضور اکرم ﷺ جنگ احد وغیرہ کے تجربات کی وجہ سے خوب جانتے تھے کہ یہ منافقین جھوٹے بہانے بنا رہے ہیں اور اس سے پہلے کوئی ایسا حکم الہی بھی موجود نہیں تھا کہ بہانہ سازوں کو اجازت نہ دی جائے۔ نیز طبعی شرم و حیا اور فطری رحم و کرم کی وجہ سے بھی آپ کسی کو مجبور نہیں کرتے تھے۔ اس لئے آپ نے منافقین کو پیچھے رہنے کی اجازت دے دی اور یہ کوئی گناہ نہیں تھا۔

اس آیت میں اللہ تعالیٰ کے استفسار سے مراد یہ ہے کہ اے پیارے نبی ﷺ! اگر آپ ان کو اجازت نہ دیتے تب بھی جیسا کہ آپ کو علم ہے وہ جب تک جانے والے نہیں تھے اور جب وہ آپ کے اجازت نہ دینے کے باوجود جب تک نہ جاتے تو آپ کے سامنے ان کا سچ اور جھوٹ ظاہر ہو جاتا اور سب کو ان کے نفاق کا علم ہو جاتا مگر اللہ تعالیٰ کی طرف سے اتنا سا شکوہ بھی حضور اکرم ﷺ کے تقویٰ پر



لَا يَسْتَأْذِنُكَ الَّذِينَ يُؤْمِنُونَ بِاللَّهِ وَ  
الْيَوْمِ الْآخِرِ أَنْ يُجَاهِدُوا بِأَمْوَالِهِمْ وَ  
أَنْفُسِهِمْ لِلَّهِ عَلَيْهِمُ السَّقَاتُ ۖ

۳۴۔ جو لوگ اللہ تعالیٰ اور روزِ آخرت پر ایمان رکھتے ہیں وہ  
آپ سے اس بات کی اجازت نہیں مانگیں گے کہ وہ اپنے  
مالوں اور اپنی جانوں سے جہاد (نہ) کریں، اور اللہ تعالیٰ  
پر ہیزگاروں کو خوب جانتا ہے۔

إِنَّمَا يَسْتَأْذِنُكَ الَّذِينَ لَا يُؤْمِنُونَ بِاللَّهِ  
وَالْيَوْمِ الْآخِرِ وَارْتَابَتْ قُلُوبُهُمْ فَهُمْ فِي  
رَأْيِهِمْ يَنْتَرِدُونَ ۖ

۳۵۔ آپ سے صرف وہی لوگ اجازت مانگتے ہیں جو اللہ تعالیٰ  
اور روزِ آخرت پر ایمان نہیں رکھتے اور ان کے دل شک  
میں مبتلا ہیں، [۳۲] پس وہ اپنے شک میں سرگرداں  
ہیں۔

وَلَوْ أَرَادُوا الْخُرُوجَ لَا عُدُوًا لَهُ عُدَاةٌ  
وَلَكِنْ كَرِهَ اللَّهُ انْبِعَاثَهُمْ فَثَبَّطَهُمْ وَقِيلَ  
اقْعُدُوا مَعَ الْقُعْدِيّينَ ۖ

۳۶۔ اور اگر ان کا نکلنے کا ارادہ ہوتا تو وہ اس کے لئے کچھ سامان  
تیار کرتے، [۳۳] لیکن اللہ تعالیٰ نے ان کا جنگ پر جانا  
پسند ہی نہیں فرمایا اس لئے اللہ تعالیٰ نے انہیں پست ہمت کر  
دیا اور انہیں کہہ دیا گیا کہ تم بیٹھنے والوں کے ساتھ بیٹھے رہو۔

گراں گزرتا اور آپ پریشان ہو جاتے، اس لئے حفظِ ماتقدم کے تحت حضور اکرم ﷺ کی تسلی اور عزت افزائی کے لئے پہلے ہی معافی  
کا اعلان کر دیا، یعنی اگر آپ اجازت نہ دیتے تو بہتر تھا اور اب اجازت دے دی ہے تو آپ سے کوئی مواخذہ نہیں ہوگا۔

[۳۲] لشکرِ جوک میں شریک نہ ہونے کے بہانے صرف وہی لوگ کر رہے ہیں جو اللہ تعالیٰ اور روزِ آخرت پر ایمان نہیں رکھتے کیونکہ ان کے  
دلوں میں منافقت کی بیماری ہے۔ نہ تو وہ دل سے ایمان لاتے ہیں اور نہ ہی زبان سے کفر کا اظہار کرتے ہیں اس لئے وہ زبان و دل  
کے درمیان عجیب کشمکش میں گرفتار ہیں۔

[۳۳] منافقین نے کہا: ہم جوک جانے کے لئے بالکل تیار تھے مگر اچانک فلاں مجبوری پیش آگئی اس لئے ہم کو یہاں رہنے کی اجازت دے  
دی جائے۔ اس پر اللہ تعالیٰ نے فرمایا: یہ ان کے جھوٹے بہانے ہیں، پہلے دن سے ان کی کوئی نیت اور تیاری نہیں تھی۔ اگر ان کا جہاد  
میں شریک ہونے کا ارادہ ہوتا تو انہوں نے کچھ سامان تو تیار کیا ہوتا حالانکہ انہوں نے کچھ بھی تیار نہیں کیا۔ دراصل ان کے نفاق کی وجہ  
سے اللہ تعالیٰ کو پسند ہی نہیں تھا کہ وہ اس طویل سفر میں ساتھ جاتے کیونکہ اگر وہ ساتھ جاتے تو فائدے کی بجائے نقصان ہی پہنچاتے  
جیسا کہ آئندہ آیت میں مذکور ہے، اس لئے اللہ تعالیٰ نے انہیں پست ہمت بنا دیا اور حضور اکرم ﷺ نے انہیں گھر بیٹھے رہنے کی  
اجازت دے دی۔



لَوْ خَرَجُوا فِيكُمْ مَا زَادُوكُمْ إِلَّا خَبَالًا  
وَلَا أَوْضَعُوا خِلَالَكُمْ يَبْغُونَكُمُ الْفِتْنَةَ وَ  
فِيكُمْ سَعَّوْنَ لَهُمْ ۖ وَاللَّهُ عَلِيمٌ  
بِالظَّالِمِينَ ﴿۳۷﴾

۳۷۔ اگر یہ (منافقین) تمہارے ساتھ نکلتے تو تمہارے اندر فساد  
ہی کا اضافہ کرتے اور تمہارے درمیان فتنہ پردازی کے  
لئے دوڑ دھوپ کرتے اور تم میں ان کے جاسوس اب بھی  
موجود ہیں، اور اللہ تعالیٰ ظالموں کو خوب جانتا ہے۔ [۳۷]

لَقَدْ ابْتِغُوا الْفِتْنَةَ مِنْ قَبْلُ وَقَلَبُوا لَكَ  
الْأُمُورَ حَتَّى جَاءَ الْحَقُّ وَظَهَرَ أَمْرُ اللَّهِ  
وَهُمْ كَرِهُونَ ﴿۳۸﴾

۳۸۔ بے شک اس سے پہلے بھی انہوں نے فتنہ پھیلانے کی  
کوششیں کی ہیں اور آپ کے لئے کئی تدبیریں الٹ پلٹ  
کیں یہاں تک کہ حق آگیا اور اللہ تعالیٰ کا حکم غالب ہوا  
حالانکہ وہ ناخوش تھے۔

وَمِنْهُمْ مَّنْ يَقُولُ ائْذَنْ لِّي وَلَا تَفْتِنِّي ۖ  
أَلَا فِي الْفِتْنَةِ سَقَطُوا ۖ وَإِنَّ جَهَنَّمَ لَمُحِيطَةٌ  
بِالْكَافِرِينَ ﴿۳۹﴾

۳۹۔ ان میں سے بعض کہتے ہیں: مجھے اجازت دیجئے اور مجھے  
فتنہ میں نہ ڈالئے، خبردار! وہ تو فتنہ میں پڑے ہوئے ہیں،  
[۳۹] اور بے شک جہنم کافروں کو گھیرے ہوئے ہے۔

[۳۷] گذشتہ آیات سے معلوم ہوا کہ حضور اکرم ﷺ نے منافقین کو گھر میں رہنے کی اجازت دے دی اور اللہ تعالیٰ کو بھی ان کا جنگ پر جانا  
پسند نہیں تھا۔ اس اجازت اور ناپسندیدگی کی وجہ یہ تھی کہ اگر وہ لشکر میں شریک ہوتے تو فتنہ و فساد پھیلانے کی کوشش کرتے جیسے اب بھی  
ان کے جاسوس مختلف غلط افواہوں کے ذریعہ مسلمانوں کے حوصلے پست کرنے کی کوشش کر رہے ہیں، مگر آپ کو گھبرانے کی ضرورت  
نہیں یہ پہلے بھی فتنہ پھیلانے کی کئی کوششیں کر چکے ہیں مگر ہر بار ان کی سازشیں ناکام ہوئیں اور ان کے نہ چاہتے ہوئے بھی حق غالب  
آگیا اور آئندہ بھی یہ عالم ناکام ہی رہیں گے۔ ان شاء اللہ تعالیٰ۔

[۳۸] منافقین کے بہانے بھی بڑے عجیب تھے، کوئی کہتا: اگر آپ مجھے حکم دیں گے تو بھی میں جوک جانے والا نہیں ہوں، لہذا آپ مجھے حکم ہی نہ  
دیں تاکہ میں نافرمانی کے فتنہ سے بچ جاؤں، کوئی کہتا، میری کھجوروں کی فصل تیار ہے اگر میں جوک چلا گیا تو بعد میں یہ فصل ضائع ہو جائے  
گی اس لئے آپ مجھے اجازت دے دیں اور مالی نقصان کی آزمائش میں نہ ڈالیں حتیٰ کہ ایک منافق جس کا نام قیس تھا وہ کہنے لگا: میں  
عورتوں کے بارے میں کمزور واقع ہوا ہوں، تو وہاں رومی عورتوں کو دیکھ کر کہیں میرا قدم پھسل نہ جائے اس لئے مجھے اجازت دے دیں  
اور اس گناہ کے فتنہ میں نہ ڈالیں۔ حضور اکرم ﷺ نے اپنی فطری شرم و حیا کے باعث اس کی طرف سے رخ پھیر لیا اور اسے اجازت  
دے دی۔ (ابن ابی حاتم اور دیگر تفاسیر) اس پر اللہ تعالیٰ نے فرمایا: اے مسلمانو! غور سے سنو، بظاہر تو یہ فتنے سے بچنے کی باتیں کر  
رہے ہیں مگر حقیقت میں پہلے ہی بڑے بڑے فتنوں یعنی کفر، نفاق، جہاد سے فرار، مال کا لالچ اور جھوٹ وغیرہ میں گھرے ہوئے ہیں  
جن کے باعث وہ جہنم سے نہ بچ سکیں گے۔



إِنْ تُصِيبَكَ حَسَنَةٌ تَسُؤْهُمْ ۖ وَإِنْ تُصِيبَكَ مُصِيبَةٌ يَقُولُوا قَدْ أَخَذْنَا أَمْرَنَا مِنْ قَبْلُ وَيَتَوَلَّوْا وَهُمْ فَرِحُونَ ۝

قُلْ لَنْ يُصِيبَنَا إِلَّا مَا كَتَبَ اللَّهُ لَنَا ۚ هُوَ مَوْلَانَا ۚ وَ عَلَى اللَّهِ فَلْيَتَوَكَّلِ الْمُؤْمِنُونَ ۝

قُلْ هَلْ تَرَبَّصُونَ بِنَا إِلَّا إِحْدَى الْحُسَيْنَيْنِ ۚ وَ نَحْنُ نَتَرَبَّصُ بِكُمْ أَنْ يُصِيبَكُمْ اللَّهُ بِعَذَابٍ مِّنْ عِنْدِهِ أَوْ بِأَيْدِينَا ۚ فَتَرَبَّصُوا إِنَّا مَعَكُمْ مُتَرَبِّصُونَ ۝

۵۰۔ اگر آپ کو کوئی بھلائی پہنچے تو وہ انہیں بری لگتی ہے اور اگر آپ کو کوئی مصیبت پہنچے تو کہتے ہیں: ہم نے تو اپنا کام پہلے ہی درست کر لیا تھا اور خوشیاں مناتے ہوئے لوٹے ہیں۔ [۳۶]

۵۱۔ آپ فرمائیے: ہمیں ہرگز کوئی مصیبت نہیں پہنچے گی بجز اس کے جو اللہ تعالیٰ نے ہمارے لئے لکھ دی ہے، وہی ہمارا کارساز ہے اور مومنوں کو اللہ تعالیٰ ہی پر توکل کرنا چاہیے۔ [۳۷]

۵۲۔ آپ فرمائیے: کیا تم ہمارے متعلق دو بھلائیوں میں سے ایک کے منتظر ہو اور ہم تمہارے بارے میں انتظار کر رہے ہیں کہ اللہ تعالیٰ اپنے پاس سے تمہیں عذاب پہنچاتا ہے یا ہمارے ہاتھوں سے (عذاب دلواتا ہے)؟ پس تم بھی انتظار کرو ہم بھی تمہارے ساتھ انتظار کرنے والے ہیں۔ [۳۸]

[۳۶] اکثر منافقین جنگوں میں شریک نہیں ہوتے تھے اس لئے مسلمانوں کو جب فتح نصیب ہوتی اور مال غنیمت حاصل ہوتا تو منافقین کو سخت ناگوار گزرتا اور وہ حسد سے جلنے لگتے اور اگر مسلمانوں کو بظاہر شکست کا سامنا کرنا پڑتا اور بعض مجاہدین شہید ہو جاتے تو منافقین خوشیاں مناتے اور اپنی دور اندیشی پر فخر کرتے ہوئے کہتے کہ ہمیں تو پہلے ہی معلوم تھا کہ ان کو نقصان ہونے والا ہے اسی لئے ہم جنگ میں شریک نہیں ہوئے۔

[۳۷] آپ ان منافقین کو فرمادیں کہ تمہارے جہاد میں شریک ہونے یا شریک نہ ہونے سے کوئی فرق نہیں پڑتا کیونکہ ہمارا کارساز اللہ تعالیٰ ہے اور ہم اسی پر توکل کرتے ہیں۔ نیز ہم پر صرف وہی مصیبت آئے گی جو اللہ تعالیٰ نے ہمارے لئے مقرر کر دی اور ہم اس پر صبر کرتے ہیں کیونکہ اس میں ہمارے لئے یا تو آنے والی کسی کامیابی کی نوید ہوتی ہے یا گزرنے والی کسی کمزوری کی نشاندہی ہوتی ہے تاکہ ہم آئندہ محتاط رہیں۔

[۳۸] مسلمان جب جنگ پر روانہ ہوتے تو منافقین یہ خبر سننے کے لئے بے چین ہو جاتے کہ مسلمانوں کو فتح ہوتی ہے یا شکست۔ اللہ تعالیٰ نے فرمایا: پیارے نبی! ان کو فرمادیجئے کہ جن دو چیزوں میں سے کسی ایک کے ظہور کا تمہیں انتظار ہے ہمارے لئے تو وہ دونوں خیر ہی خیر ہیں یعنی ہم فتح حاصل کریں تو غازی بن جائیں یا شکست کھا کر شہید ہو جائیں۔ دونوں صورتوں میں اجر عظیم کے امیدوار ہوں گے لیکن



قُلْ أَنْفِقُوا طَوْعًا أَوْ كَرْهًا لَنْ يُتَقَبَلَ مِنْكُمْ إِلَّا كَمَنْ كُنْتُمْ تَوْفَاقِيْنَ ۝۳۹

۵۳۔ آپ فرمائیے: تم خوشی سے خرچ کرو یا ناخوشی سے تم سے ہرگز قبول نہیں کیا جائے گا کیونکہ تم فاسق لوگ ہو۔ [۳۹]

وَمَا مَنَعَهُمْ أَنْ تُقَبَلَ مِنْهُمْ نَفَقَتُهُمْ إِلَّا أَنَّهُمْ كَفَرُوا بِاللّٰهِ وَرَسُولِهِ وَلَا يَأْتُونَ الصَّلَاةَ إِلَّا وَهُمْ كَسَالَى وَلَا يُنْفِقُونَ إِلَّا وَهُمْ كِرْهُونَ ۝۴۰

۵۴۔ اور ان کے صدقات کے قبول ہونے سے کوئی چیز مانع نہیں سوائے اس کے کہ وہ اللہ تعالیٰ اور اس کے رسول کے منکر ہیں اور نماز کے لئے بڑی سستی کے ساتھ آتے ہیں اور بڑی ناخوشی سے خرچ کرتے ہیں۔ [۴۰]

فَلَا تُعْجِبْكَ أَمْوَالُهُمْ وَلَا أَوْلَادُهُمْ إِنَّمَا يُرِيدُ اللّٰهُ لِيُعَذِّبَهُمْ بِهَا فِي الْحَيَاةِ الدُّنْيَا وَتَرْهَقَ أَنْفُسُهُمْ وَهُمْ كَافِرُونَ ۝۴۱

۵۵۔ سوان کی اولاد اور ان کے مال آپ کو تعجب میں نہ ڈالیں، اللہ تعالیٰ تو یہ چاہتا ہے کہ ان چیزوں کی وجہ سے ان کو دنیا کی زندگی میں عذاب دے اور ان کی جانیں اس حال میں نکلیں کہ وہ کافر ہوں۔ [۴۱]

اے منافقو! ہم تمہارے متعلق جن دو چیزوں میں سے ایک کے مختار ہیں وہ دونوں تمہارے لئے بری ہیں یعنی تمہارے نفاق کے باعث یا تو اللہ تعالیٰ خود تمہیں عذاب میں مبتلا کر دے گا یا ہمارے ہاتھوں تمہیں شکست دلوائے گا ان دونوں میں سے جو بھی سزا تمہیں ملے وہ تمہارے لئے بری ہے، لہذا تم اپنی کسی ایک برائی کا انتظار کرو اور ہم اپنی کسی ایک اچھائی کا انتظار کرتے ہیں۔

[۳۹] جنگ جہوک میں جانے کے لئے تو کوئی منافق تیار نہیں تھا، البتہ ان میں سے بعض منافقین نے جنگ کے لئے مالی تعاون پیش کیا جن میں جد بن قیس بھی شامل تھا، اس پر یہ آیت نازل ہوئی۔ (تفسیر منیر) یعنی اگر تم خوشی سے خرچ کرو تو بھی نامقبول ہے کیونکہ اللہ تعالیٰ کے ہاں قبولیت کے لئے ایمان شرط اول ہے جس سے تم محروم ہو جیسا کہ اگلی آیت میں مذکور ہے، اور ناخوشی سے خرچ کیا ہو مال تو دیسے ہی مردود ہے کیونکہ اعمال کا دار و مدار نیتوں پر ہے اور یہاں نیت ہی مفقود ہے۔

[۴۰] اس آیت میں منافقین کے صدقات قبول نہ ہونے کی تین وجوہات بیان کی گئی ہیں: ایک ان کا کفر یعنی اللہ تعالیٰ اور اس کے رسول مکرم ﷺ کے منکر ہیں، دوسرا نماز میں ان کی سستی یعنی نماز پر ثواب کی امید نہیں رکھتے بلکہ مسلمانوں کو دھوکہ دینے کے لئے مسجد میں چلے آتے ہیں، تیسرا وہ اللہ تعالیٰ کے راستے میں بادلِ نخو استہ خرچ کرتے ہیں تاکہ مسلمانوں کو ان کے نفاق کا پتہ نہ چلے۔ ان تینوں میں سے صرف ایک وجہ بھی عمل کی عدم قبولیت کے لئے کافی ہے۔ جہاں تینوں وجوہات جمع ہو جائیں اس عمل کے نامقبول ہونے میں کیا شک ہو سکتا ہے۔

[۴۱] منافقین کی دنیاوی خوشحالی کہیں تمہیں اس شبہ میں نہ ڈال دے کہ اللہ تعالیٰ ان پر راضی ہے اور اسی لئے ان کے ہاں اولاد اور مال کی فراوانی ہے۔ دراصل یہ مال اور اولاد ان کے لئے عذاب بنے ہوئے ہیں۔ اپنے آپ کو مسلمان ظاہر کرنے کے لئے انہیں صدقات اور



وَيَخْلِفُونَ بِاللَّهِ إِنَّهُمْ لَمِنْكُمْ ۖ وَمَا هُمْ  
مِنْكُمْ وَلَكِنَّهُمْ قَوْمٌ يَّفْرُقُونَ ﴿٥٦﴾

۵۶۔ اور وہ اللہ تعالیٰ کی قسمیں اٹھاتے ہیں کہ بے شک وہ تم میں  
سے ہیں حالانکہ وہ ہرگز تم میں سے نہیں لیکن وہ ڈرپوک  
لوگ ہیں۔ [۴۲]

لَوْ يَجِدُونَ مَلْجَأً أَوْ مَغْرِبًا أَوْ مَدْخَلًا  
لَّوَلُوا إِلَيْهِ وَهُمْ يَجْحَدُونَ ﴿٥٧﴾

۵۷۔ اگر انہیں کوئی پناہ کی جگہ یا غار یا سرچھپانے کی جگہ مل  
جائے تو بڑی تیزی سے اس کی طرف بھاگیں گے۔

وَمِنْهُمْ مَّنْ يَّلْمُكَ فِي الصَّدَقَاتِ ۚ فَإِنْ  
أَعْطُوا مِنْهَا رِضْوَانًا وَإِنْ لَمْ يُعْطُوا مِنْهَا  
إِذَا هُمْ يَسْخَطُونَ ﴿٥٨﴾

۵۸۔ اور ان میں سے بعض ایسے ہیں جو صدقات (کی تقسیم)  
کے بارے میں آپ ﷺ پر طعن کرتے ہیں، اگر ان کو  
ان صدقات سے دے دیا جائے تو وہ خوش ہو جاتے ہیں  
اور اگر ان کو ان سے نہ دیا جائے تو وہ ناراض ہو جاتے  
ہیں۔ [۴۳]

زکوٰۃ کی صورت میں مال دینا پڑتا ہے حالانکہ وہ اس کو عذاب سمجھتے ہیں اور ان کی اولاد سے اکثر صحیح مسلمان ہو چکے ہیں جیسے عبد اللہ بن  
ابی کاہنہ عبد اللہ رضی اللہ عنہ، مخلص مسلمان تھا اور یہ نوجوان اسلام کی سر بلندی کے لئے جنگوں میں دادرشجاعت دیتے تھے تو ان کے لئے اس سے  
بڑا عذاب اور کیا ہوگا کہ جس اسلام کو وہ منانا چاہتے ہیں اس کی خاطر ان کی اولاد جانیں قربان کر رہی تھی۔ اس کے باوجود وہ اپنی اولاد  
اور دولت کی محبت میں یوں مدہوش رہیں گے کہ عمر بھر انہیں اسلام قبول کرنے کی فرصت نہیں ملے گی اور اسی کفر پر ان کی جانیں نکلیں  
گی۔ اب جو مال اور اولاد اپنے خالق حقیقی سے غافل کر دے وہ اللہ تعالیٰ کا عذاب نہیں تو اور کیا ہے۔ نیز یہ بھی کوئی معمولی عذاب نہیں  
ہے کہ انسان کسی کو دھوکہ دینے کے لئے ساری عمر ایسا طرز زندگی اختیار کرے جو اس کے اپنے عقیدے اور پسند کے خلاف ہو۔ دنیاوی  
شان و شوکت کے لئے سورہ آل عمران (۳) آیت نمبر ۱۹۶ کا حاشیہ نمبر ۱۴۰ بھی ملاحظہ کریں۔

[۴۲] منافقین قسمیں اٹھا کر مسلمانوں کو یقین دلانے کی کوشش کرتے کہ وہ بھی مسلمان ہیں مگر اس آیت نے واضح کر دیا کہ وہ مسلمان نہیں ہیں،  
درحقیقت وہ ڈرپوک اور بزدل لوگ ہیں۔ دل کی بات کہنے کی جرأت نہیں رکھتے۔ انہیں اگر آج بھی کوئی اور جائے پناہ مل جائے تو یہ  
مسلمانوں کو چھوڑ کر وہاں بھاگ جائیں گے۔

[۴۳] رسول اللہ ﷺ کے پاس جب صدقات اور زکوٰۃ جمع ہوتے تو آپ ﷺ اللہ تعالیٰ کے حکم کے مطابق مستحقین میں اس کو تقسیم  
فرمادیتے مگر بعض منافقین ایسے تھے کہ اگر انہیں اپنی خواہش کے مطابق مال مل جاتا تو وہ خوش ہو جاتے اور اگر کبھی ان کی خواہش کے  
مطابق نہ ملتا تو ناراضگی کا اظہار کرتے اور حضور اکرم ﷺ کی تقسیم پر اعتراض کرنے لگتے، حالانکہ انہیں اتنا ہی ملنا تھا جتنا ان کا حصہ  
بننا تھا، نیز اس مال سے حضور اکرم ﷺ خود تو کچھ نہیں لیتے تھے کیونکہ آپ ﷺ کے خاندان اور آپ کی آل کے لئے صدقات و  
زکوٰۃ لینا جائز نہیں ہے۔



وَلَوْ أَنَّهُمْ رَضُوا مَا آتَاهُمُ اللَّهُ وَرَسُولُهُ وَقَالُوا حَسْبُنَا اللَّهُ سَيُؤْتِينَا اللَّهُ مِنْ فَضْلِهِ وَرَسُولُهُ إِنَّا إِلَى اللَّهِ رَاغِبُونَ ﴿٥٩﴾

۵۹۔ اور اگر وہ اس پر خوش ہو جاتے جو اللہ تعالیٰ اور اس کے رسول ﷺ نے انہیں دیا تھا اور کہتے کہ ہمیں اللہ تعالیٰ کافی ہے، عنقریب اللہ تعالیٰ اور اس کا رسول اپنے فضل سے ہمیں عطا فرمائیں گے، بے شک ہم تو اللہ تعالیٰ ہی کی طرف رغبت کرنے والے ہیں۔ [۴۴]

إِنَّمَا الصَّدَقَتُ لِلْفُقَرَاءِ وَ الْمَسْكِينِ وَ الْعَمَلِينَ عَلَيْهَا وَ الْمُؤَلَّفَةِ قُلُوبُهُمْ وَ فِي الرِّقَابِ وَ الْغُرَمِينَ وَ فِي سَبِيلِ اللَّهِ وَ ابْنِ السَّبِيلِ قَرِيبَةٌ مِّنَ اللَّهِ ۖ وَ اللَّهُ عَلِيمٌ حَكِيمٌ ﴿٦٠﴾

۶۰۔ بے شک زکوٰۃ تو صرف فقیروں اور مسکینوں کے لئے ہے اور ان لوگوں کے لئے جو زکوٰۃ کے کام پر مامور ہوں اور جن کی تالیفِ قلوب مطلوب ہو، نیز گروہوں کو آزاد کرانے اور مقررہ صلوٰۃ کے لئے اور اللہ تعالیٰ کی راہ میں اور مسافروں کے لئے، یہ اللہ تعالیٰ کی طرف سے فرض ہے، [۴۵] اور اللہ تعالیٰ سب کچھ جاننے والا حکمت والا ہے۔

[۴۴] حضور اکرم ﷺ نے اللہ تعالیٰ کے حکم سے منافقین کو جو مال عطا فرمایا تھا اگر وہ اس پر خوش رہتے اور کسی دوسرے موقع پر مزید مال کی امید رکھتے تو یہ ان کے لئے بہتر ہوتا مگر انہوں نے اعتراض کر کے اپنے نفاق کو ظاہر کر دیا۔

اس آیت میں اہل ایمان کو تلقین کی جارہی ہے کہ اللہ تعالیٰ اور اس کے رسول ﷺ کی طرف سے جو کچھ عطا ہو چاہے وہ ظاہری مال و دولت ہو یا روحانی تقویٰ و سکون، اس پر صابر و شاکر رہیں۔ اللہ تعالیٰ پر توکل رکھتے ہوئے اس کے مزید فضل و کرم کے طالب اور امیدوار رہیں کیونکہ جو اللہ تعالیٰ پر توکل کرتے ہیں اللہ تعالیٰ انہیں کافی ہو جاتا ہے۔ (قرآن: ۶۵: ۳)

[۴۵] گذشتہ آیات میں بتایا گیا کہ بعض منافقین نے زکوٰۃ کی تقسیم میں حضور اکرم ﷺ پر اعتراض کیا تھا، اس آیت میں ان کے اعتراض کا جواب دیا گیا کہ حضور اکرم ﷺ صرف ان لوگوں میں تقسیم کرتے ہیں جن کو اللہ تعالیٰ نے مستحق قرار دیا ہے اور وہ صرف آٹھ قسم کے لوگ ہیں۔ ان کے علاوہ کسی پر زکوٰۃ جائز نہیں ہے حتیٰ کہ حضور اکرم ﷺ کے خاندان اور آل کے لئے بھی زکوٰۃ جائز نہیں ہے۔ (مسلم: کتاب الزکوٰۃ: باب ۵۱) اس آیت میں صدقات سے مراد زکوٰۃ ہے۔ (صفوۃ التفسیر)

### زکوٰۃ کے مستحق

۱۔ فقیر: فقیر وہ ہے جس کے پاس مال تو ہو لیکن زکوٰۃ کے نصاب سے کم ہو۔ نیز عالم فقیر کو زکوٰۃ دینا جاہل فقیر کو زکوٰۃ دینے سے بہتر ہے۔ (الفتاویٰ العالمگیریہ: باب مصارف زکوٰۃ) کیونکہ عالم جب فکر و روزگار سے آزاد ہوگا تو دوسرے لوگوں کو فقیروں کی امداد کی ترغیب دے گا اور اس طرح کئی اور فقیروں کی مدد کرانے کا ذریعہ بنے گا۔



۲۔ مسکین: مسکین وہ ہے جس کے پاس کچھ بھی نہ ہو اور اسے کھانے کے لئے روٹی اور پہننے کے لئے کپڑا مانگنے کی ضرورت ہو۔ ایسے شخص کے لئے ان چیزوں کا سوال کرنا حلال ہے۔ (فتاویٰ عالمگیریہ: باب مصارف زکوٰۃ)

۳۔ شعبہ زکوٰۃ کے کارکن: زکوٰۃ کے عامل سے مراد وہ لوگ ہیں جن کو حکومت زکوٰۃ کی وصولی، اس کی حفاظت، اس کی تقسیم اور اس کا حساب و کتاب رکھنے کے لئے مقرر کرے۔ ان ملازمین کی تنخواہ، زکوٰۃ کی مد میں سے ادا کی جائے گی اگرچہ وہ مالدار ہوں کیونکہ اس نے اپنے آپ کو اس کام کے لئے وقف کر رکھا ہے اور اس کی کفالت ضروری ہے۔ (روح المعانی)

۴۔ جن کی دل داری مقصود ہو: تین قسم کے لوگ اس زمرے میں آتے تھے:

۱۔ وہ کافر جو اسلام میں دلچسپی رکھتے تھے انہیں مزید اسلام کی طرف راغب کرنے کے لئے حضور اکرم ﷺ انہیں زکوٰۃ کے مال سے تحفے دیا کرتے تھے۔

۲۔ وہ نو مسلم جن کا ایمان ابھی کمزور تھا اور حضور اکرم ﷺ ان کے دلوں میں اسلام کو راسخ کرنے کیلئے انہیں زکوٰۃ دیتے تھے۔

۳۔ وہ کافر جو اسلام کی دشمنی میں سرگرم تھے حضور اکرم ﷺ انہیں زکوٰۃ سے تحفے دیا کرتے تھے تاکہ ان کی مخالفت میں کمی واقع ہو اور مسلمان ان کے شر سے محفوظ رہیں۔ اسلام کے غلبہ کے بعد اس قسم کے لوگوں کا حصہ ختم کر دیا گیا اور حضرت ابو بکر صدیق رضی اللہ عنہ کے دور خلافت میں صحابہ کرام رضی اللہ عنہم کا اس پر اجماع ہو گیا تھا۔ (تفسیر روح المعانی)

قاضی ابن عربی نے فرمایا کہ میری دانست میں جب اللہ تعالیٰ اسلام کو غلبہ عطا کرے تو ان کا حصہ موقوف کر دیا جائے اور جب ان کی ضرورت محسوس ہو تو انہیں ان کا حصہ دیا جائے جیسا کہ حضور اکرم ﷺ دیا کرتے تھے کیونکہ صحیح حدیث میں ہے کہ: ”اسلام غریب ہی شروع ہوا اور پھر اسی حالت پر آئے گا جس پر اس کی ابتدا ہوئی۔“ (تفسیر قرطبی) نیز علماء کی ایک جماعت نے بھی یہی کہا ہے کہ یہ حکم ساقط نہیں ہوا بلکہ ان کا حصہ باقی ہے اگر مسلمانوں کو اب بھی اس کی ضرورت ہو تو ان کو زکوٰۃ دی جاسکتی ہے۔“

(تفسیر روح المعانی و تفسیر فتح القدیر)

۵۔ گردنوں کی آزادی: گردنوں کو آزاد کرانے سے مراد یہ ہے کہ زکوٰۃ کی رقم سے غلاموں کو خرید کر آزاد کر دیا جائے۔ بعض علماء نے اس سے صرف مکاتب غلام مراد لیا ہے جس نے آزادی کے لئے اپنے مالک کے ساتھ ایک مخصوص رقم طے کر لی ہو، مگر امام شوکانی کے نزدیک بہتر یہ ہے کہ جس طرح آیت میں مطلق غلام کی آزادی کا ذکر ہے اسی طرح اس سے مراد بھی صرف مکاتب نہ لیا جائے بلکہ ہر قسم کے غلام کو آزاد کرانا مراد لیا جائے۔ (تفسیر فتح القدیر) غلامی کو بدرجہ فسخ کرنے کے لئے اسلام نے جو اقدامات کئے تھے ان میں سے ایک یہ بھی تھا۔ اس کی تفصیل کے لئے سورۃ نساء (۴) کی آیت نمبر ۲ کا حاشیہ نمبر ۷ ملاحظہ کریں۔

۶۔ مقروض: مقروض سے مراد وہ شخص ہے جس پر قرض ہو اور اس کے پاس اتنی دولت نہ ہو کہ قرض کی ادائیگی کے بعد نصاب زکوٰۃ پورا ہو سکے۔

(مراقی الفلاح: باب مصارف زکوٰۃ)

۷۔ اللہ تعالیٰ کی راہ میں: اس سے مراد وہ مجاہد ہے جو جنگی ساز و سامان اور سواری نہ ہونے کے باعث لشکر اسلام کے ساتھ جانے سے قاصر ہو، یا اس سے مراد وہ شخص ہے جس پر حج فرض ہوا لیکن جب حج کی استطاعت تھی اس وقت اس نے حج نہ کیا، پھر وہ فریضہ حج ادا



وَمِنْهُمْ الَّذِينَ يُؤْذُونَ النَّبِيَّ وَيَقُولُونَ  
هُوَ آذُنٌ ۖ قُلْ أُذُنٌ خَيْرٌ لَّكُمْ يُؤْمِنُ بِاللَّهِ  
وَيُؤْمِنُ لِلْمُؤْمِنِينَ وَرَاحَةٌ لِّلَّذِينَ  
آمَنُوا مِنْكُمْ ۚ وَالَّذِينَ يُؤْذُونَ رَسُولَ  
اللَّهِ لَهُمْ عَذَابٌ أَلِيمٌ ۝

۶۱۔ اور ان میں سے بعض ایسے ہیں جو نبی ﷺ کو ایذا پہنچاتے  
ہیں اور کہتے ہیں: وہ کانوں کا کچا ہے، [۳۶] آپ فرمائیے:  
وہ تمہاری بھلائی کے لئے ہر ایک کی بات سنتا ہے وہ  
اللہ تعالیٰ پر یقین رکھتا ہے اور اہل ایمان کی باتوں پر یقین  
کرتا ہے اور وہ تم میں سے اہل ایمان کے لئے رحمت ہے،  
اور جو لوگ اللہ تعالیٰ کے رسول ﷺ کو ایذا پہنچاتے ہیں  
ان کے لئے دردناک عذاب ہے۔

يَخْلِفُونَ بِاللَّهِ لَكُمْ لِيُذْصَبَكُمْ ۖ وَاللَّهُ وَ  
رَسُولُهُ أَحَقُّ أَنْ يُرْضَوْهُ إِنَّ كَانُوا  
مُؤْمِنِينَ ۝

۶۲۔ (اے مسلمانو!) منافقین تمہارے سامنے تمہیں خوش کرنے  
کے لئے اللہ تعالیٰ کی قسمیں اٹھاتے ہیں حالانکہ اللہ تعالیٰ  
اور اس کا رسول اس بات کا زیادہ مستحق ہے کہ وہ اسے  
راضی کریں اگر وہ مومن ہیں۔ [۳۷]

کرنے کی استطاعت سے محروم ہو گیا۔ اسے اس قدر زکوٰۃ ادا کرنا جائز ہے جس سے وہ فریضہ حج ادا کر سکے۔ بعض کے نزدیک زکوٰۃ کی  
مدد کے مستحق طالب علم ہیں اور صاحب قنادی ظہیر یہ نے تو اس سے مراد فقط طالب علم ہی لئے ہیں اور صاحب بدائع کے نزدیک اس  
مدد سے مراد ہر وہ نیک کام ہے جس سے قرب الہی حاصل ہو سکے۔ (تفسیر روح المعانی)

۸۔ مسافر: اس سے مراد وہ مسافر ہے جو شریعت کی حدود میں رہتے ہوئے سفر کر رہا ہو، اگر اس کے پاس زاد راہ ختم ہو جائے تو ایسے  
مسافر کی زکوٰۃ سے مدد کی جاسکتی ہے اگرچہ وہ اپنے وطن میں مالدار ہی کیوں نہ ہو۔

[۳۶] منافقین اپنی نچی محفلوں میں حضور اکرم ﷺ کے خلاف باتیں کرتے اور جب کوئی کہتا کہ اگر حضور اکرم ﷺ کو تمہاری ان باتوں کا  
علم ہو گیا تو تمہارے لئے مشکلات پیدا ہو جائیں گی تو وہ کہتے کہ حضور اکرم ﷺ ہر ایک کی بات سن لیتے ہیں، اگر کسی نے ہماری  
شکایت کر دی تو کوئی فکر کی بات نہیں ہم جب ان باتوں کی جھوٹی تاویلیں کریں گے کہ ہمارا مقصد یہ نہیں تھا تو وہ ہماری بات بھی مان  
جائیں گے، اس پر یہ آیت نازل ہوئی کہ حضور اکرم ﷺ کا تمہاری جھوٹی باتیں سن لینا اور پھر خاموش رہنا تمہارے لئے بہتر ہے  
تاکہ تمہارا راز افاش نہ ہو لیکن اس کا مطلب یہ نہیں کہ انہیں تمہاری باتوں پر یقین ہے اور وہ تمہارے نفاق کو نہیں جانتے۔ دراصل وہ  
اپنے کریمانہ اخلاق کے باعث ہر ایک کی باتیں ضرور سنتے ہیں مگر یقین صرف ان لوگوں پر کرتے ہیں جو سچے ایمان والے ہیں۔

[۳۷] جب کبھی منافقین کا نفاق ظاہر ہوتا تو وہ مسلمانوں کو اپنے اسلام کا یقین دلاتے اور قسمیں اٹھا کر انہیں راضی کرنے کی کوشش کرتے  
حالانکہ اگر یہ منافقین اپنے نفاق سے سچی توبہ کر کے اللہ تعالیٰ اور اس کے رسول کو راضی کرنے کی کوشش کریں تو مسلمان خود بخود راضی ہو  
جائیں گے اور اگر وہ اللہ تعالیٰ اور اس کے رسول کی مخالفت جاری رکھیں گے تو ان کا ٹھکانہ جہنم کی آگ ہو گا اور یہ دنیا کی رسوائی سے



أَلَمْ يَعْلَمُوا أَنَّهُ مَن يُحَادِدِ اللَّهَ وَرَسُولَهُ  
فَأَنَّ لَهُ نَارَ جَهَنَّمَ خَالِدًا فِيهَا ذَلِكَ  
الْخِزْيُ الْعَظِيمُ ⑩

۶۳۔ کیا وہ نہیں جانتے کہ جو اللہ تعالیٰ اور اس کے  
رسول ﷺ کی مخالفت کرتا ہے تو بے شک اس کے لئے  
جہنم کی آگ ہے جس میں وہ ہمیشہ رہے گا، یہ بہت بڑی  
رسوائی ہے۔

يَحْذَرُ الْمُنَافِقُونَ أَنْ تُنَزَّلَ عَلَيْهِمْ  
سُورَةٌ تُنَبِّئُهُمْ بِمَا فِي قُلُوبِهِمْ قُلْ  
اسْتَهْزِئُوا إِنَّا اللَّهُ مُخْرِجُ مَا  
تَحْذَرُونَ ⑪

۶۴۔ منافقین اس بات سے ڈرتے رہتے ہیں کہ کہیں مسلمانوں  
پر کوئی ایسی سورت نازل نہ کر دی جائے جو مسلمانوں کو ان  
باتوں سے آگاہ کر دے جو منافقین کے دلوں میں ہیں، آپ  
فرمائیے: تم مذاق اڑاتے رہو، بے شک اللہ تعالیٰ اس چیز کو  
ظاہر کرنے والا ہے جس سے تم ڈر رہے ہو، [۴۸]

وَلَيْنِ سَأَلْتَهُمْ لَيَقُولُنَّ إِنَّمَا كُنَّا نَخُوضُ  
وَنَلْعَبُ قُلْ أَبِاللَّهِ وَآيَاتِهِ وَرَسُولِهِ  
كُنْتُمْ تَسْتَهْزِئُونَ ⑫

۶۵۔ اور اگر آپ ان سے سوال کریں تو وہ کہیں گے: ہم تو محض  
خوش طبعی اور دل لگی کر رہے تھے، آپ فرمائیے: کیا تم  
اللہ تعالیٰ کا اور اس کی آیتوں کا اور اس کے رسول کا مذاق  
اڑاتے تھے؟ [۴۹]

بڑی رسوائی ہوگی۔

[۴۸] منافقین کو اکثر یہ اندیشہ رہتا تھا کہ کہیں مسلمانوں پر کوئی ایسی سورت نازل نہ ہو جائے جو ہماری منافقت کا پردہ چاک کر دے۔ حضور  
اکرم ﷺ نے انہیں فرمایا: تم بے شک مذاق اڑاتے رہو ایک دن اللہ تعالیٰ تمہارے نفاق کو ظاہر فرما دے گا، چنانچہ ایسا ہی ہوا کہ  
اللہ تعالیٰ نے اپنے نبی ﷺ کو منافقین کے نام اور ان کے حالات کا علم عطا فرما دیا۔ (تفسیر قرطبی) اور حضور اکرم ﷺ نے ان  
کی بنائی ہوئی مسجد کو بھی مسمار کر دیا جس کا ذکر آگے آیت نمبر ۱۰ میں آ رہا ہے۔

[۴۹] منافقین اپنی نجی محفلوں میں اسلام اور حضور اکرم ﷺ کا مذاق اڑاتے اور جب ان سے اس منافقت پر باز پرس کی جاتی تو بہانہ  
سازی کرتے اور کہتے: ہم تو یوں ہی آپس میں ہنسی مذاق کر رہے تھے۔ اس پر اللہ تعالیٰ نے فرمایا: کیا تمہارے پاس ہنسی مذاق کے  
لئے اللہ تعالیٰ، اس کی آیات اور اس کا رسول ﷺ ہی رہ گیا ہے؟ لہذا بہانے مت بناؤ۔ پہلے بھی منافقت کی وجہ سے تم صرف نام  
کے مسلمان تھے اب اللہ تعالیٰ اور اس کے رسول ﷺ کا مذاق اڑانے کے بعد گویا ظاہری اسلام لانے کے بعد اعلانیہ کفر کا ارتکاب  
کر چکے ہو، لہذا تم میں سے جو گروہ سچی توبہ کر کے مسلمان ہو گیا ہے اسے تو ہم معاف کر دیں گے مگر جو کفر و نفاق پر اڑے رہے انہیں ہم  
ضرور عذاب میں مبتلا کریں گے کیونکہ وہ مجرم ہیں۔



لَا تَعْتَدُوا قَدْ كَفَرْتُمْ بَعْدَ إِيمَانِكُمْ  
إِنْ تَعْفُ عَنْ طَآئِفَةٍ مِّنْكُمْ تُعَذِّبْ  
طَآئِفَةً بَّآئِئِهِمْ كَانُوا مُجْرِمِينَ ﴿٥١﴾

الْمُفْسِقُونَ وَالْمُفْسِقَتُ بَعْضُهُمْ مِّنْ  
بَعْضٍ يَأْمُرُونَ بِالْمُنْكَرِ وَيَنْهَوْنَ عَنِ  
الْمَعْرُوفِ وَيَقْبِضُونَ أَيْدِيَهُمْ نَسُوا اللَّهَ  
فَنَسِيَهُمْ إِنَّ الْمُفْسِقِينَ هُمُ الْفَاسِقُونَ ﴿٥٢﴾

وَعَدَ اللَّهُ الْمُفْسِقِينَ وَالْمُفْسِقَتِ وَالْكَفَّارِ  
نَارَ جَهَنَّمَ خَالِدِينَ فِيهَا هِيَ حَسْبُهُمْ  
وَلَعَنَهُمُ اللَّهُ وَلَهُمْ عَذَابٌ مُّقِيمٌ ﴿٥٣﴾

كَالَّذِينَ مِنْ قَبْلِكُمْ كَانُوا أَشَدَّ مِنْكُمْ قُوَّةً  
وَآكُثَرَ أَمْوَالًا وَأَوْلَادًا فَاسْتَبَعُوا  
بِخَلْقِهِمْ فَاسْتَمْتَعْتُمْ بِخَلَاقِكُمْ كَمَا  
اسْتَمْتَعَ الَّذِينَ مِنْ قَبْلِكُمْ بِخَلْقِهِمْ وَ  
خُصُّمُكُمْ كَالَّذِينَ خَاصُّوا أَوْلِيَّكَ حَبِطَتْ  
أَعْيَالُهُمْ فِي الدُّنْيَا وَالْآخِرَةِ وَأُولَئِكَ هُمُ

۶۶۔ اب بہانے مت بناؤ تم ایمان لانے کے بعد کافر ہو چکے  
ہو، اگر ہم تم میں سے ایک گروہ کو معاف بھی کر دیں تو ہم  
دوسرے گروہ کو عذاب دیں گے کیونکہ وہ مجرم تھے۔

۶۷۔ منافق مرد اور منافق عورتیں سب ایک جیسے ہیں، برائی کا  
حکم دیتے ہیں اور نیکی سے روکتے ہیں اور اپنے ہاتھوں کو  
بند رکھتے ہیں، انہوں نے اللہ تعالیٰ کو بھلا دیا، سو اللہ تعالیٰ  
نے بھی ان کو نظر انداز کر دیا، بے شک منافقین ہی فاسق  
ہیں۔ [۵۰]

۶۸۔ اللہ تعالیٰ نے منافق مردوں اور منافق عورتوں اور کفار سے  
دوزخ کی آگ کا وعدہ کیا ہے جس میں وہ ہمیشہ رہیں  
گے، یہی ان کے لئے کافی ہے اور اللہ تعالیٰ نے ان پر  
لعنت کی ہے اور ان کے لئے دائمی عذاب ہے۔

۶۹۔ (اے منافقو! تم) ان لوگوں کی طرح ہو جو تم سے پہلے  
گزر چکے ہیں، وہ تم سے زیادہ طاقتور اور زیادہ مال اور  
اولاد والے تھے، سو انہوں نے اپنے حصہ سے فائدہ اٹھایا،  
پھر تم نے بھی اپنے حصہ سے فائدہ اٹھایا جیسے تم سے پہلے  
لوگوں نے اپنے حصہ سے فائدہ اٹھایا تھا اور تم بھی فضول  
کاموں میں مشغول ہو گئے جیسا کہ وہ فضول کاموں میں  
مشغول ہو گئے تھے، ان لوگوں کے اعمال دنیا اور آخرت

[۵۰] منافق مردہوں یا عورتیں سب کا مزاج اور مشن ایک جیسا ہے۔ برائی سے لگاؤ، نیکی کرنے اور نیک کاموں میں خرچ کرنے سے فرار ان  
کا معمول ہے گو یا اللہ تعالیٰ اور اس کی باز پرس کو بالکل بھلا دیا ہے، تو جس طرح انہوں نے دنیا میں اللہ تعالیٰ کے احکام کو فراموش کر دیا  
اس کی سزا کے طور پر اللہ تعالیٰ بھی قیامت کے دن انہیں اپنے رحم و کرم سے محروم کر دے گا اور وہ ہمیشہ کے لئے دوزخ کی آگ میں  
جلتے رہیں گے۔



الْخٰسِرُوْنَ ۝

میں ضائع ہو گئے [۵۱] اور وہی لوگ نقصان اٹھانے والے ہیں۔

اَلَمْ يَأْتِهِمْ نَبَاُ الَّذِيْنَ مِنْ قَبْلِهِمْ قَوْمُ نُوحٍ  
وَ عَادٍ وَ ثَمُوْدُ وَ قَوْمِ اِبْرٰهِيْمَ وَ اَصْحٰبِ  
مَدْيَنَ وَ الْمُوْتَفِكِتُ ۚ اَتَتْهُمْ رُسُلُهُمْ  
بِالْبَيِّنٰتِ ۚ فَمَا كَانَ اللّٰهُ لِيْظْلِمَهُمْ وَلٰكِنْ  
كَانُوْا اَنْفُسَهُمْ يَظْلِمُوْنَ ۝

۷۰۔ کیا ان لوگوں کے پاس ان سے پہلے لوگوں کی خبر نہیں پہنچی، نوح علیہ السلام کی قوم کی اور عاد اور ثمود کی اور قوم ابراہیم علیہ السلام کی اور اصحاب مدین کی اور (قوم لوط کی) جن کی بستیوں کو الٹ دیا گیا تھا، ان کے پاس ان کے رسول روشن دلیلیں لے کر آئے، پس اللہ تعالیٰ تو ایسا نہ تھا کہ ان پر ظلم کرتا لیکن وہ خود اپنی جانوں پر ظلم کرتے تھے۔ [۵۲]

[۵۱] اے منافقو! تم بھی پہلے زمانے کے کافروں کی طرح ہو، وہ بھی اپنے انبیاء کرام علیہم السلام کی ہدایات کو چھوڑ کر دنیاوی خواہشات میں مگن رہے اس لئے ان کے اعمال ضائع ہو گئے، تم بھی ان کی طرح ہدایت کو چھوڑ کر دنیاوی لذات میں گھرے ہوئے ہو، لہذا تمہارے اعمال بھی ایمان نہ ہونے کی وجہ سے اکارت جائیں گے۔ تم سے پہلے کافروں کے پاس توقوت اور مال و دولت بھی تم سے زیادہ تھی، پھر بھی اللہ تعالیٰ کی گرفت سے نہ بچ سکے اور تم جبکہ ان کی بہ نسبت کمزور ہو تو تم اللہ تعالیٰ کی گرفت سے کیسے بچ سکو گے؟ لہذا آج وقت ہے تو بہ کر کے سچے مسلمان بن جاؤ ورنہ یہ تمہاری ظاہری نمازیں اور نیکیاں اکارت جائیں گی۔

[۵۲] حضور اکرم صلی اللہ علیہ وسلم سے پہلے جن قوموں نے اپنے انبیاء کرام علیہم السلام کی مخالفت کر کے اپنی جانوں پر ظلم کیا ان میں سے چھ قوموں کا ذکر اس آیت میں کیا گیا ہے:

- ۱۔ قوم نوح علیہ السلام: عراق میں آباد تھی اللہ تعالیٰ نے ان کو پانی میں غرق کر دیا۔ (قرآن: ۷: ۶۳)
- ۲۔ قوم عاد: جن کی طرف حضرت ہود علیہ السلام بھیجے گئے وہ یمن میں آباد تھی اور اس کو آندھی سے ہلاک کر دیا گیا۔ (قرآن: ۷: ۷۲)
- ۳۔ قوم ثمود: کی طرف حضرت صالح علیہ السلام کو بھیجا گیا، وہ حجاز و شام کے درمیان آباد تھی، اس کو زلزلہ سے تباہ کر دیا گیا۔ (قرآن: ۷: ۷۸)
- ۴۔ قوم ابراہیم علیہ السلام: عراق کے شہر بابل میں آباد تھی، اس کے بادشاہ، نمرود کے دماغ پر پتھر مسلط کر دیا گیا اور اس کی قوم کو نعمتوں سے محروم کر کے اسے ہلاک کر دیا گیا۔ (تفسیر کبیر)
- ۵۔ اصحاب مدین: حضرت شعیب علیہ السلام کی قوم تھی، یہ بحر احمر کے کنارے کوہ طور کے جنوب مشرق میں آباد تھے، ان کو ایک زبردست زلزلہ نے فنا کر دیا۔ (قرآن: ۷: ۹۱)
- ۶۔ حضرت لوط علیہ السلام کی قوم: شام کے جنوب میں آباد تھی، اللہ تعالیٰ نے ان پر پتھروں کا مینہ برسایا۔ (قرآن: ۷: ۸۳) اور ان کی زمین کو الٹ کر ان کو تباہ کر دیا۔



وَالْمُؤْمِنُونَ وَالْمُؤْمِنَاتُ بَعْضُهُمْ  
أَوْلِيَاءُ بَعْضٌ يَأْمُرُونَ بِالْمَعْرُوفِ وَ  
يَنْهَوْنَ عَنِ الْمُنْكَرِ وَيُقِيمُونَ الصَّلَاةَ وَ  
يُؤْتُونَ الزَّكَاةَ وَيُطِيعُونَ اللَّهَ وَرَسُولَهُ  
أُولَئِكَ سَيَرْحَمُهُمُ اللَّهُ إِنَّ اللَّهَ عَزِيزٌ  
حَكِيمٌ ۝

۷۱۔ مومن مرد اور مومن عورتیں ایک دوسرے کے دوست ہیں،  
نیکی کا حکم دیتے ہیں اور برائی سے روکتے ہیں اور نماز قائم  
کرتے ہیں اور زکوٰۃ ادا کرتے ہیں اور اللہ تعالیٰ اور اس  
کے رسول کی اطاعت کرتے ہیں، ان ہی لوگوں پر عنقریب  
اللہ تعالیٰ رحم فرمائے گا، بے شک اللہ تعالیٰ غالب حکمت  
والا ہے۔

وَعَدَ اللَّهُ الْمُؤْمِنِينَ وَالْمُؤْمِنَاتِ جَنَّاتٍ  
تَجْرِي مِنْ تَحْتِهَا الْأَنْهَارُ خَالِدِينَ فِيهَا وَ  
مَسْكِنَ طَيِّبَةً فِي جَنَّتِ عَدْنٍ ۝ وَرِضْوَانٌ  
مِّنَ اللَّهِ أَكْبَرُ ۝ ذَلِكَ هُوَ الْفَوْزُ الْعَظِيمُ ۝

۷۲۔ اللہ تعالیٰ نے مومن مردوں اور مومن عورتوں سے اُن  
جنتوں کا وعدہ فرمایا ہے جن کے نیچے نہریں بہتی ہوں گی،  
جن میں وہ ہمیشہ رہیں گے، نیز سدا بہار جنتوں میں پاکیزہ  
مکانات کا (وعدہ کیا ہے) اور اللہ تعالیٰ کی رضا ان سب  
سے بڑی نعمت ہے، [۵۳] یہی بڑی کامیابی ہے۔

ان قوموں کے پاس ان کے انبیاء کرام علیہم السلام روشن معجزات لے کر آئے مگر ان قوموں نے معجزات دیکھ کر بھی ایمان  
لانے سے انکار کر دیا جس کی سزا کے طور پر اللہ تعالیٰ نے ان پر مختلف عذاب نازل فرمائے اور آخرت میں ان کا ٹھکانا جہنم ہوگا۔

یہ قومیں عرب کے آس پاس آباد تھیں۔ عرب والے اپنے تجارتی سفروں میں ان کی برباد بستیوں اور ویران مکانات کو دیکھتے تھے  
نیز ان قوموں اور بستیوں کی تباہی کے واقعات عرب میں مشہور تھے۔ اس آیت میں اللہ تعالیٰ نے منافقین عرب کو تنبیہ فرمائی کہ وہ ان  
واقعات سے عبرت حاصل کریں اور اپنی جانوں پر ظلم کر کے اللہ تعالیٰ کے عذاب کو دعوت نہ دیں اور اگر انہوں نے حضرت محمد ﷺ  
کی مخالفت جاری رکھی تو پہلی قوموں کی طرح ان کا ٹھکانہ بھی جہنم ہوگا۔

[۵۳] اللہ تعالیٰ کی رضا سب سے بڑی نعمت ہے جیسا کہ نبی کریم ﷺ نے فرمایا: اللہ تعالیٰ اہل جنت سے فرمائے گا: اے اہل جنت! کیا تم  
راضی ہو گئے؟ وہ کہیں گے: ہم کیوں نہیں راضی ہوں گے، تو نے ہمیں اتنا عطا فرمایا جو تو نے اپنی مخلوق میں سے کسی کو عطا نہیں فرمایا۔  
اللہ تعالیٰ فرمائے گا: میں تم کو اس سے افضل چیز عطا فرماؤں گا، وہ عرض کریں گے: اس سے افضل چیز اور کیا ہوگی؟ اللہ تعالیٰ فرمائے گا:  
میں تم پر اپنی رضا حلال کر دوں گا، اس کے بعد تم سے کبھی بھی ناراض نہیں ہوں گا۔ (بخاری: کتاب التوحید: باب ۳۸)

حضرت حسن بصریؒ نے کہا: اللہ تعالیٰ کی رضا سے اہل جنت کے دلوں میں جولذت اور خوشی حاصل ہوگی وہ جنت کی تمام  
نعمتوں سے زیادہ لذیذ ہوگی۔ (تفسیر بحر محیط) اگرچہ ہر قسم کی چھوٹی بڑی فلاح اور سعادت اللہ تعالیٰ کی رضا کا مظہر ہے مگر اس کا  
مظہر اتم حسن ازل کا دیدار ہوگا، جیسا کہ رسول اللہ ﷺ نے فرمایا: تم عنقریب (جنت میں) اپنے رب کو اس طرح دیکھو گے جس



يَا أَيُّهَا النَّبِيُّ جَاهِدِ الْكُفَّارَ وَالْمُنَافِقِينَ  
وَأَغْلُظْ عَلَيْهِمْ ۚ وَمَأْوَاهُمْ جَهَنَّمُ ۚ وَبِئْسَ  
الْمَصِيرُ ۝

۷۳۔ اے نبی! کافروں اور منافقوں سے جہاد کیجئے اور ان پر  
سختی کیجئے، [۵۴] ان کا ٹھکانہ جہنم ہے، اور وہ بہت  
برا ٹھکانہ ہے۔

يَخْلِفُونَ بِاللَّهِ مَا قَالُوا ۚ وَلَقَدْ قَالُوا  
كَلِمَةً الْكُفْرِ وَكَفَرُوا بِعَدَاةٍ إِسْلَامِهِمْ وَهُمْ  
بِمَالِهِمْ يَنَالُونَ ۚ وَمَا نَقَمُوا إِلَّا أَنْ أَغْنَاهُمُ  
اللَّهُ وَرَسُولُهُ مِنْ فَضْلِهِ ۚ فَإِنْ يَتُوبُوا

۷۴۔ وہ (منافق) اللہ تعالیٰ کی قسمیں کھاتے ہیں کہ انہوں نے  
یہ نہیں کہا حالانکہ یقیناً انہوں نے کفر کا کلمہ کہا ہے [۵۵]  
اور اپنے اسلام (کو ظاہر کرنے) کے بعد کفر (ظاہر) کیا  
اور انہوں نے اس چیز کا ارادہ بھی کیا جس کو وہ نہ

طرح تم چودہویں کے چاند کو دیکھتے ہو۔

(بخاری: کتاب مواقیب الصلوٰۃ: باب ۱۶)

نیز رسول اللہ ﷺ نے فرمایا: پھر اللہ تعالیٰ حجاب کھول دے گا اور اہل جنت کو ایسی کوئی چیز نہیں عطا کی گئی ہوگی جو ان کو اپنے  
رب تعالیٰ کے دیدار سے زیادہ محبوب ہو۔

(مسلم: کتاب الایمان: باب ۸۰)

[۵۴] منافقین کی سازشوں کے باوجود حضور اکرم ﷺ ان کے ساتھ اکثر درگزر سے کام لیتے رہے۔ ان کے جنگوں میں شریک نہ ہونے پر  
بھی سخت گیری نہیں کی بلکہ ان کے عذروں کو قبول کر لیتے کیونکہ مسلمانوں کی طاقت اتنی مضبوط نہیں تھی کہ وہ بیرونی دشمنوں سے لڑنے  
کے ساتھ ساتھ اندرونی دشمنوں سے بھی میدان جنگ گرم کر دیتے مگر سن ۹ھ میں جب پورے عرب پر اسلام کا پرچم لہرانے لگا اور  
عرب سے باہر کی طاقتوں سے کشمکش کا سلسلہ شروع ہو رہا تھا اب ان آستین کے سانپوں کا سر پکھلنا ضروری ہو گیا تھا تا کہ یہ لوگ بیرونی  
طاقتوں سے ساز باز کر کے اسلامی مملکت میں کوئی نیا فتنہ نہ کھڑا کر سکیں۔ اس لئے اللہ تعالیٰ نے فرمایا: پیارے نبی ﷺ! آخرت  
میں منافقین کا ٹھکانہ تو جہنم ہی ہوگا مگر اب اس دنیا میں بھی ان کے خلاف جہاد کرو اور ان پر سختی کرو۔ یہاں پر منافقین کے ساتھ جہاد  
سے مراد قتال نہیں ہے بلکہ ان کی سازشوں پر سخت گیر موقف اختیار کرنے کا حکم دیا جا رہا ہے۔ (تفسیر قرطبی) کیونکہ منافقین نے نو  
سال کی نرمی اور درگزر کی کوئی قدر نہیں کی۔ اسی لئے حضور اکرم ﷺ نے حبوک سے واپسی پر منافقین کی مسجد ضرار کو گرانے کا حکم دے  
دیا تا کہ وہ مسلمانوں کے اندر انتشار پیدا نہ کر سکیں۔

[۵۵] مفسرین نے اس آیت کی تفسیر میں متعدد واقعات نقل کئے ہیں جن میں منافقین نے رسول اکرم ﷺ کی شان میں گستاخانہ کلمات  
کہے لیکن جب رسول اکرم ﷺ نے استفسار کیا تو انہوں نے صاف انکار کر دیا اور قسمیں کھا کر کہنے لگے کہ انہوں نے ایسے گستاخانہ  
کلمات نہیں کہے۔ اس پر یہ آیت نازل ہوئی اور اللہ تعالیٰ نے تصدیق کر دی کہ واقعی ان منافقین نے گستاخانہ کلمات کہے تھے۔ پہلے  
بھی منافقت کی وجہ سے وہ صرف ظاہری طور پر نام کے مسلمان تھے اور حقیقت میں کافر تھے لیکن اب تو رسول اکرم ﷺ کی گستاخی  
کی وجہ سے ان کا کفر ظاہر ہو گیا ہے۔ اس سے معلوم ہوا کہ رسول اکرم ﷺ کی شان میں گستاخی کرنا کفر ہے اور گستاخی کرنے والا



يَكُ خَيْرًا لَّهُمْ ؕ وَإِنْ يَتَوَلَّوْا يُعَذِّبْهُمُ اللَّهُ  
عَذَابًا أَلِيمًا ۚ فِي الدُّنْيَا وَالْآخِرَةِ ۚ وَمَا  
لَهُمْ فِي الْأَرْضِ مِنْ وَلِيٍّ وَلَا نَصِيرٍ ۝

پاسکے، [۵۶] اور ان کی دشمنی صرف اس وجہ سے تھی کہ  
اللہ تعالیٰ اور اس کے رسول نے انہیں اپنے فضل سے غنی کر دیا  
تھا، [۵۷] پس اگر وہ توبہ کریں تو یہ ان کے لئے بہتر ہوگا اور  
اگر وہ روگردانی کریں تو اللہ تعالیٰ انہیں دنیا و آخرت میں  
دردناک عذاب دے گا اور ان کے لئے زمین میں کوئی  
دوست اور مددگار نہیں ہوگا۔

مسلمان نہیں رہتا بلکہ کافر ہو جاتا ہے۔

امام ابو یوسف نے فرمایا: جو مسلمان رسول اللہ ﷺ کو گالیاں دے، آپ ﷺ کی تکذیب کرے، آپ ﷺ میں نقص  
نکالے یا آپ ﷺ کی شان میں کمی کرے وہ اللہ تعالیٰ کا منکر اور کافر ہو جاتا ہے۔ (کتاب الخراج: امام ابو یوسف: ص ۱۹۹)  
[۵۶] جبکہ سے واپسی پر ۱۵ منافقین نے رات کے وقت ایک گھائی میں حضور اکرم ﷺ کو شہید کرنے کا منصوبہ بنایا مگر آپ کی حفاظت پر  
مقرر حضرت حذیفہؓ اور حضرت عمارؓ نے ان نقاب پوش منافقوں کو آتے دیکھ کر لاکڑا تو وہ واپس بھاگ گئے۔ (تفسیر بحر  
محبط) اور اپنے ناپاک ارادہ میں کامیاب نہ ہو سکے۔

گذشتہ آیت میں اللہ تعالیٰ نے حضور اکرم ﷺ کو فرمایا: منافقین پر سختی کرو اور اس آیت میں فرمایا: منافقین گستاخانہ کلمات  
کہنے کی وجہ سے ظاہر ابھی کافر ہو چکے ہیں، نیز انہوں نے حضور اکرم ﷺ کو شہید کرنے کا منصوبہ بھی بنایا جس میں وہ ناکام ہو گئے۔  
یہ دونوں آیتیں ان لوگوں کے لئے لمحہ فکریہ ہیں جو حضرت ابو بکرؓ اور حضرت عمر فاروقؓ کو الیاء باللہ منافق کہتے ہیں۔ اگر ان میں  
نفاق ہوتا تو حضور اکرم ﷺ ان پر سختی کر کے ان کے کفر کا اعلان کر دیتے، لیکن حقیقت یہ ہے کہ یہ دونوں حضرات حضور اکرم ﷺ  
کے سب سے زیادہ قابل اعتماد و زیر اور مشیر تھے اور ان کی خلوص بھری خدمات کے صلہ میں حضور اکرم ﷺ نے ایک کو صدیق اور  
دوسرے کو فاروق کا خطاب عطا فرمایا۔ منافقین تو اسلام کو مٹانے میں ناکام ہو گئے مگر ان دو حضرات نے حضور اکرم ﷺ کے وصال  
کے بعد بھی اسلام کو پھیلانے میں نمایاں کامیابیاں حاصل کیں۔

رسول اللہ ﷺ نے فرمایا: ہر نبی کے دو وزیر اہل آسمان سے اور دو وزیر اہل زمین سے ہوتے ہیں۔ میرے دو وزیر اہل آسمان  
سے جبرائیل و میکائیل ہیں اور اہل زمین سے ابو بکرؓ و عمرؓ ہیں۔ (کنز العمال: حدیث نمبر ۳۲۶۳: جلد ۱۱: ص ۵۶۰)

[۵۷] انصار کی طرح مدینہ کے منافقین بھی غریب لوگ تھے۔ حضور اکرم ﷺ کی ہجرت کے بعد مسلمانوں کے لئے مدینہ ایک مرکز کی  
حیثیت اختیار کر گیا اور مختلف اطراف سے کثرت سے لوگ مدینہ آنے لگے جس سے اہل مدینہ کی تجارت کو عروج ملا، نیز مال غنیمت کی  
وجہ سے بھی مسلمانوں کی طرح منافقین بھی دولت مند ہو گئے کیونکہ بظاہر مسلمان ہونے کی وجہ سے انہیں بھی مال غنیمت سے حصہ ملا  
تھا۔ اب چاہیے تو یہ تھا کہ منافقین حضور اکرم ﷺ کی آمد کا شکریہ ادا کرتے مگر وہ احسان فراموشی کرتے ہوئے اللہ دشمنی پر اتر آئے۔



وَمِنْهُمْ مَّنْ عٰهَدَ اللّٰهَ لَئِنْ اٰتٰنَا مِنْ فَضْلِهِ لَنَصَّدَّقَنَّ وَ لَنَكُوْنَنَّ مِنَ الصّٰلِحِيْنَ ۝

۷۵۔ اور ان میں سے بعض (منافقین) وہ ہیں جنہوں نے اللہ تعالیٰ سے عہد کیا تھا کہ اگر اللہ تعالیٰ نے ہم کو اپنے فضل سے (مال) عطا فرمایا تو ہم ضرور خیرات کریں گے اور ضرور نیکو کاروں میں ہو جائیں گے۔ [۵۸]

فَلَمَّآ اٰتٰهُمْ مِنْ فَضْلِهِ بَخِلُوْا بِهٖ وَ تَوَلَّوْا وَ هُمْ مُّعْرِضُوْنَ ۝

۷۶۔ پس جب اللہ تعالیٰ نے انہیں اپنے فضل سے (مال) عطا فرمایا تو انہوں نے اس میں بخل کیا اور (اپنے عہد سے) پھر گئے اور وہ روگردانی کرنے والے تھے۔

فَاَعْقَبَهُمْ نِفَاقًا فِیْ قُلُوْبِهِمْ اِلٰی یَوْمٍ یَّلْقَوْنَهٗ بِمَا اٰخَلَفُوْا اللّٰهَ مَا وَعَدُوْهُ وَ بِمَا كَانُوْا یَكْذِبُوْنَ ۝

۷۷۔ سو اس کا نتیجہ یہ نکلا کہ اللہ تعالیٰ نے ان کے دلوں میں اس دن تک کے لئے نفاق ڈال دیا جب وہ اللہ تعالیٰ سے ملیں گے کیونکہ انہوں نے اللہ تعالیٰ سے جو وعدہ کیا تھا اس کے خلاف کیا اور اس لئے بھی کہ وہ جھوٹ بولتے تھے۔ [۵۹]

اَلَمْ یَعْلَمُوْا اَنَّ اللّٰهَ یَعْلَمُ سِرَّهُمْ وَنَجْوٰهُمْ وَ اَنَّ اللّٰهَ عَلٰمُ الْغُیُوْبِ ۝

۷۸۔ کیا وہ نہیں جانتے کہ بے شک اللہ تعالیٰ ان کے راز کو اور ان کی سرگوشی کو جانتا ہے اور بے شک اللہ تعالیٰ تمام غیبیوں کو خوب جاننے والا ہے۔

اب بھی اگر وہ توبہ کر لیں تو اللہ تعالیٰ اور اللہ کا رسول پہلے کی طرح ان پر مہربانی فرماتے ہوئے ان کی توبہ قبول فرمائے گا اور اگر انہوں نے توبہ نہ کی تو آخرت میں دردناک عذاب سے نہ بچ سکیں گے۔

[۵۸] بعض غریب منافقین نے حضور اکرم ﷺ سے عرض کیا کہ آپ ہمارے لئے دعا کریں اگر اللہ تعالیٰ نے ہمیں مال و دولت عطا کیا تو ہم عہد کرتے ہیں کہ ہم اس دولت سے ضرور صدقہ و خیرات کیا کریں گے مگر جب اللہ تعالیٰ نے انہیں مال و دولت سے نوازا تو وہ بخیل بن گئے اور اللہ تعالیٰ کے ساتھ کئے ہوئے وعدوں سے منحرف ہو گئے۔

[۵۹] رسول اللہ ﷺ نے فرمایا: بندہ جب ایک خطا کرتا ہے تو اس کے دل میں ایک سیاہ داغ بن جاتا ہے، اگر وہ توبہ کر کے اس خطا سے باز آ جائے تو اس کا دل پاک اور صاف ہو جاتا ہے اور اگر وہ دوبارہ خطا کرے (اور بار بار کرتا رہے) تو وہ سیاہی بھی بڑھتی رہتی ہے حتیٰ کہ اس کا سارا دل سیاہ ہو جاتا ہے۔ (ترمذی: تفسیر القرآن: باب ۷۵) پھر اس دل کے اندر ہدایت کو قبول کرنے کی صلاحیت ختم



۷۹۔ جو (منافق) لوگ ان اہل ایمان پر (ریا کاری کا) الزام لگاتے ہیں جو دل کھول کر خیرات کرتے ہیں، اور جن (اہل ایمان) کے پاس (صدقہ کے لئے) ان کی محنت کی مزدوری کے سوا اور کچھ نہیں ہے تو یہ (منافق) ان کا بھی مذاق اڑاتے ہیں، اللہ تعالیٰ انہیں اس مذاق کی سزا دے گا اور ان کے لئے دردناک عذاب ہے۔ [۶۰]

۸۰۔ آپ ان کے لئے مغفرت طلب کریں یا نہ کریں، اگر آپ ان کے لئے ستر مرتبہ بھی مغفرت طلب کریں تو بھی اللہ تعالیٰ انہیں ہرگز نہیں بخشے گا، یہ اس لئے ہے کہ انہوں نے اللہ تعالیٰ اور اس کے رسول کے ساتھ کفر کیا، اور اللہ تعالیٰ فاسق لوگوں کو ہدایت نہیں دیتا۔ [۶۱]

الَّذِينَ يَلْمِزُونَ الْمُطَّوِّعِينَ مِنَ الْمُؤْمِنِينَ فِي الصَّدَقَاتِ وَالَّذِينَ لَا يَجِدُونَ إِلَّا جُهْدَهُمْ فَيَسْخَرُونَ مِنْهُمْ سَخِرَ اللَّهُ مِنْهُمْ وَلَهُمْ عَذَابٌ أَلِيمٌ ۝

اَسْتَغْفِرُ لَهُمْ اَوْ لَا تَسْتَغْفِرُ لَهُمْ اِنْ تَسْتَغْفِرُ لَهُمْ سَبْعِينَ مَرَّةً فَلَنْ يَغْفِرَ اللَّهُ لَهُمْ ۚ ذٰلِكَ بِاَنَّهُمْ كَفَرُوْا بِاللّٰهِ وَرَسُوْلِهِ ۚ وَاللّٰهُ لَا يَهْدِي الْقَوْمَ الْفٰسِقِيْنَ ۝

ہو جاتی ہے۔ اسی طرح ان منافقوں نے بار بار اللہ تعالیٰ کے ساتھ کذب بیانی اور عہد شکنی کر کے اپنے دلوں کو نفاق کا ایسا عادی بنا دیا ہے کہ پھر مرنے تک اس نفاق سے نجات حاصل نہ کر سکے۔

[۶۰] ایک دن حضور اکرم ﷺ نے اپنے خطاب میں چندہ کی ترغیب دی تو صحابہ کرام رضی اللہ عنہم نے ایک دوسرے سے بڑھ چڑھ کر چندہ دیا۔ جب امیر صحابہ کرام رضی اللہ عنہم نے کثیر مال پیش کیا تو منافق کہنے لگے: یہ ریا کاری کر رہے ہیں اور جب غریب صحابہ کرام رضی اللہ عنہم اپنی استعداد کے مطابق چند کھجوریں پیش کرتے تو منافق ان کا مذاق اڑانے لگے کہ چند کھجوروں سے کیا بنے گا اللہ تعالیٰ ان کھجوروں سے بے نیاز ہے۔ (تفسیر منیر) الغرض کوئی تھوڑی خیرات کرتا یا زیادہ یہ منافق دونوں کو اپنے طعن کا نشانہ بناتے۔ اس طعن کی سزا کے طور پر اللہ تعالیٰ انہیں آخرت میں جہنم رسید کرے گا حالانکہ اس دنیا میں بھی وہ ہر وقت پریشان رہتے ہیں کہ کہیں ان کی منافقت کا راز فاش نہ ہو جائے۔

[۶۱] یعنی جو منافق تو بہ کر کے صحیح مسلمان بن جائیں ان کی تو مغفرت ہو جائے گی لیکن جو منافق اپنے کفر یعنی اللہ تعالیٰ اور اس کے رسول کریم ﷺ کے انکار پر مرتے دم تک قائم رہیں ان کے لئے جتنی بار بھی مغفرت طلب کی جائے اللہ تعالیٰ ان کو نہیں بخشے گا۔ اس وقت تک منافقوں کے لئے دعائے مغفرت کرنا ممنوع نہیں تھا، بعد میں آیت نمبر ۸۴ کے ذریعہ منافقوں کا جنازہ پڑھنا اور ان کی قبر پر جانا منع کر دیا گیا۔



فَرِحَ الْمُخَلَّفُونَ بِمَقْعَدِهِمْ خَلْفَ  
رَسُولِ اللَّهِ وَكَرِهُوا أَنْ يُجَاهِدُوا  
بِأَمْوَالِهِمْ وَأَنْفُسِهِمْ فِي سَبِيلِ اللَّهِ وَقَالُوا  
لَا تَنْفِرُوا فِي الْحَرِّ قُلْ نَارُ جَهَنَّمَ أَشَدُّ  
حَرًّا لَوْ كَانُوا يَفْقَهُونَ ۝

۸۱۔ جن لوگوں کو (جنگ تبوک سے) پیچھے رہ جانے کی اجازت  
دی گئی تھی وہ رسول اللہ ﷺ کی (جہاد پر) رواں گئی کے  
بعد (اپنے گھر) بیٹھے رہنے پر خوش ہوئے اور انہوں نے  
اس بات کو ناپسند کیا کہ وہ اپنے مالوں اور اپنی جانوں کے  
ساتھ اللہ تعالیٰ کی راہ میں جہاد کریں اور انہوں نے  
(دوسروں کو بھی) کہا کہ گرمی میں (لڑائی کے لئے) نہ نکلو،  
آپ فرمائیے: دوزخ کی آگ اس سے بھی زیادہ گرم ہے،  
کاش! وہ سمجھتے۔ [۶۲]

فَلْيَضْحَكُوا قَلِيلًا وَلْيَبْكُوا كَثِيرًا ۚ جَزَاءٌ  
بِمَا كَانُوا يَكْسِبُونَ ۝

۸۲۔ پس انہیں چاہیے کہ ہنسیں تھوڑا اور روئیں زیادہ، یہ ان  
کاموں کی سزا ہے جو وہ کرتے تھے۔ [۶۳]

[۶۲] منافقین نے اللہ تعالیٰ کی راہ میں جہاد کرنے کو ناپسند کیا اور جھوٹے عذر پیش کر کے لشکر تبوک کے ساتھ نہ جانے کی اجازت لے لی اور وہ  
اس کو اپنی کامیابی سمجھ کر بڑے خوش تھے کہ انہوں نے حضور اکرم ﷺ کو دھوکہ دے کر جنگ اور گرمی کی تکلیفات سے اپنے آپ کو بچا  
لیا ہے، نیز دوسروں کو بھی تبوک جانے سے روکتے کہ گرمی میں اتنے لمبے سفر پر نہ جاؤ بہت تکلیف اٹھاؤ گے۔ اس پر حضور اکرم ﷺ  
نے اللہ تعالیٰ کے حکم سے اعلان کر دیا کہ منافقین بڑے جاہل ہیں کیونکہ جہاد سے انکار کی وجہ سے جس دوزخ کی آگ کے وہ مستحق  
قرار پائے ہیں وہ اس سے بہت زیادہ گرم ہوگی، جیسا کہ حضور اکرم ﷺ نے فرمایا: تمہاری اس دنیا کی آگ جہنم کی آگ کے ستر  
حصوں میں سے ایک ہے۔ عرض کیا گیا: یا رسول اللہ! یہی آگ کافی ہے۔ آپ نے فرمایا: اس پر ابتر حصہ زیادہ کر دی گئی ہے، ان میں  
سے ہر حصہ میں اتنی ہی گرمی ہے۔ (بخاری: کتاب بدء الخلق: باب ۱۰)

[۶۳] حضور اکرم ﷺ نے فرمایا: اگر تم ان چیزوں کو جان لو جن کو میں جانتا ہوں تو تم ہنستے کم اور روتے زیادہ۔

(ترمذی: ابواب الزہد: باب ۹: حدیث نمبر ۲۳۱۳)

منافقین لشکر تبوک میں شریک نہ ہونے پر بڑے خوش تھے لیکن ان کے یہ خوشی کے دن بہت تھوڑے ہیں اور مرنے کے بعد ہمیشہ  
روتے رہیں گے کیونکہ جہاد سے انکار کی وجہ سے ان کا ٹھکانا جہنم کی آگ ہوگا۔ اس آیت کی تفسیر میں حضرت ابن عباس رضی اللہ عنہما نے فرمایا:  
دنیا چند روزہ ہے، اس میں جتنا چاہو نہں لو، پھر جب دنیا ختم ہوگی اور اللہ تعالیٰ کے پاس حاضر ہو گے تو رونا شروع ہوگا جو کبھی ختم نہیں  
ہوگا۔ (تفسیر ابن ابی حاتم) نیز حضور اکرم ﷺ نے فرمایا: اے لوگو! روؤ، اگر تم کو رونا نہ آئے تو رونے کی کوشش کرو کیونکہ دوزخی  
دوزخ میں روئیں گے حتیٰ کہ ان کے آنسو ان کے چہروں پر اس طرح بہیں گے گویا کہ وہ نہریں ہیں یہاں تک کہ ان کے آنسو ختم  
ہو جائیں گے، پھر ان کا خون بہنے لگے گا۔ (مجمع الزوائد: جلد ۱۰: ص ۳۹۱)



فَإِنْ رَجَعَكَ اللَّهُ إِلَى طَائِفَةٍ مِّنْهُمْ  
فَأَسْتَأْذِنُوكَ لِلْخُرُوجِ فَقُلْ لَّنْ تَخْرُجُوا  
مَعِيَ أَبَدًا وَلَنُتَّقَاتِلُ أَمْعِيَ عَدُوًّا ۖ إِنَّكُمْ  
رَاضِيَتُم بِالنُّعُودِ أَوَّلَ مَرَّةٍ فَاقْعُدُوا مَعَ  
الْخُلَفَاءِ ۝۸۱

۸۱۔ اے رسول! اگر اللہ تعالیٰ آپ کو ان منافقوں کے کسی گروہ کی طرف واپس لائے اور وہ آپ سے جہاد پر نکلنے کی اجازت طلب کریں تو آپ فرمائیے: اب تم کبھی بھی میرے ساتھ نہ جاسکو گے، اور کبھی بھی میری معیت میں کسی دشمن سے قتال نہ کر سکو گے، تم نے پہلی مرتبہ گھر میں بیٹھے رہنا خود پسند کیا تھا تو اب پیچھے رہ جانے والوں کے ساتھ بیٹھے رہو۔ [۶۴]

وَلَا تُصَلِّ عَلَى أَحَدٍ مِّنْهُمْ مَّتَّ أَبَدًا وَلَا  
تَقُمْ عَلَى قَبْرِهِ ۖ إِنَّهُمْ كَفَرُوا بِاللَّهِ  
وَرَسُولِهِ وَمَاتُوا وَهُمْ فَاسِقُونَ ۝۸۲

۸۲۔ اور (اے رسول!) ان منافقوں میں سے جو کوئی مر جائے تو آپ کبھی اس کی نماز جنازہ نہ پڑھیں اور نہ اس کی قبر پر کھڑے ہوں، [۶۵] بے شک انہوں نے اللہ تعالیٰ اور اس کے رسول کے ساتھ کفر کیا اور وہ اس حالت میں مرے کہ وہ نافرمان تھے۔

[۶۴] پیارے نبی ﷺ! جب آپ تبوک سے واپس مدینہ تشریف لائیں اور لشکر تبوک میں شریک نہ ہونے والے منافقین آپ سے آئندہ کسی غزوہ میں شریک ہونے کی اجازت طلب کریں تو انہیں واضح اعلان کر دو کہ اب تم کبھی بھی میری معیت میں کسی غزوہ میں نہ جاسکو گے کیونکہ تم نے لشکر تبوک میں شریک نہ ہو کر اپنے نفاق کو ظاہر کر دیا ہے، لہذا تم عورتوں اور معذوروں کی طرح گھروں میں ہی بیٹھو۔ ویسے بھی منافقوں کو جنگوں میں ساتھ رکھنا خطرات سے خالی نہ ہوگا۔

[۶۵] علامہ فخر الدین رازی نے حضرت ابن عباس رضی اللہ عنہما کی روایت نقل کی ہے کہ جب عبد اللہ بن ابی مرثض موت میں مبتلا ہوا تو حضور اکرم ﷺ اس کی عیادت کے لئے تشریف لے گئے۔ اس نے عرض کیا کہ جب وہ مر جائے تو حضور اکرم ﷺ اس کی نماز جنازہ پڑھیں اور اس کی قبر پر بھی تشریف فرما ہوں، پھر اس نے ایک آدمی بھیجا اور عرض کی کہ میرے کفن کے لئے آپ اپنی قمیص مجھے عطا فرمائیں۔ حضور اکرم ﷺ نے اوپر والی قمیص بھیجی۔ اس نے وہ قمیص واپس بھجوا دی اور عرض کیا کہ مجھے وہ قمیص عنایت فرمائیں جو آپ کے جسد اطہر کو چھو رہی ہے۔ حضرت عمر رضی اللہ عنہما پاس بیٹھے ہوئے تھے، انہوں نے عرض کی: یا رسول اللہ! آپ اس ناپاک انسان کو اپنی پاک قمیص کیوں عطا فرماتے ہیں؟ حضور اکرم ﷺ نے فرمایا: ”میری قمیص اس سے اللہ تعالیٰ کے عذاب کو دور نہیں کرے گی لیکن مجھے امید ہے کہ اس کی وجہ سے اللہ تعالیٰ اس کی قوم کے ایک ہزار آدمیوں کو اسلام میں داخل کر دے گا۔“ بہت سے منافقین ہر وقت عبد اللہ بن ابی کے پاس رہتے تھے، جب انہوں نے دیکھا کہ ان کا سردار آخری وقت میں حضور اکرم ﷺ کی قمیص کا سہارا لے رہا ہے اور امید رکھتا ہے کہ یہ قمیص اس کو قبر میں فائدہ دے گی تو اس دن ان میں سے ایک ہزار منافقین نے سچے



وَلَا تُعْجِبْكَ أَمْوَالُهُمْ وَأَوْلَادُهُمْ إِنَّمَا يُرِيدُ اللَّهُ أَنْ يُعَذِّبَهُمْ بِهَا فِي الدُّنْيَا وَتَزْهَقَ أَنْفُسُهُمْ وَهُمْ كَافِرُونَ ﴿٨٥﴾

۸۵۔ اور ان کے مال اور ان کی اولاد آپ کو تعجب میں نہ ڈالیں، اللہ تعالیٰ تو یہ چاہتا ہے کہ ان چیزوں کی وجہ سے ان کو دنیا میں عذاب دے اور ان کی جانیں اس حال میں نکلیں کہ وہ کافر ہوں۔ [۶۶]

وَإِذَا أُنْزِلَتْ سُورَةٌ أَنْ آمِنُوا بِاللَّهِ وَجَاهِدُوا مَعَ رَسُولِهِ اسْتَأْذِنَكَ أُولُوا الطَّوْلِ مِنْهُمْ وَقَالُوا ذَرْنَا نَكُنْ مَعَ الْقَاعِدِينَ ﴿٨٦﴾

۸۶۔ اور جب کوئی سورت نازل کی جاتی ہے کہ اللہ تعالیٰ پر ایمان لاؤ اور اس کے رسول کے ہمراہ جہاد کرو تو ان میں سے طاقت والے آپ سے اجازت مانگنے لگتے ہیں اور کہتے ہیں: ہم کو چھوڑ دیجئے کہ ہم پیچھے بیٹھنے والوں کے ساتھ رہیں۔ [۶۷]

دل سے اسلام کو قبول کر لیا۔

(تفسیر کبیر)

جب عبد اللہ بن ابی فوت ہو گیا تو اس کو حضور اکرم ﷺ کی قیص میں کفن دیا گیا، پھر حضور اکرم ﷺ نے اس کی نماز جنازہ پڑھائی، اس کے جنازہ کے ساتھ چلے اور اس کی قبر پر تشریف فرما ہوئے اور جب آپ اس کی قبر سے واپس ہوئے تو یہ آیت نازل ہوئی جس میں اللہ تعالیٰ نے منافق کی نماز جنازہ پڑھنے اور اس کی قبر پر جانے سے منع فرمادیا۔ چنانچہ اس آیت کے نزول کے بعد حضور اکرم ﷺ نے کبھی بھی کسی منافق کی نماز جنازہ نہیں پڑھی اور نہ ہی کسی منافق کی قبر پر تشریف فرما ہوئے۔ (تفسیر ابن جریر) آیت نمبر ۸۰ سے معلوم ہوا تھا کہ منافقین کے لئے طلب مغفرت کرنے سے اللہ تعالیٰ انہیں بخشے گا تو پھر آپ ﷺ نے منافقوں کے سردار عبد اللہ بن ابی کی نماز جنازہ کیوں پڑھائی جبکہ نماز جنازہ میں دعائے مغفرت بھی ہوتی ہے؟ اہل علم نے اس کا جواب یہ دیا ہے کہ اس جنازہ پڑھانے کا مقصد اس کی مغفرت کا حصول نہیں تھا کیونکہ منافقین کے لئے شفاعت فائدہ مند نہیں ہوتی۔ دراصل اس کا مقصد ایک ہزار منافقین کا اسلام تھا جیسا کہ حضور اکرم ﷺ نے خود واضح فرمایا کہ میری قیص اس سے اللہ تعالیٰ کے عذاب کو دور نہیں کرے گی لیکن مجھے امید ہے کہ اس کی وجہ سے اللہ تعالیٰ اس کی قوم کے ایک ہزار آدمیوں کو اسلام میں داخل کر دے گا۔ اور فی الواقع اسی دن جنازہ کے بعد ایک ہزار منافقین نے سچے دل سے اسلام قبول کر لیا۔ (تفسیر کبیر) نیز اس وقت تک منافقین کا جنازہ نہ پڑھانے کا حکم بھی نازل نہیں ہوا تھا۔

[۶۶] اس آیت کی تفسیر کے لئے آیت نمبر ۵۵ کا حاشیہ نمبر ۳۱ ملاحظہ کریں۔

[۶۷] جب کبھی ایسی آیت نازل ہوتی جس میں یہ حکم ہوتا کہ اللہ تعالیٰ پر خالص ایمان لاؤ اور اس کے رسول ﷺ کے ہمراہ جہاد کرو تو منافقین میں سے اچھے خاصے صحت مند اور مال و دولت والے جہاد پر نہ جانے کے بہانے بناتے اور معذوروں کی طرح گھر میں بیٹھے رہنے کو ترجیح دیتے۔ چونکہ انہوں نے خود جہاد کی خلاف ورزی کو پسند کیا اس لئے اس کی سزا کے طور پر ان کے دلوں پر ایسی مہر لگادی گئی



رَضُوا بِأَنْ يَكُونُوا مَعَ الْخَوَالِفِ وَطُبِعَ  
عَلَى قُلُوبِهِمْ فَهُمْ لَا يَفْقَهُونَ ﴿۸۷﴾

۸۷۔ انہوں نے یہ پسند کیا کہ وہ پیچھے رہ جانے والوں کے ساتھ  
ہو جائیں اور ان کے دلوں پر مہر لگا دی گئی ہے، سو وہ کچھ  
نہیں سمجھتے۔

لَكِنَّ الرُّسُولَ وَالَّذِينَ آمَنُوا مَعَهُ  
جَاهِدُوا بِأَمْوَالِهِمْ وَأَنْفُسِهِمْ وَأُولَئِكَ  
لَهُمُ الْخَيْرَاتُ وَأُولَئِكَ هُمُ الْمُفْلِحُونَ ﴿۸۸﴾

۸۸۔ لیکن رسول اور جو اس کے ساتھ ایمان لائے انہوں نے  
اپنے مالوں اور اپنی جانوں کے ساتھ جہاد کیا، اور انہی کے  
لئے ساری بھلائیاں ہیں اور وہی کامیاب ہونے والے ہیں۔

أَعَدَّ اللَّهُ لَهُمْ جَنَّاتٍ تَجْرِي مِنْ تَحْتِهَا  
الْأَنْهَارُ خَالِدِينَ فِيهَا ذَلِكَ الْفَوْزُ  
الْعَظِيمُ ﴿۸۹﴾

۸۹۔ اللہ تعالیٰ نے ان کے لئے باغات تیار کر رکھے ہیں جن کے  
نیچے نہریں بہتی ہیں وہ ان میں ہمیشہ رہنے والے ہیں، یہی  
بہت بڑی کامیابی ہے۔

وَجَاءَ الْمُعَذِّبُونَ مِنَ الْأَعْرَابِ لِيُؤْذَنَ  
لَهُمْ وَقَعَدَ الَّذِينَ كَذَبُوا اللَّهَ وَرَسُولَهُ  
سَيُصِيبُ الَّذِينَ كَفَرُوا مِنْهُمْ عَذَابٌ  
أَلِيمٌ ﴿۹۰﴾

۹۰۔ دیہاتیوں میں سے بہانہ بنانے والے آئے تاکہ انہیں بھی  
(جہاد سے) اجازت مل جائے اور جنہوں نے اللہ تعالیٰ  
اور اس کے رسول ﷺ سے جھوٹ بولا تھا وہ (گھر  
میں) بیٹھ رہے، [۶۸] ان میں سے جن لوگوں نے کفر کیا  
ہے ان کو عنقریب دردناک عذاب پہنچے گا۔

لَيْسَ عَلَى الضُّعَفَاءِ وَلَا عَلَى الْمَرْضَى وَلَا  
عَلَى الَّذِينَ لَا يَجِدُونَ مَا يَنْفِقُونَ حَرَجٌ

۹۱۔ کمزور اور بیمار لوگ اور وہ لوگ جن کے پاس خرچ کرنے کو  
کچھ نہیں (اگر یہ جہاد میں شریک نہ ہوں تو) ان پر کوئی

کہ وہ اپنے فائدے اور نقصان کو نہیں سمجھتے۔

[۶۸] جس طرح اہل مدینہ میں مخلص مسلمان بھی تھے اور منافق بھی اسی طرح مدینہ کے ارد گرد دیہاتوں میں بھی کچھ سچے اہل ایمان تھے جن کا  
ذکر آگے آیت نمبر ۹۹ میں آ رہا ہے لیکن ان دیہاتوں میں منافقین بھی رہتے تھے جن میں سے بعض ایسے منافق تھے جو جھوٹے بہانے  
بنا کر جہاد سے پیچھے بیٹھے رہنے کی اجازت مانگنے لگے اور بعض ایسے منافق تھے جنہوں نے بہانہ بنانے کی بھی پرواہ نہ کی اور از خود جہاد  
میں شریک نہ ہوئے اور یہ وہی لوگ ہیں جنہوں نے پہلے بھی اللہ تعالیٰ اور اس کے رسول ﷺ پر ایمان لانے کا جھوٹ بولا تھا۔  
درحقیقت وہ کافر ہی تھے اور ان منافقین میں سے جو آخر دم تک کفر سے چمٹے رہیں گے انہیں آخرت میں دردناک عذاب میں مبتلا کیا  
جائے گا البتہ جو سچے دل سے توبہ کر لیں گے وہ اس وعید میں داخل نہیں ہوں گے۔



إِذَا نَصَحُوا لِلَّهِ وَرَسُولِهِ ۚ مَا عَلَى  
الْمُحْسِنِينَ مِنْ سَبِيلٍ ۚ وَاللَّهُ غَفُورٌ  
رَحِيمٌ ۝۱۱

حرج نہیں بشرطیکہ وہ اللہ تعالیٰ اور اس کے رسول ﷺ کے لئے مخلص ہوں، ایسے نیکوکاروں پر الزام کی کوئی گنجائش نہیں، [۶۹] اور اللہ تعالیٰ بہت بخشنے والا بے حد رحم کرنے والا ہے۔

وَلَا عَلَى الَّذِينَ إِذَا مَا أَتَوْكَ لِتَحْمِلَهُمْ  
قُلْتَ لَا أَجِدُ مَا أَحْمِلُكُمْ عَلَيْهِ ۖ تَوَلَّوْا  
وَاعْيُنُهُمْ تَفِيضُ مِنَ الدَّمْعِ حَزَنًا أَلَّا  
يَجِدُوا مَا يُنْفِقُونَ ۝۱۲

۹۲۔ اور نہ ان لوگوں پر کوئی حرج ہے جو آپ کے پاس آئے تاکہ آپ انہیں (جہاد کے لئے) سواری مہیا کریں تو آپ نے فرمایا: تمہارے لئے میرے پاس کوئی سواری نہیں ہے تو وہ اس حال میں واپس گئے کہ ان کی آنکھوں سے اس غم میں آنسو بہہ رہے تھے کہ ان کے پاس (جہاد میں) خرچ کرنے کے لئے کچھ نہیں تھا۔ [۷۰]

إِنَّمَا السَّبِيلُ عَلَى الَّذِينَ يَسْتَأْذِنُوكَ  
وَهُمْ أَغْنِيَاءٌ ۖ رَاضُوا بِأَنْ يَكُونُوا مَعَ  
الْخَوَالِفِ ۚ وَطَبَعَ اللَّهُ عَلَى قُلُوبِهِمْ فَهُمْ لَا  
يَعْلَمُونَ ۝۱۳

۹۳۔ البتہ الزام تو ان لوگوں پر ہے جو آپ سے اجازت طلب کرتے ہیں حالانکہ وہ مالدار ہیں، انہوں نے یہ پسند کیا کہ وہ پیچھے رہ جانے والوں کے ساتھ ہو جائیں اور اللہ تعالیٰ نے ان کے دلوں پر مہر لگا دی ہے، پس وہ کچھ نہیں جانتے۔ [۷۱]

[۶۹] یعنی کمزور، بیمار یا جن کے پاس جہاد کے اخراجات نہیں ہیں لیکن وہ اللہ تعالیٰ اور اس کے رسول ﷺ کے لئے مخلص ہیں، تو ایسے نیک لوگ اگر جہاد میں شریک ہونے سے معذور ہوں تو ان پر کوئی گناہ نہیں ہے۔

[۷۰] نیز ان لوگوں پر بھی کوئی گناہ نہیں ہے جو سواری نہ ملنے کی وجہ سے جہاد میں شریک نہ ہو سکے کیونکہ جب تک بہت دور تھا اور سواری کے بغیر اتنا لمبا سفر مشکل تھا۔ اس سے معلوم ہوا کہ جو لوگ کسی نیک کام میں شریک ہونے کا دلی ارادہ رکھتے ہوں اور کسی حقیقی مجبوری کی وجہ سے شریک نہ ہو سکیں اور انہیں اس میں شریک نہ ہو سکے کا دلی غم ہو تو ایسے خوش نصیب لوگوں کو گھر بیٹھے ہوئے بھی اس نیک کام میں شرکت کا ثواب مل جاتا ہے، جیسا کہ جب تک سے واپسی پر دوران سفر حضور اکرم ﷺ نے فرمایا: بے شک مدینہ میں کچھ لوگ ایسے ہیں کہ تم نے جو سفر بھی کیا اور تم جس وادی میں بھی گئے وہ اس جہاد کے اجر میں تمہارے ساتھ شریک ہیں۔ صحابہ کرام رضی اللہ عنہم نے پوچھا: یا رسول اللہ ﷺ! کیا مدینہ ہی میں رہتے ہوئے؟ فرمایا: ہاں مدینہ میں رہتے ہوئے کیونکہ انہیں مجبوری نے روک لیا تھا۔

(ابن ماجہ: ابواب الجہاد: باب ۶)

[۷۱] اس کی تفسیر کے لئے حاشیہ نمبر ۶۷ ملاحظہ کریں۔



يَعْتَذِرُونَ إِلَيْكُمْ إِذَا رَجَعْتُمْ  
إِلَيْهِمْ ۚ قُلْ لَا تَعْتَذِرُوا لَنْ تُؤْمِنَ لَكُمْ  
قَدْ نَبَأَ اللَّهُ مِنْ أَخْبَارِكُمْ ۚ وَسَيَرَى  
اللَّهُ عَمَلَكُمْ وَرَسُولُهُ ثُمَّ تُرَدُّونَ إِلَىٰ  
عِلْمِ الْغَيْبِ وَ الشَّهَادَةِ ۚ فَيُنَبِّئُكُمْ بِمَا  
كُنْتُمْ تَعْمَلُونَ ﴿٩٥﴾

۹۴۔ (اے مسلمانو!) جب تم (توبہ سے) لوٹ کر ان  
(منافقین) کی طرف جاؤ گے تو وہ تمہارے سامنے بہانے  
پیش کریں گے، [۷۲] (اے رسول ﷺ!) آپ فرما  
دیجیے کہ بہانے نہ بناؤ، ہم تمہاری بات کا ہرگز یقین نہیں  
کریں گے، بے شک اللہ تعالیٰ نے ہمیں تمہاری خبروں  
سے آگاہ کر دیا ہے اور آئندہ بھی اللہ تعالیٰ اور اس کا رسول  
تمہارا عمل دیکھ لیں گے، پھر تم اس کی طرف لوٹائے جاؤ  
گے جو ہر پوشیدہ اور ہر ظاہر کو جاننے والا ہے، پھر وہ تم کو  
بتائے گا جو کچھ تم کیا کرتے تھے۔

سَيَخْلِفُونَ بِاللَّهِ لَكُمْ إِذَا انْقَلَبْتُمْ إِلَيْهِمْ  
لِتَعْرِضُوا عَنْهُمْ ۚ فَاعْرِضُوا عَنْهُمْ ۚ إِنَّهُمْ  
يَرْجُسُ ۚ وَمَا لَهُمْ جَهَنَّمَ ۚ جَزَاءً ۚ بِمَا  
كَانُوا يَكْسِبُونَ ﴿٩٥﴾

۹۵۔ جب تم ان کی طرف لوٹ کر جاؤ گے تو وہ تمہارے سامنے  
اللہ تعالیٰ کی قسمیں کھائیں گے تاکہ تم ان سے درگزر کرو،  
پس تم ان سے منہ پھیر لو، بے شک وہ ناپاک ہیں اور ان کا  
ٹھکانا دوزخ ہے، یہ بدلہ ہے ان کاموں کا جو وہ کرتے  
ہیں۔ [۷۳]

يَخْلِفُونَ لَكُمْ لِتَرْضَوْا عَنْهُمْ ۚ فَإِنْ تَرْضَوْا  
عَنْهُمْ فَإِنَّ اللَّهَ لَا يَرْضَىٰ عَنِ الْقَوْمِ  
الْفَاسِقِينَ ﴿٩٦﴾

۹۶۔ وہ لوگ تمہارے سامنے قسمیں کھائیں گے تاکہ تم ان سے  
راضی ہو جاؤ، پس اگر تم ان سے راضی ہو بھی گئے تو پھر بھی  
اللہ تعالیٰ فاسق لوگوں سے راضی نہیں ہوگا۔ [۷۴]

[۷۲] توبہ سے واپسی پر اللہ تعالیٰ نے مسلمانوں کو بذریعہ وحی آگاہ کر دیا کہ جب تم مدینہ پہنچو گے تو منافقین تمہارے پاس آئیں گے اور لشکر  
توبہ میں شریک نہ ہونے کے بہانے پیش کریں گے لیکن تم انہیں صاف صاف کہہ دینا: اب بہانے بنانے کی ضرورت نہیں اللہ تعالیٰ  
نے ہمیں تمہارے اصل حالات اور خفیہ احوال سے آگاہ کر دیا ہے، لہذا ہم تمہاری باتوں پر یقین نہیں کریں گے، نیز آئندہ بھی  
اللہ تعالیٰ اور اس کا رسول ﷺ تمہارے احوال دیکھ رہے ہیں، اگر تم توبہ کر کے سچے مسلمان بن جاؤ تو تمہارے گناہ معاف ہو جائیں  
گے ورنہ یہ جھوٹے حیلے بہانے تمہیں کوئی فائدہ نہیں دیں گے اور قیامت کے دن جب تم اللہ تعالیٰ کی طرف لوٹائے جاؤ گے تو وہ  
تمہارے سامنے تمہارے سارے کرتوت کھول کر بیان کر دے گا۔

[۷۳] توبہ سے واپسی پر منافقین مدینہ تمہارے پاس آئیں گے اور اللہ تعالیٰ کی قسمیں کھا کر بہانے پیش کریں گے تاکہ تم انہیں معاف کر دو  
لیکن تم ان کی پرواہ نہ کرو اور ان سے اجتناب کرو کیونکہ وہ ناپاک ہیں اور اپنے ناپاک عقائد و اعمال کی وجہ سے ان کا ٹھکانا جہنم ہوگا۔

[۷۴] منافقین مدینہ قسمیں کھا کر تمہیں راضی کرنے کی کوشش کریں گے لیکن اگر یہ تم کو دھوکہ دے کر راضی کر بھی لیں تب بھی یہ اللہ تعالیٰ کو



الْأَعْرَابُ أَشَدُّ كُفْرًا وَنِفَاقًا وَأَجْدَرُ  
أَلَّا يَعْلَمُوا حُدُودَ مَا أَنْزَلَ اللَّهُ عَلَى  
رَسُولِهِ ۖ وَاللَّهُ عَلِيمٌ حَكِيمٌ ﴿٩٥﴾

۹۵۔ یہ دیہاتی لوگ کفر اور نفاق میں زیادہ سخت ہیں [۷۵]  
اور وہ اسی لائق ہیں کہ ان احکام سے جاہل رہیں جو  
اللہ تعالیٰ نے اپنے رسول ﷺ پر نازل کئے ہیں اور  
اللہ تعالیٰ سب کچھ جاننے والا بڑی حکمت والا ہے۔

وَمِنَ الْأَعْرَابِ مَنْ يَتَّخِذُ مَا يُنْفِقُ  
مَغْرَمًا وَيَتَرَبَّصُّ بِكُمُ الدَّوَآئِرَ ۖ عَلَيْهِمُ  
دَآئِرَةُ السَّوْءِ ۖ وَاللَّهُ سَمِيعٌ عَلِيمٌ ﴿٩٦﴾

۹۸۔ اور بعض دیہاتی ایسے ہیں کہ جو کچھ وہ (راہِ خدا میں) خرچ  
کرتے ہیں اسے تاوان سمجھتے ہیں [۷۶] اور تم  
(مسلمانوں) پر (زمانہ کی) گردشوں کے منتظر رہتے ہیں  
حالانکہ بری گردش تو انہی پر مسلط ہے اور اللہ تعالیٰ سب  
کچھ سننے والا جاننے والا ہے۔

وَمِنَ الْأَعْرَابِ مَنْ يُؤْمِنُ بِاللَّهِ وَالْيَوْمِ  
الْآخِرِ وَيَتَّخِذُ مَا يُنْفِقُ قُرْبًا عِنْدَ اللَّهِ  
وَصَلَوَاتِ الرَّسُولِ ۖ أَلَا إِنَّهَا قُرْبَةٌ لَهُمْ ۖ

۹۹۔ اور بعض دیہاتی ایسے بھی ہیں جو اللہ تعالیٰ اور یومِ آخرت پر  
ایمان رکھتے ہیں اور جو کچھ وہ (راہِ خدا میں) خرچ کرتے  
ہیں اسے اللہ تعالیٰ کے قرب اور رسول ﷺ کی دعا میں  
لینے کا ذریعہ سمجھتے ہیں، [۷۷] سنو! یہ (راہِ خدا میں) خرچ

دھوکہ نہیں دے سکتے اس لئے اللہ تعالیٰ ان سے اس وقت تک راضی نہیں ہوگا جب تک وہ فسق اور نفاق سے سچی توبہ نہ کر لیں۔

[۷۵] مدینہ کے ارد گرد رہنے والے دیہاتی لوگ کفر و نفاق میں شہریوں کی نسبت زیادہ سخت تھے۔ اس کی ایک وجہ تو یہ ہے کہ دیہات میں  
رہنے کی وجہ سے ان کو مدینہ میں آنے اور قرآن و حدیث سننے کا موقع بہت کم ملتا تھا اس لئے ان کا اسلامی احکام سے ناواقف رہنا ایک  
فطری امر تھا اور دوسری وجہ یہ تھی کہ دیہات کے سخت ماحول کی وجہ سے ان کے دل سخت اور ان کے مزاج کرمخت ہوتے ہیں اس لئے  
نئی دعوت کی طرف ان کا مائل ہونا آسان نہیں تھا جیسا کہ رسول اکرم ﷺ نے فرمایا: ”جو شخص دیہات میں رہتا ہے وہ سخت دل ہوتا  
ہے۔“ (ترمذی: ابواب الفتن: باب ۶۹) ایک دفعہ نبی ﷺ کے پاس ایک دیہاتی آیا (نبی کریم ﷺ نے حضرت حسن بن  
علیؑ کو بوسہ دیا)، اس دیہاتی نے پوچھا: کیا تم بچوں کو بوسہ دیتے ہو؟ ہم تو ان کو بوسہ نہیں دیتے۔ نبی ﷺ نے فرمایا: اگر اللہ تعالیٰ  
نے تمہارے دل سے رحم و شفقت کا جذبہ نکال دیا ہے تو میرا اس میں کیا اختیار ہے؟ (بخاری: کتاب الأدب: باب ۱۸)

[۷۶] بعض دیہاتی اپنے نفاق کو چھپانے کے لئے راہِ خدا میں خرچ تو کرتے مگر اُسے تاوان سمجھتے اور اس انتظار میں رہتے کہ کسی طرح مسلمان  
مصائب کا شکار ہو کر ذلیل و خوار ہو جائیں تاکہ اس تاوان سے ہماری نجات ہو جائے لیکن انہیں کیا خبر مصیبت تو ان پر آنے والی ہے  
کیونکہ اسلام غالب ہوگا اور منافقین رسوا ہوں گے۔

[۷۷] یعنی سارے دیہاتی ایک جیسے نہیں، ان میں بعض خوش نصیب دیہاتی ایسے بھی ہیں جو اللہ تعالیٰ اور یومِ آخر پر سچے دل سے ایمان رکھتے



سَيُدْخِلُهُمُ اللَّهُ فِي رَحْمَتِهِ ۖ إِنَّ اللَّهَ  
غَفُورٌ رَحِيمٌ ﴿١٠٠﴾

کرنا اور رسول ﷺ کی دعائیں لینا) یقیناً ان کے لئے  
قرب الہی کا ذریعہ ہے، اللہ تعالیٰ عنقریب ان کو اپنی  
رحمت میں داخل فرمائے گا، بے شک اللہ تعالیٰ بہت بخشنے  
والا بہت رحم فرمانے والا ہے۔

وَالسَّابِقُونَ السَّابِقُونَ مِنَ الْمُهَاجِرِينَ  
وَالْأَنْصَارِ وَالَّذِينَ اتَّبَعُوهُمْ بِإِحْسَانٍ ۗ  
رَاضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ  
جَنَّاتٍ تَجْرِي تَحْتِهَا الْأَنْهَارُ خَالِدِينَ  
فِيهَا أَبَدًا ۚ ذَٰلِكَ الْفَوْزُ الْعَظِيمُ ﴿١٠١﴾

۱۰۰۔ اور مہاجرین و انصار میں سے سب سے پہلے سبقت لے  
جانے والے اور جن لوگوں نے اخلاص کے ساتھ ان کی  
پیروی کی اللہ تعالیٰ ان سے راضی ہوا اور وہ اللہ تعالیٰ سے  
راضی ہوئے [۷۸] اور اللہ تعالیٰ نے ان کے لئے ایسے  
باغات تیار کر رکھے ہیں جن کے نیچے نہریں بہتی ہیں وہ ان  
میں ہمیشہ رہیں گے، یہی بہت بڑی کامیابی ہے۔

ہیں اور جو کچھ راہ خدا میں خرچ کرتے ہیں اسے تاوان نہیں سمجھتے بلکہ اللہ تعالیٰ کے قرب اور رسول ﷺ کی دعائیں لینے کا ذریعہ سمجھتے  
ہیں کیونکہ رسول اکرم ﷺ صدقہ دینے والے کے لئے خیر و برکت کی دعا فرمایا کرتے اور رسول اکرم ﷺ کی دعا اللہ تعالیٰ کے  
قرب کا ذریعہ ہے جیسا کہ علامہ آلوسی لکھتے ہیں: اللہ تعالیٰ کا قرب سب سے بلند ترین مقصد ہے اور حضور اکرم ﷺ کی دعائیں اس  
کے حصول کا ذریعہ ہیں۔

[۷۸] اس آیت میں اللہ تعالیٰ نے دو قسم کے مسلمانوں کو جنت اور اپنی رضا کی خوش خبری سنائی ہے:

(۱) صحابہ کرام رضی اللہ تعالیٰ عنہم: اللہ تعالیٰ نے تمام صحابہ کرام رضی اللہ عنہم کو بخش دیا اور ان کے لئے جنت اور اپنی رضا کو واجب کر دیا۔ (تفسیر روح  
المعانی) اللہ تعالیٰ تمام صحابہ کرام رضی اللہ عنہم سے نہ صرف راضی ہوا بلکہ ان کے ایمان اور عمل صالح کو بعد میں آنے والے مسلمانوں کے لئے  
ایک معیار قرار دیا۔

(۲) دیگر مسلمان: اللہ تعالیٰ نے بعد میں آنے والے مسلمانوں کو بھی جنت اور اپنی رضا کی خوش خبری سنائی مگر ساتھ شرط یہ لگائی کہ وہ  
ایمان اور عمل صالح میں صحابہ کرام رضی اللہ عنہم کی پیروی کریں اور ان پر زبان طعن دراز نہ کریں۔ (تفسیر روح المعانی)

صحابی کی تعریف: صحابی اس خوش نصیب انسان کو کہتے ہیں جو ایمان کی حالت میں نبی آخر الزمان ﷺ کی صحبت یا زیارت سے فیض  
یاب ہوا، پھر ایمان پر قائم رہا اور اس کی وفات بھی ایمان کی حالت میں ہوئی۔

حضور اکرم ﷺ کی پوری امت میں سب سے افضل صحابہ کرام رضی اللہ عنہم ہیں، نیز صحابہ کرام رضی اللہ عنہم اور تابعین رضی اللہ عنہم کا اس بات پر اجماع  
ہے کہ حضرت ابو بکر رضی اللہ عنہ سب سے افضل ہیں، پھر حضرت عمر رضی اللہ عنہ، پھر حضرت عثمان رضی اللہ عنہ اور پھر حضرت علی رضی اللہ عنہ ہیں۔

(فتح الباری: جلد ۷: ص ۱۷۱)



وَمِمَّنْ حَوْلَكُم مِّنَ الْأَعْرَابِ مُنْفِقُونَ ثَوَّ  
مِنَ أَهْلِ الْمَدِينَةِ مَرَدُّوْا عَلَى النَّفَاقِ  
لَا تَعْلَمُهُمْ نَحْنُ نَعْلَمُهُمْ سَنُعَذِّبُهُمْ  
مَّرَّتَيْنِ ثُمَّ يُرَدُّوْنَ إِلَىٰ عَذَابٍ عَظِيمٍ ۝

۱۰۱۔ اور (اے مسلمانو!) تمہارے گرد و پیش دیہاتیوں میں  
سے کچھ منافق ہیں اور کچھ مدینے والے بھی نفاق پر  
اڑے ہوئے ہیں، [۷۹] آپ انہیں نہیں جانتے ہم ان  
کو جانتے ہیں، عنقریب ہم ان کو دوبار عذاب دیں گے،  
پھر وہ بڑے عذاب کی طرف لوٹائے جائیں گے۔

صحابہ کرام رضی اللہ عنہم کی فضیلت: حضور اکرم صلی اللہ علیہ وسلم نے فرمایا:

۱۔ میرے صحابہ کی تعظیم کرو کیونکہ وہ تم سے بہتر ہیں۔

۲۔ اس مسلمان کو دوزخ کی آگ نہیں چھوئے گی جس نے مجھے دیکھا یا میرے دیکھنے والے کو (ایمان کی نظر سے) دیکھا۔

(ترمذی: حدیث نمبر ۳۸۵۸: ابواب المناقب: باب ۵۷)

۳۔ جب تم ان لوگوں کو دیکھو جو میرے صحابہ کو برا کہتے ہیں تو کہو: تمہارے شر پر اللہ تعالیٰ کی لعنت ہو۔

(ترمذی: حدیث نمبر ۳۸۶۶: ابواب المناقب: باب ۶۰)

۴۔ میرے صحابہ کو برا نہ کہو، اگر تم میں سے کوئی شخص اُحد پہاڑ کے برابر سونا خیرات کرے تو وہ میرے صحابہ کے ایک کلو گرام بلکہ آدھا

کلو گرام (جو خیرات کرنے کے اجر) کو بھی نہیں پہنچ سکتا۔

۵۔ میرے صحابہ ستاروں کی طرح ہیں تم جس کی پیروی کر لو ہدایت پا جاؤ گے۔

[۷۹] گذشتہ آیات میں ان منافقین کا ذکر ہے جن کا نفاق ان کے اقوال و افعال سے ظاہر ہو چکا تھا۔ اس آیت میں ان ماہر منافقین کا ذکر

ہے جن کا نفاق ابھی تک حضور اکرم صلی اللہ علیہ وسلم سے بھی مخفی تھا مگر بعد میں اللہ تعالیٰ نے حضور اکرم صلی اللہ علیہ وسلم کو ان کے نفاق سے بھی آگاہ

فرمادیا۔ ان شاطر منافقین کو قیامت کے بڑے عذاب سے پہلے دو قسم کے عذابوں سے واسطہ پڑے گا۔ ایک تو دنیا میں ہر وقت اپنے

نفاق کو چھپانا اور اسلام سے انتہائی بغض رکھنے کے باوجود بظاہر اس پر عمل کرنا بھی کچھ کم عذاب نہیں تھا کہ ایک دن جمعہ کے اجتماع میں

حضور اکرم صلی اللہ علیہ وسلم نے ان منافقین کے نام لے کر انہیں مسجد سے نکال دیا اور دوسرا قبر کا عذاب ہے جو قیامت کے بڑے عذاب سے

پہلے ان کو پہنچے گا۔ اس آیت کی تفسیر میں اکثر مفسرین نے درج ذیل حدیث نقل کی ہے:

حضرت ابن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم جمعہ کے دن خطبہ دینے کے لئے کھڑے ہوئے تو فرمایا: اے فلاں!

تو مسجد سے نکل جا کیونکہ تو منافق ہے، اے فلاں! تو مسجد سے نکل جا کیونکہ تو منافق ہے۔ آپ نے منافقوں کا نام لے لے کر ان کو مسجد

سے نکال دیا اور ان کو رسوا کر دیا۔ اس دن کسی کام کی وجہ سے اس وقت تک حضرت عمر فاروق رضی اللہ عنہ مسجد میں نہیں پہنچے تھے۔ جس وقت

حضرت عمر رضی اللہ عنہ آئے تو منافقین مسجد سے نکل رہے تھے، حضرت عمر رضی اللہ عنہ نے گمان کیا کہ جمعہ کی نماز ہو چکی ہے اور یہ لوگ جمعہ پڑھ کر

واپس جا رہے ہیں، حضرت عمر رضی اللہ عنہ نے ان سے اجتناب کیا اس شرمندگی کی وجہ سے کہ وہ جمعہ میں شریک نہیں ہو سکے اور منافقین نے



وَآخَرُونَ اعْتَرَفُوا بِذُنُوبِهِمْ خَلَطُوا عَمَلًا صَالِحًا وَآخَرَ سَيِّئًا عَسَى اللَّهُ أَنْ يَتُوبَ عَلَيْهِمْ ۚ إِنَّ اللَّهَ غَفُورٌ رَحِيمٌ ﴿١٠﴾

۱۰۲۔ اور بعض دوسرے وہ (مسلمان) ہیں جنہوں نے اپنے گناہوں کا اعتراف کر لیا ہے انہوں نے نیک کاموں کو دوسرے برے کاموں کے ساتھ ملا دیا، [۸۰] امید ہے کہ اللہ تعالیٰ ان کی توبہ قبول فرمائے گا، بے شک اللہ تعالیٰ بہت بخشنے والا ہمیشہ رحم فرمانے والا ہے۔

خُذْ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيَهُمْ بِهَا وَصَلِّ عَلَيْهِمْ ۚ إِنَّ صَلَاتَكَ

۱۰۳۔ آپ ان کے مالوں میں سے صدقہ لے لیجئے [۸۱] جس کے ذریعہ سے آپ ان کو پاک اور صاف فرمائیں اور ان

حضرت عمرؓ سے اجتناب کیا، ان کا گمان یہ تھا کہ حضرت عمرؓ کو ان کے معاملہ کا علم ہو گیا ہے، لیکن جب حضرت عمرؓ مسجد میں داخل ہوئے تو ابھی تک لوگوں نے نماز جمعہ ادا نہیں کی تھی۔ ایک مسلمان نے حضرت عمرؓ سے کہا: آپ کو خوش خبری ہو اللہ تعالیٰ نے آج منافقین کو رسوا کر دیا ہے، تو ان پر پہلا عذاب یہ تھا جب رسول اللہ ﷺ نے ان کو مسجد سے نکالا اور دوسرا عذاب انہیں قبر میں ہوگا۔ (تفسیر ابن جریر) اس دن حضور اکرم ﷺ نے 36 منافقین کا نام لے کر انہیں مسجد سے نکال دیا۔

(تفسیر روح المعانی)

[۸۰] منافقین تو دانستہ لشکرِ تبوک میں شریک نہ ہوئے اور جھوٹے بہانے بنائے مگر دس مسلمان محض سستی اور کابلی کی وجہ سے لشکرِ تبوک میں شریک نہ ہوئے حالانکہ اس سے پہلے وہ جہاد میں شریک ہوتے اور نیک کاموں میں حصہ لیتے تھے۔ اس دفعہ لشکرِ تبوک میں شریک نہ ہو کر وہ برے کام کا ارتکاب تو کر بیٹھے مگر جب حضور اکرم ﷺ تبوک سے واپس آئے تو ان میں سے سات یعنی ابولہبہؓ اور دیگر چھ مسلمان بہت نادم ہوئے، سچے دل سے اپنے گناہ کا اعتراف کیا اور اپنے آپ کو مسجد کے ستونوں کے ساتھ باندھ دیا اور قسم کھائی کہ جب تک رسول اللہ ﷺ انہیں معاف کر کے خود نہیں کھولیں گے وہ اسی طرح بندھے رہیں گے۔ اس پر رسول اللہ ﷺ نے فرمایا کہ میں بھی اللہ تعالیٰ کی قسم کھاتا ہوں کہ اس وقت تک نہیں کھولوں گا جب تک اللہ تعالیٰ مجھے ان کے کھولنے کا حکم نہ دے گا۔ بالآخر یہ آیت نازل ہوئی تو رسول اللہ ﷺ نے ان کو کھولنے کا حکم دیا اور انہیں معاف کر دیا۔ (تفسیر قرطبی) یہ آیت اگرچہ چند مخصوص لوگوں کے بارے میں نازل ہوئی مگر اس کا حکم قیامت تک کے لئے عام ہے۔ آج جو مسلمان نیکوں کے ساتھ برائیاں بھی کرتے ہیں اگر وہ برائیوں سے سچی توبہ کر لیں تو اللہ تعالیٰ انہیں معاف کر دے گا۔ (تفسیر بحر محیط)

[۸۱] حضرت ابولہبہؓ اور ان کے چھ ساتھیوں کی توبہ قبول ہو گئی اور جب انہیں مسجد کے ستونوں سے کھول دیا گیا تو وہ اپنے اپنے گھر گئے۔

اپنا سارا مال و متاع اٹھا کر لے آئے اور عرض کی: اے نبی مکرم ﷺ! یہ ہے ہمارا مال و متاع جس نے ہمیں جہاد میں شرکت سے محروم رکھا، آپ اس کو رادہ خدا میں تقسیم کر کے ہمیں پاک کریں اور ہمارے لئے دعائے مغفرت فرمائیں۔ (حاشیہ صاوی) حضور اکرم ﷺ نے فرمایا: مجھے تمہارا مال قبول کرنے کا حکم نہیں ملا۔ مالا آخرت آیت نازل ہوئی تو آپ نے دو تہائی مال انہیں واپس کر



سَكَنَ لَهُمْ وَاللَّهُ سَبِيْعٌ عَلِيْمٌ ﴿۱۰۳﴾

کے لئے دعا فرمائیں، [۸۲] بے شک آپ کی دعا ان کے لئے (باعث) تسکین ہے اور اللہ تعالیٰ سب کچھ سننے والا جاننے والا ہے۔

أَلَمْ يَعْلَمُوا أَنَّ اللَّهَ هُوَ يَقْبَلُ التَّوْبَةَ عَنْ عِبَادِهِ وَيَأْخُذُ الصَّدَقَاتِ وَأَنَّ اللَّهَ هُوَ التَّوَّابُ الرَّحِيْمُ ﴿۱۰۴﴾

۱۰۴۔ کیا وہ نہیں جانتے کہ اللہ تعالیٰ ہی اپنے بندوں کی توبہ قبول فرماتا ہے اور وہی صدقات کو قبول فرماتا ہے اور بے شک اللہ تعالیٰ ہی بہت توبہ قبول کرنے والا ہمیشہ رحم فرمانے والا ہے۔

دیا اور ایک تہائی مال خیرات کے لئے قبول کر لیا اور اگر ان کا صدقہ قبول نہ کیا جاتا تو شاید انہیں گراں گزرتا۔

یہاں سوال پیدا ہوتا ہے کہ توبہ قبول ہونے سے وہ گناہوں سے تو پاک ہو چکے پھر صدقہ لے کر پاک کرنے سے کیا مراد ہے؟ اس کا جواب یہ ہے کہ توبہ سے گناہ تو معاف ہو گیا یعنی اس پر مؤاخذہ باقی نہیں رہتا لیکن بعض طبعیتوں پر ایک قسم کا روحانی بوجھ باقی رہ سکتا ہے جو گناہ کا طبعی اثر ہے یعنی اس کے دل میں کبھی کبھی یہ خیال آتا ہے کہ کاش! وہ یہ گناہ نہ کرتا مگر جب صدقہ دیتا ہے تو وہ سمجھتا ہے کہ اس نے توبہ کے ساتھ اپنے گناہ کا کفارہ بھی ادا کر دیا ہے، اس طرح صدقہ اس کے لئے مزید اطمینان قلب کا باعث بنتا ہے اور اس کو گناہ کے اثرات سے بھی پاک کر دیتا ہے۔ اسی مقصد کے لئے حضرت ابولہبہ ؓ اور ان کے ساتھی اپنا مال صدقہ کرنے کے لئے لائے تھے۔

[۸۲] اس آیت میں اللہ تعالیٰ نے رسول اللہ ﷺ کو حکم دیا کہ آپ صدقہ دینے والے کے لئے دعا کریں۔ چنانچہ یہ حضور اکرم ﷺ کی سنت ہے کہ آپ صدقہ دینے والے کے لئے خیر و برکت کی دعا فرمایا کرتے تھے جیسا کہ ابوداؤد ؓ کے بیٹے نے بیان کیا ہے کہ جب کوئی آدمی نبی پاک ﷺ کے پاس صدقہ کا مال لاتا تو آپ ﷺ (یوں دعا) فرماتے: اے اللہ تعالیٰ! اس پر رحمت نازل فرما۔ ایک دفعہ میرا باپ (ابوداؤد ؓ) اپنے صدقہ کا مال لایا تو نبی اکرم ﷺ نے (اللہ کے حضور) عرض کیا: اے اللہ تعالیٰ! ابوداؤد ؓ کی آل پر رحمت نازل فرما۔ (بخاری: کتاب الدعوات: باب ۳۳) اس سے معلوم ہوا کہ آج بھی جو خدا کی رضا کے لئے صدقہ و خیرات کرے حضور اکرم ﷺ اس کے لئے خیر و برکت کی دعا فرمائیں گے اور رسول اکرم ﷺ کی دعا اللہ تعالیٰ کے قرب کا ذریعہ ہے جیسا کہ علامہ آلوسی لکھتے ہیں: اللہ تعالیٰ کا قرب سب سے بلند ترین مقصد ہے، حضور اکرم ﷺ کی دعائیں اس کے حصول کا ذریعہ ہیں۔ (تفسیر روح المعانی: سورہ توبہ: زیر آیت نمبر ۹۹) نیز حضور اکرم ﷺ نے فرمایا: میری زندگی بھی تمہارے لئے بہتر ہے اور میری وفات بھی تمہارے لئے بہتر ہے، ہر صبح اور ہر شام تمہارے اعمال مجھ پر پیش کئے جاتے ہیں۔ میں تمہارے اچھے اعمال پر اللہ تعالیٰ کا شکر بجالاتا ہوں اور تمہارے برے اعمال پر تمہارے لئے دعائے مغفرت کرتا ہوں۔

(حاشیہ صاوی و مجمع الزوائد: ۹: ۲۴)

اس آیت کے ضمن میں اہل علم لکھتے ہیں کہ صدقہ لینے والے کے لئے مستحب یہ ہے کہ وہ صدقہ دینے والے کے لئے دعا کرے۔



امام شافعی رحمۃ اللہ علیہ فرماتے ہیں کہ صدقہ دینے والے کو یہ کہا جائے: جو مال تو نے دیا ہے اس پر اللہ تعالیٰ تجھے اجر عطا فرمائے۔  
اس صدقہ کے ذریعہ تجھے پاک کرے اور باقی مال میں برکت عطا فرمائے۔  
(تفسیر روح المعانی)

### صدقہ دینے کی فضیلت

رسول اللہ ﷺ نے فرمایا:

۱۔ جو شخص حلال کی کمائی سے ایک کھجور کے دانہ کے برابر صدقہ کرتا ہے، کیونکہ اللہ تعالیٰ صرف پاکیزہ اور حلال صدقہ ہی قبول فرماتا ہے، تو اللہ تعالیٰ اس پاکیزہ صدقہ کو اپنے دست قدرت کے ساتھ قبول فرماتا ہے، پھر اس صدقہ کو صدقہ دینے والے کے لئے بڑھاتا ہے جس طرح تم میں سے کوئی شخص اپنے بچھڑے کی پرورش کرتا ہے حتیٰ کہ وہ صدقہ کھجور کی مانند بڑھ کر (قیامت کے دن) پہاڑ کے برابر بن جائے گا۔  
(بخاری: کتاب الزکوٰۃ: باب ۸)

۲۔ صدقہ اللہ تعالیٰ کے غضب کو ٹھنڈا کر دیتا ہے اور بُرے انجام سے بچا لیتا ہے۔  
(ترمذی: ابواب الزکوٰۃ: باب ۲۸)

۳۔ صدقہ سے اپنے مریضوں کا علاج کرو کیونکہ صدقہ تمہاری بیماریوں اور مشکلات کو دور کرتا ہے اور تمہاری نیکیوں اور عمر میں اضافہ کرتا ہے۔  
(کنز العمال: حدیث نمبر ۱۶۱۱۳: جلد ۶: ص: ۳۷۱)

۴۔ صدقہ کرنے میں جلدی کرو کیونکہ صدقہ آنے والی مصیبت کے راستہ میں رکاوٹ بن جاتا ہے۔

(کنز العمال: حدیث نمبر ۱۶۲۳۳: جلد ۶: ص: ۳۹۹)

۵۔ جو شخص یہ چاہتا ہے کہ اس کی دعا قبول کی جائے اور اس کی مصیبت دور کی جائے وہ کسی تنگدست کے لئے کشادگی کرے۔

(احمد: جلد دوم: ص: ۲۳)

۶۔ ایک آدمی نبی کریم ﷺ کے پاس آیا اور عرض کی: یا رسول اللہ! کس صدقہ کا زیادہ ثواب ہے؟ آپ ﷺ نے فرمایا: تو صدقہ کرے اس حال میں کہ تو تندرست بخیل ہے، فقر سے ڈرتا ہے اور مالدار ہونے کی امید رکھتا ہے اور اتنا انتظار نہ کر کہ جب جان خلق تک پہنچ جانے کے قریب ہو اور تو کہے کہ فلاں کے لئے اتنا مال ہے اور فلاں کے لئے اتنا مال ہے حالانکہ مال فلاں کا ہو چکا ہے۔

(بخاری: کتاب الزکوٰۃ: باب ۱۱)

### صدقہ دینے کا وقت

صدقہ دینے کا بہترین وقت موت سے پہلے ہے۔ چونکہ موت کسی بھی وقت آ سکتی ہے اس لئے صدقہ دینے میں جلدی کرنی چاہیے جیسا کہ اللہ تعالیٰ نے فرمایا: اور خرچ کر لو اس رزق سے جو ہم نے تم کو دیا اس سے بیشتر کہ آجائے تم میں سے کسی کے پاس موت تو اس وقت وہ یہ کہنے لگے کہ اے میرے رب! تو نے مجھے تھوڑی مدت کے لئے کیوں مہلت نہ دی تاکہ میں صدقہ کر لیتا اور نیکیوں میں شامل ہو جاتا اور اللہ تعالیٰ مہلت نہیں دیا کرتا کسی شخص کو جب اس کی موت کا وقت آجائے اور اللہ تعالیٰ خوب جانتا ہے جو تم کرتے ہو۔  
(قرآن: ۱۱: ۶۳-۱۰) اسی لئے بزرگ کہتے ہیں نیکی کا خیال آجائے تو فوراً کر لو کسی سے مشورہ نہ کرو ممکن ہے کوئی غلط مشورہ دے کر تمہیں نیکی سے محروم کر دے لیکن برائی کا خیال آئے تو دوستوں سے مشورہ کرو ممکن ہے کوئی اچھا مشورہ دے اور تو برائی سے بچ جائے۔



وَقُلْ اَعْمَلُوا فَسَيَرَى اللّٰهُ عَمَلَكُمْ وَ  
رَسُولُهُ وَالْمُؤْمِنُونَ ۖ وَسَتُرَدُّونَ اِلٰى  
عِلْمِ الْغَيْبِ وَ الشَّهَادَةِ فَيُنَبِّئُكُمْ بِمَا  
كُنْتُمْ تَعْمَلُونَ ﴿۱۰۵﴾

۱۰۵۔ اور آپ ﷺ فرما دیجئے: تم عمل کرتے رہو، [۸۳]  
پھر تمہارے عمل کو اللہ تعالیٰ اور اس کا رسول اور مؤمنین  
(سب ہی) دیکھ لیں گے، اور عنقریب تم اس کی طرف  
لوٹائے جاؤ گے جو ہر غیب اور ہر ظاہر کو جاننے والا ہے، پھر  
وہ تمہیں ان کاموں کے بارے میں بتا دے گا جو تم کیا  
کرتے تھے۔

وَاٰخَرُونَ مُّرْجُونَ لِاَمْرِ اللّٰهِ اِمَّا  
يُعَذِّبُهُمْ ۖ اِمَّا يَتُوبُ عَلَيْهِمْ ۖ وَاللّٰهُ  
عَلِيمٌ حَكِيمٌ ﴿۱۰۶﴾

۱۰۶۔ اور بعض دوسرے لوگ ہیں جن کا معاملہ اللہ تعالیٰ کا حکم  
آنے تک ملتوی کر دیا گیا ہے، چاہے انہیں عذاب دے  
اور چاہے ان کی توبہ قبول فرمائے، [۸۴] اور اللہ تعالیٰ  
سب کچھ جاننے والا بڑی حکمت والا ہے۔

وَالَّذِينَ اتَّخَذُوا مَسْجِدًا ضِرَآءَ وَكُفْرًا  
وَ تَفْرِيقًا بَيْنَ الْمُؤْمِنِينَ وَ اٰرْصَادًا  
لِّمَنْ حَارَبَ اللّٰهُ وَ رَسُوْلَهُ مِنْ قَبْلُ ۖ  
وَلَيَحْلِفْنَ اِنْ اَرَادْنَا اِلَّا الْخُسْفٰى ۖ وَاللّٰهُ

۱۰۷۔ اور وہ لوگ جنہوں نے مسجد بنائی نقصان پہنچانے کے  
لئے اور کفر کرنے کے لئے اور مؤمنوں کے درمیان  
پھوٹ ڈالنے کے لئے اور اس شخص کی کین گاہ بنانے کے  
لئے جو پہلے سے ہی اللہ تعالیٰ اور اس کے رسول سے جنگ  
کر رہا ہے اور وہ ضرور قسمیں کھائیں گے کہ ہم نے صرف

[۸۳] جن خوش نصیب لوگوں کی توبہ اور صدقات اللہ تعالیٰ نے قبول فرمائے انہیں حضور اکرم ﷺ نے فرمایا: اب تم نیک اعمال میں سرگرم  
رہو کیونکہ بالآخر تمہیں اللہ تعالیٰ کی بارگاہ میں حاضر ہونا ہے جو تمہارے ہر ظاہر اور ہر باطن کو جانتا ہے۔

[۸۴] دس مسلمان جو بغیر کسی عذر کے لشکر جوک میں شریک نہ ہوئے ان میں سے سات نے اپنے گناہ کا اعتراف کیا اور اپنے آپ کو مسجد کے  
ستونوں کے ساتھ باندھ کر اپنی ندامت کا پورا اظہار کر دیا۔ چنانچہ اللہ تعالیٰ نے ان کی توبہ قبول فرمائی جس کا ذکر آیت نمبر ۱۰۲ میں گزر  
چکا ہے۔ باقی تین مسلمانوں (کعب بن مالک، ہلال بن امیہ اور مرارہ بن ربیع) نے اپنے گناہ کا اقرار تو کر لیا مگر ابولبابہؓ اور  
اس کے ساتھیوں کی طرح اپنے آپ کو مسجد کے ستونوں سے نہیں باندھا تھا۔ ان تینوں کے بارے میں حضور اکرم ﷺ نے صحابہ  
کرامؓ کو مقاطعہ کا حکم دے دیا کہ کوئی ان کے ساتھ سلام و کلام نہ کرے اور سب اللہ تعالیٰ کے حکم کا انتظار کریں۔ آخر پچاس دنوں  
کے صبر آزما انتظار کے بعد ان کی توبہ بھی قبول ہو گئی جس کا ذکر آگے آیت نمبر ۱۱۸ میں آئے گا۔ (صفوة النفاسیر) یہیں سے فقہاء نے  
استنباط کیا ہے کہ دینی مجرم سے ترک سلام و کلام بالکل درست ہے اور یہ جو حدیث میں آیا ہے کہ ترک کلام تین دن سے زیادہ نہ کرے تو  
اس سے وہ موقع مراد ہے جب کوئی دنیوی رنج ہو۔ (تفسیر ماجدی)



يَشْهَدُ إِنَّهُمْ لَكَاذِبُونَ ﴿٨٥﴾

بھلائی کا ارادہ کیا ہے اور اللہ تعالیٰ گواہی دیتا ہے کہ  
بے شک وہ صاف جھوٹے ہیں۔ [۸۵]

لَا تَقُمْ فِيهِ أَبَدًا ۚ لَسَجِدٌ أَتَسْسُ عَلَى  
التَّقْوَىٰ مِنْ أَوَّلِ يَوْمٍ أَحَقُّ أَنْ تَقُومَ  
فِيهِ ۚ فِيهِ رِجَالٌ يُحِبُّونَ أَنْ يَتَّطَهَّرُوا ۚ  
وَاللَّهُ يُحِبُّ الْمُطَهَّرِينَ ﴿٨٦﴾

۱۰۸۔ آپ اس مسجد میں کبھی کھڑے نہ ہوں، البتہ جس مسجد کی  
بنیاد پہلے دن سے تقویٰ پر رکھی گئی ہے وہ اس لائق ہے کہ  
آپ اس میں کھڑے ہوں، [۸۶] اس میں ایسے لوگ  
ہیں جو پاک رہنے کو پسند کرتے ہیں اور اللہ تعالیٰ پاک  
رہنے والوں کو پسند فرماتا ہے۔

[۸۵] اس آیت میں ان منافقوں کا ذکر ہے جنہوں نے مسجد ضرار بنائی۔ اس سلسلہ میں اکثر مفسرین نے جو واقعات نقل کئے ہیں ان کا  
خلاصہ درج ذیل ہے:

ہجرت سے پہلے قبیلہ خزرج کے ایک آدمی ابو عامر نے عیسائی مذہب قبول کر لیا اور ترک دنیا کر کے راہب بن گیا تھا۔ مدینہ اور  
آس پاس کے لوگ ابو عامر کے بڑے معتقد تھے مگر ہجرت کے بعد جب مدینہ میں اسلام کا نور پھیلنے لگا اور اس کی عقیدت و تعظیم میں  
کی آگئی تو وہ اسلام کے خلاف سازشیں کرنے لگا۔ غزوہ بدر کے بعد وہ کفار مکہ سے جا ملا اور اسلام کے خلاف ساری جنگوں میں شریک  
ہوا۔ جنگ حنین کے بعد ابو عامر کو یقین ہو گیا کہ اب عرب کی کوئی طاقت اسلام کو کچلنے میں کامیاب نہیں ہو سکتی تو وہ شام چلا گیا اور قیصر  
روم کو مسلمانوں کے خلاف حملہ کرنے پر اکسایا جس کے تدارک کے لئے حضور اکرم ﷺ لشکر لے کر تبوک روانہ ہوئے۔ شام سے  
ابو عامر نے منافقین مدینہ کو خط لکھا کہ میں قیصر روم کو مدینہ پر چڑھائی کے لئے تیار کر رہا ہوں مگر تم اپنی کوششوں کو منظم کرنے اور  
مسلمانوں کو کمزور کرنے کے لئے ایک مسجد بناؤ تاکہ جب وہ قیصر روم کے ہمراہ مدینہ پر حملہ آور ہو تو اس مسجد کو اپنی قیام گاہ بنائے۔  
چنانچہ منافقین مدینہ نے مسجد قبا کے قریب ایک مسجد بنائی اور حضور اکرم ﷺ سے عرض کی: ہم نے بارش اور سردی کے موسم میں کمزور  
اور بیمار آدمیوں کی سہولت کے لئے قبا میں ایک اور مسجد بنائی ہے۔ ہماری خواہش ہے کہ آپ اس میں تشریف لائیں اور ایک نماز ادا  
کریں۔ اس پر اللہ تعالیٰ نے حضور اکرم ﷺ کو ان کے نفاق سے آگاہ فرما دیا اور حضور اکرم ﷺ کے حکم سے صحابہ کرام رضی اللہ عنہم نے  
اس مسجد کو گرا کر آگ لگا دی۔ (جملہ تفاسیر) منافقین نے بڑی قسمیں کھائیں کہ ہم نے بھلائی کے ارادہ سے یہ مسجد تعمیر کی ہے مگر  
اللہ تعالیٰ نے اعلان کر دیا کہ یہ منافقین صاف جھوٹے ہیں۔

[۸۶] یعنی وہ مسجد جو اسلام کو نقصان پہنچانے، کفر کو پھیلانے، مسلمانوں کے درمیان تفریق ڈالنے اور رسول اللہ ﷺ کے دشمن کی کمین گاہ  
کے لئے بنائی گئی ہے آپ اس میں کبھی نماز کے لئے کھڑے نہ ہوں۔ آپ کی نماز کے لائق وہ مسجد ہے جس کی بنیاد پہلے دن سے تقویٰ  
پر رکھی گئی ہے خواہ وہ مسجد نبوی ہو یا مسجد قبا کیونکہ ان دونوں مساجد کی بنیاد تقویٰ پر رکھی گئی ہے اور ان کو آباد کرنے والے ایسے پاکباز  
لوگ ہیں جن کے جسم اور اعمال بھی پاک ہیں اور ان کے دل اور عقائد بھی پاک ہیں اور ایسے ہی ظاہر و باطن کے پاکباز بندوں سے  
اللہ تعالیٰ محبت کرتا ہے۔



## مدینہ منورہ کی فضیلت

۱۔ رسول اللہ ﷺ نے فرمایا: بے شک ایمان مدینہ طیبہ کی طرف یوں جاتا ہے جیسے سانپ اپنے تل کی طرف جاتا ہے۔

(بخاری: کتاب فضائل مدینہ: باب ۶)

۲۔ رسول اللہ ﷺ نے فرمایا: جس کے لئے ممکن ہو کہ اسے مدینہ میں موت آئے تو وہ کوشش کرے کہ اس کی موت مدینہ طیبہ میں ہو کیونکہ جو مدینہ طیبہ میں وفات پائے گا اس کی میں شفاعت کروں گا۔

(ترمذی: ابواب المناقب: باب ۶۸)

۳۔ حضرت عمر بن خطاب رضی اللہ عنہ دعا کیا کرتے تھے: اے اللہ تعالیٰ! مجھے اپنے راستہ میں شہادت کا مرتبہ عطا فرما اور میری موت اپنے حبیب ﷺ کے مقدس شہر میں مقدر فرما۔

(بخاری: کتاب فضائل مدینہ: باب ۱۲)

## مسجد قبا کی فضیلت

۱۔ حضرت عبداللہ بن عمر رضی اللہ عنہ بیان کرتے ہیں کہ نبی ﷺ ہر ہفتہ کے دن مسجد قبا جاتے تھے، خواہ پیدل یا سوار اور اس میں دو رکعت نماز ادا فرماتے۔ حضرت عبداللہ بن عمر رضی اللہ عنہ بھی اسی طرح کرتے تھے۔

(مسلم: حدیث نمبر ۱۳۹۹: کتاب الحج: باب ۹۷)

۲۔ نبی ﷺ نے فرمایا: مسجد قبا میں نماز پڑھنے کا اجر عمرہ کے برابر ہے۔

(ترمذی: حدیث نمبر ۳۲۴: ابواب الصلوۃ: باب ۲۴۲)

## مسجد نبوی کی فضیلت

۱۔ رسول اللہ ﷺ نے فرمایا: کسی شخص کا اپنے گھر میں نماز پڑھنا ایک نماز کا ثواب ہے اور محلہ کی مسجد میں نماز پڑھنا پچیس نمازوں کا ثواب ہے اور جامع مسجد میں نماز پڑھنا پانچ سو نمازوں کا ثواب ہے اور مسجد اقصیٰ میں نماز پڑھنا پچاس ہزار نمازوں کا ثواب ہے اور میری مسجد میں نماز پڑھنا پچاس ہزار نمازوں کا ثواب ہے اور مسجد حرام میں نماز پڑھنا ایک لاکھ نمازوں کا ثواب ہے۔

(ابن ماجہ: حدیث نمبر ۱۳۱۳: ابواب اقامة الصلاة: باب ۱۹۸)

۲۔ نبی ﷺ نے فرمایا: جس نے میری اس مسجد میں چالیس نمازیں پڑھیں اور اس عرصہ میں کوئی نماز فوت نہ ہوئی ہو اس کے لئے جہنم سے براءت لکھ دی جاتی ہے۔ وہ عذاب سے بھی چھٹکارا پاتا ہے اور نفاق سے بھی محفوظ ہو جاتا ہے۔

(احمد: جلد ۳: ص ۱۵۵)

۳۔ رسول اللہ ﷺ نے فرمایا: میرے گھر اور میرے منبر کے درمیان کی جگہ جنت کے باغوں میں سے ایک باغ ہے اور میرا منبر میرے حوض پر ہے۔

(بخاری: کتاب فضائل مدینہ: باب ۱۲)

## روضہ رسول ﷺ کی فضیلت

۱۔ رسول اللہ ﷺ نے فرمایا: جس نے میری قبر کی زیارت کی اس کے لئے میری شفاعت واجب ہوگئی۔

(دارقطنی: جلد ۲: ص ۲۷۸)



۱۰۹۔ تو کیا وہ شخص جس نے اپنی عمارت کی بنیاد اللہ تعالیٰ کے تقویٰ اور اس کی رضا پر رکھی وہ بہتر ہے یا وہ شخص جس نے اپنی عمارت کی بنیاد وادی کے ایک کھوکھلے کنارے پر رکھی جو گرنے ہی والا ہے، [۸۷] پھر وہ عمارت اس کو لے کر جہنم کی آگ میں جا گری؟ اور اللہ تعالیٰ ظالم لوگوں کو ہدایت نہیں دیتا۔

۱۱۰۔ یہ عمارت جو ان (منافق) لوگوں نے بنائی ہمیشہ ان کے دلوں میں کھٹکتی رہے گی یہاں تک کہ ان کے دل ٹکڑے ٹکڑے ہو جائیں، [۸۸] اور اللہ تعالیٰ سب کچھ جاننے والا بڑی حکمت والا ہے۔

أَفَمَنْ أَسَّسَ بُنْيَانَهُ عَلَىٰ تَقْوَىٰ مِنَ اللَّهِ  
وَرِضْوَانٍ خَيْرٌ أَم مَّنْ أَسَّسَ بُنْيَانَهُ عَلَىٰ  
شَفَا جُرْفٍ هَارٍ فَأَنهَارِيهِ فِي نَارٍ جَهَنَّمَ ۖ  
وَاللَّهُ لَا يَهْدِي الْقَوْمَ الظَّالِمِينَ ۝

لَا يَزَالُ بُنْيَانُهُمُ الَّذِي بَنَوْا رِيبَةً فِي  
قُلُوبِهِمْ إِلَّا أَنْ تَقَطَّعَ قُلُوبُهُمْ ۖ وَاللَّهُ  
عَلِيمٌ حَكِيمٌ ۝

۲۔ رسول اللہ ﷺ نے فرمایا: جس نے میری وفات کے بعد حج کر کے میری قبر کی زیارت کی اس نے گویا میری زندگی میں میری زیارت کی۔

۳۔ رسول اللہ ﷺ نے فرمایا: جس نے بیت اللہ کا حج کیا اور میری زیارت نہیں کی اس نے مجھ سے بے وفائی کی۔  
(الاحکام الفقہیۃ: احمد محمد عساف: ص ۴۰۷)

تمام علماء کا اس پر اتفاق ہے کہ کرۂ ارضی کے تمام شہروں سے افضل مکہ مکرمہ اور مدینہ منورہ ہیں۔ البتہ اس میں اختلاف ہے کہ مکہ مکرمہ افضل ہے یا مدینہ منورہ۔ بعض کہتے ہیں مکہ مکرمہ افضل ہے اور بعض کہتے ہیں مدینہ منورہ افضل ہے۔ ترجیح یافتہ قول یہی ہے کہ مکہ مکرمہ، مدینہ منورہ سے افضل ہے۔ یہ اختلاف حضور اکرم ﷺ کی قبر انور کے علاوہ باقی جگہ میں ہے۔ جہاں تک اس مبارک قطعہ زمین کا تعلق ہے جو نبی کریم ﷺ کے جسد اطہر کے متصل ہے وہ ہر جگہ حتیٰ کہ کعبہ، عرش اور کرسی سے بھی افضل ہے۔ (رد المحتار: باب الہدی: جلد ۲: ص ۶۲۶) روضہ رسول ﷺ کی زیارت افضل ترین مستحبات میں سے ہے اور صاحب استطاعت مسلمانوں کے لئے اس کا حکم واجب کے قریب ہے۔  
(الفتاویٰ العالمگیریہ: کتاب المناسک: باب ۱: جلد ۱: ص ۲۶۵)

[۸۷] اس آیت میں مسجد قبا اور مسجد ضرار کے ذریعہ اہل ایمان کے اخلاص اور اہل نفاق کے دھوکہ کی ایک تشبیہ بیان کی گئی ہے یعنی وہ شخص جو اپنے دین کی بنیاد خدا کے خوف اور اس کی رضا جوئی پر رکھتا ہے وہ اس شخص سے بہتر ہے جو اپنے دین کی بنیاد خدا سے بے خوفی اور اس کی رضا سے بے نیازی پر رکھتا ہے اور اس کی مثال اس شخص کی طرح ہے جو دریا کے گرنے والے کھوکھلے کنارے پر عمارت بناتا ہے اور جب وہ عمارت گرتی ہے تو وہ خود بھی اپنے مال و متاع سمیت اس دریا میں غرق ہو جاتا ہے۔ اسی طرح جو شخص اس دنیا میں خدا سے بے خوف اور اس کی رضا سے بے نیاز ہو کر اپنے اعمال کی عمارت تعمیر کرتا ہے وہ دراصل جہنم کے گرنے والے کنارے پر اپنی عمارت تعمیر کر رہا ہے اور قیامت کے دن وہ اپنے اعمال بد کی اس عمارت سمیت جہنم کی آگ میں جا گرے گا۔

[۸۸] منافقین مدینہ نے مسلمانوں میں انتشار پیدا کرنے کے لئے مسجد ضرار بنائی مگر حضور اکرم ﷺ نے اللہ تعالیٰ کے حکم سے اس مسجد کو



إِنَّ اللَّهَ اشْتَرَىٰ مِنَ الْمُؤْمِنِينَ أَنْفُسَهُمْ  
وَأَمْوَالَهُمْ بِأَنْ لَهُمُ الْجَنَّةُ يُقَاتِلُونَ فِي  
سَبِيلِ اللَّهِ فَيَقْتُلُونَ وَيُقْتَلُونَ وَعْدًا  
عَلَيْهِ حَقًّا فِي التَّوْرَةِ وَالْإِنْجِيلِ وَالْقُرْآنِ  
وَمَنْ أَوْفَىٰ بِعَهْدِهِ مِنَ اللَّهِ فَاسْتَبْشِرُوا  
بِبَيْعِكُمُ الَّذِي بَايَعْتُمْ بِهِ ۚ وَذَلِكَ هُوَ الْقَوْلُ  
الْعَظِيمُ ۝

۱۱۱۔ بے شک اللہ تعالیٰ نے مومنوں سے ان کی جانوں اور ان  
کے مالوں کو اس بات کے عوض خرید لیا ہے کہ ان کے لئے  
جنت ہے، [۸۹] وہ اللہ تعالیٰ کی راہ میں لڑتے ہیں، پس  
قتل کرتے ہیں اور قتل کئے جاتے ہیں، اس پر اللہ تعالیٰ کا  
سچا وعدہ ہے جو تورات اور انجیل اور قرآن میں ہے اور  
اللہ تعالیٰ سے زیادہ اپنے وعدہ کو پورا کرنے والا اور کون  
ہے، پس تم اس سودے پر خوشیاں مناؤ جو تم نے اللہ تعالیٰ  
سے کیا ہے اور یہی سب سے بڑی کامیابی ہے۔

الَّذِينَ هُمْ عَنْ صَلَاتِهِمْ سَاهُونَ  
الَّذِينَ هُمْ عَنْ صَلَاتِهِمْ سَاهُونَ  
الَّذِينَ هُمْ عَنْ صَلَاتِهِمْ سَاهُونَ  
الَّذِينَ هُمْ عَنْ صَلَاتِهِمْ سَاهُونَ  
الَّذِينَ هُمْ عَنْ صَلَاتِهِمْ سَاهُونَ  
الَّذِينَ هُمْ عَنْ صَلَاتِهِمْ سَاهُونَ

۱۱۲۔ (یہی لوگ ہیں) توبہ کرنے والے، عبادت کرنے والے،  
حمد کرنے والے، روزہ رکھنے والے، رکوع کرنے والے،  
سجدہ کرنے والے، نیکی کا حکم دینے والے اور برائی سے  
روکنے والے اور اللہ تعالیٰ کی حدود کی حفاظت کرنے

سمار کر دیا جس سے منافقین کو سخت تکلیف ہوئی اور جب تک موت نے ان کے دلوں کو پاش پاش نہ کر دیا وہ اس ناکامی پر بے چین  
اور افسردہ رہیں گے۔

[۸۹] جو شخص اللہ تعالیٰ پر ایمان لاتا ہے وہ دراصل اپنی جان اور اپنے مال کو اللہ تعالیٰ کے ہاں فروخت کرنے کا اعلان کرتا ہے یعنی جب کبھی  
اللہ تعالیٰ کی راہ میں جان و دولت خرچ کرنے کا موقع آیا تو وہ اس میں کوتاہی نہیں کرے گا۔ اسی لئے حضرت حسن بصری رحمۃ اللہ علیہ فرماتے  
ہیں: روئے زمین پر جو بھی مومن ہے وہ اس بیع میں داخل ہے۔ (تفسیر ابن ابی حاتم) اس بیان جاں نثاری کے عوض اللہ تعالیٰ نے  
اہل ایمان سے جنت کا وعدہ فرمایا ہے اور اللہ تعالیٰ سب سے زیادہ اپنے وعدہ کو پورا کرنے والا ہے، اور یہ وعدہ صرف قرآن مجید میں  
امت مسلمہ سے ہی نہیں بلکہ اللہ تعالیٰ نے تورات اور انجیل میں پہلی امتوں سے بھی یہی وعدہ فرمایا تھا جیسا کہ بائبل میں آج بھی اس  
کے اشارات موجود ہیں:

۱۔ جس کسی نے اپنے گھروں، بھائیوں، بہنوں، باپ، ماں، بیوی، بچوں یا جائیداد کو میری اطاعت میں چھوڑ دیا اس کو اس کے بدلے  
میں ۱۰۰ گنا زیادہ ملے گا اور وہ ہمیشہ کی زندگی کا وارث ہوگا۔  
(دی لیونگ بائبل: متی: ۱۹: ۲۹)

۲۔ اگر تو اپنی زندگی کو بچائے گا تو اسے کھودے گا لیکن اگر تو اس زندگی کو میرے لئے قربان کر دے گا تو تو اس زندگی کو بچالے گا۔

(دی لیونگ بائبل: متی: ۱۰: ۳۹)

۳۔ مبارک ہیں وہ جو راست بازی کے سبب ستائے گئے کیونکہ آسمان کی بادشاہت ان ہی کی ہے۔

(دی لیونگ بائبل: متی: ۵: ۱۰)



الْمُؤْمِنِينَ ۝

والے اور (اے رسول مکرم!) آپ ان مؤمنین کو خوش  
خبری سنادیں۔ [۹۰]

مَا كَانَ لِلنَّبِيِّ وَالَّذِينَ آمَنُوا أَنْ  
يَسْتَغْفِرُوا لِلْمُشْرِكِينَ وَلَوْ كَانُوا أُولَىٰ  
قُرْبَىٰ مِنْ بَعْدِ مَا تَبَيَّنَ لَهُمْ أَنَّهُمْ أَصْحَابُ  
الْجَحِيمِ ۝

۱۱۳۔ نبی ﷺ اور ایمان والوں کے لئے یہ جائز نہیں ہے کہ وہ  
مشرکین کے لئے استغفار کریں [۹۱] اگرچہ وہ مشرک رشتہ  
دار ہی ہوں جبکہ ان پر ظاہر ہو چکا ہے کہ وہ (مشرکین)  
دوزخی ہیں۔

وَمَا كَانَ اسْتِغْفَارُ إِبْرَاهِيمَ لِأَبِيهِ إِلَّا  
عَنْ مَّوْعِدَةٍ وَعَدَهَا إِيَّاهُ فَلَمَّا تَبَيَّنَ لَهُ  
أَنَّهُ عَدُوٌّ لِلَّهِ تَبَرَّأَ مِنْهُ ۚ إِنَّ إِبْرَاهِيمَ  
لَأَوَّاهٌ حَلِيمٌ ۝

۱۱۴۔ اور ابراہیم علیہ السلام کا اپنے باپ کے لئے استغفار کرنا صرف  
اس وعدہ کی وجہ سے تھا جو انہوں نے اپنے باپ سے کیا تھا،  
پھر جب ابراہیم علیہ السلام پر ظاہر ہو گیا کہ وہ اللہ تعالیٰ کا دشمن  
ہے تو ابراہیم علیہ السلام اس سے بیزار ہو گئے، [۹۲] بے شک  
ابراہیم علیہ السلام بڑے نرم دل بہت بردبار تھے۔

[۹۰] گزشتہ آیت میں جن اہل ایمان کو جنت کی خوش خبری دی گئی ہے اس آیت میں ان کی مزید ۹ صفات کا ذکر کیا گیا ہے جو کہ ان کے ایمان  
جاں نثاری کی مظہر ہیں۔

[۹۱] اس آیت کے ذریعہ ان مشرکین کے لئے استغفار سے منع کیا گیا ہے جن کے متعلق یہ واضح ہو جائے کہ وہ دوزخی ہیں یعنی ان کی موت کفر و  
شرک کی حالت پر واقع ہوئی ہو۔ حضرت ابن عباس رضی اللہ عنہما بیان فرماتے ہیں: صحابہ کرام رضی اللہ عنہم اپنے زندہ اور مرنے والے کافر رشتہ دار  
دونوں کے لئے استغفار کرتے تھے لیکن اس آیت کے نزول کے بعد انہوں نے مرنے والے کفار کے لئے تو استغفار بند کر دیا مگر زندہ  
کفار کے لئے استغفار جاری رکھا (تفسیر ابن ابی حاتم) اس امید پر کہ اللہ تعالیٰ انہیں اسلام لانے کی توفیق عطا فرمائے۔

[۹۲] آزر کے لئے حضرت ابراہیم علیہ السلام کا دعا کرنا اس لئے تھا کہ انہوں نے اس سے وعدہ کیا تھا کہ وہ اللہ تعالیٰ سے اس کی مغفرت طلب  
کریں گے اور وہ اس امید پر استغفار کیا کرتے کہ اللہ تعالیٰ اس کے کفر کو معاف کر کے اس کو اسلام کی ہدایت نصیب فرمائے مگر جب  
حضرت ابراہیم علیہ السلام پر واضح ہو گیا کہ آزر کی موت اللہ تعالیٰ کی دشمنی اور کفر پر ہو گئی ہے تو حضرت ابراہیم علیہ السلام نے اس سے بیزاری کا  
اعلان کر دیا اور اس کے لئے استغفار بند کر دیا۔

اس آیت سے معلوم ہوا کہ کسی زندہ کافر و مشرک کی ہدایت کے لئے استغفار کرنا جائز ہے جیسا کہ حضور اکرم ﷺ نے غزوہ احد  
کے دن اپنے چہرے سے خون پونچھتے ہوئے فرمایا: اے اللہ تعالیٰ! میری قوم کی مغفرت فرما کیونکہ وہ مجھے نہیں جانتے۔

(بخاری: کتاب الانبیاء: باب ۵۴)



وَمَا كَانَ اللَّهُ لِيُضِلَّ قَوْمًا بَعْدَ إِذْ هَدَاهُمْ  
حَتَّى يُبَيِّنَ لَهُمْ مَا يَتَّقُونَ ۚ إِنَّ اللَّهَ بَـكُلِّ  
شَيْءٍ عَلِيمٌ ﴿١١٥﴾

۱۱۵۔ اللہ تعالیٰ کا یہ دستور نہیں ہے کہ کسی قوم کو ہدایت دینے کے  
بعد اسے گمراہ کر دے حتیٰ کہ ان کے لئے کھول کر بیان  
کر دے کہ انہیں کن چیزوں سے بچنا چاہیے، [۹۳]  
بے شک اللہ تعالیٰ ہر چیز کو جاننے والا ہے۔

إِنَّ اللَّهَ لَهُ مُلْكُ السَّمَوَاتِ وَالْأَرْضِ ۖ  
يُحْيِي وَيُمِيتُ ۚ وَمَا لَكُم مِّنْ دُونِ اللَّهِ  
مِنْ وَلِيٍّ وَلَا نَصِيرٍ ﴿١١٦﴾

۱۱۶۔ بے شک آسمانوں اور زمین کی بادشاہی اللہ تعالیٰ ہی کے  
لئے ہے، وہی زندہ کرتا ہے اور وہی مارتا ہے اور اللہ تعالیٰ  
کے سوا تمہارا کوئی حامی اور مددگار نہیں ہے۔

لَقَدْ تَابَ اللَّهُ عَلَى النَّبِيِّ وَالْمُهَاجِرِينَ وَ  
الْأَنْصَارِ الَّذِينَ اتَّبَعُوهُ فِي سَاعَةِ  
الْعُسْرَةِ مِّنْ بَعْدِ مَا كَادَ يَزِيغُ قُلُوبُ  
فَرِيقٍ مِّنْهُمْ ثُمَّ تَابَ عَلَيْهِمْ ۚ إِنَّهُ بِهِمْ  
رَءُوفٌ رَّحِيمٌ ﴿١١٧﴾

۱۱۷۔ بے شک اللہ تعالیٰ نے نبی (ﷺ) پر اور ان مہاجرین  
اور انصار پر فضل فرمایا جنہوں نے تنگی کے وقت نبی (ﷺ)  
کی پیروی کی اس کے بعد کہ قریب تھا کہ ان میں سے  
ایک گروہ کے دل ٹیڑھے ہو جائیں، [۹۴] پھر اللہ تعالیٰ  
نے ان کی توبہ قبول فرمائی، بے شک وہ ان پر بہت  
شفقت کرنے والا بہت مہربان ہے۔

آزر حضرت ابراہیم علیہ السلام کا باپ تھا یا چچا؟ آزر مسلمان تھا یا کافر؟ کسی نبی کا باپ کافر ہو سکتا ہے یا نہیں؟ نبی کریم ﷺ کے  
والدین کریمین مؤمن تھے یا نہیں؟ ان سوالات کے جوابات کے لئے سورہ انعام (۶) کی آیت نمبر ۷۴ اور حاشیہ نمبر ۶۹ ملاحظہ کریں۔

[۹۳] ابتداء میں مسلمان اپنے فوت شدہ مشرک والدین اور رشتہ داروں کے لئے دعائے مغفرت کیا کرتے تھے مگر جب اس سورت کی آیات  
نمبر ۱۱۳ اور ۱۱۴ میں ان کے لئے دعائے مغفرت کرنے سے منع کر دیا گیا تو انہیں یہ اندیشہ لاحق ہوا کہ اس ممانعت سے پہلے جو وہ ان  
کے لئے دعائے مغفرت کرتے تھے کہیں اس پر گرفت نہ ہو جائے۔ اس اندیشہ کو دور کرنے کے لئے یہ آیت نازل ہوئی کہ اللہ تعالیٰ کسی  
کام کو گمراہی قرار نہیں دیتا یہاں تک کہ اس سے بچنے کی وضاحت کر دے یعنی پہلے اللہ تعالیٰ واضح اعلان فرماتا ہے کہ ان کاموں سے  
بچو پھر اس ممانعت کے بعد جو لوگ ان کاموں کا ارتکاب کریں تو وہ گمراہ اور مجرم قرار پائیں گے لیکن اس ممانعت سے پہلے جن لوگوں  
نے وہ کام کئے تھے ان سے کوئی مواخذہ نہیں ہوگا کیونکہ اس وقت تک ان کاموں کا کرنا منع نہیں تھا۔

[۹۴] تنگی کے وقت سے مراد غزوہ جہوک کا زمانہ ہے جس میں کئی طرح کی مشکلات جمع تھیں یعنی گرمی، طویل سفر اور وسائل کی شدید قلت تھی،  
دس آدمیوں کی سواری کے لئے صرف ایک اونٹ اور دو آدمیوں کے کھانے کے لئے روزانہ صرف ایک بھجور میسر تھی۔ (تفسیر منیر) ان  
مشکل حالات کے باوجود مہاجرین و انصار نے حضور اکرم ﷺ کی دعوت پر لبیک کہا اور آپ کے ساتھ جہوک روانہ ہو گئے، البتہ بعض



وَعَلَى الثَّلَاثَةِ الَّذِينَ خُلِفُوا ۖ حَتَّىٰ إِذَا  
صَاقَتْ عَلَيْهِمُ الْأَرْضُ بِهَا رَحَبَتْ وَ  
صَاقَتْ عَلَيْهِمُ أَنْفُسُهُمْ وَظَنُّوا أَن لَّا  
مَلْجَأَ مِنَ اللَّهِ إِلَّا إِلَيْهِ ۖ ثُمَّ تَابَ عَلَيْهِمُ  
لِيَتُوبُوا ۚ إِنَّ اللَّهَ هُوَ التَّوَّابُ الرَّحِيمُ ﴿٩٥﴾

۱۱۸۔ اور ان تین شخصوں کی توبہ قبول فرمائی جن کا معاملہ ملتوی کر  
دیا گیا تھا، [۹۵] یہاں تک کہ جب زمین اپنی وسعت کے  
باوجود ان پر تنگ ہو گئی اور خود ان کی جانیں بھی ان پر تنگ  
ہو گئیں اور انہوں نے جان لیا کہ اللہ تعالیٰ کے سوا ان کی  
کوئی جائے پناہ نہیں ہے، پھر اللہ تعالیٰ نے ان کی توبہ  
قبول فرمائی تاکہ وہ توبہ پر قائم رہیں، بے شک اللہ تعالیٰ  
بہت توبہ قبول فرمانے والا ہمیشہ رحم فرمانے والا ہے۔

مسلمانوں کے قدم لاکھڑا کرنے لگے تھے لیکن اللہ تعالیٰ کی توفیق سے وہ بھی بالآخر جہاد میں شریک ہوئے اور اللہ تعالیٰ نے ان کی توبہ قبول  
فرمائی۔ ان میں سے ایک ابوخیثمہ انصاریؓ تھے جو لشکرِ تبوک میں حضور اکرم ﷺ کے ساتھ روانہ نہ ہو سکے۔ جب وہ اپنے باغ  
میں پہنچے تو دیکھا کہ ان کی خوبصورت بیوی نے سایہ میں ان کے لئے بستر بچھا رکھا ہے۔ تازہ کھجوریں اور ٹھنڈا پانی بھی ساتھ موجود  
ہے۔ جب انہوں نے یہ سہولیات دیکھیں تو کہنے لگے: یہاں میرے لئے ٹھنڈے سائے میں تازہ پکی ہوئی کھجوریں، ٹھنڈا پانی اور  
خوبصورت بیوی ہے اور اللہ تعالیٰ کا رسول ﷺ دھوپ اور گرم ہوا میں ہو یہ درست نہیں ہے۔ چنانچہ انہوں نے تلواریں اور نیزہ اٹھایا اور  
اونٹنی پر سوار ہو کر تبوک کی طرف روانہ ہو گئے۔ رسول اللہ ﷺ نے دور سے کسی سوار کو آتے دیکھا تو فرمایا: یہ ابوخیثمہ انصاریؓ ہوگا۔  
جب وہ قریب آیا تو وہ واقعی ابوخیثمہ ہی تھا۔ ان کو دیکھ کر حضور اکرم ﷺ بہت خوش ہوئے اور ان کے لئے دعائے مغفرت فرمائی۔

(تفسیر منیر)

اس آیت کے ابتدائی الفاظ کا لفظی ترجمہ کچھ اس طرح ہے: ”بے شک اللہ تعالیٰ نے نبی کریم ﷺ اور ان مہاجرین اور انصار  
کی توبہ قبول فرمائی جنہوں نے تنگی کے وقت نبی ﷺ کی پیروی کی۔“ اس سے کوئی یہ نہ سمجھے کہ نبی کریم ﷺ اور انصار و مہاجرین  
نے لشکرِ تبوک کے بارے میں کوئی گناہ کیا تھا جس کی توبہ قبول کی گئی ہے بلکہ یہ تو بہت بڑا اعزاز تھا کہ وہ پہلی ہی دعوت پر لشکرِ تبوک میں  
شریک ہو گئے۔ دراصل توبہ صرف اس لئے نہیں کی جاتی کہ اس نے کوئی گناہ کیا ہے بلکہ درجات کی بلندی اور قربِ خداوندی کے لئے  
بھی توبہ کی جاتی ہے کیونکہ حضور اکرم ﷺ روزانہ سو مرتبہ توبہ کیا کرتے تھے حالانکہ آپ معصوم تھے، جیسا کہ رسول اللہ ﷺ نے  
فرمایا: ”اے لوگو! اللہ تعالیٰ کی طرف توبہ کرو کیونکہ میں ایک دن میں اس کی طرف سو مرتبہ توبہ کرتا ہوں۔“

(مسلم: حدیث نمبر ۲۷۰۲: کتاب الذکر: باب ۱۲)

[۹۵] تین شخصوں سے مراد کعب بن مالک، ہلال بن امیہ اور مرارہ بن ربیعؓ ہیں۔ یہ تینوں مخلص مسلمان تھے اور سستی کی وجہ سے لشکرِ تبوک  
میں شریک نہ ہوئے۔ جب حضور اکرم ﷺ تبوک سے واپس تشریف لائے تو انہوں نے اپنی کوتاہی کا صاف اقرار کر لیا۔ حضور  
اکرم ﷺ نے صحابہ کرامؓ کو سوشل بائیکاٹ کا حکم دے دیا کہ کوئی ان کے ساتھ سلام و کلام نہ کرے اور ان کی توبہ کے بارے میں  
سب اللہ تعالیٰ کے حکم کا انتظار کریں۔ ایک طرف گناہ کے احساس نے دوسری طرف نبی کریم ﷺ اور مسلمانوں کے بائیکاٹ نے



يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ

۱۱۹۔ اے ایمان والو! اللہ تعالیٰ سے ڈرو اور سچے لوگوں کے

ساتھ رہو۔ [۹۶]

الصَّادِقِينَ ﴿۹۶﴾

ان تینوں کی زندگی کو اجیرن بنا دیا تھا۔ مدینہ کی زمین اور مدینہ کے مسلمانوں میں وہ اپنے آپ کو اجنبی تصور کرنے لگے اور رات دن پریشان رہتے۔ آخر پچاس دنوں کے صبر آزما انتظار کے بعد یہ آیات نازل ہوئیں اور حضور اکرم ﷺ نے انہیں خوش خبری سنائی کہ اللہ تعالیٰ نے ان کی توبہ قبول فرمائی ہے۔

[۹۶] اس آیت میں اللہ تعالیٰ نے اہل ایمان کو حکم دیا ہے کہ وہ اللہ تعالیٰ سے ڈریں اور سچے لوگوں کے ساتھ رہیں۔ علامہ صابونی لکھتے ہیں: سچے لوگوں سے مراد وہ اہل ایمان ہیں جن کی نیت بھی سچی ہو، بات بھی سچی ہو اور کام بھی سچے ہوں۔ (صفوة التفاسیر) کیونکہ جس کی بات سچی ہے نیت سچی نہیں یعنی زبان پر اسلام کا اقرار ہے اور دل میں کفر ہے تو وہ عقیدے کا منافق ہے اور جس کی بات سچی ہے مگر کام سچے نہیں ہیں یعنی زبان سے کہتا ہے کہ نماز فرض ہے مگر نماز پڑھتا نہیں ہے تو وہ عمل کا منافق ہے اور جس کے کام سچے ہیں مگر بات سچی نہیں یعنی نماز بھی پڑھتا ہے اور سارا دن جھوٹ بھی بولتا ہے تو وہ قول کا منافق ہے۔ اس آیت کا مقصد یہ ہے کہ منافق چاہے عقیدے کا ہو یا قول و عمل کا اس سے بچو اور جس کا عقیدہ بھی سچا ہو اور قول و عمل بھی سچا ہو اس کا ساتھ دو اور اس کی صحبت اختیار کرو۔

سچ اور جھوٹ کے بارے میں چند احادیث

۱۔ رسول اللہ نے فرمایا: سچائی کو لازم پکڑو کیونکہ سچائی نیکی کی طرف لے جاتی ہے اور نیکی جنت کی طرف لے جاتی ہے۔ ایک انسان ہمیشہ سچ بولتا رہتا ہے اور سچ بولنے کی کوشش کرتا رہتا ہے حتیٰ کہ وہ اللہ تعالیٰ کے نزدیک صدیق لکھ دیا جاتا ہے اور تم جھوٹ سے بچو کیونکہ جھوٹ گناہوں کی طرف لے جاتا ہے اور گناہ دوزخ کی طرف لے جاتے ہیں۔ ایک انسان ہمیشہ جھوٹ بولتا رہتا ہے اور جھوٹ بولنے کی کوشش کرتا رہتا ہے حتیٰ کہ وہ اللہ تعالیٰ کے نزدیک کذاب لکھ دیا جاتا ہے۔ (مسلم: ۶۶۳۹: کتاب البر: باب ۲۹)

۲۔ نبی کریم ﷺ نے فرمایا: چار خصلتیں جب آدمی کے اندر پائی جائیں تو وہ پکا منافق ہے اور جس میں ان میں سے ایک خصلت پائی جائے اس کے اندر نفاق کی ایک خصلت موجود ہے حتیٰ کہ وہ اسے ترک کر دے۔ (وہ چار خصلتیں یہ ہیں: جب اس کو امانت دی جائے تو اس میں خیانت کرے، جب بات کرے تو جھوٹ بولے، جب عہد کرے تو عہد شکنی کرے اور جب جھگڑا کرے تو بدکلامی کرے۔

(بخاری: کتاب الایمان: باب ۲۳)

اس آیت میں اللہ تعالیٰ نے یہ نہیں فرمایا: کہ سچے بنو بلکہ فرمایا سچے لوگوں کے ساتھ رہو۔ دراصل اللہ تعالیٰ کی منشا تو یہی ہے کہ سارے لوگ سچے بن جائیں مگر سچے بننے کا آسان طریقہ یہی ہے کہ پہلے سچے لوگوں کی صحبت اختیار کرو۔ ان کے ہاں سچائی کا عملی مشاہدہ کرنے کے بعد تمہارے لئے سچائی کا راستہ اختیار کرنا آسان ہو جائے گا۔ اسی لئے حضور اکرم ﷺ نے فرمایا: بری سوسائٹی سے تنہائی بہتر ہے اور تنہائی سے نیک سوسائٹی بہتر ہے۔ (شعب الایمان: بیہقی: حدیث ۴۹۹۳) بعض لوگ کہتے ہیں کہ اس دور میں سچے لوگ کہاں ہیں؟ یہ درست ہے کہ آج کل جعلی سچوں کی بہتات ہے مگر اصلی سچے بھی ہر دور میں موجود ہوتے ہیں جیسا کہ اس آیت کی تفسیر میں علامہ فخر الدین رازی لکھتے ہیں کہ جب اللہ تعالیٰ نے اہل ایمان کو صادقین کے ساتھ رہنے کا حکم دیا ہے تو اس کا لازمی



مَا كَانَ لِأَهْلِ الْمَدِينَةِ وَمَنْ حَوْلَهُمْ مِنَ الْأَعْرَابِ أَنْ يَتَخَلَّفُوا عَنْ رَسُولِ اللَّهِ وَلَا يَرْغَبُوا بِأَنْفُسِهِمْ عَنْ نَفْسِهِ ۚ ذَٰلِك بِأَنَّهُمْ لَا يُصِيبُهُمْ ظَمَأٌ وَلَا نَصَبٌ وَلَا مَخِصَةٌ فِي سَبِيلِ اللَّهِ وَلَا يَطُونُ مَوْطِئًا يَغِيظُ الْكُفَّارَ وَلَا يَنَالُونَ مِنْ عَدُوِّ نِيلًا إِلَّا كُتِبَ لَهُمْ بِهِ عَمَلٌ صَالِحٌ ۚ إِنَّ اللَّهَ لَا يُضِيعُ أَجْرَ الْمُحْسِنِينَ ﴿٩٠﴾

۱۲۰۔ اہل مدینہ اور ان کے ارد گرد دیہاتی لوگوں کے لئے مناسب نہیں تھا کہ وہ اللہ تعالیٰ کے رسول (ﷺ) کو چھوڑ کر پیچھے بیٹھ رہتے اور نہ یہ کہ وہ رسول اللہ (ﷺ) کی جان سے زیادہ اپنی جانوں کی فکر کرتے، [۹۷] یہ اس لئے ہے کہ انہیں جب بھی اللہ تعالیٰ کی راہ میں پیاس لگتی ہے یا تھکاوٹ ہوتی ہے یا بھوک لگتی ہے یا وہ ایسی جگہ جاتے ہیں جس سے کفار کو غصہ آئے یا جب بھی وہ دشمن سے کوئی چیز حاصل کرتے ہیں تو ان کے لئے ہر کام کے بدلے میں ایک نیک عمل لکھا جاتا ہے، بے شک اللہ تعالیٰ نیک کام کرنے والوں کا اجر ضائع نہیں کرتا۔

وَلَا يُنْفِقُونَ نَفَقَةً صَغِيرَةً وَلَا كَبِيرَةً وَلَا يَقْطَعُونَ وَادِيًا إِلَّا كُتِبَ لَهُمْ لِيَجْزِيَهُمُ اللَّهُ أَحْسَنَ مَا كَانُوا يَعْمَلُونَ ﴿٩١﴾

۱۲۱۔ اور وہ جب بھی کوئی تھوڑا یا زیادہ خرچ کرتے ہیں یا کسی وادی کو طے کرتے ہیں تو ان کا یہ عمل ان کے لئے لکھ لیا جاتا ہے تاکہ اللہ تعالیٰ انہیں ان کے کاموں کا بہترین بدلہ عطا فرمائے۔

وَمَا كَانَ الْمُؤْمِنُونَ لِيَنفِرُوا كَآفَّةً ۚ فَلَوْ لَا نَفَرَ مِنْ كُلِّ فِرْقَةٍ مِنْهُمْ طَائِفَةٌ

۱۲۲۔ اور اہل ایمان کے لئے مناسب نہیں کہ وہ (جہاد کے لئے) سارے کے سارے نکل کھڑے ہوں، [۹۸] تو

نتیجہ یہ ہے کہ ہر دور میں صادقین موجود ہوتے ہیں۔ نیز یہ سچے لوگ جب کسی مسئلہ پر اتفاق کر لیں تو ان کا فیصلہ درست ہوتا ہے (اسی لئے اللہ تعالیٰ نے ان کے ساتھ رہنے کا حکم دیا ہے) اور یہ اس چیز کا بھی ثبوت ہے کہ اجماع امت حجت ہے۔ (تفسیر کبیر)

[۹۷] رسول اللہ ﷺ نے لشکرِ حبوک میں شرکت کے لئے عام اعلان کر دیا تھا اس لئے شرعی معذورین کے علاوہ سب کے لئے اس میں شرکت لازمی تھی لیکن پھر بھی جو اہل مدینہ اور ان کے ارد گرد کے دیہاتی لوگ اس لشکر میں شریک نہیں ہوئے اور اپنے آرام کو ترجیح دی، انہیں زجر و توبیخ کی جارہی ہے کہ انہیں رسول اللہ ﷺ کے ہمراہ جا کر اپنے سے زیادہ ان کی حفاظت اور راحت کا اہتمام کرنا چاہیے تھا۔ نیز اس لئے بھی انہیں پیچھے نہیں ہٹنا چاہیے تھا کہ اللہ تعالیٰ کی راہ میں پیاس، تھکاوٹ اور بھوک وغیرہ جو تکلیفیں آتی ہیں ان میں سے ہر ایک کو نیکی شمار کیا جاتا ہے اور اللہ تعالیٰ کسی نیکی کا اجر ضائع نہیں کرتا۔

[۹۸] جہاد کی دو قسمیں ہیں:



لَيَتَفَقَّهُوا فِي الدِّينِ وَلِيُنذِرُوا قَوْمَهُمْ  
إِذَا رَجَعُوا إِلَيْهِمْ لَعَلَّهُمْ يَحْذَرُونَ ﴿۹۹﴾

ایسا کیوں نہ ہو کہ ان کے ہر گروہ میں سے کچھ لوگ نکلیں  
تاکہ وہ دین کی سمجھ حاصل کریں [۹۹] اور جب وہ اپنی  
قوم کی طرف لوٹ کر آئیں تو انہیں (اللہ تعالیٰ کے عذاب  
سے) ڈرائیں تاکہ وہ (نافرمانیوں سے) بچیں۔

۱۔ فرض عین: اگر اسلامی حکومت کا سربراہ جہاد بالسیف کا عام اعلان کر دے یا دشمن اسلامی ملک پر حملہ آور ہو جائے تو پھر ہر مکلف  
مسلمان پر جہاد فرض عین ہو جاتا ہے۔ (الفقہ الاسلامی وادلہ: جلد ۶: ص ۴۱۷) ایسے عالم میں ہر مسلمان کا فرض ہے کہ وہ اپنے  
ملک اور مذہب کی حفاظت کے لئے اپنی ساری صلاحیتیں بروئے کار لائے اور جو خود لڑنے کے قابل نہیں وہ اپنے مال، جان، ہاتھ اور زبان  
سے مجاہدین کی مدد کرے جیسا کہ حضور اکرم ﷺ نے فرمایا: مشرکین کے خلاف اپنے مال، جان، ہاتھ اور زبان کے ساتھ جہاد کرو۔

(مسند احمد: جلد ۳: ص ۱۵۳)

۲۔ فرض کفایہ: اگر جہاد بالسیف کا عام اعلان نہ ہو تو یہ فرض کفایہ ہے یعنی جب بعض مسلمان اس میں شریک ہو جائیں تو باقی سب کی  
طرف سے بھی یہ فرض ادا ہو جاتا ہے۔ (الفقہ الاسلامی وادلہ: جلد ۶: ص ۴۱۶) کیونکہ اگر سارے مسلمان جہاد پر چلے جائیں تو  
امت کی فلاح و بہبود کے دیگر کام معطل ہو جائیں گے اور عورتوں اور بچوں کی حفاظت ناقص ہو جائے گی، لہذا کچھ مسلمانوں کو جہاد کے  
لئے نکلنا چاہیے، کچھ کو علم دین کے حصول کے لئے نکلنا چاہیے اور کچھ مسلمانوں کو عورتوں اور شہروں کی حفاظت کے لئے گھر رہنا چاہیے۔

(تفسیر منیر)

غزوہ تبوک کے لئے حضور اکرم ﷺ نے جہاد کا عام اعلان کر دیا تھا اس لئے لشکر تبوک میں شریک ہونا ہر مسلمان پر فرض عین  
تھا۔ تبوک سے واپسی پر جب اللہ تعالیٰ نے پیچھے بیٹھ رہنے والوں کو زبردستی فرمائی تو اہل ایمان نے قسم اٹھائی کہ وہ آئندہ کسی غزوہ یا  
سریہ سے پیچھے نہیں رہیں گے، چنانچہ جب حضور اکرم ﷺ نے غزوہ تبوک کے بعد مسلمانوں کو سریہ پر روانہ کیا تو سارے مسلمان  
جہاد پر روانہ ہو گئے اور حضور اکرم ﷺ تنہا مدینہ میں رہ گئے، اس وقت یہ آیت نازل ہوئی۔ (تفسیر کبیر) یعنی جب جہاد کا عام  
اعلان ہو جائے تو پھر سب لوگوں کا جہاد پر جانا ضروری ہے جیسا کہ غزوہ تبوک میں ہوا تھا مگر عام حالات میں یا معمولی سی کسی سرحدی  
جھڑپ کے لئے جہاد فرض کفایہ ہوتا ہے، اس کے لئے صرف مخصوص مجاہدین ہی کافی ہوتے ہیں سب کا جانا ضروری نہیں ہے، لہذا عام  
حالات میں کچھ لوگ جہاد پر جائیں، کچھ لوگ علم دین حاصل کریں اور کچھ لوگ گھروں، بچوں اور شہروں کی حفاظت کریں۔

[۹۹] حصول علم دین کی دو قسمیں ہیں:

۱۔ فرض عین: صحیح عقائد اور ضروری اعمال مثلاً طہارت، نماز، روزہ، حلال اور حرام وغیرہ کا علم حاصل کرنا ہر مکلف مسلمان پر فرض  
عین ہے، جیسا کہ حضور اکرم ﷺ نے فرمایا: علم کا حاصل کرنا ہر مسلمان (مرد اور عورت) پر فرض ہے اور نا اہل کو علم سکھانا ایسا ہے جیسے  
خزیروں کو جو اہر، موتی اور سونے کے ہار ڈال دیئے جائیں (ابن ماجہ: ۲۲۴: کتاب السنۃ: باب ۱۷)

۲۔ فرض کفایہ: جس طرح میت کی نماز جنازہ اور اس کی تدفین، مساجد کی تعمیر اور ان کی نگرانی اور اسلامی سرحدوں کی حفاظت وغیرہ



سب فرض کفایہ ہیں اسی طرح اسلام کے تمام عقائد اور اعمال کا تفصیلی علم حاصل کرنا بھی فرض کفایہ ہے یعنی بعض مسلمانوں پر یہ علم حاصل کرنا فرض ہے تاکہ عوام کو جس عملی یا اعتقادی مسئلہ میں کوئی مشکل پیش آئے تو وہ دلائل کے ساتھ اس کا حل پیش کر سکیں جیسا کہ اللہ تعالیٰ نے فرمایا: اگر تم خود نہیں جانتے تو علم والوں سے دریافت کرو۔ (قرآن: ۱۶: ۴۳) اس لئے ہر شہر میں کم از کم ایک مکمل عالم دین کا ہونا فرض کفایہ ہے۔ سب کا مکمل عالم دین بننا ضروری نہیں کیونکہ اگر سارے شہر والے اس تفصیلی علم کو حاصل کرنے میں مصروف ہو جائیں تو پھر زراعت، تجارت، صنعت و حرفت اور دیگر روزمرہ کے تمام کام معطل ہو جائیں گے۔

یہ آیت حصول علم دین کے واجب ہونے کی اصل اور بنیاد ہے۔ (تفسیر قرطبی) اور اس سے مراد اسلامی عقائد و اعمال کا تفصیلی علم حاصل کرنا ہے جو کہ فرض کفایہ ہے کیونکہ اللہ تعالیٰ نے تمام مسلمانوں کو اس کے لئے نکلنے کا حکم نہیں دیا بلکہ ان میں سے ایک جماعت پر یہ فرض عائد کیا ہے تاکہ وہ دین کی تفصیلی سمجھ حاصل کریں اور لوگوں کو اللہ تعالیٰ کے عذاب سے ڈرائیں۔ اسی طرح سورہ آل عمران میں اللہ تعالیٰ نے فرمایا: اور تم میں ایک جماعت ایسی ضرور ہونی چاہیے جو اچھائی کی طرف بلائے، نیکی کا حکم دے اور برائی سے روکے اور یہی لوگ کامیاب ہیں۔ (قرآن: ۳: ۱۰۴) جو لوگ دین کا تفصیلی علم حاصل کرنے کے بعد تدریس، تبلیغ، تحریر یا تقریر کے ذریعہ لوگوں کو اچھائی کی طرف نہیں بلاتے وہ حصول علم کی نعمت کا حق ادا نہیں کرتے۔ اس آیت کے انداز بیان سے حصول علم دین کی اہمیت کا اندازہ کریں کہ اگر مسلمان جہاد جیسے اہم فرض میں دشمنوں سے برسر پیکار ہوں تو ایسے حالات میں بھی حصول علم دین کو معطل کرنے کی اجازت نہیں ہے بلکہ جب کچھ لوگ دشمن کے مقابلہ کے لئے نکلیں تو کچھ لوگ حصول علم دین کے لئے بھی نکلیں بلکہ بعض حالات میں حصول علم دین، جہاد سے بھی افضل ہے جیسا کہ حضور اکرم ﷺ نے فرمایا: طالب علم اللہ تعالیٰ کے نزدیک مجاہد فی سبیل اللہ سے افضل ہے۔ (کنز العمال: ۲۸۷۲: جلد ۱۰: ص ۱۴۳) کیونکہ دلیل کے ساتھ جہاد کرنا تلوار کے جہاد سے افضل ہے۔ (بحر محیط) نیز دین کا تفصیلی علم جہاد اکبر ہے کیونکہ دلیل کے ساتھ مباحثہ کرنا دین کی اصل اور بنیاد ہے اور نبی ﷺ کو مبعوث کرنے کا ایک مقصد بھی یہی ہے۔ (تفسیر بیضاوی)

### علم دین پڑھنے اور پڑھانے والوں کے اخراجات

اس آیت میں حصول علم کے لئے نکلنے کا حکم دیا گیا ہے اور جو آدمی علم پڑھنے اور پڑھانے کے لئے اپنی زندگی وقف کر دے اس کے پاس روزگار کمانے کا دقت نہیں ہوتا اس لئے اس کے اخراجات کی ذمہ داری دیگر مسلمانوں پر ہوتی ہے جیسا کہ حضور اکرم ﷺ کے زمانہ میں سیکڑوں اصحاب صفہ کے اخراجات اہل مدینہ اور مخیر حضرات مہیا کرتے تھے۔ اس کے لئے سورہ بقرہ (۲) کی آیت نمبر ۲۷۳ کی تفسیر ملاحظہ کریں۔

حضرت عبدالرحمن بن ابی بکر رضی اللہ عنہ بیان کرتے ہیں کہ اصحاب صفہ رضی اللہ عنہم (مسجد نبوی کے طالب علم) فقیر لوگ تھے۔ ایک دفعہ نبی کریم ﷺ نے فرمایا: جس شخص کے پاس دو آدمیوں کا کھانا ہو وہ اصحاب صفہ رضی اللہ عنہم سے قیسرا (طالب علم) لے جائے اور اگر چار کا کھانا ہو تو پانچواں لے جائے یا چھٹا بھی لے جائے۔ اس دن حضرت ابو بکر رضی اللہ عنہ (طالب علموں) کو لے گئے اور نبی کریم ﷺ



دس (طالب علموں) کو لے گئے۔۔۔

(بخاری: ۲۰۶: کتاب مواقیات الصلاة: باب ۳۱)

علم کی فضیلت کے متعلق چند احادیث

۱۔ رسول اللہ ﷺ سے کسی شخص نے دریافت کیا کہ بنی اسرائیل میں دو آدمی تھے، ایک عالم تھا جو نماز پڑھتا، پھر لوگوں کو بھلائی کی تعلیم دینے کے لئے بیٹھ جاتا تھا، دوسرا دن بھر روزہ رکھتا اور رات کو عبادت میں کھڑا رہتا تھا۔ ان دونوں میں کون افضل ہے؟ رسول اللہ ﷺ نے فرمایا کہ اس عالم کی فضیلت جو نماز پڑھنے کے بعد لوگوں کو بھلائی کی تعلیم دیتا ہے اس عابد پر جو دن کو روزہ رکھتا ہے اور رات کو قیام کرتا ہے ایسی ہے جیسی میری فضیلت تم میں سے ادنیٰ آدمی پر ہے۔ (تفسیر قرطبی)

۲۔ ایک فقیہ شیطان پر ایک ہزار عابدوں سے زیادہ شدید ہے۔ (ترمذی: حدیث نمبر ۲۶۸۱: ابواب العلم: باب ۱۹) اس حدیث کی تشریح کے لئے حضرت ابن عباس رضی اللہ عنہما کا ارشاد ملاحظہ کریں: ایک دن شیاطین نے ابلیس سے پوچھا کہ تم عالم کی موت پر جتنا خوش ہوتے ہو اتنا عابد کی موت پر خوش نہیں ہوتے اس کی کیا وجہ ہے؟ ابلیس نے انہیں کہا: تم میرے ساتھ چلو، چنانچہ وہ ایک عابد کے پاس گئے جو نماز پڑھ رہا تھا، جب وہ نماز سے فارغ ہوا تو ابلیس نے عابد سے پوچھا: کیا تمہارا رب ساری دنیا کو ایک انڈے میں بند کر سکتا ہے؟ تو عابد نے کہا: نہیں تو ابلیس نے شیاطین سے کہا: کیا تم نے دیکھا وہ ایک لمحہ میں کافر ہو گیا، پھر وہ ایک عالم کے پاس گئے اور ابلیس نے عالم سے پوچھا: کیا تمہارا رب ساری دنیا کو ایک انڈے میں بند کر سکتا ہے؟ عالم نے کہا: ہاں! تو ابلیس نے پوچھا: کیسے؟ عالم نے کہا: میرا رب جب کوئی کام کرنے کا ارادہ کرتا ہے تو کہتا ہے: ہو جا تو وہ ہو جاتا ہے (جامع بیان العلم و فضله: ص ۴۲: روایت نمبر ۱۱۶) ذرا اندازہ کریں عابد اپنے آپ کو نہ بچا سکا اور عالم نے شیطان کو بھی لا جواب کر دیا۔

۳۔ عالم اپنے بستر پر لیٹے ہوئے ایک گھڑی کے لئے جب اپنے علم میں غور و فکر کرتا ہے تو ایک عابد کی ستر سال کی عبادت سے بہتر ہے۔

(کنز العمال: ۲۸۷۸۹: جلد ۱۰: ص ۱۵۳)

۴۔ جس شخص کے قدم طلب علم میں غبار آلود ہوتے ہیں اللہ تعالیٰ اس کے جسم کو جہنم کی آگ پر حرام کر دیتا ہے اور دو فرشتے اس کے لئے دعائے مغفرت کرتے ہیں۔ اگر وہ اسی طلب علم کے دوران فوت ہو جائے تو اس کی موت، شہادت کی موت ہوتی ہے اور اس کی قبر جنت کے باغوں میں سے ایک باغ ہوتی ہے، اس کی قبر تا حد نظر کشادہ کر دی جاتی ہے۔ اس کے آس پاس دائیں طرف چالیس قبروں کو، بائیں طرف چالیس قبروں کو، پیچھے چالیس قبروں کو اور سامنے چالیس قبروں کو منور کر دیا جاتا ہے۔ عالم کا سونا عبادت ہے، اس کی گفتگو تسبیح ہے، اس کی جان صدقہ ہے اور اس کی آنکھوں سے نکلنے والا ہر آنسو جہنم کے ایک گڑھے کی آگ کو ٹھنڈا کر دیتا ہے۔ جس نے عالم کی توہین کی اس نے علم کی توہین کی، اور جس نے علم کی توہین کی اس نے نبی ﷺ کی توہین کی اور جس نے نبی ﷺ کی توہین کی اس نے جبرائیل امین علیہ السلام کی توہین کی اور جس نے جبرائیل امین علیہ السلام کی توہین کی اس نے اللہ تعالیٰ کی توہین کی اور جس نے اللہ تعالیٰ کی توہین کی اللہ تعالیٰ قیامت کے دن اس کو رسوا کرے گا۔ (تفسیر کبیر: سورہ بقرہ: زیر آیت نمبر ۳۱)

۵۔ رسول اللہ ﷺ نے حضرت ابو ہریرہ رضی اللہ عنہ سے فرمایا: قرآن کا علم حاصل کرو اور دوسروں کو سکھاؤ اور اگر اسی عالم میں تیری موت واقع ہوئی تو تیری قبر کی زیارت کے لئے فرشتے اس طرح آئیں گے جیسے بیت اللہ کی زیارت کی جاتی ہے۔

(کنز العمال: ۲۹۳۷۷: جلد ۱۰: ص ۲۵۹)



۶۔ نبی کریم ﷺ نے فرمایا: میں تمہارے لئے باپ کی حیثیت رکھتا ہوں، میں تمہیں علم سکھاتا ہوں۔

(ابوداؤد: حدیث نمبر ۸؛ کتاب الطہارۃ: باب ۴)

۷۔ نبی کریم ﷺ نے فرمایا: ”میری امت کے علماء، بنی اسرائیل کے انبیاء کی طرح ہیں۔“ یعنی وہ علمائے ربانی جو دنیا سے بے نیاز ہو کر صرف رضائے حق کے طالب ہیں۔ (تفسیر روح البیان - سورہ الانبیاء: زیر آیت نمبر ۲۴) اس حدیث کے الفاظ نبی کریم ﷺ سے ثابت نہیں ہیں مگر اہل علم اس کو معنی کے اعتبار سے تسلیم کرتے ہیں کیونکہ علماء ہی انبیاء کے وارث ہیں۔

۸۔ رسول اللہ ﷺ نے فرمایا: جس شخص کی موت اس حال میں آئے کہ وہ اسلام کی سر بلندی کے لئے علم حاصل کر رہا تھا جنت میں اس کے اور نبیوں کے درمیان صرف ایک درجے کا فرق ہوگا۔ (سنن دارمی: مقدمہ: باب ۳۲)

۹۔ حضرت انس رضی اللہ عنہ بیان کرتے ہیں کہ رسول اللہ ﷺ نے فرمایا: کیا تم جانتے ہو کہ سب سے زیادہ جواد کون ہے؟ صحابہ کرام رضی اللہ عنہم نے عرض کیا: اللہ تعالیٰ اور اس کا رسول بہتر جانتے ہیں۔ نبی کریم ﷺ نے فرمایا: سب سے زیادہ جواد اللہ تعالیٰ ہے اور بنی آدم میں سب سے زیادہ میں جواد ہوں اور میرے بعد سب سے زیادہ جواد وہ شخص ہوگا جس نے علم حاصل کیا، پھر اس کو پھیلا یا، قیامت کے دن وہ ایک امیر اور ایک امت کی صورت میں تشریف لائے گا۔ (شعب الایمان: بیہقی: جلد ۲: ص ۲۸۱)

علم قرآن کے محافظ علمائے کرام ہیں: قرآن مجید کے الفاظ کا محافظ اللہ تعالیٰ ہے جیسا کہ اللہ تعالیٰ نے فرمایا: بے شک ہم نے ہی اس قرآن کو نازل فرمایا ہے اور ہم ہی اس کے محافظ ہیں۔ (قرآن: ۱۵: ۹) اور قرآن مجید کا علم اللہ تعالیٰ نے حضور اکرم ﷺ کو عطا فرمایا جس کے محافظ علمائے کرام ہیں جیسا کہ حضور اکرم ﷺ نے فرمایا: بے شک علماء انبیاء کے وارث ہیں اور انبیاء دینار اور درہم کی میراث نہیں چھوڑتے وہ صرف علم کی میراث چھوڑتے ہیں، سو جس شخص نے علم کو حاصل کیا اس نے بہت بڑا حصہ حاصل کر لیا۔ (ترمذی: ابواب العلم: باب ۱۹) اسی لئے قرآن کے الفاظ میں اختلاف نہیں ہے کیونکہ ان کا محافظ اللہ تعالیٰ ہے اور قرآن کے علم میں اختلاف ہے کیونکہ اس کے محافظ علماء ہیں مگر اہل علم کا اختلاف رحمت ہے جیسا کہ حضور اکرم ﷺ نے فرمایا: میری امت کا اختلاف رحمت ہے (کنز العمال: جلد ۱۰: ص ۱۳۶) لہذا آج قرآن، حدیث اور شریعت کا جتنا علم موجود ہے یہ علمائے کرام کا مرہونِ منت ہے اور تمام مسلمانوں کو علمائے کرام کا احسان مند ہونا چاہیے مثال کے طور پر اگر کوئی یہ خیال کرے کہ اس نے اسلام کو علمائے کرام سے نہیں بلکہ بخاری شریف سے سیکھا ہے تو بخاری شریف بھی دراصل ایک عالم دین کی کاوشوں کا نتیجہ ہے۔ اسی لئے حضور اکرم ﷺ نے فرمایا: قیامت کے دن علماء (کے قلم) کی سیاہی اور شہیدوں کے خون کا وزن کیا جائے گا اور علماء (کے قلم) کی سیاہی شہیدوں کے خون سے بھاری ہوگی۔ (کنز العمال: جلد ۱۰: ص ۱۴۱) شہداء بھی دراصل علماء کے احسان مند ہیں کیونکہ انہوں نے علماء سے شہادت کی فضیلت سنی اور پھر اللہ تعالیٰ کی رضا کے لئے جام شہادت نوش کیا جیسا کہ حدیث پاک میں ہے: قیامت کے دن چار آدمی یعنی شہید، حاجی، سخی اور عالم بغیر حساب کے جنت کے دروازے پر آئیں گے اور جنت میں پہلے داخل ہونے کے لئے ان میں اختلاف ہو جائے گا۔ اللہ تعالیٰ جبرائیل امین علیہ السلام کو بھیجے گا تا کہ وہ ان کے درمیان فیصلہ کرے۔ جبریل امین علیہ السلام شہید سے پوچھے گا: تو نے دنیا میں کیا کام کیا جس کی بناء پر تو جنت میں پہلے داخل ہونا چاہتا ہے۔ شہید کہے گا: میں اللہ تعالیٰ کی رضا کے لئے جنگ میں قتل کیا گیا۔ جبریل



امین علیہ السلام پوچھیں گے: تو نے کس سے سنا تھا کہ جو اللہ تعالیٰ کی راہ میں قتل کیا جائے گا وہ جنت میں داخل ہوگا۔ شہید کہے گا: اس نے علماء سے سنا تھا تو جبریل امین علیہ السلام کہیں گے: ادب کا خیال رکھو اور اپنے استاد سے آگے نہ بڑھو، پھر جبریل امین علیہ السلام سنی اور حاجی سے اسی طرح سوال کریں گے اور ان دونوں سے کہیں گے: تم دونوں بھی ادب کا خیال رکھو اور اپنے استاد یعنی عالم سے آگے نہ بڑھو، پھر عالم کہے گا: اے میرے اللہ! تو جانتا ہے کہ اگر اس سنی کی سخاوت نہ ہوتی تو میں علم حاصل نہ کر سکتا اور تو نیک لوگوں کا اجر ضائع نہیں فرماتا تو اللہ تعالیٰ فرمائے گا: عالم نے سچ کہا، اے رضوان! جنت کا دروازہ کھول اور سب سے پہلے سنی کو جنت میں داخل کر۔

(تفسیر روح البیان: جلد ۳: ص ۳۱۴)

نیز حضرت امام بخاری رحمۃ اللہ علیہ کے عہد میں نہ جانے کتنے لوگوں نے اللہ تعالیٰ کی رضا کے لئے جام شہادت نوش کیا ہوگا، وہ خود تو جنت کے مستحق قرار پائے ہوں گے مگر آج ہمیں ان کا نام تک معلوم نہیں ہے جبکہ حضرت امام بخاری رحمۃ اللہ علیہ اپنے قلم کی سیاہی کی وجہ سے آج بھی اہل ایمان کے دلوں میں زندہ ہیں اور انہوں نے بخاری شریف میں جو احادیث لکھی ہیں وہ سینکڑوں سالوں سے لوگوں کی رہنمائی کر رہی ہیں اور قیامت تک کرتی رہیں گی بلکہ علم ایسی لازوال اور بے مثال دولت ہے کہ جنت میں بھی اہل جنت کو علماء کی ضرورت پڑے گی کیونکہ اہل جنت ہر جمعہ کے دن اللہ تعالیٰ کی زیارت سے مشرف ہوں گے۔ اللہ تعالیٰ فرمائے گا: جو چاہو مجھ سے تمنا کرو تو اہل جنت علماء کی طرف رجوع کریں گے اور کہیں گے کہ وہ اللہ تعالیٰ سے کس چیز کی تمنا کریں تو علماء کہیں گے: فلاں فلاں چیز کی اللہ تعالیٰ سے تمنا کرو، لہذا جنت میں بھی اہل جنت علماء کی رہنمائی کے محتاج ہوں گے جس طرح دنیا میں ان کی رہنمائی کے محتاج ہیں۔

(کنز العمال: ۲۸۷۶۷: جلد ۱۰: ص ۱۵۰)

### اہل علم کے لئے لحاظات فکریہ

۱۔ عالم دو قسم کے ہیں: ایک عالم وہ ہے جو اپنے علم کے ذریعہ اللہ تعالیٰ کی رضا طلب کرتا ہے، علم کے بدلے میں نہ لالچ کرتا ہے اور نہ اس کی قیمت لیتا ہے اور دوسرا عالم وہ ہے جو اپنے علم کے ذریعہ دنیا طلب کرتا ہے۔ علم کے بدلے میں لالچ کرتا ہے، اس کی قیمت وصول کرتا ہے اور علم کی بات بتانے میں بخل سے کام لیتا ہے۔ قیامت کے دن اللہ تعالیٰ ایسے عالم کو آگ کی لگام ڈالیں گے اور ایک فرشتہ اعلان کرے گا: لوگو! غور سے سنو! یہ فلاں بن فلاں ہے، دنیا میں اللہ تعالیٰ نے اس کو علم عطا فرمایا مگر اس نے لالچ کیا اور معمولی قیمت کے بدلے بچ ڈالا۔

(کنز العمال: ۲۹۰۸۲: جلد ۱۰: ص ۲۰۳)

۲۔ اللہ تعالیٰ نے حضرت آدم علیہ السلام کو ایک ہزار پیشوں کا علم عطا کیا اور فرمایا: اپنی اولاد کو بتادو! اگر تم صبر نہ کر سکو تو ان پیشوں کے ذریعہ دنیا کو طلب کرو اور دنیا کو دین کے ذریعہ ہرگز طلب نہ کرو کیونکہ دین خالصتا صرف میرے لئے ہے اور اس عالم کے لئے خرابی اور جہنم ہے جو دین کے ذریعہ دنیا طلب کرتا ہے۔

(کنز العمال: ۲۹۰۹۱: جلد ۱۰: ص ۲۰۶، البدیع المنیر: امام شعرانی: ص ۲۸۹)

۳۔ بعض جنتی لوگ بعض علماء کو جہنم میں چلتے دیکھیں گے تو کہیں گے: تم جہنم میں کس وجہ سے داخل ہوئے، بخدا! ہم تو جنت میں صرف اس علم کی وجہ سے داخل ہوئے جو ہم نے تم سے سیکھا تھا، وہ کہیں گے: بے شک ہم کہتے تھے مگر اس پر خود عمل نہیں کرتے تھے۔

(کنز العمال: ۲۸۹۹۱: جلد ۱۰: ص ۱۸۹)



يَا أَيُّهَا الَّذِينَ آمَنُوا قَاتِلُوا الَّذِينَ يَلُونَكُمْ مِنَ الْكُفَّارِ وَلْيَجِدُوا فِيكُمْ غِلْظَةً ۖ  
وَاعْلَمُوا أَنَّ اللَّهَ مَعَ الْمُتَّقِينَ ﴿١٠٠﴾

۱۲۳۔ اے ایمان والو! ان کافروں سے جنگ کرو جو تمہارے قریب ہیں [۱۰۰] اور چاہیے کہ وہ تم میں سختی پائیں اور خوب جان لو کہ اللہ تعالیٰ پر ہیزگاروں کے ساتھ ہے۔

وَإِذَا مَا أُنْزِلَتْ سُورَةٌ فَمِنْهُمْ مَّن يَقُولُ أَيُّكُمْ زَادَتْهُ هَذِهِ إِيْمَانًا ۚ فَأَمَّا الَّذِينَ آمَنُوا فزَادَتْهُمْ إِيْمَانًا وَهُمْ يَسْتَبْشِرُونَ ﴿١٠١﴾

۱۱۔ اور جب کوئی سورت نازل کی جاتی ہے تو ان (منافقین) میں سے بعض کہتے ہیں کہ اس سورت نے تم میں سے کس کے ایمان کو زیادہ کیا ہے؟ سو جو ایمان والے ہیں ان کے ایمان کو اس سورت نے زیادہ کیا ہے اور وہ خوشیاں منا رہے ہیں۔ [۱۰۱]

۴۔ (قیامت کے قریب) اللہ تعالیٰ لوگوں کے دلوں سے علم کو نہیں نکالے گا بلکہ علماء کو نکال لے گا۔ جب علماء چلے جائیں گے تو لوگ جاہلوں کو سربراہ بنالیں گے اور ان سے مسائل پوچھیں گے تو جاہل بغیر علم کے فتوے جاری کریں گے، پس وہ خود بھی گمراہ ہوں گے اور دوسروں کو بھی گمراہ کریں گے۔ (کنز العمال: ۲۹۰۹۵: جلد ۱۰: ص ۲۰۷)

۵۔ نبی کریم ﷺ نے فرمایا: علم حاصل کرنا ہر مسلمان پر فرض ہے لیکن نااہل کو علم دینا ایسے ہے جیسے سور کے گلے میں بیش قیمت جواہرات، موتیوں اور سونے کا ہار ڈال دینا۔ (ابن ماجہ: حدیث نمبر ۲۲۳: مقدمة: باب ۱۷)

۶۔ حضرت ابو کبشہ ؓ نے حضرت ابو درداء ؓ کو کہتے ہوئے سنا کہ قیامت کے نزدیک سب سے زیادہ برا وہ عالم ہوگا جس نے اپنے علم سے فائدہ نہیں اٹھایا۔ (سنن دارمی: مقدمہ: باب ۲۷)

[۱۰۰] اس آیت کی ظاہری تفسیر یہ ہے کہ جو دشمن تمہارے قریب ہیں پہلے ان سے جنگ کرو اور اگر تم نے دور والے دشمنوں سے پہلے جنگ شروع کر دی تو قریب والے دشمن پیچھے سے حملہ کر کے تمہیں نقصان پہنچا سکتے ہیں۔ بہر حال جب دشمن سامنے آجائیں تو اللہ تعالیٰ پر توکل کرتے ہوئے پوری جرأت، قوت اور سختی سے ان کا مقابلہ کرو تا کہ وہ تمہاری سختی سے مرعوب ہو جائیں اور اگر تم نے بزدلی، کمزوری اور نرمی کا مظاہرہ کیا تو ان کے حوصلے بلند ہو جائیں گے اور وہ تمہیں شکست دے سکتے ہیں، اور اگر اس آیت کو بعد والی آیات کے تناظر میں دیکھا جائے تو یہاں کفار سے مراد منافقین ہیں جو تمہارے اندر رہتے ہیں، لہذا پہلے ان آستین کے سانپوں کی سرکوبی کرو جیسا کہ اللہ تعالیٰ نے اب ان کے خلاف جہاد کرنے اور ان پر سختی کرنے کا حکم دے دیا ہے۔ اسکی تفصیل کے لئے آیت نمبر ۷۳ اور حاشیہ نمبر ۵۴ ملاحظہ کریں۔

[۱۰۱] جب کوئی نئی سورت نازل ہوتی تو منافقین ازراہ مذاق سادہ لوح مسلمانوں سے پوچھتے کہ اس سورت نے تم میں سے کس کے ایمان کو زیادہ کیا ہے؟ اس آیت میں اس کا جواب دیا گیا ہے کہ جب بھی کوئی نئی سورت نازل ہوتی ہے اور اہل ایمان اللہ تعالیٰ کا نیا کلام سنتے ہیں تو یقیناً ان کے ایمان میں اضافہ ہوتا ہے اور وہ اس پر خوش ہوتے ہیں، البتہ جن کے دلوں میں نفاق اور کفر کی بیماری ہے وہ پہلی



وَأَمَّا الَّذِينَ فِي قُلُوبِهِمْ مَرَضٌ فَزَادَتْهُمْ  
رِجْسًا إِلَىٰ رِجْسِهِمْ وَ مَاتُوا وَ هُمْ  
كَفِرُونَ ﴿١٢٥﴾

۱۲۵۔ اور جن کے دلوں میں (نفاق کی) بیماری ہے تو اس سورت  
نے ان کی (سابقہ) نجاست پر ایک اور نجاست کا اضافہ  
کر دیا اور وہ کفر کی حالت میں ہی مر گئے۔

أَوْ لَا يَرَوْنَ أَنَّهُمْ يُفْتَنُونَ فِي كُلِّ عَامٍ  
مَّرَّةً أَوْ مَرَّتَيْنِ ثُمَّ لَا يَتُوبُونَ وَلَا هُمْ  
يَذْكُرُونَ ﴿١٢٦﴾

۱۲۶۔ کیا وہ (منافق) نہیں دیکھتے کہ وہ ہر سال ایک بار یا دو بار  
آزمائش میں ڈالے جاتے ہیں، پھر بھی وہ توبہ نہیں کرتے  
اور نہ وہ نصیحت قبول کرتے ہیں۔ [۱۰۲]

وَإِذَا مَا أُنْزِلَتْ سُورَةٌ نَّظَرَ بَعْضُهُمْ إِلَىٰ  
بَعْضٍ هَلْ يَرِيكُمْ مِنْ أَحَدٍ ثُمَّ انْصَرَفُوا  
صَرَفَ اللَّهُ قُلُوبَهُمْ بِأَنَّهُمْ قَوْمٌ لَا  
يَفْقَهُونَ ﴿١٢٧﴾

۱۲۷۔ اور جب کوئی سورت نازل کی جاتی ہے تو وہ (منافق)  
ایک دوسرے کی طرف دیکھنے لگتے ہیں، کیا تمہیں کوئی  
(مسلمان) دیکھ تو نہیں رہا، پھر پلٹ جاتے ہیں، [۱۰۳]  
اللہ تعالیٰ نے ان کے دلوں کو پھیر دیا ہے کیونکہ یہ لوگ کچھ  
نہیں سمجھتے۔

سورتوں کی طرح اس کا بھی انکار کر کے نفاق میں مزید اس طرح پختہ ہو جاتے ہیں کہ انہیں توبہ کی توفیق نصیب نہیں ہوتی اور کفر پر ہی ان  
کا خاتمہ ہوتا ہے، جس طرح کسی شخص کے معدہ میں بیماری جڑ پکڑ جائے تو وہی غذا ایسے جو دوسرے لوگوں کے لئے طاقت اور صحت کا  
باعث بنتی ہیں وہ اس کی بیماری میں مزید اضافہ اور اس کی موت کا سبب بنتی ہیں۔

[۱۰۲] منافقین کو ہر سال کم از کم ایک دو مرتبہ ایسی آزمائش میں ڈالا جاتا جو ان کے نفاق کے غلط ہونے کی نشاندہی کرتی مثلاً وہ جہاد سے بچنے  
کے لئے جھوٹے بہانے بناتے جس سے ان کا نفاق ظاہر ہو جاتا، ان کے خلاف آیات قرآنیہ نازل ہوتیں جن سے ان کی سازشیں  
بے نقاب ہو جاتیں، وہ جنگوں میں مسلمانوں کی شکست کی امید کرتے مگر مسلمانوں کو فتح نصیب ہوتی، حضور اکرم ﷺ کے معجزات کا  
مشاہدہ کرتے جو حضور اکرم ﷺ کی صداقت کا ثبوت تھے اور وہ اسلام کو مٹانے میں سرگرم رہتے، اس کے باوجود اسلام تیزی سے  
پھیلتا۔ یہ ساری باتیں ان کی آنکھیں کھولنے کے لئے کافی تھیں مگر وہ اپنی ضد اور منافقت میں اتنے پختہ ہو چکے تھے کہ انہیں توبہ کی  
توفیق نصیب نہ ہوئی۔

[۱۰۳] جب نبی کریم ﷺ پر وحی نازل ہوتی اور منافقین اس مجلس میں موجود ہوتے تو کلام الہی کا سننا ان پر شاق گزرتا خصوصاً وہ آیات جن  
میں ان کے نفاق کا راز فاش کیا جاتا تو وہاں سے بھاگنے کے لئے وہ ایک دوسرے کو آنکھوں سے اشارے کرتے اور جب دیکھتے کہ  
صحابہ کرام رضی اللہ عنہم تو پوری توجہ کے ساتھ کلام الہی سننے میں مستغرق ہیں تو وہ ان کی نظروں سے بچ کر خاموشی سے کھسکا شروع ہو جاتے تاکہ  
مسلمانوں کو ان کے جانے کا علم نہ ہو اور ان کا نفاق چھپا رہے۔ بہر حال جب منافقین نے کلام الہی سننے سے دانستہ روگردانی کی تو



لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ  
عَلَيْهِ مَا عَنِتُّمْ حَرِيصٌ عَلَيْكُمْ  
بِالْمُؤْمِنِينَ رَءُوفٌ رَّحِيمٌ ﴿۱۰۴﴾

۱۰۴۔ بے شک تمہارے پاس تم ہی میں سے ایک (عظیم  
الشان) رسول آئے ہیں، تمہارا مشقت میں پڑنا ان پر  
گراں گزرتا ہے تمہاری فلاح پر وہ بہت حریص ہے،  
مومنوں پر بہت شفیق نہایت مہربان ہیں۔ [۱۰۴]

فَإِنْ تَوَلَّوْا فَقُلْ حَسْبِيَ اللَّهُ لَا إِلَهَ إِلَّا  
هُوَ عَلَيْهِ تَوَكَّلْتُ وَهُوَ رَبُّ الْعَرْشِ  
الْعَظِيمِ ﴿۱۰۵﴾

۱۰۵۔ اب اگر یہ لوگ روگردانی کریں تو آپ فرمادیجئے: مجھے  
اللہ تعالیٰ کافی ہے، اس کے سوا کوئی عبادت کا مستحق  
نہیں، میں نے اسی پر بھروسہ کیا ہے [۱۰۵] اور وہی عرش  
عظیم کا مالک ہے۔

اللہ تعالیٰ نے اس کی سزا کے طور پر ان کے دلوں کو حق قبول کرنے سے محروم کر دیا۔

[۱۰۴] تمہارے پاس حضرت محمد ﷺ کی صورت میں ایک عظیم الشان رسول ﷺ تشریف لائے ہیں۔ ہر وہ کام جس سے تمہیں دنیا میں  
تکلیف پہنچے یا آخرت میں جہنم کا باعث ہو وہ حضور اکرم ﷺ پر گراں گزرتا ہے اور وہ چاہتے ہیں کہ تم ایسے غلط کاموں سے اجتناب  
کرو اور ہر وہ کام جو دنیا میں تمہیں نفع دے اور آخرت میں جنت کا باعث ہو اس کے لئے حضور اکرم ﷺ بہت حریص ہیں اور وہ  
چاہتے ہیں کہ تم ایسے نیک کاموں میں سبقت حاصل کرو۔

جیسا کہ حضور اکرم ﷺ نے فرمایا:

میری اور تمہاری (تمام لوگوں کی) مثال اس شخص کی طرح ہے جس نے آگ جلائی، جب آگ نے اس کے ارد گرد کو روشن کر دیا تو  
یہ پروانے اور کیڑے مکوڑے اس آگ میں گرنے لگے اور وہ شخص ان کو اس آگ میں گرنے سے روک رہا تھا، اور وہ اس پر غالب  
آکر اس آگ میں گر رہے تھے، اسی طرح میں تم کو کمرے پکڑ کر آگ سے کھینچ رہا ہوں لیکن تم مجھ سے دامن چھڑا کر زبردستی آگ میں  
گر رہے ہو۔ (بخاری: حدیث نمبر ۶۳۸۳: کتاب الرقاق: باب ۲۶)

[۱۰۵] آخر میں اللہ تعالیٰ نے حضور اکرم ﷺ کو تسلی دی کہ تم ان کو تکلیف اور جہنم سے نکال کر راحت اور جنت کی طرف لانا چاہتے ہو، پھر بھی  
اگر وہ تم سے روگردانی کرتے ہیں تو تم ان کی پرواہ نہ کرو۔ اللہ تعالیٰ تمہارے لئے کافی ہے اور اسی پر بھروسہ رکھو۔ اس آیت کے آخری  
حصہ کے متعلق حضور اکرم ﷺ نے فرمایا:

جو شخص ہر صبح اور ہر شام کو سات مرتبہ یہ پڑھے: حَسْبِيَ اللَّهُ لَا إِلَهَ إِلَّا هُوَ عَلَيْهِ تَوَكَّلْتُ وَهُوَ رَبُّ الْعَرْشِ الْعَظِيمِ۔ اس کے دنیا اور  
آخرت کے اہم کاموں میں اللہ تعالیٰ کافی ہوگا۔ (ابوداؤد: حدیث نمبر ۵۰۸۱: کتاب الادب: باب ۱۱۰)

بروز پیر ۷، اگست ۲۰۰۶ء جامعہ اکرم، ایشن ہال، انگلستان



بِسْمِ اللَّهِ الرَّحْمَنِ الرَّحِيمِ

## سورة یونس (۱۰)

یہ سورت مکی ہے کیونکہ یہ ہجرت سے پہلے نازل ہوئی۔ اس سورت کا نام ”یونس“ ہے کیونکہ اس کی آیت نمبر ۹۸ میں قوم یونس کی نجات کا ذکر ہے۔

کفار عرب ایک طویل عرصہ سے سینکڑوں خداؤں کی پرستش کرتے آرہے تھے۔ ان کے لئے ایک خدا پر ایمان لانا اور ایک انسان کو خدا کا رسول مان لینا آسان نہیں تھا اس لئے وہ نبی کریم ﷺ کے خلاف سرگرم عمل ہو گئے اور جو بھی اسلام قبول کرتا اس پر مظالم کے پہاڑ توڑ دیتے۔

اس سورت میں ایک طرف تو مسلمانوں کو مشکلات و مصائب پر صبر کرنے کی تلقین کی گئی ہے دوسری طرف کفار کے لئے توحید و رسالت اور قرآن و آخرت کے دلائل بیان کئے گئے ہیں اور حضور اکرم ﷺ سے پہلے جن قوموں نے اپنے انبیائے کرام علیہم السلام کی دعوت کا انکار کیا ان کے برے انجام کے واقعات بیان کئے گئے ہیں تاکہ کفار اپنے کفر سے باز آجائیں۔ نیز انہیں بتایا گیا کہ صرف اسی دنیاوی زندگی پر خوش نہ رہو بلکہ آخرت کی اصل زندگی کے لئے بھی غور و فکر کرو۔

فقیر: محمد امداد حسین پیرزادہ: جامعہ الکرم

بروز پیر ۱۲ ستمبر ۲۰۰۶ء بعد از نماز فجر



ابنہا ۱۰۹ ﴿۱۰۸﴾ ۱۰۸ نُوْرًا یُّنَوِّسُ مَکِیَّةَ ۵۱ ﴿۱۰۷﴾ مَرْکُوعَاتِهَا ۱۱ ﴿۱۰۶﴾

بِسْمِ اللَّهِ الرَّحْمَنِ الرَّحِيمِ

اللہ کے نام سے (شروع کرتا ہوں رکرتی ہوں) جو بہت ہی مہربان ہمیشہ رحم کرنے والا ہے۔

الرَّ تِلْكَ آيَاتُ الْكِتَابِ الْحَكِيمِ ①

۱۔ الف لام را [۱] یہ حکمت والی کتاب کی آیتیں ہیں۔ [۲]

أَكَانَ لِلنَّاسِ عَجَبًا أَنْ أَوْحَيْنَا إِلَى رَجُلٍ  
مِنْهُمْ أَنْ أَنْذِرِ النَّاسَ وَبَشِّرِ الَّذِينَ  
آمَنُوا أَنَّ لَهُمْ قَدَمَ صِدْقٍ عِنْدَ رَبِّهِمْ  
قَالَ الْكَاذِبُونَ إِنَّ هَذَا السَّحَرُ الْمُبِينُ ①

۲۔ کیا لوگوں کو اس پر تعجب ہے کہ ہم نے ان میں سے ایک مرد (کامل) کی طرف وحی نازل کی [۳] کہ آپ (غافل) لوگوں کو ڈرائیں اور ایمان والوں کو خوش خبری سنائیں کہ ان کے رب تعالیٰ کے ہاں ان کے لئے بلند مرتبہ ہے، کفار نے کہا: بے شک یہ شخص تو کھلا جادوگر ہے۔

إِنَّ رَبَّكُمُ اللَّهُ الَّذِي خَلَقَ السَّمَوَاتِ  
وَالْأَرْضَ فِي سِتَّةِ أَيَّامٍ ثُمَّ اسْتَوَى عَلَى  
الْعَرْشِ يُدِيرُ الْأَمْرَ ۗ مَا مِنْ شَفِيعٍ إِلَّا  
مِنْ بَعْدِ إِذْنِهِ ۗ ذَلِكُمُ اللَّهُ رَبُّكُمْ

۳۔ بے شک تمہارا رب اللہ تعالیٰ ہے جس نے آسمانوں اور زمین کو چھ دنوں میں پیدا کیا، پھر وہ (اپنی شان کے مطابق) عرش پر جلوہ گر ہوا [۴] وہی ہر کام کی تدبیر فرماتا ہے، [۵] اس کی اجازت کے بغیر کوئی شفاعت کرنے والا نہیں ہے

[۱] یہ حروف مقطعات ہیں، ان کی تفسیر سورہ بقرہ (۲) کے حاشیہ نمبر ایک میں ملاحظہ کریں۔

[۲] قرآن مجید حکمت والی کتاب ہے، اس کی کوئی بات حکمت سے خالی نہیں ہے یعنی ہر بات حق اور علم و عقل کے مطابق ہے۔

[۳] یہ کوئی تعجب کی بات نہیں کہ ہم نے انسانوں کی ہدایت کے لئے انسان کو نبی بنایا بلکہ یہ حکمت کے عین مطابق ہے کیونکہ اگر ہم کسی فرشتہ یا جن کو نبی بنا کر بھیجتے تو وہ تمہیں نظر نہ آتا اور تم اس سے استفادہ نہ کر سکتے لیکن کفار مکہ جب قرآنی دلائل کا جواب نہ دے سکے تو حضور اکرم ﷺ پر جادوگری کا الزام عائد کر دیا جو کہ بذات خود بڑی تعجب کی بات تھی کیونکہ جس شخص کو وہ ساری عمر صادق اور امین کہتے رہے وہ ایک دم جادوگر کیسے بن سکتا ہے؟

[۴] اس کی تفسیر سورت اعراف (۷) کے حاشیہ نمبر ۳۹ میں ملاحظہ کریں۔

[۵] یعنی اللہ تعالیٰ نے زمین و آسمان کو پیدا کرنے کے بعد ان سے تعلق منقطع نہیں کیا بلکہ ساری کائنات کا نظم و نسق اس کے دستِ قدرت میں ہے۔ ہر چھوٹے سے چھوٹا اور بڑے سے بڑا کام اسی کے حکم اور اسی کے اذن سے انجام پاتا ہے۔



فَاعْبُدُوهُ ۚ أَفَلَا تَذَكَّرُونَ ﴿٦﴾

[۶] یہی اللہ تعالیٰ تمہارا رب ہے، سو تم اس کی عبادت کرو [۷] کیا تم نصیحت حاصل نہیں کرتے؟

إِلَيْهِ مَرْجِعُكُمْ جَمِيعًا ۖ وَعَدَ اللَّهُ حَقًّا ۖ إِنَّهُ يَبْدَأُ الْخَلْقَ ثُمَّ يُعِيدُهُ لِيَجْزِيَ الَّذِينَ آمَنُوا وَعَمِلُوا الصَّالِحَاتِ بِالْقِسْطِ ۚ وَالَّذِينَ كَفَرُوا لَهُمْ شَرَابٌ مِّنْ حَيٍّ ۖ وَعَذَابٌ أَلِيمٌ ۖ بَٰئِلًا كَانُوا يَكْفُرُونَ ﴿٧﴾

۴۔ تم سب کو اسی کی طرف لوٹ کر جانا ہے، [۸] اللہ تعالیٰ کا وعدہ سچا ہے، بے شک وہی پہلی بار مخلوق کو پیدا کرتا ہے، پھر (قیامت کے دن) اس کو دوبارہ پیدا کرے گا تاکہ جو لوگ ایمان لائے اور نیک عمل کئے انہیں انصاف کے ساتھ جزا دے، اور جن لوگوں نے کفر کیا ان کے لئے پینے کو کھولتا ہوا پانی اور دردناک عذاب ہوگا اس لئے کہ وہ کفر کرتے تھے۔

[۶] مشرکین کا عقیدہ یہ تھا کہ قیامت کے دن یہ بت ان کی شفاعت کریں گے اور انہیں اللہ تعالیٰ کے عذاب سے چھڑوا لیں گے۔ اس آیت میں ان کا رد کیا گیا ہے کہ قیامت کے دن صرف وہی منتخب لوگ شفاعت کریں گے جن کو اللہ تعالیٰ شفاعت کی اجازت عطا فرمائے گا۔ اس آیت سے ثابت ہوا کہ وہ نیک بندے شفاعت کریں گے جنہیں شفاعت کی اجازت دی جائے گی۔ (تفسیر بیضاوی)

[۷] یعنی اللہ تعالیٰ وہ ہے جو ساری کائنات کا خالق اور مالک ہے۔ وہی تمہارا رب ہے اور وہی عبادت کا مستحق ہے، لہذا تم عقل و خرد سے کام لو اور صرف اللہ تعالیٰ کی عبادت کرو۔

[۸] مشرکین مکہ کا خیال یہ تھا کہ انسان مرنے کے بعد قیامت کے دن دوبارہ زندہ نہیں ہو سکتا۔ اس آیت میں تخلیق اول کے ذریعہ دوبارہ زندہ ہونے پر دلیل قائم کی گئی ہے یعنی جس ہستی نے انسان کو پہلی مرتبہ بغیر کسی مادہ اور بغیر کسی سابقہ شکل و صورت کے پیدا کیا اس کے لئے کیا مشکل ہے کہ وہ انسان کو فنا کر کے پھر اسی شکل و صورت میں دوبارہ زندہ کر دے تاکہ نیکوں کو ان کی نیکیوں کا اجر اور بروں کو ان کی برائیوں کی سزا ملے۔ اس دن کو قیامت کا دن کہا جاتا ہے۔ اس دن کا مختصر تعارف درج ذیل ہے:

### قیامت پر ایمان

ایک دن جبریل امین انسانی شکل میں آئے اور حضور اکرم ﷺ کے سامنے دو زانو بیٹھ کر اپنی ہتھیلیاں اپنی رانوں پر رکھ لیں (یعنی حضور اکرم ﷺ کے سامنے اس طرح بیٹھے جیسے شاگرد اپنے استاد کے سامنے باادب بیٹھتا ہے) اور کہنے لگے۔ یا محمد! مجھ کو ایمان کے بارے میں بتائیں؟ حضور اکرم ﷺ نے فرمایا: ”تم اللہ تعالیٰ، اس کے فرشتوں، اس کی کتابوں، اس کے رسولوں اور قیامت کے دن کو سچے دل سے مانو اور خیر و شر کی تقدیر پر ایمان رکھو۔“ (مسلم: کتاب الایمان) اس حدیث پاک میں ایمان کے چھ ارکان کا ذکر کیا گیا ہے جن میں سے ایک قیامت ہے۔



## قیامت کا دن

قیامت سے مراد یہ ہے کہ ایک دن ایسا ضرور آئے گا جب یہ کائنات اور اس میں بسنے والی ہر چیز فنا ہو جائے گی، صرف ازیلی اور ابدی خدا ہی باقی رہے گا جو مردہ انسانوں کو دوبارہ زندہ کرے گا، پھر اس قادر مطلق خدا کی عدالت لگے گی جس میں ہر آدمی کی زندگی کا پورا ریکارڈ پیش ہوگا اور اس کے اعمال کے نتیجہ میں جنت اور دوزخ کا فیصلہ ہوگا۔ قیامت پر ایمان لانا اسلام کے بنیادی عقائد میں سے ہے، اس کے بغیر انسان مسلمان نہیں ہو سکتا۔

## دارالجزا

ہماری زندگی دو حصوں پر مشتمل ہے: ایک دنیوی اور دوسرا آخری۔ دنیوی زندگی دارالعمل ہے جس میں ہم عمل کرتے ہیں اور آخری زندگی دارالجزا ہے جس میں ان اعمال کا بدلہ ملے گا، جیسا کہ نبی کریم ﷺ نے فرمایا: دنیا آخرت کی کھیتی ہے۔ (المقاصد الحسنہ: ص ۲۲) یعنی دنیوی زندگی کی مثال ایک کھیت کی سی ہے جس کی کاشت ہماری مرضی پر منحصر ہے۔ اب یہ ہمارے انتخاب کی بات ہے کہ کس چیز کی کاشت کریں۔ بہر حال نتیجہ واضح ہے، اگر اچھے اعمال کاشت کریں گے تو کل قیامت میں اچھے ثمرات سے خوش ہوں گے اور اگر برے اعمال کی کاشت کریں گے تو کل کڑوے پھلوں سے پریشان ہوں گے۔ نبی کریم ﷺ نے فرمایا: یہ دنیا اس شخص کے لئے بہترین گھر ہے جو اس دنیا سے اپنی آخرت کے لئے توشہ تیار کرتا ہے۔ (المقاصد الحسنہ: ص ۲۲)

## اقرار قیامت کا فائدہ

یہ عقیدہ انسان کو ہر وقت متنبہ کرتا رہتا ہے کہ اس کی ہر حرکت نوٹ ہو رہی ہے اور قیامت کے دن اس کے متعلق باز پرس ہوگی، گویا اقرار قیامت کا مفہوم یہ ہے کہ انسان اپنے آپ کو ایک ایسی احتساب کمیٹی کے حوالے کر دیتا ہے جو ہر گھڑی اس کی حرکات کی نگران رہتی ہے۔ صرف روشنی اور مجلس ہی نہیں بلکہ اندھیروں اور تنہائیوں میں بھی اس کو رسائی حاصل ہے اور لطف یہ ہے کہ صرف افعال نہیں بلکہ دل کی گہرائی سے اٹھنے والے خیالات پر بھی اس کی نظر ہوتی ہے۔ اس پر مستزاد یہ کہ اس کے سارے فیصلے قطعی درست اور عدل و انصاف کے عین مطابق ہوتے ہیں۔ ذرہ برابر کسی کی حق تلفی یا کسی پر زیادتی کا امکان نہیں۔ حق پرست بے خوف و خطر ہوگا مگر باطل پرست سزا سے نہ بچ سکے گا۔

ایسے عقیدہ کی موجودگی میں بھلا کوئی انسان اپنے حقوق سے تجاوز کرنے کا تصور کر سکتا ہے؟ ہرگز نہیں! قیامت پر یقین رکھنے والا خواہ حکومت کے سپاہیوں کی زد میں ہو یا نہ ہو عقیدہ قیامت ہر جگہ اس کو برائیوں سے باز رکھتا ہے۔ اگر اس سے بشری کمزوری کی وجہ سے کوئی غلط حرکت سرزد ہو بھی جائے تو حکومت کو مجرم تلاش کرنے میں دقت پیش نہیں آئے گی بلکہ قیامت کا یقین خود اس کو عدلیہ کے سامنے لا کھڑا کرے گا۔ دنیا کے کسی نظام میں ایسی خود احتسابی کا تصور نہیں ہے۔ یہ صرف امت مسلمہ کا اعزاز ہے جو اسے خالق کائنات نے عطا فرمایا ہے۔

## انکار قیامت کا نقصان

اگر فرض کر لیا جائے کہ انسانی زندگی کی آخری منزل صرف موت ہے اور بس۔ مرنے کے بعد کوئی ایسا دور نہیں آئے گا جس میں



حساب و کتاب اور جزا و سزا کی باری آئے تو پھر ہر انسان کی خواہش یہ ہوگی کہ وہ اس مختصر زندگی کو زیادہ سے زیادہ پر لطف بنائے اور حصول لذات کے لئے کوئی دقیقہ فرو گزاشت نہ کرے۔ مقصد براری کے لئے حق و باطل کا امتیاز مٹ جائے گا۔ الغرض جسم و دماغ کی جملہ صلاحیتیں جائز و ناجائز کی پرواہ کئے بغیر مفاد عاجل کے حصول میں لگ جائیں گی۔ اگر آپ دماغ پر تھوڑا سا زور دیں تو آپ کو یہ حقیقت تسلیم کرنا پڑے گی کہ یہی تصور تھا جس نے فرعون اور نمرود کو جنم دیا۔ اسی نظریہ سے قارون و شداد پیدا ہوئے جنہوں نے انجام سے بے نیاز ہو کر مظالم کے بازار گرم کئے اور انسانیت کو پستی کی اتھاہ گہرائیوں میں پھینک دیا۔

### ضرورت قیامت

#### (۱) قانون کی دسترس

ہر حکومت جرائم کی روک تھام کے لئے قوانین مرتب کرتی ہے اور اصلاح مجرم کے لئے ہر ممکن قوت استعمال میں لاتی ہے۔ اس کے باوجود یہ حقیقت تسلیم کرنا پڑتی ہے کہ جن ممالک میں قوانین نافذ العمل ہیں وہاں بھی جرائم ترقی پذیر ہیں۔ اس لئے نہیں کہ قانون کے محافظ کمزور یا لاپرواہ ہیں بلکہ اس لئے کہ قانون کی دسترس محدود ہے۔ دنیاوی قانون انسان کے ظاہر اور جلوت پر تو پھرے بٹھا سکتا ہے لیکن اس کے باطن اور خلوت پر غالب نہیں آ سکتا۔ مجرم ہمیشہ قانون کی نگاہ سے چھپ کر جرم کیا کرتا ہے۔ یہ وہ مشکل ہے جس کے حل کے لئے قیامت پر ایمان لانا ضروری ہے کیونکہ عقیدہ قیامت ایک ایسا ہمہ گیر قانون ہے جس کی دسترس ظاہر تک محدود نہیں بلکہ تنہائی اور دل کی گہرائی تک کو حاوی ہے۔

#### (۲) پوشیدہ جرائم

اگر کسی مجرم کو کامل یقین ہو جائے کہ وہ سزا سے نہ بچ سکے گا تو میرے خیال میں غالب اکثریت جرم کی جرأت نہ کر سکے۔ دنیا کے ننانوے فیصد مجرم اس امید پر جرم کا ارتکاب کرتے ہیں کہ ان کے جرائم ظاہر نہیں ہوں گے، اور بالفرض پکڑے بھی گئے تو رشوت یا دھوکہ بازی سے گلو خلاصی ہو جائے گی۔ اس زعم باطل کو ختم کرنے کے لئے ضروری ہے کہ ایک ایسے روز قیامت پر ایمان لایا جائے جس میں نہ تو رشوت کام آ سکے اور نہ ہی کوئی جرم پوشیدہ رہ سکے۔

آج ہم اپنی کوتاہیاں دوستوں سے چھپاتے ہیں تاکہ شرمندگی نہ ہو مگر اس دن کیا بنے گا جب ہماری برائیاں سب کے سامنے عیاں کر دی جائیں گی۔ کاش! آج ہم برائی کرنے سے پہلے اس دن کو یاد رکھیں جس میں ہماری چھوٹی سے چھوٹی برائی بھی پوشیدہ نہیں رہے گی۔

#### (۳) حق و باطل

اس فانی دنیا میں ہر جماعت اور ہر انسان اس بات کا مدعی ہے کہ حق پر صرف وہی ہے حتیٰ کہ مشرک بھی اس غلط فہمی کا شکار ہیں۔ اس مختصر زندگی میں تو اس کا تعفیہ ہوتا نظر نہیں آتا، لہذا کوئی ایسا دن ضرور آنا چاہیے جب کہ حق و باطل میں امتیاز ہو جائے یہاں تک کہ باطل پرست بھی تسلیم کر لیں کہ حق وہ ہے جو نبی پاک صلی اللہ علیہ وسلم اور آپ کے غلاموں نے اختیار کیا۔

#### (۴) شہید کا صلہ

انسانی فطرت کا تقاضا ہے کہ ہر انسان کو اپنی جد و جہد اور محنت و مشقت کا صلہ ملنا چاہیے، مگر کئی اعمال ایسے بھی ہیں جن کا بدلہ اس



دنیا میں ممکن نہیں۔ مثال کے طور پر وہ مرد مجاہد جس نے حق کی سربلندی کے لئے اپنی رگوں کا خون بہا دیا اور ملک و ملت کی آبرو پر اپنی جان تک قربان کر دی جن میں شہید اعظم حضرت امام حسین ؑ کا نام سرفہرست ہے۔ اگر دوبارہ زندگی نہ ہو تو آپ ان شہیدانِ وفا کو کیا بدلہ دے سکیں گے۔

محض یہ کہہ دینا کہ تاریخ میں ان کا نام زندہ رہے گا۔ آئندہ نسلیں ان کا نام عزت و احترام سے لیں گی۔ میری ناقص عقل کے مطابق یہ صلہ کافی نہیں بلکہ نا انصافی کے مترادف ہے۔ جان جیسی عزیز ترین چیز کا صلہ صرف تاریخی شہرت، کوئی عقل سلیم اسے ماننے کے لئے تیار نہیں، اس لئے ضروری ہے کہ اس فانی زندگی کے بعد ایک باقی زندگی بھی ہو جہاں شہیدانِ ملت کو ان کے شایانِ شان اجر عظیم سے نوازا جائے۔

ضیاء الامت حضرت پیر محمد کرم شاہ الازہری رحمۃ اللہ تعالیٰ علیہ کی بیش قیمت رائے

میرے شیخ حضرت پیر محمد کرم شاہ الازہری رحمۃ اللہ تعالیٰ علیہ نے اپنی شہرہ آفاق تفسیر ضیاء القرآن میں کئی مقامات پر قیامت کی حکمتیں بیان فرمائی ہیں۔ آپ کے سنہری الفاظ میں حکمت قیامت کا ایک تجزیہ ہدیہ ناظرین ہے :

ایک آدمی حق کا علم اٹھائے اور ساری دنیا کی آفتیں اس پر ٹوٹ پڑیں اور اس گناہ کی پاداش میں کہ وہ حق کو حق کیوں کہتا ہے، اسے گھر سے نکال دیا جائے، اسے مال و متاع سے محروم کر دیا جائے، اسے تختہ دار پر کھینچ دیا جائے اور اس کے بعد کوئی ایسا دن نہ آئے جب اس کو اس کی حق کیشی، جرأت مندی اور ثابت قدمی کا صلہ دیا جاسکے۔ دوسرا شخص قہر و ظلم کی بجلی بن کر تباہی مچاتا رہے، حقوق تلف کرتا رہے، داد عیش دیتا رہے اور یہ باغی جب یہاں سے جائے تو کیا اس کو فراموش کر دیا جائے اور اس کی عمر بھر کی بدکاریوں اور دل آزاریوں کی اسے کوئی سزا نہ دی جائے۔ ایسا ہونا اللہ تعالیٰ کی حکمت کے خلاف ہے اور عقل سلیم اس کو گوارا کرنے کے لئے تیار نہیں۔

(ضیاء القرآن: سورہ رعد: ۵)

### قرآن مجید اور قیامت

قرآن مجید نے عقیدہ قیامت کو اس قدر زوردار الفاظ میں روشناس کرایا ہے کہ کسی شک و شبہ کی گنجائش نہیں چھوڑی۔ قرآن مجید کا شاید ہی کوئی صفحہ ایسا ہو جس میں کسی نہ کسی انداز میں اس عقیدہ کا تذکرہ نہ ہو۔ بطور مثال چند آیات ہدیہ ناظرین ہیں :

(۱) اللہ تعالیٰ کے سوا کوئی عبادت کے لائق نہیں، وہ تمہیں قیامت کے دن ضرور جمع کرے گا جس دن کے آنے میں کوئی شک نہیں ہے۔ (قرآن: ۳: ۸۷)

(۲) ان کا کیا حال ہوگا جب ہم انہیں اس دن جمع کریں گے جس دن کے آنے میں کوئی شک نہیں ہے اور ہر شخص کو اپنے کئے کا پورا پورا بدلہ دیا جائے گا اور ان پر کسی قسم کا ظلم نہیں کیا جائے گا۔ (قرآن: ۳: ۲۵)

(۳) اور یقیناً قیامت آنے والی ہے، اس میں کوئی شک و شبہ نہیں ہے اور اللہ تعالیٰ زندہ کر کے اٹھائے گا ان (مردوں) کو جو قبروں میں ہیں۔ (قرآن: ۲۲: ۷)



هُوَ الَّذِي جَعَلَ الشَّمْسُ ضِيَاءً وَالْقَمَرُ  
نُورًا وَقَدَرَهُ مَنَازِلَ لِتَعْلَمُوا عَدَدَ  
السِّنِينَ وَالْحِسَابَ مَا خَلَقَ اللَّهُ ذَلِكَ  
إِلَّا بِالْحَقِّ يُفَصِّلُ الْآيَاتِ لِقَوْمٍ  
يَعْلَمُونَ ⑤

۵۔ وہی ہے جس نے سورج کو چمکتا ہوا اور چاند کو روشن بنایا  
اور اس کی منزلیں مقرر کیں تاکہ تم سالوں کی گنتی اور  
(تاریخوں کا) حساب جان لو، [۹] اللہ تعالیٰ نے یہ سب  
حق کے ساتھ پیدا فرمایا ہے وہ ان علم والوں کے لئے  
(اپنی قدرت کی) نشانیاں کھول کر بیان کرتا ہے۔

إِنَّ فِي اخْتِلَافِ اللَّيْلِ وَالنَّهَارِ وَمَا خَلَقَ  
اللَّهُ فِي السَّمَوَاتِ وَالْأَرْضِ لَآيَاتٍ لِّقَوْمٍ  
يَتَّقُونَ ⑥

۶۔ بے شک رات اور دن کے بدلنے میں اور جو کچھ اللہ تعالیٰ  
نے آسمانوں اور زمین میں پیدا کیا ہے ان سب میں ان  
لوگوں کے لئے نشانیاں ہیں جو متقی ہیں۔ [۱۰]

(۳) اور انہوں نے (ازراہ انکار) کہا کہ جب ہم (مرکر) ہڈیاں اور ریزہ ریزہ ہو جائیں گے تو کیا ہمیں پھر ازسرنو زندہ کر کے اٹھایا  
جائے گا، فرمائیے: (یقیناً ایسا ہی ہوگا) خواہ تم پتھر، لوہا یا ایسی چیز بن جاؤ جس کا ازسرنو پیدا کرنا تمہارے خیال میں بہت مشکل  
ہو، اس پر وہ دریافت کریں گے کہ ہمیں دوبارہ کون زندہ کر کے لوٹائے گا؟ فرمائیے کہ وہی جس نے تم کو پہلی مرتبہ پیدا کیا۔  
(قرآن: ۱۷: ۴۹-۵۱)

[۹] زمین و آسمان کا یہ حسین نظام کسی دھماکہ کی پیداوار نہیں بلکہ اللہ تعالیٰ کی تخلیق اور تدبیر کا شاہکار ہے۔ اللہ تعالیٰ نے سورج کو روشن بنایا اور  
روشنی اس کی ذات میں رکھی اور چاند کو بھی روشن بنایا مگر اس کی روشنی سورج سے مستفاد ہے۔ (تفسیر منیر)

اللہ تعالیٰ نے چاند کے لئے منزلیں مقرر کیں۔ وہ روزانہ ایک منزل کی مسافت طے کرتا ہے۔ پہلی منزلوں میں وہ چھوٹا اور باریک  
نظر آتا ہے، پھر بتدریج بڑھتا رہتا ہے حتیٰ کہ چودھویں رات کو مکمل نظر آتا ہے۔ اس کے بعد پھر وہ گھٹنا شروع ہو جاتا ہے حتیٰ کہ آخر میں  
۲۹ دنوں کا مہینہ ہو تو ایک رات اور تیس دنوں کا مہینہ ہو تو دو راتیں چھپا رہتا ہے اور پھر ہلال بن کر طلوع ہوتا ہے۔ ان منازل کا فائدہ یہ  
ہے کہ تم سالوں کی گنتی اور مہینوں کا حساب کر سکو۔ یہ ساری چیزیں اللہ تعالیٰ نے برحق پیدا فرمائی ہیں۔ ان میں سے کوئی چیز بھی  
بے فائدہ نہیں۔ علم والوں کے لئے اللہ تعالیٰ نے اپنی نشانیاں کھول کر بیان کر دی ہیں تاکہ وہ ان میں غور و فکر کر کے نفع اٹھائیں۔ حضرت  
علامہ سیوطی رحمۃ اللہ علیہ نے فرمایا ہے: یہ آیت مواقیت، حساب، تاریخ اور منازل قمر کے علوم کے لئے اصل کی حیثیت رکھتی ہے۔  
(تفسیر منیر)

[۱۰] گردشِ لیل و نہار اور زمین و آسمان میں بے شمار ایسی چیزیں موجود ہیں جو اللہ تعالیٰ کی قدرت اور اس کی توحید پر دلالت کرتی ہیں مگر یہ  
انہیں نظر آتی ہیں جو متقی ہوں اور غلط روش سے بچنے کی کوشش کرتے ہوں لیکن غیر مسلم سائنسدان جب ان چیزوں میں غور کرتے ہیں تو  
چونکہ ان کے دل میں تلاشِ حق کا جذبہ نہیں ہوتا اس لئے وہ خالق حقیقی کے عرفان سے اکثر محروم رہتے ہیں۔



إِنَّ الَّذِينَ لَا يَرْجُونَ لِقَاءَنَا وَرَضُوا  
بِالْحَيَاةِ الدُّنْيَا وَأَطَاعُوا بِهَا الَّذِينَ هُمْ  
عَنِ الْيَتْنَا غَفُلُونَ ①

۷۔ بے شک جو لوگ ہم سے ملنے کی امید نہیں رکھتے اور اس دنیا  
کی زندگی پر راضی اور اسی پر مطمئن ہو گئے اور جو لوگ  
ہماری آیتوں سے غافل ہیں۔

أُولَٰئِكَ مَا لَهُمْ النَّارُ بِمَا كَانُوا  
يَكْسِبُونَ ②

۸۔ یہی لوگ ہیں جن کا ٹھکانا دوزخ ہے ان کاموں کی وجہ سے  
جو وہ کیا کرتے تھے۔ [۱۱]

إِنَّ الَّذِينَ آمَنُوا وَعَمِلُوا الصَّالِحَاتِ  
يَهْدِيهِمْ رَبُّهُمْ بِإِيمَانِهِمْ تَجْرِي مِنْ  
تَحْتِهِمُ الْأَنْهَارُ فِي جَنَّاتِ النَّعِيمِ ③

۹۔ بے شک جو لوگ ایمان لائے اور نیک عمل کئے ان کا رب ان  
کے ایمان کے باعث انہیں نعمت کے باغوں میں پہنچائے  
گا جہاں ان کے نیچے نہریں بہتی ہوں گی۔

دَعْوَاهُمْ فِيهَا سُبْحَنَكَ اللَّهُمَّ وَتَحِيَّاتُهُمْ  
فِيهَا سَلَامٌ ④ وَأُخْرَدَعْوَاهُمْ أَنْ الْحَمْدُ لِلَّهِ  
رَبِّ الْعَالَمِينَ ⑤

۱۰۔ جنتوں میں ان کی صدایہ ہوگی: اے اللہ! تو پاک ہے، اور  
وہاں ان کی آپس کی دعا ”سلام“ ہوگا اور ان کا آخری کلام  
یہ ہوگا کہ سب تعریفیں اللہ تعالیٰ کے لئے ہیں جو سارے  
جہانوں کا رب ہے۔ [۱۲]

وَلَوْ يُعَجِّلُ اللَّهُ لِلنَّاسِ الشَّرَّ اسْتَعْجَلَهُمْ  
بِالْخَيْرِ لَفَضَّلَ إِلَيْهِمْ أَجَلَهُمْ ⑥ فَتَذَرُ

۱۱۔ اور اگر اللہ تعالیٰ لوگوں کو شر پہنچانے میں اتنی جلدی کرتا جتنی  
جلدی وہ حصولِ بھلائی کے لئے کرتے ہیں تو ان کی موت

[۱۱] جو لوگ قیامت کے دن اللہ تعالیٰ کی ملاقات پر ایمان نہیں رکھتے وہ اسی دنیا کو سب کچھ سمجھتے ہیں اور اللہ تعالیٰ کے احکام سے غافل رہتے  
ہیں، ایسے لوگوں کا ٹھکانا دوزخ ہوگا کیونکہ وہ احکام الہی سے غافل اور عقیدہ آخرت کے منکر تھے۔

[۱۲] علامہ بغوی نے لکھا ہے کہ اہل جنت اپنے کلام کا آغاز اللہ تعالیٰ کی تسبیح یعنی ”سبحانک اللہم“ سے کریں گے اور اپنے کلام کا اختتام اللہ تعالیٰ  
کی حمد یعنی ”الحمد لله رب العالمین“ پر کریں گے، ان دونوں کے درمیان آپس میں سلام، دعا اور جو بات کرنا چاہیں گے کریں گے۔

(تفسیر مظہری)

جنتی ماحول کی کچھ باتیں اللہ تعالیٰ نے نماز کے اندر بھی رکھ دی ہیں تاکہ مومن اس دنیا میں بھی جنت کے ماحول کا کچھ مزہ حاصل  
کر سکے مثلاً ہر نماز کی ابتدا ”سبحانک اللہم“ سے، پھر ہر رکعت میں ”الحمد لله رب العالمین“ کا تلاوت کرنا اور دونوں طرف سلام  
کے ساتھ نماز کو ختم کرنا یہ سارے جنتی معمولات ہیں، لہذا مومن کی جنت اسی دنیا سے شروع ہو جاتی ہے۔



الَّذِينَ لَا يَرْجُونَ لِقَاءَنَا فِي طُغْيَانِهِمْ  
يَعْتَهُونَ ⑩

کا فیصلہ کبھی کا ہو چکا ہوتا، [۱۳] سو جو لوگ ہم سے ملنے کی  
توقع نہیں رکھتے ہم انہیں چھوڑ دیتے ہیں تاکہ وہ اپنی  
سرکشی میں بھٹکتے رہیں۔

وَإِذَا مَسَّ الْإِنْسَانَ الضُّرُّ دَعَانَا لِجَنبِهِ أَوْ  
قَاعِدًا أَوْ قَائِمًا فَلَمَّا كَشَفْنَا عَنْهُ ضُرَّهُ  
مَرَّكَانَ لَمْ يَدْعُنَا إِلَى ضُرِّ مَسَّهُ ۚ كَذَلِكَ  
زُيِّنَ لِلْمُسْرِفِينَ مَا كَانُوا يَعْمَلُونَ ⑪

۱۲۔ اور جب انسان کو کوئی تکلیف پہنچتی ہے تو وہ ہمیں پکارتا ہے  
لیٹے ہوئے بھی، بیٹھے ہوئے بھی اور کھڑے ہوئے بھی،  
پھر جب ہم اس سے اس کی تکلیف کو دور کر دیتے ہیں تو  
اس طرح گزر جاتا ہے گویا جب اس کو وہ تکلیف پہنچی تھی تو  
اس نے ہمیں پکارا ہی نہیں تھا، [۱۴] اسی طرح حد سے  
بڑھنے والوں کے لئے وہ کرتوت مزین کر دیئے گئے ہیں  
جو وہ کیا کرتے تھے۔

وَلَقَدْ أَهْلَكْنَا الْقُرُونََ مِنْ قَبْلِكُمْ لَمَّا  
ظَلَمُوا ۚ وَجَاءَتْهُمْ رُسُلُهُم بِالْبَيِّنَاتِ وَمَا  
كَانُوا لِيُؤْمِنُوا ۚ كَذَلِكَ نَجْزِي الْقَوْمَ  
الْمُجْرِمِينَ ⑫

۱۳۔ اور ہم نے تم سے پہلے ان قوموں کو ہلاک کر دیا جب انہوں  
نے ظلم کیا حالانکہ ان کے پاس ان کے رسول روشن دلائل  
لے کر آئے تھے لیکن وہ ایمان لانے والے نہیں تھے اور  
ہم مجرم لوگوں کو اسی طرح سزا دیتے ہیں۔ [۱۵]

[۱۳] جتنا جلد لوگ اپنی بھلائی کا صلہ چاہتے ہیں اتنا ہی جلد اگر اللہ تعالیٰ انہیں ان کے جرائم کی سزا دیتا تو وہ بہت پہلے سے ہلاک ہو چکے  
ہوتے لیکن اللہ تعالیٰ بہت مہربان ہے۔ جو لوگ آخرت پر ایمان نہیں رکھتے وہ تو انہیں بھی مہلت دیتا ہے تاکہ وہ غور کریں اور کفر سے  
باز آجائیں اور اگر وہ باز نہ آئیں تو خوب سرکشی کر لیں تاکہ قیامت کے دن سزا کے وقت وہ اپنی سرکشی سے انکار نہ کر سکیں۔

[۱۴] اکثر انسانوں میں یہ کمزوری ہوتی ہے کہ جب انہیں کوئی تکلیف پہنچتی ہے تو وہ اٹھتے بیٹھتے، چلتے پھرتے ہر حالت میں اللہ تعالیٰ سے  
دعا میں کرتے ہیں اور پختہ وعدے کرتے ہیں کہ اے ہمارے رب! ہماری یہ مشکل آسان فرما دے ہم ہمیشہ تیرے شکر گزار رہیں  
گے اور کبھی نافرمانی نہیں کریں گے لیکن جب اللہ تعالیٰ ان کی مشکل آسان فرما دیتا ہے تو وہ اسے اس طرح فراموش کر دیتے ہیں جیسے  
انہوں نے اسے کبھی پکارا ہی نہیں تھا اور پھر انہیں وہی سابقہ برائیاں اور زیادتیاں ہی خوش نما نظر آتی ہیں جو وہ پہلے کیا کرتے تھے۔

[۱۵] کفار مکہ کو بتایا جا رہا ہے کہ تم سے پہلے جن قوموں نے ظلم کیا اور انبیائے کرام علیہم السلام پر ایمان نہ لائے اللہ تعالیٰ نے ان کے مظالم  
کی وجہ سے انہیں ہلاک کر دیا، پھر ان کے بعد اللہ تعالیٰ نے تمہیں ان کا جانشین بنایا ہے، لہذا تم گذشتہ قوموں کی تاریخ سے سبق حاصل  
کرو اور ان غلطیوں کا اعادہ نہ کرو جو ان کی تباہی کا سبب بنیں۔



ثُمَّ جَعَلْنَاهُمْ خَلِيفَ فِي الْأَرْضِ مِنْ بَعْدِهِمْ لِنَنْظُرَ كَيْفَ تَعْمَلُونَ ﴿۱۴﴾

۱۴۔ پھر ہم نے ان کے بعد تمہیں زمین میں ان کا جانشین بنایا تاکہ ہم دیکھیں کہ تم کیسے عمل کرتے ہو۔

وَ إِذَا تُثْلَى عَلَيْهِمْ اٰیَاتُنَا بَيِّنٰتٍ ۚ قَالَ الَّذِیْنَ لَا یَرْجُوْنَ لِقَاءَنَا اِنَّتِ بِقُرْآنٍ غَیْرِ هٰذَا اَوْ بَدِّلْهُ ۚ قُلْ مَا یَكُوْنُ لِیْ اَنْ اُبَدِّلَهٗ مِنْ تِلْکَآیْ نَفْسِیۡ ۚ اِنْ اَشِیْعُ اِلَّا مَا یُوحٰی اِلَیَّ ۚ اِنِّیْۤ اَخَافُ اِنْ عَصِیْتُ رَبِّیْ عَذَابَ یَوْمٍ عَظِیْمٍ ﴿۱۵﴾

۱۵۔ اور جب انہیں ہماری روشن آیات سنائی جاتی ہیں تو جو لوگ ہمیں ملنے کی توقع نہیں رکھتے وہ کہتے ہیں کہ آپ اس کے علاوہ کوئی اور قرآن لے آئیں یا اسی کو تبدیل کر دیں، آپ ﷺ فرمادیں: مجھے یہ اختیار نہیں کہ میں اپنی طرف سے اس کو تبدیل کر دوں، میں صرف اسی کی پیروی کرتا ہوں جو میری طرف وحی کی جاتی ہے، [۱۶] اگر میں اپنے رب کی نافرمانی کروں تو میں (قیامت کے) بڑے دن کے عذاب سے ڈرتا ہوں۔

قُلْ لَوْ شَاءَ اللّٰهُ مَا تَكُوْنُۢمۡ عَلَیْکُمۡ وَلَا اَدْرَیْکُمۡ بِہٖ ۚ فَقَدْ لَبِثْتُ فِیْکُمۡ عُمُرًا مِّنْ قَبْلِہٖ ۚ اَفَلَا تَعْقِلُوْنَ ﴿۱۶﴾

۱۶۔ آپ فرمادیجئے: اگر اللہ تعالیٰ چاہتا تو نہ میں یہ قرآن تمہیں سناتا اور نہ ہی اللہ تعالیٰ تمہیں اس سے آگاہ فرماتا، پھر میں تو اس سے پہلے عمر کا ایک حصہ (چالیس سال) تمہارے درمیان گزار چکا ہوں، کیا تم عقل سے کام نہیں لیتے۔ [۱۷]

[۱۶] مشرکین مکہ نے نبی کریم ﷺ سے کہا: ہم آپ پر ایمان لانے کے لئے تیار ہیں لیکن شرط یہ ہے کہ آپ اس کے علاوہ کوئی اور قرآن لے آئیں جس میں ہمارے بتوں اور ہمارے رسم و رواج کے خلاف کوئی بات نہ ہو یا اسی قرآن میں ہماری مرضی کے مطابق تبدیلی کر دیں۔ اس کے جواب میں نبی کریم ﷺ نے اللہ تعالیٰ کے حکم سے اعلان کر دیا کہ قرآن مجید اللہ تعالیٰ کا کلام ہے اور اس میں تبدیلی کا مجھے اختیار نہیں ہے، میں تو صرف اللہ تعالیٰ کا پیروکار ہوں۔ اگر میں اپنے رب کی نافرمانی کروں تو میں قیامت کے عذاب سے ڈرتا ہوں۔

[۱۷] یعنی اللہ تعالیٰ میرے ذریعہ تمہیں قرآن مجید سے آگاہ فرماتا ہے اور جو وہ چاہتا ہے وہی میں تمہیں سناتا ہوں مگر مشرکین مکہ کا خیال تھا کہ وہ خود اپنی طرف سے کلام بنا کر اللہ تعالیٰ کی طرف منسوب کر دیتے ہیں۔ اس کے جواب میں نبی کریم ﷺ نے فرمایا: نزول قرآن سے پہلے میں نے تمہارے درمیان اپنی زندگی کے چالیس سال گزارے ہیں۔ اس طویل عرصہ میں میری صداقت اور دیانت کے تم خود شاہد ہو اور تم یہ بھی اچھی طرح جانتے ہو کہ میں امی ہوں اور میں نے کسی ظاہری استاد کی شاگردی اختیار نہیں کی تو تم خود غور کرو کہ جس نے چالیس سال تک نہ کوئی کتاب پڑھی اور نہ اپنے ہاتھ سے کوئی چیز لکھی تو یہ کیسے ہو سکتا ہے کہ وہ امی شخص اچانک ایک ایسا معجزانہ کلام



فَسَنُأْتِلَهُمْ مِّنْ افْتَرَىٰ عَلَى اللَّهِ كَذِبًا أَوْ  
كَذَّبَ بِآيَاتِهِ ۚ إِنَّهُ لَا يُغْلِبُ الْمُجْرِمُونَ ﴿۱۷﴾

۱۷۔ پھر اس سے زیادہ ظالم اور کون ہوگا جو اللہ تعالیٰ پر جھوٹا بہتان لگائے یا اس کی آیتوں کو جھٹلائے، بے شک مجرم فلاح نہیں پائیں گے۔ [۱۸]

وَيَعْبُدُونَ مِن دُونِ اللَّهِ مَا لَا يَضُرُّهُمْ وَ  
لَا يَنْفَعُهُمْ وَيَقُولُونَ هَؤُلَاءِ شُفَعَاؤُنَا  
عِنْدَ اللَّهِ ۚ قُلْ أَتَسْتَبْسِتُونَ ۚ اللَّهُ بِمَا لَا يَعْلَمُونَ فِي  
السَّمَوَاتِ وَلَا فِي الْأَرْضِ ۚ سُبْحَنَهُ وَتَعَالَى  
عَمَّا يُشْرِكُونَ ﴿۱۸﴾

۱۸۔ اور وہ اللہ تعالیٰ کے سوا ایسی چیزوں کی عبادت کرتے ہیں جو نہ ان کو نقصان پہنچا سکتی ہیں اور نہ نفع پہنچا سکتی ہیں اور کہتے ہیں کہ یہ اللہ تعالیٰ کے ہاں ہمارے سفارشی ہیں، آپ فرما دیجئے: کیا تم اللہ تعالیٰ کو ایسی بات کی خبر دیتے ہو جس کو اللہ تعالیٰ نہیں جانتا نہ آسمانوں میں اور نہ زمین میں، وہ پاک ہے اور برتر ہے اس شرک سے جو وہ کرتے ہیں۔ [۱۹]

پیش کردے جو فصاحت و بلاغت اور حکمت و فراست میں اپنا ثانی نہ رکھتا ہو۔ اس کا لازمی نتیجہ یہ ہے کہ یہ اللہ تعالیٰ کا کلام ہے انسان کا کلام نہیں ہے۔ نیز جس نے چالیس سال تک کسی انسان کے بارے میں ایک دفعہ بھی جھوٹ نہ بولا ہو العیاذ باللہ! وہ اللہ تعالیٰ کی طرف روزانہ جھوٹا کلام کیسے منسوب کر سکتا ہے، لہذا قرآن مجید کے کلام الہی ہونے کے لئے نبی کریم ﷺ کی زندگی ایک ایسا ناقابل تردید ثبوت ہے جس کے مشرکین مکہ خود شاہد ہیں۔

علامہ مقریزی لکھتے ہیں: جنگ بدر شروع ہونے سے پہلے ایک کافر اخص نے ایک دن تنہائی میں ابو جہل سے پوچھا: کیا محمد (ﷺ) تیرے خیال میں جھوٹے ہیں؟ اس پر ابو جہل نے کہا: ”محمد (ﷺ) اللہ تعالیٰ پر کیسے جھوٹ باندھ سکتے ہیں حالانکہ ہم خود انہیں صادق اور امین کہا کرتے تھے۔ انہوں نے کبھی جھوٹ نہیں بولا تھا لیکن بات یہ ہے کہ ان کے خاندان کے پاس پہلے ہی حاجیوں کی میزبانی اور مشورہ کے اہم اور اعلیٰ مناصب ہیں۔ اب اگر نبوت بھی ان میں آجائے تو ہمارے لئے کیا باقی رہے گا۔“ یہ سن کر اخص کفار کا لشکر چھوڑ کر واپس چلا گیا اور جنگ بدر میں شریک نہ ہوا۔ (امتاع الاسماع: جلد اول: ص ۹۱)

قرآن مجید نے اپنی صداقت کے لئے نبی کریم ﷺ کی اعلان نبوت سے پہلے کی چالیس سالہ زندگی کو بطور دلیل پیش کیا ہے یعنی نبی کریم ﷺ کہیں باہر سے تشریف نہیں لائے وہ تمہارے اندر پیدا ہوئے، ان کا بچپن اور جوانی، ان کا کاروبار اور شادی الغرض ان کی زندگی کی کتاب کا ہر ورق تمہارے سامنے عیاں ہے، کہیں کوئی گوشہ ایسا نہیں جہاں تم کسی نقص کی نشاندہی کر سکو۔ دوسرے لفظوں میں قرآن اعلان کر رہا ہے کہ نبی کریم ﷺ نے پہلے چالیس سال قرآن بن کے دکھایا ہے اور بقایا ۲۳ سال قرآن پڑھ کے سنایا ہے۔

[۱۸] اس کی تفسیر کے لئے سورہ انعام (۶) کا حاشیہ نمبر ۲۲ ملاحظہ کریں۔

[۱۹] مشرکین مکہ بتوں کی عبادت کرتے اور انہیں اللہ تعالیٰ کے ہاں اپنا سفارشی سمجھتے ہیں حالانکہ یہ دونوں عقائد غلط اور بے بنیاد ہیں بلکہ اللہ تعالیٰ کو ایسی خبر دینے کے مترادف ہیں جس کو اللہ تعالیٰ نہیں جانتا۔ اس کا مطلب یہ نہیں کہ اللہ تعالیٰ ان کی بت پرستی کو نہیں جانتا بلکہ



وَمَا كَانَ النَّاسُ إِلَّا أُمَّةً وَاحِدَةً  
فَاخْتَلَفُوا وَلَوْلَا كَلِمَةٌ سَبَقَتْ مِنْ رَبِّكَ  
لَقُضِيَ بَيْنَهُمْ فِي مَا فِيهِ يَخْتَلِفُونَ ﴿١٩﴾

۱۹۔ اور ابتدا میں سارے لوگ ایک ہی امت پر تھے، پھر انہوں نے اختلاف کیا، اور اگر آپ کے رب کی طرف سے ایک بات پہلے سے طے نہ ہو چکی ہوتی تو جن چیزوں میں وہ اختلاف کر رہے ہیں ان کا فیصلہ ہو چکا ہوتا۔ [۲۰]

وَيَقُولُونَ لَوْلَا أُنْزِلَ عَلَيْهِ آيَةٌ مِنْ رَبِّهِ  
فَقُلْ إِنَّمَا الْغَيْبُ لِلَّهِ فَانْظُرُوا إِلَيَّ  
مَعَكُمْ مِنَ الْمُنْتَظَرِينَ ﴿٢٠﴾

۲۰۔ اور کہتے ہیں: اس (رسول ﷺ) پر اس کے رب کی طرف سے کوئی نشانی کیوں نازل نہیں کی گئی، پس آپ فرما دیجئے کہ غیب تو صرف اللہ تعالیٰ ہی کے لئے ہے، سو تم بھی انتظار کرو میں بھی تمہارے ساتھ منتظر ہوں۔ [۲۱]

اللہ تعالیٰ کے علم میں نہ ہونے سے مراد یہ ہے کہ اس نے جنوں کی عبادت اور ان کی سفارش کا کوئی حکم نازل نہیں کیا، لہذا اللہ تعالیٰ کے ہاں نہ کوئی ایسا عقیدہ ہے اور نہ ہی اللہ تعالیٰ اس کو جانتا ہے، یہ صرف ان مشرکین کے ذہنوں کی پیداوار ہے جس سے اللہ تعالیٰ پاک اور برتر ہے۔

[۲۰] ابتدا میں سارے لوگ ایک ہی دین پر تھے جس کی تبلیغ حضرت آدم علیہ السلام نے کی، پھر جب نسل انسانی میں اضافہ ہوا تو ان میں اختلافات پیدا ہو گئے۔ اللہ تعالیٰ نے ان اختلافات کے قطعی اور آخری فیصلہ کے لئے پہلے سے قیامت کا دن مقرر کر رکھا ہے جس میں حساب و کتاب کے بعد جنت اور دوزخ کا فیصلہ ہوگا۔ اگر قیامت کا دن پہلے سے طے شدہ نہ ہوتا تو ان اختلافات کرنے والوں کا فیصلہ بہت پہلے سے ہو چکا ہوتا اور انہیں اسی دنیا میں جنت اور دوزخ نظر آ جاتا۔

[۲۱] نبی کریم ﷺ کی صداقت کے لئے اللہ تعالیٰ نے کئی معجزات ظاہر فرمائے جن میں آپ پر اُمی ہونے کے باوجود فصاحت و بلاغت سے لبریز قرآن مجید کا نزول سرفہرست ہے۔ نیز آپ کا صداقت و امانت سے بھرپور چالیس سالہ کردار بھی کسی معجزہ سے کم نہیں ہے جیسا کہ علامہ آلوسی لکھتے ہیں کہ کفار مکہ اگر انصاف سے کام لیتے تو آپ کی ذات مقدسہ کے علاوہ انہیں اور کسی معجزہ کی ضرورت نہ تھی کیونکہ آپ کی ذات سب سے بڑا معجزہ (الآیۃ الکبریٰ) ہے۔ جس نے آپ کو دیکھا اور آپ کے احوال کا تجربہ کیا وہ آپ کی رسالت کا انکار نہیں کر سکتا۔  
(تفسیر روح المعانی)

دیئے معجزے انبیاء کو خدا نے

ہمارا نبی معجزہ بن کے آیا

لیکن کفار مکہ ان معجزات سے آنکھیں بند کر کے یہ مطالبہ کرتے کہ ہمارے لئے ان پہاڑوں کو سونا بنا دو اور ہمارے مرے ہوئے آباء و اجداد میں سے کسی کو زندہ کر دو۔ (تفسیر قرطبی) دراصل ان کا مقصد ایمان لانا تو تھا نہیں بلکہ نئے معجزات کا مطالبہ کر کے اپنے عناد اور تعصب کا اظہار کرنا تھا۔ اس پر نبی کریم ﷺ نے فرمایا: مجھ پر جو وحی کی گئی تھی وہ میں نے تم تک پہنچا دی ہے اور جو میری



وَ إِذَا أَذَقْنَا النَّاسَ رَاحَةً مِّنْ بَعْدِ  
صَرَّاءَ مَسَّتِهِمْ إِذْ أَنهَم مَّكْرًا فِي آيَاتِنَا قُلْ  
اللَّهُ أَسْرَعُ مَكْرًا ۚ إِنَّ رُسُلَنَا يَكْتُبُونَ مَا  
تَكْفُرُونَ ۝

۲۱۔ اور جب ہم لوگوں کو تکلیف پہنچنے کے بعد رحمت کا مزہ  
چکھاتے ہیں تو وہ فوراً ہی ہماری آیتوں میں مکر و فریب  
کرنے لگتے ہیں، آپ فرما دیجئے کہ اللہ تعالیٰ خفیہ تدبیر  
کرنے میں زیادہ تیز ہے، بے شک ہمارے فرشتے  
تمہارے مکر و فریب کو لکھ رہے ہیں۔ [۲۲]

هُوَ الَّذِي يُسَيِّرُكُمْ فِي الْبَرِّ وَالْبَحْرِ ۚ حَتَّىٰ  
إِذَا كُنْتُمْ فِي الْفُلِكِ وَجَرَيْنَ بِهِم بِرِيحٍ  
طَيِّبَةٍ وَفَرِحُوا بِهَا جَاءَتْهَا رِيحٌ  
عَاصِفٌ وَجَاءَهُمُ الْمَوْجُ مِنْ كُلِّ مَكَانٍ وَ  
ظَنُّوا أَنَّهُم أُحِيطَ بِهِمْ ۚ دَعَوُا اللَّهَ  
مُخْلِصِينَ لَهُ الدِّينَ ۚ لَئِنْ أَنجَيْتَنَا مِنْ  
هَذِهِ لَنَكُونَنَّ مِنَ الشَّاكِرِينَ ۝

۲۲۔ وہ اللہ تعالیٰ ہی ہے جو تم کو خشکی اور سمندر میں سیر کراتا ہے،  
یہاں تک کہ جب تم کشتیوں میں ہوتے ہو اور وہ کشتیاں  
لوگوں کو موافق ہوا کے ذریعہ لے کر چلنے لگتی ہیں اور لوگ  
ان سے خوش ہوتے ہیں کہ اچانک تیز ہوا ان کشتیوں کو  
آلیتی ہے اور (سمندر کی) موجیں انہیں ہر طرف سے گھیر  
لیتی ہیں اور وہ خیال کرتے ہیں کہ وہ (طوفان میں) گھر  
گئے ہیں تو اس وقت دین میں اللہ تعالیٰ کے لئے مخلص ہو کر  
اس سے دعا کرتے ہیں: اگر تو نے ہمیں اس (طوفان)  
سے بچا لیا تو ہم ضرور تیرا شکر کرنے والوں میں سے ہو  
جائیں گے۔ [۲۳]

طرف وحی نہیں کیا گیا وہ میرے لئے غیب ہے جس کو صرف اللہ تعالیٰ ہی جانتا ہے اور اگر تم اللہ تعالیٰ کی پہلے سے نازل شدہ وحی کو نہیں  
مانتے اور اپنے نئے مطالبات پر اصرار کرتے ہو تو پھر تم بھی انتظار کرو اور میں بھی تمہارے ساتھ انتظار کرتا ہوں کہ تمہارے اس عناد اور  
انکار پر اللہ تعالیٰ تمہیں کب اور کون سی سزا دیتا ہے۔

[۲۲] ایک دفعہ مکہ میں ایسا قحط پڑا کہ سات سالوں تک کوئی بارش نہ ہوئی۔ اشیائے خورد و نوش نایاب ہو گئیں اور جب لوگ سخت مجبور ہو گئے تو  
انہوں نے نبی کریم ﷺ سے دعا کے لئے عرض کی اور وعدہ کیا کہ اگر قحط سالی ختم ہو گئی تو وہ ایمان لے آئیں گے۔ نبی کریم ﷺ کی دعا  
سے جب بارشیں ہونے لگیں اور قحط سالی دور ہو گئی، تو اب وعدہ کے مطابق چاہیے تو یہ تھا کہ کفار مکہ مسلمان ہو جاتے لیکن وہ اپنے کفر سے باز  
نہ آئے اور پھر پہلے کی طرح اللہ تعالیٰ کی آیتوں میں مکر و فریب کرنے لگے۔ (صفوۃ التفاسیر) اس پر نبی کریم ﷺ نے فرمایا: اللہ تعالیٰ  
خفیہ تدبیر کرنے میں زیادہ تیز ہے۔ اگر وہ چاہتا تو تمہیں تمہارے مکر و فریب کی فوراً سزا دے دیتا مگر وہ تمہیں غور و فکر کی مزید مہلت دیتا ہے  
تاکہ تم توبہ کر لو ورنہ یاد رکھو تمہارے ہر مکر و فریب کو فرشتے نوٹ کر رہے ہیں اور قیامت کے دن تم اس کی سزا سے نہ بچ سکو گے۔

[۲۳] جو لوگ اللہ تعالیٰ کے ساتھ مکر و فریب کرتے ہیں ان آیات میں ان کی چند مثالیں بیان کی گئی ہیں۔ گزشتہ آیات میں قحط سالی کی مثال



۲۳۔ جب اللہ تعالیٰ انہیں بچا لیتا ہے تو وہ پھر زمین میں ناحق سرکشی کرنے لگتے ہیں، اے لوگو! تمہاری سرکشی کا وبال تمہاری ہی جانوں پر پڑے گا دنیوی زندگی کا فائدہ اٹھا لو، پھر تمہیں ہماری طرف ہی لوٹ کر آنا ہے، پھر ہم تمہیں آگاہ کریں گے جو کچھ تم کیا کرتے تھے۔

فَلَمَّا أَنْجَاهُمْ إِذَا هُمْ يَبْغُونَ فِي الْأَرْضِ بِغَيْرِ الْحَقِّ ۚ يَا أَيُّهَا النَّاسُ إِنَّمَا بَغَيْتُمْ عَلَى أَنْفُسِكُمْ مَتَاعَ الْحَيَاةِ الدُّنْيَا ثُمَّ إِلَيْنَا مَرْجِعُكُمْ فَنُنَبِّئُكُمْ بِمَا كُنْتُمْ تَعْمَلُونَ ﴿۲۳﴾

بیان کی گئی اور اس آیت میں ان لوگوں کی مثال بیان کی گئی جو سمندر میں کشتی پر سوار ہیں، ہوا خوش گوار اور موافق ہے اور سارے مسافر خوشی کے ساتھ پرسکون ماحول سے لطف اندوز ہو رہے ہیں کہ اچانک تیز ہوائیں اور سمندر کی موجیں انہیں گھیر لیتی ہیں۔ جب انہیں ڈوبنے کا یقین ہو جاتا ہے اور زندگی کی کوئی امید باقی نہیں رہتی تو پھر جہتوں کو چھوڑ کر پورے خلوص کے ساتھ اللہ تعالیٰ کو پکارنے لگتے ہیں اور بکے وعدے کرتے ہیں کہ اگر اللہ تعالیٰ نے انہیں اس طوفان سے بچا لیا تو وہ ضرور اس کے شکر گزار بندے بن جائیں گے لیکن جب اللہ تعالیٰ نے انہیں اس طوفان سے بچا لیا اور وہ خیریت کے ساتھ ساحل پر پہنچ گئے تو اپنے وعدہ کو بھول گئے اور پھر پہلے کی طرح سرکشی کرنے لگے لیکن وہ کان کھول کر سن لیں کہ وہ اپنی سرکشی سے اس دنیا کا تھوڑا سا فائدہ تو اٹھا سکتے ہیں مگر بالآخر انہیں ہماری طرف ہی لوٹ کر آنا ہے جہاں انہیں سرکشی کی سزا ضرور ملے گی۔

اس آیت کی تفسیر میں علامہ فخر الدین رازی نے ایک واقعہ نقل کیا ہے کہ کسی نے حضرت امام جعفر صادق علیہ السلام سے خدا کے وجود پر دلیل طلب کی۔ آپ نے پوچھا: تمہارا پیشہ کیا ہے؟ اس نے جواب دیا: اس کا پیشہ سمندری تجارت ہے۔ آپ نے فرمایا: مجھے اپنی زندگی کا کوئی خاص واقعہ سناؤ۔ اس نے کہا: ”ایک دفعہ میں سمندر میں سفر کر رہا تھا کہ طوفان سے میری کشتی ٹوٹ گئی اور میں ایک لکڑی کے تختے کے سہارے تیر رہا تھا کہ اچانک تیز ہوائیں چلنے لگیں۔“ اسی اثناء میں امام جعفر صادق علیہ السلام نے اس تاجر سے پوچھا: ”کچ بتاؤ جب تمہاری کشتی ٹوٹ چکی تھی اور تمہارا تختہ طوفانی موجوں کے رحم و کرم پر تھا کیا اس وقت تمہارے دل میں کسی برتر ہستی کے حضور عجز و نیاز اور دعا کے جذبات پیدا ہوئے تھے جو تمہیں اس مشکل سے نجات دلائے؟“ تاجر نے اثبات میں جواب دیا تو امام جعفر صادق علیہ السلام نے فرمایا: ”اس انتہائی مصیبت کے وقت جس ہستی کے لئے تمہارے دل میں نیاز مندی اور عاجزی کے جذبات پیدا ہوئے تھے وہی تمہارا حقیقی معبود اور خدا ہے۔“ (تفسیر کبیر) توحید پر مزید دلائل کے لئے میری تصنیف ”اسلامی عقائد“ ملاحظہ کریں۔

علامہ قرطبی رحمۃ اللہ علیہ لکھتے ہیں کہ یہ چیز انسان کی فطرت میں رکھ دی گئی ہے کہ مصیبت کے وقت وہ اللہ تعالیٰ ہی کی طرف رجوع کرتا ہے اور اللہ تعالیٰ پریشان حال کی دعا قبول کرتا ہے خواہ وہ کافر ہی ہو کیونکہ اس وقت سارے جھوٹے سہارے ختم ہو چکے ہوتے ہیں اور صرف ایک خدا کی رحمت کا سہارا باقی رہ جاتا ہے جس کی طرف وہ رجوع کرتا ہے۔ (تفسیر قرطبی) ایک مافوق الفطرت عظیم ہستی کا تصور ہر شخص کی فطرت اور اس کے تحت الشعور میں موجود ہے کیونکہ ہر انسان کو اسلام کی فطرت پر پیدا کیا گیا ہے۔ (بخاری: کتاب الجنائز: باب ۸۰) انسان ماحول سے متاثر ہو کر اکثر اس فطرت کو دبا دیتا ہے لیکن مصیبت میں یہ فطرت ابھر کر سامنے آ جاتی ہے، اسی لئے مشرکین بھی جب مصائب میں گھر جاتے ہیں تو جہتوں کی بجائے صرف ایک خدا کو پکارتے ہیں۔



إِنَّمَا مَثَلُ الْحَيَاةِ الدُّنْيَا كَمَاءٍ أَنْزَلْنَاهُ  
مِنَ السَّمَاءِ فَاخْتَلَطَ بِهِ نَبَاتُ الْأَرْضِ مِمَّا  
يَأْكُلُ النَّاسُ وَالْأَنْعَامُ ۖ حَتَّىٰ إِذَا  
أَخَذَتِ الْأَرْضُ زُخْرُفَهَا وَاتَّخِذَتْ وُظُنًى  
أَهْلُهَا أَنَّهُمْ قَدِرُوا ۖ عَلَيْهِمْ أَشْهَاءُ أَمْرُنَا  
لَيْلًا أَوْ نَهَارًا فَجَعَلْنَاهَا حَصِيدًا كَأَن لَّمْ  
تَغْنِ بِالْأَمْسِ ۖ كَذَٰلِكَ نُفَصِّلُ الْآيَاتِ  
لِقَوْمٍ يَتَفَكَّرُونَ ﴿١١﴾

۲۴۔ دنیوی زندگی کی مثال اس پانی کی سی ہے جس کو ہم نے  
آسمان سے نازل کیا تو اس کی وجہ سے زمین کی نباتات  
گھنی ہو کر نکلی جس کو انسان اور جانور سب کھاتے ہیں،  
یہاں تک کہ جب زمین نے اپنا سنگار لے لیا اور خوب  
آراستہ ہو گئی اور اس کے مالکوں نے یہ گمان کر لیا کہ وہ  
اس پر قادر ہیں تو اچانک رات یا دن کے وقت اس پر ہمارا  
حکم (عذاب) آپہنچا، پس ہم نے اسے اس طرح کاٹ  
کے رکھ دیا جیسے کل وہاں کچھ تھا ہی نہیں، اس طرح ہم  
نشانیاں کھول کھول کر بیان کرتے ہیں ان لوگوں کے لئے  
جو غور و فکر کرتے ہیں۔ [۲۴]

حضرت عکرمہ بن ابی جہل ؓ کے بارے میں مروی ہے کہ جب مکہ فتح ہو گیا تو یہ وہاں سے فرار ہو گئے۔ کسی دوسرے ملک جاتے  
ہوئے کشتی میں سوار ہوئے تو کشتی طوفانی ہواؤں کی زد میں آ گئی جس پر ملاح نے کشتی میں سوار لوگوں سے کہا: اب ایک خدا کو اخلاص  
کے ساتھ پکارو تمہارے خدا یہاں تمہیں کچھ فائدہ نہیں پہنچا سکتے۔ حضرت عکرمہ ؓ نے کہا: بخدا اگر ایک خدا کے بغیر مجھے سمندر میں  
کوئی نجات نہیں دے سکتا تو خشکی میں بھی اس کے بغیر مجھے کوئی نجات نہیں دے سکتا۔ اے اللہ! میں تیرے ساتھ وعدہ کرتا ہوں اگر تو  
نے مجھے اس مصیبت سے نجات دی تو میں حضرت محمد صلی اللہ علیہ وسلم کے ہاتھ میں ہاتھ دے کر ایمان لے آؤں گا اور میں انہیں ضرور  
معاف کرنے والا اور کریم پاؤں گا، چنانچہ حضرت عکرمہ ؓ کو جب اس طوفان سے نجات ملی تو وہ سیدھے نبی کریم صلی اللہ علیہ وسلم کے پاس  
آئے اور اسلام قبول کر لیا۔  
(سنن نسائی: کتاب تحریر الدم: باب ۱۴)

ابن سعد نے اس واقعہ کو اس طرح بیان کیا ہے کہ جب عکرمہ ؓ کشتی میں سوار ہوئے اور کشتی کو آندھی اور طوفان نے گھیر لیا تو کشتی  
والے اللہ تعالیٰ کو پکارنے لگے اور اس کی توحید کا اقرار کرنے لگے۔ عکرمہ ؓ نے انہیں کہا: تم یہ کیا کر رہے ہو؟ تو انہوں نے کہا: اے  
عکرمہ! یہ ایسی جگہ ہے جہاں اللہ تعالیٰ کے سوا کوئی بھی نفع نہیں دے سکتا تو عکرمہ ؓ بولے: یہی تو وہ خدا ہے جس کی طرف حضرت  
محمد صلی اللہ علیہ وسلم ہمیں بلاتے ہیں تو آؤ واپس چلتے ہیں، چنانچہ جب طوفان سے نجات ملی تو حضرت عکرمہ ؓ واپس آئے اور اسلام قبول کر لیا۔  
(تفسیر روح المعانی)

[۲۴] جو لوگ دنیاوی خواہشات اور لذات کے لئے آخرت کو فراموش کر دیتے ہیں ان کی مثال ان کسانوں کی طرح ہے جن کی زمین میں  
نباتات کثرت سے پیدا ہوئی، ہر طرف سرسبز و شاداب فصلیں دیکھ کر کسان خوش ہیں کہ وہ عنقریب ان فصلوں سے منافع اور فوائد  
حاصل کریں گے، پھر اچانک ڈالہ باری، بکڑی، آندھی یا سیلاب کا ایسا عذاب آتا ہے کہ ساری فصلیں تباہ و برباد ہو جاتی ہیں اور کسان  
غم و افسوس میں ہاتھ ملتے رہ جاتے ہیں، اسی طرح دنیاوی ساز و سامان بھی سرسبز فصلوں کی طرح ناپائیدار ہے اور جو لوگ آخرت سے



۲۵۔ اور اللہ تعالیٰ سلامتی کے گھر کی طرف بلاتا ہے، اور جس کو چاہتا ہے سیدھے راستہ کی طرف ہدایت دیتا ہے۔ [۲۵]

وَاللَّهُ يَدْعُو إِلَى دَارِ السَّلَامِ وَيَهْدِي مَنْ يَشَاءُ إِلَى صِرَاطٍ مُسْتَقِيمٍ ⑩

۲۶۔ جن لوگوں نے نیک عمل کئے ان کے لئے اچھی جزا ہے اور مزید فضل بھی، ان کے چہروں پر نہ سیاہی چھائے گی اور نہ ذلت، یہی لوگ جنتی ہیں، وہ اس میں ہمیشہ رہیں گے۔ [۲۶]

لِلَّذِينَ أَحْسَنُوا الْحُسْنَىٰ وَزِيَادَةٌ ۖ وَلَا يَرْهَقُ وُجُوهَهُمْ قَتَرٌ وَلَا ذِلَّةٌ ۚ أُولَٰئِكَ أَصْحَابُ الْجَنَّةِ ۖ هُمْ فِيهَا خَالِدُونَ ⑪

۲۷۔ اور جن لوگوں نے برے کام کئے انہیں برائی کی سزا ان کی برائی کے برابر ملے گی اور ان پر ذلت چھائی ہوئی ہوگی،

وَالَّذِينَ كَسَبُوا السَّيِّئَاتِ جَزَاءُ سَيِّئَةٍ بِمِثْلِهَا وَتَرْهَقُهُمْ ذِلَّةٌ ۚ مَا لَهُمْ مِنَ اللَّهِ

بے نیاز ہو کر دنیاوی مال و متاع اور دولت اکٹھی کر لیتے ہیں اور خوش ہوتے ہیں کہ اب وہ جی بھر کر اپنی دنیاوی خواہشات پوری کر سکیں گے، پھر چانک ان کی موت آ جاتی ہے، ایک طرف تو وہ دنیاوی مال و دولت سے محروم ہو جاتے ہیں اور دوسری طرف آخرت میں اجر و ثواب سے محروم ہو کر کف افسوس ملتے رہ جاتے ہیں، لہذا لوگوں کو چاہیے کہ کائنات میں غور و فکر کر کے اللہ تعالیٰ پر ایمان لے آئیں اور اخروی نعمتوں کے حصول کی کوشش کریں جو کبھی فنا نہیں ہوں گی۔

[۲۵] حضرت ابن عباس رضی اللہ عنہما نے فرمایا: جنتیں سات ہیں: دار الجلال، دار السلام، جنت عدن، جنت المادئی، جنت الخلد، جنت الفردوس اور جنت النعیم۔ (تفسیر قرطبی) یہ ساری جنتیں اعلیٰ مقامات ہیں جن میں سلامتی ہی سلامتی ہے۔ اس آیت میں اللہ تعالیٰ نے دار السلام کی طرف بلایا ہے جو کہ سارے انسانوں کے لئے دعوت عام ہے لیکن دار السلام میں عملاً وہی خوش نصیب جاسکیں گے جو اس دنیا میں صراط مستقیم یعنی اسلام پر عمل پیرا ہوں گے۔

[۲۶] اللہ تعالیٰ نیک لوگوں کو ان کے نیک اعمال کی اچھی جزا دے گا اور ان پر مزید فضل و احسان بھی فرمائے گا یعنی ایک نیکی کی جزا دس گنا، سات سو گنا اور اس سے بھی زیادہ عطا فرمائے گا۔ قیامت کے دن ان کے چہروں پر مایوسی کی سیاہی اور ذلت نہیں ہوگی بلکہ رحمت خداوندی کی نورانیت اور مسرت ہوگی۔

اچھی جزا سے مراد جنت اور مزید فضل سے مراد اللہ تعالیٰ کا دیدار بھی لیا گیا ہے کیونکہ اللہ تعالیٰ جنت میں انہیں اپنا دیدار بھی کرائے گا اور اللہ تعالیٰ کا دیدار اہل جنت کے نزدیک سب سے زیادہ محبوب ہوگا جیسا کہ نبی کریم ﷺ نے اس آیت کی تفسیر میں فرمایا: جب اہل جنت، جنت میں داخل ہو جائیں گے تو اللہ تعالیٰ فرمائے گا: کیا تم یہاں کوئی مزید چیز بھی چاہتے ہو؟ اہل جنت کہیں گے: کیا تو نے ہمارے چہروں کو سفید نہیں کیا؟ کیا تو نے ہم کو جنت میں داخل نہیں کیا اور دوزخ سے نجات نہیں دی؟ پھر اللہ تعالیٰ حجاب کھول دے گا اور اہل جنت کو ایسی کوئی چیز نہیں عطا کی گئی ہوگی جو ان کو اپنے رب تعالیٰ کے دیدار سے زیادہ محبوب ہو۔

(مسلم: حدیث نمبر ۲۹۷۷: کتاب الایمان: باب ۸۰)



مِنْ عَاصِمٍ ۚ كَانُوا أَغْشِيَتْ وُجُوهُهُمْ قِطْعًا  
مِّنَ اللَّيْلِ مُظْلِمًا ۚ أُولَٰئِكَ أَصْحَابُ النَّارِ ۖ  
هُمْ فِيهَا خَالِدُونَ ﴿۲۷﴾

ان کو اللہ تعالیٰ سے بچانے والا کوئی نہیں ہوگا، گویا ان کے  
چہرے اندھیری رات کے ٹکڑوں سے ڈھانپ دیئے گئے،  
وہی دوزخی ہیں، وہ اس میں ہمیشہ رہیں گے۔ [۲۷]

وَيَوْمَ نَحْشُرُهُمْ جَبِعًا ثُمَّ نَقُولُ لِلَّذِينَ  
أَشْرَكُوا مَكَانَكُمْ أَنْتُمْ وَشُرَكَاءُكُمْ ۖ  
فَزَيَّلْنَا بَيْنَهُمْ وَقَالَ شُرَكَاءُهُمْ مَا كُنْتُمْ  
إِِيَانَا تَعْبُدُونَ ﴿۲۸﴾

۲۸۔ اور جس دن ہم ان سب کو جمع کریں گے، پھر ہم مشرکوں  
سے کہیں گے: تم اور تمہارے شریک (معبودانِ باطلہ)  
اپنی اپنی جگہ پر ٹھہر جاؤ، پھر ہم ان کے درمیان تفرقہ ڈال  
دیں گے اور ان کے شریک (معبودانِ باطلہ) کہیں گے:  
تم ہماری تو عبادت نہیں کرتے تھے۔ [۲۸]

فَكُفِّي بِاللَّهِ شَهِيدًا بَيْنَنَا وَبَيْنَكُمْ إِنْ كُنَّا  
عَنْ عِبَادَتِكُمْ لَغْفِلِينَ ﴿۲۹﴾

۲۹۔ پس ہمارے اور تمہارے درمیان اللہ تعالیٰ گواہ کافی ہے کہ  
ہم تمہاری عبادت سے بالکل بے خبر تھے۔

[۲۷] اللہ تعالیٰ برے لوگوں کو ان کے برے اعمال کی اتنی ہی سزا دے گا جتنی برائی انہوں نے کی ہوگی۔ ان پر کوئی زیادتی نہیں ہوگی لیکن  
انہیں اس سزا سے بچانے والا کوئی نہیں ہوگا۔ قیامت کے دن ان کے کفر اور نافرمانی کی وجہ سے ان کے چہروں پر مایوسی کی ذلت اور  
رات جیسی تاریکی چھائی ہوئی ہوگی۔

[۲۸] مشرکین مکہ بتوں کی عبادت کرتے اور ان کو خدا کا شریک مانتے تھے۔ میدانِ حشر میں اللہ تعالیٰ بتوں کو قوت گویائی عطا فرما کر مشرکین  
کے سامنے لاکھڑا کرے گا۔ (تفسیر قرطبی و تفسیر منیر) اس وقت مشرکین بتوں سے کہیں گے: ہم نے ساری زندگی تمہاری عبادت  
کی، لہذا اب خدا کے ہاں ہماری سفارش کرو۔ بت کہیں گے: ہمارا تم سے کوئی تعلق نہیں۔ ہم تمہیں نہیں جانتے، تم جھوٹ کہتے ہو کہ تم  
ہماری عبادت کرتے تھے کیونکہ ہم تو عبادت کے لائق نہیں ہیں۔ اس کے باوجود اگر تم ہماری عبادت کرتے تھے تو ہمارے اور تمہارے  
درمیان اللہ تعالیٰ گواہ ہے اور وہ خوب جانتا ہے کہ ہم تو بے زبان اور بے جان پتھر تھے، نہ ہم نے تمہیں اپنی عبادت کا حکم دیا اور نہ ہی  
ہمیں تمہاری عبادت کی کوئی خبر ہے۔

اس آیت میں اللہ تعالیٰ کے شریکوں سے مراد فرشتے اور انبیاء نہیں ہیں کیونکہ یہ حضرات تو مشرکین کی عبادت سے باخبر تھے، پھر وہ  
ان کی عبادت سے کیسے انکار کر سکتے تھے، نیز یہ آیت مکی ہے، اس میں مشرکین مکہ سے خطاب ہے اور مشرکین مکہ انبیاء علیہم السلام کو  
نہیں مانتے تھے تو پھر وہ انبیاء علیہم السلام کی عبادت کیسے کر سکتے تھے۔ یہ دو آیات ان لوگوں کے لئے لمحہ فکریہ ہیں جو بتوں کو خدا کے  
ہاں سفارشی سمجھتے ہیں، انہیں چاہیے کہ وہ بتوں کو چھوڑ کر اللہ والوں یعنی انبیاء، علماء، شہداء اور حفاظ کی پیروی کریں جو اس دنیا میں صراط  
مستقیم کی ہدایت کرتے ہیں اور آخرت میں اہل ایمان کی شفاعت کریں گے۔ اہل ایمان کی شفاعت کے بارے میں سورہ بقرہ (۲)  
کا حاشیہ نمبر ۱۳۱ اور حاشیہ نمبر ۱۲۱ اور سورہ یونس (۱۰) کا حاشیہ نمبر ۶ ملاحظہ کریں۔



۳۰۔ وہاں ہر شخص اپنے آگے بھیجے ہوئے اعمال کو جانچ لے گا،  
[۲۹] اور وہ سب اللہ تعالیٰ کی طرف لوٹا دیئے جائیں گے

هٰذَا لِكِ تَبْلُوًا كُلَّ نَفْسٍ مَّا اسْلَفَتْ وَ  
رُدُّوْا اِلَى اللّٰهِ مَوْلٰهُمْ الْحَقِّ وَصَلَّ عَنْهُمْ

[۲۹] میدانِ حشر میں جب سارے انسان اپنے مالکِ حقیقی اللہ تعالیٰ کی بارگاہ میں جمع ہوں گے تو ہر انسان اپنے اعمال کو جانچ لے گا اور اسے صحیح اندازہ ہو جائے گا کہ اس نے کتنے اچھے کام کئے اور کتنے برے کام کئے اور اپنے برے کاموں کی سزا دیکھ کر پچھتائے گا مگر اس وقت کا پچھتنا بے سود ہوگا، لہذا آج ہر انسان کو کوئی بھی قدم اٹھانے سے پہلے اس کے انجام کو جانچ لینا چاہیے جیسا کہ حضرت عمر فاروق ؓ نے فرمایا: اپنے آپ کا (اس دنیا میں) محاسبہ کرو اس سے پہلے کہ (کل روز قیامت) تمہارا محاسبہ کیا جائے۔ (حلیۃ الاولیاء: جلد اول: ص ۸۸) حضرت عمر فاروق ؓ کی احساسِ ذمہ داری کے چند واقعات ملاحظہ کریں:

۱۔ حضرت عمر فاروق ؓ نے فرمایا: اگر دریائے فرات کے کنارے پر ایک بکری یا بھیڑ کا ایک بچہ لا پرواہی یعنی بھوک یا پیاس سے ہلاک ہو گیا تو مجھے خطرہ ہے کہ اللہ تعالیٰ مجھ سے اس کے بارے میں باز پرس فرمائے گا۔

(کنز العمال: ۱۴۲۹۳: جلد ۵: ص ۵۶، حلیۃ الاولیاء: جلد اول: ص ۸۹)

۲۔ ایک رات ایک تجارتی قافلہ نے مسجد نبوی کے قریب قیام کیا۔ حضرت عمر فاروق ؓ نے عبدالرحمن بن عوف ؓ کو فرمایا: آؤ آج رات اس قافلہ کا پہرہ دیں تاکہ کوئی ان کا سامان چوری نہ کرے۔ اس دوران حضرت عمر فاروق ؓ نے ایک بچے کے رونے کی آواز سنی تو آپ اس کی ماں کے پاس آئے اور اسے کہا: اللہ تعالیٰ سے ڈرو اور بچے کو بہلا کر خاموش کرو۔ کچھ دیر بعد بچہ پھر رویا تو حضرت عمر فاروق ؓ نے پھر اس کی ماں سے کہا کہ اپنے بچے کو بہلاؤ۔ رات کے آخری حصہ میں پھر جب رویا تو حضرت عمر فاروق ؓ نے سختی سے فرمایا: تو بڑی بے رحم ماں ہے، اسے بہلاتی کیوں نہیں۔ اس نے جواب دیا: اے اللہ کے بندے! تم خواہ مخواہ مجھے تنگ کرتے ہو، دراصل میں اس کا دودھ چھڑاتی ہوں کیونکہ خلیفہ عمر ؓ اس وقت تک بچے کا وظیفہ مقرر نہیں کرتا جب تک وہ بچہ ماں کا دودھ پینا چھوڑ نہ دے۔ یہ سن کر حضرت عمر فاروق ؓ پر رقت طاری ہو گئی اور صبح کی جماعت کرانے کے فوراً بعد فرمایا: ہائے عمر! تو نے کتنے بچوں کا خون کیا ہوگا، اسی وقت منادی کرا دی: خبردار! بچوں کا دودھ چھڑانے میں جلدی نہ کرو، آج کے بعد کل دن بچہ پیدا ہوگا اسی دن اس کا وظیفہ مقرر کر دیا جائے گا۔ (طبقات لابن سعد: جلد ۳: ص ۲۸۰)

۳۔ اسلم (جو حضرت عمر فاروق ؓ کا غلام تھا) کا بیان ہے کہ ایک دفعہ حضرت عمر فاروق ؓ رات کو گوشت کے لئے لٹکے، مدینہ سے تین میل پر صرار ایک مقام ہے، وہاں پہنچے تو دیکھا کہ ایک عورت کچھ پکار رہی ہے اور دو تین بچے رو رہے ہیں، آپ نے اس کے پاس جا کر حقیقت حال دریافت کی۔ اس نے کہا کہ کئی وقتوں سے بچوں کو کھانا نہیں ملا، ان کے بہلانے کے لئے خالی ہانڈی میں پانی ڈال کر چڑھادی ہے، حضرت عمر فاروق ؓ اسی وقت اٹھے، مدینہ میں آکر بیت المال سے آٹا، گوشت، گھی اور کھجوریں لیں اور اسلم سے کہا کہ میری پیٹھ پر رکھ دو، اسلم نے کہا: میں لئے چلتا ہوں، فرمایا: ناں! لیکن قیامت میں میرا بار تم نہیں اٹھاؤ گے۔ غرض سب چیزیں خود اٹھا کر لائے اور اس عورت کے آگے رکھ دیں۔ اس نے آٹا گوندھا، ہانڈی چڑھائی، حضرت عمر فاروق ؓ خود چولہا پھونکتے تھے اور خوش ہوتے تھے۔ عورت نے کہا: خدا تم کو جزائے خیر دے، سچ تو یہ ہے کہ امیر المؤمنین ہونے کے قابل تم ہونہ کہ عمر ؓ۔

(الفاروق: شبلی نعمانی: ص ۳۳۰، کنز العمال: ۳۵۹۷۸: جلد ۱۲: ص ۶۳۸)



مَا كَانُوا يَفْقَهُونَ ۝

جوان کا مالک حقیقی ہے اور جو جھوٹ وہ باندھا کرتے تھے وہ ان سے گم ہو جائے گا۔ [۳۰]

قُلْ مَنْ يَرْزُقُكُمْ مِنَ السَّمَاءِ وَالْأَرْضِ  
أَمْ مَنْ يَمْلِكُ السَّمْعَ وَالْأَبْصَارَ وَ مَنْ  
يُخْرِجُ الْحَيَّ مِنَ الْمَيِّتِ وَيُخْرِجُ الْمَيِّتَ  
مِنَ الْحَيِّ وَمَنْ يُدَبِّرُ الْأَمْرَ ۖ فَسَيَقُولُونَ  
اللَّهُ فَقُلْ أَفَلَا تَتَّقُونَ ۝

۳۱۔ آپ (ان مشرکین سے) پوچھئے کہ تم کو آسمان اور زمین سے رزق کون دیتا ہے؟ یا کان اور آنکھوں کا مالک کون ہے؟ اور بے جان سے جاندار کو کون نکالتا ہے اور جاندار سے بے جان کو کون نکالتا ہے؟ اور امور (کائنات) کی تدبیر کون کرتا ہے؟ تو وہ (جواب میں) کہیں گے: اللہ تعالیٰ، پس آپ فرمائیے: پھر تم (اللہ تعالیٰ سے) ڈرتے کیوں نہیں۔ [۳۱]

۳۔ ایک دفعہ حضرت عمر فاروق رضی اللہ عنہ رات کو گشت کر رہے تھے، ایک بدو اپنے خیمہ سے باہر زمین پر بیٹھا ہوا تھا۔ حضرت عمر فاروق رضی اللہ عنہ اس کے پاس جا کر بیٹھے تو اچانک خیمہ سے رونے کی آواز آئی۔ حضرت عمر فاروق رضی اللہ عنہ نے پوچھا: کون روتا ہے؟ اس نے کہا: میری بیوی دروزہ میں مبتلا ہے، حضرت عمر فاروق رضی اللہ عنہ گھر پر آئے اور اپنی زوجہ ام کلثومؓ کو ساتھ لیا اور بدو سے اجازت لے کر اپنی بیوی کو خیمہ میں بھیجا، تھوڑی دیر کے بعد بچہ پیدا ہوا، ام کلثومؓ نے حضرت عمر فاروق رضی اللہ عنہ کو پکارا کہ امیر المؤمنین! اپنے ساتھی کو مبارک باد دو۔ امیر المؤمنین کا لفظ سن کر بدو چونک پڑا اور مؤدب ہو بیٹھا، حضرت عمر فاروق رضی اللہ عنہ نے فرمایا: فکر نہ کرو، کل میرے پاس آنا، میں اس بچے کا وظیفہ مقرر کر دوں گا۔ (الفاروق: شبلی نعمانی: ص ۳۳۱)

[۳۰] اللہ تعالیٰ کے علاوہ جن چیزوں کی اس دنیا میں عبادت کی جاتی ہے میدان حشر میں وہ چیزیں اپنے ماننے والوں سے بیزاری کا اعلان کر دیں گی کہ ہم نے کبھی معبود ہونے کا دعویٰ نہیں کیا اگر یہ مشرکین ہمیں خدا سمجھتے تھے تو یہ ان کا اپنا گھڑا ہوا جھوٹ ہے۔

اس دنیا کا تجربہ بھی یہی ہے کہ جو انسان غلط کاروں کے ساتھ مل کر غلطی کرتا ہے جب وہ پکڑا جاتا ہے تو اپنی غلطی کی سزا اُسے خود بھگتنا پڑتی ہے اس وقت غلط کار اس کا ساتھ چھوڑ جاتے ہیں اور کہتے ہیں کہ ہمارا اس سے کوئی تعلق نہیں۔ یہ غلطی اس نے خود کی ہے اور ہمارے اوپر جھوٹا بہتان لگا رہا ہے۔

[۳۱] اس آیت میں اللہ تعالیٰ کی توحید کی طرف متوجہ کرنے کے لئے مشرکین سے پوچھا جا رہا ہے کہ آسمان سے بارش کا پانی اور سورج کی حرارت کون اتارتا ہے؟ زمین سے فصلیں اور درخت کون اگاتا ہے جن کے ذریعہ تمہیں خوراک مہیا ہوتی ہے؟ کان میں قوت سماعت اور آنکھ میں قوت بصارت کس نے پیدا کی ہے؟ وہ کون ہے جو بے جان نطفے سے انسان کو اور انسان سے نطفہ کو پیدا کرتا ہے اور وہ کون ہے جو بے جان انڈے سے پرندے کو اور پرندے سے انڈے کو پیدا کرتا ہے؟ اور وہ کون ہے جو سارے امور کائنات کی تدبیر کرتا ہے؟ ان سوالات کے جواب میں مشرکین یہی کہیں گے کہ یہ سارے عظیم الشان کام واقعی اللہ تعالیٰ کے سوا کوئی نہیں کر سکتا تو اب انہیں



قَدْ لَكُمْ اللَّهُ رَبُّكُمُ الْحَقُّ ۚ فَمَاذَا بَعْدَ  
الْحَقِّ إِلَّا الضَّلَالُ ۚ فَأَلَيْ تُصَرِّفُونَ ﴿۳۲﴾

۳۲۔ پس یہی اللہ تعالیٰ ہے جو تمہارا حقیقی رب ہے، حق کے بعد  
گمراہی کے سوا اور کیا ہے؟ پھر تم کہاں پھرائے جا رہے  
ہو؟ [۳۲]

كَذَلِكَ حَقَّتْ كَلِمَتُ رَبِّكَ عَلَى الَّذِينَ  
فَسَقُوا أَنَّهُمْ لَا يُؤْمِنُونَ ﴿۳۳﴾

۳۳۔ اس طرح فاسقوں پر آپ کے رب کی بات حق ثابت ہو  
گئی کہ وہ ایمان نہیں لائیں گے۔ [۳۳]

تعبیہ کی جا رہی ہے کہ جب تم خود تسلیم کرتے ہو کہ زمین و آسمان سے رزق دینے والا، انسان کو حواس دینے والا، موت و حیات کو پیدا  
کرنے والا اور اس تمام نظام کائنات کو چلانے والا صرف اللہ تعالیٰ ہے تو پھر تم اللہ تعالیٰ کے عذاب سے ڈرو اور اس کے شریک نہ بناؤ۔

[۳۲] گذشتہ آیت میں جن عظیم الشان صفات کا ذکر کیا گیا ہے وہ صرف اللہ تعالیٰ میں پائی جاتی ہیں، لہذا وہی تمہارا حقیقی رب اللہ تعالیٰ ہے  
اور صرف وہی اس لائق ہے کہ اس کی عبادت کی جائے۔ اب حق واضح ہو جانے کے بعد بھی اگر تم حق پر ایمان نہ لائے تو پھر تمہیں گمراہی  
کے سوا اور کچھ نہیں ملے گا، لہذا عقل سے کام لو اور گمراہ لوگوں کے فریب سے بچو۔ اس آیت کے ضمن میں قاضی ابوبکر بن العربی نے غناء  
یعنی گانے کے متعلق جو تحقیق کی ہے اس کا ترجمہ ہدیہ ناظرین ہے۔

”اکثر علماء کے نزدیک جن میں امام مالک رحمہ اللہ بھی ہیں، غناء ایک ایسا لہو ہے جو دلوں میں ہیجان پیدا کرتا ہے لیکن قرآن و سنت  
میں اس کی حرمت پر کوئی دلیل نہیں، بلکہ ایک صحیح حدیث سے اس کا جواز ثابت ہوتا ہے۔ وہ حدیث یہ ہے کہ حضرت ابوبکر صدیق رحمہ اللہ  
ایک دن حضرت عائشہ صدیقہ رضی اللہ عنہا کے ہاں تشریف لے گئے۔ ان کے پاس انصار کی دو لڑکیاں وہ اشعار گارہی تھیں جو  
انصار نے جنگ بُعاث کے بارے میں کہے تھے۔ حضرت ابوبکر صدیق رحمہ اللہ نے (ناراضگی اور غصے کے انداز میں) فرمایا: کیا رسول  
اللہ صلی اللہ علیہ وسلم کا کاشانہ اقدس اور اس میں شیطان کے آلات۔ یہ سن کر رسول اللہ صلی اللہ علیہ وسلم نے فرمایا: اے ابوبکر! ان کو گانے دو کیونکہ آج  
عید کا دن ہے۔“ اگر غناء حرام ہوتا تو وہ رسول اللہ صلی اللہ علیہ وسلم کے گھر میں نہ ہوتا۔ حضرت ابوبکر رحمہ اللہ نے تو اس غناء کو بند کرنا چاہا لیکن رسول  
اللہ صلی اللہ علیہ وسلم نے گانے کی رخصت دے دی اور لوگوں سے نرمی فرمائی تاکہ وہ اس سے اپنے دلوں کو بہلا سکیں کیونکہ سارے انسان ہمیشہ  
ایسے زہد اور ایسی پابندی کے متحمل نہیں ہو سکتے۔ نبی کریم صلی اللہ علیہ وسلم کے اس ارشاد سے کہ آج عید کا دن ہے انہیں گانے سے نہ روکو۔ یہ  
ثابت ہوتا ہے کہ ہمیشہ غناء سننا مکروہ ہے مگر خاص خاص تقریبات مثلاً عید، شادی، کسی مسافر کی واپسی وغیرہ جیسے مواقع پر اس کی رخصت  
ہے اور غناء کی حرمت پر جو دلائل پیش کئے جاتے ہیں وہ سند کے اعتبار سے یا معنی کے اعتبار سے قابل التفات نہیں ہیں۔

(تفسیر احکام القرآن: قاضی ابوبکر بن العربی)

[۳۳] جو لوگ نافرمانی کی اس انتہا کو پہنچ جاتے ہیں کہ حق کو سمجھ لینے کے بعد بھی تعصب کی وجہ سے حق کو تسلیم نہیں کرتے ان کے متعلق  
اللہ تعالیٰ کا اعلان یہی ہے کہ وہ کبھی بھی ایمان نہیں لائیں گے اور یہ بات ابوجہل اور ابولہب پر پوری طرح صادق آتی ہے۔ اس کی مزید  
تفصیل کے لئے سورہ بقرہ (۲) کی آیات نمبر ۶ اور ۷ کی تفسیر ملاحظہ کریں۔



قُلْ هَلْ مِنْ شُرَكَائِكُمْ مَنْ يَبْدُوَ الْخَلْقَ  
ثُمَّ يُعِيدُهُ ۖ قُلِ اللَّهُ يَبْدُوَ الْخَلْقَ ثُمَّ  
يُعِيدُهُ فَآلِي تَوَفُّكُونَ ﴿٣٣﴾

۳۳۔ آپ (ان مشرکین سے) پوچھئے! کیا تمہارے شریکوں میں کوئی ہے جو تخلیق کی ابتدا کرے، پھر (فنا کے بعد) اس کو دوبارہ زندہ کرے، آپ فرما دیجئے! اللہ تعالیٰ ہی تخلیق کی ابتدا بھی کرتا ہے اور وہی (فنا کے بعد) اس کو دوبارہ بھی زندہ کرے گا، پھر تم کہاں پھرے جاتے ہو۔ [۳۳]

قُلْ هَلْ مِنْ شُرَكَائِكُمْ مَنْ يَهْدِي إِلَى  
الْحَقِّ ۚ قُلِ اللَّهُ يَهْدِي لِلْحَقِّ ۚ أَفَسَنْ  
يَهْدِي إِلَى الْحَقِّ أَحَدٌ أَنْ يُتَّبَعَ أَمْ لَا  
يَهْدِي إِلَّا أَنْ يُهْدَىٰ ۚ فَسَالِكُمْ كَيْفَ  
تَحْكُمُونَ ﴿٣٥﴾

۳۵۔ آپ (ان مشرکین سے) پوچھئے! کیا تمہارے شریکوں میں کوئی ایسا ہے جو حق کی طرف رہنمائی کرتا ہو؟ آپ فرمائیے اللہ تعالیٰ ہی حق کی طرف رہنمائی کرتا ہے، تو کیا جو حق کی طرف رہنمائی کرے وہ زیادہ مستحق ہے کہ اس کی پیروی کی جائے یا وہ جو خود ہی راہ نہ پائے مگر یہ کہ اس کی رہنمائی کی جائے، پس تمہیں کیا ہوا ہے؟ تم کیسے (غلط) فیصلے کرتے ہو۔ [۳۵]

وَمَا يَتَّبِعُ أَكْثَرُهُمْ إِلَّا ظَنًّا ۚ إِنَّ الظَّنَّ لَا  
يُغْنِي مِنَ الْحَقِّ شَيْئًا ۚ إِنَّ اللَّهَ عَلِيمٌ بِمَا  
يَفْعَلُونَ ﴿٣٦﴾

۳۶۔ ان میں سے اکثر لوگ صرف وہم و گمان کی پیروی کرتے ہیں، بے شک وہم و گمان حق کے مقابلہ میں کچھ فائدہ نہیں دیتا، [۳۶] بے شک اللہ تعالیٰ خوب جانتا ہے جو وہ کرتے ہیں۔

[۳۳] مشرکین کو اس بات کا تو اقرار تھا کہ ساری مخلوق کو پیدا کرنے والا صرف اللہ تعالیٰ ہے کیونکہ یہ بت تو انہوں نے پتھروں کو کاٹ کر اب بنائے ہیں اور اللہ تعالیٰ نے مخلوق کو ان بتوں سے بہت پہلے پیدا کیا تھا لیکن قیامت کا دن اور دوبارہ زندہ ہونا انہیں مشکل نظر آتا تھا۔ اس آیت میں انہیں بتایا جا رہا ہے کہ جس اللہ تعالیٰ نے اس مخلوق کو پہلی بار پیدا فرمایا وہی اس پر قادر ہے کہ فنا کے بعد دوبارہ اس کو زندہ کر سکے، لہذا اس خالق حقیقی کو چھوڑ کر کسی کی عبادت کیوں کرتے ہو۔

[۳۵] اللہ تعالیٰ نے انبیائے کرام علیہم السلام کو بھیجا جو لوگوں کو حق کی طرف رہنمائی کرتے ہیں اس لئے لوگوں کو اللہ تعالیٰ ہی کی پیروی کرنی چاہیے۔ بت تو مجبور محض ہیں اور اپنی حرکت کے لئے بھی تمہارے محتاج ہیں، جب تک تم انہیں ایک جگہ سے اٹھا کر دوسری جگہ نہ رکھو یہ خود تو اپنی جگہ بدلنے کی طاقت بھی نہیں رکھتے، پھر وہ تمہاری رہنمائی کیسے کر سکیں گے، لہذا عقل سے کام لو، اللہ تعالیٰ اور مخلوق کے فرق کو سمجھو اور غلط فیصلوں سے اپنی آخرت برباد نہ کرو۔

[۳۶] مشرکین کے پاس شرک پرستی کے لئے کوئی یقینی دلیل نہیں ہے یعنی انہیں اپنے عقیدہ پر کامل یقین نہیں ہے صرف وہم و گمان اور اپنے



وَمَا كَانَ هَذَا الْقُرْآنُ أَنْ يُفْتَرَى مِنْ  
دُونِ اللَّهِ وَلَكِنْ تَصْدِيقُ الَّذِي بَيْنَ  
يَدَيْهِ وَتَفْصِيلُ الْكِتَابِ لَا رَيْبَ فِيهِ  
مِنْ رَبِّ الْعَالَمِينَ ﴿٣٧﴾

۳۷۔ اور یہ قرآن ایسی چیز نہیں کہ اللہ تعالیٰ (کی وحی) کے بغیر  
اس کو گھڑ لیا جائے بلکہ یہ تو پہلے سے موجود وحی کی تصدیق  
اور کتاب کی تفصیل ہے، اس میں کوئی شک نہیں کہ یہ  
رب العالمین کی طرف سے ہے۔ [۳۷]

أَمْ يَقُولُونَ افْتَرَاهُ قُلْ فَأْتُوا بِسُورَةٍ  
مِثْلِهِ وَادْعُوا مَنِ اسْتَطَعْتُمْ مِنْ دُونِ  
اللَّهِ إِنْ كُنْتُمْ صَادِقِينَ ﴿٣٨﴾

۳۸۔ کیا وہ لوگ یہ کہتے ہیں کہ رسول اللہ ﷺ نے اس  
کتاب کو خود گھڑ لیا ہے؟ آپ فرمائیے: اگر تم (اپنے الزام  
میں) سچے ہو تو تم بھی اس جیسی ایک سورت لے آؤ اور  
اللہ تعالیٰ کے سوا (اپنی مدد کے لئے) جن کو تم بلا سکتے ہو  
ان کو بھی بلاؤ۔

بَلْ كَذَّبُوا بِمَا لَمْ يُحِيطُوا بِعِلْمِهِ وَلَمَّا  
يَأْتِهِمْ تَأْوِيلُهُ كَذَلِكَ كَذَّبَ الَّذِينَ  
مِنْ قَبْلِهِمْ فَانْظُرْ كَيْفَ كَانَ عَاقِبَةُ  
الظَّالِمِينَ ﴿٣٩﴾

۳۹۔ بلکہ انہوں نے اس چیز کو جھٹلایا جس کو وہ پوری طرح جان نہ  
سکے اور ابھی تک ان کے پاس اس (کے جھٹلانے) کا انجام  
نہیں آیا، اسی طرح ان لوگوں نے بھی جھٹلایا جو ان سے پہلے  
تھے، پھر دیکھ لو ان ظالموں کا انجام کیسا ہوا۔ [۳۹]

باپ دادا کی پیروی کرتے ہیں اور جب کبھی مصائب میں گھر جائیں تو پھر اپنے وہم و گمان اور شرک سے دست بردار ہو کر ایک خدا کو یاد  
کرنے لگتے ہیں۔ اس سے معلوم ہوا کہ وہم و گمان انسان کی رہنمائی نہیں کر سکتا۔ حق تک پہنچنے کے لئے یقین محکم اور عمل پیہم کا ہونا  
ضروری ہے۔ جو لوگ یقین کو چھوڑ کر صرف وہم و گمان کی پیروی کرتے ہیں اللہ تعالیٰ ان کے کرتوت خوب جانتا ہے اور یقین کی پیروی  
نہ کرنے پر انہیں سزا دے گا۔

[۳۷] قرآن مجید کی تعلیمات اور اس میں بیان کردہ احکام ایسے نہیں جن کو کوئی انسان گھڑ سکے کیونکہ یہ پہلی آسمانی کتابوں یعنی تورات و انجیل  
کی تصدیق کرتا ہے اور حلال و حرام کی تفصیل بیان کرتا ہے، لہذا اس میں کوئی شک نہیں کہ یہ رب کائنات کی طرف سے نازل ہوا ہے  
لیکن پھر بھی اگر تمہیں اصرار ہے کہ قرآن کو نبی کریم ﷺ نے خود گھڑا ہے تو تم بھی اہل زبان ہو۔ وہ تو ایک ہے، تم ساری دنیا کے اہل  
زبان جمع کر لو اور اس جیسی ایک سورت ہی بنا کر دکھاؤ اور اگر تم سارے مل کر اس جیسی ایک سورت نہیں بنا سکتے تو نبی کریم ﷺ تنہا  
سارا قرآن کیسے بنا سکتے ہیں۔ بہر حال جس طرح ساری دنیا مل کر اللہ تعالیٰ کے بنائے ہوئے سورج اور چاند کے مقابلہ میں دوسرا  
سورج اور چاند نہیں بنا سکتی اسی طرح ساری دنیا مل کر اللہ تعالیٰ کے نازل کردہ قرآن جیسا کلام بھی نہیں بنا سکتی۔

[۳۸] مشرکین نے قرآن مجید کی تعلیمات کو سمجھنے اور ان میں غور و فکر کرنے کی زحمت گوار نہیں کی صرف تعصب اور عناد کی وجہ سے فوراً اس کو



وَمِنْهُمْ مَّنْ يُؤْمِنُ بِهِ وَ مِنْهُمْ مَّنْ لَا يُؤْمِنُ بِهِ ۚ وَرَبُّكَ أَعْلَمُ بِالْمُفْسِدِينَ ﴿٣٩﴾

۳۰۔ ان میں سے بعض لوگ اس (قرآن) پر ایمان لائیں گے اور ان میں سے بعض اس پر ایمان نہیں لائیں گے، اور آپ کا رب فساد کرنے والوں کو خوب جانتا ہے۔

وَإِنْ كَذَّبُوكَ فَقُلْ لِي عَمَلٌ وَ لَكُمْ عَمَلُكُمْ ۖ أَنْتُمْ بَرِيئُونَ مِمَّا أَعْمَلُ وَأَنَا بِرَبِّي عَزِيمٌ تَعْمَلُونَ ﴿٤٠﴾

۳۱۔ اور اگر وہ آپ کو جھٹلائیں تو فرما دیجئے کہ میرے لئے میرا عمل ہے اور تمہارے لئے تمہارا عمل ہے، تم میرے عمل کے ذمہ دار نہیں اور میں تمہارے عمل کا ذمہ دار نہیں

وَمِنْهُمْ مَّنْ يَسْتَمِعُونَ إِلَيْكَ ۖ أَفَأَنْتَ تُسْمِعُ الصُّمَّ وَلَوْ كَانُوا لَا يَعْقِلُونَ ﴿٤١﴾

۳۲۔ اور ان میں سے بعض (بظاہر) آپ کی طرف کان لگاتے ہیں، تو کیا آپ بہروں کو سنائیں گے خواہ وہ کچھ بھی نہ سمجھتے ہوں؟ [۴۰]

وَمِنْهُمْ مَّنْ يَنْتَظِرُ إِلَيْكَ ۖ أَفَأَنْتَ تَهْدِي الْعُمْىَ وَلَوْ كَانُوا لَا يَبْصُرُونَ ﴿٤٢﴾

۳۳۔ اور ان میں سے بعض (بظاہر) آپ کی طرف دیکھتے ہیں، تو کیا آپ اندھوں کو راہ دکھائیں گے خواہ وہ کچھ بھی نہ دیکھتے ہوں؟ [۴۱]

جھٹلا دیا، اور اس جھٹلانے کا برا انجام بھی ابھی تک ان کے سامنے نہیں آیا، لیکن یہ کوئی نئی بات نہیں ان سے پہلے بھی بعض قوموں نے آسمانی کتابوں کو جھٹلایا اور ان پر ایسے عذاب نازل ہوئے کہ ان کا نام و نشان تک مٹ گیا، لہذا موجودہ مشرکین کو چاہیے کہ سابقہ ظالموں کے انجام سے عبرت حاصل کریں اور قرآن مجید پر ایمان لا کر اپنے آپ کو آخرت کے عذاب سے بچائیں۔

[۳۹] اس آیت میں نبی کریم ﷺ کو تسلی دی گئی ہے کہ آپ نے تبلیغ کا حق ادا کر دیا اس کے باوجود اگر یہ مشرکین مسلمان نہیں ہوتے تو آپ فکر مند نہ ہوں آپ کو اپنی تبلیغ کا ثواب ملے گا اور ان کو اسلام قبول نہ کرنے کی سزا ملے گی کیونکہ ہر شخص اپنے اعمال کا خود ذمہ دار ہے۔

[۴۰] ان مشرکین میں سے بعض ایسے ہیں جو بظاہر تو آپ کی تبلیغ خوب کان لگا کر سنتے ہیں مگر انہوں نے اپنے دل کے کانوں پر تعصب کے پردے ڈال رکھے ہیں اس لئے ان کا سننا اور نہ سننا برابر ہے حالانکہ بعض بہرے ایسے بھی ہوتے ہیں جن کے دل عاقل ہوتے ہیں اور مشاہدات کی بناء پر حق سمجھ لیتے ہیں مگر ان مشرکین کی حالت ان بہروں کی سی ہے جو کانوں سے بھی بہرے ہیں اور عقل سے بھی کورے ہیں، نہ کانوں سے حق بات کو سن سکتے ہیں اور نہ ہی دل سے حق بات کو سمجھ سکتے ہیں۔

[۴۱] اسی طرح ان مشرکین میں بعض ایسے ہیں جو بظاہر تو آپ کے معجزات اور کمالات بڑے غور سے دیکھتے ہیں مگر انہوں نے اپنے دل کی



إِنَّ اللَّهَ لَا يَظْلِمُ النَّاسَ شَيْئًا وَلَكِنَّ النَّاسَ أَنفُسَهُمْ يَظْلِمُونَ ﴿٣٢﴾

۳۲۔ بے شک اللہ تعالیٰ لوگوں پر کچھ بھی ظلم نہیں کرتا لیکن لوگ خود اپنی جانوں پر ظلم کرتے ہیں۔ [۳۲]

وَيَوْمَ يَحْشُرُهُمْ كَأَن لَّمْ يَلْبَثُوا إِلَّا سَاعَةً مِّنَ النَّهَارِ يَتَعَارَفُونَ بَيْنَهُمْ ۖ قَدْ خَسِرَ الَّذِينَ كَذَّبُوا بِلِقَاءِ اللَّهِ وَ مَا كَانُوا مُهْتَدِينَ ﴿٣٣﴾

۳۳۔ اور جس دن اللہ تعالیٰ ان کو جمع فرمائے گا (تو وہ خیال کریں گے کہ) گویا وہ (دنیا میں) دن کی ایک گھڑی بھر ٹھہرے تھے وہ ایک دوسرے کو پہچان لیں گے، بے شک خسارے میں رہے وہ لوگ جنہوں نے اللہ تعالیٰ کی ملاقات کو جھٹلایا تھا اور وہ ہدایت پانے والے نہ تھے۔ [۳۳]

وَ إِمَّا نُرِيَنَّكَ بَعْضَ الَّذِي نَعِدُهُمْ أَوْ نَتُوفِّيَنَّكَ فَإِنَّمَا رَجِعُهُمْ ثُمَّ اللَّهُ شَهِيدٌ عَلَىٰ مَا يَفْعَلُونَ ﴿٣٤﴾

۳۴۔ اور اگر ہم آپ کو (اس عذاب کا) کچھ حصہ دکھا دیں جس کا ہم نے ان سے وعدہ کیا ہے یا آپ کو (پہلے ہی) اپنے پاس بلا لیں، بہر حال انہیں ہماری طرف ہی لوٹنا ہے، پھر اللہ تعالیٰ ان کاموں پر شاہد ہے جو وہ کر رہے ہیں۔ [۳۴]

آنکھوں پر تعصب کے پردے ڈال رکھے ہیں اس لئے ان کا دیکھنا اور نہ دیکھنا برابر ہے حالانکہ بعض اندھے ایسے بھی ہوتے ہیں جن کے دل عاقل ہوتے ہیں اور وہ دلائل میں غور و فکر کر کے حق کو سمجھ لیتے ہیں مگر ان مشرکین کی حالت ان اندھوں کی سی ہے جو عقل سے بھی کورے ہیں یعنی نہ آنکھوں سے حق کو دیکھ سکتے ہیں اور نہ دل سے حق کو سمجھ سکتے ہیں۔

[۳۲] اللہ تعالیٰ نے لوگوں کو سننے کے لئے کان، دیکھنے کے لئے آنکھیں اور سمجھنے کے لئے عقل و دماغ دیا تاکہ ان کی مدد سے وہ حق و باطل میں تمیز کر سکیں لیکن جو لوگ ان صلاحیتوں کا صحیح استعمال نہیں کرتے وہ خود ہی اپنی جانوں پر ظلم کرتے ہیں اللہ تعالیٰ نے ان پر کوئی ظلم نہیں کیا۔

[۳۳] میدانِ حشر کی سختیاں دیکھ کر کفار کو دنیا کی ساری لذتیں بھول جائیں گی اور آخرت کے دائمی عذاب کے مقابلہ میں انہیں دنیا کا قیام صرف ایک آدھ گھڑی کے برابر نظر آئے گا۔ جب وہ قبروں سے انھیں گے تو ایک دوسرے کو پہچان لیں گے اور آخرت پر ایمان نہ ہونے کا نقصان اور عذاب جب انہیں نظر آئے گا تو پھر آپس میں ایک دوسرے پر الزام عائد کریں گے کہ تم نے مجھے گمراہ کیا تھا لیکن جو آخرت پر ایمان لا کر نیک اعمال کرتے ہیں وہ جنت کی خوش خبری سن کر آپس میں ایک دوسرے کی تعریف اور سفارش کریں گے۔

[۳۴] اللہ تعالیٰ نے نبی کریم ﷺ کو فرمایا کہ ہم نے مشرکین کو عذاب دینے اور اسلام کو غالب کرنے کے جو وعدے کئے ہیں وہ بہر حال پورے ہوں گے خواہ ان میں سے بعض آپ کی موجودگی میں پورے ہو جائیں جیسے فتح بدر اور فتح مکہ وغیرہ یا آپ کے انتقال کے بعد پورے ہوں جیسے خلفاء راشدین کے دور میں اسلام کو غلبہ ملا۔ اور اگر کسی حکمت کے تحت دنیا میں انہیں پوری سزا نہ ملی تو آخرت میں ضرور ملے گی کیونکہ سب کو اللہ تعالیٰ کے ہاں لوٹنا ہے، وہ ان کے اعمال کو خوب جانتا ہے اور ان کے جرائم کے مطابق انہیں سزا دے گا۔



وَلِكُلِّ أُمَّةٍ رَسُولٌ فَإِذَا جَاءَ رَسُولُهُمْ  
قُضِيَ بَيْنَهُمْ بِالْقِسْطِ وَهُمْ لَا يُظْلَمُونَ ﴿٣٥﴾

۳۷۔ اور ہر امت کے لئے ایک رسول ہے، پھر جب ان کا رسول  
آجاتا ہے تو ان کے درمیان انصاف کے ساتھ فیصلہ کر  
دیا جاتا ہے اور ان پر ظلم نہیں کیا جاتا۔ [۳۵]

وَيَقُولُونَ مَتَى هَذَا الْوَعْدُ إِنْ كُنْتُمْ  
صَادِقِينَ ﴿٣٦﴾

۳۸۔ اور وہ کہتے ہیں کہ یہ (عذاب کا) وعدہ کب پورا ہوگا  
اگر تم سچے ہو۔

قُلْ لَا أَمْلِكُ لِنَفْسِي ضَرًّا وَلَا نَفْعًا إِلَّا  
مَا شَاءَ اللَّهُ لِكُلِّ أُمَّةٍ أَجَلٌ ۖ إِذَا جَاءَ  
أَجَلُهُمْ فَلَا يَسْتَأْخِرُونَ سَاعَةً ۖ وَلَا  
يَسْتَقْدِمُونَ ﴿٣٧﴾

۳۹۔ آپ فرمادیجئے: میں اپنی جان کے لئے نہ ضرر کا مالک  
ہوں اور نہ نفع کا مگر جتنا اللہ تعالیٰ چاہے، [۳۶] ہر امت  
کے لئے ایک وقت مقرر ہے، جب ان کا وقت مقرر  
آجائے گا تو وہ ایک گھڑی بھی نہ دیر کر سکیں گے اور نہ  
جلدی کر سکیں گے۔ [۳۷]

قُلْ أَسْرَأُيْتُمْ إِنْ أَتَاكُمْ عَذَابُهُ بَيَآتًا أَوْ  
نَهَارًا مَّاذَا يَسْتَعْجِلُ مِنْهُ الْمُجْرِمُونَ ﴿٣٨﴾

۵۰۔ آپ فرمادیجئے: ذرا غور تو کرو اگر اللہ تعالیٰ کا عذاب تم  
پر اچانک رات کو یا دن کو آجائے تو (تم کیا کر لو گے؟)  
عذاب میں کون سی چیز ایسی ہے کہ مجرم لوگ اس کو جلدی  
مانگ رہے ہیں۔ [۳۸]

[۳۵] ہر امت کے پاس ایک رسول بھیجا گیا جس نے حق و باطل واضح کر دیا تاکہ تمام حجت ہو جائے اور کوئی باطل پرست لاعلمی کا عذر نہ کر  
سکے۔ نیز قیامت کے دن جب ہر امت کے پاس ان کا رسول آئے گا تو رسول کی موجودگی میں ان کا حساب و کتاب ہوگا اور سارے  
فیصلے عدل و انصاف کے مطابق ہوں گے کسی پر ظلم نہیں کیا جائے گا۔

[۳۶] مشرکین مکہ نے کہا کہ ان کو جس عذاب کی دھمکیاں دی جا رہی ہیں اگر تم واقعی سچے ہو تو پھر وہ عذاب لے کیوں نہیں آتے۔ آخر یہ وعدہ  
کب پورا ہوگا؟ اس کے جواب میں نبی کریم ﷺ نے فرمایا: عذاب کا لانا اللہ تعالیٰ کا کام ہے میں تو اپنے نفع و نقصان کا بھی اسی قدر  
مالک ہوں جتنا اللہ تعالیٰ چاہے۔ (اس کے لئے مزید سورہ اعراف (۷) آیت نمبر ۱۸۸ کا حاشیہ نمبر ۱۰۵ ملاحظہ کریں)

[۳۷] اللہ تعالیٰ ہر امت کو غور و فکر کے لئے کافی وقت دیتا ہے، جو امت اس مہلت سے فائدہ نہیں اٹھاتی اور اپنی اصلاح نہیں کرتی تو پھر اس  
کی بربادی کے لئے اللہ تعالیٰ کے ہاں جو وقت مقرر ہے اس کا انتظار کیا جاتا ہے لیکن جب وہ وقت مقرر آجائے گا تو پھر ایک لمحہ بھی اس  
میں تاخیر اور تاخیر نہیں ہو سکے گی۔

[۳۸] یعنی اگر تم پر رات کو یا دن کو اچانک عذاب آجائے تو تم اس کو روک نہیں سکو گے اور وہ تمہیں تباہ و برباد کر کے رکھ دے گا، پھر تم مجرم لوگ



أَنتُمْ إِذَا مَا وَقَعَ أَمْنُكُمْ بِهِ ۖ أَلَّنَ وَقَدْ  
كُنْتُمْ بِهِ تَسْتَعْجِلُونَ ﴿٥١﴾

۵۱۔ کیا جب عذاب واقع ہو چکے گا تب تم اس پر یقین کرو گے،  
اب (ایمان لاتے ہو؟) حالانکہ پہلے تم خود ہی اس عذاب  
کو جلدی مانگ رہے تھے۔

ثُمَّ قِيلَ لِلَّذِينَ ظَلَمُوا ذُوقُوا عَذَابَ  
الْخُلْدِ ۖ هَلْ تُجْزَوْنَ إِلَّا بِمَا كُنْتُمْ  
تَكْسِبُونَ ﴿٥٢﴾

۵۲۔ پھر ظالم لوگوں سے کہا جائے گا: اب دائمی عذاب کا مزہ  
چکھو، تمہیں صرف اسی کا بدلہ دیا جائے گا جو تم کمایا  
کرتے تھے۔

وَيَسْتَسْئِلُونَكَ أَحَقُّ هُوَ قُلُوبِي وَرَأْيِي  
إِنَّهُ لَحَقُّي ۖ وَمَا أَنْتُمْ بِمُعْجِزِينَ ﴿٥٣﴾

۵۳۔ اور وہ آپ سے دریافت کرتے ہیں کیا عذاب واقعی سچ  
ہے؟ آپ فرما دیجئے کہ ہاں میرے رب کی قسم!  
بے شک عذاب سچ ہے، اور تم (اللہ تعالیٰ کو) عاجز کرنے  
والے نہیں ہو۔ [۴۹]

وَلَوْ أَنَّ لِكُلِّ نَفْسٍ ظَلَمَتْ مَا فِي الْأَرْضِ  
لَافْتَدَتْ بِهِ ۖ وَ أَسْرُوا النَّدَامَةَ لَمَّا  
رَأَوُا الْعَذَابَ ۖ وَقُضِيَ بَيْنَهُم بِالْقِسْطِ ۖ  
وَهُمْ لَا يُظْلَمُونَ ﴿٥٤﴾

۵۴۔ اور اگر ہر ظالم شخص کے پاس روئے زمین کی دولت ہوتی  
تو وہ (عذاب سے بچنے کے لئے) ساری دولت بطور  
فدیہ دے دیتا، اور جب وہ عذاب کو دیکھیں گے تو اپنی  
ندامت کو چھپائیں گے اور ان کے درمیان انصاف سے  
فیصلہ کیا جائے گا اور ان پر ظلم نہیں کیا جائے گا۔ [۵۰]

اس عذاب کے جلدی آنے کا مطالبہ کیوں کر رہے ہو؟ شاید تم کو عذاب کے آنے کا یقین نہیں اور تم تجربہ کرنا چاہتے ہو کہ جب وہ عذاب  
آگیا تو پھر ایمان لے آؤ گے، لیکن جب عذاب آگیا تو مجرموں کو کہا جائے گا: پہلے تم اس وعدہ کا مذاق اڑاتے تھے اور عذاب کے جلد  
لانے کا مطالبہ کرتے تھے۔ اب عذاب آچکا ہے اور تم عذاب کا مشاہدہ کرنے کے بعد ایمان لانا چاہتے ہو حالانکہ موت کو دیکھ کر یا  
آخرت میں عذاب کو دیکھ کر ایمان لانا قابل قبول نہیں ہوتا، لہذا اب تم دائمی عذاب کا مزا چکھو اور یہ تمہارے جھٹلانے کی سزا ہے۔

[۴۹] یہ ظالم لوگ آپ سے پوچھتے ہیں کیا یہ واقعی سچ ہے کہ مرنے کے بعد انہیں دوبارہ زندہ کیا جائے گا اور دائمی عذاب کا مزا چکھنا پڑے گا؟  
پیارے نبی ﷺ! آپ فرما دیجئے کہ ہاں مجھے میرے رب کی قسم ہے، یہ بالکل سچ ہے کہ قیامت کے دن اللہ تعالیٰ سب کو دوبارہ  
زندہ فرمائے گا۔ نیک لوگوں کو جنت میں داخل فرمائے گا اور ظالموں کو عذاب دوزخ میں مبتلا کرے گا اور اگر تم اپنے مظالم سے باز نہ  
آئے تو تم بھی اللہ تعالیٰ کے عذاب سے بچ نہ سکو گے۔

[۵۰] قیامت کے دن ظالم لوگ جب اپنے عذاب کو دیکھیں گے تو پچھتائیں گے اور اگر ان کے پاس روئے زمین کی دولت ہوتی تو عذاب



أَلَا إِنَّ لِلَّهِ مَا فِي السَّمُوتِ وَالْأَرْضِ ۚ  
أَلَا إِنَّ وَعْدَ اللَّهِ حَقٌّ وَلَكِنَّ أَكْثَرَهُمْ لَا  
يَعْلَمُونَ ﴿٥٥﴾

۵۵۔ غور سے سن لو! کہ جو کچھ آسمانوں اور زمین میں ہے سب  
اللہ تعالیٰ ہی کا ہے، غور سے سن لو! بے شک اللہ تعالیٰ کا  
وعدہ سچا ہے لیکن ان میں سے اکثر لوگ نہیں جانتے۔

هُوَ يُحْيِي وَيُمِيتُ وَإِلَيْهِ تُرْجَعُونَ ﴿٥٦﴾

۵۶۔ وہی زندگی بخشتا ہے اور وہی موت دیتا ہے اور تم اسی کی  
طرف لوٹائے جاؤ گے۔

يَا أَيُّهَا النَّاسُ قَدْ جَاءَ ثُكْمُ مَوْعِظَةٍ مِّنْ  
رَّبِّكُمْ وَشِفَاءٌ لِّمَا فِي الصُّدُورِ ۚ وَهُدًى  
وَرَحْمَةٌ لِّلْمُؤْمِنِينَ ﴿٥٧﴾

۵۷۔ اے لوگو! تمہارے پاس تمہارے رب کی طرف سے  
نصیحت آگئی ہے اور یہ دل کی بیماریوں کے لئے شفا ہے  
اور اہل ایمان کے لئے ہدایت اور رحمت ہے۔ [۵۱]

سے بچنے کے لئے وہ ساری دولت بطور فدیہ دے دیتے لیکن وہاں کسی کے پاس اس دنیا کی دولت نہیں ہوگی۔ مطلب یہ ہے کہ  
قیامت کے دن ظالموں کے پاس عذاب سے بچنے کا کوئی ذریعہ نہیں ہوگا۔ اس دنیا میں ظالم لوگ ناحق فیصلوں کی وجہ سے اکثر اپنے  
مظالم کی سزا سے بچ جاتے ہیں مگر قیامت کے دن سارے فیصلے حق و انصاف کے مطابق ہوں گے اور کوئی ظالم اپنے مظالم کی سزا سے نہ  
بچ سکے گا۔

[۵۱] اس آیت میں قرآن مجید کی چار صفات کا ذکر ہوا ہے یعنی قرآن مجید میں نصیحت، شفا، ہدایت اور رحمت ہے۔ جو مسلمان خلوص نیت کے  
ساتھ قرآن مجید سے ہدایت حاصل کرنے کی جدوجہد کرتے ہیں ان پر اللہ تعالیٰ خصوصی رحمت فرماتا ہے جس سے ان کے ظاہری  
افعال و اقوال میں صداقت اور باطنی عقائد و خیالات میں طہارت آ جاتی ہے۔ ان کی جسمانی، قلبی اور روحانی بیماریاں دور ہو جاتی ہیں۔  
قرآن مجید ایسی بابرکت کتاب ہے جس کی صرف تعلیمات ہی شفا کا ذریعہ نہیں بلکہ اس کے الفاظ بھی شفا کا اثر رکھتے ہیں اسی  
لئے اہل علم کے نزدیک قرآن مجید کے الفاظ سے دم کرنا اور اس کے الفاظ سے تعویذ بنانا جائز ہے۔ مفتی محمد شفیع دیوبندی لکھتے ہیں کہ  
احادیث اور علمائے امت کے بے شمار تجربات اس بات پر شاہد ہیں کہ قرآن مجید جیسے قلبی امراض کے لئے اکسیر اعظم ہے اسی طرح  
اس کی مختلف آیات مختلف قسم کی جسمانی بیماریوں کو بھی شفا دیتی ہیں۔ اس سلسلہ میں امام غزالی کی کتاب خواص قرآنی بہت مشہور و  
معروف ہے، جس کی تلخیص دیوبند کے حکیم الامت مولانا اشرف علی تھانوی نے ائمال قرآنی کے نام سے فرمائی ہے۔

(تفسیر معارف القرآن)

دم اور تعویذ کرنے کا جواز

۱۔ حضرت عائشہ صدیقہ رضی اللہ عنہا بیان کرتی ہیں کہ جب ہم میں سے کوئی شخص بیمار ہوتا تو رسول اللہ ﷺ اس پر اپنا دایاں  
ہاتھ پھیرتے اور پھر کہتے ”أَذْهَبَ النَّاسُ، رَبُّ النَّاسِ، وَاشْفِ أَنْتَ الشَّافِي، لَا شِفَاءَ إِلَّا بِشِفَائِكَ، شِفَاءٌ لَا يُغَادِرُ شَقًّا“



قُلْ بِفَضْلِ اللَّهِ وَبِرَحْمَتِهِ قَبْلُكَ ۚ  
فَلْيَفْرَحُوا ۚ هُوَ خَيْرٌ مِّمَّا يَجْمَعُونَ ﴿٥٨﴾

۵۸۔ آپ فرمائیے! اللہ تعالیٰ کے فضل اور اس کی رحمت ہی پر  
ان کو خوشی منانی چاہیے، یہ ان تمام چیزوں سے بہتر ہے  
جن کو لوگ جمع کرتے ہیں۔ [۵۲]

(مسلم: حدیث نمبر ۵۷۰۷: کتاب السلام: باب ۱۹) اے انسانوں کے رب! تکلیفوں کو دور کر دے، شفا دے، تو ہی شفا دینے والا ہے، تیری شفا کے سوا اور کوئی شفا نہیں ہے، ایسی شفا دے جس سے بیماری بالکل ختم ہو جائے۔

۲۔ حضرت عائشہ صدیقہ رضی اللہ عنہا بیان کرتی ہیں کہ جب رسول اللہ ﷺ کے اہل میں سے کوئی بیمار ہوتا تو آپ اس کے اوپر قل اعوذ برب الفلق۔۔۔ اور قل اعوذ برب الناس۔۔۔ پڑھ کر دم فرماتے۔

(مسلم: حدیث نمبر ۵۷۱۳: کتاب السلام: باب ۲۰)

۳۔ ایک آدمی نے رسول اللہ ﷺ سے حلق میں درد کی شکایت کی۔ آپ نے فرمایا: تم قرآن پڑھنے کو لازم رکھو۔

(شعب الایمان: البیہقی: حدیث نمبر ۲۵۸۰)

۴۔ عوف بن مالک رضی اللہ عنہ نے نبی کریم ﷺ سے عرض کیا: ہم زمانہ جاہلیت میں دم کرتے تھے، اس سلسلہ میں آپ کا کیا ارشاد ہے؟ آپ نے فرمایا: اپنے دم کے کلمات مجھے پڑھ کر سناؤ اگر اس میں شرکیہ کلمات نہ ہوں تو دم کرنے میں کوئی حرج نہیں ہے۔

(مسلم: حدیث نمبر ۵۷۳۲: کتاب السلام: باب ۲۲)

۵۔ حضرت شعیب رضی اللہ عنہ اپنے باپ سے روایت کرتے ہیں کہ رسول اللہ ﷺ نے فرمایا: جب تم میں سے کوئی شخص غیند میں ڈر جائے تو وہ یہ دعا کرے: ”أَعُوذُ بِكَلِمَاتِ اللَّهِ الْكَلِمَاتِ مِنْ عَصَبِهِ وَعِقَابِهِ وَشَرِّ عِبَادِهِ وَمِنْ هَمَزَاتِ الشَّيَاطِينِ وَأَنْ يَخْضَرُونَ“ (میں اللہ تعالیٰ کے غضب سے اس کے عقاب سے، اس کے بندوں کے شر سے اور شیطان کے دوسوں اور شیاطین کے حاضر ہونے سے اللہ تعالیٰ کے کامل کلمات کی پناہ میں آتا ہوں) تو پھر شیاطین اس کو نقصان نہیں پہنچائیں گے اور عبد اللہ بن عمر رضی اللہ عنہ اپنے بالغ بچوں کو یہ دعا سکھاتے اور جو نابالغ بچے تھے ان کے گلے میں یہ دعا لکھ کر لٹکا دیتے تھے۔

(ترمذی: حدیث نمبر ۳۵۲۸: کتاب الدعوات: باب ۹۴)

[۵۲] اللہ تعالیٰ کا فضل اور اس کی رحمت ہی اس لائق ہیں کہ ان پر خوشی منائی جائے اور یہ ان تمام مادی چیزوں سے بہتر ہے جن کو لوگ جمع کرتے ہیں کیونکہ دنیا کا مال و متاع قلیل اور فانی ہے جبکہ اللہ تعالیٰ کا فضل اور اس کی رحمت بے حساب اور دائمی ہے۔

اس آیت کی تفسیر میں امام ابن جوزی نے کئی اقوال نقل کئے ہیں جن میں سے ایک یہ ہے کہ اللہ تعالیٰ کے فضل سے مراد قرآن مجید ہے اور اس کی رحمت سے مراد نبی کریم ﷺ ہیں۔ (تفسیر زاد المسیر) جیسا کہ اللہ تعالیٰ نے فرمایا: ہم نے آپ کو تمام جہانوں کے لئے رحمت بنا کر بھیجا۔ (قرآن: ۲۱: ۱۰۷) اسی طرح امام جلال الدین سیوطی نے بھی کئی اقوال نقل کئے ہیں جن میں سے ایک یہ ہے کہ اللہ تعالیٰ کی رحمت سے مراد قرآن مجید ہے اور اس کے فضل سے مراد نبی کریم ﷺ ہیں۔ (تفسیر در مشور) جیسا کہ اللہ تعالیٰ نے فرمایا: اور اللہ تعالیٰ کا آپ پر فضل عظیم ہے۔ (قرآن: ۳: ۱۱۳)



اس آیت میں اللہ تعالیٰ کے فضل اور اس کی رحمت پر خوشی منانے کا حکم دیا گیا ہے اور مذکورہ اقوال سے معلوم ہوا کہ قرآن مجید کے ساتھ ساتھ نبی کریم ﷺ بھی اللہ تعالیٰ کا فضل اور اس کی رحمت ہیں، لہذا ماہ رمضان میں جشن نزول قرآن منانے کی طرح ربیع الاول میں نبی کریم ﷺ کی ولادت پر خوشی منانا بھی دراصل اللہ تعالیٰ کے حکم پر عمل کرنے اور اس کی رحمت کا شکر ادا کرنے کا ایک ذریعہ ہے۔

### عید میلاد النبی ﷺ اور محافل میلاد کے مقاصد

ولادت کے وقت یا ولادت کی جگہ کو عربی لغت میں مولد کہتے ہیں۔ اصطلاح میں نبی کریم ﷺ کی ولادت باسعادت کے نورانی اور یادگار موقع کو مولد النبی ﷺ یا صرف مولد بھی کہا جاتا ہے۔ مغربی ایشیا کے مسلمان اس کو میلاد النبی ﷺ کے نام سے یاد کرتے ہیں۔

### میلاد کا بیان

امام احمد نے اپنی مسند میں اور امام بیہقی نے دلائل النبوة میں حضرت عرباض بن ساریہ رضی اللہ عنہ کی روایت نقل کی ہے کہ نبی کریم ﷺ نے صحابہ کرام رضی اللہ عنہم کو فرمایا: اب میں تم کو اپنی پیدائش کے واقعات سناتا ہوں۔ میں حضرت ابراہیم علیہ السلام کی دعا ہوں، حضرت عیسیٰ علیہ السلام کی بشارت ہوں اور اپنی والدہ کا خواب ہوں جو انہوں نے دیکھا اور یونہی انبیائے کرام علیہم السلام کی مائیں دیکھتی ہیں۔ (مسند احمد: جلد ۴: ص ۱۲۷)

ابو امامہ رضی اللہ عنہ سے روایت ہے نبی کریم ﷺ نے فرمایا: میری پیدائش کے وقت میری ماں نے دیکھا کہ نور ظاہر ہوا جس سے شام کے محلات روشن ہو گئے۔ (مسند احمد: جلد ۵: ص ۲۶۲)

سیدہ آمنہ رضی اللہ عنہا فرماتی ہیں: محمد ﷺ کی ولادت کی رات میں نے ایک ایسا نور دیکھا جس سے شام کے محلات روشن ہو گئے یہاں تک کہ میں نے ان محلات کو دیکھ لیا۔ (المواہب اللدنیہ: جلد اول: ص ۱۲۸)

### میلاد منانا

نبی کریم ﷺ اپنے میلاد کی خوشی میں ہر پیر کو روزہ رکھتے تھے۔ امام مسلم نقل کرتے ہیں کہ نبی کریم ﷺ سے جب پیر کے روزے کے بارے میں سوال کیا گیا تو آپ ﷺ نے فرمایا: میں اس دن پیدا ہوا اور اسی دن مجھے مبعوث کیا گیا۔

(مسلم: حدیث نمبر ۱۱۶۲: کتاب الصیام: باب نمبر ۳۶)

### محافل میلاد

نبی کریم ﷺ کی ولادت بارہ (۱۲) ربیع الاول کو ہوئی۔ اس لئے مسلمان ربیع الاول میں بالخصوص اور دیگر مہینوں میں بالعموم محافل میلاد کا انعقاد کرتے ہیں۔ ان محافل میں آپ کی ولادت کے واقعات اور آپ کے فضائل اور خصائل کا بیان ہوتا ہے اور یہ کوئی نئی بات نہیں ہے بلکہ اللہ تعالیٰ اور نبی آخر الزمان ﷺ کی سنت ہے کہ قرآن مجید اور احادیث مبارکہ میں نبی کریم ﷺ اور دیگر انبیائے کرام علیہم السلام کی ولادت کے واقعات اور ان کے فضائل اور خصائل کا بیان کثرت سے موجود ہے۔

### محافل میلاد کے مقاصد

۱۔ تسکین قلوب: ان محافل میں شریک ہو کر اہل ایمان کے دلوں کو اطمینان اور سکون ملتا ہے کیونکہ انبیائے کرام علیہم السلام کے



واقعات دل کی تسکین کا باعث ہوتے ہیں جیسا کہ اللہ تعالیٰ نے نبی کریم ﷺ کو فرمایا: اور ہم آپ کو رسولوں کی تمام خبریں سناتے ہیں جن سے ہم آپ کے دل کو تسکین دیتے ہیں۔ (قرآن: ۱۱: ۱۲۰)

۲۔ مکمل ایمان: نبی کریم ﷺ نے فرمایا: تم میں سے کوئی شخص اس وقت تک کامل مومن نہیں ہو سکتا۔ جب تک کہ میں اُسے اس کے باپ، اس کے بیٹے اور سب لوگوں سے زیادہ محبوب نہ ہو جاؤں۔ (بخاری: کتاب الایمان: باب ۸)

اس حدیث سے معلوم ہوا کہ محبت رسول ﷺ روح ایمان ہے، محبت رسول ﷺ کے بغیر ایمان کامل نہیں ہو سکتا محافل میلاد میں نبی کریم ﷺ کی ولادت کے غیر معمولی واقعات کا ذکر ہوتا ہے، آپ ﷺ کے پیارے بچپن کی بات ہوتی ہے اور آپ کے فضائل و کمالات کا بیان ہوتا ہے تو سوئی ہوئی محبت جاگ اُٹھتی ہے اور ایمان کی تازگی کا باعث بنتی ہے۔

۳۔ اولاد کی تربیت: نبی کریم ﷺ نے فرمایا: اپنی اولاد کی تربیت تین چیزوں پر کرو، اپنے نبی ﷺ کی محبت سکھاؤ، اہل بیت نبوت کی محبت کا درس دو اور تلاوت قرآن کا شوق پیدا کرو۔ (کنز العمال: حدیث نمبر ۳۵۴۰۹)

اس حدیث کے مطابق والدین پر واجب ہے کہ وہ اپنی اولاد کے دلوں میں نبی کریم ﷺ کی محبت پیدا کریں۔ محافل میلاد اس واجب کی ادائیگی کا موثر ذریعہ ہیں۔ بچے جو نبی ہوش سنبھالیں انہیں محافل میلاد کی ترغیب دی جائے۔ ایسی محافل میں سیرت طیبہ کا بیان ہو، بچوں سے نعتیں پڑھائی جائیں اور تقریری مقابلے ہوں۔ اس طرح نبی کریم ﷺ کے ساتھ بچوں کو ذہنی اور جذباتی وابستگی ہو جائے گی اور نبی کریم ﷺ کے ساتھ ان کے قلبی تعلق کو فروغ ملے گا۔

۴۔ ایصال ثواب: ان محافل میں درود و سلام اور مختلف نفلی عبادات کے ذریعہ نبی کریم ﷺ کو ثواب کے ہدایا پیش کئے جاتے ہیں اور درود و سلام ایسی عبادت ہے جس کا حکم اللہ تعالیٰ نے خود دیا ہے: بے شک اللہ تعالیٰ اور اس کے فرشتے نبی ﷺ پر درود بھیجتے ہیں، اے ایمان والو! تم بھی ان پر درود اور خوب سلام بھیجو۔ (قرآن: ۳۳: ۵۶)

۵۔ نعمتوں کا بیان: قرآن مجید میں اللہ تعالیٰ نے فرمایا: اور اپنے رب کی نعمتوں کو خوب بیان کرو۔ (قرآن: ۱۱: ۹۳) اور حضرت ابن عباس رضی اللہ عنہما نے فرمایا: حضرت محمد ﷺ اللہ تعالیٰ کی نعمت ہیں۔ (بخاری: کتاب المغازی: باب ۸) لہذا آپ ﷺ کا ذکر اللہ تعالیٰ کی نعمتوں کے بیان کا ایک اہم ذریعہ ہے۔ اللہ تعالیٰ نے آنکھ، کان اور صحت وغیرہ بے شمار نعمتیں عطا فرمائیں اور کسی پر احسان نہیں جتلا یا لیکن جب نبی کریم ﷺ کو مبعوث فرمایا تو قرآن مجید میں اعلان کیا: بے شک اللہ تعالیٰ نے مومنوں پر بڑا احسان فرمایا جب ان میں انہی میں سے ایک عظیم رسول بھیجا جو ان پر اللہ تعالیٰ کی آیات پڑھتا ہے اور انہیں پاک کرتا ہے اور ان کو کتاب اور حکمت کی تعلیم دیتا ہے اگرچہ وہ اس سے پہلے کھلی گمراہی میں تھے۔ (قرآن: ۳: ۱۶۳) اس آیت کی تفسیر میں علامہ فخر الدین رازی لکھتے ہیں کہ نبی کریم ﷺ کی ذات گرامی اہل ایمان کے لئے سب سے بڑی نعمتوں میں سے ایک ہے کیونکہ آپ باطل عقائد سے پاک کرتے ہیں اور ایسے علوم کی تعلیم دیتے ہیں جو دین و دنیا میں نفع بخش ہیں۔ (تفسیر کبیر)

۶۔ تجدید ذکر: جس طرح حج کے افعال، صفاد مروه کی سعی اور طواف میں رمل وغیرہ صالحین کی یاد تازہ کرتے ہیں اسی طرح محافل میلاد بھی نبی کریم ﷺ کی یاد تازہ کرتی ہے۔



۷۔ فضائل نبوی کی تعلیم: قرآن وحدیث میں نبی کریم ﷺ کی پیدائش کے واقعات اور ان کے فضائل وخصائل مختلف مقامات پر بکھرے ہوئے ہیں۔ تعلیم یافتہ لوگ تو مطالعہ کے دوران ان فضائل پر آگاہ ہو جاتے ہیں مگر ان پڑھ لوگوں کے لئے محفل میلاد ایک سنہری موقع ہے جس میں وہ اپنے پیارے نبی ﷺ کی ولادت کے واقعات اور ان کے فضائل وخصائل سے آگاہی حاصل کرتے ہیں۔

۸۔ تعظیم نبوت: میلاد النبی ﷺ کا مقصد نبی کریم ﷺ کی تعظیم ہے کیونکہ انبیائے کرام علیہم السلام کی تعظیم ایمان کی دلیل ہے اور ان کی توہین کفر کا باعث ہے جیسا کہ سب فرشتوں نے حضرت آدم علیہ السلام کی تعظیم کے لئے ان کو سجدہ کیا لیکن شیطان انکار تعظیم کی وجہ سے کافر ہو گیا۔

۹۔ حصول برکت: نبی کریم ﷺ ابھی شکم مادر میں تھے کہ آپ کے والد ماجد حضرت عبداللہ کا انتقال ہو گیا۔ فرشتوں نے عرض کیا: یا اللہ تعالیٰ! آپ کا یہ نبی یتیم ہو گیا ہے۔ اللہ تعالیٰ نے فرمایا: میں اس کا کارساز، محافظ اور مددگار ہوں، (لہذا تم اس کی یتیمی کا فکر نہ کرو بلکہ) تم ان کے میلاد سے برکت حاصل کرو کیونکہ ان کا میلاد بڑا برکت ہے اور اللہ تعالیٰ نے ان کے میلاد کے لئے آسمانوں اور جنتوں کے دروازے کھول دیئے ہیں۔ (الخصائص الکبریٰ: جلد اول: ص ۷۷)

۱۰۔ عذاب میں تخفیف: نبی کریم ﷺ کی پیدائش کے موقع پر ابولہب کی لونڈی ثویبہ نے ابولہب کو خبر سنائی کہ تیرے مرحوم بھائی عبداللہ کے گھر بیٹا پیدا ہوا ہے۔ ابولہب یہ خبر سن کر خوش ہوا اور انگلی کا اشارہ کر کے کہنے لگا: ثویبہ جا آج سے تو آزاد ہے۔ جب ابولہب مر گیا تو اس کے اہل خانہ میں سے کسی نے اس کو خواب میں بہت برے حال میں دیکھا اور اس سے پوچھا: تجھ پر کیا گزری؟ ابولہب نے کہا: تم سے علیحدہ ہو کر مجھے خیر نصیب نہیں ہوئی، البتہ اس انگلی سے مجھے پانی ملتا ہے (جس سے میرے عذاب میں تخفیف ہو جاتی ہے) کیونکہ میں نے اس انگلی کے اشارہ سے ثویبہ کو آزاد کیا تھا۔ (بخاری: کتاب النکاح: باب ۲۰)

علامہ ابن حجر عسقلانی نے ابن منیر کے حوالہ سے لکھا ہے کہ قاعدہ یہی ہے کہ کافر کے عذاب میں تخفیف نہیں ہوتی لیکن اللہ تعالیٰ مالک ہے جس کو چاہے اپنے فضل سے اس قاعدہ سے مستثنیٰ کر کے اس کے عذاب میں تخفیف کر دے۔

(فتح الباری: جلد ۹: ص ۱۳۶)

علامہ قسطلانی نقل کرتے ہیں کہ ابولہب کو اس کی موت کے بعد خواب میں دیکھا گیا اور اس سے پوچھا گیا کہ تمہارا کیا حال ہے؟ اس نے کہا جہنم میں ہوں لیکن ہر پیر کی رات میرے عذاب میں تخفیف کی جاتی ہے اور میں ان دو انگلیوں کے درمیان سے پانی چوستا ہوں اور یہ اس وجہ سے ہے کہ جب ثویبہ نے محمد (ﷺ) کی ولادت کی مجھے بشارت دی اور اس نے آپ کو دودھ پلایا تو میں نے اسے آزاد کر دیا تھا۔ علامہ ابن جزری کہتے ہیں کہ وہ ابولہب جس کی مذمت میں قرآن مجید نازل ہوا، اس نے نبی کریم ﷺ کی ولادت کی رات خوشی منائی اور اسے اس کے صلہ میں انعام دیا گیا تو وہ شخص جو مسلمان ہو، توحید پرست ہو اور آپ کا امتی ہو اگر آپ کی ولادت کی خوشی منائے اور اپنی طاقت کے مطابق نبی کریم ﷺ کی محبت میں خرچ کرے تو اس کی جزا کا کیا عالم ہوگا۔ مجھے اپنی زندگی کی قسم ہے اس کی جزا یہی ہوگی کہ اللہ تعالیٰ اس کو اپنے فضل و کرم سے جنت میں داخل فرمائے گا۔

(مواعظ لدنیہ: جلد اول: ص ۱۳۷)



## عید میلاد

نبی کریم ﷺ کی ولادت کے حوالے سے اہل ایمان خوشیاں مناتے ہیں جس کو ”عید میلاد النبی ﷺ“ کا نام دیا جاتا ہے۔

## عید کے لغوی معانی

وہ دن جو ہر سال اپنے ساتھ نئی خوشیاں لائے۔ (لسان العرب) وہ دن جس میں لوگ جمع ہوں (لسان العرب) خوشی کا وہ دن جو بار بار آئے۔ (مفردات) وہ دن جس میں خوشی حاصل ہو۔ (مفردات) وہ دن جس میں کسی اہم واقعہ یا کسی فضیلت والی ہستی کا ذکر کیا جائے۔ (المنجد)

## نزول مائدہ پر عیسائیوں کا عید منانا

قرآن مجید میں مذکور ہے، حضرت عیسیٰ بن مریم علیہ السلام نے عرض کی: اے اللہ! اے ہمارے رب! ہم پر آسمان سے مائدہ نازل فرما تاکہ وہ ہم سب یعنی ہمارے اگلوں اور پچھلوں کے لئے عید کا دن ہو جائے۔ (قرآن: ۵: ۱۱۳) یعنی جس دن مائدہ نازل ہوگا وہ دن ہمارے لئے اور ہم سے بعد میں آنے والے سب عیسائیوں کے لئے عید کا دن ہوگا، چونکہ مائدہ اتوار کے دن نازل ہوا، اس لئے اتوار کا دن عیسائیوں کے لئے عید کی حیثیت رکھتا ہے۔ (تفسیر خازن: روح المعانی) اس دن آسمان سے مائدہ نازل ہوا اگر وہ دن عیسائیوں کے لئے عید ہو سکتا ہے تو جس دن تمام جہانوں کی رحمت یعنی نبی کریم ﷺ کی ولادت ہو تو وہ دن مسلمانوں کے لئے یقیناً عید ہے۔

## فرعون سے نجات پر یہودیوں کا عید بنانا

حضرت ابن عباس رضی اللہ عنہما بیان کرتے ہیں کہ جب نبی کریم ﷺ مدینہ تشریف لائے تو دیکھا کہ یہود دس محرم کا روزہ رکھتے ہیں۔ نبی کریم ﷺ نے ان سے دریافت کیا: تم عاشورہ کا روزہ کیوں رکھتے ہو؟ انہوں نے کہا: یہ دن بڑا مبارک ہے، اس دن اللہ تعالیٰ نے بنی اسرائیل کو ان کے دشمن سے نجات دی تو موسیٰ علیہ السلام نے اس دن روزہ رکھا (اس لئے ہم بھی اس دن بطور شکر روزہ رکھتے ہیں) نبی کریم ﷺ نے فرمایا: میرا حضرت موسیٰ علیہ السلام پر تم سے زیادہ حق ہے، پھر نبی کریم ﷺ نے دسویں محرم کا خود بھی روزہ رکھا اور صحابہ کرام رضی اللہ عنہم کو بھی روزہ رکھنے کا حکم دیا۔ (بخاری: کتاب الصوم: باب ۶۹) حضرت ابو موسیٰ رضی اللہ عنہ نے فرمایا: یہود دسویں محرم کے دن کو عید شمار کرتے تھے۔ (بخاری: کتاب الصوم: باب ۶۹)

اس سے معلوم ہوا کہ جس دن کسی قوم یا نبی کو کوئی نعمت عطا ہو اس دن خوشی منانا اور اللہ تعالیٰ کا شکر ادا کرنا انبیائے کرام علیہم السلام کی سنت ہے۔ نیز دسویں محرم کو عید منانے کی حکمت یہ ہے کہ اس دن بنی اسرائیل کو فرعون کے ظلم سے نجات ملی اور بارہ ربیع الاول کو عید منانے کی حکمت یہ ہے کہ اس دن میں اس بابرکت ہستی کی ولادت ہوئی جس کی بدولت دنیا کو سب سے بڑے ظلم یعنی شرک سے نجات ملی، لہذا بارہ ربیع الاول اپنے پس منظر کے حوالے سے عید کہلانے کا یوم عاشوراء سے زیادہ حق دار ہے۔

## حضرت آدم کے یوم پیدائش پر عید منانا

نبی کریم ﷺ نے فرمایا: بے شک یہ (جمعہ کا دن) عید کا دن ہے، اس کو اللہ تعالیٰ نے مسلمانوں کے لئے (عید) بنایا ہے۔ (ابن



ماجة: ۱۰۹۸: ابواب إقامة الصلاة: باب ۸۳) بے شک جمعہ کا دن عید کا دن ہے۔ (مسند احمد: جلد ۲: ص ۳۰۳) اور تمہارے دنوں میں افضل دن جمعہ کا ہے کیونکہ اس میں آدم علیہ السلام پیدا ہوئے اور اسی دن ان کا وصال ہوا۔ (مسند احمد: جلد ۴: ص ۸) مذکورہ دو احادیث سے معلوم ہوا کہ جمعہ کو عید منانے کی ایک وجہ یہ ہے کہ اس دن میں حضرت آدم علیہ السلام کی پیدائش ہوئی حالانکہ ان کی وفات کا دن بھی یہی ہے۔ حضرت آدم صرف ایک ہی بار پیدا ہوئے مگر ہر جمعہ کے دن ان کی ولادت کا جشن منایا جاتا ہے۔ شریعت میں وفات کا سوگ تین دن تک منایا جاتا ہے یعنی تین دنوں تک میت کے وارث گھر میں بیٹھ کر اپنے غم پر صبر کرنے کی کوشش کرتے ہیں اور دیگر رشتہ دار اور احباب آ کر تعزیت کرتے ہیں لیکن اگر وہ ہمیشہ سوگ مناتے رہیں تو وہ مایوسی کا شکار ہو جائیں گے اور کاروبار زندگی سے بدول ہو جائیں گے۔ اس کے برعکس ولادت کی خوشی کو دوام بخشا گیا کیونکہ خوشی منانے سے ان کے حوصلے بلند ہوں گے اور وہ کاروبار زندگی میں زیادہ دلچسپی لیں گے۔

جب حضرت آدم علیہ السلام کی ولادت کی خوشی ہر جمعہ کو منائی جاتی ہے، اس دن غسل کر کے اچھے کپڑوں اور خوشبو کا اہتمام کیا جاتا ہے اور ان کی ولادت کے دن کو عید کا دن کہا جاتا ہے تو جس دن سارے نبیوں کے امام نبی آخر الزمان حضرت محمد صلی اللہ علیہ وسلم کی ولادت ہوئی اس دن عید منانا بدرجہ اولیٰ بہتر ہے۔

### نبی کریم صلی اللہ علیہ وسلم کی ولادت پر خوشی اور ان کی وفات پر غم

نبی کریم صلی اللہ علیہ وسلم کی وفات کی تاریخ میں اگرچہ اختلاف ہے لیکن اکثریت کے نزدیک آپ صلی اللہ علیہ وسلم کی ولادت اور وفات دونوں کی تاریخ بارہ ربیع الاول ہے۔ علامہ جلال الدین سیوطی لکھتے ہیں کہ نبی کریم صلی اللہ علیہ وسلم کی ولادت یقیناً ہم پر اللہ تعالیٰ کی سب سے بڑی نعمت ہے اور آپ صلی اللہ علیہ وسلم کی وفات ہمارے لئے سب سے بڑی غم کی بات ہے۔ شریعت ہمیں نعمتوں پر شکر کے اظہار کی ترغیب دیتی ہے لیکن مصیبت کو چھپانے اور اس پر صبر کرنے کی ترغیب دیتی ہے۔ اسی لئے شریعت نے ولادت کے وقت عقیدہ (جانور ذبح کرنے) کا حکم دیا ہے اور یہ بچے کی ولادت پر خوشی کا اظہار ہے لیکن موت کے وقت جانور ذبح کرنے کا حکم نہیں دیا بلکہ بے صبری اور نوح خوانی کے اظہار سے منع کیا ہے۔ اس سے معلوم ہوا کہ ربیع الاول میں نبی کریم صلی اللہ علیہ وسلم کی وفات پر اظہار غم کے بجائے ان صلی اللہ علیہ وسلم کی ولادت پر خوشی کا اظہار کرنا اچھی بات ہے۔ (الحاوی للفتاویٰ: امام جلال الدین سیوطی: جلد اول: ص ۱۸۵)

### نبی کریم صلی اللہ علیہ وسلم کی ولادت سب سے بڑی نعمت ہے

۱۔ نبی کریم صلی اللہ علیہ وسلم کی ولادت یقیناً ہم پر اللہ تعالیٰ کی سب سے بڑی نعمت ہے۔

(الحاوی للفتاویٰ: امام جلال الدین السیوطی: جلد اول: ص ۱۸۵)

۲۔ نبی کریم صلی اللہ علیہ وسلم سراپا رحمت نبی ہیں، آپ صلی اللہ علیہ وسلم کی ولادت سے بڑھ کر اللہ تعالیٰ کی نعمتوں میں سے کون سی نعمت ہے؟ (الحاوی للفتاویٰ: امام جلال الدین السیوطی: جلد اول: ص ۱۸۸) یعنی نبی کریم صلی اللہ علیہ وسلم اللہ تعالیٰ کی سب سے بڑی نعمت ہیں، اس لئے آپ صلی اللہ علیہ وسلم کے میلاد پر خوشی منا کر اللہ تعالیٰ کا شکر ادا کرنا چاہیے۔



میلا دی موجودہ صورت اچھی بدعت ہے

امام شافعی رحمۃ اللہ علیہ نے فرمایا: بدعت کی دو قسمیں ہیں: جو کام کتاب، سنت، اجماع یا اقوال صحابہ کے خلاف ہو وہ بری بدعت اور گمراہی ہے اور جو نیک کام ایجاد کیا جائے اور وہ کام کتاب، سنت، اجماع یا اقوال صحابہ کے خلاف نہ ہو وہ اچھی بدعت ہے جیسا کہ باجماعت نماز تراویح کو دیکھ کر حضرت عمر بن خطاب رضی اللہ عنہ نے فرمایا: یہ اچھی بدعت ہے۔ (الحاوی للفتاوی: جلد اول: ص ۱۸۵)

مختل میلاد میں کوئی ایسا کام نہ کیا جائے جو کتاب، سنت، اجماع یا اقوال صحابہ کے خلاف ہو تو یہ اچھی بدعت ہے جیسا کہ امام جلال الدین سیوطی نے فرمایا: مولد کے حوالے سے لوگوں کا اکٹھا ہونا، قرآن مجید کی تلاوت کرنا، نبی کریم صلی اللہ علیہ وسلم کی ولادت کے واقعات اور معجزات کا بیان کرنا اور کھانا کھا کر اپنے اپنے گھروں کو لوٹ جانا بشرطیکہ اس میں کسی غلط چیز کا اضافہ نہ کیا جائے تو یہ بڑی اچھی بدعت ہے۔ اس میں شریک ہونے والوں کو ثواب ملے گا کیونکہ اس میں نبی کریم صلی اللہ علیہ وسلم کی تعظیم اور آپ کی ولادت پر خوشی اور مسرت کا اظہار ہے (الحاوی للفتاوی: جلد اول: ص ۱۸۱) اچھی بدعت کے متعلق نبی کریم صلی اللہ علیہ وسلم نے فرمایا: جس کسی نے اسلام میں کسی نیک طریقہ کو ایجاد کیا اور اس کے بعد اس پر عمل کیا تو جتنے لوگ اس طریقہ پر عمل کریں گے ان کے ثواب کے برابر اس کو بھی ثواب ملتا رہے گا (کیونکہ اس کی بنیاد اس نے رکھی تھی) اور نیک کام کرنے والوں کی نیکیوں میں کوئی کمی نہیں ہوگی۔

(مسلم: کتاب العلم: باب ۶)

در اصل موجودہ میلاد النبی صلی اللہ علیہ وسلم صرف اپنی اجتماعی ہیئت کے اعتبار سے بدعت ہے۔ اپنے افراد کے اعتبار سے بدعت نہیں ہے کیونکہ اس کے افراد عہد نبوی میں پائے جاتے ہیں یعنی میلاد میں ہونے والے سارے کام انفرادی طور پر دو پر رسالت میں موجود تھے حتیٰ کہ مدینہ تشریف آوری پر عظیم الشان جلوس میں جنگی کرتب دکھانا اور کسں بچیوں کا دفین، بجا کر نعت خوانی کرنا بھی تاریخ وحدیث کی کتب میں محفوظ ہے۔

امام احمد قسطلانی لکھتے ہیں: نبی کریم صلی اللہ علیہ وسلم کی ولادت کے مہینے میں اہل اسلام ہمیشہ سے مولد کی محفلیں منعقد کرتے چلے آئے ہیں اور خوشی کے ساتھ کھانے پکاتے اور دعوتیں کرتے اور ان راتوں میں قسم قسم کے صدقے و خیرات کرتے اور خوشی و مسرت کا اظہار کرتے اور نیک کاموں میں بڑھ چڑھ کر حصہ لیتے اور آپ صلی اللہ علیہ وسلم کے مولد شریف کے پڑھنے کا خاص اہتمام کرتے رہے ہیں اور ان پر اللہ تعالیٰ کے فضل عظیم اور برکتوں کا ظہور ہوتا ہے۔ (المواہب اللدنیہ: جلد اول: ص ۱۳۸)

جو کام نبی کریم صلی اللہ علیہ وسلم کے دور میں نہیں تھا اگر اسے بری بدعت اور حرام قرار دے دیا جائے تو پھر قرآن مجید کا ایک کتاب میں جمع ہونا، اس پر اعراب لگانا، نماز تراویح باجماعت ادا کرنا، مدارس اور ہسپتال بنانا، حدیث اور فقہ کی کتابیں لکھنا، مساجد کے محراب اور مینار بنانا سب حرام ہو جائیں گے۔ توپ اور میزائل کے مقابلہ میں تلوار اور تیر لے کر جنگ کرنا پڑے گی۔ ٹینک اور جنگی طیاروں کے مقابلہ میں پیدل اور اونٹنی پر سوار ہونا پڑے گا، پھر انٹر کنڈیشنڈ، پکی اینٹوں اور کارپٹ والی مساجد کو چھوڑ کر کچی اینٹوں اور کھجور کے پتوں کی چھت والی مساجد میں نماز پڑھنا ہوگی جن میں بارش کا پانی ٹپکے اور زمین کو کچھ بنادے، پھر سفر کے لئے کار اور ہوائی جہاز کو چھوڑ کر اونٹنی



قُلْ أَرَأَيْتُمْ مَا أَنْزَلَ اللَّهُ لَكُمْ مِنْ رِزْقٍ  
فَجَعَلْتُمْ مِنْهُ حَرَامًا وَحَلَالًا قُلْ أَلَا  
أَذِنَ لَكُمْ أَمْرٌ عَلَى اللَّهِ تَفْتَرُونَ ﴿٥٩﴾

۵۹۔ آپ فرمائیے: بھلا بتاؤ جو رزق اللہ تعالیٰ نے تمہارے لئے  
نازل کیا، پس تم نے اس میں سے بعض کو حرام اور بعض کو حلال  
قرار دیا، آپ پوچھئے: کیا اللہ تعالیٰ نے تم کو اس کی اجازت دی  
ہے یا تم اللہ تعالیٰ پر جھوٹ باندھ رہے ہو؟ [۵۳]

وَمَا ظُنُّوا الَّذِينَ يَفْتَرُونَ عَلَى اللَّهِ الْكَذِبَ  
يَوْمَ الْقِيَمَةِ إِنَّ اللَّهَ لَذُو فَضْلٍ عَلَى  
النَّاسِ وَلَكِنَّ أَكْثَرَهُمْ لَا يَشْكُرُونَ ﴿٦٠﴾

۶۰۔ اور جو لوگ اللہ تعالیٰ پر جھوٹ باندھتے ہیں ان کا قیامت کے  
دن کے بارے میں کیا گمان ہے؟ بے شک اللہ تعالیٰ لوگوں  
پر فضل کرنے والا ہے لیکن اکثر لوگ شکر ادا نہیں کرتے۔

وَمَا تَكُونُ فِي شَأْنٍ وَمَا تَتْلُوا مِنْهُ مِنْ  
قُرْآنٍ وَلَا تَعْمَلُونَ مِنْ عَمَلٍ إِلَّا كُنَّا  
عَلَيْكُمْ شُهُودًا إِذْ تُفِيضُونَ فِيهِ وَمَا  
يَعْزُبُ عَنْ رَبِّكَ مِنْ مِثْقَالِ ذَرَّةٍ فِي  
الْأَرْضِ وَلَا فِي السَّمَاءِ وَلَا أَصْغَرَ مِنْ ذَلِكَ  
وَلَا أَكْبَرَ إِلَّا فِي كِتَابٍ مُبِينٍ ﴿٦١﴾

۶۱۔ (اے نبی مکرم!) آپ جس حال میں بھی ہوتے ہیں اور  
آپ اللہ تعالیٰ کی طرف سے جو کچھ بھی قرآن سے تلاوت  
کرتے ہیں اور (اے لوگو!) تم جو کام بھی کرتے ہو ہم تم پر  
گواہ ہوتے ہیں جب تم اس کام میں مشغول ہوتے ہو، اور  
آپ کے رب سے ایک ذرہ برابر بھی کوئی چیز پوشیدہ نہیں  
ہے نہ زمین میں اور نہ آسمان میں اور نہ اس ذرہ سے کوئی  
چھوٹی چیز اور نہ بڑی مگر یہ سب روشن کتاب (لوح محفوظ)

پر سفر کرنا پڑے گا۔ کیا آج لندن یا کراچی میں رہنے والے کسی مبلغ نے کبھی اونٹنی پر صرف ایک دو میل کا سفر بھی کیا ہے تاکہ پیارے  
نبی ﷺ کی اس دور کی سنت پر زندگی میں صرف ایک گھنٹے کے لئے ہی عمل ہو سکے۔ اگر ان سارے ارتقائی اور بدعتی افعال میں اصل  
مقصد بہتر طریقہ سے حاصل ہو رہا ہے تو موجودہ ارتقائی اور اجتماعی میلاد بھی نبی کریم ﷺ کی محبت اور عظمت کو اجاگر کرنے کا بہترین  
ذریعہ ہے۔

[۵۳] اے میرے پیارے نبی ﷺ! آپ ان مشرکین مکہ سے پوچھیں کہ اللہ تعالیٰ نے جو رزق تمہیں دیا ہے تم نے اس میں سے بعض کو  
توں کے نام کی طرف منسوب کر کے حرام اور بعض کو حلال قرار دیا ہے۔ اگر اللہ تعالیٰ نے تمہیں اس حلال و حرام کرنے کا اختیار دیا ہے تو  
کسی آسمانی کتاب میں دکھاؤ۔ ظاہر ہے تمہارے پاس اس کا کوئی ثبوت نہیں ہے، تم اللہ تعالیٰ پر جھوٹ باندھ رہے ہو اور جو اللہ تعالیٰ پر  
جھوٹ باندھتے ہیں انہیں یاد رکھنا چاہیے کہ قیامت ضرور آئے گی اور اس دن انہیں اس جھوٹ باندھنے کی بہت سخت سزا ملے گی۔  
اللہ تعالیٰ بہت مہربان ہے، اسی لئے وہ اس دنیا میں جلدی سزا نہیں دیتا بلکہ لوگوں کو مہلت دیتا ہے تاکہ وہ اپنی اصلاح کر لیں لیکن پھر  
بھی اکثر لوگ اس مہلت سے فائدہ نہیں اٹھاتے۔



میں ہے۔ [۵۴]

۶۲۔ غور سے سنو! بے شک اللہ تعالیٰ کے ولیوں پر نہ کوئی خوف ہے اور نہ وہ غمگین ہوں گے۔ [۵۵]

أَلَا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ ﴿۵۴﴾

۶۳۔ یہ وہ لوگ ہیں جو ایمان لائے اور ہمیشہ متقی رہے۔

الَّذِينَ آمَنُوا وَكَانُوا يَتَّقُونَ ﴿۵۵﴾

[۵۴] اس آیت میں پہلے نبی کریم ﷺ کو خطاب ہے کہ تلاوت قرآن اور تبلیغ اسلام میں جن مشکلات کا آپ کو سامنا ہے وہ ہماری نگاہوں میں ہیں۔ آپ اپنی جدوجہد جاری رکھیں بالآخر فتح آپ کی ہوگی، پھر تمام انسانوں کو خطاب ہے کہ زمین و آسمان میں ذرہ برابر بھی کوئی چیز ایسی نہیں جو ہماری نگاہوں سے پوشیدہ ہو۔ تمہاری چھوٹی سے چھوٹی اور بڑی سے بڑی ہر قسم کی نیکی اور برائی پر ہم شاہد ہیں بلکہ ہر چیز لوح محفوظ میں درج ہے اور اس کے مطابق تمہیں جزا اور سزا ملے گی۔

[۵۵] اولیاء اللہ کی جدوجہد کا مقصد اللہ تعالیٰ کی رضا کا حصول ہوتا ہے، اس لئے دنیاوی زندگی میں اگر وہ کسی مادی نعمت سے محروم رہے ہوں گے تو آخرت میں اللہ تعالیٰ کا فضل و کرم دیکھ کر انہیں اس مادی نعمت کے فوت ہونے کا غم نہیں ہوگا اور نہ ہی میزان عدل میں کسی نا انصافی کا خوف ہوگا۔ ان کے دل میں صرف اللہ تعالیٰ کے جلال کا خوف ہوگا اور یہ خوف انسان کی عظمت اور عزت کی علامت ہے جیسا کہ اللہ تعالیٰ نے فرمایا: بے شک اللہ تعالیٰ کے نزدیک تم سب سے زیادہ باعزت وہ ہے جو سب سے زیادہ ڈرنے والا ہے۔ (قرآن: ۳۹: ۱۳) اسی لئے نبی کریم ﷺ نے فرمایا: بے شک میں تم سب سے زیادہ اللہ تعالیٰ سے ڈرنے والا ہوں اور تم سب سے زیادہ اللہ تعالیٰ کو جاننے والا ہوں۔ (بخاری: حدیث نمبر ۲۰: کتاب الایمان: باب ۱۳)

### لغت میں ولی کی تعریف

قاموس میں ولی کا معنی ہے: قریب، محب، دوست اور مددگار (تفسیر ضیاء القرآن) اللہ تعالیٰ اپنے علم اور مشاہدہ کے اعتبار سے ہر انسان بلکہ کائنات کے ہر ذرہ کے قریب تر ہے مگر اپنی محبت اور رحمت کے حوالے سے وہ صرف ان خاص بندوں کے قریب ہوتا ہے جو نیک اور متقی ہوں جیسا کہ اللہ تعالیٰ نے فرمایا: بے شک اللہ تعالیٰ کی رحمت نیک لوگوں کے قریب ہے۔ (قرآن: ۷: ۵۶) اس قرب کے بے شمار درجات ہیں۔ مؤمن جس قدر نیکیوں میں ترقی کرتا جاتا ہے اسی قدر اس کے درجات بھی ترقی پذیر رہتے ہیں حتیٰ کہ ایک دن قرب کے اس خاص مقام تک پہنچ جاتا ہے کہ اس کے اقوال و افعال میں اللہ تعالیٰ کی خاص برکت شامل ہو جاتی ہے جیسا کہ حدیث قدسی میں اللہ تعالیٰ نے فرمایا: میرا بندہ ہمیشہ نوافل کے ذریعہ میرا قرب حاصل کرتا ہے یہاں تک کہ میں اس سے محبت کرنے لگتا ہوں اور جب میں اس سے محبت کرنے لگتا ہوں تو میں اس کا کان ہو جاتا ہوں جس سے وہ سنتا ہے اور میں اس کی آنکھ بن جاتا ہوں جس سے وہ دیکھتا ہے اور میں اس کا ہاتھ ہو جاتا ہوں جس سے وہ پکڑتا ہے اور اس کا پاؤں ہو جاتا ہوں جس سے وہ چلتا ہے، اگر وہ مجھ سے سوال کرے تو میں اس کو عطا کرتا ہوں، اگر وہ مجھ سے پناہ مانگے تو اس کو پناہ دیتا ہوں۔ (بخاری: کتاب الرقاق: باب ۳۸)



## قرآن میں ولی کی تعریف

اللہ تعالیٰ نے فرمایا:

- ۱۔ اللہ تعالیٰ ان لوگوں کا ولی ہے جو ایمان لائے۔ (قرآن: ۲: ۲۵۷)
- ۲۔ یہ وہ لوگ ہیں جو ایمان لائے اور (اللہ تعالیٰ سے) ڈرتے رہے۔ (قرآن: ۱۰: ۶۳)
- ۳۔ اللہ تعالیٰ کے اولیاء صرف وہی ہیں جو (اس سے) ڈرتے ہیں۔ (قرآن: ۸: ۳۴)
- ۴۔ اللہ تعالیٰ سے اس کے وہی بندے ڈرتے ہیں جو عالم ہیں۔ (قرآن: ۳۵: ۲۸)

ان چاروں آیات کو اکٹھا کرنے سے معلوم ہوا کہ ولی کے ابتدائی درجہ میں تو ہر وہ مسلمان شامل ہے جو اخلاص کے ساتھ ایمان لایا، پھر اس کے بعد ان لوگوں کا درجہ ہے جو ایمان کے ساتھ اللہ تعالیٰ سے ڈرتے رہے، پھر ان لوگوں کا درجہ ہے جو ایمان اور تقویٰ کے ساتھ عالم بھی ہوں جیسا کہ نبی کریم ﷺ نے فرمایا: عالم کا درجہ ایک عابد سے اتنا بلند ہے جتنا میرا درجہ تم میں سے کسی ادنیٰ انسان سے بلند ہے۔ (ترمذی: ابواب العلم: باب ۱۹) اور آخر میں سب سے اعلیٰ درجہ ان نفوسِ قدسیہ کا ہے جن کو اللہ تعالیٰ نے نبوت کے لئے منتخب فرمایا اور ان میں سب سے عظیم تر درجہ نبی آخر الزمان حضرت محمد مصطفیٰ ﷺ کا ہے۔

## حدیث میں ولی کی تعریف

نبی کریم ﷺ سے پوچھا گیا کہ اولیاء اللہ کون ہیں؟ آپ نے فرمایا: یہ وہ لوگ ہیں جن کو دیکھنے سے اللہ تعالیٰ کی یاد آجائے۔ (ابن ابی حاتم: حدیث نمبر ۱۰۴۵۵) یعنی ان کی شکل و صورت، کردار اور گفتار میں توحید پرستی کے آثار اس قدر غالب اور نمایاں ہوتے ہیں کہ ان کو دیکھنے والے کے ذہن و ضمیر میں اللہ تعالیٰ کی یاد تازہ ہو جاتی ہے۔

## ولی کی فضیلت

- ۱۔ نبی کریم ﷺ نے (حدیثِ قدسی بیان کرتے ہوئے) فرمایا: میرے اولیاء میرے بندے اور میرے محبوب ہیں، یہ میری مخلوق میں سے وہ لوگ ہیں جو میرا ذکر کرتے ہیں اور میں ان کا ذکر کرتا ہوں۔ (مسند احمد: جلد ۳: ص ۴۳۰)
- ۲۔ رسول اللہ ﷺ نے فرمایا: اللہ تعالیٰ جب کسی بندے سے محبت کرتا ہے تو جبریل علیہ السلام کو بلا کر فرماتا ہے میں فلاں سے محبت کرتا ہوں تم بھی اس سے محبت کرو، پس جبریل اس سے محبت کرتا ہے، پھر وہ آسمان میں ندا کرتا ہے کہ اللہ تعالیٰ فلاں سے محبت کرتا ہے تم بھی اس سے محبت کرو، پس آسمان والے اس سے محبت کرتے ہیں، پھر اہل زمین میں اس کے لئے مقبولیت رکھ دی جاتی ہے۔

(بخاری: حدیث نمبر ۷۴۸۵: مسلم: حدیث نمبر ۲۶۳۷)

- ۳۔ حضرت عمر بن خطاب رضی اللہ عنہ بیان کرتے ہیں، نبی کریم ﷺ نے فرمایا: اللہ تعالیٰ کے بعض بندے ایسے ہیں جو نہ نبی ہیں اور نہ شہید لیکن قیامت کے دن اللہ تعالیٰ کے نزدیک ان کا مرتبہ دیکھ کر انبیاء اور شہداء بھی ان کی تحسین کریں گے۔ صحابہ کرام رضی اللہ عنہم نے عرض کیا: یا رسول اللہ! ہمیں بتائیں وہ کون لوگ ہیں؟ آپ نے فرمایا: یہ وہ لوگ ہیں جو لوگوں سے محض اللہ تعالیٰ کی وجہ سے محبت کرتے ہیں حالانکہ وہ لوگ نہ ان کے رشتہ دار ہوتے ہیں اور نہ ان کو ان سے کوئی مالی فائدہ حاصل ہوتا ہے۔ اللہ تعالیٰ کی قسم! ان کے چہرے منور ہوں گے اور وہ نور کے منبروں پر تشریف فرما ہوں گے اور (ان کی شان یہ ہوگی کہ) جب لوگ خوف زدہ ہوں گے تو انہیں خوف نہیں



۶۴۔ ان کے لئے دنیا کی زندگی میں بھی بشارت ہے اور آخرت میں بھی، اللہ تعالیٰ کی باتوں میں کوئی تبدیلی نہیں ہوتی، یہی بڑی کامیابی ہے۔ [۵۶]

لَهُمُ الْبُشْرَىٰ فِي الْحَيَاةِ الدُّنْيَا وَ فِي الْآخِرَةِ ۚ لَا تَبْدِيلَ لِكَلِمَاتِ اللَّهِ ۚ ذَٰلِكَ هُوَ الْفَوْزُ الْعَظِيمُ ﴿٥٦﴾

۶۵۔ اور آپ کو ان کی باتیں غمگین نہ کریں، بے شک ساری عزت اللہ تعالیٰ کے لئے ہے، وہ سب کچھ سننے والا جاننے والا ہے۔ [۵۷]

و لَا يَحْزُنكَ قَوْلُهُمْ ۚ إِنَّ الْعِزَّةَ لِلَّهِ جَمِيعًا ۚ هُوَ السَّمِيعُ الْعَلِيمُ ﴿٥٧﴾

ہوگا اور جب لوگ غمزدہ ہوں گے تو انہیں غم نہیں ہوگا: پھر آپ نے اس آیت نمبر ۶۴ کو پڑھا یعنی اولیاء اللہ پر نہ کوئی خوف ہے اور نہ وہ غمگین ہوں گے۔ (ابوداؤد: حدیث نمبر ۳۵۲۷: کتاب البیوع: باب ۷۸)

معجزہ اور کرامت

خلاف عادت امر اگر نبی کے ہاتھوں وقوع پذیر ہو تو اسے معجزہ کہتے ہیں جیسے جنگ بدر میں نبی کریم ﷺ کی مٹی بھر خاک کفار کے ایک ہزار لشکر کی آنکھوں میں پہنچ گئی۔ اس کی تفصیل کے لئے سورہ انفال (۸) کی آیت نمبر ۱۷ اور حاشیہ نمبر ۱۱ ملاحظہ کریں۔

اور اگر یہ خلاف عادت امر کسی ولی اللہ یعنی غیر نبی مؤمن کی معرفت ظاہر ہو تو عرف عام میں اس کو کرامت کہتے ہیں جیسے حضرت سلیمان علیہ السلام کے صحابی حضرت آصف رحمۃ اللہ علیہ نے آنکھ جھپکنے سے پہلے تخت بلقیس کو دربار میں حاضر کر دیا۔ (قرآن: ۲۷: ۳۰) اور حضرت مریم سلام اللہ علیہا کے حجرہ میں بے موسم پھل پائے گئے۔ (قرآن: ۳: ۳۷) معجزہ نبی کی صداقت کے لئے وقوع پذیر ہوتا ہے جبکہ کرامت ولی اللہ کی بزرگی اور شرافت کو ظاہر کرتی ہے۔ اہل سنت و جماعت کے نزدیک اولیاء اللہ سے کرامت کا صدور برحق ہے لیکن کرامت ولایت کا معیار نہیں ہے۔ یعنی یہ نہیں سمجھنا چاہیے کہ جس سے کرامت کا صدور ہو وہی ولی ہے اور جس سے کرامت کا صدور نہ ہو وہ ولی نہیں ہے۔ ولایت کا معیار ایمان اور تقویٰ ہے۔ جس کا تقویٰ جتنا زیادہ ہوگا وہ اتنا ہی بڑا ولی اللہ ہوگا۔

قاضی ثناء اللہ رحمۃ اللہ علیہ لکھتے ہیں: عام لوگ کشف اور کرامت کو ولایت کی خصوصی نشانی سمجھتے ہیں مگر یہ غلط ہے کیونکہ بہت سے اولیائے کرام سے کشف و کرامت ثابت نہیں ہے جبکہ بعض ایسے لوگوں سے کشف اور خلاف عادت امر کی خبریں منقول ہیں جن کا ایمان بھی درست نہیں ہے۔ (تفسیر مظہری) اسی لئے اہل علم کہتے ہیں کہ اگر کوئی ہوا میں اڑتا ہوا آ رہا ہو اور نبی کریم ﷺ کی سنت کا تارک ہو تو وہ جادوگر تو ہو سکتا ہے ولی اللہ نہیں ہو سکتا۔

[۵۶] نبی کریم ﷺ سے سوال کیا گیا کہ اولیاء اللہ کے لئے دنیا و آخرت میں بشارت سے کیا مراد ہے تو آپ نے فرمایا: اس سے مراد نیک خواب ہیں جو مسلمان خود دیکھتا ہے یا اس کے متعلق کسی اور کو دکھائے جاتے ہیں، یہ اس کی دنیا کی زندگی میں بشارت ہیں اور آخرت میں اس کی بشارت جنت ہے۔ (مسند احمد: جلد ۶: ص ۳۵۲)

[۵۷] مشرکین مکہ نے نہ صرف یہ کہ آپ کو نبی ماننے سے انکار کر دیا بلکہ اسلام کی مخالفت میں بھرپور مہم شروع کر دی۔ اس پر اللہ تعالیٰ نے



أَلَا إِنَّ لِلَّهِ مَنْ فِي السَّمَوَاتِ وَمَنْ فِي  
الْأَرْضِ ۚ وَمَا يَتَّبِعُ الَّذِينَ يَدْعُونَ مِنْ  
دُونِ اللَّهِ شُرَكَاءَ ۚ إِنَّ يَتَّبِعُونَ إِلَّا الظَّنَّ  
وَإِنْ هُمْ إِلَّا يَخْرُصُونَ ﴿١١﴾

۶۶۔ خبردار! جو کوئی آسمانوں میں ہے اور جو کوئی زمین میں ہے  
یہ سب اللہ تعالیٰ ہی کے ہیں، اور یہ لوگ جو اللہ تعالیٰ کے سوا  
شریکوں کو پکارتے ہیں وہ کس کی پیروی کر رہے ہیں؟ یہ  
صرف گمان کی پیروی کر رہے ہیں اور صرف قیاس آرائیاں  
کر رہے ہیں۔ [۵۸]

هُوَ الَّذِي جَعَلَ لَكُمُ اللَّيْلَ لِتَسْكُنُوا فِيهِ  
وَالنَّهَارَ مُبْصِرًا ۚ إِنَّ فِي ذَلِكَ لَآيَاتٍ  
لِّقَوْمٍ يَسْمَعُونَ ﴿١٢﴾

۶۷۔ وہی ہے جس نے تمہارے لئے رات بنائی تاکہ تم اس میں  
آرام کرو اور دن کو روشن بنایا، بے شک اس میں نشانیاں  
ہیں ان لوگوں کے لئے جو (غور سے) سنتے ہیں۔

قَالُوا اتَّخَذَ اللَّهُ وَلَدًا سُبْحَنَهُ ۚ هُوَ الْغَنِيُّ ۚ  
لَهُ مَا فِي السَّمَوَاتِ وَمَا فِي الْأَرْضِ ۚ إِنَّ  
عِنْدَكُمْ مِّنْ سُلْطٰنٍ بِهٰذَا ۚ أَتَقُولُونَ  
عَلَى اللَّهِ مَا لَا تَعْلَمُونَ ﴿١٣﴾

۶۸۔ انہوں نے کہا: اللہ تعالیٰ نے کسی کو بیٹا بنالیا ہے، وہ پاک  
ہے، وہ تو بے نیاز ہے، جو کچھ آسمانوں اور زمین میں ہے  
سب اسی کا ہے، تمہارے پاس اس کی کوئی دلیل نہیں  
ہے، کیا تم اللہ تعالیٰ کے متعلق ایسی بات کہتے ہو جس کا  
تمہیں علم ہی نہیں؟ [۵۹]

آپ کو تسلی دیتے ہوئے فرمایا: آپ ان کی دل آزار باتوں سے غمگین نہ ہوں بلکہ اپنی تبلیغ جاری رکھیں۔ یہ اسلام کا کچھ نہیں بگاڑ سکیں  
گے کیونکہ عزت اور سرفرازی کا اصل مالک اللہ تعالیٰ ہے، وہ آپ کی مدد فرمائے گا اور بالآخر اسلام کو غلبہ حاصل ہوگا۔

[۵۸] زمین و آسمان میں جو دنیا آباد ہے اس کا خالق اور مالک اللہ تعالیٰ ہے اور وہی اس لائق ہے کہ اس کی عبادت کی جائے۔ جو لوگ  
اللہ تعالیٰ کے سوا خود ساختہ شریکوں کو پکارتے ہیں ان کے پاس اس شرک کی کوئی عقلی یا نقلی دلیل نہیں ہے، وہ صرف اپنے وہم و گمان کی  
پیروی کر رہے ہیں۔

[۵۹] عیسائی یہ کہتے تھے کہ مسیح اللہ تعالیٰ کا بیٹا ہے، یہودی یہ کہتے تھے کہ عزیر اللہ تعالیٰ کا بیٹا ہے اور کفار مکہ یہ کہتے تھے کہ فرشتے اللہ تعالیٰ کی  
بیٹیاں ہیں۔ (صفوة التفاسیر) اس آیت میں ان کا رد کیا گیا ہے کہ اللہ تعالیٰ جس طرح والدین سے پاک ہے اس طرح وہ اولاد سے  
بھی پاک ہے۔ نسل کی بقاء اور ملک کی ترقی کے لئے اولاد کا ہونا انسانی ضرورت ہے۔ اگر اولاد کا سلسلہ منقطع ہو جائے تو ساری زمین  
انسانوں سے خالی ہو جائے مگر اللہ تعالیٰ زمین و آسمان کی ہر چیز کا ہمیشہ سے مالک ہے، کائنات کی ہر چیز اپنے وجود و بقا میں اللہ تعالیٰ کی  
محتاج ہے اور وہ کسی کا محتاج نہیں، اس لئے اس کو اولاد کی ضرورت نہیں ہے۔ مشرکین جو اللہ تعالیٰ کی اولاد بناتے ہیں ان کے پاس اس  
عقیدہ کی کوئی عقلی یا نقلی دلیل نہیں ہے اور وہ اللہ تعالیٰ کے متعلق ایسی بات کہتے ہیں جن کا انہیں خود بھی کوئی علم نہیں ہے۔



قُلْ إِنَّ الَّذِينَ يَفْتَرُونَ عَلَى اللَّهِ  
الْكَذِبَ لَا يُفْلِحُونَ ﴿٦٩﴾

۶۹۔ آپ فرمائیے! جو اللہ تعالیٰ پر جھوٹا بہتان باندھتے ہیں وہ  
ہرگز فلاح نہیں پائیں گے۔

مَتَاعٌ فِي الدُّنْيَا ثُمَّ إِلَيْنَا مَرْجِعُهُمْ ثُمَّ  
نُنَزِّلُ لَهُمُ الْعَذَابَ الشَّدِيدَ بِمَا كَانُوا  
يَكْفُرُونَ ﴿٧٠﴾

۷۰۔ یہ (چند روزہ) دنیا کی لطف اندوزی ہے، پھر ہماری ہی  
طرف انہیں لوٹنا ہے، پھر ہم ان کے کفر کے بدلے میں  
انہیں سخت عذاب کا مزہ چکھائیں گے۔ [۶۰]

وَإِثْلُ عَلَيْهِمْ نَبَأُ نُوحٍ إِذْ قَالَ لِقَوْمِهِ  
لِقَوْمٍ إِنَّ كَانَ كِبَرَ عَلَيْكُمْ مَقَامِي  
وَتَذَكِيرِي بِآيَاتِ اللَّهِ فَعَلَى اللَّهِ تَوَكَّلْتُ  
فَأَجِئُكُمْ بِأَمْرٍ وَأَمْرُكُمْ وَشُرَكَاءُكُمْ ثُمَّ لَا يَكُنْ  
أَمْرُكُمْ عَلَيْكُمْ غُمَّةً ثُمَّ اقْضُوا إِلَيَّ وَلَا  
تُنْظِرُونِ ﴿٧١﴾

۷۱۔ اور آپ ان کو نوح علیہ السلام کا قصہ پڑھ سنائیے جب انہوں  
نے اپنی قوم سے کہا: اے میری قوم! اگر میرا تم میں رہنا اور  
اللہ تعالیٰ کی آیتوں سے نصیحت کرنا تم پر گراں گزرتا ہے، تو  
میں نے تو اللہ تعالیٰ پر توکل کر لیا ہے، پس تم بھی اپنے  
شریکوں کے ساتھ مل کر کوئی متفقہ فیصلہ کر لو، پھر تمہارا یہ فیصلہ  
تم پر مخفی نہ رہے، پھر (جو جی میں آئے) میرے ساتھ کر  
گزر دو اور مجھے مہلت نہ دو۔ [۶۱]

فَإِنْ تَوَلَّيْتُمْ فَمَا سَأَلْتُكُمْ مِنْ أَجْرٍ ۖ إِنِ  
أَجْرِي إِلَّا عَلَى اللَّهِ ۖ وَأُمِرْتُ أَنْ أَكُونَ  
مِنَ الْمُسْلِمِينَ ﴿٧٢﴾

۷۲۔ پھر بھی اگر تم منہ موڑے رہو تو میں نے تم سے کوئی اجر طلب  
نہیں کیا، میرا اجر تو صرف اللہ تعالیٰ ہی کے ذمہ ہے اور مجھے  
حکم دیا گیا ہے کہ میں مسلمانوں میں سے رہوں۔ [۶۲]

[۶۰] جو لوگ اللہ تعالیٰ پر اولاد کا جھوٹا بہتان لگاتے ہیں وہ کافر ہیں اور آخرت میں نجات نہیں پاسکیں گے، ہاں! اس چند روزہ زندگی میں اپنی  
جہد مسلسل کی وجہ سے وہ کامیابیاں حاصل کر سکتے ہیں مگر انجام کار انہیں اللہ تعالیٰ کی طرف ہی لوٹنا ہے جہاں انہیں اس کفر کی سخت سزا  
دی جائے گی۔

[۶۱] یعنی مشرکین مکہ کو حضرت نوح علیہ السلام کا قصہ سناؤ جب انہوں نے اپنی قوم سے کہا کہ اگر میرا یہاں رہنا اور احکام الہی کی تبلیغ کرنا تمہیں  
گراں گزرتا ہے اور تم مجھے قتل کرنے کا ارادہ رکھتے ہو تو مجھے اس کی کوئی پروا نہیں بلکہ تم اپنے سارے شریکوں کے ساتھ مل کر پورے  
غور و خوض کے بعد میرے خلاف جو بھی تمہارے امکان میں ہے کر گزرو۔ مجھے تو بہر حال اپنا فرض ادا کرنا ہے کیونکہ مجھے اپنے پیغام کی  
صداقت اور اللہ تعالیٰ کی نصرت پر پورا بھروسہ ہے۔

دوسرے لفظوں میں نبی کریم صلی اللہ علیہ وسلم بھی مشرکین مکہ کو کھلا چیلنج دے رہے تھے کہ جو بھی تمہارے امکان میں ہے میری مخالفت  
میں کر گزرو میں بھی حضرت نوح علیہ السلام کی طرح نبی ہوں اور دعوتِ توحید سے کسی صورت میں بھی دست بردار نہیں ہو سکتا۔

[۶۲] میری تبلیغ کے بعد بھی اگر تم منہ موڑے رہو تو اس میں میرا کوئی نقصان نہیں ہے، میں نے تم سے اس تبلیغ پر کوئی معاوضہ نہیں مانگا تھا کیونکہ



فَكَذَّبُوهُ فَجَعَلْنَاهُ وَمَنْ مَّعَهُ فِي الْفُلْكِ وَ  
جَعَلْنَاهُمْ خَلِيفَ وَأَغْرَقْنَا الَّذِينَ كَذَّبُوا  
بِآيَاتِنَا فَانْظُرْ كَيْفَ كَانَ عَاقِبَةُ  
الْمُذْرِبِينَ ﴿٦٣﴾

۷۳۔ سوانہوں نے ان کو جھٹلایا، پس ہم نے ان کو اور جو لوگ  
ان کے ساتھ کشتی میں تھے سب کو نجات دی اور ہم نے  
انہیں ان کا جانشین بنادیا اور جن لوگوں نے ہماری آیتوں  
کو جھٹلایا ان کو ہم نے غرق کر دیا، پس دیکھ لو ان لوگوں کا  
کیسا انجام ہوا جن کو ڈرایا گیا تھا۔ [۶۳]

ثُمَّ بَعَثْنَا مِنْ بَعْدِهِ رَسُولًا إِلَى قَوْمِهِمْ  
فَجَاءَهُمْ بِالْبَيِّنَاتِ فَمَا كَانُوا لِيُؤْمِنُوا  
بِهِا كَذَّبُوهُ مِنْ قَبْلُ ۖ كَذَلِكَ نَطْبَعُ عَلَى  
قُلُوبِ الْمُعْتَدِينَ ﴿٦٤﴾

۷۴۔ پھر نوح علیہ السلام کے بعد ہم نے اور رسولوں کو ان کی قوموں  
کی طرف بھیجا، سو وہ ان کے پاس روشن دلائل لے کر آئے  
مگر جس چیز کو وہ پہلے جھٹلا چکے تھے وہ اس پر ایمان لانے  
کے لئے تیار نہ تھے، اسی طرح ہم سرکشی کرنے والوں کے  
دلوں پر مہر لگا دیتے ہیں۔ [۶۴]

ثُمَّ بَعَثْنَا مِنْ بَعْدِهِم مُوسَى وَهَارُونَ إِلَى  
فِرْعَوْنَ وَ مَلَائِهِ بِالْآيَاتِ فَاسْتَكْبَرُوا  
وَكَانُوا قَوْمًا مُجْرِمِينَ ﴿٦٥﴾

۷۵۔ پھر ان رسولوں کے بعد ہم نے موسیٰ علیہ السلام اور ہارون علیہ السلام  
کو فرعون اور ان کے درباریوں کی طرف اپنی نشانیوں کے  
ساتھ بھیجا تو انہوں نے تکبر کیا اور وہ مجرم لوگ تھے۔

میں تو صرف اللہ تعالیٰ کی رضا کے لئے تبلیغ کرتا ہوں اور میرا معاوضہ بھی اللہ تعالیٰ نے اپنے ذمہ کرم پر لے رکھا ہے اور مجھے حکم دیا گیا  
ہے کہ میں مسلمانوں میں سے رہوں، اس لئے نہ تو میں تم سے ڈرتا ہوں اور نہ ہی تم سے کوئی لالچ رکھتا ہوں۔ بہر حال تم مانویانہ مانو میں  
تو اللہ تعالیٰ کے احکام کا پابند ہوں اور ہمیشہ رہوں گا۔ ان شاء اللہ تعالیٰ۔ اس آیت سے معلوم ہوا کہ تمام انبیائے کرام علیہم السلام کا  
دین اسلام تھا، البتہ حالات کے مطابق بعض شرعی احکام مختلف تھے جیسا کہ اللہ تعالیٰ نے فرمایا: تم میں سے ہر ایک کے لئے ہم نے  
ایک شریعت اور راہ عمل بنائی ہے۔ (قرآن: ۵: ۴۸)

[۶۳] حضرت نوح علیہ السلام نے سینکڑوں سال اپنی قوم کو تبلیغ کی اور انہیں عذاب الہی سے ڈراتے رہے مگر وہ اپنے کفر کے ساتھ چمٹے رہے اور  
حضرت نوح علیہ السلام کی دعوت کا انکار کر دیا تو پھر عذاب الہی کا ایسا سیلاب آیا جس میں سارے منکرین غرق کر دیئے گئے اور صرف وہی  
لوگ بچے جو حضرت نوح علیہ السلام پر ایمان لائے تھے اور آپ کے ساتھ کشتی میں سوار ہو گئے تھے اور یہی بچ جانے والے چند لوگ ہی  
سب غرق ہو جانے والوں کے جانشین بنے، پھر انسانوں کی آئندہ نسل انہی لوگوں یعنی حضرت نوح علیہ السلام کے تین بیٹوں سے چلی۔ اسی  
لئے حضرت نوح علیہ السلام کو آدم ثانی کہا جاتا ہے۔

[۶۴] حضرت نوح علیہ السلام کے وصال کے بعد شیطان نے لوگوں کو پھر گمراہ کر دیا تو اللہ تعالیٰ نے ان کی طرف رسول بھیجے جنہوں نے معجزات



فَلَمَّا جَاءَهُمُ الْحَقُّ مِنْ عِنْدِنَا قَالُوا إِنَّ  
هَذَا السِّحْرُ مُبِينٌ ۝

۷۶۔ پھر جب ان کے پاس ہماری طرف سے حق آیا تو کہنے  
لگے: یہ تو کھلا جادو ہے۔ [۶۵]

قَالَ مُوسَى أَتَقُولُونَ لِلْحَقِّ لَمَّا جَاءَكُمْ  
أَسِحْرٌ هَذَا ۖ وَلَا يُفْلِحُ السَّجُرُونَ ۝

۷۷۔ موسیٰ علیہ السلام نے کہا: کیا تم حق کے متعلق یہ کہتے ہو جب وہ  
تمہارے پاس آیا؟ کیا یہ جادو ہے؟ اور جادو گر تو کبھی  
کامیاب نہیں ہوتے۔

قَالُوا أَجِئْنَا لِنُلْفِتَنَّا عَمَّا وَجَدْنَا عَلَيْهِ  
آبَاءَنَا وَتَكُونَ لَكُمُ الْكِبْرِيَاءُ فِي  
الْأَرْضِ ۖ وَمَا خُنْ لَكُمْ بِمُؤْمِنِينَ ۝

۷۸۔ انہوں نے کہا: کیا تم ہمارے پاس اس لئے آئے ہو کہ  
ہمیں اس (دین) سے پھیر دو جس پر ہم نے اپنے باپ  
دادا کو پایا ہے اور (مصر کی) سر زمین میں صرف تم دونوں  
کے لئے بڑائی ہو جائے، اور ہم تم دونوں پر ایمان لانے  
والے نہیں ہیں۔ [۶۶]

دکھائے اور انہیں بتایا کہ وہ ان کی ہدایت و رہنمائی کے لئے بھیجے گئے ہیں مگر ان قوموں نے انبیائے کرام علیہم السلام کی تبلیغ کو قبول  
کرنے سے انکار کر دیا اور جاہلانہ ضد اور ہٹ دھرمی کی وجہ سے اپنے اس انکار پر اس قدر پختہ ہو گئے کہ بعد میں جو بھی نبی آیا انہوں  
نے اس انکار کو جاری رکھا اور کسی نبی پر ایمان لانے کے لئے آمادہ نہ ہوئے۔ نیز جو لوگ مسلسل سرکشی اور ہٹ دھرمی کے پابند رہتے  
ہیں انجام کار ان کے دلوں سے حق کو قبول کرنے والی صلاحیت ہی ختم ہو جاتی ہے اور وہ ایسے ہو جاتے ہیں جیسے ان کے دلوں کو سیل کر  
دیا گیا ہے۔

[۶۵] حضرت موسیٰ علیہ السلام نے جب فرعونوں کو توحید کی دعوت دی اور اپنی صداقت کے لئے معجزات دکھائے۔ (تفصیل کے لئے سورہ اعراف  
(۷) کی آیت نمبر ۱۳۳ اور حاشیہ نمبر ۶۵ ملاحظہ کریں) تو انہوں نے تکبر کیا اور معجزات کو جادو قرار دیا۔ اس پر حضرت موسیٰ علیہ السلام نے  
فرمایا: کیا تم حق کو دیکھنے کے باوجود اس کو جادو سے تعبیر کر رہے ہو حالانکہ جادو گر کبھی کامیاب نہیں ہو سکتے مگر منکرین کے پاس اپنے انکار  
کی کوئی معقول دلیل تو ہوتی نہیں اس لئے وہ اپنے ساتھیوں کو طفل تسلیاں دینے کے لئے انبیائے کرام علیہم السلام پر جادو گری کا  
الزام عائد کر دیتے ہیں۔

[۶۶] فرعون اور اس کے درباری جب حضرت موسیٰ علیہ السلام اور حضرت ہارون علیہ السلام کے دلائل کا معقول جواب نہ دے سکے تو الزام تراشی پر  
اتر آئے کہ تم ہمیں ہمارے باپ دادا کے راستہ سے ہٹانا چاہتے ہو اور مصر کی حکومت پر قبضہ کرنا چاہتے ہو اس لئے ہم تو کبھی بھی تم پر  
ایمان نہیں لائیں گے۔



وَقَالَ فِرْعَوْنُ اسْتَوِي بِكُلِّ سَجْدٍ  
عَلَيْهِمْ ۝

۷۹۔ اور فرعون نے حکم دیا: ہر ماہر جادوگر کو میرے پاس  
لے آؤ۔

فَلَمَّا جَاءَ السَّحَرَةُ قَالَ لَهُمْ مُوسَىٰ أَلْقُوا  
مَا أَنْتُمْ مُلْقُونَ ۝

۸۰۔ پس جب جادوگر آگئے تو موسیٰ علیہ السلام نے انہیں کہا: ڈالو جو تم  
ڈالنے والے ہو۔

فَلَمَّا أَلْقَوْا قَالَ مُوسَىٰ مَا جِئْتُمْ بِهِ  
السَّحَرُ ۚ إِنَّ اللَّهَ سَيُبْطِلُهُ ۚ إِنَّ اللَّهَ لَا  
يُصْلِحُ عَمَلَ الْمُفْسِدِينَ ۝

۸۱۔ جب انہوں نے ڈال دیا تو موسیٰ علیہ السلام نے فرمایا: یہ جو کچھ  
تم لائے ہو یہ جادو ہے، یقیناً ابھی اللہ تعالیٰ اس کو باطل  
کردے گا، بے شک اللہ تعالیٰ فساد کرنے والوں کے کام  
سنوارا نہیں کرتا۔ [۶۷]

وَيُحَقِّقُ اللَّهُ الْحَقَّ بِكَلِمَاتِهِ وَلَوْ كَرِهَ  
الْمُجْرِمُونَ ۝

۸۲۔ اور اللہ تعالیٰ اپنے کلمات سے حق کو حق (ثابت) کر دکھاتا  
ہے خواہ مجرم اسے ناپسند ہی کریں۔

فَمَا أَمَّنَ لِمُوسَىٰ إِلَّا ذُرِّيَّتُهُ مِمَّنْ قَوْمِهِ عَلَى  
خَوْفٍ مِّنْ فِرْعَوْنَ وَمَلَئِهِمْ أَن يَفْتِنَهُمْ ۚ  
وَإِنَّ فِرْعَوْنَ لَعَالٍ فِي الْأَرْضِ ۚ وَإِنَّهُ  
لَمِنَ الْمُسْرِفِينَ ۝

۸۳۔ پس (ابتداء میں) موسیٰ علیہ السلام کی قوم کے چند نوجوانوں کے  
علاوہ کوئی ان پر اس خوف سے ایمان نہ لایا کہ کہیں فرعون  
اور ان کے سردار انہیں مصیبت میں نہ ڈال دیں، اور واقعی  
فرعون سرزمین (مصر) میں بڑا سرکش تھا اور واقعی وہ حد  
سے بڑھنے والوں میں سے تھا۔ [۶۸]

[۶۷] فرعون نے حکم جاری کر دیا کہ پورے ملک سے ہر ماہر جادوگر کو حضرت موسیٰ علیہ السلام کے مقابلہ کے لئے لے آؤ۔ جب سارے جادوگر  
آگئے تو حضرت موسیٰ علیہ السلام نے انہیں کہا: تم پہلے اپنا کمال دکھاؤ۔ جادوگروں نے ہزاروں کی تعداد میں اپنی لاثیاں اور رسیاں پھینکیں  
اور لوگوں کی نظروں پر جادو کر دیا جس کی وجہ سے لوگوں کو وہ رسیاں سانپ نظر آنے لگیں۔ اس پر حضرت موسیٰ علیہ السلام نے فرمایا: جادو وہ  
نہیں تھا جو میں نے دکھایا اور اصل جادو تو یہ ہے جو تم نے دکھایا ہے اور اللہ تعالیٰ بھی اس جادو کو باطل کر کے حق کو ثابت کرنے والا ہے،  
چنانچہ حضرت موسیٰ علیہ السلام نے اللہ تعالیٰ کے حکم سے اپنا عصا پھینکا جو سب رسیوں کو نگل گیا اور جادو کا نام و نشان تک مٹ گیا۔

[۶۸] ابتدا میں بنی اسرائیل کے صرف چند نوجوان ہی حضرت موسیٰ علیہ السلام پر ایمان لائے اور اکثر لوگ فرعون کے ڈر کی وجہ سے ایمان نہ لائے  
کیونکہ فرعون بڑا سرکش اور ظالم بادشاہ تھا اور اپنے مخالفین کو تنگ کرنے میں حد سے بڑھنے والا تھا۔ تاریخ کے مطالعہ سے معلوم ہوتا ہے  
کہ کسی بھی انقلاب میں جوانوں کا کردار نمایاں رہا ہے مثلاً ۱۳۰۰ سال پہلے سرزمین عرب پر نبی کریم صلی اللہ علیہ وسلم نے جو انقلاب برپا کیا  
اس کے پہلے مجاہدین بھی نوجوان عورتیں اور مرد تھے، جعفر بن ابی طالب رضی اللہ عنہ، سعد بن ابی وقاص رضی اللہ عنہ، مصعب بن عمیر رضی اللہ عنہ، عبد اللہ بن



وَقَالَ مُوسَىٰ يُقَوْمُ إِن كُنْتُمْ آمَنْتُمْ بِٱللَّهِ  
فَعَلَيْهِ تَوَكَّلُوا إِن كُنْتُمْ مُّسْلِمِينَ ۝

۸۴۔ اور موسیٰ علیہ السلام نے کہا: اے میری قوم! اگر تم اللہ تعالیٰ پر ایمان لائے ہو تو اسی پر توکل کرو اگر تم سچے مسلمان ہو۔

فَقَالُوا عَلَىٰ ٱللَّهِ تَوَكَّلْنَا رَبَّنَا لَا تَجْعَلْنَا  
فِتْنَةً لِّلْقَوْمِ الظَّالِمِينَ ۝

۸۵۔ انہوں نے کہا: ہم نے اللہ تعالیٰ پر توکل کیا ہے، اے ہمارے رب! ہمیں ظالم قوم کے لئے آزمائش (تختہ مشق) نہ بنا۔

وَنَجِّنَا بِرَحْمَتِكَ مِنَ الْقَوْمِ ٱلْكَافِرِينَ ۝

۸۶۔ اور اپنی رحمت سے ہمیں کافر قوم سے نجات دے۔

وَ اَوْحَيْنَا اِلٰى مُوسٰى وَاَخِيهِ اَنْ تَبَوَّآ  
لِقَوْمِكُمَا بِمِصْرَ بَيُوتًا وَاَجْعَلُوا بَيُوتَكُمْ قِبْلَةً  
وَأَقِيمُوا الصَّلَاةَ وَبَشِّرِ الْمُؤْمِنِينَ ۝

۸۷۔ اور ہم نے موسیٰ علیہ السلام اور ان کے بھائی کی طرف وحی بھیجی کہ تم اپنی قوم کے لئے مصر میں گھر مہیا کرو اور اپنے ان گھروں کو قبلہ (عبادت گاہ) قرار دو اور نماز قائم کرو اور اہل ایمان کو خوش خبری دو۔ [۶۹]

مسعود رحمہ اللہ، زبیر رحمہ اللہ، طلحہ رحمہ اللہ اور حضرت ابوبکر رحمہ اللہ کی بیٹی اسماء رضی اللہ عنہا، جیسے لوگ قبول اسلام کے وقت ۲۰ سال سے کم عمر تھے۔ عبدالرحمن بن عوف رحمہ اللہ، بلال حبشی رحمہ اللہ، صہیب رومی رحمہ اللہ، حضرت عمر فاروق رحمہ اللہ کے بہنوئی سعید بن زید رحمہ اللہ، حضرت عمر فاروق رحمہ اللہ کی بہن فاطمہ رضی اللہ عنہا اور حضرت عمر فاروق رحمہ اللہ کی عمریں ۲۰ اور ۳۰ سال کے درمیان تھیں، حضرت علی بن ابی طالب رحمہ اللہ اور حضرت عائشہ رضی اللہ عنہا تو ابھی بچے تھے، حضرت ابوبکر صدیق رحمہ اللہ کی عمر ۳۸ سال تھی اور صرف دو شخصیات نبی کریم صلی اللہ علیہ وسلم سے بڑی عمر کی تھیں: ایک آپ کی بیوی خدیجہ الکبریٰ رضی اللہ عنہا اور دوسرے عبیدہ بن حارث رحمہ اللہ۔ یعنی ۸۰ فیصد ابتدائی مسلمانوں کی عمریں ۱۵ اور ۳۰ کے درمیان تھیں۔ آج امت مسلمہ جن مصائب و آلام میں گھری ہوئی ہے اور اس کا حال اور مستقبل جس طرح تاریک ہو گیا ہے ایسے میں نوجوان امید کی کرن ہیں۔ ان کا قومی فریضہ ہے کہ وہ اسلام پر عمل کرتے ہوئے سائنس اور ٹیکنالوجی میں آگے بڑھیں اور امت مسلمہ کو زوال سے نکال کر عروج کے راستہ پر گامزن کریں۔

[۶۹] حضرت موسیٰ علیہ السلام نے جب نبوت کا اعلان کیا تو فرعون نے بنی اسرائیل پر مظالم میں اضافہ کر دیا، ان کے عبادت خانوں کو گرا دیا اور اعلانیہ مذہبی سرگرمیوں میں حصہ لینا بنی اسرائیل کے لئے مشکل ہو گیا۔ ان حالات میں اللہ تعالیٰ نے بنی اسرائیل کو اجازت دے دی کہ وہ اپنے گھروں کو ہی عبادت خانے بنالیں اور وہیں نماز ادا کریں اور اللہ تعالیٰ پر توکل رکھیں وہ ان کی مدد فرمائے گا۔

مسلمانوں کو یہ اعزاز حاصل ہے کہ وہ گھر میں، مسجد میں، جنگل میں اور جہاں چاہیں ہر پاک جگہ پر نماز پڑھ سکتے ہیں مگر پہلی امتوں میں نمازیں صرف عبادت خانوں میں پڑھی جاتی تھیں، البتہ فرعون کے مظالم کی وجہ سے بنی اسرائیل کو گھروں میں چھپ کر نماز پڑھنے کی خصوصی اور عارضی اجازت دی گئی تھی۔



وَقَالَ مُوسَىٰ رَبَّنَا إِنَّكَ آتَيْتَ فِرْعَوْنَ وَمَلَآئِهِ زِينَةً وَأَمْوَالًا فِي الْحَيَاةِ الدُّنْيَا رَبَّنَا لِيُضِلُّوا عَنْ سَبِيلِكَ رَبَّنَا اطْمِسْ عَلَىٰ أَمْوَالِهِمْ وَاشْدُدْ عَلَىٰ قُلُوبِهِمْ فَلَا يُؤْمِنُوا حَتَّىٰ يَرَوُا الْعَذَابَ الْأَلِيمَ ﴿٨٨﴾

۸۸۔ اور موسیٰ علیہ السلام نے عرض کیا: اے ہمارے رب! تو نے فرعون اور اس کے درباریوں کو دنیا کی زندگی میں زینت کا سامان اور مال دیا ہے، اے ہمارے رب! (کیا ان کو مال اس لئے دیا تھا) کہ وہ (لوگوں کو) تیری راہ سے بھٹکائیں؟ اے ہمارے رب! ان کے مالوں کو برباد کر دے اور ان کے دلوں کو سخت کر دے تاکہ وہ اس وقت تک ایمان نہ لائیں جب تک وہ دردناک عذاب کو دیکھ نہ لیں۔ [۷۰]

قَالَ قَدْ أُجِيبَتْ دَعْوُوكُمَا فَلَسْتَقِيبَا وَلَا تَتَّبِعَنَّ سَبِيلَ الَّذِينَ لَا يَعْلَمُونَ ﴿٨٩﴾

۸۹۔ اللہ تعالیٰ نے فرمایا: تم دونوں کی دعا قبول کر لی گئی ہے، پس تم ثابت قدم رہنا اور جاہل لوگوں کے طریقہ کی ہرگز پیروی نہ کرنا۔ [۷۱]

وَجُورَنَا بَيْنِي وَبَيْنَ إِسْرَائِيلَ فَكَرِهْنَا مُتَّبِعُهُمْ فِرْعَوْنُ وَجُنُودُهُ بَغْيًا وَعَدُوًّا حَتَّىٰ إِذَا

۹۰۔ اور ہم نے بنی اسرائیل کو سمندر کے پار کر دیا، پھر فرعون اور اس کے لشکر نے سرکشی اور ظلم کرتے ہوئے ان کا پیچھا کیا،

[۷۰] حضرت موسیٰ علیہ السلام کے معجزات دیکھنے کے بعد بھی جب فرعون اور اس کی قوم کے لوگ ایمان نہ لائے تو حضرت موسیٰ علیہ السلام نے اللہ تعالیٰ کی بارگاہ میں عرض کیا: ان لوگوں نے تیری عطا کردہ دنیاوی شان و شوکت اور مال و دولت کا شکر ادا کرنے کی بجائے لوگوں کو گمراہ کرنا شروع کر دیا ہے، لہذا تو ان کے مال برباد کر دے اور ان کے دلوں کو کفر پر پختہ کر دے تاکہ وہ اس دردناک عذاب کا مشاہدہ کر سکیں جو اس ناشکری کی لازمی سزا ہے، چنانچہ ایسا ہی ہوا۔ انہیں ساری زندگی ایمان لانے کی توفیق نہ ملی اور ڈوبتے وقت دردناک عذاب کو دیکھ کر ایمان لانے کا اظہار کیا مگر آخر وقت کا ایمان قبول نہیں ہوتا۔ اگرچہ نبی ہدایت کی دعا دیتا ہے ہلاکت کی دعا نہیں دیتا لیکن جب کوئی قوم نافرمانی کی انتہا کو پہنچ جائے اور اس کی ہدایت کا کوئی امکان باقی نہ رہے تو پھر آخری چارہ کار بھی رہ جاتا ہے کہ اس قوم کے معاملہ کو اللہ تعالیٰ کے سپرد کر دیا جائے، لہذا ان کی سزا کے طور پر گویا یہ اللہ تعالیٰ کی مشیت ہوتی ہے جو بے اختیار، نبی کی زبان پر جاری ہو جاتی ہے۔ جس طرح حضرت نوح علیہ السلام نے سینکڑوں سال تبلیغ کرنے کے بعد بالآخر اپنی قوم کے خلاف یہ دعا فرمائی: اے میرے رب! زمین پر کافروں میں سے کوئی بسنے والا نہ چھوڑ۔ (قرآن: ۷۱: ۲۶)

[۷۱] اللہ تعالیٰ نے فرمایا: تم دونوں کی دعا قبول کر لی گئی ہے مگر اس کا ظہور اپنے وقت مقررہ پر ہوگا، لہذا تم ناواقف لوگوں کی طرح اس کے جلد وقوع پذیر ہونے کے لئے بے قرار نہ ہونا بلکہ صبر اور ثابت قدمی کے ساتھ تبلیغ کی جدوجہد جاری رکھنا، چنانچہ اس دعا کے بعد چالیس سال تک فرعون زندہ رہا، پھر اللہ تعالیٰ نے اس کو غرق کر دیا۔ (صفوة التفسیر)



أَذْرَكُهُ الْعَرَفِيُّ ۚ قَالَ أَصْنَتْ آتُهُ لَا إِلَهَ إِلَّا الَّذِي آمَنْتُ بِهِ بَنُو إِسْرَآءِيلَ وَأَنَا مِنَ الْمُسْلِمِينَ ۝

حتیٰ کہ جب وہ ڈوبنے لگا تو بول اٹھا: میں ایمان لایا کہ کوئی معبود نہیں سوائے اس کے جس پر بنی اسرائیل ایمان لائے اور میں مسلمانوں میں سے ہوں۔ [۷۲]

الَّذِينَ وَكُنْتُمْ قَبْلُ وَ كُنْتُمْ مِنَ الْمُفْسِدِينَ ۝

۹۱۔ اب (ایمان لاتا ہے؟) حالانکہ اس سے پہلے تو نافرمانی کرتا رہا اور فساد برپا کرنے والوں میں سے تھا۔

قَالِيَوْمَ نُنَجِّيكَ بِبَدَنِكَ لِتَكُونَ لِمَنْ خَلَقَكَ آيَةً ۖ وَإِنَّ كَثِيرًا مِّنَ النَّاسِ عَنْ آيَاتِنَا لَغَفُلُونَ ۝

۹۲۔ سو آج ہم تیرے (بے جان) جسم کو بچالیں گے تاکہ تو اپنے بعد والوں کے لئے عبرت کا نشان بن جائے، اور بے شک اکثر لوگ ہماری نشانیوں سے غافل ہیں۔ [۷۳]

[۷۲] فرعونوں نے بنی اسرائیل پر جب مظالم کی انتہا کر دی تو حضرت موسیٰ (علیہ السلام) ایک رات کی تاریکی میں اپنی قوم کو لے کر مصر سے ہجرت کر گئے جب مہاجرین کا یہ قافلہ بحر قلزم کے کنارے پر پہنچا تو پیچھے سے فرعون کا لشکر بھی ان کے تعاقب میں پہنچ آیا۔ حضرت موسیٰ (علیہ السلام) نے اپنے عصا سے سمندر میں ضرب لگائی تو معجزانہ طور پر سمندر کا پانی رک گیا اور درمیان میں راستے بن گئے جن پر چل کر بنی اسرائیل دوسرے کنارے پر پہنچ گئے۔ فرعونوں نے بھی ان کے تعاقب میں انہی راستوں پر گھوڑے دوڑا دیے تاکہ بنی اسرائیل کو گرفتار کر کے دوبارہ قید غلامی میں لایا جائے اور پہلے کی طرح ان پر ظلم و زیادتی کا سلسلہ جاری رہے۔ مگر جب سارے فرعونی سمندر کے درمیان پہنچے تو رکا ہوا پانی پھر اصلی حالت پر چلنے لگا۔ جب فرعون ڈوبنے لگا اور اسے اپنی موت کا یقین ہو گیا تو اس نے مسلمان ہونے کا اعلان کر دیا کہ میں بھی بنی اسرائیل کے خدا پر ایمان لاتا ہوں۔ مقصد یہ تھا کہ کسی حیلہ کے باعث غرق ہونے سے بچ جائے تو اللہ تعالیٰ کی طرف سے جواب دیا گیا کہ حالت اضطرار اور آخری وقت میں ایمان لانے کا کوئی فائدہ نہیں کیونکہ جب ایمان لانے کا وقت تھا اس وقت تو نافرمانی اور فساد برپا کرتا رہا۔ لہذا اب تجھے غرق ہونے سے کوئی نہیں بچا سکتا چنانچہ فرعون اپنے لشکر سمیت غرق ہو گیا۔

اس آیت کی تفسیر میں علامہ اسماعیل حقی رحمۃ اللہ علیہ نے ایک روایت نقل کی ہے کہ جبریل (علیہ السلام) ایک دن فرعون کے پاس تشریف لائے اور کہا اے بادشاہ! اگر میں اپنے کسی غلام کو کسی علاقے کا بادشاہ بناؤں اور اسے اپنے خزانوں کی چابیاں عطا کر دوں لیکن اگر وہ میرا ہی دشمن ہو جائے اور میرے ہی دوستوں سے دشمنی کرنے لگے تو میں ایسے غلام سے کیا کروں؟ فرعون نے کہا اگر ایسا میرا غلام ہو تو میں اسے بحر قلزم میں غرق کر دوں۔ جبریل (علیہ السلام) نے کہا اے بادشاہ! مجھے یہ فتویٰ تحریر کر دو چنانچہ فرعون نے لکھا: وہ غلام جو اپنے سردار کی نعمتوں کی ناشکری کرے اس کی سزا یہ ہے کہ اس کو بحر قلزم میں غرق کر دیا جائے اور جب فرعون سمندر میں غرق ہونے لگا تو جبریل (علیہ السلام) اس کے سامنے وہی تحریر لائے جسے فرعون نے دیکھ کر پہچان لیا تو جبریل (علیہ السلام) نے کہا: یہ تیری تحریر ہے اسی کے مطابق تجھے سزا دی گئی ہے۔ (تفسیر روح البیان)

[۷۳] اللہ تعالیٰ کے حکم سے سمندر کی موجوں نے فرعون کے مردہ جسم کو اٹھا کر ایک ٹیلے پر پھینک دیا جس کو دیکھ کر ایک طرف تو فرعون کے



وَلَقَدْ بَوَّأْنَا بَنِي إِسْرَآءِيلَ مَبَآءَ صَدُقٍ  
وَرَزَقْنَاهُمْ مِّنَ الطَّيِّبَاتِ ۖ فَمَا اخْتَلَفُوا حَتَّى  
جَاءَهُمُ الْعِلْمُ ۚ إِنَّ رَبَّكَ يَقْضِي بَيْنَهُمْ  
يَوْمَ الْقِيَمَةِ ۖ فِيمَا كَانُوا فِيهِ  
يَخْتَلِفُونَ ﴿٩٣﴾

۹۳۔ اور ہم نے بنی اسرائیل کو (رہنے کے لئے) عمدہ ٹھکانا دیا  
اور ہم نے ان کو (کھانے کے لئے) پاکیزہ چیزیں عطا  
کیں، پھر انہوں نے اختلاف نہ کیا حتیٰ کہ ان کے پاس  
علم آگیا، بے شک آپ کا رب قیامت کے دن ان کے  
درمیان ان چیزوں کا فیصلہ فرمائے گا جن میں وہ اختلاف  
کرتے تھے۔ [۷۴]

فَإِنْ كُنْتَ فِي شَكٍّ مِّمَّا أَنزَلْنَا إِلَيْكَ  
فَسْأَلِ الَّذِينَ يَفْقَهُوْنَ الْكِتَآبِ مِّنْ  
قَبْلِكَ ۚ لَقَدْ جَاءَكَ الْحَقُّ مِّنْ رَبِّكَ ۖ فَلَا  
تَكُونَنَّ مِنَ الْمُمْتَرِينَ ﴿٩٤﴾

۹۴۔ اور (اے سننے والے!) اگر تجھے اس میں کچھ شک ہو جس کو  
ہم نے تمہاری طرف نازل کیا ہے تو ان لوگوں سے پوچھ لو  
جو تم سے پہلے کتاب کو پڑھتے ہیں، بے شک تمہارے  
پاس تمہارے رب کی طرف سے حق آگیا ہے، پس تم  
شک کرنے والوں میں سے ہرگز نہ ہو جانا۔ [۷۵]

مظالم سے بچ جانے والے بنی اسرائیل کو یقین ہو گیا کہ فرعون واقعی مر گیا ہے اور دوسری طرف وہ بعد میں آنے والی نسلوں کے لئے  
نشان عبرت بن گیا کہ جو خدائی کا دعویٰ کرتا ہے وہ آج خود مردہ پڑا ہوا ہے۔ اس قسم کی سینکڑوں مثالیں تاریخ میں موجود ہیں لیکن اکثر  
لوگ ان سے کوئی سبق حاصل نہیں کرتے۔

میرے استاذ گرامی حضور ضیاء الامت رحمۃ اللہ علیہ لکھتے ہیں: مصر میں ایسے مسالے ایجاد ہو چکے تھے جن کے استعمال سے لاش  
کو گلے سڑنے سے بچایا جاسکتا تھا اور اس زمانہ میں بادشاہوں اور امرا کی لاشوں کو مومی کیا جاتا تھا۔ چنانچہ ماہرین آثار قدیمہ نے مصر  
کے شاہی قبرستانوں سے متعدد مومی شدہ لاشیں نکالی ہیں جو محفوظ ہیں۔ مصر کے عجائب گھر میں ایک لاش موجود ہے جس کے متعلق ماہرین  
اثاریات کا خیال ہے کہ یہ فرعون موسیٰ کی لاش ہے۔ (تفسیر ضیاء القرآن)

فرعون کی لاش کو سمندر سے باہر پھینکنے کا ذکر نہ تو بائبل میں تھا اور نہ ہی دنیا کی کسی اور کتاب میں۔ قرآن مجید نے سب سے پہلے اس  
کا اعلان کیا جس کا اُس زمانہ میں کسی کو علم تک نہیں تھا اور آج واقعات نے اسے صحیح ثابت کر دیا ہے جو قرآن مجید کی صداقت اور نبی  
کریم ﷺ کی نبوت کا بین ثبوت ہے۔

[۷۴] فرعون کی غلامی سے نجات پانے کے بعد اللہ تعالیٰ نے بنی اسرائیل کو رہنے کے لئے عمدہ ممالک یعنی مصر اور فلسطین کی حکومتیں عطا  
فرمائیں اور ان ممالک کی زرخیز زمین سے پیدا ہونے والی پاکیزہ خوراک مہیا فرمائی، لیکن بنی اسرائیل نے اللہ تعالیٰ کا شکر ادا کرنے  
کی بجائے آپس میں اختلاف شروع کر دیا اور یہ اختلاف بھی کسی بے علمی یا جہالت کی وجہ سے نہیں تھا بلکہ تورات کے واضح احکام آ  
جانے کے بعد محض عناد اور تکبر کی وجہ سے تھا اور ان کے درمیان عملی فیصلہ قیامت کے دن ہوگا جب اللہ تعالیٰ تورات کے پیروکاروں کو  
جنت میں داخل فرمائے گا اور تورات کے احکام میں ہیر پھیر کرنے والوں کو جہنم رسید کرے گا۔

[۷۵] اس آیت کی تفسیر سمجھنے کیلئے آگے آیت نمبر ۱۰۴ بالکل واضح ہے "اے لوگو! اگر تم میرے دین کے متعلق کسی شک میں ہو"



وَلَا تَكُونَنَّ مِنَ الَّذِينَ كَذَبُوا بِآيَاتِ اللَّهِ  
فَتَكُونُوا مِنَ الْخَاسِرِينَ ۝

۹۵۔ اور ان لوگوں میں سے ہرگز نہ ہو جانا جنہوں نے اللہ تعالیٰ کی آیتوں کو جھٹلایا اور نہ تم نقصان اٹھانے والوں میں سے ہو جاؤ گے۔

إِنَّ الَّذِينَ حَقَّتْ عَلَيْهِمْ كَلِمَتُ رَبِّكَ لَا  
يُؤْمِنُونَ ۝

۹۶۔ بے شک وہ لوگ جن پر آپ کے رب کی بات ثابت ہو چکی ہے وہ ایمان نہیں لائیں گے۔

وَلَوْ جَاءَتْهُمْ كُلُّ آيَةٍ حَتَّى يَرَوْا الْعَذَابَ  
الْأَلِيمَ ۝

۹۷۔ اگرچہ ان کے پاس ساری نشانیاں آجائیں جب تک وہ دردناک عذاب نہ دیکھ لیں۔ [۷۶]

(قرآن: ۱۰: ۱۰۴) یعنی شک کا تعلق لوگوں کے ساتھ ہے نبی کریم ﷺ کے ساتھ نہیں اور یہ حقیقت ہے کہ کسی نبی کو وحی کے بارے میں کوئی شک نہیں ہو سکتا جیسا کہ حضرت ابن عباس رضی اللہ عنہما نے فرمایا: نبی کریم ﷺ نے قرآن مجید میں نہ شک کیا تھا اور نہ اہل کتاب سے سوال کیا تھا۔ (تفسیر ابن ابی حاتم: حدیث نمبر ۱۰۵۸۳) اور حضرت قتادہ رضی اللہ عنہ بیان کرتے ہیں کہ رسول اللہ ﷺ نے ہم سے ذکر فرمایا: میں (قرآن میں) نہ شک کرتا ہوں اور نہ (اہل کتاب سے) سوال کرتا ہوں۔ (تفسیر ابن جریر طبری) دراصل اللہ تعالیٰ نبی کے اندر ایک ایسا ملک پیدا فرمادیتا ہے جس کی وجہ سے نبی کو کلام الہی اور ملک الوحی کے پہچاننے میں کوئی شک نہیں رہتا جیسا کہ امام قسطلانی رحمۃ اللہ علیہ لکھتے ہیں: بے شک اللہ تعالیٰ نے حضرت محمد ﷺ میں ایسا ضروری علم پیدا فرمادیا جس کی وجہ سے آپ کو یقین تھا کہ جبریل امین علیہ السلام کا فرشتہ ہے، یہ نہ جن ہے اور نہ شیطان۔ اسی طرح اللہ تعالیٰ نے جبریل امین علیہ السلام میں بھی ایسا ضروری علم پیدا فرمادیا جس کی وجہ سے جبریل امین علیہ السلام کو یقین تھا کہ اس کے ساتھ بات کرنے والا اور اس کو بھیجنے والا اللہ تعالیٰ ہے کوئی اور نہیں ہے۔ (المواہب اللدنیہ: جلد اول: ص ۱۹۹)

مندرجہ بالا آیات اور احادیث (یا نصوص) سے واضح ہو گیا کہ اس آیت میں نبی کریم ﷺ کو خطاب نہیں ہے بلکہ عام انسان کو خطاب کیا جا رہا ہے کہ اگر تجھے اس کلام الہی میں شک ہے جس کو ہم نے نبی کریم ﷺ پر نازل کیا ہے تو ان لوگوں سے بھی اس کی تصدیق کر سکتے ہو جو قرآن سے پہلے نازل ہونے والی آسمانی کتابوں کو پڑھتے ہیں کیونکہ ان کتابوں میں قرآن مجید اور نبی کریم ﷺ کی صفات بیان کی گئی ہیں اور کئی اہل کتاب علماء نے ان صفات کو دیکھ کر اسلام قبول کر لیا جبکہ کئی دوسرے علمائے اہل کتاب تعصب کا شکار رہے۔ بہر حال اے سننے والے! یہ قرآن تمہارے رب کی طرف سے برحق ہے اس میں شک کرنے یا اس کو جھٹلانے کی ہرگز کوشش نہ کرنا ورنہ خسارے میں رہو گے۔

[۷۶] جن بد نصیبوں نے مسلسل سرکشی کر کے اپنی خداداد صلاحیتوں کو مسخ کر دیا ہے اور ان کا کفر پر مرنا ثابت ہو چکا ہے تو ان کے پاس چاہے دلائل کا انبار لگا دیا جائے وہ ہرگز ایمان نہیں لائیں گے لیکن جب دردناک عذاب ان کی آنکھوں کے سامنے آجاتا ہے اور انہیں اس



فَلَوْلَا كَانَتْ قَرْيَةٌ اٰمَنَتْ فَنَفَعَهَا اِيْمَانُهَا  
اِلَّا قَوْمَ يُونُسَ ۚ لَمَّا اٰمَنُوا كَشَفْنَا عَنْهُمْ  
عَذَابَ الْخِزْيِ فِي الْحَيٰوةِ الدُّنْيَا وَ مَتَّعْنَاهُمْ  
اِلٰى حِيْنٍ ۝

۹۸۔ پس کوئی بستی ایسی کیوں نہ ہوئی کہ وہ (عذاب خداوندی کی نشانی دیکھ کر) ایمان لے آتی تو اس کا ایمان لانا اسے نفع دیتا سوائے قوم یونس کے کہ جب وہ ایمان لے آئے تو ہم نے ان پر سے دنیا کی زندگی میں ذلت کا عذاب دور کر دیا اور ہم نے ان کو ایک مدت تک زندگی سے لطف اندوز ہونے (کا موقع) دیا۔ [۷۷]

وَلَوْ شَاءَ رَبُّكَ لَا مَن مِّنْ فِی الْاَرْضِ كُلُّهُمْ  
جَمِیْعًا ۚ اَفَاَنْتَ تُكْرِهُ النَّاسَ حَتّٰی یَكُوْنُوْا  
مُؤْمِنِیْنَ ۝

۹۹۔ اور اگر آپ کا رب چاہتا تو زمین میں جتنے لوگ ہیں سب کے سب ایمان لے آتے، پھر کیا آپ لوگوں پر جبر کریں گے حتیٰ کہ وہ ایمان لے آئیں۔ [۷۸]

وَمَا كَانَ لِنَفْسٍ اَنْ تُوْمِنَ اِلَّا بِاِذْنِ  
اللّٰهِ ۚ وَ یَجْعَلُ الرِّجْسَ عَلٰی الَّذِیْنَ لَا  
یَعْقِلُوْنَ ۝

۱۰۰۔ اور کسی شخص کے لئے یہ ممکن نہیں کہ وہ اللہ تعالیٰ کی اجازت کے بغیر ایمان لے آئے، اور جو لوگ عقل سے کام نہیں لیتے اللہ تعالیٰ ان پر (کفر کی) نجاست ڈال دیتا ہے۔ [۷۹]

سے بچنے کی کوئی صورت نظر نہیں آتی تو وہ اس وقت مجبوراً ایمان لانے کی طرف راغب ہو جاتے ہیں مگر اس وقت کا ایمان قابل قبول نہیں ہوگا جیسا کہ اللہ تعالیٰ نے فرمایا: جب وہ ہمارا عذاب دیکھ چکے تو پھر ان کے ایمان لانے نے انہیں کوئی فائدہ نہیں دیا۔

(قرآن: ۸۵: ۴۰)

[۷۷] سرکش قومیں اپنے مادی وسائل پر اس قدر متکبر ہوتی ہیں کہ عذاب کے آثار دیکھ کر بھی وہ ایمان لانے کی طرف مائل نہیں ہوتیں اور جب عذاب انہیں چاروں طرف سے گھیر لیتا ہے تو پھر ایمان کی طرف راغب ہوتی ہیں حالانکہ آخری وقت کا ایمان بے سود ہوتا ہے۔ اکثر سرکش قوموں سے یہ سرکشی ہوئی جس کے نتیجے میں وہ خود بھی ہلاک ہوئے اور ان کی بستیاں بھی برباد کر دی گئیں لیکن قوم یونس علیہ السلام کی یہ خوش قسمتی ہے کہ انہوں نے عذاب الہی کے آثار دیکھ کر توبہ کر لی جس کی وجہ سے اللہ تعالیٰ نے ان سے اور ان کی بستی سے عذاب کو دور کر دیا اور ایک مدت تک انہیں مزید زندگی سے لطف اندوز ہونے کا موقع دے دیا۔ یہ قوم نینوا میں آباد تھی جو عراق کے علاقہ موصل میں تھا۔

[۷۸] اللہ تعالیٰ قادر مطلق ہے، اگر وہ چاہتا تو تمام انسانوں کو مومن بنا دیتا مگر اس کی حکمت کا تقاضا یہ ہے کہ آپ ان کو تبلیغ کریں اور وہ اپنی مرضی سے ایمان لے آئیں اور اگر کوئی شخص آپ کی تبلیغ کے باوجود ایمان نہیں لاتا تو آپ غمگین نہ ہوں کیونکہ آپ کو اس لئے نہیں بھیجا گیا کہ آپ ان کو زبردستی مسلمان بنائیں۔

[۷۹] دنیا میں جو کچھ ہوتا ہے اللہ تعالیٰ کی اجازت سے ہوتا ہے مگر اس کی اجازت ایک حکیمانہ اور عادلانہ نظام کی پابند ہے یعنی جو لوگ



قُلْ اَنْظُرُوا مَاذَا فِي السَّمٰوٰتِ وَالْاَرْضِ  
وَمَا تُغْنِي الْاٰلٰتُ وَ النَّدْرُ عَنْ قَوْمٍ لَا  
يُؤْمِنُوْنَ ۝۱۰۱

۱۰۱۔ آپ فرمائیے: غور سے دیکھو آسمانوں اور زمین میں کیسی  
نشانیوں ہیں، اور یہ نشانیاں اور ڈرانے والے ان لوگوں کو  
کوئی فائدہ نہیں پہنچاتے جو ایمان نہیں لانا چاہتے۔ [۸۰]

فَهَلْ يَنْتَظِرُوْنَ اِلَّا مِثْلَ اَيَّامِ الَّذِيْنَ  
خَلَقُوْا مِنْ قَبْلِهِمْ ۚ قُلْ فَانْتَظِرُوْا اِنِّيْ  
مَعَكُمْ مِنَ الْمُنْتَظِرِيْنَ ۝۱۰۲

۱۰۲۔ پس یہ لوگ صرف اس طرح کے ایام کا انتظار کر رہے ہیں  
جو ان سے پہلی قوموں پر گزر چکے ہیں، آپ فرمائیے کہ تم  
بھی انتظار کرو اور میں بھی تمہارے ساتھ انتظار کرنے  
والوں میں سے ہوں۔

ثُمَّ نُنَجِّيْ رُسُلَنَا وَالَّذِيْنَ اٰمَنُوْا كَذٰلِكَ  
حَقًّا عَلَيْنَا نَجِ الْمُوْمِنِيْنَ ۝۱۰۳

۱۰۳۔ پھر ہم اپنے رسولوں کو اور ایمان والوں کو بچا لیتے ہیں، اسی  
طرح ایمان والوں کو بچا لینا ہمارے ذمہ ہے۔ [۸۱]

قُلْ يٰۤاَيُّهَا النَّاسُ اِنْ كُنْتُمْ فِيْ شَكٍّ مِّنْ  
دِيْنِيْ فَلَا اَعْبُدُ الَّذِيْنَ تَعْبُدُوْنَ مِنْ  
دُوْنِ اللّٰهِ وَ لٰكِنْ اَعْبُدُ اللّٰهَ الَّذِيْ

۱۰۴۔ آپ فرمائیے: اے لوگو! اگر تم میرے دین کے متعلق  
کسی شک میں ہو تو (سن لو) تم اللہ تعالیٰ کے سوا جن کی  
عبادت کرتے ہو میں ان کی عبادت نہیں کرتا بلکہ میں  
اس اللہ تعالیٰ کی عبادت کرتا ہوں جو تمہاری روحمیں قبض

اللہ تعالیٰ کی نشانیوں میں غور و فکر کرتے ہیں اور تلاش حق میں سرگرم رہتے ہیں اللہ تعالیٰ انہیں ایمان لانے کی توفیق عطا فرماتا ہے اور  
جو لوگ عقل و فہم سے کام نہیں لیتے اللہ تعالیٰ انہیں کفر کی نجاست میں پڑا رہنے دیتا ہے۔

[۸۰] زمین و آسمان میں بے شمار ایسی نشانیاں موجود ہیں جو اللہ تعالیٰ کی توحید پر دلالت کرتی ہیں مگر جن لوگوں نے جان بوجھ کر ایمان نہ لانے  
کا فیصلہ کر رکھا ہے ان پر کوئی دلیل یا رسولوں کی تنبیہ اثر انداز نہیں ہو سکتی اور ان کا حال اس چیز پر دلالت کرتا ہے کہ شاید وہ اس عذاب  
کے منتظر ہیں جو ان سے پہلے سرکش قوموں پر نازل ہو چکا ہے۔ اگر ان کی شعوری طور پر یا غیر شعوری طور پر یہی مرضی ہے تو ٹھیک ہے  
اللہ تعالیٰ نے ان کی سزا کے لئے دنیا یا آخرت میں جو وقت مقرر کر رکھا ہے وہ بھی اس کا انتظار کریں اور میں بھی انتظار کرتا ہوں۔ بالآخر  
حق اور باطل واضح ہو جائے گا۔

[۸۱] پہلی قوموں پر جب عذاب آتا تو اللہ تعالیٰ اپنے رسولوں اور مومنوں کو اس عذاب سے بچا لیتا جیسے حضرت نوح علیہ السلام اور ان کے ساتھیوں  
کو کشتی کے ذریعہ بچا لیا اور حضرت موسیٰ علیہ السلام اور ان کی قوم کو سمندر کا پانی روک کر بچا لیا کیونکہ اہل ایمان کو بچانا اللہ تعالیٰ نے خود اپنے  
ذمہ کرم پر لے رکھا ہے۔ اسی طرح ان کفار پر بھی دنیا میں یا آخرت میں جب عذاب آئے گا تو اہل ایمان اس سے محفوظ رہیں گے۔



يَتَوَقَّعُكُمْ ۖ وَ أُمِرْتُ أَنْ أَكُونَ مِنَ  
الْمُؤْمِنِينَ ۝

کرتا ہے اور مجھے حکم دیا گیا ہے کہ میں مومنوں میں سے  
رہوں۔ [۸۲]

وَأَنْ أَقِمَّ وَجْهَكَ لِلدِّينِ حَنِيفًا ۚ وَلَا  
تَكُونَنَّ مِنَ الْمُشْرِكِينَ ۝

۱۰۵۔ اور یہ کہ اپنا رخ یکسو ہو کر اس دین کی طرف کر لے اور  
مشرکوں میں سے ہرگز نہ ہونا۔

وَلَا تَدْعُ مِنْ دُونِ اللَّهِ مَا لَا يَنْفَعُكَ وَلَا  
يَضُرُّكَ ۚ فَإِنْ فَعَلْتَ فَإِنَّكَ إِذَا مِنَ  
الظَّالِمِينَ ۝

۱۰۶۔ اور اللہ تعالیٰ کے سوا کسی اور کی عبادت نہ کر جو نہ تجھے نفع  
پہنچا سکتا ہے، اور نہ تجھے نقصان پہنچا سکتا ہے اور اگر تو نے  
ایسا کیا تو پھر تو ظالموں میں سے ہو جائے گا۔

وَإِنْ يَسْأَلْكَ اللَّهُ بِضُرٍّ فَلَا كَاشِفَ لَهُ  
إِلَّا هُوَ ۚ وَإِنْ يُرِدْكَ بِخَيْرٍ فَلَا رَادَّ  
لِفَضْلِهِ ۚ يُصِيبُ بِهٖ مَنْ يَشَاءُ مِنْ  
عِبَادِهِ ۚ وَهُوَ الْغَفُورُ الرَّحِيمُ ۝

۱۰۷۔ اور اگر اللہ تعالیٰ تجھے کوئی تکلیف پہنچائے تو اس کے سوا  
اس تکلیف کو دور کرنے والا کوئی نہیں، اور اگر وہ تمہارے  
لئے کسی بھلائی کا ارادہ کرے تو اس کے فضل کو کوئی روکنے  
والا نہیں ہے، وہ اپنے بندوں میں سے جس کو چاہتا ہے اپنے  
فضل سے نوازتا ہے، اور وہ بہت بخشنے والا ہمیشہ رحم فرمانے  
والا ہے۔ [۸۳]

[۸۲] یعنی روشن دلائل اور واضح شواہد کے بعد بھی اگر تمہیں میرے دین کے بارے میں شک ہو تو ہوتا رہے بہر حال مجھے تمہارے شرک کے  
غلط ہونے میں ذرہ بھر شک نہیں، اس طرح تم اللہ تعالیٰ کے سوا جن کی عبادت کرتے ہو میں ان کی عبادت نہیں کر سکتا بلکہ میں اسی  
اللہ تعالیٰ کی عبادت کرتا ہوں جو تمہاری زندگی اور موت کا مالک ہے اور اسی نے مجھے حکم دیا ہے کہ میں ان لوگوں کے ساتھ رہوں جو  
صدق دل سے اللہ تعالیٰ پر ایمان رکھتے ہیں اور یہ کہ میں یکسو ہو کر دین اسلام کی طرف اپنی توجہ مرکوز رکھوں اور شرک سے دور رہوں  
اور مجھے یہ بھی حکم دیا گیا ہے کہ میں بتوں کی عبادت نہ کروں جو نہ نفع پہنچا سکتے ہیں اور نہ نقصان۔ نیز ان کی عبادت کرنا شرک ہے اور  
شرک کرنے والے ظالم ہوتے ہیں۔ ان تینوں آیات میں نبی کریم ﷺ کے ذریعہ امت کو خطاب کیا گیا ہے کیونکہ نبی کریم ﷺ پہلے  
پہلے سے ہی مومن ہیں اور شرک و ظلم سے معصوم ہیں۔

[۸۳] اللہ تعالیٰ قادر مطلق ہے اور کسی کو نفع یا نقصان پہنچانے کا مکمل اختیار رکھتا ہے، لہذا وہی اس لائق ہے کہ اس کی عبادت کی جائے اور اسی  
سے ڈرا جائے۔



قُلْ يَا أَيُّهَا النَّاسُ قَدْ جَاءَكُمْ الْحَقُّ مِنْ رَبِّكُمْ ۖ فَمَنِ اهْتَدَىٰ فَإِنَّمَا يَهْتَدِي لِنَفْسِهِ ۖ وَمَنْ ضَلَّٰ فَإِنَّمَا يَضِلُّ عَلَيْهَا ۚ وَمَا أَنَا عَلَيْكُمْ بِوَكِيلٍ ۝

۱۰۸۔ آپ فرمائیے: اے لوگو! بے شک تمہارے رب کی طرف سے تمہارے پاس حق آگیا ہے، اب جو شخص ہدایت اختیار کرتا ہے تو وہ اپنے فائدے کے لئے ہدایت اختیار کرتا ہے اور جو گمراہی اختیار کرتا ہے تو وہ اپنے نقصان کے لئے گمراہی اختیار کرتا ہے اور میں تم پر کوئی نگران نہیں ہوں۔ [۸۴]

وَاتَّبِعْ مَا يُوحَىٰ إِلَيْكَ وَاصْبِرْ حَتَّىٰ يَخُذَكَ اللَّهُ ۖ وَهُوَ خَيْرُ الْحَاكِمِينَ ۝

۱۰۹۔ اور آپ اسی کی پیروی کرتے رہیں جو آپ کی طرف وحی کی جاتی ہے اور صبر کیجئے حتیٰ کہ اللہ تعالیٰ فیصلہ فرمادے اور وہ سب سے بہتر فیصلہ فرمانے والا ہے۔ [۸۵]

[۸۴] یعنی اے لوگو! قرآن مجید کی صورت میں اللہ تعالیٰ کا پیغام آپکا ہے جس نے حق کو باطل سے ممتاز کر دیا ہے۔ اب میں تمہارے اعمال کا ذمہ دار نہیں ہوں، تم خود اپنے مستقبل کا فیصلہ کر لو لیکن یاد رکھنا جو اس قرآن پر ایمان لا کر ہدایت حاصل کرے گا اس میں اس کا اپنا فائدہ ہوگا اور جو قرآن کا انکار کر کے کفر کا راستہ اختیار کرے گا اس میں اس کا اپنا نقصان ہوگا کہ قیامت کو جہنم کی آگ میں جلیے گا۔

[۸۵] اس آیت میں نبی کریم ﷺ کو تسلی دی جا رہی ہے کہ آپ کفار مکہ کی مخالفتوں سے غمگین نہ ہوں اور صبر و تحمل کے ساتھ وحی کی تبلیغ جاری رکھیں۔ فیصلہ کی گھڑی قریب آرہی ہے اور اللہ تعالیٰ سب سے بہتر فیصلہ فرمانے والا ہے۔

فقیر: محمد امداد حسین پیرزادہ

بروز ہدھ ۸ نومبر ۲۰۰۶ بعد از نماز مغرب

جامعہ الکرم ایشن ہال، یو کے



بِسْمِ اللّٰهِ الرَّحْمٰنِ الرَّحِیْمِ

## سورة هود (۱۱)

یہ سورت مکی ہے کیونکہ یہ ہجرت سے پہلے نازل ہوئی۔ اس سورت کا نام ”ہود“ ہے کیونکہ اس میں حضرت ہود علیہ السلام کا تذکرہ ہے۔

گذشتہ سورت یونس اور اس سورت کا زمانہ نزول قریب قریب ہے اس لئے ان دونوں سورتوں کے مضامین ملتے جلتے ہیں، مثلاً سورہ یونس میں ارشاد ہوتا ہے: ”اگر تم سچے ہو تو تم بھی قرآن جیسی ایک سورت لے آؤ۔“ (قرآن: ۱۰: ۳۸) اور اس سورت میں ارشاد ہوتا ہے: ”تم بھی قرآن جیسی دس سورتیں لے آؤ۔“ (قرآن: ۱۱: ۱۳)

چونکہ اہل مکہ قرآن مجید کو اللہ تعالیٰ کا کلام تسلیم کرنے کے لئے تیار نہیں تھے اس لئے اس سورت کی ابتدا ہی قرآن مجید کے ذکر سے کی گئی۔ ”السلام را، یہ وہ کتاب ہے جس کی آیتیں مستحکم کردی گئی ہیں، پھر خدائے حکیم و خیر کی طرف سے کھول کر بیان کردی گئی ہیں۔“ (قرآن: ۱۱: ۱)

اس سورت کی ابتدا میں اسلام کے بنیادی عقائد یعنی توحید، وحی، رسالت، قیامت، جزا اور سزا کو بڑے مؤثر انداز میں بیان کیا گیا ہے مگر کفار مکہ پر اس کا کوئی اثر نہ ہوا بلکہ اسلام کی مخالفت میں وہ سخت سے سخت تر ہوتے جا رہے تھے، پھر اللہ تعالیٰ نے گذشتہ انبیائے کرام علیہم السلام یعنی حضرت نوح علیہ السلام، حضرت ہود علیہ السلام، حضرت صالح علیہ السلام، حضرت ابراہیم علیہ السلام، حضرت لوط علیہ السلام اور حضرت شعیب علیہ السلام کے واقعات اور ان کی قوموں کے حالات بیان کئے ہیں تاکہ آپ صلی اللہ علیہ وسلم کو تسلی ہو کہ پہلے انبیائے کرام علیہم السلام بھی ایسی ہی مشکلات سے گزرے ہیں۔ نیز کفار کو بھی احساس ہو کہ اگر وہ اپنی سرکشی سے باز نہ آئے تو پہلی قوموں کی طرح ان پر بھی عذاب آسکتا ہے۔

جب نبی کریم صلی اللہ علیہ وسلم کے کچھ بال سفید ہو گئے تو حضرت ابو بکر صدیق رضی اللہ عنہ نے عرض کیا: یا رسول اللہ صلی اللہ علیہ وسلم! آپ بوڑھے ہو گئے۔ آپ صلی اللہ علیہ وسلم نے فرمایا: مجھے سورہ ہود، واقعہ، مرسلات، عم یتساءلون اور اذا الشمس کورت، نے بوڑھا کر دیا ہے۔ (ترمذی: حدیث نمبر ۳۲۹: ابواب تفسیر القرآن: باب ۵) مطلب یہ تھا کہ ان سورتوں میں گذشتہ قوموں کے واقعات اور آخرت کے احوال پڑھنے سے جودل میں خوف خدا پیدا ہوتا ہے اس کی وجہ سے میں بوڑھا ہو گیا ہوں۔ آج ہمیں اس حدیث پاک کی روشنی میں قرآنی آیات کی تلاوت کرنے کی ضرورت ہے۔

فقیر: محمد امداد حسین پیرزادہ

۹ نومبر ۲۰۰۶ء بروز جمعرات

بعد از نماز فجر، جامعہ الکرم، ایشن ہال



﴿لَقَدْ آتَيْنَا هُودَ الْكِتَابَ ۖ ثُمَّ أَخَذْنَا مِنْهُ الْبَيْتَ ۖ ثُمَّ كُنَّا مِنْكُمْ مُنْظِرِينَ ۚ﴾ ﴿۱﴾ ﴿لَقَدْ آتَيْنَا هُودَ الْكِتَابَ ۖ ثُمَّ أَخَذْنَا مِنْهُ الْبَيْتَ ۖ ثُمَّ كُنَّا مِنْكُمْ مُنْظِرِينَ ۚ﴾ ﴿۱﴾

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے (شروع کرتا ہوں) کرتی ہوں) جو بہت ہی مہربان ہمیشہ رحم کرنے والا ہے۔

الرَّاسُ كِتَابٌ أَحْكَمْتُ إِلَيْهِ ثُمَّ قُضِلَتْ  
مِنْ لَدُنْ حَكِيمٍ خَبِيرٍ ﴿۱﴾  
۱۔ الف لام را [۱] یہ وہ کتاب ہے جس کی آیتیں مستحکم کر دی  
گئی ہیں، پھر خدائے حکیم و خیر کی طرف سے کھول کر بیان  
کر دی گئی ہیں۔ [۲]

أَلَّا تَعْبُدُوا إِلَّا اللَّهَ ۖ إِنِّي لَكُمْ مِنْهُ نَذِيرٌ  
وَبَشِيرٌ ﴿۲﴾  
۲۔ کہ تم اللہ تعالیٰ کے سوا کسی کی عبادت نہ کرو، بے شک میں  
تمہیں اس کی طرف سے ڈرانے والا اور خوش خبری دینے  
والا ہوں۔

وَ أَنْ اسْتَغْفِرُوا رَبَّكُمْ ثُمَّ تُوبُوا إِلَيْهِ  
يُسْتَعْفَ عَنْكُمْ مَتَاعًا حَسَنًا إِلَى أَجَلٍ مُّسَمًّى وَ  
يُؤْتِ كُلَّ ذِي فَضْلٍ فَضْلَهُ ۖ وَإِنْ تَوَلَّوْا  
فَإِنِّي أَخَافُ عَلَيْكُمْ عَذَابَ يَوْمٍ كَبِيرٍ ﴿۳﴾  
۳۔ اور یہ کہ تم اپنے رب سے مغفرت طلب کرو، پھر اس کی  
طرف متوجہ رہو، وہ تم کو ایک وقت مقرر تک اچھا فائدہ  
پہنچائے گا اور ہر صاحب فضل کو اپنا فضل عطا کرے گا، اور  
اگر تم نے روگردانی کی تو مجھے تمہارے بارے میں بڑے  
دن کے عذاب کا ڈر ہے۔ [۳]

[۱] یہ حروف مقطعات ہیں، ان کی تفسیر سورہ بقرہ کے حاشیہ نمبر ایک میں ملاحظہ کریں۔

[۲] اللہ تعالیٰ نے قرآن مجید کی آیات کو اچھی طرح مضبوط کر دیا ہے اور اس کی تعلیمات کو پوری تفصیل سے بیان کر دیا ہے، لہذا ان میں کسی  
نقص یا شک کی گنجائش نہیں ہے جیسا کہ امام ابن کثیر رحمۃ اللہ علیہ نے لکھا ہے: قرآن مجید اپنے الفاظ کے اعتبار سے مضبوط اور معانی  
کے اعتبار سے مفصل ہے، لہذا یہ الفاظ و معانی دونوں اعتبار سے درجہ کمال پر فائز ہے۔ (تفسیر ابن کثیر)

[۳] یعنی اے لوگو! اپنے گزشتہ گناہوں سے مغفرت طلب کرو اور آئندہ ان سے باز رہنے کا پختہ عزم کرو، اور اگر تم واقعی گناہوں کو چھوڑ کر  
اللہ تعالیٰ کی طرف متوجہ ہو گئے تو وہ تم کو ایک مقررہ وقت تک اچھا فائدہ پہنچائے گا یعنی تمہاری بقیہ زندگی بڑی پاکیزہ اور اچھی بنادے گا  
اور تمہیں زیادہ نیک کام کرنے کی توفیق عطا کرے گا اور دنیا میں جو انسان جس قدر زیادہ نیکیاں کرے گا آخرت میں اسی قدر خدا کے  
فضل سے زیادہ فیضیاب ہوگا اور اے لوگو! اگر تم نے احکام خداوندی سے روگردانی جاری رکھی اور توبہ نہ کی تو پھر بڑے دن یعنی قیامت  
کے عذاب کے لئے تیار ہو جاؤ کیونکہ آخر کار تمہیں اللہ تعالیٰ کی طرف ہی لوٹنا ہے اور وہ ہر چیز پر قادر ہے۔



۴۔ تم نے اللہ تعالیٰ ہی کی طرف لوٹنا ہے اور وہ ہر چیز پر قادر ہے۔

إِلَى اللَّهِ مَرْجِعُكُمْ ۚ وَهُوَ عَلَىٰ كُلِّ شَيْءٍ قَدِيرٌ ①

۵۔ سنو! وہ اپنے سینوں کو ڈہرا کرتے ہیں تاکہ وہ اللہ تعالیٰ سے چھپائیں، سنو! جس وقت وہ اپنے کپڑے اوڑھے ہوئے ہوتے ہیں تو اس وقت بھی اللہ تعالیٰ جانتا ہے جو وہ چھپاتے ہیں اور جو وہ ظاہر کرتے ہیں، بے شک وہ تو ان رازوں کو بھی جانتا ہے جو سینوں میں (پوشیدہ) ہیں۔ [۴]

أَلَا إِنَّهُمْ يَشْتُونَ صُدُورَهُمْ لِيَسْتَخْفُوا مِنْهُ ۗ أَلَا حِينَ يَسْتَغْشُونَ ثِيَابَهُمْ يَعْلَمُ مَا يُسِرُّونَ وَمَا يُعْلِنُونَ ۚ إِنَّهُ عَلِيمٌ بِذَاتِ الصُّدُورِ ②

۶۔ اور زمین پر چلنے والا کوئی (جاندار) ایسا نہیں کہ جس کا رزق اللہ تعالیٰ کے ذمہ (کرم پر) نہ ہو، اور وہ اس کے ٹھہرنے اور سوئے جانے کی جگہ کو جانتا ہے، سب کچھ روشن کتاب میں (درج) ہے۔ [۵]

وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا وَيَعْلَمُ مُسْتَقَرَّهَا وَمُسْتَوْدَعَهَا ۚ كُلٌّ فِي كِتَابٍ مُبِينٍ ③

۷۔ اور وہی ہے جس نے آسمانوں اور زمین کو چھ دنوں میں پیدا کیا اور (اس سے پہلے) اس کا عرش پانی پر تھا تاکہ تمہیں

وَهُوَ الَّذِي خَلَقَ السَّمَوَاتِ وَالْأَرْضَ فِي سِتَّةِ أَيَّامٍ وَكَانَ عَرْشُهُ عَلَى الْبَاءِ

[۴] امام فخر الدین رازی رحمۃ اللہ علیہ نے لکھا ہے کہ بعض مشرکین کہتے تھے کہ جب ہم اپنے دروازے بند کر لیں، اپنے پردے لٹکادیں، اپنے کپڑے اچھی طرح اوڑھ لیں اور محمد (ﷺ) کی دشمنی میں اپنے سینوں کو موڑ لیں تو پھر محمد (ﷺ) کو ہماری سازشوں کا علم کیسے ہو سکتا ہے؟ (تفسیر کبیر) اس آیت میں انہیں خبردار کیا گیا ہے کہ نبی کریم ﷺ کے متعلق جو سازشیں وہ کرتے ہیں اللہ تعالیٰ ان سے اچھی طرح سے آگاہ ہے کیونکہ وہ ان رازوں کو بھی جانتا ہے جو سینوں میں پوشیدہ ہوتے ہیں اور جب وہ رات کے وقت بند اور تاریک کمروں میں اپنے لحافوں کو اچھی طرح لپیٹ کر سونے لگتے ہیں تو اللہ تعالیٰ اس وقت بھی ان کے ظاہر اور باطن کو جانتا ہے تو پھر وہ اپنی سازشوں کو کیسے چھپا سکتے ہیں۔

[۵] اس زمین میں چھوٹے بڑے جتنے بھی جاندار ہیں ان سب کا رزق اللہ تعالیٰ ہے۔ اس نے ہر ایک کے لئے اس کے مزاج کے مطابق رزق کے اسباب اور سامان پیدا کر رکھے ہیں۔ نیز وہ زمین میں ان کے ٹھہرنے کی جگہ اور ان کے مرنے کی جگہ کو جانتا ہے۔ (تفسیر ابن ابی حاتم) اور یہ سب کچھ لوح محفوظ میں بھی درج ہے۔ اس آیت میں کفار کو خبردار کیا جا رہا ہے کہ اللہ تعالیٰ کا علم اتنا وسیع ہے کہ وہ ہر مخلوق کے زندہ رہنے اور مرنے کی جگہ پر آگاہ ہے تو تم سینے موڑ کر اور کپڑے اوڑھ کر اس کی نگاہ سے کیسے چھپ سکتے ہو۔ وہ اچھی طرح جانتا ہے کہ تم نبی کریم ﷺ کی سچی دعوت سے بلاوجہ روگردانی کر رہے ہو۔



لِيَبْلُوَكُمْ أَيُّكُمْ أَحْسَنُ عَمَلًا ۚ وَلَئِنْ  
قُلْتُمْ إِنَّكُمْ مَبْعُوثُونَ مِنْ بَعْدِ الْمَوْتِ  
لَيَقُولَنَّ الَّذِينَ كَفَرُوا إِنْ هَذَا إِلَّا  
سِحْرٌ مُبِينٌ ﴿٦﴾

آزمائے کہ تم میں سے کس کا عمل نیک ہے، اور اگر آپ  
کہیں کہ یقیناً تم مرنے کے بعد اٹھائے جاؤ گے تو کافر  
ضرور کہیں گے کہ یہ تو کھلا جادو ہے۔ [۶]

وَلَئِنْ أَخَّرْنَا عَنْهُمُ الْعَذَابَ إِلَىٰ أُمَّةٍ  
مَّعْدُودَةٍ لَّيَقُولَنَّ مَا يَحْسِبُهُ ۚ إِلَّا يَوْمَ  
يَأْتِيهِمْ لَيْسَ مَصْرُوفًا عَنْهُمْ وَحَاقَ بِهِمْ  
مَا كَانُوا بِهِ يَسْتَهْزِءُونَ ﴿٧﴾

۸۔ اور اگر ہم ایک معین مدت تک ان سے عذاب کو مؤخر کر دیں  
تو وہ ضرور کہیں گے کہ عذاب کو کس چیز نے روک رکھا  
ہے؟ سن لو جس دن ان پر وہ عذاب آئے گا تو پھر وہ ان  
سے دور نہیں کیا جائے گا اور جس (عذاب) کا وہ مذاق  
اُڑایا کرتے تھے ان کو گھیر لے گا۔ [۷]

[۶] اللہ تعالیٰ نے آسمانوں اور زمین کو چھ دنوں میں پیدا کیا۔ یہاں ذہن میں کئی سوالات پیدا ہوتے ہیں، مثلاً چھ دنوں سے کتنا وقت مراد ہے؟ کیونکہ اس لمحہ وقت کے تعین کا کوئی ذریعہ موجود نہیں تھا۔ نہ چاند اور سورج تخلیق ہوئے تھے اور نہ ہی دن اور رات کا سلسلہ تھا۔ اسی طرح چھ دنوں میں پیدا کیوں کیا؟ حالانکہ وہ صرف لفظ کن کے اشارے سے ایک لمحہ میں ساری کائنات پیدا کر سکتا ہے۔ نیز زمین و آسمان کی تخلیق سے پہلے اس کا عرش پانی پر تھا اور اب آسمانوں کے اوپر کیوں ہے؟ ان سارے سوالات کا جواب اللہ تعالیٰ ہی بہتر جانتا ہے۔ اس آیت میں جو بات ہمارے لئے قابل توجہ ہے وہ یہ کہ اللہ تعالیٰ نے زمین و آسمان کا یہ سارا نظام اس لئے قائم کیا ہے تاکہ وہ انسانوں اور جنوں کی آزمائش کرے۔ جب کفار کو اس حقیقت سے آگاہ کیا جاتا ہے کہ یہ دنیا دار العمل ہے اور مرنے کے بعد تمہیں دوبارہ زندہ کیا جائے گا جہاں تم اپنے ان اعمال کے بارے میں جواب دہ ہو گے تو وہ کہتے ہیں: تمہارا یہ دوبارہ زندہ ہونے کا عقیدہ ایک صریح جادو ہے جس نے بہت سے لوگوں کو مرعوب کر لیا ہے مگر ہم آپ کے اس جادو بھرے عقیدہ سے متاثر ہونے والے نہیں ہیں۔

یہاں پر مفتی محمد شفیع صاحب نے تفسیر مظہری کے حوالے سے ایک بڑا اچھا نکتہ نقل کیا ہے کہ آسمان و زمین کی پیدائش سے اصل مقصود انسان ہے بلکہ انسانوں میں بھی اہل ایمان ہیں اور ان میں بھی وہ انسان جو سب سے اچھا عمل کرنے والا ہے اور ظاہر ہے کہ سارے بنی آدم (علیہ السلام) میں سب سے اچھا عمل کرنے والے ہمارے رسول مکرم صلی اللہ علیہ وسلم ہیں۔ اس لئے یہ کہنا صحیح ہوا کہ تمام کائنات کے پیدا کرنے کا اصل مقصد رسول کریم صلی اللہ علیہ وسلم کا وجود باوجود ہے۔ (تفسیر معارف القرآن)

[۷] منکرین اسلام کو جب تنبیہ کی جاتی کہ پہلی قوموں کی طرح سرکشی نہ کرو ورنہ تم پر بھی عذاب آسکتا ہے اور پھر ان پر فوری طور پر عذاب نہ آتا تو وہ ازراہ مذاق طعنہ دیتے کہ وہ عذاب کہاں ہے؟ اس آیت میں انہیں جواب دیا گیا کہ تمہارے عذاب کے لئے اللہ تعالیٰ کے ہاں ایک وقت مقرر ہے، جب وہ وقت آگیا تو وہ عذاب تمہیں اس طرح گھیر لے گا کہ کوئی اس کو دور نہیں کر سکے گا۔ اس عذاب سے مراد اگر تو دنیاوی عذاب تھا تو وہ غزوہ بدر اور فتح مکہ کی صورت میں ظاہر ہوا اور اگر آخرت کا عذاب مراد ہے تو وہ قیامت کے بعد ان پر مسلط کیا جائے گا۔



وَلَيْنٌ أَذَقْنَا الْإِنْسَانَ مِنَّا رَحْمَةً ثُمَّ  
نَزَعْنَاهَا مِنْهُ ۚ إِنَّهُ لَكَفُورٌ ۝۱

۹۔ اگر ہم انسان کو اپنی رحمت کا مزہ چکھائیں، پھر اس سے وہ  
رحمت چھین لیں تو وہ بڑا مایوس (اور) ناشکر ابن جاتا  
ہے۔ [۸]

وَلَيْنٌ أَذَقْنَاهُ نَعْمَاءَ بَعْدَ ضَرَاءٍ مَّسْتَهُ  
لَيَقُولَنَّ ذَهَبَ السَّيِّئَاتُ عَنِّي ۚ إِنَّهُ لَفَرِحٌ  
فَخُورٌ ۝۲

۱۰۔ اور اگر اس تکلیف کے بعد جو اس کو پہنچی ہم اسے کسی نعمت کا مزہ  
چکھائیں تو وہ ضرور کہے گا کہ مجھ سے ساری تکلیفیں دور ہو گئیں،  
پھر وہ بڑا خوش ہونے والا اترانے والا ابن جاتا ہے۔

إِلَّا الَّذِينَ صَبَرُوا وَعَمِلُوا الصَّالِحَاتِ ۚ  
أُولَٰئِكَ لَهُمْ مَغْفِرَةٌ وَأَجْرٌ كَبِيرٌ ۝۳

۱۱۔ مگر وہ لوگ جو صبر کرتے ہیں اور نیک کام کرتے ہیں ان ہی  
کے لئے بخشش اور بڑا اجر ہے۔

فَلَعَلَّكَ تَارِكٌ بَعْضُ مَا يُوحَىٰ إِلَيْكَ وَ  
صَاقٍ بِهِ صَدْرُكَ أَنْ يَقُولُوا لَوْلَا  
أُنْزِلَ عَلَيْهِ كُتُبٌ أَوْ جَاءَ مَعَهُ مَلَكٌ ۚ إِنَّمَا

۱۲۔ پس کیا یہ ممکن ہے کہ جو وحی آپ کی طرف کی جاتی ہے اس  
میں سے کچھ حصہ آپ چھوڑ دیں [۹] اور آپ کا دل اس  
بات سے تنگ ہو کہ یہ لوگ کہتے ہیں کہ آپ پر کوئی خزائنہ

[۸] ان دو آیات میں انسان کی ایک عمومی کمزوری کی نشاندہی کی گئی ہے یعنی جب اللہ تعالیٰ کسی انسان سے اپنی رحمت واپس لیتا ہے تو وہ اس  
قدر مایوس ہو جاتا ہے کہ پہلی نعمتوں کی بھی ناشکری کرنے لگتا ہے اور یہ نہیں سوچتا کہ جس خدا نے پہلے نعمت دی تھی وہ پھر بھی دے سکتا  
ہے۔ اسی طرح جب اللہ تعالیٰ کسی انسان کو تکلیف کے بعد اپنی نعمت سے نوازتا ہے تو وہ خوشی میں اس قدر آپے سے باہر ہو جاتا ہے کہ  
پہلی تکلیفوں کو بھول کر اترانے لگتا ہے اور یہ نہیں سوچتا کہ وہ دوبارہ بھی تکلیف کا شکار ہو سکتا ہے۔

اور تیسری آیت میں ان لوگوں کا ذکر کیا ہے جو ان کمزوریوں سے پاک ہیں یعنی انہیں تکلیف پہنچے تو صبر کرتے ہیں اور نعمت ملے تو  
نیک کاموں کے ذریعہ شکر ادا کرتے ہیں اور یہی وہ لوگ ہیں جن کے لئے اللہ تعالیٰ کے ہاں بخشش اور بڑا اجر ہے جیسا کہ نبی  
کریم ﷺ نے فرمایا: ”مومن کی بھی عجیب شان ہے کہ اس کی ہر حالت اس کے لئے بہتر ہے اور یہ امتیاز ایک مومن کے سوا کسی کو  
حاصل نہیں۔ یعنی اگر اس کو راحت پہنچے اور وہ اس پر شکر ادا کرے تو یہ راحت اس کے لئے بہتر ہے اور اگر اس کو تکلیف پہنچے اور وہ اس  
پر صبر کرے تو یہ تکلیف اس کے لئے بہتر ہے۔ (مسلم: حدیث نمبر ۲۹۹۹: کتاب الزہد: باب ۱۳) اہل علم کہتے ہیں: جس نعمت  
کے بعد شکر اور مصیبت کے بعد صبر کی توفیق ملے وہ نعمت اور مصیبت دونوں اللہ تعالیٰ کا احسان ہیں اور جس نعمت کے بعد تکبر اور مصیبت  
کے بعد بے صبری کی نوبت آجائے وہ نعمت اور مصیبت دونوں اللہ تعالیٰ کا عذاب ہیں۔

[۹] اس آیت کی تفسیر میں ابو حیان اندلسی رحمۃ اللہ علیہ لکھتے ہیں کہ مشرکین مکہ نے نبی کریم ﷺ سے کہا کہ اگر آپ بتوں کی مذمت چھوڑ



أَنْتَ نَذِيرٌ ۚ وَاللَّهُ عَلَى كُلِّ شَيْءٍ  
وَكَيلٌ ﴿۱۰﴾

کیوں نہ نازل کیا گیا یا آپ کے ساتھ کوئی فرشتہ کیوں  
نہیں آیا؟ آپ تو صرف ڈرانے والے ہیں، اور اللہ تعالیٰ  
ہر چیز کا نگہبان ہے۔ [۱۰]

أَمْ يَقُولُونَ افْتَرَاهُ ۚ قُلْ فَأْتُوا بِعَشْرِ  
سُورٍ مِّثْلِهِ مُفْتَرِيَتٍ ۚ وَادْعُوا مَنِ  
اسْتَطَعْتُمْ مِنْ دُونِ اللَّهِ إِنْ كُنْتُمْ  
صَادِقِينَ ﴿۱۱﴾

۱۰۔ کیا کفار یہ کہتے ہیں کہ قرآن کو آپ نے خود گھڑ لیا ہے،  
آپ فرمائیے! اس جیسی گھڑی ہوئی دس سورتیں تم بھی لے  
آؤ اور اللہ تعالیٰ کے سوا جن کو (اپنی مدد کے لئے) بلا سکتے  
ہو ان کو بھی بلا لو اگر تم سچے ہو۔ [۱۱]

فَالَمْ يَسْتَجِيبُوا لَكُمْ فَأَعْلَمُوا أَنَّمَا أُنْزِلَ  
بِعِلْمِ اللَّهِ وَأَنَّ لَا إِلَهَ إِلَّا هُوَ ۚ فَهَلْ أَنْتُمْ  
مُسْلِمُونَ ﴿۱۲﴾

۱۲۔ پس اگر وہ (تمہارے مددگار) تمہاری مدد کو نہ پہنچیں تو پھر  
جان لو کہ قرآن اللہ تعالیٰ ہی کے علم کے ساتھ نازل کیا گیا  
ہے [۱۲] اور یہ کہ اس کے سوا کوئی معبود نہیں، پس کیا اب  
تم اسلام لے آؤ گے۔

دیں تو وہ بھی آپ کی پیروی اختیار کر لیں گے۔ (تفسیر بحر محیط) یعنی جو وحی آپ ﷺ کی طرف کی جاتی ہے اس میں سے جنوں  
کی مذمت والی آیات کی تبلیغ چھوڑ دیں اور مشرکین اپنے زعم میں یہ توقع رکھتے تھے کہ شاید نبی کریم ﷺ ان کے ایمان کے لالچ میں  
آکر جنوں کی مذمت چھوڑ دیں مگر یہ مشرکین کی خام خیالی تھی کیونکہ احکام الہی میں کمی کرنا خیانت ہے اور کوئی نبی خیانت نہیں کر سکتا۔  
(تفسیر مظہری)

[۱۰] مشرکین مکہ کا ایک اعتراض یہ بھی تھا کہ اگر آپ سچے نبی ہوتے تو آپ کے ساتھ سونے چاندی کے خزانے نازل کئے جاتے اور آپ ان  
کو لوگوں میں تقسیم کرتے یا آپ پر فرشتہ نازل کیا جاتا جو آپ کی تصدیق کے لئے ہر وقت آپ کے ساتھ رہتا، حالانکہ اللہ تعالیٰ کو وہ  
ایمان پسند نہیں جو دولت کے لالچ میں لایا جائے یا فرشتے کے ڈر سے لایا جائے۔ اس آیت میں نبی کریم ﷺ کی دلجوئی کی گئی ہے  
کہ آپ مشرکین کے ایمان نہ لانے اور ان کے لالچنی مطالبات سے تنگ دل نہ ہوں بلکہ انہیں اللہ تعالیٰ کے عذاب سے ڈراتے رہیں،  
اگر یہ پھر بھی ایمان نہ لائے تو اللہ تعالیٰ خود ان کو سزا دے گا۔

[۱۱] مشرکین اکثر یہ اعتراض کرتے کہ قرآن مجید اللہ تعالیٰ کا کلام نہیں بلکہ نبی کریم ﷺ کا اپنا کلام ہے۔ اس پر انہیں چیلنج کیا گیا کہ اگر یہ  
بشر کا کلام ہے تو تم بھی بشر ہو اس جیسی دس سورتیں بنا کر دکھا دو اور اس سلسلے میں اپنے سارے مددگاروں کو بھی بلا لو اور اگر تم اور تمہارے  
سارے مددگار مل کر بھی اس جیسا کلام نہ بنا سکو تو پھر تم کو تسلیم کر لینا چاہیے کہ یہ اللہ تعالیٰ کا کلام ہے، اور کیا تم ایسی واضح دلیل دیکھ کر  
مسلمان ہو جاؤ گے یا اب بھی اپنی سرکشی پر قائم رہو گے؟

[۱۲] قرآن مجید میں پانچ مقامات پر اس کی مثل لانے کا چیلنج دیا گیا ہے:



مَنْ كَانَ يُرِيدُ الْحَيَاةَ الدُّنْيَا وَزِينَتَهَا  
نُؤَفِّ إِلَيْهِمْ أَعْمَالَهُمْ فِيهَا وَهُمْ فِيهَا لَا  
يُبْخَسُونَ ﴿١٥﴾

۱۵۔ جو لوگ (صرف) دنیا کی زندگی اور اس کی زینت کے طالب ہوتے ہیں ہم ان لوگوں کو ان کے اعمال کا پورا بدلہ اسی دنیا میں دے دیتے ہیں اور اس دنیا میں ان کا بدلہ کم نہیں کیا جاتا۔ [۱۳]

- ۱۔ اگر سارے انسان اور سارے جن اس قرآن کی مثل لانے پر اکٹھے ہو جائیں تو وہ اس کی مثل ہرگز نہیں لاسکیں گے اگرچہ وہ آپس میں ایک دوسرے کے مددگار بھی بن جائیں۔ (سورہ بنی اسرائیل: ۸۸:۱۷)
- ۲۔ تم بھی قرآن جیسی دس سورتیں لے آؤ۔ (سورہ ہود: ۱۱:۱۳)
- ۳۔ اگر تم سچے ہو تو تم بھی قرآن جیسی ایک سورت لے آؤ۔ (سورہ یونس: ۱۰:۳۸)
- ۴۔ اگر وہ سچے ہیں تو اس جیسی ایک بات ہی لے آئیں۔ (سورہ طور: ۵۲:۳۴)
- ۵۔ تم بھی قرآن جیسی ایک سورت لے آؤ۔ (سورہ بقرہ: ۲:۲۳)

پہلے چار دفعہ مکہ مکرمہ میں اور پھر ایک دفعہ مدینہ منورہ میں اس چیلنج کو دہرایا گیا، لیکن یہ تصریح نہیں کہ کس بارے میں مثل لاؤ۔ فصاحت و بلاغت پر مبنی ظاہری اسلوب میں یا حق و صداقت پر منحصر جامع تعلیمات میں۔۔۔؟ اس کا جواب تلاش کرنے کے لئے یہ آیت قابل غور ہے یعنی اگر مشرکین اپنے سارے مددگاروں کے ساتھ قرآن جیسی دس سورتیں نہیں لاسکتے ”تو پھر جان لو کہ قرآن اللہ تعالیٰ ہی کے علم کے ساتھ نازل کیا گیا ہے۔“ (قرآن: ۱۱:۱۳) یعنی قرآن مجید میں اللہ تعالیٰ کے علم کی ایسی باتیں ہیں جو اس کے بتائے بغیر کسی بشر کے علم میں نہیں آسکتی تھیں مثال کے طور پر ارکان ایمان، جنت و دوزخ اور میدان حشر کی تفصیلات وغیرہ۔

بلاشبہ قرآن مجید کی لفظی فصاحت و بلاغت اور اس کا تمیازی اسلوب بیان بھی عدیم النظیر ہے لیکن اس کا اصل مطالبہ محض ظاہری الفاظ نہیں بلکہ یہ کہ ایسی سورتیں اور ایسی باتیں لاؤ جن میں خدائی علم جلوہ گر ہو اور ظاہر ہے یہ کسی بشر کے بس کا روگ نہیں ہے۔ کیونکہ اللہ تعالیٰ کا علم ہر چھوٹی سے چھوٹی اور بڑی سے بڑی چیز کو محیط ہے وہ کائنات کی ہر چیز کے ماضی، حال اور مستقبل کو جانتا ہے، ہر چیز کے ظاہر و باطن اور اس کے فائدہ و نقصان پر آگاہ ہے۔ اس لئے اس کا علم ہر غلطی سے پاک ہے اور سارا قرآن مجید اللہ تعالیٰ کے علم کے ساتھ نازل کیا گیا ہے اس لئے قرآن بھی غلطی سے پاک ہے اور وہ اپنی جامعیت، انقلابی تاثیر، علم و حکمت، علوم غیبیہ، دلائل قطعیہ، پیش گوئیوں، عدم تناقض، تصدیق کتب الہیہ اور قصص انبیاء وغیرہ میں اعجازی شان رکھتا ہے۔

[۱۳] جو لوگ اس دنیا میں اچھے کام کرتے ہیں اور ان کا مقصد اللہ تعالیٰ کی رضا اور آخرت کا ثواب نہیں ہوتا بلکہ ریاکاری یعنی دنیاوی منفعت، عزت اور نیک نامی ہوتا ہے تو اللہ تعالیٰ ان کے اچھے کاموں کا اچھا بدلہ اسی دنیا میں نہیں دے دیتا ہے اور ان کے بدلے میں کوئی کمی نہیں کی جاتی، لیکن آخرت میں انہیں نیک کاموں کا کوئی بدلہ نہیں ملتا کیونکہ اپنی نیت اور خواہش کے مطابق دنیا میں وہ اپنا بدلہ حاصل کر چکے تھے، لہذا ان کے وہ اعمال اب بے اثر ہیں، البتہ ان کے برے اعمال اور اللہ تعالیٰ کی نافرمانی کا عذاب انہیں ضرور دیا جائے گا اور یہ عذاب ان کی برائیوں کی مقدار کے مطابق ہوگا۔ ریاکار لوگوں کے لئے درج ذیل حدیث پاک غور طلب ہے جس میں رسول



أُولَٰئِكَ الَّذِينَ لَيْسَ لَهُمْ فِي الْآخِرَةِ إِلَّا  
النَّارُ ۖ وَحَبِطَ مَا صَنَعُوا فِيهَا وَ بِطُلٌ مَا  
كَانُوا يَعْمَلُونَ ﴿١٦﴾

۱۶۔ یہی وہ لوگ ہیں جن کے لئے آخرت میں آگ کے سوا کچھ  
نہیں ہے اور جو کچھ انہوں نے دنیا میں بنایا وہ سب ضائع  
ہو گیا اور جو کچھ وہ دنیا میں کرتے تھے وہ سب باطل ہے۔

أَفَسَنْ كَانَ عَلَىٰ بَيِّنَةٍ مِّن رَّبِّهِ وَيَتْلُوهُ  
شَاهِدٌ مِّنْهُ وَمِنْ قَبْلِهِ كُتِبَ مُوَسِّئًا  
رَّاحِمَةً ۚ أُولَٰئِكَ يُؤْمِنُونَ بِهِ ۚ وَمَنْ يَكْفُرْ  
بِهِ مِنَ الْأَحْزَابِ فَإِنَّ اللَّهَ مَوْعِدُهُ ۚ فَلَا تَكُ  
فِي مِرْيَةٍ مِّنْهُ ۚ إِنَّهُ الْحَقُّ مِّن رَّبِّكَ وَلَكِنَّ  
أَكْثَرَ النَّاسِ لَا يُؤْمِنُونَ ﴿١٧﴾

۱۷۔ کیا جو شخص اپنے رب کی طرف سے روشن دلیل پر ہو اور  
اس کے پاس اللہ تعالیٰ کی طرف سے ایک گواہ بھی ہو اور  
اس سے پہلے کتاب موسیٰ علیہ السلام بھی ہو جو رہنما اور سراپا  
رحمت ہے؟ یہی لوگ ہیں جو اس پر ایمان لائیں گے، اور  
تمام فرقوں میں سے جس نے بھی اس کے ساتھ کفر کیا تو اس  
کا ٹھکانا جہنم ہے، پس (اے سننے والے!) تم اس کے  
متعلق شک میں نہ پڑنا، بے شک وہ تیرے رب کی طرف  
سے حق ہے لیکن اکثر لوگ ایمان نہیں لاتے۔ [۱۷]

اللہ ﷻ نے فرمایا: "قیامت کے دن سب سے پہلے شہید کے متعلق فیصلہ کیا جائے گا، اللہ تعالیٰ اس کو اپنی نعمتیں دکھا کر فرمائے گا: تو نے میری ان نعمتوں کے بارے میں کیا کیا؟ وہ کہے گا: میں نے تیری راہ میں جہاد کیا حتیٰ کہ شہید ہو گیا۔ اللہ تعالیٰ فرمائے گا: تو نے جھوٹ بولا ہے بلکہ تو نے اس لئے قال کیا تھا تا کہ تو بہادر کہلائے، سو تجھے بہادر کہا گیا، پھر اسے منہ کے بل گھسیٹ کر جہنم میں ڈال دیا جائے گا، اور ایک شخص نے علم حاصل کیا اور لوگوں کو تعلیم دی اور قرآن مجید پڑھا۔ اللہ تعالیٰ اس کو اپنی نعمتیں دکھا کر فرمائے گا: تو نے میری ان نعمتوں کے بارے میں کیا کیا؟ وہ کہے گا: میں نے علم حاصل کیا اور اس علم کو پڑھایا اور تیرے لئے قرآن مجید پڑھا۔ اللہ تعالیٰ فرمائے گا: تو نے جھوٹ بولا ہے بلکہ تو نے اس لئے علم حاصل کیا تھا تا کہ تو عالم کہلائے اور تو نے قرآن پڑھایا کہ تو قاری کہلائے، سو تجھے قاری اور عالم کہا گیا، پھر اسے منہ کے بل گھسیٹ کر جہنم میں ڈال دیا جائے گا۔ اور ایک شخص کو اللہ تعالیٰ نے ہر قسم کا مال دیا، قیامت کے دن اللہ تعالیٰ اس کو اپنی نعمتیں دکھا کر فرمائے گا: تو نے میری ان نعمتوں کے بارے میں کیا کیا؟ وہ کہے گا: میں نے ہر اس راستہ میں خرچ کیا جس راستہ میں خرچ کرنا تجھ کو پسند ہے۔ اللہ تعالیٰ فرمائے گا: تو نے جھوٹ بولا ہے بلکہ تو نے یہ کام اس لئے کئے تاکہ تجھ کو سخی کہا جائے، سو تجھ کو سخی کہا گیا، پھر اس کو منہ کے بل گھسیٹ کر جہنم میں ڈال دیا جائے گا۔

(مسلم: حدیث نمبر ۱۹۰۵: کتاب الامارۃ: باب ۴۳)

[۱۷] جو شخص اپنے رب کی طرف سے روشن دلیل پر ہو یعنی کائنات کے مشاہدہ سے اس کے دل میں توحید کا چراغ روشن ہو چکا ہو، پھر اس توحید کی مزید گواہی کے لئے نبی کریم ﷺ کی دعوت بھی اس کو پہنچ جائے اور اس سے پہلے سراپا رحمت کتاب موسیٰ علیہ السلام کی تعلیمات بھی سن چکا ہو۔ جس شخص میں یہ تین صفات پائی جائیں تو کیا وہ بھی قرآن سے انکار کر سکتا ہے؟ ہرگز نہیں بلکہ ایسے ہی لوگ ہیں جو قرآن مجید



وَمَنْ أَظْلَمُ مِمَّنْ افْتَرَىٰ عَلَى اللَّهِ كَذِبًا  
أُولَٰئِكَ يُعْرَضُونَ عَلَىٰ رَبِّهِمْ وَيَقُولُ  
الْأَشْهَادُ هَٰؤُلَاءِ الَّذِينَ كَذَبُوا عَلَىٰ  
رَبِّهِمْ ۚ أَلَا لَعْنَةُ اللَّهِ عَلَى الظَّالِمِينَ ﴿۱۸﴾

۱۸۔ اور اس شخص سے زیادہ ظالم اور کون ہوگا جو اللہ تعالیٰ پر جھوٹا بہتان لگاتا ہے، یہ لوگ اپنے رب کے سامنے پیش کئے جائیں گے اور سارے گواہ کہیں گے: یہی وہ لوگ ہیں جنہوں نے اپنے رب پر جھوٹ بولا تھا، سنو ظالموں پر اللہ تعالیٰ کی لعنت ہے۔ [۱۵]

الَّذِينَ يَصُدُّونَ عَنِ سَبِيلِ اللَّهِ وَيَبْغُونَهَا  
عُوجًا ۖ وَهُمْ بِالْآخِرَةِ هُمْ كَافِرُونَ ﴿۱۹﴾

۱۹۔ جو اللہ تعالیٰ کی راہ سے روکتے ہیں اور اس میں کجی تلاش کرتے ہیں، اور وہی آخرت کے منکر ہیں۔

پر ضرور ایمان لائیں گے اور تمام فرقوں میں سے جس کسی نے بھی قرآن کا انکار کیا اس کا ٹھکانا جہنم ہوگا کیونکہ قرآن مجید اللہ تعالیٰ کی طرف سے برحق کتاب ہے اور اس میں کسی کو شک نہیں کرنا چاہیے۔

[۱۵] گذشتہ آیت میں اللہ تعالیٰ نے قرآن مجید کے متعلق فرمایا: ”بے شک وہ تیرے رب کی طرف سے حق ہے۔“ اب جو لوگ اس کو اللہ تعالیٰ کا کلام تسلیم نہیں کرتے وہ اللہ تعالیٰ پر جھوٹا بہتان لگاتے ہیں، لہذا وہ سب سے بڑے ظالم ہیں۔ یہ لوگ قیامت کے دن جب اللہ تعالیٰ کے سامنے پیش کئے جائیں گے اور فرشتے ان کے خلاف گواہی دیں گے کہ واقعی ان لوگوں نے اللہ تعالیٰ پر جھوٹ بولا تھا اور دوسرے لوگوں کو بھی اللہ تعالیٰ کی راہ سے روکتے تھے اور راہ حق میں کجی تلاش کرتے تھے اور قیامت کے بھی منکر تھے تو اس گواہی کے بعد انہیں جہنم میں پھینک دیا جائے گا اور منادی کرنے والا اعلان کرے گا کہ ان پر اللہ تعالیٰ کی لعنت اس لئے پڑی ہے کیونکہ یہ ظالم تھے۔

قیامت کے دن کئی گواہ ہوں گے مثلاً فرشتے، انبیاء، انسان کے اعضاء (ہاتھ، پاؤں وغیرہ) زمین کے مقامات جہاں گناہ کیا گیا حتیٰ کہ دن اور رات بھی گواہی دیں گے جیسا کہ نبی کریم ﷺ نے فرمایا: جو دن ابن آدم پر آتا ہے اس میں آواز دی جاتی ہے (یعنی دن خود آواز دیتا ہے): اے آدم زاد! میں نیا ہوں تو جو کچھ کرے گا کل میں تیرے لئے شہادت دوں گا اس لئے میرے اندر تونکی کرنا تاکہ کل میں تیرے لئے اچھی شہادت دوں۔ میں اگر گزر گیا تو پھر تو مجھے کبھی نہیں دیکھے گا اور رات بھی اسی طرح کہتی ہے۔ (تفسیر مظہری) مزید گواہوں کے لئے سورہ نساء (۴) کی آیت نمبر ۱ کا حاشیہ نمبر ۲۳ ملاحظہ کریں۔

میدان حشر میں اہل ایمان کی پردہ پوشی کی جائے گی اور منکرین اسلام کی سرعام رسوائی ہوگی جیسا کہ نبی کریم ﷺ نے فرمایا: (قیامت کے دن) اللہ تعالیٰ مومن کو اپنے قریب کر کے پوشیدہ طور پر اسے فرمائے گا: کیا تو اپنا فلاں فلاں گناہ جانتا ہے۔ مومن عرض کرے گا: جی ہاں میرے رب! یہاں تک کہ مومن کے سب گناہوں کا اس سے اقرار کرالے گا اور مومن اپنے دل میں خیال کرے گا کہ وہ تو ہلاک ہو گیا۔ اللہ تعالیٰ فرمائے گا: میں نے دنیا میں تیرے گناہوں پر پردہ ڈالے رکھا اور آج میں تیرے ان گناہوں کو معاف کرتا ہوں، پھر نیکیوں کی تحریر اس کو دے دی جائے گی لیکن کفار اور منافقوں کو گواہوں کے سامنے پکارا جائے گا اور گواہ کہیں گے: یہی وہ لوگ ہیں جنہوں نے اپنے رب پر جھوٹ بولا تھا، لہذا ان ظالموں پر اللہ تعالیٰ کی لعنت ہے۔

(بخاری: کتاب تفسیر القرآن: سورہ ہود، کتاب المظالم: باب ۲)



أُولَٰئِكَ لَمْ يَكُونُوا مُعْجِزِينَ فِي الْأَرْضِ  
وَمَا كَانَ لَهُمْ مِنْ دُونِ اللَّهِ مِنْ أَوْلِيَاءَ  
يُضْعَفُ لَهُمُ الْعَذَابُ ۖ مَا كَانُوا يَسْتَطِيعُونَ  
السَّمْعَ وَمَا كَانُوا يُبْصِرُونَ ۝

۲۰۔ یہ لوگ زمین میں (اللہ تعالیٰ کو) عاجز کرنے والے نہ تھے  
اور نہ ہی اللہ تعالیٰ کے سوا ان کے کوئی مددگار تھے، ان کے  
لئے عذاب دگنا کیا جائے گا، نہ وہ (حق بات) سن سکتے  
تھے اور نہ وہ (نور حق) دیکھ سکتے تھے۔ [۱۶]

أُولَٰئِكَ الَّذِينَ خَسِرُوا أَنْفُسَهُمْ وَضَلَّ  
عَنْهُمْ مَا كَانُوا يَفْتَرُونَ ۝

۲۱۔ یہی وہ لوگ ہیں جنہوں نے اپنے آپ کو نقصان پہنچایا اور وہ  
سب کچھ ان سے گم ہو گیا جو وہ گھڑا کرتے تھے۔ [۱۷]

لَا جَرَمَ أَنَّهُمْ فِي الْآخِرَةِ هُمُ  
الْأَخْسَرُونَ ۝

۲۲۔ بلاشبہ یقیناً یہی لوگ آخرت میں سب سے زیادہ نقصان  
اٹھانے والے ہوں گے۔

إِنَّ الَّذِينَ آمَنُوا وَعَمِلُوا الصَّالِحَاتِ  
وَأَحْبَبُوا إِلَىٰ رَبِّهِمْ أُولَٰئِكَ أَصْحَابُ  
الْجَنَّةِ ۖ هُمْ فِيهَا خَالِدُونَ ۝

۲۳۔ بے شک جو لوگ ایمان لائے اور نیک عمل کئے اور انہوں  
نے اپنے رب کے سامنے عاجزی کی وہی لوگ جنتی ہیں  
وہ اس میں ہمیشہ رہیں گے۔

مَثَلُ الْفَرِيقَيْنِ كَالْأَعْمَىٰ وَالْأَصَمِّ  
وَالْبَصِيرِ وَالسَّمِيعِ ۖ هَلْ يَسْتَوِينَ مَثَلًا  
أَفَلَا تَذَكَّرُونَ ۝

۲۴۔ ان دونوں فریقوں کی مثال ایسی ہے جیسے ایک اندھا اور  
بہرا ہو اور دوسرا دیکھنے والا اور سننے والا ہو، کیا ان دونوں کا  
حال یکساں ہے؟ کیا تم (اس مثال میں) غور نہیں کرتے؟ [۱۸]

[۱۶] جو لوگ محض ضد اور تعصب کی وجہ سے حق کی بات نہیں سنتے اور اللہ تعالیٰ کی نشانیوں کو غور سے دیکھنے کی کوشش نہیں کرتے اگر اللہ تعالیٰ  
انہیں اسی زمین میں عذاب دینا چاہے تو وہ اللہ تعالیٰ کو عاجز نہیں کر سکتے اور نہ ہی اللہ تعالیٰ کے مقابلے میں کوئی ان کی مدد کر سکتا ہے اور  
اگر کسی حکمت کے تحت اللہ تعالیٰ ان کو اس دنیا میں عذاب نہ دے تو بہر حال آخرت میں انہیں عذاب ضرور ملے گا اور وہ بھی دگنا۔ ایک  
اس لئے کہ وہ خود گمراہ تھے اور دوسرا اس لئے کہ وہ دوسروں کو بھی گمراہ کرتے تھے اور جب انہیں جہنم میں پھینکا جائے گا تو وہ کہیں  
گئے: ”اگر ہم سنتے اور عقل سے کام لیتے تو (آج) دوزخیوں میں نہ ہوتے۔“ (قرآن: ۶۷: ۱۰)

[۱۷] جو لوگ غیر خدا کی عبادت کرتے ہیں اور قیامت کے دن ان کی سفارشوں کی امیدیں لگاتے ہیں وہ اپنے آپ کو نقصان پہنچا رہے ہیں  
اور آخرت میں سب سے زیادہ نقصان اٹھانے والے ہوں گے کیونکہ آخرت میں یہ معبودان باطلہ غائب ہو جائیں گے، وہاں صرف  
اللہ تعالیٰ کی عکرائی ہوگی جو ایک ہے اور لاشریک ہے۔

[۱۸] گذشتہ آیات میں اللہ تعالیٰ نے اہل ایمان اور منکرین کے اعمال اور انجام کا ذکر فرمایا۔ اب ان دونوں کی ایک مثال کے ذریعہ مزید



وَلَقَدْ أَرْسَلْنَا نُوحًا إِلَىٰ قَوْمِهِ إِنِّي لَكُمْ  
نَذِيرٌ مُّبِينٌ ﴿٢٥﴾

۲۵۔ اور بے شک ہم نے نوح علیہ السلام کو ان کی قوم کی طرف بھیجا،  
(تو انہوں نے کہا) کہ میں تم کو واضح طور پر ڈرانے والا  
ہوں۔

أَنْ لَا تَعْبُدُوا إِلَّا اللَّهَ إِنِّي أَخَافُ  
عَلَيْكُمْ عَذَابَ يَوْمٍ أَلِيمٍ ﴿٢٦﴾

۲۶۔ کہ تم اللہ تعالیٰ کے سوا کسی کی عبادت نہ کرو، مجھے تم پر ایک  
دردناک دن کے عذاب کا ڈر ہے۔

فَقَالَ الْمَلَأُ الَّذِينَ كَفَرُوا مِنْ قَوْمِهِ مَا  
تَرُكُ إِلَّا بَشَرًا مِثْلَنَا وَمَا نَرُكُ اتَّبَعَكَ  
إِلَّا الَّذِينَ هُمْ أَرَادُوا لِنَا بَادِيَ الرَّأْيِ وَمَا  
نَرَىٰ لَكُمْ عَلَيْنَا مِنْ فَضْلٍ بَلْ نَظُنُّكُمْ  
كَاذِبِينَ ﴿٢٧﴾

۲۷۔ تو ان کی قوم کے کافر سرداروں نے کہا: ہم تو تمہیں اپنے  
جیسا بشر ہی دیکھتے ہیں اور ہم دیکھتے ہیں کہ صرف ہمارے  
چند حقیر اور ظاہر بین لوگوں نے تمہاری پیروی اختیار کر لی  
ہے اور ہم اپنے اوپر تمہاری کوئی فضیلت نہیں دیکھتے بلکہ  
ہم تو تمہیں جھوٹا سمجھتے ہیں۔ [۱۹]

قَالَ لِقَوْمٍ أَسْرَعِيْتُمْ إِنْ كُنْتُمْ عَلَىٰ بَيِّنَةٍ  
مِّنْ رَبِّي وَاسْتَغْفِرْ لَكُمْ رَبِّي فَإِنَّهُ غَفُورٌ  
رَّحِيمٌ ﴿٢٨﴾

۲۸۔ نوح علیہ السلام نے کہا: اے میری قوم! بھلا یہ تو بتاؤ اگر میں  
اپنے رب کی طرف سے ایک روشن دلیل پر ہوں اور اس  
نے مجھے اپنے پاس سے رحمت عطا فرمائی ہو، پھر وہ تم سے  
پوشیدہ کر دی گئی ہو تو کیا ہم اسے زبردستی تم پر مسلط کر دیں

وضاحت فرمائی ہے، یعنی کافر دنیا میں حق کی دلیل سننے اور حق کی نشانی دیکھنے کی پرواہ نہیں کرتا اس لئے وہ اندھے اور بہرے کی طرح  
ہے جو دن کی روشنی میں بھی بھٹکتا پھرتا ہے، لیکن مومن حق کے دلائل سنتا ہے اور حق کی نشانیوں میں غور و فکر کرتا ہے اس لئے وہ سننے اور  
دیکھنے والے کی طرح ہے جو رات کی تاریکی میں بھی منزل کو تلاش کر لیتا ہے، تو ظاہر ہے یہ دونوں برابر نہیں ہو سکتے۔

[۱۹] حضرت ابن عباس رضی اللہ عنہما نے فرمایا کہ حضرت نوح علیہ السلام چالیس سال کی عمر کے بعد مبعوث ہوئے اور نو سو پچاس سال اپنی قوم کو دعوت  
دیتے رہے اور طوفان کے بعد بھی ساٹھ برس دنیا میں رہے (اور دعوت کا سلسلہ بھی جاری رہا، اس طرح) آپ کی عمر ایک ہزار پچاس  
سال تھی۔ (تفسیر خازن) اور دعوت کا عرصہ ایک ہزار اور دس سال تھا۔

حضرت آدم علیہ السلام کے تقریباً دو ہزار سال بعد حضرت نوح علیہ السلام کی پیدائش ہوئی۔ اس طویل عرصہ میں لوگ تو حید چھوڑ کر شرک  
اور گمراہی کا شکار ہو گئے۔ حضرت نوح علیہ السلام نے اپنی قوم کو کہا کہ میں تمہاری طرف نبی بنا کر بھیجا گیا ہوں، لہذا میں تمہیں خبردار کرتا  
ہوں کہ تم اللہ تعالیٰ کے سوا کسی کی عبادت نہ کرو اور اگر تم شرک سے باز نہ آئے تو تمہیں دردناک عذاب سے واسطہ پڑے گا۔ ان کی قوم



کِرْهُونَ ۝

جبکہ تم اس کو ناپسند کرنے والے ہو۔ [۲۰]

۲۹۔ اور اے میری قوم! میں تم سے اس (تبلغ) پر کوئی اجر نہیں

مانگتا، میرا اجر تو اللہ تعالیٰ کے ذمہ (کرم پر) ہے [۲۱]

اور میں ان لوگوں کو نکالنے والا نہیں ہوں جو ایمان لائے

ہیں، بے شک وہ اپنے رب سے ملاقات کرنے والے

ہیں لیکن میں دیکھتا ہوں کہ تم جاہل ہو۔ [۲۲]

وَلْيَقْضُوا الْآسَاءُ لَكُمْ عَلَيْهِ مَا لَا تُحِبُّونَ ۚ إِنَّ أَجْرِي

إِلَّا عَلَى اللَّهِ وَمَا أَنَا بِطَارِدِ الَّذِينَ

آمَنُوا ۚ إِنَّهُمْ مُلَقُّوا رَحْمَتِي وَلَكِنِّي

أَرَاكُمْ تَوَدُّونَ مَا تَحْتَفِلُونَ ۝

کے سرداروں نے کہا: تم تو ہماری طرح بشر ہو۔ اگر اللہ تعالیٰ نے بشر ہی کو نبی بنانا تھا تو وہ ہم میں سے کسی سردار کو نبی بناتا کیونکہ ہم مال و دولت اور علم و عزت میں تم سے بہتر ہیں، پھر اللہ تعالیٰ نے تمہیں نبی کیوں بنایا؟ ہمارے خیال میں تو تم جھوٹے ہو اسی لئے کسی عقل مند اور سردار نے آپ کی دعوت قبول نہیں کی اور صرف چند حقیر اور کم عقل لوگوں نے تمہاری پیروی اختیار کی ہے۔

اس آیت میں نبی کریم ﷺ اور اہل ایمان کے لئے تسلی کا سامان موجود ہے کہ حق کے راستہ میں جو آج مشکلات پیش آتی ہیں یہ نئی نہیں ہیں بلکہ پہلے داعیان حق بھی اسی قسم کی مشکلات سے دوچار تھے۔

[۲۰] اے میری قوم! اللہ تعالیٰ نے مجھے اپنے فضل سے ایمان عطا فرمایا اور مجھے نبوت بھی عطا فرمائی مگر تم نے بلا سوچے سمجھے محض تعصب اور تکبر کی وجہ سے میرا انکار کر دیا جس کی سزا کے طور پر اللہ تعالیٰ نے تمہارے دلوں کی بصیرت سلب کر لی اور میری حقیقت تمہاری نگاہوں سے اوجھل ہو گئی۔ اب اگر تم میری دعوت کو پسند نہیں کرتے تو میں اپنی دعوت زبردستی تم پر مسلط نہیں کر سکتا۔ میرا کام اظہار حق تھا، وہ کر دیا گیا، اب تم جانو اور تمہارا کام، تمہیں زبردستی مؤمن بنانا میری ذمہ داری نہیں۔ اس آیت کی تفسیر میں مولانا مودودی صاحب لکھتے ہیں: ”اس سے یہ بھی معلوم ہوا کہ تمام پیغمبر نبوت سے قبل اپنے غور و فکر سے ایمان بالغیب حاصل کر چکے ہوتے تھے، پھر اللہ تعالیٰ ان کو منصب نبوت عطا کرتے وقت ایمان بالشہادۃ عطا کرتا تھا۔“ (تفہیم القرآن)

[۲۱] اے میری قوم! تمہاری ہدایت کے لئے میں جو رات دن جدوجہد کر رہا ہوں۔ اس پر میں تم سے کسی معاوضہ کا مطالبہ نہیں کرتا۔ تم چاہے میری دعوت کو مانو یا نہ مانو میں اپنے رب تعالیٰ کی رضا کے لئے اس تبلیغ میں سرگرم ہوں اور میرا جر بھی اللہ تعالیٰ ہی کے ذمہ کرم پر ہے۔

[۲۲] امام ابن جریر روایت کرتے ہیں کہ کافر سرداروں نے حضرت نوح علیہ السلام سے کہا: اے نوح (علیہ السلام)! اگر آپ چاہتے ہیں کہ ہم آپ کی پیروی کریں تو آپ اپنی مجلس سے ان نادار اہل ایمان کو نکال دیں کیونکہ ہم اس پر کبھی راضی نہیں ہوں گے کہ وہ اور ہم کسی معاملہ میں بھی برابر ہوں۔ اس پر حضرت نوح علیہ السلام نے فرمایا: میں اہل ایمان کو اپنی مجلس سے نکالنے والا نہیں ہوں۔ (تفسیر ابن جریر طبری) نیز تمہارا یہ مطالبہ تمہاری جہالت پر دلالت کرتا ہے کیونکہ تم انہیں اپنے سے کمتر سمجھتے ہو حالانکہ وہ تم سے بہتر ہیں اور اپنے ایمان کی بدولت اللہ تعالیٰ کے قرب اور اس کی ملاقات کے راستے پر گامزن ہیں۔ آج اگر میں انہیں اپنی مجلس سے نکال دوں تو کل جب وہ اللہ تعالیٰ کے ہاں میری شکایت کریں گے تو پھر مجھے اللہ تعالیٰ کے غضب سے کون بچائے گا؟ لہذا یہ نادار اہل ایمان تو اس لائق ہیں کہ ان کی مجلس میں



وَلْيَقُومَ مَنْ يَنْصُرُنِي مِنَ اللَّهِ إِنَّ  
طَرْدَهُمْ أَفْلَا تَذَكَّرُونَ ﴿۳۰﴾

۳۰۔ اور اے میری قوم! اگر میں ان اہل ایمان کو نکال دوں تو  
اللہ تعالیٰ سے مجھے کون بچائے گا؟ کیا تم غور نہیں کرتے؟

وَلَا أَقُولُ لَكُمْ عِنْدِي خَزَائِنُ اللَّهِ وَلَا  
أَعْلَمُ الْغَيْبَ وَلَا أَقُولُ إِنِّي مَلَكٌ وَلَا  
أَقُولُ لِلَّذِينَ تَزْدَرِي أَعْيُنُكُمْ لَنْ  
يُؤْتِيَهُمُ اللَّهُ خَيْرًا ۚ اللَّهُ أَعْلَمُ بِمَا فِي  
أَنْفُسِهِمْ ۚ إِنِّي إِذًا لَمِنَ الظَّالِمِينَ ﴿۳۱﴾

۳۱۔ اور میں تمہیں یہ نہیں کہتا کہ میرے پاس اللہ تعالیٰ کے  
خزانے ہیں اور نہ یہ کہ میں (از خود) غیب جانتا ہوں اور  
نہ یہ کہتا ہوں کہ میں فرشتہ ہوں [۲۳] اور جو لوگ تمہاری  
نگاہوں میں حقیر ہیں میں ان کے متعلق یہ نہیں کہتا کہ  
اللہ تعالیٰ ہرگز ان کو کوئی خیر نہیں عطا فرمائے گا، اللہ تعالیٰ  
بہتر جانتا ہے جو کچھ ان کے دلوں میں ہے، (اگر بالفرض  
میں ایسا کہوں تو) میں ظالموں میں سے ہو جاؤں گا۔ [۲۴]

قَالُوا يَبُوءُ مُحَمَّدٌ جَدَلْتَنَّا فَكَثُرَتْ جَدَالَنَا  
فَاتَيْنَاهَا تَعِدُنَا إِنْ كُنْتَ مِنَ الصَّادِقِينَ ﴿۳۲﴾

۳۲۔ انہوں نے کہا: اے نوح تم نے ہم سے بحث کی اور بہت  
زیادہ بحث کی، تو اب ہم پر وہ عذاب لے آؤ جس سے تم  
ہمیں ڈراتے ہو اگر تم سچے ہو۔ [۲۵]

قَالَ إِنَّمَا يَأْتِيَكُمْ بِهِ اللَّهُ إِنْ شَاءَ وَمَا  
أَنْتُمْ بِمُعْجِزِينَ ﴿۳۳﴾

۳۳۔ آپ (نوح علیہ السلام) نے کہا: اے اللہ تعالیٰ ہی تم پر لائے  
گا اگر وہ چاہے گا اور تم اس کو عاجز کرنے والے نہیں ہو۔

بیٹھ کر اللہ تعالیٰ کا قرب حاصل کیا جائے نہ یہ کہ انہیں نکال کر اللہ تعالیٰ کے غضب کو دعوت دی جائے۔

[۲۳] اس آیت کے ابتدائی حصہ کی تفسیر کے لئے سورہ انعام (۶) کی آیت نمبر ۵۰ کا حاشیہ نمبر ۳۳ اور ۳۴ ملاحظہ کریں۔

[۲۴] یہ نادار اہل ایمان جو تمہاری نگاہوں میں حقیر ہیں میں تمہاری طرح یہ نہیں کہہ سکتا کہ اللہ تعالیٰ ان کو کوئی خیر نہیں عطا فرمائے گا کیونکہ دلوں  
کے راز اللہ تعالیٰ ہی بہتر جانتا ہے، اگر ان کے دلوں میں خلوص ہو تو اللہ تعالیٰ ظاہری فقر کے باوجود ان کو خیر کثیر عطا فرمائے گا، پھر فرمایا:  
اگر میں ان کے ایمان ظاہر کو جھٹلا کر ان کے باطن پر الزام لگاؤں اور ان کو حقیر کہنے لگوں تو میں ظالموں میں شمار کیا جاؤں گا۔

[۲۵] حضرت نوح علیہ السلام نے سینکڑوں سال اپنی قوم کو توحید و نبوت کی تبلیغ کی لیکن وہ ایمان نہ لائے بلکہ کہنے لگے: ہم روز روز کی بحثوں سے  
تک آچکے ہیں، لہذا لے آؤ اس عذاب کو جس سے تم ہمیں ڈراتے ہو۔ اس پر حضرت نوح علیہ السلام نے فرمایا: میرا کام تبلیغ کرنا ہے عذاب  
لانا اللہ تعالیٰ کا کام ہے، وہ قادر مطلق ہے، وہ جب چاہے گا عذاب لائے گا، پھر تم نہ اس عذاب کو روک سکو گے اور نہ اس سے بچ سکو گے۔



وَلَا يَنْفَعُكُمْ نُصْحِي إِنْ أَرَدْتُ أَنْ أَنْصَحَ  
لَكُمْ إِنْ كَانَ اللَّهُ يُرِيدُ أَنْ يُغْوِيَكُمْ هُوَ  
رَبُّكُمْ وَإِلَيْهِ تُرْجَعُونَ ﴿٣٤﴾

۳۴۔ اور اگر میں تمہاری خیر خواہی کا ارادہ کروں تو میری  
خیر خواہی تمہیں فائدہ نہیں پہنچا سکتی اگر اللہ تعالیٰ نے تمہیں  
گمراہ کرنے کا ارادہ کر لیا ہو، وہی تمہارا رب ہے اور اسی  
کی طرف تم لوٹائے جاؤ گے۔ [۲۶]

أَمْ يَقُولُونَ افْتَرَيْنَاهُ قُلْ إِنْ افْتَرَيْتُهُ  
فَعَلَىٰ إِجْرَائِي وَ أَنَا بِرَبِّيٓءٌ قَمَّآ  
تُجْرِمُونَ ﴿٣٥﴾

۳۵۔ کیا وہ (منکرین) یہ کہتے ہیں کہ نبی نے اس (کلام) کو  
خود بنا لیا ہے؟ آپ فرمائیے: اگر (بالفرض) میں نے اس  
کو خود بنا لیا ہے تو میرا گناہ مجھ پر ہے اور میں ان گناہوں  
سے بری ہوں جو تم کرتے ہو۔ [۲۷]

وَأُوحِيَ إِلَىٰ نُوحٍ أَنَّهُ لَنْ يُؤْمِنَ مِنْ  
قَوْمِكَ إِلَّا مَنْ قَدْ آمَنَ فَلَا تَبْتَئِسْ بِمَا  
كَانُوا يَفْعَلُونَ ﴿٣٦﴾

۳۶۔ اور نوح علیہ السلام کی طرف وحی کی گئی کہ جو لوگ ایمان لا چکے  
ان کے علاوہ اب کوئی اور تمہاری قوم سے ایمان نہیں  
لائے گا، پس آپ غمگین نہ ہوں اس سے جو وہ کرتے  
رہے ہیں۔ [۲۸]

[۲۶] جب کسی انسان کی سرکشی اور گمراہی اس انتہا کو پہنچ جائے کہ جہاں سے واپس آنا ممکن نہ ہو تو اس کیفیت کو اللہ تعالیٰ کی طرف سے سزا کے  
طور پر اس کے دل پر مہر لگا دینا یا اسے گمراہ کر دینا کہا جاتا ہے جس کے بعد اس کی ہدایت کی کوئی امید باقی نہیں رہتی۔ مطلب یہ ہے کہ  
اگر تم بھی سرکشی کی اس آخری انتہا تک پہنچ چکے ہو تو پھر میں اگر تمہاری خیر خواہی کا ارادہ کروں تو بھی میری خیر خواہی تمہیں فائدہ نہیں پہنچا  
سکتی کیونکہ تمہاری گمراہی کی بیماری اس حد تک پہنچ چکی ہے جس کا کوئی علاج نہیں ہے۔

[۲۷] یہ خطاب نبی کریم صلی اللہ علیہ وسلم سے ہے یا حضرت نوح علیہ السلام سے، دونوں صورتوں میں مطلب یہ ہے کہ اگر یہ کلام اللہ تعالیٰ کی طرف سے  
نہیں بلکہ میں نے خود بنا کر اللہ تعالیٰ کی طرف منسوب کر دیا ہے تو یہ میرا جرم ہے، اس کی سزا تمہیں نہیں دی جائے گی لیکن غور سے سن لو! اللہ تعالیٰ کے کلام کا انکار کر کے جو جرم تم کر رہے ہو اس کی سزا تمہیں ہی بھگتنا پڑے گی۔

[۲۸] حضرت نوح علیہ السلام کی سینکڑوں سالوں کی تبلیغ کے نتیجہ میں گنتی کے چند لوگ ہی ایمان لائے، باقی ساری قوم آپ کی تکذیب اور  
ایذا رسانی میں سرگرم عمل رہی۔ اللہ تعالیٰ نے حضرت نوح علیہ السلام کی طرف وحی بھیجی کہ جن لوگوں نے ایمان لانا تھا وہ لا چکے اب اور کوئی  
ایمان لانے والا نہیں ہے کیونکہ ان کی مسلسل سرکشی کی وجہ سے ان کے دلوں پر مہریں لگ چکی ہیں اس لئے آپ ان کے ایمان نہ لانے  
پر اب غمگین نہ ہوں، نیز اب ان ظالموں کو بہت جلد غرق کر دیا جائے گا، لہذا تم ہماری وحی کے مطابق اپنی اور اہل ایمان کی سواری کے  
لئے ایک کشتی تیار کر لو اور جب یہ ظالم غرق ہونے لگیں تو ان کی نجات کے لئے کوئی سفارش نہ کرنا کیونکہ یہ اپنی سرکشی کے باعث غرق  
ہونے کے مستحق قرار پا چکے ہیں۔



وَ اصْنَعِ الْفُلْكَ بِاَعْيُنِنَا وَ وَحِينَا وَ لَا  
تُخَاطِبُنِي فِي الْاَزِينِ ظَلُمُوا۟ اِنَّهُمْ  
مُفْرَقُونَ ﴿۲۷﴾

وَيَصْنَعُ الْفُلْكَ ۚ وَ كَلَّمَآمَرَ عَلَيْهِ مَلَا۟ مِنْ  
قَوْمِهٖ سَجَرَ وَاٰمَنَهُ ۚ قَالَ اِنْ تَسْخَرُوْا مِنِّيْ  
فَاِنَّا نَسْخَرُ مِنْكُمْ كَمَا تَسْخَرُوْنَ ﴿۲۸﴾

فَسَوْفَ تَعْلَمُوْنَ ۙ مَنْ يَّاتِيْهِ عَذَابٌ  
يُّخْزِيْهِ وَ يَحِلُّ عَلَيْهِ عَذَابٌ مُّقِيمٌ ﴿۲۹﴾

حَتّٰى اِذَا جَآءَ اَمْرُنَا وَفَاۡرَ السُّوۡرُ ۙ قُلْنَا  
اٰحْبِلْ فِيْهَا مِنْ كُلِّ زَوْجَيْنِ اِثْنَيْنِ وَ  
اَهْلَكَ اِلَّا مَنْ سَبَقَ عَلَيْهِ الْقَوْلُ وَ مَنْ  
اٰمَنَ ۙ وَ مَا اٰمَنَ مَعَهُ اِلَّا قَلِيْلٌ ﴿۳۰﴾

۳۷۔ اور ایک کشتی ہماری آنکھوں کے سامنے اور ہماری وحی کے  
مطابق تیار کرو اور ظالموں کے متعلق مجھ سے کوئی بات نہ  
کرو کیونکہ وہ ضرور غرق کر دیئے جائیں گے۔

۳۸۔ اور نوح علیہ السلام کشتی بنا رہے تھے اور جب بھی ان کی قوم  
کے سردار ان کے پاس سے گزرتے تو وہ نوح علیہ السلام کا  
مذاق اڑاتے، نوح علیہ السلام نے کہا: اگر تم ہمارا مذاق اڑاتے  
ہو تو (ایک دن) ہم بھی تمہارا مذاق اڑائیں گے جس طرح  
تم (آج) ہمارا مذاق اڑا رہے ہو۔ [۲۹]

۳۹۔ عنقریب تم جان لو گے کہ کس پر عذاب آتا ہے جو اسے  
رسوا کر دے گا اور کس پر دائمی عذاب نازل ہوتا ہے۔

۴۰۔ حتیٰ کہ جب ہمارا حکم آپہنچا اور تنور اُبلنے لگا تو ہم نے  
(نوح علیہ السلام سے) فرمایا کہ ہر جنس میں سے ایک ایک  
جوڑا اس کشتی میں سوار کر لو اور اپنے گھر والوں کو بھی سوائے  
ان کے جن (کو غرق کرنے) کا فیصلہ پہلے ہو چکا ہے اور  
ایمان والوں کو بھی (سوار کر لو)، اور تھوڑے ہی لوگ تھے  
جو نوح علیہ السلام کے ساتھ ایمان لائے تھے۔ [۳۰]

[۲۹] حضرت نوح علیہ السلام نے اللہ تعالیٰ کی ہدایت کے مطابق کشتی بنانی شروع کر دی۔ ان کی قوم کے سردار جب ان سے پوچھتے کہ یہ کیا کر  
رہے ہو؟ تو آپ جواب دیتے کہ پانی کا طوفان آنے والا ہے اس لئے کشتی تیار کر رہا ہوں۔ اس پر وہ سردار حضرت نوح علیہ السلام کا مذاق  
اڑاتے کہ یہاں پینے کے لئے پانی مشکل سے ملتا ہے اور یہ بزرگ اس خشکی میں کشتی چلانے کی فکر میں ہیں۔ حضرت نوح علیہ السلام نے  
فرمایا: آج تم ہمارا مذاق اڑاتے ہو مگر غور سے سن لو عنقریب سیلاب آنے والا ہے اور تم اس میں غرق ہونے والے ہو۔ اس دن ہم بھی  
تمہیں بتائیں گے کہ یہ تمہارے مذاق کا انجام ہے یعنی اس دنیا میں تم ذلیل و رسوا ہو کر غرق ہو جاؤ گے اور آخرت میں دائمی عذاب سے  
واسطہ پڑے گا۔

[۳۰] جب عذاب کا وقت مقرر آ گیا تو ایک طرف آسمان سے بارش شروع ہو گئی اور دوسری طرف ساری زمین چشموں کی طرح ابل پڑی حتیٰ  
کہ آگ کے تنوروں سے بھی پانی نکلنے لگا۔ (تفسیر ابن کثیر) چنانچہ اللہ تعالیٰ نے حضرت نوح علیہ السلام سے فرمایا کہ ہر جنس سے ایک ایک



وَقَالَ ارْكَبُوا فِيهَا بِسْمِ اللَّهِ مَجْرِبَهَا وَ  
مُرْسَهَا ۚ إِنَّ رَبِّي لَغَفُورٌ رَحِيمٌ ۝

۳۱۔ اور نوح علیہ السلام نے کہا: اس کشتی میں سوار ہو جاؤ، اس کا چلنا اور اس کا ٹھہرنا اللہ تعالیٰ کے نام سے ہے، بے شک میرا رب بڑا بخشنے والا ہمیشہ رحم فرمانے والا ہے۔ [۳۱]

وَهُی تَجْرِی بَيْنَ مَوْجٍ كَالْجِبَالِ ۚ  
وَنَادَى نُوحٌ ابْنَهُ وَكَانَ فِي مَعْزِلٍ يُبْنَى  
الرَّكْبَ مَعَنَا وَلَا تَكُنْ مَعَ الْكَافِرِينَ ۝

۳۲۔ اور وہ کشتی انہیں پہاڑوں جیسی موجوں میں لے کر جا رہی تھی اور نوح علیہ السلام نے اپنے بیٹے کو پکارا جبکہ وہ (ان سے) الگ تھا: اے میرے بیٹے! ہمارے ساتھ سوار ہو جا اور کافروں کے ساتھ نہ رہ۔ [۳۲]

قَالَ سَاوِنِي إِلَى جَبَلٍ يَعْصِمُنِي مِنَ الْمَاءِ ۚ  
قَالَ لَا عَاصِمَ الْيَوْمَ مِنْ أَمْرِ اللَّهِ إِلَّا مَنْ رَحِمَ ۚ وَحَالٌ بَيْنَهُمَا الْمَوْجُ فَكَانَ مِنَ الْمُهْلَكِينَ ۝

۳۳۔ اس نے کہا: میں ابھی کسی پہاڑ کی پناہ لے لوں گا جو مجھے پانی سے بچالے گا، نوح علیہ السلام نے کہا: آج اللہ تعالیٰ کے عذاب سے بچانے والا کوئی نہیں مگر جس پر وہ خود رحم فرمائے، اور اسی اثنا میں ان دونوں کے درمیان ایک موج حائل ہو گئی، پس وہ ڈوبنے والوں میں سے ہو گیا۔

جوڑا اس کشتی میں سوار کر لو، اپنے گھر والوں کو بھی اور جو تھوڑے سے لوگ آپ پر ایمان لائے ہیں ان کو بھی کشتی میں سوار کر لو اور باقی لوگ جو آپ پر ایمان نہیں لائے ان کو سوار نہ ہونے دو کیونکہ ان کے غرق کا فیصلہ ہو چکا ہے۔

[۳۱] حضرت نوح علیہ السلام نے اپنے ساتھیوں سے فرمایا: اس کشتی میں سوار ہو جاؤ۔ یہ کشتی اللہ تعالیٰ کے حکم سے بنائی گئی ہے اور اس کا چلنا اور اس کا ٹھہرنا بھی اسی کے نام کی برکت سے ہے۔ بے شک میرا رب اہل ایمان کی کوتاہیاں بخشنے والا اور ان پر رحم فرمانے والا ہے۔ وہ اپنے فضل و کرم سے ہمیں سلامتی کی جگہ پر اتارے گا۔

اس میں ایک اشارہ تو یہ ہے کہ ظاہری اسباب کو بنانا اور ان کو استعمال کرنا انبیائے کرام علیہم السلام کی سنت ہے لیکن حقیقی بھروسہ صرف اللہ تعالیٰ پر ہونا چاہیے جس نے اسباب کو بنانے کی توفیق عطا فرمائی اور دوسرا اشارہ یہ ہے کہ انسان جب کسی کام کو شروع کرنے لگے یا سواری پر بیٹھنے لگے تو اس وقت اللہ تعالیٰ کا نام لے تاکہ اس نام کی برکت سے وہ کام آسان ہو اور انسان خیریت کے ساتھ اپنی منزل مقصود کو پالے، جیسا کہ حضرت ابو ہریرہ رضی اللہ عنہ بیان کرتے ہیں کہ ہر وہ ذیشان کام جس کو بسم اللہ کے ساتھ شروع نہ کیا جائے وہ ناقص رہتا ہے۔ (تکثر العمال: حدیث نمبر ۲۴۹۱: جلد ۱ ص ۵۵۵)

[۳۲] اس طوفانی سیلاب میں اتنی بڑی موجیں اٹھ رہی تھیں جیسے کوئی پہاڑ بڑھتا چلا آ رہا ہو۔ جو چیز سامنے آتی وہ غرق ہو جاتی مگر یہ کشتی اللہ تعالیٰ کے نام کی برکت سے سلامتی کے ساتھ چلی جا رہی تھی۔ اس دوران حضرت نوح علیہ السلام کو اپنا بیٹا نظر آیا جو آپ سے الگ تھا۔



وَقِيلَ يَا أَرْضُ ابْلَعِي مَاءَكَ وَ لِيَسْمَأُ  
أَقْلَعِي وَ غِيضَ الْمَاءِ وَ قُضِيَ الْأَمْرُ وَ  
اسْتَوَتْ عَلَى الْجُودِيِّ وَ قِيلَ بُعْدُ لِلْقَوْمِ  
الظَّالِمِينَ ﴿٣٣﴾

۳۳۔ اور حکم دیا گیا: اے زمین! اپنا پانی نگل جا اور اے آسمان! تھم جا، اور پانی خشک کر دیا گیا اور کام پورا کر دیا گیا اور کشتی جو دی (پہاڑ) پر ٹھہر گئی اور کہا گیا کہ ظالم لوگوں کے لئے (رحمت سے) دوری ہے۔ [۳۳]

وَنَادَى نُوحٌ رَبَّهُ فَقَالَ رَبِّ إِنَّ ابْنِي مِنْ  
أَهْلِي وَإِنَّ وَعْدَكَ الْحَقُّ وَأَنْتَ أَحْكَمُ  
الْحَكَمِينَ ﴿٣٤﴾

۳۴۔ اور نوح علیہ السلام نے اپنے رب کو پکارا اور عرض کیا: اے میرے رب! بے شک میرا بیٹا میرے اہل سے ہے اور یقیناً تیرا وعدہ سچا ہے اور تو سب حاکموں سے بڑا حاکم ہے۔

قَالَ يُنُوحُ إِنَّهُ لَيْسَ مِنْ أَهْلِكَ إِنَّهُ  
عَمَلٌ غَيْرُ صَالِحٍ فَلَا تَسْأَلْنِ مَا لَيْسَ لَكَ  
بِهِ عِلْمٌ إِنِّي أَعْطُكَ أَنْ تَكُونَ مِنْ

۳۶۔ اللہ تعالیٰ نے فرمایا: اے نوح علیہ السلام! بے شک وہ آپ کے اہل سے نہیں ہے کیونکہ اس کے کام اچھے نہیں ہیں، لہذا تم مجھ سے اس چیز کا سوال نہ کیا کرو جس کا تمہیں علم نہ

آپ نے اس کو آواز دی: ہمارے ساتھ کشتی میں سوار ہو جا غرق ہونے سے بچ جائے گا۔ سیلاب کا پانی ابھی پہاڑوں کی بلندیوں تک نہیں پہنچا تھا۔ کہنے لگا: مجھے آپ کی کشتی میں پناہ لینے کی ضرورت نہیں، میں ابھی کسی پہاڑ کی پناہ لے لوں گا جو مجھے پانی سے بچالے گا۔ حضرت نوح علیہ السلام نے کہا: آج اللہ تعالیٰ کے عذاب سے بچانے والا کوئی نہیں صرف ایک ہی صورت ہے کہ اللہ تعالیٰ خود تجھ پر رحم فرمائے اور تجھے بچالے۔ باپ بیٹے کی یہ گفتگو جاری تھی کہ اسی دوران ایک سخت موج آئی جس نے نوح کے بیٹے کو ہمیشہ کے لئے غرق کر دیا۔

[۳۳] قوم نوح علیہ السلام کے سارے کافر جب غرق ہو گئے تو اعلان کر دیا گیا کہ ظالم لوگ اللہ تعالیٰ کی رحمت سے دوری کے باعث ایسے ہی درد ناک عذابوں میں سے مبتلا کئے جاتے ہیں۔ اس کے بعد اللہ تعالیٰ کے حکم سے بارش تھم گئی، زمین نے پانی کو نگل لیا اور کشتی جو دی پہاڑ کے ساتھ لگ کر ٹھہر گئی اور اس طرح سارے اہل ایمان صحیح و سلامت بچ نکلے۔ جو دی پہاڑ موصل میں بتایا جاتا ہے اور اسی پہاڑ کے ایک حصہ کو اراراط بھی کہا جاتا ہے۔ تو رات کے مطابق کشتی کوہ اراراط پر رکھی تھی، لہذا ان دونوں روایتوں میں کوئی خاص فرق نہیں ہے۔

اعجاز قرآن:

عباسی دور کے ایک نامور ادیب کا نام ابن مقفع ہے۔ وہ کسی مذہب پر ایمان نہیں رکھتا تھا مگر اپنے زمانے کا سب سے بڑا نصیح اور بلیغ سمجھا جاتا تھا۔ اس کے متعلق مروی ہے کہ ایک دفعہ اس نے قرآن کا مقابلہ کرنے کے لئے ایک سورت بنائی۔ ایک دن وہ ایک مدرسہ کے پاس سے گزرا جس میں ایک بچہ سورہ ہود کی یہ آیت نمبر ۴۴ پڑھ رہا تھا، اسے سن کر ابن مقفع فوراً واپس گھر پہنچا اور اپنی بنائی ہوئی سورت کو مٹا دیا اور کہا: میں گواہی دیتا ہوں کہ قرآن مجید کا کبھی مقابلہ نہیں کیا جاسکتا کیونکہ یہ بشر کا کلام نہیں ہے۔

(تفسیر روح المعانی)



الْجَاهِلِينَ ۝

ہو، بے شک میں تمہیں نصیحت کرتا ہوں کہ تم نادانوں میں سے نہ ہو جانا۔ [۳۴]

۳۷۔ نوح علیہ السلام نے عرض کیا: اے میرے رب! میں اس بات سے تیری پناہ مانگتا ہوں کہ میں تجھ سے اس چیز کا سوال کروں جس کا مجھے علم نہیں ہے، اور اگر تو مجھے نہ بخشے اور مجھ پر رحم نہ کرے تو میں نقصان اٹھانے والوں میں سے ہو جاؤں گا۔

قَالَ رَبِّ إِنِّي أَعُوذُ بِكَ أَنْ أَسْأَلَكَ مَا لَيْسَ لِي بِهِ عِلْمٌ وَإِلَّا تَغْفِرْ لِي وَتَرْحَمْنِي أَكُنْ مِنَ الْخَسِرِينَ ۝

[۳۴] حضرت نوح علیہ السلام کا بیٹا منافق تھا۔ وہ باپ کے سامنے کفر کو چھپاتا تھا اور ایمان کو ظاہر کرتا تھا اور حضرت نوح علیہ السلام کا گمان یہ تھا کہ ان کا بیٹا مومن ہے، اسی لئے انہوں نے اپنے بیٹے کی نجات کا سوال کیا اور اسی لئے اس کو کشتی میں سوار ہونے کی دعوت دی اور اگر آپ کو اس کے کفر کا علم ہوتا تو آپ اس کی نجات کا سوال نہ کرتے کیونکہ ایک تو آپ خود کفار کی ہلاکت کی دعا کر چکے تھے اور دوسرا اللہ تعالیٰ نے بھی انہیں ظالموں کی سفارش کرنے سے منع فرما دیا تھا تو آپ اپنی ہی دعا اور اللہ تعالیٰ کے حکم کی مخالفت کیسے کر سکتے تھے؟ (تفسیر قرطبی و تفسیر نسفی)

بیٹے کے ظاہری ایمان کی بنیاد پر حضرت نوح علیہ السلام نے اللہ تعالیٰ سے عرض کیا: اے اللہ تعالیٰ! تو نے میرے اہل کو بچانے کا وعدہ فرمایا ہے اور میرا بیٹا بھی تو میرے اہل سے ہے۔ اس پر اللہ تعالیٰ نے فرمایا: آپ کا بیٹا آپ کے اہل سے خارج ہو چکا ہے کیونکہ اس کے عمل اچھے نہیں ہیں یعنی اس کا عقیدہ خراب ہو چکا ہے، لہذا آئندہ ایسی لغزشوں سے بچنے کے لئے میری نصیحت یا درکھو کہ پہلے حقیقت حال معلوم کیا کرو اور اس کے بعد مجھ سے سوال کیا کرو، چونکہ حضرت نوح علیہ السلام کو اللہ تعالیٰ کے بتانے سے پہلے اپنے بیٹے کے کفر کا علم نہیں تھا اس لئے بلا تحقیق اللہ تعالیٰ سے دعا کرنا ایک خلاف اولیٰ کام تھا یا ان کی اجتہادی خطا تھی اور یہ ان کے کمال تقویٰ کا اظہار تھا کہ انہوں نے اجتہادی خطا پر بھی فوراً معافی مانگی اور عرض کیا: اے میرے رب! میں اس بات سے تیری پناہ مانگتا ہوں کہ میں تجھ سے اس چیز کا سوال کروں جس کا مجھے علم نہیں ہے۔

اس میں ہمارے لئے بھی سبق ہے کہ جب کوئی اللہ تعالیٰ سے دعا کرنے یا کسی دوست سے سفارش کرنے کی درخواست کرے تو پہلے تحقیق کر لینی چاہیے کہ دعا یا سفارش کرانے والا کسی ایسی چیز کے لئے تو نہیں کہہ رہا جس میں اللہ تعالیٰ کی ناراضگی ہو۔ اس آیت سے معلوم ہوا کہ نسب کی فضیلت ایمان اور تقویٰ کے ساتھ منسلک ہے۔ اصل چیز ایمان اور تقویٰ ہے، نسب کی فضیلت ثانوی چیز ہے جیسا کہ اللہ تعالیٰ نے فرمایا: ”اے لوگو! ہم نے تم کو ایک مرد اور ایک عورت سے پیدا کیا اور تمہیں مختلف قوموں اور قبیلوں میں تقسیم کیا تاکہ تم ایک دوسرے کو پہچان سکو، بے شک اللہ تعالیٰ کے نزدیک تم میں سب سے زیادہ معزز وہ ہے جو تم میں سب سے زیادہ متقی ہے۔“

(قرآن: ۴۹: ۱۳)



قَبِيلَ يَنْتُوهُمْ أَهْبِطْ بِسَلَامٍ مِّنَّا وَ بَرَكَاتٍ  
عَلَيْكَ وَعَلَىٰ أُمَمٍ مِّمَّنْ مَعَكَ ۚ وَأُمَمٌ  
سَنُيَسِّرُهُمْ ثُمَّ يَمَسُّهُمْ مِنَّا عَذَابٌ أَلِيمٌ ﴿۳۸﴾

۳۸۔ فرمایا گیا: اے نوح علیہ السلام! ہماری طرف سے سلامتی اور  
برکتوں کے ساتھ اتر جاؤ جو تم پر ہیں اور ان جماعتوں پر  
ہیں جو تمہارے ساتھ ہیں، اور (آئندہ) کچھ اور جماعتیں  
ہوں گی جن کو ہم لطف اندوز کریں گے، پھر انہیں ہماری  
طرف سے دردناک عذاب پہنچے گا۔ [۳۵]

تِلْكَ مِنْ أَنْبَاءِ الْغَيْبِ نُوحِيهَا إِلَيْكَ ۚ مَا  
كُنْتَ تَعْلَمُهَا أَنْتَ وَلَا قَوْمُكَ مِنْ قَبْلِ  
هَذَا ۚ فَاصْبِرْ ۚ إِنَّ الْعَاقِبَةَ لِلْمُتَّقِينَ ﴿۳۹﴾

۳۹۔ یہ (واقعات) غیب کی خبروں میں سے ہیں جن کو ہم آپ  
کی طرف وحی کرتے ہیں، اس سے پہلے نہ آپ ان کو  
جانتے تھے اور نہ آپ کی قوم، پس آپ صبر کریں بے شک  
اچھا انجام پر ہیروزگاروں ہی کے لئے ہے۔ [۳۶]

وَ إِلَىٰ عَادٍ آخَاهُمْ هُودًا ۚ قَالَ لِقَوْمِ  
اعْبُدُوا اللَّهَ مَا لَكُمْ مِنْ إِلَهٍ غَيْرُهُ ۚ إِنَّ

۵۰۔ اور ہم نے عاد کی طرف ان کے قومی بھائی ہود علیہ السلام کو  
بھیجا، [۳۷] انہوں نے کہا: اے میری قوم! اللہ تعالیٰ کی

نیز حجۃ الوداع کے خطبہ میں رسول اللہ صلی اللہ علیہ وسلم نے فرمایا: اے لوگو! تمہارا رب ایک ہے، تمہارا باپ ایک ہے، غور سے سنو! کسی  
عربی کو کسی عجمی پر کوئی فضیلت نہیں اور کسی عجمی کو کسی عربی پر کوئی فضیلت نہیں ہے، کسی سرخ کو کسی کالے پر اور نہ کسی کالے کو کسی سرخ پر  
کوئی فضیلت ہے مگر تقویٰ سے، بے شک اللہ تعالیٰ کے نزدیک تم میں سب سے زیادہ معزز وہ ہے جو تم میں سب سے زیادہ متقی ہے۔

(شعب الایمان للبیہقی: حدیث نمبر ۵۱۳۷: جلد ۴: ص ۲۸۹)

[۳۵] جب زمین میں سیلاب کا پانی خشک ہو گیا تو اللہ تعالیٰ نے حضرت نوح علیہ السلام سے فرمایا کہ اپنے ساتھیوں سمیت اب تم پہاڑ سے اتر کر  
زمین میں چلے جاؤ، وہاں سلامتی سے زندگی گزارو اور میری برکتوں اور نعمتوں سے استفادہ کرو۔ اب کوئی کافر زمین پر زندہ نہیں ہے۔  
البتہ مستقبل میں آپ کی نسل سے ایسی جماعتیں پیدا ہوں گی جو کفر اختیار کر لیں گی۔ وہ دنیاوی زندگی میں تو اس زمین کی نعمتوں سے  
استفادہ کرتی رہیں گی مگر آخرت میں کفر کی وجہ سے ان کے لئے دردناک عذاب ہوگا۔

[۳۶] اس آیت میں اللہ تعالیٰ نے نبی کریم صلی اللہ علیہ وسلم سے خطاب فرمایا: یہ واقعات آپ کے لئے اور آپ کی قوم کے لئے غیب کی خبریں ہیں۔  
اہل عرب اگرچہ حضرت نوح علیہ السلام کے حالات سے اجمالی طور پر واقف تھے مگر ان تفصیلات سے بے خبر تھے اس لئے یہ واقعات ایک  
طرف تو آپ کی نبوت کا ثبوت ہیں کیونکہ ان کا علم وحی کے ذریعہ ہوا اور دوسری طرف ان میں آپ کے لئے تسلی کا سامان بھی ہے کہ جس  
طرح حضرت نوح علیہ السلام سینکڑوں سال اپنی قوم کی ایذا رسانی برداشت کرتے رہے آپ بھی صبر سے برداشت کریں۔ بالآخر اچھا  
انجام تو انہی کا ہوتا ہے جو متقی ہوں۔

[۳۷] قوم عاد کے متعلق سورہ اعراف (۷) کی آیت نمبر ۶۵ اور حاشیہ نمبر ۳۵ ملاحظہ کریں۔



أَنْتُمْ إِلَّا مُفْتَرُونَ ۝

عبادت کرو، اس کے سوا تمہارا کوئی معبود نہیں، تم صرف بہتان باندھنے والے ہو۔ [۳۸]

لِقَوْمٍ لَا أَسْأَلُكُمْ عَلَيْهِ أَجْرًا ۖ إِنْ أَجِرِي إِلَّا عَلَى الَّذِي فَطَرَنِي ۖ أَفَلَا تَعْقِلُونَ ۝

۵۱۔ اے میری قوم! میں تم سے اس (تبلیغ) پر کوئی اجر نہیں مانگتا، میرا اجر تو اس کے ذمہ (کرم پر) ہے جس نے مجھے پیدا کیا، کیا تم عقل سے کام نہیں لیتے۔ [۳۹]

وَلِقَوْمٍ اسْتَغْفِرُوا رَبَّهُمْ ثُمَّ تُوبُوا إِلَيْهِ يُرْسِلِ السَّمَاءَ عَلَيْكُمْ مِدْرَارًا وَيَزِدْكُمْ قُوَّةً إِلَىٰ قُوَّتِكُمْ وَلَا تَتَوَلَّوْا مُجْرِمِينَ ۝

۵۲۔ اے میری قوم! تم اپنے رب سے مغفرت طلب کرو، پھر اس کی طرف رجوع کرو وہ تم پر آسمان سے موسلا دھار بارش بھیجے گا اور تمہاری طاقت میں مزید طاقت کا اضافہ کرے گا اور مجرموں کی طرح روگردانی نہ کرو۔ [۴۰]

قَالُوا لِيُهودُ مَا جِئْتَنَا بِبَيِّنَةٍ وَمَا نَحْنُ بِتَارِكِي آلِ هَارُونَ ۚ أَعَنْ قَوْلِكَ وَمَا نَحْنُ لَكَ بِمُؤْمِنِينَ ۝

۵۳۔ انہوں نے کہا: اے ہود! تم ہمارے پاس کوئی دلیل لے کر نہیں آئے اور تمہارے کہنے سے ہم اپنے معبودوں کو چھوڑنے والے نہیں ہیں اور نہ ہم تم پر ایمان لانے والے ہیں۔ [۴۱]

[۳۸] حضرت ہود علیہ السلام نے اپنی قوم سے فرمایا: صرف اللہ تعالیٰ کی عبادت کرو کیونکہ اس کے سوا کوئی عبادت کے لائق نہیں۔ یہ جو تم جنوں کی عبادت کرتے ہو یہ سب جھوٹ ہے جو تم نے خود گھڑ رکھا ہے، تمہارے پاس اس کی کوئی عقلی یا نقلی دلیل نہیں ہے۔

[۳۹] ہرنی نے اپنی قوم سے یہی فرمایا کہ میں تبلیغ کے بدلے میں تم سے کوئی معاوضہ نہیں مانگتا۔ کیا تم اتنی سادہ سی بات بھی نہیں سمجھتے کہ جو شخص بغیر لالچ کے تمہاری خیر خواہی کی بات کرتا ہے وہ تمہارا دشمن نہیں ہو سکتا بلکہ وہی حقیقت میں تمہارا سچا خیر خواہ ہے جو تمہیں جہنم کے عذاب سے نکال کر جنت کے آرام میں پہنچانا چاہتا ہے۔

[۴۰] یعنی گزشتہ گناہوں کی معافی مانگو اور آئندہ اللہ تعالیٰ کی نافرمانی سے باز آ جاؤ۔ اس کی زمین پر خود بھی امن و سکون سے رہو اور کسی پر بھی زیادتی نہ کرو تو اللہ تعالیٰ خوش ہوگا، وہ بارشوں کے ذریعہ اچھی فصلیں پیدا کر کے تمہاری مالی طاقت میں اضافہ فرمائے گا اور اچھی خوراک سے تمہاری جسمانی طاقت اور افرادی قوت میں اضافہ فرمائے گا، لہذا اللہ تعالیٰ کے احکام سے روگردانی نہ کرو ورنہ مجرموں کی طرح بد حالی اور مصائب کا شکار رہو گے۔

[۴۱] جو لوگ محض تعصب کی بنیاد پر انکار کرتے ہیں وہ دلائل سے آنکھیں بند کر کے ہمیشہ یہی کہتے ہیں کہ تمہارے پاس کوئی واضح دلیل نہیں ہے، لہذا صرف تمہارے کہنے پر نہ تو ہم اپنے معبودوں کو چھوڑ سکتے ہیں اور نہ ہی تم پر ایمان لاسکتے ہیں۔



إِنْ تَقُولُ إِلَّا اعْتَرِكَ بَعْضُ الْهَتِنَا  
بِسُوءٍ ۖ قَالَ إِنِّي أُشْهِدُ اللَّهَ وَاشْهَدُوا  
أَنِّي بَرِيءٌ مِّمَّا تُشْرِكُونَ ۝

۵۴۔ ہم تو یہی کہتے ہیں کہ ہمارے معبودوں میں سے کسی نے تمہیں دماغی خلل میں مبتلا کر دیا ہے، ہود علیہ السلام نے کہا: بے شک میں اللہ تعالیٰ کو گواہ بناتا ہوں اور تم بھی گواہ رہو کہ میں ان سے بے زار ہوں جن کو تم شریک بناتے ہو۔ [۴۲]

مِنْ دُونِهِ فَكِيدُونِي جَمِيعًا ثُمَّ لَا  
تَنْظُرُونَ ۝

۵۵۔ اللہ تعالیٰ کے سوا، پس تم سب مل کر میرے خلاف سازش کرلو، پھر مجھے مہلت نہ دو۔ [۴۳]

إِنِّي تَوَكَّلْتُ عَلَى اللَّهِ رَبِّي وَرَبِّكُمْ ۚ مَا مِنْ  
دَابَّةٍ إِلَّا هُوَ آخِذٌ بِنَاصِيَتِهَا ۚ إِنَّ رَبِّي عَلَى  
صِرَاطٍ مُسْتَقِيمٍ ۝

۵۶۔ بے شک میں نے اللہ تعالیٰ پر توکل کیا جو میرا اور تمہارا رب ہے، کوئی جاندار ایسا نہیں مگر اس کی پیشانی اللہ تعالیٰ کے ہاتھ میں ہے، بے شک میرا رب سیدھے راستے پر ہے۔

فَإِنْ تَوَلَّوْا فَقَدْ أَبْلَغْتُكُمْ مَا أُرْسِلْتُ بِهِ  
إِلَيْكُمْ ۚ وَيَسْتَخْلِفُ رَبِّي قَوْمًا غَيْرَكُمْ وَ  
لَا تَصْرُوهُ شَيْئًا ۚ إِنَّ رَبِّي عَلَى كُلِّ شَيْءٍ  
حَفِيفٌ ۝

۵۷۔ اگر تم روگردانی کرو تو جو پیغام مجھے دے کر تمہاری طرف بھیجا گیا تھا میں نے وہ تم کو پہنچا دیا ہے، اور میرا رب تمہاری جگہ کسی اور قوم کو جانشین بنادے گا اور تم اس کا کچھ بھی بگاڑ نہ سکو گے، بے شک میرا رب ہر چیز پر نگہبان ہے۔ [۴۴]

[۴۲] انہوں نے حضرت ہود علیہ السلام سے کہا: یہ جو تم ہمارے معبودوں کے خلاف باتیں کرتے ہو، ہمارا خیال ہے کہ کسی معبود نے ناراض ہو کر تمہارے دماغ کے اندر خلل پیدا کر دیا ہے جس کی وجہ سے تم ہلکی ہلکی باتیں کرتے ہو اور ساری قوم جو کل تک تمہاری عزت کرتی تھی آج تمہاری مخالفت پر اتر آئی ہے۔ اس پر حضرت ہود علیہ السلام نے فرمایا: تم جو کچھ بھی کہو کہہ سکتے ہو مگر میرا دلوں کو اور واضح اعلان سن لو جس پر اللہ تعالیٰ بھی گواہ ہے اور تم بھی گواہ رہو کہ میں ان معبودوں سے بے زار ہوں جن کو تم اللہ تعالیٰ کا شریک بناتے ہو۔

[۴۳] اگر تم اس دعوے میں سچے ہو کہ تمہارے بت مجھے نقصان پہنچا سکتے ہیں تو تم اپنے جوں سمیت سارے مل کر میرے خلاف جو کر سکتے ہو کرلو میں تم سے کوئی مہلت نہیں مانگتا اور میں اتنا بڑا چیلنج اس لئے دے رہا ہوں کیونکہ میرا بھروسہ اللہ تعالیٰ پر ہے جو سب کا رب ہے حتیٰ کہ دنیا کا ہر جاندار اس کے قبضہ قدرت میں ہے۔ نیز اس کے سارے احکام درست اور حق و انصاف پر مبنی ہیں اور سیدھے راستے پر صرف وہی شخص ہو سکتا ہے جو اللہ تعالیٰ کے احکام پر عمل کرے۔

[۴۴] اللہ تعالیٰ نے مجھے جو پیغام دے کر بھیجا تھا میں نے وہ تم کو پہنچا دیا ہے۔ اگر تم اس پیغام سے روگردانی کرو تو وہ تمہیں ہلاک کر کے کسی اور



وَلَمَّا جَاءَ أَمْرُنَا نَجَّيْنَا هُودًا وَالَّذِينَ  
آمَنُوا مَعَهُ بِرَحْمَتِنَا ۖ وَنَجَّيْنَاهُمْ مِّنْ  
عَذَابٍ غَلِيظٍ ۝۵۸

۵۸۔ اور جب ہمارا حکم آپہنچا تو ہم نے ہود علیہ السلام کو اور جو لوگ  
ان کے ساتھ ایمان لائے تھے ان کو اپنی رحمت سے  
بچا لیا اور ہم نے انہیں سخت عذاب سے نجات دے  
دی۔ [۴۵]

وَتِلْكَ عَادٌ ۖ جَعَدُوا بِآيَاتِ رَبِّهِمْ وَعَصَوْا  
رُسُلَهُ ۖ وَاتَّبَعُوا أَمْرَ كُلِّ جَبَّارٍ عَنِيدٍ ۝۵۹

۵۹۔ اور یہ قوم عاد ہے جنہوں نے اپنے رب کی آیتوں کا انکار کیا  
اور اس کے رسولوں کی نافرمانی کی اور ہر سرکش منکر حق کے  
حکم کی پیروی کی۔

وَ اتَّبَعُوا فِي هَذِهِ الدُّنْيَا لَعْنَةً ۖ وَ يَوْمَ  
الْقِيَامَةِ ۖ إِلَّا إِنَّا عَادًا كَفَرُوا رَبَّهُمْ ۖ إِلَّا  
بُعْدَ الْعَادِ قَوْمِ هُودٍ ۝۶۰

۶۰۔ اور اس دنیا میں بھی، ان کے پیچھے لعنت لگا دی گئی اور  
قیامت کے دن بھی، غور سے سنو! بے شک قوم عاد نے  
اپنے رب کا انکار کیا، خبردار! ہود علیہ السلام کی قوم عاد کے لئے  
بربادی ہے۔ [۴۶]

وَ إِلَى شُودٍ آخَاهُمْ صُلِحًا ۖ قَالَ لِقَوْمٍ  
اعْبُدُوا اللَّهَ مَا لَكُم مِّنْ إِلَٰهٍ غَيْرُهُ ۖ هُوَ  
أَنشَأَكُمْ مِّنَ الْأَرْضِ وَ اسْتَعْمَرَكُمْ فِيهَا  
فَاسْتَغْفِرُوا لَهُ ثُمَّ تَوَبُّوا إِلَيْهِ ۖ إِنَّ رَبِّي

۶۱۔ اور (ہم نے قوم) شمود کی طرف ان کے بھائی صالح علیہ السلام کو  
بھیجا، انہوں نے کہا: اے میری قوم! اللہ تعالیٰ کی عبادت  
کرو اس کے سوا تمہارا کوئی معبود نہیں ہے، اس نے تم کو  
زمین سے پیدا کیا [۴۷] اور اس میں تمہیں آباد کیا، سو تم

قوم کو تمہاری جگہ آباد کر دے گا اور تم اس کا کچھ بھی بگاڑ نہیں سکو گے کیونکہ وہ ہر چیز پر غالب ہے اور کوئی چیز اس کی نگہداشت سے خارج  
نہیں ہے۔

[۴۵] جب قوم عاد کے عذاب کا وقت آپہنچا تو سخت ہوا کا طوفان آیا جو آٹھ دن جاری رہا جس نے ہر چیز کو تھس تھس کر دیا اور اس طاقتور  
قوم کے لاشے بکھور کے کئے ہوئے تنوں کی طرح زمین پر بکھرے پڑے تھے لیکن جو حضرت ہود علیہ السلام کے ساتھ ایمان لائے تھے  
اللہ تعالیٰ نے ان پر رحم فرمایا، انہیں اس دنیاوی عذاب سے بچا لیا اور انہیں قیامت کے سخت عذاب سے بھی بچالے گا۔

[۴۶] قوم عاد نے اللہ تعالیٰ کی آیتوں کا انکار کیا، اس کے رسولوں کی نافرمانی کی اور سرکش و نافرمان لوگوں کی پیروی جاری رکھی جس کی سزا کے  
طور پر اس دنیا میں ان پر پھنکار پڑی اور ہوا کے طوفان نے انہیں برباد کر دیا اور قیامت کے دن بھی بربادی ان کا انتظار کر رہی ہے۔

[۴۷] اللہ تعالیٰ نے حضرت آدم علیہ السلام کو زمین کی مٹی سے پیدا فرمایا اور سارے انسان حضرت آدم علیہ السلام کی اولاد سے ہیں۔ نیز خوراک بھی



## قَرِيبٌ مُّجِيبٌ ⑪

اس سے مغفرت طلب کرو اور اس کی طرف رجوع کرو،  
بے شک میرا رب قریب ہے دعائیں قبول کرنے والا  
ہے [۴۸]

قَالُوا لِيُصْلِحْ قَدْ كُنْتَ فِينَا مَرْجُوًّا قَبْلَ  
هَذَا أَتَنْهَانَا أَنْ نَعْبُدَ مَا يَعْبُدُ آبَاؤُنَا  
وَإِنَّا لَفِي شَكٍّ مِّمَّا تَدْعُونَا إِلَيْهِ مُرِيبٍ ⑫

۶۲۔ انہوں نے کہا: اے صالح عليه السلام! اس سے پہلے ہمارے  
درمیان تم ہی ایک ایسے شخص تھے جس سے امیدیں وابستہ  
تھیں، کیا تم ہمیں ان کی عبادت سے روکتے ہو جن کی  
عبادت ہمارے باپ دادا کرتے تھے؟ اور جس دین کی  
طرف تم ہمیں بلاتے ہو ہم تو اس کے متعلق بڑے سخت  
شک میں مبتلا ہیں [۴۹]

قَالَ يَقَوْمِ أَرَأَيْتُمْ إِنْ كُنْتُ عَلَىٰ بَيِّنَةٍ  
مِّنْ رَبِّي وَأُتِنِي مِنْهُ رَحْمَةً فَمَنْ يَنْصُرُنِي  
مِنَ اللَّهِ إِنْ عَصَيْتُهُ ۚ فَمَا تَزِيدُونَنِي  
غَيْرَ تَخْسِيرٍ ⑬

۶۳۔ صالح عليه السلام نے کہا: اے میری قوم! بھلا یہ تو بتاؤ اگر میں  
اپنے رب کی طرف سے ایک روشن دلیل پر ہوں اور اس  
نے مجھے اپنی طرف سے رحمت عطا فرمائی ہو تو اللہ تعالیٰ  
کے مقابلے میں میری کون مدد کرے گا اگر میں اس کی  
نافرمانی کروں؟ تم تو صرف میرے نقصان میں اضافہ کرنا  
چاہتے ہو۔ [۵۰]

اللہ تعالیٰ نے زمین ہی سے پیدا فرمائی جس کی وجہ سے انسان زندہ رہتا ہے اور اس کی افزائش نسل کا سلسلہ جاری رہتا ہے۔ اس طرح  
تمام انسانوں کا زمین کے ساتھ ایک خصوصی تعلق ہے تو گویا تمام انسانوں کی پیدائش زمین سے ہوئی۔ قوم ثمود کے بارے میں سورہ  
اعراف (۷) کی آیت نمبر ۷۳ اور حاشیہ نمبر ۷۳ ملاحظہ کریں۔

[۴۸] اللہ تعالیٰ قریب ہے اور دعائیں قبول فرماتا ہے، اس کے لئے سورہ بقرہ (۲) کی آیت نمبر ۱۸۶ اور حاشیہ نمبر ۱۴۱ اور ۱۴۲ ملاحظہ کریں۔

[۴۹] قوم ثمود مشرک تھی، حضرت صالح عليه السلام نے انہیں ایک خدا کی عبادت کا حکم دیا اور شرک سے منع فرمایا تو وہ کہنے لگے کہ ہم تو آپ کے  
سابقہ کردار سے بڑے متاثر تھے اور ہمیں آپ سے بڑی امیدیں تھیں کہ آپ اپنی قوم کو ترقی کی طرف لے جائیں گے مگر تم نے تو  
ہماری ساری امیدیں خاک میں ملا دی ہیں بلکہ تم چاہتے ہو کہ ہم اپنے باپ دادا کا مذہب چھوڑ دیں اور تمہارا دین اختیار کر لیں تو خوب  
سن لو! ہمیں تمہارے دین پر کوئی یقین نہیں ہے اس لئے ہم اپنے باپ دادا کا مذہب ہرگز نہیں چھوڑیں گے۔

[۵۰] میں اپنے رب کے فضل سے توحید کی حقیقت سے آشنا ہو چکا ہوں اور اللہ تعالیٰ نے مجھے نبوت بھی عطا فرمادی ہے، اب خدا نخواستہ اگر



وَلَيَقُومَنَّ هَذِهِ نَاقَةُ اللَّهِ لَكُمْ آيَةً فَذَرُوهَا  
تَأْكُلْ فِي أَرْضِ اللَّهِ وَلَا تَمَسُّوهَا بِسُوءٍ  
فَيَأْخُذَكُمْ عَذَابٌ قَرِيبٌ ﴿٥١﴾

۶۴۔ اور اے میری قوم! یہ اللہ تعالیٰ کی اونٹنی ہے جو تمہارے  
لئے نشانی ہے اب اس کو چھوڑ دو کہ وہ اللہ تعالیٰ کی زمین  
میں کھاتی پھرے اور اس کو کسی برے ارادے سے ہاتھ نہ  
لگاؤ ورنہ بہت جلد تم کو عذاب آپکڑے گا۔ [۵۱]

فَعَقَرُوهَا فَقَالَ تَسْعَوْنَ فِي دَارِكُمْ ثَلَاثَةَ  
أَيَّامٍ ۚ ذَٰلِكَ وَعْدٌ غَيْرُ مَكْذُوبٍ ﴿٥٢﴾

۶۵۔ پس انہوں نے اس اونٹنی کی کونچیں کاٹ ڈالیں تو صالح علیہ السلام  
نے کہا: تم تین دن تک اپنے گھروں میں لطف اٹھاؤ، یہ  
وعدہ ہے جو جھوٹا نہیں ہے۔ [۵۲]

فَلَمَّا جَاءَ أَمْرُنَا نَجَّيْنَا صَالِحًا ۚ الَّذِينَ  
آمَنُوا مَعَهُ بِرَحْمَةٍ مِنَّا وَ مِنْ خِزْيِ  
يَوْمِئِذٍ ۚ إِنَّ رَبَّكَ هُوَ الْقَوِيُّ الْعَزِيزُ ﴿٥٣﴾

۶۶۔ پھر جب ہمارا حکم آپہنچا تو ہم نے صالح علیہ السلام کو اور جو اس  
کے ساتھ ایمان لائے اپنی رحمت سے بچا لیا اور اس دن  
کی رسوائی سے بھی، بے شک آپ کا رب ہی بڑا طاقتور  
غالب ہے۔

وَ أَخَذَ الَّذِينَ ظَلَمُوا الصَّيْحَةَ فَأَصْبَحُوا فِي  
دِيَارِهِمْ جُثَثٍ ۚ ﴿٥٤﴾

۶۷۔ اور ظالم لوگوں کو ایک خوف ناک کڑک نے آپکڑا اور  
وہ صبح کے وقت اپنے گھروں میں اوندھے منہ پڑے  
رہ گئے۔ [۵۳]

میں اس کی نافرمانی کروں اور تمہارے کہنے پر تو حید کو چھوڑ دوں تو تم میں کوئی مجھے اللہ تعالیٰ کے عذاب سے نہیں بچا سکتا بلکہ تم تو میرے  
نقصان میں اضافہ کرنا چاہتے ہو۔

[۵۱] انہوں نے کہا: اے صالح علیہ السلام! اگر تم سچے نبی ہو تو پتھر کی اس چٹان سے زندہ اونٹنی نکال کر دکھاؤ۔ چنانچہ حضرت صالح علیہ السلام نے دعا  
کی اور اللہ تعالیٰ نے اس چٹان سے اونٹنی ظاہر فرمادی۔ حضرت صالح علیہ السلام نے فرمایا: یہ اونٹنی میری نبوت کی دلیل اور اللہ تعالیٰ کی  
قدرت کی نشانی ہے، لہذا تم اس کو آزاد چھوڑ دو۔ جہاں سے اس کا جی چاہے کھاتی پھرے، کوئی اس کو تنگ نہ کرے ورنہ بہت جلد تم کو  
عذاب آپکڑے گا۔

[۵۲] اس عظیم معجزہ کو دیکھ کر انہیں ایمان لے آنا چاہیے تھا مگر ان ظالموں نے اللہ تعالیٰ کی نافرمانی کرتے ہوئے اس اونٹنی کو مار ڈالا تو حضرت  
صالح علیہ السلام نے فرمایا: تم نے بڑا ظلم کیا ہے، لہذا اب تم تین دن تک اپنے گھروں میں رہ سکتے ہو، پھر تم پر عذاب آنے والا ہے اور یہ  
وعدہ جھوٹا نہیں ہے۔

[۵۳] تین دنوں کے بعد جب ان کے عذاب کا وقت آپہنچا تو ایک خوف ناک کڑک نے انہیں آپکڑا اور وہ صبح کے وقت اپنے گھروں میں



بج

كَانَ لَمْ يَغْنَوْا فِيهَا ۚ اَلَا اِنَّ شَوْمًا كَفَرُوا  
رَبَّهُمْ ۚ اَلَا بُعْدَ الشُّمُودِ ۝

۶۸۔ گو یا وہ کبھی یہاں آباد ہی نہیں تھے، سنو! بے شک شمود  
نے اپنے رب کا انکار کیا، خبردار! شمود کے لئے بربادی  
ہے۔

وَلَقَدْ جَاءَتْ رُسُلُنَا اِبْرٰهِيْمَ بِالْبُشْرٰى  
قَالُوْا سَلٰمًا ۖ قَالَ سَلٰمٌ فَبَالَيْتَ اَنْ جَاءَ  
بِعِجْلٍ حَنِیۡدٍ ۝

۶۹۔ اور بے شک ہمارے فرشتے ابراہیم علیہ السلام کے پاس خوش  
خبری لے کر آئے، انہوں نے سلام کہا، ابراہیم علیہ السلام نے  
بھی (جواب میں) سلام کیا، پھر ابراہیم علیہ السلام نے ایک  
بھنا ہوا بچھڑا لے آئے۔ [۵۴]

اندھے مرے پڑے تھے یعنی یوں نیست و نابود ہو گئے گو یا وہ کبھی وہاں آباد ہی نہیں تھے۔ اس طرح اللہ تعالیٰ نے حضرت  
صالح علیہ السلام کو رسوائی سے بچالیا کیونکہ اگر وعدہ کے مطابق عذاب نہ آتا تو کافر آپ کا مذاق اڑاتے۔ نیز جو لوگ حضرت صالح علیہ السلام  
کے ساتھ ایمان لائے اللہ تعالیٰ نے انہیں بھی اس عذاب سے بچالیا۔

سورہ اعراف (۷) کی آیت نمبر ۷۸ میں ہے کہ ان کو زلزلہ نے آ پکڑا اور یہاں ہے: ان کو خوفناک کڑک نے آ پکڑا۔ ممکن ہے  
خوفناک کڑک اور زلزلہ دونوں ساتھ ساتھ ہی آ گئے ہوں یا کڑک اتنی شدید ہو جس سے زمین پر زلزلہ طاری ہو گیا ہو جیسے آج دھماکے  
سے عمارتیں اور زمین ہلنے لگتی ہے۔

[۵۴] حضرت لوط علیہ السلام حضرت ابراہیم علیہ السلام کے چچا زاد بھائی تھے۔ حضرت لوط علیہ السلام کی قوم شام کے جنوب میں آباد تھی اور حضرت ابراہیم علیہ السلام  
فلسطین میں رہائش پذیر تھے۔ اللہ تعالیٰ نے حضرت لوط علیہ السلام کی قوم پر عذاب نازل کرنے کے لئے جن فرشتوں کو بھیجا انہیں یہ حکم دیا  
کہ وہ پہلے حضرت ابراہیم علیہ السلام کے پاس جائیں اور انہیں بیٹے اسحاق اور پوتے یعقوب کی پیدائش کی خوش خبری بھی سناتے جائیں۔  
چنانچہ فرشتے انسانی شکل میں حضرت ابراہیم علیہ السلام کے پاس پہنچے تو حضرت ابراہیم علیہ السلام نے انہیں کھانے کے لئے بھنا ہوا گوشت پیش  
کیا اور جب مہمانوں نے کھانے کی طرف ہاتھ نہ بڑھایا تو حضرت ابراہیم علیہ السلام کو اندیشہ لاحق ہوا کہ یہ کوئی مشکوک لوگ ہیں۔ فرشتوں  
نے کہا: آپ کسی غلط فہمی کا شکار نہ ہوں۔ ہم فرشتے ہیں، ہم آپ کو بیٹے کی خوش خبری دینے کے علاوہ قوم لوط کی طرف بھیجے گئے ہیں تاکہ  
ان پر عذاب نازل کریں۔

اس آیت سے معلوم ہوا کہ سلام کہنا اور سلام کا جواب دینا انبیاء کرام علیہم السلام اور فرشتوں کی سنت ہے، نیز گھر میں موجود  
اجھے کھانے سے مہمانوں کی خدمت کرنا بھی نبیوں کی سنت ہے۔

مہمان اور میزبان کے متعلق اسلام کا حکم  
رسول اللہ صلی اللہ علیہ وسلم نے فرمایا:

۱۔ جو شخص اللہ تعالیٰ اور آخرت پر ایمان رکھتا ہو وہ اپنے مہمان کی نگریم کرے اور اس کا جائزہ ادا کرے۔ صحابہ رضی اللہ عنہم نے پوچھا: یا رسول



فَلَمَّا رَأَىٰ آيَاتِي يَهُدَىٰ لَا تَصِلُ إِلَيْهِ نَكِرَهُمْ وَأَوْجَسَ مِنْهُمْ خِيفَةً ۖ قَالُوا لَا تَخَفْ إِنَّا أُرْسِلْنَا إِلَىٰ قَوْمِ لُوطٍ ۚ

۷۰۔ پھر جب ابراہیم علیہ السلام نے دیکھا کہ ان کے ہاتھ اس کی طرف نہیں بڑھ رہے تو ابراہیم علیہ السلام نے انہیں اجنبی خیال کیا اور دل ہی دل میں ان سے خوف محسوس کرنے لگے، فرشتوں نے کہا: آپ ڈریں نہیں ہم قوم لوط کی طرف بھیجے گئے ہیں۔

وَأَمْرَأَتُهُ قَائِمَةٌ فَضَحَكَتْ فَبَشَّرْنَاهَا بِإِسْحَاقَ ۚ وَمِنْ وَرَآءِ إِسْحَاقَ يَعْقُوبَ ۚ

۷۱۔ اور ابراہیم علیہ السلام کی بیوی (سارہ) جو کھڑی ہوئی تھیں وہ ہنس پڑیں، پھر ہم نے سارہ علیہا السلام کو اسحاق علیہ السلام کی اور اسحاق علیہ السلام کے بعد یعقوب علیہ السلام کی بشارت دی۔ [۵۵]

اللہ ﷻ مہمان کا جائزہ کیا ہے؟ آپ ﷺ نے فرمایا: ایک دن اور ایک رات اس کی زیادہ خاطر تواضع کرے اور تین دن اس کی ضیافت کرے اور اس سے زیادہ دن اس کی طرف سے صدقہ ہیں۔ (بخاری: کتاب الأدب: باب ۳۱)

۲۔ مہمان نوازی تین دن ہے اور جائزہ ایک دن ہے اور کسی مسلمان کے لئے یہ جائز نہیں ہے کہ وہ اپنے بھائی کے پاس اتنے دن قیام کرے کہ اس کو گناہ میں مبتلا کر دے۔ صحابہ کرام رضی اللہ عنہم نے پوچھا: یا رسول اللہ ﷺ! وہ اس کو گناہ میں کیسے مبتلا کرے گا؟ فرمایا: وہ اس کے پاس ایسی حالت میں قیام کرے کہ اس کے پاس اس کی مہمان نوازی کے لئے کچھ نہ ہو۔

(مسلم: حدیث نمبر ۱۷۲۶: کتاب اللقطہ: باب ۳)

حضرت ابراہیم علیہ السلام کی مہمان نوازی

بعض اسرائیلی روایات میں مذکور ہے کہ حضرت ابراہیم علیہ السلام تنہا کھانا نہیں کھاتے تھے۔ جب ان کے سامنے کھانا پیش کیا جاتا تو وہ کسی آدمی کو تلاش کرتے جو ان کے ساتھ کھانا کھائے۔ ایک دن حضرت ابراہیم علیہ السلام ایک اجنبی آدمی سے ملے۔ جب وہ آپ کے ساتھ کھانے کے لئے بیٹھا تو حضرت ابراہیم علیہ السلام نے اس سے فرمایا: بسم اللہ پڑھو۔ اس نے جواب دیا: میں نہیں جانتا کہ اللہ کون ہے؟ اس پر حضرت ابراہیم علیہ السلام نے اس کو کھانے سے اٹھا دیا۔ جب وہ شخص چلا گیا تو حضرت جبریل امین علیہ السلام آئے اور کہا: اللہ تعالیٰ فرماتا ہے کہ میں اس کے کفر کے باوجود ساری عمر اس کو رزق دیتا رہا ہوں اور تم نے اس کو ایک لقمہ دینے میں بھی بخل کیا ہے۔ یہ سنتے ہی حضرت ابراہیم علیہ السلام گھبرا کر اس کی تلاش میں نکلے اور اس کو واپس بلا دیا۔ اس نے کہا: میں اس وقت تک نہیں آؤں گا جب تک تم مجھے یہ نہ بتاؤ کہ اب مجھے واپس کیوں بلا رہے ہو؟ حضرت ابراہیم علیہ السلام نے سارا واقعہ سنایا۔ تو اس نے کہا: یہ تو بڑا کریم رب ہے، پھر وہ ایمان لے آیا اور حضرت ابراہیم علیہ السلام کے گھر میں واپس آ گیا اور بسم اللہ پڑھ کر کھانا کھایا۔ (تفسیر قرطبی)

[۵۵] حضرت سارہ علیہا السلام کو جب علم ہوا کہ ان کے مہمان فرشتے ہیں تو وہ بھی پاس آ کھڑی ہوئیں اور خوشی سے ہنس پڑیں، پھر فرشتوں نے حضرت سارہ علیہا السلام کو بیٹے اسحاق علیہ السلام اور پوتے یعقوب علیہ السلام کی خوش خبری دی۔ حضرت ابراہیم علیہ السلام کے لئے حضرت



قَالَتْ يَوَيْلَ لِيْ عَالِدُ وَاَنَا عَجُوزٌ وَهٰذَا  
بَعْلِيْ شَيْخًا ۚ اِنَّ هٰذَا لَشَيْءٌ عَجِيْبٌ ﴿۵۲﴾

۵۲۔ سارہ علیہا السلام نے کہا: وائے حیرانی! کیا میں بچہ جنوں  
کی حالانکہ میں بوڑھی ہوں اور میرے یہ شوہر بھی بوڑھے  
ہیں، بے شک یہ تو بڑی عجیب بات ہے۔ [۵۲]

قَالُوْا اَتَعْجَبِيْنَ مِنْ اَمْرِ اللّٰهِ رَحِمْتُ  
اللّٰهَ وَبَرَكَتُهُ عَلَيْكُمْ اَهْلَ الْبَيْتِ ۚ اِنَّهٗ  
حَبِيْدٌ مَّجِيْدٌ ﴿۵۳﴾

۵۳۔ فرشتوں نے کہا: کیا تم اللہ تعالیٰ کے حکم پر تعجب کرتی ہو؟  
اے (ابراہیم علیہ السلام کے) گھر والو! تم پر اللہ تعالیٰ کی  
رحمت اور اس کی برکتیں ہوں، بے شک اللہ تعالیٰ قابلِ حمد  
اور بزرگی والا ہے۔

فَلَمَّا ذَهَبَ عَنْ اِبْرٰهِيْمَ الرُّوْعُ وَجَآءَتْهُ  
الْبُشْرٰى يُجَادِلُنَا فِى قَوْمِ لُوطٍ ﴿۵۴﴾

۵۴۔ پھر جب ابراہیم علیہ السلام سے خوف دور ہو گیا اور ان کے  
پاس بشارت پہنچ گئی تو وہ ہم سے قوم لوط کے بارے میں  
جھگڑنے لگے۔ [۵۴]

اِنَّ اِبْرٰهِيْمَ لَحَلِيْمٌ اَوَّاهٌ مُّنِيْبٌ ﴿۵۵﴾

۵۵۔ بے شک ابراہیم علیہ السلام بڑے حلیم، نرم دل (اور ہر حال  
میں اللہ تعالیٰ کی طرف) رجوع کرنے والے تھے۔

يٰۤاِبْرٰهِيْمُ اَعْرِضْ عَنْ هٰذَا ۚ اِنَّهٗ قَدْ جَآءَ  
اَمْرٌ رَّبِّكَ ۚ وَاِنَّهُمْ لَیْتِيْهِمْ عَذَابٌ غَيْرُ

۵۶۔ اے ابراہیم علیہ السلام! اس بات کو رہنے دو، بے شک اب تو  
آپ کے رب کا حکم (عذاب) آچکا ہے اور ان پر یقیناً وہ

ہاجرہ (ہاجر) علیہا السلام کے بطن سے ایک بیٹا یعنی حضرت اسماعیل علیہ السلام پہلے سے موجود تھا لیکن سارہ علیہا السلام کی کوئی اولاد نہیں  
تھی اور ان کی تمنا تھی کہ انہیں بھی بیٹا ملے اس لئے اس آیت میں حضرت سارہ سلام اللہ علیہا کو براہ راست خوش خبری سنائی گئی۔

[۵۶] اس وقت حضرت سارہ علیہا السلام کی عمر ۹۰ سال اور حضرت ابراہیم علیہ السلام کی عمر ۱۰۰ سال تھی (تفسیر قرطبی) عمر کے اس حصہ  
میں بیٹے کی خوش خبری واقعی ایک تعجب خیز اور حیران کن بات تھی۔ اس پر فرشتوں نے کہا: یہ اللہ تعالیٰ کا فیصلہ ہے اور وہ تم پر بڑا مہربان  
ہے، لہذا کسی تعجب اور حیرانگی کی ضرورت نہیں ہے۔ یہاں حضرت ابراہیم علیہ السلام کے اہل بیت سے مراد حضرت سارہ علیہا السلام  
ہیں۔ اسی طرح سورہ احزاب (۳۳) کی آیت نمبر ۳۳ میں جہاں اہل بیت کی طہارت کا ذکر ہوا ہے ان میں نبی کریم صلی اللہ علیہ وسلم کی  
ازواج مطہرات رضی اللہ عنہن شامل ہیں۔ (احکام القرآن للجصاص)

[۵۷] حضرت ابراہیم علیہ السلام کا خوف جب دور ہو گیا اور ان کے پاس بیٹے کی بشارت بھی آگئی تو آپ قوم لوط کے متعلق بحث کرنے لگے اور  
اپنی فطری رحم دلی کے باعث ان کے لئے سفارش کرنا چاہتے تھے تاکہ ان کے عذاب کو مزید مؤخر کر دیا جائے ممکن ہے وہ توبہ کر لیں۔



مَرْدُوْدٌ ۵۸

عذاب آنے والا ہے جو ٹلنے والا نہیں ہے۔ [۵۸]

وَلَمَّا جَاءَتْ رُسُلُنَا لُوطًا سِيقَ إِلَيْهِمْ  
صَاقُ بِهِمْ ذُرْعًا وَقَالَ هَذَا يَوْمٌ  
عَصِيبٌ ۵۹

۵۷۔ اور جب ہمارے فرشتے (حسین لڑکوں کی صورت میں)  
لوط علیہ السلام کے پاس پہنچے تو وہ ان کے آنے سے غمگین  
ہوئے اور ان کی وجہ سے تنگ دل ہوئے اور کہنے لگے: یہ  
بڑا سخت دن ہے۔ [۵۹]

وَجَاءَهُ قَوْمُهُ يُهْرَعُونَ إِلَيْهِ وَمِنْ قَبْلُ  
كَانُوا يَعْمَلُونَ السَّيِّئَاتِ ۖ قَالَ لِقَوْمِ  
هَؤُلَاءِ بَنَاتِي هُنَّ أَطْهَرُ لَكُمْ فَاتَّقُوا اللَّهَ وَ  
لَا تُخْزَوْنَ فِي صَيْفِي ۚ أَلَيْسَ مِنْكُمْ  
رَجُلٌ رَّاشِدٌ ۶۰

۵۸۔ اور ان کی قوم کے لوگ دوڑتے ہوئے ان کے پاس آ پہنچے،  
اور وہ پہلے ہی برے کام کرتے تھے، لوط علیہ السلام نے کہا:  
اے میری قوم! یہ میری (قوم کی) بیٹیاں ہیں، یہ تمہارے  
لئے بہت پاکیزہ ہیں، سو تم اللہ تعالیٰ سے ڈرو اور مجھے  
میرے مہمانوں کے بارے میں رسوا نہ کرو، کیا تم میں کوئی  
بھی نیک آدمی نہیں ہے؟ [۶۰]

[۵۸] فرشتوں نے کہا: اے ابراہیم علیہ السلام! قوم لوط کو بہت مہلت دی گئی تھی مگر انہوں نے اپنی اصلاح کی طرف کوئی توجہ نہ دی۔ انجام کار  
اللہ تعالیٰ نے ان کے عذاب کا فیصلہ کر دیا ہے، لہذا آپ ان کی سفارش کو رہنے دیں۔ یہ کسی ہمدردی کے قابل نہیں ہیں۔ اب ان پر  
عذاب آ کر رہے گا اور وہ ٹل نہیں سکتا۔

[۵۹] جب حسین لڑکوں کی صورت میں فرشتے حضرت لوط علیہ السلام کے پاس آئے تو آپ گھبرا گئے کیونکہ ان کی قوم کے لوگ اپنی بیویوں کو چھوڑ  
کر لڑکوں کے ساتھ نفسانی خواہشات پوری کرنے کے دلدادہ تھے اور آپ کو خطرہ لاحق ہوا کہ اگر انہیں ان خوبصورت لڑکوں کا علم ہوا تو  
وہ یہاں آ کر ان کی توہین کریں گے، لہذا یہ تو میرے لئے بڑی سخت آزمائش کا دن ہے۔

[۶۰] حضرت لوط علیہ السلام کی بیوی کافرہ تھی اور اس نے ہی لوگوں کو ان حسین مہمانوں کی اطلاع دی تھی۔ ان حسین لڑکوں کی خبر سننے ہی ان کی قوم  
کے فاسق لوگ دوڑتے ہوئے حضرت لوط علیہ السلام کے گھر آ پہنچے۔ حضرت لوط علیہ السلام نے ان کے برے ارادوں کے پیش نظر انہیں کہا:  
تمہارے لئے اپنی بیویوں سے لطف اندوز ہونا اچھا اور جائز طریقہ ہے، لہذا اللہ تعالیٰ سے ڈرو اور مجھے میرے مہمانوں کے بارے  
میں رسوا نہ کرو۔ کیا تم میں کوئی بھی سمجھدار آدمی نہیں ہے جو تمہیں اس برے ارادے سے روکے؟

اس آیت میں حضرت لوط علیہ السلام نے ان کی بیویوں کو جو قوم کی بیٹیاں تھیں ازراہ شفقت اپنی بیٹیاں کہا ہے۔ نیز نبی اپنی امت  
کے حق میں روحانی باپ اور نبی کی بیوی امت کے حق میں روحانی ماں ہوتے ہیں۔



قَالُوا الْقَدْ عَلِمْتَ مَا لَنَا فِي بَنَاتِكَ مِنْ حَقٍّ ۚ  
وَإِنَّكَ لَتَعْلَمُ مَا نُرِيدُ ۝

۷۹۔ وہ کہنے لگے: تم خوب جانتے ہو کہ ہمیں تمہاری (قوم کی) بیٹیوں میں کوئی دلچسپی نہیں اور تم یہ بھی جانتے ہو کہ ہم کیا چاہتے ہیں؟ [۶۱]

قَالَ لَوْ أَنَّ لِي بِكُمْ قُوَّةٌ أَوْ آوِي إِلَىٰ رُكْنٍ شَدِيدٍ ۝

۸۰۔ لوط علیہ السلام نے فرمایا: کاش! مجھ میں تم سے مقابلہ کی قوت ہوتی یا میں کسی مضبوط سہارے کی پناہ ہی لے سکتا۔ [۶۲]

قَالُوا يَلُوطُ إِنَّا رُسُلُ رَبِّكَ لَنْ يَصْلُوَا  
إِلَيْكَ فَأَسْرِ بِأَهْلِكَ بِقِطْعٍ مِنَ اللَّيْلِ وَلَا  
يَلْتَفِتْ مِنْكُمْ أَحَدٌ إِلَّا أَمْرَاتَكَ ۖ إِنَّهُ  
مُصِيبُهَا مَا أَصَابَهُمْ ۖ إِنَّ مَوْعِدَهُمُ  
الصُّبْحُ ۖ أَلَيْسَ الصُّبْحُ بِقَرِيبٍ ۝

۸۱۔ فرشتوں نے کہا! اے لوط علیہ السلام! ہم آپ کے رب کے بھیجے ہوئے فرشتے ہیں، یہ لوگ آپ تک ہرگز نہ پہنچ سکیں گے، آپ رات کا کچھ حصہ گزرنے کے بعد اپنے گھر والوں کو لے کر یہاں سے نکل جائیں اور تم میں سے کوئی شخص پیچھے مڑ کر نہ دیکھے مگر اپنی بیوی کو ساتھ نہ لے جائیں، بے شک اس کو بھی وہی عذاب پہنچنے والا ہے جو انہیں پہنچے گا، بے شک ان کے عذاب کا مقررہ وقت صبح کا ہے، کیا صبح قریب نہیں ہے؟ [۶۳]

[۶۱] وہ کہنے لگے: تم خوب جانتے ہو کہ ہمیں اپنی بیویوں میں کوئی دلچسپی نہیں اور تم یہ بھی جانتے ہو کہ ہم تمہارے گھر اس وقت کیوں آئے ہیں، لہذا تم بحث و تکرار کو چھوڑ دو اور یہ خوبصورت مہمان لڑکے ہمارے حوالے کر دو۔

[۶۲] جب حضرت لوط علیہ السلام نے دیکھا کہ ان فاسق لوگوں پر ان کی نصیحت کا کوئی اثر نہیں ہو رہا تو آپ نے اپنے مہمانوں کی حفاظت کے لئے گھر کا دروازہ بند کر دیا اور انتہائی گھبراہٹ کے عالم میں بے ساختہ پکار اٹھے: کاش! مجھ میں اتنی طاقت ہوتی کہ میں تم سب کا مقابلہ کر سکتا یا کسی مضبوط قبیلے کی پناہ مجھے حاصل ہوتی تو میری آج رسوائی نہ ہوتی اور میں اپنے مہمانوں کی حفاظت کر لیتا۔

[۶۳] جب حضرت لوط علیہ السلام کی گھبراہٹ اور قوم لوط کی سرکشی کی انتہا ہو گئی تو مہمان کہنے لگے: اے لوط علیہ السلام! ہم آپ کے رب کے بھیجے ہوئے فرشتے ہیں اور ہمیں ان پر عذاب نازل کرنے کے لئے بھیجا گیا ہے لہذا آپ گھبراہٹیں نہیں یہ آپ تک ہرگز نہیں پہنچ سکیں گے اور دروازہ کھول دو ہم خود ان سے نہٹ لیتے ہیں۔ چنانچہ حضرت لوط علیہ السلام نے دروازہ کھول دیا۔ حضرت جبریل علیہ السلام نے اپنا پر مارا تو سارے کافر اندھے ہو کر پکار اٹھے: یہاں سے بھاگو۔ لوط علیہ السلام کے مہمان تو سب سے بڑے جادوگر ہیں۔ (تفسیر قرطبی) پھر فرشتوں نے حضرت لوط علیہ السلام سے کہا کہ آپ رات کا کچھ حصہ گزرنے کے بعد اپنے گھر والوں کو ساتھ لے کر جلدی سے نکل جائیں اور تم میں سے کوئی پیچھے مڑ کر نہ دیکھے کیونکہ عذاب کا مقررہ وقت صبح کا ہے اور صبح بالکل قریب ہے، البتہ اپنی بیوی کو ساتھ نہ لے جائیں کیونکہ وہ کافرہ ہے اور وہ بھی ان ظالموں کے ساتھ ہلاک کر دی جائے گی۔



فَلَمَّا جَاءَ أَمْرُنَا جَعَلْنَا عَلَىٰ جَنَّتِهَا سَافِلَهَا وَ  
أَمْطَرْنَا عَلَيْهَا حِجَارًا مِّن سِجِّيلٍ  
مَّنْصُودٍ ۝۱۲

۸۲۔ پھر جب ہمارا حکم (عذاب) آپہنچا تو ہم نے اس بستی کے  
اوپر والے حصہ کو نچلا حصہ کر دیا اور ہم نے ان پر آگ میں  
پکے ہوئے پتھر لگاتار برسائے۔ [۶۴]

مُسَوَّمَةٌ عِندَ رَبِّكَ ۖ وَ مَا هِيَ مِنَ  
الظَّالِمِينَ بِبَعِيدٍ ۝۱۳

۸۳۔ جو آپ کے رب کی طرف سے نشان زدہ تھے، [۶۵]  
اور وہ (قوم لوط کا علاقہ یا عذاب مکہ کے) ظالموں سے  
کچھ دور نہیں ہے۔ [۶۶]

وَ إِلَىٰ مَدْيَنَ أَخَاهُمْ شُعَيْبًا ۖ قَالَ يَبْنَوْهُ  
عِبَادُ اللَّهِ مَا لَكُمْ مِّنَ الْغَيْرِ ۖ وَلَا  
تَتَّقُوا الْيُكَيَّالَ وَالْيِزَانَ ۖ إِنَّيَ أُرِيكُمْ  
بِخَيْرٍ ۖ وَإِنِّي أَخَافُ عَلَيْكُمْ عَذَابَ يَوْمٍ  
مُّحِيطٍ ۝۱۴

۸۴۔ اور ہم نے اہل مدین کی طرف ان کے قومی بھائی  
شعیب علیہ السلام کو بھیجا، انہوں نے فرمایا: اے میری قوم!  
اللہ تعالیٰ کی عبادت کرو اس کے سوا تمہارا کوئی معبود نہیں،  
اور ناپ اور تول میں کمی نہ کیا کرو، بے شک میں تم کو  
خوشحال دیکھتا ہوں اور مجھے تم پر ایسے دن کے عذاب کا  
خوف ہے جو ہر چیز کو گھیرنے والا ہے۔ [۶۷]

وَلْيَقْوَ مَا أَزْوَاجُ الْيُكَيَّالِ وَالْيِزَانَ بِالْقُسْطِ  
وَلَا تَبْخُسُوا النَّاسَ أَشْيَاءَهُمْ وَلَا تَعْثَوْا فِي  
الْأَرْضِ مُفْسِدِينَ ۝۱۵

۸۵۔ اور اے میری قوم! تم انصاف کے ساتھ ناپ اور تول پورا  
کیا کرو اور لوگوں کو ان کی چیزیں گھٹا کر نہ دیا کرو اور زمین  
میں فساد برپا کرتے ہوئے نہ پھرو۔

[۶۴] جب ان کے عذاب کا مقررہ وقت آ گیا تو ان کی ساری بستیاں تہہ بالا کر دی گئیں، پھر ان پر سخت پتھروں کی ایسی لگاتار بارش برسائی  
گئی کہ سارے کافر ہلاک ہو گئے۔

[۶۵] جو پتھر قوم لوط علیہ السلام پر برسائے گئے وہ خاص نشان والے تھے اور ہر پتھر پر اس کافر کا نام بھی درج تھا جس کو اس پتھر نے ہلاک کرنا تھا۔

[۶۶] اس میں اہل مکہ کو تنبیہ کی جارہی ہے کہ تم سے پہلے جن لوگوں نے اپنے اوپر ظلم کیا اور انبیائے کرام علیہم السلام کی دعوت کو قبول نہیں کیا  
ان کا حشر جا کر دیکھ لو۔ ان کا علاقہ بہت دور نہیں ہے بلکہ شام اور مدینہ منورہ کے درمیان ہے اور تم میں سے اکثر شام جانے والے  
تاجروں نے ان کھنڈرات کا مشاہدہ کیا ہے۔ اب اگر تم بھی شرک و ظلم سے باز نہ آئے تو تمہارا عذاب بھی بہت دور نہیں ہے اور تمہارا حشر  
بھی ویسا ہی ہو سکتا ہے جو پہلے ظالم قوموں کا ہو چکا ہے۔

[۶۷] سورہ اعراف (۷) کی آیات نمبر ۸۵ تا ۹۳ میں حضرت شعیب علیہ السلام اور ان کی قوم کا ذکر ہو چکا ہے۔ حضرت شعیب علیہ السلام نے اپنی قوم



بَقِيَّتُ اللَّهِ خَيْرٌ لَّكُمْ إِنْ كُنْتُمْ مُؤْمِنِينَ ۚ  
وَمَا أَنَا عَلَيْكُمْ بِحَفِيظٍ ۝۸۱

۸۱۔ اللہ تعالیٰ کے دیئے ہوئے سے جو بچ رہے وہی تمہارے لئے بہتر ہے اگر تم مومن ہو اور میں تم پر نگہبان نہیں ہوں۔  
[۶۸]

قَالُوا لَشُعَيْبُ أَصْلٰوُكَ تَأْمُرُكَ أَنْ نَتْرُكَ  
مَا يَعْبُدُ آبَاؤُنَا أَوْ أَنْ نَفْعَلَ فِي أَمْوَالِنَا مَا  
نَشَآءُ ۖ إِنَّكَ لَأَنْتَ الْحَلِيمُ الرَّشِيدُ ۝۸۲

۸۲۔ انہوں نے کہا: اے شعیب! کیا تمہاری نماز تمہیں یہی حکم دیتی ہے کہ ہم ان کو چھوڑ دیں جن کی ہمارے باپ دادا عبادت کرتے تھے؟ یا یہ کہ ہم اپنے مالوں میں وہ نہ کریں جو ہم چاہتے ہیں، بے شک تم ہی ایک بردبار نیک چلن رہ گئے ہو۔ [۶۹]

قَالَ لِقَوْمٍ أَسْرَءَيْتُمْ إِنْ كُنْتُمْ عَلَىٰ بَيِّنَةٍ  
مِّن رَّبِّي وَرَزَقَنِي مِنْهُ رِزْقًا حَسَنًا ۖ وَمَا  
أُرِيدُ أَنْ أُخَالِفُكُمْ إِلَىٰ مَا أَنْتُمْ عَلَيْهِ  
عَنْهُ ۖ إِنْ أُرِيدُ إِلَّا الْإِصْلَاحَ ۚ مَا  
اسْتَطَعْتُ ۖ وَمَا تَوْفِيقِي إِلَّا بِاللَّهِ ۖ عَلَيْهِ  
تَوَكَّلْتُ وَإِلَيْهِ أُنِيبُ ۝۸۳

۸۳۔ شعیب (علیہ السلام) نے کہا: اے میری قوم! بھلا یہ تو بتاؤ اگر میں اپنے رب کی طرف سے روشن دلیل پر ہوں اور اس نے مجھے اپنے پاس سے عمدہ رزق بھی دیا ہو، اور میں یہ نہیں چاہتا کہ جس کام سے میں تم کو منع کرتا ہوں خود ہی اس کے خلاف کرنے لگوں، میں تو جہاں تک مجھ سے ہو سکے تمہاری اصلاح چاہتا ہوں، اور میری توفیق اللہ تعالیٰ ہی کی مدد سے ہے، میں نے اسی پر توکل کیا ہے اور اسی کی طرف رجوع کرتا ہوں۔ [۷۰]

سے فرمایا کہ اللہ تعالیٰ نے تم پر فضل فرمایا ہے۔ تمہارے پاس مال و دولت کی فراوانی ہے۔ اس کے باوجود ناپ تول میں کمی کرنا تمہیں زیب نہیں دیتا اور اگر تم اس دھوکہ بازی سے باز نہ آئے تو پھر مجھے اندیشہ ہے کہ تم قیامت کے دن کے عذاب سے نہ بچ سکو گے۔

[۶۸] یعنی پورا پورا ناپ تول کرنے کے بعد جو نفع باقی رہ جائے وہ تمہارے لئے حلال ہے اور اس ناجائز مال سے بہتر ہے جو تم ناپ تول میں کمی کر کے حاصل کرتے ہو۔ بہر حال میرا کام نصیحت کرنا ہے جو میں کر رہا ہوں لیکن تم سے زبردستی عمل کرانا اور ہر وقت تمہارے ناپ تول کی نگرانی کرتے رہنا میرے فرائض میں شامل نہیں ہے۔

[۶۹] حضرت شعیب (علیہ السلام) نے اپنی قوم کو شرک کرنے اور ناپ تول میں کمی کرنے سے منع فرمایا، یہ بات انہیں سخت ناگوار گزری اور ازراہ مذاق کہنے لگے: کیا تمہاری نماز اور تمہارا دین تمہیں یہی سکھاتا ہے کہ ہم اپنے باپ دادا کے مذہب کو چھوڑ دیں اور اپنے مالوں کو اپنی مرضی کے مطابق استعمال نہ کریں؟ کیا تم ہی ایک عقل مند اور نیک چلن آدمی رہ گئے ہو اور باقی ساری قوم نادان اور بد چلن ہے؟

[۷۰] حضرت شعیب (علیہ السلام) نے اپنی قوم سے فرمایا: اللہ تعالیٰ نے مجھے ہدایت اور نبوت سے نوازا ہے اور دنیاوی مال و دولت بھی وسیع مقدار



۸۹۔ اور اے میری قوم! مجھ سے عداوت تمہیں یہاں تک نہ  
اُکسائے کہ تمہیں بھی ایسا عذاب آ پہنچے جو قوم نوح علیہ السلام  
یا قوم ہود علیہ السلام یا قوم صالح علیہ السلام کو پہنچا تھا، اور قوم  
لوط علیہ السلام تو تم سے زیادہ دور نہیں۔ [۷۱]

۹۰۔ اور اپنے رب سے مغفرت طلب کرو، پھر اسی کی طرف  
رجوع کرو، بے شک میرا رب بڑا مہربان محبت کرنے والا  
ہے۔ [۷۲]

وَلْيَقُومُوا لَكُمْ شِقَاقَ أَنْ يُصِيبَكُمْ  
مِثْلُ مَا أَصَابَ قَوْمَ نُوحٍ أَوْ قَوْمَ هُودٍ أَوْ  
قَوْمَ صَالِحٍ ۚ وَمَا قَوْمُ لُوطٍ مِنْكُمْ بِبَعِيدٍ ۝

وَاسْتَغْفِرُوا رَبَّكُمْ ثُمَّ تُوبُوا إِلَيْهِ ۚ إِنَّ  
رَبِّي رَاحِيمٌ وَدُودٌ ۝

میں عطا فرمایا ہے اس لئے مجھے تمہارے مال سے کوئی حسد یا لالچ نہیں ہے اور جن برائیوں سے میں تمہیں منع کرتا ہوں میں خود بھی ان  
کے قریب نہیں جاتا یعنی جو بات میں اپنے لئے پسند کرتا ہوں وہی تمہارے لئے بھی پسند کرتا ہوں اور میرا مقصد صرف یہی ہے کہ  
تمہارے عقائد اور اعمال درست ہو جائیں اور میری یہ جدوجہد اور توفیق بھی اللہ تعالیٰ کی مدد سے ہے کیونکہ میں اللہ تعالیٰ پر ہی بھروسہ  
کرتا ہوں اور اسی کی طرف رجوع کرتا ہوں۔

[۷۱] حضرت شعیب علیہ السلام نے اپنی قوم سے فرمایا: میری مخالفت میں اتنا آگے نہ بڑھو کہ تمہیں بھی ایسا عذاب آ پہنچے جو قوم نوح علیہ السلام یا قوم  
ہود علیہ السلام یا قوم صالح علیہ السلام کو پہنچا تھا۔ ان قوموں نے اپنے انبیائے کرام علیہم السلام کی بات نہ مانی اور انجام کار سخت قسم کے  
عذابوں میں مبتلا کئے گئے اور قوم لوط علیہ السلام کا علاقہ تو تم سے زیادہ دور نہیں ہے۔ اللہ تعالیٰ نے ان کی بستیوں کو تہہ وبالا کر دیا اور ان کے  
عذاب کے واقعات بہت مشہور تھے بلکہ تم میں سے اکثر نے ان کے کھنڈرات بھی دیکھے ہوئے ہیں، لہذا اب بھی وقت ہے سچے دل  
سے توبہ کرو اللہ تعالیٰ تمہیں معاف فرمادے گا اور اگر تم اس کی نافرمانی سے باز نہ آئے تو تمہارا عذاب بھی بہت دور نہیں ہے اور تمہارا حشر  
بھی ویسا ہو سکتا ہے جو پہلے ظالم قوموں کا ہو چکا ہے۔

[۷۲] اللہ تعالیٰ اپنی مخلوق پر بہت مہربان اور اس سے محبت کرنے والا ہے اور اس انسان سے زیادہ محبت فرماتا ہے جو اس کی مخلوق کے ساتھ  
اچھا سلوک کرے جیسا کہ نبی کریم صلی اللہ علیہ وسلم نے فرمایا: ساری مخلوق اللہ تعالیٰ کا کنبہ ہے اور اللہ تعالیٰ سب سے زیادہ محبت اس سے کرتا  
ہے جو اس کی مخلوق کو زیادہ نفع پہنچاتا ہے۔  
(شعب الایمان: امام بیہقی: حدیث نمبر ۷۴۳۶)

ماں باپ کے دل میں اپنی اولاد کے لئے جو محبت ہے اس کی مثال لانا مشکل ہے لیکن جو خدا والدین کے دل میں اس بے مثال  
محبت کا خالق ہے خود اس کے اندر اپنی مخلوق کے لئے کتنی زیادہ محبت ہوگی اس کا اندازہ ہم نہیں کر سکتے، لیکن جب لوگ ظلم اور سرکشی میں  
حد سے بڑھ جائیں تو انصاف کے تقاضے پورے کرنے کے لئے وہ سزا دیتا ہے اور ساتھ مائل بہ کرم بھی رہتا ہے اور جب بھی کوئی  
صدق دل سے توبہ کرتا ہے تو اللہ تعالیٰ اس کو معاف فرمادیتا ہے۔ مخلوق کے لئے اللہ تعالیٰ کی رحمت و محبت کے بارے میں سورہ  
انعام (۶) کی آیت نمبر ۱۲ اور حاشیہ نمبر ۱۳ ملاحظہ کریں۔



قَالُوا اِشْعِيبُ مَا نَفَقَهُ كَثِيرًا مِّمَّا تَقُولُ وَ  
اِنَّا لَنَرُكَ فِينَا ضَعِيفًا وَلَوْلَا رَهْطُكَ  
لَرَجَمْنَاكَ وَمَا اَنْتَ عَلَيْنَا بِعَزِيزٍ ۝۱۱

۹۱۔ انہوں نے کہا: اے شعیب! تمہاری اکثر باتیں ہماری  
سمجھ میں نہیں آتیں اور بے شک ہم دیکھتے ہیں کہ تم  
ہمارے درمیان ایک کمزور شخص ہو اور اگر تمہارا کنبہ نہ  
ہوتا تو ہم تمہیں سنگسار کر چکے ہوتے اور تم ہم پر غالب  
نہیں ہو۔ [۷۳]

قَالَ لِقَوْمِ اَرَاهُطِيَ اَعَزُّ عَلَيْكُمْ مِّنَ اللّٰهِ  
وَاتَّخَذْتُمُوهُ وِرَآءَكُمْ ظَهْرِيًّا ۚ اِنَّ رَبِّيْ  
بِمَا تَعْمَلُوْنَ مُّحِيطٌ ۝۱۲

۹۲۔ شعیب علیہ السلام نے فرمایا: اے میری قوم! کیا میرا کنبہ  
تمہارے نزدیک اللہ تعالیٰ سے زیادہ معزز ہے؟ اور تم نے  
اللہ تعالیٰ کو پس پشت ڈال رکھا ہے، بے شک میرا رب  
تمہارے تمام کاموں کا احاطہ کرنے والا ہے۔ [۷۴]

وَلِیَقْوِمِ اَعْمَلُوْا عَلٰی مَكَانَتِكُمْ اِنِّیْ عَامِلٌ ۚ  
سَوْفَ تَعْلَمُوْنَ ۚ مَنْ یَّاْتِیْهِ عَذَابٌ یُّخْزِیْهِ  
وَمَنْ هُوَ کَاذِبٌ ۚ وَاَرْتَقِبُوْا اِنِّیْ مَعَكُمْ  
رَاقِبٌ ۝۱۳

۹۳۔ اور اے میری قوم! تم اپنی جگہ کام کئے جاؤ میں اپنا کام  
کر رہا ہوں، عنقریب تم جان لو گے کہ کس پر وہ عذاب  
آتا ہے جو اسے رسوا کر دے گا اور کون جھوٹا ہے؟ اور تم  
بھی انتظار کرو میں بھی تمہارے ساتھ انتظار کرنے والا  
ہوں۔ [۷۵]

[۷۳] کفار کو حضرت شعیب علیہ السلام کی نصیحتیں پسند نہیں تھیں اس لئے وہ آپ کی باتیں غور سے نہ سنتے اور حقارت کی نیت سے کہہ دیتے کہ آپ  
کی باتیں ہماری سمجھ میں نہیں آتیں، لہذا آپ ہمیں خواہ مخواہ پریشان نہ کریں۔ اگر ہمیں تمہارے کنبے کے افراد کا لحاظ نہ ہوتا تو تمہیں  
اب تک ہلاک کر چکے ہوتے کیونکہ تم ایک کمزور آدمی ہو اور ہمارا مقابلہ نہیں کر سکتے۔

[۷۴] یعنی بڑے افسوس کی بات ہے کہ تم میرے کنبہ کی وجہ سے میری رعایت کرتے ہو اور اس وجہ سے نہیں کرتے کہ میں اللہ تعالیٰ کی طرف  
سے تمہاری ہدایت کے لئے بھیجا گیا ہوں۔ گو یا میرا کنبہ تمہارے نزدیک اللہ تعالیٰ سے زیادہ معزز ہے اور تم نے اللہ تعالیٰ کو بالکل نظر  
انداز کر دیا ہے حالانکہ تمہیں سب سے زیادہ اللہ تعالیٰ کی عزت کرنی چاہیے کیونکہ تمہارے سارے کام اس کے علم اور اس کی قدرت  
کے احاطہ میں ہیں اور وہ تم سے باز پرس کرے گا۔

[۷۵] حضرت شعیب علیہ السلام نے جب دیکھا کہ ان کی قوم کسی صورت پر شرک کو چھوڑنے والی نہیں تو کہا: اگر تمہیں شرک پر ہی اصرار ہے تو یہ  
تمہارا اپنا فیصلہ ہے لیکن میں تو بہر صورت توحید کی دعوت پر عمل پیرا ہوں اور تمہیں شرک سے منع کرتا رہوں گا، پھر بھی اگر تم نے شرک کو  
نہ چھوڑا تو انتظار کرو۔ عنقریب تم جان لو گے کہ کس پر رسوا کن عذاب آتا ہے اور کون جھوٹا ہے؟



وَلَمَّا جَاءَ أَمْرُنَا نَجَّيْنَا شُعَيْبًا وَالَّذِينَ  
آمَنُوا مَعَهُ بِرَحْمَةٍ مِنَّا وَأَخَذَتِ الَّذِينَ  
ظَلَمُوا الصَّيْحَةَ فَأَصْبَحُوا فِي دِيَارِهِمْ  
جُثَيِّينَ ﴿٩٣﴾

۹۳۔ اور جب ہمارا حکم (عذاب) آپہنچا تو ہم نے شعیب علیہ السلام کو اور جو ان کے ساتھ ایمان لائے تھے (ان کو) اپنی رحمت سے بچالیا اور جن لوگوں نے ظلم کیا تھا ان کو خوفناک کڑک نے آپکڑا اور وہ صبح کے وقت اپنے گھروں میں اوندھے منہ پڑے رہ گئے۔ [۷۶]

كَانَ لَمْ يَغْنَوْا فِيهَا ۚ أَلَا بُعْدَ الْمَدَيْنِ كَمَا  
بَعَدَتْ شُؤْدُ ﴿٩٤﴾

۹۴۔ گو یا وہ ان گھروں میں کبھی بے ہی نہ تھے، سن لو! ہلاکت ہو (اہل) مدین کے لئے جیسے (قوم) شمود ہلاک ہوئی تھی۔

وَلَقَدْ أَرْسَلْنَا مُوسَىٰ بِآيَاتِنَا وَ سُلْطٰنٍ  
مُّبِينٍ ﴿٩٥﴾

۹۵۔ اور بے شک ہم نے موسیٰ علیہ السلام کو اپنی نشانیوں اور روشن دلیل کے ساتھ بھیجا۔

إِلَىٰ فِرْعَوْنَ وَمَلَئِهِمْ فَاتَّبَعُوا أَمْرَ  
فِرْعَوْنَ ۖ وَمَا أَمْرُ فِرْعَوْنَ بِرَشِيدٍ ﴿٩٦﴾

۹۶۔ فرعون اور اس کے درباریوں کی طرف، تو انہوں نے فرعون کے حکم کی پیروی کی حالانکہ فرعون کا حکم درست نہیں تھا۔ [۷۷]

يَقْدُمُ قَوْمَهُ يَوْمَ الْقِيَمَةِ فَأَوْرَدَهُمُ  
النَّارَ ۖ وَيُسْـَٔلُ الْوَرْدُ الْمُوْرَدُ ﴿٩٧﴾

۹۷۔ قیامت کے دن وہ اپنی قوم کے آگے آگے ہوگا اور انہیں (جہنم کی) آگ میں لا ڈالے گا، بہت برا گھاٹ ہے جہاں انہیں ڈالا گیا۔ [۷۸]

[۷۶] جب عذاب کا وقت آپہنچا تو اللہ تعالیٰ نے حضرت شعیب علیہ السلام اور ان کے ساتھ ایمان لانے والوں کو اپنی رحمت سے بچالیا اور باقی ساری قوم کو قوم شمود کی طرح اس طرح ہلاک کر دیا گو یا وہ کبھی وہاں بے ہی نہیں تھے۔

[۷۷] اللہ تعالیٰ نے حضرت موسیٰ علیہ السلام کو نو (۹) روشن معجزات اور ان میں اہم ترین معجزہ عصا کے ساتھ بھیجا تا کہ وہ فرعون اور اس کے درباریوں کو رشد و ہدایت کی دعوت دیں مگر انہوں نے حضرت موسیٰ علیہ السلام کی دعوت کو رد کر دیا اور فرعون کے حکم کی پیروی جاری رکھی حالانکہ فرعون کا حکم رشد و ہدایت سے خالی تھا کیونکہ وہ اپنے آپ کو سب سے بڑا رب کہلاتا اور بنی اسرائیل پر ظلم کرتا تھا۔ سورہ اعراف (۷) کے حاشیہ نمبر ۶۵ میں حضرت موسیٰ علیہ السلام کے نو معجزات کا ذکر کیا گیا ہے۔

[۷۸] قیامت کے دن فرعون آگے آگے ہوگا اور اس کی مشرک قوم اس کے پیچھے ہوگی۔ جب فرعون جہنم میں گرے گا تو اس کی ساری قوم بھی اس کے پیچھے جہنم میں جا کرے گی اور یہ بہت برا گھاٹ ہے جس میں وہ گریں گے۔ دنیا میں غرق کے وقت بھی فرعون اپنی قوم کے



وَاتَّبِعُوا فِي هَذِهِ لَعْنَةً وَ يَوْمَ الْقِيَمَةِ  
يُسْأَلُ الرِّفْدُ الْمَرْفُودُ ⑨

۹۹۔ اور اس دنیا میں بھی ان کے پیچھے لعنت لگا دی گئی اور قیامت کے دن بھی، بہت برا عطیہ ہے جو انہیں دیا گیا۔ [۷۹]

ذَلِكَ مِنْ أَنْبَاءِ الْقُرَى نَقُصُّهُ عَلَيْكَ  
مِنْهَا قَآئِمٌ وَحَصِيدٌ ⑩

۱۰۰۔ یہ ان بستیوں کی بعض خبریں ہیں جو ہم آپ سے بیان کر رہے ہیں، ان میں سے بعض موجود ہیں اور بعض نیست و نابود ہو گئیں۔ [۸۰]

وَمَا ظَلَمْنَهُمْ وَلَكِنْ ظَلَمُوا أَنْفُسَهُمْ فَمَا  
أَغْنَتْ عَنْهُمْ آلِهَتُهُمُ الَّتِي يَدْعُونَ مِنْ  
دُونِ اللَّهِ مِنْ شَيْءٍ لَّيْسَ جَاءَ أَمْرُ رَبِّكَ وَ  
مَا زَادُهُمْ غَيْرَ تَتَابُعٍ ⑪

۱۰۱۔ اور ہم نے ان پر ظلم نہیں کیا بلکہ انہوں نے خود اپنی جانوں پر ظلم کیا تھا، پس جب آپ کے رب کا حکم (عذاب) آگیا تو اللہ تعالیٰ کے سوا جن معبودوں کی وہ عبادت کرتے تھے وہ ان کے کچھ کام نہ آئے بلکہ ان کی بربادی میں اضافہ ہی کیا۔ [۸۱]

آگے آگے تھا اور قیامت کے دن جہنم میں جاتے وقت بھی فرعون آگے آگے ہوگا۔ اسی طرح جو لوگ آنکھیں بند کر کے کسی گمراہ لیڈر کی پیروی اختیار کرتے ہیں اور کسی ہادی کی نصیحتوں پر توجہ نہیں کرتے وہ قیامت کے دن اسی گمراہ لیڈر کی قیادت میں چلتے ہوئے جہنم میں داخل ہوں گے اور کوئی انہیں بچانے والا نہیں ہوگا، لہذا آج ہمیں کسی کی پیروی کرتے وقت اپنے خداداد عقل و فہم کو استعمال کرنا چاہیے اور صرف اس کی پیروی کرنی چاہیے جس کا مشن اللہ تعالیٰ اور اس کے رسول مکرم ﷺ کی رضا ہو۔

[۷۹] فرعون اور اس کی قوم پر اس دنیا میں لعنت اس طرح پڑی کہ ان کے اوپر مختلف قسم کے عذاب آئے اور بالآخر انہیں سمندر میں غرق کر دیا گیا اور قیامت کے دن بھی انہیں فرعون کی قیادت میں جہنم رسید کر دیا جائے گا جو کہ بہت برا انعام ہوگا۔

اس سے معلوم ہوا جو برے لوگوں کی پیروی اختیار کرتے ہیں قیامت کے دن جب انہیں برے لوگوں کی قیادت میں جہنم کی طرف جانے پر مجبور کیا جائے گا تو وہ اپنے لیڈروں کو گالیاں دیتے ہوئے اور ان پر لعنتوں کی بوچھاڑ کرتے ہوئے ذلت و رسوائی کے عالم میں ان کے پیچھے جا رہے ہوں گے۔ ان کے برعکس جو نیک لوگوں کی پیروی اختیار کرتے ہیں قیامت کے دن جب انہیں نیک لوگوں کی قیادت میں جنت میں جانے کا حکم ملے گا تو وہ اپنے مشائخ و ائمہ کو دعائیں دیتے ہوئے اور ان پر مدح و تحسین کے پھول برساتے ہوئے خوشی اور مسرت کے عالم میں ان کے پیچھے رواں دواں ہوں گے۔

[۸۰] یہ جن بستیوں کے واقعات بیان کئے گئے ہیں ان میں سے بعض یعنی عاد و ثمود کے کھنڈرات تو اب بھی موجود ہیں جن کو دیکھ کر ان کی بربادی کا اندازہ لگایا جاسکتا ہے اور بعض کا نام و نشان مٹ چکا ہے جیسے قوم نوح علیہ السلام کی بستیاں جن کے فقط قصے رہ گئے ہیں مگر ان کے نشانات مٹ چکے ہیں۔

[۸۱] اللہ تعالیٰ نے بلا و جدان کو سزا نہیں دی بلکہ جب انہوں نے خود اپنی جانوں پر ظلم کیا اور مسلسل سرکشی سے اپنے آپ کو سزا کا مستحق بنالیا تو



وَكَذَلِكَ أَخْذُ رَبِّكَ إِذَا أَخَذَ الْقُرْآنَ وَهِيَ  
ظَالِمَةٌ ۖ إِنَّ أَخْذَهُ أَلِيمٌ شَدِيدٌ ﴿۸۲﴾

۱۰۲۔ اور آپ کے رب کی گرفت اسی طرح ہوتی ہے جب وہ ظلم کرنے والی بستیوں کو پکڑتا ہے، بے شک اس کی گرفت دردناک (اور) سخت ہوتی ہے۔ [۸۲]

إِنَّ فِي ذَلِكَ لَآيَةً لِّمَنْ خَافَ عَذَابَ  
الْآخِرَةِ ۖ ذَلِكَ يَوْمٌ مَّجْمُوعٌ لَّهُ النَّاسُ وَ  
ذَلِكَ يَوْمٌ مَّشْهُودٌ ﴿۸۳﴾

۱۰۳۔ بے شک ان (واقعات) میں اس شخص کے لئے (عبرت کی) نشانی ہے جو آخرت کے عذاب سے ڈرتا ہے، یہ وہ دن ہے جس میں سب لوگ جمع کئے جائیں گے اور یہی وہ دن ہے جس میں سب حاضر ہوں گے۔ [۸۳]

وَمَا تُؤَخِّرُهُ إِلَّا لِأَجَلٍ مُّعَدُّودٍ ﴿۸۴﴾

۱۰۴۔ اور ہم اس کو مؤخر نہیں کر رہے ہیں مگر مقرر مدت کے لئے۔ [۸۴]

ان پر عذاب آیا اور جن معبودوں سے انہوں نے امیدیں وابستہ کر رکھی تھیں کہ وہ مصیبت کے وقت ان کے کام آئیں گے، قیامت کے دن وہ ان کے کچھ کام نہ آئے بلکہ ان کی بربادی میں اضافے کا باعث بنے کیونکہ ان کی عبادت کی وجہ سے ہی تو وہ عذاب کے مستحق قرار پائے۔ اگر وہ ان کی عبادت نہ کرتے تو ان کو عذاب سے واسطہ نہ پڑتا۔

[۸۲] اللہ تعالیٰ ظالموں کو توبہ کرنے کے لئے ڈھیل دیتا ہے لیکن جب وہ مظالم سے باز نہیں آتے تو پھر اچانک ان کو پکڑتا ہے اور اس کی گرفت بڑی سخت اور دردناک ہوتی ہے۔ اس آیت کی تفسیر میں نبی کریم ﷺ نے فرمایا: بے شک اللہ تعالیٰ ظالم کو ڈھیل دیتا ہے لیکن جب اس کو پکڑ لیتا ہے تو پھر مہلت نہیں دیتا۔ (بخاری: کتاب تفسیر القرآن: سورہ نمبر ۱۱)

[۸۳] گزشتہ اقوام کی بربادی کے واقعات اس لئے بیان کئے گئے ہیں تاکہ گمراہ لوگ ان سے عبرت حاصل کریں اور غور کریں کہ جس گناہ کی سزا اس دنیا میں اس قدر سخت ہے جو کہ دارالعمل ہے تو آخرت میں اس گناہ کی سزا کتنی زیادہ ہوگی جو کہ صرف دارالجزا ہے مگر اس کے باوجود اکثر لوگ غفلت کا شکار رہتے ہیں۔ صرف وہی خوش نصیب اصلاح کی فکر کرتے ہیں جو قیامت کے دن پر ایمان رکھتے ہیں اور اس کے عذاب سے ڈرتے ہیں کیونکہ وہ سب نیک و بد کی جزا و سزا کا دن ہے، اس میں سارے اولین و آخرین اکٹھے کئے جائیں گے اور کوئی بھی غیر حاضر نہیں رہ سکے گا۔

[۸۴] قیامت کا دن ضرور آئے گا، تاخیر اس لئے ہے کہ اللہ تعالیٰ نے اس کے لئے جو وقت مقرر کر رکھا ہے وہ ابھی نہیں آیا لیکن جب وہ وقت آگیا تو پھر ایک لمحہ کی بھی تاخیر نہیں ہوگی اور اس دن سارے حشر والے لوگوں پر اللہ تعالیٰ کی ایسی ہیبت طاری ہوگی کہ ابتدا میں کوئی بات بھی نہیں کر سکے گا، بعد میں جب اللہ تعالیٰ اجازت دیں گے تو گفتگو کا سلسلہ شروع ہوگا۔



يَوْمَ يَأْتِ لَا تَكَلَّمُ نَفْسٌ إِلَّا بِإِذْنِهِ ۚ  
فَمِنْهُمْ شَقِيٌّ وَسَعِيدٌ ﴿٨٥﴾

۱۰۵۔ جب وہ دن آئے گا تو کوئی شخص اللہ تعالیٰ کی اجازت کے بغیر بات نہیں کر سکے گا، ان میں سے بعض بدنصیب ہوں گے اور بعض خوش نصیب۔ [۸۵]

فَأَمَّا الَّذِينَ شَقُّوا فَفِي النَّارِ لَهُمْ فِيهَا  
زَفِيرٌ وَشَهِيقٌ ﴿٨٦﴾

۱۰۶۔ پس جو لوگ بدنصیب ہیں وہ دوزخ میں ہوں گے، ان کے لئے اس میں چیخنا اور چلانا ہوگا۔

خَالِدِينَ فِيهَا مَا دَامَتِ السَّمُوتُ وَالْأَرْضُ  
إِلَّا مَا شَاءَ رَبُّكَ ۚ إِنَّ رَبَّكَ فَعَّالٌ لِّمَا  
يُرِيدُ ﴿٨٧﴾

۱۰۷۔ وہ دوزخ میں ہمیشہ رہیں گے جب تک آسمان اور زمین قائم ہیں مگر جتنا آپ کا رب چاہے، بے شک آپ کا رب جو چاہتا ہے کر گزرتا ہے۔ [۸۶]

وَأَمَّا الَّذِينَ سَعِدُوا فَفِي الْجَنَّةِ خَالِدِينَ  
فِيهَا مَا دَامَتِ السَّمُوتُ وَالْأَرْضُ إِلَّا  
مَا شَاءَ رَبُّكَ ۚ عَطَاءٌ غَيْرَ مَجْدُوذٍ ﴿٨٨﴾

۱۰۸۔ اور جو لوگ خوش نصیب ہیں وہ جنت میں ہوں گے اور ہمیشہ جنت میں رہیں گے جب تک آسمان اور زمین قائم ہیں مگر جتنا آپ کا رب چاہے، یہ وہ عطا ہے جو کبھی منقطع نہ ہوگی۔ [۸۷]

[۸۵] آج دنیا مختلف گروہوں میں بنی ہوئی ہے، کہیں امیر و غریب کا فرق ہے تو کہیں کالے اور گورے کا امتیاز ہے مگر قیامت کے دن یہ سارے امتیازات ختم کر دیئے جائیں گے، اس دن صرف دو گروہ ہوں گے، ایک خوش نصیب ہوگا جو اپنے رب پر ایمان لایا اور اچھے عمل کئے اور دوسرا بدنصیب ہوگا جس نے اپنے رب کا انکار کیا اور گمراہی میں مست رہا۔

[۸۶] بدنصیب لوگ دوزخ میں چیختے اور چلاتے ہوں گے اور وہ اس وقت تک دوزخ میں رہیں گے جب تک زمین و آسمان قائم رہیں گے جبکہ اس دنیا کے زمین و آسمان اس وقت فنا ہو چکے ہوں گے اور آخرت کے نئے زمین و آسمان وجود میں آچکے ہوں گے جو ہمیشہ قائم رہیں گے، لہذا یہ بدنصیب بھی ہمیشہ دوزخ میں رہیں گے البتہ گناہ گار اہل ایمان جب اپنے گناہوں کی سزا پوری کر لیں گے تو اللہ تعالیٰ انہیں دوزخ سے نکال کر جنت میں داخل فرما دے گا۔

[۸۷] خوش نصیب لوگ ہمیشہ جنت میں رہیں گے اور ان پر اللہ تعالیٰ کی رحمت و مغفرت کا سلسلہ مسلسل جاری رہے گا۔ اہل جنت کی زندگی کیسے گزرے گی اس کے لئے نبی کریم ﷺ نے فرمایا: ایک منادی ندا کرے گا: (اے اہل جنت!) تم ہمیشہ تندرست رہو گے اور کبھی بیمار نہیں ہو گے، اور تم ہمیشہ زندہ رہو گے تمہیں کبھی موت نہیں آئے گی، اور تم ہمیشہ جوان رہو گے تم کبھی بوڑھے نہیں ہو گے اور تم ہمیشہ نعمتوں میں رہو گے تم پر کبھی مصیبت نہیں آئے گی۔ (مسلم: حدیث نمبر ۲۸۳۷)



فَلَا تَكُ فِي مَرْيَتٍ مَّا يَعْبُدُ هَؤُلَاءِ مَآ  
يَعْبُدُونَ إِلَّا كَمَا يَعْبُدُ آبَاؤُهُمْ مِنْ  
قَبْلُ ۚ وَ إِنَّا لَنُوفِّهُمُ نَصِيبَهُمْ غَيْرَ  
مَنْقُوصٍ ۖ

۱۰۹۔ اے سننے والے! جن کی یہ لوگ عبادت کرتے ہیں تو ان کے متعلق کسی شک میں مبتلا نہ ہوتا، یہ لوگ عبادت نہیں کرتے مگر ایسے ہی جیسے اس سے پہلے ان کے باپ دادا عبادت کرتے تھے، اور بے شک ہم ان کو ان کا پورا پورا حصہ دیں گے جس میں کوئی کمی نہیں ہوگی۔ [۸۸]

وَلَقَدْ آتَيْنَا مُوسَى الْكِتَابَ فَاخْتَلَفَ فِيهِ ۚ  
وَلَوْ لَا كَلِمَةُ سَبَقَتْ مِنْ رَبِّكَ لَقُضِيَ  
بَيْنَهُمْ ۚ وَإِنَّهُمْ لَفِي شَكٍّ مِّنْهُ مُرِيبٍ ۖ

۱۱۰۔ اور بے شک ہم نے موسیٰ (علیہ السلام) کو کتاب دی تو اس میں اختلاف کیا گیا، اور اگر آپ کے رب کی طرف سے پہلے ہی ایک بات طے نہ ہو چکی ہوتی تو ان کے درمیان فیصلہ کر دیا گیا ہوتا، اور بے شک یہ لوگ قرآن کے متعلق سخت شبہ میں ہیں۔ [۸۹]

وَإِنَّ كُلَّ لَمَّا لِيُوقِنَهُمْ رَبُّكَ أَعْمَالَهُمْ  
إِنَّهُ بِمَا يَعْمَلُونَ خَبِيرٌ ۖ

۱۱۱۔ اور بے شک آپ کا رب ان سب کو ان کے اعمال کا پورا پورا بدلہ دے گا، یقیناً جو کچھ یہ لوگ کرتے ہیں وہ اس سے خوب آگاہ ہے۔ [۹۰]

[۸۸] اے مسلمانو! جن چیزوں کی یہ مشرکین عبادت کرتے ہیں وہ قطعاً عبادت کے قابل نہیں ہیں، ہم ان کے متعلق کسی شک میں مبتلا نہ ہوتا۔ ان کے پاس ان چیزوں کی عبادت کرنے کی کوئی دلیل نہیں ہے، وہ صرف اپنے باپ دادا کی اندھی تقلید کرتے ہیں اور ہم نے مشرکین کے لئے جو سزا مقرر کر رکھی ہے وہ ان کو پوری کی پوری ملے گی اور اس میں کوئی کمی نہیں ہوگی۔

[۸۹] قرآن مجید نازل ہوا تو مکہ کے لوگ دو حصوں میں تقسیم ہو گئے۔ بہت کم اس پر ایمان لائے مگر اکثر دانستہ یا نادانستہ قرآن مجید کے متعلق سخت شبہ کرنے لگے اور اس پر ایمان لانے سے انکار کر دیا۔ اس آیت میں اللہ تعالیٰ نے نبی کریم (صلی اللہ علیہ وسلم) کو تسلی دی کہ آپ تمسکین نہ ہوں، پہلے انبیائے کرام علیہم السلام مثلاً حضرت موسیٰ (علیہ السلام) کے ساتھ بھی ایسا ہی ہوا تھا۔ اللہ تعالیٰ ہر قوم کو ایک خاص حد تک ذہیل دیتا ہے تاکہ وہ اپنی اصلاح کر لیں پھر بھی جو قوم میں سرکشی سے باز نہیں آتیں تو اللہ تعالیٰ نے ان کی سرکشی کے مطابق ان کی سزا کی قسم اور ان کی سزا کا وقت پہلے سے مقرر کر رکھا ہے۔ کسی قوم کی سزا کا کچھ حصہ اسی دنیا میں ظاہر کر دیا جاتا ہے اور کسی قوم کی پوری سزا قیامت تک کے لئے مؤخر کر دی جاتی ہے۔ بہر حال یہ اللہ تعالیٰ کا اپنا فیصلہ ہے اور اگر یہ پہلے سے طے شدہ نہ ہوتا تو انکار کرنے والوں کو فوراً ہلاک کر دیا گیا ہوتا۔

[۹۰] جو لوگ قرآن مجید پر ایمان لائے اور جن لوگوں نے اس کا انکار کر دیا اللہ تعالیٰ ان سب کے اعمال سے اچھی طرح باخبر ہے اور ان کے اعمال کے مطابق انہیں پوری پوری جزا اور سزا دے گا۔



فَاسْتَقِمْ كَمَا أُمِرْتَ وَمَنْ تَابَ مَعَكَ وَ  
لَا تَطْغَوْا ۚ إِنَّهُ بِمَا تَعْمَلُونَ بَصِيرٌ ۝

۱۱۲۔ پس آپ ثابت قدم رہیے جیسے آپ کو حکم دیا گیا ہے اور وہ  
لوگ بھی (ثابت قدم رہیں) جو (کفر سے) توبہ کر کے  
آپ کے ساتھ ہو گئے ہیں اور (اے لوگو!) تم سرکشی نہ  
کرنا، بے شک تم جو کچھ کرتے ہو وہ اسے خوب دیکھ رہا  
ہے۔ [۹۱]

وَلَا تَرْكَبُوا إِلَى الَّذِينَ ظَلَمُوا فَتَمَسَّكُمْ  
النَّارُ ۚ وَمَالُكُمْ مِنْ دُونِ اللَّهِ مِنْ أَوْلِيَاءَ  
ثُمَّ لَا تَنْصُرُونَهُ ۝

۱۱۳۔ اور ان کی طرف مت جھکو جنہوں نے ظلم کیا اور نہ آگ تم کو  
بھی آگے گی اور اللہ تعالیٰ کے سوا تمہارا کوئی مددگار نہیں ہو  
گا، پھر تمہاری مدد بھی نہیں کی جائے گی۔ [۹۲]

وَأَقِمِ الصَّلَاةَ طَرَفِي النَّهَارِ وَزُلْفَا مِنْ  
الْأَيْلِ ۚ إِنَّ الْحَسَنَاتِ يُذْهِبْنَ السَّيِّئَاتِ ۚ  
ذَلِكَ ذِكْرِي لِلذَّكْرَيْنِ ۝

۱۱۴۔ اور دن کی دونوں طرفوں میں اور رات کے کچھ حصوں میں  
نماز قائم کیجئے، [۹۳] بے شک نیکیاں برائیوں کو مٹا دیتی  
ہیں، یہ ان کے لئے نصیحت ہے جو نصیحت قبول کرنے  
والے ہیں۔ [۹۴]

[۹۱] اس آیت میں اہل اسلام کو احکام الہی پر ثابت قدم رہنے کا حکم دیا گیا ہے اور سرکشی سے منع کیا گیا ہے، کیونکہ اللہ تعالیٰ ہمارے اعمال کو ہر  
وقت دیکھ رہا ہے، لہذا کسی مسلمان کو یہ زیب نہیں دیتا کہ وہ کسی وقت بھی اللہ تعالیٰ کے احکام سے سرتابی کرے۔ استقامت سے مراد یہ  
ہے کہ مسلمان اپنے عقائد اور اعمال کو افراط و تفریط سے بچائے اور مشکلات کے باوجود ان پر ہمیشہ عمل پیرا رہے۔ صوفیا کے نزدیک  
استقامت کا درجہ کرامت سے بلند ہے۔

[۹۲] اس آیت میں اہل اسلام کو تنبیہ کی جا رہی ہے کہ وہ ظالم لوگوں کی طرف کسی قسم کا کوئی میلان اور جھکاؤ نہ رکھیں اور ان کی تعظیم و تکریم،  
سوسائٹی اور دوستی سے دور رہیں ورنہ وہ ظالم سمجھیں گے کہ تم ان کے مظالم سے راضی ہو، لہذا وہ تمہیں بھی مظالم میں شریک کرنے کی کوشش کریں  
گے اور بالآخر تم بھی اسی آگ کے مستحق بن سکتے ہو جس میں وہ ظالم خود جلیں گے اور پھر ظالموں کی طرح تمہارا بھی کوئی مددگار نہیں ہوگا۔

[۹۳] دن کی دونوں طرفوں سے نماز فجر اور نماز عصر مراد ہیں۔ (تفسیر کبیر) ایک طلوع شمس سے پہلے دوسری غروب شمس سے پہلے، اور  
رات کے حصوں سے نماز مغرب اور نماز عشاء مراد ہیں۔ (ابن ابی حاتم) اور ظہر کی نماز کا ذکر سورہ بنی اسرائیل (۱۷) کی آیت  
نمبر ۷۸ میں ہے۔

[۹۴] نیکیوں کی ترغیب کے لئے کتنا حسین انداز ہے اور نصیحت قبول کرنے والوں کے لئے کیسی جامع نصیحت ہے کہ نیکی کرنے سے نیکی کا  
ثواب تو ملتا ہی ہے لیکن نیکی کا ایک اور اضافی فائدہ یہ بھی ہے کہ اس کی برکت سے چھوٹے گناہ بھی معاف کر دیئے جاتے ہیں، البتہ



وَأَصْبِرْ فَإِنَّ اللَّهَ لَا يُضِيعُ أَجْرَ  
الْمُحْسِنِينَ ⑤

۱۱۵۔ اور آپ صبر کیجئے بے شک اللہ تعالیٰ نیک لوگوں کا اجر ضائع نہیں فرماتا۔

فَلَوْ لَا كَانَ مِنَ الْقُرُونِ مِنْ قَبْلِكُمْ أُولُوا  
بَقِيَّةَ يَتِيمُونَ عَنِ الْفَسَادِ فِي الْأَرْضِ إِلَّا  
قَلِيلًا مِمَّنْ أَنْجَيْنَا مِنْهُمْ ۚ وَاتَّبَعَ  
الَّذِينَ ظَلَمُوا مَا أَتَرَفُوا فِيهِ وَكَانُوا  
مُجْرِمِينَ ⑥

۱۱۶۔ پس تم سے پہلی امتوں میں ایسے زیرک لوگ کیوں نہ ہوئے جو زمین میں فساد پھیلانے سے روکتے مگر ان میں تھوڑے لوگ ایسے تھے جن کو ہم نے نجات دی تھی اور ظالم لوگ تو عیش و عشرت کے پیچھے ہی پڑے رہے اور وہ مجرم تھے۔ [۹۵]

حقوق العباد میں قصاص ضرور لیا جائے گا خواہ چھوٹے گناہ ہوں۔

اس سے یہ بھی معلوم ہوا کہ جس طرح اللہ تعالیٰ نیکوں کی برکت سے گناہ معاف فرماتا ہے اسی طرح نیکوں کی شفاعت سے گناہگاروں کو بھی معاف فرمائے گا۔

حضرت نبی کریم ﷺ نے فرمایا:

۱۔ پانچ نمازیں، ایک جمعہ دوسرے جمعہ تک اور ایک رمضان دوسرے رمضان تک ان گناہوں کا کفارہ ہو جاتے ہیں جو ان کے درمیان صادر ہوں جبکہ کبیرہ گناہوں سے اجتناب کیا جائے۔ (مسلم: کتاب الطہارہ: باب ۵)

۲۔ ذرا بتلاؤ تو اگر تم میں سے کسی کے دروازے پر نہر ہو اور وہ اس نہر میں روزانہ پانچ دفعہ غسل کرتا ہو تو تمہارا کیا خیال ہے کہ اس کے جسم پر کوئی میل باقی رہے گا؟ صحابہ کرام رضی اللہ عنہم نے عرض کیا: اس کے جسم پر تو میل کا نشان بھی باقی نہیں رہے گا، تو آپ ﷺ نے فرمایا: پانچ نمازوں کی بھی یہی مثال ہے۔ اللہ تعالیٰ نمازوں کے ذریعہ بندے کے گناہوں کو مٹا دیتا ہے۔

(بخاری: مواقیب الصلوہ: باب ۶)

۳۔ نبی کریم ﷺ سردی کے موسم میں جب درختوں کے پتے جھڑ رہے تھے باہر تشریف لے گئے۔ آپ ﷺ نے ایک درخت کی ایک ٹہنی کو پکڑا۔ راوی فرماتے ہیں: اس ٹہنی سے پتے جھڑنے لگے تو نبی کریم ﷺ نے فرمایا: اے ابو ذر! میں نے عرض کی یا رسول اللہ ﷺ حاضر ہوں، فرمایا: بندہ رضائے خداوندی کے لئے نماز پڑھتا ہے تو اس سے اس کے گناہ یوں جھڑتے ہیں جیسے اس درخت سے پتے جھڑ رہے ہیں۔ (مسند احمد: جلد ۵: ص ۱۷۹)

[۹۵] یعنی پہلی امتوں میں اگر سنجیدہ اور سمجھ دار لوگ کثرت سے ہوتے اور وہ دوسروں کو فساد سے روکتے تو ان قوموں پر عذاب نہ آتا مگر وہ حد سے زیادہ عیش و عشرت میں مصروف رہے اور مجرمانہ کاروائیوں میں ملوث ہو کر زمین میں فساد پھیلاتے رہے جس کے نتیجہ میں عذاب آیا اور وہ تباہ و برباد ہو گئے، صرف ان چند لوگوں کو بچا لیا گیا جو انبیائے کرام علیہم السلام پر ایمان لائے اور لوگوں کی اصلاح میں



وَمَا كَانَ رَبُّكَ لِيُهِلِكَ الْقُرَىٰ بِظُلْمٍ ۖ  
أَهْلُهَا مُصْلِحُونَ ﴿۹۵﴾

۱۱۷۔ اور آپ کا رب ایسا نہیں کہ بستیوں کو ظلم سے برباد کر دے  
جبکہ ان میں بسنے والے نیکو کار ہوں۔ [۹۶]

وَلَوْ شَاءَ رَبُّكَ لَجَعَلَ النَّاسَ أُمَّةً وَاحِدَةً ۚ  
وَلَا يَزَالُونَ مُخْتَلِفِينَ ﴿۹۶﴾

۱۱۸۔ اور اگر آپ کا رب چاہتا تو سب لوگوں کو ایک ہی امت بنا  
دیتا (لیکن اب) وہ ہمیشہ اختلاف کرتے رہیں گے۔ [۹۷]

إِلَّا مَنْ رَّحِمَ رَبُّكَ ۚ وَلِذَلِكَ خَلَقَهُمْ ۖ وَ  
تَمَّتْ كَلِمَةُ رَبِّكَ لَأَمْلَأَنَّ جَهَنَّمَ مِنَ  
الْجِنَّةِ وَالنَّاسِ أَجْمَعِينَ ﴿۹۷﴾

۱۱۹۔ سوائے ان کے جن پر آپ کے رب نے رحم فرمایا، اور ان  
کو اسی لئے پیدا فرمایا، اور آپ کے رب کی یہ بات پوری  
ہو کر رہے گی کہ میں جہنم کو جنوں اور انسانوں سب سے  
ضرور بھردوں گا۔

کوشاں رہے۔ اس آیت میں مسلمانوں کو ہدایت کی جا رہی ہے کہ گزشتہ قوموں کے عذاب سے سبق حاصل کریں اور امت مسلمہ میں  
بکثرت ایسے لوگ موجود ہیں جو دوسروں کو فساد اور ظلم سے روکیں کیونکہ جب تک نیک لوگ غالب رہیں گے تو میں ہلاک نہیں ہوں گی۔  
[۹۶] جن بستیوں میں اکثر اچھے اور انصاف پسند لوگ ہوں اور وہ دوسروں کی اصلاح میں سرگرم رہیں تو ان پر عذاب نازل نہیں ہوتا کیونکہ  
اللہ تعالیٰ کسی پر ظلم نہیں کرتا۔

امام فخر الدین رازی لکھتے ہیں کہ اس آیت میں ظلم سے مراد شرک ہے اور مطلب یہ ہے کہ جن بستیوں میں مشرک لوگ ہوں اور وہ  
اپنے معاملات میں ایک دوسرے پر ظلم نہ کرتے ہوں تو ان مشرکوں کو محض شرک اور غلط عقائد کی وجہ سے اس دنیا میں ہلاک نہیں کیا جاتا  
بلکہ ان پر عذاب اس وقت آتا ہے جب وہ معاملات میں مخلوق کے ساتھ ظلم و زیادتی کریں۔ مشہور مقولہ ہے: شرک کے ساتھ دنیاوی  
حکومتیں چل سکتی ہیں لیکن ظلم اور فساد حکومتوں کو برباد کر دیتا ہے اور پہلی قوموں پر بھی عذاب اس لئے آئے کہ وہ مخلوق پر ظلم و زیادتی کرتی  
تھیں۔ (تفسیر کبیر) یعنی یا تو وہ آپس میں ایک دوسرے کے حقوق غصب کرتے تھے یا انبیائے کرام علیہم السلام اور اہل ایمان  
پر ظلم و زیادتی کرتے تھے۔ اس دنیا میں عذاب کی وجہ صرف شرک نہیں تھا کیونکہ شرک کی اصل اور پوری سزا جہنم کی آگ ہے جس پر  
آخرت میں عمل ہوگا۔

[۹۷] اللہ تعالیٰ قادر مطلق ہے، اگر وہ چاہتا تو سارے انسانوں کو ایک ہی امت بنا دیتا اور کوئی بھی اصول اور عقائد میں اختلاف نہ کرتا مگر  
اللہ تعالیٰ کی مشیت یہ تھی کہ لوگوں کو حق و باطل کی راہیں دکھادی جائیں اور ان کو کوئی ایک راہ اختیار کرنے کی آزادی دے دی جائے تاکہ  
ان کی آزمائش ہو سکے اس لئے وہ اپنی اپنی پسند کے مطابق اختلاف کرتے رہیں گے۔ جو لوگ عقل و خرد کو استعمال کر کے ایمان و سلامتی کا  
راستہ اختیار کریں گے اللہ تعالیٰ ان کی حق پرستی کی وجہ سے ان پر رحم فرمائے گا، گویا اللہ تعالیٰ نے حق پرستوں کو پیدا ہی اس لئے فرمایا  
کہ ان پر رحم فرمائے اور جو اپنی عقل و خرد کا صحیح استعمال نہیں کریں گے اور کفر و ظلم کو اختیار کریں گے ان سے اللہ تعالیٰ جہنم کو بھر دے گا۔



وَكَلَّا نَقُصُّ عَلَيْكَ مِنْ أَنْبَاءِ الرُّسُلِ مَا  
نُحِيتُ بِهِ فُؤَادَكَ ۖ وَجَاءَكَ فِي هَذِهِ  
الْحَقُّ وَمَوْعِظَةٌ وَذِكْرَى لِلْمُؤْمِنِينَ ﴿۹۸﴾

۱۲۰۔ اور ہم آپ کو رسولوں کی تمام خبریں سناتے ہیں جن سے ہم  
آپ کے دل کو تسکین دیتے ہیں اور اس سورت میں آپ  
کے پاس حق آگیا اور اہل ایمان کے لئے یہ نصیحت اور یاد  
دہانی ہے۔ [۹۸]

وَقُلْ لِلَّذِينَ لَا يُؤْمِنُونَ اَعْمَلُوا عَلَىٰ  
مَكَانَتِكُمْ ۚ اِنَّا اَعْمِلُونَ ﴿۹۹﴾

۱۲۱۔ اور جو لوگ ایمان نہیں لاتے آپ ان سے فرمادیجئے: تم  
اپنی جگہ کام کرتے رہو ہم اپنی جگہ کام کر رہے ہیں۔

وَانْتَظِرُوا ۚ اِنَّا مُنْتَظِرُونَ ﴿۱۰۰﴾

۱۲۲۔ اور تم بھی انتظار کرو ہم بھی منتظر ہیں۔ [۹۹]

وَاللَّهُ غَيْبُ السَّمَوَاتِ وَالْأَرْضِ ۖ وَإِلَيْهِ  
يُرجَعُ الْأُمُورُ كُلُّهَا فاعْبُدْهُ وَتَوَكَّلْ عَلَيْهِ ۚ  
وَمَا رَبُّكَ بِغَافِلٍ عَمَّا تَعْمَلُونَ ﴿۱۰۱﴾

۱۲۳۔ اور آسمانوں اور زمین کا سب غیب اللہ تعالیٰ ہی کے لئے  
ہے اور ہر کام اسی کی طرف لوٹا یا جاتا ہے، سو آپ اسی کی  
عبادت کیجئے اور اسی پر توکل کیجئے، اور جو کچھ تم کرتے ہو  
آپ کا رب اس سے غافل نہیں ہے۔ [۱۰۰]

[۹۸] اللہ تعالیٰ نے نبی کریم ﷺ کو گزشتہ رسولوں کی خبریں سنائیں تاکہ آپ کے دل کو تسکین حاصل ہو کہ صرف کفار مکہ ہی آپ کو تنگ نہیں  
کرتے پہلے انبیائے کرام علیہم السلام کو بھی ان کی قوموں نے بڑی تکلیفیں پہنچائی تھیں۔ گزشتہ سورتوں میں گزشتہ انبیائے کرام علیہم  
السلام کے واقعات اجمال اور اختصار کے ساتھ بیان ہوئے تھے مگر اس سورت میں آپ کے پاس حق اس طرح آگیا کہ اس سورت  
میں ان واقعات کو تفصیل اور کثرت سے بیان کیا گیا اور اہل ایمان کے لئے بھی ان واقعات میں نصیحت اور یاد دہانی کا سامان موجود  
ہے تاکہ وہ برے کاموں سے باز رہنے کی نصیحت اور اچھے کاموں کے کرنے کی یاد دہانی حاصل کریں۔

[۹۹] یعنی اگر تم شرک پر ہی قائم ہو اور اسلام قبول نہیں کرتے تو یہ تمہارا اپنا فیصلہ ہے، تم اپنی مرضی کا کام کرتے رہو اور نتائج کا انتظار کرو، ہم تو  
بہر حال اپنے رب کی مرضی پر عمل پیرا ہیں اور انجام کار سب کو معلوم ہو جائے گا کہ کس کے اعمال کیا پھل لاتے ہیں۔

[۱۰۰] زمین و آسمان کی ہر چھپی ہوئی چیز اللہ تعالیٰ ہی کے لئے ہے اور ہر کام کے متعلق آخری فیصلہ بھی اسی کا ہوگا، لہذا اسی کی عبادت کرو اور اسی  
پر بھروسہ کرو کیونکہ وہ تمہارے اعمال سے خوب واقف ہے اور ان کے مطابق جزا و سزا دے گا۔

فقیر: محمد امداد حسین پیرزادہ: جامعہ الکریم: ایٹن ہال، انگلستان۔ ۲۰۰۶ء۔ ۱۲-۱۹



بِسْمِ اللّٰهِ الرَّحْمٰنِ الرَّحِیْمِ

## سورة یوسف (۱۲)

یہ سورت مکی ہے، اس سورت کا نام ”یوسف“ ہے کیونکہ اس میں حضرت یوسف علیہ السلام کے حالات زندگی کا بیان ہے۔ قرآن مجید میں کسی نبی کا قصہ اس قدر تفصیل کے ساتھ بیان نہیں ہوا جس قدر تفصیل کے ساتھ سورہ یوسف میں حضرت یوسف علیہ السلام کا قصہ ذکر کیا گیا ہے۔ اللہ تعالیٰ نے اس کو احسن القصص (بہترین قصہ) کے لقب سے یاد فرمایا ہے۔

حضرت یوسف علیہ السلام کے قصہ کے ذریعہ ایک طرف تو اللہ تعالیٰ نے نبی کریم صلی اللہ علیہ وسلم کو تسلی دی ہے کہ آپ اہل مکہ کی مخالفتوں کو خاطر میں نہ لائیں۔ برادران یوسف علیہ السلام کی طرح ان کے ناپاک منصوبے ناکام ہو جائیں گے اور بالآخر ایک دن ان کو آپ کے سامنے سر تسلیم خم کرنا ہی پڑے گا۔ اور اس واقعہ کے ذریعہ دوسری طرف اللہ تعالیٰ نے اہل مکہ کو دعوتِ فکر دی ہے کہ آج تم حسد کی وجہ سے اپنے بھائی کے ساتھ وہی کچھ کر رہے ہو جو حضرت یوسف علیہ السلام کے بھائیوں نے ان کے ساتھ کیا تھا مگر بالآخر اللہ تعالیٰ نے انہیں اسی بھائی کے قدموں میں لاکھڑا کیا جس کو انہوں نے انتہائی بے رحمی سے کنویں میں پھینکا تھا، اسی طرح ایک دن تمہیں بھی اپنے اسی بھائی سے رحم کی بھیک مانگنا پڑے گی جس کو آج تم مٹا دینے کی فکر میں ہو۔

حضرت یوسف علیہ السلام اور نبی کریم صلی اللہ علیہ وسلم کی زندگی کے کئی احوال ایسے ہیں جن میں کافی حد تک مشابہت پائی جاتی ہے مثلاً حضرت یوسف علیہ السلام کو بھائیوں نے کنویں میں پھینک کر شہید کرنے کی کوشش کی، اسی طرح قریش نے بھی ہجرت کی رات نبی کریم صلی اللہ علیہ وسلم کو شہید کرنے کی منصوبہ بندی کی۔ حضرت یوسف علیہ السلام کو زلیخا نے برائی پر آمادہ کرنے کے لئے دنیاوی ترغیبات دیں مگر ان کے انکار کرنے کے نتیجہ میں انہیں قید کر دیا گیا۔ اسی طرح نبی کریم صلی اللہ علیہ وسلم کو بھی بتوں کی مخالفت چھوڑنے کے لئے دنیاوی ترغیبات دی گئیں مگر انکار کے نتیجہ میں آپ صلی اللہ علیہ وسلم کو شعب ابی طالب میں محصور کر دیا گیا۔ حضرت یوسف علیہ السلام کو اللہ تعالیٰ نے مصر کی حکومت عطا کی اور بالآخر بھائیوں کو ان کے سامنے جھکنا پڑا اور حضرت یوسف علیہ السلام نے بھائیوں کو معاف کر دیا۔ اسی طرح اللہ تعالیٰ نے نبی کریم صلی اللہ علیہ وسلم کو مکہ کی حکومت عطا کی تو آپ صلی اللہ علیہ وسلم نے بھی اپنے بدترین دشمنوں سے فرمایا: میں تمہیں وہی کہتا ہوں جو یوسف علیہ السلام نے اپنے بھائیوں سے کہا تھا کہ آج تم پر کوئی گرفت نہیں، جاؤ تمہیں معاف کیا۔

حضرت یوسف علیہ السلام کے مختصر حالات

حضرت یعقوب علیہ السلام کا قیام فلسطین کے شہر الخلیل (حبرون) میں تھا، ان کے بارہ بیٹے تھے، ان میں سے دو یعنی حضرت یوسف علیہ السلام اور ان کے چھوٹے بھائی بن یامین ایک بیوی (راحیل) سے تھے اور باقی دس بیٹے دوسری بیویوں سے تھے۔ بن یامین کی پیدائش کے چند دن بعد ان کی ماں راحیل فوت ہو گئیں۔ اس طرح حضرت یوسف علیہ السلام اور بن یامین یتیم بن ہو گئے۔

علامہ فخر الدین رازی رحمہ اللہ تعالیٰ لکھتے ہیں: بارہ سال کی عمر میں حضرت یوسف علیہ السلام نے خواب دیکھا کہ گیارہ ستارے اور



سورج اور چاند آپ ﷺ کو سجدہ کر رہے ہیں، انہوں نے اپنے باپ حضرت یعقوب ﷺ سے یہ خواب بیان کیا تو حضرت یعقوب ﷺ نے فرمایا: تم اپنے بھائیوں سے یہ خواب بیان نہ کرنا ورنہ وہ تمہارے خلاف کوئی سازش کریں گے۔ (تفسیر منیر: زیر آیت نمبر ۴) کیونکہ اس خواب کی تعبیر بالکل واضح ہے۔ اس میں تمہاری عظمت کا بیان ہے اور تمہارے بھائی تم سے پہلے ہی حسد کرتے ہیں۔ جب انہیں اس خواب کا پتہ چلا تو وہ اور زیادہ حسد کرنے لگیں گے اور شیطان انسان کا کھلا دشمن ہے۔ وہ تمہارے بھائیوں کو کوئی ایسی ترفیب دے گا جس سے وہ تمہیں نقصان پہنچائیں گے۔

علامہ قرطبی رحمہ اللہ تعالیٰ لکھتے ہیں: گیارہ ستاروں سے مراد یوسف ﷺ کے گیارہ بھائی اور سورج اور چاند سے مراد ان کے ماں باپ ہیں۔ حضرت یوسف ﷺ کی حقیقی والدہ راحیل اگرچہ اس واقعہ سے پہلے فوت ہو چکی تھیں مگر ان کی خالہ حضرت یعقوب ﷺ کے نکاح میں آ چکی تھیں۔ (تفسیر قرطبی: زیر آیت نمبر ۴) خالہ ویسے بھی ماں کے قائم مقام سمجھی جاتی ہے۔ خصوصاً جب وہ والد کے نکاح میں آ جائے تو پھر اس کو ماں کہنا بالکل ظاہر ہے۔

حضرت یوسف ﷺ صورت اور سیرت کے اعتبار سے باقی بھائیوں میں لا جواب تھے اور حضرت یعقوب ﷺ کو آپ سے زیادہ محبت تھی جس کی وجہ سے دوسرے بھائیوں کے دل میں حسد پیدا ہو گیا اور انہوں نے باہمی مشورہ کیا کہ یوسف ﷺ کو کسی گہرے کنویں میں پھینک دیا جائے۔ چنانچہ بھائیوں نے سیر و تفریح اور شکار کے بہانے سے یوسف ﷺ کو ساتھ لے جانے کے لئے اپنے باپ سے اجازت لی اور جنگل میں یوسف ﷺ کو ایک کنویں میں پھینک دیا اور ان کے قیص کو بکری کے خون سے رنگین کر کے باپ سے کہا کہ ہم دوڑ میں مقابلہ کرنے گئے اور یوسف ﷺ کو اپنے سامان کے پاس چھوڑ گئے۔ اتنے میں بھیڑیا آیا اور یوسف ﷺ کو کھا گیا، لہذا ہمیں بہت افسوس ہے اور ہم معذرت خواہ ہیں۔

کنویں میں پانی کی سطح سے بلند ایک بڑا پتھر تھا جس پر حضرت یوسف ﷺ نے تین دن بسر کئے۔ اتفاق سے انہی دنوں ایک تجارتی قافلہ شام سے مصر جا رہا تھا، وہ پانی لینے کے لئے اس کنویں پر آیا اور یوسف ﷺ کو نکال کر مصر لے گیا اور غلام بنا کر بیچ دیا۔

مصر کے وزیر خزانہ عزیز مصر نے یوسف ﷺ کو خرید کر اپنے گھر رکھا۔ عزیز مصر کی بیوی زلیخا اور اس کی سہیلیوں نے یوسف ﷺ کو برائی کی طرف راغب کیا۔ یوسف ﷺ نے انکار کر دیا مگر ان پر جھوٹا الزام لگا کر انہیں جیل میں قید کر دیا گیا۔ حضرت یوسف ﷺ کے اعلیٰ کردار اور عظیم اخلاق کی وجہ سے سارے قیدی حتیٰ کہ جیل کے افسر بھی آپ کا احترام کرنے لگے۔ نیز خوابوں کی تعبیر بتانے میں انہیں خصوصی شہرت حاصل ہو گئی۔

اس اثنا میں بادشاہ مصر نے خواب میں دیکھا کہ سات ڈبلی گائیں سات موٹی گایوں کو کھا رہی ہیں اور سات سرسبز خوشے ہیں اور سات خشک خوشے۔ بادشاہ نے درباریوں سے اس کی تعبیر پوچھی تو انہوں نے جواب دیا: یہ کوئی واضح خواب نہیں ہے صرف منتشر خیالات ہیں لہذا ہم اس کی تعبیر نہیں جانتے۔ ایک درباری جو جیل میں حضرت یوسف ﷺ کے ساتھ رہا تھا اس نے کہا: جیل میں ایک یوسف نامی نیک نوجوان ہے وہ اس کی تعبیر بتا سکے گا مجھے اجازت دو میں اس سے اس کی تعبیر پوچھ کے آتا ہوں۔ حضرت یوسف ﷺ نے فرمایا: سات موٹی گایوں اور سات سرسبز خوشوں سے مراد یہ ہے کہ تمہارے پہلے سات سال خوش حالی میں گزریں گے جن میں زمین خوب پیداوار دے گی اور



سات دہائی گایوں اور سات خشک خوشوں سے مراد یہ ہے کہ تمہارے بعد والے سات سال قحط میں گزریں گے جن میں پیداوار نہیں ہوگی۔ اور اس مصیبت کا حل یہ ہے کہ خوشحالی کے سات سالوں میں خوب کاشت کرو اور قحط کے دنوں کے لئے غلہ محفوظ کرلو۔

بادشاہ نے جب یہ تعبیر سنی تو وہ یوسف علیہ السلام کے علم و حکمت اور ان کی عظمت کا گردیدہ ہو گیا اور حکم دیا کہ یوسف علیہ السلام کو فوراً میرے پاس لے آؤ۔ قاصد جب بادشاہ کا حکم رہائی لے کر جیل میں پہنچا تو یوسف علیہ السلام نے باہر نکلنے سے انکار کر دیا اور فرمایا: واپس جا کر بادشاہ سے کہو کہ میں مشکوک حالت میں باہر نہیں آؤں گا، پہلے اس الزام کی تحقیق کی جائے جس کی وجہ سے میں بارہ سال سے جیل میں قید ہوں۔ (تفسیر کبیر: زیر آیت نمبر ۵۰) بادشاہ نے جب زلیخا اور دیگر متعلقہ عورتوں کو بلا کر پوچھا تو سب نے یوسف علیہ السلام کی پاکدامنی کی گواہی دی حتیٰ کہ زلیخا نے بھی صاف صاف اقرار کر لیا کہ میں ہی قصور وار تھی یوسف علیہ السلام بالکل سچے ہیں۔ اس تحقیق کے بعد بادشاہ کی عقیدت اور بڑھ گئی اور وہ اس فرشتہ سیرت جوان کو دیکھنے کے لئے بے قرار ہو گیا۔ اس وقت حضرت یوسف علیہ السلام کی عمر تیس سال تھی۔

(تفسیر کبیر: زیر آیت نمبر ۵۴)

حضرت یوسف علیہ السلام کو جب جیل سے نکال کر بادشاہ کے پاس لایا گیا تو بادشاہ نے تخت سے نیچے اتر کر حضرت یوسف علیہ السلام کو سجدہ کیا، پھر تخت پر اپنے ساتھ بٹھایا اور پوچھا کہ مجھے اب اس خواب کے حوالے سے کیا کرنا چاہیے؟

حضرت یوسف علیہ السلام نے فرمایا: میری رائے یہ ہے کہ خوشحالی کے سات سالوں میں غلہ زیادہ کاشت کریں اور بڑے بڑے گودام تعمیر کر کے ان میں غلہ جمع کر لیں، پھر جب قحط آئے گا تو یہ ذخیرہ شدہ غلہ مصر اور مضافات والوں کے کام آئے گا اور دور دراز سے سفر کر کے لوگ آپ کے پاس غلہ لینے آئیں گے اور اس غلہ کو فروخت کرنے سے آپ کے پاس مال و زر کا اتنا بڑا خزانہ جمع ہو جائے گا جو آپ سے پہلے کسی کے پاس نہیں تھا۔ بادشاہ نے کہا: اس اہم کام کی نگرانی اور انتظام کون کرے گا؟ اگر میں شہر کے تمام لوگوں کو بھی اکٹھا کر لوں تو وہ اس کام کی تدبیر اور امانت کا حق ادا نہیں کر سکیں گے۔ تب حضرت یوسف علیہ السلام نے فرمایا: آپ مجھے اپنے ملک کے خزانوں کا امیر مقرر کر دیں کیونکہ میں حفاظت کرنا اور حساب و کتاب رکھنا خوب جانتا ہوں۔ (تفسیر کبیر و تفسیر قرطبی: زیر آیت نمبر ۵۴)

حضرت یوسف علیہ السلام نے نہ صرف قحط کی مصیبت سے آگاہ کیا بلکہ اس کو دور کرنے کا طریقہ بھی بتایا اور جب بادشاہ کو اس ذمہ داری سے عہدہ برآ ہونے والا کوئی معقول آدمی نظر نہ آیا تو حضرت یوسف علیہ السلام نے لوگوں کو مشکلات اور ہلاکتوں سے بچانے کے لئے اپنی خدمات بھی پیش کر دیں۔

بادشاہ آپ کے علم، کردار اور اخلاص سے اتنا متاثر ہوا کہ مصری حکومت کے جملہ اختیارات آپ کے سپرد کر دیئے۔ (تفسیر منیر: زیر آیت نمبر ۵۵) مصر کے اختیارات سنبھالنے کے بعد حضرت یوسف علیہ السلام نے عدل و انصاف کی ایسی فضا قائم کی کہ سارے لوگ آپ سے محبت کرنے لگے حتیٰ کہ بادشاہ نے حضرت یوسف علیہ السلام کے ہاتھ پر اسلام قبول کر لیا۔ (تفسیر ابن جریر طبری: زیر آیت نمبر ۵۶) اور اس کے بعد مصر کے دوسرے لوگ بھی مسلمان ہو گئے۔ (تفسیر قرطبی: زیر آیت نمبر ۵۶)

سورہ یوسف کی آیت نمبر ۵۵ کی تفسیر میں اہل علم لکھتے ہیں کہ ایک مسلمان کے لئے یہ جائز ہے کہ وہ غیر مسلم حکمران کی طرف سے



کسی عہدے کو قبول کر لے بشرطیکہ اس کے فرائض میں کوئی ایسا کام شامل نہ ہو جو اسلام کے خلاف ہو۔ (تفسیر قرطبی: زیر آیت نمبر ۵۵)

بادشاہ نے مصری حکومت کا سارا نظم و نسق حضرت یوسف علیہ السلام کے سپرد کر دیا۔ آپ نے کاشتکاروں کو غلہ زیادہ اگانے کی ترغیب دی اور بہت سا غلہ گوداموں میں محفوظ کر لیا اور خواب کی تعبیر کے مطابق سات برسوں کے بعد جب قحط سالی شروع ہوئی اور لوگوں کے پاس غلہ ختم ہو گیا تو اس وقت اس محفوظ شدہ غلہ کو ضرورت کے مطابق لوگوں میں تقسیم کیا جانے لگا۔ اس طرح مصر کے لوگ قحط کی ہلاکتوں سے بچ گئے مگر مصر کے ارد گرد کے ممالک میں غلہ بالکل نہیں تھا۔ جب انہیں پتہ چلا کہ مصر میں غلہ کے ذخائر موجود ہیں تو انہوں نے غلہ خریدنے کے لئے مصر کا رخ کیا۔

حضرت یوسف علیہ السلام نے ہر غیر ملکی کو ایک مخصوص وزن جس کو ایک اونٹ اٹھا سکے دینے کا فیصلہ کیا۔ دوسرے لوگوں کی طرح حضرت یعقوب علیہ السلام نے بھی اپنے بیٹوں کو غلہ خریدنے کے لئے مصر بھیجا۔ جب وہ مصر پہنچے تو حضرت یوسف علیہ السلام نے اپنے بھائیوں کو پہچان لیا لیکن وہ یوسف علیہ السلام کو نہ پہچان سکے کیونکہ درمیان میں چالیس سال کا عرصہ گزر چکا تھا۔ اس وقت یوسف علیہ السلام بچے تھے اب چہرے پر داڑھی کی وجہ سے کافی تبدیلی آ چکی تھی۔ نیز یہ بات تو ان کے وہم و گمان میں بھی نہیں تھی کہ جس بھائی کو انہوں نے کنوئیں میں پھینکا تھا وہ آج مصر کا حکمران ہو گا۔ بہر حال حضرت یوسف علیہ السلام نے بھائیوں کی اچھی طرح میزبانی کی، انہیں غلہ دیا اور چھوٹے بھائی کو ساتھ لے کر دوبارہ آنے کی دعوت دی۔ بالآخر تیسری بار حضرت یوسف علیہ السلام نے بھائیوں سے اپنا تعارف کر دیا اور ان کی خطائیں بھی معاف کر دیں اور پورے خاندان کو مصر میں آ کر آباد ہونے کی دعوت دی۔

چنانچہ جب حضرت یوسف علیہ السلام کے والدین اور بھائی فلسطین سے ہجرت کر کے حضرت یوسف علیہ السلام کے دربار میں پہنچے تو والدین اور بھائیوں نے حضرت یوسف علیہ السلام کو سجدہ تعظیم کیا جو پہلی شریعتوں میں جائز تھا۔ (تفسیر ابن کثیر: زیر آیت نمبر ۱۰۰) اس وقت حضرت یوسف علیہ السلام نے اپنے باپ سے عرض کیا: یہ میرے اس خواب کی تعبیر ہے جو میں نے بچپن میں آپ کو بتایا تھا۔ اللہ تعالیٰ نے چالیس سال بعد آج اس خواب کو سچا کر دکھایا۔ (تفسیر ابن کثیر: زیر آیت نمبر ۱۰۰)

اس کے بعد حضرت یعقوب علیہ السلام مصر میں یوسف علیہ السلام کے پاس چوبیس سال تک رہے اور جب ان کی موت کا وقت آیا تو آپ نے وصیت کی کہ انہیں فلسطین میں اپنے باپ حضرت اسحاق علیہ السلام کے قریب دفن کیا جائے۔ چنانچہ حضرت یوسف علیہ السلام نے اپنے باپ کی میت لے کر خود فلسطین آئے اور وہاں دفن کر کے پھر واپس مصر تشریف لے گئے، اور ۲۳ سال بعد حضرت یوسف علیہ السلام کا بھی انتقال ہو گیا۔

(تفسیر منیر: زیر آیت نمبر ۱۰۰)

فقیر: محمد امداد حسین پیرزادہ: جامعہ الکرم

بروز بدھ ۲۰ دسمبر ۲۰۰۶ء

برطانیق ۲۸ ذوالقعدہ ۱۴۲۷ھ



ابا ۱۱۱ ۱۲ سُوْرَةُ يُوسُفَ مَكِّيَّةٌ ۵۳ رُكُوْعَاتُهَا ۱۲

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے (شروع کرتا ہوں) جو بہت ہی مہربان ہمیشہ رحم کرنے والا ہے۔

اَلَا تِلْكَ اِلٰتُ الْكِتٰبِ الْمُبِیْنِ ①

۱۔ الف لام را [۱] یہ روشن کتاب کی آیتیں ہیں۔

اِنَّا اَنْزَلْنٰهُ قُرْءٰنًا عَرَبِیًّا لَّعَلَّكُمْ

۲۔ بے شک ہم نے اس قرآن کو عربی (زبان) میں نازل کیا

تَعْقِلُوْنَ ②

ہے تاکہ تم اس کو سمجھ سکو۔ [۲]

نَحْنُ نَقُصُّ عَلَيْكَ اَحْسَنَ الْقَصَصِ بِمَا

۳۔ ہم آپ سے ایک بہترین قصہ بیان کرتے ہیں اس قرآن

اَوْحٰیْنَا اِلَيْكَ هٰذَا الْقُرْءَانَ ۙ وَاِنْ كُنْتَ

کے ذریعے جو ہم نے آپ کی طرف وحی کیا ہے، اگرچہ

مِنْ قَبْلِهِ لَمَنِ الْغٰفِلِیْنَ ③

آپ اس سے پہلے (اس قصہ سے) بے خبر تھے۔ [۳]

[۱] یہ حروف مقطعات ہیں، یہ اللہ تعالیٰ اور اس کے حبیب مکرّم صلی اللہ علیہ وسلم کے درمیان راز کی باتیں ہیں۔ ان کی مزید تشریح کے لئے سورہ بقرہ کا حاشیہ نمبر ۱ ملاحظہ ہو۔

[۲] امام ابن کثیر رحمہ اللہ تعالیٰ لکھتے ہیں: قرآن مجید کو عربی زبان میں اس لئے نازل کیا گیا کیونکہ یہ زبان دوسری زبانوں کے مقابلہ میں زیادہ فصیح، واضح اور وسیع ہے۔ (تفسیر ابن کثیر) نیز قرآن مجید کے مخاطبین اول عرب لوگ تھے اور ان کو عربی سمجھنے میں آسانی تھی۔ حضرت اسماعیل علیہ السلام کی اولاد کو عرب کہا جاتا ہے اور ان کی زبان عربی تھی۔ (تفسیر روح المعانی)

حضرت ابن عباس رضی اللہ عنہما روایت کرتے ہیں کہ رسول اللہ صلی اللہ علیہ وسلم نے فرمایا: تین وجہ سے عرب سے محبت کر دو کیونکہ میں عربی ہوں، قرآن کی زبان عربی ہے اور اہل جنت کی زبان بھی عربی ہوگی۔

(مسند درک: جلد ۴: ص ۹۸۔ کنز العمال: حدیث نمبر ۳۳۹۲۲)

دنیا کی ہر زبان میں ایک صدی کے بعد کچھ نہ کچھ تبدیلی آجاتی ہے مگر عربی زبان چودہ صدیوں سے اپنی اصلی حالت پر قائم ہے اور ہمیشہ اسی حالت پر قائم رہے گی، کیونکہ یہ قرآن مجید کی زبان ہے اور قرآن مجید ہمیشہ اپنی اصلی حالت پر ہی رہے گا۔

[۳] حضرت ابن عباس رضی اللہ عنہما بیان کرتے ہیں کہ صحابہ کرام رضی اللہ عنہم نے عرض کیا: یا رسول اللہ! ہمیں کوئی قصہ سنائیں تو اللہ تعالیٰ نے یہ آیت نازل فرمائی۔ (تفسیر طبری) یعنی اس قرآن کے ذریعے ہم آپ کو ایک بہترین قصہ سناتے ہیں جس کا آپ کو پہلے علم نہیں تھا۔

حضرت یوسف علیہ السلام کے قصہ کو سب سے اچھا قصہ کہنے کی کئی وجوہات ہو سکتی ہیں مثلاً قرآن مجید میں کسی نبی کا قصہ اتنی تفصیل سے بیان نہیں ہوا جس قدر تفصیل کے ساتھ حضرت یوسف علیہ السلام کا قصہ ذکر کیا گیا ہے اور اس میں بہت سے سبق آموز اور عبرت انگیز واقعات



إِذْ قَالَ يُوسُفُ لِأَبِيهِ يَا أَبَتِ إِنِّي رَأَيْتُ  
أَحَدَ عَشَرَ كَوْكَبًا وَالشَّمْسَ وَالْقَمَرَ  
رَأَيْتُهُمْ لِي سَاجِدِينَ ①

۴۔ جب یوسف علیہ السلام نے اپنے والد سے کہا: اے میرے والد  
محترم! بے شک میں نے گیارہ ستاروں، سورج اور چاند کو  
(خواب میں) دیکھا، میں نے انہیں دیکھا کہ وہ مجھے سجدہ  
کر رہے ہیں۔ [۴]

قَالَ يَبْنَئُ لَكَ تَقْصُصُ رُءْيَاكَ عَلَى إِخْوَتِكَ  
فَيَكِيدُوا لَكَ كَيْدًا ۚ إِنَّ الشَّيْطَانَ لِلْإِنْسَانِ  
عَدُوٌّ مُبِينٌ ②

۵۔ یعقوب علیہ السلام نے کہا: اے میرے پیارے بیٹے! اپنا یہ  
خواب اپنے بھائیوں سے بیان نہ کرنا ورنہ وہ تمہارے  
خلاف کوئی سازش کریں گے، بے شک شیطان انسان کا  
کھلا دشمن ہے۔

ہیں جو انسانی رہنمائی کے لئے سنگ میل کی حیثیت رکھتے ہیں۔ نیز حضرت یوسف علیہ السلام اور برادران یوسف علیہ السلام کے درمیان جو  
واقعات پیش آئے وہ ان واقعات سے مشابہت رکھتے تھے جو نبی کریم صلی اللہ علیہ وسلم اور قریش کے درمیان پیش آنے والے تھے۔ ان  
واقعات میں نبی کریم صلی اللہ علیہ وسلم کے لئے تسلی اور قریش کے لئے دعوتِ فکر تھی۔ ان کی تفصیل اس سورت کے تعارف میں دیکھی جاسکتی ہے۔

[۴] حضرت یوسف علیہ السلام نے بارہ سال کی عمر میں خواب دیکھا کہ گیارہ ستارے اور سورج اور چاند ان کو سجدہ کر رہے ہیں، انہوں نے اپنے  
باپ حضرت یعقوب علیہ السلام سے یہ خواب بیان کیا تو حضرت یعقوب علیہ السلام نے فرمایا: تم اپنے بھائیوں سے یہ خواب بیان نہ کرنا ورنہ وہ  
تمہارے خلاف کوئی سازش کریں گے، کیونکہ اس خواب کی تعبیر بالکل واضح ہے، اس میں تمہاری عظمت کا بیان ہے اور تمہارے بھائی  
تم سے پہلے ہی حسد کرتے ہیں۔ جب انہیں اس خواب کا پتہ چلا تو وہ اور زیادہ حسد کرنے لگیں گے اور شیطان انسان کا کھلا دشمن ہے،  
وہ تمہارے بھائیوں کو کوئی ایسی ترغیب دے گا جس سے وہ تمہیں نقصان پہنچائیں گے۔ اس خواب کی تفصیل کے لئے پیچھے اس سورت  
کا تعارف ملاحظہ کریں۔

اتجھے اور بُرے خواب

حضور نبی کریم صلی اللہ علیہ وسلم نے فرمایا: جب تم میں سے کوئی شخص ایسا خواب دیکھے جو اس کو پسند ہو تو وہ اللہ تعالیٰ کی جانب سے ہے، وہ  
اس پر اللہ تعالیٰ کا شکر ادا کرے اور وہ اس خواب کو بیان کرے اور جب وہ کوئی ناپسندیدہ خواب دیکھے تو وہ شیطان کی طرف سے ہے وہ  
اس کے شر سے اللہ تعالیٰ کی پناہ طلب کرے اور وہ خواب کسی کے سامنے بیان نہ کرے پھر وہ خواب اس کو ضرر نہیں دے گا۔

(بخاری: کتاب التعلییر: باب ۳)

حضور نبی کریم صلی اللہ علیہ وسلم کو خواب میں دیکھنا

حضور نبی کریم صلی اللہ علیہ وسلم نے فرمایا:

۱۔ جس نے مجھ کو نیند میں دیکھا اس نے یقیناً مجھ ہی کو دیکھا کیونکہ شیطان میری مثل نہیں بن سکتا۔

(بخاری: کتاب التعلییر: باب ۱۰)



وَكَذَلِكَ يَجْتَبِيكَ رَبُّكَ وَيُعَلِّمُكَ مِنْ  
تَأْوِيلِ الْأَحَادِيثِ وَيُتِمُّ نِعْمَتَهُ عَلَيْكَ  
وَعَلَىٰ آلِ يَعْقُوبَ كَمَا أَتَتْهَا عَلَىٰ أَبِيكَ  
مِنْ قَبْلُ إِبْرَاهِيمَ وَإِسْحَاقَ ۚ إِنَّ رَبَّكَ  
عَلِيمٌ حَكِيمٌ ①

۶۔ اور اسی طرح تمہارا رب تمہیں منتخب فرمائے گا اور تمہیں باتوں کا  
انجام (خوابوں کی تعبیر) سکھائے گا اور تم پر اور آل یعقوب پر  
اپنی نعمت پوری فرمائے گا جس طرح اس سے پہلے اس نے  
اس نعمت کو تمہارے باپ دادا ابراہیم علیہ السلام اور اسحاق علیہ السلام پر  
پورا فرمایا تھا، بے شک آپ کا رب خوب جاننے والا بڑی  
حکمت والا ہے۔ [۵]

لَقَدْ كَانَ فِي يُوسُفَ وَإِخْوَتِهِ آيَاتٌ  
لِّلسَّاعِلِينَ ②

۷۔ بے شک یوسف علیہ السلام اور ان کے بھائیوں کے قصہ میں  
پوچھنے والوں کے لئے بہت سی نشانیاں ہیں۔ [۶]

۲۔ جس نے مجھ کو نیند میں دیکھا وہ غمگین مجھ کو بیداری میں دیکھے گا اور شیطان میری مثل نہیں بن سکتا۔

(بخاری: کتاب التبعیر: باب ۱۰)

امام جلال الدین سیوطی رحمہ اللہ فرماتے ہیں: انہوں نے نبی کریم صلی اللہ علیہ وسلم کو بیداری میں ستر اور کچھ مرتبہ دیکھا ہے۔

(الکواکب السائرہ: جلد اول: ص ۲۲۹)

[۵] جس طرح اللہ تعالیٰ نے تم کو یہ عظیم خواب دکھایا ہے اسی طرح اللہ تعالیٰ تم کو بڑے عظیم کاموں کے لئے منتخب فرمائے گا اور تمہیں خوابوں کی  
تعبیر اور معاملہ فہمی کا ملکہ بھی عطا فرمائے گا۔ نیز جس طرح اللہ تعالیٰ نے تمہارے باپ دادا ابراہیم علیہ السلام اور اسحاق علیہ السلام کو اپنی ظاہری  
اور باطنی نعمتوں سے نوازا تھا اور انہیں نبوت کا تاج بھی عطا فرمایا اسی طرح اللہ تعالیٰ تم پر اور آل یعقوب علیہم السلام پر بھی اپنی ظاہری اور  
باطنی نعمتیں پوری فرمائے گا، چنانچہ اللہ تعالیٰ نے حضرت یوسف علیہ السلام کو نبوت بھی عطا فرمائی اور مصر کی حکومت دے کر اس خواب کی عملی  
تعبیر بھی دکھائی۔ اللہ تعالیٰ ہر انسان کی حقیقت کو خوب جانتا ہے اور اس کی صلاحیت کے مطابق اس کو فیض یاب فرماتا ہے۔ اس کا کوئی  
کام حکمت سے خالی نہیں ہوتا۔

[۶] اسلام کی خبر جب مدینہ پہنچی تو یہود مدینہ نے چند آدمی مکہ بھیجے تاکہ وہ کفار مکہ کے ساتھ مل کر نبی کریم صلی اللہ علیہ وسلم کی آزمائش کریں اور ان سے  
پوچھیں کہ اگر آپ سچے نبی ہیں تو بتائیں وہ کون سا نبی تھا جس کا ایک بیٹا شام سے مصر لے جایا گیا اور باپ اس کے غم میں روتے روتے  
ناورٹا ہو گیا؟ یہود مدینہ جانتے تھے کہ حضرت محمد صلی اللہ علیہ وسلم پڑھے لکھے نہیں ہیں، نیز مکہ میں کوئی تورات کا عالم بھی نہیں ہے، لہذا حضرت  
محمد صلی اللہ علیہ وسلم کو اس واقعہ کا علم نہیں ہوگا۔

اس سوال کے جواب میں اللہ تعالیٰ نے سورہ یوسف نازل فرمائی اور اس میں حضرت یوسف علیہ السلام کے واقعات اس قدر تفصیل  
سے بیان فرمائے کہ اتنی تفصیل تو یہود کی اپنی مقدس کتاب تورات میں بھی نہیں تھی، نیز یہ اس چیز کا بین ثبوت تھا کہ یہ اللہ تعالیٰ کا کلام



إِذْ قَالُوا لِيُوسُفُ وَأَخُوهُ أَحَبُّ إِلَيْنَا مِمَّا نَحْنُ عُصْبَةٌ إِنَّ أَبَانَا لَفِي ضَلَالٍ مُبِينٍ ⑧

۸۔ جب یوسف علیہ السلام کے بھائیوں نے (آپس میں کہا) کہ یوسف علیہ السلام اور اس کا بھائی ہمارے باپ کو ہم سے زیادہ محبوب ہیں حالانکہ ہم ایک مضبوط جماعت ہیں، بے شک ہمارے باپ کھلی خطا پر ہیں۔ [۷]

اَقْتُلُوا يُوسُفَ اَوْ اَطْرَحُوْهُ اَرْضًا يَخْلُ لَكُمْ وَجْهُ أَبِيكُمْ وَتَكُونُوا مِنْ بَعْدِهِ قَوْمًا صَالِحِينَ ⑨

۹۔ یوسف علیہ السلام کو قتل کرو یا کسی علاقہ میں پھینک دو تاکہ تمہارے والد کی توجہ صرف تمہاری ہی طرف ہو جائے اور اس کے بعد (تو بہ کر کے) نیک جماعت بن کے رہنا۔ [۸]

ہے اور حضرت محمد صلی اللہ علیہ وسلم اللہ تعالیٰ کے سچے نبی ہیں۔ اس تسلی بخش جواب کے مل جانے کے بعد بھی اگر یہ پوچھنے والے آپ صلی اللہ علیہ وسلم پر ایمان نہ لائے تو برادران یوسف علیہ السلام کی طرح ان کو بھی بالآخر ندامت اٹھانا پڑے گی۔

اس قصہ میں یہود و ینہ اور کفار مکہ کے لئے ہدایت اور عبرت کی بہت سی نشانیاں موجود ہیں یعنی حضرت محمد صلی اللہ علیہ وسلم اللہ تعالیٰ کے سچے نبی ہیں، نیز جو انسان زندگی کے نشیب و فراز میں حق پر ثابت قدم رہتا ہے، مصائب پر صبر کرتا ہے اور دشمنوں پر قابو پانے کے بعد ان سے درگزر کرتا ہے وہ بالآخر کامیاب ہوتا ہے۔

[۷] حضرت یوسف علیہ السلام اور ان کے بھائی بن یامین سے ان کے باپ زیادہ محبت کرتے تھے کیونکہ وہ دونوں چھوٹے تھے، ان کی ماں فوت ہو چکی تھیں، نیز وہ دونوں اور بالخصوص حضرت یوسف علیہ السلام بصورت اور سیرت کے اعتبار سے بھی باقی بھائیوں میں لا جواب تھے مگر باپ کے اس طرز عمل سے دوسرے دس بھائیوں کے دل میں حسد پیدا ہو گیا اور انہوں نے آپس میں مشورہ کیا کہ تعداد میں وہ زیادہ ہیں، نیز وہ جوان اور طاقتور ہیں مگر کے جملہ اخراجات کا انتظام بھی وہ کرتے ہیں، لہذا وہ زیادہ محبت کے مستحق ہیں اور ان کے مقابلہ میں چھوٹے بیٹوں سے زیادہ محبت کرنا ان کے باپ کی نا انصافی اور کھلی خطا ہے۔ اس سے ان کی مراد عقیدے کی خطا نہیں بلکہ دنیاوی معاملات کی کم فہمی تھی۔

### حسد اور رشک کی تعریف

کسی شخص کو اچھے حال میں دیکھ کر خوش ہونا اور اس جیسا بننے کی کوشش اور تمنا کرنا رشک کہلاتا ہے اور یہ اچھی چیز ہے مگر کسی شخص کو اچھے حال میں دیکھ کر اس سے بغض رکھنا اور اس کے اچھے حال کو برے حال میں بدلنے کی کوشش اور تمنا کرنا حسد کہلاتا ہے اور یہ بہت بری چیز ہے جیسا کہ نبی کریم صلی اللہ علیہ وسلم نے فرمایا: تم حسد سے بچو کیونکہ حسد نیکیوں کو اس طرح کھا جاتا ہے جس طرح آگ لکڑیوں کو کھا جاتی ہے۔

(ابوداؤد: حدیث نمبر ۴۹۰۳: کتاب الأدب: باب ۵۲)

[۸] برادران یوسف علیہ السلام کا حسد جب حد سے بڑھ گیا تو انہوں نے آپس میں مشورہ کیا کہ یوسف علیہ السلام کی موجودگی میں یہ ممکن نہیں کہ والد بزرگوار کی خصوصی محبت اور توجہ کو ہم اپنی طرف متوجہ کر سکیں اس لئے یوسف علیہ السلام کو قتل کرو یا دور کسی گمنام علاقہ میں پھینک دو جہاں



قَالَ قَائِلٌ مِنْهُمْ لَا تَقْتُلُوا يُوسُفَ  
وَأَلْقُوهُ فِي غَيَابَتِ الْجُبِّ يَلْتَقِطُهُ بَعْضُ  
السَّيَّارَةِ إِن كُنتُمْ فَاعِلِينَ ⑩

۱۰۔ ان میں سے ایک کہنے والے نے کہا: یوسف علیہ السلام کو قتل نہ  
کرو بلکہ اسے کسی تاریک کنویں کی گہرائی میں ڈال دو،  
اسے کوئی قافلہ اٹھالے جائے گا اگر تم نے کچھ کرنا ہی ہے  
(تو یہ کرو)۔ [۹]

قَالُوا يَا أَبَانَا مَا لَكَ لَا تَأْمَنَّا عَلَى يُوسُفَ  
وَإِنَّا لَهُ لَنَصْحُونَ ⑪

۱۱۔ انہوں نے کہا: اے ہمارے باپ! آپ کو کیا ہو گیا ہے کہ  
آپ یوسف علیہ السلام کے بارے میں ہم پر اعتماد نہیں کرتے  
حالانکہ ہم تو اس کے سچے خیر خواہ ہیں؟ [۱۰]

أَرْسَلَهُ مَعَنَا غَدًا يَزْتَعِ وَيَلْعَبُ وَإِنَّا لَهُ  
لَحَفِظُونَ ⑫

۱۲۔ آپ کل یوسف علیہ السلام کو ہمارے ساتھ بھیجیں تاکہ وہ خوب  
کھائے اور کھیلے اور بے شک ہم اس کی حفاظت کریں گے۔

قَالَ إِنِّي لَيَحْزُنُنِي أَنْ تَذْهَبُوا بِهِ وَ  
أَخَافُ أَنْ يَأْكُلَهُ الذِّئْبُ وَأَنْتُمْ عَنْهُ  
غَافِلُونَ ⑬

۱۳۔ یعقوب علیہ السلام نے کہا: بے شک مجھے یہ بات غم میں ڈالتی  
ہے کہ تم اسے لے جاؤ اور مجھے اندیشہ ہے کہ اسے بھیڑیا  
کھا جائے اور تم اس سے غافل رہو۔ [۱۱]

سے وہ واپس نہ آ سکے اور پھر اس گناہ سے توبہ کر کے نیک بن جاؤ۔ اس طرح ہماری سروردی اور بے چینی بھی ختم ہو جائے گی اور باپ کی  
توجہ بھی ہماری طرف مبذول ہو جائے گی۔ بن یامین کا معاملہ غالباً ان کے نزدیک زیادہ اہمیت کا حامل نہیں تھا، شاید وہ یہ سمجھتے تھے کہ  
ان کے باپ کی زیادہ محبت کا اصل مرکز یوسف علیہ السلام ہیں اور بن یامین سے محبت یوسف علیہ السلام کی وجہ سے تھی۔

[۹] ایک بھائی کہنے لگا: اگر تم نے یوسف علیہ السلام کو سامنے سے ہٹانے کا فیصلہ کر ہی لیا ہے تو پھر ان کو قتل نہ کرو بلکہ شہر سے دور کسی تاریک اور  
گہرے کنویں میں پھینک دو۔ کوئی مسافر قافلہ پانی کی تلاش میں ادھر آئے گا تو وہ ان کو کنویں سے نکال کر اپنے ساتھ اپنے ملک میں  
لے جائے گا۔ اس طرح ہمارا مقصد بھی پورا ہو جائے گا اور ناحق خون بہانے سے بھی بچ جائیں گے۔ چنانچہ سب بھائیوں نے اس  
تجویز پر اتفاق کر لیا۔

[۱۰] اس آیت سے معلوم ہوتا ہے کہ وہ پہلے بھی یوسف علیہ السلام کو باہر لے جانے کی کوشش کر چکے تھے مگر باپ نے انکار کر دیا ہو گا اس لئے اب  
ذرا تاکید کے ساتھ والد گرامی کو اطمینان دلانے کے لئے عرض کرتے ہیں کہ ابا جان! آپ ہم پر اعتماد کریں، ہم یوسف علیہ السلام کے  
خیر خواہ ہیں، کل یوسف علیہ السلام کو ہمارے ساتھ باہر جنگل میں سیر و تفریح اور شکار کے لئے جانے کی اجازت دے دیں تاکہ وہ خوب  
کھائے پیئے اور کھیلے کودے اور آپ کسی نقصان کی فکر نہ کریں ہم یوسف علیہ السلام کی پوری طرح حفاظت کریں گے۔

[۱۱] حضرت یعقوب علیہ السلام نے دو خدشات کا ذکر کیا، ایک تو یہ کہ یوسف علیہ السلام کی جدائی ان کو غمگین کرے گی اور دوسرا یہ کہ اگر تم سیر و تفریح اور



قَالُوا لَيْنَ أَكَلَهُ الذِّئْبُ وَنَحْنُ عُصْبَةٌ  
إِنَّا إِذَا الْخِصْرُونَ ۝

۱۲۔ بھائیوں نے کہا: اگر اسے بھیڑیا کھا جائے حالانکہ ہم ایک  
مضبوط جماعت ہیں پھر تو یقیناً ہم بالکل ناکارہ ہوئے۔

[۱۲]

فَلَمَّا ذَهَبُوا بِهِ وَاجْتَمَعُوا أَن يُجْعَلُوهُ فِي  
غِيَّبَتِ الْجُبِّ ۖ وَأَوْحَيْنَا إِلَيْهِ لَتُنَبِّئَنَّهُمْ  
بِأَمْرِهِمْ هَذَا وَهُمْ لَا يَشْعُرُونَ ۝

۱۵۔ پھر جب وہ اسے لے گئے اور سب اس پر متفق ہو گئے کہ  
اسے تاریک کنویں کی گہرائی میں ڈال دیں اس وقت ہم  
نے اس کی طرف وحی کی (کہ گھبراؤ نہیں ایک وقت آئے  
گا) کہ تم یقیناً انہیں ان کے اس فعل سے آگاہ کرو گے اور  
انہیں اس کا شعور نہیں ہوگا۔ [۱۳]

وَجَاءُوا أَبَاهُمْ عِشَاءً يَبْكُونَ ۝

۱۶۔ اور وہ اپنے باپ کے پاس عشاء کے وقت روتے ہوئے  
آئے۔

قَالُوا يَا أَبَانَا إِنَّا ذَهَبْنَا نَسْتَبِقُ وَتَرَكْنَا  
يُوسُفَ عِنْدَ مَتَاعِنَا فَآكَلَهُ الذِّئْبُ وَمَا

۱۷۔ بھائیوں نے کہا: اے ہمارے باپ! ہم دوڑ میں مقابلہ  
کرنے گئے اور یوسف علیہ السلام کو اپنے سامان کے پاس

شکار کے سلسلہ میں ادھر ادھر ہوئے تو یہ بچہ ہے کہیں ایسا نہ ہو کہ اس کو کوئی بھیڑیا کھا جائے۔ حضرت یعقوب علیہ السلام کو اگرچہ اصل خطرہ تو  
یوسف علیہ السلام کے بھائیوں سے تھا مگر بھیڑیے کے ذریعہ اس کا اظہار کیا۔

[۱۲] بھائیوں نے کہا: اگر ہمارے ہوتے ہوئے یوسف علیہ السلام کو بھیڑیا کھا جائے تو ہم تو بالکل ناکارہ ہوئے حالانکہ ایسا نہیں۔ آپ فکر نہ کریں،  
ہم دس بھائیوں کی ایک مضبوط جماعت ہیں اور اس کی حفاظت کی پوری طاقت رکھتے ہیں۔

[۱۳] حضرت یعقوب علیہ السلام نے بالآخر بادل نخواستہ انہیں اجازت دے دی، چنانچہ وہ یوسف علیہ السلام کو اپنے ساتھ لے گئے اور پہلے سے طے  
شدہ منصوبہ کے تحت ان کو تاریک کنویں میں پھینک دیا تو اللہ تعالیٰ نے یوسف علیہ السلام کو تسلی کے لئے وحی فرمائی کہ گھبرانا نہیں ہم تیری  
حفاظت کریں گے اور آپ کو ایسے بلند مقام پر پہنچائیں گے کہ تیرے بھائی سائل بن کر تیری خدمت میں حاضر ہوں گے اور تم انہیں  
بتاؤ گے کہ تم نے اپنے بھائی کو کنویں میں پھینک دیا تھا اور انہیں یہ وہم و گمان بھی نہیں ہوگا کہ تم یوسف علیہ السلام ہو۔

محققین کی ایک بڑی جماعت کا قول یہ ہے کہ اس آیت میں جس وحی کا ذکر ہے اس سے مراد نبوت ہے۔ (تفسیر کبیر) یعنی  
حضرت یوسف علیہ السلام کو اسی کنویں میں نبوت عطا کی گئی۔ اس وقت اگرچہ آپ بچے تھے مگر اللہ تعالیٰ نے آپ کی عقل کو کامل کر دیا اور  
آپ میں وحی اور نبوت کو قبول کرنے کی ایسی صلاحیت رکھ دی جس طرح حضرت یحییٰ علیہ السلام میں رکھی تھی۔ (تفسیر کبیر) اور بعض کا قول  
یہ ہے کہ اس وقت حضرت یوسف علیہ السلام بالغ تھے اور آپ کی عمر ۱۷ سال تھی۔ (تفسیر کبیر)



الْبَلَدِ

أَنْتَ بِمُؤْمِنٍ لَّنَا وَلَوْ كُنَّا صَادِقِينَ ۝۱۴

چھوڑ گئے، پس اُس کو بھیڑیا کھا گیا اور آپ ہماری بات ماننے والے نہیں اگرچہ ہم سچے ہی ہوں۔ [۱۴]

وَجَاءُ عَلَى قَبِيضٍ بِدَمٍ كَذِبٍ ۚ قَالَ بَلْ  
سَوَّلْتُ لَكُمْ أَنْفُسَكُمْ أَمْراً ۚ فَصَبْرٌ  
جَمِيلٌ ۚ وَ اللَّهُ الْمُسْتَعَانُ عَلَى مَا  
تَصِفُونَ ۝۱۵

۱۸۔ اور وہ یوسف علیہ السلام کی قمیص پر جھوٹا خون لگا کر لے آئے، یعقوب علیہ السلام نے کہا: بلکہ تمہارے نفسوں نے اس بات کو (یعنی یوسف علیہ السلام کو نقصان پہنچانا) تمہارے لئے آسان کر دیا، بہر حال اب صبر ہی بہتر ہے، اور اللہ تعالیٰ ہی سے مدد طلب کرتا ہوں اس پر جو تم بیان کرتے ہو۔ [۱۵]

وَجَاءَتْ سَيَّارَةٌ فَأَرْسَلُوا وَارِدَهُمْ  
فَادُلِّيْهُ دَلْوَهُ ۚ قَالَ يَبْشَىٰ هَٰذَا عِلْمٌ ۚ وَ  
أَسْرَوْهُ بِضَاعَةً ۚ وَ اللَّهُ عَلِيمٌ بِمَا

۱۹۔ اور ایک قافلہ آیا تو انہوں نے اپنے پانی بھرنے والے کو بھیجا، پس اس نے اپنا ڈول (کنویں میں) لٹکایا، وہ پکار اٹھا: خوش خبری ہو، یہ ایک لڑکا ہے، اور انہوں نے یوسف علیہ السلام کو مال تجارت سمجھ کر چھپا لیا، [۱۶] اور اللہ تعالیٰ

[۱۴] عشاء کے وقت یوسف علیہ السلام کے بھائی مصنوعی طور پر روتے ہوئے باپ کے پاس آئے اور کہنے لگے: ابا جان! یوسف علیہ السلام کے بارے میں آپ پہلے ہی ہم پر اعتماد نہیں کرتے تھے اب اگر ہم سچی بات کہیں تو بھی آپ یقین نہیں کریں گے مگر حقیقت یہ ہے کہ ہم ددڑ میں مقابلہ کرنے گئے اور یوسف علیہ السلام کو اپنے سامان کے پاس چھوڑ گئے۔ اس اثنا میں بھیڑیا آیا اور یوسف علیہ السلام کو کھا گیا، مگر یہ جھوٹی کہانی تھی جو انہوں نے اپنا جرم چھپانے کے لئے تیار کی تھی۔

[۱۵] بھائیوں نے کنویں میں پھنکتے وقت یوسف علیہ السلام کا قمیص اتار لیا، بکری ذبح کر کے اس کا خون یوسف علیہ السلام کے قمیص پر ڈال دیا اور قمیص کو پھاڑنا بھول گئے اور یہ جھوٹا خون دکھا کر باپ کو یقین دلانے لگے کہ یوسف علیہ السلام کو بھیڑیا کھا گیا ہے۔ حضرت یعقوب علیہ السلام قمیص کو دیکھ کر کہنے لگے: یہ بڑا عجیب بھیڑیا ہے جو بچے کو چیر پھاڑ کر کھا گیا ہے اور اس کے قمیص کو نہیں پھاڑا۔ دراصل یہ تمہاری جھوٹی اور من گھڑت کہانی ہے مگر میں صبر کروں گا اور اللہ تعالیٰ سے دعا کرتا ہوں کہ جو باتیں تم کر رہے ہو ان کی حقیقت کو آشکارا فرمادے۔

حضرت یوسف علیہ السلام کے قمیص کے ساتھ تین اہم واقعات وابستہ ہیں:

۱۔ بھائیوں نے ان کے قمیص پر خون ڈال کر والد کو دھوکہ دینے کی کوشش کی۔

۲۔ زلیخا کے واقعہ میں حضرت یوسف علیہ السلام کا قمیص بطور شہادت پیش ہوا یعنی اگر قمیص سامنے سے پھٹا ہوا ہے تو یوسف علیہ السلام مجرم ہے اور اگر وہ پیچھے سے پھٹا ہوا ہے تو زلیخا مجرم ہے اور قمیص پیچھے سے پھٹا ہوا تھا، لہذا حضرت یوسف علیہ السلام معصوم تھے۔

۳۔ حضرت یوسف علیہ السلام کا قمیص ہی حضرت یعقوب علیہ السلام کی مینائی واپس آنے کا سبب بنا۔

[۱۶] تین روز تک یوسف علیہ السلام کنویں میں رہے۔ (تفسیر منیر) کنویں میں پانی کی سطح سے بلند ایک بڑا پتھر تھا جس پر آپ نے تین دن بسر



يَعْلَمُونَ ﴿١٧﴾

خوب جاننے والا ہے جو وہ کر رہے تھے۔ [۱۷]

وَشَرَوْهُ بِثَمَنٍ بَخِيسٍ دَرَاهِمَ مَعْدُودَةٍ

۲۰۔ اور انہوں نے یوسف علیہ السلام کو حقیر سی قیمت یعنی چند درہموں

وَكَاثُرٍ اَفِيهِ مِنَ الرَّاهِدِينَ ﴿١٨﴾

کے عوض بیچ ڈالا اور وہ پہلے ہی یوسف علیہ السلام میں کوئی

دلچسپی نہیں رکھتے تھے۔ [۱۸]

وَقَالَ الَّذِي اشْتَرَاهُ مِنْ قُصْرٍ لَا مِرَاتَةٍ

۲۱۔ اور مصر کے جس شخص نے یوسف علیہ السلام کو خریدا اس نے اپنی

اَكْرَمِي مَثْوَاهُ عَسَىٰ اَنْ يَنْفَعَنَّا اَوْ

بیوی (زلیخا) سے کہا: اس کو عزت و احترام سے ٹھہراؤ، شاید

نَتَّخِذَكَ وَلَدًا ۚ وَكَذٰلِكَ مَكَّنَّا يُوْسُفَ فِي

یہ ہمیں فائدہ پہنچائے یا ہم اسے بیٹا بنالیں، اور اس طرح

الْاَرْضِ وَلِنُعَلِّمَهُ مِنْ تَاْوِيلِ الْاَحَادِيثِ ۚ

ہم نے یوسف علیہ السلام کو سرزمین (مصر) میں قرار بخشا اور

وَاللّٰهُ غَالِبٌ عَلٰٓى اَمْرِهِ وَلٰكِنْ اَكْثَرُ النَّاسِ

تاکہ ہم اسے خوابوں کی تعبیر سکھا دیں، اور اللہ تعالیٰ اپنے

لَا يَعْلَمُونَ ﴿١٩﴾

ہر کام پر غالب ہے لیکن اکثر لوگ نہیں جانتے۔ [۱۹]

کئے، اتنے میں ایک قافلہ شام سے مصر جا رہا تھا، اس قافلہ نے اپنے ایک پانی بھرنے والے کو اس کنویں پر بھیجا، جب اس نے اپنا ڈول کنویں میں لٹکایا تو حضرت یوسف علیہ السلام نے ڈول پکڑ لیا۔ پانی بھرنے والے نے کنویں میں ایک خوبصورت بچہ دیکھا تو اسے باہر نکالا اور قافلہ والوں کو بچے کے ملنے کی خوش خبری سنائی۔ اہل قافلہ نے مال تجارت سمجھ کر بچے کو چھپا لیا تاکہ اس کے کسی وارث کو اس کا پتہ نہ چلے اور ان کا ارادہ یہ تھا کہ مصر جا کر اس کو بیچ دیں گے۔

[۱۷] اللہ تعالیٰ خوب جانتا ہے کہ پہلے بھائیوں نے یوسف علیہ السلام کی ناقدری کی ہے اور اب قافلے والے ان کو غلام بنا کر بیچنے جا رہے ہیں مگر انہیں کیا خبر کہ یہ بچہ کل مصر کا حکمران بنے والا ہے۔ اس میں نبی کریم صلی اللہ علیہ وسلم کے لئے تسلی ہے کہ کفار مکہ آج جو آپ کی ناقدری کر رہے ہیں وہ سب ہمارے علم میں ہے۔ اگر ہم چاہیں تو انہیں ایک لمحہ میں تباہ کر دیں مگر ہماری حکمت کا تقاضا یہ ہے کہ ان کو اپنی قوت آزمائی کرنے دی جائے اور انجام کار حضرت یوسف علیہ السلام کی طرح آپ صلی اللہ علیہ وسلم کو غالب کیا جائے گا۔

[۱۸] مصر میں اہل قافلہ نے یوسف علیہ السلام کو بالکل حقیر سی قیمت یعنی چند درہموں کے عوض بیچ دیا اور وہ یوسف علیہ السلام میں دلچسپی نہیں رکھتے تھے کیونکہ انہیں خطرہ تھا کہ کہیں اس کا کوئی وارث نہ آجائے۔ اس لئے انہوں نے بہت جلد اس سے جان چھڑانے کی کوشش کی۔ نیز انہیں یہ بچہ بغیر کسی محنت اور قیمت کے مل گیا تھا اور مفت میں ملی ہوئی چیز کی صحیح قدر نہیں ہوتی۔

[۱۹] مصر کا وزیر خزانہ جو عزیز مصر کے نام سے مشہور تھا اس نے یوسف علیہ السلام کو خریدا اور اپنی بیوی زلیخا کو کہا: اس کو پورے عزت و احترام سے ٹھہراؤ۔ یہ بچہ بڑا خوش بخت نظر آتا ہے، یہ ہمیں فائدہ پہنچائے گا یعنی امور سلطنت میں ہماری مدد کرے گا یا ہم اسے اپنا بیٹا ہی بنالیں گے کیونکہ ان کے ہاں اولاد نہیں تھی۔ چنانچہ اللہ تعالیٰ نے یوسف علیہ السلام کو جس طرح کنویں کی تاریکی اور قافلے کی غلامی سے نجات دی



وَلَمَّا بَدَغَ أَسَدَهُ اتَّيْنَهُ حُكْمًا وَعِلْمًا ۖ وَ  
كَذَلِكَ نَجْزِي الْمُحْسِنِينَ ۝

۲۲۔ اور جب یوسف علیہ السلام اپنے پورے شباب کو پہنچ گئے تو ہم نے ان کو نبوت اور علم عطا فرمایا اور ہم نیکو کاروں کو اسی طرح جزا دیتے ہیں۔ [۲۰]

وَرَأَوْدَتُهُ الَّتِي هُوَ فِي بَيْتِهَا عَنْ نَفْسِهِ ۖ وَ  
عَلَقَتْ الْأَبْوَابَ وَقَالَتْ هَيْتَ لَكَ ۖ قَالَ  
مَعَاذَ اللَّهِ إِنَّهُ رَبِّي أَحْسَنَ مَثْوَايَ ۖ إِنَّهُ  
لَا يُفْلِحُ الظَّالِمُونَ ۝

۲۳۔ اور یوسف علیہ السلام جس عورت کے گھر میں تھے اس نے آپ کو اپنی طرف راغب کیا اور دروازے بند کر کے کہا: جلدی آؤ! یوسف علیہ السلام نے کہا: اللہ تعالیٰ کی پناہ! بے شک میرے رب نے مجھے باعزت مقام بخشا ہے، بے شک ظالم فلاح نہیں پاتے۔ [۲۱]

وَلَقَدْ هَمَّتْ بِهَا ۖ وَهَمَّ بِهَا لَوْلَا أَنْ رَأَى  
بُرْهَانَ رَبِّهِ ۖ كَذَلِكَ لِنَصْرِفَ عَنْهُ  
السُّوءَ وَالْفَحْشَاءَ ۖ إِنَّهُ مِنْ عِبَادِنَا  
الْمُخَاصِينَ ۝

۲۴۔ اور بے شک زلیخا نے تو یوسف علیہ السلام کا ارادہ کر ہی لیا تھا اور یوسف علیہ السلام بھی اس کا ارادہ کرتے اگر انہوں نے اپنے رب کی روشن دلیل کو نہ دیکھا ہوتا، ایسا ہوا تا کہ ہم یوسف علیہ السلام سے برائی اور بے حیائی کو دور رکھیں، بے شک وہ ہمارے چنے ہوئے بندوں میں سے تھے۔ [۲۲]

اسی طرح مصر کے وزیر خزانہ کے گھر عزت و احترام کا ٹھکانہ عطا فرمایا، لہذا بظاہر حالات کتنے ہی ناسازگار کیوں نہ ہوں اللہ تعالیٰ ہر چیز پر غالب ہے اور وہ جو چاہے کر سکتا ہے لیکن اکثر لوگ صرف ظاہری اسباب پر بھروسہ کرتے ہیں اور اللہ تعالیٰ کی قدرت کو نہیں سمجھتے۔

[۲۰] حضرت یوسف علیہ السلام جب پورے شباب کو پہنچے تو اللہ تعالیٰ نے آپ کو نبوت، حکمت اور شریعت اور خوابوں کی تعبیر کا علم عطا فرمایا۔ اسی طرح جو لوگ نیکو کار ہوتے ہیں اللہ تعالیٰ انہیں اچھی جزا عطا فرماتا ہے۔

[۲۱] زلیخا نے ایک دن دروازے بند کر کے یوسف علیہ السلام کو برائی کی دعوت دی تو آپ نے فرمایا: اللہ تعالیٰ کی پناہ! ایسا کبھی نہیں ہو سکتا۔ میرے رب نے مجھے کنویں کی تاریکی سے نکال کر باعزت مقام سے نوازا ہے اور میں اس برائی سے بچنے کے لئے بھی اسی رب تعالیٰ کی پناہ میں آتا ہوں۔ (تفسیر بحر محیط) کیونکہ تمہاری یہ دعوت بہت بڑا گناہ اور ظلم ہے اور ظالم کبھی کامیاب نہیں ہوتے۔

[۲۲] زلیخا نے تو یوسف علیہ السلام کے ساتھ برائی کرنے کا ارادہ کر ہی لیا تھا مگر یوسف علیہ السلام اپنے رب کی روشن دلیل دیکھ چکے تھے اس لئے وہ برائی کا ارادہ کرنے والے نہیں تھے۔ وہ روشن دلیل کیا تھی؟ اس کے متعلق حضرت جعفر صادق علیہ السلام نے فرمایا: وہ نبوت تھی، اور قاضی شاء اللہ پانی پتی نے اسی کو سب سے زیادہ صحیح قول قرار دیا ہے۔ (تفسیر مظهری) کیونکہ نبی اعلان نبوت سے پہلے بھی اور اعلان نبوت کے بعد بھی گناہوں سے معصوم ہوتا ہے اور وہ فطری طور پر اس حقیقت سے آگاہ ہوتا ہے کہ زنا حرام ہے، لہذا اس فطری علم اور پیغمبرانہ فراست



وَأَسْتَبَقَا الْبَابَ وَقَدَّتْ قَمِيصَهُ مِنْ دُبُرٍ  
وَأَلْفَيَا سَيِّدَهَا لَدَا الْبَابِ ۖ قَالَتْ مَا  
جَزَاءُ مَنْ أَرَادَ بِأَهْلِكَ سُوءًا إِلَّا أَنْ  
يُسْجَنَ أَوْ عَذَابٌ أَلِيمٌ ۝

۲۵۔ اور دونوں دروازے کی طرف دوڑے اور زلیخا نے ان کا  
قمیص پیچھے سے پھاڑ ڈالا اور دونوں نے زلیخا کے خاوند کو  
دروازے کے قریب کھڑا پایا، زلیخا نے کہا: اس شخص کی کیا  
سزا ہونی چاہیے جو آپ کی بیوی کے ساتھ برائی کا ارادہ  
کرے سوائے اس کے کہ اسے قید کیا جائے یا اس کو  
دروناک عذاب دیا جائے۔ [۲۳]

قَالَ هِيَ رَأَوْدَتْنِي عَنْ نَفْسِي وَ شَهِدَ  
شَاهِدٌ مِنْ أَهْلِهَا ۚ إِنْ كَانَ قَمِيصُهُ قُدَّ  
مِنْ قُبُلٍ فَصَدَقَتْ وَ هُوَ مِنَ  
الْكَاذِبِينَ ۝

۲۶۔ یوسف علیہ السلام نے کہا: اس نے مجھے اپنی طرف راغب کیا  
اور اس عورت کے خاندان میں سے ایک گواہ نے گواہی  
دی کہ اگر یوسف علیہ السلام کا قمیص آگے سے پھٹا ہوا ہے تو وہ  
عورت سچی ہے اور یہ جھوٹوں میں سے ہے۔ [۲۴]

کی بناء پر جو نبی زلیخا نے برائی کی دعوت دی تو آپ فوراً پکار اٹھے: اللہ تعالیٰ کی پناہ! میں ایسا کبھی نہیں کر سکتا، یہ قطعی حرام ہے۔

اس کارروائی کا ایک مقصد یہ بھی تھا تا کہ دنیا کو پتہ چل جائے کہ نبی کا تقویٰ اتنا اعلیٰ ہوتا ہے کہ ایسے نازک موقع پر بھی انہیں برائی  
اور بے حیائی سے دور رکھتا ہے۔ یہ تو ایک عورت تھی مگر نبی کے تقویٰ کے سامنے تو شیطان نے بھی ہتھیار ڈال دیئے اور اللہ تعالیٰ کے  
سامنے اپنی ناکامی کا اس طرح اعتراف کیا: تیری عزت کی قسم! میں ان سب کو ضرور گمراہ کروں گا سوائے ان کے جو تیرے چنے ہوئے  
بندے ہیں۔ (قرآن: ۳۸: ۸۳) یعنی تیرے چنے ہوئے اور مخلص بندوں پر میرا دَاؤ نہیں چل سکتا اور حضرت یوسف علیہ السلام بھی  
اللہ تعالیٰ کے انہی چنے ہوئے مخلص بندوں میں سے ہیں پھر ان پر زلیخا کا دَاؤ کیسے چل سکتا ہے۔

[۲۳] جب زلیخا نے برائی کا اصرار کیا تو یوسف علیہ السلام باہر نکلنے کے لئے دروازے کی طرف دوڑے۔ زلیخا بھی دوڑی اور پیچھے سے قمیص پکڑ کر  
روکنے کی کوشش کی۔ جب یوسف علیہ السلام نے رکنے کے تو قمیص پیچھے سے پھٹ گیا۔ اسی کشمکش میں جب دونوں دروازہ سے باہر نکلے تو دیکھا کہ  
زلیخا کا خاوند سامنے کھڑا ہے۔ زلیخا نے اپنا جرم چھپانے کے لئے فوراً یوسف علیہ السلام پر الزام عائد کر دیا کہ اس نے میرے ساتھ برائی کا  
ارادہ کیا ہے، لہذا اس کو قید کر دو یا دروناک عذاب دو۔

[۲۴] حضرت یوسف علیہ السلام اپنی فطری شرافت کے پیش نظر غالباً زلیخا کا راز فاش نہ کرتے مگر جب اس نے حضرت یوسف علیہ السلام پر تہمت لگائی  
تو حضرت یوسف علیہ السلام نے تہمت کے ازالے اور عزیز مصر کو اپنے متعلق بدگمانی سے بچانے کے لئے حقیقت حال ظاہر کر دی کہ یہ  
جھوٹ بول رہی ہے، دراصل اس نے مجھے اپنی طرف راغب کرنے کی کوشش کی اور میں نے انکار کر دیا اس لئے یہ میرے پیچھے دوڑی  
اور میرا قمیص بھی پھاڑ دیا۔ یہ جھگڑا بھی چل ہی رہا تھا کہ اتفاق سے زلیخا کا ایک رشتہ دار ادھر آ گیا۔ عزیز مصر نے اس سے مشورہ طلب  
کیا کہ وہ اس جھگڑے کا فیصلہ کیسے کرے۔ اس نے کہا: موقع کا گواہ تو کوئی ہے نہیں، لہذا قرینے کی گواہی یہ ہو سکتی ہے کہ اگر  
یوسف علیہ السلام کا قمیص آگے سے پھٹا ہوا ہے تو عورت سچی ہے کیونکہ اس نے اپنے دفاع کی کوشش کی ہوگی جس سے یوسف علیہ السلام کا قمیص



وَإِنْ كَانَ قَمِيصُهُ قُدًّا مِنْ دُبُرٍ فَكَذَبَتْ وَهُوَ مِنَ الصَّادِقِينَ ﴿٢٧﴾

۲۷۔ اور اگر ان کا قمیص پیچھے سے پھٹا ہوا ہے تو وہ عورت جھوٹی ہے اور یہ سچوں میں سے ہے۔

فَلَمَّا رَأَى قَمِيصَهُ قُدًّا مِنْ دُبُرٍ قَالَ إِنَّهُ مِنْ كَيْدِكُنَّ ۚ إِنَّ كَيْدَكُنَّ عَظِيمٌ ﴿٢٨﴾

۲۸۔ پھر جب اس نے یوسف علیہ السلام کا قمیص دیکھا کہ وہ پیچھے سے پھٹا ہوا تھا تو اس نے کہا: بے شک یہ تم عورتوں کا ہی فریب ہے، بے شک تم عورتوں کا فریب بڑا (خطرناک) ہوتا ہے۔ [۲۵]

يُوسُفُ أَعْرِضْ عَنْ هَذَا ۖ وَاسْتَغْفِرِي لِذَنْبِكِ ۚ إِنَّكَ كُنْتَ مِنَ الْخَاطِئِينَ ﴿٢٩﴾

۲۹۔ اے یوسف علیہ السلام! تم اس بات سے درگزر کرو اور (اے زلیخا!) تو اپنے گناہ کی معافی مانگ، بے شک تو ہی قصور واروں میں سے ہے۔ [۲۶]

وَقَالَ نِسْوَةٌ فِي الْمَدِينَةِ امْرَأَتُ الْعَزِيزِ تُرَاوِدُ فَتَاهَا عَنْ نَفْسِهِ ۖ قَدْ شَغَفَهَا حُبًّا ۚ إِنَّا لَنَرَاهَا فِي ضَلَالٍ مُبِينٍ ﴿٣٠﴾

۳۰۔ اور شہر میں عورتیں باتیں کرنے لگیں کہ عزیز مصر کی بیوی اپنے غلام کو اپنی طرف مائل کرتی ہے، اس (غلام) کی محبت اس کے دل میں گھر کر چکی ہے، بے شک ہم اسے کھلی گمراہی میں دیکھ رہے ہیں۔ [۲۷]

پھٹا ہوگا اور اگر قمیص پیچھے سے پھٹا ہوا ہے تو یوسف علیہ السلام سچا ہے کیونکہ اس نے بھاگنے کی کوشش کی ہوگی اور زلیخا نے پیچھے سے قمیص کو پکڑ کر روکنے کی کوشش کی ہوگی جس سے قمیص پھٹا ہوگا۔

[۲۵] عزیز مصر نے جب یوسف علیہ السلام کا قمیص دیکھا کہ وہ پیچھے سے پھٹا ہوا ہے تو اسے یقین ہو گیا کہ زلیخا جھوٹی ہے اس لئے اس نے زلیخا سے کہا: بے شک یہ تم عورتوں کا ہی فریب ہے، بے شک تم عورتوں کا فریب بڑا خطرناک ہوتا ہے۔

اس آیت میں عزیز مصر نے اپنی بیوی کا مکروہ دیکھ کر سب عورتوں کو مکار کہہ دیا۔ یہ اللہ تعالیٰ کا فیصلہ نہیں ہے بلکہ عزیز مصر کی اپنی رائے ہے، لہذا اس آیت کو بنیاد بنا کر ہر عورت کو مکار کہنا درست نہیں ہے کیونکہ بعض عورتوں کی شان بہت بلند ہے اور اللہ تعالیٰ نے قرآن مجید میں ان کی عظمت بیان فرمائی ہے۔ یہ ٹھیک ہے کہ عورتیں مکر کرنے پر آمیں تو ان کا مکر شیطان سے بھی زیادہ خطرناک ہوتا ہے مگر سب عورتیں مکار نہیں ہوتیں۔

[۲۶] عزیز مصر نے یوسف علیہ السلام سے کہا: غلطی زلیخا کی ہے، لہذا تم اس سے درگزر کرو اور کسی سے اس واقعہ کا ذکر نہ کرنا، اور زلیخا سے کہا: غلطی تم نے خود کی ہے اور تمہیں یوسف علیہ السلام پر لگائی ہو، لہذا تم یوسف علیہ السلام سے معافی مانگو۔

[۲۷] عزیز مصر نے اگرچہ اس واقعہ کو چھپانے کی کوشش کی مگر کسی طرح یہ واقعہ شہر میں مشہور ہو ہی گیا اور عورتیں زلیخا پر تنقید کرنے لگیں کہ وزیر



فَلَمَّا سَمِعَتْ بِمَكْرِهِنَّ أَرْسَلَتْ إِلَيْهِنَّ وَأَعْتَدَتْ لَهُنَّ مُتَّكًا وَآتَتْ كُلَّ وَاحِدَةٍ مِّنْهُنَّ سِكِّينًا وَقَالَتِ اخْرُجْ عَلَيْهِنَّ فَلَمَّا رَأَيْنَهُ أَكْبَرْنَهُ وَقَطَّعْنَ أَيْدِيَهُنَّ وَقُلْنَ حَاشَ لِلَّهِ مَا هَذَا بَشَرًا إِنْ هَذَا إِلَّا مَلَكٌ كَرِيمٌ ⑤

۳۱۔ پس جب زلیخا نے ان عورتوں کی مکارانہ باتیں سنیں تو انہیں بلوا بھیجا اور ان کے لئے مجلس آراستہ کی اور ان میں سے ہر ایک کو (پھل کاٹنے کے لئے) ایک ایک چھری دے دی اور یوسف علیہ السلام سے کہا: ذرا ان کے سامنے نکل آؤ، ان عورتوں نے جب یوسف علیہ السلام کو دیکھا تو اس کی بڑائی کرنے لگیں اور اپنے ہاتھ کاٹ ڈالے اور (بے ساختہ) پکارا نہیں: سبحان اللہ! یہ بشر نہیں ہے بلکہ یہ تو کوئی معزز فرشتہ ہے۔ [۲۸]

خزانہ کی بیوی ہو کر ایک غلام پر گرویدہ ہو گئی ہے اور اس کو اپنی طرف راغب کرتی ہے، یہ تو زلیخا کی بڑی حماقت اور صریح غلطی ہے۔

[۲۸] زلیخا نے جب شہر کی عورتوں کے طعنے سنے تو انہیں اپنے گھر میں دعوت پر بلایا، ان کے سامنے پھل اور چھریاں رکھ دیں اور یوسف علیہ السلام سے کہا کہ وہ ان عورتوں کے سامنے آئیں، جب ان عورتوں نے یوسف علیہ السلام کو دیکھا تو ان کے حسن میں اس قدر گرم ہو گئیں کہ انہوں نے چھریوں سے اپنے ہاتھوں کو زخمی کر دیا اور بے ساختہ پکارا نہیں کہ یہ بشر نہیں بلکہ کوئی معزز فرشتہ ہے۔

اس کا مطلب یہ نہیں کہ فرشتے انسان سے خوبصورت ہوتے ہیں۔ دراصل ساری مخلوقات میں خوبصورت ترین شکل تو انسان ہی کی ہے مگر ان عورتوں نے چونکہ ایسا خوبصورت انسان پہلے کبھی دیکھا نہیں تھا اس لئے یوسف علیہ السلام کو فرشتہ قرار دیا۔ نیز فرشتوں میں شہوت نہیں ہوتی اور ان عورتوں نے جب دیکھا کہ یوسف علیہ السلام نے ان میں سے کسی عورت کی طرف نگاہ اٹھا کے نہیں دیکھا تو وہ اس کی شرافت اور عصمت کو دیکھ کر بے ساختہ پکارا نہیں کہ وہ انسانیت کے پیکر میں کوئی عظیم فرشتہ ہے۔

اس آیت کی تفسیر میں امام ابن ابی حاتم نے اپنی سند کے ساتھ روایت کیا ہے کہ جب یوسف علیہ السلام ان عورتوں کے سامنے آئے تو وہ حضرت یوسف علیہ السلام کو دیکھنے میں ایسی مگن ہو گئیں کہ انہوں نے پھلوں کی بجائے اپنے ہاتھ کاٹ ڈالے اور ان کو درد کا بالکل احساس تک نہ ہوا اور جب حضرت یوسف علیہ السلام وہاں سے چلے گئے تو انہیں درد کا احساس ہوا اور عزیز مصر کی بیوی نے کہا: تم نے تو ایک لمحہ کے لئے یوسف علیہ السلام کو دیکھا ہے اور تمہارا یہ حال ہو گیا تو سوچو جو دن رات یوسف علیہ السلام کے ساتھ رہتی ہو اس کا کیا حال ہوا ہوگا تو وہ عورتیں بے ساختہ پکارا نہیں: سبحان اللہ! یہ بشر نہیں بلکہ یہ تو کوئی معزز فرشتہ ہے۔ (تفسیر ابن ابی حاتم: جلد ۷: ص ۲۱۳۵)

امام ابن ابی حاتم کی ایک اور روایت میں ہے کہ جب یوسف علیہ السلام ان عورتوں کے سامنے سے چلے گئے تو عزیز مصر کی بیوی نے کہا: یہ ہے وہ شخص جس سے محبت کی وجہ سے تم مجھ کو ملامت کر رہی تھیں، تم نے دیکھ لیا کہ تم اس کو ایک نظر دیکھ کر اس قدر مدہوش ہو گئیں کہ تم نے پھلوں کی بجائے اپنے ہاتھ کاٹ ڈالے اور تم کو بالکل درد نہ ہوا۔ جب انہوں نے اپنے زخمی ہاتھوں کی طرف دیکھا تو وہ درد کی شدت سے رونے اور چیخنے لگیں اور انہوں نے کہا: سبحان اللہ! یہ بشر نہیں ہے بلکہ کوئی معزز فرشتہ ہے اور ہم آج کے مشاہدہ کے بعد اس



قَالَتْ فَلَيْسَ الَّذِي لُتُّنِي فِيهِ ۖ وَلَقَدْ  
رَأَوْتُهُ عَنْ نَفْسِهِ فَاِسْتَعْصَمَ ۖ وَلَئِنْ لَّمْ  
يَفْعَلْ مَا أَمْرُهُ لَيُجْجَنَنَّ وَ لَيَكُونَا مِنَ  
الصَّغِيرِينَ ۝

۳۲۔ زلیخا نے کہا: یہی ہے وہ جس کی وجہ سے تم مجھ کو ملامت کرتی  
تھیں، اور بے شک میں نے اس کو اپنی طرف راغب  
کرنے کی کوشش کی مگر یہ بچار ہا، اور اگر اس نے وہ کام نہ کیا  
جو میں اس سے کہتی ہوں تو اسے ضرور قید کر دیا جائے گا اور  
وہ بے عزت لوگوں میں سے ہو جائے گا۔ [۲۹]

قَالَ رَبِّ السِّجْنُ أَحَبُّ إِلَيَّ مِمَّا  
يَدْعُونَنِي إِلَيْهِ ۖ وَإِلَّا تَصْرِفْ عَنِّي  
كَيْدَهُنَّ أَصْبُ إِلَيْهِنَّ ۖ وَأَكُنْ مِنَ  
الْجَاهِلِينَ ۝

۳۳۔ یوسف علیہ السلام نے کہا: اے میرے رب! جس (گناہ) کی  
طرف مجھے یہ عورتیں بلاتی ہیں اس سے تو مجھے قید خانہ زیادہ  
پسند ہے اور اگر تو مجھ سے ان کے مکر کو دور نہ کرے تو میں  
ان کی طرف مائل ہو جاؤں گا اور میں نادانوں میں سے ہو  
جاؤں گا۔ [۳۰]

کی محبت کی وجہ سے تم کو ملامت نہیں کریں گی۔

(تفسیر ابن ابی حاتم: جلد ۷: ص ۲۱۳)

اس آیت کی تفسیر میں امام جلال الدین سیوطی علیہ الرحمۃ لکھتے ہیں:

حضرت یوسف علیہ السلام کا چہرہ بکلی کی طرح چمکتا تھا اور جب کوئی عورت ان کے پاس کسی کام سے آتی تو حضرت یوسف علیہ السلام اپنے  
چہرے پر نقاب ڈال لیتے تھے اس خوف سے کہ کہیں وہ عورت کسی فتنہ میں مبتلا نہ ہو جائے۔ (تفسیر دُرّ مشرق: جلد ۴: ص ۵۳۲)

[۲۹] زلیخا نے ان عورتوں سے کہا: یہی وہ شخص ہے جس کی وجہ سے تم مجھے ملامت کرتی تھیں۔ تم اس کو ایک نظر دیکھ کر اس قدر بے خود ہو گئیں کہ  
اپنے ہاتھ زخمی کر دیئے تو بتاؤ میں جو رات دن اس کے ساتھ رہتی ہوں میری بے خودی کا حال کیا ہوگا؟ اور اس کے ساتھ یہ اعتراف بھی  
کیا کہ میں نے یوسف علیہ السلام کو اپنی طرف راغب کرنے کی پوری کوشش کی مگر اس نے میری طرف توجہ نہیں کی اور یوسف علیہ السلام کان  
کھول کر سن لے کہ اب بھی اگر اس نے میری خواہش پوری نہ کی تو میں اس کو ذلیل و رسوا کر کے جیل بھجوا دوں گی۔ مجلس میں شریک  
عورتوں نے بھی یوسف علیہ السلام سے سفارش کی کہ زلیخا تمہاری محسن ہے تم اس کی بات مان جاؤ۔

زلیخا کی بات سے ایک تو یہ معلوم ہوا کہ یوسف علیہ السلام پاک دامن رہے اور دوسرا یہ معلوم ہوا کہ مصری معاشرہ میں اس وقت بدکاری  
کوئی معیوب چیز نہیں تھی بلکہ مغربی معاشرہ کی طرح ایک معمول تھا، اسی لئے تو زلیخا عورتوں کی بھری مجلس میں دوبارہ یوسف علیہ السلام کو برائی  
کی دعوت دے رہی ہے اور انکار کی صورت میں جیل میں بند کرنے کی دھمکی بھی دے رہی ہے۔

[۳۰] زلیخا کی دھمکی کے بعد جب عورتیں یوسف علیہ السلام سے سفارش کرنے لگیں تو حضرت یوسف علیہ السلام نے اللہ تعالیٰ کی بارگاہ میں ہاتھ اٹھائے  
اور عرض کیا: اے میرے رب! جس گناہ کی طرف یہ عورتیں مجھے بلاتی ہیں اس سے تو مجھے قید خانہ زیادہ پسند ہے تاکہ میں تیری نافرمانی



۳۳۔ پس یوسف علیہ السلام کی دعا ان کے رب نے قبول فرمائی اور ان سے عورتوں کے مکر کو دور کر دیا، بے شک وہ بہت سننے والا خوب جاننے والا ہے۔ [۳۱]

فَاسْتَجَابَ لَهُ رَبُّهُ فَصَرَّفَ عَنْهُ كَيْدَهُنَّ ۖ إِنَّهُ هُوَ السَّمِيعُ الْعَلِيمُ ﴿۳۳﴾

۳۵۔ پھر (یوسف علیہ السلام کی پاکبازی کی) نشانیاں دیکھ لینے کے بعد بھی انہیں یہی مناسب معلوم ہوا کہ وہ اسے کچھ عرصہ کے لئے ضرور قید کر دیں۔ [۳۲]

ثُمَّ بَدَّ لَهُمْ مِنْ بَعْدِ مَا رَأَوُا الْآيَاتِ لَيْسَ جُنُنًا حَتَّىٰ حِينٍ ﴿۳۵﴾

۳۶۔ اور یوسف علیہ السلام کے ساتھ دو جوان بھی قید خانہ میں داخل ہوئے، ان میں سے ایک نے کہا: میں نے (خواب میں) اپنے آپ کو دیکھا ہے کہ میں (انگور سے) شراب

وَدَخَلَ مَعَهُ السِّجْنَ فَتَيْنٍ ۖ قَالَ أَحَدُهُمَا إِنِّي أَرَانِي أَعْصِرُ خَمْرًا ۖ وَقَالَ الْآخَرُ إِنِّي أَرَانِي أَحْمِلُ فَوْقَ رَأْسِي

سے بیج جاؤں، لہذا تو مجھے ان کے مکر و فریب سے بچالے کیونکہ اگر تو مجھے ان کے مکر و فریب سے نہ بچائے تو میں ان کی طرف مائل ہو جاؤں گا اور میں نادانوں میں سے ہو جاؤں گا۔ نبی کریم صلی اللہ علیہ وسلم نے فرمایا:

سات قسم کے لوگوں کو اللہ تعالیٰ اپنے سایہ میں جگہ عطا فرمائے گا جس دن اس کے سایہ کے سوا کوئی سایہ نہیں ہوگا:

- ۱۔ عادل امام (حکمران)۔
  - ۲۔ وہ جوان جو اپنے رب کی عبادت میں سرگرم رہتا ہے۔
  - ۳۔ وہ انسان جس کا دل مساجد کی آبادی میں لگا رہتا ہے۔
  - ۴۔ وہ دو انسان جو اللہ تعالیٰ کے لئے آپس میں محبت کریں، اللہ تعالیٰ ہی کے لئے اکٹھے ہوں اور اسی کے لئے جدا ہوں۔
  - ۵۔ وہ مرد جس کو حسن اور منصب والی عورت اپنی طرف بلائے اور وہ انکار کرتے ہوئے کہے کہ میں اللہ تعالیٰ سے ڈرتا ہوں۔
  - ۶۔ وہ انسان جس نے اس طرح خفیہ صدقہ کیا کہ اس کے بائیس ہاتھ کو بھی علم نہ ہو کہ اس کے دائیں ہاتھ نے کیا دیا۔
  - ۷۔ وہ انسان جس نے تنہائی میں اللہ تعالیٰ کا ذکر کیا اور اس کی آنکھوں سے آنسو بہہ نکلے۔ (بخاری: کتاب الاذان: باب ۳۶)
- [۳۱] اللہ تعالیٰ نے حضرت یوسف علیہ السلام کی دعا قبول فرمائی اور حق پر اس قدر ثابت قدم رکھا کہ عورتوں کے مکر و فریب کا کوئی حملہ آپ کو منزلزل نہ کر سکا۔

[۳۲] حضرت یوسف علیہ السلام کی پاکدامنی کی کئی نشانیاں ظاہر ہو چکی تھیں مثلاً قمیص کا پیچھے سے پھٹنا ہوا ہونا، زلیخا کا خود اعتراف کرنا کہ اس کی پوری کوشش کے باوجود یوسف علیہ السلام پاکدامن رہے اور دعوت کے موقع پر کسی عورت کی طرف نگاہ نہ اٹھانا وغیرہ۔ ان نشانیوں کو دیکھ کر سب کو یقین ہو چکا تھا کہ یوسف علیہ السلام پاکدامن اور بے گناہ ہیں اور پورے شہر میں وزیر خزانہ اور اس کی بیوی پر تنقید ہو رہی تھی۔ اب



حُبْرًا تَأْكُلُ الطَّيْرُ مِنْهُ ۖ نَبِّئْنَا بِتَأْوِيلِهِ ۚ  
إِنَّا نراك مِنَ الْمُحْسِنِينَ ﴿۳۱﴾

نچوڑ رہا ہوں اور دوسرے نے کہا: میں نے (خواب میں)  
اپنے آپ کو دیکھا ہے کہ میں اپنے سر پر روٹیاں اٹھائے  
ہوئے ہوں، اس میں سے پرندے کھا رہے ہیں، آپ ہمیں  
اس کی تعبیر بتائیے: بے شک ہم آپ کو نیکو کاروں میں سے  
دیکھ رہے ہیں۔ [۳۱]

قَالَ لَا يَأْتِيَكُمَا طَعَامٌ تُرْزَقُنِي إِلَّا  
نَبَأُكُمَا بِتَأْوِيلِهِ قَبْلَ أَنْ يَأْتِيَكُمَا  
ذَلِكُمَا مِمَّا عَلَّمَنِي رَبِّي ۚ إِنِّي تَرَكْتُ مِلَّةَ  
قَوْمٍ لَا يُؤْمِنُونَ بِاللَّهِ وَهُمْ بِالْآخِرَةِ هُمْ  
كَافِرُونَ ﴿۳۲﴾

۳۲۔ یوسف علیہ السلام نے کہا: جو کھانا تمہیں (روزانہ) کھلایا جاتا  
ہے اس کے آنے سے پہلے میں تمہیں اس کی تعبیر بتا دوں  
گا، یہ ان علوم میں سے ہے جو میرے رب نے مجھے  
سکھائے، بے شک میں اس قوم کے دین کا تارک ہوں  
جو اللہ تعالیٰ پر ایمان نہیں لاتی اور وہ آخرت کی بھی منکر  
ہے۔ [۳۲]

حکومت کے وزیروں نے اس بدنامی سے بچنے کے لئے یہی مناسب سمجھا کہ یوسف علیہ السلام کو کچھ عرصہ کے لئے جیل میں بند کر دیا جائے  
تاکہ لوگوں کو پتہ چلے کہ یوسف علیہ السلام ہی قصور وار تھا اسی لئے اس کو جیل میں بند کر دیا گیا ہے۔

[۳۳] حضرت یوسف علیہ السلام کو جب جیل میں بھیجا گیا تو اتفاق سے اسی زمانہ میں دو اور جوان بھی جیل میں بھیجے گئے۔ ان میں سے ایک بادشاہ  
کے باورچی خانے کا نانہائی اور دوسرا شراب خانے کا ساقی تھا اور ان دونوں پر الزام یہ تھا کہ انہوں نے بادشاہ کو زہر دینے کی سازش کی  
تھی۔ وہ اپنی قید کاٹ رہے تھے کہ ایک رات دونوں نے خواب دیکھا اور اس کی تعبیر کے لئے حضرت یوسف علیہ السلام کے پاس آئے  
کیونکہ نہ صرف قیدی بلکہ جیل کے افسران بھی حضرت یوسف علیہ السلام کے اعلیٰ کردار اور عظیم اخلاق کی وجہ سے ان کی بڑی عزت کرتے  
تھے اور اسی نیک نامی کے پیش نظر یہ دونوں قیدی بھی اپنے خوابوں کی تعبیر پوچھنے کے لئے آپ کے پاس آئے۔

[۳۴] حضرت یوسف علیہ السلام نے مناسب سمجھا کہ خواب کی تعبیر بتانے سے پہلے ان کو توحید کی تبلیغ کی جائے، چنانچہ انہیں تسلی دی کہ تمہارے  
کھانے کے آنے سے پہلے پہلے میں تمہیں تعبیر بتا دوں گا مگر اس سے پہلے یہ بتانا ضروری ہے کہ میں کوئی پیشہ ور کاہن یا نجومی نہیں ہوں،  
لہذا میں جو تمہیں خواب کی تعبیر بتاؤں گا وہ کاہنوں اور نجومیوں والے اندازے نہیں ہوں گے جن میں گھج اور غلط دونوں کا احتمال ہوتا  
ہے بلکہ میری تعبیر ان سچے علوم کا حصہ ہے جو میرے رب نے مجھے سکھائے ہیں۔ بے شک میں ان لوگوں کے دین کا تارک ہوں جو  
اللہ تعالیٰ اور آخرت پر ایمان نہیں رکھتے بلکہ میں اپنے آباء یعنی ابراہیم علیہ السلام، اسحاق علیہ السلام اور یعقوب علیہ السلام کے دین کا تابع ہوں اور  
ہم سب انسانوں کے لئے جائز نہیں ہے کہ ہم اللہ تعالیٰ کے ساتھ کسی چیز کو شریک ٹھہرائیں اور یہ توحید کا عقیدہ انسانوں پر اللہ تعالیٰ کا  
فضل و احسان ہے لیکن اکثر لوگ شکر ادا نہیں کرتے یعنی توحید پر ایمان نہیں لاتے۔



وَاتَّبَعْتُ مِلَّةَ آبَائِي إِبْرَاهِيمَ وَإِسْحَاقَ وَيَعْقُوبَ ۚ مَا كَانَ لَنَا أَنْ تُشْرِكَ بِاللّٰهِ مِنْ شَيْءٍ ۚ ذَٰلِكَ مِنْ فَضْلِ اللّٰهِ عَلَيْنَا وَ عَلَى النَّاسِ وَلَٰكِنَّ أَكْثَرَ النَّاسِ لَا يَشْكُرُونَ ۝

۳۸۔ اور میں اپنے آباء یعنی ابراہیم علیہ السلام، اسحاق اور یعقوب علیہم السلام کے دین کا تابع ہوں، ہمارے لئے جائز نہیں کہ ہم اللہ تعالیٰ کے ساتھ کسی چیز کو شریک ٹھہرائیں، یہ ہم پر اور لوگوں پر اللہ تعالیٰ کا فضل ہے لیکن اکثر لوگ شکر ادا نہیں کرتے۔

لِيَصَاحِبِيَ السَّجْنِ ۚ أَرْبَابٌ مُّتَفَرِّقُونَ خَيْرٌ أَمِ اللّٰهُ الْوَاحِدُ الْقَهَّارُ ۝

۳۹۔ اے میرے قید خانے کے دو ساتھیو! کیا الگ الگ بہت سارے رب بہتر ہیں یا ایک اللہ تعالیٰ جو سب پر غالب ہے؟ [۳۵]

یہاں پر ایک نکتہ قابل غور ہے کہ حضرت یوسف علیہ السلام کو مختلف مشکلات سے واسطہ پڑا مثلاً مسافر قافلہ نے آپ کو کنویں سے نکال کر غلام بنالیا اور مصر لے جا کر فروخت کر دیا، عزیز مصر نے آپ کو خرید اور پھر زلیخا کے واقعہ کے بعد جیل میں قید کر دیا۔ ان تمام مواقع پر آپ نے صبر کیا اور کسی کو یہ نہیں بتایا کہ آپ حضرت ابراہیم علیہ السلام کے خاندان نبوت کے چشم و چراغ ہیں، حالانکہ اگر آپ بتا دیتے کہ آپ حضرت ابراہیم علیہ السلام کی اولاد سے ہیں تو ممکن ہے مسافر قافلہ یا عزیز مصر آپ کے ساتھ غلاموں جیسا سلوک نہ کرتا لیکن آپ نے دنیاوی عزت اور آرام کے لئے خاندانی شرافت کا سہارا نہیں لیا بلکہ جیل میں جب اعلیٰ کردار اور اخلاق کے ساتھ اپنی عظمت کا لوہا منوا لیا تو پھر ان کے سامنے اپنے عظیم خاندان کا تذکرہ کیا کہ آپ حضرت ابراہیم علیہ السلام اور حضرت اسحاق علیہ السلام کی اولاد سے ہیں۔

اس سے معلوم ہوا کہ انسان کو پہلے اعلیٰ کردار سے اپنی عظمت منوانی چاہیے اور اس کے بعد اپنے عظیم باپ دادا کے ذکر سے اپنی عظمت کو چار چاند لگانے چاہئیں، لیکن جو صرف باپ دادا کے نام سے عزت حاصل کرنا چاہے اور ان کے مطابق اپنا کردار پیش نہ کرے تو یہ اس کے باپ دادا کے لئے بھی بدنامی کا باعث ہوگا۔

کیراں والہ سیداں، گجرات (پاکستان) کے ایک عظیم شیخ الحدیث سید محمد یعقوب شاہ کے صاحبزادے سید محمد شعیب شاہ صاحب بلیک برن (انگلینڈ) نے ایک ملاقات میں مجھے بتایا کہ ان کے والد گرامی نے مختلف مدارس میں تعلیم حاصل کی مگر کہیں اپنے سادات اور اشراف ہونے کا ذکر نہیں کیا صرف یہی کہتے کہ وہ کھیتی باڑی کرنے والے لوگ ہیں۔ ان کا مقصد یہ تھا کہ پہلے وہ خود اپنے علم اور کردار کو اس مقام پر پہنچائیں جو سادات خاندان کے شایان شان ہو، پھر اس کے بعد فخر کے ساتھ اپنے عظیم خاندان کا اظہار کریں گے۔

[۳۵] لوگوں نے بزم خویش بہت سے رب بنائے ہیں، کوئی سونے کا، کوئی چاندی کا، کوئی لکڑی کا اور کوئی پتھر کا، پھر بارش برسانے کے لئے الگ، شفا دینے کے لئے الگ، نفع پہنچانے کے لئے الگ اور رزق دینے کے لئے الگ۔ اے میرے جیل کے ساتھیو! ذرا عقل سے سوچ کر بتاؤ یہ بہت سے متفرق رب بہتر ہیں جو محدود مقاصد کے لئے بنائے جاتے ہیں یا ایک اللہ تعالیٰ ہی بہتر ہے جو ہر چیز پر قادر ہے۔ بارش بھی برساتا ہے اور شفا بھی دیتا ہے، نفع بھی پہنچاتا ہے اور رزق بھی دیتا ہے؟ ظاہر ہے مختلف چیزیں لینے کے لئے کئی



۳۰۔ تم اللہ تعالیٰ کے سوا جن کی عبادت کرتے ہو وہ صرف چند نام ہیں جو تم نے اور تمہارے باپ دادا نے رکھ لئے ہیں، اللہ تعالیٰ نے ان کے لئے کوئی دلیل نازل نہیں کی، حکم صرف اللہ تعالیٰ ہی کا ہے، اس نے حکم دیا ہے کہ تم اس کے سوا کسی کی عبادت نہ کرو، یہی صحیح دین ہے لیکن اکثر لوگ نہیں جانتے۔ [۳۶]

مَا تَعْبُدُونَ مِنْ دُونِهِ إِلَّا أَسْمَاءُ  
سَيِّمُوْهَا أَنْتُمْ وَاَبَاؤُكُمْ مَا أَنْزَلَ اللَّهُ  
بِهَا مِنْ سُلْطٰنٍ ۚ إِنَّ الْحُكْمَ إِلَّا لِلَّهِ ۚ أَمَرَ  
إِلَّا تَعْبُدُوْا إِلَّا إِيَّاهُ ۚ ذٰلِكَ الدِّينُ الْقَيِّمُ  
وَلٰكِنَّا أَكْثَرُ النَّاسِ لَا يَعْلَمُوْنَ ۝۳۰

۳۱۔ اے میرے قید خانہ کے دوستا تھیو! تم میں سے ایک تو اپنے آقا کو شراب پلایا کرے گا لیکن دوسرا سولی دیا جائے گا، پھر پرندے اس کے سر سے کھائیں گے، اس بات کا فیصلہ ہو چکا جس کے متعلق تم دریافت کرتے ہو۔ [۳۷]

يُصَٰحِبِ السِّجْنِ أَمَّا أَحَدُكُمَا فَيَسْقِي  
رَبَّهُ خَمْرًا ۖ وَأَمَّا الْآخَرُ فَيُصْلَبُ فَتَأْكُلُ  
الطَّيْرُ مِنْ رَأْسِهِ ۚ قُضِيَ الْأَمْرُ الَّذِي  
فِيهِ تَسْتَفْتِيْنَ ۝۳۱

۳۲۔ اور یوسف علیہ السلام نے اس شخص سے کہا جس کے بارے میں انہیں گمان تھا کہ وہ ان دونوں میں سے یقیناً نجات پانے والا ہے کہ تم اپنے آقا کے سامنے میرا ذکر کرنا مگر شیطان نے اسے اپنے آقا کے پاس (یوسف علیہ السلام) ذکر کرنا بھلا دیا، پس یوسف علیہ السلام کئی سال قید خانہ میں ٹھہرے رہے۔ [۳۸]

وَقَالَ لِلَّذِي ظَنَّ أَنَّهُ نَاجٍ مِّنْهُمَا اذْكُرْنِي  
عِنْدَ رَبِّكَ ۚ فَأَنسَاهُ الشَّيْطٰنُ ذِكْرَ رَبِّهِ  
فَلَبِثَ فِي السِّجْنِ بِضْعَ سِنِيْنَ ۝۳۲

دروازوں پر ٹھو کریں کھانے کی بجائے ایک ہی دروازہ بہتر ہے جس سے ہر چیز مل جائے۔

[۳۶] اللہ تعالیٰ کے سوا جن چیزوں کو تم نے معبود بنا رکھا ہے یہ معبود بننے کے لائق نہیں ہیں، تم نے خود ہی ان کو مختلف نام دے کر اپنا معبود سمجھ رکھا ہے اور تمہارے پاس کوئی عقلی ثبوت نہیں ہے اور نہ ہی اللہ تعالیٰ نے ان کی صداقت کے لئے کوئی دلیل نازل کی ہے، حالانکہ کسی چیز کو جائز یا ناجائز کرنے کا حقیقی اختیار اللہ تعالیٰ کے پاس ہے اور اس نے کبھی غیر خدا کی عبادت کا حکم نہیں دیا بلکہ ہمیشہ سے اس کا یہی حکم ہے کہ صرف اللہ تعالیٰ کی عبادت کرو۔ یہی سیدھا راستہ ہے لیکن اکثر لوگ سمجھنے کی کوشش نہیں کرتے۔

[۳۷] توحید کی تبلیغ کے بعد یوسف علیہ السلام نے خواب کی تعبیر بیان کرتے ہوئے فرمایا کہ ساقی اپنے آقا کو پھر شراب پلایا کرے گا اور تائبانی کو سولی دیا جائے گا، اس کی نعش سولی پر لٹکی رہے گی اور پرندے اس کا گوشت نوچ کھائیں گے۔ یہ تعبیر بالکل سچ ہے اور تقدیر الہی میں یہ فیصلہ ہو چکا ہے۔ چنانچہ ایسا ہی ہوا، تین دنوں کے بعد ساقی کو اپنی پہلی ملازمت پر بحال کر دیا گیا اور تائبانی کو سولی چڑھا دیا گیا۔

[۳۸] حضرت یوسف علیہ السلام نے ساقی سے کہا کہ جب تم اپنے منصب پر بحال ہو جاؤ تو اپنے آقا سے میرا ذکر بھی کرنا کہ ایک اور آدمی بھی ناحق



وَقَالَ الْمَلِكُ إِنِّي أُرَى سَبْعَ بَقَرَاتٍ  
سِمَانٍ يَأْكُلُهُنَّ سَبْعٌ عِجَافٌ وَسَبْعَ  
سُئْبِلَاتٍ خُضِرٍ وَأُخَرَ يَبُوسٍ ۚ يَا أَيُّهَا  
الْمَلَأُ أَفْتُونِي فِي رَأْيِي ۖ إِن كُنْتُمْ لِلرُّءْيَا  
تَعْبُرُونَ ﴿٣٩﴾

۳۳۔ اور بادشاہ نے کہا: میں نے (خواب میں) سات موٹی  
گائیں دیکھی ہیں جن کو سات ڈبلی گائیں کھا رہی ہیں اور  
سات سبز خوشے ہیں اور دوسرے سات خشک، اے  
درباریو! مجھے میرے خواب کی تعبیر بتاؤ اگر تم خواب کی تعبیر  
جانتے ہو۔ [۳۹]

قَالُوا أَضْغَاثُ أَحْلَامٍ ۚ وَمَا نَحْنُ  
بِتَأْوِيلِ الْأَحْلَامِ بِعَالِمِينَ ﴿٤٠﴾

۳۴۔ انہوں نے کہا: یہ پریشان خواب ہیں اور ہم پریشان  
خوابوں کی تعبیر نہیں جانتے۔

وَقَالَ الَّذِي نَجَّاهُمَا إِذْ كُنتُمْ فِي  
الْأُثْمِ أَنِّي أَنبِئُكُمْ بِتَأْوِيلِهِ ۖ فَأَرْسَلُونِ ﴿٤١﴾

۳۵۔ اور ان دو قیدیوں میں سے جس نے جیل سے رہائی پائی تھی  
اسے ایک مدت کے بعد (یوسف علیہ السلام) یاد آئے اور اس  
نے (بادشاہ سے) کہا: میں تم کو اس کی تعبیر بتاؤں گا مجھے  
ذرا (یوسف علیہ السلام کے پاس) بھیج دیجئے۔ [۴۰]

يُوسُفُ أَيُّهَا الصِّدِّيقُ أَفْتِنَا فِي سَبْعِ  
بَقَرَاتٍ سِمَانٍ يَأْكُلُهُنَّ سَبْعٌ عِجَافٌ  
وَسَبْعِ سُئْبِلَاتٍ خُضِرٍ وَأُخَرَ يَبُوسٍ ۚ  
لَعَلَّيْ أَرْجِعُ إِلَى النَّاسِ لَعَلَّهُمْ  
يَعْلَمُونَ ﴿٤٢﴾

۳۶۔ اے یوسف علیہ السلام! اے بہت سچ بولنے والے! ہمیں (اس  
خواب کی تعبیر) بتائیے کہ سات موٹی گائیں ہیں جن کو  
سات ڈبلی گائیں کھا رہی ہیں اور سات سرسبز خوشے ہیں اور  
دوسرے سات خشک، تاکہ میں (یہ تعبیر لے کر) لوگوں  
کے پاس واپس جاؤں شاید وہ (آپ کا عظیم مرتبہ) جان  
لیں۔ [۴۱]

جیل میں قید ہے مگر شیطان نے ساقی کو یوسف علیہ السلام کی بات بھلا دی اور یوسف علیہ السلام کو مزید چند سال جیل میں رہنا پڑا۔

اس سے معلوم ہوا کہ کسی مصیبت سے نکلنے کے لئے جائز اسباب تلاش کرنا اور غیر مسلم سے مدد لینا توکل کے خلاف نہیں ہے۔

[۳۹] ایک رات بادشاہ مصر کو خواب آیا جو اس آیت میں مذکور ہے، اس نے اپنے درباریوں سے اس کی تعبیر دریافت کی۔ انہوں نے کہا: ہم  
اس کی تعبیر نہیں جانتے کیونکہ یہ کوئی واضح خواب نہیں ہے صرف منتشر خیالات ہیں، لہذا ان کی کوئی تعبیر نہیں ہو سکتی۔

[۴۰] جیل سے رہائی پانے والے ساقی کو اب یوسف علیہ السلام یاد آئے اور اس نے بادشاہ سے کہا: قید خانہ میں ایک آدمی موجود ہے جو اس مشکل  
خواب کی تعبیر بتا سکے گا کیونکہ اس نے میرے خواب کی سچی تعبیر بتائی تھی لہذا مجھے جیل تک جانے کی اجازت دو میں اس سے تعبیر پوچھ کر  
آتا ہوں۔

[۴۱] ساقی نے جیل میں جا کر حضرت یوسف علیہ السلام سے عرض کیا: آپ بہت سچ بولنے والے ہیں! آپ نے میرے خواب کی سچی تعبیر بتائی تھی



قَالَ تَزْرَعُونَ سَبْعَ سِنِينَ دَابَّاءَ فَمَا  
حَصَدْتُمْ فَذَرُّوهُ فِي سُبُلِهِ إِلَّا قَلِيلًا مِّمَّا  
تَأْكُلُونَ ﴿٣٧﴾

۳۷۔ یوسف علیہ السلام نے کہا: تم لوگ حسب معمول سات سال تک  
کاشت کرو گے، پھر جو فصل تم کاٹو اُسے ان کے خوشوں میں ہی  
رہنے دو مگر تھوڑا سا (غلہ نکال لینا) جسے تم کھا لو۔ [۳۲]

ثُمَّ يَأْتِي مِنْ بَعْدِ ذَلِكَ سَبْعٌ شِدَادًا يَأْكُلْنَ  
مَا قَدَّمْتُمْ لَهُنَّ إِلَّا قَلِيلًا مِّمَّا  
تُحْصِنُونَ ﴿٣٨﴾

۳۸۔ پھر اس کے بعد سات (قحط کے) سخت سال آئیں گے وہ  
اس (ذخیرہ) کو کھا جائیں گے جو تم نے ان (سالوں)  
کے لئے جمع کر رکھا ہوگا مگر تھوڑا سا جو تم محفوظ کر لو گے۔

ثُمَّ يَأْتِي مِنْ بَعْدِ ذَلِكَ عَامٌ فِيهِ يُغَاثُ  
النَّاسُ وَفِيهِ يَعْصَرُونَ ﴿٣٩﴾

۳۹۔ پھر اس کے بعد ایک سال ایسا آئے گا اس میں لوگوں پر  
خوب بارش برسائی جائے گی اور اس میں لوگ (پھلوں  
کا) رس نچوڑیں گے۔

وَقَالَ الْمَلِكُ اسْتَوْفِي بِهِ ۖ فَلَمَّا جَاءَهُ  
الرَّسُولُ قَالَ ارْجِعْ إِلَىٰ رَبِّكَ فَسْأَلْهُ مَا  
بِالْنِّسْوَةِ الَّتِي قَطَّعْنَ أَيْدِيَهُنَّ ۚ إِنَّ  
رَبِّي بِكَيْدِهِنَّ عَلِيمٌ ﴿٤٠﴾

۴۰۔ اور بادشاہ نے کہا: یوسف علیہ السلام کو میرے پاس لے آؤ، جب  
یوسف علیہ السلام کے پاس قاصد آیا تو انہوں نے کہا: اپنے آقا  
کے پاس واپس جاؤ اور اس سے پوچھو کہ ان عورتوں کی حقیقت  
حال کیا تھی جنہوں نے اپنے ہاتھ کاٹ لئے تھے؟ بے شک  
میرا رب ان کے مکر کو خوب جانتا ہے۔ [۴۳]

اب ہمارے بادشاہ نے یہ خواب دیکھا ہے، درباریوں میں سے کوئی اس کی تعبیر نہیں بتا سکا، آپ اس کی تعبیر بتادیں، اس سے ہمارے  
بادشاہ اور درباریوں کو خواب کی تعبیر بھی معلوم ہو جائے گی اور وہ آپ کے عظیم علم اور مرتبہ سے بھی آگاہ ہو جائیں گے۔

[۴۲] حضرت یوسف علیہ السلام نے اپنے اعلیٰ اخلاق کے پیش نظر ساقی سے وعدہ پورا نہ کرنے کا شکوہ نہیں کیا بلکہ خواب کی تعبیر کے ساتھ ساتھ  
آنے والی مشکلات پر قابو پانے کی تدبیر اور آخر میں خوشحالی کی خوش خبری بھی بیان فرمادی: یعنی سات موٹی گایوں اور سات سبز خوشوں  
سے مراد یہ ہے کہ تمہارے پہلے سات سال خوش حالی میں گزریں گے جن میں زمین خوب پیداوار دے گی اور سات ڈبلی گایوں اور  
سات خشک خوشوں سے مراد یہ ہے کہ تمہارے بعد والے سات سال قحط سالی میں گزریں گے جن میں پیداوار نہیں ہوگی، لہذا خوشحالی  
کے سات سالوں میں خوب کاشت کرو، جب فصل کاٹو تو کفایت شعاری کے ساتھ تھوڑا سا اپنے کھانے کے لئے غلہ نکال لو اور باقی کو  
خوشوں میں ہی رہنے دو، اس طرح غلہ زیادہ محفوظ رہے گا اور قحط کے سالوں میں تمہارے کام آئے گا مگر قحط سالی میں بھی کفایت شعاری  
سے کھانا اور آئندہ کاشت کے لئے تھوڑا سا بچا کے رکھنا، پھر قحط کے سات سالوں کے بعد ایک سال ایسا آئے گا جس میں کثرت سے  
بارشیں ہوں گی، فصلوں اور پھلوں کی بہتات ہوگی اور لوگ پھلوں کے رس نچوڑیں گے۔

[۴۳] بادشاہ نے جب یوسف علیہ السلام کی تعبیر سنی تو ان کے علم و حکمت اور ان کی عظمت کا گرویدہ ہو گیا اور حکم دیا کہ یوسف علیہ السلام کو فوراً میرے



قَالَ مَا خَطْبُكَ إِذْ رَأَوْنَكَ تُؤسِفُ عَنْ  
نَفْسِكَ ۚ قُلْنَ حَاشَ لِلَّهِ مَا عَلِمْنَا عَلَيْهِ  
مِنْ سُوءٍ ۚ قَالَتِ امْرَأَتُ الْعَزِيزِ النَّ  
حَصَّ الْحَقُّ أَنَا رَأَوْنَهُ عَنْ نَفْسِهِ  
وَإِنَّهُ لَمِنَ الصّٰدِقِیْنَ ۝

۵۱۔ بادشاہ نے پوچھا: (اے عورتو!) تمہارا وہ کیا واقعہ تھا جب تم  
نے یوسف علیہ السلام کو اپنی طرف راغب کرنے کی کوشش کی  
تھی؟ انہوں نے کہا: خدا کی پناہ! ہم نے تو یوسف علیہ السلام  
میں کوئی برائی نہیں پائی، عزیز کی بیوی نے کہا: اب تو حق  
ظاہر ہو چکا ہے، میں نے ہی اس کو اپنی طرف مائل کرنا چاہا  
تھا اور بے شک وہ سچوں میں سے ہے۔ [۴۴]

ذٰلِكَ لِيَعْلَمَ اَنِّیْ لَمْ اَخْنَهُ بِالْغِیْبِ وَاَنَّ  
اللّٰهَ لَا یَهْدِیْ کَیْدَ الْخٰۤیۡنِیْنَ ۝

۵۲۔ (یوسف علیہ السلام نے کہا:) یہ اس لئے تھا تاکہ وہ (عزیز مصر)  
جان لے کہ میں نے اس کی غیر حاضری میں اس کی خیانت  
نہیں کی اور بے شک اللہ تعالیٰ خیانت کرنے والوں کے مکر

پاس لے آؤ۔ قاصد جب بادشاہ کا حکم لے کر جیل میں پہنچا تو یوسف علیہ السلام نے باہر نکلنے سے انکار کر دیا۔ آپ ۱۲ سال کے طویل عرصہ  
سے ناحق جیل میں بند تھے۔ (تفسیر کبیر) آپ کی جگہ کوئی اور ہوتا تو فوراً باہر آ جاتا مگر آپ کا صبر و تحمل لا جواب تھا۔ قاصد سے فرمایا:  
واپس جا کر بادشاہ سے کہو کہ میں مشکوک حالت میں باہر نہیں آؤں گا۔ پہلے عورتوں کے اس مکر و فریب کی تحقیق کی جائے جس کی وجہ سے  
مجھے جیل میں قید کیا گیا تھا۔ میرا رب تو ان عورتوں کے مکر و فریب کو جانتا ہی ہے لیکن میں چاہتا ہوں کہ بادشاہ، عزیز مصر اور سارے مصر  
والوں کے سامنے بھی یہ حقیقت آشکارا ہو جائے کہ یوسف علیہ السلام بے قصور تھے۔ تہمت کے ازالے اور تہمت سے بچنے کے لئے ہر ممکن  
کوشش کرنی چاہیے جیسا کہ نبی کریم صلی اللہ علیہ وسلم نے فرمایا: تہمت کے مواقع سے بچو۔ (الفوائد المجموعہ للشوکانی: ص ۲۵۱)

ایک دفعہ نبی کریم صلی اللہ علیہ وسلم اپنی زوجہ صفیہ رضی اللہ عنہا کے ساتھ عشاء کے وقت مسجد کے دروازے کے پاس کھڑے تھے۔ دو  
انصاری آئے اور سلام کہہ کر چل پڑے۔ نبی کریم صلی اللہ علیہ وسلم نے ان دونوں سے کہا: ذرا سن لو یہ خاتون جو میرے پاس کھڑی ہیں یہ  
میری زوجہ صفیہ رضی اللہ عنہا ہیں۔ ان دونوں انصاری حضرات پر یہ وضاحت گراں گزری تو رسول اللہ صلی اللہ علیہ وسلم نے فرمایا: (آپ  
محسوس نہ کریں) بے شک شیطان خون کی طرح انسان کے اندر سرگرم رہتا ہے اور مجھے یہ اندیشہ ہوا کہ شیطان کہیں آپ دونوں کے  
دلوں میں کوئی غلط فہمی نہ ڈال دے۔ (بخاری: حدیث نمبر ۴۰۳۵: ابواب الاعتکاف: باب ۸)

[۴۴] بادشاہ نے زلیخا اور دیگر متعلقہ عورتوں کو بلا کر پوچھا: اس وقت کیا ہوا تھا جب تم نے یوسف علیہ السلام کو اپنی طرف راغب کرنے کی کوشش کی  
تھی؟ انہوں نے کہا: ہم نے یوسف علیہ السلام میں کوئی برائی نہیں پائی۔ سب عورتوں کی متفقہ گواہی کے بعد زلیخا نے بھی صاف صاف اقرار کر  
لیا کہ اب تو حق بالکل واضح ہو چکا ہے کہ میں نے ہی ان کو اپنی طرف مائل کرنے کی کوشش کی تھی لیکن انہوں نے انکار کر دیا تھا لہذا قصور وار  
میں ہی ہوں وہ بالکل سچے اور بے قصور ہیں۔ سب عورتوں کی اس متفقہ گواہی کے بعد بادشاہ کی عقیدت بڑھ گئی اور وہ اس فرشتہ سیرت انسان  
کو دیکھنے کے لئے بے قرار ہو گیا۔ بادشاہ نے قاصد کو بھیجا کہ یوسف علیہ السلام سے کہو کہ سب عورتوں نے آپ کی پاکدامنی کا اقرار کر لیا ہے، لہذا  
آپ ہمارے پاس تشریف لائیں ہم پورے احترام سے آپ کا استقبال کریں گے اور آپ کی ہدایات پر عمل کریں گے۔



کو کامیاب نہیں ہونے دیتا۔ [۳۵]

وَمَا أَرْبِيْ نَفْسِيْ ۚ إِنَّ النَّفْسَ لَأَمَّارَةٌ  
بِالسُّوءِ ۖ إِلَّا مَا رَحِمَ رَبِّيْ ۚ إِنَّ رَبِّيْ  
غَفُوْرٌ رَّحِيْمٌ ﴿۵۳﴾

۵۳۔ اور میں اپنے نفس کی براءت (کا دعویٰ) نہیں کرتا،  
بے شک نفس تو برائی کا بہت حکم دینے والا ہے، سوائے اس  
کے جس پر میرا رب رحم فرمادے، بے شک میرا رب بہت  
بخشنے والا ہے حد رحم فرمانے والا ہے۔ [۳۶]

وَ قَالَ الْمَلِكُ انْتُونِيْ بِهٖ اَسْتَخْلَصُهٗ  
لِنَفْسِيْ ۚ فَلَمَّا كَلَّمَهٗ قَالَ اِنَّكَ الْيَوْمَ لَدَيْنَا  
مَكِيْنٌ اٰمِيْنٌ ﴿۵۴﴾

۵۴۔ اور بادشاہ نے کہا: ان کو میرے پاس لے آؤ، میں ان کو  
اپنے لئے (مشیر) خاص کر لوں گا، پھر جب بادشاہ نے ان  
سے گفتگو کی تو کہا: (اے یوسف علیہ السلام!) بے شک آپ  
آج سے ہمارے ہاں بڑے محترم اور قابل اعتماد (مشیر)  
ہیں۔ [۳۷]

[۳۵] حضرت یوسف علیہ السلام نے فرمایا: میں نے یہ تحقیق اس لئے کروائی تاکہ عزیز مصر کو یقین اور اطمینان ہو جائے کہ میں احسان فراموش نہیں  
ہوں، میں نے اس کی خیانت نہیں کی، نیز دنیا کو بھی پتہ چل جائے کہ خیانت کرنے والوں کے مکر کامیاب نہیں ہوتے۔ آخر ایک دن  
ان کی حقیقت ظاہر ہو ہی جاتی ہے۔

[۳۶] گزشتہ آیت میں حضرت یوسف علیہ السلام کا قول ہے کہ "میں نے عزیز مصر کی خیانت نہیں کی" پھر خیال آیا کہ میرا یہ دعویٰ کہیں غرور اور خود  
ستائی میں شمار نہ ہو جائے اس لئے فوراً اپنی عاجزی و انکساری کا اظہار کیا کہ میں اپنے نفس کے بے قصور ہونے کا دعویٰ نہیں کرتا کیونکہ  
نفس تو برائی کا حکم دینے والا ہے لیکن میرے رب کا رحم اور فضل ہے کہ اس نے مجھے زنان مصر کے مکر سے بچالیا۔ اس سے معلوم ہوا کہ  
اللہ والے نیک اعمال کی نسبت اپنی طرف کر کے اس پر نازاں نہیں ہوتے بلکہ اللہ تعالیٰ کا احسان سمجھ کر اس کا شکر ادا کرتے ہیں۔  
نفس کی تین قسمیں بیان کی جاتی ہیں:

- ۱۔ نفس امارۃ (قرآن: ۱۲: ۵۳) اس سے مراد وہ نفس ہے جو ہر وقت برائی کا حکم کرتا رہتا ہے اور جو انسان نفس امارہ کی اطاعت  
کرے گادہ سرکش اور نافرمان ہوگا۔
- ۲۔ نفس لوامۃ (قرآن: ۷۵: ۲) اس سے مراد وہ نفس ہے جو ہر وقت اپنی کوتاہیوں اور غفلتوں پر اپنے آپ کو ملامت کرتا رہتا ہے  
اور جو انسان نفس لوامہ کی تنبیہ پر غور کرے گادہ سچی توبہ کر کے نیک بن جائے گا۔
- ۳۔ نفس مطمئنۃ (قرآن: ۸۹: ۲۷) اس سے مراد وہ نفس ہے جس کو اللہ تعالیٰ کی یاد میں سکون اور اطمینان حاصل ہوا اور جس انسان  
پر نفس مطمئنہ کا رنگ چڑھ جائے اس پر اللہ تعالیٰ راضی ہو جاتا ہے۔

[۳۷] حضرت یوسف علیہ السلام کو جب جیل سے نکال کر بادشاہ کے پاس لایا گیا تو بادشاہ نے تخت سے نیچے اتر کر حضرت یوسف علیہ السلام کو سجدہ کیا۔



قَالَ اجْعَلْنِي عَلَى خَزَائِنِ الْأَرْضِ ۚ إِنِّي  
خَفِيظٌ عَلَيْكُمْ ۝

۵۵۔ یوسف علیہ السلام نے کہا: مجھے سرزمین (مصر) کے خزانوں پر  
(وزیر) مقرر کر دے، بے شک میں خوب حفاظت کرنے والا  
خوب جاننے والا ہوں۔

وَكَذَلِكَ مَكَّنَّا لِيُوسُفَ فِي الْأَرْضِ  
يَتَّبِعُوا مِنْهَا حَيْثُ يَشَاءُ ۖ نُصِيبُ

۵۶۔ اور اس طرح ہم نے یوسف علیہ السلام کو ملک (مصر) میں اقتدار  
بخشنا تا کہ وہ جہاں چاہیں رہیں، ہم جس کو چاہتے ہیں اپنی

پھر تخت پر اپنے ساتھ بٹھایا اور پوچھا کہ مجھے اب اس خواب کے حوالے سے کیا کرنا چاہیے؟

حضرت یوسف علیہ السلام نے فرمایا: میری رائے یہ ہے کہ خوش حالی کے سات سالوں میں غلہ زیادہ کاشت کریں اور بڑے بڑے  
گودام تعمیر کر کے ان میں غلہ جمع کر لیں، پھر جب قحط آئے گا تو یہ ذخیرہ شدہ غلہ مصر اور مضافات والوں کے کام آئے گا اور دور دراز سے  
سفر کر کے لوگ آپ کے پاس غلہ لینے آئیں گے اور اس غلہ کو فروخت کرنے سے آپ کے پاس مال و زر کا اتنا بڑا خزانہ جمع ہو جائے گا  
جو آپ سے پہلے کسی کے پاس نہیں تھا۔ بادشاہ نے کہا: میرے اس کام کی نگرانی اور انتظام کون کرے گا؟ اگر میں شہر کے تمام لوگوں کو  
بھی اکٹھا کر لوں تو وہ اس کام کو نہیں کر سکیں گے۔ تب حضرت یوسف علیہ السلام نے فرمایا: آپ مجھے اپنے ملک کے خزانوں کا امیر مقرر کر  
دیں کیونکہ میں حفاظت کرنا اور حساب و کتاب رکھنا خوب جانتا ہوں۔

حضرت یوسف علیہ السلام نے نہ صرف قحط کی مصیبت سے آگاہ کیا بلکہ اس کو دور کرنے کا طریقہ بھی بتایا اور جب بادشاہ کو اس ذمہ داری  
سے عہدہ برآ ہونے والا کوئی معقول آدمی نظر نہ آیا تو حضرت یوسف علیہ السلام نے لوگوں کو مشکلات اور ہلاکتوں سے بچانے کے لئے اپنی  
خدمات بھی پیش کر دیں۔

بادشاہ آپ کے علم، کردار اور اخلاص سے اتنا متاثر ہوا کہ مصری حکومت کے جملہ اختیارات آپ کے سپرد کر دیئے۔ (تفسیر منیر)  
مصر کے اختیارات سنبھالنے کے بعد حضرت یوسف علیہ السلام نے عدل و انصاف کی ایسی فضا قائم کی کہ سارے لوگ آپ سے محبت کرنے  
لگے، حتیٰ کہ بادشاہ نے حضرت یوسف علیہ السلام کے ہاتھ پر اسلام قبول کر لیا۔ (تفسیر ابن جریر طبری: زیر آیت نمبر ۵۶) اور اس کے  
بعد مصر کے دوسرے لوگ بھی مسلمان ہو گئے۔

کافر حکمران سے کسی عہدہ کو قبول کرنا:

اس سورت کی آیت نمبر ۵۵ کی تفسیر میں اہل علم لکھتے ہیں کہ ایک مسلمان کے لئے یہ جائز ہے کہ وہ کافر حکمران کی طرف سے کسی  
عہدے کو قبول کر لے بشرطیکہ اس کے فرائض میں کوئی ایسا کام شامل نہ ہو جو اسلام کے خلاف ہو۔ (تفسیر قرطبی)

دنیاوی مفادات کے لئے عہدے کا مطالبہ اور خود ستائی کے لئے اپنی خوبیوں کا بیان اگر چہ اسلام میں درست نہیں ہے لیکن لوگوں  
کو مظالم سے بچانے اور ان کی سہولیات میں اضافہ کرنے کے لئے اگر کوئی عہدہ مل سکے تو اس کو حاصل کرنے کی کوشش کرنی چاہیے اور  
اس سلسلے میں اگر ضرورت پڑے تو اپنی الہیت اور قابلیت بتانے میں بھی کوئی حرج نہیں ہے۔



بِرَحْمَتِنَا مَنْ تَشَاءُ وَلَا نُضِيعُ أَجْرَ  
الْمُحْسِنِينَ ۝۵۱

رحمت سے سرفراز فرماتے ہیں اور ہم نیکو کاروں کے عمل کو  
ضائع نہیں کرتے۔ [۳۸]

وَلَا جُرْ الْآخِرَةَ خَيْرٌ لِلَّذِينَ آمَنُوا  
وَكَانُوا يَتَّقُونَ ۝۵۲

۵۷۔ اور یقیناً آخرت کا اجر ان لوگوں کے لئے بہتر ہے جو  
ایمان لائے اور ڈرتے رہے۔

وَجَاءَ إِخْوَةُ يُوسُفَ فَدَخَلُوا عَلَيْهِ  
فَعَرَفَهُمْ وَهُمْ لَهُ مُنْكَرُونَ ۝۵۳

۵۸۔ اور یوسف علیہ السلام کے بھائی (غلہ خریدنے مصر) آئے اور ان  
کے پاس حاضر ہوئے، پس یوسف علیہ السلام نے ان کو پہچان لیا  
اور وہ آپ کو نہ پہچان سکے۔

وَلَمَّا جَهَّزَهُمْ بِجَهَّازِهِمْ قَالَ اسْتَثْنِي  
بَاخِلَكُمْ مِنْ أَيْكُمُ الْآلَ تَرَوْنَ أَنِّي أُدْرِي  
الْكَيْلَ وَأَنَا خَيْرُ الْمُنْزِلِينَ ۝۵۴

۵۹۔ اور یوسف علیہ السلام نے جب ان کا سامان تیار کر دیا تو فرمایا:  
اپنے پدری بھائی (بن یامین) کو میرے پاس لے آنا، کیا  
تم نہیں دیکھتے کہ میں پورا پورا ناپ کر دیتا ہوں اور میں  
بہترین مہمان نواز ہوں۔ [۳۹]

[۳۸] اللہ تعالیٰ نے حضرت یوسف علیہ السلام کو ان کے صبر اور پاک دامن کی وجہ سے مصر میں اس قدر عروج اور قبول عام عطا فرمایا کہ پورا ملک  
آپ کے گیت گانے لگا۔ آپ جہاں جاتے ہر جگہ انتہائی پذیرائی ہوتی تھی کہ بادشاہ خود بھی آپ کی رہنمائی کا طالب رہتا۔ حضرت  
یوسف علیہ السلام کو اللہ تعالیٰ نے یہ اجر تو اس دنیا میں عطا فرمایا اور نیک لوگوں کے لئے آخرت کا اجر تو اس سے بھی بہتر ہے۔

روایت میں ہے کہ حضرت یوسف علیہ السلام قحط کے ایام میں سیر ہو کر کھانا نہیں کھاتے تھے، ان سے کہا گیا کہ آپ مصر کے تمام  
خزانوں کے مالک ہیں اس کے باوجود آپ بھوکے رہتے ہیں۔ آپ نے فرمایا: مجھے خدشہ ہے کہ اگر میں نے سیر ہو کر کھالیا تو میں  
بھوکوں کو بھول جاؤں گا اور حضرت یوسف علیہ السلام نے بادشاہ کے باورچی کو حکم دیا کہ وہ بادشاہ کا صبح کا ناشتا اسے دو پہر کو دیا کرے تاکہ  
بادشاہ بھی بھوک کا مزہ چکھے اور بھوکوں کو یاد رکھے۔ (تفسیر قرطبی)

[۳۹] بادشاہ نے حکومت کا سارا نظم و نسق یوسف علیہ السلام کے سپرد کر دیا۔ آپ نے کاشت کاروں کو غلہ زیادہ اگانے کی ترغیب دی، اس طرح  
بہت سا غلہ گوداموں میں محفوظ کر لیا گیا اور خواب کی تعبیر کے مطابق سات برسوں کے بعد جب قحط سالی شروع ہوئی اور لوگوں کے پاس  
غلہ ختم ہو گیا تو اس وقت اس محفوظ شدہ غلہ کو ضرورت کے مطابق لوگوں میں تقسیم کیا جانے لگا۔ اس طرح مصر کے لوگ تو قحط کی ہلاکتوں  
سے بچ گئے مگر مصر کے ارد گرد کے ممالک میں غلہ بالکل نہیں تھا۔ جب انہیں پتہ چلا کہ مصر میں غلہ کے ذخائر موجود ہیں تو انہوں نے غلہ  
خریدنے کے لئے مصر کا رخ کیا۔ یوسف علیہ السلام نے ہر غیر ملکی کو ایک مخصوص وزن جس کو ایک اونٹ اٹھا سکے دینے کا فیصلہ کیا۔ دوسرے  
لوگوں کی طرح حضرت یعقوب علیہ السلام نے بھی اپنے بیٹوں کو غلہ خریدنے کے لئے مصر بھیجا۔ جب وہ مصر پہنچے تو حضرت یوسف علیہ السلام نے



۶۰۔ پس اگر تم اُسے میرے پاس نہ لائے تو میرے پاس تمہارے لئے (غلے کا) کوئی پیمانہ نہیں ہوگا اور نہ ہی تم میرے قریب آسکو گے۔

فَإِنْ لَّمْ تَأْتُونِي بِهِ فَلَا كَيْلَ لَكُمْ عِنْدِي وَلَا تَقْرَبُونِ ①

۶۱۔ انہوں نے کہا: ہم اس کے متعلق اُس کے باپ کو ترغیب دیں گے اور ہم ضرور ایسا کریں گے۔ [۵۰]

قَالُوا سَنُرَاوِدُّ عَنْهُ أَبَاهُ وَإِنَّا لَفَاعِلُونَ ②

۶۲۔ اور یوسف علیہ السلام نے اپنے غلاموں سے کہا: ان کی رقم (غلے کی قیمت چکے سے) ان کے سامان میں رکھ دو تا کہ جب وہ اپنے گھر والوں کی طرف لوٹیں تو اس کو پہچان لیں، شاید وہ لوٹ کر آئیں۔ [۵۱]

وَقَالَ لِفَتِيِّنِهِ اجْعَلُوا بِضَاعَتَهُمْ فِي رِحَالِهِمْ لَعَلَّهُمْ يَعْرِفُونَهَا إِذَا انْقَلَبُوا إِلَى أَهْلِهِمْ لَعَلَّهُمْ يَرْجِعُونَ ③

۶۳۔ پس جب وہ اپنے باپ کی طرف لوٹے تو انہوں نے کہا:

فَلَمَّا رَجَعُوا إِلَى أَبِيهِمْ قَالُوا يَا أَبَانَا مُنِعَ

اپنے بھائیوں کو پہچان لیا مگر وہ یوسف علیہ السلام کو نہ پہچان سکے کیونکہ درمیان میں چالیس سال کا عرصہ گزر چکا تھا۔ اس وقت یوسف علیہ السلام بچے تھے اب چہرے پر داڑھی کی وجہ سے کافی تبدیلی آچکی تھی، نیز یہ بات تو ان کے وہم و گمان میں بھی نہیں تھی کہ جس بھائی کو انہوں نے کنوئیں میں پھینکا تھا وہ آج مصر کا حکمران ہوگا، چنانچہ یوسف علیہ السلام نے ان کے حالات پوچھے تو وہ کہنے لگے: ہم دس بھائی یہاں موجود ہیں۔ ماں کی طرف سے ہمارے دو اور بھائی بھی ہیں، ان میں سے ایک جنگل میں ہلاک ہو گیا تھا اور اس کے چھوٹے بھائی (بن یامین) کو ہمارے بوڑھے باپ نے اپنی تسکین کے لئے اپنے پاس رکھا ہے، اسے ہمارے ساتھ نہیں بھیجا۔ بہر حال یوسف علیہ السلام نے جب ان کا سامان تیار کر دیا تو کہا: آئندہ اپنے چھوٹے بھائی کو بھی ساتھ لے آنا۔ اب تو تمہیں تجربہ ہو چکا ہے کہ میں ہر ایک کے ساتھ پورا انصاف کرتا ہوں اور بہترین مہمان نواز بھی ہوں، لہذا میں تمہارے ساتھ بن یامین کی بھی خدمت کروں گا اور آخر میں دھمکی بھی دے دی کہ اگر تم بن یامین کو ساتھ نہ لائے تو پھر تمہیں غلہ نہیں ملے گا اور میرے ساتھ ملاقات بھی نہیں ہو سکے گی۔

[۵۰] یوسف علیہ السلام کے بھائیوں نے کہا: باپ سے بن یامین کا جدا کرنا اگرچہ بہت مشکل ہے لیکن ہم پوری کوشش کریں گے کہ وہ بن یامین کو مصر بھیجنے کے لئے راضی ہو جائیں اور ہمیں امید ہے کہ ہم کامیاب ہو جائیں گے۔

[۵۱] حضرت یوسف علیہ السلام نے اپنے بھائیوں سے غلے کی قیمت لینا مناسب نہ سمجھی اس لئے غلاموں کو حکم دیا کہ ان کی رقم چکے سے ان کے سامان میں رکھ دو تا کہ جب وہ گھر جا کر سامان کھولیں تو اپنی رقم کو پہچان لیں۔ اس طرح ہمارے احسان سے متاثر ہو کر مصر ضرور آئیں گے اور بن یامین کو بھی لے آئیں گے اور یہ بھی ممکن ہے کہ ان کے پاس مزید غلہ خریدنے کی رقم ہی نہ ہو تو اسی رقم کو لے کر یہ دوبارہ غلہ خریدنے آسکیں گے۔



مِنَّا الْكَيْلُ فَأُرْسِلْ مَعَنَا آخَانَا نَكْتَلُ  
وَأَنَّا لَهُ لَحَفُظُونَ ﴿١٣﴾

اے ہمارے باپ! ہمیں (آئندہ) غلہ لینے سے منع کر  
دیا گیا ہے، آپ ہمارے ساتھ ہمارے بھائی کو بھیج دیجئے  
تاکہ ہم غلہ لاسکیں اور ہم یقیناً اس کی حفاظت کریں  
گے۔ [۵۲]

قَالَ هَلْ آمَنْتُمْ عَلَيْهِ إِلَّا كَمَا آمَنْتُمْ  
عَلَىٰ أَخِيهِ مِنْ قَبْلُ ۚ قَالَ لَهُ خَيْرُ حِفْظٍ  
وَهُوَ أَرْحَمُ الرَّاحِمِينَ ﴿١٤﴾

۶۴۔ یعقوب علیہ السلام نے فرمایا: کیا میں اس کے بارے میں بھی تم  
پر اس طرح اعتماد کر لوں جیسے اس سے پہلے میں اس کے  
بھائی کے بارے میں تم پر اعتماد کر چکا ہوں؟ پس اللہ تعالیٰ  
ہی سب سے بہتر حفاظت کرنے والا ہے اور وہی سب  
مہربانوں سے زیادہ مہربان ہے۔ [۵۳]

وَلَمَّا فَتَحُوا مَتَاعَهُمْ وَجَدُوا بِضَاعَتَهُمْ  
رُدَّتْ إِلَيْهِمْ ۚ قَالُوا يَا أَبَانَا مَا نَبْغِي  
هَذِهِ بِضَاعَتُنَا رُدَّتْ إِلَيْنَا وَنَبِيرُ أَهْلِنَا  
وَنَحْفَظُ أَخَانَا وَنَزَّدَا دُكَيْلَ بَعِيرٍ ۚ ذَٰلِكَ  
كَيْلُ يَسِيرٍ ﴿١٥﴾

۶۵۔ اور جب انہوں نے اپنا سامان کھولا تو اس میں اپنی  
رقم (غلہ کی قیمت) پائی جو انہیں لوٹادی گئی تھی، انہوں نے  
کہا: اے ہمارے باپ! ہمیں اور کیا چاہیے؟ یہ ہماری  
رقم بھی ہمیں لوٹادی گئی ہے، ہم اپنے گھروالوں کے لئے  
غلہ لائیں گے اور ہم اپنے بھائی کی حفاظت کریں گے اور  
ایک اونٹ کا بوجھ (غلہ) بھی زیادہ لائیں گے یہ غلہ تھوڑا  
ہے۔ [۵۴]

[۵۲] یوسف علیہ السلام کے بھائی جب مصر سے غلہ لے کر واپس گھر پہنچے تو غلہ کھولنے سے پہلے اپنے باپ حضرت یعقوب علیہ السلام سے کہا: مصر کا  
بادشاہ بڑا خوش اخلاق، ہمدرد اور مہمان نواز ہے۔ اس نے ہمارے ساتھ بڑا اچھا سلوک کیا ہے اور مزید یہ بھی کہا ہے کہ ہم آئندہ  
بن یامین کو بھی ساتھ لائیں تو اس کے حصہ کا غلہ بھی دیا جائے گا اور اگر ہم بن یامین کو ساتھ نہ لے گئے تو وہ ہم میں سے کسی کو غلہ نہیں  
دے گا، لہذا آپ بن یامین کو ہمارے ساتھ بھیج دیں ہم یقیناً اس کی حفاظت کریں گے۔

[۵۳] حضرت یعقوب علیہ السلام نے فرمایا: میں تم پر بن یامین کے بارے میں کیسے اعتماد کر سکتا ہوں جبکہ تم یوسف علیہ السلام کے بارے میں میرے  
اعتماد کو مجروح کر چکے ہو۔

[۵۴] باپ سے ملاقات کے بعد جب وہ غلے کی بوریاں کھولنے لگے تو وہ دیکھ کر حیران رہ گئے کہ جو رقم انہوں نے غلہ کی قیمت کی صورت میں  
ادا کی تھی وہ ساری رقم غلہ کی بوریوں میں رکھ کر انہیں واپس کر دی گئی تھی، چنانچہ وہ دوڑتے ہوئے باپ کے پاس آئے اور انہیں خوش



قَالَ لَنْ أُرْسِلَهُ مَعَكُمْ حَتَّى تُؤْتُونِ  
مَوْثِقًا مِنَ اللَّهِ لَتَأْتُنَّنِي بِهِ إِلَّا أَنْ يُحَاطَ  
بَكُمْ فَلَمَّا اتُّوهُ مَوْثِقَهُمْ قَالَ اللَّهُ عَلَى  
مَا تَقُولُونَ وَكَفِيلٌ ۝

۶۶۔ یعقوب علیہ السلام نے فرمایا: میں اسے ہرگز تمہارے ساتھ نہیں  
بھیجوں گا یہاں تک کہ تم اللہ تعالیٰ کی قسم کھا کر مجھے پختہ  
وعدہ دو کہ تم اسے ضرور میرے پاس لے آؤ گے سوائے  
اس کے کہ تم سب گھیر لئے جاؤ، پھر جب انہوں نے  
یعقوب علیہ السلام کو اپنا پختہ وعدہ دے دیا تو یعقوب علیہ السلام نے  
فرمایا: جو کچھ ہم کہہ رہے ہیں اس پر اللہ تعالیٰ گواہ  
ہے۔ [۵۵]

وَقَالَ يَبْنَئِي لَا تَدْخُلُوا مِنْ بَابٍ وَاحِدٍ  
وَادْخُلُوا مِنْ أَبْوَابٍ مُتَفَرِّقَةٍ وَمَا أُغْنِي  
عَنْكُمْ مِنَ اللَّهِ مِنْ شَيْءٍ ۚ إِنَّ الْحُكْمَ إِلَّا  
بِاللَّهِ عَلَيْهِ تَوَكَّلْتُ ۚ وَعَلَيْهِ فَلْيَتَوَكَّلِ  
الْمُتَوَكِّلُونَ ۝

۶۷۔ اور یعقوب علیہ السلام نے فرمایا: اے میرے بیٹو! تم سب  
(شہر میں) ایک دروازے سے داخل نہ ہونا بلکہ مختلف  
دروازوں سے داخل ہونا اور میں تم کو اللہ تعالیٰ کی تقدیر  
سے کچھ بھی نہیں بچا سکتا، حکم صرف اللہ تعالیٰ ہی کا ہے،  
میں نے اُسی پر توکل کیا ہے اور توکل کرنے والوں کو اُسی پر  
توکل کرنا چاہیے۔ [۵۶]

خبری سنائی کہ مصر کا بادشاہ ہم پر بڑا مہربان ہے اس نے ہماری رقم بھی واپس کر دی ہے، لہذا آپ بن یامین کو ہمارے ساتھ ضرور بھیجیں  
ہم اس کی حفاظت کریں گے۔ اس طرح ہم گھر والوں کے لئے ایک اونٹ کا بوجھ (غلہ) اور زیادہ لاسکیں گے کیونکہ یہ غلہ جو ہم لائے  
ہیں یہ ہماری ضروریات کے لئے بہت تھوڑا ہے اور ابھی یہ بھی علم نہیں کہ قحط کب تک جاری رہے گا، لہذا ضروری ہے کہ ہم مزید غلہ لینے  
کے لئے دوبارہ جائیں اور سب کا حصہ لے کر آئیں۔

[۵۵] حضرت یعقوب علیہ السلام نے فرمایا: میں بن یامین کو تمہارے ساتھ نہیں بھیجوں گا یہاں تک کہ تم اللہ تعالیٰ کی قسم کھا کر مجھے پختہ وعدہ دو کہ تم  
اسے ضرور میرے پاس لے آؤ گے، ہاں! اگر تم سب کسی ایسی مصیبت میں گھر جاؤ جس سے خلاصی پر تم قادر نہ ہو تو اس صورت میں مجھے  
تم سے کوئی شکوہ نہ ہوگا۔ جب سب بھائیوں نے پختہ وعدہ دے دیا تو ظاہری اسباب کی تسلی کے بعد حضرت یعقوب علیہ السلام نے  
بن یامین کو بھائیوں کے ساتھ مصر جانے کی اجازت دے دی اور فرمایا: جو کچھ ہم نے عہد و پیمان کئے ہیں ان پر اللہ تعالیٰ گواہ ہے اور  
وہی سب کا حقیقی نگہبان ہے کیونکہ اس کی توفیق کے بغیر کوئی کسی کی حفاظت نہیں کر سکتا۔

[۵۶] یوسف علیہ السلام کے بھائی بڑے صحت مند اور خوبصورت جوان تھے اس لئے باپ نے انہیں فصاحت فرمائی کہ جب تم مصر میں داخل ہونے  
لگو تو تقسیم ہو کر مختلف دروازوں سے داخل ہونا، اگر تم اکٹھے داخل ہوئے تو ممکن ہے تمہیں کسی کی نظر لگ جائے۔ میں تمہیں اللہ تعالیٰ کی  
تقدیر سے تو نہیں بچا سکتا کیونکہ اس کا حکم تو نافذ ہو کر ہی رہتا ہے اس لئے حقیقی توکل تو سب کو اللہ تعالیٰ ہی پر کرنا چاہیے، میں تو صرف



وَلَمَّا دَخَلُوا مِنْ حَيْثُ أَمَرَهُمْ أَبُوهُمْ مِمَّا  
كَانَ يُغْنِي عَنْهُمْ مِنَ اللَّهِ مِنْ شَيْءٍ إِلَّا  
حَاجَةً فِي نَفْسِ يَعْقُوبَ قَضَاهَا وَإِنَّهُ  
لُدُّوْا عَلِيمٌ لِّمَا عَلَّمْنَاهُ وَلَكِنَّ أَكْثَرَ النَّاسِ لَا  
يَعْلَمُونَ ﴿١٨﴾

۶۸۔ اور جب وہ (مصر میں) داخل ہوئے جس طرح ان کے  
باپ نے انہیں حکم دیا تھا اور وہ انہیں اللہ تعالیٰ کی تقدیر سے  
کچھ نہیں بچا سکتا تھا مگر یہ یعقوب علیہ السلام کے دل کی ایک  
خواہش تھی جو اس نے پوری کر لی، بے شک یعقوب علیہ السلام  
صاحب علم تھے کیونکہ ہم نے ان کو علم دیا تھا لیکن اکثر  
لوگ نہیں جانتے۔ [۵۷]

وَلَمَّا دَخَلُوا عَلَى يُوسُفَ أَوْىٰ إِلَيْهِ أَخَاهُ  
قَالَ إِنِّي أَنَا أَخُوكَ فَلَا تَبْتَئِسْ بِمَا كَانُوا  
يَعْمَلُونَ ﴿١٩﴾

۶۹۔ اور جب وہ یوسف علیہ السلام کے پاس پہنچے تو یوسف علیہ السلام نے  
اپنے بھائی (بن یامین) کو اپنے پاس جگہ دی اور بتایا:  
بے شک میں تمہارا بھائی (یوسف علیہ السلام) ہوں، پس تم  
غمزدہ نہ ہونا جو وہ کیا کرتے تھے۔ [۵۸]

احتیاطی تدبیر کے پیش نظر نصیحت کر رہا ہوں کیونکہ نظر کا لگ جانا اور اس سے کسی دوسرے کو نقصان پہنچ جانا برحق ہے جیسا کہ نبی  
کریم صلی اللہ علیہ وسلم نے فرمایا: نظر کا لگ جانا برحق ہے۔ (بخاری: کتاب الطب: باب ۳۶) نیز جنوں کے اثرات اور نظر بد کے علاج  
کیلئے نبی کریم صلی اللہ علیہ وسلم کی سنت یہ ہے کہ معوذتان یعنی قرآن مجید کی آخری دو سورتیں پڑھی جائیں یا ان کو پڑھ کر دم کیا جائے۔  
(ترمذی: ابواب الطب: باب ۱۶)

#### تدبیر اور تقدیر میں توازن

امام رازی فرماتے ہیں کہ اگرچہ اس زندگی میں اسباب کا مہیا کرنا ہر شخص پر فرض ہے لیکن اسے یہ یقین بھی ہونا چاہیے کہ اللہ تعالیٰ  
کی مرضی کے بغیر اس کی کوئی تدبیر کارگر نہیں ہو سکتی اور اس کی کوئی احتیاط اسے تقدیر کے فیصلے سے نہیں بچا سکتی۔ (تفسیر کبیر) یعنی ہر  
شخص اپنے عقل و فکر کے ساتھ ساری تدبیریں بروئے کار لائے اور اس کے بعد اللہ تعالیٰ پر توکل کرے کہ ہوگا وہی جو اللہ تعالیٰ چاہے گا  
لیکن جو لوگ صرف اسباب پر بھروسہ کر کے تقدیر کا انکار کر دیتے ہیں یا صرف تقدیر پر یقین کر کے اسباب کو چھوڑ دیتے ہیں وہ دونوں  
جہالت کا شکار ہیں۔

اس آیت میں حضرت یعقوب علیہ السلام نے اپنے بیٹوں کو مختلف دروازوں سے داخل ہونے کی نصیحت کر کے اپنی تدبیر کا فرض ادا کیا  
ہے اور ساتھ ہی اس یقین کا اعلان بھی کر دیا کہ اگر اللہ تعالیٰ کی مرضی کچھ اور ہے تو میری یہ تدبیر تمہیں اللہ تعالیٰ کی تقدیر سے نہیں بچا سکتی۔

[۵۷] باپ کی ہدایت کے مطابق برادران یوسف مختلف دروازوں سے مصر میں داخل ہوئے اور یہ حضرت یعقوب علیہ السلام کی احتیاطی تدبیر تھی  
جو انہوں نے بیٹوں کو نظر بد سے بچانے کے لئے بتائی مگر چونکہ یعقوب علیہ السلام خدا داد علم کے مالک تھے اس لئے انہوں نے اس حقیقت  
کا اظہار بھی کر دیا کہ ان کی یہ تدبیر تمہیں اللہ تعالیٰ کی تقدیر سے نہیں بچا سکے گی۔

[۵۸] جب وہ مصر میں یوسف علیہ السلام کے پاس پہنچے تو یوسف علیہ السلام نے دو دو بھائیوں کو ایک کمرہ میں ٹھہرایا اور بن یامین اکیلے رہ گئے تو ان کو



فَلَمَّا جَهَّزَهُمْ بِجَهَّازِهِمْ جَعَلَ السَّقَايَةَ  
فِي رَاغِلِ أَخِيهِ ثُمَّ أَدْخَلَ مُؤَدَّنَ آيَتُهَا  
الْعِزْرَ إِنَّكُمْ لَسِرِقُونَ ۝

۷۰۔ پھر جب یوسف علیہ السلام نے ان کا سامان تیار کیا تو اس نے  
پیالہ اپنے بھائی کے سامان میں رکھ دیا، پھر منادی نے اعلان  
کیا: اے قافلہ والو! بلاشبہ تم لوگ چور ہو۔ [۵۹]

قَالُوا وَاقْبَلُوا عَلَيْهِمْ مَاذَا تَفْقِدُونَ ۝

۷۱۔ وہ ان کی طرف متوجہ ہو کر کہنے لگے: تمہاری کیا چیز گم  
ہو گئی ہے؟

قَالُوا تَفْقِدُ صَوَاءَ الْمَلِكِ وَلَيْمَنُ جَاءَ بِهِ  
حُمْلٌ بَعِيرٌ وَأَنَّا بِهِ زَعِيمٌ ۝

۷۲۔ انہوں نے کہا: ہمیں بادشاہ کا پیالہ نہیں مل رہا اور جو کوئی  
اسے لائے گا اسے اونٹ کا ایک بوجھ (غلہ) دیا جائے گا  
اور میں اس کا ذمہ دار ہوں۔ [۶۰]

قَالُوا تَاللّٰهِ لَقَدْ عَلِمْتُمْ مَا جِئْتُم بِفِئْدَتِنَا  
الْأَرْضِ وَمَا كُنَّا لَسِرِقِينَ ۝

۷۳۔ انہوں نے کہا: اللہ تعالیٰ کی قسم! تم خوب جانتے ہو کہ  
ہم اس ملک میں فساد پھیلانے نہیں آئے اور نہ ہی ہم  
چور ہیں۔

اپنے ساتھ ٹھہرنے کے لئے فرمایا۔ (تفسیر قرطبی) جب دونوں بھائی علیحدہ کمرہ میں اکٹھے ہوئے تو حضرت یوسف علیہ السلام نے فرمایا:  
میں تیرا بھائی یوسف ہوں اور ابھی اس راز کی بھائیوں کو اطلاع نہ دیتا۔ یہ سن کر بن یامین فرط مسرت سے بے خود ہو گئے اور کہنے  
لگے: اب میں آپ سے جدا نہیں ہوں گا، تو آپ نے فرمایا: اچھا پھر پیالہ چوری ہونے کا حیلہ کر کے آپ کو روک لیا جائے گا۔ ممکن  
ہے یوسف علیہ السلام نے بن یامین کو بھائیوں کے وہ واقعات بھی سنائے ہوں گے جس طرح انہیں کنویں میں پھینکا گیا لیکن ساتھ ہی  
فرمایا کہ اب گزشتہ واقعات کو یاد کر کے پریشان ہونے کی ضرورت نہیں کیونکہ اللہ تعالیٰ نے ہم پر احسان فرمایا ہے اور ہمیں خیریت  
کے ساتھ اکٹھا کر دیا ہے۔

[۵۹] جب بھائیوں کا سامان تیار کیا گیا تو یوسف علیہ السلام نے بادشاہ کا پیالہ بنیامین کے سامان میں چھپا دیا۔ جب قافلہ چلا گیا تو محافظوں کو پیالے  
کی تلاش ہوئی اور انہیں شبہ گزرا کہ ابھی جو فلسطین والا قافلہ گیا ہے وہی اس پیالے کو لے گیا ہوگا، پس محافظین کا ایک دستہ اس قافلہ کے  
پیچھے دوڑا اور آواز دی: ٹھہر جاؤ تم تو ہمارے چور معلوم ہوتے ہو۔ وہ حیران ہو کر کھڑے ہو گئے اور پوچھا: تمہاری کیا چیز گم ہو گئی ہے؟

[۶۰] محافظ دستہ کے سردار نے کہا کہ بادشاہ کا پیالہ گم ہو گیا ہے اور جو شخص تقیش سے قبل وہ پیالہ ہمارے حوالے کر دے میں ضمانت دیتا ہوں  
کہ اُسے انعام کے طور پر ایک اونٹ کا بوجھ غلہ دیا جائے گا۔ اس پر بن یامین تو خاموش رہے لیکن دیگر برادران یوسف علیہ السلام چونکہ اس  
مقصود سے بے خبر تھے انہوں نے قسم کھا کر کہا: ہم دو بار اس ملک میں آچکے ہیں ہم نے کسی کے ساتھ کوئی زیادتی نہیں کی، لہذا اب تو تم  
کو معلوم ہونا چاہیے کہ ہم اس ملک میں فساد پھیلانے نہیں آئے اور نہ ہی ہم چور ہیں۔



قَالُوا فَمَا جَزَاؤُهُ إِنْ كُنْتُمْ كَذِبِينَ ﴿۵۴﴾

۵۴۔ انہوں نے کہا: اس (چور) کی کیا سزا ہوگی اگر تم جھوٹے نکلے؟

قَالُوا جَزَاؤُهُ مَنْ وَجَدَ فِي رَحْلِهِ فَهُوَ جَزَاؤُهُ ۚ كَذَلِكَ نَجْزِي الظَّالِمِينَ ﴿۵۵﴾

۵۵۔ انہوں نے کہا: اس کی سزا یہ ہے کہ جس کے سامان سے وہ (پیالہ) نکلے تو وہ خود ہی اس کا بدلہ ہے، ہم ظالموں کو اسی طرح سزا دیتے ہیں۔ [۶۱]

فَبَدَأَ بِأَوْعِيَّتِهِمْ قَبْلَ وِعَاءِ أَخِيهِ ثُمَّ اسْتَخْرَجَهَا مِنْ وِعَاءِ أَخِيهِ ۖ كَذَلِكَ كِدْنَا لِيُوسُفَ ۖ مَا كَانَ لِيَأْخُذَ أَخَاهُ فِي دِينِ الْمَلِكِ إِلَّا أَنْ يَشَاءَ اللَّهُ ۖ تَرْفَعُ دَرَجَاتٍ مَن تَشَاءُ ۖ وَفَوْقَ كُلِّ ذِي عِلْمٍ عَلِيمٌ ﴿۵۶﴾

۵۶۔ پس یوسف علیہ السلام نے اپنے بھائی (بن یامین) کے سامان سے پہلے ان (دیگر بھائیوں) کے سامان کی تلاشی لینا شروع کی اور آخر کار اپنے بھائی کے سامان سے پیالہ برآمد کر لیا، اسی طرح ہم نے یوسف علیہ السلام کو تدبیر بتائی تھی ورنہ بادشاہ مصر کے قانون کی رو سے وہ اپنے بھائی کو روک نہیں سکتے تھے [۶۲] مگر یہ کہ جیسے اللہ تعالیٰ چاہے، ہم جس کے چاہتے ہیں درجات بلند کر دیتے ہیں، [۶۳] اور ہر صاحب علم سے اوپر بھی ایک علم والا ہوتا ہے۔ [۶۴]

[۶۱] محافظ دست نے کہا: اگر تم جھوٹے نکلے اور پیالہ تم میں سے کسی کے سامان سے برآمد ہو گیا تو پھر تم خود ہی بتاؤ کہ اس کی سزا کیا ہوگی؟ چونکہ وہ مطمئن تھے کہ انہوں نے چوری نہیں کی اس لئے انہوں نے پورے اعتماد سے کہا کہ جس کے سامان سے وہ پیالہ برآمد ہو وہ خود ہی اس کا ذمہ دار ہے اور ہمارے ہاں اس کی سزا یہ ہے کہ وہ ایک سال تک اس شخص کا غلام ہو کر رہے جس کی اس نے چوری کی ہو۔

[۶۲] محافظ دست اس قافلہ کو عزیز مصر کے پاس لے آیا۔ یوسف علیہ السلام نے پہلے دوسرے بھائیوں کے سامان کی تلاش لی تا کہ کسی کو شبہ نہ ہو کہ یہ کوئی سوچا سمجھا منصوبہ تھا اور آخر میں بن یامین کے سامان سے وہ پیالہ برآمد کر لیا اور اہل قافلہ کے اپنے فیصلے کے مطابق بن یامین کو روک لیا ورنہ بادشاہ مصر کے قانون کی رو سے وہ اپنے بھائی کو روک نہیں سکتے تھے کیونکہ چور کے متعلق مصری قانون یہ تھا کہ چور کو مارا جائے اور تادان لے کر چھوڑ دیا جائے۔ بہر حال یہ ساری کارروائی اس تدبیر کے مطابق تھی جو اللہ تعالیٰ نے یوسف علیہ السلام کو بتائی تھی لہذا اس کارروائی کے کسی حصہ پر تنقید کرنا گویا اللہ تعالیٰ پر تنقید کرنے کے مترادف ہوگا۔

[۶۳] یوسف علیہ السلام کے بھائی بھی عالم تھے مگر اللہ تعالیٰ نے یوسف علیہ السلام کو کئی درجے زیادہ علم عطا فرمایا تھا۔ یوسف علیہ السلام نے ایسی حکمت عملی استعمال کی کہ ان کے بھائی بن یامین کو مصر میں چھوڑنے پر مجبور ہو گئے۔

[۶۴] اس دنیا میں ہر بڑے عالم سے بھی بڑا عالم ہوتا ہے اور آخر میں یہ سلسلہ اللہ تعالیٰ پہ جا کر ختم ہو جاتا ہے کیونکہ وہ سب سے بڑا عالم



قَالُوا إِنْ يَسْرِقْ فَقَدْ سَرَقَ أَخٌ لَهُ مِنْ قَبْلُ ۚ فَأَسْرَهَا يُوسُفُ فِي نَفْسِهِ وَلَمْ يُبْدِهَا لَهُمْ ۚ قَالَ أَنْتُمْ شَرُّ مَكَانًا ۚ وَاللَّهُ أَعْلَمُ بِمَا تَصِفُونَ ﴿٦٥﴾

۷۷۔ انہوں نے کہا: اگر اس نے چوری کی ہے (تو کوئی تعجب نہیں) بے شک اس سے پہلے اس کے بھائی نے بھی چوری کی تھی، پس یوسف علیہ السلام نے اس بات کو اپنے دل میں چھپائے رکھا اور اسے ان پر ظاہر نہ کیا، (دل میں ہی) کہا: تمہارا حال بہت برا ہے اور اللہ تعالیٰ خوب جانتا ہے جو تم بیان کر رہے ہو۔ [۶۵]

قَالُوا يَا أَيُّهَا الْعَزِيزُ إِنَّ لَهُ أَبًا شَيْخًا كَبِيرًا فَخُذْ أَحَدًا مَكَانَهُ ۚ إِنَّا نَنزِلُكَ مِنَ الْمُحْسِنِينَ ﴿٦٦﴾

۷۸۔ انہوں نے کہا: اے عزیز مصر! اس کا باپ بہت بوڑھا ہے آپ اس کی جگہ ہم میں سے کسی کو پکڑ لیں، بیشک ہم آپ کو احسان کرنے والوں میں سے پاتے ہیں۔ [۶۶]

قَالَ مَعَاذَ اللَّهِ أَنْ تَأْخُذَ إِلَّا مَنْ وَجَدْنَا مَتَاعَنَا عِنْدَهُ ۚ إِنَّا إِذًا ظَالِمُونَ ۚ ﴿٦٧﴾

۷۹۔ یوسف علیہ السلام نے کہا: اللہ تعالیٰ کی پناہ! کہ ہم نے جس کے پاس اپنا سامان پایا اس کے سوا کسی اور کو پکڑ لیں، پھر تو ہم یقیناً ظالم ہوں گے۔

فَلَمَّا اسْتَيْسَسُوا مِنْهُ خَلَصُوا نَجِيًّا ۖ قَالَ كَبِيرُهُمْ أَلَمْ تَعْلَمُوا أَنَّ أَبَاكُمْ قَدْ أَخَذَ

۸۰۔ پھر جب وہ یوسف علیہ السلام سے مایوس ہو گئے تو الگ جا کر آپس میں مشورہ کرنے لگے، ان کے بڑے بھائی نے

ہے۔ (تفسیر قرطبی) اس لئے کسی کو اس غلط فہمی کا شکار نہیں ہونا چاہیے کہ وہی اپنے وقت کا سب سے بڑا عالم ہے۔

[۶۵] انہوں نے کہا: بن یامین ہمارا بھائی نہیں ہے، یہ دوسری ماں سے ہے، اگر اس نے چوری کی ہے تو یہ کوئی تعجب کی بات نہیں ہے اس سے پہلے اس کے بھائی یوسف علیہ السلام نے بھی چوری کی تھی۔ حضرت یوسف علیہ السلام نے ان کی اس دلازار بات کو سنا مگر چونکہ ابھی اس راز کو کھولنے کا حکم نہیں ہوا تھا اس لئے اس کا جواب دل میں چھپائے رکھا اور ان پر ظاہر نہیں کیا اور دل ہی دل میں بھائیوں کے بارے میں کہنے لگے: تمہارا حال بہت برا ہے اور اللہ تعالیٰ تمہارے جھوٹ کو خوب جانتا ہے۔

[۶۶] انہوں نے کہا: اے عزیز مصر! ہمارا باپ بہت بوڑھا ہے اگر یہ ہمارے ساتھ نہ گیا تو وہ اس کا صدمہ برداشت نہیں کر سکے گا، لہذا آپ اس کی جگہ ہم میں سے کسی اور کو پکڑ لیں لیکن اس کو چھوڑ دیں۔ آپ نے پہلے بھی ہمارے ساتھ بڑے احسان کئے ہیں اور اب بھی ہم آپ سے احسان کی امید رکھتے ہیں۔ یوسف علیہ السلام نے کہا: اللہ تعالیٰ کی پناہ! ہم یہ ظلم نہیں کر سکتے کہ جس کے پاس ہم نے اپنا سامان پایا اس کے سوا کسی اور کو پکڑ لیں۔



عَلَيْكُمْ مَوْثِقًا مِّنَ اللَّهِ وَ مِنْ قَبْلُ مَا  
فَرَّطْتُمْ فِي يُوسُفَ ۚ فَلَنُأْبِرَحَ الْأَرْضَ  
حَتَّى يَأْذَنَ لِيَ أَبِي أَوْ يَحْكُمَ اللَّهُ لِيَ ۚ وَهُوَ  
خَيْرُ الْحَكِمِينَ ۝

کہا: کیا تم نہیں جانتے کہ تمہارے والد نے تم سے  
اللہ تعالیٰ کی قسم لے کر پختہ وعدہ لیا تھا اور اس سے پہلے  
یوسف علیہ السلام کے حق میں جو زیادتی تم کر چکے ہو (وہ بھی  
تمہیں معلوم ہے)، سو میں تو اس ملک کو ہرگز نہ چھوڑوں گا  
جب تک مجھے میرے باپ اجازت نہ دیں یا اللہ تعالیٰ ہی  
میرے حق میں کوئی فیصلہ فرمادے اور وہ سب سے بہتر  
فیصلہ فرمانے والا ہے۔ [۶۷]

إِرْجِعُوا إِلَىٰ آبَائِكُمْ فَقُولُوا يَا أَبَانَا إِنَّ  
ابْنَكَ سَرَقَ ۚ وَمَا شَهِدْنَا إِلَّا بِمَا عَلَّمْنَاوْا  
مَا كُنَّا بِالْغَيْبِ حَافِظِينَ ۝

۸۱۔ تم اپنے باپ کی طرف لوٹ جاؤ اور کہو: اے ہمارے  
باپ! بے شک آپ کے بیٹے نے چوری کی ہے (اس  
لئے وہ گرفتار کر لیا گیا) اور ہم نے صرف وہی گواہی دی  
ہے جو ہمیں علم تھا اور ہم غیب کے نگہبان نہیں تھے۔

وَسَلِّ الْقَرْيَةَ الَّتِي كُنَّا فِيهَا وَالْعِيرَ الَّتِي  
أَقْبَلْنَا فِيهَا ۚ وَإِنَّا لَصَادِقُونَ ۝

۸۲۔ اور (اگر آپ کو اعتبار نہ آئے تو) اس بستی والوں سے پوچھ  
لیں جس میں ہم تھے اور اس قافلہ سے (پوچھ لیں) جس  
میں ہم آئے ہیں اور بے شک ہم سچ بول رہے ہیں۔

[۶۷] جب وہ یوسف علیہ السلام سے مایوس ہو گئے کہ یہ تو بن یامین کو چھوڑنے کے لئے تیار نہیں ہیں تو علیحدگی میں بڑے بھائی نے کہا: تم جانے  
ہو کہ تمہارے باپ نے بن یامین کی حفاظت کے بارے میں پختہ وعدہ لیا تھا اور اس سے پہلے یوسف علیہ السلام کے بارے میں تم زیادتی  
کر چکے ہو۔ اب ہم بوڑھے باپ کو کیا منہ دکھائیں گے، لہذا میں تو اس ملک سے ہرگز نہ جاؤں گا حتیٰ کہ میرے باپ مجھے خود بلوائیں یا  
اللہ تعالیٰ میرے حق میں کوئی فیصلہ فرمادے یعنی مجھے ایسی توفیق عطا فرمائے کہ میں کسی طریقے سے بن یامین کو چھڑوا کر اپنے ساتھ لے  
آؤں، البتہ تم چلے جاؤ اور باپ کو صورت حال سے آگاہ کر دو کہ بن یامین نے چوری کی یعنی حقیقت حال تو اللہ تعالیٰ بہتر جانتا ہے لیکن  
ظاہر بات یہ ہے کہ ہمارے سامنے اس کے سامان سے چوری کا پیالہ برآمد ہوا، اس لئے وہ گرفتار کر لیا گیا۔ چنانچہ بڑے بھائی کے  
علاوہ باقی نو بھائی واپس باپ کے پاس آ گئے اور بن یامین کے بارے میں معذرت کی کہ ہم نے اس کی حفاظت کا جو وعدہ کیا تھا وہ  
ہمارے علم اور اختیار کے مطابق تھا لیکن ہمیں اس غیب کا علم نہیں تھا کہ اس کے سامان سے چوری کا پیالہ برآمد ہوگا اور ہم اس کو چھوڑنے  
پر مجبور ہو جائیں گے اور اگر ہمارے اس بیان پر آپ کو اعتبار نہ آئے تو مصر جا کر خود تحقیق کر لیں یا اس قافلہ سے تصدیق کر لیں جس کے  
ساتھ ہم واپس آئے ہیں۔



قَالَ بَلْ سَوَّلَتْ لَكُمْ أَنْفُسُكُمْ أَمْرًا ۖ  
فَصَبِّرْ جَمِيلٌ ۚ عَسَى اللَّهُ أَنْ يَأْتِيَنِي  
بِهِمْ جَمِيعًا ۚ إِنَّهُ هُوَ الْعَلِيمُ الْحَكِيمُ ﴿۱۷﴾

۸۳۔ یعقوب علیہ السلام نے فرمایا: بلکہ تمہارے نفسوں نے اس بات کو (یعنی بن یامین کو چور تسلیم کر لینا) تمہارے لئے آسان کر دیا، اب صبری بہتر ہے، عنقریب اللہ تعالیٰ ان سب کو میرے پاس لے آئے گا، بے شک وہ خوب جاننے والا بڑی حکمت والا ہے۔ [۶۸]

وَتَوَلَّى عَنْهُمْ وَقَالَ يَا سَفَى عَلَى يُونُسَ وَ  
ابْيَضَّتْ عَيْنُهُ مِنَ الْحُزْنِ فَهُوَ كَظِيمٌ ﴿۱۸﴾

۸۴۔ اور یعقوب علیہ السلام نے ان سے منہ پھیر لیا اور کہا: ہائے افسوس! یوسف علیہ السلام (کی جدائی) پر اور غم سے ان کی آنکھیں سفید ہو گئیں اور وہ غم کو ضبط کئے ہوئے تھے۔ [۶۹]

[۶۸] یہ قصہ سن کر حضرت یعقوب علیہ السلام نے اپنے بیٹوں سے فرمایا: تم نے اپنے بھائی بن یامین کو چور کیوں تسلیم کیا، اس وقت تمہیں کہنا چاہیے تھا کہ ہمارا بھائی چوری کرنے والا نہیں۔ اس کے سامان میں پیالہ کسی اور نے رکھ دیا ہوگا مگر تم نے نہ صرف یہ کہ اس الزام کو فوراً تسلیم کر لیا بلکہ اس کے بھائی یوسف علیہ السلام کو چور کہہ کر بن یامین پر چوری کے الزام کی مزید تصدیق کر دی حالانکہ بن یامین نے چوری نہیں کی، درحقیقت اس میں بھی اللہ تعالیٰ نے میری مزید آزمائش کا ارادہ فرمایا ہے اور میں اس پر بھی صبر جمیل ہی کروں گا۔ (تفسیر قرطبی)

حضرت یوسف علیہ السلام کب چاہتے ہوں گے کہ بوڑھے باپ کو مزید آزمائش میں ڈالا جائے مگر اللہ تعالیٰ نے ان کی ملاقات کا جو وقت مقرر کر رکھا تھا اس کے انتظار میں حضرت یوسف علیہ السلام خاموش تھے اور وقت سے پہلے اس راز کو نہیں کھول سکتے تھے یعنی یہ سب کچھ اللہ تعالیٰ کے حکم کی تعمیل میں ہو رہا تھا۔ (تفسیر مظہری) اور اسی وقت کے انتظار میں حضرت یعقوب علیہ السلام نے بھی فرمایا: اللہ تعالیٰ عنقریب یوسف علیہ السلام، بن یامین اور ان کے بڑے بھائی کے ساتھ میری ملاقات کرائے گا۔

[۶۹] حضرت یعقوب علیہ السلام کو بن یامین کی جدائی سے حضرت یوسف علیہ السلام کی یاد پھر سے تازہ ہو گئی اور گھر والوں سے الگ ہو کر یوسف علیہ السلام کی جدائی پر افسوس کرنے لگے۔ اس آیت کی تفسیر میں علامہ آلوسی بعض اصحاب عرفان کا قول نقل کرتے ہیں کہ حسن یوسف علیہ السلام کو حضرت یعقوب علیہ السلام کے لئے جمال الہی کا آئینہ بنا دیا گیا تھا۔ آپ چہرہ یوسف علیہ السلام کے آئینے میں انوار خداوندی کا مشاہدہ فرمایا کرتے تھے۔ جب حضرت یوسف علیہ السلام آپ کی نگاہوں سے اوجھل ہو گئے تو انوار خداوندی کی لذت دید سے محروم ہو جانے کے باعث آپ بے چین و بے قرار ہو گئے (تفسیر روح المعانی) اور اتنا روئے کہ ان کی آنکھیں سفید ہو گئیں مگر زبان سے بے صبری کا مظاہرہ نہیں کیا۔ لیث بن ابی سلیم روایت کرتے ہیں کہ حضرت یوسف علیہ السلام نے قید کے زمانہ میں ایک دفعہ جبریل امین سے پوچھا: میرے باپ یعقوب علیہ السلام کا کیا حال ہے؟ جبریل امین نے جواب دیا: آپ کے غم میں ان کی آنکھیں سفید ہو گئی ہیں (اور ان کی بینائی چلی گئی ہے) یوسف علیہ السلام نے پوچھا: کیا انہیں اس غم پر کوئی اجر ملے گا؟ جبریل امین نے کہا: ہاں! ان کو سو شہیدوں کا اجر ملے گا۔



قَالُوا تَاللّٰهِ تَفْتَوُا تَذَكَّرُ يُّوسُفَ حَتّٰى  
تَكُوْنَ حَرَضًا اَوْ تَكُوْنَ مِنَ الْهٰلِكِيْنَ ۝۸۵

۸۵۔ بیٹوں نے کہا: اللہ تعالیٰ کی قسم! آپ ہمیشہ یوسف علیہ السلام کو ہی یاد کرتے رہیں گے حتیٰ کہ آپ کی صحت بگڑ جائے گی یا آپ کی موت واقع ہو جائے گی۔ [۷۰]

قَالَ اِنَّمَا اَسْكُوْا بَنِيَّ وَحَزَنِيْ اِلَى اللّٰهِ  
وَاعْلَمُ مِنَ اللّٰهِ مَا لَا تَعْلَمُوْنَ ۝۸۶

۸۶۔ یعقوب علیہ السلام نے فرمایا: میں اپنی پریشانی اور اپنے غم کی شکایت صرف اللہ تعالیٰ سے کرتا ہوں اور میں اللہ تعالیٰ کی

(ابن ابی حاتم: حدیث نمبر ۱۱۸۸۳) کسی صدمہ پر زبان سے چیخ و پکار کر کے بے صبری کا مظاہرہ کرنا اسلام میں جائز نہیں ہے، البتہ دل اور آنکھوں سے رونا انسانی فطرت ہے اور یہ جائز ہے جیسا کہ احادیث میں آتا ہے:

۱۔ نبی کریم ﷺ کے صاحبزادے حضرت ابراہیم علیہ السلام کے وصال کے وقت نبی کریم ﷺ رورہے تھے۔ عبدالرحمن بن عوف علیہ السلام نے کہا: یا رسول اللہ! آپ (بھی رورہے ہیں)۔ آپ ﷺ نے فرمایا: اے ابن عوف! یہ آنسو رحمت ہیں، پھر آپ کی آنکھوں میں اور آنسو آئے تو آپ ﷺ نے فرمایا: آنکھوں سے آنسو بہتے ہیں اور دل غمگین ہے اور ہم زبان سے صرف وہی بات کہتے ہیں جس سے ہمارا رب راضی ہو اور اے ابراہیم علیہ السلام! ہم آپ کی جدائی سے غمزدہ ہیں۔ (بخاری: کتاب الجنائز: باب ۴۴)

۲۔ ایک دن نبی کریم ﷺ بعض صحابہ کرام علیہم السلام کے ساتھ سعد بن عبادہ علیہ السلام کی بیمار پرسی کے لئے ان کے گھر تشریف لے گئے۔ جب آپ ﷺ نے ان کو بے ہوش دیکھا تو نبی کریم ﷺ رو پڑے اور آپ ﷺ کو روتے دیکھ کر صحابہ کرام علیہم السلام بھی رو پڑے۔ آپ ﷺ نے فرمایا: کیا تم سنتے نہیں کہ اللہ تعالیٰ آنکھ کے آنسو بہانے اور دل کے غمگین ہونے پر عذاب نہیں دیتا اور اپنی زبان کی طرف اشارہ کرتے ہوئے فرمایا کہ اس کی وجہ سے عذاب ہوتا ہے۔۔۔۔۔ (بخاری: کتاب الجنائز: باب ۴۵)

۳۔ نبی کریم ﷺ نے فرمایا: جو شخص اپنے زخماں پیٹے، گریبان پھاڑے اور جاہلیت کا سا شور مچائے وہ ہم سے نہیں ہے۔ (بخاری: کتاب الجنائز: باب ۳۶)

[۷۰] بیٹوں نے اپنے باپ حضرت یعقوب علیہ السلام سے کہا کہ آپ ہر وقت یوسف علیہ السلام کو یاد کر کے روتے رہتے ہیں اور ہمیں خطرہ ہے کہ اس کثرت گریہ و زاری سے آپ کی صحت بگڑ جائے گی اور ہو سکتا ہے کہ آپ کی موت واقع ہو جائے۔

اللہ تعالیٰ جب کسی قوم سے محبت کرتا ہے تو اس کو آزماتا ہے اور جتنا بڑا کسی کا امتحان ہوتا ہے اتنا ہی بڑا اس کا اجر ہوتا ہے۔ (ترمذی: حدیث نمبر ۲۳۹۶: ابواب الزہد: باب ۵۶) انبیائے کرام علیہم السلام کا اجر چونکہ سب سے زیادہ ہوتا ہے اس لئے ان کا امتحان بھی بڑا ہوتا ہے۔ نبی کریم ﷺ سے پوچھا گیا: سب سے زیادہ مصائب میں کون مبتلا ہوتا ہے؟ آپ نے فرمایا: انبیاء علیہم السلام، پھر جوان کے قریب ہوں۔ بندہ اپنے دین کے اعتبار سے مصائب میں مبتلا ہوتا ہے، اگر وہ اپنے دین میں مضبوط ہو تو اس پر بہت شدید مصیبت آتی ہے اور اگر وہ اپنے دین میں نرم ہو تو وہ اس کے حساب سے مصائب میں مبتلا ہوتا ہے، پھر بندہ پر مصائب آتے رہتے ہیں حتیٰ کہ وہ زمین پر اس حال میں چلتا ہے کہ اس پر کوئی گناہ نہیں ہوتا۔

(ترمذی: حدیث نمبر ۲۳۹۸: ابواب الزہد: باب ۵۶)



طرف سے وہ کچھ جانتا ہوں جو تم نہیں جانتے۔ [۷۱]

۸۷۔ اے میرے بیٹو! جاؤ یوسف علیہ السلام اور اس کے بھائی کو تلاش کرو اور اللہ تعالیٰ کی رحمت سے مایوس نہ ہو، بے شک اللہ تعالیٰ کی رحمت سے صرف وہی لوگ مایوس ہوتے ہیں جو کافر ہیں۔ [۷۲]

۸۸۔ سو جب وہ یوسف علیہ السلام کے پاس پہنچے تو انہوں نے کہا: اے عزیز! ہمیں اور ہمارے گھروالوں کو مصیبت پہنچی ہے اور ہم تھوڑی سی رقم لے آئے ہیں، آپ ہمیں پورا غلہ ناپ کر دیں اور ہم پر خیرات (خصوصی مہربانی) بھی کریں، بے شک اللہ تعالیٰ خیرات کرنے والوں کو جزا دیتا ہے۔ [۷۳]

لَبَنِيَّ اَذْهَبُوا فَتَحَسُّوْا مِنْ يُّوسُفَ وَ اَخِيْهِ وَلَا تَاْيِسُوْا مِنْ رُّوْحِ اللّٰهِ ۚ اِنَّهٗ لَا يَآئِسُ مِنْ رُّوْحِ اللّٰهِ اِلَّا الْقَوْمُ الْكٰفِرُوْنَ ۝

فَلَمَّا دَخَلُوْا عَلَيْهِ قَالُوْا يَا اَيُّهَا الْعَزِيْزُ مَسَّنَا وَ اَهْلَنَا الطُّرُّ وَ جِئْنَا بِبِضَاعَةٍ مُّزْجٰةٍ فَاَوْفِ لَنَا الْكَيْلَ وَ تَصَدَّقْ عَلَيْنَا ۚ اِنَّ اللّٰهَ يَجْزِي الْمُتَصَدِّقِيْنَ ۝

[۷۱] حضرت یعقوب علیہ السلام نے فرمایا: میں کسی مخلوق سے شکایت کر کے بے صبری کا مظاہرہ نہیں کر رہا بلکہ اپنے خالق حقیقی اللہ تعالیٰ کے حضور اپنی داستان غم پیش کر رہا ہوں اور میں اللہ تعالیٰ کی طرف سے یوسف علیہ السلام کی زندگی کے بارے میں وہ کچھ جانتا ہوں جو تم نہیں جانتے۔ (روح المعانی) ایک دفعہ حضرت یعقوب علیہ السلام نے ملک الموت سے پوچھا کہ تم نے میرے بیٹے یوسف علیہ السلام کی روح قبض کی ہے تو ملک الموت نے جواب دیا: ابھی تک نہیں کی۔ (ابن ابی حاتم: حدیث نمبر ۱۱۹۰۹)

[۷۲] حضرت یعقوب علیہ السلام نے فرمایا: اللہ تعالیٰ کی رحمت سے مایوس ہونا کافروں کا شیوہ ہے۔ مسلمان کی شان یہ ہے کہ کتنے ہی مایوس کن حالات کیوں نہ ہوں وہ یقین رکھتا ہے کہ اللہ تعالیٰ قادر مطلق ہے۔ وہ چاہے تو اسے اس مایوسی سے نکال سکتا ہے اس لئے وہ اللہ تعالیٰ کی رحمت پر امید رکھتے ہوئے اپنی ہر امکانی کوشش جاری رکھتا ہے، لہذا اے میرے بیٹو! اللہ تعالیٰ کی رحمت سے مایوس نہ ہو اور جاؤ یوسف علیہ السلام کو تلاش کرو اور بن یامین کو چھڑانے کی کوشش کرو۔

اس سے معلوم ہوا کہ حضرت یعقوب علیہ السلام کو یقین تھا کہ یوسف علیہ السلام زندہ ہیں۔ ان کا خواب ضرور پورا ہوگا اور آزمائش کا وقت گزرنے کے بعد وہ سب دوبارہ اکٹھے ہو جائیں گے۔

[۷۳] باپ کے حکم پر جب وہ مصر پہنچے تو انہوں نے فیصلہ کیا کہ پہلے گھروالوں کے لئے غلے کا مسئلہ حل کریں اور اس کے بعد یوسف علیہ السلام اور بن یامین کے بارے میں کوشش کریں گے۔ چنانچہ وہ سیدھے عزیز مصر یوسف علیہ السلام کے پاس گئے اور انہیں اپنی قحط سالی کی روداد سنائی کہ ہم انتہائی تنگدستی کا شکار ہو گئے ہیں اور اس دفعہ تو ہمارے پاس غلہ خریدنے کی پوری قیمت بھی نہیں ہے۔ آپ ہماری اس



قَالَ هَلْ عَلِمْتُمْ مَا فَعَلْتُمْ بِيُوسُفَ وَ  
أَخِيهِ إِذْ أَنْتُمْ جَاهِلُونَ ﴿٨٩﴾

۸۹۔ یوسف علیہ السلام نے فرمایا: کیا تمہیں معلوم ہے کہ تم نے  
یوسف علیہ السلام اور اس کے بھائی کے ساتھ کیا کیا تھا؟ جب  
تم نادان تھے۔ [۷۴]

قَالُوا ءَاِنَّكَ لَيُوسُفُ قَالَ اَنَا  
يُوسُفُ وَ هَذَا اَخِي قَدْ مَنَّ اللَّهُ  
عَلَيْنَا اِنَّهُ مِنْ يَتِّقِ وَيَصْرِفُ اِنَّ اللَّهَ لَا  
يُضِيعُ أَجْرَ الْمُحْسِنِينَ ﴿٩٠﴾

۹۰۔ انہوں نے کہا: کیا واقعی تم ہی یوسف علیہ السلام ہو؟ یوسف علیہ السلام  
نے فرمایا: میں ہی یوسف علیہ السلام ہوں اور یہ میرا بھائی ہے،  
بے شک اللہ تعالیٰ نے ہم پر احسان فرمایا، بے شک جو  
شخص اللہ تعالیٰ سے ڈرتا ہے اور صبر کرتا ہے تو اللہ تعالیٰ  
نیکوکاروں کا اجر ضائع نہیں فرماتا۔

قَالُوا تَاللَّهِ لَقَدْ أَشْرَكَ اللَّهُ عَلَيْنَا وَإِنْ  
كُنَّا لَخُاطِبِينَ ﴿٩١﴾

۹۱۔ انہوں نے کہا: اللہ تعالیٰ کی قسم! بے شک اللہ تعالیٰ نے آپ  
کو ہم پر فضیلت دی ہے اور بے شک ہم ہی خطا کار  
تھے۔ [۷۵]

تھوڑی سی رقم کو ہی قبول کریں، ہم پر خصوصی مہربانی کریں اور ہمیں پوری مقدار سے بھی زیادہ غلہ عنایت فرمائیں۔ اللہ تعالیٰ مہربانی  
کرنے والوں کو اچھا بدلہ عطا فرماتا ہے۔

[۷۴] بھائیوں نے جب قحط سالی اور تنگدستی کی روداد سنائی تو یوسف علیہ السلام کی آنکھوں میں آنسو آ گئے اور اللہ تعالیٰ کی طرف سے بھی انکشاف  
حال کا وقت آ گیا تھا، لہذا یوسف علیہ السلام نے اپنا تعارف کرانے کے لئے ان سے پوچھا: کیا تمہیں یاد ہے کہ تم نے یوسف علیہ السلام اور اس  
کے بھائی کے ساتھ کیا کیا تھا؟ اور ساتھ ہی ان کی پشیمانی کو کم کرنے کے لئے فرمایا کہ اس وقت تم اپنے اس فعل کی برائی اور اس کے  
انجام سے ناواقف تھے اس لئے تم سے یہ غلطی ہو گئی تھی۔

یہ سوال سنتے ہی بھائیوں کے پاؤں تلے سے زمین نکل گئی اور جب انہوں نے غور سے دیکھا تو انہیں عزیز مصر کے چہرے پر اپنے  
بھائی یوسف علیہ السلام کے خدو خال نظر آئے اور حیرت سے پوچھنے لگے: کہیں آپ ہی یوسف علیہ السلام تو نہیں؟ فرمایا: ہاں! میں یوسف علیہ السلام  
ہوں اور یہ میرا بھائی بن یامین ہے اور اس میں میرا کوئی کمال نہیں بلکہ یہ اللہ تعالیٰ کا احسان ہے کہ اس نے مجھے بچالیا، پھر مصر کا اقتدار  
دیا اور اب بھائیوں سے ملا دیا اور اللہ تعالیٰ نیک لوگوں کا اجر ضائع نہیں فرماتا۔

[۷۵] آخر کار بھائیوں نے شرمندہ ہو کر اس حقیقت کو تسلیم کر لیا کہ بے شک اللہ تعالیٰ نے آپ کو ہم پر فضیلت دی ہے اور یقیناً ہم ہی خطا کار  
تھے، لہذا آپ ہمیں معاف کر دیں۔



قَالَ لَا تَثْرِيبَ عَلَيْكُمُ الْيَوْمَ ۖ يَغْفِرَ اللَّهُ لَكُمْ ۚ وَهُوَ أَرْحَمُ الرَّاحِمِينَ ﴿٩٢﴾

۹۲۔ یوسف علیہ السلام نے فرمایا: آج کے دن تم پر کوئی گرفت نہیں ہے، اللہ تعالیٰ تمہیں معاف فرمادے اور وہ سب مہربانوں سے زیادہ مہربان ہے۔ [۷۶]

إِذْ هَبُوا بَقِيصَیْ هَذَا فَأَلْقَوْهُ عَلَىٰ وَجْهِهِ ۖ يَأْتِ بِصَيْرًا ۖ وَأَتُونِي بِأَهْلِكُمْ أَجْمَعِينَ ﴿٩٣﴾

۹۳۔ میرا یہ قمیص لے جاؤ اور اس کو میرے باپ کے چہرہ پر ڈال دو وہ بیٹا ہو جائیں گے اور اپنے سب گھروالوں کو میرے پاس لے آؤ۔

وَلَمَّا فَصَلَ الْعَيُّرُ قَالَ أَبُوهُمَ إِنِّي لَأَجِدُ رِيحَ يُوسُفَ لَوْلَا أَن تَقْبِضُونِ ﴿٩٤﴾

۹۴۔ اور جب قافلہ (مصر سے) روانہ ہوا تو ان کے باپ نے کہا: اگر تم مجھے بڑھاپے سے بہکا ہوا خیال نہ کرو تو بے شک میں یوسف علیہ السلام کی خوشبو محسوس کر رہا ہوں۔ [۷۷]

قَالُوا تَأْتِيهِ إِنَّكَ لَفِي ضَلَالِكَ الْقَدِيمِ ﴿٩٥﴾

۹۵۔ گھروالوں نے کہا: اللہ تعالیٰ کی قسم! بے شک آپ تو اپنی اسی پرانی محبت میں مبتلا ہیں۔

[۷۶] یوسف علیہ السلام نے اپنے بھائیوں سے فرمایا: آج میں تم سے کوئی انتقام لینے والا نہیں ہوں بلکہ میں تمہیں معاف کرتا ہوں اور اللہ تعالیٰ سے دعا کرتا ہوں کہ وہ بھی تمہیں معاف کر دے۔ اس کے بعد یوسف علیہ السلام نے اپنے والد حضرت یعقوب علیہ السلام کے حالات دریافت کئے تو بھائیوں نے بتایا: وہ تو آپ کے غم میں رو رو کر مینا ہو گئے ہیں۔ اس پر یوسف علیہ السلام نے فرمایا: تم میرا یہ قمیص لے جاؤ اور اس کو میرے باپ کے چہرہ پر ڈال دو تو ان کی بیٹائی واپس آ جائے گی اور پھر اپنے سارے خاندان کو لے کر میرے پاس مصر میں آ جاؤ تاکہ ہم سب یہاں اکٹھے رہیں۔ اللہ تعالیٰ کی نعمتوں سے فائدہ اٹھائیں اور اس کا شکر ادا کریں۔

[۷۷] جب بھائی حضرت یوسف علیہ السلام کا قمیص لے کر مصر سے روانہ ہوئے تو حضرت یعقوب علیہ السلام نے اپنے گھروالوں کو کہا کہ اگر تم مجھے بڑھاپے سے بہکا ہوا خیال نہ کرو تو میں تمہیں بتاتا ہوں کہ آج مجھے اپنے بیٹے یوسف علیہ السلام کی خوشبو آ رہی ہے۔ گھروالوں نے کہا: آپ کو تو ہمیشہ یوسف علیہ السلام کے خواب ہی آتے رہتے ہیں حالانکہ ان کو فوت ہوئے عرصہ گزر چکا ہے۔ پتہ نہیں آپ کب یوسف علیہ السلام کا خیال دل سے نکالیں گے۔

یوسف علیہ السلام گھر کے قریب کنویں میں تھے اور پھر مصر میں رہے تو یعقوب علیہ السلام کو خوشبو نہیں آئی کیونکہ آزمائش میں مہربی بہترین ہتھیار ہوتا ہے، اور جب آزمائش کی گھڑی ختم ہونے کو تھی تو آپ کے بیٹے مصر سے یوسف علیہ السلام کا قمیص لے کر روانہ ہوتے ہیں تو حضرت یعقوب علیہ السلام کو یوسف علیہ السلام کی خوشبو آ جاتی ہے۔



فَلَمَّا أَنْ جَاءَ الْبَشِيرُ أَلْقَاهُ عَلَى وَجْهِهِ  
فَاتَرْتَدَّ بِصَيْرٍ ۖ قَالَ أَلَمْ أَقُلْ لَّكُمْ إِنِّي  
أَعْلَمُ مِنَ اللَّهِ مَا لَا تَعْلَمُونَ ۝

۹۶۔ پھر جب خوش خبری سنانے والا آپہنچا اور اُس نے وہ قمیص  
ان کے چہرہ پر ڈال دیا تو وہ فوراً بیٹا ہو گئے، یعقوب علیہ السلام  
نے فرمایا: کیا میں نے تم سے یہ نہیں کہا تھا کہ بے شک  
میں اللہ تعالیٰ کی طرف سے وہ کچھ جانتا ہوں جو تم نہیں  
جانتے۔ [۷۸]

[۷۸] جب بیٹوں کا قافلہ گھر پہنچا اور اس نے باپ کو یوسف علیہ السلام کی خوش خبری سنائی اور یوسف علیہ السلام کا قمیص باپ کے چہرے پر ڈالا تو  
حضرت یعقوب علیہ السلام کی بیٹائی فوراً لوٹ آئی۔ حضرت یعقوب علیہ السلام نے پوچھا: یوسف علیہ السلام کس حال میں ہے؟ بیٹوں نے عرض کیا:  
وہ مصر کا بادشاہ ہے، فرمایا: بادشاہ ہے تو میں کیا کروں مجھے یہ بتاؤ کہ وہ کس دین پر ہے؟ (بیٹوں کو یہ بتانا مقصود تھا کہ دین اسلام کے  
مقابلے میں بادشاہی کی کوئی حیثیت نہیں) بیٹوں نے کہا: وہ دین اسلام پر ہے، تو آپ نے فرمایا: اب نعمت پوری ہو گئی ہے۔ (تفسیر  
مظہری اور ابن ابی حاتم: حدیث نمبر ۱۱۹۷۹) اس پر حضرت یعقوب علیہ السلام نے اللہ تعالیٰ کا شکر ادا کیا اور بیٹوں سے فرمایا: کیا  
میں تمہیں نہیں کہتا تھا کہ یوسف علیہ السلام زندہ ہیں اس کو تلاش کرو مگر تم میری بات کو قابل یقین نہیں سمجھتے تھے۔ بیٹوں نے عرض کیا:  
ابا جان! آپ بالکل صحیح تھے ہم ہی تصور وار تھے، ہم اپنے اعمال پر نادم ہیں اور توبہ کرتے ہیں، آپ بھی اللہ تعالیٰ سے ہمارے لئے  
مغفرت طلب کریں۔ چنانچہ حضرت یعقوب علیہ السلام نے اپنے بیٹوں سے کہا کہ وہ جمعہ کی رات کو سحری کے وقت تمہاری مغفرت کے لئے  
دعا مانگیں گے۔ (تفسیر قرطبی) کیونکہ اس وقت کی دعا خصوصیت کے ساتھ قبول کی جاتی ہے۔ چنانچہ حضرت یعقوب علیہ السلام نے سحری  
کے وقت نماز سے فارغ ہو کر دونوں ہاتھ اٹھا کر اللہ تعالیٰ سے دعا کی: اے اللہ! مجھے جو بے صبری یوسف علیہ السلام کے معاملہ میں ہوئی تھی  
اس کو معاف فرما دے اور میرے بیٹوں نے جو برا سلوک میرے اور یوسف علیہ السلام کے ساتھ کیا اس کو بھی بخش دے، اللہ تعالیٰ نے وحی  
بھیجی: تمہارا اور تمہارے بیٹوں کا تصور میں نے معاف کر دیا۔ (تفسیر مظہری) اس سے معلوم ہوا کہ بیماروں کی شفا کے لئے  
بزرگوں کے تبرکات سے استفادہ کرنا یا بزرگوں سے گناہوں کی مغفرت کے لئے دعا کرنا جائز ہے اور اگر ایسی دعا کرنا جائز نہ ہوتی تو  
اللہ تعالیٰ حضرت یعقوب علیہ السلام کی دعا ان کے بیٹوں کے حق میں قبول نہ فرماتا۔

### دعائے مغفرت

۱۔ حضرت ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: ایک آدمی کا جنت میں درجہ بلند کیا جاتا ہے تو وہ آدمی عرض کرتا  
ہے: مجھ پر یہ کرم کیسے ہوا؟ تو اسے جواب دیا جاتا ہے: اس استغفار کی وجہ سے جو تمہارے بیٹے نے تمہارے لئے کیا۔

(ابن ماجہ: حدیث نمبر ۳۶۶۰؛ ابواب الأدب: باب ۱)

۲۔ حضرت عبد اللہ بن عمر رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: جس مؤمن کے لئے چالیس اہل ایمان شفاعت کریں  
اللہ تعالیٰ ان کی شفاعت قبول فرماتا ہے۔ (ابن ماجہ: حدیث نمبر ۱۳۸۹؛ ابواب الجنائز: باب ۱۹)

۳۔ حضرت انس بن مالک رضی اللہ عنہ سے مروی ہے، فرماتے ہیں: میں نے رسول اللہ صلی اللہ علیہ وسلم کو یہ فرماتے سنا: میری امت ایسی امت ہے



قَالُوا يَا أَبَانَا اسْتَغْفِرْ لَنَا ذُنُوبَنَا إِنَّا كُنَّا  
خَاطِئِينَ ﴿۹۷﴾

۹۷۔ بیٹوں نے کہا: اے ہمارے باپ! ہمارے لئے ہمارے گناہوں  
کی مغفرت طلب کیجئے، بے شک ہم ہی خطاکار تھے۔

قَالَ سَوْفَ أَسْتَغْفِرُ لَكُمْ رَبِّي ۖ إِنَّهُ هُوَ  
الْغَفُورُ الرَّحِيمُ ﴿۹۸﴾

۹۸۔ یعقوب علیہ السلام نے فرمایا: میں عنقریب تمہارے لئے اپنے  
رب سے مغفرت طلب کروں گا، بے شک وہ بہت بخشنے  
والا نہایت مہربان ہے۔

فَلَمَّا دَخَلُوا عَلَى يُوسُفَ أَوَىٰ إِلَيْهِ أَبَوَاهُ  
وَ قَالَ ادْخُلُوا مِصْرَ إِن شَاءَ اللَّهُ  
أَمِينٌ ﴿۹۹﴾

۹۹۔ پھر جب (خاندان کے سب افراد) یوسف علیہ السلام کے پاس  
پہنچے تو انہوں نے اپنے والدین کو اپنے قریب جگہ دی اور  
کہا: آپ مصر میں داخل ہو جائیں اگر اللہ تعالیٰ نے چاہا تو  
آپ یہاں امن سے رہیں گے۔ [۷۹]

وَرَفَعَ أَبَوَاهُ عَلَى الْعَرْشِ وَ خَرُّوا لَهُ  
سُجَّدًا ۚ وَ قَالَ يَأَبَتِ هَذَا تَأْوِيلُ  
رُءْيَايَ مِنْ قَبْلُ ۖ قَدْ جَعَلَهَا رَبِّي حَقًّا ۖ

۱۰۰۔ اور یوسف علیہ السلام نے اپنے والدین کو اوپر تخت پر بٹھایا اور سب  
یوسف علیہ السلام کے لئے سجدہ میں گر پڑے اور یوسف علیہ السلام  
نے کہا: اے میرے باپ! یہ میرے اس خواب کی تعبیر ہے  
جو پہلے دیکھا تھا، میرے رب نے اسے سچا کر دکھایا اور

جو خدا کی رحمت کے سائے میں ہے۔ اللہ تعالیٰ ان پر اپنی رحمت سے توجہ فرماتا ہے۔ میرے امتی گناہوں سے آلودہ قبروں میں داخل  
ہوتے ہیں اور جب قبروں سے نکلتے ہیں تو ان کا دامن گناہوں سے خالی ہوتا ہے۔ مسلمانوں کی ان کے لئے کی جانے والی دعا ہائے  
مغفرت سے ان کے گناہ مٹا دیئے جاتے ہیں۔

(المعجم الأوسط للطبرانی: حدیث نمبر ۱۹۰۰: جلد ۲: ص ۵۲۳، مجمع الزوائد: جلد ۱۰: ص ۶۹)

[۷۹] یوسف علیہ السلام نے بھائیوں کو اپنی طرف سے دوسواونٹ دیئے اور کہا کہ حضرت یعقوب علیہ السلام سے عرض کریں کہ وہ ان اونٹوں پر اپنے  
بیٹوں، پوتوں اور خاندان کے تمام افراد کو لے کر مصر آ جائیں۔ (تفسیر قرطبی) جب یوسف علیہ السلام کو اطلاع ملی کہ ان کے خاندان کا  
قافلہ مصر کے قریب آ گیا ہے تو یوسف علیہ السلام ایک بہت بڑے لشکر کو لے کر اپنے خاندان کے استقبال کے لئے شہر سے باہر تشریف  
لائے، اپنے والدین (باپ اور سوتیلی ماں) کو اپنے قریب لا کر ان سے گلے ملے اور عرض کیا: آپ ہمارے ساتھ مصر شہر میں داخل ہو  
جائیں اور اگر اللہ تعالیٰ نے چاہا تو آپ یہاں امن سے رہیں گے کیونکہ اللہ تعالیٰ کے فضل و کرم سے اب فراق اور قحط کے دن ختم ہو گئے  
ہیں۔ جب حضرت یعقوب علیہ السلام اپنے افراد خانہ کے ساتھ مصر میں داخل ہوئے تو ان کی تعداد ۷۲ تھی اور جب موسیٰ علیہ السلام کے ساتھ  
بنی اسرائیل مصر سے نکلے تو ان کی تعداد چھ لاکھ تھی۔ (تفسیر ابن ابی حاتم: حدیث نمبر ۱۱۹۸۸)



وَقَدْ أَحْسَنَ بِي إِذْ أَخْرَجَنِي مِنَ السِّجْنِ  
وَجَاءَ بِكُمْ مِنَ الْبَدُونِ مِنْ بَعْدِ أَنْ نَزَغَ  
الشَّيْطَانُ بَيْنِي وَبَيْنَ إِخْوَتِي ۚ إِنَّ رَءِىَّ  
لَطِيفٌ لِّمَا يَشَاءُ ۚ إِنَّهُ هُوَ الْعَلِيمُ  
الْحَكِيمُ ۝

اللہ تعالیٰ نے مجھ پر احسان فرمایا جب مجھے قید خانہ سے نکالا اور تم کو گاؤں سے یہاں لے آیا اس کے بعد کہ شیطان نے میرے اور میرے بھائیوں کے درمیان ناچاقی پیدا کر دی تھی، بے شک میرا رب جس کے لئے چاہتا ہے لطف و کرم فرماتا ہے، بے شک وہ خوب جاننے والا بڑی حکمت والا ہے۔ [۸۰]

[۸۰] حضرت یوسف علیہ السلام اپنے خاندان کے افراد کو لے کر مصر شہر میں داخل ہوئے، والدین کو ادھر پر تخت پر بٹھایا۔ اس موقع پر والدین اور بھائیوں نے یوسف علیہ السلام کو سجدہ تعظیم کیا جو پہلی شریعتوں میں جائز تھا۔ (تفسیر ابن کثیر) اس وقت حضرت یوسف علیہ السلام نے اپنے باپ سے عرض کیا: یہ میرے اس خواب کی تعبیر ہے جو میں نے بچپن میں آپ کو بتایا تھا، اللہ تعالیٰ نے چالیس سال بعد اس کو سچا کر دکھایا۔ (تفسیر ابن کثیر) اور یہ اللہ تعالیٰ کا احسان ہے کہ اس نے مجھے قید خانہ سے رہائی دی اور تم کو فلسطین سے یہاں مصر لے آیا حالانکہ شیطان نے تو میرے اور میرے بھائیوں کے درمیان ناچاقی ڈال دی تھی مگر اللہ تعالیٰ جس کے لئے چاہتا ہے لطف و کرم فرماتا ہے۔ حضرت یعقوب علیہ السلام مصر میں یوسف علیہ السلام کے پاس چوبیس سال تک رہے اور جب ان کی موت کا وقت آیا تو آپ نے وصیت فرمائی کہ انہیں فلسطین میں اپنے باپ حضرت اسحاق علیہ السلام کے قریب دفن کیا جائے۔ چنانچہ حضرت یوسف علیہ السلام اپنے باپ کی میت لے کر خود فلسطین آئے اور وہاں دفن کر کے پھر واپس مصر تشریف لے گئے اور ۲۳ سال کے بعد حضرت یوسف علیہ السلام کا بھی انتقال ہو گیا۔ (تفسیر منیر)

حضرت یوسف علیہ السلام کی وفات کے بعد ان کی تدفین کی جگہ کے متعلق اہل مصر میں سخت اختلاف پیدا ہو گیا۔ ہر قبیلہ چاہتا تھا کہ یوسف علیہ السلام کی تدفین ان کے محلہ میں ہوتا کہ وہ ان کی قبر سے برکت حاصل کریں۔ آخر اس بات پر اتفاق ہوا کہ حضرت یوسف علیہ السلام کو دریائے نیل میں دفن کیا جائے تاکہ پانی آپ کی قبر کو چھوتا ہوا گزرے اور پھر سب لوگوں کو ان کی برکت سے فیضیاب کرے۔ چنانچہ آپ کو سنگ مرمر کے صندوق میں دریائے نیل کے اندر زمین میں دفن کیا گیا۔ آپ وہیں مدفون رہے حتیٰ کہ حضرت موسیٰ علیہ السلام جب بنی اسرائیل کو لے کر مصر سے نکلے تو وہ آپ کا صندوق نکال کر فلسطین لے آئے اور ان کے باپ حضرت یعقوب علیہ السلام کے قریب دفن کیا۔ (تفسیر زاد المسیر)

حضرت یوسف علیہ السلام کی وفات کے بعد قبیلہ عمالقہ نے مصر کے تخت پر قبضہ کر لیا اور جو بھی سربراہ حکومت بننا اس کو فرعون کا لقب دیا جاتا۔ فرعون نے بنی اسرائیل کو غیر ملکی سمجھ کر غلام بنالیا اور ان پر طرح طرح کے مظالم ڈھائے جاتے، بالآخر حضرت موسیٰ علیہ السلام کے ذریعہ اللہ تعالیٰ نے بنی اسرائیل کو فرعون سے نجات دلائی۔

حضرت یعقوب علیہ السلام کا لقب اسرائیل (اللہ کا بندہ) تھا اس لئے بنی اسرائیل کے پہلے نبی حضرت یوسف علیہ السلام ہیں اور بنی



رَبِّ قَدْ اَتَيْتَنِي مِنَ الْمُلْكِ وَعَلَّمْتَنِي  
مِنْ تَاْوِيلِ الْاَحَادِيثِ ۚ فَاطِرَ السَّمٰوٰتِ وَ  
الْاَرْضِ ۚ اَنْتَ وَلِيّٰ فِى الدُّنْيَا وَالْاٰخِرَةِ ۚ  
تَوْفِّقْنِىْ مُسْلِمًا وَّ اَلْحَقِّقْنِىْ بِالصَّلٰحِيْنَ ۝۱۱

۱۰۱۔ اے میرے رب! بے شک تو نے مجھے ملک عطا فرمایا اور تو نے مجھے خوابوں کی تعبیر سکھائی، اے آسمانوں اور زمین کے پیدا فرمانے والے تو ہی دنیا اور آخرت میں میرا کارساز ہے، مجھے اسلام کی حالت میں موت دے اور مجھے نیک لوگوں کے ساتھ ملا دے۔ [۸۱]

اسرائیل کے آخری نبی حضرت یحییٰ علیہ السلام ہیں۔

بروز ہفتہ ۲۷ جنوری ۲۰۰۱ء کو اس فقیر نے اخلیل (فلسطین) میں حضرت ابراہیم علیہ السلام، حضرت اسحاق علیہ السلام، حضرت یعقوب علیہ السلام اور حضرت یوسف علیہ السلام کے مزارات کی زیارت کی۔

[۸۱] اس سورت میں حضرت یوسف علیہ السلام کے قصہ کے متعلق یہ آخری آیت ہے جس میں حضرت یوسف علیہ السلام اپنے رب سے دعا مانگتے ہیں۔ یہ دعا بڑی غور طلب ہے۔ آئیے ہم بھی اس عظیم نبی سے دعا مانگنے کا طریقہ سیکھیں کہ تخت مصر پر بیٹھ کر حضرت یوسف علیہ السلام اپنے رب سے کیا مانگتے ہیں اور کیسے مانگتے ہیں؟

پہلے اللہ تعالیٰ کے احسانات کا اعتراف کیا کہ تو نے ہی مجھے ملک مصر کی بادشاہی عطا کی اور تو نے ہی مجھے خوابوں کی تعبیر کا علم سکھایا، پھر اپنی بے بسی کا اظہار کیا کہ تو ہی میرا کارساز حقیقی ہے۔ اگر تو مجھ پر فضل و کرم نہ فرماتا تو شاید میں کنویں میں ہی زندگی سے ہاتھ دھو بیٹھتا۔ اے میرے رب! جس طرح تو نے پہلے مجھ پر کرم فرمایا اور مجھے اسلام پر قائم رکھا میں آج بھی اس اسلام پر استقامت کی دعا کرتا ہوں کہ مجھے مرتے دم تک اسلام پر قائم رکھا اور مرنے کے بعد صالحین کی سنگت عطا فرما یعنی میرے باپ دادا کے ساتھ مجھے ملا دے۔

اے میرے رب! یہ فقیر جزا دہ بھی سب سے پہلے تیرے احسانات کا اعتراف کرتا ہے کہ تو نے مجھے انسانوں میں پیدا فرمایا، اگر تو چاہتا تو مجھے کوئی اور قسم کا جانور بنا سکتا تھا، پھر تو نے مجھے مسلمان گھرانے میں پیدا فرمایا جہاں بچپن ہی سے اسلام کی سعادت میسر آگئی، پھر تو نے مجھے صحت، دولت، عزت، اولاد اور اپنے پسندیدہ دین کا علم عطا فرمایا، اگرچہ میں ان احسانات کے شکر کا حق ادا نہیں کر سکا لیکن تو نے پھر بھی اپنے فضل و کرم کا سلسلہ منقطع نہیں کیا۔ بے شک تو سب سے بڑا مہربان ہے تو ہی میرا کارساز حقیقی ہے۔ میری زندگی کی سب سے بڑی خواہش اور دعا یہ ہے کہ تو اس مسکین بندے کو مرتے دم تک اپنے پسندیدہ دین اسلام پر قائم رکھا اور مرنے کے بعد نبی کریم صلی اللہ علیہ وسلم، آل پاک صلی اللہ علیہ وسلم، صحابہ کرام صلی اللہ علیہ وسلم اور اولیائے کرام رحمۃ اللہ علیہم کی سنگت عطا فرما۔ نیز میری اولاد، میرے خویش و اقارب، میرے دوست احباب، میرے اساتذہ و طلبہ، جامعہ الکرم اور مسلم چیرٹی کے معاونین اور میرے چاہنے والے سب خواتین و حضرات کو صالحین کے ساتھ اکٹھا فرما دے۔ آمین ثم آمین۔

اس آیت سے کسی کو یہ غلط فہمی نہ ہو کہ حضرت یوسف علیہ السلام مرنے کی دعا کر رہے ہیں، ہرگز نہیں، اسلام میں مرنے کی دعا کرنا جائز



ذٰلِكَ مِنْ اَنْبَاءِ الْغَيْبِ نُوحِيْهِ اِلَيْكَ  
وَمَا كُنْتَ لَدِيْهِمْ اِذَا جَمَعُوْا اَمْرَهُمْ وَ  
هُمْ يَمْكُرُوْنَ ۝۱۰۲

۱۰۲۔ (اے حبیب مصلیٰ ﷺ!) یہ قصہ غیب کی خبروں میں سے  
ہے جو ہم آپ کی طرف وحی کر رہے ہیں اور آپ ان کے  
پاس موجود نہیں تھے جب برادرانِ یوسف علیہ السلام اپنی  
سازش پر متفق ہو رہے تھے اور وہ مکر و فریب کر رہے  
تھے۔ [۸۲]

وَ مَا اَكْثَرُ النَّاسِ وَ كُوْ حَرَصَتْ  
بِمُؤْمِنِيْنَ ۝۱۰۳

۱۰۳۔ اور اکثر لوگ ایمان لانے والے نہیں ہیں خواہ آپ کتنا ہی  
چاہیں۔ [۸۳]

وَ مَا تَسْأَلُهُمْ عَلَيْهِ مِنْ اَجْرٍ ۚ اِنَّ هُوَ اِلَّا  
ذِكْرٌ لِّلْعٰلَمِيْنَ ۝۱۰۴

۱۰۴۔ اور آپ ان سے اس (تبلیغ) پر کوئی معاوضہ تو نہیں  
مانگتے، یہ (قرآن) تو صرف ایک نصیحت ہے تمام جہان  
والوں کے لئے۔ [۸۴]

نہیں ہے جیسا کہ نبی کریم ﷺ نے فرمایا: تم میں سے کوئی شخص ہرگز موت کی تمنا نہ کرے۔ اگر وہ نیک شخص ہے تو ہو سکتا ہے کہ وہ  
زیادہ نیکیاں کرے اور اگر وہ بدکار ہے تو ہو سکتا ہے وہ توبہ کر لے۔ (بخاری: حدیث نمبر ۲۳۵۵ کتاب التمنی: باب ۶)

[۸۲] اے میرے حبیب مصلیٰ ﷺ! جب برادرانِ یوسف علیہ السلام اپنے باپ کے ساتھ مکر و فریب کر رہے تھے اور یوسف علیہ السلام کے خلاف  
سازش پر متفق ہو رہے تھے آپ اس وقت ان کے پاس موجود نہیں تھے، لہذا یہ قصہ غیب کی خبروں میں سے ہے جو ہم آپ کی طرف وحی  
کر رہے ہیں۔ اس سے ثابت ہوا کہ آپ پر اللہ تعالیٰ کی طرف سے وحی نازل ہوئی ہے اور آپ اللہ تعالیٰ کے نبی ہیں اور آپ کو غیب پر  
مطلع کیا جاتا ہے۔

[۸۳] قریش اور یہود نے نبی کریم ﷺ سے حضرت یوسف علیہ السلام اور ان کے بھائیوں کا قصہ دریافت کیا کیونکہ قریش جانتے تھے کہ  
حضرت محمد ﷺ نے کسی کتاب کا مطالعہ نہیں کیا اور نہ ہی کسی عالم کی شاگردی اختیار کی ہے اس لئے وہ اس قصہ سے یقیناً ناواقف ہیں  
لیکن جب آپ ﷺ نے اس واقعہ کی اتنی مفصل خبر دی کہ جتنی تورات میں بھی نہیں تھی تو اب انصاف کا تقاضا یہی تھا کہ وہ آپ پر  
ایمان لے آتے لیکن جب وہ ایمان نہ لائے اور آپ ﷺ غمگین ہوئے تو اللہ تعالیٰ نے آپ کو تسلی دینے کے لئے یہ آیت نازل  
فرمائی۔ (تفسیر زاد المسیر) یعنی ان میں سے اکثر تعصب اور ہٹ دھرمی کی وجہ سے ایمان لانے والے نہیں ہیں، لہذا آپ ان کی  
وجہ سے غمگین نہ ہوں۔

[۸۴] قرآن مجید تمام لوگوں کے لئے نصیحت اور خیر خواہی ہے اور میں جو قرآن کی تبلیغ میں سرگرم رہتا ہوں اس پر میں تم سے کوئی معاوضہ نہیں  
مانگتا بلکہ میری خواہش یہ ہے کہ تم اس قرآن سے نصیحت حاصل کرو۔



وَكَايِن مِّنْ آيَةٍ فِي السَّمَوَاتِ وَالْأَرْضِ  
يُتَرَدُّونَ عَلَيْهَا وَهُمْ عَنْهَا مُعْرِضُونَ ﴿٨٥﴾

۱۰۵۔ اور آسمانوں اور زمین میں کتنی ہی نشانیاں ہیں جن پر وہ  
گزرتے ہیں اور وہ ان سے روگردانی کئے ہوئے ہیں۔ [۸۵]

وَمَا يُؤْمِنُ أَكْثَرُهُمْ بِاللّٰهِ إِلَّا وَهُمْ  
مُشْرِكُونَ ﴿٨٦﴾

۱۰۶۔ اور ان میں سے اکثر لوگ اللہ تعالیٰ پر ایمان نہیں لاتے مگر  
اس حال میں کہ وہ شرک کرنے والے ہوتے ہیں۔

أَفَأَمِنُوا أَنْ تَأْتِيَهُمْ غَاشِيَةٌ مِّنْ عَذَابِ  
اللّٰهِ أَوْ تَأْتِيَهُمُ السَّاعَةُ بَغْتَةً وَهُمْ لَا  
يَشْعُرُونَ ﴿٨٧﴾

۱۰۷۔ کیا وہ اس بات سے بے خوف ہو گئے ہیں کہ ان پر اللہ تعالیٰ  
کا احاطہ کرنے والا عذاب آجائے یا ان پر اچانک قیامت  
آجائے اور انہیں خبر بھی نہ ہو۔ [۸۶]

قُلْ هَذِهِ سَبِيلِيْٓ أَدْعُوٓا إِلَى اللّٰهِ عَلَى  
بَصِيرَةٍ أَنَا وَمَنِ اتَّبَعَنِ ۚ وَسُبْحَنَ  
اللّٰهِ وَمَا أَنَا مِنَ الْمُشْرِكِينَ ﴿٨٨﴾

۱۰۸۔ آپ فرما دیجئے! یہ میرا راستہ ہے، میں اللہ تعالیٰ کی طرف  
بلا تا ہوں، میں بھی واضح دلیل پر ہوں اور وہ بھی جس نے  
میری اتباع کی اور اللہ تعالیٰ پاک ہے اور میں مشرکین میں  
سے نہیں ہوں۔ [۸۷]

وَمَا أَرْسَلْنَا مِنْ قَبْلِكَ إِلَّا رِجَالًا نُّوْحِيْ  
إِلَيْهِمْ مِّنْ أَهْلِ الْقُرَىٰ ۚ أَفَلَمْ يَسِيرُوا فِي

۱۰۹۔ اور ہم نے آپ سے پہلے بھی بستیوں کے رہنے والوں  
سے مردوں ہی کو (رسول بنا کر) بھیجا جن کی طرف ہم وحی

[۸۵] یعنی کفار مکہ نہ صرف یہ کہ آپ کی درد بھری تبلیغ کو غور سے نہیں سنتے بلکہ ان کا حال تو یہ ہے کہ زمین و آسمان میں اللہ تعالیٰ کی قدرت کی  
بے شمار نشانیوں کا روزانہ مشاہدہ کرتے ہیں لیکن ان میں بھی غور نہیں کرتے اور روگردانی کرتے ہوئے گزر جاتے ہیں۔ یہی وجہ ہے کہ  
ان میں سے اکثر اللہ تعالیٰ پر ایمان نہیں لاتے اور اگر ایمان لاتے ہیں تو بھی اللہ تعالیٰ کے ساتھ بتوں کی عبادت کر کے شرک کا ارتکاب  
کرتے ہیں۔

[۸۶] یعنی جو لوگ اللہ تعالیٰ کی توحید پر ایمان نہیں لاتے اور شرک میں سرگرداں رہتے ہیں کیا انہیں اس بات کا خوف نہیں ہے کہ جب ان پر  
اللہ تعالیٰ کا عذاب آگیا یا اچانک قیامت آگئی تو وہ کیا کریں گے؟ اور اللہ تعالیٰ کے عذاب سے کیسے بچ سکیں گے؟

[۸۷] اللہ تعالیٰ کے حکم سے نبی کریم ﷺ نے کفار مکہ سے فرمایا: تم توحید کو مانو یا نہ مانو بہر حال میرا تو اللہ تعالیٰ کی توحید پر پختہ ایمان ہے  
اور اس کی توحید کی طرف دعوت دینا میرا مقصد حیات ہے۔ میں خود بھی اور میرے پیروکار بھی پوری بصیرت اور پورے یقین کے ساتھ  
اللہ تعالیٰ پر ایمان رکھتے ہیں اور وہ ہر قسم کے عیب سے پاک ہے۔



الْأَرْضِ فَيَنْظُرُوا كَيْفَ كَانَ عَاقِبَةُ  
الَّذِينَ مِنْ قَبْلِهِمْ ۖ وَلَدَارُ الْآخِرَةِ خَيْرٌ  
لِلَّذِينَ اتَّقَوْا ۖ أَفَلَا تَعْقِلُونَ ﴿۸۸﴾

کرتے تھے، کیا انہوں نے زمین میں سیر نہیں کی تاکہ وہ  
دیکھ لیتے کہ ان سے پہلے لوگوں کا کیسا انجام ہوا؟ اور  
بے شک آخرت کا گھر ان لوگوں کے لئے بہتر ہے جنہوں  
نے تقویٰ اختیار کیا، کیا اب بھی تم نہیں سمجھتے؟ [۸۸]

حَتَّىٰ إِذَا اسْتَيْسَسَ الرُّسُلُ وَظَنُّوا أَنَّهُمْ  
قَدْ كُذِّبُوا جَاءَهُمْ نَصْرُنَا فَنُجِّيَ مَنْ  
نَشَاءُ ۖ وَلَا يُرَدُّ بَأْسُنَا عَنِ الْقَوْمِ  
الْمُجْرِمِينَ ﴿۸۹﴾

۱۱۰۔ یہاں تک کہ جب رسول ناامید ہونے لگے اور منکر لوگ  
گمان کرنے لگے کہ ان سے جھوٹ بولا گیا ہے تو رسولوں  
کے پاس ہماری مدد آگئی، پس ہم نے جسے چاہا وہ بچا لیا گیا  
اور ہمارا عذاب مجرم قوم سے ٹالا نہیں جاسکتا۔ [۸۹]

[۸۸] کفار مکہ اکثر یہ اعتراض کرتے کہ اللہ تعالیٰ نے اگر کوئی رسول بھیجا تھا تو کوئی فرشتہ بھیج دیتا یہ محمد ﷺ تو ہماری طرح بشر ہیں یہ نبی کیسے  
ہو سکتے ہیں؟ اس کے جواب میں اللہ تعالیٰ نے فرمایا کہ ہم نے پہلے بھی جتنے انبیاء بھیجے ہیں ان میں سے کوئی بھی فرشتہ نہیں تھا بلکہ سب  
بستیوں کے رہنے والے مرد ہی تھے۔

کیا ان لوگوں نے زمین میں کبھی سفر نہیں کیا؟ کیونکہ اگر یہ قوم عاد و ثمود وغیرہ کے کھنڈرات دیکھ لیتے تو انہیں پتہ چل جاتا کہ پہلے  
جن قوموں نے انبیائے کرام علیہم السلام کا انکار کیا ان کا کیسا برا اور دردناک انجام ہوا، تو پھر یہ عبرت حاصل کرتے اور اللہ تعالیٰ  
سے ڈرتے۔ بیشک جو اللہ تعالیٰ سے ڈرتے ہیں ان کے لئے آخرت میں بہترین ٹھکانا ہوگا۔ کیا ان لوگوں کو اتنی بھی عقل نہیں کہ دنیا کی  
چند روزہ راحت کو آخرت کی دائمی نعمتوں پر ترجیح دیتے ہیں؟

اس آیت سے معلوم ہوا کہ عورت نبی نہیں بن سکتی۔ اس پر مزید معلومات کے لئے سورہ آل عمران (۳) کی آیت نمبر ۴۲ اور  
حاشیہ نمبر ۲۱ ملاحظہ کریں۔

[۸۹] ساہا سال کی تبلیغ کے بعد بھی جب متعصب کفار انکار پر ہی مصررہے تو انبیائے کرام علیہم السلام ان کے ایمان لانے سے مایوس  
ہونے لگے اور کفار بھی گمان کرنے لگے کہ یہ جو کہتے تھے کہ اگر تم ایمان نہ لائے تو تمہارے اوپر عذاب آجائے گا، ہم ایمان نہیں لائے  
پھر بھی عذاب نہیں آیا، لہذا ہمیں ایسے ہی جھوٹی دھمکیاں دی گئی تھیں کوئی عذاب آنے والا نہیں ہے۔ دراصل عذاب کی تاخیر سے انہیں  
غلط فہمی ہوئی مگر اتنے میں مہلت کی گھڑی ختم ہوئی، رسولوں کی بات پوری ہوئی اور مجرم قوم پر عذاب مسلط ہو گیا، البتہ اللہ تعالیٰ نے  
انبیائے کرام علیہم السلام اور ان کے ساتھ اہل ایمان کو بچا لیا۔



لَقَدْ كَانَ فِي قَصَصِهِمْ عِبْرَةٌ لِأُولِي  
الْأَلْبَابِ ۚ مَا كَانَ حَدِيثًا يُفْتَرَىٰ وَلَٰكِن تَصَدِّيقًا  
لِّمَا بَيْنَ يَدَيْهِ ۚ وَتَفْصِيلًا لِّمَا  
شَاءَ وَهُدًى وَرَحْمَةً لِّقَوْمٍ يُؤْمِنُونَ ۝

۱۱۱۔ بے شک ان قصوں میں عقل والوں کے لئے عبرت ہے، یہ  
قرآن ایسی بات نہیں جو گھڑی گئی ہو بلکہ یہ ان کتابوں کی  
تصدیق کرتی ہے جو اس سے پہلے نازل ہوئی ہیں اور ہر  
چیز کی تفصیل ہے اور ہدایت ہے اور رحمت ہے اس قوم  
کے لئے جو ایمان لاتے ہیں۔ [۹۰]

[۹۰] حضرت یوسف علیہ السلام، ان کے والدین اور بھائیوں کے واقعات میں اہل عقل کے لئے بڑی نصیحتیں ہیں۔ نیز جس تفصیل اور عمدگی کے  
ساتھ ان واقعات کو قرآن مجید میں بیان کیا گیا ہے اس طرح پہلی کسی کتاب میں بیان نہیں ہوا، لہذا یہ اس چیز کا واضح ثبوت ہے کہ  
قرآن مجید کسی انسان کی تیار کی ہوئی کتاب نہیں بلکہ اللہ تعالیٰ کا کلام ہے جو پہلی کتابوں کی تصدیق کرتا ہے، ہر ضروری چیز کی تفصیل  
بیان کرتا ہے، لوگوں کے لئے ہدایت اور رحمت ہے مگر اس سے استفادہ وہی کرتے ہیں جو اس پر ایمان لاتے ہیں۔

فقیر: محمد امداد حسین پیرزادہ: جامعہ الکرم

سورہ یوسف کی تفسیر لکھنے کی ابتدا بروز بدھ ۲۰ دسمبر ۲۰۰۶ء مطابق ۲۸ ذوالقعدہ ۱۴۲۷ھ کی تھی

اور آج بروز جمعرات بعد از نماز عشاء ۱۸ جنوری ۲۰۰۷ء مطابق ۲۸ ذوالحجہ ۱۴۲۷ھ

کو تیس دنوں میں مکمل پذیر ہوئی۔ الحمد للہ رب العالمین



بِسْمِ اللَّهِ الرَّحْمَنِ الرَّحِيمِ

## سورة الرعد (۱۳)

یہ سورت مکی ہے مگر اس کی بعض آیات کا نزول ہجرت کے بعد ہوا اس لئے بعض کے نزدیک یہ سورت مدنی ہے۔ اس سورت کا نام ”رعد“ ہے کیونکہ اس کی ایک آیت میں رعد کا لفظ استعمال ہوا ہے۔

اس سورت میں مختلف طریقوں سے توحید، رسالت اور آخرت کو ثابت کیا گیا ہے اور ان کے متعلق پیدا ہونے والے شبہات کو دور کیا گیا ہے۔

آیت نمبر ۱۱ میں قوموں کے عروج و زوال کا بنیادی اصول بیان کیا گیا ہے کہ جو قوم اپنا احتساب کرتی ہیں، برائیاں چھوڑ کر اچھائیوں کی راہ اپناتی ہیں وہی کامیاب ہوتی ہیں، پھر آیت نمبر ۷ میں ارشاد ہوا کہ اس دنیا میں بقا اور استحکام اس قوم کو ملتا ہے جو لوگوں کے لئے نفع بخش ہو اور جب کوئی قوم اس صفت سے محروم ہوگی تو لوگوں میں احساس محرومی اور اختلاف پیدا ہوگا اور اس قوم کا زوال شروع ہو جائے گا۔

سائنس اور ٹیکنالوجی کی ترقی نے آج انسان کی زندگی اس قدر آرام دہ اور آسان بنا دی ہے کہ ایک سو سال پہلے کوئی انسان اس کا تصور بھی نہیں کر سکتا تھا مگر اس کے باوجود وہ بے چین اور مضطرب ہے اور ذہنی سکون کے لئے شراب اور ڈرگز کا سہارا لیتا ہے۔ اس سورت کی آیت نمبر ۲۸ میں ارشاد ہوتا ہے کہ دلوں کو ابدی سکون اللہ تعالیٰ کے ذکر سے میسر آتا ہے۔

اس سورت کی پہلی آیت میں اللہ تعالیٰ نے نبی کریم ﷺ سے فرمایا: یہ قرآن برحق ہے جو اللہ تعالیٰ کی طرف سے آپ پر نازل کیا گیا اور آخری آیت میں فرمایا: اگر کفار مکہ آپ کا انکار کرتے ہیں تو غمزدہ نہ ہوں آپ کی صداقت کے لئے صرف میری گواہی ہی کافی ہے۔

فقیر : محمد امداد حسین پیرزادہ: جامعہ الکرم

بروز منگل ۲۳ جنوری ۲۰۰۷ء

بمطابق ۳ محرم الحرام ۱۴۲۸ھ



﴿بِسْمِ اللَّهِ الرَّحْمَنِ الرَّحِيمِ﴾ ﴿۱۳﴾ ﴿تِلْكَ آيَاتُ الْكِتَابِ الَّتِي كُنَّا نُنزِلُ﴾

بِسْمِ اللَّهِ الرَّحْمَنِ الرَّحِيمِ

اللہ کے نام سے (شروع کرتا ہوں رکرتی ہوں) جو بہت ہی مہربان ہمیشہ رحم کرنے والا ہے۔

۱۔ الف لام میم را [۱] یہ کتاب (الہی) کی آیتیں ہیں، اور جو آپ کے رب کی طرف سے آپ پر نازل کی گئی ہے وہ برحق ہے لیکن اکثر لوگ ایمان نہیں لاتے۔ [۲]

الَّتِي كُنَّا نُنزِلُ  
إِلَيْكَ مِنْ رَبِّكَ الْحَقُّ وَلَكِنَّ أَكْثَرَ النَّاسِ  
لَا يُؤْمِنُونَ ①

۲۔ اللہ وہ ہے جس نے آسمانوں کو بغیر ستونوں کے بلند کیا (جیسا کہ) تم انہیں دیکھ رہے ہو، پھر وہ (اپنی شان کے مطابق) عرش پر جلوہ فرما ہوا اور سورج اور چاند کو نظام کا پابند بنادیا، ہر ایک اپنی مقررہ میعاد کے لئے گردش کر رہا ہے، اللہ تعالیٰ ہر کام کی تدبیر فرماتا ہے وہ اپنی نشانیاں کھول کر بیان کرتا ہے تاکہ تم اپنے رب سے ملاقات کا یقین کرلو۔ [۳]

اللَّهُ الَّذِي رَفَعَ السَّمَوَاتِ بِغَيْرِ عَمَدٍ  
تَرَوْنَهَا ثُمَّ اسْتَوَىٰ عَلَى الْعَرْشِ وَسَحَّرَ  
الشَّمْسَ وَالْقَمَرَ كُلٌّ يَجْرِي لِأَجَلٍ  
مُّسَمًّى يُدَبِّرُ الْأَمْرَ يُفَصِّلُ الْآيَاتِ  
لَعَلَّكُمْ بِلِقَاءِ رَبِّكُمْ تُوقِنُونَ ②

[۱] یہ حروف مقطعات ہیں۔ یہ اللہ تعالیٰ اور اس کے حبیب مکرم ﷺ کے درمیان راز کی باتیں ہیں۔ ان کی مزید تشریح کے لئے سورہ بقرہ کا حاشیہ نمبر ایک ملاحظہ ہو۔

[۲] یہ اس کتاب کی آیتیں ہیں جو اللہ تعالیٰ نے آپ کی طرف نازل فرمائی۔ یہ کتاب برحق ہے، اس میں ٹھک کی گنجائش نہیں ہے لیکن اہل مکہ میں سے اکثر ایمان نہیں لائیں گے کیونکہ یہ اللہ تعالیٰ کی طرف سے ہے۔ (تفسیر منیر) اور وہ اللہ تعالیٰ کو ہی نہیں مانتے تو اس کی بھیجی ہوئی کتاب کو کیسے مانیں گے؟ اس لئے بعد والی آیات میں اللہ تعالیٰ کا تعارف کرایا جا رہا ہے تاکہ وہ اللہ تعالیٰ پر ایمان لے آئیں۔

[۳] اللہ تعالیٰ نے آسمانوں کو بغیر ستونوں کے بلند کر رکھا ہے، سورج اور چاند کو ایک نظام کا پابند بنادیا ہے جس کے مطابق وہ سرگرم عمل ہیں۔ اللہ تعالیٰ اپنی شان کے مطابق عرش پر جلوہ گر ہے جس کی حقیقت ہمیں معلوم نہیں، تاہم مقصد یہ ہے کہ اس ساری کائنات کی بادشاہی اور حکمرانی کا واحد مالک اللہ تعالیٰ ہے اور اس کی تدبیر سے نظام کائنات چل رہا ہے۔ یہ اس کی توحید اور قدرت کی واضح نشانیاں ہیں تاکہ تمہیں آخرت کا یقین ہو جائے یعنی جس طرح وہ اس وسیع دنیا کو پیدا کر کے اس کا عجیب و غریب نظام چلا رہا ہے اسی طرح وہ اس کو فنا کر کے دوبارہ پیدا کرے گا جس میں ہم سب کو اللہ تعالیٰ کی عدالت میں حاضر ہو کر اپنے اعمال کا حساب دینا پڑے گا۔



وَهُوَ الَّذِي مَدَّ الْأَرْضَ وَجَعَلَ فِيهَا  
رَوَاسِيَ وَأَنْهَارًا وَمِنْ كُلِّ الشَّجَرِ جَعَلَ  
فِيهَا زَوْجَيْنِ اثْنَيْنِ يُغْشَى اللَّيْلُ النَّهَارُ  
إِنَّ فِي ذَلِكَ لَآيَاتٍ لِّقَوْمٍ يَتَفَكَّرُونَ ﴿٣﴾

۳۔ اور وہی ہے جس نے زمین کو پھیلا یا اور اس میں پہاڑ اور دریا  
بنائے، [۴] اور زمین میں ہر قسم کے پھلوں سے دو دو  
جوڑے بنائے، [۵] وہ رات سے دن کو ڈھانپ دیتا  
ہے، بے شک اس میں غور و فکر کرنے والوں کے لئے  
بہت سی نشانیاں ہیں۔

[۴] آسمانی دلائل کے بعد اب زمینی نشانیوں کو بیان کیا جا رہا ہے یعنی اللہ تعالیٰ نے زمین کو پھیلا یا تاکہ تم اس میں چلو پھرو اور قیام کرو، پہاڑ  
بنائے تاکہ تم ان سے معدنیات حاصل کرو، دریا بنائے تاکہ تم فصلوں کو سیراب کرو اور رات کے ذریعہ دن کی روشنی کو چھپا دیا تاکہ تم  
آرام کرو۔ بہر حال ان تمام چیزوں میں اللہ تعالیٰ کی توحید اور قدرت کی نشانیاں موجود ہیں اور جو ان میں غور و فکر کرتے ہیں وہ اللہ تعالیٰ  
پر ایمان لے آتے ہیں۔

زمین کو پھیلانے کا یہ مطلب نہیں کہ زمین چپٹی ہے بلکہ زمین کرہ اور گیند کی طرح گول ہے جیسا کہ امام رازی رحمہ اللہ تعالیٰ نے  
آج سے ۸۲۸ سال پہلے ۶۰۰ ہجری میں فرمایا: بیشک یہ بات دلائل سے ثابت ہو چکی ہے کہ زمین ایک کرہ ہے۔ (تفسیر کبیر) اور  
کرہ جب بہت بڑا ہو تو اس کی ہر سطح چپٹی نظر آتی ہے۔ (تفسیر کبیر) چونکہ کرہ ارض بہت بڑا ہے اور اس کی ہر سطح چپٹی نظر آتی ہے اس  
لئے اللہ تعالیٰ نے ظاہری حالت کا اعتبار کرتے ہوئے زمین کو پھیلانے کا لفظ استعمال فرمایا۔

[۵] پھلوں میں بھی جوڑے یعنی نر اور مادہ ہوتے ہیں۔ (صفوة التفاسیر) یہ ایک ایسی حقیقت ہے جو چودہ سو سال پہلے کسی کو معلوم نہیں تھی  
اس لئے اس کی وضاحت ضروری ہے۔ تفصیل کے لئے انسائیکلو پیڈیا بریٹانیکا ملاحظہ کریں۔

#### نر اور مادہ خلیے

انسان اور دیگر جانوروں میں نر اور مادہ پائے جاتے ہیں اور ان کے جنسی عمل یعنی نر اور مادہ خلیوں کے اجتماع سے بچے پیدا ہوتے  
ہیں۔ انیسویں صدی میں جرمنی اور اٹلی کے سائنس دانوں نے ثابت کیا کہ انسانوں کی طرح نباتات میں بھی نر اور مادہ پائے جاتے  
ہیں اور جب تک یہ نر اور مادہ خلیے اکٹھے نہیں ہوتے تو بیج اور پھل نہیں بنتے۔

#### عمل تعلق

جب کوئی پودا جوان ہوتا ہے تو اس پر پھول لگتے ہیں، ان پھولوں میں باریک باریک ذروں کی طرح نر اور مادہ خلیے ہوتے ہیں۔  
بعض پھولوں میں صرف نر خلیے ہوتے ہیں جو کچھ عرصہ کے بعد خشک ہو کر گر جاتے ہیں ان سے پھل نہیں بنتے۔ کچھ پھولوں میں صرف  
مادہ خلیے ہوتے ہیں اور کچھ میں نر اور مادہ دونوں خلیے ہوتے ہیں۔ نر خلیہ کو Pollen کہتے ہیں اور پولن جب مادہ خلیے میں منتقل ہوتا ہے  
تو اس عمل کو Pollination کہتے ہیں اور اردو میں اس کو "پودوں کو بار آور کرنے کا عمل" اور عربی میں اس کو "عمل تعلق" کہتے ہیں۔  
عمل تعلق اگر ایک ہی پھول میں یا ایک درخت کے پھولوں میں ہو تو اسے Self-pollination کہتے ہیں اور اگر دو درختوں کے



پھولوں میں ہوتا ہے Cross-pollination کہتے ہیں۔

### عمل تعلق کے دو طریقے

۱۔ پرندوں اور مکھیوں کے ذریعہ: جب پرندے اور مکھیاں پھولوں پر بیٹھتے ہیں تو Pollens ان کے بالوں اور جسموں کے ساتھ لگ جاتے ہیں اور جب یہی پرندے اور مکھیاں اسی قسم کے کسی اور پھول پر جاتے ہیں تو ان کے بالوں اور جسموں سے Pollens کو مادہ خلیے پکڑ لیتے ہیں۔

۲۔ ہوا کے ذریعہ: Pollens خشک ہو کر باریک باریک ذروں کی صورت میں ہوا میں اڑ جاتے ہیں اور جب ہوا اس قسم کے پھولوں کے پاس سے گزرتی ہے تو مادہ خلیے اپنی قسم کے Pollens کو پکڑ لیتے ہیں۔ ایک پودا لاکھوں کی تعداد میں Pollens پیدا کرتا ہے۔ مثال کے طور پر مکی کا پودا دو کروڑ کے قریب Pollens پیدا کرتا ہے یعنی مکی کا ایک نر پودا پورے شہر کے کھیتوں کے لئے کافی ہوتا ہے۔

ہوا میں سینکڑوں قسم کے لاکھوں Pollens ہوتے ہیں جو بعض حالات میں وبائی امراض اور Hay Fever کا سبب بنتے ہیں۔ ان لاکھوں Pollens میں سے ہر پھول صرف اپنی جنس کے Pollens کو ہی پکڑتا ہے جیسے متناطیس اپنی جنس کو پکڑتا ہے لکڑی کو نہیں پکڑتا۔ اسی طرح ہوا میں جملہ T.V. Stations کی نشریات موجود ہوتی ہیں مگر آپ کا ٹی وی صرف اسی T.V. Station کی نشریات کو پردہ سکرین پر دکھاتا ہے جس کا آپ ٹی وی دیکھیں گے۔

اس ساری تفصیل سے دو نتیجے نکلتے ہیں:

- (۱) نباتات میں نر اور مادہ ہوتے ہیں اور ان کے جنسی عمل سے بیج اور پھل بنتے ہیں۔
  - (۲) اس جنسی عمل کا ایک ذریعہ ہوا ہے۔ یہ نظریہ انیسویں صدی میں دریافت ہوا۔ اس سے پہلے کوئی سوچ بھی نہیں سکتا تھا کہ نباتات میں بھی نر اور مادہ ہوتے ہیں، مگر قرآن مجید نے چودہ سو سال پہلے نباتات کے متعلق فرمایا:
    - ۱۔ اور ہم نے ہر چیز کے جوڑے (نر اور مادہ) بنائے تاکہ تم غور و فکر کرو۔ (قرآن: ۵۱: ۴۹)
    - ۲۔ اللہ تعالیٰ نے ہر قسم کے پھلوں سے دودھ جوڑے (نر اور مادہ) بنائے۔ (قرآن: ۱۳: ۳)
    - ۳۔ پاک ہے وہ ذات جس نے ہر چیز کو جوڑا جوڑا (نر اور مادہ) پیدا فرمایا جنہیں زمین اُگاتی ہے اور خود ان کے نفسوں کو بھی اور ان چیزوں کو بھی جنہیں ابھی وہ نہیں جانتے۔ (قرآن: ۳۶: ۳۶)
    - ۴۔ اور ہم بھیجتے ہیں ہواؤں کو بار بار بنا کر۔ (قرآن: ۲۲: ۱۵) جو درختوں کو بار بار کرتی ہیں۔ (تفسیر قرطبی)
- سائنس ہزاروں تجربات کے بعد جس نتیجے پر پہنچی ہے قرآن مجید نے چودہ سو سال قبل اس کا اعلان کر کے ثابت کر دیا کہ یہ انسانی کلام نہیں بلکہ اس زمین و آسمان اور ساری کائنات کے خالق حقیقی اللہ تعالیٰ کا کلام ہے، کیونکہ اس وقت روئے زمین پر کوئی ایسا سائنسدان نہیں تھا جس کو یہ علم ہو کہ ہوا پودوں میں Pollination کا سبب بنتی ہے۔



وَفِي الْأَرْضِ قِطْعٌ مُتَجَوِّرَاتٌ وَجَنَّتْ مِّنْ  
أَعْنَابٍ وَزُرْعٌ وَنَخِيلٌ صُورَانٌ وَغَيْرُ  
صُورَانٍ يُسْقَى بِهَاءٍ وَاحِدَةٍ وَنُفُصْلٌ  
بَعْضُهَا عَلَى بَعْضٍ فِي الْأُكُلِ ۚ إِنَّ فِي ذَٰلِكَ  
لَآيَاتٍ لِّقَوْمٍ يَعْقِلُونَ ۝

۴۔ اور زمین میں (مختلف قسم کے) قطعات ہیں جو ایک  
دوسرے کے قریب ہیں اور انگوروں کے باغات ہیں اور  
کھیتیاں ہیں اور کھجوروں کے درخت ہیں کچھ ایک جڑ سے  
نکلے ہوئے اور کچھ الگ الگ جڑوں سے (حالانکہ) ان کو  
ایک ہی پانی سے سیراب کیا جاتا ہے اور ہم ذائقہ میں  
بعض کو بعض پر فضیلت دیتے ہیں، بے شک اس میں عقل  
والوں کے لئے بہت سی نشانیاں ہیں۔ [۶]

### کھجوروں کا عمل تلیق اور نبی کریم ﷺ کا مشورہ

حضرت رافع بن خدیج رضی اللہ عنہ بیان کرتے ہیں کہ صحابہ کرام رضی اللہ عنہم کھجوروں کو پیوند لگاتے تھے (یعنی زکھجور کو مادہ کھجور کے ساتھ ملا تے)  
تو نبی کریم ﷺ نے پوچھا: تم یہ عمل کس لئے کرتے ہو؟ انہوں نے کہا: ہم اس طرح کرتے ہیں (تو پھل زیادہ ہوتا ہے) نبی  
کریم ﷺ نے فرمایا: شاید تم ایسا نہ کرو تو زیادہ بہتر ہو۔ صحابہ کرام رضی اللہ عنہم نے اس عمل کو ترک کر دیا مگر اس سال کھجوروں کی پیداوار کم ہو  
گئی۔ انہوں نے نبی کریم ﷺ سے اس نقصان کا ذکر کیا۔ آپ نے فرمایا: میں صرف بشر ہوں (یعنی خدا نہیں ہوں) جب میں  
تمہارے دین کے متعلق کسی چیز کا حکم دوں تو اس پر عمل کرو اور جب میں اپنی رائے سے تم کو کسی چیز کا حکم دوں تو میں صرف بشر ہوں۔  
(مسلم: حدیث نمبر ۲۳۶۲: کتاب الفضائل: باب ۳۸) اور دوسری حدیث میں نبی کریم ﷺ نے فرمایا: تم اپنی دنیا کے  
معاملات خود ہی بہتر جانتے ہو۔ (مسلم: حدیث نمبر ۲۳۶۳)

نبی کریم ﷺ جانتے تھے کہ جب پوری دنیا میں ہوا میں عمل تلیق کا فریضہ سرانجام دے رہی ہیں تو صرف اہل مدینہ کیوں  
مشقت اٹھا رہے ہیں، مگر اس سال پھل کم ہونے کی وجہ یہ تھی کہ وہ درخت کئی سالوں سے اس دستی عمل تلیق کے عادی ہو چکے تھے اور ان  
کو اپنی طبعی حالت پر آنے کے لئے کچھ وقت درکار تھا جیسے علامہ خفاجی لکھتے ہیں کہ اگر وہ صبر کرتے اور ایک یا دو سال تک نقصان  
برداشت کرتے تو وہ درخت اپنی پہلی حالت کی طرف لوٹ جاتے اور زیادہ پھل دیتے۔ (نسیم الرياض شرح شفا: جلد ۴: ص  
۲۵۶) لیکن نبی کریم ﷺ نے جب دیکھا کہ وہ اپنے سابقہ تجربہ پر مطمئن ہیں اور اس وقت ان کو سائنس کی یہ باریک بینی سمجھانی  
قبل از وقت ہے تو آپ نے فرمایا: دنیا کے معاملات تم خود بہتر جانتے ہو۔ نیز اس چیز کا تعلق شرعی احکام سے نہیں تھا اس لئے اس پر عمل  
کرنا اور نہ کرنا ان کی مرضی پر چھوڑ دیا۔

[۶] زمین کے مختلف حصے ہیں جو ایک دوسرے کے بالکل قریب ہیں مگر خاصیات کے اعتبار سے بالکل مختلف ہیں۔ کچھ حصے زرخیز ہیں جو اچھی  
فصل دیتے ہیں اور کچھ حصے بخر ہیں جو بیج بھی ضائع کر دیتے ہیں حالانکہ زمین کی طبیعت ایک ہے اور اس کی پیداوار بھی ایک جیسی ہونی  
چاہیے تھی مگر یہ اللہ تعالیٰ کی مشیت اور حکمت کے پیش نظر مختلف ہے، پھر زمین میں انگوروں کے باغ ہیں، کھیتیاں ہیں، کھجوروں کے کچھ



۵۔ اور اگر آپ تعجب کریں تو ان کا یہ قول بھی عجیب ہے کہ کیا جب ہم (مرکر) مٹی ہو جائیں گے تو کیا ہم از سر نو پیدا کئے جائیں گے؟ یہی وہ لوگ ہیں جنہوں نے اپنے رب کا انکار کیا اور انہی کی گردنوں میں طوق ہوگا اور یہی جہنمی ہیں، وہ جہنم میں ہمیشہ رہنے والے ہیں۔ [۷]

۶۔ اور یہ لوگ بھلائی (بخشش) سے پہلے آپ سے برائی (عذاب) طلب کرنے میں جلدی کرتے ہیں حالانکہ ان سے پہلے (نزول عذاب کی) کئی مثالیں گزر چکی ہیں، اور بے شک آپ کا رب لوگوں کے ظلم کے باوجود ان کو بخشنے والا بھی ہے اور بے شک آپ کا رب سخت عذاب دینے والا بھی ہے۔ [۸]

وَإِنْ تَعْجَبْ فَعَجَبٌ تَوْهَمُهُمْ عَادًا كُنَّا ثَرْبًا  
عَادًا لِّفِي حَقِّ جَدِيدٍ ۚ أُولَٰئِكَ الَّذِينَ  
كَفَرُوا بِرَبِّهِمْ ۚ وَأُولَٰئِكَ الْأَغْلَىٰ فِي  
أَعْنَاقِهِمْ ۚ وَأُولَٰئِكَ أَصْحَابُ النَّارِ ۖ هُمْ  
فِيهَا خَالِدُونَ ۝

وَيَسْتَعْجِلُونَكَ بِالسَّيِّئَةِ قَبْلَ الْحَسَةِ  
وَقَدْ خَلَّتْ مِنْ قَبْلِهِمُ الْمَثَلُتُ ۚ وَإِنَّ  
رَبَّكَ لَذُو مَغْفِرَةٍ لِّلنَّاسِ عَلَىٰ ظُلُمِهِمْ ۚ وَإِنَّ  
رَبَّكَ لَشَدِيدُ الْعِقَابِ ۝

درخت اکٹھے ہیں اور کچھ الگ الگ اور ان سب کو ایک ہی پانی سے سیراب کیا جاتا ہے مگر ان سب کے ذائقے مختلف ہیں۔ اسی طرح سب انسانوں کی اصل ایک حضرت آدم علیہ السلام ہیں مگر اولاد آدم کے مزاج، رنگ اور خصائل مختلف ہیں۔

[۷] اللہ تعالیٰ کی توحید اور اس کی قدرت کی واضح نشانیوں کے بعد قیامت کا انکار کرنا اور یہ کہنا کہ جب ہم مر کر مٹی ہو جائیں گے تو پھر از سر نو کیسے زندہ کئے جائیں گے؟ یہ واقعی بڑی عجیب بات ہے کیونکہ اللہ تعالیٰ نے پہلی مرتبہ مخلوق کو بغیر مادہ کے صرف لفظ کن سے پیدا فرمادیا تو اسے دوسری دفعہ مٹی سے پیدا کرنے میں کون سی دشواری ہوگی مگر ان کا آخرت سے انکار کرنا دراصل اللہ تعالیٰ کی قدرت اور حکمت کا انکار ہے، اس لئے قیامت کے دن ان کی گردنوں میں اللہ تعالیٰ کے انکار کا طوق ڈال کر انہیں جہنم رسید کر دیا جائے گا۔

[۸] ہر نبی علیہ السلام نے منکرین کو بتایا کہ اگر تم اللہ تعالیٰ پر ایمان نہ لائے تو تم پر اپنے مقررہ وقت پر عذاب آئے گا اور جب منکر قوموں نے عذاب کا مطالبہ کیا تو ان میں سے بعض کو تو فوراً ہلاک کر دیا گیا جیسے عاد و ثمود کی تباہ شدہ بستیوں تم جانتے ہو۔ ان مثالوں کے باوجود کفار مکہ نے بھی یہی مطالبہ کیا کہ اگر آپ سچے نبی ہیں تو وہ عذاب جلدی لے آئیں کیونکہ وہ آپ کو نبی نہیں مانتے تھے۔ اس کے جواب میں قرآن نے فرمایا: لوگوں کے ظلم و گناہ کے باوجود اللہ تعالیٰ عذاب میں جلدی نہیں فرماتا بلکہ مہلت دیتا ہے تاکہ وہ توبہ کر کے مغفرت حاصل کر لیں اور بعض دفعہ تو اتنی ڈھیل دیتا ہے کہ معاملہ قیامت پر چھوڑ دیتا ہے اور اگر وہ فوراً گرفت کرنے پر آجائے تو روئے زمین پر کوئی انسان باقی نہ رہے جیسا کہ قرآن میں ہے: "اگر اللہ تعالیٰ لوگوں پر ان کے اعمال کے سبب (فوراً) گرفت کرنے لگتا تو روئے زمین پر کوئی جاندار نہ چھوڑتا۔" (قرآن: ۳۵: ۴۵) کیونکہ انسان سے خطا ہو جاتی ہے اور اگر فوراً عذاب کا نظام نافذ کر دیا جاتا تو سارے انسان ہلاک ہو چکے ہوتے۔



وَيَقُولُ الَّذِينَ كَفَرُوا لَوْلَا نُزِّلَ عَلَيْهِ  
آيَةٌ مِّن رَّبِّهِ ۚ إِنَّمَا أَنْتَ مُنذِرٌ وَلِكُلِّ

۷۔ اور کافر کہتے ہیں کہ ان پر ان کے رب کی طرف سے کوئی نشانی  
کیوں نہ اُتاری گئی؟ آپ تو صرف ڈرانے والے ہیں [۹]

[۹] منکرین نے کئی معجزات دیکھے مثلاً آپ کی لا جواب سیرت اور قرآن مجید کی ہر آیت اپنے الفاظ و معانی کے اعتبار سے ایک لا جواب معجزہ ہے مگر اس کے باوجود وہ نئے نئے معجزات کا مطالبہ کرتے۔ اس پر اللہ تعالیٰ کے حکم سے نبی کریم ﷺ نے فرمایا: میں اس لئے نہیں بھیجا گیا کہ ہر روز تمہارے منہ مانگے معجزات دکھاتا رہوں بلکہ میں اس لئے بھیجا گیا ہوں کہ تمہیں ہدایت کا راستہ دکھاؤں اور ان کاموں سے ڈراؤں جو اللہ تعالیٰ کی ناراضگی کا باعث ہیں۔

نبی کریم ﷺ کے دیگر چند مشہور معجزات

۱۔ حضرت علی بن ابی طالب ؓ نے بیان کیا کہ میں مکہ میں نبی کریم ﷺ کے ساتھ تھا، ہم مکہ کے بعض اطراف کی طرف نکلے، راستے میں جو درخت یا پہاڑ نبی کریم ﷺ کے سامنے آتا وہ کہتا تھا: السلام علیک یا رسول اللہ اے اللہ تعالیٰ کے رسول! آپ پر سلام ہو۔ (ترمذی: حدیث نمبر ۳۶۲۶: ابواب المناقب: باب ۶)

۲۔ حضرت عبد اللہ بن عباس ؓ نے بیان کیا کہ رسول اللہ ﷺ کے پاس ایک اعرابی آیا اور کہا: میں کیسے پہچانوں کہ آپ یقیناً نبی ہیں؟ آپ نے فرمایا: اگر میں اس کھجور کے اس خوشہ کو بلاؤں (اور وہ یہاں آجائے) تو پھر کیا تو گواہی دے گا کہ میں اللہ تعالیٰ کا رسول ہوں؟ پھر رسول اللہ ﷺ نے کھجور کے اس خوشے کو بلایا تو وہ خوشہ درخت سے اُترا اور نبی کریم ﷺ کی خدمت میں آکر گر گیا۔ آپ ﷺ نے فرمایا: لوٹ جا تو وہ لوٹ گیا اور وہ اعرابی مسلمان ہو گیا۔

(ترمذی: حدیث نمبر ۳۶۲۸: ابواب المناقب: باب ۶)

۳۔ حضرت جابر بن عبد اللہ ؓ بیان کرتے ہیں کہ حدیبیہ کے دن مسلمانوں کو پیاس لگی اور نبی کریم ﷺ کے سامنے پانی کا ایک برتن تھا جس سے آپ نے وضو کیا۔ صحابہ کرام ؓ آپ کے پاس فریاد کرتے ہوئے آئے۔ آپ نے پوچھا: تمہیں کیا ہوا؟ انہوں نے کہا: ہمارے پاس کوئی پانی نہیں ہے جس کو ہم پی سکیں یا جس سے ہم وضو کر سکیں سو اس پانی کے جو آپ کے سامنے ہے، پس نبی کریم ﷺ نے اس برتن میں ہاتھ رکھا تو آپ کی انگلیوں کے درمیان سے پانی اس طرح تیزی سے نکلنے لگا جس طرح چشموں سے نکلتا ہے، سو ہم نے اس پانی کو پیا اور اس سے وضو کیا۔ راوی نے پوچھا: تم کتنے لوگ تھے؟ حضرت جابر ؓ نے کہا: اگر ہم ایک لاکھ بھی ہوتے تو وہ پانی ہمیں کافی ہو جاتا، اس وقت ہم پندرہ سو تھے۔ (بخاری: حدیث نمبر ۳۵۷۶: کتاب المناقب: باب ۲۵)

۴۔ حضرت انس ؓ بیان کرتے ہیں کہ رسول اللہ ﷺ کے عہد مبارک میں مدینہ میں قحط پڑ گیا، رسول اللہ ﷺ جمعہ کا خطبہ دے رہے تھے تو ایک شخص نے کھڑے ہو کر کہا: یا رسول اللہ ﷺ! بھیڑ بکریاں اور مویشی ہلاک ہو گئے۔ آپ اللہ تعالیٰ سے دعا کریں کہ وہ ہم پر بارش نازل فرمائے، آپ ﷺ نے ہاتھ پھیلائے اور دعا کی۔ حضرت انس ؓ نے کہا: اس وقت آسمان شیشے کی طرح صاف تھا، پھر ایک دم ہوا چلی اور بادل جمع ہوئے اور بارش ہونے لگی، پھر ہم پانی میں چلتے ہوئے اپنے گھروں کو واپس آئے اور اگلے جمعہ تک مسلسل بارش ہوتی رہی اور جمعہ کے دوران وہی شخص تھا یا کوئی اور شخص تھا، اس نے کھڑے ہو کر کہا: یا رسول اللہ ﷺ!



## تَوْرٰہِ

اور ہر قوم کو ہدایت دینے والے ہیں۔ [۱۰]

گھر گر گئے آپ اللہ تعالیٰ سے دعا کیجئے کہ وہ اس بارش کو روک لے۔ چنانچہ آپ مسکرائے اور بارش سے فرمایا: ہمارے گرد و پیش ہو اور ہم پر نہ ہو، پھر میں نے بادلوں کی طرف دیکھا تو وہ مدینہ سے دور ہٹ گئے تھے۔

(بخاری: حدیث نمبر ۳۵۸۲: کتاب المناقب: باب ۲۵)

۵۔ حضرت جابر بن عبد اللہ رضی اللہ عنہ بیان کرتے ہیں کہ نبی کریم ﷺ جمعہ کے دن کھجور کے ستون سے ٹیک لگا کر خطبہ دیتے تھے، انصار کی ایک عورت یا مرد نے کہا: یا رسول اللہ ﷺ! کیا ہم آپ کے لئے منبر نہ بنادیں۔ آپ ﷺ نے فرمایا: اگر تم چاہو (تو بنا دو)، انہوں نے آپ کے لئے منبر بنادیا۔ اگلے جمعہ کو نبی کریم ﷺ منبر پر جلوہ افروز ہوئے۔ کھجور کا وہ ستون اس طرح چنچ چنچ کر رونے لگا جیسے بچہ چنچ کر روتا ہے، پھر نبی کریم ﷺ منبر سے اترے اور اس ستون کو اپنے گلے لگایا تو وہ اس طرح رو رہا تھا جس طرح بچہ سسکیاں لے کر روتا ہے۔ حضرت جابر رضی اللہ عنہ نے کہا: وہ اس لئے رو رہا تھا کہ وہ اس ذکر کو سنتا تھا جو اس کے پاس کیا جاتا تھا۔

(بخاری: حدیث نمبر ۳۵۸۳: کتاب المناقب: باب ۲۵)

۶۔ حضرت جابر رضی اللہ عنہ بیان کرتے ہیں کہ جن دنوں خندق کھودی جا رہی تھی، میں نے نبی کریم ﷺ میں سخت بھوک کے آثار دیکھے، میں نے اپنی بیوی سے کہا: کیا تمہارے پاس کوئی چیز ہے کیونکہ میں نے رسول اللہ ﷺ میں سخت بھوک کے آثار دیکھے ہیں۔ اس نے ایک تھیلا نکالا جس میں ایک صاع (چار کلو) جو تھے اور ہمارے پاس ایک بکری کا بچہ تھا۔ میں نے اس کو ذبح کیا اور میری بیوی نے جو پیسے اور میں نے گوشت کی بوٹیاں دیکھی میں ڈالیں، پھر میں رسول اللہ ﷺ کے پاس واپس جانے لگا تو میری بیوی نے کہا: مجھے رسول اللہ ﷺ اور آپ کے اصحاب کے سامنے شرمندہ نہ کرنا۔ میں آپ ﷺ کے پاس آیا اور چپکے سے عرض کیا: یا رسول اللہ! ہم نے ایک بکری کا بچہ ذبح کیا ہے اور ہمارے پاس تھوڑے سے جو تھے جو ہم نے پیسے لئے ہیں۔ آپ ﷺ تشریف لائیں اور جو اصحاب آپ کے ساتھ ہیں۔ نبی کریم ﷺ نے بلند آواز سے فرمایا: اے اہل خندق! جابر رضی اللہ عنہ نے تمہارے لئے کھانا تیار کیا ہے، چلو اس کے گھر، پھر رسول اللہ ﷺ نے فرمایا: تم اپنی دیکھی جو لمبے سے نہ اُتارنا اور میرے پیچھے تک تم اپنے آنے سے روٹی پکانا شروع نہ کرنا، پس میں آیا اور رسول اللہ ﷺ بھی لوگوں کو لے کر آگئے۔ بیوی نے کہا: یہ تم نے کیا کیا ہے؟ میں نے کہا: میں نے وہی کیا ہے جو تم نے کہا تھا۔ اس نے نبی کریم ﷺ کے سامنے آنا پیش کیا، آپ ﷺ نے اس آٹے میں اپنا لعاب دہن ڈالا اور برکت کی دعا دی، پھر گوشت والی دیکھی میں لعاب دہن ڈالا اور برکت کی دعا دی، پھر آپ نے فرمایا: روٹی پکانے والی کو بلاؤ وہ میرے سامنے روٹیاں پکائے اور اپنی دیکھی سے سالن پیالوں میں ڈالو اور اس کو چولہے سے مت اُتارنا۔ اصحاب خندق کی تعداد ایک ہزار تھی۔ میں اللہ کی قسم کھا کر کہتا ہوں کہ ان سب نے کھانا کھایا اور بقیہ کھانا چھوڑ کر چلے گئے اور ہماری دیکھی اسی طرح جوش میں تھی اور ہمارے آنے سے اسی طرح روٹیاں پک رہی تھیں۔

(بخاری: حدیث نمبر ۴۱۰۲: کتاب المغازی: باب ۲۹)

[۱۰] اس کا مطلب یہ ہے کہ نبی کریم ﷺ قیامت تک کے لئے ہر قوم کے نبی اور رہنما ہیں اور نبی کریم ﷺ سے پہلے اللہ تعالیٰ نے ہر قوم کی طرف نبی یا اس کی دعوت کو پھیلانے والا کوئی ہادی بھیجا، لہذا ہر قوم کی طرف نبی یا اس کے نائب کی حیثیت سے کوئی ہادی آیا تھا،



۸۔ اللہ تعالیٰ جانتا ہے جو کچھ ہر مادہ اپنے پیٹ میں اٹھاتی ہے اور  
رحموں میں جو کی اور بیشی ہوتی ہے (اس کو بھی جانتا ہے)،  
اور اس کے نزدیک ہر چیز کا ایک اندازہ مقرر ہے۔ [۱۱]

اللَّهُ يَعْلَمُ مَا تَحْمِلُ كُلُّ أُنْثَىٰ وَمَا تَغِيصُ  
الْأَرْحَامُ وَمَا تَرْدَادُ ۖ وَكُلُّ شَيْءٍ عِنْدَهُ  
بِإِقْدَارٍ ۝

۹۔ وہ ہر غیب اور ہر ظاہر کو جاننے والا ہے، سب سے بڑا بلند  
رتے والا ہے۔

عِلْمُ الْغَيْبِ وَالشَّهَادَةِ الْكَبِيرِ الْمُتَعَالِ ۝

۱۰۔ تم میں سے کوئی آہستہ بات کرے یا بلند آواز سے، وہ  
رات کو چھپ جائے یا دن کو چل رہا ہو (اللہ تعالیٰ کے لئے  
سب برابر ہیں۔ [۱۲])

سَوَاءٌ مِّنْكُمْ مَّنْ أَسَرَّ الْقَوْلَ وَمَنْ جَهَرَ بِهِ  
وَمَنْ هُوَ مُسْتَخْفٍ بِاللَّيْلِ وَسَارِبٌ  
بِالنَّهَارِ ۝

۱۱۔ انسان کے لئے یکے بعد دیگرے آنے والے (فرشتے) ہیں  
جو اس کے آگے اور اس کے پیچھے اللہ تعالیٰ کے حکم سے اس  
کی نگہبانی کرتے ہیں، [۱۳] بے شک اللہ تعالیٰ کسی قوم  
کی حالت کو نہیں بدلتا جب تک وہ لوگ اپنے آپ میں

لَهُ مُعَقِّبَاتٌ مِّنْ بَيْنِ يَدَيْهِ وَمِنْ خَلْفِهِ  
يَحْفَظُونَهُ مِنْ أَمْرِ اللَّهِ ۚ إِنَّ اللَّهَ لَا يُغَيِّرُ  
مَا بِقَوْمٍ حَتَّىٰ يُغَيِّرُوا أَمْرًا بِأَنفُسِهِمْ ۚ وَإِذَا  
أَرَادَ اللَّهُ بِقَوْمٍ سُوءًا فَلَا مَرَدَّ لَهُ ۚ وَمَا

یہ الگ بات ہے کہ وہ تو میں اپنے نبی کی ہدایت پر قائم رہیں یا اس ہدایت کو چھوڑ بیٹھیں۔

[۱۱] ماں کے پیٹ میں جب بچے کی تخلیق کا سلسلہ شروع ہوتا ہے اور اس کی صحت اور مدت حمل میں جو کی بیشی ہوتی ہے اللہ تعالیٰ ان سب  
کیفیات کو جانتا ہے۔ اس نے ہر کیفیت کے لئے ایک مدت مقرر کر رکھی ہے اور وہ اسی کے مطابق معرض وجود میں آتی ہے۔ نیز بچے  
کے مستقبل کے بارے میں بھی وہی بہتر جانتا ہے کہ یہ بچہ دنیا میں کتنا عرصہ زندہ رہے گا، اس کا رزق کتنا ہوگا، یہ کون سے نیک عمل اور  
کون سے برے کام کرے گا۔

[۱۲] تم میں سے کوئی آہستہ بات کرے یا بلند آواز سے، وہ رات کی تاریکی میں ہو یا دن کے اُجالے میں ہو، اللہ تعالیٰ کے لئے سب یکساں  
ہیں کوئی چیز اس سے مخفی نہیں رہ سکتی کیونکہ وہ ہر غیب اور ہر ظاہر کو خوب جانتا ہے۔

[۱۳] اللہ تعالیٰ نے ہر انسان کے ساتھ فرشتے مقرر کر رکھے ہیں جو باری باری ایک دوسرے کے بعد آتے ہیں۔ دن کے فرشتے جاتے ہیں تو  
شام کے آجاتے ہیں، شام کے جاتے ہیں تو دن کے آجاتے ہیں۔ (تفسیر قرطبی) ان میں سے بعض اس کے افعال لکھتے ہیں اور  
بعض ان مصائب کو دفع کرنے کا ذریعہ بنتے ہیں جن سے اللہ تعالیٰ اس بندہ کو بچانا چاہتا ہے، لیکن جو مصیبت اللہ تعالیٰ نے کسی حکمت  
کے تحت اس کے لئے مقدر کر رکھی ہے جب اس کا وقت آجاتا ہے تو یہ فرشتے اس انسان سے علیحدہ ہو جاتے ہیں۔ (تفسیر قرطبی)



لَهُمْ قِنْدُؤُنِهِمْ مِنْ ذَلٍّ ۝

تبدیلی پیدا نہیں کرتے، [۱۳] اور جب اللہ تعالیٰ کسی قوم کو تکلیف پہنچانے کا ارادہ کرتا ہے تو کوئی اسے نال نہیں سکتا اور نہ ہی ان کے لئے اللہ تعالیٰ کے مقابلہ میں کوئی مددگار ہوتا ہے۔

هُوَ الَّذِي يُرِيكُمْ الْبَرْقَ خَوْفًا وَطَمَعًا ۚ

۱۲۔ وہی ہے جو تمہیں (کبھی) ڈرانے اور (کبھی) امید دلانے

يُنْشِئُ السَّحَابَ الثِّقَالَ ۝

کے لئے بجلی کی چمک دکھاتا ہے اور بھاری بادل اٹھاتا ہے۔ [۱۵]

وَيُسَبِّحُ الرَّعْدُ بِحَمْدِهِ ۚ وَالْمَلَائِكَةُ مِنْ

۱۳۔ اور رعد (بادلوں پر متعین فرشتے) اور (دیگر تمام) فرشتے

خِيفَتِهِ ۚ وَيُرْسِلُ الصَّوَاعِقَ فَيُصِيبُ بِهَا

اللہ تعالیٰ کے خوف سے اس کی حمد کے ساتھ تسبیح کرتے ہیں،

انسان پر مصائب کیوں آتے ہیں، یہ کبھی تو محض آزمائش کے لئے بھیجے جاتے ہیں اور کبھی انسان کی اپنی کوتاہیوں کا نتیجہ ہوتے ہیں جس کی ایک مثال اگلے حاشیہ میں ملاحظہ کریں۔

[۱۴] اللہ تعالیٰ عدل مطلق ہے۔ اس کی طرف سے کسی ظلم و زیادتی کا امکان ہی نہیں اور جب کوئی قوم جدوجہد کر کے عروج کی منزل پر جلوہ گر ہوتی ہے تو اللہ تعالیٰ اس قوم کو بلا وجہ ذلیل نہیں فرماتا بلکہ اس کے زوال کی ابتدا اس وقت ہوتی ہے جب وہ عملی جدوجہد سے غافل ہو جاتی ہے اور جب اللہ تعالیٰ اس غفلت کی سزا دینے کا ارادہ فرماتا ہے تو پھر نہ کوئی اس سزا کو نال سکتا ہے اور نہ کوئی اس قوم کی مدد کر سکتا ہے۔

تقدیر کے قاضی کا یہ فتویٰ ہے ازل سے ہے جرم ضعیفی کی سزا مرگِ مفاجات

لہذا زوال پذیر قوم کے دوبارہ عروج کی ایک ہی صورت ہے کہ وہ اپنی غفلت سے پکی توبہ کرے اور عملی جدوجہد میں دن رات ایک کر دے کیونکہ اللہ تعالیٰ ہدایت کے راستے اسی قوم کو دکھاتا ہے جو حق کے لئے جہاد کرتے ہیں، جیسا کہ اللہ تعالیٰ نے فرمایا: اور جو لوگ ہماری راہ میں جدوجہد کرتے ہیں ہم انہیں اپنی راہیں ضرور دکھا دیں گے۔ (قرآن: ۲۹: ۶۹)

خدا نے آج تک اس قوم کی حالت نہیں بدلی نہ ہو جس کو خیال آپ اپنی حالت کے بدلنے کا

[۱۵] اس آیت میں اللہ تعالیٰ کی قدرت کی دو ایسی نشانیوں کا ذکر ہے جو بیک وقت امید اور خوف کی کیفیت پیدا کرتی ہیں یعنی جب بجلی چمکتی ہے تو بارش کے آنے کی امید ہوتی ہے اور ڈر بھی لگتا ہے کہ کہیں بجلی گر کر ہلاکت کا سبب نہ بن جائے۔ اسی طرح پانی سے بھرے ہوئے بادل دیکھ کر بارانِ رحمت کی امید ہوتی ہے اور ڈر بھی لگتا ہے کہ کہیں کثرتِ بارش سے سیلاب نہ آجائے۔ اس سے یہ اشارہ بھی ملتا ہے کہ انسان کو اللہ تعالیٰ کی رحمت سے پر امید اور اس کے غضب سے ڈرتے رہنا چاہیے۔



مَنْ يَشَاءُ وَهُمْ يُجَادِلُونَ فِي اللَّهِ ۚ وَهُوَ  
شَدِيدُ الْحَالِ ۝

[۱۶] اور وہ کڑکتی بجلیاں بھیجتا ہے، پھر جس پر چاہتا ہے  
ان کو گرا دیتا ہے اس حال میں کہ وہ اللہ تعالیٰ کے بارے  
میں جھگڑ رہے ہوتے ہیں، [۱۷] اور وہ سخت گرفت کرنے  
والا ہے۔

لَهُ دَعْوَةُ الْحَقِّ ۚ وَالَّذِينَ يَدْعُونَ مِنْ  
دُونِهِ لَا يَسْتَجِيبُونَ لَهُمْ بِشَيْءٍ إِلَّا كَبَاسِطٍ  
غَفِيهِ إِلَى الْمَاءِ لِيَبْلُغَ فَاهُ وَمَا هُوَ بِبَالِغِهِ ۚ  
وَمَا دُعَاءُ الْكَافِرِينَ إِلَّا فِي ضَلَالٍ ۝

۱۳۔ اسی کو پکارنا حق ہے اور جو لوگ اللہ تعالیٰ کو چھوڑ کر کسی اور کو  
پکارتے ہیں وہ انہیں کوئی جواب نہیں دے سکتے، ان کی  
مثال تو صرف اس شخص کی طرح ہے جو پانی کی طرف اپنی  
دونوں ہتھیلیاں پھیلائے تاکہ پانی (خود) اس کے منہ  
تک پہنچ جائے حالانکہ وہ پانی اس تک پہنچنے والا نہیں ہے،

[۱۶] بجلی کی کڑک ہو یا نور کے فرشتے سبھی اللہ تعالیٰ سے ڈرتے ہیں اور اس کی حمد و ثنا کرتے ہیں، حالانکہ وہ گناہ اور نافرمانی کرنے سے معصوم  
ہیں۔ اس میں بنی نوع انسان کے لئے درس عبرت ہے تاکہ وہ اللہ تعالیٰ سے زیادہ ڈریں اور اس کی حمد و ثنا کثرت سے کریں۔

[۱۷] اللہ تعالیٰ اپنے منکروں کو ڈھیل دیتا ہے تاکہ وہ اپنی اصلاح کر لیں لیکن اگر وہ کسی کو اسی دنیا میں سزا دینا چاہے تو اس کی گرفت اتنی سخت  
ہے کہ منکرین جب اللہ تعالیٰ کے بارے میں الٹی سیدھی باتیں کر رہے ہوتے ہیں تو عین اسی حالت میں ان پر اچانک بجلی گرا کر انہیں  
ہلاک کر سکتا ہے۔ اس قسم کا ایک واقعہ ملاحظہ کریں:

حضرت حسن ؓ روایت کرتے ہیں کہ نبی کریم ﷺ نے عرب کے ایک نہایت سرکش کافر کو اسلام کی دعوت دینے کے لئے  
اپنے اصحاب ؓ کی ایک جماعت بھیجی تو وہ کافر کہنے لگا: محمد ﷺ کا رب کون ہے جس کی طرف تم مجھے دعوت دیتے ہو۔ کیا وہ سونے کا  
ہے یا چاندی کا یا لوہے کا یا تانبے کا؟ صحابہ کرام ؓ کو اس کی یہ بات گراں گزری اور انہوں نے واپس جا کر نبی کریم ﷺ سے عرض  
کیا: ہم نے اس سے زیادہ سرکش اور اس سے بڑا اللہ تعالیٰ کا منکر کبھی نہیں دیکھا۔ نبی کریم ﷺ نے فرمایا: اس سرکش کے پاس پھر  
جاؤ۔ اس نے پھر وہی گفتگو کی اور مزید یہ کہا کہ میں محمد ﷺ کی دعوت قبول کر کے ایسے رب کو مان لوں جسے نہ میں نے دیکھا اور نہ  
پہچانا۔ صحابہ کرام ؓ پھر واپس آئے اور عرض کیا: یا رسول اللہ ﷺ! اس دفعہ تو اس نے پہلے سے بھی زیادہ خبیث باتیں کہی ہیں۔  
نبی کریم ﷺ نے فرمایا: اس سرکش کے پاس پھر جاؤ۔ یہ حضرات پھر اس کے پاس گئے۔ جب یہ حضرات اس کو اسلام کی دعوت  
دے رہے تھے اور وہ پہلے کی طرح خبیث باتیں کر رہا تھا اسی اثنا میں ایک بادل ان کے اوپر آیا، اس سے کڑک پیدا ہوئی اور بجلی چمکی  
اور صحابہ کرام ؓ کی موجودگی میں بجلی گری اور اس کافر کو جلا دیا۔ صحابہ کرام ؓ واپس لوٹے تاکہ نبی کریم ﷺ کو اس واقعہ کی خبر دیں تو  
راتے میں انہیں کچھ اور صحابہ کرام ؓ ملے اور انہوں نے کہا: کہیے وہ سرکش شخص جل گیا تو انہوں نے پوچھا: تم کو اس سرکش کے جلنے کا  
کیسے علم ہوا؟ تو انہوں نے کہا کہ اللہ تعالیٰ نے نبی کریم ﷺ کی طرف وحی بھیجی ہے۔ (تفسیر خازن)



اور کافروں کی پکار گمراہی کے سوا کچھ نہیں۔ [۱۸]

وَاللّٰهُ يَسْجُدُ مَنْ فِي السَّمٰوٰتِ وَالْاَرْضِ  
طَوْعًا وَّكَرْهًا وَظِلُّهُمْ بِالْغُدُوِّ وَّ  
الْاَصَالِ ۝

۱۵۔ اور آسمانوں اور زمین کی تمام چیزیں اللہ تعالیٰ ہی کے لئے سجدہ کرتی ہیں بعض خوشی سے اور بعض مجبوری سے اور ان کے سائے بھی صبح و شام (اُسی کے سامنے سجدہ ریز ہیں)۔ [۱۹]

قُلْ مَنْ رَبُّ السَّمٰوٰتِ وَالْاَرْضِ ۚ قُلْ  
اللّٰهُ ۚ قُلْ اَفَاَتُخَذْتُمْ مِنْ دُونِهٖ اَوْلِيَاءَ لَا  
يَمْلِكُوْنَ لِاَنْفُسِهِمْ نَفْعًا وَّ لَا ضَرًّا ۚ قُلْ  
هَلْ يَسْتَوِي الْاَعْمٰی وَّ الْبَصِيْرُ ۚ اَمْ هَلْ  
تَسْتَوِي الظُّلُمٰتُ وَّ النُّوْرُ ۚ اَمْ جَعَلُوْا لِلّٰهِ

۱۶۔ آپ (ان سے) پوچھیے کہ آسمانوں اور زمین کا رب کون ہے؟ آپ ہی فرما دیجئے: اللہ تعالیٰ، آپ فرمائیے: کیا تم نے اللہ تعالیٰ کے سوا ایسے مددگار بنائے ہیں جو اپنے لئے بھی کسی نفع اور کسی نقصان کے مالک نہیں ہیں، آپ (ان سے) پوچھیے: کیا اندھا اور بینا برابر ہوتے ہیں یا کیا تاریکیاں اور روشنی برابر ہوتی ہیں، [۲۰] یا انہوں نے

[۱۸] اللہ تعالیٰ کی عبادت کرنا اور اس کو پکارنا ہی حقیقی دعا ہے۔ جو لوگ اللہ تعالیٰ کو چھوڑ کر دوسرے معبودوں کی عبادت کرتے ہیں یا اُن کو پکارتے ہیں وہ گمراہی کا شکار ہیں کیونکہ وہ معبود انہیں کوئی جواب نہیں دے سکتے۔ ان کی مثال اس پیاسے شخص کی طرح ہے جو کنویں کے کنارے پر کھڑا ہے اور بغیر سی اور ڈول کے پانی کی طرف ہاتھ پھیلا کر پانی کی خوشامد کرتا ہے کہ میں پیاسا ہوں تو مہربانی کر اور میرے منہ میں آجاتا کہ میں اپنی پیاس بجھاسکوں حالانکہ پانی میں دیکھنے اور کسی کی فریاد سننے اور اس کی مدد کرنے کی طاقت نہیں، لہذا وہ ساری زندگی پانی کو پکارتا رہے پانی اس کی فریاد کو پہنچنے والا نہیں ہے۔ اسی طرح ان باطل معبودوں میں بھی فریادری کی طاقت نہیں ہے، البتہ اللہ تعالیٰ کے مقبول بندوں کو یہ سمجھ کر پکارنا کہ وہ غیر مستقل ہیں اور اللہ تعالیٰ کی دی ہوئی طاقت اور اس کے اذن سے بندوں کی مدد کرتے ہیں تو یہ جائز ہے جیسا کہ نبی کریم ﷺ نے فرمایا: جب تم میں سے کسی کی کوئی چیز گم ہو جائے یا تم میں سے کسی کو مدد کی ضرورت ہو اور وہ ایسی جگہ پر ہو جہاں اس کا کوئی دوست نہیں ہے تو وہ اس طرح پکارے: اے اللہ تعالیٰ کے بندو! میری مدد کرو، اے اللہ تعالیٰ کے بندو! میری مدد کرو، بے شک ہر جگہ اللہ تعالیٰ کے ایسے بندے موجود ہوتے ہیں جن کو ہم نہیں دیکھ سکتے۔

(معجم کبیر: طبرانی: جلد ۱: ص ۱۱۸)

[۱۹] سجدے سے مراد اطاعت میں جھکنا اور سر تسلیم خم کرنا ہے۔ اللہ تعالیٰ نے اس کائنات کے لئے ایک نظام فطرت نافذ کر رکھا ہے اور زمین و آسمان کی تمام چیزیں خود بھی اور ان کے سائے بھی اس نظام کے تابع ہیں۔ بعض خوشی سے اس نظام فطرت کے سامنے جھک جاتے ہیں اور بعض کو مجبوراً جھکنا پڑتا ہے۔ جیسے موت کے وقت اللہ تعالیٰ کے نیک بندے تو خوشی سے اس کو قبول کر لیتے ہیں اور جو مرنا پسند نہیں کرتے انہیں بھی مجبوراً موت کو قبول کرنا ہی پڑتا ہے کیونکہ اللہ تعالیٰ کا نظام فطرت اسی طرح قائم ہے۔

[۲۰] اللہ تعالیٰ کے حکم سے نبی کریم ﷺ نے کفار مکہ سے پوچھا کہ زمین و آسمانوں کا رب کون ہے؟ پھر خود ہی فرمایا کہ ان کا رب اللہ تعالیٰ



شُرَكَاءَ خَلَقُوا كَخُلُقِهِ فَنَسَابَهُ الْخَلْقُ  
عَلَيْهِمْ ۚ قُلِ اللَّهُ خَالِقُ كُلِّ شَيْءٍ وَهُوَ  
الْوَاحِدُ الْقَهَّارُ ۝

اللہ تعالیٰ کے لئے ایسے شریک بنائے ہیں جنہوں نے  
اللہ تعالیٰ کی مخلوق کی طرح کوئی مخلوق پیدا کی ہے کہ اس  
کی وجہ سے ان پر تخلیق کا معاملہ مشتبہ ہو گیا ہو؟ [۲۱]  
آپ فرمائیے: اللہ تعالیٰ ہی ہر چیز کا خالق ہے اور وہ  
ایک ہے، سب پر غالب ہے۔

أَنْزَلَ مِنَ السَّمَاءِ مَاءً فَسَالَتْ أَوْدِيَةٌ  
بِقَدَرٍهَا فَأَحْتَمَلَ السَّيْلُ زَبَدًا رَابِيًا ۚ وَ  
مِمَّا يُوقِدُونَ عَلَيْهِ فِي النَّارِ ابْتِغَاءَ حُلْيَةٍ  
أَوْ مَتَاعٍ زَبَدٌ مِثْلُهُ ۚ كَذَلِكَ يَضْرِبُ اللَّهُ  
الْحَقَّ وَالْبَاطِلَ ۚ فَأَمَّا الزَّبَدُ فَيَذْهَبُ  
جُفَاءً ۖ وَأَمَّا مَا يَنْفَعُ النَّاسَ فَيَمْكُثُ فِي

۱۷۔ اللہ تعالیٰ نے آسمان سے پانی نازل کیا، پس ندی نالے اپنی  
گنجائش کے مطابق بہہ نکلے اور سیلاب کی زونے اُبھرا  
ہوا جھاگ اٹھالیا اور جن چیزوں کو وہ زیور یا دوسرا سامان  
بنانے کے لئے آگ میں تپاتے ہیں اس پر بھی ویسا ہی  
جھاگ اٹھتا ہے، اس طرح اللہ تعالیٰ حق اور باطل کی مثالیں  
بیان فرماتا ہے، [۲۲] پس جھاگ تو رائیگاں چلا جاتا ہے اور  
جو چیز لوگوں کو نفع دیتی ہے وہ زمین میں باقی رہتی ہے،

ہے۔ کفار مکہ اس کا انکار نہیں کر سکتے تھے کیونکہ ان کا عقیدہ بھی یہی تھا کہ زمین و آسمان کا رب اللہ تعالیٰ ہے۔ اسی لئے نبی کریم صلی اللہ علیہ وسلم  
نے فرمایا کہ جب تم مانتے ہو کہ زمین و آسمان کا رب اللہ تعالیٰ ہے تو پھر تم نے ان بے شمار باطل معبودوں کو اپنا مددگار کیوں بنا رکھا ہے جو  
اپنے لئے کسی نفع اور نقصان کے مالک نہیں ہیں تو تمہیں کیا نفع یا نقصان پہنچا سکتے ہیں؟ یہ دن کی طرح ایسی روشن دلیل ہے جس کا کوئی  
اندھا ہی انکار کر سکتا ہے جس کو دن کی روشنی نظر نہیں آتی۔ اب تم خود ہی بتاؤ کیا اندھا اور بینا برابر ہو سکتے ہیں یا کیا کفر کی تاریکیاں اور  
ہدایت کا نور برابر ہو سکتے ہیں؟

[۲۱] یعنی تم ان بے اختیار معبودوں کو خدا کا شریک کیوں بناتے ہو؟ کیا انہوں نے اللہ تعالیٰ کی مخلوق کی طرح کوئی مخلوق پیدا کی ہے جس کو دیکھ  
کر تمہیں یہ شبہ پڑ گیا ہو کہ شاید یہ بھی خدا ہیں؟ حالانکہ یہ سارے مل کر ایک مکھی یا ایک مچھر بھی پیدا نہیں کر سکتے۔ جب ان کی بے بسی  
اور بے چارگی کا یہ عالم ہے تو پھر یہ خدا کے شریک کیسے بن سکتے ہیں، لہذا حقیقت صرف یہی ہے کہ ہر چیز کا خالق اللہ تعالیٰ ہے۔ وہ ایک  
ہے اور سب پر غالب ہے۔

[۲۲] اس آیت میں اللہ تعالیٰ نے حق اور باطل کا فرق سمجھانے کے لئے ایک مثال بیان فرمائی ہے کہ جب موسلا دھار بارش ہوتی ہے،  
سارے ندی نالے اپنی اپنی گنجائش کے مطابق پانی سے لبریز ہو جاتے ہیں، پھر جب سیلاب کی صورت میں پانی تیزی سے بہتا ہے تو  
راستے میں آنے والا سارا خس و خاشاک جھاگ کی صورت میں پانی کے اوپر ظاہر ہو جاتا ہے۔ اسی طرح زیور اور دیگر سامان بنانے  
کے لئے جب سونا چاندی اور دیگر دھاتوں کو پگھلایا جاتا ہے تو ان کا میل کچیل بھی جھاگ کی صورت میں اوپر تیرنے لگتا ہے اور بعض



الْأَرْضُ ۚ كَذَلِكَ يَضْرِبُ اللَّهُ الْأَمْثَالَ ۝

لِلَّذِينَ اسْتَجَابُوا لِرَبِّهِمْ الْخَيْرُ ۚ وَ  
الَّذِينَ لَمْ يَسْتَجِيبُوا لَهُ لَوْ أَنَّ لَهُمْ مَا فِي  
الْأَرْضِ جَمِيعًا وَمِثْلَهُ مَعَهُ لَافْتَدَوْا  
بِهِ ۚ أُولَٰئِكَ لَهُمْ سُوءُ الْحِسَابِ ۚ وَمَأْوَاهُمْ  
جَهَنَّمُ ۚ وَبِئْسَ الْمِهَادُ ۝

أَفَمَنْ يَعْلَمُ أَنَّمَا أُنْزِلَ إِلَيْكَ مِنْ رَبِّكَ  
الْحَقُّ كَمَنْ هُوَ أَعْيٰ ۚ إِنَّمَا يَتَذَكَّرُ  
أُولُو الْأَلْبَابِ ۝

[۲۳] اسی طرح اللہ تعالیٰ مثالیں بیان فرماتا ہے۔

۱۸۔ جن لوگوں نے اپنے رب کا حکم مان لیا ان کے لئے بھلائی  
ہے اور جن لوگوں نے اس کا حکم نہیں مانا اگر ان کے پاس  
روئے زمین کے تمام خزانے اور اس کے ساتھ اتنے اور  
بھی ہوں تو وہ (عذاب سے بچنے کے لئے) ان کو فدیہ  
میں دے دیں، یہی وہ لوگ ہیں جن کا حساب برا ہوگا اور  
ان کا ٹھکانا جہنم ہوگا، اور وہ بہت برا ٹھکانا ہوگا۔ [۲۳]

۱۹۔ بھلا جو شخص یہ جانتا ہے کہ آپ کے رب کی جانب سے جو  
آپ کی طرف نازل کیا گیا ہے وہ حق ہے کیا وہ اس شخص  
کی طرح ہو سکتا ہے جو اندھا ہو؟ صرف وہی لوگ نصیحت  
قبول کرتے ہیں جو عقل مند ہیں۔ [۲۵]

رفع یہ جھاگ اتنا زیادہ ہوتا ہے کہ اس کے نیچے پانی اور سونا چاندی نظر بھی نہیں آتے لیکن یہ جھاگ بے کار اور ناپائیدار ہوتا ہے اور جلد  
زائل ہو جاتا ہے یا زائل کر دیا جاتا ہے۔ بعد میں اصل پانی رہ جاتا ہے جو زمین کو سرسبز و شاداب بناتا ہے اور اصل سونا چاندی رہ جاتے  
ہیں جو زیورات کے کام آتے ہیں۔ اس مثال میں پانی اور دھاتوں سے مراد حق ہے جو باقی رہتا ہے اور لوگوں کو فائدہ پہنچاتا ہے اور  
جھاگ سے مراد باطل ہے جو پانی اور دھاتوں کے اوپر چھایا رہتا ہے لیکن وہ پائیدار نہیں ہوتا بالآخر زائل ہو جاتا ہے۔ اس سے معلوم  
ہوا کہ کبھی باطل حق پر چھا جاتا ہے مگر آخر کار باطل زائل ہو جاتا ہے اور حق باقی رہتا ہے۔

[۲۳] یہاں اللہ تعالیٰ نے ایک فطری اصول بیان فرمایا ہے کہ جو چیز نفع بخش ہوتی ہے وہ باقی رہتی ہے اور جو چیز بے سود ہوتی ہے وہ فنا ہو جاتی  
ہے۔ قرآن مجید نے چودہ سو سال پہلے تازع للبقاء (struggle for existence) میں بقائے اصلح (survival of the fittest) کا قانون بیان کر دیا تھا۔ حکومتوں اور افراد کے عروج و زوال میں بھی یہی اصول کار فرما ہے۔ جو حکومتیں لوگوں کے  
لئے نفع بخش ہوں وہ قائم رہتی ہیں اور جو نفع بخش نہ ہوں وہ آخر کار فنا ہو جاتی ہیں۔

[۲۴] جو لوگ اللہ تعالیٰ پر ایمان لائے ان کے لئے آخر میں بھلائی ہوگی اور جن لوگوں نے اللہ تعالیٰ کا انکار کر دیا ان کا ٹھکانا جہنم اور ان کا  
حساب بہت سخت ہوگا اور وہ اگر روئے زمین کے تمام خزانوں سے دُگنا مال بھی بطور فدیہ دے کر عذاب سے بچنا چاہیں گے تو یہ ممکن  
نہیں ہوگا۔ اس کی مزید تفسیر کے لئے سورہ آل عمران کی آیت نمبر ۹۱ اور حاشیہ نمبر ۷۷ ملاحظہ کریں۔

[۲۵] ایک شخص یقین رکھتا ہے کہ قرآن مجید اللہ تعالیٰ کا کلام ہے اور نبی کریم ﷺ پر نازل ہوا ہے اور وہ اس قرآن مجید کی روشنی میں صراط



الَّذِينَ يُؤْفُونَ بِعَهْدِ اللَّهِ وَلَا يَنْقُضُونَ  
الْعَيْثَاقَ ۝

۲۰۔ جو لوگ اللہ تعالیٰ سے کئے ہوئے عہد کو پورا کرتے ہیں اور  
پختہ عہد کو نہیں توڑتے ہیں۔ [۲۶]

وَالَّذِينَ يَصِلُونَ مَا أَمَرَ اللَّهُ بِهِ أَنْ  
يُوصَلَ وَيَخْشَوْنَ رَبَّهُمْ وَيَخَافُونَ سُوءَ  
الْحِسَابِ ۝

۲۱۔ اور جو لوگ ان رشتوں کو جوڑے رکھتے ہیں جن کو جوڑنے کا  
اللہ تعالیٰ نے حکم دیا ہے [۲۷] اور اپنے رب سے ڈرتے  
رہتے ہیں اور بُرے حساب سے خائف رہتے ہیں۔ [۲۸]

وَالَّذِينَ صَبَرُوا ابْتِغَاءَ وَجْهِ رَبِّهِمْ وَ  
أَقَامُوا الصَّلَاةَ وَآتَوْا مِمَّا رَزَقْنَاهُمْ سِرًّا  
وَعَلَانِيَةً وَيَذَرُونَ بِالْحَسَنَةِ السَّيِّئَةَ

۲۲۔ اور جو لوگ اپنے رب کی رضا حاصل کرنے کے لئے صبر  
کرتے ہیں [۲۹] اور نماز قائم کرتے ہیں اور جو کچھ ہم  
نے ان کو دیا ہے اس میں سے پوشیدہ اور اعلانیہ خرچ

مستقیم پر گامزن ہے اور دوسرا شخص قرآن مجید کا انکار کرتا ہے اور اندھوں کی طرح گمراہی کی تاریکیوں میں سرگرداں ہے تو ظاہر ہے یہ  
دونوں ایک جیسے تو نہیں ہو سکتے۔ اگرچہ یہ فرق بالکل واضح ہے مگر اس کو عقل سلیم والے ہی سمجھ سکتے ہیں اور جن لوگوں کی عقلوں پر غفلت  
اور تعصب کے پردے ہیں وہ اس فرق کو نہیں سمجھ سکتے۔

[۲۶] یہاں سے لے کر آیت نمبر ۲۴ تک صاحبان عقل سلیم یعنی اہل ایمان کی صفات بیان کی گئی ہیں، ان کی پہلی صفت یہ ہے کہ وہ اللہ تعالیٰ  
سے کئے ہوئے عہد کو پورا کرتے ہیں یعنی اس کے ساتھ جو بندگی اور اطاعت کا وعدہ ہے اس کو پورا کرتے ہیں اور دوسری صفت یہ ہے  
کہ وہ اپنے وعدوں کو نہیں توڑتے یعنی چاہے وہ وعدے اللہ تعالیٰ کے ساتھ حقوق اللہ کے حوالے سے ہوں یا بنی نوع انسان کے ساتھ  
حقوق العباد کے حوالے سے ہوں، ان کی خلاف ورزی نہیں کرتے۔

[۲۷] اہل ایمان کی تیسری صفت یہ ہے کہ وہ اپنے والدین اور رشتہ داروں کے ساتھ حسن سلوک کرتے ہیں۔ نبی کریم ﷺ نے فرمایا: صلہ  
رحمی کرنے والا وہ نہیں ہے جو صلہ رحمی کے بدلے میں صلہ رحمی کرے بلکہ اصل صلہ رحمی کرنے والا وہ ہے کہ اگر اس سے قطع رحمی کی جائے  
تو پھر بھی وہ صلہ رحمی کرے۔ (بخاری: حدیث نمبر ۵۹۹۱: کتاب الادب: باب ۱۵) صلہ رحمی کی فضیلت اور قطع رحمی کی ممانعت  
کے متعلق سورہ نساء (۴) کا حاشیہ نمبر ۱۵۱، ۱۵۲ اور ۵۳ ملاحظہ کریں۔

[۲۸] اہل ایمان کی چوتھی صفت یہ ہے کہ وہ اللہ تعالیٰ سے اس کی عظمت اور بزرگی کی وجہ سے ڈرتے ہیں کہ ان سے کوئی ایسا کام سرزد نہ ہو جو  
اللہ تعالیٰ کو ناپسند ہو اور ان کی پانچویں صفت یہ ہے کہ قیامت کے سخت حساب سے ڈرتے ہیں اور اللہ تعالیٰ کی اطاعت کی پوری کوشش  
کرتے ہیں تاکہ حساب کے وقت پشیمانی نہ ہو۔

[۲۹] اہل ایمان کی چھٹی صفت یہ ہے کہ وہ اللہ تعالیٰ کی رضا حاصل کرنے کے لئے صبر کرتے ہیں یعنی اللہ تعالیٰ کی اطاعت کرنے اور اس کی



أُولَئِكَ لَهُمْ عُقُوبَى الدَّارِ ۝

کرتے ہیں [۳۰] اور نیکی کے ذریعہ برائی کو دور کرتے ہیں، [۳۱] ان ہی لوگوں کے لئے آخرت کا (اچھا) گھر ہے۔

۲۳۔ ہمیشہ رہنے والے باغات ہیں جن میں وہ داخل ہوں گے اور ان کے باپ دادوں، ان کی بیویوں اور ان کی اولاد

جَثَّتْ عَذْرَیْنِ یَدْخُلُوْنَهَا وَمَنْ صَلَحَ مِنْ آبَائِهِمْ وَأَزْوَاجِهِمْ وَذُرِّیَّتِهِمْ وَالْمَلَائِکَةُ

نافرمانی سے بچنے کے لئے جو مشکلات پیش آئیں یا کسی بیماری، تکلیف اور آزمائش میں مبتلا ہو جائیں تو صرف اللہ تعالیٰ کی رضا جوئی کے لئے ان پر صبر کرتے ہیں۔ صبر سے مراد وہ صبر ہے جو ابتدائے صدمہ میں ہو اور اختیاری ہو کیونکہ کچھ عرصہ بعد تو ہر ایک کو مجبوراً صبر آجاتا ہے، اس کی کوئی فضیلت نہیں ہے۔

[۳۰] اہل ایمان کی ساتویں صفت یہ ہے کہ وہ نماز قائم کرتے ہیں اور آٹھویں صفت یہ ہے کہ وہ اللہ تعالیٰ کے عطا کردہ رزق سے اس کی راہ میں خرچ کرتے ہیں۔ حالات کے مطابق کبھی پوشیدہ خرچ کرتے ہیں تاکہ لینے والے کی عزت نفس مجروح نہ ہو اور کبھی اعلانیہ خرچ کرتے ہیں تاکہ دوسروں کو بھی ترغیب ہو۔ اس کی مزید تشریح کے لئے سورہ بقرہ (۲) کا حاشیہ نمبر ۶ اور ۲۳۲ ملاحظہ کریں۔

[۳۱] اہل ایمان کی نویں صفت یہ ہے کہ وہ نیکی کے ذریعہ برائی کو دور کرتے ہیں کیونکہ نیکیاں برائیوں کو مٹا دیتی ہیں جیسا کہ احادیث میں آتا ہے:

۱۔ رسول اللہ ﷺ نے حضرت ابوذر رضی اللہ عنہ سے فرمایا: تم جہاں کہیں بھی ہو اللہ تعالیٰ سے ڈرتے رہو اور برائی کے بعد کوئی نیکی کرو جو اس برائی کو مٹا دے اور لوگوں کے ساتھ اچھے اخلاق سے پیش آؤ۔ (ترمذی: حدیث نمبر ۱۹۸۷: ابواب البر: باب ۵۵)

۲۔ رسول اللہ ﷺ نے فرمایا: جو شخص گناہوں کے بعد نیکیاں کر لیتا ہے اس کی مثال ایسی ہے جیسے کسی نے کوئی اتنی تنگ زرہ پہن رکھی ہو جس سے اس کا دم گھٹ رہا ہو (یعنی اتنے گناہ کئے کہ ہلاکت کے قریب پہنچ گیا)، پھر اس نے ایک نیکی کر لی تو زرہ کی ایک کڑی ٹوٹ گئی، پھر اس نے دوسری نیکی کی تو دوسری کڑی ٹوٹ گئی (اس طرح نیکیاں کرتے کرتے سب کڑیاں ایک کے بعد ایک ٹوٹ گئیں) یہاں تک کہ زرہ زمین پر گر پڑی۔ (مسند احمد: جلد ۴: ص ۱۴۵)

۳۔ حضرت معاذ رضی اللہ عنہ نے عرض کیا: یا رسول اللہ ﷺ! مجھے نصیحت فرمائیں۔ آپ نے فرمایا: جب تم سے کوئی برائی ہو جائے تو اس کے بعد نیکی کر لو تو وہ گناہ کو مٹا دے گی۔ معاذ رضی اللہ عنہ نے عرض کیا: یا رسول اللہ! کیا لا الہ الا اللہ بھی نیکی ہے تو نبی کریم ﷺ نے فرمایا: یہ سب سے افضل نیکی ہے۔ (مسند احمد: جلد ۵: ص ۱۶۹) اس کی مزید تشریح کے لئے سورہ انعام (۶) کا حاشیہ نمبر ۱۳۱ اور سورہ ہود (۱۱) کا حاشیہ نمبر ۹۴ ملاحظہ کریں۔

اس کا ایک معنی یہ بھی ہو سکتا ہے کہ جو ان کے ساتھ سخت کلامی، کجروی اور زیادتی کرتا ہے وہ اس کے ساتھ خوش کلامی، فیاضی اور حسن سلوک کا برتاؤ کرتے ہیں اور اسے معاف کر دیتے ہیں جیسا کہ حضرت یوسف علیہ السلام نے اپنے بھائیوں کو اور نبی کریم ﷺ نے



يَدْخُلُونَ عَلَيْهِمْ مِنْ كُلِّ بَابٍ ﴿٣٢﴾

سے جو صالح ہوں گے، [۳۲] اور فرشتے ہر دروازے سے ان کے پاس داخل ہوں گے۔

اہل مکہ کو معاف کر دیا۔ حضرت حسن ؓ نے فرمایا: اگر انہیں محروم کیا جائے تو وہ عطا کرتے ہیں اور جب ان پر ظلم کیا جائے تو وہ درگزر کرتے ہیں اور اگر ان کے ساتھ قطع رحمی کی جائے تو وہ صلہ رحمی کرتے ہیں۔ (تفسیر روح المعانی)

یہاں پر امام رازی نے ایک واقعہ نقل کیا ہے کہ ایک دفعہ حضرت شقیق بن ابراہیم ؓ ایک اجنبی کی حیثیت سے عبد اللہ بن مبارک ؓ کے پاس گئے تو حضرت عبد اللہ ؓ نے پوچھا کہ تم کہاں سے آئے ہو؟ حضرت شقیق ؓ نے جواب دیا کہ وہ بلخ سے آیا ہے۔ تو حضرت عبد اللہ ؓ نے پوچھا: کیا تم حضرت شقیق کو جانتے ہو؟ تو حضرت شقیق ؓ نے کہا: ہاں میں جانتا ہوں تو حضرت عبد اللہ ؓ نے پوچھا: اس کے اصحاب کا کیا طریقہ ہے؟ حضرت شقیق ؓ نے جواب دیا: جب ان پر تنگدستی آئے تو صبر کرتے ہیں اور جب خوشحالی آئے تو شکر ادا کرتے ہیں، تو حضرت عبد اللہ ؓ نے فرمایا: ہمارے کتے بھی ایسا ہی کرتے ہیں (یعنی جب ہم انہیں کھانے کو دیں تو شکر ادا کرتے ہوئے کھا لیتے ہیں اور اگر ہم انہیں کچھ نہ دیں تو صبر کرتے ہیں) تو حضرت شقیق ؓ نے پوچھا: تو پھر انہیں کیا کرنا چاہیے؟ تو حضرت عبد اللہ ؓ نے فرمایا: کامل لوگ وہ ہیں جب ان پر تنگدستی آئے تو وہ شکر کرتے ہیں اور جب خوشحالی آئے تو ایثار کرتے ہیں یعنی غریبوں میں تقسیم کرتے ہیں۔ (تفسیر کبیر)

[۳۲] گذشتہ آیات میں جن کامل اہل ایمان کا ذکر کیا گیا ہے اب ان کے اجر عظیم کا بیان شروع ہوتا ہے۔ اللہ تعالیٰ ان کو دائمی جنتوں میں داخل فرمائے گا اور ان کے آباء و اجداد، ان کی بیویوں اور ان کی اولاد میں سے جو صالح ہوں گے ان کو بھی دائمی جنتوں میں داخل فرمائے گا۔ علامہ ثناء اللہ پانی پتی لکھتے ہیں کہ اللہ تعالیٰ ان کامل اہل ایمان کے آباء و اجداد، ان کی بیویوں اور ان کی اولاد کو بھی بشرطیکہ وہ اہل ایمان ہوں، ان کا ملین کے درجات پر فائز کر دے گا اگرچہ وہ اپنے اعمال کے لحاظ سے ان درجات کے اہل نہ ہوں مگر ان کا ملین کی عزت افزائی اور ان کی تسکین قلوب کے لئے ان کو اکٹھا کر دیا جائے گا۔ (تفسیر مظہری) جیسا کہ اللہ تعالیٰ نے دوسری جگہ پر بھی فرمایا: اور جو لوگ ایمان لائے اور ان کی اولاد نے بھی ایمان میں ان کی پیروی کی ہم ان کی اولاد کو ان کے پاس پہنچا دیں گے۔ (قرآن: ۲۱:۵۲) یعنی جن کے والدین جنت کے اعلیٰ مقام میں ہوں گے اللہ تعالیٰ ان کی اہل ایمان اولاد کے بھی درجات بلند کر کے ان کے والدین کے پاس پہنچا دیں گے۔

ان دونوں آیات سے معلوم ہوتا ہے کہ قیامت کے دن اہل ایمان کی رشتہ داری اور نسب فائدہ پہنچائیں گے جبکہ نبی کریم ﷺ کا ارشاد ہے: قیامت کے دن میرے سبب اور نسب کے علاوہ تمام اسباب اور اسباب منقطع ہو جائیں گے۔

(کنز العمال: حدیث نمبر ۳۲۶۳۸ اور ۳۷۵۸۷ اور مستدرک للحاکم: جلد ۳: ص ۱۵۳)

علامہ ثناء اللہ پانی پتی اس کا جواب دیتے ہیں کہ قیامت کے دن کفار کی رشتہ داریاں اور دوستیاں منقطع ہو جائیں گی جیسا کہ اللہ تعالیٰ نے فرمایا: اس دن گہرے دوست بھی ایک دوسرے کے دشمن بن جائیں گے سوائے پرہیزگاروں کے۔ (قرآن: ۶۷:۴۳) لہذا



سَلَّمَ عَلَيْكُمْ بِمَا صَبَرْتُمْ فَنِعْمَ عُقْبَى  
الدَّارِ ۝۱۳

۲۳۔ (یہ کہتے ہوئے) تم پر سلامتی ہو بوجہ اس کے جو تم نے صبر  
کیا، پس آخرت کا گھر کیا عمدہ ہے۔ [۳۳]

اہل ایمان کی رشتہ داریاں اور دوستیاں باقی رہیں گی کیونکہ یہ رشتہ داریاں اور دوستیاں بھی نبی کریم ﷺ کے سبب سے ہیں اور نبی  
کریم ﷺ سارے اہل ایمان کے روحانی باپ ہیں اور آپ ﷺ کی ازواج مطہرات تمام اہل ایمان کی روحانی مائیں ہیں۔  
(تفسیر مظہری)

[۳۳] وہ کامل اہل ایمان جنہوں نے دین کے راستے میں آنے والی جملہ مشکلات پر صبر کیا وہ جب دائمی جنت میں پہنچیں گے تو فرشتے ہر  
دروازے سے داخل ہو کر انہیں سلام کریں گے اور ان کی عزت افزائی کریں گے۔

حضرت امام زین العابدین ؑ سے مروی ہے کہ قیامت کے دن ایک منادی اعلان کرے گا: صبر کرنے والے کھڑے ہو جائیں  
اور جنت میں چلے جائیں۔ راستے میں فرشتے ان سے پوچھیں گے: کہاں جا رہے ہو؟ وہ کہیں گے: جنت کی طرف۔ فرشتے پوچھیں گے:  
کیا حساب سے بھی پہلے؟ وہ جواب دیں گے: ہاں! پھر فرشتے پوچھیں گے: تم کون لوگ ہو؟ تو وہ کہیں گے: ہم صبر کرنے والے ہیں۔  
فرشتے پوچھیں گے: تمہارا صبر کیا تھا؟ وہ کہیں گے: ہم نے اللہ تعالیٰ کی عبادت کرنے اور اس کی نافرمانی سے بچنے پر صبر کیا، ہم نے دنیا  
کی مصیبتوں اور آفتوں پر صبر کیا تو فرشتے کہیں گے: تم جنت میں داخل ہو جاؤ، نیک کام کرنے والوں کا اجر بہت اچھا ہوتا ہے اور فرشتے  
انہیں کہیں گے: تم پر سلامتی ہو بوجہ اس کے جو تم نے صبر کیا۔  
(تفسیر قرطبی)

اس آیت کی تفسیر میں علامہ ابن جریر طبری لکھتے ہیں کہ محمد بن ابراہیم نے بیان کیا کہ نبی کریم ﷺ ہر سال کی ابتدا میں شہداء  
(أحد) کی قبروں پر تشریف لے جاتے اور فرماتے: السلام علیکم بما صبرتم فنعیم عقبی الدار۔ تم پر سلام ہو بوجہ اس کے جو تم نے صبر  
کیا، پس آخرت کا گھر کیا عمدہ ہے۔ اور نبی کریم ﷺ کے بعد حضرت ابو بکر ؓ، حضرت عمر ؓ، اور حضرت عثمان ؓ، بھی ایسا ہی  
کرتے تھے۔ (تفسیر جامع البیان، مصنف عبدالرزاق: حدیث نمبر ۶۷۱۶: جلد ۳: ص ۵۷۳)

اس سے شہداء، اولیاء اور کاملین کے عرس اور مزارات پر جانے کا جواز ثابت ہوتا ہے۔ نیز حضور اکرم ﷺ نے فرمایا: شہید  
اپنے خاندان کے ستر (۷۰) افراد کے بارے میں شفاعت کرے گا۔ (ابوداؤد: حدیث نمبر ۴۵۲۲: کتاب الجہاد: باب ۲۶)  
اس سے معلوم ہوا کہ بزرگوں کے ساتھ تعلق خواہ نسب اور قرابت کا ہو یا دوستی کا وہ آخرت میں بھی بشرط ایمان نفع دے گا۔

(تفسیر معارف القرآن: مفتی محمد شفیع دیوبندی)

### شہید کی زندگی

قرآن مجید میں اللہ تعالیٰ نے شہیدوں کو زبان سے مردہ کہنے بلکہ دل میں ان کو مردہ خیال کرنے سے بھی منع فرمایا ہے کیونکہ موت  
کے بعد انہیں اللہ تعالیٰ برزخ میں ایک خاص قسم کی پاکیزہ زندگی عطا فرماتا ہے جس کا صحیح ادراک ہمارے شعور سے بالاتر ہے جیسا کہ  
رسول اللہ ﷺ نے جعفر طیار ؓ کے متعلق فرمایا: میں نے جعفر طیار ؓ کو جنت میں فرشتوں کے ساتھ اڑتے ہوئے دیکھا۔

(ترمذی: ابواب المناقب: باب ۳۰)



وَالَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ وَيَقْطَعُونَ مَا أَمَرَ اللَّهُ بِهِ أَنْ يُؤْصَلَ وَيُفْسِدُونَ فِي الْأَرْضِ لَا أُولَئِكَ لَهُمُ اللَّعْنَةُ وَلَهُمْ سُوءُ الدَّارِ ۝

۲۵۔ اور جو لوگ اللہ تعالیٰ کے عہد کو اسے پختہ کرنے کے بعد توڑتے ہیں اور ان رشتوں کو توڑتے ہیں جنہیں جوڑنے کا اللہ تعالیٰ نے حکم دیا ہے اور زمین میں فساد پھیلاتے ہیں، ان ہی لوگوں کے لئے لعنت ہے اور ان کے لئے برا گھر ہے۔ [۳۴]

اللَّهُ يَبْسُطُ الرِّزْقَ لِمَنْ يَشَاءُ وَيَقْدِرُ ۚ وَفَرَحُوا بِالْحَيَاةِ الدُّنْيَا ۚ وَ مَا الْحَيَاةُ الدُّنْيَا فِي الْآخِرَةِ إِلَّا مَتَاعٌ ۝

۲۶۔ اللہ تعالیٰ جس کے لئے چاہتا ہے رزق کشادہ کر دیتا ہے اور (جس کے لئے چاہتا ہے) تنگ کر دیتا ہے، اور کفار دنیا کی زندگی سے بڑے خوش ہیں حالانکہ دنیوی زندگی آخرت کے مقابلہ میں ایک متاع حقیر کے سوا کچھ نہیں۔ [۳۵]

حضرت عبداللہ بن عمر رضی اللہ عنہما روایت کرتے ہیں: ایک دن ہم رسول اللہ ﷺ کے پاس بیٹھے تھے، آپ نے اپنا سر مبارک آسمان کی طرف اٹھایا اور فرمایا: وعلیکم السلام ورحمة اللہ، حاضرین نے کہا: یا رسول اللہ! آپ یہ کیا کرتے تھے؟ آپ نے فرمایا: ابھی جعفر بن ابی طالب رضی اللہ عنہ فرشتوں کی ایک جماعت کے ساتھ میرے پاس سے گزرے اور انہوں نے مجھے سلام کہا۔

(السیرة الحلیة: جلد ۳: ص ۱۰۰)

[۳۴] جو لوگ اللہ تعالیٰ کے عہد اور باہمی تعلقات کو توڑتے ہیں وہ دراصل حقوق اللہ اور حقوق العباد غصب کر کے زمین میں فساد پھیلاتے ہیں۔ ایسے فسادی لوگ قیامت کے دن اللہ تعالیٰ کی رحمت سے دور ہوں گے اور ان کا ٹھکانا بہت برا ہوگا۔

[۳۵] مکہ میں اکثر مسلمان غریب تھے اور کفار کے پاس مال و دولت کی کثرت تھی۔ کفار مکہ اس پر خوش ہوتے اور مسلمانوں کو طعنہ دیتے کہ اللہ تعالیٰ ان سے راضی ہے اس لئے ان کے پاس دولت کی فراوانی ہے۔ اس کے جواب میں یہ آیت نازل ہوئی کہ دنیاوی رزق کی فراوانی اس بات کی دلیل نہیں کہ اللہ تعالیٰ ان سے خوش ہے کیونکہ بہت سے منکروں یعنی قارون اور فرعون کے پاس بھی رزق کی فراوانی تھی۔ اسی طرح رزق کی کمی بھی اس بات کی دلیل نہیں کہ اللہ تعالیٰ ان سے ناراض ہے کیونکہ بہت سے انبیائے کرام علیہم السلام اور نیک بندوں کے پاس ظاہری رزق کی کمی تھی اور نبی کریم ﷺ نے تو اپنے لئے فقر و فاقہ کو خود پسند فرمایا:

۱۔ حضرت ابوامامہ رضی اللہ عنہ بیان کرتے ہیں کہ نبی کریم ﷺ نے فرمایا: میرے رب نے مجھے یہ پیش کش کی کہ میرے لئے مکہ کی وادیوں کو سونا بنادے۔ میں نے عرض کیا: نہیں اے میرے رب! لیکن میں ایک دن سیر ہو کر کھاؤں گا اور ایک دن بھوکا رہوں گا۔ جب میں بھوکا ہوں گا تو تجھ سے فریاد کروں گا اور تجھ کو یاد کروں گا اور جب میں سیر ہوں گا تو تیرا شکر کروں گا اور تیری تعریف کروں گا۔

(ترمذی: حدیث نمبر ۲۳۴۷: ابواب الزہد: باب ۳۵)

۲۔ حضرت انس رضی اللہ عنہ بیان کرتے ہیں کہ رسول اللہ ﷺ نے عرض کیا: اے اللہ تعالیٰ! مجھے مسکین زندہ رکھ اور مسکینی کی حالت میں



۲۷۔ اور کافر کہتے ہیں کہ ان پر ان کے رب کی طرف سے کوئی نشانی کیوں نہیں نازل کی گئی؟ [۳۶] آپ فرمائیے: بیشک اللہ تعالیٰ جس کو چاہتا ہے گمراہ کرتا ہے اور جو اس کی طرف رجوع کرتا ہے اس کو ہدایت دیتا ہے۔ [۳۷]

وَيَقُولُ الَّذِينَ كَفَرُوا لَوْلَا نُزِّلَ عَلَيْهِ آيَةٌ مِّن رَّبِّهِ قُلْ إِنَّ اللَّهَ يُضِلُّ مَن يَشَاءُ وَيَهْدِي إِلَيْهِ مَن يُنَاصِبُ ۖ

۲۸۔ جو لوگ ایمان لائے اور ان کے دل اللہ تعالیٰ کے ذکر سے مطمئن ہوتے ہیں، غور سے سنو! اللہ تعالیٰ کے ذکر سے ہی دل مطمئن ہوتے ہیں۔ [۳۸]

الَّذِينَ آمَنُوا وَ تَطْمَئِنُّ قُلُوبُهُمْ بِذِكْرِ اللَّهِ أَلَا بِذِكْرِ اللَّهِ تَطْمَئِنُّ الْقُلُوبُ ۖ

مجھے موت عطا فرما اور قیامت کے دن مساکین کے گروہ میں میرا حشر فرما۔ حضرت عائشہ صدیقہ رضی اللہ عنہا نے عرض کیا: کیوں یا رسول اللہ؟ آپ نے فرمایا: کیونکہ مساکین اپنے دور کے اغنیاء سے پانچ سو سال پہلے جنت میں داخل ہوں گے۔ اے عائشہ! مسکین کو خالی واپس نہ کر اگرچہ کھجور کا ایک ٹکڑا ہی دے دے۔ اے عائشہ! مساکین سے محبت کر اور ان کو اپنا قرب عطا کر، اس کے بدلے میں قیامت کے دن اللہ تعالیٰ تجھے اپنا قرب عطا فرمائے گا۔

(ترمذی: حدیث نمبر ۲۳۵۲: ابواب الزہد: باب ۳۷)

الغرض مال و دولت کی کمی بیشی کبھی اللہ تعالیٰ کی طرف سے کسی حکمت یا آزمائش کے لئے ہوتی ہے اور کبھی قوموں کی اپنی جدوجہد اور کوتاہی کا نتیجہ ہوتی ہے جیسا کہ اللہ تعالیٰ نے فرمایا: بیشک اللہ تعالیٰ کسی قوم کی حالت کو نہیں بدلتا جب تک وہ لوگ اپنے آپ میں تہدیلی پیدا نہیں کرتے۔ (قرآن: ۱۱: ۱۳) دنیاوی زندگی اور اس کے مال و متاع کے لئے مزید سورہ آل عمران (۳) کا حاشیہ نمبر ۱۳۲ اور ۱۱۳۰ اور سورہ نساء (۴) کا حاشیہ نمبر ۸۶ ملاحظہ کریں۔

[۳۶] اس کی تفسیر کے لئے اسی سورت کا حاشیہ نمبر ۱۹ اور سورہ یونس (۱۰) کا حاشیہ نمبر ۲۱ ملاحظہ کریں۔

[۳۷] جو انسان اخلاص کے ساتھ اللہ تعالیٰ کی طرف رجوع کرتا ہے اللہ تعالیٰ اس کے لئے ہدایت کے دروازے کھول دیتا ہے اور جو اللہ تعالیٰ سے روگردانی کرتا ہے اور گمراہی میں ہی رہنا پسند کرتا ہے تو اللہ تعالیٰ بھی اسے گمراہی میں چھوڑ دیتا ہے۔

[۳۸] گناہ کرنے کے بعد انسان کو جب اللہ تعالیٰ کا غضب یا آتا ہے تو بے چین اور خوف زدہ ہو جاتا ہے۔ یہ خوف اس کو توبہ اور اللہ تعالیٰ کی رحمت کی طرف متوجہ کرتا ہے اور جب انسان توبہ کر کے اللہ تعالیٰ کی رحمت کے ذکر میں مشغول ہوتا ہے تو اس کے دل کو اطمینان نصیب ہوتا ہے، تاہم اللہ تعالیٰ کے غضب کا ڈر ہو یا اس کی رحمت کی امید، بالآخر یہ دونوں دنیا میں اطمینان قلب اور آخرت میں نجات کا سبب بنتے ہیں جیسا کہ نبی کریم ﷺ نے فرمایا:

حضرت انس رضی اللہ عنہ بیان کرتے ہیں کہ ایک جوان کے مرنے کے وقت رسول اللہ ﷺ اس کے پاس تشریف لے گئے اور پوچھا:



الَّذِينَ آمَنُوا وَعَمِلُوا الصَّالِحَاتِ طُوبَىٰ  
لَهُمْ وَحَسُنَ مَا يَمُرُّونَ ③

۲۹۔ جو لوگ ایمان لائے اور انہوں نے نیک عمل کئے ان کے لئے طوبیٰ (خوش خبری) اور اچھا ٹھکانا ہے۔ [۳۹]

كَذَٰلِكَ أَرْسَلْنَاكَ فِي أُمَّةٍ قَدْ خَلَتْ مِنْ  
قَبْلِهَا أُمَمٌ لِّيَتَلَذُّوا عَلَىٰهِمُ الَّذِي أَوْحَيْنَا

۳۰۔ اسی طرح ہم نے آپ کو ایک امت میں (رسول بنا کر) بھیجا، اس امت سے پہلے کئی امتیں گزر چکی ہیں تاکہ آپ انہیں

اس وقت تجھے اپنے دل کی کیفیت کیا محسوس ہوتی ہے؟ اس نے عرض کیا: یا رسول اللہ! میں اللہ تعالیٰ سے امید رکھتا ہوں اور اپنے گناہوں کا مجھے خوف بھی ہے۔ فرمایا: ایسے موقع پر جس بندہ کے دل میں یہ دونوں باتیں جمع ہوتی ہیں اللہ تعالیٰ ضرور اس کو اس کی امید کے مطابق عطا فرماتا ہے اور جس چیز سے اس کو خوف ہوتا ہے اس چیز سے محفوظ رکھتا ہے۔

(ابن ماجہ: حدیث نمبر ۴۲۶۱: ابواب الزہد: باب ۱۳)

اللہ تعالیٰ کے ذکر کے بارے میں چند احادیث

۱۔ جب تم جنت کے باغوں کے پاس سے گزرو تو ان سے اپنا حصہ لے لیا کرو۔ صحابہ کرام رضی اللہ عنہم نے عرض کیا: وہ جنت کے باغات کیا ہیں؟ آپ صلی اللہ علیہ وسلم نے فرمایا: ذکر کے حلقے۔ (شعب الایمان: بیہقی: جلد اول: ص ۳۹۸)

۲۔ ہر چیز کو صاف کرنے اور چمکانے کے لئے ایک آلہ ہوتا ہے اور دلوں کو صاف کرنے اور چمکانے والا اللہ تعالیٰ کا ذکر ہے۔

(شعب الایمان: بیہقی: جلد اول: ص ۳۹۶)

۳۔ اللہ تعالیٰ کا ذکر اتنی کثرت سے کرو کہ لوگ کہہ اٹھیں: یہ تو دیوانے ہیں۔ (مسند احمد: جلد ۳: ص ۶۸)

۴۔ اللہ تعالیٰ کا ذکر اتنی کثرت سے کرو کہ منافقین پکار اٹھیں کہ تم ریاکار ہو۔ (شعب الایمان: بیہقی: جلد اول: ص ۳۹۷)

۵۔ ایک دفعہ نبی کریم صلی اللہ علیہ وسلم صحابہ کرام رضی اللہ عنہم کے حلقہ میں تشریف لائے اور پوچھا: تم یہاں حلقہ باندھ کر کیوں بیٹھے ہو؟ صحابہ نے عرض کیا: ہم اللہ تعالیٰ کے ذکر اور اس کی حمد میں مصروف ہیں اور اس کا شکر کر رہے ہیں کہ اس نے ہمیں اسلام کی نعمت عطا فرمائی۔ نبی کریم صلی اللہ علیہ وسلم نے فرمایا: کیا واقعی تم اسی لئے بیٹھے ہو؟ یعنی تمہیں خدا کی قسم! کیا تم صرف اسی لئے بیٹھے ہو؟ صحابہ کرام رضی اللہ عنہم نے عرض کیا: بخدا! ہم صرف اسی لئے بیٹھے ہیں تو نبی کریم صلی اللہ علیہ وسلم نے فرمایا: میں نے تم سے کسی بدظنی کی بناء پر حلف نہیں لیا (بلکہ خوشی سے مزید تحسین کے لئے) کیونکہ میرے پاس جبریل امین آئے اور مجھے خبر دی کہ اللہ تعالیٰ تمہیں دیکھ کر ملائکہ کے سامنے فخر و مباہات فرما رہا ہے۔

(تفسیر روح البیان)

ذکر کے لئے سورہ بقرہ (۲) کا حاشیہ نمبر ۱۰۹ بھی ملاحظہ کریں۔

[۳۹] جو لوگ ایمان لائے اور نیک عمل کئے ان کے لئے جنت کی خوش خبری ہے جو کہ بہت عمدہ ٹھکانا ہے۔ جنت میں ایک بہت بڑے درخت کا نام بھی طوبیٰ ہے جس کو دیکھ کر اہل جنت بہت خوش ہوں گے۔



إِلَيْكَ وَهُمْ يُكْفَرُونَ بِالرَّحْمَنِ ۖ قُلْ هُوَ  
رَبِّي لَا إِلَهَ إِلَّا هُوَ عَلَيْهِ تَوَكَّلْتُ وَإِلَيْهِ  
مَتَابٌ ۝

پڑھ کر سنائیں جو ہم نے آپ کی طرف وحی کیا حالانکہ وہ رحمن  
کا انکار کرتے ہیں، آپ فرمائیے اوہ میرا رب ہے، اس کے  
سوا کوئی عبادت کے لائق نہیں، اُسی پر میں نے بھروسہ کیا اور  
اُسی کی طرف میرا لوٹنا ہے۔ [۴۰]

وَلَوْ أَنَّ قُرْآنًا سُيِّرَتْ بِهِ الْجِبَالُ أَوْ  
قُطِعَتْ بِهِ الْأَرْضُ أَوْ كَلِمَ بِهِ الْمَوْتُ ۖ  
بَلْ تِلْكَ الْأُمُورُ جَمِيعًا ۖ أَقَلَّمُ يَأْيُسُ  
الَّذِينَ آمَنُوا أَنْ لَوْ يَشَاءُ اللَّهُ لَهْدَى  
النَّاسَ جَمِيعًا ۖ وَلَا يَزَالُ الَّذِينَ كَفَرُوا  
تُصِيبُهُمْ بِمَا صَنَعُوا قَارِعَةٌ أَوْ تَحُلُّ  
قَرِيبًا مِّنْ دَارِهِمْ حَتَّى يَأْتِيَ وَعْدُ اللَّهِ ۚ  
إِنَّ اللَّهَ لَا يُخْلِفُ الْمِيعَادَ ۝

۳۱۔ اور اگر کوئی ایسا قرآن ہوتا جس کے ذریعہ پہاڑ چلا دیئے  
جاتے یا اس کے اثر سے زمین پھٹ جاتی یا اس کے ذریعہ  
مردوں سے بات کرادی جاتی، بلکہ سب کام اللہ تعالیٰ ہی  
کے اختیار میں ہیں، [۴۱] تو کیا ایمان والوں کو یہ معلوم نہیں  
کہ اگر اللہ تعالیٰ چاہتا تو سب لوگوں کو ہدایت دے دیتا، اور  
کافروں کو اپنے کرتوتوں کی وجہ سے ہمیشہ کوئی نہ کوئی مصیبت  
پہنچتی رہے گی یا ان کے گھروں کے قریب آتی رہے گی  
یہاں تک کہ اللہ تعالیٰ کا وعدہ آجائے، بے شک اللہ تعالیٰ  
وعدہ خلافی نہیں کرتا۔ [۴۲]

[۴۰] پیارے نبی ﷺ پہلے انبیائے کرام علیہم السلام کی طرح ہم نے آپ کو بھی ایک اُمت کی طرف نبی بنا کر بھیجا ہے۔ اس اُمت  
سے پہلے دوسری اُمتیں گزر چکی ہیں تاکہ آپ ان کو میرا کلام پڑھ کر سنائیں۔ جب آپ ﷺ نے قریش کو اسلام کی دعوت دی اور  
انہیں کہا کہ وہ رحمن کو سجدہ کریں تو قریش نے جواب دیا: یہ رحمن کون ہے؟ ہم تو اس کو نہیں مانتے تو آپ ﷺ نے فرمایا: وہی میرا رب  
ہے، اس کے سوا کوئی عبادت کے لائق نہیں۔ اس کی ذات ایک ہے مگر اس کے صفاتی نام بہت ہیں۔ میں نے اُسی پر بھروسہ کیا ہے اور  
بالآخر سب کو اسی کی طرف لوٹ کر جانا ہے۔ (تفسیر قرطبی)

[۴۱] کفار مکہ کا مطالبہ یہ تھا کہ اگر قرآن مجید سچی کتاب ہے تو پہاڑوں کو یہاں سے ہٹا کر زمین صاف کر دی جائے اور مردوں سے ہماری  
بات کرائی جائے۔ اس پر یہ آیت نازل ہوئی کہ اللہ تعالیٰ ہر چیز پر قادر ہے، وہ اگر قرآن مجید کے ذریعہ یہ معجزات انہیں دکھا دے تو بھی  
وہ ایمان لانے والے نہیں ہیں کیونکہ وہ کئی معجزات پہلے دیکھ چکے ہیں لیکن پھر بھی تعصب کی وجہ سے ایمان نہیں لاتے۔ اسی طرح کا  
مضمون سورہ انعام (۶) کی آیت نمبر ۱۱۱ میں گزر چکا ہے، وہاں ملاحظہ کر لیں۔

[۴۲] تو کیا ایمان والوں کو یہ معلوم نہیں یعنی وہ جانتے ہیں کہ اگر اللہ تعالیٰ چاہتا تو سب لوگوں کو زبردستی ہدایت دے دیتا مگر یہ اس کی حکمت  
کے خلاف ہے۔ وہ چاہتا ہے کہ انسان اپنے اختیار سے خود ہدایت قبول کرے اور اہل مکہ اگر اسی طرح اسلام کی مخالفت میں سرگرم  
رہے تو یہ ہمیشہ مصائب کا شکار رہیں گے۔ اسلام پھیلتا رہے گا اور یہ شکست کھاتے رہیں گے حتیٰ کہ اللہ تعالیٰ کا وعدہ آجائے یعنی مکہ فتح



وَلَقَدْ اسْتَهْزَيْ بِرُسُلٍ مِّن قَبْلِكَ  
فَأَمَلَيْتُ لِلَّذِينَ كَفَرُوا أَنَّهُمْ أَخْذُتُهُمْ  
فَكَيْفَ كَانَ عِقَابِ ۝

۳۲۔ اور بے شک آپ سے پہلے بھی رسولوں کا مذاق اڑایا گیا،  
پس میں نے کافروں کو ڈھیل دی، پھر میں نے ان کو پکڑ لیا  
تو (دیکھو) میرا عذاب کیسا تھا؟ [۳۳]

أَفَمَن هُوَ قَاتِلٌ عَلَىٰ كُلِّ نَفْسٍ بِمَا كَسَبَتْ  
وَجَعَلُوا لِلَّهِ شُرَكَاءَ ۖ قُلْ سَبُّهُمْ  
تَنْبِئُونَهُ بِمَا لَا يَعْلَمُ فِي الْأَرْضِ  
أَمْ يَبْظَاهِرُ مِنَ الْقَوْلِ ۖ بَلْ زُيِّنَ لِلَّذِينَ  
كَفَرُوا مَكْرُهُمْ وَصُدُّوا عَنِ السَّبِيلِ  
وَمَنْ يُضِلِلِ اللَّهُ فَمَا لَهُ مِنْ هَادٍ ۝

۳۳۔ کیا وہ خدا جو ہر شخص کے اعمال کا نگہبان ہے اور وہ بت جو  
شرکین نے اللہ تعالیٰ کے شریک بنا رکھے ہیں (ایک جیسے  
ہو سکتے ہیں؟ ہرگز نہیں)، آپ فرمائیے! تم ان کے نام تو  
بتاؤ، کیا تم اللہ تعالیٰ کو وہ چیز بتاتے ہو جس کو وہ زمین میں  
نہیں جانتا یا صرف ظاہری باتیں ہیں؟ بلکہ کافروں کے  
لئے ان کا مکر و فریب آراستہ کر دیا گیا ہے اور وہ راہِ راست  
سے روک دیئے گئے ہیں، اور جس کو اللہ تعالیٰ گمراہ کر دے  
اس کے لئے کوئی ہدایت دینے والا نہیں ہے۔ [۳۴]

لَهُمْ عَذَابٌ فِي الْحَيَاةِ الدُّنْيَا وَلَعَذَابُ  
الْآخِرَةِ أَشَقُّ ۚ وَمَا لَهُمْ مِنَ اللَّهِ  
وَاقٍ ۝

۳۴۔ اور ان کے لئے دنیوی زندگی میں بھی عذاب ہے اور  
آخرت کا عذاب تو زیادہ سخت ہوگا اور ان کو اللہ تعالیٰ کی  
گرفت سے کوئی بچانے والا نہیں۔

ہو جائے یا قیامت قائم ہو جائے۔

[۳۳] پیارے نبی ﷺ! آپ کفار مکہ کی مخالفت سے غمگین نہ ہوں۔ پہلی اُمتوں نے بھی اپنے رسولوں کا مذاق اڑایا، میں نے ان کو مہلت  
دی تاکہ وہ اپنی اصلاح کر لیں لیکن جب وہ اپنی ہٹ دھرمی سے باز نہ آئے تو پھر میں نے ان کو پکڑ کر ایسا عذاب دیا کہ آج تک ان کی  
بستیاں عبرت کا نشان بنی ہوئی ہیں۔ کفار مکہ بھی اسی مہلت کے دور سے گزر رہے ہیں، اگر یہ بھی اپنی ہٹ دھرمی سے باز نہ آئے تو ان کا  
بھی انجام برا ہوگا، چنانچہ ایسا ہی ہوا، چند سالوں کے بعد مکہ سے کفر و شرک کا ایسا نام و نشان مٹا کہ چودہ سو سال سے زائد عرصہ گزر چکا  
ہے کوئی مشرک وہاں داخل بھی نہیں ہو سکتا۔

[۳۴] وہ اللہ تعالیٰ جو ہر چیز سے باخبر ہے اور یہ بت جو اپنے آپ سے بھی بے خبر ہیں یہ اللہ تعالیٰ کے شریک کیسے بن سکتے ہیں؟ یہ لات  
ومنات اللہ تعالیٰ نے نہیں بنائے، اگر وہ بتا تا تو اس کو اپنے ان شریکوں کا علم ہوتا، لہذا یہ صرف نام ہیں جو تمہارے باپ دادا نے رکھے  
تھے یا تمہاری فضول باتیں ہیں جن کا حقیقت سے کوئی تعلق نہیں۔ دراصل یہ ان کی ہٹ دھرمی ہے جو شیطان نے ان کے لئے آراستہ  
کر رکھی ہے اور وہی انہیں راہِ راست سے روکے ہوئے ہے اور اب وہ گمراہی کی اس انتہا کو پہنچ چکے ہیں کہ کوئی ہادی انہیں ہدایت نہیں



مَثَلُ الْجَنَّةِ الَّتِي وُعدَ الْمُتَّقُونَ ۖ تَجْرِي  
مِنْ تَحْتِهَا الْأَنْهَارُ ۖ كُلًّا دَايِمًا وَظِلًّا ۖ  
تِلْكَ عُقْبَى الَّذِينَ اتَّقَوْا ۖ وَعُقْبَى  
الْكَافِرِينَ النَّارُ ۖ

۳۵۔ پرہیزگار لوگوں سے جس جنت کا وعدہ کیا گیا ہے اس کی  
صفت یہ ہے کہ اس کے نیچے نہریں بہتی ہیں، اس کا پھل  
اور اس کا سایہ دائمی ہیں، یہ پرہیزگار لوگوں کا انجام ہے  
اور کافروں کا انجام (دوزخ کی) آگ ہے۔

وَالَّذِينَ اتَّيْنَهُمُ الْكِتَابُ يَفْرَحُونَ بِمَا  
أُنْزِلَ إِلَيْكَ وَمِنَ الْأَحْزَابِ مَنْ يُنْكِرُ  
بَعْضَهُ ۖ قُلْ إِنَّمَا أُمِرْتُ أَنْ أَعْبُدَ اللَّهَ  
وَلَا أُشْرِكَ بِهِ ۖ إِلَيْهِ أَدْعُوا وَإِلَيْهِ  
مَابٍ ۖ

۳۶۔ اور جن لوگوں کو ہم نے کتاب دی ہے وہ اس (قرآن) سے  
خوش ہوتے ہیں جو آپ کی طرف نازل کیا گیا ہے اور ان  
گروہوں میں سے بعض وہ ہیں جو اس (قرآن) کے بعض  
حصے کا انکار کرتے ہیں، آپ فرمادیجئے! کہ مجھے صرف یہی  
حکم دیا گیا ہے کہ میں اللہ تعالیٰ کی عبادت کروں اور اس کے  
ساتھ کسی کو شریک نہ بناؤں، اسی کی طرف میں بلاتا ہوں اور  
اسی کی طرف (سب کو) لوٹتا ہے۔ [۳۵]

وَكَذَلِكَ أَنْزَلْنَاهُ حُكْمًا عَرَبِيًّا ۖ وَلَئِنْ  
اتَّبَعْتَ أَهْوَاءَهُمْ بَعْدَ مَا جَاءَكَ مِنَ  
الْعِلْمِ ۖ مَا لَكَ مِنَ اللَّهِ مِنْ وَلِيٍّ وَلَا وَاقٍ ۖ

۳۷۔ اور اسی طرح ہم نے اس (قرآن) کو عربی زبان میں  
فیصلہ بنا کر نازل کیا ہے، اور (اے سننے والے!) اگر تو نے  
کفار کی خواہشات کی پیروی کی اس کے بعد کہ تیرے پاس  
صحیح علم پہنچ چکا تو اللہ تعالیٰ کے مقابلہ میں نہ کوئی تیرا مددگار  
ہوگا اور نہ کوئی بچانے والا۔ [۳۶]

دے سکتا، لہذا دنیا میں انہیں بالآخر شکست کے عذاب سے واسطہ پڑے گا مگر آخرت کا عذاب بہت ہی سخت ہوگا اور انہیں عذاب سے  
بچانے والا بھی کوئی نہیں ہوگا۔

[۳۵] جو لوگ قرآن مجید پر ایمان لائے ہیں وہ تو اس کے احکام کے نزول پر خوش ہوتے ہیں لیکن منکرین میں سے کچھ تو پورے قرآن کو نہیں  
مانتے اور کچھ صرف اس حصے کا انکار کرتے ہیں جو ان کی خواہشات کے خلاف ہے۔ پیارے نبی صلی اللہ علیہ وسلم! آپ اعلان کر دیں کہ چاہے  
تم قرآن کو مانو یا نہ مانو بہر حال مجھے تو یہی حکم دیا گیا ہے کہ میں اس قرآن پر عمل کروں، لہذا میں تو اسی پر عمل پیرا ہوں اور اسی کی طرف  
دعوت دیتا رہوں گا۔

[۳۶] ہم نے جس طرح پہلے رسولوں پر کتابیں ان کی مقامی زبانوں میں نازل کیں اسی طرح آپ پر بھی ہم نے قرآن مجید کو عربی زبان میں



وَلَقَدْ أَرْسَلْنَا رُسُلًا مِّن قَبْلِكَ وَجَعَلْنَا  
لَهُمْ أَزْوَاجًا وَذُرِّيَّةً ۖ وَمَا كَانَ لِرَسُولٍ  
أَنْ يَأْتِيَ بِآيَةٍ إِلَّا بِإِذْنِ اللَّهِ ۚ لِكُلِّ أَجَلٍ  
كِتَابٌ ۝

۳۸۔ اور بے شک ہم نے آپ سے پہلے بہت سے رسول بھیجے  
اور ہم نے ان کو بیویاں اور اولاد بھی دی، اور کسی رسول کے  
لئے یہ ممکن نہیں ہے کہ وہ اللہ تعالیٰ کی اجازت کے بغیر کوئی  
معجزہ نہ آئے، ہر معاد کے لئے ایک نوشتہ ہے۔ [۴۷]

يَسْأَلُونَ اللَّهَ مَا يُشَاءُ وَيُثَبِّتُ ۖ وَعِنْدَهُ  
أُمُّ الْكِتَابِ ۝

۳۹۔ اللہ تعالیٰ جو چاہتا ہے مٹا دیتا ہے اور (جو چاہتا ہے) باقی  
رکھتا ہے اور اسی کے پاس اصل کتاب ہے۔ [۴۸]

نازل کیا کیونکہ آپ کے ابتدائی مخاطبین اہل عرب ہیں تاکہ وہ قرآن کے احکام کو آسانی سے سمجھ سکیں۔ قرآن مجید کے سارے فیصلے  
واضح اور اٹل ہیں اور ان واضح احکام کے آجانے کے بعد بھی جو کفار کی خواہشات کی پیروی کرے گا قیامت کے دن اس کو اللہ تعالیٰ کے  
عذاب سے بچانے والا کوئی نہیں ہوگا۔

[۴۷] منکرین کے عجیب و غریب اعتراضات میں سے ایک یہ تھا کہ پیغمبر کو بیوی بچوں کی کیا ضرورت ہے، اس کو تو ہر وقت تبلیغ میں مصروف  
رہنا چاہیے اور دوسرا یہ اعتراض تھا کہ اگر آپ سچے نبی ہیں تو جو معجزہ ہم مانگتے ہیں وہ دکھاتے کیوں نہیں۔ اس آیت میں ان دونوں  
اعتراضات کا جواب دیا گیا ہے کہ پہلے انبیائے کرام علیہم السلام بھی فرشتے نہیں تھے بلکہ بشر تھے اور ان کے بھی بیوی بچے تھے۔  
نیز پہلے انبیائے کرام علیہم السلام بھی اللہ تعالیٰ کی اجازت کے بغیر معجزہ نہیں دکھاتے تھے بلکہ جب اللہ تعالیٰ کی طرف سے اذن ہوتا  
تو وہ معجزہ دکھاتے اور اللہ تعالیٰ نے ہر کام کے لئے اپنی حکمت کے مطابق ایک وقت تحریر کر رکھا ہے اور وہ اس کے مطابق ہی وقوع  
پذیر ہوتا ہے۔

[۴۸] اللہ تعالیٰ نے ہر انسان کا رزق، عمر اور اعمال وغیرہ لوح محفوظ میں لکھے ہوئے ہیں اور اپنی حکمت کے مطابق جو چاہتا ہے مٹا دیتا ہے اور  
جو چاہتا ہے باقی رکھتا ہے جیسا کہ قرآن مجید میں ہے: اللہ تعالیٰ اپنے ہر کام پر غالب ہے۔ (قرآن: ۲۱:۱۲) درج ذیل احادیث سے  
بھی اس کی تائید ہوتی ہے:

۱۔ ایک دفعہ حضرت علیؓ نے نبی کریم ﷺ سے اس آیت کا مفہوم دریافت کیا تو نبی کریم ﷺ نے فرمایا: (اے علی!) میں اس  
آیت کی تفسیر سے تیری آنکھ بھی ٹھنڈی کروں گا اور اپنی اُمت کی آنکھ بھی ٹھنڈی کروں گا۔ صدق کو صحیح مصرف پر خرچ کرنا، والدین کے  
ساتھ نیکی اور حسن سلوک کرنا، ایسے اعمال ہیں جو بد بختی کو نیک بختی سے بدل دیتے ہیں۔ عمر میں اضافے کا باعث ہوتے ہیں اور برے  
انجاموں سے بچاتے ہیں۔ (تفسیر روح المعانی)

۲۔ نبی کریم ﷺ نے فرمایا: جس شخص کو اس بات سے خوشی ہو کہ اس کے رزق میں کشادگی کی جائے اور اس کی عمر میں اضافہ کیا  
جائے تو اس کو چاہیے کہ وہ اپنے رشتہ داروں کے ساتھ مہربانی کرے۔ (بخاری: حدیث نمبر ۵۹۸۵: کتاب الادب: باب ۱۲)

۳۔ نبی کریم ﷺ نے فرمایا: انسان کو اس کے گناہ کی وجہ سے رزق سے محروم کیا جاتا ہے اور تقدیر کو رد عاقل دیتی ہے اور نیکی سے



وَإِنْ مَّا نُرِيَنَّكَ بَعْضَ الَّذِي نَعِدُهُمْ أَوْ  
تَتَوَفَّيَنَّكَ فَإِنَّمَا عَلَيْكَ الْبَلَاءُ وَعَلَيْنَا  
الْحِسَابُ ۝

۴۰۔ اور اگر ہم (اس عذاب کا) کچھ حصہ جس کا ہم نے ان  
کافروں سے وعدہ کر رکھا ہے آپ کو (ظاہری حیات  
میں) دکھادیں یا (اس سے پہلے) آپ کو اٹھالیں،  
بہر حال آپ کا کام صرف (احکام) پہنچانا ہے اور حساب  
لینا ہمارے ذمہ ہے۔ [۴۹]

أَوَلَمْ يَرَوْا أَنَّا نَأْتِي الْأَرْضَ نَنْقُصُهَا مِنْ  
أَطْرَافِهَا ۚ وَاللَّهُ يَحْكُمُ لَا مُعَقِّبَ لِحُكْمِهِ ۚ  
وَهُوَ سَرِيعُ الْحِسَابِ ۝

۴۱۔ کیا وہ نہیں دیکھتے کہ ہم ان کی سر زمین کو ہر طرف سے کم  
کرتے جا رہے ہیں، اللہ تعالیٰ حکم فرماتا ہے اور کوئی اس  
کے حکم کو رد کرنے والا نہیں ہے، اور وہ بہت جلد حساب  
لینے والا ہے۔ [۵۰]

عمر میں اضافہ ہوتا ہے۔ (مسند احمد: جلد ۵: ص ۲۷۷ اور مستدرک للحاکم: جلد اول: ص ۶۷۰)

مندرجہ بالا احادیث سے معلوم ہوا کہ دعا اور مختلف نیک اعمال کی وجہ سے اللہ تعالیٰ انسان کی تقدیر بدل دیتا ہے۔ اسی لئے  
حضرت عمر فاروق رضی اللہ عنہ کعبہ کا طواف کرتے ہوئے رو کر عرض کرتے ہیں: اے اللہ تعالیٰ! اگر تو نے مجھے اہل سعادت میں لکھا ہے تو مجھے  
اسی زمرہ میں باقی رکھ اور اگر تو نے مجھے بد بختوں اور گناہ گاروں کے زمرہ میں لکھا ہے تو میری بد بختی منادے اور مجھے اہل سعادت اور  
اہل مغفرت میں لکھ دے کیونکہ تو مناتا ہے جو چاہتا ہے اور باقی رکھتا ہے جو چاہتا ہے اور اصل کتاب تیرے ہی پاس ہے۔ (تفسیر  
قرطبی) یہ فقیر بھی حضرت عمر فاروق رضی اللہ عنہ کی اقتدا میں التجا کرتا ہے: ”اللّٰهُمَّ اِنْ كُنْتَ كَتَبْتَنِي فِيْ اَهْلِ السَّعَادَةِ فَاثْبِتْنِيْ فِيْهَا، وَاِنْ كُنْتَ  
كَتَبْتَنِيْ فِيْ اَهْلِ الشَّقَاوَةِ وَالذَّنْبِ فَامْحِنِيْ وَاثْبِتْنِيْ فِيْ اَهْلِ السَّعَادَةِ وَالْمَغْفَرَةِ، فَانْكَ تَمْحُوْ مَا تَشَاءُ وَتَثْبِتُ، وَعِنْدَكَ اِمَامُ الْكِتَابِ“۔  
اللّٰهُمَّ اٰمِيْن بِجَاهِ حَبِيْبِكَ الْكَرِيْمِ عَلَيْهِ التَّحِيَّةُ وَالتَّسْلِيْمُ۔ (اے اللہ تعالیٰ! اگر تو نے مجھے اہل سعادت میں لکھا ہے تو مجھے اسی زمرہ میں  
باقی رکھ اور اگر تو نے مجھے بد بختوں اور گناہ گاروں کے زمرہ میں لکھا ہے تو میری بد بختی منادے اور مجھے اہل سعادت اور اہل مغفرت  
میں لکھ دے کیونکہ تو مناتا ہے جو چاہتا ہے اور باقی رکھتا ہے جو چاہتا ہے اور اصل کتاب تیرے ہی پاس ہے۔ اے اللہ تعالیٰ! اپنے  
حبیب کریم صلی اللہ علیہ وسلم کے وسیلہ سے میری یہ دعا قبول فرما لے!)

[۴۹] پیارے نبی صلی اللہ علیہ وسلم! اسلام کا نور پھیلے گا اور ان کافروں کو شکست کے عذاب سے واسطہ پڑے گا۔ ان کی شکست کے کچھ مناظر تو آپ  
اپنی ظاہری حیات میں ہی دیکھ لیں گے اور کچھ آپ کے بعد وقوع پذیر ہوں گے۔ بہر حال آپ کفار کی سازشوں سے کبیدہ خاطر نہ  
ہوں کیونکہ آپ کا کام پیغام پہنچانا ہے، البتہ ان کا حساب لینا یہ ہمارے ذمہ ہے، ہم مناسب وقت پر ان کی گرفت کریں گے۔

[۵۰] یہ سورت اگرچہ مکی ہے مگر یہ آیت مدنی معلوم ہوتی ہے یعنی جب عرب میں اسلام پھیل رہا تھا تو مشرکین کی تعداد ان بدن کم ہو رہی تھی۔



وَقَدْ مَكَرَ الَّذِينَ مِنْ قَبْلِهِمْ فَلِلَّهِ  
الْمَكْرُ جَمِيعًا يَعْلَمُ مَا تَكْسِبُ كُلُّ نَفْسٍ  
وَسَيَعْلَمُ الْكَافِرُ لِمَنْ عُقِبِيَ الدَّارِ ۝

۴۲۔ اور بے شک ان لوگوں نے بھی مکر و فریب کیا جو ان سے پہلے تھے مگر سب خفیہ تدبیروں کا اختیار اللہ تعالیٰ کے پاس ہے، وہ خوب جانتا ہے ہر شخص جو کچھ کما رہا ہے، اور عنقریب کفار بھی جان لیں گے کہ آخرت کا گھر کس کے لئے ہے۔ [۵۱]

وَيَقُولُ الَّذِينَ كَفَرُوا لَسْتَ مُرْسَلًا  
قُلْ كَفَىٰ بِاللَّهِ شَهِيدًا بَيْنِي وَبَيْنَكُمْ  
وَمَنْ عِنْدَهُ عِلْمُ الْكِتَابِ ۝

۴۳۔ اور کافر لوگ یہ کہتے ہیں کہ آپ رسول نہیں ہیں، آپ فرمائیے! میرے اور تمہارے درمیان اللہ تعالیٰ بطور گواہ کافی ہے اور وہ شخص بھی جس کے پاس کتاب کا علم ہے۔ [۵۲]

مشرکین کے لئے اس سے بڑا دیوبی عذاب اور کیا ہوگا کہ ان کے لئے ہر طرف سے سرزمین عرب تنگ ہو رہی تھی۔ اللہ تعالیٰ کا حکم نافذ ہو کر رہتا ہے، جب اس کا وقت آجائے تو کوئی اس کے حکم کو روکنے یا مؤخر کرنے والا نہیں ہے۔

[۵۱] یہ کوئی نئی بات نہیں، مشرکین مکہ سے پہلے بھی منکرین اپنے پیغمبروں کے خلاف سازشیں کرتے تھے۔ اللہ تعالیٰ ہر شخص کے عمل کو خوب جانتا ہے اور اس کے عمل کے مطابق جزا یا سزا دیتا ہے اور ان مشرکین کو بھی عنقریب اپنے اعمال کی سزائیں مل جائیں گی اور آخرت میں تو ان کا انجام بہت ہی برا ہوگا۔

[۵۲] پیارے نبی! کافر لوگ آپ کو رسول نہیں مانتے۔ آپ فرمادیجئے! تم مجھے رسول مانو یا نہ مانو میری نبوت کے لئے میرے رب کی گواہی کافی ہے جس نے میری صداقت کے لئے مجھے معجزات عطا فرمائے اور ہر اس شخص کی گواہی کافی ہے جس کے پاس قرآن مجید کا علم ہے۔

فقیر: محمد امداد حسین پیرزادہ: جامعہ الکرم

بروز بدھ بعد از نماز ظہر ۷ فروری ۲۰۰۷ء بمطابق ۱۸ محرم ۱۴۲۸ھ

تقریباً سولہ دنوں میں سورہ رعد کی تفسیر مکمل ہوئی۔ الحمد للہ رب العالمین۔



بِسْمِ اللّٰهِ الرَّحْمٰنِ الرَّحِیْمِ

## سورۃ ابراہیم (۱۳)

یہ سورت مکی ہے مگر اس کی چند آیات مدنی ہیں کیونکہ وہ ہجرت کے بعد نازل ہوئیں۔ اس سورت کی آیت نمبر ۳۵ میں حضرت ابراہیم علیہ السلام کا ذکر مبارک ہے جس کی وجہ سے اس سورت کا نام "ابراہیم" رکھا گیا ہے۔

اس سورت کے آغاز میں اللہ تعالیٰ نے نبی کریم صلی اللہ علیہ وسلم سے فرمایا: ہم نے قرآن مجید کو آپ کی طرف اس لئے نازل کیا تاکہ آپ لوگوں کو گمراہی کی تاریکیوں سے نکال کر ہدایت کے نور کی طرف لے آئیں اور ہم نے ہر رسول علیہ السلام کو اس کی قوم کی زبان کے ساتھ اس لئے بھیجا تاکہ وہ اللہ تعالیٰ کا کلام کھول کر بیان کرے اور لوگوں کو اپنے رب کا پیغام سمجھنے میں آسانی ہو۔

اللہ تعالیٰ نے حضرت موسیٰ علیہ السلام کو بھی تورات دے کر اسی لئے بھیجا کہ وہ اپنی قوم کو گمراہی کی تاریکیوں سے نکال کر ہدایت کے نور کی طرف لے آئیں اور انہیں نعمت خداوندی کا احساس دلائیں کہ اللہ تعالیٰ نے تمہیں فرعون کے مظالم سے نجات دی تاکہ تم اس کا شکر ادا کرو اور اگر تم اللہ تعالیٰ کی نافرمانی سے باز نہ آئے تو تم پر بھی پہلی قوموں کی طرح کوئی عذاب آسکتا ہے۔ جو لوگ اللہ تعالیٰ کے عذاب سے نہیں ڈرتے اور شیطان کے فریب میں آجاتے ہیں، قیامت کے دن شیطان انہیں کہے گا: اللہ تعالیٰ نے جو وعدہ تم سے کیا تھا وہ وعدہ سچا تھا اور میں نے تم سے جو وعدہ کیا تھا میں نے اس کی خلاف ورزی کی ہے مگر میں نے تمہیں مجبور نہیں کیا تھا، میں نے تو تمہیں صرف برائی کی ترغیب دی اور تم نے فوراً میری دعوت قبول کر لی، لہذا تم مجھے ملامت نہ کرو بلکہ اپنے آپ کو ملامت کرو کہ تم نے اپنی عقل کو استعمال کر کے اپنے فائدے اور نقصان پر غور و فکر کیوں نہ کیا۔

آیت نمبر ۳۵ سے حضرت ابراہیم علیہ السلام کی ایمان افروز دعاؤں کا سلسلہ شروع ہوتا ہے جس میں آپ مکہ مکرمہ، بیت اللہ، اپنی اولاد اور لوگوں کے لئے خیر و برکت کی دعائیں مانگتے ہیں اور اسی سلسلہ میں وہ مشہور دعا بھی شامل ہے جو عام طور پر مسلمان ہر نماز کے آخر میں سلام سے پہلے پڑھتے ہیں یعنی رَبَّنَا اغْفِرْ لَیْ وَلِیِّ الدِّیْنِ وَلِلْمُؤْمِنِیْنَ یَوْمَ یُقْضٰ الْحِسَابُ۔ (قرآن: ۱۴: ۴۱)

فقیر: محمد امداد حسین بیرزادہ: جامعہ الکریم، برطانیہ

بروز بدھ بعد از نماز عشاء ۷ فروری ۲۰۰۷ء برطانیہ ۱۸ محرم ۱۴۲۸ھ



ابا ۵۲ ﴿۱۳﴾ ﴿۱۴﴾ ﴿۱۵﴾ ﴿۱۶﴾ ﴿۱۷﴾ ﴿۱۸﴾ ﴿۱۹﴾ ﴿۲۰﴾ ﴿۲۱﴾ ﴿۲۲﴾ ﴿۲۳﴾ ﴿۲۴﴾ ﴿۲۵﴾ ﴿۲۶﴾ ﴿۲۷﴾ ﴿۲۸﴾ ﴿۲۹﴾ ﴿۳۰﴾ ﴿۳۱﴾ ﴿۳۲﴾ ﴿۳۳﴾ ﴿۳۴﴾ ﴿۳۵﴾ ﴿۳۶﴾ ﴿۳۷﴾ ﴿۳۸﴾ ﴿۳۹﴾ ﴿۴۰﴾ ﴿۴۱﴾ ﴿۴۲﴾ ﴿۴۳﴾ ﴿۴۴﴾ ﴿۴۵﴾ ﴿۴۶﴾ ﴿۴۷﴾ ﴿۴۸﴾ ﴿۴۹﴾ ﴿۵۰﴾ ﴿۵۱﴾ ﴿۵۲﴾ ﴿۵۳﴾ ﴿۵۴﴾ ﴿۵۵﴾ ﴿۵۶﴾ ﴿۵۷﴾ ﴿۵۸﴾ ﴿۵۹﴾ ﴿۶۰﴾ ﴿۶۱﴾ ﴿۶۲﴾ ﴿۶۳﴾ ﴿۶۴﴾ ﴿۶۵﴾ ﴿۶۶﴾ ﴿۶۷﴾ ﴿۶۸﴾ ﴿۶۹﴾ ﴿۷۰﴾ ﴿۷۱﴾ ﴿۷۲﴾ ﴿۷۳﴾ ﴿۷۴﴾ ﴿۷۵﴾ ﴿۷۶﴾ ﴿۷۷﴾ ﴿۷۸﴾ ﴿۷۹﴾ ﴿۸۰﴾ ﴿۸۱﴾ ﴿۸۲﴾ ﴿۸۳﴾ ﴿۸۴﴾ ﴿۸۵﴾ ﴿۸۶﴾ ﴿۸۷﴾ ﴿۸۸﴾ ﴿۸۹﴾ ﴿۹۰﴾ ﴿۹۱﴾ ﴿۹۲﴾ ﴿۹۳﴾ ﴿۹۴﴾ ﴿۹۵﴾ ﴿۹۶﴾ ﴿۹۷﴾ ﴿۹۸﴾ ﴿۹۹﴾ ﴿۱۰۰﴾ ﴿۱۰۱﴾ ﴿۱۰۲﴾ ﴿۱۰۳﴾ ﴿۱۰۴﴾ ﴿۱۰۵﴾ ﴿۱۰۶﴾ ﴿۱۰۷﴾ ﴿۱۰۸﴾ ﴿۱۰۹﴾ ﴿۱۱۰﴾ ﴿۱۱۱﴾ ﴿۱۱۲﴾ ﴿۱۱۳﴾ ﴿۱۱۴﴾ ﴿۱۱۵﴾ ﴿۱۱۶﴾ ﴿۱۱۷﴾ ﴿۱۱۸﴾ ﴿۱۱۹﴾ ﴿۱۲۰﴾ ﴿۱۲۱﴾ ﴿۱۲۲﴾ ﴿۱۲۳﴾ ﴿۱۲۴﴾ ﴿۱۲۵﴾ ﴿۱۲۶﴾ ﴿۱۲۷﴾ ﴿۱۲۸﴾ ﴿۱۲۹﴾ ﴿۱۳۰﴾ ﴿۱۳۱﴾ ﴿۱۳۲﴾ ﴿۱۳۳﴾ ﴿۱۳۴﴾ ﴿۱۳۵﴾ ﴿۱۳۶﴾ ﴿۱۳۷﴾ ﴿۱۳۸﴾ ﴿۱۳۹﴾ ﴿۱۴۰﴾ ﴿۱۴۱﴾ ﴿۱۴۲﴾ ﴿۱۴۳﴾ ﴿۱۴۴﴾ ﴿۱۴۵﴾ ﴿۱۴۶﴾ ﴿۱۴۷﴾ ﴿۱۴۸﴾ ﴿۱۴۹﴾ ﴿۱۵۰﴾ ﴿۱۵۱﴾ ﴿۱۵۲﴾ ﴿۱۵۳﴾ ﴿۱۵۴﴾ ﴿۱۵۵﴾ ﴿۱۵۶﴾ ﴿۱۵۷﴾ ﴿۱۵۸﴾ ﴿۱۵۹﴾ ﴿۱۶۰﴾ ﴿۱۶۱﴾ ﴿۱۶۲﴾ ﴿۱۶۳﴾ ﴿۱۶۴﴾ ﴿۱۶۵﴾ ﴿۱۶۶﴾ ﴿۱۶۷﴾ ﴿۱۶۸﴾ ﴿۱۶۹﴾ ﴿۱۷۰﴾ ﴿۱۷۱﴾ ﴿۱۷۲﴾ ﴿۱۷۳﴾ ﴿۱۷۴﴾ ﴿۱۷۵﴾ ﴿۱۷۶﴾ ﴿۱۷۷﴾ ﴿۱۷۸﴾ ﴿۱۷۹﴾ ﴿۱۸۰﴾ ﴿۱۸۱﴾ ﴿۱۸۲﴾ ﴿۱۸۳﴾ ﴿۱۸۴﴾ ﴿۱۸۵﴾ ﴿۱۸۶﴾ ﴿۱۸۷﴾ ﴿۱۸۸﴾ ﴿۱۸۹﴾ ﴿۱۹۰﴾ ﴿۱۹۱﴾ ﴿۱۹۲﴾ ﴿۱۹۳﴾ ﴿۱۹۴﴾ ﴿۱۹۵﴾ ﴿۱۹۶﴾ ﴿۱۹۷﴾ ﴿۱۹۸﴾ ﴿۱۹۹﴾ ﴿۲۰۰﴾ ﴿۲۰۱﴾ ﴿۲۰۲﴾ ﴿۲۰۳﴾ ﴿۲۰۴﴾ ﴿۲۰۵﴾ ﴿۲۰۶﴾ ﴿۲۰۷﴾ ﴿۲۰۸﴾ ﴿۲۰۹﴾ ﴿۲۱۰﴾ ﴿۲۱۱﴾ ﴿۲۱۲﴾ ﴿۲۱۳﴾ ﴿۲۱۴﴾ ﴿۲۱۵﴾ ﴿۲۱۶﴾ ﴿۲۱۷﴾ ﴿۲۱۸﴾ ﴿۲۱۹﴾ ﴿۲۲۰﴾ ﴿۲۲۱﴾ ﴿۲۲۲﴾ ﴿۲۲۳﴾ ﴿۲۲۴﴾ ﴿۲۲۵﴾ ﴿۲۲۶﴾ ﴿۲۲۷﴾ ﴿۲۲۸﴾ ﴿۲۲۹﴾ ﴿۲۳۰﴾ ﴿۲۳۱﴾ ﴿۲۳۲﴾ ﴿۲۳۳﴾ ﴿۲۳۴﴾ ﴿۲۳۵﴾ ﴿۲۳۶﴾ ﴿۲۳۷﴾ ﴿۲۳۸﴾ ﴿۲۳۹﴾ ﴿۲۴۰﴾ ﴿۲۴۱﴾ ﴿۲۴۲﴾ ﴿۲۴۳﴾ ﴿۲۴۴﴾ ﴿۲۴۵﴾ ﴿۲۴۶﴾ ﴿۲۴۷﴾ ﴿۲۴۸﴾ ﴿۲۴۹﴾ ﴿۲۵۰﴾ ﴿۲۵۱﴾ ﴿۲۵۲﴾ ﴿۲۵۳﴾ ﴿۲۵۴﴾ ﴿۲۵۵﴾ ﴿۲۵۶﴾ ﴿۲۵۷﴾ ﴿۲۵۸﴾ ﴿۲۵۹﴾ ﴿۲۶۰﴾ ﴿۲۶۱﴾ ﴿۲۶۲﴾ ﴿۲۶۳﴾ ﴿۲۶۴﴾ ﴿۲۶۵﴾ ﴿۲۶۶﴾ ﴿۲۶۷﴾ ﴿۲۶۸﴾ ﴿۲۶۹﴾ ﴿۲۷۰﴾ ﴿۲۷۱﴾ ﴿۲۷۲﴾ ﴿۲۷۳﴾ ﴿۲۷۴﴾ ﴿۲۷۵﴾ ﴿۲۷۶﴾ ﴿۲۷۷﴾ ﴿۲۷۸﴾ ﴿۲۷۹﴾ ﴿۲۸۰﴾ ﴿۲۸۱﴾ ﴿۲۸۲﴾ ﴿۲۸۳﴾ ﴿۲۸۴﴾ ﴿۲۸۵﴾ ﴿۲۸۶﴾ ﴿۲۸۷﴾ ﴿۲۸۸﴾ ﴿۲۸۹﴾ ﴿۲۹۰﴾ ﴿۲۹۱﴾ ﴿۲۹۲﴾ ﴿۲۹۳﴾ ﴿۲۹۴﴾ ﴿۲۹۵﴾ ﴿۲۹۶﴾ ﴿۲۹۷﴾ ﴿۲۹۸﴾ ﴿۲۹۹﴾ ﴿۳۰۰﴾ ﴿۳۰۱﴾ ﴿۳۰۲﴾ ﴿۳۰۳﴾ ﴿۳۰۴﴾ ﴿۳۰۵﴾ ﴿۳۰۶﴾ ﴿۳۰۷﴾ ﴿۳۰۸﴾ ﴿۳۰۹﴾ ﴿۳۱۰﴾ ﴿۳۱۱﴾ ﴿۳۱۲﴾ ﴿۳۱۳﴾ ﴿۳۱۴﴾ ﴿۳۱۵﴾ ﴿۳۱۶﴾ ﴿۳۱۷﴾ ﴿۳۱۸﴾ ﴿۳۱۹﴾ ﴿۳۲۰﴾ ﴿۳۲۱﴾ ﴿۳۲۲﴾ ﴿۳۲۳﴾ ﴿۳۲۴﴾ ﴿۳۲۵﴾ ﴿۳۲۶﴾ ﴿۳۲۷﴾ ﴿۳۲۸﴾ ﴿۳۲۹﴾ ﴿۳۳۰﴾ ﴿۳۳۱﴾ ﴿۳۳۲﴾ ﴿۳۳۳﴾ ﴿۳۳۴﴾ ﴿۳۳۵﴾ ﴿۳۳۶﴾ ﴿۳۳۷﴾ ﴿۳۳۸﴾ ﴿۳۳۹﴾ ﴿۳۴۰﴾ ﴿۳۴۱﴾ ﴿۳۴۲﴾ ﴿۳۴۳﴾ ﴿۳۴۴﴾ ﴿۳۴۵﴾ ﴿۳۴۶﴾ ﴿۳۴۷﴾ ﴿۳۴۸﴾ ﴿۳۴۹﴾ ﴿۳۵۰﴾ ﴿۳۵۱﴾ ﴿۳۵۲﴾ ﴿۳۵۳﴾ ﴿۳۵۴﴾ ﴿۳۵۵﴾ ﴿۳۵۶﴾ ﴿۳۵۷﴾ ﴿۳۵۸﴾ ﴿۳۵۹﴾ ﴿۳۶۰﴾ ﴿۳۶۱﴾ ﴿۳۶۲﴾ ﴿۳۶۳﴾ ﴿۳۶۴﴾ ﴿۳۶۵﴾ ﴿۳۶۶﴾ ﴿۳۶۷﴾ ﴿۳۶۸﴾ ﴿۳۶۹﴾ ﴿۳۷۰﴾ ﴿۳۷۱﴾ ﴿۳۷۲﴾ ﴿۳۷۳﴾ ﴿۳۷۴﴾ ﴿۳۷۵﴾ ﴿۳۷۶﴾ ﴿۳۷۷﴾ ﴿۳۷۸﴾ ﴿۳۷۹﴾ ﴿۳۸۰﴾ ﴿۳۸۱﴾ ﴿۳۸۲﴾ ﴿۳۸۳﴾ ﴿۳۸۴﴾ ﴿۳۸۵﴾ ﴿۳۸۶﴾ ﴿۳۸۷﴾ ﴿۳۸۸﴾ ﴿۳۸۹﴾ ﴿۳۹۰﴾ ﴿۳۹۱﴾ ﴿۳۹۲﴾ ﴿۳۹۳﴾ ﴿۳۹۴﴾ ﴿۳۹۵﴾ ﴿۳۹۶﴾ ﴿۳۹۷﴾ ﴿۳۹۸﴾ ﴿۳۹۹﴾ ﴿۴۰۰﴾ ﴿۴۰۱﴾ ﴿۴۰۲﴾ ﴿۴۰۳﴾ ﴿۴۰۴﴾ ﴿۴۰۵﴾ ﴿۴۰۶﴾ ﴿۴۰۷﴾ ﴿۴۰۸﴾ ﴿۴۰۹﴾ ﴿۴۱۰﴾ ﴿۴۱۱﴾ ﴿۴۱۲﴾ ﴿۴۱۳﴾ ﴿۴۱۴﴾ ﴿۴۱۵﴾ ﴿۴۱۶﴾ ﴿۴۱۷﴾ ﴿۴۱۸﴾ ﴿۴۱۹﴾ ﴿۴۲۰﴾ ﴿۴۲۱﴾ ﴿۴۲۲﴾ ﴿۴۲۳﴾ ﴿۴۲۴﴾ ﴿۴۲۵﴾ ﴿۴۲۶﴾ ﴿۴۲۷﴾ ﴿۴۲۸﴾ ﴿۴۲۹﴾ ﴿۴۳۰﴾ ﴿۴۳۱﴾ ﴿۴۳۲﴾ ﴿۴۳۳﴾ ﴿۴۳۴﴾ ﴿۴۳۵﴾ ﴿۴۳۶﴾ ﴿۴۳۷﴾ ﴿۴۳۸﴾ ﴿۴۳۹﴾ ﴿۴۴۰﴾ ﴿۴۴۱﴾ ﴿۴۴۲﴾ ﴿۴۴۳﴾ ﴿۴۴۴﴾ ﴿۴۴۵﴾ ﴿۴۴۶﴾ ﴿۴۴۷﴾ ﴿۴۴۸﴾ ﴿۴۴۹﴾ ﴿۴۵۰﴾ ﴿۴۵۱﴾ ﴿۴۵۲﴾ ﴿۴۵۳﴾ ﴿۴۵۴﴾ ﴿۴۵۵﴾ ﴿۴۵۶﴾ ﴿۴۵۷﴾ ﴿۴۵۸﴾ ﴿۴۵۹﴾ ﴿۴۶۰﴾ ﴿۴۶۱﴾ ﴿۴۶۲﴾ ﴿۴۶۳﴾ ﴿۴۶۴﴾ ﴿۴۶۵﴾ ﴿۴۶۶﴾ ﴿۴۶۷﴾ ﴿۴۶۸﴾ ﴿۴۶۹﴾ ﴿۴۷۰﴾ ﴿۴۷۱﴾ ﴿۴۷۲﴾ ﴿۴۷۳﴾ ﴿۴۷۴﴾ ﴿۴۷۵﴾ ﴿۴۷۶﴾ ﴿۴۷۷﴾ ﴿۴۷۸﴾ ﴿۴۷۹﴾ ﴿۴۸۰﴾ ﴿۴۸۱﴾ ﴿۴۸۲﴾ ﴿۴۸۳﴾ ﴿۴۸۴﴾ ﴿۴۸۵﴾ ﴿۴۸۶﴾ ﴿۴۸۷﴾ ﴿۴۸۸﴾ ﴿۴۸۹﴾ ﴿۴۹۰﴾ ﴿۴۹۱﴾ ﴿۴۹۲﴾ ﴿۴۹۳﴾ ﴿۴۹۴﴾ ﴿۴۹۵﴾ ﴿۴۹۶﴾ ﴿۴۹۷﴾ ﴿۴۹۸﴾ ﴿۴۹۹﴾ ﴿۵۰۰﴾ ﴿۵۰۱﴾ ﴿۵۰۲﴾ ﴿۵۰۳﴾ ﴿۵۰۴﴾ ﴿۵۰۵﴾ ﴿۵۰۶﴾ ﴿۵۰۷﴾ ﴿۵۰۸﴾ ﴿۵۰۹﴾ ﴿۵۱۰﴾ ﴿۵۱۱﴾ ﴿۵۱۲﴾ ﴿۵۱۳﴾ ﴿۵۱۴﴾ ﴿۵۱۵﴾ ﴿۵۱۶﴾ ﴿۵۱۷﴾ ﴿۵۱۸﴾ ﴿۵۱۹﴾ ﴿۵۲۰﴾ ﴿۵۲۱﴾ ﴿۵۲۲﴾ ﴿۵۲۳﴾ ﴿۵۲۴﴾ ﴿۵۲۵﴾ ﴿۵۲۶﴾ ﴿۵۲۷﴾ ﴿۵۲۸﴾ ﴿۵۲۹﴾ ﴿۵۳۰﴾ ﴿۵۳۱﴾ ﴿۵۳۲﴾ ﴿۵۳۳﴾ ﴿۵۳۴﴾ ﴿۵۳۵﴾ ﴿۵۳۶﴾ ﴿۵۳۷﴾ ﴿۵۳۸﴾ ﴿۵۳۹﴾ ﴿۵۴۰﴾ ﴿۵۴۱﴾ ﴿۵۴۲﴾ ﴿۵۴۳﴾ ﴿۵۴۴﴾ ﴿۵۴۵﴾ ﴿۵۴۶﴾ ﴿۵۴۷﴾ ﴿۵۴۸﴾ ﴿۵۴۹﴾ ﴿۵۵۰﴾ ﴿۵۵۱﴾ ﴿۵۵۲﴾ ﴿۵۵۳﴾ ﴿۵۵۴﴾ ﴿۵۵۵﴾ ﴿۵۵۶﴾ ﴿۵۵۷﴾ ﴿۵۵۸﴾ ﴿۵۵۹﴾ ﴿۵۶۰﴾ ﴿۵۶۱﴾ ﴿۵۶۲﴾ ﴿۵۶۳﴾ ﴿۵۶۴﴾ ﴿۵۶۵﴾ ﴿۵۶۶﴾ ﴿۵۶۷﴾ ﴿۵۶۸﴾ ﴿۵۶۹﴾ ﴿۵۷۰﴾ ﴿۵۷۱﴾ ﴿۵۷۲﴾ ﴿۵۷۳﴾ ﴿۵۷۴﴾ ﴿۵۷۵﴾ ﴿۵۷۶﴾ ﴿۵۷۷﴾ ﴿۵۷۸﴾ ﴿۵۷۹﴾ ﴿۵۸۰﴾ ﴿۵۸۱﴾ ﴿۵۸۲﴾ ﴿۵۸۳﴾ ﴿۵۸۴﴾ ﴿۵۸۵﴾ ﴿۵۸۶﴾ ﴿۵۸۷﴾ ﴿۵۸۸﴾ ﴿۵۸۹﴾ ﴿۵۹۰﴾ ﴿۵۹۱﴾ ﴿۵۹۲﴾ ﴿۵۹۳﴾ ﴿۵۹۴﴾ ﴿۵۹۵﴾ ﴿۵۹۶﴾ ﴿۵۹۷﴾ ﴿۵۹۸﴾ ﴿۵۹۹﴾ ﴿۶۰۰﴾ ﴿۶۰۱﴾ ﴿۶۰۲﴾ ﴿۶۰۳﴾ ﴿۶۰۴﴾ ﴿۶۰۵﴾ ﴿۶۰۶﴾ ﴿۶۰۷﴾ ﴿۶۰۸﴾ ﴿۶۰۹﴾ ﴿۶۱۰﴾ ﴿۶۱۱﴾ ﴿۶۱۲﴾ ﴿۶۱۳﴾ ﴿۶۱۴﴾ ﴿۶۱۵﴾ ﴿۶۱۶﴾ ﴿۶۱۷﴾ ﴿۶۱۸﴾ ﴿۶۱۹﴾ ﴿۶۲۰﴾ ﴿۶۲۱﴾ ﴿۶۲۲﴾ ﴿۶۲۳﴾ ﴿۶۲۴﴾ ﴿۶۲۵﴾ ﴿۶۲۶﴾ ﴿۶۲۷﴾ ﴿۶۲۸﴾ ﴿۶۲۹﴾ ﴿۶۳۰﴾ ﴿۶۳۱﴾ ﴿۶۳۲﴾ ﴿۶۳۳﴾ ﴿۶۳۴﴾ ﴿۶۳۵﴾ ﴿۶۳۶﴾ ﴿۶۳۷﴾ ﴿۶۳۸﴾ ﴿۶۳۹﴾ ﴿۶۴۰﴾ ﴿۶۴۱﴾ ﴿۶۴۲﴾ ﴿۶۴۳﴾ ﴿۶۴۴﴾ ﴿۶۴۵﴾ ﴿۶۴۶﴾ ﴿۶۴۷﴾ ﴿۶۴۸﴾ ﴿۶۴۹﴾ ﴿۶۵۰﴾ ﴿۶۵۱﴾ ﴿۶۵۲﴾ ﴿۶۵۳﴾ ﴿۶۵۴﴾ ﴿۶۵۵﴾ ﴿۶۵۶﴾ ﴿۶۵۷﴾ ﴿۶۵۸﴾ ﴿۶۵۹﴾ ﴿۶۶۰﴾ ﴿۶۶۱﴾ ﴿۶۶۲﴾ ﴿۶۶۳﴾ ﴿۶۶۴﴾ ﴿۶۶۵﴾ ﴿۶۶۶﴾ ﴿۶۶۷﴾ ﴿۶۶۸﴾ ﴿۶۶۹﴾ ﴿۶۷۰﴾ ﴿۶۷۱﴾ ﴿۶۷۲﴾ ﴿۶۷۳﴾ ﴿۶۷۴﴾ ﴿۶۷۵﴾ ﴿۶۷۶﴾ ﴿۶۷۷﴾ ﴿۶۷۸﴾ ﴿۶۷۹﴾ ﴿۶۸۰﴾ ﴿۶۸۱﴾ ﴿۶۸۲﴾ ﴿۶۸۳﴾ ﴿۶۸۴﴾ ﴿۶۸۵﴾ ﴿۶۸۶﴾ ﴿۶۸۷﴾ ﴿۶۸۸﴾ ﴿۶۸۹﴾ ﴿۶۹۰﴾ ﴿۶۹۱﴾ ﴿۶۹۲﴾ ﴿۶۹۳﴾ ﴿۶۹۴﴾ ﴿۶۹۵﴾ ﴿۶۹۶﴾ ﴿۶۹۷﴾ ﴿۶۹۸﴾ ﴿۶۹۹﴾ ﴿۷۰۰﴾ ﴿۷۰۱﴾ ﴿۷۰۲﴾ ﴿۷۰۳﴾ ﴿۷۰۴﴾ ﴿۷۰۵﴾ ﴿۷۰۶﴾ ﴿۷۰۷﴾ ﴿۷۰۸﴾ ﴿۷۰۹﴾ ﴿۷۱۰﴾ ﴿۷۱۱﴾ ﴿۷۱۲﴾ ﴿۷۱۳﴾ ﴿۷۱۴﴾ ﴿۷۱۵﴾ ﴿۷۱۶﴾ ﴿۷۱۷﴾ ﴿۷۱۸﴾ ﴿۷۱۹﴾ ﴿۷۲۰﴾ ﴿۷۲۱﴾ ﴿۷۲۲﴾ ﴿۷۲۳﴾ ﴿۷۲۴﴾ ﴿۷۲۵﴾ ﴿۷۲۶﴾ ﴿۷۲۷﴾ ﴿۷۲۸﴾ ﴿۷۲۹﴾ ﴿۷۳۰﴾ ﴿۷۳۱﴾ ﴿۷۳۲﴾ ﴿۷۳۳﴾ ﴿۷۳۴﴾ ﴿۷۳۵﴾ ﴿۷۳۶﴾ ﴿۷۳۷﴾ ﴿۷۳۸﴾ ﴿۷۳۹﴾ ﴿۷۴۰﴾ ﴿۷۴۱﴾ ﴿۷۴۲﴾ ﴿۷۴۳﴾ ﴿۷۴۴﴾ ﴿۷۴۵﴾ ﴿۷۴۶﴾ ﴿۷۴۷﴾ ﴿۷۴۸﴾ ﴿۷۴۹﴾ ﴿۷۵۰﴾ ﴿۷۵۱﴾ ﴿۷۵۲﴾ ﴿۷۵۳﴾ ﴿۷۵۴﴾ ﴿۷۵۵﴾ ﴿۷۵۶﴾ ﴿۷۵۷﴾ ﴿۷۵۸﴾ ﴿۷۵۹﴾ ﴿۷۶۰﴾ ﴿۷۶۱﴾ ﴿۷۶۲﴾ ﴿۷۶۳﴾ ﴿۷۶۴﴾ ﴿۷۶۵﴾ ﴿۷۶۶﴾ ﴿۷۶۷﴾ ﴿۷۶۸﴾ ﴿۷۶۹﴾ ﴿۷۷۰﴾ ﴿۷۷۱﴾ ﴿۷۷۲﴾ ﴿۷۷۳﴾ ﴿۷۷۴﴾ ﴿۷۷۵﴾ ﴿۷۷۶﴾ ﴿۷۷۷﴾ ﴿۷۷۸﴾ ﴿۷۷۹﴾ ﴿۷۸۰﴾ ﴿۷۸۱﴾ ﴿۷۸۲﴾ ﴿۷۸۳﴾ ﴿۷۸۴﴾ ﴿۷۸۵﴾ ﴿۷۸۶﴾ ﴿۷۸۷﴾ ﴿۷۸۸﴾ ﴿۷۸۹﴾ ﴿۷۹۰﴾ ﴿۷۹۱﴾ ﴿۷۹۲﴾ ﴿۷۹۳﴾ ﴿۷۹۴﴾ ﴿۷۹۵﴾ ﴿۷۹۶﴾ ﴿۷۹۷﴾ ﴿۷۹۸﴾ ﴿۷۹۹﴾ ﴿۸۰۰﴾ ﴿۸۰۱﴾ ﴿۸۰۲﴾ ﴿۸۰۳﴾ ﴿۸۰۴﴾ ﴿۸۰۵﴾ ﴿۸۰۶﴾ ﴿۸۰۷﴾ ﴿۸۰۸﴾ ﴿۸۰۹﴾ ﴿۸۱۰﴾ ﴿۸۱۱﴾ ﴿۸۱۲﴾ ﴿۸۱۳﴾ ﴿۸۱۴﴾ ﴿۸۱۵﴾ ﴿۸۱۶﴾ ﴿۸۱۷﴾ ﴿۸۱۸﴾ ﴿۸۱۹﴾ ﴿۸۲۰﴾ ﴿۸۲۱﴾ ﴿۸۲۲﴾ ﴿۸۲۳﴾ ﴿۸۲۴﴾ ﴿۸۲۵﴾ ﴿۸۲۶﴾ ﴿۸۲۷﴾ ﴿۸۲۸﴾ ﴿۸۲۹﴾ ﴿۸۳۰﴾ ﴿۸۳۱﴾ ﴿۸۳۲﴾ ﴿۸۳۳﴾ ﴿۸۳۴﴾ ﴿۸۳۵﴾ ﴿۸۳۶﴾ ﴿۸۳۷﴾ ﴿۸۳۸﴾ ﴿۸۳۹﴾ ﴿۸۴۰﴾ ﴿۸۴۱﴾ ﴿۸۴۲﴾ ﴿۸۴۳﴾ ﴿۸۴۴﴾ ﴿۸۴۵﴾ ﴿۸۴۶﴾ ﴿۸۴۷﴾ ﴿۸۴۸﴾ ﴿۸۴۹﴾ ﴿۸۵۰﴾ ﴿۸۵۱﴾ ﴿۸۵۲﴾ ﴿۸۵۳﴾ ﴿۸۵۴﴾ ﴿۸۵۵﴾ ﴿۸۵۶﴾ ﴿۸۵۷﴾ ﴿۸۵۸﴾ ﴿۸۵۹﴾ ﴿۸۶۰﴾ ﴿۸۶۱﴾ ﴿۸۶۲﴾ ﴿۸۶۳﴾ ﴿۸۶۴﴾ ﴿۸۶۵﴾ ﴿۸۶۶﴾ ﴿۸۶۷﴾ ﴿۸۶۸﴾ ﴿۸۶۹﴾ ﴿۸۷۰﴾ ﴿۸۷۱﴾ ﴿۸۷۲﴾ ﴿۸۷۳﴾ ﴿۸۷۴﴾ ﴿۸۷۵﴾ ﴿۸۷۶﴾ ﴿۸۷۷﴾ ﴿۸۷۸﴾ ﴿۸۷۹﴾ ﴿۸۸۰﴾ ﴿۸۸۱﴾ ﴿۸۸۲﴾ ﴿۸۸۳﴾ ﴿۸۸۴﴾ ﴿۸۸۵﴾ ﴿۸۸۶﴾ ﴿۸۸۷﴾ ﴿۸۸۸﴾ ﴿۸۸۹﴾ ﴿۸۹۰﴾ ﴿۸۹۱﴾ ﴿۸۹۲﴾ ﴿۸۹۳﴾ ﴿۸۹۴﴾ ﴿۸۹۵﴾ ﴿۸۹۶﴾ ﴿۸۹۷﴾ ﴿۸۹۸﴾ ﴿۸۹۹﴾ ﴿۹۰۰﴾ ﴿۹۰۱﴾ ﴿۹۰۲﴾ ﴿۹۰۳﴾ ﴿۹۰۴﴾ ﴿۹۰۵﴾ ﴿۹۰۶﴾ ﴿۹۰۷﴾ ﴿۹۰۸﴾ ﴿۹۰۹﴾ ﴿۹۱۰﴾ ﴿۹۱۱﴾ ﴿۹۱۲﴾ ﴿۹۱۳﴾ ﴿۹۱۴﴾ ﴿۹۱۵﴾ ﴿۹۱۶﴾ ﴿۹۱۷﴾ ﴿۹۱۸﴾ ﴿۹۱۹﴾ ﴿۹۲۰﴾ ﴿۹۲۱﴾ ﴿۹۲۲﴾ ﴿۹۲۳﴾ ﴿۹۲۴﴾ ﴿۹۲۵﴾ ﴿۹۲۶﴾ ﴿۹۲۷﴾ ﴿۹۲۸﴾ ﴿۹۲۹﴾ ﴿۹۳۰﴾ ﴿۹۳۱﴾ ﴿۹۳۲﴾ ﴿۹۳۳﴾ ﴿۹۳۴﴾ ﴿۹۳۵﴾ ﴿۹۳۶﴾ ﴿۹۳۷﴾ ﴿۹۳۸﴾ ﴿۹۳۹﴾ ﴿۹۴۰﴾ ﴿۹۴۱﴾ ﴿۹۴۲﴾ ﴿۹۴۳﴾ ﴿۹۴۴﴾ ﴿۹۴۵﴾ ﴿۹۴۶﴾ ﴿۹۴۷﴾ ﴿۹۴۸﴾ ﴿۹۴۹﴾ ﴿۹۵۰﴾ ﴿۹۵۱﴾ ﴿۹۵۲﴾ ﴿۹۵۳﴾ ﴿۹۵۴﴾ ﴿۹۵۵﴾ ﴿۹۵۶﴾ ﴿۹۵۷﴾ ﴿۹۵۸﴾ ﴿۹۵۹﴾ ﴿۹۶۰﴾ ﴿۹۶۱﴾ ﴿۹۶۲﴾ ﴿۹۶۳﴾ ﴿۹۶۴﴾ ﴿۹۶۵﴾ ﴿۹۶۶﴾ ﴿۹۶۷﴾ ﴿۹۶۸﴾ ﴿۹۶۹﴾ ﴿۹۷۰﴾ ﴿۹۷۱﴾ ﴿۹۷۲﴾ ﴿۹۷۳﴾ ﴿۹۷۴﴾ ﴿۹۷۵﴾ ﴿۹۷۶﴾ ﴿۹۷۷﴾ ﴿۹۷۸﴾ ﴿۹۷۹﴾ ﴿۹۸۰﴾ ﴿۹۸۱﴾ ﴿۹۸۲﴾ ﴿۹۸۳﴾ ﴿۹۸۴﴾ ﴿۹۸۵﴾ ﴿۹۸۶﴾ ﴿۹۸۷﴾ ﴿۹۸۸﴾ ﴿۹۸۹﴾ ﴿۹۹۰﴾ ﴿۹۹۱﴾ ﴿۹۹۲﴾ ﴿۹۹۳﴾ ﴿۹۹۴﴾ ﴿۹۹۵﴾ ﴿۹۹۶﴾ ﴿۹۹۷﴾ ﴿۹۹۸﴾ ﴿۹۹۹﴾ ﴿۱۰۰۰﴾

بِسْمِ اللَّهِ الرَّحْمَنِ الرَّحِيمِ

اللہ کے نام سے (شروع کرتا ہوں رکرتی ہوں) جو بہت ہی مہربان ہمیشہ رحم کرنے والا ہے۔

۱۔ الف لام را [۱] یہ ایک (عظیم الشان) کتاب ہے جس کو ہم نے آپ کی طرف نازل کیا تاکہ آپ لوگوں کو ان کے رب کے حکم سے تاریکیوں سے نکال کر روشنی کی طرف لے آئیں اس کے راستہ کی طرف جو بہت غالب بہت تعریف کیا ہوا ہے۔ [۲]

الرَّسُولُ كَتَبَ أَنْزَلْنَاهُ إِلَيْكَ لِتُخْرِجَ النَّاسَ مِنَ الظُّلُمَاتِ إِلَى النُّورِ بِإِذْنِ رَبِّهِمْ إِلَى صِرَاطٍ الْعَزِيزِ الْحَمِيدِ ۝

اللَّهُ الَّذِي لَهُ مَا فِي السَّمَوَاتِ وَمَا فِي الْأَرْضِ ۚ وَوَيْلٌ لِلْكَافِرِينَ مِنْ عَذَابٍ شَدِيدٍ ۝

۲۔ وہ اللہ تعالیٰ کہ جو کچھ آسمانوں میں ہے اور جو کچھ زمین میں ہے سب اسی کا ہے اور کفار کے لئے سخت عذاب کے باعث بربادی ہے۔

الَّذِينَ يَسْتَحِبُّونَ الْحَيَاةَ الدُّنْيَا عَلَى الْآخِرَةِ وَيَصُدُّونَ عَنْ سَبِيلِ اللَّهِ وَيَبْغُونَهَا عِوَجًا ۚ أُولَٰئِكَ فِي ضَلَالٍ بَعِيدٍ ۝

۳۔ یہ وہ لوگ ہیں جو آخرت کے مقابلہ میں دنیا کی زندگی کو پسند کرتے ہیں اور لوگوں کو اللہ تعالیٰ کی راہ سے روکتے ہیں اور اس (دین حق) میں کجی تلاش کرتے ہیں، وہ لوگ بڑی دور کی گمراہی میں ہیں۔ [۳]

[۱] یہ حروف مقطعات ہیں، یہ اللہ تعالیٰ اور اس کے حبیب مکرّم صلی اللہ علیہ وسلم کے درمیان راز کی باتیں ہیں۔ ان کی مزید تشریح کے لئے سورہ بقرہ (۲) کا حاشیہ نمبر ایک ملاحظہ کریں۔

[۲] میرے پیارے نبی صلی اللہ علیہ وسلم! آپ پر قرآن مجید نازل کرنے کی غرض یہ ہے کہ آپ لوگوں کو گمراہی کی تاریکیوں سے نکال کر ہدایت کی روشنی سے آشنا کر دیں۔ یہاں روشنی سے مراد وہ راستہ ہے جو انسان کو اللہ تعالیٰ کی طرف لے جاتا ہے۔

[۳] جو لوگ اس دنیا کی زندگی کو ہی سب کچھ سمجھ لیتے ہیں اور آخرت کو فراموش کر دیتے ہیں، نیز لوگوں کو اللہ تعالیٰ کی راہ سے روکتے ہیں اور اسلام میں خامیاں تلاش کرتے ہیں یعنی خود بھی گمراہ ہیں اور دوسروں کو گمراہ کرنے میں سرگرم رہتے ہیں ان کے لئے سخت عذاب ہوگا اور یہی وہ لوگ ہیں جو گمراہی میں اتنے دور جا چکے ہیں کہ ان کا واپس ہدایت کی طرف لوٹنا مشکل ہے۔



وَمَا أَرْسَلْنَا مِنْ رَّسُولٍ إِلَّا بِلِسَانِ  
قَوْمِهِ لِيُبَيِّنَ لَهُمْ فَيُضِلُّ اللَّهُ مَنْ  
يَشَاءُ وَيَهْدِي مَنْ يَشَاءُ وَهُوَ الْعَزِيزُ  
الْحَكِيمُ ①

۴۔ ہم نے ہر نبی کو اس کی قوم کی زبان کے ساتھ بھیجا تا کہ وہ ان کے لئے کھول کر بیان کرے، [۴] پس اللہ تعالیٰ گمراہ کرتا ہے جسے چاہتا ہے، اور ہدایت دیتا ہے جسے چاہتا ہے اور وہ بہت غالب بڑی حکمت والا ہے۔

[۴] چونکہ ہر نبی ﷺ کے اولین مخاطب اسی قوم کے لوگ ہوتے ہیں جس میں وہ نبی ﷺ بھیجا جاتا ہے اس لئے اسی قوم کی زبان میں وحی بھیجی جاتی ہے تاکہ سمجھنے اور سمجھانے میں آسانی ہو، پھر جو لوگ کلام الہی میں غور و فکر کرتے ہیں ان کے لئے اللہ تعالیٰ ہدایت کے دروازے کھول دیتا ہے اور وہ ایمان لے آتے ہیں اور جو لوگ تعصب اور ہٹ دھرمی کی وجہ سے روگردانی کرتے ہیں اللہ تعالیٰ بھی انہیں گمراہی میں بھٹکنے کے لئے چھوڑ دیتا ہے۔

آپ ﷺ کے اولین مخاطب لوگ اہل عرب تھے اس لئے وحی کا نزول عربی زبان میں ہوا، لیکن اس کا مطلب یہ نہیں کہ آپ صرف عربی زبان ہی جانتے تھے۔ دراصل آپ ﷺ تمام مخلوق کے لئے نبی اور رحمت تھے اس لئے آپ ﷺ انسانوں کے علاوہ جنوں، جانوروں اور درختوں کی بولیاں بھی جانتے تھے جیسا کہ احادیث میں آتا ہے:

۱۔ حضرت انس بن مالک رضی اللہ عنہ بیان کرتے ہیں کہ بعض انصار کے پاس ایک اونٹ تھا جس پر وہ پانی لاتے تھے، ان کا وہ اونٹ سرکش ہو گیا۔ وہ رسول اللہ ﷺ کے پاس حاضر ہوئے اور اونٹ کی شکایت کی کہ وہ سرکش ہو گیا ہے، وہ اپنی پشت پر پانی لادنے نہیں دیتا اور ہمارے باغ سوکھے پڑے ہیں۔ رسول اللہ ﷺ اپنے اصحاب کو لے کر اس باغ میں گئے جس کے ایک کونے میں وہ اونٹ کھڑا تھا۔ نبی کریم ﷺ اس اونٹ کی طرف جانے لگے، انصار نے کہا: یا رسول اللہ ﷺ وہ اونٹ تو اب کانٹے والے کتے کی طرح پاگل ہو گیا ہے اور ہمیں خطرہ ہے کہ وہ آپ پر حملہ کر دے گا۔ آپ نے فرمایا: مجھے اس سے کوئی خطرہ نہیں ہے، جب اونٹ نے رسول اللہ ﷺ کی طرف دیکھا تو وہ آپ کی طرف آیا اور آپ کے سامنے آکر سجدہ میں گر گیا، رسول اللہ ﷺ نے اس کو پیشانی سے پکڑا تو وہ پہلے سے زیادہ متواضع اور فرماں بردار تھا حتیٰ کہ آپ نے اس کو کام میں لگا دیا۔ آپ کے اصحاب نے آپ سے کہا: یہ بے عقل جانور آپ کو سجدہ کرتا ہے تو ہم عقل والے اس بات کے زیادہ مستحق ہیں کہ آپ کو سجدہ کریں۔ آپ ﷺ نے فرمایا: کسی بشر کے لئے دوسرے بشر کو سجدہ کرنا جائز نہیں ہے اور اگر کسی بشر کے لئے دوسرے بشر کو سجدہ کرنا جائز ہوتا تو میں عورت کو حکم دیتا کہ وہ اپنے خاوند کو سجدہ کرے کیونکہ خاوند کا اپنی بیوی پر عظیم حق ہے۔

(مسند احمد: جلد ۳: ص ۱۵۸)

۲۔ عبد اللہ بن یعلیٰ رضی اللہ عنہ اپنے والد سے اور وہ اپنے دادا سے روایت کرتے ہیں: میں نے نبی کریم ﷺ میں تین چیزیں دیکھیں جو مجھ سے پہلے کسی نے نہیں دیکھیں۔ میں آپ کے ساتھ مکہ کے ایک راستہ میں جا رہا تھا، آپ ایک عورت کے پاس سے گزرے جس کا بیٹا بہت سخت جنون میں مبتلا تھا، اس عورت نے کہا: یا رسول اللہ! آپ دیکھ رہے ہیں میرے بیٹے کا کیا حال ہے، آپ ﷺ نے فرمایا: اگر تم چاہو تو میں اس کے لئے دعا کروں۔ آپ نے اس کے لئے دعا کی، پھر آپ چلے گئے، پھر آپ ایک اونٹ کے پاس



وَلَقَدْ أَرْسَلْنَا مُوسَىٰ بِآيَاتِنَا أَنْ أَخْرِجْ قَوْمَكَ مِنَ الظُّلُمَاتِ إِلَى النُّورِ ۚ وَذَكِّرْهُمْ

۵۔ اور بے شک ہم نے موسیٰ علیہ السلام کو اپنی نشانیوں کے ساتھ بھیجا کہ (اے موسیٰ علیہ السلام!) تم اپنی قوم کو تاریکیوں سے نکال کر نور کی طرف لے آؤ [۵] اور انہیں اللہ تعالیٰ کے دنوں کی یاد

سے گزرے جو اپنی گردن بڑھا کر بڑبڑا رہا تھا، آپ نے فرمایا: اس اونٹ کے مالک کو بلاؤ، جب وہ آیا تو آپ نے فرمایا: یہ اونٹ کہہ رہا ہے: میں ان کے ہاں پیدا ہوا، انہوں نے مجھ سے کام لینا شروع کر دیا حتیٰ کہ اب میں بوڑھا ہو گیا تو یہ لوگ مجھے ذبح کرنا چاہتے ہیں، پھر آپ آگے گئے تو آپ نے دو الگ الگ درختوں کو دیکھا، آپ نے مجھ سے فرمایا: جاؤ ان دونوں درختوں سے کہو کہ وہ مل کر متصل ہو جائیں، جب وہ درخت مل گئے تو آپ نے ان کی اوٹ میں رفع حاجت کی اور فرمایا: جاؤ ان سے کہو: اب یہ الگ الگ ہو جائیں، پھر آپ صلی اللہ علیہ وسلم آگے گئے، جب واپس آئے تو اس بچہ کے پاس سے گزرے، وہ بچوں کے ساتھ کھیل رہا تھا، اس کی ماں کے پاس چھ مینڈھے تھے، اس نے دو مینڈھے آپ کو ہدیہ کئے اور کہنے لگی: اس پر دوبارہ بالکل جنون طاری نہیں ہوا، رسول اللہ صلی اللہ علیہ وسلم نے فرمایا: ہر چیز جانتی ہے کہ میں اللہ کا رسول ہوں سوائے کافر اور فاسق جنوں اور انسانوں کے۔

(معجم کبیر: جلد ۲۲: ص ۲۶۱)

۳۔ حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم ایک قوم کے پاس سے گزرے جنہوں نے ایک ہرنی پکڑ کر خیمے میں باندھ رکھی تھی۔ ہرنی نے رسول اللہ صلی اللہ علیہ وسلم سے عرض کیا: میرے دو بچے ہیں، آپ ان سے میرے لئے اجازت لیں میں ان کو دودھ پلا کر واپس آ جاؤں گی۔ رسول اللہ صلی اللہ علیہ وسلم نے خیمے والوں سے کہا: اس ہرنی کو چھوڑ دو یہ اپنے بچوں کو دودھ پلا کر تمہارے پاس واپس آ جائے گی، خیمہ والوں نے کہا: یا رسول اللہ! اس کا کون ذمہ دار ہوگا؟ رسول اللہ صلی اللہ علیہ وسلم نے فرمایا: میں اس کا ذمہ دار ہوں۔ انہوں نے ہرنی کو چھوڑ دیا، وہ اپنے بچوں کو دودھ پلا کر واپس آ گئی اور خیمہ والوں نے اس کو باندھ دیا۔ (خصائص کبریٰ: جلد ثانی: ص ۶۱) زید بن ارقم رضی اللہ عنہ بیان کرتے ہیں کہ رسول اللہ صلی اللہ علیہ وسلم نے اس ہرنی کے مالک سے کہا: کیا تو یہ ہرنی مجھے بیچ سکتا ہے؟ اس نے کہا: یا رسول اللہ صلی اللہ علیہ وسلم! یہ آپ کی ہے، تو رسول اللہ صلی اللہ علیہ وسلم نے اس کو آزاد کر دیا۔ زید بن ارقم رضی اللہ عنہ فرماتے ہیں: اللہ تعالیٰ کی قسم! میں نے اسے دیکھا کہ وہ ہرنی جنگل میں دوڑتی جا رہی تھی اور کہتی تھی: لا الہ الا اللہ محمد رسول اللہ۔

(دلائل النبوة: امام بیہقی: جلد ۶: ص ۳۵)

[۵] اللہ تعالیٰ نے حضرت موسیٰ علیہ السلام کو معجزات اور تورات کی آیات دے کر بھیجا تا کہ آپ اپنی قوم کو گمراہی کی تاریکیوں سے نکال کر ہدایت کی روشنی کی طرف لے آئیں۔

اس آیت سے معلوم ہوا کہ اللہ تعالیٰ نے حضرت موسیٰ علیہ السلام کو معجزات دے کر اس لئے بھیجا کہ آپ اپنی قوم کو نور کا راستہ دکھائیں۔ سورہ آل عمران (۳) کی آیت نمبر ۴۹ سے معلوم ہوا کہ اللہ تعالیٰ نے حضرت عیسیٰ علیہ السلام کو معجزات دے کر اپنی قوم یعنی بنی اسرائیل کی طرف بھیجا، مگر نبی کریم صلی اللہ علیہ وسلم کے بارے میں کہیں نہیں فرمایا کہ آپ صلی اللہ علیہ وسلم کو عرب کی طرف یا اپنی قوم کی طرف بھیجا گیا



يَا أَيُّهَا الَّذِينَ آمَنُوا إِنَّ فِي ذَٰلِكَ لَآيَاتٍ لِّكُلِّ صَبَّارٍ شَكُورٍ ۝

دلاؤ، بے شک اس میں ہر بہت صبر کرنے والے بہت شکر کرنے والے کے لئے نشانیاں ہیں۔ [۶]

بلکہ اسی سورت کی سب سے پہلی آیت میں اعلان کر دیا گیا کہ آپ ﷺ کی طرف قرآن مجید اس لئے نازل کیا گیا تاکہ آپ تمام لوگوں کو نور کا راستہ دکھائیں۔

اس سے معلوم ہوا کہ آپ ﷺ کسی ایک علاقہ یا قوم کے نبی نہیں ہیں بلکہ قیامت تک آنے والے تمام لوگوں کے نبی ہیں۔ اس کی مزید تفصیل کے لئے سورہ اعراف (۷) کا حاشیہ نمبر ۸۴ ملاحظہ کریں۔

[۶] اللہ تعالیٰ نے حضرت موسیٰ علیہ السلام کو اپنی قوم کی طرف بھیجا تاکہ وہ انہیں اللہ تعالیٰ کے احسانات اور گزشتہ اقوام کے واقعات یاد دلائیں کیونکہ ان میں مصائب پر صبر کرنے والوں اور احسانات پر شکر کرنے والوں کے لئے بڑی نشانیاں ہیں۔

صبر اور شکر کرنے کے بارے میں چند احادیث

۱۔ اس آیت کی تشریح میں نبی کریم ﷺ نے فرمایا: ایمان دو حصوں کا مجموعہ ہے: آدھا حصہ صبر میں اور آدھا حصہ شکر میں ہے۔

(تفسیر قرطبی)

۲۔ رسول اللہ ﷺ نے فرمایا: مؤمن کی بڑی عجیب شان ہے کہ اس کی ہر حالت اس کے لئے بہتر ہے اور یہ امتیاز ایک مؤمن کے سوا کسی کو حاصل نہیں یعنی اگر اس کو راحت پہنچے اور وہ اس پر شکر ادا کرے تو یہ راحت اس کے لئے بہتر ہے اور اگر اس کو تکلیف پہنچے اور وہ اس پر صبر کرے تو یہ تکلیف اس کے لئے بہتر ہے۔ (مسلم حدیث نمبر ۴۹۹۹: کتاب الزہد: باب ۱۳)

۳۔ نبی کریم ﷺ نے فرمایا کہ اللہ تعالیٰ نے فرمایا: اے عیسیٰ علیہ السلام! میں تمہارے بعد ایک امت کو بھیجنے والا ہوں، جب ان کو ان کی محبوب چیزیں ملیں گی تو وہ اللہ تعالیٰ کی حمد کریں گے اور جب ان پر مکروہ چیزیں نازل ہوں گی تو وہ ثواب کی امید رکھیں گے اور صبر کریں گے اور ان کا ذاتی حلم اور علم نہیں ہوگا، حضرت عیسیٰ علیہ السلام نے کہا: یا رب! یہ کیسے ہوگا؟ فرمایا: میں ان کو اپنا حلم اور علم عطا کروں گا۔

(شعب الایمان: للبیہقی: حدیث نمبر ۴۴۸۲: جلد ۴: ص ۱۱۵ اور

مستدرک للحاکم: حدیث نمبر ۱۲۸۹: جلد اول: ص ۴۹۹)

۴۔ رسول اللہ ﷺ نے فرمایا: دو خصلتیں ایسی ہیں جس میں یہ پائی جائیں اللہ تعالیٰ اس کو صابر اور شاکر لکھ دیتا ہے، یعنی جس نے دین کے معاملہ میں اپنے سے برتر میں غور کیا، پھر اس کی افتدائی اور دنیا کے معاملہ میں اپنے سے کمتر میں غور کیا، پھر اللہ تعالیٰ کا شکر ادا کیا جس نے اس کو اس پر فضیلت دی، پس اللہ تعالیٰ اس کو صابر و شاکر لکھ دیتا ہے۔

اس کے برعکس جس نے دین کے معاملہ میں اپنے سے کمتر میں غور کیا اور دنیا کے معاملہ میں اپنے سے برتر میں غور کیا، پھر جس دنیاوی چیز سے وہ محروم ہے اس پر افسوس کیا تو اللہ تعالیٰ نہ اس کو شاکر لکھتا ہے اور نہ صابر۔

(ترمذی: حدیث نمبر ۲۵۱۲: ابواب صفۃ القیامۃ: باب ۵۸)



وَ اِذْ قَالَ مُوسٰى لِقَوْمِهٖ اذْكُرُوا نِعْمَةَ  
اللّٰهِ عَلَيْكُمْ اِذْ اَنْجٰكُمْ مِّنْ اِلٰ فِرْعَوْنَ  
يَسُوْٓءُوْنَكُمْ سُوْٓءَ الْعَذَابِ وَ يَذَّبَحُوْنَ  
اَبْنَاءَكُمْ وَيَسْتَحْيُوْنَ نِسَاءَكُمْ ۚ وَ فِىْ ذٰلِكُمْ  
بَلَاٌۢءٌ مِّنْ رَّبِّكُمْ عَظِيْمٌ ۝۱

۶۔ اور جب موسیٰ علیہ السلام نے اپنی قوم سے فرمایا: کہ تم اپنے اوپر اللہ تعالیٰ کا وہ احسان یاد کرو جب اس نے تم کو آل فرعون سے نجات دی جو تمہیں سخت تکلیفیں پہنچاتے تھے، وہ تمہارے بیٹوں کو ذبح کر دیتے تھے اور تمہاری عورتوں کو زندہ چھوڑ دیتے تھے، اور اس میں تمہارے رب کی طرف سے بڑی بھاری آزمائش تھی۔ [۷]

وَ اِذْ تَاَذَنَ رَبُّكُمْ لَیْنِ شَكَرْتُمْ  
لَا زَیْدَتْكُمْ وَ لَیْنِ كَفَرْتُمْ اِنَّ عَذَابِیْ

۷۔ اور یاد کرو جب تمہارے رب نے آگاہ کر دیا تھا کہ اگر تم شکر ادا کرو گے تو میں تم پر (نعمتوں میں) ضرور اضافہ کروں گا [۸] اور اگر تم ناشکری کرو گے تو بے شک میرا

[۷] نجومیوں نے فرعون کو بتایا کہ بنی اسرائیل میں ایک لڑکا پیدا ہونے والا ہے جو تیرے اقتدار کو ختم کر دے گا، چنانچہ اس نے حکم جاری کر دیا کہ بنی اسرائیل کے ہاں پیدا ہونے والے ہر بچہ کو قتل کر دیا جائے۔ والدین کے سامنے کس بیٹوں کو ذبح کرنا واقعی بہت بڑی آزمائش تھی۔ حضرت موسیٰ علیہ السلام نے اپنی قوم کو یہ احسان یاد دلایا کہ اللہ تعالیٰ نے ان کو فرعون کے مظالم سے نجات دلائی، لہذا ان پر اللہ تعالیٰ کا شکر لازم ہے۔

[۸] اس آیت میں اللہ تعالیٰ نے ایک عام قانون بیان فرمایا ہے کہ جو لوگ اللہ تعالیٰ کی نعمتوں پر شکر ادا کرتے ہیں اللہ تعالیٰ ان کی نعمتوں میں اضافہ فرماتا ہے۔ اضافہ سے مراد ظاہری نعمتوں میں اضافہ بھی ہو سکتا ہے اور آخرت میں اجر و ثواب کا اضافہ بھی ہو سکتا ہے، جس طرح اللہ تعالیٰ کی حکمت تقاضا کرے۔

شکر کے بارے میں چند احادیث

۱۔ مغیرہ بن شعبہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے تہجد میں اس قدر قیام فرمایا کہ آپ صلی اللہ علیہ وسلم کے پاؤں پر درم آ گیا۔ آپ سے کہا گیا کہ اللہ تعالیٰ نے آپ کے اگلے پچھلے خلاف اولیٰ کاموں کی مغفرت فرمادی ہے (پھر آپ اس قدر مشقت کیوں اٹھاتے ہیں؟) آپ نے فرمایا: کیا میں اللہ تعالیٰ کا شکر گزار بندہ نہ ہوں۔

(بخاری: حدیث نمبر ۴۸۳۶: تفسیر القرآن: سورہ نمبر ۴۸)

۲۔ نبی کریم صلی اللہ علیہ وسلم کو جب کوئی ایسا واقعہ پیش آتا جس سے آپ کو خوشی ہوتی تو آپ اللہ تعالیٰ کا شکر ادا کرنے کے لئے سجدہ میں چلے جاتے۔

(ابن ماجہ: اقامۃ الصلوٰۃ: باب ۱۹۲)

۳۔ نبی کریم صلی اللہ علیہ وسلم نے فرمایا: جو لوگوں کا شکر ادا نہیں کرتا وہ اللہ تعالیٰ کا بھی شکر ادا نہیں کر سکتا۔

(مسند احمد: جلد ۴: ص ۲۷۸)

۴۔ حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: کھا کر شکر کرنے والے کو وہ اجر ملے گا جو صبر کر کے روزہ



لَقَدْ يَدُّ ①

عذاب بہت سخت ہے۔ [۹]

۸۔ اور موسیٰ علیہ السلام نے فرمایا: اگر تم اور روئے زمین کے تمام لوگ ناشکری کرو تو بھی یقیناً اللہ تعالیٰ بے نیاز ہے اور سب تعریفوں کا مستحق ہے۔ [۱۰]

وَقَالَ مُوسَىٰ إِنَّ تَكْفُرُوا أَنْتُمْ وَمَنْ فِي الْأَرْضِ جَمِيعًا فَإِنَّ اللَّهَ لَغَنِيٌّ حَمِيدٌ ①

رکھنے والے کو ملے گا۔ (شعب الایمان: بیہقی: حدیث نمبر ۳۴۶۱: جلد ۴: ص ۱۱۱)

۵۔ نبی کریم ﷺ نے فرمایا: جو شخص تھوڑے سے رزق سے راضی ہو گیا اللہ تعالیٰ اس کے تھوڑے سے عمل سے راضی ہو جاتا ہے۔

(شعب الایمان: حدیث نمبر ۳۵۸۵: جلد ۴: ص ۱۳۹)

۶۔ رسول اللہ ﷺ نے فرمایا: اپنے سے کمتر میں غور کرو اور اپنے سے برتر میں غور نہ کرو۔ یہ زیادہ مناسب ہے تاکہ تم اپنے اوپر

اللہ تعالیٰ کی نعمتوں کو حقیر نہ جانو۔ (ترمذی: حدیث نمبر ۲۵۱۳: ابواب صفة القيامة: باب ۵۸)

۷۔ حضرت موسیٰ علیہ السلام نے فرمایا: اے میرے رب! میں تیرا شکر کیسے ادا کر سکتا ہوں جبکہ تیری سب سے چھوٹی نعمت کی جزا بھی میری تمام بڑی عبادات نہیں ہو سکتیں تو ان پر وحی آئی کہ اے موسیٰ علیہ السلام! تم نے اب میرا شکر ادا کر دیا۔

(شعب الایمان: حدیث نمبر ۳۴۱۵: جلد ۴: ص ۱۰۱)

۸۔ مغیرہ بن عقبہ رضی اللہ عنہ بیان کرتے ہیں کہ حضرت داؤد علیہ السلام نے کہا: اے میرے رب! کیا تیری مخلوق میں سے کسی نے مجھ سے بھی زیادہ لمبی رات تک حیرا ذکر کیا ہے؟ اللہ تعالیٰ نے وحی فرمائی: ہاں! مینذک نے، پھر اللہ تعالیٰ نے فرمایا: ”اے آل داؤد! شکر کرو، میرے بندوں میں شکر گزار بہت کم ہیں۔“ (قرآن: ۳۴: ۱۳) حضرت داؤد علیہ السلام نے کہا: اے میرے رب! میں تیرے شکر کی کیسے طاقت رکھ سکتا ہوں حالانکہ تو مجھ پر نعمت فرماتا ہے پھر تو مجھے اس نعمت پر شکر کی توفیق دیتا ہے (تو شکر کی یہ توفیق تیری طرف سے ایک اور نئی نعمت بن جاتی ہے۔ تفسیر قرطبی) اس طرح نعمت پر نعمت بڑھتی چلی جاتی ہے۔ اے میرے رب! جب نعمت بھی تیری طرف سے ہے اور اس نعمت پر شکر کی توفیق بھی تیری طرف سے ہے تو پھر میں شکر کیسے ادا کر سکتا ہوں؟ اللہ تعالیٰ نے فرمایا: اے داؤد! اب تم نے مجھے پہچاننے کا حق ادا کر دیا ہے۔ (شعب الایمان: حدیث نمبر ۳۴۱۳: جلد ۴: ص ۱۰۱)

۹۔ حضرت معاذ بن جبل رضی اللہ عنہ بیان کرتے ہیں کہ رسول اللہ ﷺ نے ان کا ہاتھ پکڑ کر فرمایا: اے معاذ! اللہ تعالیٰ کی قسم! میں تم سے محبت کرتا ہوں اور اے معاذ! میں تم کو یہ وصیت کرتا ہوں کہ تم ہر نماز کے بعد یہ دعا کیا کرو: اللھم اعننی علی ذکرک وشکرک وحسن عبادتک۔ اے اللہ تعالیٰ! اپنے ذکر اور اپنے شکر اور اچھے طریقے سے اپنی عبادت پر میری مدد فرما۔

(ابوداؤد: کتاب الصلوٰۃ: باب ۳۶۱)

[۹] جو لوگ اللہ تعالیٰ کی ناشکری کرتے ہیں انہیں علم ہونا چاہیے کہ اللہ تعالیٰ کا عذاب بہت سخت ہے۔ یہ عذاب دنیا میں بھی آ سکتا ہے اور اگر کسی حکمت کے باعث دنیا میں نہ آئے تو آخرت میں اللہ تعالیٰ کے عذاب سے انہیں بچانے والا کوئی نہیں ہوگا۔

[۱۰] یعنی اگر روئے زمین کے تمام لوگ ناشکری کرنے لگیں تو بھی اللہ تعالیٰ کا کچھ نہیں بگاڑ سکتے کیونکہ اللہ تعالیٰ بے نیاز ہے اور ہر حال میں ہر



مع

اللہ

أَلَمْ يَأْتِكُمْ نَبُؤُا الَّذِينَ مِنْ قَبْلِكُمْ قَوْمِ  
نُوحٍ وَعَادٍ وَثَمُودَ الَّذِينَ مِنْ بَعْدِهِمْ  
لَا يَعْلَمُهُمْ إِلَّا اللَّهُ ۚ جَاءَتْهُمْ رُسُلُهُمْ  
بِالْبَيِّنَاتِ فَرَدُّوا أَيْدِيَهُمْ فِي أَفْوَاهِهِمْ وَ  
قَالُوا إِنَّا كَفَرْنَا بِمَا أُرْسِلْتُمْ بِهِ وَإِنَّا  
لَفِي شَكٍّ مِمَّا تَدْعُونَنَا إِلَيْهِ مُرِيبٍ ①

۹۔ کیا تمہارے پاس ان لوگوں کی خبر نہیں پہنچی جو تم سے پہلے  
گزر چکے ہیں یعنی قوم نوح، عاد اور ثمود اور جو لوگ ان  
کے بعد ہوئے جن کو اللہ تعالیٰ کے سوا کوئی نہیں جانتا، ان  
کے پاس ان کے رسول روشن دلائل لے کر آئے تو انہوں  
نے اپنے ہاتھ اپنے مونہوں میں ڈال لئے اور کہنے لگے:  
ہم نے اس دین کا انکار کر دیا جس کے ساتھ تم بھیجے گئے  
ہو اور بے شک جس دین کی طرف تم ہمیں بلاتے ہو ہم تو  
اس کے متعلق بڑے سخت شک میں مبتلا ہیں۔ [۱۱]

قَالَتْ رُسُلُهُمْ أَفِإِنَّ اللَّهَ شَكٌّ فَأَطِرِ السَّمَوَاتِ  
وَ الْأَرْضِ ۚ يَدْعُوكُمْ لِيَغْفِرَ لَكُمْ مِّنْ  
ذُنُوبِكُمْ وَ يُؤَخِّرَكُمْ إِلَىٰ أَجَلٍ مُّسَيٍّ ۚ  
قَالُوا إِنَّا أَنْتُمْ إِلَّا بَشَرٌ مِّثْلُنَا ۚ تُرِيدُونَ  
أَنْ تَصُدُّونَنَا عَمَّا كَانُوا يَعْبُدُ آبَاؤُنَا  
فَأَتُونَا بِسُلْطَنٍ مُّبِينٍ ②

۱۰۔ ان کے رسولوں نے کہا: کیا تمہیں اللہ تعالیٰ کے بارے میں  
شک ہے جو آسمانوں اور زمین کو پیدا فرمانے والا ہے، وہ  
تمہیں بلاتا ہے تاکہ تمہارے گناہ بخش دے اور تمہیں ایک  
مقررہ مدت تک مہلت دے، انہوں نے کہا: تم تو صرف  
ہماری طرح بشر ہو، تم یہ چاہتے ہو کہ ہمیں ان سے روک دو  
جن کی ہمارے آباء واجداد عبادت کرتے تھے، سو تم  
ہمارے پاس کوئی روشن دلیل لاؤ۔ [۱۲]

قسم کی تعریفوں کا مستحق ہے۔ اس کے لئے سورہ نساء (۴) کا حاشیہ نمبر ۷۷ بھی ملاحظہ کریں۔

[۱۱] کیا تمہیں قوم نوح اور قوم عاد و ثمود کی ہلاکت کا علم نہیں جب ان کے پاس ان کے رسول روشن دلائل لے کر آئے تو انہوں نے اپنے  
ہاتھ اپنے منہ میں ڈال لئے اور غضبناک ہو کر کہنے لگے: ہم تمہارے دین کو تسلیم نہیں کرتے کیونکہ ہم اس کے متعلق سخت شک میں  
مبتلا ہیں۔

[۱۲] رسولوں نے منکرین سے کہا: کیا تم اللہ تعالیٰ کی ہستی اور اس کی توحید کے بارے میں شک کرتے ہو حالانکہ وہ زمین و آسمان کو پیدا کرنے  
والا ہے اور یہ نظام کائنات اس کی ہستی کا ایسا ثبوت ہے جو ہر خاص و عام کو واضح نظر آتا ہے اور وہ تمہیں اس لئے بلاتا ہے تاکہ تمہارے  
گناہ بخش دے اور تمہیں زندگی کی مہلت دیتا ہے تاکہ تم غور و فکر کر کے توبہ کر لو لیکن ہر دور کے منکرین کے پاس ایک ہی قسم کے  
اعتراضات تھے یعنی یہ ہماری طرح انسان ہیں تو پھر یہ نبی کیسے بن سکتے ہیں؟ نیز یہ ہماری پسند کا کوئی مجزہ بھی نہیں دکھا سکتے اور ان کی  
خواہش صرف یہی ہے کہ ہمیں ہمارے باپ دادا کے مذہب سے دور کر دیں مگر ہم اپنے آبائی مذہب کو چھوڑنے والے نہیں ہیں۔



قَالَتْ لَهُمْ رُسُلُهُمْ إِنْ نَحْنُ إِلَّا بَشَرٌ  
مِّثْلُكُمْ وَلَكِنَّ اللَّهَ يَمُنُّ عَلَىٰ مَنْ يَشَاءُ  
مِنْ عِبَادِهِ ۚ وَمَا كَانَ لَنَا أَنْ نَأْتِيَكُمْ  
بِسُلْطَنِ إِلَّا بِإِذْنِ اللَّهِ ۚ وَعَلَى اللَّهِ  
فَلْيَتَوَكَّلِ الْمُؤْمِنُونَ ﴿١١﴾

۱۱۔ ان کے رسولوں نے ان سے کہا: اگرچہ ہم تمہاری طرح  
انسان ہی ہیں لیکن اللہ تعالیٰ اپنے بندوں میں سے جس پر  
چاہتا ہے احسان فرماتا ہے، اور ہمارے لئے یہ ممکن نہیں  
ہے کہ ہم اللہ تعالیٰ کی اجازت کے بغیر تمہارے پاس کوئی  
دلیل لے آئیں، اور مؤمنوں کو اللہ تعالیٰ پر ہی بھروسہ کرنا  
چاہیے۔ [۱۳]

وَمَا لَنَا إِلَّا تَوَكَّلَ عَلَى اللَّهِ وَقَدْ هَدَانَا  
سُبُلَنَا ۚ وَلَنَصْبِرَنَّ عَلَىٰ مَا أَدْبَسْتُمْوْنَا ۚ وَ  
عَلَى اللَّهِ فَلْيَتَوَكَّلِ الْمُتَوَكِّلُونَ ﴿١٢﴾

۱۲۔ اور ہم اللہ تعالیٰ پر بھروسہ کیوں نہ کریں حالانکہ اسی نے ہمیں  
ہماری راہیں دکھائی ہیں، اور ہم ضرور تمہاری اذیت رسانیوں  
پر صبر کریں گے، اور توکل کرنے والوں کو اللہ تعالیٰ پر ہی توکل  
کرنا چاہیے۔

وَقَالَ الَّذِينَ كَفَرُوا لِرُسُلِهِمْ لَنُخْرِجَنَّكُمْ  
مِنْ أَرْضِنَا أَوْ لَتَعُوذُنَّ فِي مِلَّتِنَا ۚ فَأَوْحَىٰ  
إِلَيْهِمْ رَبُّهُمْ لَنُهْلِكَنَّ الظَّالِمِينَ ﴿١٣﴾

۱۳۔ اور کفار نے اپنے رسولوں سے کہا: ہم ضرور تمہیں اپنے ملک  
سے باہر نکال دیں گے یا تمہیں ہمارے مذہب میں آنا ہوگا،  
تو ان کے رب نے ان کی طرف وحی بھیجی کہ ہم ان ظالموں کو  
ضرور ہلاک کر دیں گے۔ [۱۳]

وَلَنُسَكِّنَنَّكُمْ الْأَرْضَ مِنْ بَعْدِهِمْ ۚ ذَٰلِكَ  
لِمَنْ خَافَ مَقَامِي وَخَافَ وَعِيدِ ﴿١٤﴾

۱۴۔ اور ان کے بعد ہم تم کو اس ملک میں ضرور آباد کریں گے، یہ  
(وعدہ) ہر اس شخص کے لئے ہے جو میرے روبرو کھڑا  
ہونے سے ڈرتا ہے اور میرے عذاب سے خائف ہے۔

[۱۳] سارے نبی اگرچہ انسان ہی ہوتے ہیں لیکن اللہ تعالیٰ اپنے بندوں میں سے جس کو چاہتا ہے نبوت کے لئے منتخب فرما لیتا ہے اور یہ انسان  
کے لئے سب سے اعلیٰ مرتبہ ہے، اور کوئی نبی اللہ تعالیٰ کی اجازت کے بغیر معجزہ نہیں دکھاتا۔ اللہ تعالیٰ سارے نبیوں کو ہدایت کے  
راستے دکھاتا ہے۔ سارے نبی اللہ تعالیٰ پر ہی توکل کرتے ہیں اور منکرین کی ایذا رسانیوں سے گھبراتے نہیں بلکہ ان پر صبر کرتے ہیں۔  
[۱۴] منکرین نے رسولوں سے کہا کہ وہ ہمارے باپ دادا کے مذہب پر آجائیں ورنہ انہیں ملک بدر کر دیا جائے گا۔ اس پر اللہ تعالیٰ نے  
رسولوں کی طرف وحی بھیجی کہ وہ منکرین کی ایذا رسانیوں پر صبر کریں۔ بالآخر ان منکرین کو ہلاک کر دیا جائے گا اور ان کی ہلاکت کے بعد  
اہل ایمان کو اس ملک میں آباد کیا جائے گا اور یہ وعدہ ہر اس شخص کے ساتھ ہے جو یہ ایمان رکھتا ہے کہ اسے قیامت کے دن حساب و  
کتاب کے لئے اللہ تعالیٰ کے سامنے کھڑا ہونا ہے، اس لئے وہ اس دن سے خائف رہتا ہے اور اللہ تعالیٰ کی نافرمانی نہیں کرتا، چنانچہ  
اللہ تعالیٰ کے وعدہ کے مطابق ایسا ہی ہوا کہ چند سالوں کے بعد منکرین کو مکہ چھوڑنا پڑا اور اس میں صرف اہل ایمان آباد کئے گئے۔



وَأَسْتَفْتَحُوا وَخَابَ كُلُّ جَبَّارٍ عَنِيدٍ ۝

۱۵۔ اور رسولوں نے فتح مانگی اور ہر سرکش ضدی نامراد ہو گیا۔ [۱۵]

مَنْ وَرَأَاهُ جَهَنَّمَ وَيُسْقَى مِنْ مَّاءٍ صَدِيدٍ ۝

۱۶۔ اس کے بعد جہنم ہے اور اسے پیپ کا پانی پلایا جائے گا۔ [۱۶]

يَتَجَرَّعُهُ وَلَا يَكَادُ يُسِيغُهُ وَيَأْتِيهِ الْمَوْتُ مِنْ كُلِّ مَكَانٍ وَمَا هُوَ بِمَيِّتٍ ۚ وَمِنْ وَرَأَاهُ عَذَابٌ غَلِيظٌ ۝

۱۷۔ وہ بمشکل ایک ایک گھونٹ پیئے گا اور اسے حلق سے نیچے اتار نہ سکے گا اور اسے ہر طرف سے موت آگھیرے گی اور وہ مرے گا نہیں، اور اس کے بعد ایک اور سخت عذاب ہوگا۔

مَثَلُ الَّذِينَ كَفَرُوا بِرَبِّهِمْ أَعْمَالُهُمْ كَرَمَادٍ اشْتَدَّتْ بِهِ الرِّيحُ فِي يَوْمٍ عَاصِفٍ ۚ لَا يَقْدِرُونَ مِمَّا كَسَبُوا عَلَىٰ شَيْءٍ ۚ ذَٰلِكَ هُوَ الصَّلُّ الْبَعِيدُ ۝

۱۸۔ جن لوگوں نے اپنے رب کا انکار کیا ان کے اعمال کی مثال راکھ کی طرح ہے جس کو آندھی کے دن تیز ہوانے اڑا دیا ہو، وہ اپنے اعمال سے کوئی فائدہ حاصل نہ کر سکیں گے، یہی بہت دور کی گمراہی ہے۔ [۱۸]

[۱۵] جب منکرین نے مخالفت کی انتہا کر دی تو رسولوں نے ان کے خلاف دعا مانگی جو اللہ تعالیٰ نے قبول فرمائی اور ہر سرکش اور ضدی ناکام و نامراد ہو گیا۔

[۱۶] دنیا کے عذاب کے بعد آخرت کے عذاب کی ایک جھلک دکھائی جا رہی ہے کہ منکر کو جہنم میں پیپ کا پانی پلایا جائے گا، وہ بمشکل ایک ایک گھونٹ کر کے پیئے گا اور وہ حلق سے نیچے نہیں اتر سکے گا اور اسے ہر طرف سے مہلک مصائب آگھیریں گے حتیٰ کہ وہ اس جینے پر مرنے کو ترجیح دے گا مگر وہ مرے گا نہیں بلکہ ہمیشہ ایسی تکلیف میں مبتلا رہے گا کہ ہر لمحہ نیا عذاب محسوس کرے گا۔ یہ آیت سرکش اور نافرمان لوگوں کے لئے لو فکر یہ ہے۔

اب تو گھبرا کے یہ کہتے ہیں کہ مر جائیں گے  
مر کے بھی چین نہ پایا تو کدھر جائیں گے

[۱۷] جب آندھی کی تیز ہوا چلتی ہے تو راکھ کے ڈھیر کو اڑا کر اس طرح منتشر کر دیتی ہے کہ اس کا نام و نشان ختم ہو جاتا ہے۔ اسی طرح جو لوگ اپنے رب پر ایمان نہیں لاتے تو کفر و شرک کی وجہ سے ان کے اعمال اسی دنیا تک محدود رہ جاتے ہیں اور قیامت کے لئے ان کا کوئی اثر باقی نہیں رہتا اور یہ بہت بڑی گمراہی اور محرومی ہے۔



أَلَمْ تَرَ أَنَّ اللَّهَ خَلَقَ السَّمَوَاتِ وَالْأَرْضَ  
بِالْحَقِّ ۚ إِنَّ يَشَاءُ يُدْهِبْكُمْ وَيَأْتِ بِخَلْقٍ  
جَدِيدٍ ﴿١٨﴾

۱۸۔ کیا تم نے نہیں دیکھا کہ اللہ تعالیٰ نے آسمانوں اور زمین کو  
حق کے ساتھ پیدا کیا، اگر وہ چاہے تو تم سب کو ہلاک کر  
دے اور (تمہاری جگہ) کوئی نئی مخلوق لے آئے۔ [۱۸]

وَمَا ذَلِكَ عَلَى اللَّهِ بَعِزٌ ﴿١٩﴾

۲۰۔ اور یہ اللہ تعالیٰ کے لئے کوئی مشکل نہیں ہے۔

وَبَرَزُوا لِلَّهِ جَمِيعًا فَقَالَ الضُّعَفَاءُ لِلَّذِينَ  
اسْتَكْبَرُوا إِنَّا كُنَّا لَكُمْ تَبَعًا فَمَا قَهَلُكُمْ  
مُعْتَدُونَ عَنَّا مِنْ عَذَابِ اللَّهِ مِنْ شَيْءٍ ۚ  
قَالُوا لَوْ هَدَانَا اللَّهُ لَهْدَيْنَاكُمْ ۚ سَوَاءٌ  
عَلَيْنَا أَجْرَعُنَا أَمْ صَبَرْنَا مَا لَنَا مِنْ  
مَحْصِنٍ ﴿٢٠﴾

۲۱۔ اور (روزِ محشر) سب لوگ اللہ تعالیٰ کے سامنے حاضر ہوں  
گے تو کمزور لوگ متکبرین سے کہیں گے: ہم تو (ساری عمر)  
تمہارے تابع رہے تو کیا (آج) تم اللہ تعالیٰ کے عذاب  
سے ہمیں کچھ بچا سکتے ہو؟ وہ کہیں گے: اگر اللہ تعالیٰ ہمیں  
ہدایت دیتا تو ہم تم کو ضرور ہدایت دیتے، ہمارے لئے  
برابر ہے خواہ ہم پریشان ہوں یا صبر کریں ہمارے لئے  
کوئی راہ فرار نہیں ہے۔ [۱۹]

وَقَالَ الشَّيْطَانُ لَمَّا قُضِيَ الْأَمْرُ إِنَّ  
اللَّهَ وَعَدَكُمْ وَعْدَ الْحَقِّ وَوَعَدْتُكُمْ  
فَأَخْلَفْتُكُمْ ۚ وَمَا كَانَ لِي عَلَيْكُمْ مِنْ

۲۲۔ اور (روزِ محشر) جب ہر کام کا فیصلہ ہو چکے گا تو شیطان کہے  
گا: بے شک اللہ تعالیٰ نے جو وعدہ تم سے کیا تھا وہ وعدہ سچا  
تھا اور میں نے تم سے جو وعدہ کیا تھا سو میں نے تم سے  
وعدہ خلافی کی، [۲۰] اور میرا تم پر کوئی غلبہ تو تھا نہیں مگر یہ

[۱۸] اے اہل مکہ! جس طرح پہلی نسلیں یعنی تمہارے آباء و اجداد کا کہیں نام و نشان نہیں اور ان کی جگہ اب تم موجود ہو، اسی طرح اللہ تعالیٰ اگر  
چاہے تو تم کو ابھی فنا کر دے اور تمہاری جگہ جن کو چاہے یہاں لا کر آباد کر دے اور یہ کام اللہ تعالیٰ کے لئے کوئی مشکل نہیں ہے کیونکہ جو  
زمین و آسمان کو پیدا کر سکتا ہے اس کے لئے تمہیں مار کر تمہاری جگہ نئی مخلوق پیدا کرنا کوئی مشکل نہیں ہے۔

[۱۹] قیامت کے دن جب سب لوگ اکٹھے ہوں گے اور ہر ایک کو اپنے اعمال اور ان کا انجام نظر آئے گا تو کمزور لوگ اپنے گمراہ اور کافر  
لیڈروں سے کہیں گے: ہم ساری عمر آنکھیں بند کر کے تمہاری پیروی کرتے رہے، آج اللہ تعالیٰ کے عذاب سے بچانے کے لئے آپ  
ہماری کیا مدد کر سکتے ہیں؟ اس وقت یہ کافر لیڈر حسرت بھری آواز میں جواب دیں گے: ہم تم کو کیا بچائیں آج تو ہم خود بھی نہیں بچ  
سکتے، کیونکہ ہم خود بھی گمراہ تھے اور تم کو بھی گمراہ کر دیا۔ اب ہم سب کے حق میں دونوں صورتیں برابر ہیں خواہ ہم پریشان ہوں یا صبر  
کریں دونوں صورتوں میں ہمارے بچنے کی کوئی صورت نہیں ہے۔

[۲۰] اس آیت کی تفسیر میں اکثر مفسرین نے حضرت عقبہ بن عامر رضی اللہ عنہ کی روایت نقل کی ہے جس میں رسول اللہ صلی اللہ علیہ وسلم نے فرمایا: جب



سُلْطٰنٍ اِلَّا اَنْ دَعَوْتُكُمْ فَاَسْتَجِبْتُمْ لِيْ  
فَلَا تَكُوْمُوْنِيْ وَلَوْ مُوًّا اَنْفُسَكُمْ ۚ مَا اَنَا  
بِبُصْرِخِكُمْ وَمَا اَنْتُمْ بِبُصْرِخِيْ ۚ اِنِّيْ

کہ میں نے تمہیں (برائی کی) دعوت دی اور تم نے میری  
دعوت قبول کر لی، لہذا اب تم مجھے ملامت نہ کرو بلکہ اپنے  
آپ کو ملامت کرو، [۲۱] نہ میں تمہاری فریاد رسی کر سکتا

اللہ تعالیٰ اولین و آخرین کو (میدانِ حشر میں) جمع کر کے ان کے درمیان فیصلہ فرما دے گا تو اہل ایمان کہیں گے کہ اللہ تعالیٰ نے  
ہمارے درمیان فیصلہ فرما دیا۔ اب اللہ تعالیٰ کے حضور ہماری شفاعت کون کرے گا؟ اس لئے وہ پہلے حضرت آدم علیہ السلام کے پاس  
جائیں گے مگر وہ معذرت کر دیں گے: پھر حضرت نوح علیہ السلام، حضرت ابراہیم علیہ السلام اور حضرت موسیٰ علیہ السلام کے پاس سے ہوتے ہوئے  
حضرت عیسیٰ علیہ السلام کی خدمت میں پہنچیں گے تو حضرت عیسیٰ علیہ السلام فرمائیں گے: نبی اُمی صلی اللہ علیہ وسلم کے پاس جاؤ، پھر سب لوگ میرے  
پاس آئیں گے، پھر اللہ تعالیٰ مجھے اجازت دے گا اور میں کھڑا ہوں گا تو میری مجلس سے ایسی خوشبو پھیلے گی جسے آج تک کسی نے نہ سونگھا  
ہوگا، پھر میں اپنے رب کے سامنے حاضر ہوں گا اور وہ میری شفاعت قبول فرمائے گا اور مجھے میرے سر کے بالوں سے لے کر پاؤں  
کے ناخنوں تک منور کر دے گا۔ یہ منظر دیکھ کر کافر کہیں گے: مؤمنوں نے تو اپنے شفاعت کرنے والے کو پالیا اب ہمارے لئے کون  
شفاعت کرے گا؟ پھر وہ کہیں گے: شیطان کے پاس چلو اسی نے ہمیں گمراہ کیا تھا وہی ہماری شفاعت کرے گا، چنانچہ وہ سب شیطان  
کے پاس آ کر کہیں گے: اہل ایمان کو تو اپنا شفیع مل گیا اب تم اٹھو اور ہماری شفاعت کرو کیونکہ تو نے ہی ہمیں گمراہ کیا تھا، پس شیطان کھڑا  
ہوگا تو اس کی مجلس سے ایسی سخت بدبو پھیلے گی جسے آج تک کسی نے نہ سونگھا ہوگا: اس وقت شیطان کہے گا۔ بے شک اللہ تعالیٰ نے جو  
وعدہ تم سے کیا تھا وہ وعدہ سچا تھا اور میں نے تم سے جو وعدہ کیا تھا، سو میں نے تم سے وعدہ خلافی کی۔

(تفسیر ابن ابی حاتم: حدیث نمبر ۱۲۲۴۵)

### اللہ تعالیٰ کا وعدہ اور شیطان کا وعدہ

اس وقت شیطان کہے گا کہ اللہ تعالیٰ نے تم سے وعدہ کیا تھا کہ قیامت آئے گی، سب کو دوبارہ زندہ کیا جائے گا اور ان کے اعمال کا  
حساب و کتاب ہوگا، نیکو کار جنت میں اور بدکار جہنم میں جائیں گے اور میں نے تم سے وعدہ کیا تھا کہ قیامت نہیں آئے گی، مگر دوبارہ  
زندہ ہونے والی بات غلط ہے، کوئی حساب و کتاب نہیں ہوگا، لہذا حلال و حرام کا فرق کئے بغیر جیسے چاہو اسی دنیاوی زندگی کو پر لطف بناؤ،  
سو اللہ تعالیٰ نے جو وعدے کئے تھے وہ سب سچے ثابت ہو گئے ہیں اور میں نے تم سے جو وعدے کئے تھے وہ سب جھوٹے تھے۔

[۲۱] اس وقت منکرین غضب ناک ہو کر شیطان کو ملامت کرنے لگیں گے اور کہیں گے: تیرا ستیاناس ہو، تو نے اس وقت ہمیں انبیائے کرام علیہم  
السلام کی دعوت قبول کرنے سے روک رکھا اور اب تو ہمیں یوں صاف جواب دے رہا ہے۔ شیطان کہے گا: میں نے تمہیں کب مجبور  
کیا تھا کہ تم ضرور میری پیروی کرو، میں نے تو تمہیں صرف برائی کی ترغیب دی اور تم اس میں اپنا فائدہ سمجھتے ہوئے میرے پیروکار بن  
گئے اور تم نے یہ نہ سوچا کہ میں تمہارا کھلا دشمن ہوں، لہذا اب تم مجھے ملامت نہ کرو بلکہ اپنے آپ کو ملامت کرو۔ اگر کوئی تمہیں کہے کہ  
سمندر میں چھلانگ لگا دو اس کی تہہ میں ہیرے اور جواہرات ہیں ان کو نکال لاؤ تو جب چھلانگ لگانے سے تمہاری موت واقع ہو  
جائے تو اس ہلاکت کا ذمہ دار وہ شخص نہیں ہوگا جس نے تمہیں ترغیب دی بلکہ اس کے ذمہ دار تم خود ہو گے جنہوں نے یہ حماقت کی۔



كَفَرْتُ بِمَا أَشْرَكْتُمُونِ مِنْ قَبْلُ ۚ إِنَّ  
الظَّالِمِينَ لَهُمْ عَذَابٌ أَلِيمٌ ﴿۲۲﴾

ہوں اور نہ تم میری فریادری کر سکتے ہو، [۲۲] اس سے پہلے جو تم نے مجھے اللہ تعالیٰ کا شریک بنایا تھا میں اس سے انکار کرتا ہوں، بے شک ظالموں کے لئے دردناک عذاب ہے۔

وَأُدْخِلَ الَّذِينَ آمَنُوا وَعَمِلُوا الصَّالِحَاتِ  
جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ  
فِيهَا بِإِذْنِ رَبِّهِمْ ۚ تَجِيئُ لَهُمْ فِيهَا سَلَامٌ ﴿۲۳﴾

۲۳۔ اور وہ لوگ جو ایمان لائے اور نیک عمل کئے وہ ایسی جنتوں میں داخل کئے جائیں گے جن کے نیچے مہریں بہتی ہیں وہ اپنے رب کے حکم سے ان میں ہمیشہ رہیں گے، اور وہاں ان (کی ملاقات) کا تحفہ ”سلام“ ہوگا۔ [۲۳]

أَلَمْ تَرَ كَيْفَ صَرَبَ اللَّهُ مَثَلًا كَلِمَةً  
طَيِّبَةً كَشَجَرَةٍ طَيِّبَةٍ أَصْلُهَا ثَابِتٌ وَ  
فَرْعُهَا فِي السَّمَاءِ ﴿۲۴﴾

۲۴۔ کیا آپ نے نہیں دیکھا کہ اللہ تعالیٰ نے کیسی مثال بیان فرمائی ہے کہ پاکیزہ کلمہ اس پاکیزہ درخت کی مانند ہے جس کی جڑ مضبوط ہے اور اس کی شاخیں آسمان میں ہیں۔ [۲۴]

[۲۲] میدانِ محشر میں شیطان اپنے پیروکاروں سے کہے گا: آج نہ میں تمہاری فریادری کر سکتا ہوں اور نہ تم میری فریادری کر سکتے ہو۔ تمہیں اپنے گناہوں کی سزا بھگتنا ہوگی اور مجھے اپنی سرکشیوں کا عذاب بھیلنا ہوگا۔ نیز دنیا میں تم میں سے جو مجھے خدا کا شریک سمجھتے تھے میں انہیں بھی واضح کر دیتا ہوں کہ میں خدا کا شریک نہیں ہوں۔ تم نے محض اپنی حماقت کی وجہ سے مجھے خدا کا شریک بنا رکھا تھا۔

[۲۳] جنتِ سلامتی کا گھر ہے، وہاں سلام بطورِ مبارکباد ہوگا یعنی آپ کو مبارک ہو کہ آپ سلامتی کے گھر میں آگئے ہیں یا ترقی درجات کے لئے ایک دوسرے کو دعا میں دیں گے۔

[۲۴] پاکیزہ کلمہ سے مراد ایمان ہے اور پاکیزہ درخت سے مراد کھجور کا درخت ہے۔ (تفسیر ابنِ ابی حاتم) یعنی جس طرح کھجور کے درخت کی جڑیں زمین میں مضبوط ہوتی ہیں اور کوئی آندھی ان کو اکھیڑ نہیں سکتی، اس کی شاخیں عام درختوں سے بلند ہوتی ہیں مگر ان کے سر جھکے ہوئے ہوتے ہیں اور اس کا پھل ہر وقت کارآمد ہوتا ہے وہ کچا ہو یا پکا، وہ تازہ ہو یا سوکھا ہر حال میں نفع ہی نفع ہے۔ اسی طرح ایمان کی بنیاد بھی دل کی گہرائی میں بیوست ہوتی ہے اور دنیا کی کوئی مصیبت اس کو متزلزل نہیں کر سکتی، اہل ایمان کے اخلاق اور اعمال عام انسانوں سے بلند ہوتے ہیں مگر عاجزی و انکساری سے ان کی آنکھیں جھکی رہتی ہیں اور ایمان والے کا ہر کام عبادتِ شہار ہوتا ہے چاہے وہ نماز پڑھ رہا ہو یا سو رہا ہو۔ وہ مصیبت پر صبر کر رہا ہو یا نعمت پر شکر ادا کر رہا ہو ہر حال میں رحمت ہی رحمت ہے۔

حضرت ابنِ عمر رضی اللہ عنہما بیان کرتے ہیں کہ رسول اللہ ﷺ نے فرمایا: مؤمن کی مثال کھجور کے درخت کی طرح ہے، اگر تم مؤمن کو اپنا ساتھی بناؤ تو وہ تم کو نفع دے گا اور اگر تم اس سے مشورہ کرو تو وہ تم کو نفع دے گا اور اگر تم اس کے پاس بیٹھو تو وہ تم کو نفع دے گا، اس کے



تُوتِي أَكْهَآ كُلَّ حِينٍ بِإِذْنِ رَبِّهَا  
وَيَضْرِبُ اللَّهُ الْأَمْثَالَ لِلنَّاسِ لَعَلَّهُمْ  
يَتَذَكَّرُونَ ﴿٢٥﴾

۲۵۔ وہ درخت اپنے رب کے حکم سے ہر وقت پھل دیتا ہے، اور  
اللہ تعالیٰ لوگوں کے لئے مثالیں بیان فرماتا ہے تاکہ وہ  
نصیحت حاصل کریں۔

وَمَثَلُ كَلِمَةٍ خَبِيثَةٍ كَشَجَرَةٍ خَبِيثَةٍ  
اجْتُثَّتْ مِنْ فَوْقِ الْأَرْضِ مَا لَهَا مِنْ  
قَرَارٍ ﴿٢٦﴾

۲۶۔ اور ناپاک کلمہ کی مثال اس ناپاک درخت کی طرح ہے جس  
کو زمین کے اوپر ہی سے اکھاڑ لیا جائے اور اس کو ذرہ  
برابر قرار نہ ہو۔ [۲۵]

يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ  
فِي الْحَيَاةِ الدُّنْيَا وَفِي الْآخِرَةِ وَ يُضِلُّ  
اللَّهُ الظَّالِمِينَ ۚ وَيَفْعَلُ اللَّهُ مَا  
يَشَاءُ ﴿٢٧﴾

۲۷۔ اللہ تعالیٰ ایمان والوں کو مضبوط بات (کی برکت) سے  
دنوی زندگی میں بھی ثابت قدم رکھتا ہے اور آخرت میں  
بھی اور اللہ تعالیٰ ظالموں کو گمراہ کر دیتا ہے اور اللہ تعالیٰ جو  
چاہتا ہے کرتا ہے۔ [۲۶]

ہر حال میں نفع ہے، اسی طرح کھجور کے درخت کی ہر چیز میں نفع ہے۔ (شعب الایمان: حدیث نمبر ۹۰۷۲: جلد ۶: ص ۵۰۴)  
علامہ فخر الدین رازی نقل کرتے ہیں کہ جس طرح درخت میں تین چیزیں ہوتی ہیں یعنی اس کی جڑیں، اس کا تنا اور اس کی شاخیں،  
اسی طرح ایمان کے بھی تین ارکان ہیں یعنی دل سے تصدیق، زبان سے اقرار اور اعضاء سے عمل۔ (تفسیر کبیر) اگر درخت کی جڑیں  
کاٹ دی جائیں تو اس کا تنا اور اس کی شاخیں خشک ہو جاتی ہیں اسی طرح اگر ایمان کی تصدیق دل سے ختم ہو جائے تو اس کے اقوال  
اور افعال بے کار ہو جاتے ہیں، لہذا ایمان میں دل کی تصدیق کو بنیادی حیثیت حاصل ہے۔

[۲۵] ناپاک کلمہ سے مراد کفر ہے اور ناپاک درخت سے مراد حنظلہ (اندرائن) کا درخت ہے۔ (تفسیر ابن ابی حاتم) یعنی جس طرح حنظلہ کا  
درخت بظاہر خوبصورت نظر آتا ہے مگر چونکہ اس کی جڑیں زمین کے اوپر ہوتی ہیں اس لئے تھوڑی سی تیز ہوا چلے تو وہ اکھڑ جاتی ہیں۔  
اسی طرح کافر کے اعمال بھی بظاہر خوبصورت نظر آتے ہیں مگر چونکہ ان کے پیچھے ایمان کی طاقت نہیں ہوتی اس لئے جو نبی موت کی  
گھڑی آتی ہے اس کے اعمال کو زائل کر دیتی ہے۔

[۲۶] جو لوگ صدق دل سے ایمان لاتے ہیں اس کی برکت سے اللہ تعالیٰ انہیں دنیا کی آزمائشوں میں بھی استقامت عطا فرماتا ہے اور قبر و حشر  
کے مشکل مراحل میں بھی ان کی دیکھیری فرماتا ہے، لیکن جو لوگ ایمان نہیں لاتے اور مظالم پر کمر بستہ رہتے ہیں اللہ تعالیٰ بھی انہیں  
گمراہی میں بھٹکنے کے لئے چھوڑ دیتا ہے۔

اس آیت کی تفسیر میں علامہ قرطبی نقل کرتے ہیں کہ حضرت اسمیل بن عمار رحمہ اللہ نے فرمایا: میں نے یزید بن ہارون کو ان کی وفات



۲۸۔ کیا آپ نے ان لوگوں کو نہیں دیکھا جنہوں نے اللہ تعالیٰ کی نعمت کو ناشکری سے بدل دیا اور اپنی قوم کو تباہی کے گھر میں اتار دیا۔

أَلَمْ تَرَ إِلَى الَّذِينَ بَدَّلُوا نِعْمَتَ اللَّهِ  
كُفْرًا وَآخَلَوْا قَوْمَهُمْ دَارَ الْبَوَارِ ۝

۲۹۔ جہنم ہے جس میں وہ داخل ہوں گے، اور وہ برا ٹھکانا ہے۔ [۲۷]

جَهَنَّمَ يَصْلَوْنَهَا وَيَبْسُ الْقَرَارُ ۝

۳۰۔ اور انہوں نے اللہ تعالیٰ کے لئے شریک بنائے تاکہ (لوگوں کو) اس کی راہ سے بہکا سکیں، آپ فرمائیے: تم (چند روزہ) فائدہ اٹھا لو، پھر یقیناً تمہارا انجام آگ ہی کی طرف ہوگا۔

وَجَعَلُوا لِلَّهِ أَندَادًا لِّيُضِلُّوا عَنْ سَبِيلِهِ ۚ  
قُلْ تَسْعَوْنَ فَإِنَّ مَصِيرَكُمْ إِلَى النَّارِ ۝

۳۱۔ آپ ﷺ میرے مؤمن بندوں سے فرمادیجئے کہ وہ نماز قائم رکھیں [۲۸] اور جو کچھ ہم نے ان کو دیا ہے اس

قُلْ لِعِبَادِيَ الَّذِينَ آمَنُوا يُقِيمُوا الصَّلَاةَ  
وَيُنْفِقُوا أَمْوَالَهُمْ سِرًّا وَعَلَانِيَةً مِّنْ

کے بعد خواب میں دیکھا۔ میں نے پوچھا: سنائیے اللہ تعالیٰ نے آپ کے ساتھ کیا سلوک کیا ہے؟ انہوں نے کہا: قبر میں میرے پاس دو بڑے خوناک اور سخت فرشتے آئے اور مجھ سے دریافت کیا: تیرا دین کیا ہے، تیرا رب کون ہے اور تیرا نبی کون ہے؟ میں نے اپنی سفید داڑھی کو پکڑ کر کہا: کیا تم میرے جیسے شخص سے اس قسم کے سوالات پوچھتے ہو؟ میں اسی (۸۰) سال تک لوگوں کو تمہارے ان ہی سوالات کے جوابات پڑھا تا رہا ہوں۔

سوالات قبر کے لئے تفصیل سورہ اعراف (۷) کے حاشیہ نمبر ۳۰ میں ملاحظہ کریں۔

[۲۷] اہل مکہ کو اللہ تعالیٰ نے گونا گوں نعمتوں سے نوازا، انہیں بیت اللہ کا قرب عطا فرمایا جس کی وجہ سے پورا عرب ان کی عزت کرتا تھا، پھر آخری نبی حضرت محمد ﷺ کو ان میں مبعوث فرمایا۔ اب چاہیے تو یہ تھا کہ وہ اللہ تعالیٰ کا شکر بجالاتے اور نبی کریم ﷺ پر ایمان لے آتے مگر انہوں نے ناشکری کی انتہا کر دی۔ نہ صرف یہ کہ انہوں نے اپنی قوم کو جہنم کا مستحق بنادیا بلکہ جنوں کو اللہ تعالیٰ کا شریک بنا کر بیت اللہ کے اندر رکھ دیا اور باہر سے آنے والے دوسرے لوگوں کو بھی گمراہ کرنا شروع کر دیا، لہذا پیارے نبی ﷺ! ان کو بتادو کہ اگر تم اس شرک سے باز نہ آئے تو پھر بھی چند روزہ زندگی ہے، اس سے بے شک فائدہ اٹھا لو لیکن آخرت میں تمہیں جہنم کی آگ میں ہی جانا پڑے گا جو کہ بہت برا ٹھکانا ہے۔

[۲۸] نماز کے آداب اور اس کے فوائد کے لئے سورہ بقرہ (۲) کا حاشیہ نمبر ۲۰۰ اور سورہ ہود (۱۱) کا حاشیہ نمبر ۹۳ ملاحظہ کریں۔



قَبْلِ أَنْ يَأْتِيَ يَوْمٌ لَا بَيْعٌ فِيهِ وَلَا خِلَالٌ ۝

میں سے پوشیدہ اور اعلانیہ خرچ کرتے رہیں [۲۹] اس سے پہلے کہ وہ دن آجائے جس میں نہ کوئی خرید و فروخت ہوگی اور نہ کوئی دوستی۔ [۳۰]

نماز کے دوران غیر متعلقہ خیالات

اگر ہم میں سے کسی کو اپنے ملک کے وزیر اعظم کے گھر میں جانے کا موقع ملے تو وہ اپنے دل و دماغ دونوں کو سنبھال کر بڑے ادب کے ساتھ اپنی گزارشات پیش کرتا ہے، لیکن کیا وجہ ہے کہ جب ہم ساری کائنات کے خالق اللہ تعالیٰ کے گھر یعنی مسجد میں جاتے ہیں اور نماز کے دوران اپنی گزارشات پیش کرتے ہیں تو ہمارے دل اور دماغ کسی دوسری جگہ گھوم رہے ہوتے ہیں۔ دراصل یہ ہمارے ایمان کی کمزوری ہے جس سے شیطان فائدہ اٹھا کر ہمارے خیالات کو منتشر کرنے کی کوشش کرتا ہے لیکن اگر ہم درج ذیل امور کا خیال رکھیں تو نماز کے دوران خیالات پر قابو پایا جاسکتا ہے، مثلاً:

۱۔ اللہ تعالیٰ ہر انسان کو ہر وقت اور ہر جگہ دیکھ رہا ہے اگرچہ ہم اس کا احساس بہت کم کرتے ہیں لیکن کم از کم نماز کے دوران اللہ تعالیٰ کے حضور اپنی گزارشات پیش کرتے وقت تو بھرپور یقین رکھنا چاہیے کہ اللہ تعالیٰ ہمیں دیکھ رہا ہے تاکہ ہم اپنی نماز میں زیادہ سے زیادہ احتیاط اور یکسوئی پیدا کر سکیں۔

۲۔ ہمیں نماز کا ترجمہ اپنی مادری زبان میں یاد کرنا چاہیے تاکہ زبان سے عربی الفاظ کہتے وقت ہمارا دل اور دماغ اس کے معانی پر غور کر رہا ہو۔ اس طرح دیگر خیالات کا سلسلہ بند ہو جائے گا۔

۳۔ ہمیں ہر نماز اتنی احتیاط سے ادا کرنی چاہیے جیسے وہ ہماری زندگی کی آخری نماز ہے کیونکہ ہو سکتا ہے دوسری نماز سے پہلے ہماری موت کا وقت آجائے، اور اگر ہم نے اس آخری نماز کو پورے آداب کے ساتھ ادا نہ کیا ہو تو اللہ تعالیٰ کو کیا منہ دکھائیں گے؟ اور اگر اللہ تعالیٰ نے فرمایا کہ تم نے مسجد میں میرے سامنے کھڑے ہو کر نماز کا حق ادا نہیں کیا تو ہم کیا جواب دیں گے؟

۴۔ ہمارے پیارے نبی ﷺ نے فرمایا: سب سے بڑا چور وہ ہے جو نماز میں چوری کرتا ہے۔ یہ پوچھنے پر کہ نماز کا چور کون ہے؟ جواب دیا: جو نماز میں رکوع اور سجدہ اچھے طریقہ سے ادا نہیں کرتا۔ مقام غور ہے کہ ہمارا مہمان یا استاد دیکھ رہا ہو تو ہم بڑے آرام سے نماز پڑھتے ہیں اور ساری کائنات کا خالق اللہ تعالیٰ دیکھ رہا ہو تو ہم پوری توجہ نہیں کرتے، یہ انتہائی غلط بات ہے۔

۵۔ نماز میں کھڑے ہوئے نگاہ سجدہ کی جگہ پر رکھیں۔ اس طرح اگلی صف میں کھڑے ہوئے نمازی کا سر نظر نہیں آتا اور بیٹھے ہوئے نگاہ کو گود میں رکھیں تو اگلی صف میں بیٹھا ہوا انسان بالکل نظر نہیں آتا۔ جب ہماری نگاہ محدود رہے گی تو ہمارے خیالات بھی محدود ہو جائیں گے۔ اس کے برعکس اگر ہم نگاہ سامنے رکھیں گے تو پوری مسجد اور اگلے سارے نمازی نظر آئیں گے اور مختلف مناظر سے مختلف خیالات پیدا ہوں گے جن سے ہماری یکسوئی اور توجہ منتشر ہو جائے گی۔

[۲۹] پوشیدہ اور اعلانیہ خرچ کرنے کے بارے میں سورہ بقرہ (۲) کا حاشیہ نمبر ۲۳۲ ملاحظہ کریں۔

[۳۰] اہل ایمان کی دوستیاں مرنے کے بعد بھی قائم رہیں گی۔ اس کے لئے سورہ بقرہ (۲) کا حاشیہ نمبر ۲۱۷ اور سورہ رعد (۱۳) کا حاشیہ نمبر ۳۲ ملاحظہ کریں۔



اللّٰهُ الَّذِي خَلَقَ السَّمٰوٰتِ وَالْاَرْضَ  
وَاَنْزَلَ مِنَ السَّمَاءِ مَلًّا فَاصْرَجَ بِهِ مِنَ  
الشَّمَرِ بِرِزْقًا لَّكُمْ ۚ وَسَخَّرَ لَكُمُ الْفُلْكَ  
لِتَجْرِيَ فِي الْبَحْرِ بِاَمْرٍ ۚ وَسَخَّرَ لَكُمُ  
الْاَنْهَارَ ۝

۳۲۔ اللہ تعالیٰ وہ ہے جس نے آسمانوں اور زمین کو پیدا فرمایا  
اور آسمان سے پانی نازل کیا، پھر اس پانی کے ذریعہ  
تمہارے رزق کے لئے پھل پیدا کئے اور تمہارے لئے  
کشتیوں کو مسخر کر دیا تاکہ اس کے حکم سے سمندر میں چلتی  
رہیں اور تمہارے لئے دریاؤں کو مسخر کر دیا۔

وَسَخَّرَ لَكُمُ الشَّمْسَ وَالْقَمَرَ دَآبَّيْنِ ۚ وَ  
سَخَّرَ لَكُمُ اللَّيْلَ وَالنَّهَارَ ۝

۳۳۔ اور تمہارے لئے سورج اور چاند کو مسخر کر دیا جو مسلسل  
گردش کر رہے ہیں اور تمہارے لئے رات اور دن کو مسخر  
کر دیا۔

وَالَّذِي خَلَقَ لَكُمْ مِنْ كُلِّ مَسَاةٍ سُوءًا ۚ وَإِنْ تَعَدُّوا  
نِعْمَتَ اللّٰهِ لَا تُحْصُوہَا ۚ إِنَّ الْاِنْسَانَ  
لَظَلُوْمٌ كَفَّارٌ ۝

۳۴۔ اور تمہیں ہر اس چیز سے عطا فرمایا جس کا تم نے اس سے  
سوال کیا اور اگر تم اللہ تعالیٰ کی نعمتوں کو شمار کرنا چاہو تو تم ان  
کا شمار نہیں کر سکتے، بے شک انسان بڑا ہی ظالم بڑا ہی  
ناشکر گزار ہے۔ [۳۱]

[۳۱] اے لوگو! اللہ تعالیٰ نے تمہاری تخلیق سے پہلے تمہاری ضروریات زندگی کا انتظام فرمایا، یہ زمین اور آسمان، پانی اور پھل، چاند اور سورج،  
دریا اور سمندر اور گردش لیل و نہار سب تمہارے لئے نفع بخش ہیں، پھر تمہاری تخلیق کے بعد تم نے اپنی خواہشات کے لئے جو مانگا یا  
تمہاری فطرت نے جس چیز کا تقاضا کیا اللہ تعالیٰ نے اس کے بھی اسباب پیدا فرمادیے۔ الغرض اس کے احسانات اتنے زیادہ ہیں کہ تم  
ان کو شمار تک نہیں کر سکتے۔ اب چاہیے تو یہ تھا کہ تم ان بے شمار نعمتوں پر اللہ تعالیٰ کا شکر ادا کرتے مگر صدافسوس! تم میں سے اکثریت نے  
اللہ تعالیٰ کی ناشکری کر کے اپنے اوپر ظلم کیا اور شکر گزار بندے بہت کم نکلے۔ (قرآن: ۳۳: ۱۳)

اس آیت کی تفسیر میں علامہ اسماعیل حقی نے ایک حکایت نقل کی ہے کہ ایک فقیر نے ایک بزرگ سے اپنی غربت کی شکایت کی۔  
اس بزرگ نے پوچھا: کیا تو یہ پسند کرے گا کہ دس ہزار درہم دے کر تجھے اندھا بنا دیا جائے؟ اس فقیر نے جواب دیا: نہیں۔ بزرگ نے  
پھر پوچھا: اگر تیرے دونوں ہاتھ اور پاؤں کاٹ کر تجھے بیس ہزار درہم دے دیے جائیں تو کیا تو پسند کرے گا؟ فقیر نے جواب دیا:  
نہیں۔ بزرگ نے پھر پوچھا: اگر دس ہزار درہم کے بدلے میں تجھے مجنون بنا دیا جائے تو کیا تو یہ پسند کرے گا؟ فقیر نے جواب دیا:  
نہیں۔ اس پر بزرگ نے کہا: کیا تجھے شرم نہیں آتی کہ تو اپنے اس مالک کی شکایت کر رہا ہے جس نے تجھے چالیس ہزار درہم کی نعمتیں  
دے رکھی ہیں۔ (تفسیر روح البیان)

بے شمار نعمتیں ایسی ہیں جن کے بارے میں ہم نے کبھی سوچا بھی نہیں کہ وہ بھی نعمتیں ہیں اور پھر ہر نعمت کتنی قیمتی ہے۔ اس کے لئے



وَإِذْ قَالَ إِبْرَاهِيمُ رَبِّ اجْعَلْ هَذَا الْبَلَدَ  
أَمِنًا وَاجْنُبْنِي وَبَنِيَّ أَنْ نَعْبُدَ  
الْأَصْنَامَ ۖ

۳۵۔ اور یاد کرو جب ابراہیم علیہ السلام نے دعا کی: اے میرے  
رب! اس شہر کو امن والا بنادے اور مجھے اور میرے بچوں  
کو اس بات سے دور رکھ کہ ہم بتوں کی عبادت کرنے  
لگیں۔ [۳۲]

رَبِّ إِنَّهُنَّ أَضَلُّنَّ كَثِيرًا ۖ مِّنَ النَّاسِ  
فَمَنْ تَبِعْنِي فَإِنَّهُ مِنِّي ۖ وَمَنْ عَصَانِي  
فَإِنَّكَ غَفُورٌ رَّحِيمٌ ۝

۳۶۔ اے میرے رب! بے شک ان بتوں نے بہت سے  
لوگوں کو گمراہ کیا ہے، پس جس نے میری پیروی کی تو بے شک  
وہ میرا ہے اور جس نے میری نافرمانی کی تو بے شک تو  
بہت بخشنے والا نہایت مہربان ہے۔

رَبَّنَا إِنِّي أَسْكَنْتُ مِنْ ذُرِّيَّتِي بُوَادِعَ غَيْرِ  
ذِي زُرْعَةٍ عِنْدَ بَيْتِكَ الْمُحَرَّمِ ۖ رَبَّنَا  
لِيُقِيمُوا الصَّلَاةَ فَاجْعَلْ أَفْئِدَةً مِّنْ

۳۷۔ اے ہمارے رب! بے شک میں نے اپنی کچھ اولاد کو  
بے آب و گیاہ وادی میں تیرے حرمت والے گھر کے  
پاس بسا دیا ہے، اے ہمارے رب! تاکہ وہ نماز قائم

میں آپ کو پانی کے ایک گلاس کی قیمت بتاتا ہوں اس سے آپ دوسری بڑی نعمتوں کا اندازہ کر سکیں گے۔ اگر ایک بادشاہ جنگل میں  
شکار پر جائے، کسی وجہ سے وہ جنگل میں گم ہو جائے اور ساتھی اس کو تلاش نہ کر سکیں۔ چند دنوں کے بعد ایک مسافر دیکھتا ہے کہ بادشاہ  
موت و حیات کی کشمکش میں زمین پر پڑا ہے اور پانی پانی پکار رہا ہے اور اگر چند لمحے مزید اس کو پانی نہ ملتا تو وہ مرنے والا تھا۔ وہ مسافر  
مرتے ہوئے بادشاہ کو دیکھ کر کہتا ہے: پانی تو میرے پاس ہے مگر مجھے بھی اس کی ضرورت ہے، البتہ اگر تو مجھے اپنی ساری جائیداد اور  
بادشاہی لکھ کر دے دے تو میں تمہیں پانی دے سکتا ہوں۔ وہ بادشاہ اپنی ساری جائیداد اور بادشاہی لکھ کر دیدے گا تاکہ اپنی جان بچا  
سکے۔ اب اندازہ کرو اگر ساری بادشاہی صرف پانی کے ایک گلاس کی قیمت کے برابر ہے تو اللہ تعالیٰ نے ہمیں ہاتھ، پاؤں، آنکھیں اور  
ایمان وغیرہ کی عظیم نعمتیں دے رکھی ہیں ان کی قیمت کیا ہوگی؟ کاش! ہم اللہ تعالیٰ کی نعمتوں کا احساس کریں اور ان کے شکر کی فکر کریں۔

[۳۲] اس آیت سے حضرت ابراہیم علیہ السلام کی ایک تفصیلی دعا کا سلسلہ شروع ہوتا ہے یعنی اے میرے رب! مکہ شہر کو امن والا بنادے تاکہ  
لوگ اس میں امن کے ساتھ تیرے گھر کی زیارت کر سکیں۔ مجھے اور میرے بچوں کو بتوں کی عبادت سے دور رکھنا کیونکہ بتوں کی وجہ  
سے بہت سے لوگ گمراہ ہوئے ہیں، لہذا میری اولاد میں سے جس نے میری پیروی کی وہ تو تیرے احکام پر عمل کر کے تیری رحمت کو  
پالے گا مگر جس نے میری نافرمانی کی تو پھر تو ہی غفور و رحیم ہے۔ اگر وہ توبہ کرے گا تو وہ بھی تیری بخشش کو پالے گا۔ اس میں قریش مکہ  
کے لئے تعجب ہے کہ تمہارے باپ ابراہیم علیہ السلام جنہوں نے کعبہ کی تعمیر کی وہ تو بتوں کی عبادت کرنے سے پاک تھے، پھر تم ان کی اولاد  
ہو کر بتوں کی عبادت کیوں کرتے ہو۔



النَّاسِ تَهْوِي إِلَيْهِمْ وَارْتُذِقُهُمْ مِنَ  
الْمَرَاتِ لَعَلَّهُمْ يَشْكُرُونَ ﴿٣٨﴾

رکھیں، پس تو لوگوں کے دلوں کو ان کی طرف مائل  
کر دے اور ان کو پھلوں کا رزق عطا فرماتا کہ وہ (تیرا)  
شکر ادا کریں۔ [۳۳]

رَبَّنَا إِنَّكَ تَعْلَمُ مَا نُخْفِي وَمَا نُعْلِنُ وَمَا  
يَخْفَى عَلَى اللَّهِ مِنْ شَيْءٍ فِي الْأَرْضِ وَلَا فِي  
السَّمَاءِ ﴿٣٩﴾

۳۸۔ اے ہمارے رب! بے شک تو جانتا ہے جو ہم چھپاتے  
ہیں اور جو ہم ظاہر کرتے ہیں، اور اللہ تعالیٰ سے کوئی چیز مخفی  
نہیں نہ زمین میں اور نہ آسمان میں۔

الْحَمْدُ لِلَّهِ الَّذِي وَهَبَ لِي عَلَى الْكِبَرِ  
إِسْمَاعِيلَ وَإِسْحَاقَ إِنَّ رَبِّي لَسَمِيعُ  
الدُّعَاءِ ﴿٤٠﴾

۳۹۔ سب تعریفیں اللہ تعالیٰ کے لئے ہیں جس نے بڑھاپے میں  
مجھے اسماعیل علیہ السلام اور اسحاق علیہ السلام عطا فرمائے، بے شک  
میرا رب ضرور دعا سننے والا ہے۔

رَبِّ اجْعَلْنِي مُقِيمَ الصَّلَاةِ وَ مِنْ  
ذُرِّيَّتِي رَبَّنَا وَتَقَبَّلْ دُعَاءِ ﴿٤١﴾

۴۰۔ اے میرے رب! مجھے اور میری اولاد کو نماز قائم  
کرنے والا بنادے، اے ہمارے رب! اور تو میری  
دعا قبول فرما۔

رَبَّنَا اغْفِرْ لِي وَلِوَالِدَيَّ وَلِلْمُؤْمِنِينَ  
يَوْمَ يَقُومُ الْحِسَابُ ﴿٤٢﴾

۴۱۔ اے ہمارے رب! مجھے بخش دے اور میرے والدین کو  
اور سب مومنوں کو جس دن حساب قائم ہوگا۔ [۳۴]

[۳۳] اے ہمارے رب! میں نے اپنی کچھ اولاد یعنی اسماعیل علیہ السلام کو اس بے آب و گیاہ وادی میں تیرے حرمت والے گھر کے پاس  
بسا دیا ہے تاکہ وہ نماز قائم کریں۔ اے میرے رب! تو دوسرے لوگوں کے دلوں کو ان کی طرف مائل کر دے اور ان کو پھلوں سے  
رزق عطا فرماتا کہ یہ تیرے شکر گزار رہیں۔ جو خوش نصیب آج بیت اللہ کی زیارت کے لئے حاضر ہوتا ہے وہ اس دعا کا عملی مشاہدہ کرتا  
ہے کہ پوری دنیا سے لاکھوں انسان وہاں حاضر ہوتے ہیں اور دنیا کا ہر قسم کا پھل بھی وہاں دستیاب ہوتا ہے۔

[۳۴] کتنی پیاری دعا ہے، پہلے اپنے اور اپنی اولاد کے نماز پر پابند رہنے کی دعا کی اور پھر اپنی ذات، اپنے والدین اور تمام اہل ایمان کی  
معفرت کے لئے دعا کی۔ اس دعا کو اتنا قبول عام نصیب ہوا کہ آج بھی مسلمان نماز میں انہی الفاظ کے ساتھ اپنے والدین کے لئے دعا  
مانگتے ہیں۔ نیز اس سے معلوم ہوا کہ حضرت ابراہیم علیہ السلام کے والدین مسلمان تھے اسی لئے ان کے لئے دعائے معفرت کیا کرتے تھے  
اور آذر آپ کا والد نہیں بلکہ چچا تھا اور وہ کافر تھا۔ اس کی تفصیل کے لئے سورہ انعام (۶) کا حاشیہ نمبر ۷۰ ملاحظہ کریں۔



وَلَا تَحْسَبَنَّ اللَّهَ غَافِلًا عَمَّا يَعْمَلُ  
الظَّالِمُونَ ۚ إِنَّهَا يَوْمُ جَزَائِهِمْ لِيَوْمٍ تُشْخَصُ  
فِيهِ إِلَّا بَصَاصٌ ۝

۴۲۔ اور تم یہ ہرگز خیال نہ کرنا کہ جو کچھ ظالم کرتے ہیں اللہ تعالیٰ اس سے بے خبر ہے، اللہ تعالیٰ انہیں ڈھیل دے رہا ہے اس دن تک کے لئے جس میں (خوف کے مارے) آنکھیں کھلی کی کھلی رہ جائیں گی۔ [۳۵]

مُهْطِعِينَ مُقْنِعِي رُءُوسِهِمْ لَا يَرْتَدُّ  
إِلَيْهِمْ طَرْفُهُمْ وَأَفْئِدَتُهُمْ هَوَاءٌ ۝

۴۳۔ اپنے سروں کو اوپر اٹھائے دوڑے جارہے ہوں گے اس حال میں کہ ان کی پلکیں بھی نہ جھپکتی ہوں گی اور ان کے دل اڑے جارہے ہوں گے۔

وَأَنْذِرِ النَّاسَ يَوْمَ يَأْتِيهِمُ الْعَذَابُ  
فَيَقُولُ الَّذِينَ ظَلَمُوا رَبَّنَا أَخْرِنَا إِلَى  
أَجَلٍ قَرِيبٍ ۖ نَجِبْ دَعْوَتَكَ وَنَتَّبِعِ  
الرُّسُلَ ۚ أَوَلَمْ تَكُونُوا أَقْسَمْتُمْ مِّنْ قَبْلُ  
مَّا لَكُمْ مِّنْ ذَوَالٍ ۝

۴۴۔ اور آپ لوگوں کو اس دن سے ڈرائیں جب ان پر عذاب آجائے گا تو ظالم لوگ کہیں گے: اے ہمارے رب! ہمیں تھوڑی دیر کے لئے مہلت دے دے ہم تیری دعوت قبول کر لیں گے اور رسولوں کی پیروی کریں گے، کیا تم لوگ اس سے پہلے قسمیں نہیں کھایا کرتے تھے کہ تم پر ذوال نہیں آئے گا۔ [۳۶]

وَسَكَنْتُمْ فِي مَسْكَنِ الَّذِينَ ظَلَمُوا  
أَنفُسَهُمْ وَتَبَيَّنَ لَكُمْ كَيْفَ فَعَلْنَا بِهِمْ  
وَضَرَبْنَا لَكُمْ الْأَمْثَالَ ۝

۴۵۔ اور تم ان لوگوں کے گھروں میں آباد تھے جنہوں نے اپنی جانوں پر ظلم کیا تھا اور تم پر خوب واضح ہو چکا تھا کہ ہم نے ان کے ساتھ کیسا معاملہ کیا تھا اور ہم نے تمہارے لئے مثالیں بھی بیان کر دی تھیں۔

[۳۵] جن ظالموں کو اس دنیا میں سزا نہیں ملتی وہ یہ نہ سمجھیں کہ اللہ تعالیٰ ان کے مظالم سے بے خبر ہے، دراصل اللہ تعالیٰ اپنی حکمت کے تحت انہیں قیامت کے دن تک کے لئے ڈھیل دیتا ہے، اور جب وہ دن آجائے گا تو قبروں سے اٹھتے ہی سخت خوف و ہراس کے باعث یہ ظالم سر اٹھائے سرگرداں دوڑیں گے۔ جدھر نظر اٹھائیں گے وہ دیکھتے ہی رہ جائیں گے اور مردوں کی طرح اپنی پلکیں بھی نہ جھپک سکیں گے اور ان کے دل گھبراہٹ سے اڑے جارہے ہوں گے اور ان کا کلیجہ منہ کو آ رہا ہوگا۔

[۳۶] قیامت کے دن ظالموں کو جب اپنا عذاب سامنے نظر آجائے گا تو اللہ تعالیٰ سے کہیں گے: ہمیں تھوڑی مدت کے لئے دوبارہ دنیا میں بھیج دے ہم حیرے پیغام کو قبول کریں گے اور تیرے رسولوں کی پیروی کریں گے۔ اللہ تعالیٰ ان کے قول کو رد کرتے ہوئے فرمائے گا: کیا تمہیں وہ دعوے یاد نہیں ہیں جب تم قسمیں اٹھا کر کہتے تھے کہ تم پر کوئی ذوال نہیں آئے گا اور کوئی قیامت یا حساب و کتاب نہیں ہوگا



وَقَدْ مَكَرُوا مَكْرَهُمْ وَعِنْدَ اللَّهِ مَكْرُهُمْ ۖ  
وَإِنْ كَانَ مَكْرُهُمْ لِتَزُولَ مِنْهُ الْجِبَالُ ۝

۳۶۔ اور انہوں نے اپنی طرف سے بڑی سازشیں کیں جبکہ  
اللہ تعالیٰ کے پاس ان کی سازش کا توڑ تھا، اگرچہ ان کی  
سازشیں ایسی (زبردست) تھیں کہ ان سے پہاڑ بھی اکھڑ  
جاتے۔ [۳۷]

فَلَا تَحْسَبَنَّ اللَّهَ مُخْلِفًا وَعْدَهُ رُسُلَهُ ۚ  
إِنَّ اللَّهَ عَزِيزٌ ذُو انتِقَامٍ ۝

۳۷۔ تم یہ ہرگز خیال نہ کرنا کہ اللہ تعالیٰ اپنے رسولوں سے کئے  
ہوئے وعدہ کے خلاف کرنے والا ہے، بے شک اللہ تعالیٰ  
غالب بدلہ لینے والا ہے۔ [۳۸]

يَوْمَ تُبَدَّلُ الْأَرْضُ غَيْرَ الْأَرْضِ وَ  
السَّمَوَاتُ وَبَرَزُوا لِلَّهِ الْوَاحِدِ الْقَهَّارِ ۝

۳۸۔ جس دن یہ زمین دوسری زمین سے بدل دی جائے گی اور  
آسمان بھی اور سب لوگ اللہ تعالیٰ کے سامنے حاضر ہوں  
گے جو ایک ہے غالب ہے۔ [۳۹]

وَتَرَى الْمُجْرِمِينَ يَوْمَئِذٍ مُّقَرَّنِينَ فِي  
الْأَصْفَادِ ۝

۳۹۔ اور اس دن تم مجرموں کو دیکھو گے کہ وہ زنجیروں میں  
جکڑے ہوئے ہوں گے۔

حالانکہ ہمارے رسولوں نے تمہیں بتا دیا تھا کہ تم سے پہلے جن قوموں نے ہمارے پیغام کو جھٹلایا ان پر کس قسم کا عذاب آیا تھا اور پہلی  
قوموں کی تباہی کی مثالیں بھی تم سن چکے تھے اس کے باوجود تم نے عبرت کیوں نہ حاصل کی۔

[۳۷] مشرکین مکہ نے اسلام کو مٹانے اور نبی کریم ﷺ کو شہید کرنے کے لئے ایسی زبردست سازشیں کیں کہ ان سے پہاڑ بھی اکھڑ جاتے  
مگر اللہ تعالیٰ نے ان کی ساری سازشیں ناکام بنا دیں۔ اس سے معلوم ہوا کہ اللہ تعالیٰ نے نبی کریم ﷺ اور صحابہ کرام کو جو ایمان  
کا جذبہ عطا فرمایا تھا وہ پہاڑوں سے بھی سخت تھا۔

[۳۸] اللہ تعالیٰ نے اپنے رسولوں کی مدد کرنے اور ان کے منکرین کو سزا دینے کا جو وعدہ کیا ہے وہ اس کے خلاف نہیں کرے گا۔ اگر کسی حکمت  
کے تحت اس نے ظالموں کو اس دنیا میں سزا نہ دی تو آخرت تو آکر رہے گی اور اس میں کوئی ظالم سزا سے نہیں بچ سکے گا۔

[۳۹] قیامت کے دن جب سارے لوگ اللہ تعالیٰ کی اس خصوصی عدالت میں حاضر ہوں گے تو اس دن زمین و آسمان نئی قسم کے ہوں گے۔  
آسمان پر ستارے نہیں ہوں گے اور زمین پر بھی نہ بلند پہاڑ اور نیلے ہوں گے اور نہ ہی گہرے غار بلکہ ایک صاف اور ہموار میدان کی  
صورت میں ہوگی۔



سَرَابِيلُهُمْ مِّنْ قِطْرَانٍ وَتَغْشَىٰ وُجُوهُهُمْ  
النَّارُ ۝

۵۰۔ ان کے لباس تارکول کے ہوں گے اور ان کے چہروں کو  
آگ ڈھانپ رہی ہوگی۔ [۴۰]

لِيَجْزِيَ اللَّهُ كُلَّ نَفْسٍ مَّا كَسَبَتْ ۖ إِنَّ  
اللَّهَ سَرِيعُ الْحِسَابِ ۝

۵۱۔ تاکہ اللہ تعالیٰ ہر شخص کو بدلہ دے جو اس نے کمایا تھا،  
بے شک اللہ تعالیٰ جلد حساب لینے والا ہے۔

هَذَا بَلَدٌ لِلنَّاسِ وَلِيُنْذَرُوا بِهِ وَ  
لِيَعْلَمُوا أَنَّمَا هُوَ إِلَهٌُ وَاحِدٌ وَلِيَذَّكَّرَ أُولُو  
الْأَلْبَابِ ۝

۵۲۔ یہ (قرآن) تمام لوگوں کے لئے پیغام ہے تاکہ انہیں اس  
کے ذریعے ڈرایا جائے اور تاکہ وہ خوب جان لیں کہ  
صرف وہ ایک ہی عبادت کے لائق ہے اور تاکہ عقل  
والے نصیحت حاصل کریں۔ [۴۱]

[۴۰] قیامت کے دن مجرم زنجیروں میں جکڑے ہوئے ہوں گے، ان کے لباس تارکول کے ہوں گے جو آگ کو تیزی سے پکڑیں گے اور ان  
کے چہروں پر آگ جل رہی ہوگی اور یہ سب کچھ اس لئے ہوگا تاکہ ہر شخص کو اس کے اعمال کی سزا اور جزا دی جائے۔  
[۴۱] یہ قرآن مجید تمام لوگوں کے لئے دعوتِ فکر ہے تاکہ وہ اس میں غور و فکر کر کے اللہ تعالیٰ کی توحید کا یقین حاصل کریں۔

فقیر: محمد امداد حسین میرزادہ: جامعہ الکرم

بعد از نماز فجر بروز بدھ ۱۳ فروری ۲۰۰۷ء بمطابق ۲۵ محرم ۱۴۲۸ھ

سورہ ابراہیم کی تفسیر صرف آٹھ دنوں میں مکمل ہوگئی۔

الحمد لله رب العالمین



بِسْمِ اللّٰهِ الرَّحْمٰنِ الرَّحِیْمِ

## سورة الحجر (۱۵)

یہ سورت مکی ہے، اس سورت کی آیت نمبر ۸۰ میں حجر کا لفظ مذکور ہے جس کی وجہ سے اس سورت کا نام ”حجر“ رکھا گیا ہے۔ حجر سے مراد قوم شمود کا علاقہ ہے جو حجاز اور شام کے درمیان واقع ہے۔ اس سورت کی آیت نمبر ۹ میں اللہ تعالیٰ نے قرآن مجید کی ابدی حفاظت کا اعلان کرتے ہوئے فرمایا: بے شک ہم نے ہی قرآن نازل کیا ہے اور بے شک ہم ہی اس کے محافظ ہیں۔

اس سورت میں ایک طرف تو مشرکین مکہ کو تنبیہ کی گئی ہے کہ اگر وہ اپنی خواہشات میں ڈوبے رہے اور قرآن مجید کے پیغام میں غور کر کے اسلام قبول نہ کیا تو آخرت میں انہیں دردناک عذاب سے واسطہ پڑے گا اور دوسری طرف نبی کریم ﷺ کو تسلی دی گئی کہ آپ ان مشرکین کے بے جا مطالبات اور ان کی ایذا رسانی سے پریشان نہ ہوں کیونکہ ان سے پہلی امتیں بھی اپنے انبیائے کرام کا مذاق اڑایا کرتی تھیں۔ اس میں قوم لوط، قوم شعیب اور قوم شمود کی بربادی کا ذکر بھی کیا گیا ہے تاکہ مشرکین مکہ ان سے عبرت حاصل کریں اور قرآن پر ایمان لے آئیں۔

فقیر: محمد امداد حسین ہیرزادہ : جامعہ الکرم

بروز بدھ ۱۴ فروری ۲۰۰۷ء بمطابق ۲۵ محرم ۱۴۲۸ھ



﴿۱۵﴾ سُوْرَةُ الْحَجَرِ مَكِّيَّةٌ ۵۳ رُكُوْعَاتُهَا ۶ ﴿۱﴾

بِسْمِ اللَّهِ الرَّحْمَنِ الرَّحِيمِ

اللہ کے نام سے (شروع کرتا ہوں) رکرتی ہوں) جو بہت ہی مہربان، ہمیشہ رحم کرنے والا ہے۔

الرَّحْمٰنُ تِلْكَ اٰیٰتُ الْكِتٰبِ وَ قُرْاٰنِ مُبٰیِّنٍ ①

۱۔ الف لام را [۱] یہ کتاب (الہی) اور روشن قرآن کی آیتیں ہیں۔ [۲]

رُبَمَا يَوَدُّ الَّذِيْنَ كَفَرُوْا لَوْ كَانُوْا مُسْلِمِيْنَ ①

۲۔ کفار بہت آرزو کریں گے کہ کاش وہ مسلمان ہوتے۔ [۳]

ذُرِّهْمُ يَأْكُلُوْا وَيَتَمَتَّعُوْا وَيُلٰهِيهِمُ الْاَمَلُ فَسَوْفَ يَعْلَمُوْنَ ②

۳۔ آپ انہیں چھوڑ دیجئے، وہ کھائیں اور عیش کریں اور (جھوٹی) امید انہیں غافل رکھے وہ عنقریب جان لیں گے۔ [۴]

[۱] یہ حروف مقطعات ہیں، یہ اللہ تعالیٰ اور اس کے حبیب مکرم ﷺ کے درمیان راز کی باتیں ہیں۔ ان کی مزید تشریح کے لئے سورہ بقرہ (۲) کا حاشیہ نمبر ۱ ملاحظہ کریں۔

[۲] یہ کتاب اور روشن قرآن کی آیات ہیں۔ کتاب کا لغوی معنی ہے: ”لکھی ہوئی چیز“ اور قرآن کا لغوی معنی ہے: ”پڑھی ہوئی چیز“ قرآن مجید کا نام کتاب اس لئے ہے کہ وہ لوح محفوظ میں لکھا ہوا ہے اور قرآن اس لئے ہے کہ یہ پڑھا ہوا نازل ہوا۔ اس سے معلوم ہوا کہ قرآن مجید تحریر کے اعتبار سے ایک کامل اور محفوظ کتاب ہے اور بیان کے اعتبار سے ایک کامل اور روشن کلام ہے۔

[۳] قبر، حشر اور جہنم میں جب کفار کو اپنی غلطی کا احساس ہوگا تو بہت آرزو کریں گے کہ کاش وہ مسلمان ہوتے مگر اس وقت پچھتا نا بے سود ہوگا۔ حضرت ابو موسیٰ رضی اللہ عنہ بیان کرتے ہیں کہ رسول اللہ ﷺ نے فرمایا: جب جہنم والے جہنم میں جمع ہوں گے اور ان میں کچھ اہل قبلہ بھی ہوں گے تو کفار کہیں گے: کیا تم مسلمان نہیں تھے؟ وہ کہیں گے: کیوں نہیں، پھر کفار کہیں گے: تو تمہارے اسلام نے تم سے کون سا عذاب دور کر دیا۔ تم بھی ہمارے ساتھ جہنم میں آگئے ہو۔ مسلمان کہیں گے: ہمارے گناہ تھے، ان گناہوں کی وجہ سے ہم پر گرفت کی گئی ہے۔ اللہ تعالیٰ ان کی باتیں سن کر فرمائے گا: جو لوگ اہل قبلہ سے ہیں ان کو جہنم سے نکال لو۔ جب کفار یہ معاملہ دیکھیں گے تو حسرت سے کہیں گے: کاش! ہم بھی مسلمان ہوتے تو ہم کو بھی جہنم سے اسی طرح نکال لیا جاتا جس طرح مسلمانوں کو نکال لیا گیا ہے، پھر رسول اللہ ﷺ نے یہ آیت تلاوت فرمائی یعنی کفار بہت آرزو کریں گے کہ کاش وہ مسلمان ہوتے۔

(تفسیر ابن ابی حاتم: حدیث نمبر ۱۲۳۲۳)

[۴] میرے پیارے نبی ﷺ اس سلسل تبلیغ کے بعد بھی جو ایمان نہیں لائے آپ ان کے بارے میں غمگین نہ ہوں انہیں چند روزہ



وَمَا أَهْلَكْنَا مِنْ قَرْيَةٍ إِلَّا وَلَهَا كِتَابٌ مَقْلُومٌ ۝

۴۔ اور ہم نے کسی بستی کو ہلاک نہیں کیا مگر یہ کہ اس (کی ہلاکت) کا وقت لکھا ہوا اور معین تھا۔ [۵]

مَا تَسْبِقُ مِنْ أُمَّةٍ أَجَلَهَا وَمَا يَسْتَأْخِرُونَ ۝

۵۔ کوئی قوم اپنے مقررہ وقت سے نہ آگے بڑھ سکتی ہے اور نہ پیچھے رہ سکتی ہے۔

وَقَالُوا يَا أَيُّهَا الَّذِي نُزِّلَ عَلَيْهِ الذِّكْرُ إِنَّكَ لَمَجْنُونٌ ۝

۶۔ اور انہوں نے کہا: اے وہ شخص جس پر قرآن نازل کیا گیا ہے بے شک تو مجنون ہے۔

زندگی میں کھانے پینے اور عیش و عشرت کرنے دیجئے دراصل انہوں نے موت سے بے فکر ہو کر اپنے مستقبل کے لیے بڑی لمبی چوڑی امیدیں باندھ رکھی ہیں لیکن انہیں علم نہیں کہ عنقریب ان کی موت کا وقت آیا چاہتا ہے جب وہ جان لیں گے کہ جو کچھ نبی کریم ﷺ فرمایا کرتے تھے وہ بالکل حق اور صحیح تھا۔

حضرت علیؓ نے فرمایا: مجھے تمہارے بارے میں دو چیزوں کا اندیشہ ہے: لمبی آس لگانا اور خواہش نفس کی پیروی کرنا کیونکہ لمبی امیدیں آخرت کو بھلا دیتی ہیں اور خواہش نفس کی پیروی حق سے روک دیتی ہے۔ (تفسیر روح المعانی) لہذا عقل مند مؤمن وہ ہے جو موت کو قریب سمجھے اور زندگی کے لحاظ سے بھرپور استفادہ کرے جیسا کہ حضرت ابن عمرؓ بیان کرتے ہیں کہ ایک انصاریؓ نے نبی کریم ﷺ سے پوچھا: یا رسول اللہ ﷺ! مؤمنوں میں سے افضل کون ہے؟ تو آپ ﷺ نے فرمایا: جس کے اخلاق سب سے اچھے ہوں، پھر پوچھا: مؤمنوں میں سب سے زیادہ دانا کون ہے؟ تو آپ ﷺ نے فرمایا: جو موت کو سب سے زیادہ یاد کرے اور موت سے بعد والی زندگی کے لئے سب سے اچھی تیاری کرے۔

(ابن ماجہ: حدیث نمبر ۴۲۵۹: ابواب الزہد: باب نمبر ۳۱)

اس حدیث کا مطلب یہ نہیں کہ انسان تسبیح اٹھائے اور روزانہ یا موت، یا موت کا درد شروع کر دے بلکہ مقصد یہ ہے کہ ہر قدم اٹھانے سے پہلے موت کو یاد رکھے کہ جو کام وہ کرنے لگا ہے کیا مرنے کے بعد حساب و کتاب کے وقت یہ اس کے لئے مصیبت تو نہیں بنے گا؟

[۵] ہر ظالم قوم کے عذاب کا وقت لوح محفوظ میں لکھا ہوا ہے اور جب وہ وقت آ جاتا ہے تو اس میں تقدیم و تاخیر نہیں ہوتی۔ جب کسی ظالم قوم کو لمبی مہلت مل جائے تو اس کا مطلب یہ نہیں کہ ان کی گرفت نہیں ہوگی، ان ظالموں کی گرفت دنیا میں نہ ہوئی تو آخرت میں ضرور ہوگی مگر اس دنیا میں ڈھیل کے پس پردہ کئی حکمتیں ہوتی ہیں جن کی حقیقت تو اللہ تعالیٰ ہی بہتر جانتا ہے مگر ان میں سے ایک یہ ہو سکتی ہے کہ ان میں سے بعض کا یا بعض کی اولاد کا ایمان لانا مقدر ہوتا ہے اور فوری عذاب آ جائے تو وہ ایمان لانے سے پہلے ہی تباہ ہو جائیں گے جیسا کہ نبی کریم ﷺ نے اہل طائف کی تباہی کے لئے اس لئے دعا نہ کی کہ



لَوْ مَا تَأْتِينَا بِالْمَلَكَةِ إِنْ كُنْتَ مِنَ  
الصَّادِقِينَ ⑥

۷۔ تم ہمارے پاس فرشتوں کو کیوں نہیں لے آتے اگر تم  
سچے ہو۔ [۶]

مَا نُنَزِّلُ الْمَلَكَةَ إِلَّا بِالْحَقِّ وَمَا كَانُوا  
إِذَا مُنْظَرِينَ ⑧

۸۔ ہم فرشتوں کو نازل نہیں کرتے مگر حق کے ساتھ اور اس  
وقت انہیں مہلت نہیں دی جاتی۔

إِنَّا نَحْنُ نَزَّلْنَا الذِّكْرَ وَإِنَّا لَهُ  
لَحَافِظُونَ ⑨

۹۔ بے شک ہم نے ہی قرآن نازل کیا ہے اور بے شک ہم  
ہی اس کی حفاظت کرنے والے ہیں۔ [۷]

شاید ان کی اولاد ایمان لے آئے، چنانچہ ایسا ہی ہوا کہ چند سال بعد طائف کے باشندے اور ان کی اولاد ایمان لے آئے  
اور اگر انہیں اس وقت تباہ کر دیا جاتا تو ان کی نسلیں ایمان کیسے لاتیں۔

[۶] مکرین آپ ﷺ کا مذاق اڑاتے اور کہتے: آپ جنون والی باتیں کرتے ہیں، اگر آپ سچے ہیں تو ہمارے پاس فرشتوں کو  
لے آؤ لیکن اگر فرشتے اپنی اصلی شکل میں آتے تو یہ انہیں دیکھ نہ سکتے اور اگر انسانی شکل میں آتے تو یہ پھر وہی اعتراض کرتے کہ  
یہ تو ہماری طرح انسان ہیں یہ فرشتے کیسے ہو سکتے ہیں اور اگر وہ کوئی فرشتوں والا کرشمہ دکھاتے تو یہ کہتے کہ تم نے ہماری آنکھوں  
پر جادو کر دیا ہے۔ بہر حال فرشتے صرف تماشا دکھانے یا انبیاء کی تصدیق کے لئے نہیں بھیجے جاتے بلکہ اللہ تعالیٰ جب چاہتا ہے  
اپنی حکمت کے مطابق فرشتوں کو زمین پر بھیجتا ہے اور اس کی ایک حکمت یہ ہے کہ جب کسی قوم کی سرکشی انتہا کو پہنچ جائے اور ان  
کی ہلاکت کا وقت مقرر آجائے تو فرشتے نازل ہوتے ہیں اور پھر ظالموں کو مہلت نہیں دی جاتی مگر ان ظالموں کی ہلاکت کا وقت  
ابھی نہیں آیا اس لیے فرشتوں کے نازل ہونے میں مقررہ وقت کا انتظار کرنا ہوگا۔

[۷] اللہ تعالیٰ نے قرآن مجید کی حفاظت کے ایسے اسباب پیدا فرمادئے ہیں خدا نخواستہ اگر کسی وجہ سے قرآن مجید کے سارے  
تحریری نسخے دنیا سے معدوم ہو جائیں تو بھی آٹھ نو سال کا ایک حافظ بچہ پورے قرآن مجید کو اس طرح تحریر کر داسکتا ہے کہ  
اس میں زبرد اور زیر کی بھی کمی بیشی نہیں ہوگی۔ حفاظت کی یہ امتیازی شان دنیا میں کسی اور کتاب کو حاصل نہیں۔ یہی وجہ ہے  
کہ قرآن مجید پہلے دن کی طرح آج بھی جوں کا توں موجود ہے۔

اگر قرآن مجید کی حفاظت ہمارے ذمہ ہوتی تو سورہ بقرہ گائے کی نذر ہو چکی ہوتی اور سورہ نمل کو چوٹی کھا مٹی ہوتی مگر یہ  
اللہ تعالیٰ کا احسان ہے کہ اس نے قرآن مجید کی حفاظت کا خود ذمہ لیا اس لئے وہ آج بھی محفوظ ہے اور ہمیشہ محفوظ رہے گا۔  
ان شاء اللہ تعالیٰ۔

حفظ قرآن کے متعلق چند احادیث

۱۔ حضرت ابن عباس رضی اللہ عنہما بیان کرتے ہیں کہ رسول اللہ ﷺ نے فرمایا: جس شخص کے پیٹ میں قرآن کا کچھ حصہ بھی نہیں وہ



وَلَقَدْ أَرْسَلْنَا مِنْ قَبْلِكَ فِي شِعْبِ الْأَوَّلِينَ ⑩  
۱۰۔ اور بے شک ہم نے آپ سے قبل پہلی امتوں میں بھی رسول بھیجے تھے۔ [۸]

وَمَا يَأْتِيهِمْ مِنْ رَسُولٍ إِلَّا كَانُوا بِهِ يَسْتَهْزِءُونَ ⑪  
۱۱۔ اور ان کے پاس کوئی رسول نہیں آتا تھا مگر وہ اس کا مذاق اڑاتے تھے۔

دوران گھر کی طرح ہے۔ (ترمذی: فضائل القرآن: باب ۱۸) سورہ فاتحہ اور سورہ اخلاص قرآن مجید کی دو مکمل سورتیں ہیں اور تقریباً ہر مسلمان کو زبان یا یاد ہوتی ہیں اس لئے دنیا میں شاید ہی کوئی ایسا مسلمان ہو جس کو قرآن مجید کا کچھ نہ کچھ حصہ زبان یا دہ نہ ہو۔

۲۔ حضرت علی رضی اللہ عنہ بیان کرتے ہیں کہ رسول اللہ ﷺ نے فرمایا: جس شخص نے قرآن مجید پڑھا اور اس کو حفظ کر لیا، پھر اس کے حلال کو حلال جانا اور اس کے حرام کو حرام جانا اس کے صلہ میں اللہ تعالیٰ اس کو جنت میں داخل فرمائے گا اور حافظ کو اپنے ان دس رشتہ داروں کی شفاعت کا حق دے گا جن پر جہنم واجب ہو چکی ہوگی۔ (ترمذی: فضائل القرآن: باب ۱۳)

۳۔ حضرت ابو ہریرہ رضی اللہ عنہ بیان کرتے ہیں کہ نبی کریم ﷺ نے فرمایا: قیامت کے دن حافظ قرآن حاضر ہوگا تو قرآن عرض کرے گا: اے میرے رب! اس کو لباس عطا فرما، پس اس کو عزت کا تاج پہنایا جائے گا، پھر قرآن عرض کرے گا: اے میرے رب! اس کو اور عطا فرما! پھر اس کو عزت کا حلقہ پہنایا جائے گا پھر قرآن عرض کرے گا: اے میرے رب! تو حافظ قرآن سے راضی ہو جا، پس اللہ تعالیٰ اس سے راضی ہو جائے گا، پھر حافظ قرآن سے کہا جائے گا: قرآن پڑھ اور جنت کے درجات پر چڑھتا جا اور ہر آیت کے بدلے میں اس کی ایک نیکی زیادہ کر دی جائیگی۔

(ترمذی: فضائل القرآن: باب ۱۸)

### قرآن مجید کا عربی زبان پر احسان

دنیا کی ہر زبان میں ایک صدی کے بعد کچھ نہ کچھ تبدیلی آ جاتی ہے، صرف چار صدیاں پیچھے اگر شکس پیڑ کے دور کی انگریزی زبان دیکھی جائے تو آج اس کے بعض الفاظ جدید دشمنی میں بھی نہیں ملتے۔ عربی زبان ۱۴ صدیوں سے اپنی اصلی حالت پر قائم ہے اور ہمیشہ اسی پر قائم رہے گی۔ اس کی وجہ یہ ہے کہ یہ قرآن مجید کی زبان ہے، چونکہ قرآن مجید میں تبدیلی نہیں آ سکتی اور ہر دور میں یہی قرآن ہی پڑھا جائے گا اس لئے عربی زبان میں بھی تبدیلی نہیں آئے گی حتیٰ کہ جنت میں بھی عربی زبان اسی طرح بولی جائے گی جس طرح قرآن مجید میں لکھی گئی ہے۔

[۸] اس میں نبی کریم ﷺ کو تسلی دی جا رہی ہے کہ صرف مشرکین مکہ ہی آپ کا مذاق نہیں اڑاتے بلکہ آپ سے پہلے ہر رسول کے ساتھ اس کی امت نے یہی معاملہ کیا تھا۔



۱۲۔ اسی طرح ہم اس (گمراہی) کو مجرموں کے دلوں میں داخل کر دیتے ہیں۔ [۹]

كَذٰلِكَ نَسْلُكُهُ فِي قُلُوبِ الْمُجْرِمِينَ ۝

۱۳۔ وہ اس (قرآن) پر ایمان نہیں لائیں گے اور بے شک پہلے لوگوں کی یہی روش گزر چکی ہے۔ [۱۰]

لَا يُؤْمِنُونَ بِهِ وَ قَدْ خَلَتْ سُنَّةُ الْاَوَّلِينَ ۝

۱۴۔ اور اگر ہم ان پر آسمان کا کوئی دروازہ کھول دیں اور وہ سارا دن اس پر چڑھتے رہیں۔ [۱۱]

وَلَوْ فَتَحْنَا عَلَيْهِمْ بَابًا مِّنَ السَّمَاءِ فَظَلُّوا فِيهِ يَعْرُجُونَ ۝

۱۵۔ تب بھی وہ یہی کہیں گے کہ ہماری نظر بندی کر دی گئی ہے بلکہ ہم لوگوں پر جادو کر دیا گیا ہے۔

لَقَالُوا اِنَّمَا سُكِّرَتْ اَبْصَارُنَا بَلْ نَحْنُ قَوْمٌ مَّسْحُورُونَ ۝

۱۶۔ اور بے شک ہم نے آسمان میں برج بنائے اور ہم نے اس (آسمان) کو دیکھنے والوں کے لئے آراستہ کر دیا۔ [۱۲]

وَلَقَدْ جَعَلْنَا فِي السَّمَاءِ بُرُوجًا وَ زَيَّنَّا لِلنَّظَرِينَ ۝

۱۷۔ اور ہم نے اس (آسمان) کو ہر مردود شیطان سے محفوظ کر دیا۔ [۱۳]

وَ حَفِظْنَاهَا مِنْ كُلِّ شَيْطٰنٍ رَّاجِئٍ ۝

[۹] جب مجرم لوگ یعنی مشرکین مکہ اپنی گمراہی سے باز نہ آئے تو اللہ تعالیٰ نے ان کے دلوں کو گمراہی میں بھٹکنے کے لئے چھوڑ دیا۔

[۱۰] مشرکین مکہ قرآن پر ایمان نہیں لائیں گے اور یہ کوئی نئی بات نہیں کیونکہ ان سے پہلے بھی جن لوگوں نے انبیاء کرام علیہم السلام کا مذاق اڑایا وہ ایمان کی نعمت سے محروم رہے۔

[۱۱] پیارے نبی ﷺ! مشرکین مکہ کی ہٹ دھرمی کا عالم یہ ہے کہ اگر ہم ان کے لئے آسمان پر چڑھنے کا کوئی ذریعہ بنا دیں اور وہ سارا دن آسمان کی بلندیوں پر چڑھتے رہیں اور آسمانی دنیا کا مشاہدہ بھی کرتے رہیں تو پھر بھی یہ آپ پر ایمان نہیں لائیں گے اور یہی کہیں گے کہ ان کی نظر بندی کر دی گئی یا ان پر جادو کر دیا گیا جس کی وجہ سے انہیں محسوس ہوتا تھا کہ وہ آسمان پر چڑھ رہے ہیں حالانکہ واقع میں ایسا نہیں تھا، تو ایسے ضدی لوگوں کے پاس اگر آسمان سے فرشتے اتر کر تصدیق کر دیں تو پھر بھی وہ ایمان نہیں لائیں گے۔

[۱۲] اللہ تعالیٰ نے آسمان میں ستارے بنائے جو اس کے لئے زینت ہیں اور دیکھنے والوں کو خوشی پہنچاتے ہیں۔

[۱۳] اللہ تعالیٰ نے آسمان کو ہر مردود شیطان سے محفوظ کر دیا ہے اور اگر کوئی شیطان عالم بالا کی باتیں سننے کے لئے ادھر پر جانے کی



إِلَّا مَنِ اسْتَرَقَ السَّمْعَ فَاتَّبَعَهُ شَهَابٌ مُبِينٌ ⑮

۱۸۔ ہاں اگر کوئی چوری چھپے سننے کی کوشش کرے تو ایک روشن شہاب اس کا تعاقب کرتا ہے۔

وَالْأَرْضُ مَدَدُ نُهَا وَالْقَيْنَا فِيهَا رَوَاسِي  
وَأَلْبَسْنَا فِيهَا مِنْ كُلِّ شَيْءٍ مَّوْزُونًا ⑯

۱۹۔ اور ہم نے زمین کو پھیلا دیا اور اس پر مضبوط پہاڑ نصب کر دیئے اور اس میں ہر چیز ایک معین مقدار کے مطابق اگائی۔ [۱۴]

وَجَعَلْنَا لَكُمْ فِيهَا مَعَايِشَ وَمَنْ لَكُمْ لَهُ  
بِرِزْقَيْنَ ⑰

۲۰۔ اور ہم نے اس میں تمہارے لئے سامان معیشت پیدا کیا اور ان کے لئے بھی جن کو تم روزی دینے والے نہیں ہو۔

کوشش کرے تو آسمان کے روشن شہاب یعنی آگ کے شعلے اس کو نیچے بھگا دیتے ہیں، لیکن اس کا مطلب یہ نہیں کہ اللہ تعالیٰ سے چھپ کر شیطان اوپر جاسکتا ہے ایسا ہرگز نہیں ہو سکتا، دراصل اللہ تعالیٰ نے ہی انسانی آزمائش کے لئے شیطان کو لمبی مہلت اور غیر معمولی طاقت دے رکھی ہے اس لئے وہ اللہ تعالیٰ کی عطا کردہ طاقت کے ساتھ ایسے کام بھی کر سکتا ہے جو عام انسان نہیں کر سکتے۔

اور اگر مردود شیطان سے شیطانی اعمال اور روشن شہاب سے آسمان کے محافظ فرشتے مراد لئے جائیں تو مطلب یہ ہوگا کہ عالم بالا کو اللہ تعالیٰ نے شیطانی اعمال سے محفوظ کر رکھا ہے، لہذا نیک اعمال کا آسمان سے اوپر چڑھ جانا ان کی مقبولیت کی دلیل ہے، جیسا کہ اللہ تعالیٰ نے فرمایا: پاکیزہ کلمات اللہ تعالیٰ ہی کی طرف چڑھتے ہیں اور وہی نیک عمل کو بلند کرتا ہے۔ (قرآن: ۱۰:۳۵) حضرت عمر رضی اللہ عنہ نے فرمایا: دعا آسمان اور زمین کے درمیان معلق رہتی ہے، جب تک نبی کریم صلی اللہ علیہ وسلم پر درود پاک نہ پڑھا جائے اس دعا سے کچھ بھی اوپر نہیں جاتا۔ (ترمذی: ۳۸۶: ابواب الصلاة: باب ۳۵۲)

اس کے برعکس شیطانی اعمال جب اوپر جا رہے ہوں تو آسمان کے محافظ فرشتے ان کو روک کر نیچے پھینچ دیتے ہیں، دراصل اللہ تعالیٰ پہلے خود ان اعمال کو اوپر جانے کی اجازت دیتا ہے اور پھر فرشتوں کے ذریعہ نیچے پھینکنے کا مقصد یہ ہے کہ لوگوں کو شیطانی اعمال کی ذلت اور نامقبولیت کا احساس ہو اور وہ ان اعمال سے نفرت کریں۔

[۱۴] اللہ تعالیٰ نے زمین کو پھیلا دیا اور اس میں ضرورت کے مطابق ہر چیز کو ایک مناسب مقدار میں اگایا۔ نیز اس میں بنی نوع انسان اور دیگر جانوروں کے لئے بھی بے شمار وسائل رزق پیدا فرمائے، کیونکہ ہر قسم کے خزانوں کا مالک اللہ تعالیٰ ہی ہے اور وہ معین مقدار کے مطابق نازل کرتا ہے۔ زمین چٹنی نہیں بلکہ گول ہے، اس کے لئے سورہ رعد (۱۳) کا حاشیہ نمبر ۴ ملاحظہ فرمائیں۔



وَأِنْ مِنْ شَيْءٍ إِلَّا عِنْدَنَا خَزَائِنُهُ وَمَا نُنَزِّلُهُ إِلَّا بِقَدَرٍ مَعْلُومٍ ۝

۲۱۔ اور ہمارے ہی پاس ہر چیز کے خزانے ہیں اور ہم اس کو ایک معین مقدار کے مطابق نازل کرتے ہیں۔

وَأَرْسَلْنَا الرِّيحَ لَوَاقِحَ فَأَنْزَلْنَا مِنَ السَّمَاءِ مَاءً فَأَسْقَيْنَاكُمُوهُ ۚ وَمَا أَنْتُمْ لَهُ بِخَازِنِينَ ۝

۲۲۔ اور ہم ہواؤں کو باردار بنا کر بھیجتے ہیں، پھر ہم آسمان سے پانی اتارتے ہیں، پھر ہم تم کو وہ پانی پلاتے ہیں اور تم اس کا ذخیرہ کرنے والے نہیں ہو۔ [۱۵]

وَإِنَّا لَنَحْنُ نُحْيِي وَنُمِيتُ وَنَحْنُ الْوَارِثُونَ ۝

۲۳۔ اور بے شک ہم ہی زندہ کرتے ہیں اور ہم ہی مارتے ہیں اور ہم ہی وارث ہیں۔

وَلَقَدْ عَلِمْنَا الْمُسْتَقْدِمِينَ مِنْكُمْ وَلَقَدْ عَلِمْنَا الْمُسْتَأْخِرِينَ ۝

۲۴۔ اور بے شک ہم ان لوگوں کو جانتے ہیں جو تم سے پہلے گذر چکے اور بے شک ہم ان کو بھی جانتے ہیں جو بعد میں آنے والے ہیں۔ [۱۶]

وَإِنَّ رَبَّكَ هُوَ يَحْشُرُهُمْ ۖ إِنَّهُ حَكِيمٌ عَلِيمٌ ۝

۲۵۔ اور بے شک آپ کا رب ہی ان کو جمع کرے گا، بے شک وہ بڑی حکمت والا خوب جاننے والا ہے۔

وَلَقَدْ خَلَقْنَا الْإِنْسَانَ مِنْ صَلْصَالٍ مِّنْ حَمَإٍ مَّسْتُورٍ ۝

۲۶۔ اور بے شک ہم نے انسان کو بجنے والے خشک گارے سے پیدا کیا جو پہلے سیاہ اور بدبودار ہو چکا تھا۔ [۱۷]

[۱۵] اللہ تعالیٰ نے درختوں اور پودوں کو باردار بنانے والی ہوائیں بھیجیں، آسمان سے پانی نازل کیا جس کو تم پیتے ہو اور اگر اللہ تعالیٰ بارش کے اسباب ہی ختم کر دے جس کے نتیجے میں چشموں اور کنوؤں سے پانی خشک ہو جائے تو پھر تم پانی کا ذخیرہ کہاں سے کرو گے؟ لہذا انسان کو چاہیے کہ وہ ان وسائل رزق میں غور کرے اور اپنے رازق حقیقی پر ایمان لے آئے۔

درختوں اور پودوں میں بھی نرا اور مادہ ہوتے ہیں اور ان کے عمل تخلیق سے بیج اور پھل بنتے ہیں، اس کی تفصیل سورہ رعد (۱۳) کے حاشیہ نمبر ۵ میں ملاحظہ فرمائیں۔

[۱۶] اللہ تعالیٰ قادر مطلق ہے، جس طرح ہر انسان کی زندگی اور موت اس کے ہاتھ میں ہے اسی طرح ہر شخص کا علم بھی اس کے پاس ہے۔ وہ خوب جانتا ہے کہ کون پہلے مر چکا ہے اور کون بعد میں مرنے والا ہے، تاہم قیامت کے دن اللہ تعالیٰ سب اولین اور آخرین کو ایک ہی میدان میں جمع کرے گا اور ان کے اعمال کے مطابق جزا اور سزا جاری فرمائے گا۔

[۱۷] امام ابن عساکر نے حضرت ابن عباس رضی اللہ عنہما سے روایت کیا ہے کہ حضرت آدم علیہ السلام کی تخلیق کے لئے تمام روئے زمین سے مٹی



۲۷۔ اور انسان سے پہلے ہم نے جنوں کو ایسی آگ سے پیدا کیا جس میں دھواں نہیں تھا۔ [۱۸]

وَالْجَانَّ خَلَقْنَاهُ مِنْ قَبْلُ مِنْ نَارِ السَّمُومِ ۝

۲۸۔ اور یاد کیجئے جب آپ کے رب نے فرشتوں سے فرمایا کہ میں انسان کو ایک ایسے بچنے والے خشک گارے سے پیدا کرنے والا ہوں جو پہلے سیاہ اور بدبودار ہو چکا تھا۔

وَإِذْ قَالَ رَبُّكَ لِلْمَلٰٓئِكَةِ إِنِّي خَالِقٌ بَشَرًا مِّنْ صَلْصَالٍ مِّنْ حَمَإٍ مَّسْنُونٍ ۝

۲۹۔ پھر جب میں اس کو درست کر لوں اور اس میں اپنی روح پھونک دوں تو تم اس کے لئے سجدے میں گر پڑنا۔

فَإِذَا سَوَّيْتُهُ وَنَفَخْتُ فِيهِ مِنْ رُّوحِي فَقَعُوٓا لَهُ سٰجِدِينَ ۝

۳۰۔ چنانچہ سب فرشتوں نے مل کر سجدہ کیا۔

فَسَجَدَ الْمَلٰٓئِكَةُ كُلُّهُمْ أَجْمَعُونَ ۝

۳۱۔ سوائے ابلیس کے، اس نے سجدہ کرنے والوں کے ساتھ ہونے سے انکار کر دیا۔

إِلَّا إِبْلِيسَ ۖ أَبَىٰ أَنْ يَكُونَ مَعَ السَّٰجِدِينَ ۝

۳۲۔ اللہ تعالیٰ نے فرمایا: اے ابلیس! تجھے کیا ہوا کہ تو نے سجدہ کرنے والوں کا ساتھ نہیں دیا۔ [۱۹]

قَالَ يَا بٰٓلِیْسُ مَا لَكَ اَلَّا تَكُوْنَ مَعَ السَّٰجِدِیْنَ ۝

لی گئی، پھر اس مٹی کو زمین پر ڈال دیا گیا حتیٰ کہ وہ چمکنے والی مٹی ہو گئی، پھر اس کو چھوڑ دیا گیا حتیٰ کہ وہ سیاہ بدبودار گارا ہو گئی، پھر اللہ تعالیٰ نے اپنے ہاتھ سے چالیس دنوں میں آدم علیہ السلام کا پتلا تیار کیا حتیٰ کہ وہ خشک ہو گیا اور ٹھیکرے کی طرح بچنے والی خشک مٹی ہو گیا کہ جب اس پر انگلی ماری جائے تو اس سے کھن کھن کی آواز نکلے۔ (تفسیر درمثور)

اس آیت سے معلوم ہوا کہ اللہ تعالیٰ نے انسان کو مٹی سے پیدا فرمایا لہذا یہ بندہ کی ترقی یافتہ صورت نہیں بلکہ اللہ تعالیٰ کی تخلیق کا ایک عظیم الشان نمونہ ہے۔

[۱۸] اس سے معلوم ہوا کہ جنوں کی تخلیق انسان سے پہلے ہوئی تھی اور ان کو آگ سے پیدا کیا گیا تھا۔ مزید تفصیل کے لئے سورہ اعراف (۷) کا حاشیہ نمبر ۱۰ ملاحظہ فرمائیں۔

[۱۹] اللہ تعالیٰ نے فرشتوں کو حکم دیا کہ میں مٹی سے انسان کو پیدا کرنے والا ہوں، جب میں اس میں اپنی روح پھونک دوں تو تم اس کی تعظیم کے لئے اس کو سجدہ کرنا، چنانچہ جب حضرت آدم علیہ السلام زندہ ہو گئے اور اللہ تعالیٰ نے آپ کو خصوصی علم عطا فرمایا



قَالَ لَمْ أَكُنْ لِأَسْجُدَ لِبَشَرٍ خَلَقْتَهُ مِنْ  
صُلْصَالٍ مِّنْ حَمَإٍ مَّسْنُونٍ ۝۳۳

۳۳۔ ابلیس نے کہا: میں اس بشر کو سجدہ کرنے والا نہیں  
ہوں جس کو تو نے ایسے بجنے والے گارے سے پیدا  
کیا جو پہلے سیاہ اور بدبودار ہو چکا تھا۔

قَالَ فَاخْرُجْ مِنْهَا فَإِنَّكَ رَجِيمٌ ۝۳۴

۳۴۔ اللہ تعالیٰ نے فرمایا: تو یہاں (جنت) سے نکل جا،  
بے شک تو مردود ہے۔

وَإِنَّ عَلَيْكَ اللَّعْنَةَ إِلَى يَوْمِ الدِّينِ ۝۳۵

۳۵۔ اور بے شک تجھ پر روز جزا تک لعنت ہے۔

قَالَ رَبِّ فَأَنْظِرْنِي إِلَى يَوْمِ يُبْعَثُونَ ۝۳۶

۳۶۔ ابلیس نے کہا: اے میرے رب! پھر مجھے اس دن تک  
مہلت دیدے جب لوگ (قبروں سے) اٹھائے جائیں گے۔

قَالَ فَإِنَّكَ مِنَ الْمُنْظَرِينَ ۝۳۷

۳۷۔ اللہ تعالیٰ نے فرمایا: بے شک تو ان میں سے ہے جن  
کو مہلت دی گئی ہے۔

جس کی وجہ سے اللہ تعالیٰ نے فرشتوں کو سجدہ کرنے کا حکم دیا تو ابلیس کے سوا سب فرشتوں نے مل کر سجدہ کر دیا۔ اللہ تعالیٰ  
نے ابلیس سے پوچھا: تو نے سجدہ کیوں نہیں کیا؟ شیطان نے کہا: میں مٹی سے بنے ہوئے انسان کو سجدہ کرنے والا نہیں  
ہوں۔ اس پر اللہ تعالیٰ نے شیطان کو جنت سے نکال دیا اور اس کو ملعون کر دیا۔ سجدہ تعظیمی کے لئے سورہ اعراف (۷) کا  
حاشیہ نمبر ۹ ملاحظہ فرمائیں۔

تعظیم نور محمدی ﷺ

یہاں پر علامہ اسماعیل حقّی لکھتے ہیں: حضرت آدم علیہ السلام کو جو سجدہ کیا گیا وہ درحقیقت نور محمدی ﷺ کی تعظیم تھی جو آئینہ آدم علیہ السلام  
میں جلوہ گر تھا۔ (تفسیر روح البیان) اسی لئے کسی شاعر نے کہا ہے:

زبان حال سے کہتے تھے آدم جسے سجدہ ہوا ہے وہ میں نہیں ہوں

روح

روح سے مراد سانس ہے جس کے اندر آنے جانے سے انسان زندہ رہتا ہے۔ اللہ تعالیٰ نے انسان میں اپنی روح پھونکی،  
اس کا مطلب یہ نہیں کہ انسانی روح اللہ تعالیٰ کی ذات کا حصہ ہے بلکہ یہ اضافت اللہ تعالیٰ کی طرف سے روح کی تعظیم اور تکریم  
کے لئے ہے، جیسے کعبہ کو بیت اللہ یعنی اللہ کا گھر اس لئے کہا جاتا ہے کہ وہ بڑی عزت والا ہے اسی طرح روح بھی اللہ تعالیٰ کی  
خصوصی نعمت ہے۔



۳۸۔ وقت معین کے دن تک۔ [۲۰]

إِلَى يَوْمِ الْوَقْتِ الْمَعْلُومِ ۝

۳۹۔ ابلیس نے کہا: اے میرے رب! جیسا تو نے مجھے گمراہ کیا میں بھی ضرور ان کے لئے (برے کاموں کو) زمین میں خوش نما بنا دوں گا اور میں ضرور ان سب کو گمراہ کروں گا۔ [۲۱]

قَالَ رَبِّ بِمَا أَغْوَيْتَنِي لَأُزَيِّنَنَّ لَهُمْ فِي الْأَرْضِ وَلَأُغْوِيَنَّهُمْ أَجْمَعِينَ ۝

۴۰۔ سوائے تیرے ان بندوں کے جنہیں چن لیا گیا ہو۔

إِلَّا عِبَادَكَ مِنْهُمْ الْمُخْلَصِينَ ۝

۴۱۔ اللہ تعالیٰ نے فرمایا: یہی راستہ ہے جو سیدھا میری طرف آتا ہے۔ [۲۲]

قَالَ هَذَا صِرَاطٌ عَلَيَّ مُسْتَقِيمٌ ۝

[۲۰] قیامت کے دن جب لوگ قبروں سے اٹھائے جائیں گے تو پھر انہیں کبھی موت نہیں آئے گی۔ ابلیس نے حشر کے دن تک زندگی کی مہلت اس لئے مانگی تاکہ وہ موت سے بچ جائے، اللہ تعالیٰ نے اس کو حشر کے دن تک مہلت نہیں دی بلکہ معین وقت تک یعنی جب ساری کائنات فنا ہوگی تو اس کے ساتھ ابلیس بھی فنا ہو جائے گا اور چالیس سال تک مر رہے گا۔ (تفسیر ابن ابی حاتم) پھر جب لوگوں کو دوبارہ زندہ کیا جائے گا تو ان کے ساتھ ابلیس کو بھی زندہ کیا جائے گا۔

شیطان کو اتنی طویل زندگی دینے کی ایک حکمت یہ بھی ہو سکتی ہے تاکہ اللہ تعالیٰ بندوں کی آزمائش کرے کہ کون اللہ تعالیٰ کا بندہ ہے اور کون شیطان کا غلام؟

[۲۱] ابلیس نے کہا: اے میرے رب! چونکہ تو نے آدم علیہ السلام کی تعظیم نہ کرنے کی سزا کے طور پر مجھے گمراہی میں چھوڑ دیا اس لئے میں آدم علیہ السلام کی اولاد سے انتقام لوں گا اور برے کاموں میں خوش نمائی اور دکشی پیدا کر کے ان کو ضرور گمراہ کروں گا سوائے تیرے مخلص اور منتخب بندوں کے کیونکہ وہ میرے فریب میں نہیں آئیں گے۔

حضرت ابوسعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ابلیس نے کہا: اے میرے رب! مجھے تیری عزت اور جلال کی قسم! جب تک بنی آدم علیہم السلام کی رو میں ان کے جسم میں رہیں گی میں ان کو گمراہ کرتا رہوں گا۔ اللہ تعالیٰ نے فرمایا: مجھے اپنے عزت و جلال کی قسم! جب تک وہ مجھ سے مغفرت طلب کرتے رہیں گے میں ان کو معاف کرتا رہوں گا۔ (مسند احمد: جلد ۳: ص ۴۱)

[۲۲] اخلاص کا راستہ ہی سیدھا راستہ ہے۔ جو لوگ اخلاص کے ساتھ اللہ تعالیٰ کے احکام پر عمل پیرا رہتے ہیں شیطان کا ان پر بس نہیں چلے گا اور اگر کبھی کسی غلط فہمی کی بنا پر شیطان کے وسوسہ میں آ بھی گئے تو جو نئی انہیں احساس ہوگا وہ توبہ کر کے اپنے رب کی پناہ میں آ جائیں گے۔



إِنَّ عِبَادِي لَيْسَ لَكَ عَلَيْهِمْ سُلْطَانٌ إِلَّا  
مَنِ اتَّبَعَكَ مِنَ الْغَاوِينَ ﴿٢٢﴾

۲۲۔ بے شک میرے بندوں پر تیرا کوئی زور نہیں چلے گا  
سوائے ان گمراہوں کے جنہوں نے تیری پیروی کی۔

وَأَنَّ جَهَنَّمَ لَمَوْعِدُهُمْ أَجْعَلِينَ ﴿٢٣﴾

۲۳۔ اور بے شک ان سب کے وعدے کی جگہ جہنم ہے۔ [۲۲]

لَهَا سَبْعَةُ أَبْوَابٍ لِّكُلِّ بَابٍ مِنْهُمْ جُزْءٌ  
مَّقْسُومٌ ﴿٢٤﴾

۲۴۔ اس کے سات دروازے ہیں ہر دروازے کے لئے ان  
(گمراہوں) میں سے ایک حصہ مخصوص کر دیا گیا ہے۔

إِنَّ السَّاقِطِينَ فِي جَنَّتٍ وَعُيُونٌ ﴿٢٥﴾

۲۵۔ بے شک متقی لوگ باغوں اور چشموں میں ہوں گے۔

أَدْخُلُوهَا بِسَلَامٍ أَمِينٍ ﴿٢٦﴾

۲۶۔ (ان سے کہا جائے گا:) تم ان جنتوں میں سلامتی کے  
ساتھ بے خوف ہو کر داخل ہو جاؤ۔

وَنَزَعْنَا مَا فِي صُدُورِهِمْ مِنْ غِلٍّ إِخْوَانًا  
عَلَى سُرُرٍ مُتَقَابِلِينَ ﴿٢٧﴾

۲۷۔ ان کے سینوں میں جو کینہ تھا ہم اس کو نکال دیں گے  
وہ بھائی بھائی بن کر تختوں پر آمنے سامنے بیٹھے ہوں  
گے۔ [۲۴]

لَا يَسْأَلُهُمْ فِيهَا نَصَبٌ وَمَا هُمْ مِنْهَا  
بُخْرَجِينَ ﴿٢٨﴾

۲۸۔ انہیں وہاں کوئی تکلیف نہ پہنچے گی اور نہ ہی وہ وہاں  
سے نکالیں جائیں گے۔

[۲۳] اللہ تعالیٰ کسی کو گناہوں پر مجبور نہیں کرتا اور نہ ہی شیطان کسی کو مجبور کر سکتا ہے لیکن جو لوگ اپنی مرضی سے شیطان کی پیروی کو  
ترجیح دیتے ہیں ان کے لئے جہنم کا وعدہ ہے، ان کے اعمال کے اعتبار سے جہنم کے سات طبقے ہیں، ہر طبقہ کا علیحدہ دروازہ  
ہے اور گناہوں کی سنگینی کے اعتبار سے مختلف لوگوں کو مختلف طبقوں میں پھینکا جائے گا۔

[۲۴] متقی لوگوں سے کہا جائے گا کہ وہ سلامتی کے ساتھ جنت میں داخل ہو جائیں۔ جنت میں ان کو ظاہری سلامتی کے ساتھ باطنی  
اطمینان بھی حاصل ہوگا یعنی دنیا میں اگر وہ کسی وجہ سے ایک دوسرے کے مخالف تھے تو جنت میں ان کے دلوں کو دشمنی اور کینہ  
سے پاک کر دیا جائے گا اور وہ ایک دوسرے کے سچے خیر خواہ اور مخلص بھائی بن کر ایک دوسرے سے پیش آئیں گے۔ حضرت  
علیؑ نے فرمایا: مجھے امید ہے کہ میں، عثمانؓ، زبیرؓ، اور طلحہؓ ان لوگوں میں سے ہوں گے جن کے بارے میں یہ آیت  
نازل ہوئی۔ (تفسیر درمشتوں) یعنی روز قیامت ان کی غلط فہمیاں دور کر دی جائیں گی۔



نَبِيٍّ عِبَادِي إِلَيَّ أَنَا الْعَفْوَ الرَّحِيمُ ﴿٤٩﴾

۴۹۔ آپ میرے بندوں کو بتادیں کہ بے شک میں بہت بخشنے والا، نہایت مہربان ہوں۔

وَأَنَّ عَذَابِي هُوَ الْعَذَابُ الْآلِيمُ ﴿٥٠﴾

۵۰۔ اور بلاشبہ میرا عذاب بھی بڑا دردناک عذاب ہے۔

وَنَبِّهَهُمْ عَنْ صَيْفِ إِبْرَاهِيمَ ﴿٥١﴾

۵۱۔ اور انہیں ابراہیم علیہ السلام کے مہمانوں کی خبر سنائیے۔

إِذْ دَخَلُوا عَلَيْهِ فَقَالُوا سَلَامًا قَالَ إِنَّا مِنْكُمْ وَجَلُونَ ﴿٥٢﴾

۵۲۔ جب وہ ابراہیم علیہ السلام کے پاس آئے تو انہوں نے سلام کہا، ابراہیم علیہ السلام نے کہا کہ ہمیں تم سے کچھ ڈر محسوس ہو رہا ہے۔

قَالُوا لَا تَوْجَلْ إِنَّا نُبَشِّرُكَ بِغُلَامٍ عَلِيمٍ ﴿٥٣﴾

۵۳۔ مہمانوں نے کہا: آپ ڈریں نہیں ہم آپ کو ایک علم والے بیٹے کی خوش خبری سناتے ہیں۔

قَالَ أَبَشَّرْتُمُونِي عَلَىٰ أَنْ مَسَّنِيَ الْكِبَرُ فِيمِ النَّبِيِّينَ ﴿٥٤﴾

۵۴۔ ابراہیم علیہ السلام نے کہا: کیا تم مجھے اس وقت خوش خبری دے رہے ہو جبکہ مجھے بڑھاپا لاحق ہو چکا ہے، سو اب تم کس چیز کی خوش خبری سنارہے ہو؟

قَالُوا بِبَشْرُكَ بِالْحَقِّ فَلَا تَكُن مِّنَ الْقَاطِلِينَ ﴿٥٥﴾

۵۵۔ انہوں نے کہا: ہم نے آپ کو سچی خوش خبری دی ہے، سو آپ مایوس نہ ہوں۔ [۲۵]

قَالَ وَمَنْ يَقْنَطُ مِن رَّحْمَةِ رَبِّهِ إِلَّا الضَّالُّونَ ﴿٥٦﴾

۵۶۔ ابراہیم علیہ السلام نے کہا: اپنے رب کی رحمت سے گمراہوں کے سوا کون مایوس ہو سکتا ہے۔

[۲۵] انسانی شکل میں کچھ فرشتے حضرت ابراہیم علیہ السلام کے پاس آئے اور انہیں بیٹے اسحاق کے بارے میں خوش خبری سنائی۔ آپ نے فرمایا: میں تو اب بوڑھا ہو چکا ہوں تو پھر یہ خوش خبری کیسی؟ فرشتوں نے کہا: یہ سچی خوش خبری ہے، لہذا آپ مایوس نہ ہوں۔ حضرت ابراہیم علیہ السلام نے فرمایا: میں تو صرف اپنے بڑھاپے کی وجہ سے حیرت اور تعجب کا اظہار کر رہا ہوں لیکن میں اپنے رب کی رحمت سے مایوس نہیں ہوں کیونکہ اس کی رحمت سے مایوس تو گمراہ لوگ ہی ہوتے ہیں۔ اس واقعہ کے لئے سورہ ہود (۱۱) کا حاشیہ نمبر ۵۶-۵۳ ملاحظہ کریں، اور حضرت ابراہیم علیہ السلام کے حالات کے لئے سورہ انعام (۶) کی آیات نمبر ۸۲-۷۴ کی تفسیر ملاحظہ کریں۔



قَالَ فَمَا خَطْبُكُمْ أَيُّهَا الْمُرْسَلُونَ ۝

۵۷۔ ابراہیم علیہ السلام نے پوچھا: اے بھیجے ہوئے فرشتو! تمہارا اور کیا اہم کام ہے؟

قَالُوا إِنَّا أُرْسِلْنَا إِلَىٰ قَوْمٍ مُّجْرِمِينَ ۝

۵۸۔ انہوں نے کہا: ہم ایک مجرم قوم کی طرف بھیجے گئے ہیں۔ [۲۶]

إِلَّا آلَ لُوطٍ إِنَّا لَمَنْجُوهُمْ أَجْعَلِينَ ۝

۵۹۔ سوائے آل لوط کے، بے شک ہم ان سب کو بچالیں گے۔

إِلَّا امْرَأَتَهُ قَدَّرْنَا إِنَّهَا لَمِنَ الْغَابِرِينَ ۝

۶۰۔ سوائے اس کی بیوی کے، ہم یہ فیصلہ کر چکے ہیں کہ بے شک وہ پیچھے (عذاب میں) رہ جانے والوں میں سے ہے۔

فَلَمَّا جَاءَ آلَ لُوطٍ الْمُرْسَلُونَ ۝

۶۱۔ پھر جب وہ بھیجے ہوئے فرشتے آل لوط کے پاس آئے۔

قَالَ إِنَّكُمْ قَوْمٌ مُّنْكَرُونَ ۝

۶۲۔ لوط علیہ السلام نے کہا: تم تو اجنبی لوگ معلوم ہوتے ہو۔ [۲۷]

قَالُوا بَلْ جُنُنُكَ إِنَّا كَانُوا فِيهِ يَسْتَبْشِرُونَ ۝

۶۳۔ انہوں نے کہا: بلکہ ہم تمہارے پاس وہ (عذاب) لے کر آئے ہیں جس میں وہ (آپ کی قوم کے لوگ) شک کیا کرتے تھے۔

[۲۶] حضرت ابراہیم علیہ السلام نے پوچھا: میرے بیٹے کی خوش خبری دینے کے علاوہ تم اور کون سے اہم کام کے لئے آئے ہو؟ فرشتوں نے کہا: ہم حضرت لوط علیہ السلام کی قوم کو تباہ کرنے آئے ہیں، ہم حضرت لوط علیہ السلام اور ان کے اہل خانہ کو وہاں سے نکال کر بچالیں گے مگر ان کی بیوی کے متعلق فیصلہ یہ ہے کہ وہ مجرم قوم کے ساتھ ہی ہلاک ہوگی کیونکہ وہ کافر ہے۔

[۲۷] اللہ تعالیٰ کی طرف سے بھیجے ہوئے یہ فرشتے خوبصورت لڑکوں کی شکل میں آئے تو حضرت لوط علیہ السلام نے کہا: تم کون ہو اور کیسے آئے ہو؟ کیونکہ تم یہاں اجنبی لوگ معلوم ہوتے ہو۔ انہوں نے کہا: وہ فرشتے ہیں اور تمہاری منکر قوم جس عذاب کے آنے میں شک کرتی تھی ہم اس کو لے کر آگئے ہیں۔ اب ان پر عذاب کا آنا بالکل حق اور یقینی ہے کیونکہ اس کا مقررہ وقت آیا چاہتا ہے۔ لہذا آپ رات کا کچھ حصہ گزرنے کے بعد اپنے اہل خانہ کو لے کر شام کی طرف چل پڑیں جہاں جانے کا تمہیں حکم دیا گیا ہے۔ آپ اس قافلہ کے پیچھے پیچھے چلیں تاکہ ان میں سے کوئی واپس جانے کی غلطی نہ کرے اور تم میں سے کوئی شخص پیچھے مڑ کر نہ دیکھے بلکہ جلدی جلدی اس بستی سے دور چلے جاؤ۔



وَأَتَيْنَكَ بِالْحَقِّ وَإِنَّا لَصَادِقُونَ ﴿٦٣﴾

۶۳۔ اور ہم آپ کے پاس حق (عذاب) لے کر آئے ہیں اور بے شک ہم سچے ہیں۔

فَأَسْرِ بِأَهْلِكَ بِقِطْعٍ مِّنَ اللَّيْلِ وَاتَّبِعْ أَذْبَارَهُمْ وَلَا يَلْتَفِتْ مِنْكُمْ أَحَدٌ وَامْضُوا حَيْثُ تُمَرُّونَ ﴿٦٤﴾

۶۴۔ آپ رات کا کچھ حصہ گزرنے کے بعد اپنے گھر والوں کو لے کر یہاں سے نکل جاؤ اور آپ ان کے پیچھے پیچھے چلے اور تم میں سے کوئی شخص پیچھے مڑ کر نہ دیکھے اور چلے جائے جہاں (جائے) کا تمہیں حکم دیا گیا ہے۔

وَقَضَيْنَا إِلَيْهِ ذَٰلِكَ الْأَمْرَ أَنَّ دَابِرَ هَٰؤُلَاءِ مَقْطُوعٌ مُّصْبِحِينَ ﴿٦٥﴾

۶۵۔ اور ہم نے لوط علیہ السلام کو اس فیصلے سے آگاہ کر دیا کہ جب وہ صبح کر رہے ہوں گے تو یقیناً ان کی جڑ کاٹ دی جائے گی۔ [۲۸]

وَجَاءَ أَهْلَ الْمَدِينَةِ يَسْتَبْشِرُونَ ﴿٦٦﴾

۶۶۔ اور شہر والے خوشیاں مناتے ہوئے آگئے۔ [۲۹]

قَالَ إِنَّ هَٰؤُلَاءِ ضَيْفِي فَلَا تَفْضَحُونِ ﴿٦٧﴾

۶۷۔ لوط علیہ السلام نے کہا: بے شک یہ لوگ میرے مہمان ہیں، پس تم مجھے (ان کے بارے میں) شرمسار نہ کرو۔

وَاتَّقُوا اللَّهَ وَلَا تُخْرَؤُنَ ﴿٦٨﴾

۶۸۔ اور اللہ تعالیٰ سے ڈرو اور مجھے رسوا نہ کرو۔

قَالُوا أَوَلَمْ نُنْهَكَ عَنِ الْعَالَمِينَ ﴿٦٩﴾

۶۹۔ وہ بولے: کیا ہم نے آپ کو دنیا بھر کے لوگوں (کی حمایت) سے منع نہیں کیا تھا؟ [۳۰]

[۲۸] حضرت لوط علیہ السلام کو بذریعہ وحی آگاہ کر دیا گیا کہ صبح ہوتے ہی ان سب منکرین کی جڑ کاٹ دی جائے گی یعنی یہ سب ہلاک ہو جائیں گے۔ اس کے لئے سورہ ہود (۱۱) کی آیت نمبر ۷۷ تا ۸۳ بھی ملاحظہ کریں۔

[۲۹] حضرت لوط علیہ السلام کی قوم کے لوگ لڑکوں کے ساتھ بدکاری کرنے کے دلدادہ تھے، جب انہیں علم ہوا کہ حضرت لوط علیہ السلام کے گھر میں لڑکے آئے ہیں تو خوشی سے دوڑتے ہوئے آئے اور کہا: یہ لڑکے ہمارے حوالے کر دتا کہ ہم اپنی نفسانی خواہشات پوری کریں۔ حضرت لوط علیہ السلام نے فرمایا: یہ نہیں ہو سکتا کیونکہ یہ میرے مہمان ہیں، لہذا اللہ تعالیٰ سے ڈرو اور مہمانوں کے بارے میں مجھے رسوا نہ کرو۔

[۳۰] انہوں نے کہا: اے لوط علیہ السلام! ہم تمہیں بارہا کہہ چکے ہیں کہ تم سارے مسافروں کو پناہ نہ دیا کرو۔ حضرت لوط علیہ السلام نے کہا:



قَالَ هَؤُلَاءِ بَنَاتِي إِنْ كُنْتُمْ فَاعِلِينَ ۝

۷۱۔ لوط علیہ السلام نے کہا: یہ میری (قوم کی) بیٹیاں ہیں اگر تم کچھ کرنے والے ہو (تو ان سے نکاح کر لو)۔

لَعَنُوكَ إِنَّهُمْ لَفِي سَكْرَاتِهِمْ يَعْمَهُونَ ۝

۷۲۔ (اے حبیبِ مبین!) آپ کی زندگی کی قسم! بے شک یہ لوگ اپنے (تعصب کے) نشہ میں سرگرداں ہیں۔ [۳۱]

فَاَخَذَتْهُمُ الصَّيْحَةُ مُشْرِقِينَ ۝

۷۳۔ پس طلوع آفتاب کے ساتھ ہی ان کو ایک سخت کڑک نے آ پکڑا۔ [۳۲]

فَجَعَلْنَاهَا سَافِلَهَا وَأَمْطَرْنَا عَلَيْهِمْ حِجَابًا مِّنْ سِجِّيلٍ ۝

۷۴۔ پس ہم نے اس بستی کے اوپر والے حصہ کو نچلا حصہ کر دیا اور ہم نے ان پر کھنگر کے پتھر برسائے۔

إِنَّ فِي ذَٰلِكَ لَآيَاتٍ لِّمُتَوَسِّئِينَ ۝

۷۵۔ بے شک اس واقعہ میں اہل فراست کے لئے نشانیاں ہیں۔

اگر تمہیں اپنی خواہشات پوری کرنا ہیں تو قوم کی بے شمار بیٹیاں موجود ہیں تم ان سے نکاح کرو اور جائز طریقہ سے خواہشات پوری کرو، یہ ناجائز طریقہ تم پر عذاب لے آئے گا۔

[۳۱] علامہ قرطبی لکھتے ہیں کہ مفسرین کا اس پر اجماع ہے کہ اس آیت میں اللہ تعالیٰ نے حضرت محمد رسول اللہ ﷺ کی حیات مبارک کی قسم اٹھائی ہے۔ اللہ تعالیٰ نے نبی کریم ﷺ کے بغیر کسی کی زندگی کی قسم نہیں اٹھائی۔ (یہ صرف آپ کی خصوصیت ہے) کیونکہ اللہ تعالیٰ کے ہاں نبی کریم ﷺ کی ذات گرامی تمام مخلوق سے زیادہ مکرم ہے اور یہ آپ کی تعظیم اور تکریم کی انتہا ہے۔ (تفسیر قرطبی)

اس آیت میں ایک طرف تو قریش مکہ کو تنبیہ کی جا رہی ہے کہ تم ایک ایسی ہستی کی ناقدری کر رہے ہو جس کی مبارک زندگی کی اللہ تعالیٰ قسم اٹھاتا ہے اور دوسری طرف نبی کریم ﷺ کو تسلی دی جا رہی ہے کہ آپ کی تبلیغ میں کوئی کمی نہیں ہے دراصل یہ اپنے شرک اور تعصب کی گمراہی میں سرگرداں ہیں۔

[۳۲] طلوع آفتاب کے ساتھ ہی قوم لوط کو ایک سخت کڑک نے آیا، پھر ان کی بستی کو تہہ وبالا کر دیا گیا اور ان پر کھنگر کے پتھر برسائے گئے، اس طرح قوم لوط کو تین طرح کے عذابوں سے تباہ کر دیا گیا۔ یہ لوگ شام کے جنوب میں آباد تھے اور ان کی بستی حجاز سے شام جانے والے راستے پر واقع تھی۔ اس واقعہ میں اہل فراست اور اہل ایمان کے لئے بڑی نشانیاں ہیں۔ اس کے لئے مزید سورہ اعراف (۷) کا حاشیہ نمبر ۴۹ ملاحظہ کریں۔



وَأَنَّهُمَا لَإِسْوِيلٌ مُّقِيمٌ ①

۷۶۔ اور بے شک وہ بستی ایک آباد راستہ پر واقع ہے۔

إِنِّي ذُكِّرْتُ لَآيَةٍ لِلْمُؤْمِنِينَ ②

۷۷۔ اور بے شک اس واقعہ میں ایمان والوں کے لئے نشانی ہے۔

وَإِنْ كَانَ أَصْحَابُ الْأَيْكَةِ لَظَالِمِينَ ③

۷۸۔ اور بے شک ایک کے باشندے بھی بڑے ظالم تھے۔ [۳۳]

فَأَتَقْنَا مِنْهُمْ ④ وَأَنَّهُمَا لِبَاقِعُ مَبِينٍ ⑤

۷۹۔ پس ہم نے ان سے بھی انتقام لیا اور یہ دونوں بستیاں [۳۴] کھلے راستہ پر واقع تھیں۔

وَلَقَدْ كَذَّبَ أَصْحَابُ الْحِجْرِ الْمُرْسَلِينَ ⑥

۸۰۔ اور بے شک حجر والوں نے بھی رسولوں کو جھٹلایا۔ [۳۵]

وَأَتَيْنَاهُمُ الْيَتِيمَ فَكَانُوا عَنْهَا مُعْرِضِينَ ⑦

۸۱۔ اور ہم نے انہیں اپنی نشانیاں دیں مگر وہ ان سے روگردانی کرتے رہے۔

وَكَانُوا يَنْجُسُونَ مِنَ الْجِبَالِ يَتُوتًا ⑧

۸۲۔ اور وہ پہاڑوں کو تراش کر مکان بناتے تھے تاکہ امن سے رہیں۔

الْمُنِينَ ⑨

[۳۳] حضرت شعیب علیہ السلام کی بستی کا نام ایک تھا جو کہ مدین کے علاقہ میں تھی۔ یہ حجاز اور شام کے درمیان قوم لوط کی بستی کے قریب تھی۔ اس کے باشندے بھی بڑے ظالم تھے۔ یہ لوگ ناپ تول میں کمی کرتے تھے اور ایک زبردست زلزلہ اور چٹخ کے ذریعہ اس بستی کو تباہ کر دیا گیا تھا۔ مزید معلومات کے لئے سورہ اعراف (۷) کی آیت نمبر ۸۵ تا ۹۳ اور سورہ ہود (۱۱) کی آیت نمبر ۸۲ تا ۹۵ ملاحظہ کریں۔

[۳۴] دونوں بستیوں سے مراد حضرت لوط علیہ السلام اور حضرت شعیب علیہ السلام کی قوموں کی بستیاں ہیں۔ یہ دونوں بستیاں حجاز اور شام کے درمیان کھلے راستہ پر واقع تھیں اور دونوں بستی والوں کو ان کے برے اعمال کے انتقام کے طور پر تباہ و برباد کر دیا گیا تھا۔

[۳۵] حجر والوں سے مراد قوم ثمود ہے جو حجاز و شام کے درمیان آباد تھی۔ ان کی طرف حضرت صالح علیہ السلام مبعوث ہوئے تھے۔ حجر والوں نے بھی رسولوں کو جھٹلایا اور اللہ تعالیٰ کی واضح نشانیاں سے روگردانی کی۔ وہ پہاڑوں کو تراش کر بڑے مضبوط مکان بناتے اور ان میں امن سے رہتے مگر جب سخت کڑک کا عذاب آیا تو سب ہلاک ہو گئے اور پہاڑوں کے مضبوط مکانات انہیں عذاب سے نہ بچا سکے۔ اس واقعہ کی مزید تفصیل کے لئے سورہ اعراف (۷) کی آیت نمبر ۷۳ تا ۷۹ اور سورہ ہود (۱۱) کی آیت نمبر ۶۱ تا ۶۸ ملاحظہ کریں۔



فَاَخَذَتْهُمُ الصَّيْحَةُ مُصْبِحِينَ ﴿۸۲﴾

فَمَا أَغْنَىٰ عَنْهُمْ مَا كَانُوا يَكْسِبُونَ ﴿۸۳﴾

وَمَا خَلَقْنَا السَّمَوَاتِ وَالْأَرْضَ وَمَا  
بَيْنَهُمَا إِلَّا بِالْحَقِّ ۖ وَإِنَّ السَّاعَةَ لَآتِيَةٌ  
فَأَصْفَحَ الصَّفْحَ الْجَبِيلَ ﴿۸۵﴾

إِنَّ رَبَّكَ هُوَ الْخَلَّاقُ الْعَلِيمُ ﴿۸۶﴾

وَلَقَدْ آتَيْنَاكَ سَبْعًا مِّنَ الْمَثَانِ وَالْقُرْآنَ  
الْعَظِيمَ ﴿۸۷﴾

۸۲۔ پس صبح ہوتے ہی انہیں ایک سخت کڑک نے آ پکڑا۔

۸۳۔ اور جو وہ کمایا کرتے تھے وہ ان کے کام نہ آیا۔

۸۵۔ اور ہم نے آسمانوں اور زمین کو اور جو کچھ ان دونوں  
کے درمیان ہے حق کے ساتھ پیدا کیا ہے اور بے شک  
قیامت کی گھڑی ضرور آنے والی ہے، سو (اے  
حبیب ﷺ!) آپ حسن و خوبی کے ساتھ درگزر  
کرتے رہیں۔ [۳۶]

۸۶۔ بے شک آپ کا رب ہی سب کو پیدا کرنے والا اور  
خوب جاننے والا ہے۔

۸۷۔ اور بے شک ہم نے آپ کو بار بار پڑھی جانے والی  
سات آیتیں (سبع مثنیٰ) اور قرآن عظیم عطا فرمایا۔  
[۳۷]

[۳۶] اللہ تعالیٰ نے زمین و آسمان کو اور ان میں موجود تمام چیزوں کو ایک سچے مقصد کے لئے پیدا کیا ہے مگر یہ کائنات ہمیشہ رہنے  
والی نہیں ہے۔ ایک دن قیامت ضرور آئے گی، لہذا اس چند روزہ زندگی میں اعلیٰ اخلاق کا ابر رحمت بن کر درگزر کی بارش  
برساتے رہیں۔ بارش جب برستی ہے تو وہ زرخیز اور بنجر زمین میں تفریق نہیں کرتی بلکہ ہر حصے کو اپنے پانی سے برابر سیراب  
کرتی ہے، اسی طرح نبی کریم ﷺ کے باران رحمت نے بھی اپنوں اور بیگانوں کے ساتھ درگزر کی عدیم النظیر مثالیں  
قائم کی ہیں حتیٰ کہ مکہ کے کافروں نے آپ کو شہید کرنے کی سازش کی، آپ کو مکہ چھوڑنے پر مجبور کیا اور آپ کے چچا حضرت  
حمزہ رضی اللہ عنہ کو شہید کر کے ان کے کلیجہ کو چبایا مگر جب آپ کو ان پر غلبہ حاصل ہوا تو آپ نے ان سخت ترین دشمنوں کو معاف کر  
دیا۔ ظاہر ہے جس کو اللہ تعالیٰ خود اخلاق اور درگزر کی تعلیم دے وہ اس اعلیٰ اخلاق کا مظاہرہ نہ کرے تو اور کون کرے گا؟

[۳۷] سبع مثنیٰ سے مراد سورہ فاتحہ ہے، یہ سات آیات ہیں جو ہر نماز میں بار بار پڑھی جاتی ہیں۔

۱۔ حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: الحمد للہ (سورہ فاتحہ) ام القرآن ہے، ام الكتاب  
ہے اور سبع مثنیٰ ہے۔  
(ترمذی: حدیث نمبر ۳۱۲۴: تفسیر سورہ حجر ۱۵)

۲۔ ابو سعید ابن معلی رضی اللہ عنہ بیان کرتے ہیں کہ نبی کریم ﷺ میرے پاس سے گزرے جبکہ میں نماز پڑھ رہا تھا۔ نبی کریم نے  
مجھے بلایا، میں نے پہلے نماز مکمل کی اور پھر حاضر ہوا تو نبی کریم ﷺ نے پوچھا: کس چیز نے تجھے میرے پاس آنے سے



لَا تَمُدَّنَّ عَيْنَيْكَ إِلَىٰ مَا مَتَّعْنَا بِهِ  
أَزْوَاجًا مِنْهُمْ وَلَا تَحْزَنْ عَلَيْهِمْ  
وَاخْفِضْ جَنَاحَكَ لِلْمُؤْمِنِينَ ۝

۸۸۔ آپ ان چیزوں کی طرف آنکھ اٹھا کر بھی نہ دیکھیں  
جن سے ہم نے کفار کے مختلف گروہوں کو لطف اندوز  
کیا ہے [۳۸] اور ان (کی گمراہی) پر رنجیدہ خاطر  
بھی نہ ہوں اور ایمان والوں کے لئے اپنی رحمت  
کے بازو جھکائے رکھیں۔ [۳۹]

وَقُلْ إِنِّي أَنَا النَّذِيرُ الْمُبِينُ ۝

۸۹۔ اور آپ فرمادیں کہ میں تو بلاشبہ کھلا ڈرانے والا ہوں۔

كَمَا أَنزَلْنَا عَلَى الْمُقْتَسِمِينَ ۝

۹۰۔ جیسا (عذاب) کہ ہم نے ان پر نازل کیا جو (اپنی  
کتاب کو) تقسیم کرنے والے تھے۔ [۴۰]

روکا؟ میں نے عرض کیا: میں نماز پڑھ رہا تھا۔ آپ نے فرمایا: کیا اللہ تعالیٰ نے یہ نہیں فرمایا: اے ایمان والو! جس وقت تمہیں اللہ تعالیٰ اور اس کا رسول بلائے تو فوراً حاضر ہو جاؤ۔ پھر نبی کریم ﷺ نے فرمایا: کیا میں تجھے مسجد سے باہر جانے سے پہلے ایسی سورت کی تعلیم نہ دوں جو قرآن مجید میں سب سے عظیم ہے؟ جب نبی کریم ﷺ مسجد سے باہر جانے لگے تو میں نے آپ کو سورت بتانے کا وعدہ یا دد لایا تو آپ ﷺ نے فرمایا: الحمد للہ رب العلمین۔ یہ سچی مثنوی اور قرآن عظیم ہے جو مجھے عطا کیا گیا ہے۔ (بخاری: حدیث نمبر ۴۴۷۴: تفسیر سورہ حجر (۱۵): باب ۳)

قرآن وحدیث میں سورہ فاتحہ کو قرآن عظیم اور ام القرآن فرمانے سے اس کی عظمت اور جامعیت کی طرف اشارہ ہے کیونکہ سورہ فاتحہ ایسا دیباچہ ہے جس میں پورے قرآن کا خلاصہ بیان کر دیا گیا ہے۔

[۳۸] دکتور وہبہ زحیلی لکھتے ہیں کہ یہ خطاب آپ کی امت کو ہے، گویا اللہ تعالیٰ نے فرمایا: اے مسلمانو! تم قرآن مجید کی عظیم نعمت پر فخر کرو اور دنیا داروں کی زیب و زینت کی طرف رغبت نہ کرو کیونکہ اللہ تعالیٰ نے انہیں یہ دنیاوی شان و شوکت اس لئے دی ہے تاکہ ان کی آزمائش کرے۔ اس لئے نہیں دی کہ تم ان کی طرف رغبت کرو۔ حضرت ابو بکر رضی اللہ عنہ نے فرمایا: جس شخص کو قرآن مجید کی نعمت دی گئی ہے پھر اس نے کسی دنیا دار کو دیکھا اور اس کی دولت کو قرآن مجید کی نعمت سے افضل خیال کیا تو اس نے بڑی نا انصافی کی کیونکہ اس نے عظیم چیز کو حقیر جانا اور حقیر چیز کو بڑا خیال کیا۔ (تفسیر منیر)

[۳۹] پیارے نبی ﷺ! آپ کی مسلسل تبلیغ کے باوجود جو اہل مکہ اسلام قبول نہیں کرتے آپ ان کے لئے کبیدہ خاطر نہ ہوں، وہ اپنی گمراہی کے خود ذمہ دار ہیں لیکن جو ایمان لے آئے ہیں وہ آپ کی شفقت اور رحمت کے مستحق ہیں تاکہ وہ آپ سے زیادہ فیض حاصل کر سکیں۔

[۴۰] اے اہل مکہ! تم میرے پیغام کو مانو یا نہ مانو! بہر حال میں تو تمہیں اس عذاب سے ڈرانے والا ہوں جو پہلی امتوں میں سے



الَّذِينَ جَعَلُوا الْقُرْآنَ عِضِينَ ۝

۹۱۔ جنہوں نے قرآن کو ٹکڑے ٹکڑے کر دیا۔ [۴۱]

فَوَرَبِّكَ لَنَسْتَدَنَّهِنَّ أَجْصَعِينَ ۝

۹۲۔ سو قسم ہے آپ کے رب کی! ہم ان سب سے ضرور پرش کریں گے۔

عَمَّا كَانُوا يَعْمَلُونَ ۝

۹۳۔ ان کے اعمال کے متعلق جو وہ کیا کرتے تھے۔

فَاصْدَعْ بِمَا تُؤْمَرُ وَاعْرِضْ عَنِ  
الْمُشْرِكِينَ ۝

۹۴۔ پس آپ برملا اعلان کر دیں جس کا آپ کو حکم دیا گیا ہے اور مشرکوں سے منہ پھیر لیں [۴۲]

إِنَّا كَفَيْنَاكَ الْمُسْتَهْزِئِينَ ۝

۹۵۔ بے شک مذاق اڑانے والوں کے لئے ہم آپ کو کافی ہیں۔

الَّذِينَ يَجْعَلُونَ مَعَ اللَّهِ إِلَهًا آخَرَ  
فَسَوْفَ يَعْلَمُونَ ۝

۹۶۔ جو اللہ تعالیٰ کے ساتھ دوسرا معبود بناتے ہیں، سو وہ عنقریب جان لیں گے۔

وَلَقَدْ نَعْلَمُ أَنَّكَ يَضِيقُ صَدْرُكَ بِمَا  
يَقُولُونَ ۝

۹۷۔ اور بے شک ہم جانتے ہیں کہ ان کی باتوں سے آپ کا دل تنگ ہوتا ہے۔ [۴۳]

ان لوگوں پر آیا جنہوں نے اپنی آسمانی کتاب کو تقسیم کر ڈالا یعنی اس میں سے جو احکام مرضی کے موافق تھے ان کو مان لیا اور جو مرضی کے خلاف تھے ان سے انکار کر دیا۔

[۴۱] جن لوگوں نے قرآن کے ٹکڑے ٹکڑے کئے یعنی بعض آیات کو مانا اور بعض کا انکار کر دیا تو آپ کے رب کی قسم اقیامت کے دن ان سے ضرور باز پرس ہوگی اور انہیں اس خیانت اور تحریف کی قرار واقعی سزا ملے گی۔

[۴۲] اللہ تعالیٰ نے فرمایا: پیارے نبی ﷺ! اب آپ برملا اسلامی احکام کی تبلیغ شروع کر دیں اور ان مشرکوں کی پروا نہ کریں جو آپ کا مذاق اڑاتے ہیں۔ آپ کی حفاظت اور مدد کے لئے ہم کافی ہیں۔ امام طبری نقل کرتے ہیں: پہلے نبی کریم ﷺ چھپ کر تبلیغ کرتے تھے جب یہ آیت نازل ہوئی تو آپ اور آپ کے اصحاب باہر نکل آئے اور اعلانیہ تبلیغ کرنے لگے۔

(تفسیر ابن جریر طبری)

[۴۳] پیارے نبی ﷺ! ہم جانتے ہیں کہ مکرین کی باتوں سے آپ کا دل تنگ ہوتا ہے، سو آپ میری تسبیح اور عبادت میں دل



فَسَبِّحْ بِحَمْدِ رَبِّكَ وَ كُنْ مِنَ  
السَّاجِدِينَ ﴿۹۸﴾

۹۸۔ سو آپ حمد کے ساتھ اپنے رب کی تسبیح بیان کیا کریں  
اور سجدہ کرنے والوں میں شامل رہیں۔

وَاعْبُدْ رَبَّكَ حَتَّىٰ يَأْتِيَكَ الْيَقِينُ ﴿۹۹﴾

۹۹۔ اور اپنے رب کی عبادت کرتے رہیں حتیٰ کہ آپ کے  
پاس پیغام اجل آجائے۔

لگائے رکھیں حتیٰ کہ آپ کے پاس پیغام اجل آجائے۔ اس سے معلوم ہوا کہ دل کی نگلی اور پریشانی کے وقت اللہ تعالیٰ کی تسبیح  
اور عبادت سے اطمینان ملتا ہے جیسا کہ قرآن مجید میں ہے: اللہ تعالیٰ کے ذکر سے ہی دل مطمئن ہوتے ہیں۔ (قرآن: ۱۳:  
۲۸) اور حدیث شریف میں ہے: جب رسول اللہ ﷺ کو کوئی مصیبت پہنچتی تو آپ نماز پڑھتے۔

(مسند احمد: جلد ۵: ص ۳۸۸)

اے ہمارے رب! ہمیں ہمیشہ اپنے ذکر، شکر اور حسن عبادت کی توفیق سے سرشار رکھ یہاں تک کہ ہماری موت  
آجائے۔ آمین!

فقیر: محمد امداد حسین پیرزادہ

بروز بدھ بعد از نماز عشاء ۲۱ فروری ۲۰۰۷ء

برطانیق ۳ صفر ۱۴۲۸ھ

سورہ حجر کی تفسیر آٹھ دنوں میں مکمل ہو گئی۔ الحمد للہ رب العالمین



بِسْمِ اللَّهِ الرَّحْمَنِ الرَّحِيمِ

## سورة النحل (۱۶)

یہ سورت مکی ہے، اس سورت کی آیت نمبر ۶۸ میں نحل کا لفظ مذکور ہے جس کی وجہ سے اس سورت کا نام ”نحل“ رکھا گیا ہے۔ نحل کا معنی شہد کی مکھی ہے۔ شہد کے متعلق اسی سورت میں اللہ تعالیٰ نے فرمایا: اس میں لوگوں کے لئے شفا ہے۔ (قرآن: ۱۶: ۶۹) اور قرآن مجید کے بارے میں فرمایا: یہ دل کی بیماریوں کے لئے شفا ہے۔ (قرآن: ۱۰: ۵۷) گویا ایک جسمانی بیماریوں کے لئے شفا ہے اور دوسرا روحانی بیماریوں کے لئے شفا ہے۔

اس سورت میں زیادہ تر اللہ تعالیٰ کی توحید اور عبادت، نبی کریم ﷺ کی نبوت اور رسالت اور قرآن و آخرت پر ایمان لانے کی ترغیب دی گئی ہے۔

اس سورت کی ابتدا شرک کی مذمت سے کی گئی ہے، گزشتہ مشرکین کے احوال سنا کر اہل مکہ کو عبرت حاصل کرنے کی ترغیب دی گئی ہے۔ نیز پہلی امتوں میں جن اہل ایمان نے مشرکین کے مظالم پر صبر کیا اور اللہ تعالیٰ کی راہ میں ہجرت کی ان کے احوال بیان کر کے اہل ایمان کو تسلی دی جا رہی ہے کہ تمہاری تکلیف کوئی نئی چیز نہیں بلکہ اہل ایمان کو ہمیشہ مصائب کا سامنا کرنا پڑتا ہے۔

اللہ تعالیٰ نے اسلام کی دعوت و تبلیغ کے لئے جو بنیادی اصول عطا فرمایا ہے اس کا ذکر اس سورت کی آیت نمبر ۱۲۵ میں ہے یعنی لوگوں کو اپنے رب کے راستہ کی طرف حکمت اور عمدہ نصیحت کے ساتھ بلاؤ۔

فقیر: محمد امداد حسین پیرزادہ : جامعہ الکرم

بروز جمعرات قبل از نماز فجر

۲۲ فروری ۲۰۰۷ء بمطابق ۳ صفر ۱۴۲۸ھ



﴿ ابائنا ١٢٨ ﴾    ﴿ ١٦ منون النخل مائة ﴾    ﴿ ربك وعائلتها ١٧ ﴾

بِسْمِ اللَّهِ الرَّحْمَنِ الرَّحِيمِ

اللہ کے نام سے (شروع کرتا ہوں) کرتی ہوں) جو بہت ہی مہربان ہمیشہ رحم کرنے والا ہے۔

آتَىٰ أَمْرُ اللَّهِ فَلَا تَسْتَعْجِلُوهُ ۗ سُبْحَانَهُ  
وَتَعَالَىٰ عَمَّا يُشْرِكُونَ ①

۱۔ اللہ تعالیٰ کا حکم (قریب) آپہنچا، سو اس کو جلدی طلب نہ کرو، اللہ تعالیٰ پاک ہے اور ان چیزوں سے برتر ہے جن کو وہ شریک ٹھہراتے ہیں۔ [۱]

يُنَزِّلُ الْمَلَائِكَةَ بِالرُّوحِ مِنْ أَمْرِهِ عَلَى  
مَنْ يَشَاءُ مِنْ عِبَادِهِ أَنْ أَنْذِرُوا أَنَّهُ  
لَا إِلَهَ إِلَّا أَنَا فَاتَّقُونِ ۝

۲۔ وہ اپنے بندوں میں سے جس پر چاہتا ہے اپنے حکم سے فرشتوں کو وحی کے ساتھ نازل فرماتا ہے [۲] کہ لوگوں کو خبردار کر دو کہ میرے سوا کوئی عبادت کے لائق نہیں، لہذا تم مجھ سے ڈرا کرو۔

خَلَقَ السَّمَوَاتِ وَالْأَرْضَ بِالْحَقِّ ۚ تَعَالَى  
عَمَّا يُشْرِكُونَ ﴿٥٠﴾

۳۔ اس نے آسمانوں اور زمین کو حق کے ساتھ پیدا فرمایا، وہ ان چیزوں سے برتر ہے جن کو وہ شریک ٹھہراتے ہیں۔

خَلَقَ الْإِنْسَانَ مِنْ نُطْفَةٍ فَإِذَا هُوَ خَصِيمٌ مُبِينٌ ﴿٥﴾

۴۔ اس نے انسان کو نطفہ سے پیدا فرمایا، پھر وہ کھلا جھکڑا لو بن گیا۔ [۳]

[۱] نبی کریم ﷺ نے مشرکین مکہ سے فرمایا کہ اللہ تعالیٰ ان چیزوں سے پاک اور برتر ہے جن کو تم اس کا شریک ٹھہراتے ہو۔ تم اس شرک سے باز آ جاؤ ورنہ دنیا میں تم پر شکست کا عذاب آئے گا اور آخرت میں آگ کے عذاب سے واسطہ پڑے گا۔ مشرکین آپ ﷺ کا مذاق اڑاتے اور کہتے کہ ہم عرصہ سے سن رہے ہیں کہ ہم پر عذاب آئے گا تو وہ عذاب کہاں ہے؟ لے آؤ وہ عذاب اگر تم سچے ہو۔ اس پر آپ ﷺ نے فرمایا: اللہ تعالیٰ کی نصرت کا وقت اب بالکل قریب آچکا ہے۔ چنانچہ غزوہ بدر سے مشرکین پر عذاب کا ایسا سلسلہ شروع ہوا کہ چند سالوں میں مکہ فتح ہو گیا اور عرب سے مشرکین کا نام و نشان مٹا دیا گیا۔

[۲] وحی کا فرشتہ ایک ہے اور وہ حضرت جبریل امین علیہ السلام ہیں لیکن بعض آیات کے نزول کے وقت حضرت جبریل امین علیہ السلام کے ساتھ اور فرشتے بھی ہوتے ہیں۔ بہر حال اللہ تعالیٰ وحی کا فرشتہ اس بندے پر نازل فرماتا ہے جس بندے کو وہ نبوت کے لئے منتخب فرماتا ہے۔

[۳] اللہ تعالیٰ نے پانی کے ایک بے جان قطرے سے اتنا حسین اور عظیم انسان بنایا جو تمام مخلوقات سے افضل اور اشرف ہے



وَالْأَنْعَامَ خَلَقَهَا لَكُمْ فِيهَا دِفْءٌ وَمَنَافِعُ وَمِنْهَا تَأْكُلُونَ ۝

۵۔ اور اس نے چوپائے پیدا کئے، ان میں تمہارے لئے گرم لباس اور دیگر فوائد ہیں اور ان میں سے بعض کو تم کھاتے ہو۔ [۴]

وَلَكُمْ فِيهَا جَمَالٌ حِينَ تُرِيحُونَ وَحِينَ تَسْرَحُونَ ۝

۶۔ اور ان میں تمہارے لئے زیب و زینت ہے جب تم شام کے وقت چرا کر لاتے ہو اور صبح چرانے کے لئے لے جاتے ہو۔

وَتَحْمِلُ أَثْقَالَكُمْ إِلَىٰ بَلَدٍ لَّمْ تَكُونُوا بَلِغِيهِ إِلَّا بِشِقِّ الْأَنْفُسِ ۚ إِنَّ رَبَّكُمْ لَرَءُوفٌ رَّحِيمٌ ۝

۷۔ اور وہ تمہارے بوجھ اٹھا کر اس شہر تک لے جاتے ہیں جہاں تم سخت مشقت کے بغیر نہیں پہنچ سکتے، بے شک تمہارا رب بہت مہربان ہمیشہ رحم فرمانے والا ہے۔

وَالْخَيْلَ وَالْبِغَالَ وَالْحَمِيرَ لِتَرْكَبُوهَا وَزِينَةً ۚ وَيَخْلُقُ مَا لَا تَعْلَمُونَ ۝

۸۔ اور گھوڑے، خچر اور گدھے (اس نے پیدا کئے) تاکہ تم ان پر سواری کرو اور (تمہارے لئے ان میں) زینت ہے، اور وہ (ایسی سواریاں بھی) پیدا فرمائے گا جن کو تم (اب) نہیں جانتے۔

اور اپنی عقل و فراست کی وجہ سے تمام مخلوقات پر حکومت کرتا ہے۔ اب چاہیے تو یہ تھا کہ انسان اپنی اصل میں غور کرتا اور اپنے محسن حقیقی یعنی اللہ تعالیٰ کے احسانات کا اعتراف کرتا مگر یہ بڑا عجیب ناشکرا ہے کہ اپنے ہی محسن کے بارے میں جھگڑا کرتا ہے اور اس پر ایمان لانے کے بجائے کفر اور شرک کا ارتکاب کرتا ہے۔

[۴] اللہ تعالیٰ نے انسانوں کے فائدے کے لئے چوپائے پیدا فرمائے جن کے بالوں اور اون سے گرم لباس اور ان کے چمڑے سے جوتے بنائے جاتے ہیں۔ ان میں سے بعض کا گوشت کھایا جاتا ہے۔ جب یہ چوپائے صبح شام آتے جاتے ہیں تو مالکوں کے لئے خوشی اور راستوں کے لئے زینت کا باعث ہوتے ہیں اور تمہارے سامان کو اٹھا کر ان شہروں تک لے جاتے ہیں کہ اگر تمہیں خود یہ سامان اٹھا کر وہاں لے جانا پڑتا تو تمہاری جانیں مشقت میں پڑ جاتیں۔ نیز اس نے گھوڑے، خچر اور گدھے پیدا فرمائے جن پر تم سواری کرتے ہو اور اللہ تعالیٰ تمہاری سواری کے لئے آئندہ ایسی چیزیں بھی بنائے گا جن کو تم اب نہیں جانتے۔ اس میں جہاز، کار، گاڑی اور وہ سب سواریاں شامل ہیں جو آج ہم کو میسر ہیں اور وہ تمام سواریاں بھی شامل ہیں جو آئندہ زمانہ میں ایجاد ہوں گی۔ انسان کا فرض بنتا ہے کہ وہ ان سارے احسانات کو یاد کر کے اپنے مہربان خالق حقیقی پر ایمان لائے اور اس کے سوا کسی اور کی عبادت نہ کرے۔



وَعَلَى اللَّهِ قَصْدُ السَّبِيلِ وَمِنْهَا جَآئِزٌ ۖ  
لَوْ شَاءَ لَهَدَّكُمْ أَجْمَعِينَ ۝

۹۔ اور سیدھا راستہ اللہ تعالیٰ تک پہنچتا ہے اور اس میں سے  
کئی میزھے راستے بھی (نکلتے) ہیں، اور اگر وہ چاہتا  
تو تم سب کو ہدایت دے دیتا۔ [۵]

هُوَ الَّذِي أَنْزَلَ مِنَ السَّمَاءِ مَاءً لَكُمْ مِنْهُ  
شَرَابٌ وَمِنْهُ شَجَرٌ فِيهِ تُسِيمُونَ ۝

۱۰۔ وہی ہے جس نے تمہارے لئے آسمان سے پانی اتارا  
جس سے تم پیتے ہو اور اسی سے درخت اُگتے ہیں جس  
میں تم (مویٹی) چراتے ہو۔ [۶]

يُثْبِتُ لَكُمْ بِهِ الزَّرْعَ وَالزَّيْتُونَ وَالنَّخِيلَ  
وَالْأَعْنَابَ وَمِنْ كُلِّ الثَّمَرَاتِ ۚ إِنَّ فِي  
ذَلِكَ لَآيَةً لِّقَوْمٍ يَتَفَكَّرُونَ ۝

۱۱۔ اسی پانی سے وہ تمہارے لئے کھیتی اور زیتون اور کھجور  
اور انگور اور ہر قسم کے پھل اگاتا ہے، بے شک اس  
میں غور و فکر کرنے والے لوگوں کے لئے نشانی ہے۔

وَسَخَّرَ لَكُمُ اللَّيْلَ وَالنَّهَارَ وَالشَّمْسَ وَالْقَمَرَ ۚ  
وَالنُّجُومُ مُسَخَّرَاتٌ بِأَمْرِ ۚ إِنَّ فِي  
ذَلِكَ لَآيَةً لِّقَوْمٍ يَعْقِلُونَ ۝

۱۲۔ اور اسی نے تمہارے لئے رات اور دن کو اور سورج  
اور چاند کو مسخر کر دیا، اور تمام ستارے بھی اسی کے حکم  
کے پابند ہیں، بے شک اس میں عقل مند لوگوں کے  
لئے نشانیاں ہیں۔ [۷]

[۵] اللہ تعالیٰ نے دلائل و براہین کے ساتھ سیدھے راستے کو بالکل واضح کر دیا ہے جو انسان کو اللہ تعالیٰ کی رضا کی طرف لے جاتا  
ہے مگر شیطان نے اس میں میزھے راستے بھی نکال رکھے ہیں اور جو انسان شیطان کے فریب میں آکر کسی میزھے راستے پر  
پھسل جاتا ہے تو وہ گمراہ ہو جاتا ہے، اگر اللہ تعالیٰ چاہتا تو سب لوگوں کو جبراً ہدایت دے دیتا اور کوئی بھی گمراہ نہ ہوتا مگر کسی  
کو مجبور کرنا اس کی حکمت کے خلاف ہے۔

[۶] اللہ تعالیٰ نے آسمان سے بارش کی صورت میں تمہارے لئے پانی اتارا جسے تم پیتے ہو اور اسی سے کھیت اور باغات کو سیراب  
کرتے ہو۔ اگر پانی نہ ہو تو انسان، حیوان اور نباتات کی زندگی خطرے میں پڑ جائے۔ نیز ایک ہی پانی اور ایک ہی زمین  
سے مختلف رنگ اور ذائقے والی چیزوں کا پیدا ہونا ایسی نشانیاں ہیں جن میں غور و فکر کرنے سے ایک عظیم حکمت والے خالق  
حقیقی کا ادراک ہو جاتا ہے۔

[۷] یہ لیل و نہار، شمس و قمر اور ستاروں کا نظام اللہ تعالیٰ نے ہمارے فائدے کے لئے بنایا ہے، اللہ تعالیٰ کو ان کی ضرورت نہیں  
ہے۔ لہذا ہمارا فرض بنتا ہے کہ ہم عقل سے کام لیں اور اپنے محسن حقیقی کے شکر گزار بندے بنیں۔



وَمَا ذَرَأَكُمْ فِي الْأَرْضِ مُخْتَلِفًا أَلْوَانُهُ ۖ  
إِنَّ فِي ذَلِكَ لَآيَةً لِّقَوْمٍ يَذْكُرُونَ ﴿۱۳﴾

۱۳۔ اور اس نے تمہارے لئے زمین میں مختلف رنگوں والی چیزیں پیدا کی ہیں، بے شک اس میں نصیحت قبول کرنے والے لوگوں کے لئے نشانی ہے۔

وَهُوَ الَّذِي سَخَّرَ الْبَحْرَ لَكُمْ كَلُومًا مِّنْهُ لَحْمًا طَرِيًّا وَتَسْتَخْرِجُ جَوَامِئَهُ حَلِيَّةً تَلْبَسُونَهَا ۚ وَتَرَى الْفُلْكَ مَوَاجِرَ فِيهِ وَلِتَبْتَغُوا مِنْ فَضْلِهِ وَلَعَلَّكُمْ تَشْكُرُونَ ﴿۱۴﴾

۱۴۔ اور وہی ہے جس نے سمندر کو مسخر کر دیا تاکہ تم اس سے تازہ گوشت کھاؤ اور اس میں سے زیور نکالو جو تم پہنتے ہو، اور تم اس میں کشتیوں کو دیکھتے ہو جو پانی کو چیرتی ہوئی چلتی ہیں تاکہ تم اللہ تعالیٰ کا فضل تلاش کرو اور تاکہ تم شکر ادا کرو۔ [۸]

وَأَلْقَى فِي الْأَرْضِ رَوَاسِيَ أَن تَمِيدَ بِكُمْ  
وَأَنْهَارًا وَسُبُلًا لَّعَلَّكُمْ تَهْتَدُونَ ﴿۱۵﴾

۱۵۔ اور اس نے زمین میں پہاڑوں کو نصب کر دیا تاکہ وہ تمہارے ساتھ لرزتی نہ رہے اور اس نے نہریں اور راستے بنائے تاکہ تم راہ پاسکو۔ [۹]

وَعَلَّمَتْهُ وَالنَّجْمِ هُمْ يَهْتَدُونَ ﴿۱۶﴾

۱۶۔ اور علامتیں بنائیں، اور لوگ ستاروں کے ذریعے بھی راہ پاتے ہیں۔ [۱۰]

أَفَنُ يَخْلُقُ كَمَنْ لَا يَخْلُقُ ۚ أَفَلَا تَذْكُرُونَ ﴿۱۷﴾

۱۷۔ کیا جو (سب کچھ) پیدا کرے اس کے برابر ہو سکتا ہے جو کچھ بھی پیدا نہ کر سکے؟ کیا تم نصیحت قبول نہیں

[۸] اس آیت میں اللہ تعالیٰ نے سمندر کے تین فوائد کا ذکر فرمایا ہے یعنی پھلی کی صورت میں تم تازہ گوشت کھاتے ہو۔ اس کی تہ سے موتی اور جواہر نکال کر زیور بناتے ہو اور اس میں کشتیاں اور جہاز چلا کر سامان تجارت کو مختلف ملکوں میں منتقل کرتے ہو جس سے تم کو اللہ تعالیٰ کا فضل یعنی روزی حاصل ہوتی ہے۔

[۹] اللہ تعالیٰ نے زمین کا توازن برقرار رکھنے کے لئے اس میں پہاڑ نصب کئے۔ یہ پہاڑ زمین کو گردش سے نہیں روکتے صرف لرزنے اور کانپنے سے روکتے ہیں۔ جدید سائنس دان اقرار کرتے ہیں کہ پہاڑوں کا وجود بڑی حد تک زلزلوں کی کثرت سے مانع ہے۔ (تفسیر عثمانی)

[۱۰] اللہ تعالیٰ نے آسمان میں ستارے بنائے جو رات کی تاریکی میں مسافروں کو سمت کے تعین میں رہنمائی کرتے ہیں اور اس زمین و آسمان میں بے شمار نشانیاں اور علامتیں موجود ہیں جو تھوڑا سا غور و فکر کرنے سے انسان کو اپنے خالق حقیقی کا پتہ دیتی ہیں۔



کرتے۔ [۱۱]

وَإِنْ تَعُدُّوا نِعْمَةَ اللَّهِ لَا تُحْصُوهَا ۚ إِنَّ اللَّهَ لَعَفُوفٌ رَحِيمٌ ﴿۱۱﴾

۱۸۔ اور اگر تم اللہ تعالیٰ کی نعمتوں کو شمار کرنا چاہو تو تم انہیں شمار نہیں کر سکو گے، بے شک اللہ تعالیٰ بہت بخشنے والا ہے، نہایت مہربان ہے۔ [۱۲]

وَاللَّهُ يَعْلَمُ مَا تُسِرُّونَ وَمَا تُعْلِنُونَ ﴿۱۲﴾

۱۹۔ اور اللہ تعالیٰ جانتا ہے جو تم چھپاتے ہو اور جو تم ظاہر کرتے ہو۔

وَالَّذِينَ يَدْعُونَ مِنْ دُونِ اللَّهِ لَا يَخْلُقُونَ شَيْئًا وَهُمْ يُخْلَقُونَ ﴿۱۳﴾

۲۰۔ اور وہ اللہ تعالیٰ کو چھوڑ کر جن کی عبادت کرتے ہیں وہ کوئی چیز پیدا نہیں کر سکتے بلکہ وہ خود پیدا کئے گئے ہیں۔ [۱۳]

أَمْوَاتٌ غَيْرُ أَحْيَاءٍ ۚ وَمَا يَشْعُرُونَ أَيَّانَ يُبْعَثُونَ ﴿۱۴﴾

۲۱۔ وہ مردے ہیں زندہ نہیں ہیں، اور وہ نہیں جانتے کہ وہ کب اٹھائیں جائیں گے۔

إِلَهُكُمْ إِلَهٌ وَاحِدٌ ۚ قَالِ الَّذِينَ لَا يُؤْمِنُونَ بِالْآخِرَةِ قُلُوبُهُمْ مُنْكَرَةٌ وَهُمْ مُسْتَكْبِرُونَ ﴿۱۵﴾

۲۲۔ تمہارا معبود بس ایک ہی معبود ہے لیکن جو لوگ آخرت پر ایمان نہیں رکھتے ان کے دل منکر ہیں اور وہ تکبر ہیں۔ [۱۴]

[۱۱] ساری کائنات کا خالق حقیقی صرف اللہ تعالیٰ ہے، لہذا وہی اس لائق ہے کہ اس کی عبادت کی جائے اور کوئی چیز اس کے برابر نہیں ہو سکتی۔

[۱۲] گزشتہ دس آیات میں اللہ تعالیٰ نے اپنی چند نعمتوں کا ذکر فرمایا ہے، لیکن حقیقت میں اس کی نعمتیں اتنی زیادہ ہیں کہ ہمارے حساب و کتاب کے پیمانے ختم ہو سکتے ہیں مگر ہم اس کی نعمتیں شمار نہیں کر سکتے، لہذا انسان کو چاہیے کہ وہ اتنے بڑے مہربان اللہ تعالیٰ کا انکار نہ کرے بلکہ توبہ کر کے اس کی بخشش حاصل کرے۔

[۱۳] اللہ تعالیٰ ساری کائنات کا خالق ہے مگر مشرکین کہ جن جنوں کی عبادت کرتے ہیں وہ کوئی معمولی چیز بھی پیدا نہیں کر سکتے بلکہ خود اپنی تخلیق میں اللہ تعالیٰ کے محتاج ہیں۔ نیز وہ بے جان ہیں اور انہیں یہ علم بھی نہیں کہ قیامت کب قائم ہوگی؟ تو جو خود مخلوق اور محتاج ہیں وہ کسی چیز کو پیدا نہیں کر سکتے اور جو خود بے جان اور بے علم ہیں وہ کسی کی مدد اور رہنمائی نہیں کر سکتے۔

[۱۴] جو لوگ آخرت پر ایمان نہیں لاتے ان کے دل اللہ تعالیٰ کے منکر ہیں اور وہ تکبر کی وجہ سے اپنے آپ کو بڑا اور دوسروں کو حقیر



لَا جَرَمَ أَنَّ اللَّهَ يَعْلَمُ مَا يُسِرُّونَ وَمَا يُعْلِنُونَ ۚ إِنَّهُ لَا يُحِبُّ الْمُسْتَكْبِرِينَ ۝

۲۳۔ یقیناً اللہ تعالیٰ جانتا ہے جو وہ چھپاتے ہیں اور جو وہ ظاہر کرتے ہیں، بے شک اللہ تعالیٰ متکبروں کو پسند نہیں فرماتا۔

وَإِذَا قِيلَ لَهُمْ مَاذَا أُنْزِلَ رَبُّكُمْ قَالَُوا ۖ أَسَاطِيرُ الْأَوَّلِينَ ۝

۲۴۔ اور جب ان سے پوچھا جاتا ہے کہ تمہارے رب نے کیا نازل فرمایا ہے؟ تو وہ کہتے ہیں: یہ تو پہلے لوگوں کی جھوٹی کہانیاں ہیں۔ [۱۵]

لِيَحْمِلُوا أَوْزَارَهُمْ كَامِلَةً يَوْمَ الْقِيَامَةِ ۖ وَ مِنْ أَوْزَارِ الَّذِينَ يُضِلُّونَهُمْ بِغَيْرِ عِلْمٍ ۚ أَلَا سَاءَ مَا يَزُرُونَ ۝

۲۵۔ تاکہ قیامت کے دن وہ اپنے (گناہوں کے) پورے بوجھ اٹھائیں اور کچھ بوجھ ان لوگوں کے بھی اٹھائیں جن کو وہ جہالت سے گمراہ کر رہے ہیں، سن لو! بہت برا بوجھ ہے جو وہ اٹھا رہے ہیں۔

سمجھتے ہیں اسی لئے وہ نبی کریم ﷺ کی دعوت میں غور نہیں کرتے لیکن ان مشرکین کو معلوم ہونا چاہیے کہ اللہ تعالیٰ ان کے ظاہر و باطن کو جانتا ہے اور وہ تکبر کرنے والوں کو پسند نہیں کرتا۔ نیز نبی کریم ﷺ نے فرمایا: جس شخص کے دل میں رائی کے دانے کے برابر بھی تکبر ہو وہ جنت میں داخل نہیں ہوگا۔ ایک شخص نے کہا: ایک انسان یہ پسند کرتا ہے کہ اس کے کپڑے خوبصورت ہوں، اس کا جوتا خوبصورت ہو۔ آپ نے فرمایا: اللہ تعالیٰ خوبصورت ہے اور وہ خوبصورتی کو پسند فرماتا ہے۔ اور تکبر کی تعریف یہ ہے کہ انسان حق کا انکار کر دے اور لوگوں کو حقیر سمجھے۔ (مسلم: حدیث نمبر ۱۴۷: کتاب الایمان: باب ۳۹) حدیث قدسی میں اللہ تعالیٰ نے فرمایا: بے شک عزت میری چادر ہے اور بڑائی بھی میری چادر ہے، جس شخص نے بھی ان کو مجھ سے چھیننے کی کوشش کی میں اس کو عذاب دوں گا۔ (مسلم: حدیث نمبر ۲۶۲۰: کتاب البر: باب ۳۸)

[۱۵] امام ابن جریر لکھتے ہیں کہ مشرکین مکہ شہر کے راستوں پر بیٹھ جاتے اور باہر سے آنے والے جب ان سے قرآن کے بارے میں سوال کرتے تو وہ کہتے: یہ تو پہلے لوگوں کی جھوٹی کہانیاں ہیں۔ (تفسیر ابن جریر طبری) لہذا کوئی نئی چیز نہیں ہے، تم اس کے پاس مت جاؤ۔ اس کے جواب میں دوسری آیت نازل ہوئی یعنی یہ مشرکین جو لوگوں کو قرآن مجید کے متعلق گمراہ کرتے ہیں اور ان کو اسلام لانے سے روکتے ہیں ان مشرکین کو قیامت کے دن اپنے شرک کا تو پورا بوجھ اٹھانا ہی ہوگا لیکن جو لوگ ان کے گمراہ کرنے کی وجہ سے اسلام قبول نہیں کریں گے ان کے ایمان نہ لانے کا بوجھ بھی ان کو اٹھانا پڑے گا کیونکہ جو شخص کسی کے گناہ کا سبب ہوتا ہے تو اس کے گناہ کا بوجھ بھی اس پر ہوتا ہے، جیسا کہ رسول اللہ ﷺ نے فرمایا: جس شخص نے ہدایت کی دعوت دی اس کو اس ہدایت کی اتباع کرنے والوں کا اجر ملے گا اور ان کے اجر میں کوئی کمی نہیں ہوگی اور جس شخص نے گمراہی کی دعوت دی اس کے اوپر اس گمراہی کی اتباع کرنے والوں کے گناہ بھی ہوں گے اور ان کے گناہوں میں کوئی



قَدْ مَكَرَ الَّذِينَ مِنْ قَبْلِهِمْ قَالَى اللَّهُ  
بُنْيَانُهُمْ مِنَ الْقَوَاعِدِ فَحَرًّا عَلَيْهِمْ  
السَّقْفُ مِنْ فَوْقِهِمْ وَأَتَتْهُمْ الْعَذَابُ مِنْ  
حَيْثُ لَا يَشْعُرُونَ ۝

۲۶۔ بے شک ان لوگوں نے بھی مکر و فریب کیا جو ان سے  
پہلے تھے تو اللہ تعالیٰ نے ان (کے فریب) کی عمارت  
کو بنیادوں سے اکھاڑ دیا تو ان کے اوپر سے چھت  
ان پر گر پڑی اور ان پر وہاں سے عذاب آ گیا جہاں  
سے انہیں گمان تک نہ تھا۔ [۱۶]

ثُمَّ يَوْمَ الْقِيَمَةِ يُخْزِيهِمْ وَيَقُولُ أَيْنَ  
شُرَكَائِيَ الَّذِينَ كُنْتُمْ تُشَاقُّونَ فِيهِمْ  
قَالَ الَّذِينَ أُوتُوا الْعِلْمَ إِنَّ الْخِزْيَ  
الْيَوْمَ وَالسُّوءَ عَلَى الْكَافِرِينَ ۝

۲۷۔ پھر قیامت کے دن اللہ تعالیٰ ان کو رسوا کرے گا اور  
پوچھے گا: کہاں ہیں میرے وہ شریک جن کے متعلق تم  
جھگڑا کیا کرتے تھے؟ جن لوگوں کو علم دیا گیا تھا وہ کہیں  
گے: آج ساری رسوائی اور برائی کافروں پر ہے۔ [۱۷]

الَّذِينَ تَتَوَفَّيهِمُ الْمَلَائِكَةُ ظَالِمِي أَنْفُسِهِمْ  
قَالُوا السَّلَامَ مَا كُنَّا نَعْمَلُ مِنْ سُوءٍ ۝ بَلَى

۲۸۔ جن کی جانیں فرشتے اس حال میں قبض کرتے ہیں کہ  
وہ اپنی جانوں پر ظلم کر رہے ہوتے ہیں تب وہ سر تسلیم خم  
کرتے ہوئے کہتے ہیں: ہم تو کوئی برا کام نہیں کرتے

کی نہیں ہوگی۔

(مسلم: حدیث نمبر ۲۶۷۴: کتاب العلم: باب ۶)

[۱۶] مشرکین مکہ دن رات نبی کریم ﷺ کے خلاف سازشوں کے جال بنتے رہتے اور یہ کوئی نئی بات نہیں، ان سے پہلے بھی  
مشرک قوموں نے اپنے انبیاء کے خلاف سازشیں کی تھیں۔ اللہ تعالیٰ نے ان کو ان ہی کی سازشوں میں ہلاک کر دیا اور ان  
پر وہاں سے عذاب آیا جہاں سے انہیں گمان تک نہیں تھا۔ ان کی مثال اس قوم کی طرح ہے جس نے ایک بلند عمارت بنائی،  
پھر وہ عمارت ان پر گر پڑی اور ساری قوم اس میں ہلاک ہو گئی۔ اسی طرح مشرکین مکہ نے بھی نبی کریم ﷺ کو شہید کرنے  
اور ان کو ملک بدر کرنے کی سازشیں کیں مگر انجام کار یہ سازشیں ان پر الٹ دی گئیں۔ ان میں سے بعض تو جنگوں میں ہلاک  
ہو گئے اور باقی جو مسلمان نہ ہوئے وہ فتح مکہ کے بعد اپنا وطن چھوڑ کر باہر چلے گئے۔

[۱۷] پھر قیامت کے دن اللہ تعالیٰ مشرکین کو ذلیل و رسوا کرے گا اور ان سے پوچھے گا: کہاں ہیں تمہارے وہ معبود جن کو تم میرا  
شریک بناتے تھے اور ان کی وجہ سے تم مومنوں سے جھگڑا کرتے تھے؟ اس وقت مشرکین تو اپنی پشیمانی کے باعث جواب  
نہیں دے سکیں گے، البتہ اہل علم مشرکین کو سنا کر کہیں گے کہ ہم دنیا میں اس حقیقت کی تبلیغ کیا کرتے تھے کہ مشرکین آخرت  
میں ذلیل ہوں گے اور آج سب لوگ دیکھ رہے ہیں کہ واقعی مشرکین ہی ذلت و رسوائی کے اصل مستحق ہیں۔ بعض اہل ایمان  
کو وقتی طور پر ذلت کا سامنا کرنا ہو گا مگر دائمی ذلت میں مشرکین ہی مبتلا ہوں گے۔



إِنَّ اللَّهَ عَلِيمٌ بِمَا كُنْتُمْ تَعْمَلُونَ ﴿۱۸﴾

تھے، کیوں نہیں! بے شک اللہ تعالیٰ خوب جانتا ہے جو کچھ تم کیا کرتے تھے۔ [۱۸]

فَادْخُلُوا أَبْوَابَ جَهَنَّمَ خَالِدِينَ فِيهَا  
فَلَيْسَ مَثْوًى الْمُتَكَبِّرِينَ ﴿۱۹﴾

۲۹۔ پس جہنم کے دروازوں میں داخل ہو جاؤ ہمیشہ اسی میں رہنا ہوگا، سو تکبر کرنے والوں کا بہت ہی برا ٹھکانا ہے۔

وَقِيلَ لِلَّذِينَ اتَّقَوْا مَاذَا أَنْزَلَ  
رَبُّكُمْ قَالُوا خَيْرٌ ۚ لِلَّذِينَ أَحْسَنُوا فِي  
هَذِهِ الدُّنْيَا حَسَنَةٌ ۚ وَلَدَارُ الْآخِرَةِ  
خَيْرٌ ۚ وَلَنِعْمَ دَارُ الْمُتَّقِينَ ﴿۲۰﴾

۳۰۔ اور متقی لوگوں سے پوچھا گیا کہ تمہارے رب نے کیا نازل کیا؟ تو انہوں نے کہا: (سراسر) خیر، جن لوگوں نے نیک کام کئے ان کے لئے اس دنیا میں بھی بھلائی ہے، اور آخرت کا گھر تو ضرور ہی بہتر ہے، اور متقی لوگوں کا گھر تو بہت ہی عمدہ ہے۔ [۱۹]

جَنَّتْ عَدْنٌ يَدْخُلُونَهَا يُجْرِي مِنْ تَحْتِهَا  
الْأَنْهَارُ لَهُمْ فِيهَا مَا يَشَاءُونَ ۚ كَذَلِكَ  
يَجْزِي اللَّهُ الْمُتَّقِينَ ﴿۲۱﴾

۳۱۔ دائمی جنتیں ہیں جن میں وہ داخل ہوں گے، ان کے نیچے نہریں بہتی ہیں، ان میں ان کے لئے وہ کچھ ہوگا جو وہ چاہیں گے، اللہ تعالیٰ متقی لوگوں کو اسی طرح جزا دیتا ہے۔

[۱۸] جو لوگ آخر دم تک شرک کرتے رہتے ہیں جب ملک الموت اپنی جماعت کے ساتھ ان کی روح قبض کرتا ہے تو شرک کے برے انجام کے آثار دیکھتے ہی وہ گھبرا جاتے ہیں اور فرشتوں کے سامنے اپنی جھوٹی پارسائی کا دعویٰ کرنے لگتے ہیں کہ ہم تو دنیا میں کوئی برا کام نہیں کرتے تھے۔ اس وقت فرشتے کہیں گے: تم جھوٹ بول کر اللہ تعالیٰ کو فریب نہیں دے سکتے کیونکہ وہ تمہارے کرتوتوں سے خوب واقف ہے، لہذا اب تمہیں جہنم ہی میں داخل ہونا ہے اور اسی میں ہمیشہ رہنا ہوگا۔

[۱۹] اسلام کے ابتدائی دور میں مکہ میں آنے والے مسافر جب کسی مشرک سے قرآن کے بارے میں سوال کرتے تو وہ کہتے: یہ تو صرف پہلے لوگوں کی جھوٹی کہانیاں ہیں اور جب ان مسافروں کی ملاقات متقی مسلمانوں سے ہوتی اور وہ ان سے قرآن کے بارے میں سوال کرتے تو وہ جواب دیتے کہ قرآن مجید تو سراپا خیر اور بھلائی ہے اور اس کی تعلیم یہ ہے کہ جو لوگ نیک کام کریں گے ان کے لیے اس دنیا میں بھی بھلائی ہوگی یعنی اچھے اجر کی امید پر اچھے کاموں میں سرگرم رہیں گے اور آخرت میں تو انہیں ایسی جنتوں میں داخل کیا جائے گا جن میں ان کے لئے ہر وہ چیز ہوگی جس کی وہ خواہش کریں گے، گویا اللہ تعالیٰ نے فرمایا: دنیا میں جو ہم چاہیں تم وہ کرو اور آخرت میں جو آپ چاہیں گے وہ ہم کریں گے۔



الَّذِينَ تَتَوَفَّيْهُمْ الْمَلَائِكَةُ طَيِّبِينَ ۚ  
يَقُولُونَ سَلَامٌ عَلَيْكُمْ ۖ ادْخُلُوا الْجَنَّةَ  
بِمَا كُنْتُمْ تَعْمَلُونَ ﴿۲۰﴾

۲۰۔ جن کی جانیں فرشتے اس حال میں قبض کرتے ہیں کہ وہ پاکیزہ ہوتے ہیں تو فرشتے کہتے ہیں: تم پر سلام ہو تم جنت میں داخل ہو جاؤ، ان (نیک اعمال) کے باعث جو تم کیا کرتے تھے۔ [۲۰]

هَلْ يَنْظُرُونَ إِلَّا أَنْ تَأْتِيَهُمُ الْمَلَائِكَةُ  
أَوْ يَأْتِيَ أَمْرٌ رَبِّكَ ۖ كَذَلِكَ فَعَلَ الَّذِينَ  
مِنْ قَبْلِهِمْ ۖ وَمَا ظَلَمَهُمُ اللَّهُ وَلَكِنْ كَانُوا

۲۱۔ کیا یہ کافر اسی بات کا انتظار کر رہے ہیں کہ ان کے پاس (موت کے) فرشتے آجائیں یا آپ کے رب کا حکم (عذاب) آجائے، اسی طرح کیا تھا ان لوگوں نے جو ان سے پہلے تھے، اور اللہ تعالیٰ نے ان پر ظلم

[۲۰] جو خوش نصیب آخر دم تک شرک اور بری خواہشات سے پاک رہتے ہیں ان کے پاس جب موت کے فرشتے آتے ہیں تو انہیں سلام کرتے ہیں اور نیک اعمال کے بدلے میں جنت کی خوشخبری سناتے ہیں۔

محمد بن کعب بیان کرتے ہیں کہ جب ملک الموت بندہ مومن کی روح قبض کرنے کے لئے آتا ہے تو اس سے کہتا ہے: اے اللہ کے ولی! تم پر میرا سلام ہو، اللہ تعالیٰ بھی تم پر سلام بھیجتا ہے۔ اور حضرت عبداللہ بن مسعود ؓ نے بھی فرمایا کہ جب ملک الموت مومن کی روح قبض کرنے کے لئے آتا ہے تو کہتا ہے: تمہارا رب تم پر سلام بھیجتا ہے۔ (تفسیر قرطبی) کتنا خوش نصیب ہے وہ انسان کہ جب اس دنیا سے جائے تو رحمت کے فرشتے اس کا استقبال کریں اور اللہ تعالیٰ اس پر سلام بھیجے۔ یا رب العالمین! اپنے پیاروں کے صدقے مجھے اور میرے جملہ متعلقین کو اس خصوصی رحمت سے بہرہ مند فرما! آمین بجاہ حبیبک الکریم علیہ التحیۃ والتسلیم!

علامہ نور الدین عینی نے حضرت بلال ؓ کے اسلام لانے کے ابتدائی ایام اور ان کی زندگی کے آخری لمحات کا حال بیان کرتے ہوئے لکھا ہے۔ کہ جب کافر حضرت بلال ؓ کو ایک خدا کہنے سے روکتے اور نار چر کرتے تو فکان بلال بقولہ اھذ احد یمرج برارة العذاب بحلاوة الایمان۔ حضرت بلال ؓ احد، احد، یعنی اللہ ایک ہے کا اعلان کر کے عذاب کی تلخی میں ایمان کی شھاس کا احتزاج کرتے تھے اور جب ان کی وفات کا وقت آیا، آپ کی اہلیہ محترمہ آپ کے سرہانے بیٹھی تھیں، شدت غم سے ان کی زبان سے نکلا و الحزنہ۔ ہائے میرا رنج و غم! اس نزع کی حالت میں حضرت بلال ؓ یہ سن کر خاموش نہ رہ سکے اور فرمایا: یہ مت کہو بلکہ کہو: واطرباہ! غدا القی الاحبة محمد او حزبه فکان بلال یمرج مرارة الموت بحلاوة اللقاء (السیرۃ الحلیۃ: جلد ۱: ص ۳۲۲) کیا خوشی کی گھڑی ہے کل ہماری اپنے پیاروں سے ملاقات ہوگی یعنی حضرت محمد مصطفیٰ ﷺ اور آپ کے صحابہ ؓ سے۔ گو یا یہاں بھی حضرت بلال ؓ موت کی تلخی کو نبی کریم ﷺ کی ملاقات کی شھاس سے مار رہے ہیں۔



أَنفُسَهُمْ يَظْلِمُونَ ﴿۲۱﴾

نہیں کیا تھا بلکہ وہ خود ہی اپنی جانوں پر ظلم کیا کرتے تھے۔ [۲۱]

فَأَصَابَهُمْ سَيِّئَاتُ مَا عَمِلُوا وَحَاقَ بِهِمْ مَا  
كَانُوا بِهِ يَسْتَهْزِءُونَ ﴿۲۲﴾

۳۴۔ سو ان کے اعمال کی برائیاں انہیں پہنچ گئیں اور انہیں اس عذاب نے گھیر لیا جس کا وہ مذاق اڑایا کرتے تھے۔

۳۵۔ اور مشرکین نے کہا: اگر اللہ تعالیٰ چاہتا تو ہم اس کے سوا کسی اور چیز کی عبادت نہ کرتے، نہ ہم اور نہ ہمارے باپ دادا اور نہ ہم اس کے حکم کے بغیر کسی چیز کو حرام قرار دیتے، اسی طرح کیا ان لوگوں نے بھی جو ان سے پہلے تھے، سوسلوں کے ذمہ تو پیغام کو صاف صاف پہنچا دینا ہے۔ [۲۲]

وَقَالَ الَّذِينَ أَشْرَكُوا لَوْ شَاءَ اللَّهُ مَا  
عَبَدْنَا مِنْ دُونِهِ مِنْ شَيْءٍ نَّحْنُ وَلَا  
آبَاؤُنَا وَلَا حَرَمْنَا مِنْ دُونِهِ مِنْ شَيْءٍ ط  
كَذَلِكَ فَعَلَ الَّذِينَ مِنْ قَبْلِهِمْ ؕ فَهَلْ  
عَلَى الرُّسُلِ إِلَّا الْبَلَاغُ الْمُبِينُ ﴿۲۳﴾

[۲۱] روشن دلائل کے ساتھ حق بالکل واضح ہو چکا تھا، اس کے باوجود مشرکین مکہ ایمان کیوں نہیں لاتے۔ کیا وہ اس بات کے منتظر ہیں کہ موت کے فرشتے آئیں اور ان کی زندگی ختم کر دیں اور ان کو برزخ کے عذاب میں مبتلا کر دیں یا کسی آسمانی عذاب کے انتظار میں ہیں جو ان کو تباہ و برباد کر دے۔ ان کو گزشتہ قوموں کے واقعات سے عبرت حاصل کرنی چاہیے کہ جب انبیاء کرام علیہم السلام نے انہیں اللہ تعالیٰ کے عذاب سے ڈرایا تو وہ انبیاء کرام علیہم السلام کا مذاق اڑاتے اور کہتے کہ وہ عذاب کب آئے گا؟ حتیٰ کہ اس عذاب نے انہیں گھیر لیا جس کا وہ مذاق اڑایا کرتے تھے۔ اور اس میں اللہ تعالیٰ نے ان پر کوئی ظلم نہیں کیا تھا بلکہ انہوں نے خود اپنی جانوں پر ظلم کیا تھا اور یہ ان کی برائیوں کا انجام اور نتیجہ تھا۔

[۲۲] مشرکین مکہ کا ایک دعویٰ یہ بھی تھا کہ وہ صدیوں سے اللہ تعالیٰ کے گھر میں شرک کرتے آرہے ہیں، اگر اللہ تعالیٰ چاہتا تو وہ شرک نہ کرتے اور نہ ہی بخیرہ اور سائبہ جیسے حلال جانوروں کو حرام قرار دیتے۔ اس سے معلوم ہوا کہ اللہ تعالیٰ کو ان کا شرک پسند ہے، اگر اس کو پسند نہ ہوتا تو وہ ان کو روک دیتا۔ اس پر اللہ تعالیٰ نے فرمایا: یہ کوئی نئی بات نہیں ان سے پہلے مشرکین نے بھی اسی طرح کا دعویٰ کیا تھا مگر ان کا یہ دعویٰ درست نہیں ہے کیونکہ اللہ تعالیٰ نے ہر قوم کو شرک سے روکا ہے اسی لئے اس نے قوم میں رسول بھیجے جنہوں نے انہیں بتایا کہ صرف ایک خدا کی عبادت کرو اور رسولوں کا کام یہ ہے کہ وہ حق اور باطل کو بالکل واضح بیان کر دیں اور انہوں نے اپنا یہ فرض پوری دیانت داری سے ادا کر دیا۔ اب یہ لوگوں کا فرض ہے کہ وہ عقل کو استعمال کر کے حق کا راستہ اختیار کریں۔ اللہ تعالیٰ کسی کو مجبور کر کے ہدایت نہیں دیتا کیونکہ یہ اس کی حکمت کے خلاف ہے۔



وَلَقَدْ بَعَثْنَا فِي كُلِّ أُمَّةٍ رَسُولًا أَنِ اعْبُدُوا اللَّهَ وَاجْتَنِبُوا الطَّاغُوتَ ۚ فَمِنْهُمْ مَّنْ هَدَى اللَّهُ وَمِنْهُمْ مَّنْ حَقَّتْ عَلَيْهِ الصَّلَاةُ ۖ فَسِيرُوا فِي الْأَرْضِ فَانظُرُوا كَيْفَ كَانَ عَاقِبَةُ الْمُكَذِّبِينَ ﴿٣٦﴾

۳۶۔ اور بے شک ہم نے ہر امت میں ایک رسول بھیجا کہ اللہ تعالیٰ کی عبادت کرو اور شیطان سے اجتناب کرو، پس ان میں سے بعض کو اللہ تعالیٰ نے ہدایت دی اور ان میں سے بعض پر گمراہی مسلط ہو گئی، پس تم زمین میں سیر و سیاحت کرو اور دیکھو کہ جھٹلانے والوں کا انجام کیا ہوا؟ [۲۳]

إِنْ تَحْرِصْ عَلَىٰ هُدَاهُمْ فَإِنَّ اللَّهَ لَا يَهْدِي مَن يُضِلُّ وَمَا لَهُمْ مِّنْ مُّصْرِئِينَ ﴿٣٧﴾

۳۷۔ اگر آپ ان کی ہدایت پر حریص ہیں تو بے شک اللہ تعالیٰ جس کو گمراہ کر دے وہ اسے ہدایت نہیں دیتا اور ان کے لئے کوئی مددگار نہیں ہے۔ [۲۴]

وَأَقْسُوا بِاللَّهِ جَهْدَ آيَانِهِمْ ۚ لَا يَبْعَثُ اللَّهُ مَن يَمُوتُ ۚ بَلْ وَعْدًا عَلَيْهِ حَقًّا وَلَكِنَّ أَكْثَرَ النَّاسِ لَا يَعْلَمُونَ ﴿٣٨﴾

۳۸۔ اور انہوں نے اللہ تعالیٰ کی سخت سے سخت قسمیں اٹھائیں کہ جو مر جاتا ہے اللہ تعالیٰ اس کو دوبارہ زندہ نہیں کرے گا، کیوں نہیں (وہ ضرور زندہ کرے گا) یہ اللہ تعالیٰ کا وعدہ ہے جو اس کے ذمہ کرم پر لازم ہے لیکن اکثر لوگ نہیں جانتے۔ [۲۵]

[۲۳] اللہ تعالیٰ نے ہر قوم میں ایک رسول بھیجا تا کہ وہ انہیں بتائے کہ اللہ تعالیٰ کی عبادت کرو اور شیطان سے اجتناب کرو، پس جن لوگوں نے رسول کی باتوں میں غور و فکر کیا اللہ تعالیٰ نے ان کو ہدایت کی راہ پر گامزن کر دیا اور جن لوگوں نے رسول کو جھٹلایا اللہ تعالیٰ نے انہیں گمراہی میں بھٹکنے کے لئے چھوڑ دیا، لہذا تم زمین میں سیر و سیاحت کر کے دیکھ لو جھٹلانے والوں کا انجام کیسا برا ہوا۔

[۲۴] پیارے نبی ﷺ! آپ تو تمام جہانوں کے لئے رحمت ہیں اور اپنی فطری رحمت کے پیش نظر چاہتے ہیں کہ سارے مشرکین مکہ ایمان لے آئیں مگر ان میں سے جو اپنی سرکشی اور ہٹ دھرمی کی وجہ سے گمراہی کی انتہا کو پہنچ چکے ہیں وہ ایمان لانے والے نہیں ہیں اس لئے اللہ تعالیٰ نے بھی انہیں گمراہی میں بھٹکنے کے لئے چھوڑ دیا ہے، اب کوئی ان کی مدد نہیں کر سکتا۔

[۲۵] انسان مر کر مٹی ہو جائے، پھر اسے زندہ کیا جائے یہ بات مشرکین کی عقل میں نہیں آتی تھی اس لئے وہ سخت سے سخت قسمیں اٹھا کر دعویٰ کرتے کہ کوئی قیامت نہیں آئے گی۔ اس پر یہ آیت نازل ہوئی کہ قیامت ضرور آئے گی کیونکہ یہ اللہ تعالیٰ کا وعدہ ہے اور وہ کبھی وعدہ خلافی نہیں کرتا۔ نیز حکمت کا تقاضا بھی یہی ہے کہ قیامت کا دن ضرور آئے کیونکہ آج دنیا میں ہر فرقہ یہ



لِيُبَيِّنَ لَهُمُ الَّذِي يُخْتَلَفُونَ فِيهِ وَ  
لِيَعْلَمَ الَّذِينَ كَفَرُوا أَنَّهُمْ كَانُوا  
كَذِبِينَ ۝

۳۹۔ تاکہ وہ ان پر اس حقیقت کو واضح کر دے جس میں وہ  
اختلاف کرتے تھے اور تاکہ کافر لوگ خوب جان  
لیں کہ بے شک وہی جھوٹے تھے۔

إِنَّمَا قَوْلُنَا لِشَيْءٍ إِذَا أَرَادْنَاهُ أَنْ نَقُولَ  
لَهُ كُنْ فَيَكُونُ ۝

۴۰۔ ہمارا فرمان تو کسی چیز کے لئے صرف اتنا ہے کہ جب  
ہم اس کا ارادہ کرتے ہیں تو ہم اسے حکم دیتے ہیں کہ  
”ہو جا“ پس وہ ہو جاتی ہے۔ [۲۶]

وَالَّذِينَ هَاجَرُوا فِي اللَّهِ مِنْ بَعْدِ مَا  
ظَلَمُوا لَنَنْبُوَنَّهُمْ فِي الدُّنْيَا حَسَنَةً ۖ وَ  
لَآ جَزَاءُ الْآخِرَةِ أَكْبَرُ لَوْ كَانُوا يَعْلَمُونَ ۝

۴۱۔ اور جنہوں نے اللہ تعالیٰ کی راہ میں ہجرت کی اس کے  
بعد کہ ان پر ظلم توڑے گئے تو ہم ضرور ان کو دنیا میں بہتر  
ٹھکانا دیں گے اور آخرت کا اجر تو بہت بڑا ہے، کاش کہ  
وہ جانتے۔ [۲۷]

الَّذِينَ صَبَرُوا وَعَلَىٰ رَبِّهِمْ يَتَوَكَّلُونَ ۝

۴۲۔ جنہوں نے صبر کیا اور وہ اپنے رب پر ہی توکل  
کرتے ہیں۔

دعویٰ کرتا ہے کہ وہ صحیح ہے اور دوسرے سارے لوگ غلط ہیں، لہذا ایک ایسا دن ضرور آنا چاہیے جس میں حق و باطل واضح  
ہو جائے اور منکرین کو یقین ہو جائے کہ وہ جھوٹے تھے اور حق وہی تھا جو نبی کریم ﷺ فرمایا کرتے تھے اور اگر قیامت کا  
دن نہ آئے تو کئی نیک لوگ بغیر اجر کے، کئی ظالم لوگ بغیر سزا کے، کئی مظلوم بغیر جزا کے اور ملک و ملت کے تحفظ کے لئے جان  
دینے والے شہید بغیر اجر کے رہ جائیں گے اور یہ اللہ تعالیٰ کی حکمت کے خلاف ہے۔

[۲۶] اللہ تعالیٰ قادر مطلق ہے، وہ جب کسی چیز کو بنانے کا ارادہ کرے تو صرف لفظ ”ہو جا“ کہنے سے وہ چیز ہو جاتی ہے۔ مفسرین  
لکھتے ہیں کہ ”ہو جا“ کا لفظ صرف سمجھانے کے لئے ذکر کیا گیا ہے درحقیقت اللہ تعالیٰ اس لفظ کا بھی محتاج نہیں صرف اس کے  
ارادہ سے ہی وہ چیز فوراً معرض وجود میں آ جاتی ہے۔ (صفوة التفسیر) اللہ تعالیٰ صرف ارادہ کے ساتھ جب ساری کائنات  
پیدا کر سکتا ہے تو مردہ انسانوں کو دوبارہ زندہ کرنا اس کے لئے کیا مشکل ہے۔

[۲۷] مسلمانوں پر مکہ میں ظلم کے پہاڑ توڑے گئے۔ انہوں نے صبر کیا اور اللہ تعالیٰ پر توکل کرتے ہوئے مکہ سے ہجرت کر کے بعض  
جہت اور بعض مدینہ آ گئے۔ اللہ تعالیٰ نے ان مہاجرین کو اس دنیا میں مدینہ کی صورت میں ایک سرسبز و شاداب ٹھکانا دیا اور  
بالآخر مسلمانوں کو پورے عرب پر اقتدار عطا فرمایا اور آخرت کا اجر تو بہت ہی بڑا ہو گا۔ حضرت عمر فاروق رضی اللہ عنہ اپنے دور  
خلافت میں جب مہاجرین کو وظیفہ دیتے تو فرماتے: یہ وہ ہے جس کا اللہ تعالیٰ نے دنیا میں وعدہ کیا ہے اور آخرت میں



وَمَا أَرْسَلْنَا مِنْ قَبْلِكَ إِلَّا رِجَالًا نُوْحِيْ  
إِلَيْهِمْ فَمَسَّلُوا أَهْلَ الذِّكْرِ إِنْ كُنْتُمْ لَا  
تَعْلَمُونَ ﴿۲۸﴾

۲۸۔ اور ہم نے آپ سے پہلے مردوں ہی کو (رسول بنا کر)  
بھیجا جن کی طرف ہم وحی بھیجتے تھے، پس اگر تم لوگ خود  
نہیں جانتے تو اہل علم سے دریافت کر لو۔ [۲۸]

بِالْبَيِّنَاتِ وَالزُّبُرِ ۖ وَأَنْزَلْنَا إِلَيْكَ الذِّكْرَ  
لِتُبَيِّنَ لِلنَّاسِ مَا نُزِّلَ إِلَيْهِمْ وَلَعَلَّهُمْ  
يَتَفَكَّرُونَ ﴿۲۹﴾

۲۹۔ (پہلے رسولوں کو بھی ہم نے) روشن نشانیاں اور  
کتابیں دے کر بھیجا، اور ہم نے آپ کی طرف ذکر  
(قرآن مجید) نازل کیا تاکہ آپ لوگوں کے لئے  
کھول کر بیان کر دیں جو ان کی طرف نازل کیا گیا  
ہے اور تاکہ وہ غور و فکر کریں۔ [۲۹]

تمہارے لئے جو ذخیرہ ہے وہ اس سے کہیں بہتر ہے۔ (تفسیر ابن کثیر) کاش مشرکین مکہ کو آخرت کے اس اجر عظیم کا علم ہوتا  
اور وہ بھی اسلام کی طرف رغبت کرتے۔

[۲۸] مشرکین مکہ کا ایک عمومی اعتراض یہ تھا کہ اللہ تعالیٰ نے کسی فرشتے کو رسول کیوں نہیں بنایا۔ اس آیت میں اس کا جواب دیا گیا  
ہے کہ اللہ تعالیٰ کی سنت یہی ہے کہ اس نے سارے رسول انسان اور مرد ہی بھیجے ہیں اور اگر تمہیں اس حقیقت کا علم نہیں تو کسی  
اہل کتاب عالم سے دریافت کر لو تو وہ تمہیں یہی بتائے گا کہ ان کی کتابوں میں جتنے انبیاء کرام علیہم السلام کا ذکر ملتا ہے وہ  
سبھی انسان اور مرد تھے اور یہ ایک ایسی بدیہی حقیقت ہے کہ تم کسی بھی اہل علم سے دریافت کر دو وہ یہی بتائے گا کہ نبی  
انسان ہی ہونا چاہیے۔ اگر نبی فرشتہ بن کر آئے گا تو افہام و تفہیم اور عمل و اتباع میں مشکلات پیدا ہو جائیں گی۔ نیز اس سے  
معلوم ہوا کہ سارے نبی مرد تھے کوئی عورت نبی نہیں ہے۔ اس کی تفصیل کے لئے سورہ آل عمران (۳) کا حاشیہ نمبر ۲۱  
ملاحظہ کریں۔

اس آیت سے یہ بھی معلوم ہوا کہ جو لوگ اسلامی احکام کو نہیں جانتے وہ اہل علم سے پوچھ کر ان پر عمل کریں اور یہ ایک  
ایسا بدیہی اصول ہے جس پر عہد صحابہ سے لے کر آج تک عمل ہو رہا ہے یعنی جو لوگ عالم نہیں ہیں وہ علماء سے فتویٰ لے کر اس  
پر عمل کرتے ہیں اور اسی کا نام تقلید ہے۔ اس کے لئے سورہ نساء (۴) کا حاشیہ نمبر ۹۳ اور سورہ مائدہ (۵) کا حاشیہ نمبر ۱۳۱  
ملاحظہ کریں۔

[۲۹] پیارے نبی ﷺ! ہم نے جس طرح پہلے رسولوں کو روشن نشانیاں اور کتابیں دے کر بھیجا اسی طرح ہم نے آپ کی طرف  
بھی قرآن مجید نازل کیا ہے تاکہ آپ اس کے احکام لوگوں کو کھول کر بیان کر دیں اور تاکہ لوگ اس میں غور و فکر کر کے اپنی  
اصلاح کریں۔



أَفَأَمِّنَ الَّذِينَ مَكَرُوا السَّيِّئَاتِ أَنْ  
يَخْشِفَ اللَّهُ بِهِمُ الْأَرْضَ أَوْ يَأْتِيَهُمُ  
الْعَذَابُ مِنْ حَيْثُ لَا يَشْعُرُونَ ﴿٣٥﴾

۳۵۔ جن لوگوں نے بدترین مکر و فریب کئے کیا وہ اس بات سے بے خوف ہو گئے ہیں کہ اللہ تعالیٰ انہیں زمین میں دھنسا دے یا ان پر ایسی جگہ سے عذاب آجائے جہاں سے انہیں وہم و گمان بھی نہ ہو۔ [۳۰]

أَوْ يَأْخُذَهُمْ فِي تَقْلِبِهِمْ فَمَا هُمْ  
بِمُعْجِزِينَ ﴿٣٦﴾

۳۶۔ یا ان کو چلتے پھرتے پکڑ لے، سو وہ اللہ تعالیٰ کو عاجز کرنے والے نہیں۔

علامہ قرطبی لکھتے ہیں کہ قرآن مجید میں جو کچھ بھی مجمل ہے اس کی وضاحت اور تفصیل کا منصب نبی کریم ﷺ کو عطا کیا گیا ہے۔ (تفسیر قرطبی) لہذا قرآن مجید کی جو تفسیر نبی کریم ﷺ نے بیان فرمائی ہے وہی قابل اعتماد ہے کسی دوسرے کو یہ حق نہیں پہنچتا کہ وہ کسی آیت کی ایسی تاویل کرے جو نبی کریم ﷺ کے ارشاد کے خلاف ہو کیونکہ نبی کریم ﷺ کا ارشاد ہی معیار حق ہے۔ کسی حدیث کی سند میں گفتگو ہو سکتی ہے کہ یہ حدیث آپ سے ثابت ہے یا نہیں لیکن جو بات آپ نے فرمادی ہے وہ غلط نہیں ہو سکتی۔ آپ کی بات العباد باللہ اگر غلط ہو جائے تو سارا قرآن غلط ہو جائے گا۔ ہم قرآن کو اللہ تعالیٰ کا کلام مانتے ہیں اور اس کا ثبوت صرف رسول اللہ ﷺ کی زبان ہے، جبریل امین اور اللہ تعالیٰ نے براہ راست ہم پر نازل نہیں کیا۔

اس زبان مبارک کے متعلق اللہ تعالیٰ کا ارشاد ہے: وہ اپنی خواہش سے بات نہیں کرتے، وہ تو صرف وحی ہے جو (ان کی طرف) کی جاتی ہے۔ (قرآن: ۵۳: ۳-۴) اور نبی کریم ﷺ کا اپنا ارشاد بھی ملاحظہ کریں: حضرت عبد اللہ بن عمرو رضی اللہ عنہ نے بیان کیا ہے: میں رسول اللہ ﷺ سے جو بات بھی سنتا اس کو حفظ کرنے کے لئے لکھ لیتا تھا۔ ایک دفعہ قریش نے مجھے منع کیا اور کہا: تم رسول اللہ ﷺ کی ہر بات لکھ لیتے ہو حالانکہ آپ ﷺ بشر ہیں، کبھی غضب اور کبھی رضا کے عالم میں بات کرتے ہیں۔ حضرت عبد اللہ بن عمرو رضی اللہ عنہ نے کہا: میں نے لکھنا بند کر دیا اور رسول اللہ ﷺ سے اس کا ذکر کیا تو رسول اللہ ﷺ نے اپنی انگلی کے ساتھ اپنے منہ مبارک کی طرف اشارہ کیا اور فرمایا: تم لکھا کرو، قسم ہے اس ذات کی جس کے دست قدرت میں میری جان ہے! اس منہ سے حق کے سوا کچھ نہیں نکلتا۔ (دارمی: مقدمة: باب ۴۳)

رسول اللہ ﷺ کی زبان مبارک کی کیا شان ہے! جب بھی کھلے تو صرف دو ہی چیزیں نکلتی ہیں یعنی قرآن یا حدیث، تیسری کوئی چیز نہیں نکلتی۔ حدیث و سنت کی ضرورت کے لئے سورہ آل عمران (۳) کا حاشیہ نمبر ۷ ملاحظہ کریں۔

[۳۰] مشرکین مکہ نے اسلام کے خلاف بدترین سازشوں میں کوئی دقیقہ فرو گذاشت نہ کیا۔ انہیں عیب کی جارہی ہے کہ اگر وہ اپنی سرکشی سے باز نہ آئے تو وہ بے خوف نہ ہوں بلکہ ان پر درج ذیل چار قسم کے عذابوں میں سے کوئی ایک عذاب آ سکتا ہے:

۱۔ ان کو قارون کی طرح زمین میں دھنسا دیا جائے جیسا کہ ہجرت کے موقع پر سراقہ بن مالک آپ ﷺ کے تعاقب میں



أَوْ يَأْخُذَهُمْ عَلَى تَخَوُّفٍ ۚ فَإِنَّ رَبَّكُمُ  
لَرَءُوفٌ رَحِيمٌ ﴿۳۷﴾

۳۷۔ یادہ ان کو عین خوف کی حالت میں پکڑ لے تو بے شک  
تمہارا رب بہت مہربان، ہمیشہ رحم فرمانے والا ہے۔

أَوَلَمْ يَرَوْا إِلَى مَا خَلَقَ اللَّهُ مِنْ شَيْءٍ  
يَتَّقِيُوا ظِلَّهُ عَنِ الْيَمِينِ وَالشَّمَائِلِ  
سُجَّدًا لِلَّهِ وَهُمْ ذَاخِرُونَ ﴿۳۸﴾

۳۸۔ کیا ان لوگوں نے ان چیزوں کی طرف نہیں دیکھا  
جن کو اللہ تعالیٰ نے پیدا فرمایا، ان کے سائے دائیں  
اور بائیں اطراف سے اللہ تعالیٰ کو سجدہ کرتے ہوئے  
جھکتے رہتے ہیں؟ اس حال میں کہ وہ عاجزی کا اظہار  
کرتے ہیں۔ [۳۱]

وَاللَّهُ يَسْجُدُ مَا فِي السَّمَوَاتِ وَمَا فِي  
الْأَرْضِ مِنْ دَابَّةٍ وَالْمَلَائِكَةُ وَهُمْ لَا  
يَسْتَكْبِرُونَ ﴿۳۹﴾

۳۹۔ اور جو کچھ آسمانوں میں ہے اور جو کچھ زمین میں ہے  
یعنی ہر قسم کے جاندار اور فرشتے سب اللہ تعالیٰ ہی کو  
سجدہ کرتے ہیں اور وہ تکبر نہیں کرتے۔

جب آپ کے قریب پہنچا تو اس کا گھوڑا پیٹ تک پتھریلی زمین میں دھنس گیا اور دھوئیں کی طرح غبار آسمان کی طرف بلند  
ہوا۔ سراقہ نے گھبرا کر اپیل کی: مجھے معاف کر دو میں آپ کو نقصان پہنچائے بغیر واپس چلا جاؤں گا۔

(سبل الہدی والرشاد: ج ۲: ص ۳۵۴)

۲۔ ان پر ایسی جگہ سے عذاب آجائے جہاں سے انہیں وہم و گمان بھی نہ ہو جیسے مشرکین کے ایک ہزار لشکر کو صرف تین سو  
تیرہ مسلمانوں سے شکست کھانا پڑی جو ان کے وہم و گمان میں بھی نہ تھی۔

۳۔ وہ روزمرہ کے کاموں میں سرگرم ہوں اور اللہ تعالیٰ کا عذاب انہیں پکڑ لے تو وہ اللہ تعالیٰ کو عاجز نہیں کر سکتے جیسے فتح  
مکہ کے دن سارے مشرکین اپنے ہی شہر میں قید ہو کر رہ گئے۔

۴۔ ان پر مسلمانوں کے خوف کا عذاب طاری کر دے جیسا کہ مسلمانوں کی تعداد بڑھنے سے مشرکین پر عرب کی زمین تنگ  
ہو رہی تھی اور خوف کے مارے ان کی غیند حرام ہو گئی تھی حتیٰ کہ وہ وقت آ گیا کہ مشرکین کو عرب سے ملک بدر ہونا پڑا۔

[۳۱] زمین و آسمان اور ان کے درمیان موجود ساری چیزیں اللہ تعالیٰ کے فرمان کی تابع ہیں بالخصوص مادی اجسام والی چیزوں کے  
سائے جب دائیں اور بائیں اطراف کو جھکتے ہیں تو یہ سجدے کے مشابہ ایسا منظر پیش کرتے ہیں جو متکبر انسانوں کے لئے  
درس عبرت ہے کہ بے جان چیزیں اور ان کے سائے اللہ تعالیٰ کے سامنے عاجزی کرتے ہوئے سجدہ ریز ہیں مگر متکبر انسان  
اپنے رب کی نافرمانی میں سرگرداں ہیں۔



۱۶

يَخَافُونَ رَبَّهُمْ مِّنْ فَوْقِهِمْ وَيَفْعَلُونَ مَا  
يُؤْمَرُونَ ﴿٥٠﴾

۵۰۔ وہ اپنے رب سے جو ان کا مالک ہے ڈرتے رہتے ہیں  
اور وہی کرتے ہیں جو ان کو حکم دیا جاتا ہے۔ [۳۲]

وَقَالَ اللَّهُ لَا تَتَّخِذُوا إِلَٰهَيْنِ  
إِنَّمَا هُوَ إِلَٰهٌ وَاحِدٌ فَإَيُّهَا قَائِرُ هَبُونِ ﴿٥١﴾

۵۱۔ اور اللہ تعالیٰ نے فرمایا: تم دو معبود نہ بناؤ، وہ تو صرف  
ایک ہی معبود ہے، پس مجھ ہی سے ڈرا کرو۔ [۳۳]

وَلَهُ مَا فِي السَّمٰوٰتِ وَالْاَرْضِ وَلَهُ الدِّیْنُ  
وَاصْبَاۗءُ اَفْعٰیْرَ اللّٰهِ تَتَّقُوْنَ ﴿٥٢﴾

۵۲۔ اور جو کچھ آسمانوں اور زمین میں ہے سب اسی کا ہے  
اور اسی کی اطاعت لازم ہے، تو کیا تم اللہ تعالیٰ کے  
سوا کسی اور سے ڈرتے ہو؟

وَمَا بِكُم مِّن نِّعْمَةٍ فَمِنَ اللّٰهِ ثُمَّ اِذَا مَسَّكُمُ  
الصُّرُۡقَالِیُّهٖ تَجْرُوْنَ ﴿٥٣﴾

۵۳۔ تمہارے پاس جو بھی نعمت ہے وہ اللہ تعالیٰ کی طرف  
سے ہے اور جب تمہیں تکلیف پہنچتی ہے تو تم اسی سے  
فریاد کرتے ہو۔

ثُمَّ اِذَا كُشِفَ الصُّرُۡعُ عَنْكُمُ اِذَا فِیْئِقٍ مِّنْكُمْ  
بِرَبِّهِمْ یُشْرِكُوْنَ ﴿٥٤﴾

۵۴۔ پھر جب وہ تم سے اس تکلیف کو دور کر دیتا ہے تو پھر تم  
میں سے کچھ لوگ اپنے رب کے ساتھ شرک کرنے  
لگتے ہیں۔ [۳۴]

[۳۲] اس آیت سے معلوم ہوا کہ فرشتے معصوم ہیں کیونکہ وہ اللہ تعالیٰ کے حکم کے پابند ہیں۔

[۳۳] عبادت کے لائق صرف اللہ تعالیٰ ہے، وہ ایک ہے اور صرف ایک۔ اسلام میں دو یا دو سے زیادہ خداؤں کا تصور نہیں  
ہے۔ زمین و آسمان کی ہر ایک چیز کا مالک وہی ایک اللہ تعالیٰ ہے۔ ہر ایک پر اس کی اطاعت لازم ہے اور ہر ایک کو اسی  
سے ڈرنا چاہیے۔

[۳۴] مشرکین کو جب تکلیف پہنچتی تو وہ اللہ تعالیٰ سے فریاد کرتے اور جب اللہ تعالیٰ ان کی تکلیف دور کر دیتا تو وہ پھر شرک کرنے  
لگتے حالانکہ چاہیے تو یہ تھا کہ وہ شکر گزار بن جاتے لیکن اگر وہ ناشکری پر قائم رہے تو چند روزہ زندگی کے بعد انہیں سخت  
عذاب سے واسطہ پڑے گا۔ فخر المفسرین امام رازی اس آیت کے تحت لکھتے ہیں کہ آج یکم محرم ۶۰۲ھ کو صبح کے وقت  
جب میں اس آیت کی تفسیر لکھ رہا تھا تو شدید زلزلہ آیا اور لوگ عاجزی اور انکساری کے ساتھ چیخ چیخ کر دعائیں مانگنے لگے  
لیکن جب زلزلہ ختم ہو گیا تو فوراً اس کو بھول گئے اور پھر جہالت اور فضولیات کی طرف لوٹ گئے۔ (تفسیر کبیر)



۵۵۔ تاکہ وہ ہماری دی ہوئی نعمتوں کی ناشکری کریں، پس تم  
(چند روزہ) فائدہ اٹھا لو، پھر تم عنقریب جان لو گے۔

لِيَكْفُرُوا بِمَا آتَيْنَاهُمْ ۖ فَتَسْتَعْمُوا فَسَوْفَ  
تَعْلَمُونَ ﴿۵۵﴾

۵۶۔ اور ہمارے دیئے ہوئے رزق میں سے ان کا حصہ  
مقرر کرتے ہیں جن کو وہ جانتے ہی نہیں، اللہ کی قسم!  
جو بہتان تم باندھا کرتے تھے اس کے بارے میں تم  
سے ضرور باز پرس ہوگی۔ [۳۵]

وَيَجْعَلُونَ لِمَا لَا يَعْلَمُونَ نَصِيبًا مِّمَّا  
رَزَقْنَاهُمْ ۖ تَاللّٰهِ لَكُنَّ عَمَّا كُنْتُمْ  
تَفْتَرُونَ ﴿۵۶﴾

۵۷۔ اور وہ اللہ تعالیٰ کے لئے تو بیٹیاں قرار دیتے ہیں  
حالانکہ وہ اس سے پاک ہے اور اپنے لئے وہ جن کو  
وہ پسند کرتے ہیں (یعنی بیٹے)۔ [۳۶]

وَيَجْعَلُونَ لِلّٰهِ الْهِنْتِ سُبْحٰنَهُ ۚ وَلَهُمْ مَّا  
يَشْتَهُونَ ﴿۵۷﴾

۵۸۔ اور جب ان میں سے کسی کو بیٹی کی خبر دی جاتی ہے تو  
اس کا چہرہ سیاہ ہو جاتا ہے اور وہ (رنج و غم سے) بھر  
جاتا ہے۔ [۳۷]

وَإِذَا بُشِّرَ أَحَدُهُم بِالْأُنْثَىٰ ظَلَّ وَجْهُهُ  
مُسْوَدًّا ۖ وَهُوَ كَظِيمٌ ﴿۵۸﴾

[۳۵] مشرکین اپنے کھیت، مویشی اور تجارت کے مال سے بتوں کے لئے حصہ مقرر کرتے اور ان کا عقیدہ یہ تھا کہ یہ بت اللہ تعالیٰ کے ہاں ان کی سفارش کریں گے حالانکہ ان کے پاس کوئی ایسی دلیل نہیں تھی جس سے یہ ثابت ہو کہ واقعی اللہ تعالیٰ نے ان بتوں کو اپنا شریک قرار دے رکھا ہے، بلکہ یہ ان کا اللہ تعالیٰ پر بہتان تھا اور اس کے بارے میں ان سے ضرور باز پرس ہوگی۔ مزید تفصیل کے لئے سورہ انعام (۶) کا حاشیہ نمبر ۱۲۱ ملاحظہ فرمائیں۔

[۳۶] عرب کے دو قبیلے یعنی خزاعہ اور کنانہ فرشتوں کو اللہ تعالیٰ کی بیٹیاں قرار دیتے تھے۔ (تفسیر قرطبی) حالانکہ اللہ تعالیٰ اولاد سے پاک ہے۔ نیز وہ اپنے لئے تو صرف بیٹے پسند کرتے اور بیٹیوں سے نفرت کرتے مگر اللہ تعالیٰ کے لئے بیٹیاں قرار دیتے۔ یہ کتنی بڑی ناانصافی اور غیر معقولیت تھی کہ جو چیز وہ اپنے لئے پسند نہیں کرتے تھے وہ خدا کے لئے ثابت کرتے تھے۔

[۳۷] زمانہ جاہلیت میں اہل عرب بیٹیوں کو پسند نہیں کرتے تھے، اگر کسی کو بیٹی کی خبر دی جاتی تو اس کے چہرے پر غم و اندوہ کی لہر دوڑ جاتی۔ وہ لوگوں سے چھپتا پھرتا اور سوچتا کہ لڑکی کے پیدا ہونے سے جو اس کی ذلت ہوئی ہے وہ اس پر صبر کرے اور اس بیٹی کو زندہ رہنے دے یا اس کو مٹی میں دفن کر دے۔ معر، خزاعہ، اور تمیم کے قبائل اپنی بیٹیوں کو زندہ درگور کر دیتے تھے۔

(تفسیر قرطبی)

اسلام کا عورت پر یہ بہت بڑا احسان ہے کہ اس نے اس قبیح رسم کا ایسا قلع قمع کیا کہ اسلام کے بعد پورے عرب میں



يَتَوَارَى مِنَ الْقَوْمِ مِنْ سُوءِ مَا بُشِّرَبِهِ ۚ  
أَيُّسِكُّهُ عَلَى هُونٍ أَمْ يَدُسُّهُ فِي  
الْثَّرَابِ ۚ أَلَا سَاءَ مَا يَحْكُمُونَ ﴿٥٩﴾

۵۹۔ وہ لوگوں سے چھپتا پھرتا ہے اس بُری خبر کے باعث  
جو اسے دی گئی، (سوچتا ہے) اس (بیٹی) کو ذلت  
کے ساتھ رکھ لے یا مٹی میں دبا دے، خبردار! کتنا بُرا  
فیصلہ ہے جو وہ کرتے ہیں۔

بیٹی کو زندہ درگور کرنے کی ایک مثال بھی پیش نہیں کی جاسکتی۔

زمانہ جاہلیت میں بیٹی کی حالت زار

قیس بن عاصم ؓ بیان کرتے ہیں کہ انہوں نے رسول اللہ ﷺ سے پوچھا: یا رسول اللہ! میں نے زمانہ جاہلیت میں  
آٹھ بیٹیوں کو زندہ درگور کر دیا تھا۔ آپ نے فرمایا: ہر بیٹی کی طرف سے ایک غلام آزاد کر دو۔ قیس نے کہا: یا نبی اللہ!  
میرے پاس تو اونٹ ہیں تو آپ نے فرمایا: پھر ہر بیٹی کی طرف سے ایک اونٹ ذبح کر دو۔

(معجم کبیر: حدیث نمبر ۸۶۳: ج ۱۸: ص ۳۳۷)

مروءی ہے کہ ایک شخص نے کہا: یا رسول اللہ ﷺ! میں نے جب سے اسلام قبول کیا ہے میں نے اسلام کی مٹھاس  
محسوس نہیں کی۔ زمانہ جاہلیت میں میری ایک بیٹی تھی، میں نے اپنی بیوی سے کہا: اس کو آراستہ کر دو، پھر میں اس کو بہت دور  
ایک دادی میں لے گیا اور وہاں ایک گہرے کنویں میں اسے پھینک دیا۔ اس بیٹی نے کہا: میرے ابا جان! آپ نے مجھے  
قتل کر ڈالا۔ مجھے جب بھی اس کی یہ بات یاد آتی ہے تو مجھے کوئی چیز نفع نہیں دیتی۔ نبی کریم ﷺ نے فرمایا: زمانہ جاہلیت  
میں جو گناہ ہوئے تھے ان کو اسلام نے مٹا دیا اور جو گناہ اسلام میں ہوں گے ان کو استغفار مٹا دے گا۔ (تفسیر کبیر)

اسلام میں بیٹی کی فضیلت

۱۔ ام المؤمنین عائشہ صدیقہ رضی اللہ تعالیٰ عنہا سے مروی ہے کہ نبی کریم ﷺ جب حضرت فاطمہ الزہراء رضی اللہ تعالیٰ  
عنہا کو آتے دیکھتے تو ان کو مرحبا کہتے، ان کی طرف کھڑے ہوتے اور ان (کے سر) کو بوسہ دیتے، پھر ان کے ہاتھ سے پکڑ  
کر انہیں اپنی جگہ پر بٹھاتے۔ (الأدب المفرد: امام بخاری: ص ۲۷۸)

۲۔ رسول اللہ ﷺ نے فرمایا: بیٹیوں کو ناپسند نہ کیا کرو، بے شک وہ ہمدردی اور محبت کرنے والی ہوتی ہیں۔

(مسند احمد: جلد ۴: ص ۱۵۱)

۳۔ نبی کریم ﷺ نے فرمایا: جو شخص دو بچیوں کے بالغ ہونے تک ان کی کفالت کرے گا قیامت کے دن وہ اور میں اتنا  
قریب ہوں گے جتنا میرے ہاتھ کی انگلیاں ایک دوسرے کے قریب ہیں۔ (مسلم: کتاب البر: باب ۴۶)

۴۔ حضرت عبداللہ بن مسعود ؓ بیان کرتے ہیں کہ رسول اللہ ﷺ نے فرمایا: جس شخص کی ایک بیٹی ہوئی، اس نے اس  
کو ادب سکھایا اور اچھا ادب سکھایا اور اس کو علم سکھایا اور اچھا علم سکھایا۔ نیز اللہ تعالیٰ نے جو اس کو نعمتیں دیں ان نعمتوں میں



سے اس نے اپنی بیٹی کو بھی نعتیں دیں تو اس کی وہ بیٹی اس کے لئے جہنم سے پردہ اور حجاب ہو جائے گی۔

(جلية الاولیاء: حدیث نمبر ۶۳۳۸ ج ۵: ص ۶۷، کنز العمال: حدیث نمبر ۴۵۳۹۱ ج ۱۶: ص ۴۵۲)

۵۔ علامہ اسماعیل حق نقل کرتے ہیں کہ جس کے ہاں لڑکی پیدا ہو وہ لڑکے کی نسبت زیادہ خوشی کا اظہار کرے تاکہ اہل جاہلیت کی مخالفت ہو۔

آج بھی بعض لوگوں میں یہ جہالت پائی جاتی ہے کہ مرد، بیوی کی حیثیت سے تو لڑکی کو پسند کرتا ہے مگر بیٹی کی حیثیت سے اسے ناپسند کرتا ہے لیکن وہ یہ نہیں سوچتا کہ اس کی بیوی بھی آخر کسی کی بیٹی ہے اور اگر بیٹی کا وجود ختم ہو جائے تو نہ کوئی بیوی بن سکے اور نہ ہی نسل انسانی آگے چل سکے، لہذا بیٹی کو ناپسند کرنا حماقت اور خلاف فطرت ہے، اسلام چونکہ دین فطرت ہے اس لئے اسلام میں اس تفریق کی گنجائش نہیں ہے، اور اگر بیٹی ناپسندیدہ مخلوق ہوتی تو انبیاء کرام علیہم السلام کے ہاں بیٹیاں پیدا نہ ہوتیں حالانکہ سردار انبیاء ہمارے پیارے نبی حضرت محمد مصطفیٰ ﷺ کی چار بیٹیاں تھیں اور آپ نے فرمایا: بیٹیوں سے کراہت نہ کرو کیونکہ میں بھی متعدد بیٹیوں کا باپ ہوں۔ (تفسیر روح البیان) نیز آپ ﷺ نے فرمایا: عورت کے بابرکت ہونے کی ایک علامت یہ ہے کہ اس سے پہلے بیٹی پیدا ہو (تفسیر روح البیان) یعنی بیٹے بعد میں پیدا ہوں۔

### ایک بیٹے کی کہانی

اگر کسی ماں باپ کے ہاں لڑکی پیدا ہو تو انہیں احساس کتری میں مبتلا ہونے کی ضرورت نہیں، ہو سکتا ہے یہ بچی جوان ہو کر والدین کو وہ خوشیاں دکھائے کہ اگر اس کی جگہ بیٹا ہوتا تو شاید اتنی خوشیاں نہ دکھا سکتا۔ میرے ایک دوست کا بیٹا برطانیہ آ کر ایسی غلط راہ پر چل نکلا جو والدین کے لئے انتہائی شرم کی بات تھی۔ ایک دن اس کے والدین مجھے کہنے لگے: پیرزادہ صاحب! ہمارا یہ ایک ہی بیٹا ہے باقی بیٹیاں ہیں، جب یہ پیدا ہوا تو ہم نے بڑی خوشی منائی، مٹھائی تقسیم کی لیکن آج اس کے کرتوتوں نے اتنا شرمندہ کر دیا ہے کہ دل سے آواز آتی ہے: کاش! یہ پیدا ہی نہ ہوتا اور ہم آج اس کے بغیر زیادہ خوش ہوتے۔

### ایک بیٹی کی کہانی

اس بیٹے کے برعکس ایک بیٹی کا قصہ سنیں جس کی امانت و دیانت نے اسے ایک غریب گھر سے اٹھا کر خلیفہ کے گھرانے کی زینت بنا دیا اور وہ لڑکی اپنے والدین اور خاندان کے لئے عزت اور فخر کا نشان بن گئی۔ وہ قصہ کچھ اس طرح ہے کہ امیر المومنین حضرت عمر فاروق رضی اللہ عنہ ایک دفعہ رات کو گشت فرما رہے تھے۔ ایک مکان کے قریب سے گزرے جہاں ماں اپنی بیٹی سے کہہ رہی ہے: دودھ میں پانی ملا دو۔ بیٹی نے جواب دیا: یہ جرم ہے، خلیفہ نے اس سے منع کر رکھا ہے۔ ماں نے کہا: خلیفہ کون سا یہاں دیکھ رہا ہے۔ بیٹی نے جواب دیا: امی جان! ٹھیک ہے خلیفہ تو نہیں دیکھ رہا لیکن اللہ تعالیٰ تو دیکھ رہا ہے۔ (صد آفرین ایسی بیٹی پر) یہ باتیں سن کر حضرت عمر رضی اللہ عنہ گھر تشریف لائے اور اپنے بیٹے عاصم رضی اللہ عنہ کو یہ واقعہ سنایا اور فرمایا کہ تم اس نیک لڑکی سے نکاح کر لو۔ حضرت عاصم رضی اللہ عنہ نے اس لڑکی سے نکاح کر لیا اور بعد میں اس لڑکی کی نسل سے عمر ثانی حضرت عمر بن عبدالعزیز رضی اللہ عنہ جیسا عادل خلیفہ پیدا ہوا جس پر پوری امت مسلمہ آج بھی فخر کرتی ہے۔ (حقوق الاولاد: ص ۲۲)



لِّلَّذِينَ لَا يُؤْمِنُونَ بِالْآخِرَةِ مَثَلُ  
السَّوْءِ ۚ وَلِلَّهِ الْمَثَلُ الْأَعْلَىٰ ۚ وَهُوَ الْعَزِيزُ  
الْحَكِيمُ ۝

۶۰۔ جو آخرت پر ایمان نہیں رکھتے ان کی بُری صفات ہیں  
اور اللہ تعالیٰ کی بہت ہی بلند صفات ہیں اور وہ سب  
پر غالب بڑا دانا ہے۔ [۳۸]

وَلَوْ يُؤَاخِذُ اللَّهُ النَّاسَ بِظُلْمِهِمْ مَا تَرَكَ  
عَلَيْهِمْ مِنْ دَآبَّةٍ وَلَكِنْ يُؤَخِّرُهُمْ إِلَىٰ أَجَلٍ  
مُّسَمًّى ۚ فَإِذَا جَاءَ أَجَلُهُمْ لَا يَسْتَأْخِرُونَ  
سَاعَةً وَلَا يَسْتَقْدِمُونَ ۝

۶۱۔ اور اگر اللہ تعالیٰ لوگوں کو ان کے ظلم کے باعث (فورا)  
پکڑ لیا کرتا تو وہ زمین پر کسی جاندار کو نہ چھوڑتا لیکن وہ  
انہیں ایک معین وقت تک مہلت دیتا ہے، پھر جب  
ان کا وقت آجاتا ہے تو وہ نہ ایک لمحہ پیچھے ہٹ سکتے  
ہیں اور نہ آگے بڑھ سکتے ہیں۔ [۳۹]

اللہ تعالیٰ سب کو بیٹوں کے ساتھ ساتھ ایسی پاک باز اور عدل شعار بیٹیاں بھی عطا فرمائے۔ آمین! لہذا کسی ماں باپ کو یہ  
زیب نہیں دیتا کہ وہ اپنے بیٹے کو بیٹی پر فضیلت دے کیونکہ انہیں کیا خبر کہ ان میں سے کون والدین کے لئے بہتر ہوگا؟

[۳۸] مشرکین کی ایک بُری صفت تو یہ تھی کہ وہ لڑکیوں سے نفرت کرتے اور انہیں زندہ درگور کر دیتے اور دوسری بُری صفت یہ تھی  
کہ وہ اپنے لئے تو بیٹیاں ناپسند کرتے مگر اللہ تعالیٰ کے لئے بیٹیاں ثابت کرتے۔ یہ انہی مشرکین کی بُری صفات ہیں جو  
آخرت پر ایمان نہیں رکھتے، بہر حال اللہ تعالیٰ کی بہت ہی بلند صفات ہیں اور وہ ہر قسم کی کمزوری اور نقص سے پاک ہے۔

[۳۹] اللہ تعالیٰ نے فرمایا: میرے شکر گزار بندے بہت کم ہیں۔ (قرآن: ۳۴: ۱۳) اور نبی کریم ﷺ نے فرمایا: ہر انسان  
خطا کار ہے اور خطا کاروں میں بہتر وہ ہیں جو توبہ کرنے والے ہیں۔ (ترمذی: حدیث نمبر ۲۴۹۹) اس سے معلوم ہوا کہ  
ظالم بندوں کی تعداد زیادہ ہے اور چھوٹی موٹی خطاؤں سے کوئی انسان پاک نہیں ہے۔

اب اگر اللہ تعالیٰ ظالموں اور خطا کاروں کو اسی دنیا میں فوراً سزا دینا شروع کر دیتا تو اس اکثریت پر جب عذاب  
نازل ہوتا تو ان کے ساتھ شکر گزار بندے بھی آزمائش کے طور پر ختم کر دیئے جاتے، پھر نہ تو حیوانات کی ضرورت رہتی  
کیونکہ وہ بنی نوع انسان کے فائدے کے لئے پیدا کئے گئے ہیں اور نہ ہی انبیاء کرام علیہم السلام کی ضرورت تھی کیونکہ وہ  
انسانوں کی ہدایت کے لئے تشریف لاتے ہیں اور جب انسان ہی نہیں رہے تو انبیاء کرام علیہم السلام کی کیا ضرورت  
ہے، تو اس طرح ساری زمین انسانوں اور حیوانوں سے خالی ہو جاتی لیکن اللہ تعالیٰ اپنی حکمت اور مصلحت کے تحت لوگوں  
کو ایک معین وقت تک مہلت دیتا ہے تاکہ وہ اپنی اصلاح کر لیں اور اگر وہ خود اپنی اصلاح نہ کریں تو ممکن ہے ان کی  
اولاد سے شکر گزار بندے پیدا ہو جائیں، البتہ جب ظالموں کی گرفت کا معین وقت آجائے تو پھر اس میں تقدیم اور تاخیر  
نہیں ہو سکتی۔



وَيَجْعَلُونَ لِلّٰهِ مَا يَكْرَهُونَ وَتَصِفُ  
أَلْسِنَتُهُمُ الْكَذِبَ أَنَّ لَهُمُ الْحُسْنٰى ۚ لَا  
جَرَءَ أَنْ لَهُمُ النَّارَ وَأَنَّهُمْ مُّفْرَطُونَ ﴿۳۰﴾

۶۲۔ اور وہ اللہ تعالیٰ کے لئے ان (بیٹیوں) کو تجویز کرتے ہیں جن کو وہ اپنے لیے ناپسند کرتے ہیں اور ان کی زبانیں جھوٹ بولتی ہیں کہ ان کے لئے بھلائی ہے، بلاشبہ ان کے لئے (جہنم کی) آگ ہے اور وہ (جہنم میں) سب سے پہلے بھیجے جائیں گے۔ [۴۰]

تَاللّٰهِ لَقَدْ أَرْسَلْنَا إِلَىٰ أُمَمٍ مِّنْ قَبْلِكَ  
فَزَيَّنَّ لَهُمُ الشَّيْطٰنُ أَعْمَالَهُمْ فَهُمْ وَآلِيَهُمْ  
الْيَوْمَ وَلَهُمْ عَذَابٌ أَلِيمٌ ﴿۳۱﴾

۶۳۔ اللہ تعالیٰ کی قسم! بے شک ہم نے آپ سے پہلے بھی بہت سی امتوں کی طرف رسول بھیجے تو شیطان نے ان کے لئے ان کے اعمال آراستہ کر دیئے، پس وہی شیطان آج ان (مشرکین) کا دوست ہے اور ان کے لئے دردناک عذاب ہے۔ [۴۱]

وَمَا أُنْزِلْنَا عَلَيْكَ الْكِتٰبَ إِلَّا لِتُبَيِّنَ لَهُمُ  
الَّذِى اٰخْتَلَفُوا فِيهِ ۚ وَهُدًى وَرَحْمَةً  
لِّقَوْمٍ يُؤْمِنُونَ ﴿۳۲﴾

۶۴۔ اور ہم نے آپ پر یہ کتاب صرف اس لئے نازل کی ہے تاکہ آپ ان کے لئے کھول کر بیان کر دیں جس میں وہ اختلاف کرتے ہیں (یہ کتاب) ہدایت اور رحمت ہے ان لوگوں کے لئے جو ایمان رکھتے ہیں۔ [۴۲]

[۴۰] مشرکین کا ایک دعویٰ تو یہ تھا کہ اللہ تعالیٰ کی بیٹیاں ہیں حالانکہ وہ اپنے لئے بیٹیاں پسند نہیں کرتے تھے اور ان کا دوسرا دعویٰ تھا کہ اگر قیامت آئی تو جس طرح وہ اس دنیا میں اچھائی کے مستحق ہیں اسی طرح آخرت میں بھی جنت اور اچھائی کے مستحق مشرکین ہی ہوں گے۔ اس آیت میں ان کی تردید کی گئی ہے کہ وہ جھوٹ بولتے ہیں۔ آخرت میں ان کے لئے جہنم کی آگ ہے جس میں وہ سب سے پہلے ڈالے جائیں گے۔

[۴۱] مشرکین مکہ کے بے ہودہ طرز عمل سے نبی کریم ﷺ کبیدہ خاطر رہتے تھے۔ اس آیت میں آپ کو تسلی دی گئی ہے کہ شیطان نے پہلی امتوں کو بھی ان کی برائیاں آراستہ کر کے دکھائیں اور انہیں انبیاء کرام علیہم السلام کے مخالف لاکھڑا کیا۔ اسی طرح آج بھی شیطان ان کا دوست ہے اور اس نے مشرکین مکہ کے لئے ان کی برائیاں آراستہ کر دی ہیں، لہذا آپ ﷺ غمگین نہ ہوں پہلی امتوں کی طرح یہ بھی ناکام ہوں گے اور ان کے لئے دردناک عذاب ہوگا۔

[۴۲] مشرکین، یہود اور نصاریٰ مذہب کے متعلق آپس میں اختلاف کرتے تھے۔ ان میں سے ہر فریق کا دعویٰ یہ تھا کہ وہ صحیح ہے اور دوسرا غلط ہے۔ اس پر اللہ تعالیٰ نے فرمایا: پیارے نبی! ہم نے آپ پر قرآن مجید نازل کیا ہے تاکہ آپ کھول کر بیان



ع

وَاللّٰهُ أَنْزَلَ مِنَ السَّمَاءِ مَاءً فَأَحْيَا بِهِ  
الْأَرْضَ بَعْدَ مَوْتِهَا ۚ إِنَّ فِي ذَٰلِكَ لَآيَةً  
لِّقَوْمٍ يَّسْمَعُونَ ﴿١٥﴾

۶۵۔ اور اللہ تعالیٰ نے آسمان سے پانی برسایا، پھر اس پانی  
سے زمین کو اس کے بنجر ہو جانے کے بعد زندہ کیا،  
بے شک اس میں ان لوگوں کے لئے نشانی ہے جو (غور  
سے) سنتے ہیں۔ [۱۴۳]

وَإِنَّ لَكُمْ فِي الْأَنْعَامِ لَعِبْرَةً ۚ نُسْقِيكُمْ  
مِمَّا فِي بُطُونِهِمْ مِنْ بَيْنِ فَرْثٍ وَدَمٍ لَبَنًا  
خَالِصًا يَّغَالِشُ الشَّرِبَ ۚ إِنَّ  
فِي ذَٰلِكَ لَآيَةً لِّقَوْمٍ يَعْقِلُونَ ﴿١٦﴾

۶۶۔ اور بے شک تمہارے لئے مویشیوں میں بھی ایک  
عبرت ہے، ہم ان کے شکموں میں گوبر اور خون کے  
درمیان سے خالص دودھ نکال کر تمہیں پلاتے ہیں جو  
پینے والوں کے لئے خوش گوار ہے۔ [۱۴۴]

وَمِنْ ثَمَرَاتِ النَّخِيلِ وَ الْأَعْنَابِ  
تَتَّخِذُونَ مِنْهُ سَكَرًا وَرِزْقًا حَسَنًا ۚ إِنَّ  
فِي ذَٰلِكَ لَآيَةً لِّقَوْمٍ يَعْقِلُونَ ﴿١٧﴾

۶۷۔ اور کھجور اور انگور کے پھلوں سے تم میٹھارس اور عمدہ  
روزی بناتے ہو، بے شک اس میں عقل والوں کے  
لئے نشانی ہے۔

وَأَوْحَىٰ رَبُّكَ إِلَى النَّحْلِ أَنِ اتَّخِذِي  
مِنَ الْجِبَالِ بُيُوتًا ۖ وَ مِنَ الشَّجَرِ وَ مِمَّا  
يَعْرِشُونَ ﴿١٨﴾

۶۸۔ اور آپ کے رب نے شہد کی مکھی کے دل میں یہ بات ڈال  
دی کہ تو پہاڑوں میں اور درختوں میں اور لوگوں کے بنائے  
ہوئے چھپروں میں گھر (یعنی اپنے چھتے) بنا۔ [۱۴۵]

کردیں کہ حق صرف وہی ہے جو اللہ تعالیٰ نے قرآن مجید میں فرمایا ہے اور قرآن مجید ہی سراپا ہدایت و رحمت ہے مگر اس سے  
استفادہ وہی کریں گے جو اس پر ایمان رکھتے ہیں۔

[۱۴۳] جو لوگ اس آیت کو غور سے سنیں ان کے لئے اس میں دوبارہ زندہ ہونے کے متعلق ایک دلیل موجود ہے کہ جو اللہ تعالیٰ  
خشک اور بنجر زمین کو بارش کے پانی کے ذریعے سرسبز و شاداب بنا دیتا ہے اسی طرح وہ اس پر بھی قادر ہے کہ مرکز مٹی ہو  
جانے والے انسان کو دوبارہ زندہ کر دے۔

[۱۴۴] یہاں مویشی سے مراد گائے، بھینس، اونٹ، اور بھیڑ بکری یعنی دودھ دینے والے جانور ہیں۔ جب چارہ ان کے شکموں میں  
جاتا ہے تو اس چارے کا ایک حصہ گوبر بن کر باہر نکل جاتا ہے، دوسرا حصہ خون بن کر سارے جسم میں گردش کرتا ہے اور  
تیسرا حصہ خوش گوار دودھ بن کر ہمارے پینے کے کام آتا ہے۔ ایک ہی جسم میں ایک ہی خوراک سے تین مختلف اور متضاد  
جزیروں کا پیدا ہو جانا بہت بڑی نشانی اور عبرت ہے جو اللہ تعالیٰ کی حکمت اور قدرت پر دلالت کرتی ہے۔

[۱۴۵] شہد کی مکھی پہاڑوں، درختوں اور بلند چھپروں میں اپنے چھتے بناتی ہے۔ پھلوں کا رس چوسنے کے بعد فضا میں آسان اور کھلے



ثُمَّ كُلِي مِنْ كُلِّ الثَّمَرَاتِ فَاسْلُكِي سُبُلَ  
رَبِّكَ ذُلَّلَ لِيَخْرُجُ مِنْ بُطُونِهَا شَرَابٌ  
مُخْتَلِفٌ أَلْوَانُهُ فِيهِ شِفَاءٌ لِلنَّاسِ ۚ إِنَّ فِي  
ذَلِكَ لَآيَةً لِقَوْمٍ يَتَفَكَّرُونَ ﴿۱۶﴾

۶۹۔ پھر تو ہر قسم کے پھلوں سے رس چوس اور اپنے رب کے  
بنائے ہوئے آسان راستوں پر چلتی رہ، ان کے شکموں  
سے مختلف رنگوں والا شربت نکلتا ہے، اس شربت میں  
لوگوں کے لئے شفاء ہے، بے شک اس میں غور و فکر  
کرنے والوں کے لئے نشانی ہے۔

راستوں پر دور دراز کا سفر کرتی ہے مگر گھر کا راستہ نہیں بھولتی اور واپس آ کر اپنے جسم سے ایسا لا جواب شہد نکالتی ہے جس میں  
لوگوں کے لئے شفاء ہے۔ پھلوں کا رس چوسنے سے لے کر شہد بننے تک کے نظام میں غور و فکر کیا جائے تو عقل والوں کے لئے  
اس میں اللہ تعالیٰ کی قدرت کی بڑی نشانی ہے کیونکہ اللہ تعالیٰ نے اس کے جسم میں ایسی طبعی فیکٹری بنا رکھی ہے جو پھولوں کے  
رس کو شہد میں تبدیل کر دیتی ہے۔ نبی کریم ﷺ کو شہد بہت پسند تھا، حضرت عائشہ رضی اللہ عنہا بیان کرتی ہیں کہ نبی  
کریم ﷺ کو حلوا (میٹھی چیز) اور شہد پسند تھا۔ (بخاری: کتاب الطب: باب ۴)

شہد میں کئی بیماریوں کے لئے شفاء ہے

حضرت ابوسعید خدری رضی اللہ عنہ بیان کرتے ہیں کہ ایک شخص نے نبی کریم ﷺ کی خدمت میں حاضر ہو کر عرض کیا: میرے  
بھائی کو دست لگ گئے ہیں۔ نبی کریم ﷺ نے فرمایا: اس کو شہد پلاؤ۔ (اس نے بھائی کو شہد پلایا مگر اس کے دست اور بڑھ  
گئے) وہ دوسری مرتبہ حاضر ہوا تو آپ نے فرمایا: اس کو شہد پلاؤ۔ وہ پھر تیسری مرتبہ مرض کی شکایت لے کر آیا، آپ نے  
پھر فرمایا: اس کو شہد پلاؤ، وہ پھر چوتھی مرتبہ آیا تو آپ نے فرمایا: اس کو شہد پلاؤ۔ اس نے کہا: میں نے شہد پلایا ہے (مگر اس  
کے دست بڑھ گئے ہیں) تو نبی کریم ﷺ نے فرمایا: اللہ تعالیٰ کا قول سچا ہے اور تیرے بھائی کا پیٹ جھوٹا ہے۔ جا اس کو  
شہد پلا۔ جب اس نے چوتھی بار شہد پلایا تو اس کے بھائی کو مکمل شفاء ہو گئی۔ (بخاری: کتاب الطب: باب ۴)

علاج کرانا

- ۱۔ حضرت جابر رضی اللہ عنہ بیان کرتے ہیں کہ رسول اللہ ﷺ نے فرمایا: ہر بیماری کی دوا ہے، پس جب دوا صحیح ہو تو (مریض کو)  
اللہ تعالیٰ کے حکم سے شفاء دی جاتی ہے۔ (مسلم: حدیث نمبر ۲۲۰۳: کتاب السلام: باب ۲۶)
- ۲۔ حضرت اسامہ بن شریک رضی اللہ عنہ بیان کرتے ہیں کہ میں نبی کریم ﷺ کے پاس حاضر ہوا۔ آپ کے اصحاب اس طرح  
(خاموش اور ساکن) بیٹھے ہوئے تھے جس طرح ان کے سر پر پرندے ہوں۔ میں بھی سلام عرض کر کے بیٹھ گیا، پھر ادھر ادھر  
سے اعرابی آ گئے۔ انہوں نے پوچھا: یا رسول اللہ! کیا ہم علاج کرایا کریں؟ آپ نے فرمایا: علاج کرایا کرو کیونکہ اللہ تعالیٰ  
نے ہر بیماری کے لئے دوا بھی بنائی ہے سوائے ایک بیماری کے اور وہ بڑھا پا ہے۔ (ابوداؤد: حدیث نمبر ۳۸۵۵)
- ۳۔ حضرت ابودرداء رضی اللہ عنہ بیان کرتے ہیں کہ رسول اللہ ﷺ نے فرمایا: بے شک اللہ تعالیٰ نے بیماری اور دوا دونوں کو نازل  
کیا ہے اور ہر بیماری کی دوا بھی بنائی ہے، لہذا تم دوا کیا کرو اور حرام چیزوں کے ساتھ دوا نہ کرو۔ (ابوداؤد: حدیث نمبر



وَاللّٰهُ خَلَقَكُمْ ثُمَّ يَتَوَقَّعُكُمْ ثُمَّ وَمِنْكُمْ مَّنْ  
يُّرَدُّ اِلَى اَرْضٍ لِّلْعُمُرِ لَكُمْ لَا يَعْلَمُ بَعْدَ  
عِلْمِ شَيْءٍ اِنَّ اللّٰهَ عَلِيْمٌ قَدِيْرٌ ۝

۷۰۔ اور اللہ تعالیٰ نے تمہیں پیدا کیا، پھر وہی تم کو موت  
دے گا اور تم میں سے بعض کو ناکارہ عمر کی طرف لوٹا دیا  
جاتا ہے تاکہ جان لینے کے بعد بھی کچھ نہ جانے،  
بے شک اللہ تعالیٰ خوب جاننے والا بڑی قدرت والا  
ہے۔ [۳۶]

وَاللّٰهُ فَضَّلَ بَعْضَكُمْ عَلَىٰ بَعْضٍ فِي الرِّزْقِ  
فَمَا الَّذِيْنَ فَضَّلُوْا بِرَآءٍ رِّزْقِهِمْ عَلَىٰ مَا  
مَلَكَتْ اَيْْمَانُهُمْ فَهُمْ فِيْهِ سَوَآءٌ  
اَفَبِنِعْمَةِ اللّٰهِ يَجْحَدُوْنَ ۝

۷۱۔ اور اللہ تعالیٰ نے تم میں سے بعض کو بعض پر رزق میں  
فضیلت دی ہے لیکن جن لوگوں کو فضیلت دی گئی ہے  
وہ اپنا رزق اپنے غلاموں کو دینے والے نہیں ہیں کہ  
وہ رزق میں برابر ہو جائیں، تو کیا وہ اللہ تعالیٰ کی  
نعمت کا انکار کرتے ہیں؟ [۳۷]

وَاللّٰهُ جَعَلَ لَكُمْ مِّنْ اَنْفُسِكُمْ اَزْوَاجًا  
وَجَعَلَ لَكُمْ مِّنْ اَزْوَاجِكُمْ بَنِيْنَ وَحَفَدَةً  
وَرَزَقَكُمْ مِّنَ الطَّيِّبَاتِ ۚ اَفَبِالْبَاطِلِ

۷۲۔ اور اللہ تعالیٰ نے تم میں سے تمہارے لئے بیویاں  
پیدا فرمائیں اور تمہارے لئے تمہاری بیویوں سے  
بیٹے اور پوتے پیدا فرمائے اور تمہیں پاکیزہ چیزوں  
سے رزق عطا فرمایا، تو کیا وہ باطل پر ایمان لاتے ہیں

(۳۸۷۴) یعنی جب کسی بیماری کی حلال و حرام دونوں دوائیں موجود ہوں تو حرام دوا کے ساتھ علاج نہ کیا جائے اور اگر حلال  
دوا نہ ہو تو کسی بھی مہلک مرض کے لئے حرام دوا کے ساتھ علاج جائز ہے۔

۳۔ حضرت ابن عباس رضی اللہ عنہما بیان کرتے ہیں کہ نبی کریم ﷺ نے ناک میں دوا چڑھائی۔ (ابو داؤد: حدیث نمبر ۳۸۶۷)

[۳۶] قدرت کی خارجی نشانیاں بیان کرنے کے بعد اب اللہ تعالیٰ نے انسان کو اپنی ذات میں غور و فکر کرنے کی طرف متوجہ فرمایا  
یعنی اللہ تعالیٰ نے انسان کو پیدا فرمایا، پھر وہی انسان کو موت دے گا اور بعض انسانوں کو تو اسی دنیا میں ناکارہ عمر تک پہنچا  
دیتا ہے جس میں اس کے ہوش و حواس ختم ہو جاتے ہیں اور جن چیزوں کو وہ پہلے جانتا تھا شدید بڑھاپے کی وجہ سے وہ بھی  
بھول جاتا ہے، تو یہ سارے تغیرات لانے والا اللہ تعالیٰ ہے جو بڑی قدرت والا ہے۔

[۳۷] اللہ تعالیٰ نے جن کو زیادہ مال دیا ہے وہ اپنے غلاموں کو اتنا مال نہیں دیتے کہ وہ بھی ان کے برابر مالدار ہو جائیں۔ اگر تم  
اپنے غلاموں کو اپنا شریک بنانا گوارا نہیں کرتے تو تم مخلوق کو اللہ تعالیٰ کا شریک کیوں بناتے ہو۔ کیا یہ اللہ تعالیٰ کی نعمتوں کی  
ناشکری نہیں ہے کہ جو تم اپنے لئے ناپسند کرتے ہو وہ خدا کے لئے ثابت کرتے ہو؟



يُؤْمِنُونَ وَيَنْعَسَتِ اللَّهُ هُمْ يَكْفُرُونَ ﴿٣٨﴾

اور اللہ تعالیٰ کی نعمت کی ناشکری کرتے ہیں؟ [۳۸]

وَيَعْبُدُونَ مِنْ دُونِ اللَّهِ مَا لَا يَمْلِكُ لَهُمْ  
رِزْقًا مِنَ السَّمَوَاتِ وَالْأَرْضِ شَيْئًا وَلَا  
يَسْتَطِيعُونَ ﴿٣٩﴾

۴۳۔ اور وہ اللہ تعالیٰ کے سوا ان کی عبادت کرتے ہیں جو  
ان کو آسمان اور زمین میں سے رزق دینے کا کچھ بھی  
اختیار نہیں رکھتے اور وہ کچھ بھی طاقت نہیں رکھتے۔

فَلَا تَضْرِبُوا لِلَّهِ الْأَمْثَالَ ۚ إِنَّ اللَّهَ يَعْلَمُ  
أَنْتُمْ لَا تَعْلَمُونَ ﴿٤٠﴾

۴۴۔ پس تم اللہ تعالیٰ کے لئے مثل نہ ٹھہراؤ، [۳۹] بے شک  
اللہ تعالیٰ جانتا ہے اور تم نہیں جانتے۔

ضَرَبَ اللَّهُ مَثَلًا عَبْدًا مَمْلُوكًا لَا يَقْدِرُ  
عَلَى شَيْءٍ ۚ وَمَنْ رَزَقْنَاهُ مِثْرًا حَسَنًا  
فَهُوَ يَنْفِقُ مِنْهُ سِرًّا وَجَهْرًا ۚ هَلْ  
يَسْتَوُونَ ۚ الْحَمْدُ لِلَّهِ ۚ بَلْ أَكْثَرُهُمْ لَا  
يَعْلَمُونَ ﴿٤١﴾

۴۵۔ اللہ تعالیٰ نے ایک ایسے غلام کی مثال بیان فرمائی  
ہے جو کسی کی ملکیت میں ہے، کسی چیز پر قدرت نہیں  
رکھتا اور دوسرا وہ شخص ہے جس کو ہم نے اپنی طرف  
سے عمدہ رزق دیا اور وہ اس میں سے پوشیدہ اور  
اعلانیہ طور پر خرچ کرتا ہے، کیا یہ دونوں آدمی برابر  
ہو سکتے ہیں؟ سب تعریفیں اللہ تعالیٰ کے لئے ہیں لیکن  
ان میں سے اکثر نہیں جانتے۔ [۵۰]

[۳۸] اللہ تعالیٰ نے تمہیں بیویاں، بچے اور پاکیزہ رزق عطا فرمایا۔ اس کے باوجود تم اللہ تعالیٰ کو چھوڑ کر ان کی عبادت کرتے ہو جو  
تمہیں رزق دینے کی کچھ بھی طاقت نہیں رکھتے، تو کیا یہ باطل پرستی نہیں ہے؟ بلاشبہ یہ باطل پرستی اور اس کی نعمتوں کی  
ناشکری ہے۔

[۳۹] یعنی کسی کو اللہ تعالیٰ کا شریک اور اس کی مثل قرار نہ دو کیونکہ کوئی چیز اس کی مثل نہیں ہو سکتی۔ (قرآن: ۳۲: ۱۱)

[۵۰] اس آیت میں اللہ تعالیٰ نے دو شخصوں کی مثال بیان فرمائی ہے، ایک شخص کسی کا غلام ہے جو اپنی مرضی سے کچھ بھی نہیں کر سکتا  
اور دوسرا شخص آزاد ہے جس کو اللہ تعالیٰ نے مال و دولت سے نوازا ہے اور وہ اس میں سے پوشیدہ اور اعلانیہ طور پر خرچ  
کر کے لوگوں کی مدد کرتا ہے۔ اب یہ دونوں آدمی اگرچہ انسان ہیں مگر برابر نہیں ہو سکتے، تو پھر یہ بے بس مخلوق جس کی تم  
عبادت کرتے ہو اور وہ قادر مطلق خدا جو ہر چیز کا خالق ہے کیسے برابر ہو سکتے ہیں؟ دراصل سب تعریفوں کا اصل مستحق صرف  
اللہ تعالیٰ ہے مگر اکثر لوگ نہیں جانتے۔



وَصَرَبَ اللَّهُ مَثَلًا ثَرْجُلَيْنِ أَحَدُهُمَا  
أَبْكُمُ لَا يَقْدِرُ عَلَى شَيْءٍ وَهُوَ كَلٌّ عَلَى  
مَوْلَاهُ لَا يُنَاصِي وَجْهَهُ لَا يَأْتِ بِخَيْرٍ هَلْ  
يَسْتَوِي هُوَ وَمَنْ يَأْمُرُ بِالْعَدْلِ وَهُوَ عَلَى  
صِرَاطٍ مُسْتَقِيمٍ ⑤

۷۶۔ اور اللہ تعالیٰ نے دو اور آدمیوں کی مثال بیان فرمائی  
جن میں سے ایک گونگا ہے وہ کسی چیز پر قدرت نہیں  
رکھتا اور وہ اپنے مالک پر بوجھ ہے، اس کا مالک  
اسے جہاں بھی بھیجتا ہے وہ کوئی خیر کی خبر نہیں لاتا، کیا  
وہ (گونگا) اس شخص کے برابر ہو سکتا ہے جو انصاف کا  
حکم دیتا ہے اور وہ راہ راست پر گامزن ہے؟ [۵۱]

وَاللَّهُ غَيْبُ السَّمَوَاتِ وَالْأَرْضِ وَمَا  
أَمْرُ السَّاعَةِ إِلَّا كَلَمْحِ الْبَصَرِ أَوْ هُوَ  
أَقْرَبُ ⑥ إِنَّ اللَّهَ عَلَى كُلِّ شَيْءٍ قَدِيرٌ ⑦

۷۷۔ اور آسمانوں اور زمین کا غیب اللہ تعالیٰ ہی جانتا ہے،  
[۵۲] اور قیامت برپا ہونے کا معاملہ ایسا ہے جیسے آنکھ  
جھپکنا یا اس سے بھی جلد، بے شک اللہ تعالیٰ ہر چیز پر قادر  
ہے۔ [۵۳]

وَاللَّهُ أَخْرَجَكُمْ مِنْ بُطُونِ أُمَّهَاتِكُمْ لَا  
تَعْلَمُونَ شَيْئًا وَجَعَلَ لَكُمُ السَّمْعَ

۷۸۔ اور اللہ تعالیٰ نے تمہیں تمہاری ماؤں کے شکموں سے  
نکالا اس وقت تم کچھ بھی نہیں جانتے تھے اور اس نے

[۵۱] اس آیت میں اللہ تعالیٰ نے دو اور آدمیوں کی مثال بیان فرمائی ہے، ایک گونگا، بے کار اور اپنے مالک پر بوجھ ہے۔ دوسرا  
شخص راہ راست پر گامزن اور عدل و انصاف کر کے لوگوں کو فائدہ پہنچاتا ہے۔ جب یہ دونوں برابر نہیں ہو سکتے تو پھر مومن  
اور کافر، نیز خالق اور مخلوق کیسے برابر ہو سکتے ہیں؟

[۵۲] آسمانوں اور زمین کا غیب اللہ تعالیٰ کے ساتھ خاص ہے، کوئی انسان اپنے حواس اور اپنی عقل سے اس کو معلوم نہیں  
کر سکتا۔ البتہ اللہ تعالیٰ جس کو چاہے اور جتنا چاہے عطا کر دے یہ اس کی مرضی پر منحصر ہے۔ مزید تفصیل کے لئے سورہ آل  
عمران (۳) کا حاشیہ نمبر ۱۲۵ اور ۱۲۶، سورہ مائدہ (۵) کا حاشیہ نمبر ۱۳، سورہ انعام (۶) کا حاشیہ نمبر ۴۳، ۵۵ اور  
۵۸ اور سورہ اعراف (۷) کا حاشیہ نمبر ۱۰۶ ملاحظہ کریں۔

[۵۳] قیامت قائم ہونے سے پہلے یہ زمین و آسمان اور ساری کائنات فنا ہو جائے گی اور اللہ تعالیٰ کی قدرت کا یہ عالم ہے کہ اس  
ساری کائنات کو فنا کرنے کے لئے اس کو فوجوں اور سالوں کی ضرورت نہیں بلکہ آنکھ جھپکنے سے بھی کم مدت میں صرف  
ارادے سے فنا کر سکتا ہے اور وہی قادر مطلق اس قابل ہے کہ اس کے عذاب سے ڈرا جائے اور اسی کی عبادت کی  
جائے۔ جس طرح قیامت آنکھ جھپکنے سے پہلے قائم ہو جائے گی اسی طرح موت بھی آنکھ جھپکنے سے پہلے آ سکتی ہے، لہذا جتنا جلد  
ہو سکے انسان کو اپنی اصلاح کر لینی چاہیے کہیں ایسا نہ ہو کہ موت کا وقت آ جائے اور پچھتاوے کے سوا کچھ حاصل نہ ہو۔



وَالْأَبْصَارُ وَالْأَفْئِدَةُ لَعَلَّكُمْ تُشْكُرُونَ ﴿۵۴﴾

تمہارے لئے کان اور آنکھیں اور دل بنائے تاکہ تم  
شکر ادا کرو۔ [۵۴]

أَلَمْ يَرَوْا إِلَى الطَّيْرِ مُسَخَّرَاتٍ فِي جَوْ  
السَّمَاءِ ۚ مَا يُنْسِكُهُنَّ إِلَّا اللَّهُ ۚ إِنَّ فِي  
ذَلِكَ لَآيَاتٍ لِّقَوْمٍ يُؤْمِنُونَ ﴿۵۵﴾

۷۹۔ کیا انہوں نے پرندوں کو نہیں دیکھا جو آسمان کی فضا میں  
تابع فرمان ہیں، انہیں صرف اللہ تعالیٰ نے تمام رکھا  
ہے، بے شک اس میں ایمان والوں کے لئے بہت سی  
نشانیوں ہیں۔ [۵۵]

وَاللَّهُ جَعَلَ لَكُمْ مِنْ بُيُوتِكُمْ سَكَنًا  
وَجَعَلَ لَكُمْ مِنْ جُلُودِ الْأَنْعَامِ بُيُوتًا  
تَسْتَخِفُّونَهَا يَوْمَ ظَعْنِكُمْ وَ يَوْمَ  
إِقَامَتِكُمْ ۚ وَمِنْ أَصْوَافِهَا وَأَوْبَارِهَا وَأَشْعَارِهَا أَثَاثًا وَمَتَاعًا إِلَى حِينٍ ﴿۵۶﴾

۸۰۔ اور اللہ تعالیٰ نے تمہارے لئے تمہارے گھروں کو جائے  
سکونت بنایا اور تمہارے لئے مویشیوں کی کھالوں سے  
گھر (خیمے) بنائے جنہیں تم اپنے سفر کے دن اور اپنے  
قیام کے دن ہلکا پھلکا پاتے ہو اور ان (مویشیوں) کی  
اون اور ان کی پشم اور ان کے بالوں سے مختلف گھریلو  
سامان اور ایک وقت معین تک فائدہ اٹھانے کی چیزیں  
بنائیں۔ [۵۶]

[۵۴] انسان جب شکم مادر سے باہر آتا ہے تو اسے کچھ علم نہیں ہوتا۔ اللہ تعالیٰ نے انسان کو کان، آنکھیں اور دل عطا فرمائے تاکہ وہ  
اللہ تعالیٰ کا شکر بجالائے یعنی ان نعمتوں کو اللہ تعالیٰ کی فرماں برداری میں استعمال کرے اور ان نعمتوں کی قدر ان سے پوچھو  
جو دیکھنے یا سننے سے محروم ہیں اور کتنی مشکلات میں گھرے رہتے ہیں۔

[۵۵] اللہ تعالیٰ نے پرندوں کے جسم اور پروں کی ساخت ایسی بنائی ہے جس کی وجہ سے وہ فضا میں قائم رہتے ہیں اور نیچے نہیں  
گرتے۔ ان پرندوں میں غور کر کے سائنس دانوں نے ہوائی جہاز بنائے اور اب نہ جانے کیا کیا ایجادات کر رہے ہیں۔  
کاش اہل ایمان بھی ان نشانیوں میں غور و فکر کرتے۔

[۵۶] اللہ تعالیٰ نے انسان کو پتھر اور مٹی کے ذریعہ مستقل گھر بنانے کی توفیق دی، مویشیوں کے چمڑے سے خیمے بنانے کی توفیق دی  
جن کو سفر و حضر میں استعمال کرنا آسان ہوتا ہے۔ نیز ان مویشیوں کے بالوں، اون اور ریشم کے ذریعے مختلف ضروریات  
زندگی پوری کرنے کی توفیق عطا فرمائی مگر ان ساری نعمتوں سے انسان صرف ایک معین مدت تک ہی فائدہ اٹھا سکتا  
ہے۔ بالآخر ہر ایک کو ایک دن مرنا ہے اور اپنے خالق حقیقی کے سامنے ان نعمتوں کے بارے جو ابدہ ہوتا ہے۔



وَاللّٰهُ جَعَلَ لَكُمْ مِمَّا خَلَقَ ظِلَالًا وَجَعَلَ  
لَكُمْ مِّنَ الْجِبَالِ اَكْنَانًا وَجَعَلَ لَكُمْ  
سَرَائِیْلَ تَقِيْكُمْ الْحَرَّ وَسَرَائِیْلَ تَقِيْكُمْ  
بِاسْكُمُ ۚ كَذٰلِكَ يُتِمُّ نِعْمَتَهُ عَلَیْكُمْ  
لَعَلَّكُمْ تَسْلُمُوْنَ ﴿۸۱﴾

۸۱۔ اور اللہ تعالیٰ نے تمہارے لئے اپنی پیدا کی ہوئی  
چیزوں کے سائے بنائے اور اس نے تمہارے لئے  
پہاڑوں میں پناہ گاہیں بنائیں اور تمہارے لئے ایسے  
لباس بنائے جو تمہیں گرمی سے بچاتے ہیں، اور ایسے  
لباس بھی جو تمہیں لڑائی کے وقت بچاتے ہیں، اسی  
طرح وہ تم پر اپنی نعمت پوری کرتا ہے تاکہ تم فرماں  
بردار بنو۔ [۵۷]

فَاِنْ تَوَلَّوْا فَاِنَّمَا عَلَیْكَ الْبَلٰغُ الْمُبِیْنُ ﴿۸۲﴾

۸۲۔ پھر اگر وہ روگردانی کریں تو آپ کے ذمہ تو صرف  
وضاحت سے پہنچا دینا ہے۔ [۵۸]

یَعْرِفُوْنَ نِعْمَتَ اللّٰهِ ثُمَّ یُنْكِرُوْنَهَا  
وَاکْثَرُهُمُ الْكٰفِرُوْنَ ﴿۸۳﴾

۸۳۔ وہ اللہ تعالیٰ کی نعمت کو پہچانتے ہیں، پھر اس کا انکار  
کرتے ہیں اور ان میں سے اکثر کافر ہیں۔

وَيَوْمَ نَبْعَثُ مِنْ كُلِّ اُمَّةٍ شَهِیْدًا ثُمَّ لَا  
یُؤْذَنُ لِلَّذِیْنَ كَفَرُوْا وَ لَا هُمْ  
یُسْتَعْتَبُوْنَ ﴿۸۴﴾

۸۴۔ اور جس دن ہم ہر امت سے ایک گواہ اٹھائیں گے،  
پھر کافروں کو (عذر خواہی کی) اجازت نہیں دی جائے  
گی اور نہ ان سے توبہ کا مطالبہ کیا جائے گا۔ [۵۹]

[۵۷] اللہ تعالیٰ نے سخت دھوپ سے بچنے کے لئے سائے، گرمی اور سردی سے بچنے کے لئے کپڑے، پہاڑوں میں سفر کے دوران  
بارش سے بچنے کے لئے غاریں اور میدان جنگ میں دشمن کے دار سے بچنے کے لئے لوہے کی زرہیں وغیرہ کے اسباب  
پیدا فرمائے۔ اسی طرح انسان کی جملہ ضروریات کو پورا کرنے کے لئے بے شمار اسباب پیدا فرمائے تاکہ انسان اس کی  
نعمتوں کا شکر ادا کرے اور اس کا فرمانبردار بن جائے۔

[۵۸] میرے پیارے نبی! میری بے شمار نعمتوں اور آپ کی واضح تبلیغ کے بعد بھی اگر یہ مشرکین ایمان نہیں لاتے تو آپ غمگین نہ  
ہوں، آپ نے تبلیغ کا حق ادا کر دیا ہے۔ نیز یہ مشرکین اللہ تعالیٰ کی نعمتوں کو اچھی طرح جانتے ہیں صرف ضد اور ہٹ دھرمی  
کی وجہ سے انکار کرتے ہیں اور ہٹ دھرمی ایسی بیماری ہے جس کا کوئی علاج نہیں۔

[۵۹] قیامت کے دن جب ہر نبی اپنے منکروں کے خلاف گواہی دے گا کہ اس نے ان کو توحید کا پیغام پہنچایا مگر ان لوگوں نے  
دانت اس کا انکار کر دیا تو انبیائے کرام کی اس فاسل اور ناقابل انکار گواہی کے بعد منکرین کو نہ تو عذر خواہی کی اجازت ہوگی  
اور نہ ہی ان کو توبہ کی مہلت دی جائے گی کیونکہ توبہ کا وقت دنیا میں ختم ہو چکا تھا اب تو صرف جزا اور سزا کا وقت ہے۔



وَ إِذَا رَأَى الَّذِينَ ظَلَمُوا الْعَذَابَ فَلَا يُخَفَّفُ عَنْهُمْ وَلَا هُمْ يُنظَرُونَ ﴿۶۰﴾

۸۵۔ اور جب ظالم لوگ عذاب دیکھ لیں گے، پھر نہ ان کے عذاب میں تخفیف کی جائے گی اور نہ ہی ان کو مہلت دی جائے گی۔ [۶۰]

وَ إِذَا رَأَى الَّذِينَ أَشْرَكُوا شَرَكَاءَهُمْ قَالُوا رَبَّنَا هَؤُلَاءِ شُرَكَائُنَا الَّذِينَ كُنَّا نَدْعُوا مِنْ دُونِكَ قَالِقُوا إِلَهُهُمْ الْقَوْلُ إِنَّكُمْ لَكَاذِبُونَ ﴿۶۱﴾

۸۶۔ اور جب مشرکین اپنے (خود ساختہ) شریکوں کو دیکھیں گے تو کہیں گے: اے ہمارے رب! یہ ہیں ہمارے وہ شریک جن کی ہم تجھے چھوڑ کر عبادت کرتے تھے تو وہ شریک انہیں جواب دیں گے کہ بے شک تم جھوٹے ہو۔ [۶۱]

وَ أَلْقُوا إِلَى اللَّهِ يَوْمَ هَذَا السَّلَمَ وَ صَلَّ عَنْهُمْ مَا كَانُوا يَفْتَرُونَ ﴿۶۲﴾

۸۷۔ اور اس دن وہ اللہ تعالیٰ کے سامنے عاجزی کرتے ہوئے گر پڑیں گے اور جو بہتان وہ باندھا کرتے تھے وہ ان سے جاتا رہے گا۔

الَّذِينَ كَفَرُوا وَ صَدَّوْا عَنْ سَبِيلِ اللَّهِ زِدْنَاهُمْ عَذَابًا فَوْقَ الْعَذَابِ بِمَا كَانُوا يُفْسِدُونَ ﴿۶۳﴾

۸۸۔ جن لوگوں نے کفر کیا اور اللہ تعالیٰ کے راستے سے روکا ہم ان کے عذاب پر اور عذاب کا اضافہ کر دیں گے کیونکہ وہ فساد برپا کرتے تھے۔ [۶۲]

[۶۰] جب فرشتے ظالموں کو جہنم میں پھینک دیں گے اور وہ عملاً عذاب کا مشاہدہ کر لیں گے تو پھر ان کے چیخنے اور چلانے سے نہ تو ان کے عذاب میں کوئی تخفیف ہوگی اور نہ انہیں کوئی وقفہ دیا جائے گا بلکہ وہ لگاتار عذاب میں مبتلا رہیں گے۔

[۶۱] قیامت کے دن مشرکین اپنے خود ساختہ شریکوں کو دیکھ کر کہیں گے: اے ہمارے رب! یہ ہیں وہ ہمارے شریک جن کی ہم عبادت کرتے تھے۔ اللہ تعالیٰ ان بتوں کو قوت گویا کی عطا فرمائے گا تو وہ مشرکین کو جواب دیں گے کہ ہم نے تمہیں کبھی نہیں کہا تھا کہ تم ہماری عبادت کرو اور نہ ہی ہم رب کے شریک ہو سکتے ہیں اور اگر تم نے ہم کو رب کا شریک بنا رکھا تھا تو یہ تمہارا اپنا جھوٹا عقیدہ تھا تم خود اس کے ذمہ دار ہو، ہمارا اس میں کوئی دخل نہیں۔ مشرکین کے جب سارے جھوٹے سہارے گم ہو جائیں گے تو مجبور ہو کر اللہ تعالیٰ کے سامنے عاجزی و انکساری کرنے لگیں گے تاکہ ان کو معاف کر دیا جائے مگر قیامت کے دن کی توبہ کسی کے کام نہیں آئے گی۔

[۶۲] جن لوگوں نے کفر کیا اور دوسروں کو راہ راست سے روکا ان کو دگنا عذاب ملے گا، ایک اپنے کفر کا اور دوسرا لوگوں کو گمراہ کرنے کا۔ اس سے معلوم ہوا کہ جس طرح جنت میں اجر کے مختلف درجے ہوں گے اسی طرح جہنم میں سزا کے بھی مختلف



وَيَوْمَ نَبْعَثُ فِي كُلِّ أُمَّةٍ شَهِيدًا عَلَيْهِمْ  
مِّنْ أَنفُسِهِمْ وَجِئْنَا بِكَ شَهِيدًا عَلَى  
هَؤُلَاءِ ۚ وَنَزَّلْنَا عَلَيْكَ الْكِتَابَ تِبْيَانًا  
لِّكُلِّ شَيْءٍ وَهُدًى وَرَحْمَةً وَبُشْرَى  
لِّلْمُسْلِمِينَ ﴿٨٩﴾

۸۹۔ اور جس دن ہم ہر امت پر انہی میں سے ایک گواہ اٹھائیں گے اور ہم آپ کو ان سب پر گواہ بنا کر لائیں گے، [۶۳] اور ہم نے آپ پر ایسی کتاب نازل کی جس میں ہر چیز کا روشن بیان ہے [۶۴] اور وہ مسلمانوں کے لئے ہدایت، رحمت اور بشارت ہے۔

درجے ہوں گے۔

[۶۳] اس کی تفسیر کے لئے سورہ بقرہ (۲) کا حاشیہ نمبر ۹۸ ملاحظہ کریں۔

[۶۴] اس آیت کی تفسیر میں مختلف اقوال ہیں:

۱۔ حضرت عبداللہ بن مسعود ؓ نے فرمایا: جو شخص علم کا ارادہ رکھتا ہے وہ قرآن سے نور حاصل کرے کیونکہ اس میں اولین و آخرین کا علم ہے۔ (تفسیر درمثور)

۲۔ حضرت حسن ؓ نے فرمایا: اللہ تعالیٰ نے ایک سو چار کتابیں نازل فرمائیں، پھر ان تمام کے علوم کو چار کتابوں (تورات، زبور، انجیل اور فرقان) میں جمع کر دیا، پھر ان میں سے پہلی تین کتابوں کے علوم کو قرآن مجید میں جمع کر دیا۔ (الاتقان: امام سیوطی: ج ۴: ص ۲۴) لہذا قرآن ساری آسمانی کتابوں کے علوم کا جامع ہے۔

۳۔ ابن سراقہ نے ”کتاب الاعجاز“ میں لکھا ہے کہ کائنات میں کوئی چیز ایسی نہیں جس کا ذکر قرآن پاک میں نہ ہو۔

(الاتقان: امام سیوطی: ج ۴: ص ۲۵)

۴۔ حضرت عبداللہ بن مسعود ؓ نے فرمایا: اس قرآن میں ہمارے لئے ہر علم اور ہر چیز بیان کر دی گئی ہے۔ (تفسیر ابن کثیر و تفسیر ابن جریر طبری) لامہ ابن کثیر لکھتے ہیں کہ حضرت عبداللہ بن مسعود ؓ کا قول سب سے زیادہ جامع ہے، کیونکہ قرآن مجید تمام علوم نافعہ کو اپنے دامن میں لئے ہوئے ہے۔ اس میں گزرے ہوئے لوگوں کی خبریں بھی ہیں اور آنے والے واقعات کا علم بھی ہے۔ ہر حلال، حرام اور تمام وہ امور جن کی طرف لوگ اپنی دنیا، اپنے دین، اپنی معاش اور اپنی معاد میں محتاج ہیں سب اس میں مذکور ہیں۔ (تفسیر ابن کثیر)

۵۔ کائنات میں کوئی ایسی چیز نہیں جس کا استخراج اور استنباط قرآن سے ممکن نہ ہو مگر اس کو وہی نکال سکتا ہے جس کو اللہ تعالیٰ خصوصی فہم عطا فرمائے۔ (الاتقان: امام سیوطی: ج ۴: ص ۲۶) جیسا کہ حضرت علی ؓ نے فرمایا:

جميع العلم في القرآن لكن تقاصر عنه افهام الرجال

قرآن مجید میں تو تمام علوم ہیں لیکن لوگوں کے ذہن ان کو سمجھنے سے قاصر ہیں۔

۶۔ حضرت عبداللہ بن عباس ؓ سے تو یہاں تک منقول ہے کہ اگر میرے اونٹ کی رسی گم ہو جائے تو میں اسے بھی اللہ تعالیٰ



کی کتاب میں تلاش کر لوں گا۔

(تفسیر روح المعانی: الاتقان: ج ۳: ص ۲۶)

قرآن مجید میں ہر چیز کا بیان کیسے ہے؟

علامہ قرطبی لکھتے ہیں: قرآن مجید میں دین کی ہر چیز پر دلالت موجود ہے یا تو بالکل واضح دلالت ہے اور اگر مجمل دلالت ہے تو اس کا بیان رسول اللہ ﷺ سے یا اجماع سے یا قیاس سے حاصل کیا جاسکتا ہے۔ (تفسیر قرطبی: سورہ انعام (۶): زیر آیت نمبر ۳۸) یعنی اگر کسی چیز کا حکم قرآن مجید میں صراحت کے ساتھ موجود نہ ہو اور وہ سنت، اجماع یا قیاس کے ذریعہ ثابت ہو جائے تو یہ بھی قرآن ہی کا حکم شمار کیا جائے گا کیونکہ قرآن کی دلالت کے مطابق یہ تینوں ذرائع اسلام میں حجت ہیں۔ اس کی چند مثالیں ملاحظہ کریں:

۱۔ حضرت علقمہ ؓ نے بیان کیا ہے کہ حضرت عبد اللہ بن مسعود ؓ نے گودنا لگوانے والی، چہروں کے بال صاف کرنے والی، خوبصورتی کے لئے دانتوں کو کشادہ کرنے والی اور اللہ تعالیٰ کی بناوٹ کو تبدیل کرنے والی عورتوں پر لعنت کی ہے۔ ام یعقوب نے کہا: یہ کیا ہے؟ حضرت عبد اللہ بن مسعود ؓ نے کہا: میں اس پر کیوں نہ لعنت کروں جس پر رسول اللہ ﷺ نے اور کتاب اللہ نے لعنت کی ہے۔ اس عورت نے کہا: بخدا! میں نے سارا قرآن پڑھا ہے، اس میں تو اس لعنت کا ذکر نہیں ہے۔ حضرت عبد اللہ بن مسعود ؓ نے کہا: بخدا! اگر تو نے قرآن کو غور سے پڑھا ہوتا تو تو اس لعنت کو پالیتی، پھر آپ نے یہ آیت پڑھی: رسول تم کو جو دیں اس کو لے لو اور جس سے روکیں اس سے باز آ جاؤ۔ قرآن: ۵۹: ۷۔ (بخاری: حدیث نمبر ۵۹۳۹: کتاب اللباس: باب ۸۴) اس سے آگے علامہ آلوسی لکھتے ہیں کہ ابن مسعود ؓ نے اس عورت سے پوچھا: کیا تو نے یہ آیت نہیں پڑھی۔ اس نے کہا: پڑھی ہے تو حضرت ابن مسعود ؓ نے فرمایا: بے شک رسول اللہ نے اس کام سے منع فرمایا ہے۔ (تفسیر روح المعانی) لہذا رسول اللہ ﷺ کا حکم دراصل قرآن ہی کا حکم ہے۔

۲۔ ایک دفعہ حضرت امام شافعی ؒ نے مکہ میں فرمایا: تم جو چاہو مجھ سے سوال کرو میں تم کو اللہ کی کتاب سے اس کا جواب دوں گا۔ ان سے پوچھا گیا: جو محرم (احرام والا شخص) بھڑ (زنبور) کو مار ڈالے اس کے متعلق تم کیا کہتے ہو؟ (امام شافعی نے فرمایا: اس پر کوئی تاوان نہیں، اس نے پوچھا: قرآن میں یہ حکم کہاں ہے؟) امام شافعی نے سورہ حشر (۵۹) کی آیت نمبر ۷ پڑھی: رسول تم کو جو دیں اس کو لے لو اور جس سے روکیں اس سے رک جاؤ۔ (تفسیر روح المعانی) اور رسول اللہ ﷺ نے فرمایا: تم پر میری اور میرے خلفائے راشدین کی سنت لازم ہے اس کو مضبوطی سے تھامے رکھنا۔ (ترمذی: حدیث نمبر ۲۶۷۶: ابواب العلم: باب ۱۶) اور حضرت عمر بن خطاب ؓ نے محرم کو زنبور کو قتل کرنے کا حکم دیا۔ (تفسیر روح المعانی) اس طرح امام شافعی نے خلیفہ کے حکم کو سنت سے اور سنت کے حکم کو قرآن سے ثابت کیا، لہذا خلیفہ کا حکم بھی دراصل قرآن کا ہی حکم ہے۔

۳۔ امام شعراوی لکھتے ہیں کہ شیخ محمد عبدہ سے پیرس میں ایک مستشرق نے پوچھا: کیا قرآن میں یہ نہیں ہے کہ اس میں ہر چیز کا بیان ہے؟ شیخ عبدہ نے کہا: کیوں نہیں! مستشرق نے کہا: پھر مجھے قرآن سے بتاؤ کہ گندم کی اس بوری سے کتنی روٹیاں بن



إِنَّ اللَّهَ يَأْمُرُ بِالْعَدْلِ وَالْإِحْسَانِ وَ  
إِيتَاءِ ذِي الْقُرْبَىٰ وَيَنْهَىٰ عَنِ الْفَحْشَاءِ  
وَالْمُنْكَرِ وَالْبَغْيِ يَعِظُكُمْ لَعَلَّكُمْ  
تَذَكَّرُونَ ﴿٦٥﴾

۹۰۔ بے شک اللہ تعالیٰ عدل، احسان اور رشتہ داروں کو  
دینے کا حکم دیتا ہے اور بے حیائی، برائی اور سرکشی  
سے منع کرتا ہے، وہ تم کو نصیحت کرتا ہے تاکہ تم نصیحت  
قبول کرو۔ [۶۵]

سکتی ہیں؟ شیخ محمد عبدہ نے کہا: نانباتی سے پوچھتے ہیں وہ اس سوال کا جواب جانتا ہے۔ مستشرق نے کہا: مجھے قرآن سے  
جواب درکار ہے۔ شیخ محمد عبدہ نے کہا: یہ قرآن ہی کی تعلیم ہے کہ ”اگر تم نہیں جانتے تو اہل علم سے دریافت کرلو۔“  
(تفسیر الشعراوی)

[۶۵] گذشتہ آیت میں اللہ تعالیٰ نے فرمایا: ”قرآن میں ہر چیز کا بیان ہے“ اور یہ آیت اس کا نمونہ ہے، جس میں اسلام کی ساری  
تعلیمات کا خلاصہ بیان کر دیا گیا ہے، جیسا کہ اہل علم کہتے ہیں: اگر قرآن مجید میں صرف یہی ایک آیت نازل ہوتی تو یہ اس  
بات کا کافی ثبوت تھی کہ قرآن مجید میں کامل ہدایت اور ہر چیز کا بیان ہے۔ (تفسیر روح المعانی) حضرت عبد اللہ بن مسعود رضی اللہ عنہ  
نے فرمایا: یہ قرآن کی جامع ترین آیت ہے۔ اس میں ہر وہ اچھی چیز جس پر عمل کرنا ضروری ہے موجود ہے اور اسی طرح ہر  
وہ بری چیز جس سے اجتناب ضروری ہے وہ بھی موجود ہے۔ (تفسیر قرطبی) یعنی عقیدہ ہو یا عمل، حقوق العباد چوں یا حقوق  
اللہ، انفرادی مسئلہ ہو یا اجتماعی، مسلمان ہوں یا کافر اور امیر ہوں یا غریب ہر ایک کے ساتھ عدل اور احسان کا معاملہ کرو  
اور کسی کے ساتھ بے حیائی، برائی اور سرکشی کا معاملہ نہ کرو۔ یہ چند الفاظ ہر قسم کی اچھائی کرنے اور ہر قسم کی برائی سے  
اجتناب کرنے کو شامل ہیں۔ شاید اسی لئے سلف صالحین کے مبارک زمانہ سے آج تک یہ دستور چلا آ رہا ہے کہ جمعہ اور  
عیدین کے خطبوں کے آخر میں یہ آیت تلاوت کی جاتی ہے۔ سب سے پہلے حضرت عمر بن عبد العزیز رضی اللہ عنہ نے اس آیت کو  
خطبہ میں باقاعدہ شامل کیا تھا۔

حضرت عکرمہ رضی اللہ عنہ بیان کرتے ہیں کہ نبی کریم صلی اللہ علیہ وسلم نے جب یہ آیت ولید ابن مغیرہ (جو کہ کافر تھا) کو پڑھ کر سنائی تو  
اس نے کہا: اے میرے بھائی کے بیٹے! ایک بار پھر پڑھو۔ نبی کریم صلی اللہ علیہ وسلم نے اس آیت کو دوبارہ پڑھا تو وہ کہنے لگا: خدا  
کی قسم! یہ کلام تو بڑا میٹھا اور خوبصورت ہے، اس کا تنا پتوں والا ہے اور اس کی شاخیں پھل دینے والی ہیں اور یہ کسی بشر کا  
کلام نہیں ہے۔  
(تفسیر قرطبی)

### عدل اور احسان میں فرق

کسی نیکی کے بدلہ میں اتنی ہی نیکی کرنا عدل ہے اور اس سے زائد نیکی کرنا احسان ہے، اسی طرح کسی برائی کا بدلہ اتنی  
ہی برائی سے دینا عدل ہے اور برائی کو معاف کر دینا یا برائی کے بدلہ میں نیکی کرنا احسان ہے۔ عدل کرنے سے معاشرہ میں  
امن قائم ہوتا ہے اور احسان کرنے سے دلوں میں عزت اور احترام پیدا ہوتا ہے۔



وَأَوْفُوا بِعَهْدِ اللَّهِ إِذَا عَاهَدْتُمْ وَلَا تَنْقُضُوا  
الْأَيْمَانَ بَعْدَ تَوْكِيدِهَا وَقَدْ جَعَلْتُمُ اللَّهَ  
عَلَيْكُمْ كَفِيلًا ۚ إِنَّ اللَّهَ يَعْلَمُ مَا  
تَفْعَلُونَ ﴿۱۱﴾

۹۱۔ اور اللہ تعالیٰ کے عہد کو پورا کرو جب بھی تم عہد کرو اور  
قسموں کو پختہ کر لینے کے بعد نہ توڑو حالانکہ تم اللہ تعالیٰ  
کو اپنے اوپر ضامن بنا چکے ہو، بے شک اللہ تعالیٰ  
جانتا ہے جو کچھ تم کرتے ہو۔ [۶۶]

وَلَا تَكُونُوا كَالَّذِينَ نَقَضَتْ عُزْلَتَهُم مِّنْ بَعْدِ  
قُوَّةٍ أَنْكَارًا ۚ تَتَّخِذُونَ أَيْمَانَكُمْ دَخَلًا  
بَيْنَكُمْ أَنْ تَكُونَ أُمَّةٌ هِيَ أَرْبَىٰ مِنْ  
أُمَّةٍ ۚ إِنَّمَا يَبْتَلُوكُمُ اللَّهُ بِهِ ۚ وَلِيُبَيِّنَ  
لَكُمْ يَوْمَ الْقِيَمَةِ مَا كُنْتُمْ فِيهِ  
تَخْتَلِفُونَ ﴿۱۲﴾

۹۲۔ اور اس عورت کی طرح نہ ہو جاؤ جس نے اپنے سوت  
کو مضبوط کات لینے کے بعد ٹکڑے ٹکڑے کر ڈالا، تم  
اپنی قسموں کو آپس میں فریب کاری کا ذریعہ بناتے ہو  
تاکہ اس طرح ایک گروہ دوسرے سے زیادہ فائدہ  
اٹھانے والا ہو جائے حالانکہ اللہ تعالیٰ تو اس کے  
ذریعے تمہیں آزماتا ہے، اور وہ تمہارے لئے قیامت  
کے دن ان باتوں کو کھول کر بیان کر دے گا جن میں تم  
اختلاف کیا کرتے تھے۔ [۶۷]

وَلَوْ شَاءَ اللَّهُ لَجَعَلَكُمْ أُمَّةً وَاحِدَةً وَلَٰكِن

۹۳۔ اور اگر اللہ تعالیٰ چاہتا تو تم سب کو ایک امت بنا دیتا

[۶۶] اس آیت میں عہد کو پورا کرنے کی تاکید اور اس کو توڑنے کی ممانعت ہے، یعنی جب تم اللہ تعالیٰ سے عہد کر دیا اس کی قسم اٹھا کر  
کسی بھی انسان سے عہد کر دو تو پھر اس کو توڑنے کی جرأت نہ کرو کیونکہ تم نے اس عہد پر اللہ تعالیٰ کو ضامن اور گواہ بنایا ہے، اور  
اللہ تعالیٰ تمہارے اعمال کو خوب جانتا ہے۔ اب اگر تم نے اس عہد کی خلاف ورزی کی تو پھر تم اس کی سزا سے بچ نہ سکو گے۔

حضرت عبد اللہ بن عمر رضی اللہ عنہما بیان کرتے ہیں کہ نبی کریم ﷺ نے فرمایا: قیامت کے دن عہد شکن کے لئے جہنم ابلند کیا  
جائے گا اور کہا جائے گا کہ یہ فلاں بن فلاں کی عہد شکنی ہے۔ (بخاری: حدیث نمبر ۶۱۷۷: کتاب الادب: باب ۹۹)

[۶۷] زمانہ جاہلیت میں مختلف قبائل آپس میں معاہدے کرتے تو قسموں کو فریب کاری کا ذریعہ بناتے اور جب کسی دوسرے قبیلے  
سے زیادہ فائدہ نظر آتے تو پہلے معاہدے کو توڑ دیتے۔ اس آیت میں اللہ تعالیٰ نے مسلمانوں کو تنبیہ فرمائی کہ تم اپنے  
وعدوں کو پورا کیا کرو اور اس پاگل عورت کی طرح نہ ہو جاؤ جو سارا دن سوت کو مضبوط کاتنے کے بعد شام کو خود ہی اس کے  
ٹکڑے ٹکڑے کر کے پورے دن کی محنت ضائع کر دیتی ہے۔ اسی طرح اگر تم بھی اپنے وعدے توڑو گے تو اللہ تعالیٰ کی سزا  
سے نہیں بچ سکو گے کیونکہ وہ تمہیں ان وعدوں اور قسموں کے ذریعہ آزماتا ہے اور قیامت کے دن وہ تمہارے مفادات اور  
اختلافات کو کھول کر بیان کر دے گا جن کی خاطر تم مکر و فریب کرتے ہو۔



يُضِلُّ مَنْ يَشَاءُ وَيَهْدِي مَنْ يَشَاءُ ۚ وَ  
لَتُسْأَلُنَّ عَمَّا كُنْتُمْ تَعْمَلُونَ ﴿٦٨﴾

لیکن وہ جسے چاہتا ہے گمراہ کرتا ہے اور جسے چاہتا ہے  
ہدایت دیتا ہے، اور تم سے ان اعمال کے بارے  
ضرور باز پرس ہوگی جو تم کیا کرتے تھے۔ [۶۸]

وَلَا تَتَّخِذُوا أَيْمَانَكُمْ دَخَلًا بَيْنَكُمْ فَتَزِلَّ  
قَدَمٌ بَعْدَ ثُبُوتِهَا وَتَذُوقُوا السُّوْءَ بِمَا  
صَدَدْتُمْ عَنْ سَبِيلِ اللَّهِ ۚ وَلَكُمْ عَذَابٌ  
عَظِيمٌ ﴿٦٩﴾

۹۴۔ اور تم اپنی قسموں کو آپس میں فریب کاری کا ذریعہ نہ  
بناؤ ورنہ (تمہارا) قدم جم جانے کے بعد پھسل جائے  
گا اور تمہیں برے انجام کا مزا چکھنا پڑے گا کیونکہ تم  
نے اللہ تعالیٰ کی راہ سے روکا تھا اور تمہارے لئے  
بڑا سخت عذاب ہوگا۔ [۶۹]

وَلَا تَشْتَرُوا بِعَهْدِ اللَّهِ ثَمَنًا قَلِيلًا ۚ إِنَّمَا  
عِنْدَ اللَّهِ هُوَ خَيْرٌ لَّكُمْ إِن كُنْتُمْ  
تَعْلَمُونَ ﴿٧٠﴾

۹۵۔ اور اللہ تعالیٰ کے عہد کو تھوڑی سی قیمت کے بدلے میں  
نہ بیچ ڈالو کیونکہ جو اللہ تعالیٰ کے پاس ہے وہی  
تمہارے لئے بہتر ہے اگر تم جانتے ہو۔ [۷۰]

مَا عِنْدَكُمْ يَنْفَدُ وَمَا عِنْدَ اللَّهِ بَاقٍ ۚ وَ

۹۶۔ جو کچھ تمہارے پاس ہے وہ ختم ہو جائے گا اور جو

[۶۸] اللہ تعالیٰ قادر مطلق ہے، اگر وہ چاہتا تو تم سب کو ایک ہی امت بنا دیتا مگر اس کی حکمت کا تقاضا یہ ہے کہ تم میں سے جو باطل کا  
طالب ہے وہ اس کو اس کی اپنی پسند کے مطابق گمراہی میں بھگنے کے لئے چھوڑ دیتا ہے اور جو حق کا طالب ہے اس کو اس کی  
خواہش کے مطابق ہدایت کی راہ پر گامزن کر دیتا ہے، اس لئے قیامت کے دن تم میں سے ہر شخص اپنے اعمال کا خود ذمہ دار  
ہوگا اللہ تعالیٰ کسی کو نیکی یا بدی کرنے پر مجبور نہیں کرتا۔

[۶۹] اے مسلمانو! تم دنیاوی مفادات کی خاطر اپنی قسموں کو نہ توڑو، ورنہ تمہارے قدم صراطِ مستقیم سے پھسل جائیں گے اور کافر  
تمہاری اس عہد شکنی کو دیکھ کر اسلام سے بدظن ہو جائیں گے اور اسلام کو قبول کرنے سے رک جائیں گے، اس طرح تم عہد  
شکنی کے ساتھ دوسرے لوگوں کو اللہ تعالیٰ کی راہ سے روکنے کے بھی مجرم قرار پاؤ گے اور انجام کار تمہیں برے انجام کا  
مزا چکھنا پڑے گا۔

[۷۰] یعنی دنیاوی مال و متاع کے بدلہ میں اللہ تعالیٰ کے عہد کو نہ توڑو۔ یہ مال و متاع کتنا ہی زیادہ کیوں نہ ہو آخرت کے مقابلہ  
میں بالکل قلیل ہے۔ نیز یہ مال و متاع فنا ہو جائے گا اور جو نعمتیں اللہ تعالیٰ کے پاس آخرت میں ہیں وہ ہمیشہ رہنے والی ہیں  
اور جو لوگ عہد کو پورا کرنے میں مشکلات پر صبر کرتے ہیں ان کو اس صبر کا اچھا اجر ضرور ملے گا۔



لَنَجْزِيَنَّ الَّذِينَ صَبَرُوا أَجْرَهُمْ بِأَحْسَنِ  
مَا كَانُوا يَعْمَلُونَ ﴿۱۱﴾

اللہ تعالیٰ کے پاس ہے وہ باقی رہنے والا ہے، اور جن  
لوگوں نے صبر کیا ان کو ہم ان کا اجر ضرور دیں گے ان  
کے اچھے کاموں کے عوض جو وہ کیا کرتے تھے۔

مَنْ عَمِلَ صَالِحًا مِّنْ ذَكَرٍ أَوْ أُنْثَىٰ وَهُوَ  
مُؤْمِنٌ فَلَنُحْيِيَنَّهٗ حَيٰوًا طَيِّبَةً  
وَلَنَجْزِيَنَّهُمْ أَجْرَهُمْ بِأَحْسَنِ مَا كَانُوا  
يَعْمَلُونَ ﴿۱۲﴾

۹۷۔ جو بھی نیک عمل کرے خواہ وہ مرد ہو یا عورت بشرطیکہ  
وہ مومن ہو تو ہم اسے پاکیزہ زندگی عطا کریں گے  
اور ان کو ہم ان کا اجر ضرور دیں گے ان کے اچھے  
کاموں کے عوض جو وہ کیا کرتے تھے۔ [۷۱]

فَإِذَا قَرَأْتَ الْقُرْآنَ فَاسْتَعِذْ بِاللّٰهِ مِنَ  
الشَّيْطٰنِ الرَّجِيْمِ ﴿۱۳﴾

۹۸۔ سو جب آپ قرآن پڑھنے لگیں تو شیطان مردود سے  
اللہ تعالیٰ کی پناہ مانگ لیا کریں۔ [۷۲]

إِنَّهُ لَيْسَ لَهُ سُلْطٰنٌ عَلَى الَّذِينَ آمَنُوا  
وَعَلَىٰ رَبِّهِمْ يَتَوَكَّلُونَ ﴿۱۴﴾

۹۹۔ بے شک اسے ان لوگوں پر غلبہ حاصل نہیں ہوتا جو ایمان  
لائے اور اپنے رب پر توکل کرتے ہیں۔ [۷۳]

[۷۱] جو مومن نیک عمل کرے خواہ وہ مرد ہو یا عورت اللہ تعالیٰ اس کو پاکیزہ زندگی عطا فرماتا ہے یعنی وہ غربت اور تکلیف میں ہو تو  
صبر کر کے اجر عظیم کا امیدوار رہتا ہے اور اگر دولت اور راحت میں ہو تو شکر کر کے اجر عظیم کا امیدوار رہتا ہے اور اس صبر و  
شکر پر آخرت میں اللہ تعالیٰ اس کو ضرور اجر عظیم عطا فرمائے گا۔ جو لوگ اس غلط فہمی کا شکار ہیں کہ اسلام میں عورت کی کوئی  
قدر نہیں وہ اس آیت میں غور کریں۔ قیامت کے دن ہر ایک کو اپنے اعمال کا پورا اجر ملے گا۔ مرد اور عورت میں کوئی تفریق  
نہیں ہوگی۔ اگر عورت کے اچھے اعمال زیادہ ہوں گے تو وہ جنت کے بلند درجہ میں ہوگی اور اگر مرد کے اچھے اعمال کم ہوں  
گے تو جنت کے نچلے درجے میں ہوگا۔

[۷۲] قرآن مجید کی تلاوت کا ایک ادب یہ ہے کہ پہلے ”اعوذ باللہ من الشیطان الرجیم“ پڑھا جائے یعنی میں شیطان مردود سے  
اللہ تعالیٰ کی پناہ مانگتا ہوں۔ قرآن مجید کی تلاوت سے پہلے اس کا پڑھنا سنت ہے (تفسیر خازن) تاکہ قاری کو اللہ تعالیٰ  
قرآن مجید کی تلاوت اور اس میں غور و فکر کرتے وقت شیطان کی وسوسہ اندازی سے محفوظ رکھے، کیونکہ اللہ تعالیٰ نے شیطان  
کو اتنی قدرت دی ہے کہ وہ انبیاء کرام علیہم السلام کے دلوں میں بھی وسوسہ ڈالنے کی کوشش کرتا ہے تو ہم کس شمار میں  
ہیں، جیسا کہ قرآن مجید میں ہے۔ ”پس شیطان نے آدم کے دل میں وسوسہ ڈالا اور کہا: اے آدم! کیا میں تم کو غلط کار درخت  
نہ بتاؤں اور ایسی بادشاہی جو کبھی زائل نہ ہو۔“ (قرآن: ۲۰: ۱۲۰)

[۷۳] جو لوگ ایمان لائے اور اللہ تعالیٰ پر توکل کیا شیطان ان پر غلبہ حاصل نہیں کر سکتا۔ وقتی طور پر اگر وہ اس کے وسوسہ کا شکار ہو



إِنَّمَا سُلْطَنُهُ عَلَى الَّذِينَ يَتَوَلَّوْنَهُ وَالَّذِينَ هُمْ بِهِ مُشْرِكُونَ ۝

۱۰۰۔ اس کا غلبہ صرف انہی لوگوں پر ہوتا ہے جو اسے دوست بناتے ہیں اور جو اللہ تعالیٰ کے ساتھ شرک کرتے ہیں۔

وَإِذَا بَدَّلْنَا آيَةً مَّكَانَ آيَةٍ وَاللَّهُ أَعْلَمُ بِمَا يُنَزِّلُ قَالُوا إِنَّمَا أَنْتَ مُفْتَرٍ ۚ بَلْ أَكْثَرُهُمْ لَا يَعْلَمُونَ ۝

۱۰۱۔ اور جب ہم کسی آیت کی جگہ دوسری آیت بدل دیتے ہیں اور اللہ تعالیٰ بہتر جانتا ہے جو وہ نازل فرماتا ہے تو کافر کہتے ہیں کہ تم تو خود (قرآن کو) گھڑنے والے ہو بلکہ ان میں سے اکثر نہیں جانتے۔ [۷۴]

قُلْ نَزَّلَهُ رُوحُ الْقُدُسِ مِنْ رَبِّكَ بِالْحَقِّ لِيُثَبِّتَ الَّذِينَ آمَنُوا وَهُدًى وَبُشْرَىٰ

۱۰۲۔ آپ فرمائیے! اس (قرآن) کو روح القدس (جبریل) نے آپ کے رب کی طرف سے حق کے ساتھ نازل کیا

جائیں تو جو نبی انہیں احساس ہوتا ہے تو فوراً اللہ تعالیٰ کی پناہ مانگنا شروع کر دیتے ہیں، البتہ ان لوگوں پر شیطان کو پورا غلبہ حاصل ہو جاتا ہے جو خود شیطان کو دوست بناتے ہیں اور اس کے بہکانے پر شرک میں مبتلا ہو جاتے ہیں۔ اس آیت سے معلوم ہوا کہ اللہ تعالیٰ نے شیطان کو اتنی قدرت نہیں دی کہ وہ انسان کو مجبور کر دے بلکہ انسان خود اپنی غفلت اور نفسانی خواہشات کی وجہ سے شیطان کی پیروی کرتا ہے۔

[۷۴] اللہ تعالیٰ جب کسی حکم کو منسوخ کر کے اس کی جگہ دوسرا حکم نازل فرماتا جس کی حکمت وہ خود ہی بہتر جانتا ہے تو کافر کہتے کہ یہ قرآن تم اپنی طرف سے بناتے ہو۔ اگر یہ خدا کا کلام ہوتا تو اس کے کسی حکم کو منسوخ کرنے کی ضرورت پیش نہ آتی۔ دراصل یہ کافر لوگ نسخ کی حکمت کو نہیں جانتے اس لئے اعتراض کرتے ہیں۔ اگر کلام الہی میں نسخ نہ ہوتا تو تورات کے بعد زبور اور زبور کے بعد انجیل اور انجیل کے بعد قرآن کی ضرورت نہیں تھی صرف تورات پر ہی عمل جاری رہتا، لہذا نسخ کسی بے علمی کا نتیجہ نہیں بلکہ ہمارے بدلتے ہوئے حالات کا تقاضا تھا۔ اس کی مزید تفصیل کے لئے سورہ بقرہ (۲) کا حاشیہ نمبر ۷۲ ملاحظہ کریں۔

مکی زندگی میں نسخ کی ایک مثال ملاحظہ کریں۔ سورہ مزمل (۷۳) جو کہ ہجرت سے پہلے مکہ مکرمہ میں نازل ہوئی اس کی ابتدائی آیات میں حکم ہوا: نصف رات یا نصف سے کچھ کم یا نصف سے کچھ زیادہ وقت نماز میں گزارا کرو، لیکن کچھ عرصہ کے بعد اسی سورت کی آخری آیت میں تخفیف کر دی کہ جتنا تم آسانی سے جاگ سکتے ہو اور جتنا آسانی سے قرآن پڑھ سکتے ہو اتنا ہی کافی ہے۔ نصف رات یا اس سے کم یا زیادہ کی پابندی ختم کر دی گئی۔ پہلے حکم کے جواب میں اور نبی کریم ﷺ کی اتباع میں صحابہ کرام رضی اللہ عنہم نے جس اخلاص اور جذبہ عمل کا مظاہرہ کیا وہ آنے والے مسلمانوں کے لئے ایک روشن مثال ہے کہ انہوں نے بیماری اور سفر کے باوجود رات کو جاگنے کی اس قدر پابندی کی کہ ان کے پاؤں سوچ گئے اور ان کے چہرے کی رنگت زرد پڑ گئی۔



لِلْمُسْلِمِينَ ۝

ہے تاکہ ایمان والوں کو ثابت قدم رکھے اور یہ مسلمانوں کے لئے ہدایت اور بشارت ہے۔ [۷۵]

وَلَقَدْ نَعْلَمُ أَنَّهُمْ يَقُولُونَ إِنَّمَا يُعَلِّمُهُ بَشَرٌ لِّسَانُ الَّذِي يُلْحِدُونَ إِلَيْهِ أَعْجَبِي وَهَذَا لِسَانٌ عَرَبِيٌّ مُبِينٌ ۝

۱۰۳۔ اور ہم خوب جانتے ہیں کہ وہ (کفار) کہتے ہیں کہ انہیں (یہ قرآن) ایک آدمی سکھاتا ہے حالانکہ جس شخص کی طرف یہ تعلیم قرآن کی نسبت کرتے ہیں اس کی زبان عجیبی ہے اور یہ قرآن تو واضح عربی زبان میں ہے۔ [۷۶]

إِنَّ الَّذِينَ لَا يُؤْمِنُونَ بِآيَاتِ اللَّهِ لَا يَهْدِيهِمُ اللَّهُ وَلَهُمْ عَذَابٌ أَلِيمٌ ۝

۱۰۴۔ بے شک جو لوگ اللہ تعالیٰ کی آیاتوں پر ایمان نہیں لاتے اللہ تعالیٰ انہیں ہدایت نہیں دیتا اور ان کے لئے دردناک عذاب ہے۔ [۷۷]

[۷۵] اللہ تعالیٰ کے حکم سے نبی کریم ﷺ نے فرمایا: یہ قرآن جس کو تم میرا کلام خیال کرتے ہو، حقیقت میں یہ میرا کلام نہیں بلکہ اللہ تعالیٰ کا کلام ہے جس کو جبریل امین علیہ السلام لاتے ہیں اور حالات کے مطابق تبدیل کرنے اور بتدریج نازل کرنے میں حکمت یہ تھی کہ ایمان والوں کو بات سمجھنے، یاد رکھنے اور اس پر عمل کرنے میں آسانی ہو اور پورے شرح صدر کے ساتھ حق پر ثابت قدم ہو جائیں۔

[۷۶] مشرکین مکہ اکثر یہ الزام لگاتے کہ نبی کریم ﷺ قرآن خود بناتے ہیں اور جب انہیں کہا جاتا کہ آپ ﷺ امی ہیں اور چالیس سال کی عمر تک آپ نے نہ کوئی کتاب پڑھی ہے اور نہ لکھی ہے تو اچانک فصیح و بلیغ قرآن کیسے تیار کر سکتے ہیں؟

تو پھر کہتے: ان کو کوئی آدمی قرآن سکھاتا ہے اور جب ان سے پوچھا جاتا کہ وہ کون آدمی ہے؟ تو وہ کبھی جبر کا نام لیتے اور کبھی یعیش، یسار یا بلعام کا نام لیتے اور یہ سارے عجیب غلام تھے۔ ان میں سے بعض عیسائی، بعض یہودی اور بعض مسلمان ہو چکے تھے۔ جبر کے متعلق علامہ قرطبی لکھتے ہیں کہ وہ عیسائی غلام تھا، بعد میں مسلمان ہو گیا۔ مشرکین مکہ نے کہا کہ جبر آپ کو قرآن سکھاتا ہے، اس پر اللہ تعالیٰ نے فرمایا: کہ جبر تو عجیب ہے وہ خود فصیح عربی نہیں بول سکتا تو پھر وہ فصیح عربی پڑھا کیسے سکتا ہے؟ نقاش نے ذکر کیا ہے کہ جبر کو اس کا مالک مارتا تھا کہ تو محمد ﷺ کو پڑھاتا ہے تو وہ کہتا: خدا کی قسم میں آپ کو نہیں پڑھاتا بلکہ آپ مجھے پڑھاتے ہیں اور مجھے ہدایت کا راستہ دکھاتے ہیں۔ (تفسیر قرطبی)

اب غور طلب بات یہ ہے کہ اگر جبر قرآن سکھانے والا تھا تو اسے تو علم تھا کہ یہ خدا کا کلام نہیں بلکہ اس کا سکھایا ہوا کلام ہے تو پھر اسے اسلام لا کر اپنے مالک سے مار کھانے کی کیا ضرورت تھی، لیکن حقیقت وہی ہے جو جبر نے اوپر بیان کر دی ہے کہ اس نے نبی کریم ﷺ سے وہ تعلیم اور ہدایت حاصل کی ہے جو یقیناً اللہ تعالیٰ کی طرف سے نازل ہوئی تھی۔

[۷۷] منکرین کو ہدایت نہ دینے کا مطلب یہ ہے کہ اللہ تعالیٰ نے تو ان کی ہدایت کے لئے قرآن کی آیات نازل فرمائیں مگر انہوں



إِنَّمَا يَفْتَرِي الْكَذِبَ الَّذِينَ لَا يُؤْمِنُونَ  
بِآيَاتِ اللَّهِ ۚ وَأُولَٰئِكَ هُمُ الْكَذِبُونَ ﴿٥٨﴾

۱۰۵۔ بے شک جھوٹ تو وہی لوگ گھڑتے ہیں جو اللہ تعالیٰ  
کی آیتوں پر ایمان نہیں لاتے اور وہی لوگ جھوٹے  
ہیں۔ [۷۸]

مَنْ كَفَرَ بِاللَّهِ مِنْ بَعْدِ إِيمَانِهِ إِلَّا مَنْ  
أُكْرِهَ وَقَلْبُهُ مُطْمَئِنٌّ بِالْإِيمَانِ وَلَكِنْ  
مَنْ شَرَحَ بِالْكُفْرِ صَدْرًا فَعَلَيْهِمْ غَضَبٌ  
مِّنَ اللَّهِ وَلَهُمْ عَذَابٌ عَظِيمٌ ﴿٥٩﴾

۱۰۶۔ جس نے اللہ تعالیٰ پر ایمان لانے کے بعد کفر کیا  
سوائے اس شخص کے جس کو مجبور کیا گیا اور اس کا دل  
ایمان کے ساتھ مطمئن تھا، بلکہ شرح صدر کے ساتھ  
کفر کیا تو ان پر اللہ تعالیٰ کا غضب ہے اور ان کے  
لئے بڑا عذاب ہے۔ [۷۹]

نے آیات الہی کا انکار کر کے ہدایت کو قبول نہیں کیا، لہذا ان کے لئے دردناک عذاب ہوگا۔

[۷۸] مشرکین ایک طرف تو نبی کریم ﷺ کو صادق اور امین کہتے اور دوسری طرف جھوٹ کا الزام لگاتے کہ آپ خود قرآن بنا  
کر اللہ تعالیٰ کی طرف منسوب کر دیتے ہیں۔ اس پر اللہ تعالیٰ نے فرمایا: حقیقت میں جھوٹے تو وہ خود ہیں جو میری آیات کا  
انکار کرتے ہیں اور ان کو مخلوق کا کلام قرار دیتے ہیں۔

[۷۹] جس شخص نے ایمان لانے کے بعد کفر کیا اور وہ مرتے دم تک اپنے کفر پر مطمئن رہا تو وہ مرتد ہے۔ دنیا میں اس کی سزا قتل ہے  
اور آخرت میں اس کے لئے سخت عذاب ہوگا، البتہ جس شخص کو کفر پر مجبور کیا گیا اور اس نے جان بچانے کے لئے زبان سے  
کفر کا اقرار کر لیا جبکہ اس کا دل ایمان کے ساتھ مطمئن تھا تو وہ مرتد نہیں ہوگا۔

حضرت عمارؓ

یہ آیت حضرت عمارؓ کے حق میں نازل ہوئی۔ ایک دفعہ قریش نے آپ کو، آپ کے والد یا سرؓ اور آپ کی والدہ  
سمیہ رضی اللہ عنہا کو پکڑا اور اسلام چھوڑنے پر مجبور کیا مگر تینوں نے انکار کر دیا۔ انہوں نے حضرت سمیہ رضی اللہ عنہا کو دو  
اونٹوں کے درمیان باندھ دیا یعنی ایک ٹانگ ایک اونٹ سے اور دوسری ٹانگ دوسرے اونٹ سے باندھ دی۔ ابو جہل  
نے حضرت سمیہ رضی اللہ عنہا کے اندام نہانی میں نیزہ مارا اور دونوں اونٹوں کو مختلف سمتوں میں دوڑا دیا یہاں تک کہ چر کر  
آپ کے بدن کے دو ٹکڑے ہو گئے۔ یہ اسلام کی پہلی شہیدہ ہیں، پھر انہوں نے حضرت یا سرؓ کو بڑی بے دردی سے شہید  
کر دیا۔ یہ تاریخ اسلام کے دوسرے شہید ہیں، پھر انہوں نے حضرت عمارؓ کو کلمات کفر کہنے پر مجبور کیا جو آپ نے بادل  
نخواستہ زبان سے کہہ دیئے۔ نبی کریم ﷺ سے عرض کیا گیا: یا رسول اللہ ﷺ اعمار تو کافر ہو گیا۔ رسول اللہ ﷺ  
نے فرمایا: ہرگز نہیں اعمار تو سر سے لے کر قدموں تک ایمان سے لبریز ہے، اسلام اس کے خون اور گوشت میں سرایت کئے  
ہوئے ہے۔ حضرت عمارؓ وہاں سے چمٹکارا پا کر روتے ہوئے نبی کریم ﷺ کے پاس حاضر ہوئے اور سارا ماجرا عرض



کیا۔ نبی کریم ﷺ نے پوچھا: اس وقت تیرے دل کی کیفیت کیا تھی؟ حضرت عمار رضی اللہ عنہ نے عرض کیا: وہ تو ایمان کے ساتھ مطمئن تھا۔ اس پر نبی کریم ﷺ اس کی آنکھوں سے آنسو پونچھنے لگے اور فرمایا: اگر وہ دوبارہ تمہیں مجبور کر کے کفر کہلوانا چاہیں تو تم دوبارہ کہہ دینا۔  
(تفسیر ضیاء القرآن، تفسیر منیر)

### مجبوری میں کلمہ کفر کہنا

اہل علم کا اس پر اجماع ہے کہ جس شخص کو کفر پر مجبور کیا جائے حتیٰ کہ اسے جان کا خطرہ لاحق ہو جائے تو وہ اگر زبان سے کفر کی بات کہہ دے جبکہ اس کا دل ایمان کے ساتھ مطمئن ہو تو اس پر کوئی گناہ نہیں ہوگا، نہ اس کی بیوی اس سے جدا ہوگی اور نہ ہی وہ کافر ہوگا۔ (تفسیر قرطبی) جیسا کہ نبی کریم ﷺ نے فرمایا: اللہ تعالیٰ نے میری امت سے خطا، نسیان اور اس کام کے حکم کو اٹھالیا ہے جس پر انہیں مجبور کیا گیا ہو۔ (ابن ماجہ: حدیث نمبر ۲۰۳۵: ابواب الطلاق: باب ۱۶)

علامہ ابن کثیر لکھتے ہیں: جان بچانے کے لئے کلمہ کفر کہنے کی اجازت تو ہے لیکن افضل اور بہتر یہ ہے کہ وہ کلمہ کفر نہ کہے اگرچہ جان چلی جائے۔  
(تفسیر ابن کثیر)

### حضرت عبداللہ بن حذیفہ رضی اللہ عنہ

اس آیت کی تفسیر میں علامہ ابن کثیر لکھتے ہیں کہ حضرت عبداللہ بن حذیفہ رضی اللہ عنہ کو رومیوں نے قید کر لیا اور اپنے بادشاہ کے پاس لے گئے۔ بادشاہ نے آپ سے کہا کہ تم عیسائی بن جاؤ میں تمہیں اپنی حکومت میں حصہ دار بنالوں گا اور اپنی بیٹی کا رشتہ بھی دوں گا۔ آپ نے فرمایا: اگر تم مجھے اپنی ساری دولت بلکہ سارے اہل عرب کی دولت اس شرط پر دے دو کہ میں ایک لمحہ کے لئے بھی اپنے نبی کریم ﷺ کے دین کو چھوڑ دوں تو پھر بھی میں قبول نہیں کروں گا۔ بادشاہ نے کہا: پھر میں تمہیں قتل کر دوں گا۔ آپ نے فرمایا: تم قتل کر سکتے ہو۔ بادشاہ نے آپ کو سولی پر لٹکانے کا حکم دیا اور تیر اندازوں سے کہا کہ وہ آپ کے ہاتھوں اور پاؤں پر مارنا شروع کریں۔ اس دوران بادشاہ نے پھر عیسائیت قبول کرنے کی پیشکش کی، آپ نے انکار کر دیا، پھر بادشاہ نے آپ کو سولی سے اتارنے کا حکم دیا، ایک تانبے کی دیگ کو آگ پر تپایا اور ایک مسلمان قیدی کو حضرت عبداللہ رضی اللہ عنہ کے سامنے اس میں پھینک دیا اور اس نے وہیں تڑپ تڑپ کے جان دے دی۔ بادشاہ نے پھر عیسائیت قبول کرنے کی پیشکش کی، آپ نے پھر انکار کر دیا۔ آخر بادشاہ نے آپ کو دیگ میں ڈالنے کا حکم دیا، جب جلاد انہیں اٹھا کر دیگ کے پاس لے گیا تو آپ کی آنکھوں سے آنسو نکل آئے۔ بادشاہ کو خیال آیا کہ شاید اب یہ عیسائیت قبول کر لے گا۔ آپ کو واپس بلایا اور رونے کی وجہ پوچھی۔ آپ نے فرمایا: میں اس لئے رویا تھا کہ میری ایک جان ہے جس کو رضائے الہی کے لئے اس دیگ میں ڈالا جا رہا ہے۔ کاش امیرے پاس اتنی جانیں ہوتیں جتنے میرے جسم پر بال ہیں اور سب کو اپنے رب کی خوشنودی حاصل کرنے کے لئے اس عذاب میں ڈال دیتا۔ بادشاہ نے آپ کو قید کر دیا اور کھانا پینا بند کر دیا، کافی دن بھوکا پیاسا رکھنے کے بعد شراب اور خنزیر کا گوشت ان کی طرف بھیجا لیکن آپ نے ہاتھ تک نہ لگایا۔ بادشاہ نے آپ کو دربار میں طلب کیا اور نہ کھانے کی وجہ پوچھی۔ آپ نے فرمایا: حالت اضطراب میں اگرچہ اس کا کھانا حلال ہے لیکن میں



تمہیں یہ موقع نہیں دینا چاہتا کہ تو میرے کھانے سے خوشی منائے۔ بادشاہ نے کہا: اب اس طرح کرو کہ تم میرے سر کو بوسہ دو تو میں تمہیں آزاد کر دوں گا۔ آپ نے فرمایا: کیا میرے ساتھ سارے مسلمان قیدیوں کو بھی آزاد کر دو گے؟ اس نے کہا: ہاں، چنانچہ آپ نے بادشاہ کے سر کو چوما۔ اس نے آپ کو اور تمام قیدیوں کو آزاد کر دیا۔ جب آپ حضرت عمر بن خطابؓ کے پاس واپس پہنچے اور آپ کو یہ ماجرا سنایا تو حضرت عمر فاروقؓ نے فرمایا کہ ہر مسلمان پر فرض ہے کہ وہ عبد اللہؓ کا سر چومے اور ابتدا میں خود کرتا ہوں، چنانچہ حضرت عمر فاروقؓ نے کھڑے ہو کر ان کے سر کو سب سے پہلے بوسہ دیا۔

(تفسیر ابن کثیر)

### مرتد کی تعریف

جو شخص پہلے مسلمان ہو اور بعد میں اسلام کا عقیدہ چھوڑ دے اسے مرتد کہتے ہیں۔

### مرتد کی سزا

علامہ شمس الدین سرخسی لکھتے ہیں کہ جب کوئی مسلمان مرتد ہو جائے تو اس پر پھر اسلام پیش کیا جائے اور اسلام کے خلاف جو اس کے شبہات ہیں ان کو زائل کیا جائے۔ (مبسوط: جلد ۱۰: ص ۹۸) امام ابو حنیفہؒ اور امام ابو یوسفؒ سے مروی ہے کہ اسلامی حکمران کے لئے مستحب ہے کہ وہ مرتد کو تین دنوں کی مہلت دے۔ (مبسوط: ج ۱۰: ص ۹۹) تاکہ وہ اسلام اور اپنے مستقبل کے بارے میں اچھی طرح غور و فکر کر لے لیکن پھر بھی اگر وہ توبہ نہ کرے تو اس کی سزا قتل ہے، جیسا کہ نبی کریم ﷺ نے فرمایا: جس نے اپنے دین یعنی اسلام کو تبدیل کیا اس کو قتل کر دو۔ (بخاری: کتاب الجہاد: باب نمبر ۱۴۹) چاروں ائمہ کرام کا اس بات پر اتفاق ہے کہ جس کا مرتد ہونا ثابت ہو جائے اس کو قتل کرنا واجب ہے۔ (کتاب الفقہ علی المذاهب الاربعہ: ج ۵: ص ۴۲۳) البتہ عورتیں اگر مرتد ہو جائیں تو انہیں قتل نہیں کیا جائے گا بلکہ انہیں قید کیا جائے گا اور انہیں دوبارہ اسلام کی دعوت دی جائے گی۔ (کتاب الفقہ علی المذاهب الاربعہ: ج ۵: ص ۴۲۶) مرتد کو قتل کرنے کا حق صرف اسلامی حکمران کو حاصل ہے۔ (الفقہ الاسلامی وادلتہ: ج ۶: ص ۱۸۸) یعنی مرتد کی سزا کا فیصلہ اور اس پر عمل درآمد اسلامی حکومت کی ذمہ داری ہے، کسی کو انفرادی طور پر قانون کو ہاتھ میں لینے کی اجازت نہیں ورنہ ذاتی مخالفتوں کی وجہ سے کئی ایسے لوگ بھی قتل ہو سکتے ہیں جو حقیقت میں مرتد نہ ہوں۔

### مرتد کی سزا کی وجوہات

۱۔ دنیا کے ہر مہذب ملک میں فکری آزادی کی اجازت ہے مگر اس کی ایک حد ہے، اگر کوئی شخص کسی حکومت کے خلاف بغاوت کی بات کرے تو کوئی حکومت ایسی فکری آزادی برداشت نہیں کرتی بلکہ اسے باغی اور غدار قرار دے کر سخت سزا دیتی ہے۔ اسی طرح اسلامی حکومت ہمیشہ اسلامی نظریہ کی بنیاد پر قائم ہوتی ہے اور جو مسلمان اسلامی نظریے سے بغاوت کرے وہ دراصل اسلامی حکومت کا باغی اور غدار ہے، لہذا وہ بھی سخت ترین سزا کا مستحق ہے، لیکن جو شخص اسلامی حکومت کے بنیادی نظریہ پر ایمان ہی نہیں رکھتا یعنی مسلمان ہی نہیں بلکہ ذمی کے طور پر اسلامی حکومت میں آباد ہے وہ اگر اسلام یا کوئی اور



۱۰۷۔ یہ اس لئے کہ انہوں نے دنیا کی زندگی کو آخرت پر ترجیح دی اور بے شک اللہ تعالیٰ کافر لوگوں کو ہدایت نہیں دیتا۔ [۸۰]

ذٰلِكَ بِاَنَّهُمْ اسْتَحَبُّوا الْحَيٰوةَ الدُّنْيَا عَلٰى  
الْآخِرَةِ ۚ وَاَنَّ اللّٰهَ لَا يَهْدِى الْقَوْمَ  
الْكَافِرِيْنَ ۝۱۰۷

۸۔ یہ وہ لوگ ہیں جن کے دلوں، کانوں اور آنکھوں پر اللہ تعالیٰ نے مہر لگا دی ہے اور یہی لوگ غافل ہیں۔

اُولٰٓئِكَ الَّذِيْنَ طَبَعَ اللّٰهُ عَلٰى قُلُوْبِهِمْ  
وَسَمِعِهِمْ وَاَبْصَارِهِمْ ۚ وَاُولٰٓئِكَ هُمُ  
الْغٰفِلُوْنَ ۝۱۰۸

مذہب قبول کرے گا تو وہ اسلامی حکومت کا باغی نہیں ہوگا، لہذا وہ کسی سزا کا مستحق نہیں ہے۔  
۲۔ قرآن مجید میں کافر کو مسلمان بنانے کے لئے جبر کی اجازت نہیں ہے، لہذا اسلامی حکومت میں کافر کو اپنے کفر پر قائم رہنے کی اجازت ہے لیکن جب وہ اسلام قبول کرے گا تو پھر اسے اسلامی حکومت میں رہتے ہوئے اسلام کو چھوڑنے کی اجازت نہیں ہے اور اگر وہ اسلام چھوڑے گا تو اس کی سزا قتل ہے، لہذا وہ اسلام کو قبول کرنے اور اسلام کو چھوڑنے سے پہلے اسلامی حکومت کے اس بنیادی ضابطے پر اچھی طرح غور و فکر کر لے۔

بائبل میں مرتد کی سزا

۱۔ اگر تمہاری زمین میں کوئی مرد یا عورت خدا کے عہد کو توڑے اور دوسرے خداؤں یعنی سورج، چاند اور ستاروں کی عبادت کرے تو اس کو شہر سے باہر لے جا کر سنگسار کر کے موت کے گھاٹ اتار دو۔

(دی لیونگ بائبل: استثناء: ۱۷: ۴-۵)

۲۔ اگر تیرا قریبی رشتہ دار، گہرا دوست، بھائی، بیٹا، بیٹی یا تیری پیاری بیوی تیرے ساتھ سرگوشی کرے کہ آج غیر معبودوں کی عبادت کریں تو اس کی بات نہ سننا اور نہ ہی اس پر رحم کھانا اور اس کی سزا میں رعایت نہ کرنا اور اس کی بہت ناک تجویز کو مت چھپانا بلکہ اس کو قتل کر دینا اور اس کو قتل کرنے میں سب سے پہلے تیرا ہاتھ پہنچنا چاہیے، پھر اس کے بعد قوم کے ہاتھ پہنچیں۔ اس کو سنگسار کر کے موت کے گھاٹ اتار دو کیونکہ اس نے تمہیں تمہارے خدا سے دور کرنے کی کوشش کی ہے۔

(دی لیونگ بائبل: استثناء: ۱۳: ۱۰-۱۱)

۳۔ جو کوئی خداوند کو چھوڑ کر کسی اور معبود کے آگے قربانی چڑھائے اس کو قتل کر دو۔

(دی لیونگ بائبل: خروج: ۲۲: ۲۰)

[۸۰] مرتد ہونے کی ایک وجہ یہ ہے کہ وہ لوگ دنیاوی زندگی کو آخرت پر ترجیح دیتے ہیں اور انہوں نے اپنے دلوں، کانوں اور اپنی آنکھوں پر غفلت کے ایسے پردے ڈال رکھے ہیں جو ان کو ہدایت سے روکے ہوئے ہیں اور بھینسا یہی لوگ آخرت میں نقصان اٹھانے والے ہیں۔ اللہ تعالیٰ کا ان کو ہدایت نہ دینا اور ان کے دلوں، کانوں اور آنکھوں پر مہر لگانے کے بارے



لَا جَرَمَ أَنَّهُمْ فِي الْآخِرَةِ هُمُ الْخَيْرُونَ ﴿۱۰۹﴾

۱۰۹۔ بلاشبہ یہی لوگ آخرت میں نقصان اٹھانے والے ہیں۔

ثُمَّ إِنَّ رَبَّكَ لِلَّذِينَ هَاجَرُوا مِنَّا بَعْدَ مَا  
فُتِنُوا ثُمَّ جَاهِدُوا وَصَبَرُوا إِنَّ رَبَّكَ مِن  
بَعْدِهَا غَفُورٌ رَّحِيمٌ ﴿۱۱۰﴾

۱۱۰۔ جن لوگوں نے آزمائشوں میں مبتلا ہونے کے بعد  
ہجرت کی، پھر جہاد کیا اور صبر کیا، بے شک آپ کا رب  
ان (آزمائشوں) کے بعد بڑا بخشنے والا نہایت مہربان  
ہے۔ [۸۱]

يَوْمَ تَأْتِي كُلُّ نَفْسٍ تُجَادِلُ عَنْ نَفْسِهَا وَ  
تُوَفَّى كُلُّ نَفْسٍ مَّا عَمِلَتْ وَهُمْ لَا  
يُظْلَمُونَ ﴿۱۱۱﴾

۱۱۱۔ جس دن ہر شخص اپنی جان کی طرف سے جھگڑا کرتا ہوا  
آئے گا اور ہر شخص کو اس کے کئے ہوئے اعمال کا پورا پورا  
بدلہ دیا جائے گا اور ان پر ظلم نہیں کیا جائے گا۔ [۸۲]

وَضَرَبَ اللَّهُ مَثَلًا قَرْيَةً كَانَتْ آمِنَةً  
مُطْمَئِنَّةً يَأْتِيهَا رِزْقُهَا رَغَدًا مِّنْ كُلِّ  
مَكَانٍ فَكَفَرَتْ بِأَنْعُمِ اللَّهِ فَأَذَاقَهَا اللَّهُ  
لِبَاسَ الْجُوعِ وَالْخَوْفِ بِمَا كَانُوا  
يَصْنَعُونَ ﴿۱۱۲﴾

۱۱۲۔ اور اللہ تعالیٰ نے ایک بستی کی مثال بیان فرمائی ہے  
جو امن اور چین سے (آباد) تھی، اس کے پاس اس  
کا رزق ہر طرف سے بکثرت آتا تھا، پس اس (کے  
باشندوں) نے اللہ تعالیٰ کی نعمتوں کی ناشکری کی تو  
اللہ تعالیٰ نے انہیں بھوک اور خوف کا مزہ چکھایا ان  
کو تو توئوں کی وجہ سے جو وہ کیا کرتے تھے۔ [۸۳]

میں سورہ بقرہ (۲) کا حاشیہ نمبر ۱۰ ملاحظہ کریں۔

[۸۱] مکہ میں مسلمانوں پر مظالم کے پہاڑ توڑے گئے، پھر انہوں نے ہجرت کی، جہاد کیا اور جہاد کے راستے میں آنے  
والے مصائب پر صبر کیا۔ پیارے نبی ﷺ آپ ان کو خوش خبری سنادیں کہ تمہارے ان اعمال کے بدلے میں اللہ تعالیٰ  
تمہاری ساری خطائیں معاف فرمادے گا اور تمہیں اپنی رحمت سے مالا مال کر دے گا۔

[۸۲] قیامت کے دن ہر شخص کو اپنی جان کی فکر ہوگی اور اپنی نجات کے لیے ہاتھ پاؤں مار رہا ہوگا مگر اس دن کوئی شخص جھوٹ یا  
فریب کے ذریعہ نجات حاصل نہیں کر سکے گا بلکہ ہر شخص کو اس کے اعمال کا پورا پورا بدلہ ملے گا یعنی نیک لوگوں کو ان کی نیکیوں  
کا پورا اجر ملے گا اور اگر اللہ تعالیٰ چاہے تو اپنی رحمت سے اس کے اجر میں اضافہ کر دے گا۔ اسی طرح برے لوگوں کو ان کی  
برائیوں کا پورا عذاب ملے گا اور اگر اللہ تعالیٰ چاہے تو اپنی رحمت سے اس کے عذاب میں تخفیف کر دے گا۔ بہر حال اس  
دن کسی کے ساتھ زیادتی اور نا انصافی نہیں ہوگی۔

[۸۳] بستی سے مراد کوئی بستی بھی ہو سکتی ہے لیکن اکثر مفسرین نے اس سے مکہ مکرمہ مراد لیا ہے۔ کعبہ کی وجہ سے سارے عرب



وَلَقَدْ جَاءَهُمْ رَسُولٌ مِنْهُمْ فَكَذَّبُوهُ  
فَأَخَذَهُمُ الْعَذَابُ وَهُمْ ظَالِمُونَ ﴿۱۱۳﴾

۱۱۳۔ اور بے شک ان کے پاس ان ہی میں سے ایک  
رسول آیا تو انہوں نے اس کو جھٹلایا، پس انہیں عذاب  
نے آپکڑا کیونکہ وہ ظالم تھے۔

فَكُلُوا مِنْمَا رَزَقَكُمُ اللَّهُ حَلَالًا طَيِّبًا  
وَأَشْكُرُوا نِعْمَتَ اللَّهِ إِنَّ كُنتُمْ إِيَّاهُ  
تَعْبُدُونَ ﴿۱۱۴﴾

۱۱۴۔ پس اللہ تعالیٰ نے تم کو جو حلال اور پاکیزہ رزق دیا  
ہے اسی میں سے کھاؤ اور اللہ تعالیٰ کی نعمت کا شکر ادا  
کرو اگر تم اسی کی عبادت کرتے ہو۔

إِنَّمَا حَرَّمَ عَلَيْكُمُ الْمَيْتَةَ وَالدَّمَ وَلَحْمَ  
الْخَنزِيرِ وَمَا أُهْلَ لِغَيْرِ اللَّهِ بِهِ فَمَنِ  
اضْطُرَّ غَيْرَ بَاغٍ وَلَا عَادٍ فَإِنَّ اللَّهَ غَفُورٌ  
رَحِيمٌ ﴿۱۱۵﴾

۱۱۵۔ اللہ تعالیٰ نے تم پر (جس کا کھانا) حرام کیا ہے وہ  
صرف مردار، (بہا ہوا) خون، خنزیر کا گوشت اور وہ  
جانور ہے جس پر (ذبح کے وقت) غیر اللہ کا نام لیا  
گیا ہو، لیکن جو شخص مجبور ہو جائے جبکہ وہ سرکش اور  
حد سے بڑھنے والا نہ ہو تو بے شک اللہ تعالیٰ بخشنے والا  
ہمیشہ رحم کرنے والا ہے۔ [۸۴]

وَلَا تَقُولُوا لِمَا تَصِفُ أَلْسِنَتُكُمُ الْكَذِبَ  
هَذَا حَلَالٌ وَهَذَا حَرَامٌ لِّتَفْتَرُوا عَلَى  
اللَّهِ الْكَذِبَ إِنَّ الَّذِينَ يَفْتَرُونَ عَلَى  
اللَّهِ الْكَذِبَ لَا يُفْلِحُونَ ﴿۱۱۶﴾

۱۱۶۔ اور وہ جھوٹ مت کہا کرو جو تمہاری زبانیں بیان کرتی ہیں  
کہ یہ حلال ہے اور یہ حرام ہے اس طرح تم اللہ تعالیٰ پر جھوٹا  
بہتان باندھ لو گے، بے شک جو لوگ اللہ تعالیٰ پر جھوٹا  
بہتان باندھتے ہیں وہ کامیاب نہیں ہوں گے۔ [۸۵]

والے مکہ کا احترام کرتے تھے اس لئے اہل مکہ کو ہر طرح کا امن اور چین حاصل تھا اور سارے عرب سے پھل اور غلہ گھر بیٹھے  
ان کے پاس پہنچ جاتا، اور جب سب سے بڑی نعمت نبی کریم ﷺ ان میں مبعوث ہوئے۔ تو اب اہل مکہ کو چاہیے تو یہ تھا  
کہ وہ اللہ تعالیٰ کی نعمتوں کا شکر ادا کرتے ہوئے آپ پر ایمان لے آتے مگر انہوں نے آپ کا انکار کر دیا۔ اس ناشکری کے  
صلہ میں اہل مکہ پر قحط کا دور آیا۔

مسلمانوں کی بڑھتی ہوئی تعداد اور اسلامی جنگوں کی وجہ سے ان پر خوف طاری رہتا اور آخر وہ دن بھی آیا جب سارا  
مکہ مسلمانوں کے قبضہ میں آ گیا اور ناشکر گزاروں کو اپنی ٹھکت فاش تسلیم کرنا پڑی۔

[۸۴] اس آیت کی تفسیر کے لئے سورہ بقرہ (۲) کا حاشیہ نمبر ۱۱۲۳ اور ۱۱۲۵ اور سورہ مائدہ (۵) کا حاشیہ نمبر ۹ ملاحظہ کریں۔

[۸۵] کسی چیز کو حلال یا حرام قرار دینے کا حق صرف اللہ تعالیٰ کے پاس ہے مگر مشرکین نے اپنی طرف سے بعض چیزوں کو حرام اور



مَتَاعٌ قَلِيلٌ وَلَهُمْ عَذَابٌ أَلِيمٌ ﴿۱۱۷﴾

۱۱۷۔ فائدہ تھوڑا ہے اور (آخر کار) ان کے لئے دردناک عذاب ہے۔

وَعَلَى الَّذِينَ هَادُوا حَرَّمْنَا مَا قَصَصْنَا عَلَيْكَ مِنْ قَبْلُ ۚ وَمَا ظَلَمْنَاهُمْ وَلَكِنْ كَانُوا أَنْفُسَهُمْ يَظْلِمُونَ ﴿۱۱۸﴾

۱۱۸۔ اور یہودیوں پر ہم نے وہ چیزیں حرام کر دی تھیں جن کا ذکر ہم پہلے آپ سے کر چکے ہیں اور ہم نے ان پر کوئی ظلم نہیں کیا بلکہ وہ خود اپنی جانوں پر ظلم کرتے تھے۔ [۸۶]

ثُمَّ إِنَّ رَبَّكَ لِلَّذِينَ عَمِلُوا الشُّوْءَ بِجَهَالَةٍ ثُمَّ تَابُوا مِنْ بَعْدِ ذَلِكَ وَأَصْدَحُوا ۗ إِنَّ رَبَّكَ مِنْ بَعْدِهَا لَغَفُورٌ رَحِيمٌ ﴿۱۱۹﴾

۱۱۹۔ پھر جن لوگوں نے جہالت کی وجہ سے برا کام کیا، پھر اس کے بعد توبہ کر لی اور (اپنی) اصلاح کر لی تو بے شک آپ کا رب اس (توبہ) کے بعد بہت بخشنے والا نہایت مہربان ہے۔ [۸۷]

إِنَّ إِبْرَاهِيمَ كَانَ أُمَّةً قَانِتًا لِلَّهِ حَنِيفًا ۚ وَلَمْ يَكُ مِنَ الْمُشْرِكِينَ ﴿۱۲۰﴾

۱۲۰۔ بے شک ابراہیم علیہ السلام (اپنی ذات میں) ایک امت تھے، اللہ تعالیٰ کے فرماں بردار، ہر باطل سے کنارہ کش تھے، اور وہ مشرکوں میں سے نہ تھے۔ [۸۸]

بعض کو حلال کر رکھا تھا اور دعویٰ یہ کرتے کہ یہ اللہ تعالیٰ کا حکم ہے۔ اس پر انہیں تنبیہ کی جا رہی ہے کہ بغیر سند کے کسی چیز کو حلال یا حرام کہنے سے باز آ جاؤ کیونکہ یہ اللہ تعالیٰ پر جھوٹا بہتان ہے اور جو لوگ اللہ تعالیٰ پر جھوٹا بہتان لگاتے ہیں وہ کبھی کامیاب نہیں ہوں گے۔ اس چند روزہ زندگی میں تو شاید وہ کچھ فائدہ اٹھالیں مگر آخرت میں ان کے لئے دردناک عذاب ہوگا۔

[۸۶] جن یہودیوں نے انبیائے کرام علیہم السلام کو شہید کیا اور لوگوں کے ناحق مال کھائے ان پر اللہ تعالیٰ نے کئی حلال چیزیں سزا کے طور پر حرام کر دی تھیں جن کا ذکر سورہ انعام (۶) کی آیت نمبر ۱۴۶ میں گزر چکا ہے۔ یہ سزا وقتی تھی اور ان کے اپنے مظالم کی وجہ سے تھی۔

[۸۷] جو لوگ نادانی سے یا دانستہ کوئی گناہ کر بیٹھیں اور پھر سچے دل سے توبہ کر کے اپنی اصلاح کر لیں تو اللہ تعالیٰ اپنی رحمت سے ان کے گناہ بخش دے گا۔ توبہ کے لئے تفصیلی بیان سورہ نساء (۴) کے حاشیہ نمبر ۲۳ میں ملاحظہ کریں۔

[۸۸] ان آیات میں حضرت ابراہیم علیہ السلام کی عظمت اور بزرگی کا بیان ہے۔ آپ نے تمام مشرکین کے مقابلہ میں تنہا سینہ سپر ہو کر ثابت کر دیا کہ اللہ تعالیٰ نے ان کی ایک ذات میں وہ سارے اوصاف اور کمالات جمع کر دیئے تھے جو کسی بڑی جماعت



شَاكِرًا لِّأَنْعُمِهِ ۚ اجْتَبَاهُ وَهَدَاهُ إِلَىٰ صِرَاطٍ مُّسْتَقِيمٍ ﴿۱۲۱﴾

۱۲۱۔ اللہ تعالیٰ کی نعمتوں کے شکر گزار تھے، اللہ تعالیٰ نے ان کو منتخب کر لیا اور انہیں سیدھے راستے کی طرف ہدایت فرمادی۔

وَأَتَيْنَاهُ فِي الدُّنْيَا حَسَنَةً ۖ وَإِنَّهُ فِي الْآخِرَةِ لَمِنَ الصَّالِحِينَ ﴿۱۲۲﴾

۱۲۲۔ اور ہم نے ان کو دنیا میں اچھائی عطا فرمائی، اور بے شک آخرت میں وہ صالحین میں سے ہوں گے۔

ثُمَّ أَوْحَيْنَا إِلَيْكَ أَنْ اتَّبِعْ مِلَّةَ إِبْرَاهِيمَ حَنِيفًا ۖ وَمَا كَانَ مِنَ الْمُشْرِكِينَ ﴿۱۲۳﴾

۱۲۳۔ (اے حبیب!) پھر ہم نے آپ کی طرف وحی بھیجی کہ آپ ملت ابراہیم کی پیروی کریں جو کہ باطل سے کنارہ کش تھے، اور وہ مشرکوں میں سے نہ تھے۔ [۸۹]

إِنَّمَا جُعِلَ السَّبْتُ عَلَى الَّذِينَ اخْتَلَفُوا فِيهِ ۗ وَإِنَّ رَبَّكَ لَيَحْكُمُ بَيْنَهُمْ يَوْمَ الْقِيَامَةِ فِيمَا كَانُوا فِيهِ يَخْتَلِفُونَ ﴿۱۲۴﴾

۱۲۴۔ ہفتے کے دن کی پابندی صرف ان لوگوں پر تھی جنہوں نے اس میں اختلاف کیا تھا، اور بے شک آپ کا رب ان کے درمیان قیامت کے دن ان چیزوں کا فیصلہ فرمادے گا جن میں وہ اختلاف کیا کرتے تھے۔ [۹۰]

میں متفرق طور پر پائے جاتے ہیں۔

[۸۹] ہر نبی کی بنیادی تعلیمات ایک جیسی تھیں یعنی توحید، رسالت اور آخرت وغیرہ، البتہ حالات کے مطابق شریعت میں اختلاف تھا۔ نبی آخر الزمان حضرت محمد ﷺ کی اپنی مستقل شریعت ہے۔ آپ ﷺ حضرت ابراہیم علیہ السلام کی شریعت کے تابع نہیں ہیں، البتہ آپ ﷺ کی شریعت زیادہ تر حضرت ابراہیم علیہ السلام کی شریعت کے موافق ہے اس لئے آپ ﷺ کو اپنے جد امجد حضرت ابراہیم علیہ السلام کی ملت کی پیروی کا حکم دیا گیا اور اس میں حضرت ابراہیم علیہ السلام کے لئے اعزاز ہے کہ ان کی شریعت سردار انبیاء، حبیب خدا ﷺ کی شریعت کے زیادہ موافق ہے کیونکہ بنی اسرائیل پر کچھ چیزیں بطور سزا حرام کی گئی تھیں اور کچھ چیزیں انہوں نے خود اپنے طور پر حرام کر لی تھیں مثلاً اونٹ، بکرا، اور خرگوش وغیرہ تو یہ چیزیں شریعت ابراہیم علیہ السلام میں بھی حلال تھیں اور شریعت محمدی میں بھی حلال ہیں، نیز مشرکین کا دعویٰ یہ تھا کہ وہ حضرت ابراہیم علیہ السلام کے پیروکار ہیں تو اس میں ان کا جواب ہے کہ حضرت ابراہیم علیہ السلام کے اصل پیروکار تو نبی کریم ﷺ ہیں کیونکہ تم شرک کرتے ہو جبکہ حضرت ابراہیم علیہ السلام شرک نہیں تھے۔

[۹۰] حضرت موسیٰ علیہ السلام نے بنی اسرائیل سے فرمایا: ہفتے کے سات دنوں میں سے ایک دن اللہ تعالیٰ کے لئے فارغ کر لو یعنی جمعہ کے دن اللہ تعالیٰ کی عبادت کیا کرو اور اس دن تم اپنا کوئی کام نہ کرو۔ بنی اسرائیل نے حضرت موسیٰ علیہ السلام کے اس حکم کو



أَدْعُ إِلَى سَبِيلِ رَبِّكَ بِالْحُكْمَةِ  
وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ

۱۲۵۔ (پیارے نبی!) آپ اپنے رب کے راستے کی طرف  
حکمت اور عمدہ نصیحت کے ساتھ بلائیے اور ان سے  
بحث ایسے انداز میں کیجئے جو سب سے اچھا ہو، [۹۱]

ماننے سے انکار کر دیا اور کہا کہ ہم ہفتہ کا دن مقرر کرنا چاہتے ہیں، پس ان کے لئے ہفتہ کا دن مقرر کر دیا گیا، البتہ ان پر اس  
دن کی عبادت کرنے میں سختی کر دی گئی۔  
(تفسیر زاد المسیر)

مسلمانوں کے لئے جمعہ کا دن معظم ہے جس میں نماز جمعہ کی پابندی ہے۔ اس کے علاوہ اپنے کام کرنے پر کوئی پابندی  
نہیں ہے، مگر بنی اسرائیل نے چونکہ اپنے نبی کے حکم سے اختلاف کیا اور جمعہ کی بجائے ہفتہ کے دن پر اصرار کیا تو انہیں ہفتہ  
کے دن میں اپنے کاموں یعنی تجارت، زراعت اور شکار وغیرہ سے منع کر دیا گیا اور جن لوگوں نے اس پابندی کی خلاف  
ورزی کی انہیں بندر بنا دیا گیا۔ (تفسیر روح المعانی) اور قیامت کے دن تمام اختلافات کا فیصلہ ہو جائے گا جس کے نتیجہ  
میں فرماں بردار جنت میں جائیں گے اور نافرمان جہنم میں جائیں گے۔

[۹۱] اس آیت میں لوگوں کو اللہ تعالیٰ یعنی اسلام کی طرف بلانے کا طریقہ بیان کیا گیا ہے جو کہ حکمت، عمدہ نصیحت اور بہترین انداز  
میں بحث کرنے پر مبنی ہے۔

### دعوت و تبلیغ

اللہ تعالیٰ کی طرف بلانا ہر نبی کا فرض منصبی ہے اور ہر امت کے لئے فرض کفایہ ہے جیسا کہ قرآن مجید میں ہے:

۱۔ آپ فرما دیجئے! یہی میرا راستہ ہے کہ میں اللہ تعالیٰ کی طرف بلاتا ہوں۔ (قرآن: ۱۲: ۱۰۸)

۲۔ اور تم میں ایک جماعت ایسی ضرور ہونی چاہیے جو اچھائی کی طرف بلائے، نیکی کا حکم دے اور برائی سے روکے۔

(قرآن: ۳: ۱۰۴)

۳۔ اور اس شخص سے بہتر کلام کس کا ہو سکتا ہے جو اللہ تعالیٰ کی طرف بلائے اور نیک کام کرے۔ (قرآن: ۳۱: ۳۳)

### حکمت

حکمت سے مراد وہ پختہ دلیل ہے جو حق کو واضح کر دے اور شبہات کو زائل کر دے۔ (تفسیر نسفی) جس میں مخاطبین  
کے احوال اور ان کے ظروف کو مد نظر رکھا جائے۔ (فی ظلال القرآن) ایسی درست بات جو انسان کے دل میں اتر  
جائے۔ (بحر محیط) حکمت سے مراد وہ بصیرت ہے جس کے ذریعہ انسان حالات کے تقاضوں کو سمجھے اور موقع و محل کے  
مطابق بات کرے یعنی سختی کی جگہ سختی، نرمی کی جگہ نرمی، اشارات کی جگہ اشارات اور صراحت کی جگہ صراحت سے بات  
کرے تاکہ مصلحتوں کا حصول ہو اور مفاسد کا خاتمہ ہو۔ (تفسیر روح البیان) اسی لئے نبی کریم ﷺ نے فرمایا: حکمت کی  
بات مومن کی گمشدہ چیز ہے، جہاں اسے پائے وہ اس کا سب سے زیادہ حقدار ہے۔ (ترمذی: ابواب العلم: باب ۱۹)



## عمدہ نصیحت

عمدہ نصیحت سے مراد یہ ہے کہ کسی نیک کام کے اجر و ثواب کو ایسے شیریں انداز اور ایسی دل نشیں مثال سے بیان کرنا جس سے انسان کا دل نیکی کی طرف راغب ہو جائے اور کسی برے کام کے انجام کو ایسے خوفناک انداز اور ایسی دردناک مثال سے بیان کرنا جس سے انسان کے دل میں غلط کاموں سے نفرت پیدا ہو جائے۔

## بہترین انداز میں بحث

تبلیغ کے دوران اگر کسی سے نوبت مناظرہ تک پہنچ جائے تو نرم گفتگو اور معقول دلائل کا ایسا مہذب اور شائستہ انداز اختیار کیا جائے جس سے مخاطب کو یہ یقین ہو جائے کہ یہ میری خیر خواہی چاہتا ہے، میری توہین اس کا مقصد نہیں ہے۔

## حکمت اور عمدہ نصیحت کے ساتھ تبلیغ کی مثالیں

۱۔ حضرت ابو امامہ ؓ بیان کرتے ہیں کہ ایک نوجوان نبی کریم ﷺ کے پاس آیا اور عرض کیا: یا رسول اللہ! مجھے زنا کرنے کی اجازت دیں۔ صحابہ کرام ؓ نے اسے زجر و توبیخ کرتے ہوئے کہا کہ خاموش ہو جاؤ۔ نبی کریم ﷺ نے (کسی ناراضگی کا اظہار نہیں فرمایا بلکہ) اس کو ہلا کر اپنے قریب بٹھایا اور فرمایا: کیا تو اپنی ماں کے لئے اسے پسند کرے گا؟ اس نے کہا: بخدا ہرگز نہیں، تو نبی کریم ﷺ نے فرمایا: اسی طرح دوسرے لوگ بھی اپنی ماؤں کے لئے زنا کو پسند نہیں کرتے، پھر نبی کریم ﷺ نے پوچھا: کیا تو اپنی بیٹی کے لئے زنا کو پسند کرے گا؟ اس نے جواب دیا: بخدا ہرگز نہیں، آپ نے فرمایا: اسی طرح دوسرے لوگ بھی اپنی بیٹیوں کے لئے زنا کو پسند نہیں کرتے، پھر نبی کریم ﷺ نے بہن، چچی اور خالہ کے بارے میں اسی طرح پوچھا تو اس نے جواب دیا: بخدا ہرگز نہیں۔ پھر نبی کریم ﷺ نے اپنا ہاتھ اس نوجوان کے سینے پر رکھا اور دعا کی: اے اللہ! اس کا گناہ بخش دے۔ اس کا دل پاک کر دے اور اس کی شرمگاہ کی حفاظت فرما! اس نصیحت کے بعد اس نوجوان کو زنا سے نفرت ہو گئی اور جب بھی اسے زنا کا خیال آتا تو وہ اپنی ماں اور اپنی بہن کو یاد کرتا اور زنا کا خیال غائب ہو جاتا۔ (مسند احمد: ج ۵: ص ۲۵۶، تفسیر الشعراوی: سورہ نحل (۱۶): زیر آیت نمبر ۱۲۵)

۲۔ حضرات امام حسن ؓ اور امام حسین ؓ نے ایک آدمی کو وضو کرتے ہوئے دیکھا جس نے وضو صحیح طریقے سے نہ کیا تھا۔ دونوں بھائیوں نے مشورہ کیا کہ ہم اس کی اصلاح اس انداز میں کریں کہ اس کی عزت نفس مجروح نہ ہو۔ چنانچہ دونوں بھائی آپس میں جھگڑا کرنے لگے اور ہر ایک دوسرے کو کہنے لگا کہ تو اچھے طریقے سے وضو نہیں کر سکتا، پھر دونوں بھائی اس آدمی سے کہنے لگے: آپ ہم دونوں کو وضو کرتا دیکھیں اور فیصلہ کریں کہ ہم میں سے کس کا وضو کرنے کا طریقہ اچھا ہے۔ دونوں بھائیوں نے اچھے طریقے سے وضو کیا تو وہ آدمی کہنے لگا: تم دونوں نے صحیح وضو کیا ہے دراصل میں نے صحیح نہیں کیا تھا۔

(تفسیر الشعراوی)

۳۔ ایک آدمی پر نفس امارہ غالب آ گیا تو وہ حضرت ابراہیم بن ادہم کے پاس گیا اور کہنے لگا: مجھے کوئی ایسی نصیحت کرو جو مجھے نافرمانیوں سے روک دے۔ حضرت ابراہیم نے کہا: اگر تو پانچ کام کر سکتا ہے تو پھر تو نافرمان نہیں ہوگا۔ اس آدمی نے کہا: بتاؤ وہ کون سے پانچ کام ہیں:



أَحْسَنُ ۚ إِنَّ رَبَّكَ هُوَ أَعْلَمُ بِمَنْ ضَلَّ  
عَنْ سَبِيلِهِ وَهُوَ أَعْلَمُ بِالْمُهْتَدِينَ ﴿۹۲﴾

بے شک آپ کا رب اسے خوب جانتا ہے جو اس کے  
راستہ سے بھٹک گیا اور وہ ہدایت پانے والوں کو بھی  
خوب جانتا ہے۔ [۹۲]

### پہلا کام

اگر تو اللہ تعالیٰ کی نافرمانی کرنا چاہتا ہے تو اس کا رزق مت کھا۔ اس آدمی نے حیران ہو کر پوچھا: یہ کیسے ہو سکتا ہے  
کیونکہ ساری دنیا کا رزق اللہ تعالیٰ ہی کی طرف سے آتا ہے۔ حضرت ابراہیمؑ نے کہا: تو کیا تجھے یہ زیب دیتا ہے کہ تو اس کا  
رزق کھائے اور اسی کی نافرمانی کرے؟ اس آدمی نے کہا: واقعی مجھے زیب نہیں دیتا مگر دوسرا کام کیا ہے؟

### دوسرا کام

اگر تو اللہ تعالیٰ کی نافرمانی کرنا چاہتا ہے تو اس کے شہروں میں رہنا چھوڑ دے۔ اس آدمی نے پہلے سے زیادہ حیران ہو کر  
پوچھا: یہ کیسے ہو سکتا ہے کیونکہ سارے شہروں کا مالک تو اللہ تعالیٰ ہی ہے۔ حضرت ابراہیمؑ نے کہا: تو کیا تجھے یہ زیب دیتا ہے کہ  
تو اس کے شہروں میں رہے اور اسی کی نافرمانی کرے؟ اس آدمی نے کہا: واقعی مجھے زیب نہیں دیتا مگر تیسرا کام کیا ہے؟

### تیسرا کام

اگر تو اللہ تعالیٰ کی نافرمانی کرنا چاہتا ہے تو ایسی جگہ میں کر جہاں وہ تجھے نہ دیکھ سکے۔ اس آدمی نے کہا: یہ کیسے ہو سکتا ہے  
کیونکہ وہ تو ہر مخفی اور پوشیدہ چیز کو جانتا ہے۔ حضرت ابراہیمؑ نے کہا: تو کیا تجھے زیب دیتا ہے کہ وہ دیکھ رہا ہو اور تو اس کی  
نافرمانی کرے؟ اس آدمی نے کہا: واقعی مجھے زیب نہیں دیتا مگر چوتھا کام کیا ہے؟

### چوتھا کام

جب موت کا فرشتہ تیری روح قبض کرنے آئے تو اسے کہنا کہ وہ کچھ عرصے کے لئے تیری موت مؤخر کر دے۔ اس آدمی  
نے کہا: یہ کیسے ہو سکتا ہے کیونکہ جب کسی کی موت کا وقت آجائے تو اس میں ایک لمحہ کی بھی تقدیم یا تاخیر نہیں ہو سکتی۔ حضرت  
ابراہیمؑ نے کہا: جب تو یہ جانتا ہے تو پھر تیری نجات کیسے ہوگی؟ اس آدمی نے کہا: یہ تو ٹھیک ہے مگر پانچواں کام کیا ہے؟

### پانچواں کام

میدان حشر میں جب جہنم کے فرشتے تجھے جہنم میں لے جانے لگیں تو تو ان کے ساتھ جانے سے انکار کر دینا۔ یہ بات سننے  
کے بعد اس آدمی کے آنسو نکل آئے اور روتے ہوئے کہنے لگا: اے ابراہیمؑ! اب کافی ہو گیا ہے میں اللہ تعالیٰ سے مغفرت  
طلب کرتا ہوں۔ اس کے بعد اس نے سچی توبہ کر لی اور مرتے دم تک نیک اور عبادت گزار رہا۔

(الخطبة العصرية: ابراہیم محمد الحمل: ص ۱۶۶: مکتبة القرآن: قاہرہ: مصر)

[۹۲] ایک مبلغ کی ذمہ داری یہ ہے کہ وہ حکمت اور عمدہ نصیحت کے تقاضوں کے مطابق تبلیغ کرے۔ اس کے باوجود اگر کوئی نصیحت



وَإِنْ عَاقَبْتُمْ فَعَاقِبُوا بِمِثْلِ مَا عُوقِبْتُمْ بِهِ ۖ وَلَئِنْ صَبَرْتُمْ لَهُوَ خَيْرٌ لِلصَّابِرِينَ ﴿۹۳﴾

۱۲۶۔ اور اگر تم انہیں سزا دینا چاہو تو اتنی ہی سزا دو جس قدر تمہیں تکلیف دی گئی تھی، اور اگر تم صبر کرو تو بے شک یہ صبر کرنے والوں کے لئے بہت اچھا ہے۔ [۹۳]

وَأَصْبِرْ وَمَا صَبْرُكَ إِلَّا بِاللَّهِ ۚ وَلَا تَحْزَنْ عَلَيْهِمْ وَلَا تَكُ فِي ضَلٰٓئِلٍ مِّمَّا يَكْسِرُونَ ﴿۹۴﴾

۱۲۷۔ اور آپ صبر کیجیے اور آپ کا صبر بھی اللہ تعالیٰ ہی کی توفیق سے ہے، اور آپ ان (کی سرکشی) پر غمگین نہ ہوں اور نہ ان کی فریب کاریوں سے غمگین دل ہوں۔ [۹۴]

إِنَّ اللَّهَ مَعَ الَّذِينَ اتَّقَوْا وَالَّذِينَ هُمْ مُحْسِنُونَ ﴿۹۵﴾

۱۲۸۔ بے شک اللہ تعالیٰ ان لوگوں کے ساتھ ہے جو تقویٰ اختیار کرتے ہیں اور ان لوگوں کے ساتھ ہے جو نیکو کار ہیں۔

قبول نہ کرے تو مبلغ کو فکر مند ہونے کی ضرورت نہیں اللہ تعالیٰ خوب جانتا ہے کہ کون راہ راست سے بھٹکنے والا ہے اور کون ہدایت پانے والا ہے۔

[۹۳] جب کسی پر زیادتی ہو تو جوش انتقام میں عموماً وہ حد سے بڑھ جاتا ہے۔ اسلام نے اس اشتعال کے وقت بھی جذبات کو قابو میں رکھنے اور انصاف کے تقاضے پورے کرنے کا حکم دیا ہے، کیونکہ اگر وہ انتقام لینے میں حد سے بڑھے گا تو خود ظالم بن جائے گا، لہذا دشمن سے اتنا ہی بدلہ لے سکتے ہو جتنا اس نے ظلم کیا ہے یعنی اگر اس نے تمہارا ایک ہاتھ کاٹا ہے تو تم اسے قتل نہیں کر سکتے بلکہ صرف اس کا ہاتھ ہی کاٹ سکتے ہو لیکن اگر تم صبر کرو اور اسے معاف کر دو تو یہ زیادہ بہتر ہے، اس سے تمہارے ثواب میں اضافہ ہوگا اور ہو سکتا ہے کہ تمہارے اخلاق سے متاثر ہو کر تمہارا دشمن ہمیشہ کے لئے تمہارا دوست بن جائے۔

[۹۴] گذشتہ آیت میں عام مسلمانوں کو اجازت دی گئی تھی کہ تم زیادتی کے برابر کا بدلہ لے سکتے ہو مگر صبر کرنا افضل ہے۔ اس آیت میں نبی کریم ﷺ کو خصوصی خطاب فرمایا کہ آپ تو عزیمت کے بلند ترین مقام پر فائز ہیں، لہذا آپ اللہ تعالیٰ کی توفیق سے ہر حال میں صبر پر قائم رہیں اور ان کے مکر و فریب سے تنگدل نہ ہوں۔ بے شک اللہ تعالیٰ ان لوگوں کے ساتھ ہے جو تقویٰ اختیار کرتے ہیں اور دوسروں کے ساتھ احسان کرتے ہیں۔

فقیر: محمد امداد حسین چیرزادہ

جامعہ الکرم: ایٹن ہال: انگلستان

بروز جمعرات بعد نماز عشاء ۱۵ مارچ ۲۰۰۷ء، مطابق ۲۵ صفر ۱۴۲۸ھ

سورہ نحل کی تفسیر ۲۲ دنوں میں مکمل ہو گئی۔ الحمد للہ رب العالمین۔



بِسْمِ اللّٰهِ الرَّحْمٰنِ الرَّحِیْمِ

## سورة بنی اسرائیل (۱۷)

یہ سورت مکی ہے اور اس کا نام ”بنی اسرائیل“ ہے کیونکہ اس میں بنی اسرائیل کا ذکر ہے۔ مکہ مکرمہ میں اگرچہ بنی اسرائیل کا وجود نہیں تھا مگر مدینہ میں کئی لوگ اسلام قبول کر چکے تھے اس لئے مدینہ میں آباد بنی اسرائیل کو ان کے ماضی کا آئینہ دکھایا جا رہا ہے تاکہ وہ اپنے ماضی سے سبق سیکھیں اور اسلام قبول کر لیں۔ نیز اہل مکہ کے لئے بھی اس میں تنبیہ ہے کہ وہ بھی بنی اسرائیل کے ماضی سے سبق حاصل کریں اور نبی کریم ﷺ پر ایمان لے آئیں۔

اس کا دوسرا نام اسراء ہے کیونکہ اس کی پہلی آیت میں نبی کریم ﷺ کے معجزہ معراج کا ذکر ہے۔ یہ سورت معراج کے بعد نازل ہوئی جس کے ذریعہ آپ نے لوگوں کو واقعہ معراج سے آگاہ فرمایا۔ اللہ تعالیٰ نے نبی کریم ﷺ کو ہجرت سے ایک سال پہلے معجزہ معراج سے مشرف فرمایا۔ یہ سورت مکی دور کے آخری سال میں نازل ہوئی، البتہ اس کی چند آیات مدینہ منورہ میں نازل ہوئیں۔

معراج سے مراد وہ معجزہ ہے جس میں اللہ تعالیٰ نے رات کے قلیل حصہ میں نبی کریم ﷺ کو بیت اللہ سے لے کر بیت المقدس اور پھر وہاں سے آسمانوں اور عالم بالا کی سیر کرائی۔ یہی وہ رات تھی جس میں مسلمانوں پر پانچ وقت کی نماز باقاعدہ فرض کی گئی۔

اس سورت کی آیت نمبر ۲۳ سے آیت نمبر ۳۸ تک اسلامی معاشرہ کے خد و خال کی نشاندہی کی گئی ہے۔ اگرچہ مکہ میں اسلامی معاشرہ قائم نہیں تھا مگر مدینہ میں اس کا آغاز ہوا چاہتا تھا اس لئے اللہ تعالیٰ نے اپنی توحید اور عبادت کے ساتھ والدین کے ساتھ حسن سلوک، بڑھاپے میں ان کی خدمت اور ان کے لئے دعائے رحمت کرنے کا حکم دیا، پھر رشتہ داروں اور مسکینوں کے ساتھ حسن سلوک کرنے اور ناپ تول اور عہد کو پورا کرنے کا حکم دیا۔ فضول خرچی، زنا، قتل، غرور و تکبر کرنے اور یتیم کا مال کھانے سے منع فرمایا۔ نیز اولاد کو مفلسی کے اندیشے سے قتل کرنے سے بھی منع فرمایا کیونکہ سب کو رزق دینے والا اللہ تعالیٰ ہے۔ ہو سکتا ہے اللہ تعالیٰ اولاد کو اتنا کشادہ رزق دے جو تمہاری مفلسی بھی دور کر دے، لہذا اس کو قتل کر کے اپنی دنیا اور عاقبت خراب نہ کرو۔

فقیر : محمد امداد حسین پیرزادہ

جامعہ الکرم : ایٹن ہال، انگلستان

۱۹ مارچ ۲۰۰۷ء بروز پیر بعد نماز فجر بمطابق ۲۹ صفر ۱۴۲۸ھ







نبی کریم ﷺ نے واقعہ معراج کو متعدد بار بیان فرمایا اور ہر شخص کے سامنے اس واقعہ کا وہی حصہ بیان کیا جو اس کی سمجھ اور استعداد کے مطابق تھا۔ یہ واقعہ تیس سے زیادہ صحابہ کرام رضی اللہ عنہم سے مروی ہے اور کسی ایک روایت میں بھی پورا واقعہ تفصیل کے ساتھ مذکور نہیں ہے۔ میں یہاں پر اس واقعہ کو مختلف احادیث اور روایات سے اخذ کر کے مربوط طریقہ سے پیش کرنے کی کوشش کرتا ہوں:

### جبریل امین علیہ السلام کی آمد

ایک رات نبی کریم ﷺ خانہ کعبہ کے پاس حطیم میں آرام فرما رہے تھے تو جبریل امین علیہ السلام آئے۔ آپ کو خواب سے بیدار کیا اور ارادہ خداوندی سے آگاہ کیا، پھر آپ کو زمزم کے قریب لایا گیا۔ آپ کے سینہ مبارک کو چاک کر کے دل کو نکالا گیا۔ آپ کے دل کو غسل دے کر ایمان اور حکمت سے لبریز کیا گیا اور واپس اپنی جگہ پر رکھ کر سینہ کو بند کر دیا گیا، پھر سواری کے لئے ایک جانور پیش کیا گیا جو براق کے نام سے موسوم تھا۔ اس کی تیز رفتاری کا عالم یہ تھا کہ جہاں اس کی نگاہ پڑتی وہاں وہ قدم رکھتا تھا۔

(بخاری: حدیث نمبر ۳۸۸۷: کتاب مناقب الانصار: باب ۴۲)

### مکہ سے روانگی

مکہ سے روانہ ہو کر جب آپ کھجوروں والی زمین کے پاس پہنچے تو جبریل امین علیہ السلام نے عرض کیا: یہاں اتر کر نماز پڑھیں۔ آپ نے وہاں نماز پڑھی۔ جبریل امین علیہ السلام نے عرض کیا: یہ یثرب ہے (جہاں آپ ہجرت کر کے تشریف لائیں گے) پھر بیت لحم میں نماز پڑھی جہاں حضرت عیسیٰ علیہ السلام پیدا ہوئے تھے۔ (دلائل النبوة للبيهقي: ج ۲: ص ۳۵۵: باب الاسراء) رسول اللہ ﷺ نے فرمایا: معراج کی رات کشب احمر کے قریب جب میں حضرت موسیٰ علیہ السلام کی قبر کے پاس سے گزرا تو آپ قبر میں کھڑے ہوئے نماز پڑھ رہے تھے۔

(مسلم: حدیث نمبر ۲۳۷۵: کتاب الفضائل: باب ۴۲)

### بیت المقدس میں آمد

جب نبی کریم ﷺ بیت المقدس پہنچے تو جس حلقہ سے انبیاء کرام علیہم السلام کی سواریاں باندھی جاتی تھیں براق کو وہاں باندھ دیا گیا۔ (المواهب اللدنیہ: ج ۳: ص ۴۹: المقصد الخامس) نبی کریم ﷺ نے فرمایا: پھر میں بیت المقدس میں داخل ہوا۔ اس میں میرے لئے تمام انبیاء کرام علیہم السلام کو جمع کیا گیا تھا۔ جبریل امین علیہ السلام نے مجھے امامت کے لئے آگے بڑھایا اور میں نے سب انبیاء کو نماز پڑھائی۔

(نسائی: کتاب الصلاہ: باب ۱)

### آسمانوں کی طرف عروج

بیت المقدس سے آپ کو آسمانوں کی طرف اٹھایا گیا۔ پہلے آسمان پر حضرت آدم علیہ السلام سے ملاقات ہوئی، دوسرے آسمان پر حضرت نوح علیہ السلام اور عیسیٰ علیہ السلام سے، تیسرے آسمان پر حضرت یوسف علیہ السلام سے، چوتھے آسمان پر حضرت ادریس علیہ السلام سے، پانچویں آسمان پر حضرت ہارون علیہ السلام سے، چھٹے آسمان پر حضرت موسیٰ علیہ السلام سے اور ساتویں آسمان پر حضرت ابراہیم علیہ السلام سے ملاقات ہوئی اور پھر سدرۃ المنتہیٰ پر پہنچے۔

(بخاری: حدیث نمبر ۳۸۸۷: کتاب مناقب الانصار: باب ۴۲)



## سدرۃ المنتہی

یہ جبریل امین علیہ السلام کا ٹھکانا ہے، لہذا جبریل امین علیہ السلام وہاں رک گئے اور عرض کیا: اگر میں انگلی کے پورے کے برابر بھی یہاں سے اوپر گیا تو جل جاؤں گا۔ (تفسیر روح البیان: سورہ بنی اسرائیل (۱۷): زیر آیت نمبر ۱)

## معراج کی کیفیت

معراج کے متعلق سید محمود آلوسی نے ایک قول نقل کیا ہے جس کا ترجمہ علامہ ابوالحسنات سید محمد احمد قادری نے اس طرح کیا ہے: مسئلہ معراج اتنا عظیم الشان مسئلہ ہے کہ اس کی کیفیت بیان نہیں ہو سکتی، البتہ یہی کہا جاسکتا ہے کہ محب قادر وہ ہے جو کسی شئی سے عاجز نہیں۔ اس نے اپنے حبیب کو اپنے نور سے پیدا فرمایا اور اپنی زیارت کے لئے بلایا اور آپ کی طرف جنہیں بھیجا وہ انہیں خواص ملائکہ تھے۔ چنانچہ جبریل علیہ السلام جو رسول ملائکہ ہیں ان کے ذمہ یہ خدمت لگی کہ وہ سرکار مدینہ کی رکاب تھامے چلیں اور میکائیل علیہ السلام آپ کی سواری کی باگ پکڑے ہوئے چلیں حتیٰ کہ وہاں پہنچے جہاں تک پہنچے۔

(تفسیر روح المعانی، تفسیر الحسنات: سورہ بنی اسرائیل: زیر آیت نمبر ۱)

## قرب خاص

جبریل امین علیہ السلام سدرہ پر رہ گئے، پھر اللہ تعالیٰ نے نبی کریم صلی اللہ علیہ وسلم کو کتنا قرب عطا فرمایا؟ اس کے جواب کے لئے صرف قرآن مجید کے الفاظ پر اکتفا کرتا ہوں: "پھر وہ قریب ہوا، اور قریب ہوا یہاں تک کہ صرف دو کمانوں کے برابر بلکہ اس سے بھی کم فاصلہ رہ گیا۔" (قرآن: ۵۳: ۹)

## دیدار الہی

۱۔ حضرت ابن عباس رضی اللہ عنہ نے عرفات میں حضرت کعب رضی اللہ عنہ سے کسی چیز کے بارے میں سوال کیا۔۔۔ تو حضرت کعب رضی اللہ عنہ نے کہا: بے شک اللہ تعالیٰ نے اپنا دیدار اور اپنا کلام حضرت محمد صلی اللہ علیہ وسلم اور حضرت موسیٰ علیہ السلام کے درمیان تقسیم کر دیا۔ سو اللہ تعالیٰ نے حضرت موسیٰ علیہ السلام سے دو بار کلام فرمایا اور حضرت محمد صلی اللہ علیہ وسلم نے اللہ تعالیٰ کو دو بار دیکھا۔

(ترمذی: ابواب تفسیر القرآن: باب ۵۴: سورہ نجم)

۲۔ حضرت عبداللہ بن شقیق رضی اللہ عنہ نے حضرت ابوذر رضی اللہ عنہ سے پوچھا: اگر میں رسول اللہ صلی اللہ علیہ وسلم کو دیکھتا تو میں ان سے ضرور سوال کرتا۔ حضرت ابوذر رضی اللہ عنہ نے کہا: تو رسول اللہ صلی اللہ علیہ وسلم سے کس چیز کے بارے میں سوال کرتا؟ اس نے کہا: میں آپ صلی اللہ علیہ وسلم سے سوال کرتا: کیا آپ نے اپنے رب کو دیکھا؟ حضرت ابوذر رضی اللہ عنہ نے کہا: میں نے پوچھا تھا اور رسول اللہ صلی اللہ علیہ وسلم نے فرمایا: میں نے نور (یعنی اپنے رب) کو دیکھا۔ (مسلم: کتاب الإیمان: باب ۷۸: حدیث نمبر ۲۹۲)

۳۔ علامہ بدرالدین عینی شرح بخاری میں لکھتے ہیں: ابن خزیمہ نے قوی سند سے حضرت انس رضی اللہ عنہ سے روایت کیا ہے، آپ نے کہا: حضرت محمد صلی اللہ علیہ وسلم نے اپنے رب کو دیکھا۔ اسی طرح ابن عباس رضی اللہ عنہ کے سارے شاگرد، کعب احبار، زہری اور معتز وغیرہم رضی اللہ عنہم کہا کرتے تھے، اور حضرت حسن بصری رضی اللہ عنہ اس بات پر قسم کھاتے تھے کہ حضرت محمد صلی اللہ علیہ وسلم نے اپنے رب کا دیدار کیا۔

(عمدة القاری شرح بخاری: جلد ۱۹: ص ۱۹۸)



۴۔ حضرت امام احمد بن حنبلؒ سے جب دریافت کیا جاتا کہ نبی کریم ﷺ نے اپنے رب کا دیدار کیا تو آپ جواب میں فرماتے: رَأَاهُ حَتَّى يَنْقُطَ نَفْسُهُ۔ ہاں نبی کریم ﷺ نے اللہ تعالیٰ کو دیکھا ہے، ہاں نبی کریم ﷺ نے اللہ تعالیٰ کو دیکھا ہے۔ یہ جملہ اتنی بار دہراتے کہ آپ کا سانس ٹوٹ جاتا۔

(تفسیر روح المعانی: سورہ نجم (۵۳): زیر آیت نمبر ۱۸)

۵۔ علامہ سید محمود آلوسی دیدار الہی کے لئے اپنی ذاتی رائے اس طرح بیان کرتے ہیں: میں یہ کہتا ہوں کہ نبی کریم ﷺ اپنے رب کے دیدار سے مشرف ہوئے اور آپ کو قرب الہی نصیب ہوا، لیکن اس طرح جیسے اس کی شان کبریائی کے لائق ہے۔

(تفسیر روح المعانی: سورہ نجم (۵۳): زیر آیت نمبر ۱۸)

### راز و نیاز کی باتیں

علامہ سید سلیمان ندوی لکھتے ہیں: پھر شاہد مستور ازل نے چہرہ سے پردہ اٹھایا اور خلوت گاہ راز میں ناز و نیاز کے وہ پیغام ادا ہوئے جن کی لطافت و نزاکت بار الفاظ کی متحمل نہیں ہو سکتی۔ فاوخی النبی عبدہ ماوخی (قرآن: ۵۳: ۱۰) پس اللہ تعالیٰ نے اپنے (خاص) بندہ کی طرف وحی فرمائی جو وحی فرمائی۔

### پانچ نمازیں

اس قرب خاص میں اللہ تعالیٰ نے کیا وحی کی؟ یہ تو اللہ تعالیٰ اور اس کا رسول ہی بہتر جانتے ہیں، البتہ اس رات امت کو روزانہ پچاس نمازیں ادا کرنے کا حکم دیا گیا۔ واپسی پر جب آپ ﷺ حضرت موسیٰ علیہ السلام کے پاس آئے تو انہوں نے عرض کیا: پچاس نمازیں زیادہ ہیں ان میں تخفیف کرائیں۔ نبی کریم ﷺ نے چند بار اللہ تعالیٰ کی بارگاہ میں تخفیف کی درخواست کی۔ چنانچہ اللہ تعالیٰ نے نمازوں کی تعداد پانچ کر دی مگر ثواب پچاس کا بدستور قائم رکھا کیونکہ ہر نیکی کا ثواب دس گنا ہوگا۔ حضرت موسیٰ علیہ السلام نے پانچ نمازوں میں بھی تخفیف کرانے کی درخواست کی مگر آپ نے فرمایا: اے موسیٰ علیہ السلام! بخدا (اب مزید تخفیف کے لئے) مجھے اپنے رب سے حیا آتی ہے۔ (چنانچہ آپ واپس آ کر مسجد حرام میں سو گئے) اور صبح کو مسجد حرام سے بیدار ہوئے۔

(بخاری: حدیث نمبر ۷۵۱۷: کتاب التوحید: باب ۳۷)

### قریش کے سامنے معراج کا تذکرہ

حضرت ابوسعید خدریؓ بیان کرتے ہیں کہ معراج کی صبح کو نبی کریم ﷺ نے اہل مکہ کو ان عجائبات کی خبر دی کہ میں گزشتہ رات بیت المقدس گیا اور مجھے آسمانوں کی معراج کرائی گئی اور میں نے فلاں فلاں چیز دیکھی۔ ابو جہل نے قریش سے کہا: کیا تم کو محمد کی باتوں پر تعجب نہیں ہوتا، ان کا دعویٰ ہے کہ یہ گزشتہ رات بیت المقدس گئے اور صبح کو یہاں ہمارے ساتھ ہیں حالانکہ ہم میں سے ایک شخص ایک ماہ کی مسافت طے کر کے بیت المقدس جاتا ہے اور پھر ایک ماہ کی مسافت طے کر کے واپس آتا ہے تو یہ آنا اور جانا دو ماہ کا سفر ہے اور یہ ایک رات میں جا کر واپس آ گئے، پھر آپ نے ان کو قریش کے قافلہ کی خبر دی اور فرمایا: میں نے جاتے وقت اس قافلہ کو فلاں جگہ دیکھا اور جب میں واپس لوٹا تو میں نے اس قافلہ کو فلاں گھاٹی کے پاس دیکھا، پھر آپ نے قافلہ



میں جانے والے ہر شخص اور اس کے اونٹ کی خبر دی کہ وہ اونٹ اس طرح تھا اور اس پر فلاں فلاں سامان لدا ہوا تھا۔

(دلائل النبوة للبيهقي: ج ۲: ص ۳۹۵)

### بیت المقدس آپ ﷺ کے سامنے آگیا

حضرت ابو سعید خدری ؓ بیان کرتے ہیں کہ مشرکین میں سے ایک شخص نے کہا: بیت المقدس کی عمارت، اس کی ہیئت اور پہاڑ سے قرب کی کیفیت کا مجھے سب سے زیادہ علم ہے۔ اگر محمد اپنے دعویٰ میں سچے ہیں تو میں تمہیں بتا دوں گا۔ چنانچہ اس مشرک نے آپ سے بیت المقدس کی عمارت اور اس کی ہیئت کے متعلق سوال کیا۔ تب اللہ تعالیٰ نے بیت المقدس کو اٹھا کر آپ کے سامنے رکھ دیا اور آپ بیت المقدس کو اس طرح دیکھ رہے تھے جیسے ہم میں سے کوئی اپنے گھر کو دیکھ رہا ہوتا ہے اور آپ نے بیت المقدس کی پوری کیفیت بتادی تو اس مشرک نے لوگوں کو بتایا کہ محمد ﷺ سچ کہتے ہیں۔

(دلائل النبوة للبيهقي: ج ۲: ص ۳۹۵)

امام بخاری نے جابر بن عبد اللہ ؓ سے روایت کیا ہے کہ رسول اللہ ﷺ نے فرمایا: جب قریش نے میری تکذیب کی تو میں کعب کے پاس حجر میں کھڑا ہو گیا۔ اللہ تعالیٰ نے میرے لئے بیت المقدس کو منکشف کر دیا، پھر میں بیت المقدس کو دیکھ کر انہیں اس کی علامات کی خبر دیتا رہا۔ (بخاری: حدیث نمبر ۳۸۸۶: کتاب مناقب الانصار: باب ۴۱)

### حضرت ابو بکر ؓ کی تصدیق

حضرت انس بن مالک ؓ بیان کرتے ہیں کہ صبح کو نبی کریم ﷺ نے لوگوں کے سامنے واقعہ معراج بیان کیا تو مشرکین حضرت ابو بکر ؓ کے پاس گئے اور کہا: تمہارے نبی یہ کہہ رہے ہیں کہ وہ گزشتہ رات ایک ماہ کی مسافت کا سفر کر کے گئے اور اسی رات میں (ایک ماہ کی مسافت کا سفر کر کے) واپس بھی آ گئے، تمہارا اس بارے میں کیا خیال ہے؟ حضرت ابو بکر ؓ نے فرمایا: اگر آپ نے فرمایا ہے تو یقیناً سچ ہے کیونکہ ہم تو اس سے زیادہ بعید باتوں میں بھی آپ کی تصدیق کرتے ہیں، یعنی آپ آسمان کی خبریں (فرشتے، جنت وغیرہ کی) سناتے ہیں تو ہم تصدیق کرتے ہیں اور اسی دن سے حضرت ابو بکر ؓ کا نام صدیق پڑ گیا۔

(تفسیر ابن کثیر: سورہ بنی اسرائیل (۱۷): زیر آیت نمبر ۱)

امام طبرانی نے ثنید راویوں کے ذریعہ روایت کیا ہے کہ حضرت علی بن ابی طالب ؓ اللہ تعالیٰ کی قسم اٹھا کر فرمایا کرتے تھے کہ اللہ تعالیٰ نے حضرت ابو بکر ؓ کا نام صدیق آسمان سے نازل فرمایا اور اس نام کی ابتدا معراج کی صبح کو ہوئی۔

(امام زرقانی: شرح مواہب لدنیة: ج اول: ص ۴۳۵)

### سزاؤں کا مشاہدہ

معراج کی رات نبی کریم ﷺ کو کئی سزاؤں کا عملی مشاہدہ بھی کرایا گیا۔ ان میں سے چند کا ذکر کرتا ہوں تاکہ ان سے عبرت حاصل کی جائے:



## ۱۔ فرض نماز کے تارک

نبی کریم ﷺ ایسے لوگوں کے پاس آئے جن کے سروں کو پتھروں سے کچلا جا رہا تھا۔ جب ان کے سر کچل دیئے جاتے تو وہ سر پھر پہلے کی طرح درست ہو جاتے اور انہیں پھر کچل دیا جاتا اور یہ سلسلہ لگا تار جاری تھا۔ نبی کریم ﷺ نے پوچھا: اے جبریل! یہ کون لوگ ہیں؟ جبریل امین علیہ السلام نے جواب دیا: یہ وہ لوگ ہیں جو فرض نماز کی ادائیگی نہیں کرتے تھے۔

(سبل الہدی والرشاد: ج ۳: ص ۱۱۷)

## ۲۔ بدکار مرد اور عورتیں

پھر آپ ﷺ ایسے لوگوں کے پاس آئے جن کے پاس ایک ہانڈی میں پکا ہوا لذیذ گوشت ہے اور دوسری میں بدبودار گوشت ہے مگر وہ لوگ پاک اور لذیذ گوشت چھوڑ کر ناپاک اور بدبودار گوشت کھا رہے ہیں۔ نبی کریم ﷺ نے ان کے بارے میں پوچھا: تو جبریل امین علیہ السلام نے جواب دیا: یہ آپ کی امت کے وہ مرد ہیں جو اپنی پاک اور حلال بیویاں چھوڑ کر بدکار عورتوں کے ساتھ رات گزارتے تھے اور وہ عورتیں جو اپنے پاک اور حلال خاوندوں کو چھوڑ کر بدکار مردوں کے ساتھ رات گزارتی تھیں۔

(ایضاً: ج ۳: ص ۱۱۷)

## ۳۔ بے عمل خطیب

پھر آپ ﷺ ایسے لوگوں کے پاس آئے جن کی زبانیں اور ہونٹ لوہے کی قینچیوں کے ساتھ کاٹے جا رہے تھے۔ وہ زبانیں اور ہونٹ کٹنے کے بعد پھر درست ہو جاتے اور یہ سلسلہ جاری تھا۔ نبی کریم ﷺ نے ان کے بارے میں پوچھا تو جبریل امین علیہ السلام نے جواب دیا: یہ آپ کی امت کے فتنہ باز خطیب ہیں جو وہ دوسروں کو کہتے ہیں اس پر خود عمل نہیں کرتے۔

(ایضاً: ج ۳: ص ۱۱۷)

## ۴۔ غیبت کرنے والے

پھر آپ ﷺ ایسے لوگوں کے پاس آئے جن کے پہلوؤں سے گوشت کاٹ کاٹ کر ان کے منہ میں ڈالا جا رہا تھا اور انہیں کہا جا رہا تھا: اس کو کھاؤ جیسا کہ تم (دنیا میں) اپنے بھائی کا گوشت کھاتے تھے۔ نبی کریم ﷺ نے پوچھا: یہ کون لوگ ہیں؟ تو جبریل امین علیہ السلام نے جواب دیا: یہ آپ کی امت میں سے غیبت کرنے والے اور چغلی کرنے والے لوگ ہیں۔

(دلائل النبوة للبیہقی: ج ۲: ص ۳۹۳)

## جسمانی معراج کے دلائل

۱۔ علامہ اسماعیل حقی اپنی تفسیر میں لکھتے ہیں کہ شیخ اکبر فیخ ابن عربی نے فرمایا: کہ نبی کریم ﷺ کو ۳۳ مرتبہ معراج کرائی گئی، ایک دفعہ جسمانی معراج اور باقی ۳۳ مرتبہ روحانی یعنی خواب میں معراج کرائی گئی۔

(تفسیر روح البیان: سورہ بنی اسرائیل (۱۷): زیر آیت نمبر ۱)

۲۔ روح اور جسم کے مجموعہ کو عہد کہتے ہیں اور اللہ تعالیٰ نے یہ معراج اپنے عہد (بندۂ خاص) کو کرائی اور اسی جسمانی معراج



میں پانچ وقت کی نماز فرض ہوئی۔

۳۔ سورہ بنی اسرائیل کی پہلی آیت کا آغاز لفظ سبحان سے کیا گیا ہے اور سبحان کا لفظ تعجب اور کسی عظیم الشان کام کے لئے استعمال ہوتا ہے۔ اگر یہ معراج صرف روحانی طور پر خواب میں ہوتی تو یہ کون سی عجیب بات تھی ایسا خواب تو کوئی عام انسان بھی دیکھ سکتا ہے مثلاً اگر کوئی شخص یہ کہے کہ وہ رات کو خواب میں پہلے بیت اللہ میں گیا، وہاں سے بیت المقدس گیا، وہاں نماز جمعہ ادا کی۔ پھر آسمانوں اور بادلوں میں اڑنے لگا اور جب آنکھ کھلی تو وہ اپنے بستر پر تھا تو اس خواب میں کوئی تعجب کی بات نہیں۔

۴۔ کفار مکہ نے یہ واقعہ سن کر تکذیب کی، مذاق اڑایا اور بعض نو مسلموں کا ایمان بھی ڈمگانے لگا تو اگر نبی کریم ﷺ کا مقصد خواب کا بیان ہوتا تو کوئی انکار نہ کرتا۔

۵۔ اللہ تعالیٰ نے معراج کی رات نبی کریم ﷺ کو سفر نہیں کرایا بلکہ سیر کرائی کیونکہ سفر نیند اور بے خبری میں بھی ہو سکتا ہے۔ مثال کے طور پر میں اگر سعودی عرب جانے کے لئے لندن سے ہوائی جہاز میں بیٹھوں اور جب جہاز فضا کی بلندیوں میں پہنچے اور مجھے نیند آجائے تو اب میرا سفر تو جاری ہے مگر میں بے خبر ہوں مجھے کوئی پتہ نہیں کہ میں کتنی بلندی، کتنی رفتار اور کون سی جگہ سے گزر رہا ہوں تو سفر نیند اور بے خبری میں بھی ہو سکتا ہے مگر سیر صرف اسی وقت ہو سکتی ہے جب انسان کے حواس قائم ہوں اور وہ سامنے والی ہر چیز کو اپنی آنکھوں سے دیکھ رہا ہو، تو اللہ تعالیٰ نے نبی کریم ﷺ کو عالم بالا کا سفر نہیں کرایا بلکہ سیر کرائی تاکہ آپ اللہ تعالیٰ کی نشانیوں کا مشاہدہ کر لیں، لہذا یہ معراج خواب میں روحانی سیر نہیں بلکہ بیداری میں جسمانی دورہ اور عینی مشاہدہ تھا جو اللہ تعالیٰ نے اپنی قدرت کاملہ کے ساتھ اپنے نبی کریم ﷺ کو کرایا۔

### جسمانی معراج کا انکار

نبی کریم ﷺ نے خود معراج پر جانے کا دعویٰ نہیں کیا جیسا کہ سورہ بنی اسرائیل کی پہلی آیت میں ارشاد ہوا: ”وہ ذات جس نے اپنے بندہ خاص کو سیر کرائی۔“ اور احادیث میں نبی کریم ﷺ فرماتے ہیں: ”جب مجھے معراج کرائی گئی۔“ جس رات مجھے سیر کرائی گئی۔“ اگر نبی کریم ﷺ خود جانے کا دعویٰ کرتے تو امکان یا عدم امکان پر بات ہو سکتی تھی لیکن جب دعویٰ خدا فرمائے کہ اس نے معراج کرائی تو پھر امکان کا سوال وہی کر سکتا ہے جس کو خدا کے قادر مطلق ہونے کا یقین نہ ہو۔ مثال کے طور پر اگر میں کہوں کہ مجھے ہوائی جہاز پانچ سو میل فی گھنٹہ کی رفتار سے لندن سے سعودی عرب لے گیا تو کسی کو میری رفتار اور میری طاقت میں غور و فکر کی ضرورت نہیں کہ میں اتنی رفتار سے جاسکتا ہوں یا نہیں بلکہ اسے ہوائی جہاز کے انجن میں غور کرنا ہوگا، اگر وہ پانچ سو میل فی گھنٹہ کی رفتار سے جہاز کو اڑا سکتا ہے تو ظاہر ہے اس میں بیٹھ کر میں بھی اسی رفتار سے سفر کر سکتا ہوں، اسی طرح نبی کریم ﷺ کو معراج اللہ تعالیٰ نے کرائی ہے اور اس کی طاقت کا یہ عالم ہے کہ وہ ہر چیز پر قادر ہے، لہذا جو شخص نبی کریم ﷺ کی معراج کا انکار کرے گا وہ دراصل اللہ تعالیٰ کی قدرت کا انکار کرے گا۔



وَ اتَّيْنَا مُوسَى الْكِتَابَ وَ جَعَلْنَاهُ هُدًى  
لِّبَنِي إِسْرَآءِيلَ إِلَّا تَتَّخِذُوا مِنْ دُونِي  
وَ كَيْلًا ۝

۲۔ اور ہم نے موسیٰ علیہ السلام کو کتاب دی اور ہم نے اس کتاب کو بنی اسرائیل کے لئے ہدایت کا ذریعہ بنایا (اور انہیں حکم دیا) کہ تم میرے سوا کسی کو (اپنا) کارساز نہ ٹھہراؤ۔ [۲]

ذُرِّيَّةَ مَنْ حَمَلْنَا مَعَ نُوحٍ ۖ إِنَّهُ كَانَ عَبْدًا  
شَكُورًا ۝

۳۔ اے ان لوگوں کی اولاد! جن کو ہم نے نوح علیہ السلام کے ساتھ کشتی میں سوار کیا، بے شک نوح علیہ السلام بڑے شکر گزار بندے تھے۔ [۳]

وَ قَضَيْنَا إِلَىٰ بَنِي إِسْرَآءِيلَ فِي الْكِتَابِ  
لُتَفْسِدُنَّ فِي الْأَرْضِ مَرَّتَيْنِ وَ لَتَعْلُنَّ  
عُلُوًّا كَبِيرًا ۝

۴۔ اور ہم نے کتاب میں بنی اسرائیل کو بتا دیا تھا کہ تم زمین میں ضرور دو مرتبہ فساد کرو گے اور تم بڑی سرکشی کرو گے۔ [۴]

[۲] اللہ تعالیٰ نے حضرت موسیٰ علیہ السلام پر تورات نازل کی اور اس میں ان سارے احکام کو بیان فرما دیا جو بنی اسرائیل کی ہدایت کے لئے کافی تھے اور ان میں سب سے اہم حکم یہ تھا کہ اپنے تمام معاملات میں اللہ تعالیٰ پر بھروسہ کرو اور اس کے سوا کسی کو حقیقی کارساز نہ ٹھہراؤ۔ اس آیت سے یہ بھی معلوم ہوا کہ تورات صرف بنی اسرائیل کی ہدایت کے لئے نازل کی گئی تھی جبکہ قرآن مجید تمام انسانوں کی ہدایت کے لئے نازل ہوا ہے۔ (قرآن: ۲: ۱۸۵)

[۳] طوفان نوح کے بعد نسل انسانی کا سلسلہ حضرت نوح علیہ السلام کے ان بیٹوں سے جاری ہوا جو کشتی نوح علیہ السلام میں سوار ہوئے تھے اور طوفان سے بچ گئے تھے۔ اس آیت میں بنی اسرائیل کو وہ احسان یاد کرایا جا رہا تھا کہ اگر تمہارے اجداد یعنی حضرت نوح علیہ السلام کے اہل ایمان بیٹوں کو کشتی نوح علیہ السلام کے ذریعہ نہ بچایا جاتا تو آج تمہارا کوئی وجود نہ ہوتا، لہذا تم اللہ تعالیٰ کے احسان کا شکر ادا کرو۔ نیز تمہارے باپ حضرت نوح علیہ السلام بڑے شکر گزار بندے تھے، لہذا تم بھی شکر گزاری کا راستہ اختیار کرو۔

حضرت نوح علیہ السلام کو شکر گزار کا لقب اس لئے عطا فرمایا گیا کیونکہ آپ ہر نعمت پر شکر ادا کرتے تھے۔ عمران بن سلیم بیان کرتے ہیں کہ حضرت نوح علیہ السلام جب کھانا کھاتے تو کہتے: سب تعریفیں اللہ تعالیٰ کے لئے ہیں جس نے مجھے کھانا کھلایا اور اگر وہ چاہتا تو مجھے بھوکا رکھتا اور جب پانی پیتے تو کہتے: سب تعریفیں اللہ تعالیٰ کے لئے ہیں جس نے مجھے پانی پلایا اور اگر وہ چاہتا تو مجھے پیاسا رکھتا اور جب کپڑے پہنتے تو کہتے: سب تعریفیں اللہ تعالیٰ کے لئے ہیں جس نے مجھے کپڑے پہنائے اور اگر وہ چاہتا تو مجھے نکار رکھتا۔ (تفسیر قرطبی)

[۴] تورات اور دیگر صحیفوں کے ذریعہ بنی اسرائیل کو بتا دیا گیا تھا کہ تم اپنے ملک یعنی شام اور بیت المقدس میں دو مرتبہ فساد اور



فَإِذَا جَاءَ وَعْدُ أُولَاهُمَا بَعَثْنَا عَلَيْكُمْ عِبَادًا  
لِّنَا أُولِي بَأْسٍ شَدِيدٍ فَجَاسُوا خِلْدَ  
الدِّيَارِ ۚ وَكَانَ وَعْدًا مَّفْعُولًا ۝

۵۔ پھر جب ان دونوں میں سے پہلی مرتبہ کا وعدہ آگیا تو  
ہم نے تم پر اپنے ایسے بندے مسلط کر دیئے جو سخت  
جنگ جو تھے، پس وہ (تمہاری تلاش میں) شہروں  
میں پھیل گئے، اور یہ وعدہ پورا ہونا ہی تھا۔ [۵]

ثُمَّ رَدَدْنَا لَكُمُ الْكَرَّةَ عَلَيْهِمْ وَأَمْدَدْنَاكُمْ  
بِأَمْوَالٍ وَبَنِينَ وَجَعَلْنَاكُمْ أَكْثَرِ نَفِيرًا ۝

۶۔ پھر ہم نے تم کو ان پر غلبہ کا موقعہ دے دیا اور ہم نے  
اموال اور اولاد سے تمہاری مدد کی اور ہم نے تمہاری  
تعداد بڑھادی۔

إِنْ أَحْسَنْتُمْ أَحْسَنْتُمْ لِأَنفُسِكُمْ ۖ وَإِنْ  
أَسَأْتُمْ فَلَهَا ۚ فَإِذَا جَاءَ وَعْدُ الْآخِرَةِ  
لِيَسْؤَ غَا وَجُوهَكُمْ وَلِيَدْخُلُوا الْمَسْجِدَ  
كَمَا دَخَلُوا أَوَّلَ مَرَّةٍ وَلِيَبُذِّرُوا مَا عَمِلُوا  
تَشْهِيرًا ۝

۷۔ اگر تم نیکی کرو گے تو اپنی ہی جانوں کے لئے نیکی کرو گے اور  
اگر تم برائی کرو گے تو اس کا وبال بھی تمہاری جانوں پر ہی  
ہوگا، پھر جب دوسری مرتبہ کا وعدہ آگیا تا کہ وہ تمہارے  
چہروں کو بگاڑ دیں اور وہ پھر بیت المقدس میں اسی طرح  
داخل ہوں جس طرح پہلی مرتبہ داخل ہوئے تھے اور جس  
چیز پر غلبہ پائیں اسے تباہ و برباد کر دیں۔ [۶]

سرکشی کرو گے یعنی حقوق اللہ کی خلاف ورزی کر کے فساد برپا کرو گے اور حقوق العباد کو ضائع کر کے سرکشی کرو گے، چنانچہ  
ایسا ہی ہوا مگر جب بھی انہوں نے فساد اور سرکشی کی تو ہر بار انہیں دردناک سزا کا مزا چکھنا پڑا۔

[۵] بنی اسرائیل پر کئی مرتبہ عروج و زوال آیا۔ اکثر مفسرین کے نزدیک اس آیت میں پہلے وعدہ سے مراد وہ زوال تھا جب بابل  
کے بادشاہ بخت نصر نے ۵۸۷ قبل مسیح میں یروشلم پر حملہ کیا، اس کے جنگجو لشکر نے شہر میں پھیل گئے، انہوں نے ہیکل سلیمانی کو  
سمار کر دیا، بے شمار یہودیوں کو بھیڑ بکریوں کی طرح ذبح کیا اور بے شمار کو غلام بنا کر بابل لے گئے۔

[۶] بخت نصر کی موت کے بعد حالات نے پلٹا کھایا اور اللہ تعالیٰ نے بنی اسرائیل کو کثیر مال و اولاد سے نوازا اور دوبارہ یروشلم میں عروج  
عطا فرمایا۔ اکثر یہودی فلسطین واپس آ گئے اور ہیکل سلیمانی کو دوبارہ تعمیر کیا، مگر جب وہ پھر فساد و سرکشی پر اتر آئے حتیٰ کہ حضرت  
عیسیٰ علیہ السلام کو قتل کرنے کے درپے ہوئے (مگر اللہ تعالیٰ نے انہیں بچایا اور اپنی طرف اٹھالیا) اور حضرت زکریا علیہ السلام اور حضرت  
یحییٰ علیہ السلام کو قتل کیا۔ (تفسیر خزائن العرفان) تو اس کی سزا کے طور پر دوسرا زوال وہ تھا جب رومی بادشاہ ٹیٹس (Titus) نے  
۷۰ عیسوی میں یروشلم پر حملہ کیا اور پہلی مرتبہ کی طرح ہیکل سلیمانی کو سمار کر دیا۔ دس لاکھ سے زیادہ یہودیوں کو قتل کر دیا اور زندہ بچ  
جانے والے یہودیوں کو لونڈیوں اور غلاموں کی حیثیت سے فروخت کر کے ملک بدر کر دیا۔ مزید تفصیلات کے لئے تفسیر ضیاء القرآن کا



عَلَىٰ رَبِّكُمْ أَنْ يَرْحَمَكُمْ ۚ وَإِنْ عُدتُمْ  
عُدْنَا ۚ وَ جَعَلْنَا جَهَنَّمَ لِلْكَافِرِينَ  
حَصِيرًا ۝۸

۸۔ عنقریب تمہارا رب تم پر رحم فرمائے گا اور اگر تم (دوبارہ  
سرکشی کی طرف) لوٹے تو ہم بھی (سزا دینے کے لئے)  
لوٹیں گے، اور ہم نے جہنم کو کافروں کے لئے قید خانہ  
بنارکھا ہے۔ [۷]

إِنَّ هَذَا الْقُرْآنَ يَهْدِي لِلَّتِي هِيَ أَقْوَمُ  
وَيُبَشِّرُ الْمُؤْمِنِينَ الَّذِينَ يَعْمَلُونَ  
الصَّالِحَاتِ أَنَّ لَهُمْ أَجْرًا كَبِيرًا ۝۹

۹۔ بے شک یہ قرآن وہ راستہ دکھاتا ہے جو سب سے زیادہ سیدھا  
ہے اور ان مومنوں کو جو نیک عمل کرتے ہیں اس بات کی خوش  
خبری دیتا ہے کہ ان کے لئے بہت بڑا اجر ہے۔ [۸]

وَأَنَّ الَّذِينَ لَا يُؤْمِنُونَ بِالْآخِرَةِ  
أَعْتَدْنَا لَهُمْ عَذَابًا أَلِيمًا ۝۱۰

۱۰۔ اور یہ کہ جو لوگ آخرت پر ایمان نہیں رکھتے ان کے  
لئے ہم نے دردناک عذاب تیار کر رکھا ہے۔

یہ مقام ملاحظہ کریں۔

[۷] اللہ تعالیٰ نے بنی اسرائیل کو تنبیہ کی ہے کہ پہلے تم نے حضرت موسیٰ علیہ السلام کی شریعت کی نافرمانی کی تو بخت نصر نے ۵۸۷ قبل مسیح  
میں تمہیں تباہ و برباد کیا۔ پھر تم نے حضرت عیسیٰ علیہ السلام کی شریعت کی نافرمانی کی تو ٹیٹس (Titus) نے ۷۰ عیسوی میں تمہیں  
تباہ و برباد کیا۔ اب حضرت محمد صلی اللہ علیہ وسلم کی شریعت آگئی ہے تم اس پر ایمان لے آؤ تو اللہ تعالیٰ تم پر رحم فرمائے گا اور اگر تم نے  
دوبارہ سرکشی اختیار کی تو پھر ہم بھی پہلے کی طرح دوبارہ تمہیں سزا دیں گے۔ چنانچہ ایسا ہی ہوا جو یہودی ایمان نہیں لائے  
انہیں مدینہ و خیبر سے نکلنا پڑا اور بالآخر بیت المقدس پر بھی مسلمانوں کا قبضہ ہو گیا۔ فرق صرف یہ تھا کہ پہلے بادشاہوں نے  
بیت المقدس کی بے حرمتی کی مگر مسلمانوں نے اس کو دوبارہ تعمیر کر کے اس کی حرمت بحال کی۔

آج مسلمان دنیا میں مظلوم ہیں۔ ان کی مقدس جگہوں اور مقدس ہستیوں کی توہین ہو رہی ہے وجہ ظاہر ہے پہلے بنی  
اسرائیل نے احکام خداوندی کی خلاف ورزی کی تو ان پر زوال آ گیا۔ آج مسلمانوں نے احکام خداوندی کو پس پشت  
ڈال رکھا ہے تو وہ مظلوم ہیں۔

درس قرآن نہ اگر ہم نے بھلایا ہوتا یہ زمانہ نہ زمانے نے دکھایا ہوتا

[۸] پہلی آسمانی کتابوں کا راستہ بھی سیدھا اور مستقیم تھا مگر قرآن کا راستہ سب سے زیادہ سیدھا اور مستقیم ہے۔ جو لوگ قرآن  
مجید پر عمل کریں گے ان کو اللہ تعالیٰ بہت بڑا اجر عطا فرمائے گا اور جن لوگوں نے آخرت کا انکار کیا ان کے لئے درد  
ناک عذاب ہوگا۔



وَيَدْعُ الْإِنْسَانُ بِالشَّرِّ دُعَاءَهُ بِالْخَيْرِ ۖ  
وَكَانَ الْإِنْسَانُ عَجُولًا ⑩

۱۱۔ اور انسان (بعض دفعہ غصے سے اپنی) برائی کے لئے بھی اسی  
طرح دعا مانگنے لگتا ہے جس طرح بھلائی کے لئے دعا کرتا  
ہے، اور انسان بڑا ہی جلد باز (واقع ہوا) ہے۔ [۹]

وَجَعَلْنَا اللَّيْلَ وَالنَّهَارَ آيَتَيْنِ فَمَحَوْنَا  
آيَةَ اللَّيْلِ وَجَعَلْنَا آيَةَ النَّهَارِ مُبْصِرَةً  
لِّتَبْتَغُوا فَضْلًا مِّن رَّبِّكُمْ وَلِتَعْلَمُوا عَدَدَ  
السِّنِينَ وَالْحِسَابَ ۖ وَكُلُّ شَيْءٍ فَصَّلْنَاهُ  
تَفْصِيلًا ⑪

۱۲۔ اور ہم نے رات اور دن کو (اپنی قدرت کی) دو نشانیاں  
بنایا ہے، پھر ہم نے رات کی نشانی کو تاریک کر دیا اور  
دن کی نشانی کو روشن کر دیا تاکہ تم اپنے رب کا فضل تلاش  
کرو اور تاکہ تم سالوں کی تعداد اور حساب معلوم کر سکو،  
[۱۰] اور ہر چیز کو ہم نے پوری تفصیل سے بیان کر دیا  
ہے۔ [۱۱]

وَكُلُّ إِنْسَانٍ لَّزِمُهُ طَمَرَةٌ فِي عُنُقِهِ ۚ وَ  
نُخْرِجُ لَهُ يَوْمَ الْقِيَمَةِ كِتَابًا يَلْقَاهُ  
مَنْشُورًا ⑫

۱۳۔ اور ہم نے ہر انسان کا اعمال نامہ اس کے گلے میں لٹکا دیا  
ہے، اور ہم قیامت کے دن اس کا اعمال نامہ نکالیں گے  
جسے وہ (اپنے سامنے) کھلا ہوا پائے گا۔ [۱۲]

[۹] بعض دفعہ انسان غصے سے اپنے مال اور اولاد پر لعنت کرنے لگتا ہے اور ان کی ہلاکت کی دعا کرتا ہے حالانکہ اس کا حقیقی مقصد یہ  
نہیں ہوتا۔ دراصل یہ اس کی جلد بازی کی علامت ہے مگر یہ اللہ تعالیٰ کا رحم و کرم ہے کہ وہ ایسی بد دعا کو فوراً قبول نہیں فرماتا  
اور اگر اللہ تعالیٰ ہر انسان کی ایسی بد دعاؤں کو فوراً قبول کرنا شروع کر دیتا تو اب تک سارے لوگ ہلاک ہو چکے ہوتے  
جیسا کہ سورہ یونس (۱۰) کی آیت نمبر ۱۱ میں بھی مذکور ہے، لہذا ہر انسان کو صبر و تحمل سے حالات کا مقابلہ کرنا چاہیے اور جلد  
بازی کی وجہ سے اپنے ہی خلاف دعا کرنے سے اجتناب کرنا چاہیے۔

[۱۰] ہم نے تمہارے لئے رات کو تاریک بنایا تاکہ تم اس کی تاریکی میں آرام کر سکو۔ (قرآن: ۱۰: ۶۷) اور دن کو روشن بنایا تاکہ تم  
اس کی روشنی میں اپنا روزگار تلاش کر سکو۔ رات اور دن کے آنے جانے میں اللہ تعالیٰ کی قدرت کی نشانیاں ہیں جس نے ان  
کو پیدا فرمایا اور ایک مرتب اور مسلسل گردش کا پابند بنایا۔ نیز گردش لیل و نہار کا ایک فائدہ یہ بھی ہے کہ تم دنوں، مہینوں اور  
سالوں کا شمار اور حساب کر سکو۔

[۱۱] اللہ تعالیٰ نے قرآن مجید میں ہر اس چیز کو پوری تفصیل کے ساتھ بیان کر دیا ہے جو تمہارے دین، دنیا اور آخرت کے لئے  
ضروری ہے۔

[۱۲] اس آیت کی تفسیر میں حضرت حسن بھریؒ نے ایک حدیث قدسی کا ذکر کیا ہے جس میں اللہ تعالیٰ نے فرمایا: اے ابن آدم! ہم



إِقْرَأْ كِتَابَكَ ۖ كَفَىٰ بِنَفْسِكَ الْيَوْمَ  
عَلَيْكَ حَسِيبًا ۝

۱۴۔ (اے حکم ملے گا:) اپنا اعمال نامہ پڑھ لے، آج کے دن  
اپنا حساب کرنے کے لئے تو خود ہی کافی ہے۔ [۱۳]

مَنْ اهْتَدَىٰ فَإِنَّمَا يَهْتَدِي لِنَفْسِهِ ۚ  
مَنْ ضَلَّ فَإِنَّمَا يَضِلُّ عَلَيْهَا ۚ وَلَا تَزِرُ  
وَازِرَةً وِّزْرًا ۚ أُخْرَىٰ ۚ وَمَا كُنَّا مُعَذِّبِينَ

۱۵۔ جو کوئی ہدایت اختیار کرتا ہے تو وہ اپنے ہی فائدے کے  
لئے ہدایت اختیار کرتا ہے اور جو گمراہ ہوتا ہے تو اس کی  
گمراہی کا وبال اسی پر ہے، اور کوئی بوجھ اٹھانے والا کسی  
دوسرے کا بوجھ نہیں اٹھائے گا، [۱۴] اور ہم اس وقت تک

نے تیرے لئے اعمال نامہ کھول دیا ہے اور دو مکرم فرشتے تیرے لیے مقرر کر دیئے ہیں۔ ان میں سے ایک تیری دائیں  
طرف اور دوسرا تیری بائیں طرف ہے۔ جو فرشتہ تیری دائیں طرف ہے وہ تیری نیکیوں کی حفاظت کرتا ہے اور جو فرشتہ تیری  
بائیں طرف ہے وہ تیری برائیوں کی حفاظت کرتا ہے۔ اب تو جو چاہے عمل کر، خواہ کم خواہ زیادہ، حتیٰ کہ جب تو مر جائے گا تو  
تیرا اعمال نامہ لپیٹ دیا جائے گا اور وہ تیری گردن میں ڈال کر تیرے ساتھ قبر میں رکھ دیا جائے گا اور جب تو قیامت کے  
دن قبر سے اٹھے گا تو اس اعمال نامہ کو اپنے پاس کھلا ہوا پائے گا۔ (تفسیر منیر)

[۱۳] انسان کسی جگہ یا کسی حال میں ہو دو فرشتے ہر وقت اس کے ساتھ رہتے ہیں اور اس کی ہر نیکی اور ہر برائی کو اس کے اعمال نامہ  
میں لکھ دیتے ہیں اور جب وہ قیامت کے دن اٹھے گا تو اس کا اعمال نامہ اس کے سامنے کھول کر رکھ دیا جائے گا اور اسے کہا  
جائے گا کہ اب تو خود ہی اس کو پڑھ لے تجھے خود پتہ چل جائے گا کہ تو کس سزا کا یا کس اجر کا مستحق ہے، لہذا آج ایسے اعمال  
کر و جن کو دیکھ کر کل شرمندہ نہ ہونا پڑے۔

اس دنیا میں ہر آدمی پڑھ نہیں سکتا اور پڑھے لکھے لوگوں میں بھی اکثریت کو عربی زبان پڑھنا نہیں آتی لیکن اس آیت  
سے معلوم ہوا کہ قیامت کے دن ہر انسان خواہ وہ مسلم ہو یا غیر مسلم، امی ہو یا غیر امی وہ عربی میں لکھا ہوا اپنا اعمال نامہ خود  
پڑھ لے گا، جیسا کہ امام ابن جریر طبری نے حضرت قتادہ ؓ سے روایت کیا ہے: اس دن وہ شخص بھی پڑھ لے گا جو دنیا میں  
ان پڑھ تھا۔ (تفسیر ابن جریر طبری، تفسیر ابن ابی حاتم) حضرت حسن ؓ نے فرمایا: اس اعمال نامہ کو ہر شخص پڑھے گا خواہ  
وہ دنیا میں امی تھا یا غیر امی۔ (تفسیر زاد المسیر)

حضرت ابو امامہ ؓ بیان کرتے ہیں کہ رسول اللہ ﷺ نے فرمایا: قیامت کے دن ایک آدمی کے سامنے جب اس کا  
اعمال نامہ لایا جائے گا تو وہ پڑھ کر کہے گا کہ میں نے فلاں فلاں نیکیاں کی تھیں اس اعمال نامہ میں وہ درج نہیں ہیں تو اللہ تعالیٰ  
کی طرف سے جواب آئے گا کہ ہم نے ان نیکیوں کو اس لئے مٹا دیا کیونکہ تم لوگوں کی غیبت کرتے تھے۔ (تفسیر مظہری)

[۱۴] اس آیت سے معلوم ہوا کہ ہر انسان اپنے اعمال کا خود ذمہ دار ہے اور قیامت کے دن کوئی شخص کسی دوسرے کا بوجھ نہیں  
اٹھائے گا یعنی نیکی کا اجر و ثواب اسے ہی ملے گا جو نیکی کرے گا اور گمراہی کی سزا اسے ہی ملے گی جو گمراہی اختیار کرے گا۔







مَنْ كَانَ يُرِيدُ الْعَاجِلَةَ عَجَّلْنَا لَهُ فِيهَا مَا  
نَشَاءُ لِمَنْ نُرِيدُ ثُمَّ جَعَلْنَا لَهُ جَهَنَّمَ  
يَصْلُهُ بِمَا مَكَدَهُ مُؤَمَّا مَدْحُورًا ①

۱۸۔ جو شخص دنیا چاہتا ہے تو ہم اسی دنیا میں جسے چاہتے ہیں  
جتنا چاہتے ہیں جلدی دیدیتے ہیں، پھر ہم اس کے لئے  
جہنم مقرر کر دیتے ہیں، جس میں وہ اس حال میں داخل  
ہوگا کہ وہ مذمت کیا ہوا دھتکارا ہوا ہوگا۔ [۱۸]

وَمَنْ أَرَادَ الْآخِرَةَ وَسَعَىٰ لَهَا سَعْيَهَا وَهُوَ  
مُؤْمِنٌ فَأُولَٰئِكَ كَانَ سَعْيُهُمْ مَشْكُورًا ②

۱۹۔ اور جو شخص آخرت چاہتا ہے اور اس کے لئے پوری  
کوشش کرتا ہے درآں حالیکہ وہ مومن بھی ہو تو ایسے  
ہی لوگوں کی کوشش مقبول ہوگی۔ [۱۹]

كُلًّا نُّبِدُّ هَؤُلَاءِ وَهَؤُلَاءِ مِنْ عَطَاءِ  
رَبِّكَ ۖ وَمَا كَانَ عَطَاءُ رَبِّكَ  
مَحْظُورًا ③

۲۰۔ ہم آپ کے رب کی عطا میں سے ہر ایک کی مدد کرتے  
ہیں، ان کی بھی (جو طالب دنیا ہیں) اور ان کی بھی (جو  
طالب آخرت ہیں) اور آپ کے رب کی عطا (کسی  
کے لئے) بند نہیں ہے۔ [۲۰]

أَنْظُرْ كَيْفَ فَضَّلْنَا بَعْضَهُمْ عَلَىٰ بَعْضٍ ۖ  
وَلِلْآخِرَةِ أَكْبَرُ دَرَجَاتٍ وَأَكْبَرُ  
تَفْضِيلًا ④

۲۱۔ دیکھو! ہم نے ان میں سے بعض کو بعض پر کس طرح  
فضیلت دے رکھی ہے، اور آخرت تو درجات کے اعتبار  
سے بھی سب سے بڑی ہے اور فضیلت کے اعتبار سے بھی  
سب سے بڑی ہے۔ [۲۱]

[۱۸] جو شخص صرف دنیا کی طلب کرتا ہے ضروری نہیں کہ اس کی طلب کے مطابق اسے دنیا مل جائے بلکہ صرف اسی کو ملتی ہے جس کو  
اللہ تعالیٰ دینا چاہے اور اتنی ہی ملتی ہے جتنی اللہ تعالیٰ دینا چاہے، البتہ صرف دنیا کی طلب اور آخرت سے غفلت کی وجہ سے  
وہ جہنم کا مستحق قرار پاتا ہے اور قیامت کے دن بڑی ذلت اور حقارت کے ساتھ اسے جہنم رسید کیا جائے گا۔

[۱۹] جو شخص دنیا کے مقابلے میں آخرت کو ترجیح دیتا ہے اور ایمان کے ساتھ آخرت میں کامیابی کے لئے پوری کوشش کرتا ہے تو  
ایسے ہی لوگوں کی کوشش مقبول ہوگی۔

[۲۰] اللہ تعالیٰ اس دنیا میں ہر ایک کو رزق عطا فرماتا ہے چاہے وہ مومن ہو یا کافر، طالب دنیا ہو یا طالب آخرت۔ کسی کے لئے  
دنیاوی نعمتوں کا دروازہ بند نہیں ہے، ہر ایک اپنی کوشش سے ان کو حاصل کر سکتا ہے، مگر آخرت کی نعمتیں صرف اس خوش  
نصیب کے لئے ہیں جو اچھے کاموں کے ساتھ ساتھ مومن بھی ہو۔

[۲۱] اللہ تعالیٰ نے اس دنیا میں اپنی حکمت کے مطابق بعض کو بعض پر فضیلت دی ہے، تاہم آخرت میں اعمال اور ایمان کے اعتبار



لَا تَجْعَلْ مَعَ اللَّهِ إِلَهًا آخَرَ فَتَقْعُدَ  
مَذْمُومًا مَّحْدُودًا ۝

۲۲۔ اللہ تعالیٰ کے ساتھ کوئی دوسرا معبود نہ بنا، ورنہ تو مذمت  
کیا ہو ابے یار و مددگار بیشمارہ جائے گا۔ [۲۲]

وَقَضَىٰ رَبُّكَ أَلَّا تَعْبُدُوا إِلَّا إِيَّاهُ  
وَبِالْوَالِدَيْنِ إِحْسَانًا ۖ إِمَّا يَبْلُغَنَّ عِندَكَ  
الْكِبَرَ أَحَدُهُمَا أَوْ كِلَاهُمَا فَلَا تَقُلْ لَهُمَا أُفٍّ  
وَلَا تَنْهَرْهُمَا وَقُلْ لَهُمَا قَوْلًا كَرِيمًا ۝

۲۳۔ اور آپ کا رب حکم دے چکا ہے کہ تم اللہ تعالیٰ کے سوا  
کسی اور کی عبادت نہ کرو اور ماں باپ کے ساتھ اچھا  
سلوک کرو، اگر تمہارے پاس ان میں سے کوئی ایک یا  
دونوں بڑھاپے کو پہنچ جائیں تو ان کو "اف" تک نہ  
کہو اور نہ ان کو جھڑکو بلکہ ان دونوں کے ساتھ بڑے  
ادب سے بات کرو۔ [۲۳]

سے بعض کو بعض پر ہزاروں بلکہ بے شمار گنا زیادہ فضیلت حاصل ہوگی حتیٰ کہ اہل ایمان جنت کی بہاروں میں خوش ہوں گے  
اور نافرمان جہنم کی آگ میں پریشان ہوں گے۔ اس میں انسان کو ترغیب دی جا رہی ہے کہ جس طرح وہ دنیا میں دوسروں  
سے آگے بڑھنے کے لیے کوشش کرتا ہے اسی طرح اس کو آخرت میں بھی دوسروں سے آگے بڑھنے کی کوشش کرنی چاہیے  
کیونکہ آخرت کے درجات اور مراتب میں بہت زیادہ فرق ہوگا۔

[۲۲] اشرف المخلوقات حضرت انسان کو یہ زیب نہیں دیتا کہ وہ اللہ تعالیٰ کے ساتھ کسی اور کی عبادت کرے اور جو شرک میں مبتلا ہوگا  
وہ قیامت کے دن ذلیل و رسوا اور بے یار و مددگار ہوگا۔

[۲۳] اس آیت میں اللہ تعالیٰ نے اپنی عبادت کے بعد دوسرے نمبر پر والدین کے ساتھ حسن سلوک کا حکم دیا ہے جس سے والدین  
کی خدمت اور ان کی فرماں برداری کی اہمیت واضح ہوتی ہے۔

انسان کا حقیقی خالق تو اللہ تعالیٰ ہے مگر اس کے اس دنیا میں آنے کا ظاہری سبب والدین ہیں، اسی طرح انسان کی حقیقی  
پرورش کرنے والا تو اللہ تعالیٰ ہے مگر اس کا ظاہری سبب والدین ہیں جو اپنی مشکلات کے باوجود اولاد کی بہتری کے لئے کوئی  
دقیقہ فرو گذاشت نہیں کرتے۔ اس لئے ان کا حق بنتا ہے کہ اولاد بھی ان کی خدمت میں ہمیشہ سرگرم رہے، بالخصوص جب وہ  
بوڑھے ہو جائیں تو کوئی ایسا لفظ بھی زبان پر نہ لائے جو والدین کی دلآزاری کا سبب بنے اور انہیں اف تک نہ کہے بلکہ ان  
سے پورے ادب و احترام اور عاجزی و انکساری سے بات کرے اور ہمیشہ ان کے لئے دعا گو رہے کہ اے میرے رب!  
میرے والدین پر رحم فرما جس طرح انہوں نے بچپن میں مجھے بڑی رحمت و محبت سے پالا تھا۔

والدین کے حقوق اور ان کی فضیلت

۱۔ ایک شخص نے نبی کریم ﷺ سے پوچھا: کیا میں جہاد کروں؟ آپ ﷺ نے فرمایا: تمہارے ماں باپ ہیں۔ اس نے  
کہا: جی ہاں! آپ ﷺ نے فرمایا: پھر تم ان کی خدمت میں جہاد کرو۔ (بخاری: حدیث نمبر ۵۹۷۲: کتاب الادب:



وَ اخْفِضْ لَهُمَا جَنَاحَ الذُّلِّ مِنَ الرَّحْمَةِ وَ  
قُلْ رَبِّ ارْحَمْهُمَا كَمَا رَبَّيْنِي صَغِيرًا ۝

۲۴۔ اور ان کے سامنے رحم دلی سے انکساری کے ہاتھ  
جھکائے رکھو اور (اللہ تعالیٰ کے حضور) عرض کرو: اے  
میرے رب! ان دونوں پر رحم فرما جس طرح انہوں  
نے بچپن میں مجھے (بڑی رحمت و محبت سے) پالا تھا۔

باب ۳) جب تک جہاد فرض عین نہ ہو جائے اس وقت تک والدین کی اجازت کے بغیر جہاد میں شریک ہونا جائز نہیں ہے۔  
۲۔ رسول اللہ ﷺ نے فرمایا: جو نیکو کار بیٹا اپنے والدین کو رحمت بھری نظر سے دیکھتا ہے تو ہر نظر کے بدلے میں ایک  
مقبول حج کا ثواب پاتا ہے۔ لوگوں نے عرض کیا: اگر وہ دن میں سو مرتبہ اسی طرح نظر کرے۔ آپ ﷺ نے فرمایا: ہاں  
(ہر نظر کے بدلے میں یہی ثواب ملتا رہے گا کیونکہ) اللہ تعالیٰ سب سے بڑا ہے اور ہر قسم کے نقص و عجز سے پاک ہے۔

(مشکوٰۃ المصابیح: باب البر: فصل ثالث)

۳۔ رسول اللہ ﷺ نے فرمایا: اپنے والدین کے قریب تیرا چار پائی پر اس حال میں سونا کہ تو ان سے خوش ہو اور وہ تجھ  
سے خوش ہوں تو یہ تیرے لئے اللہ تعالیٰ کی راہ میں تلواریں کے جہاد سے بھی افضل ہے۔ (تفسیر در مشور)

۴۔ ایک آدمی نے نبی کریم ﷺ سے پوچھا: کیا ماں باپ کے فوت ہونے کے بعد بھی ان کے ساتھ کوئی نیکی کرنا میرے  
ذمہ باقی ہے؟ آپ نے فرمایا: ہاں ان کی نماز جنازہ پڑھنا، ان کے لئے استغفار کرنا، ان کے عہد کو پورا کرنا، ان کے  
دوستوں کی تعظیم کرنا اور ان کے رشتہ داروں کے ساتھ صلہ رحمی کرنا۔

(ابن ماجہ: حدیث نمبر ۳۶۶۴: ابواب الادب: باب ۲)

۵۔ رسول اللہ ﷺ نے فرمایا: کسی کے والدین میں سے ایک یا دونوں اس حال میں فوت ہو جائیں کہ وہ اپنے والدین کا  
نافرمان تھا۔ اگر وہ اپنے والدین کے لئے دعائے مغفرت کرتا رہے تو اللہ تعالیٰ اس کو نیکو کار اور اپنے والدین کا فرماں  
بردار لکھ دے گا۔ (مشکوٰۃ المصابیح: باب البر: فصل ثالث)

۶۔ نبی کریم ﷺ نے فرمایا: جو اپنے والدین یا ان دونوں میں سے کسی ایک کی قبر پر ہر جمعہ کو جائے تو اس کے گناہ بخش  
دیئے جائیں گے اور وہ فرمان بردار اور نیکو کار لکھا جائے گا۔ (مشکوٰۃ المصابیح: باب زیارة القبور: فصل ثالث)

۷۔ نبی کریم ﷺ نے فرمایا: (قیامت کے دن) تین قسم کے لوگ میرا چہرہ نہیں دیکھ سکیں گے، ان میں سے ایک والدین  
کا نافرمان دوسرا میری سنت کا تارک اور تیسرا جس کے پاس میرا ذکر کیا گیا اور اس نے مجھ پر درود نہیں پڑھا۔

(تفسیر روح البیان: سورہ احزاب (۳۳) زیر آیت نمبر ۵۶)

۸۔ حضرت ابو ہریرہؓ نے دو آدمیوں کو دیکھا اور ان میں سے ایک سے پوچھا: اس دوسرے شخص کے ساتھ تیرا کیا رشتہ  
ہے؟ اس نے کہا: یہ میرا باپ ہے تو حضرت ابو ہریرہؓ نے فرمایا: اپنے باپ کو اس کے نام سے نہ پکارا کر، اس کے آگے  
نہ چلا کر اور نہ ہی اس سے پہلے بیٹھا کر۔ (امام بخاری: الأدب المفرد: ص ۲۲)



۲۵۔ تمہارا رب خوب جانتا ہے جو کچھ تمہارے دلوں میں ہے، اگر تم نیک ہو تو بے شک وہ توبہ کر نیوالوں کو بہت بخشے والا ہے۔ [۲۴]

رَبُّكُمْ أَعْلَمُ بِمَا فِي نُفُوسِكُمْ ۚ إِنَّ تَكُونُوا صَالِحِينَ فَإِنَّهُ كَانَ لِلْأَوَّابِينَ غَفُورًا ۝

۲۶۔ اور رشتہ دار کو اس کا حق دیا کرو اور مسکین اور مسافر کو بھی [۲۵] اور فضول خرچی نہ کرو۔

وَاتِ ذَا الْقُرْبَىٰ حَقَّهُ وَالْمِسْكِينَ وَابْنَ السَّبِيلِ وَلَا تَبْذُرْ مَالَكَ يَبْسُورًا ۝

۹۔ رسول اللہ ﷺ نے فرمایا: جنت ماؤں کے قدموں کے نیچے ہے۔ (کنز العمال: حدیث: نمبر ۴۵۴۳۹)

۱۰۔ ایک شخص اپنی ماں کو اٹھائے ہوئے خانہ کعبہ کا طواف کر رہا تھا، اس نے نبی کریم ﷺ سے سوال کیا: کیا میں نے اپنی ماں کا حق ادا کر دیا ہے؟ آپ نے فرمایا: نہیں یہ تو اس کی ایک بار خندہ پیشانی کا بھی بدل نہیں ہے۔

(مجمع الزوائد: ج ۸: ص ۱۳۷)

۱۱۔ حضرت اسماء بنت ابی بکر رضی اللہ عنہا بیان کرتی ہیں کہ میری والدہ میرے پاس آئیں، وہ رسول اللہ کے عہد میں مشرک تھیں۔ میں نے رسول اللہ ﷺ سے پوچھا: یا رسول اللہ! وہ اسلام سے اعراض کرتی ہیں، کیا میں ان کے ساتھ صلہ رحمی کروں؟ آپ نے فرمایا: ہاں تم ان کے ساتھ صلہ رحمی کرو۔ (بخاری: حدیث نمبر ۲۶۲۰: کتاب الادب: باب ۳)

۱۲۔ حکایت ہے کہ ایک آدمی استاذ ابواسحاق کے پاس آیا اور کہا: میں نے آج رات خواب میں دیکھا کہ آپ کی داڑھی لعل اور موتیوں کے ساتھ مرصع تھی۔ ابواسحاق نے کہا: تو نے سچ کہا: آج رات میں نے سونے سے پہلے اپنی داڑھی کو ماں کے قدموں کے ٹکڑوں کے ساتھ مس کیا تھا اور یہ ماں کے قدموں کی برکت ہے۔ ابواسحاق اپنے ہاتھ سے والدین کی خدمت کرتا تھا اور ان کی خدمت کسی اور کے سپرد نہیں کرتا تھا کیونکہ آدمی کے لئے اپنے والدین، استاذ اور مہمان کی خدمت کرنے میں کوئی عیب نہیں ہے، لہذا بیٹے کو چاہیے کہ وہ اپنے والدین سے آگے نہ چلے اور نہ ہی کسی مجلس میں والدین سے بلند جگہ پر بیٹھے اور نہ ہی کھانے، پینے اور بات کرنے میں ان سے سبقت کرے۔ (تفسیر روح البیان) اس سلسلے میں سورہ نساء (۴) کا حاشیہ نمبر ۵۱ ملاحظہ کریں۔

[۲۴] یعنی تمہارے دلوں میں اپنے والدین کے متعلق جو اچھے یا برے جذبات ہیں اللہ تعالیٰ انہیں خوب جانتا ہے، لہذا اگر والدین کی خدمت اور ان کی اطاعت میں پہلے کوئی کوتاہی ہوتی رہی ہے تو اب توبہ کر کے نیک بن جاؤ کیونکہ جو بچے دل سے توبہ کر لے اللہ تعالیٰ اس کو بخش دے گا۔

[۲۵] اس آیت سے معلوم ہوا کہ غریب رشتہ داروں، مسکینوں اور ضرور رحمند مسافروں کی مدد کرنا ان پر احسان نہیں ہے بلکہ اللہ تعالیٰ نے امیر لوگوں کے مال میں ان غریبوں کا حق رکھا ہے، لہذا امیر لوگوں کو اپنا فرض سمجھ کر غریب لوگوں کی مدد کرنی چاہیے۔



۲۷۔ بے شک فضول خرچی کرنے والے شیطانوں کے بھائی ہیں، اور شیطان اپنے رب کا بڑا ہی ناشکرا ہے۔ [۲۶]

إِنَّ الْمُبَذِّرِينَ كَانُوا إِخْوَانَ الشَّيْطَانِ ۖ وَكَانَ الشَّيْطَانُ لِرَبِّهِ كَفُورًا ۝

۲۸۔ اور اگر تمہیں ان سے اعراض کرنا پڑے اس وجہ سے کہ ابھی تم خود اللہ تعالیٰ کی رحمت کی تلاش میں ہو جس کی تمہیں توقع ہے تو ان سے نرمی کے ساتھ بات کرو۔ [۲۷]

وَإِمَّا تُعْرِضَنَّ عَنْهُمْ ابْتِغَاءَ رَحْمَةٍ مِّن رَّبِّكَ تَرْجُوهَا فَقُلْ لَّهُمْ قَوْلًا مَّيْسُورًا ۝

۲۹۔ اور اپنا ہاتھ اپنی گردن سے نہ باندھ لو اور نہ اسے بالکل ہی کھول دو کہ تم ملامت زدہ اور در ماندہ ہو کر بیٹھ جاؤ۔ [۲۸]

وَلَا تَجْعَلْ يَدَكَ مَغْلُولَةً إِلَىٰ عُنُقِكَ وَلَا تَبْسُطْهَا كُلَّ الْبَسْطِ فَتَقْعُدَ مَلُومًا مَّحْسُورًا ۝

[۲۶] مال اللہ تعالیٰ کا فضل اور احسان ہے اس کو ضائع کرنا، بے فائدہ خرچ کرنا اور اللہ تعالیٰ کی نافرمانی میں خرچ کرنا فضول خرچی ہے۔ اللہ تعالیٰ نے اس سے منع فرمایا ہے اور یہ اتنا برا عمل ہے کہ اس کے مرتکب کو شیطان کا بھائی کہا گیا ہے، گویا جس طرح شیطان ناشکرا ہے اسی طرح وہ انسان بھی ناشکرا ہے جو مال کو اللہ تعالیٰ کی نافرمانی میں خرچ کرتا ہے۔

عثمان ابن اسود نے کہا: میں مجاہد کے ساتھ کعبہ کا طواف کر رہا تھا، انہوں نے ابو قیس پہاڑ کی طرف سراٹھا کر کہا: اگر کوئی انسان اس پہاڑ کے برابر بھی اللہ تعالیٰ کی اطاعت میں خرچ کرے تو وہ فضول خرچ نہیں ہے اور اگر وہ ایک درہم بھی اللہ تعالیٰ کی نافرمانی میں خرچ کرے تو وہ فضول خرچ ہے۔ (تفسیر کبیر)

ایک شخص نے کسی نیک کام میں بہت زیادہ مال خرچ کیا تو اس سے کہا گیا کہ فضول خرچی میں کوئی خیر نہیں ہے۔ اس نے جواب دیا: خیر میں فضول خرچی نہیں ہے۔ (تفسیر کبیر) یعنی اللہ تعالیٰ کی اطاعت میں جتنا زیادہ خرچ کیا جائے وہ فضول خرچی نہیں ہے۔

[۲۷] جب غریب رشتہ دار، مساکین اور ضرورتمند مسافر تم سے مدد مانگیں اور تم اس وقت اتنے خوشحال نہیں ہو کہ ان کی مدد کر سکو بلکہ تم خود ابھی اللہ تعالیٰ کے فضل اور اس کی رحمت کے امیدوار ہو کہ وہ عنقریب تمہیں خوشحال کر دے گا تو پھر تم اپنے غریب رشتہ داروں اور مساکین سے بڑی تعظیم اور نرمی کے ساتھ معذرت کرو اور مستقبل میں جب خوشحالی آگئی تو اس وقت دینے کا وعدہ کرو تا کہ ان کو تمہاری مجبوری کا علم بھی ہو جائے اور ان کی دل شکنی بھی نہ ہو۔

[۲۸] گذشتہ آیات میں اللہ تعالیٰ نے خرچ کرنے کی ترغیب دی ہے اور اس آیت میں خرچ کرنے کا ادب سکھایا ہے یعنی اس قدر بغل نہ کرو کہ تم حقوق العباد بھی ادا نہ کرو اور لوگ تمہیں ملامت کرنے لگیں اور اس قدر فضول خرچی بھی نہ کرو کہ تمہارا سارا مال ختم ہو جائے اور تم بھیک مانگنے پر مجبور ہو جاؤ بلکہ فراخی اور سنگدستی دونوں حالتوں میں اعتدال اور میانہ روی اختیار کرو۔



۳۰۔ بے شک آپ کا رب جس کے لئے چاہتا ہے رزق کشادہ کر دیتا ہے اور (جس کے لئے چاہتا ہے) تنگ کر دیتا ہے، بے شک وہ اپنے بندوں سے باخبر ہے (اور انہیں) دیکھنے والا ہے۔ [۲۹]

إِنَّ رَبَّكَ يَبْسُطُ الرِّزْقَ لِمَنْ يَشَاءُ  
وَيَقْدِرُ إِنَّهُ كَانَ بِعِبَادِهِ خَبِيرًا  
بَصِيرًا

سخاوت اور کنجوسی کے متعلق چند احادیث

۱۔ حضرت اسماء بنت ابی بکر رضی اللہ عنہا بیان کرتی ہیں کہ رسول اللہ ﷺ نے مجھے فرمایا: خرچ کرو اور گن گن کر نہ دو ورنہ اللہ تعالیٰ بھی تم کو گن کر دے گا۔ (مسلم: حدیث نمبر ۱۰۲۹)

۲۔ رسول اللہ ﷺ نے فرمایا: ہر روز جب بندے صبح اٹھتے ہیں تو دو فرشتے نازل ہوتے ہیں، ایک فرشتہ دعا کرتا ہے کہ اے اللہ تعالیٰ! خرچ کرنے والے کو عطا کر اور دوسرا فرشتہ دعا کرتا ہے کہ اے اللہ تعالیٰ! خرچ نہ کرنے والے کا مال ضائع کر۔ (مسلم: حدیث نمبر ۱۰۱۰)

۳۔ نبی کریم ﷺ نے فرمایا: کھاؤ، پیو، لباس پہنو اور صدقہ کرو جس میں نہ اسراف ہو اور نہ ہی اس میں فخر ہو۔ حضرت ابن عباس رضی اللہ عنہما نے فرمایا: جو چاہو کھاؤ اور جو چاہو پہنو جبکہ دو چیزوں سے بچتے رہو: ایک اسراف اور دوسرا تکبر۔ (بخاری: کتاب اللباس: باب ۱)

۴۔ حضرت اہل بیت بیان کرتے ہیں کہ ایک عورت نبی کریم ﷺ کے پاس حاشیہ والی بنی ہوئی ایک چادر لے کر آئی۔ اس عورت نے کہا: میں نے اس چادر کو اپنے ہاتھ سے بنا ہے تاکہ میں آپ کو پہناؤں۔ نبی کریم ﷺ نے اس عورت سے وہ چادر لے لی اور آپ کو اس وقت اس چادر کی ضرورت بھی تھی، آپ وہ چادر پہن کر ہمارے پاس آئے، ایک شخص نے اس چادر کی تعریف کی اور کہنے لگا: یا رسول اللہ ﷺ! یہ بہت خوبصورت چادر ہے آپ یہ مجھے بخش دیں۔ حاضرین نے کہا: تم نے اچھا نہیں کیا، اس چادر کو نبی کریم ﷺ نے پہن لیا تھا درآں حالیکہ آپ کو اس کی ضرورت بھی تھی، پھر بھی تم نے اس کو مانگ لیا اور تم کو معلوم ہے کہ نبی کریم ﷺ کسی کا سوال رد نہیں فرماتے، اس شخص نے کہا: اللہ تعالیٰ کی قسم! میں نے پسینے کے لئے اس چادر کا سوال نہیں کیا تھا بلکہ میں نے اس چادر کا سوال اس لئے کیا تھا کہ یہ میرا کفن ہو جائے۔ حضرت اہل بیت نے کہا: پھر وہ چادر اس شخص کا کفن ہو گئی۔ (بخاری: حدیث نمبر ۱۲۷۷: کتاب الجنائز: باب ۲۹) اس حدیث کی شرح میں علامہ ابن حجر عسقلانی لکھتے ہیں کہ اس حدیث میں صالحین کے آثار سے تبرک حاصل کرنے کا جواز ہے اور اس سے یہ بھی معلوم ہوا کہ کسی چیز کو وقت ضرورت سے پہلے تیار کر کے رکھنا جائز ہے اور کفن کو وقت سے پہلے تیار کرنا جائز ہے بلکہ قبر کھدوانا بھی جائز ہے۔

(فتح الباری: جلد ۳: ص ۱۳۳)

[۲۹] اللہ تعالیٰ جس کے لئے چاہتا ہے وسائل رزق کشادہ کر دیتا ہے اور جس کے لئے چاہتا ہے وسائل رزق تنگ کر دیتا ہے، لہذا رزق کی کمی یا بیشی اللہ تعالیٰ کی مرضی پر منحصر ہے جس کی اصل حکمت تو صرف وہی بہتر جانتا ہے، لیکن اس کا مطلب یہ نہیں کہ



وَلَا تَقْتُلُوا أَوْلَادَكُمْ خَشْيَةً إِمْلَاقٍ ۖ  
نَحْنُ نَرْزُقُهُمْ وَإِيَّاكُمْ ۖ إِنَّ قَتْلَهُمْ كَانَ  
خِطَاءً كَبِيرًا ۝

۳۱۔ اور اپنی اولاد کو مفلسی کے ڈر سے قتل نہ کرو، ہم ہی  
انہیں بھی رزق دیتے ہیں اور تمہیں بھی، بے شک ان  
کو قتل کرنا بہت بڑا گناہ ہے۔ [۳۰]

وَلَا تَقْرُبُوا الزَّوَائِيَ ۖ إِنَّهُ كَانَ فَاحِشَةً ۖ وَ  
سَاءَ سَبِيلًا ۝

۳۲۔ اور زنا کے قریب بھی نہ جاؤ، بے شک وہ بے حیائی  
ہے اور بہت ہی برا راستہ ہے۔ [۳۱]

وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا  
بِالْحَقِّ ۖ وَمَنْ قُتِلَ مَظْلُومًا فَقَدْ جَعَلْنَا  
لَوْلِيَّهِ سُلْطٰنًا فَلَا يُسْرِفُ فِي الْقَتْلِ ۖ إِنَّهُ  
كَانَ مَنصُورًا ۝

۳۳۔ اور اس شخص کو قتل نہ کرو جس کو اللہ تعالیٰ نے  
حرام کر دیا ہے مگر حق کے ساتھ، اور جو شخص ناحق قتل کیا  
گیا تو ہم نے اس کے وارث کو (قصاص کا) حق دیا  
ہے، پس وہ قتل کرنے میں حد سے تجاوز نہ کرے،  
بے شک وہ مدد کیا ہوا ہے۔ [۳۲]

جس کے پاس زیادہ رزق ہو اس سے اللہ تعالیٰ راضی ہے اور جس کے پاس کم رزق ہو اس سے اللہ تعالیٰ ناراض ہے بلکہ  
اللہ تعالیٰ تو اس سے راضی ہوتا ہے جو اس کی اطاعت کرے خواہ وہ امیر ہو یا غریب۔

[۳۰] عرب کے اکثر لوگ غریب اور خانہ بدوش تھے، ان کا خیال تھا کہ جب ہم اپنا پیٹ بھرنے کے لئے مشکلات کا شکار ہیں تو  
اولاد کی خوراک کا انتظام کہاں سے کریں گے، اس لئے معاشی بد حالی کے باعث اکثر لوگ اپنی اولاد کو قتل کر دیتے تھے۔  
اس آیت میں انہیں بتایا جا رہا ہے کہ قتل ناحق بہت بڑا گناہ ہے اور تم مفلسی کے ڈر سے اولاد کو قتل نہ کرو کیونکہ ساری مخلوق کا  
حقیقی رازق اللہ تعالیٰ ہے اور وہ جس طرح تمہیں رزق دیتا ہے اسی طرح وہ تمہاری اولاد کو بھی رزق دے گا۔

[۳۱] زنا کرنا تو بہت سخت گناہ ہے اس کے قریب بھی مت جاؤ یعنی ان عوامل سے بھی بچو جو زنا کا سبب بنتے ہیں کیونکہ یہ ایسی  
بے حیائی ہے کہ اگر کوئی شادی شدہ مرد یا عورت اس کا ارتکاب کرے تو اسے پتھر مار مار کر ہلاک کر دینے کا حکم ہے تاکہ  
دوسروں کے لئے نشان عبرت بن جائے۔ اس سے معلوم ہوا کہ زنا قتل سے بھی بدتر جرم ہے کیونکہ قتل کی سزا قتل ہے مگر زنا کی  
سزا سنگسار کرنا ہے۔ زنا سے بچنے کے لئے سورہ نحل (۱۶) کے حاشیہ نمبر ۹۱ میں نبی کریم ﷺ کی ایک نصیحت ملاحظہ کریں۔

[۳۲] کسی انسان کو بلا وجہ قتل کرنا حرام ہے، البتہ مقتول کے بدلہ میں حاکم وقت کے فیصلہ کے بعد قاتل کو قتل کرنا جائز ہے۔ اسلام  
نے حکام کو تاکید کی ہے کہ وہ قصاص لینے میں مقتول کے وارث کی مدد کریں، لہذا مقتول کے وارث کو اللہ تعالیٰ کا شکر ادا کرنا  
چاہیے اور قصاص لینے میں حد سے تجاوز نہیں کرنا چاہیے یعنی ایسا نہ ہو کہ ایک کے بدلہ میں زیادہ کو قتل کرے یا قاتل کی بجائے  
کسی غیر قاتل کو قتل کرے، یہ اس کے لئے جائز نہیں ہے۔



وَلَا تَقْرَبُوا مَالَ الْيَتِيمِ إِلَّا بِالَّتِي هِيَ  
أَحْسَنُ حَتَّىٰ يَبْلُغَ أَشُدَّهُ ۚ وَأَوْفُوا  
بِالْعَهْدِ ۚ إِنَّ الْعَهْدَ كَانَ مَسْئُولًا ۝

۳۳۔ اور یتیم کے مال کے قریب بھی نہ جاؤ مگر ایسے طریقہ  
سے جو بہت اچھا ہو، یہاں تک کہ وہ (یتیم) اپنی جوانی  
کو پہنچ جائے، [۳۳] اور وعدہ پورا کیا کرو، بے شک  
وعدہ کے متعلق پوچھا جائے گا۔

وَأَوْفُوا الْكَيْلَ إِذَا كِلْتُمْ  
بِالْقِسَاطِ الَّتِي لَكُمْ ۚ ذَٰلِكُمْ خَيْرٌ وَأَحْسَنُ  
تَأْوِيلًا ۝

۳۵۔ جب تم ناپ تو پورا پورا ناپو اور (تو لو تو) درست ترازو  
سے تولو، یہ بہتر ہے اور اس کا انجام بھی بہت اچھا  
ہے۔ [۳۴]

[۳۳] یتیم اس نابالغ بچے کو کہتے ہیں جس کا باپ فوت ہو جائے۔ وہ بے چارہ بڑا دکھی، کمزور اور نا سمجھ ہوتا ہے، لہذا اس کے مال  
میں زیادہ احتیاط کی ضرورت ہے۔ اس کے مال کو حفاظت سے رکھو یا اس کو ایسے کاروبار میں لگاؤ جس سے یتیم کے مال میں  
اضافہ ہو اور جب یتیم جوانی کو پہنچ جائے اور اسے اپنے نفع و نقصان کا ادراک ہو جائے تو دیانتداری کے ساتھ اس کا سارا  
مال اس کے حوالے کر دو، اور اپنے وعدہ کو پورا کرو، خواہ وعدہ یتیم سے ہو یا کسی اور سے کیونکہ قیامت کے دن وعدہ کے  
بارے میں باز پرس ہوگی۔

۱۔ رسول اللہ ﷺ نے فرمایا: قیامت کے دن کچھ لوگ اپنی قبروں سے انھیں گے درآں حالیکہ ان کے مونہوں سے آگ  
کے شعلے نکل رہے ہوں گے۔ عرض کیا گیا: یا رسول اللہ ﷺ! وہ کون لوگ ہیں؟ فرمایا: کیا تم نے نہیں دیکھا کہ اللہ تعالیٰ  
نے فرمایا ہے: جو لوگ یتیموں کا مال ناحق کھاتے ہیں وہ اپنے پیٹوں میں محض آگ بھر رہے ہیں۔

(تفسیر ابن ابی حاتم: سورہ نساء (۴) زیر آیت نمبر ۱۰: حدیث نمبر ۳۸۸۱)

۲۔ حضرت ابوسعید خدری رضی اللہ عنہ نے روایت کیا ہے کہ نبی کریم ﷺ نے ہمیں شب معراج کے واقعات میں بیان فرمایا: میں  
نے کچھ لوگوں کو دیکھا ان کے ہونٹ اونٹوں کے ہونٹوں کی طرح تھے اور ان پر ایک شخص مقرر تھا جو ان کے ہونٹوں کو پکڑتا  
اور ان کے منہ میں آگ کے بڑے بڑے پتھر ڈال دیتا، پھر وہ پتھر ان کے نچلے دھڑ سے نکل جاتے اور وہ زور زور سے  
چلا رہے تھے۔ میں نے پوچھا: اے جبریل! یہ کون لوگ ہیں؟ انہوں نے کہا: یہ وہ لوگ ہیں جو یتیموں کا مال ناحق کھاتے  
تھے۔ (تفسیر ابن ابی حاتم: حدیث نمبر ۳۸۸۳: سورہ نساء (۴): زیر آیت نمبر ۱۰) یتیم کے متعلق مزید تفصیل کے لئے  
سورہ نساء (۴) کا حاشیہ نمبر ۳ ملاحظہ کریں۔

[۳۴] ناپ تول میں بددیانتی نہ کر دینا تمہارے لئے بہتر ہے۔ اس طرح تمہارا اعتماد اور کاروبار بڑھے گا اور آخرت میں بھی ثواب  
ہوگا اور اگر تم نے ناپ تول میں بددیانتی کی تو لوگوں کا اعتماد ختم ہو جائے گا اور تمہارے کاروبار کا انجام اچھا نہیں ہوگا۔  
۱۔ نبی کریم ﷺ نے فرمایا: سچا اور امانت دار تاجر (قیامت کے دن) نبیوں، صدیقیوں، اور شہیدوں کے ساتھ ہوگا۔

(ترمذی: حدیث نمبر ۱۲۰۹: ابواب البیوع: باب ۴)



وَلَا تَقْفُ مَا لَيْسَ لَكَ بِهِ عِلْمٌ ۚ إِنَّ  
السَّمْعَ وَالْبَصَرَ وَالْفُؤَادَ كُلُّ أُولَٰئِكَ كَانَ  
عَنْهُ مَسْئُولًا ﴿٣٥﴾

۳۵۔ اور جس چیز کا تمہیں علم نہیں اس کی پیروی نہ کرو،  
بے شک کان اور آنکھ اور دل ان میں سے ہر ایک  
کے بارے میں باز پرس ہوگی۔ [۳۵]

وَلَا تَنْشِ فِي الْأَرْضِ مَرْحًا إِنَّكَ لَنْ  
تَخْرِقَ الْأَرْضَ وَلَنْ تَبْلُغَ الْجِبَالَ طُولًا ﴿٣٦﴾  
كُلُّ ذَٰلِكَ كَانَ سَيِّئُهُ عِنْدَ رَبِّكَ  
مَكْرُوهًا ﴿٣٧﴾

۳۶۔ اور زمین پر اکڑ کر نہ چلو کیونکہ نہ تم زمین کو پھاڑ سکتے ہو  
اور نہ ہی بلندی میں پہاڑوں تک پہنچ سکتے ہو۔ [۳۶]  
۳۸۔ ان میں سے ہر ایک کی برائی آپ کے رب کے  
نزدیک ناپسندیدہ ہے۔ [۳۷]

۲۔ رسول اللہ ﷺ نے فرمایا: سچا اور امانت دار مسلمان تاجر قیامت کے دن شہیدوں کے ساتھ ہوگا۔

(ابن ماجہ: حدیث نمبر: ۲۱۳۹: ابواب التجارات: باب ۱)

[۳۵] یعنی جس چیز کا تمہیں علم نہیں اگر تم نے اس کی پیروی کی تو قیامت کے دن اس کے متعلق تمہارے کان، آنکھ اور دل سے سوال  
ہوگا کہ کیا تم نے اس چیز کو اپنے کانوں سے سنا اور اپنی آنکھوں سے دیکھا تھا تو پھر اس دن تمہارے پاس کیا جواب ہوگا؟  
لہذا نامعلوم چیزوں کی پیروی سے اجتناب کرو اور برحق قرآن مجید کی پیروی کرو۔

[۳۶] متکبروں کی طرح اکڑ کر چلنا انسان کو زیب نہیں دیتا کیونکہ نہ تو اس کے پاؤں میں اتنی طاقت ہے کہ وہ زمین کو پھاڑ سکے اور نہ  
اس کے سر کی اتنی بلندی ہے کہ وہ پہاڑوں کے برابر ہو سکے، لہذا اسے عاجزی و انکساری ہی اختیار کرنی چاہیے اور یہی اس  
کے لئے بہتر ہے۔

ایک روز حضرت عمر رضی اللہ عنہ نے منبر پر خطبہ دیتے ہوئے فرمایا: لوگو! میں نے رسول اللہ ﷺ سے خود سنا ہے کہ جو شخص  
تواضع اختیار کرتا ہے اللہ تعالیٰ اس کو سر بلند فرماتا ہے، پس وہ اپنی نظر میں تو چھوٹا ہوتا ہے مگر لوگوں کی نظر میں بڑا ہوتا ہے  
اور جو تکبر کرتا ہے اللہ تعالیٰ اس کو ذلیل کرتا ہے، پس وہ اپنی نظر میں تو بڑا ہوتا ہے مگر لوگوں کی نظر میں کتے اور خنزیر سے بھی  
بدتر ہوتا ہے۔ (تفسیر مظہری)

اس آیت کی تفسیر میں علامہ قرطبی نے کسی عربی شاعر کے دو اشعار نقل کئے ہیں آپ بھی ان کا ترجمہ ملاحظہ کریں: زمین  
کے اوپر تواضع اور انکساری سے چلو کیونکہ بہت سے لوگ جو تم سے بھی زیادہ بلند مرتبہ تھے اب وہ زمین کے اندر دفن  
ہیں۔ اگر آج تم معزز، محفوظ اور طاقتور ہو تو کیا ہوا کیونکہ بہت سے لوگ جو تم سے بھی زیادہ طاقتور تھے اب دنیا سے ان کا  
نام و نشان مٹ چکا ہے۔ (تفسیر قرطبی) تکبر کی مذمت کے لئے سورہ نحل (۱۶) کا حاشیہ نمبر ۱۴ بھی ملاحظہ کریں۔

[۳۷] گذشتہ آیات میں جو چیزیں منع کی گئی ہیں ان کا ارتکاب کرنا اللہ تعالیٰ کو سخت ناپسند ہے۔



ذٰلِكَ مِمَّا اَوْحٰى اِلَيْكَ رَبُّكَ مِنْ  
الْحِكْمَةِ ۚ وَلَا تَجْعَلْ مَعَ اللّٰهِ اِلٰهًا اٰخَرَ  
فَتُلْقٰى فِيْ جَهَنَّمَ مَلُومًا مَّدْحُوْرًا ۝۳۹

۳۹۔ یہ وہ حکمت کی باتیں ہیں جو آپ کے رب نے آپ کی  
طرف وحی فرمائی ہیں، اور اللہ تعالیٰ کے ساتھ کسی اور  
کو معبود نہ بناؤ ورنہ تجھے ملامت زدہ پھٹکارا ہوا بنا کر  
جہنم میں پھینک دیا جائے گا۔ [۳۸]

اَفَاَصْفٰىلَكُمْ رَبُّكُمْ بِالْبَنِيْنَ وَ اتَّخَذَ مِنْ  
الْمَلٰئِكَةِ اِنَاثًا ۚ اِنَّكُمْ لَتَقُولُوْنَ قَوْلًا  
عَظِيْمًا ۝۴۰

۴۰۔ پس کیا تمہارے رب نے تمہیں بیٹوں کے لئے جن لیا  
ہے اور (اپنے لئے) اس نے فرشتوں کو بیٹیاں بنالیا  
ہے، بے شک تم تو ایسی بات کہہ رہے ہو جو بڑی سخت  
ہے۔ [۳۹]

وَلَقَدْ صَرَّفْنَا فِيْ هٰذَا الْقُرْاٰنِ لِيَذَّكَّرُوْا ۚ وَ  
مَا يَزِيْدُهُمْ اِلَّا نِفُوْرًا ۝۴۱

۴۱۔ اور بے شک ہم نے اس قرآن میں مختلف انداز سے  
بار بار بیان کیا ہے تاکہ وہ نصیحت حاصل کریں مگر اس  
سے ان کی نفرت اور بڑھ جاتی ہے۔ [۴۰]

قُلْ لَّوْكَانَ مَعَهُ الْهَيْهٖتَ كَمَا يَقُوْلُوْنَ اِذَا  
لَا يُنۡتَعٰوِلُوْا اِلٰى ذِي الْعَرۡشِ سَبِيْلًا ۝۴۲

۴۲۔ آپ فرمائیے: اگر اللہ تعالیٰ کے ساتھ اور معبود بھی  
ہوتے جیسا کہ وہ (مشرکین) کہتے ہیں تو وہ اب تک

[۳۸] ان آیات میں اللہ تعالیٰ نے علم و حکمت سے لبریز جو احکام نازل فرمائے ہیں آیت نمبر ۲۲ میں ان کی ابتدا بھی توحید کے حکم  
سے ہوئی اور اس آیت میں ان کی انتہا بھی توحید کے حکم سے ہوئی ہے یعنی اللہ تعالیٰ کے ساتھ کسی اور کو معبود نہ بناؤ ورنہ  
بالآخر ذلیل و رسوا کر کے تمہیں جہنم میں پھینک دیا جائے گا۔ اس سے معلوم ہوا کہ اسلام کے سارے احکام کی اصل توحید ہے  
اور وہی عمل قابل قبول ہوگا جس کی ابتدا بھی توحید پر ہو اور اس کی انتہا بھی توحید پر ہو۔

[۳۹] عرب کی اکثریت بیٹیوں سے نفرت کرتی تھی جبکہ بعض قبائل فرشتوں کو اللہ تعالیٰ کی بیٹیاں قرار دیتے تھے۔ اس آیت میں  
انہیں تنبیہ کی جا رہی ہے کہ یہ کتنی بڑی حماقت اور گستاخی کی بات ہے کہ تم اپنے لئے تو بیٹے پسند کرتے ہو اور اللہ تعالیٰ کے لئے  
بیٹیاں ثابت کرتے ہو حالانکہ اللہ تعالیٰ تو اولاد سے پاک ہے۔

[۴۰] اللہ تعالیٰ نے قرآن مجید میں اسلامی عقائد اور اعمال کو مختلف انداز میں بار بار بیان کیا ہے تاکہ ہر انسان اپنے ذوق کے  
مطابق قرآن مجید میں غور و فکر کرے اور اس سے نصیحت حاصل کرے مگر مشرکین تعصب کی اس انتہا کو پہنچ چکے تھے کہ توحید کی  
بات سنتے ہی ان کے شرک میں اور اضافہ ہو جاتا ہے اور وہ اسلام کی مخالفت میں اور زیادہ سرگرم ہو جاتے ہیں۔



عرش والے تک پہنچنے کا کوئی راستہ ضرور تلاش کر چکے  
ہوتے۔ [۴۱]

۴۳۔ وہ پاک ہے اور وہ بہت ہی بلند اور برتر ہے ان  
باتوں سے جو وہ کہتے ہیں۔

۴۴۔ ساتوں آسمان اور زمین اور جو چیز بھی ان میں ہے  
اللہ تعالیٰ کی تسبیح بیان کرتے ہیں، اور ہر چیز اللہ تعالیٰ  
کی حمد کے ساتھ اس کی تسبیح بیان کرتی ہے لیکن تم ان کی  
تسبیح کو سمجھ نہیں سکتے، بے شک وہ بہت بردبار، بہت  
بخشنے والا ہے۔ [۴۲]

۴۵۔ اور جب آپ قرآن پڑھتے ہیں تو ہم آپ کے اور  
ان لوگوں کے درمیان جو آخرت پر ایمان نہیں رکھتے

سُبْحَنَهُ وَ تَعَالٰی عَمَّا یَقُولُونَ عُلُوًّا  
كَبِیْرًا ۝

تُسَبِّحُ لَهُ السَّمٰوٰتُ السَّبْعُ وَ الْاَرْضُ وَ  
مَنْ فِیْهِنَّ ۚ وَ اِنْ مِنْ شَیْءٍ اِلَّا یُسَبِّحُ  
بِحَمْدِہٖ وَلٰكِنْ لَا تَفْقَهُوْنَ تَسْبِیْحَہُمْ ۚ اِنَّہٗ  
كَانَ حَلِیْمًا غَفُوْرًا ۝

وَ اِذَا قَرَأْتَ الْقُرْاٰنَ جَعَلْنَا بَیْنَكَ وَ بَیْنَ  
الَّذِیْنَ لَا یُؤْمِنُوْنَ بِالْاٰخِرَةِ حِجَابًا

[۴۱] اگر اللہ تعالیٰ کے سوا اور بھی متعدد خدا ہوتے تو وہ سارے مل کر عرش کے مالک اللہ تعالیٰ کو ضرور چیلنج کرتے اور اس پر غالب  
آنے کی کوشش کرتے لیکن فی الواقع ایسا نہیں ہوا۔ اس سے معلوم ہوا کہ اللہ تعالیٰ ایک ہے اور مشرکین جن چیزوں کو اللہ تعالیٰ  
کا شریک قرار دیتے ہیں دراصل اللہ تعالیٰ ان چیزوں سے پاک اور بلند ہے۔

[۴۲] زمین و آسمان اور ان کے درمیان موجود ہر چیز اپنے اپنے انداز میں اللہ تعالیٰ کی حمد اور اس کی تسبیح بیان کرتی ہے، لیکن چونکہ  
ہم اس کی زبان نہیں جانتے یا اس کی آواز نہیں سنتے اس لئے ہم اس کی تسبیح سمجھ نہیں سکتے۔ اسی طرح بعض فرشتے ہر وقت  
ہمارے ساتھ ہوتے ہیں مگر ہم ان کی شکل دیکھنے اور ان کا کلام سننے سے قاصر ہیں اس لئے ہم ان کی تسبیح بھی نہیں سن  
سکتے، البتہ انبیائے کرام علیہم السلام اپنے معجزات کے باعث اور اولیائے کرام اپنی کرامات کے باعث ان تسبیحات کو سن  
سکتے ہیں جیسا کہ

۱۔ حضرت عبداللہ ابن مسعود رضی اللہ عنہ بیان کرتے ہیں کہ جس وقت کھانا کھایا جا رہا ہوتا تھا تو ہم کھانے کی تسبیح سنتے تھے۔

(بخاری: حدیث نمبر ۳۵۷۹)

۲۔ نبی کریم ﷺ نے فرمایا: مکہ میں اس پتھر کو میں آج بھی اچھی طرح پہچانتا ہوں کہ اعلان نبوت سے پہلے جب میں  
اس کے پاس سے گزرتا تھا تو وہ مجھے سلام کہتا تھا۔

(مسلم: حدیث نمبر ۲۲۷۷: کتاب الفضائل: باب ۱)



مَسْتُوْرًا ۛ

ایک پوشیدہ پردہ حائل کر دیتے ہیں۔ [۴۳]

وَّجَعَلْنَا عَلَى قُلُوْبِهِمْ اَكِنَّةً اَنْ يَفْقَهُوْهُ  
وَ فِيْ اٰذَانِهِمْ وَقْرًا ۚ وَاِذَا ذَكَرْتَ رَبَّكَ  
فِي الْقُرْاٰنِ وَحْدَهُ وَلَوَّا عَلَى اٰذْبَارِهِمْ  
نُفُوْرًا ۝۱۵

۴۶۔ اور ہم ان کے دلوں پر پردے ڈال دیتے ہیں کہ وہ  
اسے نہ سمجھ سکیں اور ان کے کانوں میں گرانی (پیدا کر  
دیتے ہیں)، اور جب آپ قرآن میں صرف اپنے ہی  
رب کا ذکر کرتے ہیں تو وہ نفرت کرتے ہوئے پیٹھ پھیر کر  
بھاگ جاتے ہیں۔ [۴۴]

نَحْنُ اَعْلَمُ بِمَا يَسْتَمِعُوْنَ بِهٖ اِذْ  
يَسْتَمِعُوْنَ اِلَيْكَ وَاِذْهُمْ نَجْوٰى اِذْ  
يَقُوْلُ الظَّالِمُوْنَ اِنْ تَتَّبِعُوْنَ اِلَّا رَجُلًا  
مَّسْحُوْرًا ۝۱۶

۴۷۔ ہم خوب جانتے ہیں جس مقصد کے لئے وہ قرآن کو  
سننے ہیں جب وہ آپ کی طرف کان لگاتے ہیں اور  
جب وہ سرگوشیاں کرتے ہیں اس وقت وہ ظالم کہتے ہیں  
کہ تم صرف ایسے شخص کی پیروی کرتے ہو جس پر جادو  
کر دیا گیا ہے۔ [۴۵]

[۴۳] نبی کریم ﷺ جب قرآن کی تلاوت فرماتے اور مشرکین ایذا رسانی کے لئے آپ کے قریب آنے کی کوشش کرتے تو اللہ تعالیٰ آپ کے اور مشرکین کے درمیان نظر نہ آنے والا ایسا پردہ حائل کر دیتا کہ وہ نبی کریم ﷺ کو نہ دیکھ سکتے۔ اس آیت کی تفسیر میں علامہ بغوی نے سعید بن جبیر رضی اللہ عنہ کی روایت بیان کی ہے کہ جب "تبت بدائی لب" نازل ہوئی تو ابولہب کی بیوی ایک پتھر لے کر (نبی کریم کو مارنے کے لئے) آئی۔ نبی کریم ﷺ اس وقت حضرت ابوبکر رضی اللہ عنہ کے ساتھ بیٹھے ہوئے تھے لیکن ابولہب کی بیوی کو نبی کریم ﷺ نظر نہیں آئے۔ اس نے حضرت ابوبکر رضی اللہ عنہ سے پوچھا: آپ کا ساتھی کہاں ہے؟ مجھے اطلاع ملی ہے کہ اس نے میری جھوکی ہے۔ حضرت ابوبکر رضی اللہ عنہ نے فرمایا: واللہ! ما یَنطِقُ عَنِ الْهَوٰی وَلَا یَنطِقُ بِالْشَّعْرِ وَلَا یَقُوْلُهٗ (خدا کی قسم! وہ اپنی خواہش سے نہیں بولتے، وہ نہ شعر پڑھتے ہیں اور نہ شعر کہتے ہیں۔ تو پھر جو کس طرح کریں گے؟) اس پر وہ عورت یہ کہتی ہوئی لوٹ گئی۔ میں تو اس پتھر سے ان کا سر پھاڑنے آئی تھی۔ حضرت ابوبکر رضی اللہ عنہ نے عورت کے جانے کے بعد عرض کیا: یا رسول اللہ! اس نے آپ کو نہیں دیکھا؟ آپ نے فرمایا: نہیں۔ ایک فرشتہ اس کے اور میرے درمیان حائل رہا۔ (تفسیر بغوی، تفسیر خازن)

[۴۴] مشرکین کو توحید سے اس قدر نفرت تھی کہ توحید کی بات کو سننا اور اس میں غور و فکر کرنا تو دور کی بات تھی وہ توحید کا نام سننے ہی پیٹھ پھیر کر بھاگ جاتے۔ اس آیت کی مزید تشریح کے لئے سورہ انعام (۶) کا حاشیہ نمبر ۲۴ ملاحظہ کریں۔

[۴۵] مشرکین جب قرآن مجید سنتے تو ان کا مقصد قرآن مجید کو سمجھنا نہیں تھا بلکہ وہ قرآن مجید میں نقص تلاش کرنے کے لئے اسے



أَنْظُرْ كَيْفَ ضَرَبُوا لَكَ الْأَمْثَالَ فَضَلُّوا فَلَا  
يَسْتَطِيعُونَ سَبِيلًا ۝

۴۸۔ دیکھئے وہ آپ کے لئے کیسی مثالیں بیان کرتے ہیں،  
پس وہ گمراہ ہو گئے، اب وہ (سیدھے) راستہ پر نہیں  
آسکتے۔ [۴۶]

وَقَالُوا إِذَا كُنَّا عِظَامًا وَرُفَاتًا إِنْ  
لَمُبْعُوثُونَ خَلْقًا جَدِيدًا ۝

۴۹۔ اور انہوں نے کہا کہ جب ہم (مرکر) ہڈیاں اور  
ریزہ ریزہ ہو جائیں گے تو کیا ہمیں از سر نو پیدا کر  
کے اٹھایا جائے گا؟ [۴۷]

قُلْ كُونُوا حِجَارَةً أَوْ حَدِيدًا ۝

۵۰۔ آپ فرمادیجئے: تم پتھر ہو جاؤ یا لوہا۔

أَوْ خَلْقًا مِّمَّا يَكْبُرُ فِي صُدُورِكُمْ ۚ  
فَسَيَقُولُونَ مَنْ يُعِيدُنَا؟ قُلِ الَّذِي  
فَطَرَكُمْ أَوَّلَ مَرَّةٍ ۚ فَسَيُنْغِضُونَ إِلَيْكَ  
رُءُوسَهُمْ وَيَقُولُونَ مَتَى هُوَ؟ قُلْ عَسَى  
أَنْ يَكُونَ قَرِيبًا ۝

۵۱۔ یا کوئی ایسی مخلوق جو تمہارے خیال میں بہت ہی سخت ہو  
تو وہ کہیں گے: ہمیں دوبارہ کون زندہ کرے گا؟ آپ  
فرمادیجئے: وہی جس نے تمہیں پہلی مرتبہ پیدا کیا تھا،  
پھر وہ (انکار کے طور پر) آپ کے سامنے اپنے سر ہلایں  
گے اور پوچھیں گے: وہ کب ہوگا؟ آپ فرمادیجئے: شاید  
اس کا وقت قریب ہی ہو۔ [۴۸]

سنئے اور آپس میں سرگوشیاں کرتے اور ان میں سے جو اسلام قبول کر لیتے انہیں کہتے کہ اس پر تو جادو کر دیا گیا ہے اس لئے  
وہ ہمارے آباء و اجداد کے عقائد کے خلاف باتیں کرتا ہے، لہذا تم اس کی پیروی نہ کرو۔

[۴۶] یعنی مشرکین کیسے عجیب لوگ ہیں، پہلے تو وہ آپ کو صادق اور امین قرار دیتے تھے۔ بعد میں توحید کی دعوت کی وجہ سے وہ  
مخالف ہو گئے اور تعصب کی وجہ سے کبھی آپ کو مجنون کہتے اور کبھی شاعر، کبھی آپ کو جادوگر کہتے اور کبھی کہتے کہ آپ پر  
کسی اور نے جادو کر دیا ہے، تو آپ کی ان گستاخیوں کی وجہ سے وہ گمراہی کی اس انتہا کو پہنچ چکے ہیں کہ اب وہ راہ  
راستہ پر نہیں آسکتے۔

[۴۷] مشرکین نے کہا: یہ بات ہماری سمجھ میں نہیں آتی کہ مرنے کے بعد جب ہماری ہڈیاں ریزہ ریزہ ہو کر مٹی بن جائیں گی تو اس  
مٹی سے ہمیں دوبارہ کیسے زندہ کیا جائے گا؟

[۴۸] مشرکین کو جواب دیا گیا کہ مٹی تو پھر بھی نرم چیز ہے اگر تم مرنے کے بعد پتھر، لوہا یا ان سے بھی کوئی سخت چیز بن جاؤ جس میں  
زندگی کا پیدا ہونا تم ناممکن سمجھتے ہو تو پھر بھی اللہ تعالیٰ ہر چیز پر قادر ہے، اس نے جس طرح پہلی مرتبہ تمہیں مٹی یا لطف سے وجود  
بخشا اسی طرح وہ تمہیں دوبارہ بھی زندہ کر سکتا ہے۔ اس پر مشرکین مزید تعجب کرتے ہوئے کہیں گے کہ پھر وہ دن کب آئے گا؟



یَوْمَ یَدْعُوْکُمْ فَتَسْتَجِیْبُوْنَ بِحَمْدِہٖ وَ  
تَقْنُوْنَ اِنْ لَّیْسَ لَہُمْ اِلَّا قَلِیْلًا ۝

۵۲۔ جس دن وہ تمہیں بلائے گا تو تم اس کی حمد کرتے  
ہوئے جواب دو گے اور تم یہ گمان کر دو گے کہ تم (دنیا  
میں) بہت تھوڑا عرصہ ٹھہرے ہو۔ [۳۹]

وَقُلْ لِّعِبَادِیْ یَقُوْلُوْا اَللّٰہِیْ اَحْسَنُ ۚ  
اِنَّ الشَّیْطٰنَ یَنْزِعُ بَیْنَهُمْ ۚ اِنَّ الشَّیْطٰنَ  
کَانَ لِلْاِنْسَانِ عَدُوًّا مُّبِیْنًا ۝

۵۳۔ اور میرے بندوں سے فرما دیجئے کہ وہ ایسی باتیں کیا  
کریں جو سب سے اچھی ہوں، بے شک شیطان ان  
کے درمیان فساد برپا کرتا ہے، یقیناً شیطان انسان کا کھلا  
دشمن ہے۔ [۵۰]

رَبُّکُمْ اَعْلَمُ بِکُمْ ۚ اِنْ یَّشَآءِ رَحِمْکُمْ اَوْ اِنْ  
یَّشَآءِ یُعَذِّبْکُمْ ۚ وَ مَا اَرْسَلْنَا عَلَیْہُمْ  
وَاٰیٰتًا ۝

۵۴۔ تمہارا رب تمہیں خوب جانتا ہے، وہ اگر چاہے تو تم  
پر رحم فرمائے اور اگر چاہے تو تم کو عذاب دے، اور  
ہم نے آپ کو ان کا ذمہ دار بنا کر نہیں بھیجا۔ [۵۱]

تو آپ نے فرمایا: قیامت کا حقیقی وقت تو اللہ تعالیٰ ہی بہتر جانتا ہے لیکن اب قیامت قریب ہے کیونکہ اس دنیا کی زندگی کا  
زیادہ وقت گزر چکا ہے اور تھوڑا وقت رہ گیا ہے۔ نیز میں آخری نبی ہوں اب کوئی اور نبی نہیں آئے گا بلکہ قیامت آئے گی۔  
[۳۹] قیامت کے دن قبروں سے زندہ ہونے کے بعد جب اللہ تعالیٰ کی طرف سے حساب و کتاب کے لئے منادی بلائے گا تو مسلم  
اور غیر مسلم سب اس حکم کی تعمیل کرتے ہوئے حاضر ہو جائیں گے کیونکہ اس دن اللہ تعالیٰ کی قدرت کو دیکھ کر غیر مسلموں کو بھی  
یقین آجائے گا کہ واقعی وہ لفظی پر تھے دراصل قادر مطلق خدا تو صرف اللہ تعالیٰ ہی ہے۔ نیز قیامت کی ہیبت کی وجہ سے وہ  
دنیا اور برزخ کی زندگی کو بہت تھوڑا خیال کریں گے اور فی الواقع بھی اس دنیا اور برزخ کی مدت آخرت کی زندگی کے  
مقابلہ میں بہت کم ہے کیونکہ دنیا فانی ہے اور آخرت دائمی ہوگی۔

سعید ابن جبیر رضی اللہ عنہ بیان کرتے ہیں کہ قیامت کے دن قبروں سے نکلنے کے بعد کفار بھی اللہ تعالیٰ کی اس طرح حمد کریں  
گے: ”سبحانک وبحمدک“ لیکن اس دن کا اعتراف انہیں کوئی فائدہ نہیں دے گا۔ (تفسیر قرطبی)

[۵۰] اس آیت میں مسلمانوں کی اخلاقی تربیت کی جارہی ہے کہ خواہ وہ آپس میں بات کریں یا غیر مسلموں سے دونوں صورتوں  
میں تہذیب اور حسن اخلاق کا خاص خیال رکھیں اور بلا وجہ کسی کی دلآزاری نہ کریں کیونکہ زبان کی ذرا سی بے اعتدالی سے  
شیطان فائدہ اٹھائے گا اور اس کے ذریعہ وہ تمہارے درمیان فساد برپا کرے گا اور غیر مسلموں کو تمہارے خلاف مزید  
بھڑکائے گا۔

[۵۱] میرے پیارے نبی ﷺ! آپ نے تبلیغ اسلام کا حق ادا کر دیا۔ اب بھی اگر یہ کفر و شرک سے باز نہیں آتے تو آپ رنجیدہ



وَرَبُّكَ أَعْلَمُ بِمَنْ فِي السَّمَوَاتِ  
وَالْأَرْضِ ۚ وَلَقَدْ فَضَّلْنَا بَعْضَ النَّبِيِّينَ  
عَلَىٰ بَعْضٍ وَآتَيْنَا دَاوُدَ زَبُورًا ۝۵۵

۵۵۔ اور آپ کا رب ان کو خوب جانتا ہے جو آسمان اور زمین  
میں ہیں، اور بے شک ہم نے بعض انبیاء کو دوسرے انبیاء  
علیہم السلام پر فضیلت دی ہے اور ہم نے داؤد علیہ السلام  
کو زبور عطا کی۔ [۵۲]

قُلِ ادْعُوا الَّذِينَ زَعَمْتُمْ مِنْ دُونِهِ فَلَا  
يَمْلِكُونَ كُفَّ الضَّرِّ عَنْكُمْ وَلَا تَحْوِيلًا ۝۵۶

۵۶۔ آپ فرما دیجئے: اب ان کو پکارو جنہیں تم اللہ تعالیٰ  
کے سوا (معبود) گمان کرتے ہو، وہ تم سے تکلیف  
دور کرنے کی قدرت نہیں رکھتے اور نہ (اسے) بدل  
سکتے ہیں۔ [۵۳]

أُولَٰئِكَ الَّذِينَ يَدْعُونَ يَبْتَغُونَ إِلَىٰ رَبِّهِمُ  
الْوَسِيلَةَ أَيُّهُمْ أَقْرَبُ وَيَرْجُونَ رَحْمَتَهُ  
وَيَخَافُونَ عَذَابَهُ ۚ إِنَّ عَذَابَ رَبِّكَ كَانَ  
مَحْذُورًا ۝۵۷

۵۷۔ جن کی یہ مشرکین عبادت کرتے ہیں وہ تو خود اپنے  
رب کی طرف وسیلہ تلاش کرتے ہیں کہ ان میں کون  
(اللہ تعالیٰ سے) قریب ہوتا ہے اور وہ خود اس کی  
رحمت کی امید رکھتے ہیں اور اس کے عذاب سے  
ڈرتے رہتے ہیں، بے شک آپ کے رب کا عذاب  
ڈرنے کی چیز ہے۔ [۵۴]

خاطر نہ ہوں آپ ان کے کفر و شرک کے لئے جوابدہ نہیں ہیں۔ اللہ تعالیٰ ان کو خوب جانتا ہے، اگر وہ اسلام قبول کریں گے تو  
اللہ تعالیٰ ان پر رحم فرمائے گا اور اگر وہ کفر و شرک پر قائم رہیں گے تو اللہ تعالیٰ انہیں عذاب دے گا۔

[۵۲] اللہ تعالیٰ قادر مطلق ہے، اس کا علم ہر چیز کو محیط ہے اور وہی جانتا ہے کہ کون نبوت کے اہل ہے، لہذا وہ انسانوں میں سے جس  
کو مناسب سمجھتا ہے اس کو نبوت کے لئے منتخب فرماتا ہے اور جس نبی کے لئے جو کتاب یا صحیفہ مناسب سمجھتا ہے وہ اس کو  
عنایت فرماتا ہے جیسے حضرت داؤد علیہ السلام کو زبور عطا فرمائی اور حضرت محمد ﷺ کو قرآن عطا فرمایا، پھر جن انبیاء کرام کو  
مناسب سمجھتا ہے انہیں دوسرے پر فضیلت عطا فرماتا ہے۔ اگرچہ بحیثیت نبوت سارے انبیاء کرام علیہم السلام برابر  
ہیں لیکن درجات کے اعتبار سے بعض کو بعض پر فضیلت حاصل ہے۔

[۵۳] علامہ قرطبی لکھتے ہیں: جب قریش سات سال طویل قحط میں مبتلا ہوئے تو انہوں نے نبی کریم ﷺ سے قحط کی شکایت کی۔  
اس وقت یہ آیت نازل ہوئی۔ اللہ تعالیٰ نے اپنے نبی ﷺ کو حکم دیا کہ وہ مشرکین سے دریافت کریں کہ اللہ تعالیٰ کے سوا  
جن معبودوں (اصنام اور انداد: تفسیر ابن کثیر) کی وہ عبادت کرتے ہیں ان سے جا کر فریاد کیوں نہیں کرتے، پھر خود ہی بتا دیا  
کہ وہ تو خود بے بس ہیں اس لئے وہ تمہاری تکلیف دور نہیں کر سکتے۔ (تفسیر قرطبی، تفسیر خزائن العرفان)

[۵۴] یعنی جن فرشتوں، مومن جنوں اور بعض انبیاء کی یہ مشرکین عبادت کرتے ہیں وہ خدا نہیں ہیں بلکہ وہ تو خود اللہ تعالیٰ کی رحمت



وَإِنْ مِنْ قَرْيَةٍ إِلَّا نَحْنُ مُهْلِكُوهَا قَبْلَ  
يَوْمِ الْقِيَمَةِ أَوْ مُعَذِّبُوهَا عَذَابًا  
شَدِيدًا كَانَ ذَلِكَ فِي الْكِتَابِ  
مَسْطُورًا ۝

۵۸۔ اور کوئی بستی ایسی نہیں ہے مگر ہم اسے قیامت کے  
دن سے پہلے یا تو ہلاک کرنے والے ہیں یا اسے  
سخت عذاب دینے والے ہیں، یہ کتاب میں لکھا ہوا  
ہے۔ [۵۵]

وَمَا مَنَعَنَا أَنْ نُرْسِلَ بِالْآيَاتِ إِلَّا أَنْ  
كَذَّبَ بِهَا الْأَعْلَوْنَ ۖ وَاتَّبَعَ تَبَتُّؤُا النَّاسَةِ  
مُصِرَّةً فَظَلَمُوا بِهَا ۖ وَمَا تُرْسِلُ بِالْآيَاتِ  
إِلَّا تَخْوِيفًا ۝

۵۹۔ اور ہم کو نشانیاں بھیجنے سے نہیں روکا مگر اس بات نے  
کہ پہلے لوگ ان نشانیوں کو جھٹلا چکے ہیں، [۵۶] اور  
ہم نے قوم ثمود کو ایک اونٹنی دی تھی جو روشن نشانی تھی  
لیکن انہوں نے اس پر ظلم کیا، [۵۷] اور ہم نشانیاں  
صرف ڈرانے کے لئے بھیجتے ہیں۔ [۵۸]

اور اس کا قرب حاصل کرنے کے لئے وسیلہ تلاش کرتے ہیں اور اس کے عذاب سے ڈرتے رہتے ہیں۔ اس سے معلوم ہوا  
اللہ تعالیٰ کا قرب حاصل کرنے کے لئے وسیلہ تلاش کرنا اللہ والوں کی سنت ہے۔

[۵۵] اللہ تعالیٰ نے یہ فیصلہ لوح محفوظ میں لکھ دیا ہے کہ جس بستی میں ظلم اور اللہ تعالیٰ کی نافرمانی ہوگی وہاں کے لوگ جلد یا بدیر  
ہلاکت سے دو چار ہوں گے اور اگر قیامت سے پہلے ان پر عذاب نہ آیا تو آخرت کا عذاب تو ضرور ملے گا۔

[۵۶] اہل مکہ نے نبی کریم ﷺ سے سوال کیا کہ آپ ان کے لئے صفا کے پہاڑ کو سونا بنادیں اور مکہ کی سرزمین سے پہاڑوں کو ہٹا  
دیں تاکہ وہ اس میں کھیتی باڑی کر سکیں۔ جبریل امیں کے ذریعہ نبی کریم ﷺ سے کہا گیا، اگر آپ ان کو مہلت دینا چاہتے  
ہیں تو ہم ان کو مہلت دے دیتے ہیں اور اگر آپ چاہیں تو ہم ان کی فرمائش پوری کر دیں لیکن اگر یہ پھر بھی ایمان نہ لائے تو  
ان کو ہلاک کر دیا جائے گا جیسا کہ پہلی قوموں سے منکرین کو ہلاک کر دیا گیا تھا۔ اس پر آپ نے فرمایا: بلکہ ان کو مہلت  
دیدے۔ اس وقت یہ آیت نازل ہوئی۔  
(تفسیر ابن جریر: مسند احمد: جلد اول: ص ۲۵۸)

[۵۷] صفا پہاڑ کو سونا بنانا اللہ تعالیٰ کے لئے کوئی مشکل نہیں تھا لیکن اللہ تعالیٰ نے نہیں بنایا کیونکہ پہلی قوموں کو جب ان کے مطلوبہ  
معجزات دکھائے گئے اور وہ پھر بھی ایمان نہ لائے تو وہ ہلاک کر دیئے گئے جیسا کہ قوم ثمود کی مثال آپ کے سامنے ہے کہ  
ان کی خواہش پر پتھر کی چٹان سے اونٹنی ظاہر کی گئی جو کہ ایک روشن نشانی تھی لیکن ان ظالموں نے ایمان لانے کے بجائے  
اس اونٹنی کو مار ڈالا تو تین دن کے بعد ان پر عذاب آگیا۔ اسی طرح کفار مکہ بھی صفا کے پہاڑ کو سونا دیکھ کر بھی ایمان لانے  
والے نہیں تھے تو ان کو ہلاک کر دیا جاتا مگر اللہ تعالیٰ کو علم تھا کہ ان میں سے کچھ لوگ ایمان لے آئیں گے یا ان کی اولاد  
ایمان لے آئے گی اس لئے اللہ تعالیٰ نے ان کے فرمائشی معجزات کا مطالبہ پورا نہیں کیا۔

[۵۸] معجزات دکھانے کا مقصد تو یہ ہوتا ہے کہ لوگ اللہ تعالیٰ کی عظیم قدرت کو دیکھ کر اس کی نافرمانی سے ڈریں لیکن جہاں پہلے سے



وَ اِذْ قُلْنَا لَكَ اِنَّ رَبَّكَ اَحَاطَ بِالنَّاسِ  
وَمَا جَعَلْنَا الرُّءْيَا الَّتِي اَرٰیكَ اِلَّا فِتْنَةً  
لِّلنَّاسِ وَالشَّجَرَةَ الْمَلْعُونَةَ فِي الْقُرْآنِ ۚ وَ  
نُخَوِّفُهُمْ ۚ فَمَا يَزِيدُهُمْ اِلَّا طُغْيَانًا  
كَبِيرًا ۝۱۰

۶۰۔ اور یاد کرو جب ہم نے آپ سے فرمایا کہ بے شک آپ  
کے رب نے لوگوں کا احاطہ کر رکھا ہے، [۵۹] اور جو  
نظارہ ہم نے آپ کو (شب معراج میں) دکھایا وہ تو  
لوگوں کے لئے ایک آزمائش تھا اور اس درخت کو بھی  
(آزمائش بنایا) جس پر قرآن میں لعنت کی گئی ہے،  
[۶۰] اور ہم انہیں ڈراتے ہیں مگر یہ (ہمارا ڈرانا) ان  
کی سرکشی میں اور اضافہ کر دیتا ہے۔ [۶۱]

وَ اِذْ قُلْنَا لِلْمَلٰٓئِكَةِ اسْجُدُوْا لِاٰدَمَ  
فَسَجَدُوْا اِلَّا اِبْلٰیْسَ ۚ قَالَ عَاَسَجِدُ  
لِمَنْ خَلَقْتَ طٰٓئِنًا ۝۱۱

۶۱۔ اور یاد کرو جب ہم نے فرشتوں سے فرمایا کہ تم آدم علیہ السلام  
کو سجدہ کرو تو ابلیس کے سوا سب نے سجدہ کیا، اس نے کہا:  
کیا میں اس کو سجدہ کروں جس کو تو نے مٹی سے پیدا کیا  
ہے؟ [۶۲]

یہ معلوم ہو کہ وہ معجزہ دیکھ کر بھی ایمان لانے والے نہیں ہیں تو ان کو معجزہ دکھانے کا کیا فائدہ۔

[۵۹] میرے پیارے نبی ﷺ اہل مکہ آپ کے خلاف سازشوں میں سرگرم ہیں مگر آپ ان کی پرواہ نہ کریں وہ آپ کو کوئی  
گزند نہیں پہنچا سکیں گے ہم آپ کے محافظ ہیں اور یہ سارے لوگ ہمارے علم کے احاطہ میں اور ہماری قدرت کے قبضہ  
میں ہیں۔

[۶۰] اللہ تعالیٰ نے نبی کریم ﷺ کو معراج کی رات عالم بیداری میں سر کی آنکھوں سے اپنی نشانیوں کا مشاہدہ کرایا۔ نیز جہنم میں  
زقوم (تھوہر) کا درخت ہے جس کا ملعون پھل ملعون جہنمی کھائیں گے اور اس کے کھانے سے ان کے پیٹ میں ایسی آگ  
لگے گی جیسے ان کے پیٹ میں پانی کھول رہا ہو۔ یہ دونوں مثالیں کمزور ایمان والوں کے لئے آزمائش بن گئیں کیونکہ عالم  
بیداری میں معراج کی طویل سیر اور پتھروں کو جلا دینے والی جہنم کی آگ میں سرسبز زقوم کے درخت کا ہونا یہ دونوں باتیں  
بظاہر ناقابل یقین نظر آتی تھیں، مگر جو لوگ اللہ تعالیٰ کے قادر مطلق ہونے پر یقین رکھتے ہیں ان کے لئے ان پر ایمان لانا  
کوئی مشکل نہیں ہے۔

[۶۱] کفار جب اللہ تعالیٰ کی قدرت کی نشانیاں دیکھتے ہیں تو اسلام سے بغض اور عناد کی وجہ سے ان کی سرکشی میں اور اضافہ ہو جاتا ہے۔

[۶۲] یہ قصہ پہلے کئی جگہ گزر چکا ہے۔ اس سے معلوم ہوا کہ اللہ تعالیٰ کے حکم کو بلا چون و چرا مان لینا فرشتوں کی سنت ہے اور اس میں  
شبہات پیدا کرنا شیطان کی سوچ ہے۔



قَالَ أَرَأَيْتَكَ هَذَا الَّذِي كَرَّمْتَ عَلَيَّ  
لَمِئِن أَخَّرْتَنِي إِلَى يَوْمِ الْقِيَمَةِ لَأَخْتَنَّكَ  
ذُرِّيَّتَهُ إِلَّا قَلِيلًا ۝

۶۲۔ شیطان نے کہا: مجھے بتائیے (آدم علیہ السلام) جس کو تو نے مجھ پر فضیلت دی ہے (اس کی کیا وجہ ہے؟) اگر تو مجھے قیامت کے دن تک مہلت دیدے تو میں اس کی اولاد کو سوائے چند افراد کے جڑ سے اکھاڑ دوں گا۔ [۶۲]

قَالَ اذْهَبْ فَمِنْ تَبَعِكَ مِنْهُمْ فَأَنِّ جَهَنَّمَ  
جَزَأًا مَّا جَزَأَ عَمُّوهُمْ ۝

۶۳۔ اللہ تعالیٰ نے فرمایا: جا (تجھے مہلت ہے) ان میں سے جس نے تیری پیروی کی تو بے شک جہنم ہی تم سب کی پوری پوری سزا ہے۔ [۶۳]

وَاسْتَفْزِرُ مَنِ اسْتِطَعْتَ مِنْهُمْ بِصَوْتِكَ  
وَأَجْلِبْ عَلَيْهِم بِخَبْلِكَ وَ رَأْسِكَ  
وَسَارِكُهُمْ فِي الْأَمْوَالِ وَالْأَوْلَادِ  
وَعَدُهُمْ وَ مَا يَعِدُهُمُ الشَّيْطَانُ إِلَّا  
غُرُورًا ۝

۶۴۔ اور ان میں سے جن کو تو اپنی آواز کے ساتھ گمراہ کر سکتا ہے گمراہ کر لے اور ان پر اپنے سواروں اور پیادوں کے ساتھ چڑھائی کر دے اور ان کے اموال اور اولاد میں شریک ہو جا اور ان سے وعدے کر، اور شیطان ان سے جو بھی وعدے کرتا ہے وہ دھوکا ہوتا ہے۔ [۶۵]

[۶۳] شیطان نے اللہ تعالیٰ کے حضور درخواست کی کہ تو نے آدم کو مجھ پر فضیلت کیوں دی ہے؟ اگر تو مجھے قیامت کے دن تک مہلت دیدے تو میں آدم کی اولاد کے ایمان کا صفایا کر دوں گا۔ صرف چند لوگ ہی باقی رہ جائیں گے جن پر میں غالب نہیں آسکوں گا۔

[۶۴] اللہ تعالیٰ نے شیطان کو اس کی خواہش کے مطابق لمبی مہلت دیدی یعنی جب تک اس دنیا میں انسان ہوں گے ان کی آزمائش کے لئے تو بھی زندہ رہے گا اور ساتھ ہی بنی نوع انسان کو بھی تنبیہ کر دی کہ جس نے بھی شیطان کی پیروی کی وہ سب شیطان کے ساتھ جہنم رسید ہوں گے۔

[۶۵] اللہ تعالیٰ نے شیطان کو لمبی زندگی کے ساتھ یہ اجازت بھی دیدی کہ وہ انسانوں کو گمراہ کرنے کے لئے جتنے ہتھکنڈے استعمال کر سکتا ہے کر لے مثلاً چکنی چڑی اور لغو باتوں سے، انسانوں اور جنوں میں سے اپنے حواری لشکروں کے وسوسوں سے، انسانوں کے اموال اور اولاد میں حرام اور ناجائز کی آمیزش سے اور مجھوٹے وعدوں سے الغرض جو بھی حربے استعمال کرنا چاہے کر لے پھر بھی جو اللہ تعالیٰ کے خاص بندے ہیں ان پر شیطان کا غلبہ نہیں ہو سکتا کیونکہ جو اللہ تعالیٰ کی رضا کے لئے کوشش کرتے ہیں اللہ تعالیٰ ان کی کارسازی کے لئے کافی ہے۔



إِنَّ عِبَادِي لَيْسَ لَكَ عَلَيْهِمْ سُلْطَانٌ ۖ  
وَكُفِيَ بِرَبِّكَ وَكِيلًا ۝

۶۵۔ بے شک جو میرے بندے ہیں ان پر تیرا غلبہ نہیں ہو سکتا، اور آپ کا رب (اپنے بندوں کی) کارسازی کے لئے کافی ہے۔

رَبُّكُمُ الَّذِي يُرِي جَى لَكُمْ الْفُلْكَ فِي الْبَحْرِ  
لِتَبْتَغُوا مِنْ فَضْلِهِ ۖ إِنَّهُ كَانَ بِكُمْ  
رَاحِمًا ۝

۶۶۔ تمہارا رب وہ ہے جو تمہارے لئے سمندر میں کشتیاں چلاتا ہے تاکہ تم اس کا فضل تلاش کرو، بے شک وہ تم پر بہت مہربان ہے۔ [۶۶]

وَإِذَا مَسَّكُمُ الضُّرُّ فِي الْبَحْرِ ضَلَّ مَنْ  
تَدْعُونَ إِلَّا إِلَٰهًا فَلَمَّا نَجَّكُمْ إِلَى الْبَرِّ  
أَعْرَضْتُمْ ۖ وَكَانَ الْإِنْسَانُ كَفُورًا ۝

۶۷۔ اور جب سمندر میں تم پر کوئی مصیبت آتی ہے تو اللہ تعالیٰ کے سوا جن کو تم پکارتے ہو سب غائب ہو جاتے ہیں، پھر جب وہ تمہیں بچا کر خشکی کی طرف لے آتا ہے تو تم روگردانی کرنے لگتے ہو، اور انسان بڑا ہی ناشکرا ہے۔ [۶۷]

أَفَأَمِنتُمْ أَنْ يَخْسِفَ بِكُمْ جَانِبَ الْبَرِّ أَوْ  
يُرْسِلَ عَلَيْكُمْ حَاصِبًا ثُمَّ لَا تَجِدُوا لَكُمْ

۶۸۔ کیا تم اس بات سے بے خوف ہو گئے ہو کہ اللہ تعالیٰ تمہیں خشکی کے کنارے پر ہی (زمین میں) دھندلے

[۶۶] یہ اللہ تعالیٰ کا فضل اور اس کی مہربانی ہے کہ اس نے سمندر کے گہرے پانی کو تمہارے لئے مسخر کر دیا ہے اور تم کشتیوں کے ذریعہ دور دراز ممالک میں اپنا مال تجارت آسانی سے لے جاتے ہو اور خرید و فروخت کر کے نفع کماتے ہو۔ اس سے معلوم ہوا کہ رزق حلال تلاش کرنا بھی اللہ تعالیٰ کا فضل ہے مگر اس میں حرام کی آمیزش کرنا حرام ہے۔

[۶۷] جب سمندر میں تم پر کوئی مصیبت آجائے اور تمہیں ڈوبنے کا یقین ہو جائے تو اس وقت تم اپنے مقرر کردہ معبودوں کو نہیں پکارتے بلکہ اللہ تعالیٰ کی طرف رجوع کرتے ہو اور پکے وعدے کرتے ہو کہ اگر اللہ تعالیٰ نے تمہیں اس طوفان سے بچالیا تو تم ضرور اللہ تعالیٰ کے شکر گزار بندے بن جاؤ گے لیکن جب اللہ تعالیٰ تمہیں طوفان سے بچا لیتا ہے تو پھر تم اپنے وعدے بھول جاتے ہو، اس سے بڑی ناشکری اور کیا ہوگی۔

اس سے معلوم ہوا کہ انسانی فطرت میں عقیدہ توحید کی خم ریزی کی گئی ہے اور جب انتہائی مشکل وقت آتا ہے اور سارے فانی سہارے جواب دے جاتے ہیں تو عقیدہ توحید خود بخود بے نقاب ہو جاتا ہے۔ اس کی مزید تشریح کے لئے سورہ یونس (۱۰) کی آیت نمبر ۱۲۲ اور حاشیہ نمبر ۲۳ ملاحظہ کریں۔



وَکَيْلًا ۝

یا تم پر پتھر برسانے والی آندھی بھیج دے، پھر تم اپنے  
لئے کوئی کار ساز نہ پاسکو۔ [۶۸]

أَمْ أَمِنتُمْ أَنْ يُعِيدَكُمْ فِيهِ تَارَةً أُخْرَى  
فَيُرْسِلَ عَلَيْكُمْ قَاصِفًا مِنَ الرِّيحِ  
فَيَغْرِقَكُمْ فِيهَا كَغَرْتُمْ لَمْ لَا تَجِدُوا لَكُمْ  
عَلَيْنَا يَتَّبِعًا ۝

۶۹۔ یا تم اس بات سے بے خوف ہو گئے ہو کہ اللہ تعالیٰ  
تمہیں دوبارہ سمندر میں لوٹا دے اور تم پر کشتیاں توڑ  
دینے والی سخت آندھی بھیج دے اور تمہارے کفر کے  
باعث تم کو غرق کر دے، پھر تم اپنے لئے اس  
(ڈوبنے) پر ہمارے خلاف کوئی باز پرس کرنے والا  
نہ پاسکو۔ [۶۹]

وَلَقَدْ كَرَّمْنَا بَنِي آدَمَ وَحَمَلْنَاهُمْ فِي الْبَرِّ وَالْبَحْرِ  
وَرَزَقْنَاهُمْ مِنَ الطَّيِّبَاتِ وَفَضَّلْنَاهُمْ  
عَلَى كَثِيرٍ مِمَّنْ خَلَقْنَا تَفْضِيلًا ۝

۷۰۔ اور بے شک ہم نے اولاد آدم کو بڑی عزت بخشی اور ہم  
نے انہیں خشکی اور سمندر میں سواریاں دیں اور ہم نے  
انہیں پاکیزہ چیزوں سے رزق دیا اور ہم نے انہیں اپنی  
بہت سی مخلوق پر فضیلت دی۔ [۷۰]

[۶۸] سمندر سے نکل کر خشکی پر آنے کے بعد کیا تم اس لئے بے خوف ہو گئے ہو کہ تم کو خشکی پر کوئی مصیبت نہیں آئے گی حالانکہ  
اللہ تعالیٰ قادر مطلق ہے، جس طرح وہ سمندر میں غرق کر سکتا ہے اسی طرح وہ زمین پر بھی تمہاری گرفت کر سکتا ہے اور تمہیں  
زمین میں دھنسا کر یا پتھروں کی بارش کر کے تمہیں ہلاک کر سکتا ہے جیسا کہ بعض گزشتہ قوموں کے ساتھ ہو چکا ہے، لہذا تم  
سمندر میں ہو یا خشکی میں ہر جگہ اللہ تعالیٰ کی نافرمانی سے ڈرتے رہو۔

[۶۹] یا کیا تم اس لئے بے خوف ہو گئے ہو کہ آئندہ سمندر میں نہیں جاؤ گے حالانکہ کسی مجبوری کی بنا پر اگر تم دوبارہ سمندر میں گئے  
اور اللہ تعالیٰ نے سخت آندھی بھیج دی اور تمہارے کفر کے باعث تمہیں غرق کر دیا تو تم کچھ بھی نہیں کر سکو گے کیونکہ کائنات میں  
کوئی ایسی طاقت نہیں ہے جو اللہ تعالیٰ سے باز پرس کر سکے۔

[۷۰] اللہ تعالیٰ نے انسان کو جس طرح کی شکل و صورت، قد و قامت اور علم و حکمت کی صلاحیتوں سے نوازا ہے وہ کسی دوسری مخلوق کو  
حاصل نہیں ہیں، اس لئے اللہ تعالیٰ نے انسان کو اپنا خلیفہ بنایا، اس کو اتنا علم عطا فرمایا کہ فرشتوں نے انسان اول کو سجدہ کیا،  
انسان نے خدا داد صلاحیتوں کو استعمال کر کے خشکی اور سمندر کی ہر چیز کو مسخر کر لیا اور کھانے کے لئے طرح طرح کی پاکیزہ  
چیزیں تیار کر لیں۔ ان امتیازی خصوصیات کی وجہ سے انسان کو باقی مخلوق پر برتری حاصل ہے۔

افضل مخلوق کون ہے؟

علمائے احناف کے نزدیک انسانوں میں جو رسول ہیں وہ سب مخلوقات سے افضل ہیں۔ ان کے بعد فرشتوں میں جو



يَوْمَ نَدْعُوا كُلَّ أُنَاسٍ بِإِصْمِهِمْ ۚ فَمَنْ  
أُوْتِيَ كِتَابَهُ بِيَمِينِهِ فَأُولَٰئِكَ يَقْرَءُونَ  
كِتَابَهُمْ وَلَا يُظْلَمُونَ فَتِيلًا ①

۷۱۔ وہ دن (یا دکر) جب ہم ہر گروہ کو ان کے پیشوا کے  
ساتھ بلائیں گے، پس جس کو اس کا اعمال نامہ اس کے  
دائیں ہاتھ میں دیا گیا تو وہ اپنا اعمال نامہ (خوشی خوشی)  
پڑھیں گے اور ان پر ذرا ظلم نہیں ہوگا۔ [۷۱]

وَمَنْ كَانَ فِي هَذِهِ أَعْمَىٰ فَهُوَ فِي الْآخِرَةِ  
أَعْمَىٰ وَأَضَلُّ سَبِيلًا ②

۷۲۔ اور جو شخص اس دنیا میں اندھا بنا رہا وہ آخرت میں  
بھی اندھا ہی رہے گا [۷۲] اور زیادہ گم کردہ راہ ہو  
گا۔ [۷۳]

رسول ہیں ان کا درجہ ہے۔ پھر عام فرشتے عام انسانوں سے افضل ہیں۔ (تفسیر روح المعانی)

[۷۱] قیامت کے دن ہر انسان کو اس پیشوا کے نام سے بلایا جائے گا جس کی وہ زندگی میں پیروی کیا کرتا تھا۔ اگر وہ مومن اور متقی  
ہوگا تو انبیاء، اولیاء، صالحین اور اچھے اعمال کے نام سے پکارا جائے گا اور اچھے پیشوا کا نام سنتے ہی حشر والوں کو یقین ہو  
جائے گا کہ یہ خوش نصیب جنتی ہے۔ اے میرے پروردگار! میدان حشر میں اس فقیر کو اپنے پیارے حبیب ﷺ، امام  
اعظم امام ابوحنیفہؒ اور حضرت ضیاء الامت شیخ محمد کرم شاہ الازہریؒ کے گروہ میں شامل فرما۔ آمین!

اور اگر وہ شخص کافر اور سرکش ہوگا تو شیاطین، منکرین، فاسقین اور برے اعمال کے نام سے پکارا جائے گا، اور برے  
پیشوا کا نام سنتے ہی حشر والوں کو یقین ہو جائے گا کہ یہ بدنصیب جہنم میں جائے گا۔ نیز اس دن کامیاب لوگوں کی ایک نشانی یہ  
بھی ہوگی کہ ان کے اعمال نامے ان کے دائیں ہاتھ میں ہوں گے اور وہ خوشی خوشی اپنے اعمال نامے پڑھیں گے۔

اس سے ایک تو یہ معلوم ہوا کہ قیامت کے دن کوئی شخص ان پڑھ نہیں ہوگا سب لوگ اپنا اعمال نامہ خود پڑھ لیں گے اور  
دوسرا یہ معلوم ہوا کہ قبر اور حشر میں تمام لوگوں کی زبان عربی ہوگی کیونکہ اعمال نامہ عربی میں ہوگا۔ (تفسیر نور العرفان) اہل  
جنت کی زبان عربی ہوگی۔ سورہ یوسف (۱۲) کی آیت نمبر ۱۲ اور حاشیہ نمبر ۲ ملاحظہ کریں۔

[۷۲] اللہ تعالیٰ نے اس دنیا میں جس کو دیکھنے والی آنکھیں عطا فرمائی ہیں لیکن اگر اس نے اپنی آنکھوں پر تعصب کی پٹی باندھ لی  
اور حق کو دیکھنے اور سمجھنے سے دانت اندھا بنا رہا تو قیامت کے دن وہ خدا کی رحمت سے دور ہوگا اور بطور سزا اس کی ظاہری  
آنکھیں بھی اندھی کر دی جائیں گی، جیسا کہ اللہ تعالیٰ نے فرمایا: جو میرے ذکر سے روگردانی کرے گا اس کی زندگی جگہ میں  
رہے گی اور ہم اس کو قیامت کے دن اندھا کر کے اٹھائیں گے۔ وہ کہے گا: اے میرے رب! تو نے مجھے اندھا بنا کر کیوں  
اٹھایا حالانکہ میں تو دیکھنے والا تھا؟ فرمایا: اسی طرح ہونا چاہیے تھا۔ تیرے پاس میری آیات آئی تھیں تو نے ان کو بھلا دیا، سو  
اسی طرح آج تجھے بھی بھلا دیا جائے گا۔ (قرآن: ۲۰: ۱۲۳-۱۲۶)

[۷۳] جو شخص اس دنیا میں گمراہ اور اندھا بنا رہا اس کے لئے توبہ کا دروازہ کھلا ہے، وہ کسی بھی وقت توبہ کر کے ہدایت حاصل کر سکتا



وَإِنْ كَادُ الْيَفْتَتُونَكَ مِنَ الَّذِينَ أُوحِيَآ  
إِلَيْكَ لَتُفْتَرِي عَلَيْنَا غَيْرَةً ۖ وَإِذَا  
لَا تَخَذُوكَ خَلِيلًا ۝

۷۳۔ اور کفار یہ چاہتے تھے کہ جو وحی ہم نے آپ کی طرف  
بھیجی ہے اس سے آپ کو پھیر دیں تاکہ آپ اس  
(وحی) کے علاوہ کوئی اور بات ہماری طرف منسوب  
کر دیں اور تب وہ آپ کو اپنا گہرا دوست بنا لیتے۔

وَلَوْلَا أَنْ شِئْنَا لَفُتْنَا لَكَ كَذِبًا تَرْكُنُ  
إِلَيْهِمْ شِئًا قَلِيلًا ۝

۷۴۔ اور اگر ہم نے آپ کو ثابت قدم نہ رکھا ہوتا تو  
قریب تھا کہ آپ ان کی طرف کچھ نہ کچھ مائل ہو  
جاتے۔ [۷۴]

إِذَا لَذَّذْتُكَ ضَعْفَ الْحَيَوةِ وَ ضَعْفَ  
الْمَمَاتِ لَمْ لَا تَجِدْكَ عَلَيْنَا نَصِيرًا ۝

۷۵۔ اس وقت ہم آپ کو دو گنا زندگی میں اور دو گنا موت  
کے بعد (عذاب کا) مزا چکھاتے، پھر آپ ہمارے  
مقابلہ میں اپنے لئے کوئی مددگار نہ پاتے۔ [۷۵]

ہے مگر جس کا خاتمہ گمراہی پر ہوگا قیامت کے دن وہ سب سے زیادہ گمراہ اور اندھا ہوگا اور اسے جہنم کی آگ سے کوئی نہیں  
بچا سکے گا کیونکہ آخرت میں اس کی توبہ قبول نہیں ہو سکتی۔

[۷۴] کفار یہ چاہتے تھے کہ اگر آپ ان کے لئے بعض احکام میں کچھ تخفیف کر دیں تو وہ آپ کو اپنا گہرا دوست بنالیں گے اور آپ  
پر ایمان بھی لے آئیں گے، یہ ان کی بڑی گہری سازش تھی۔ اس پر اللہ تعالیٰ نے فرمایا: اگر ہم آپ کو ثابت قدم نہ رکھتے تو  
آپ ان کے ایمان لانے کے لالچ میں ان کی طرف کچھ نہ کچھ مائل ہو جاتے۔ اس کا یہ مطلب ہرگز نہیں کہ نبی کریم ﷺ  
نے قریش مکہ کی بات ماننے کا ارادہ کر لیا تھا بلکہ یہاں بالکل واضح ہے کہ اللہ تعالیٰ نے آپ کو ابتداء ہی سے ثابت قدم بنا رکھا  
ہے، اس لئے آپ مشرکین کی طرف مائل نہیں ہوئے، جیسا کہ علامہ ابن کثیر لکھتے ہیں کہ ان آیات میں اللہ تعالیٰ نے اس امر  
کی خبر دی ہے کہ وہ خود اپنے حبیب کرم ﷺ کا حافظ و ناصر اور مددگار ہے۔ وہ اپنے حبیب کرم ﷺ کو صراطِ مستقیم پر  
ثابت قدم رکھتا ہے اور مخالفین کی شرارتوں اور سازشوں سے محفوظ رکھتا ہے۔ (تفسیر ابن کثیر)

حضرت ابن عباس رضی اللہ عنہما فرماتے ہیں کہ نبی کریم ﷺ تو معصوم تھے لیکن ان آیات میں نبی کریم ﷺ کے واسطے سے  
امت مسلمہ کو تنبیہ کی جا رہی ہے کہ وہ کسی صورت میں احکامِ خداوندی کو چھوڑ کر مشرکین کی طرف مائل نہ ہوں۔

(تفسیر قرطبی)

[۷۵] اگر بفرض محال آپ مشرکین کی طرف مائل ہو جاتے تو آپ کو دنیا اور آخرت میں دو گنا عذاب ہوتا کیونکہ جو زیادہ قریب  
ہوتے ہیں ان کی معمولی غلطی بھی بڑی سمجھی جاتی ہے۔ اس میں علمائے امت کے لئے تنبیہ ہے کہ وہ اگر امیر لوگوں کو خوش



وَ اِنْ كَادُوا لَيَسْتَفِزُّوكَ مِنَ الْاَرْضِ  
لِيُخْرِجُوكَ مِنْهَا وَاِذَا لَا يَكْبُثُونَ خَلْقَكَ  
اِلَّا قَلِيْلًا ۝

۷۶۔ اور کفار یہ بھی چاہتے ہیں کہ آپ کے قدم سرزمین مکہ  
سے اکھاڑ دیں تاکہ آپ کو یہاں سے نکال دیں، پھر  
وہ بھی آپ کے بعد بہت کم عرصہ ٹھہر پاتے۔ [۷۶]

سُنَّةَ مَنْ قَدْ اَرْسَلْنَا قَبْلَكَ مِنْ رُسُلِنَا  
لَا تَجِدُ لِسُنَّتِنَا تَحْوِيْلًا ۝

۷۷۔ ہم نے آپ سے پہلے جو رسول بھیجے ہیں ان کے لئے  
بھی یہی دستور تھا اور آپ ہمارے دستور میں کوئی  
تبدیلی نہیں پائیں گے۔ [۷۷]

اَقِمِ الصَّلَاةَ لِذُلُوْلِ الشَّمْسِ اِلَى غَسَقِ  
الْبَيْْلِ وَقُرْاٰنَ الْفَجْرِ ۚ اِنَّ قُرْاٰنَ الْفَجْرِ كَانَ  
مَشْهُودًا ۝

۷۸۔ آپ سورج کے ڈھلنے سے لے کر رات کی تاریکی  
تک نماز قائم کریں اور فجر کی نماز بھی (قائم کریں)،  
[۷۸] بے شک فجر کی نماز میں فرشتے حاضر ہوتے  
ہیں۔ [۷۹]

کرنے کے لئے احکام خداوندی میں تخفیف تلاش کریں گے تو ان کے لئے دو گنا عذاب ہوگا کیونکہ وہ احکام کو جانتے ہوئے  
دانستہ تحریف کریں گے۔

[۷۶] مشرکین مکہ نے نبی کریم ﷺ کو ملک عرب سے نکالنے کا ارادہ کیا مگر اللہ تعالیٰ نے ان کا یہ ارادہ پورا نہ ہونے  
دیا۔ (تفسیر خازن) بلکہ اس پر اللہ تعالیٰ نے انہیں وارنگ دی کہ اگر انہوں نے آپ کو ملک بدر کیا تو پھر وہ خود بھی زیادہ  
دیر یہاں نہیں رہ سکیں گے۔ (تفسیر قرطبی) چنانچہ بعد میں جب نبی کریم ﷺ نے اللہ تعالیٰ کے حکم کے مطابق ملک  
عرب کے اندر ہی مکہ سے مدینہ ہجرت فرمائی تو قرآن کی پیش گوئی اس طرح پوری ہوئی کہ اہل مکہ ایک دن بھی چین سے نہ  
بیٹھ سکے۔ صرف ڈیڑھ سال بعد میدان بدر میں ان کے ستر افراد مارے گئے اور ستر قیدی بنائے گئے، پھر مختلف جنگوں  
میں شکست کھانے کے بعد بالآخر آٹھویں ہجری میں پورا مکہ مسلمانوں نے فتح کر لیا اور اس طرح مکہ سے کفر و شرک کا ہمیشہ  
کے لئے خاتمہ ہو گیا۔

[۷۷] میرے پیارے نبی ﷺ! آپ سے پہلے جب بھی مکرین نے اپنے انبیاء کو ملک بدر کیا تو ان پر عذاب نازل ہوا اور اب  
بھی ہمارے دستور میں کوئی تبدیلی نہیں ہے۔ اگر یہ آپ کو ملک بدر کریں گے تو وہ خود بھی یہاں نہیں رہ سکیں گے، یا تو وہ  
ہلاک کر دیئے جائیں گے یا پھر وہ شرک سے باز آکر اسلام قبول کر لیں گے۔

[۷۸] سورج کے ڈھلنے سے رات کی تاریکی تک چار نمازوں یعنی ظہر، عصر، مغرب اور عشاء کا ذکر ہے اور فجر کی نماز کا علیحدہ ذکر  
ہے اور فجر کی نماز کو قرآن سے اس لئے تعبیر کیا گیا ہے کیونکہ اس میں قرآن کی قراءت لمبی ہوتی ہے۔

[۷۹] رات کے وقت جو فرشتے انسان کی حفاظت کرنے اور اس کے اعمال لکھنے پر مقرر ہوتے ہیں وہ فجر کی نماز کے بعد واپس



وَمِنَ اللَّيْلِ فَسُجِّدْ لَهُ يُفَلِّتُ لَكَ عَسَى  
أَنْ يَتَّبِعَكَ رَبُّكَ مَقَامًا مَّخْضُودًا ۝

۷۹۔ اور رات کے کچھ حصے میں تلاوت قرآن کے ساتھ نماز  
تہجد ادا کریں، یہ خاص آپ کے لئے ہے، [۸۰] عنقریب  
آپ کا رب آپ کو مقام محمود پر فائز فرمائے گا۔ [۸۱]

جاتے ہیں اور دن کے فرشتے فجر کی نماز سے پہلے آجاتے ہیں۔ اس طرح فجر کی نماز میں رات اور دن کے فرشتوں کا اجتماع  
ہو جاتا ہے، جیسا کہ نبی کریم ﷺ نے فرمایا: تمہارے پاس رات اور دن کے فرشتے باری باری آتے ہیں فجر اور عصر کی  
نماز میں جمع ہو جاتے ہیں۔ جب رات کے فرشتے اللہ تعالیٰ کے پاس جاتے ہیں تو اللہ تعالیٰ ان سے پوچھتا ہے حالانکہ وہ  
خود خوب جانتا ہے: تم نے میرے بندوں کو کس حال میں چھوڑا؟ فرشتے کہتے ہیں: جب ہم ان کے پاس گئے تھے اس وقت  
بھی وہ نماز پڑھ رہے تھے اور جب ہم ان کے پاس سے آئے ہیں تو بھی انہیں نماز پڑھتے ہوئے چھوڑ آئے  
ہیں۔ (بخاری: حدیث نمبر ۵۵۵: مسلم: حدیث نمبر ۶۳۲) کتنے خوش نصیب ہیں وہ مسلمان جو نماز پڑھتے ہیں اور فرشتے  
اللہ تعالیٰ کے حضور ﷺ ان کی نماز کی گواہی دیتے ہیں۔ فرشتے انسان کی حفاظت کیسے کرتے ہیں، اس کے لئے سورہ  
رعد (۱۳) کی آیت نمبر ۱۱ اور حاشیہ نمبر ۱۳ ملاحظہ کریں۔

[۸۰] رات کو سونے کے بعد اٹھ کر جودو، چار یا آٹھ نوافل ادا کئے جاتے ہیں ان کو نماز تہجد کہتے ہیں۔ یہ نماز امت مسلمہ کے لئے  
نفل عبادت ہے مگر نبی کریم ﷺ کے لئے یہ ایک خصوصی نماز ہے جس کو آپ نے ہمیشہ پابندی سے ادا کیا۔

[۸۱] قیامت کے دن اللہ تعالیٰ کی اجازت سے نبی کریم ﷺ جو شفاعت کبریٰ فرمائیں گے اس کو مقام محمود کہا جاتا ہے، کیونکہ  
سب حشر والے آپ کی تعریف کریں گے۔ اس کی چند جملکیاں ملاحظہ ہوں:

۱۔ حضرت ابو ہریرہ رضی اللہ عنہ بیان کرتے ہیں کہ نبی کریم ﷺ سے اس آیت میں مقام محمود کے متعلق پوچھا گیا تو آپ نے فرمایا:  
یہ وہ مقام ہے جہاں میں اپنی امت کی شفاعت کروں گا۔ (مسند احمد: جلد ۲: ص ۴۴۱)

۲۔ حضرت انس رضی اللہ عنہ بیان کرتے ہیں کہ قیامت کے دن لوگ دریا کی موجوں کی طرح بے قرار ہوں گے، سو وہ حضرت آدم رضی اللہ عنہ  
کے پاس جائیں گے اور کہیں گے کہ آپ ہمارے لئے اپنے رب سے شفاعت کریں۔ وہ کہیں گے کہ میں اس کے لئے نہیں  
ہوں، لیکن تم حضرت ابراہیم رضی اللہ عنہ کے پاس جاؤ وہ ظلیل الرحمن ہیں، پھر لوگ حضرت ابراہیم رضی اللہ عنہ کے پاس جائیں گے، وہ  
کہیں گے کہ میں اس کے لئے نہیں ہوں، لیکن تم حضرت موسیٰ رضی اللہ عنہ کے پاس جاؤ وہ اللہ تعالیٰ کے کلیم ہیں، پھر وہ لوگ حضرت  
موسیٰ رضی اللہ عنہ کے پاس جائیں گے۔ وہ کہیں گے کہ میں اس کے لئے نہیں ہوں، لیکن تم حضرت عیسیٰ رضی اللہ عنہ کے پاس جاؤ وہ  
اللہ تعالیٰ کی روح اور اس کا کلمہ ہیں، پھر لوگ حضرت عیسیٰ رضی اللہ عنہ کے پاس جائیں گے، وہ کہیں گے کہ میں اس کے لئے نہیں  
ہوں لیکن تم حضرت محمد ﷺ کے پاس جاؤ، پھر وہ میرے پاس آئیں گے، پس میں کہوں گا کہ میں اس کے لئے ہوں، پھر  
میں اپنے رب سے اجازت طلب کروں گا تو مجھے اجازت دے دی جائے گی اور اللہ تعالیٰ میرے دل میں اپنی حمد کے ایسے  
کلمات ڈالے گا جو اس وقت مجھے مستحضر نہیں ہیں اور میں ان کلمات سے اللہ تعالیٰ کی حمد کروں گا اور اللہ تعالیٰ کے لئے سجدے



میں گر جاؤں گا، پھر کہا جائے گا: اے محمد ﷺ! اپنا سراٹھائیے، آپ کہئے: آپ کی بات سنی جائے گی اور سوال کیجئے آپ کو دیا جائے گا اور آپ شفاعت کیجئے آپ کی شفاعت قبول کی جائے گی۔ میں کہوں گا: اے میرے رب! میری امت، میری امت۔ آپ سے کہا جائے گا: آپ جائیے اور دوزخ سے ان کو نکال لیجئے جن کے دل میں ایک جو کے برابر بھی ایمان ہو، پس میں جاؤں گا اور اسی طرح کروں گا، پھر میں واپس آ کر انہی کلمات سے اللہ تعالیٰ کی حمد کروں گا اور پھر اللہ تعالیٰ کے حضور سجدہ میں گر جاؤں گا پھر کہا جائے گا: اے محمد! اپنا سراٹھائیے اور کہیے آپ کی بات سنی جائے گی اور سوال کیجئے آپ کو عطا کیا جائے گا اور شفاعت کیجئے آپ کی شفاعت قبول کی جائے گی، میں کہوں گا: اے میرے رب! میری امت، میری امت، پھر کہا جائے گا: آپ جائیے جس کے دل میں ایک ذرہ یا رائی کے دانہ کے برابر بھی ایمان ہو اس کو دوزخ سے نکال لیجئے، پھر میں تیسری بار انہی کلمات سے اللہ تعالیٰ کی حمد کروں گا اور سجدے میں گر جاؤں گا تو اللہ تعالیٰ فرمائے گا: آپ جائیے جس کے دل میں ادنیٰ رائی کے دانے سے بھی ادنیٰ ایمان ہو اس کو دوزخ سے نکال لیجئے، پس میں جاؤں گا اور ایسا ہی کروں گا، پھر میں چوتھی بار جاؤں گا اور پہلے کی طرح سجدے میں گر جاؤں گا تو حکم ہو گا شفاعت کیجئے آپ کی شفاعت قبول کی جائے گی۔ میں کہوں گا: اے میرے رب! مجھے اس شخص کے لئے اجازت دیجئے جس نے لا الہ الا اللہ پڑھا ہو، پس وہ فرمائے گا: میری عزت میرے جلال میری کبریائی اور میری عظمت کی قسم! جس شخص نے لا الہ الا اللہ پڑھا ہو میں اس شخص کو ضرور دوزخ سے نکالوں گا۔

(بخاری: حدیث نمبر ۷۵۱۰: کتاب التوحید: باب ۳۶ اور مسلم: حدیث نمبر ۱۹۳: کتاب الإیمان: باب ۸۴)

۳۔ قاضی عیاض نے کہا کہ قیامت کے دن ہمارے نبی کریم ﷺ کی شفاعت پانچ قسم کی ہوگی: (۱) شفاعت عامہ جس سے مومن اور کافر سب مستفیض ہوں گے۔ (۲) ایک گروہ کو بغیر حساب کے جنت میں داخل کرنے کے لئے شفاعت۔ (۳) آپ کی امت میں سے جو لوگ اپنے گناہوں کی وجہ سے دوزخ کے مستحق تھے، پھر ان کے لئے اور جن کے لئے اللہ تعالیٰ چاہے گا نبی کریم ﷺ شفاعت کریں گے اور وہ جنت میں داخل ہو جائیں گے۔ (۴) جو گنہگار دوزخ میں داخل ہو چکے تھے، پھر وہ ہمارے نبی کریم ﷺ اور دیگر انبیاء، ملائکہ اور بعض نیک مسلمانوں کی شفاعت سے دوزخ سے نکال دیئے جائیں گے۔ (۵) اہل جنت کے درجات میں اضافہ کے لئے شفاعت فرمائیں گے۔ (تفسیر قرطبی)

۴۔ حضرت جابر رضی اللہ عنہ سے مروی ہے کہ نبی کریم ﷺ نے فرمایا: جس نے اذان سننے کے بعد یہ دعا کی: اے اللہ تعالیٰ! اس کا مل دعوت اور قائم ہونے والی نماز کے مالک! حضرت محمد ﷺ کو مقام وسیلہ اور فضیلت عطا فرما! اور ان کو مقام محمود پر فائز فرما! جس کا آپ نے ان سے وعدہ فرمایا ہے، تو قیامت کے دن اس کے حق میں میری شفاعت واجب ہو جائے گی۔

(بخاری: حدیث نمبر ۴۷۱۹: کتاب الاذان: باب ۸)

۵۔ مقام محمود کے متعلق ایک روایت یہ بھی ہے کہ مقام محمود وہ ہے جہاں اللہ تعالیٰ نبی کریم ﷺ کو اپنے ساتھ عرش پر بٹھائے گا۔

(تفسیر ابن جریر اور تفسیر قرطبی)



وَقُلْ رَبِّ اَدْخِلْنِيْ مُدْخَلَ صِدْقٍ  
وَّاَخْرِجْنِيْ مُخْرَجَ صِدْقٍ وَّاجْعَلْ لِّيْ مِنْ  
لَّدُنْكَ سُلْطٰنًا صِدْقًا ﴿۸۰﴾

۸۰۔ اور دعا کیا کریں: اے میرے رب! تو مجھے جہاں  
بھی لے جائے سچائی کے ساتھ لے جا اور جہاں سے  
نکا لے سچائی کے ساتھ نکال اور مجھے اپنے پاس سے  
غلبہ عطا فرما جو میرا مددگار ہو۔ [۸۲]

وَقُلْ جَاءَ الْحَقُّ وَزَهَقَ الْبَاطِلُ ۚ اِنَّ  
الْبَاطِلَ كَانَ زَهُوًّا ﴿۸۱﴾

۸۱۔ اور آپ فرما دیجئے: حق آگیا اور باطل مٹ گیا،  
بے شک باطل تھا ہی مٹنے والا۔ [۸۳]

وَنُنَزِّلُ مِنَ الْقُرْآنِ مَا هُوَ شِفَاؤٌ وَرَحْمَةٌ  
لِّلْمُؤْمِنِيْنَ ۚ وَلَا يَزِيْدُ الظَّالِمِيْنَ اِلَّا  
خَسَارًا ﴿۸۲﴾

۸۲۔ اور ہم قرآن میں وہ چیز نازل کرتے ہیں جو ایمان  
والوں کے لئے شفا اور رحمت ہے اور یہ ظالموں کے لئے  
تو سوائے نقصان کے اور کچھ اضافہ نہیں کرتا۔ [۸۴]

[۸۲] نبی کریم ﷺ کو جب ہجرت کا حکم ملا تو یہ آیت نازل ہوئی جس میں ایک دعا تلقین کی گئی کہ اے میرے رب! میرا مکہ سے  
ہجرت کرنا بھی سچائی کے ساتھ ہو اور مدینہ میں داخل ہونا بھی سچائی کے ساتھ ہو یعنی دونوں کا انجام اچھا ہو۔ نیز مجھے اپنے  
پاس سے وہ غلبہ عطا فرما کہ جہاں بھی میرا جانا ہو یا جہاں سے میرا نکلنا ہو ہر جگہ تیری نصرت شامل حال ہو، چنانچہ دنیا نے  
دیکھا کہ اس دعا کا ایک ایک حرف پورا ہوا۔ مکہ سے روانہ ہوئے تو تعاقب کرنے والے کفار آپ کو گرفتار نہ کر سکے اور جب  
مدینہ پہنچے تو وہاں ایسا غلبہ حاصل ہوا کہ چند سال بعد نہ صرف یہ کہ مکہ فتح ہو گیا بلکہ پورے عرب میں جہاں بھی آپ کے قدم  
مبارک گئے وہاں پر اسلام کا پرچم لہرانے لگا۔

[۸۳] یہ اعلان اس وقت کیا گیا جب مکہ میں مسلمان سخت بے کسی اور مظلومی کی زندگی بسر کر رہے تھے اور ہر طرف باطل کا غلبہ تھا  
اور غلبہ حق کے آثار دور دور تک کہیں نظر نہیں آتے تھے مگر دنیائے دیکھا کہ قرآن کی یہ پیش گوئی سچ ثابت ہوئی اور چند سال  
بعد جب مکہ فتح ہوا تو آپ کعبہ کے گرد رکھے ہوئے بتوں کو اپنی چھڑی سے گرا رہے تھے اور یہی آیت تلاوت فرما رہے تھے:  
یعنی حق آگیا اور باطل مٹ گیا اور باطل تھا ہی مٹنے والا۔

[۸۴] جس طرح حق کے آنے سے باطل بھاگ جاتا ہے اسی طرح جن دلوں میں قرآن مجید کا نور جلوہ گر ہوتا ہے وہاں سے باطل  
عقائد اور روحانی امراض بھاگ جاتے ہیں اور ان پر اللہ تعالیٰ کی رحمت کا ایسا نازل ہوتا ہے کہ وہ ہمیشہ کے لئے متقی بن  
جاتے ہیں اور باطل اعمال سے نجات پا جاتے ہیں، مگر عالم لوگ چونکہ قرآن پر ایمان نہیں لاتے اس لئے جب بھی وہ قرآن  
مجید سنتے ہیں تو ان کے بغض و عناد میں اضافہ ہو جاتا ہے اور اسلام کی مخالفت میں اور زیادہ سرگرم ہو جاتے ہیں اور اسی لئے  
آخرت میں ان کے نقصان اور عذاب میں مزید اضافہ ہو جاتا ہے۔



وَإِذَا أَنْعَمْنَا عَلَى الْإِنْسَانِ أَعْرَضَ  
وَنَا بِجَانِبِهِ وَإِذَا مَسَّهُ الشَّرُّ كَانَ  
يُؤْسًا ۝۸۳

۸۳۔ اور جب ہم انسان پر کوئی انعام فرماتے ہیں تو وہ  
(بجائے شکر کے) منہ پھیر لیتا ہے اور پہلو تہی کرنے  
لگتا ہے اور جب اسے کوئی تکلیف پہنچتی ہے تو وہ  
مایوس ہو جاتا ہے۔ [۸۵]

قُلْ كُلٌّ يَعْمَلُ عَلَى شَاكِلَتِهِ ۖ فَرَبُّكُمْ أَعْلَمُ  
بِمَنْ هُوَ أَهْدَى سَبِيلًا ۝۸۴

۸۴۔ آپ فرما دیجئے: ہر شخص اپنے طریقہ کے مطابق عمل  
کرتا ہے، اور آپ کا رب بہتر جانتا ہے کہ کون زیادہ  
سیدھی راہ پر ہے۔ [۸۶]

وَيَسْأَلُونَكَ عَنِ الرُّوحِ ۖ قُلِ الرُّوحُ مِنْ  
أَمْرِ رَبِّي وَمَا أُوتِيتُمْ مِنَ الْعِلْمِ إِلَّا  
قَلِيلًا ۝۸۵

۸۵۔ اور وہ آپ سے روح کے متعلق سوال کرتے ہیں، آپ فرما  
دیجئے: کہ روح میرے رب کے امر سے ہے اور تمہیں  
(روح کے متعلق) بہت تھوڑا علم دیا گیا ہے۔ [۸۷]

[۸۵] اس آیت میں انسان کی ایک عمومی کمزوری کی نشاندہی کی گئی ہے یعنی جب اللہ تعالیٰ اس پر کوئی انعام فرماتا ہے تو وہ ناشکری کرتا  
ہے اور جب اسے کوئی تکلیف پہنچتی ہے تو بالکل مایوس ہو جاتا ہے لیکن جو لوگ قرآن پر ایمان رکھتے ہیں ان کی شان یہ ہے کہ وہ  
نعت کے ملنے پر شکر بجالاتے ہیں اور تکلیف کے آنے پر صبر کرتے ہیں اور اللہ تعالیٰ کی رحمت سے مایوس نہیں ہوتے۔

[۸۶] اس دنیا میں ہر شخص اپنے طریقہ اور مزاج کے مطابق عمل کرتا ہے اور اللہ تعالیٰ بہتر جانتا ہے کہ کون سیدھے راستے پر گامزن  
ہے اور کون غلط راستے پر سرگرداں ہے اور آخرت میں ہر ایک کی نیت اور اس کے عمل کے مطابق اسے جزا اور سزا دے گا۔

[۸۷] قرآن مجید میں روح کا لفظ جبریل امین علیہ السلام، حضرت عیسیٰ علیہ السلام، قرآن مجید اور وحی کے لئے استعمال ہوا ہے مگر اس آیت  
میں سائل کا مقصد انسانی روح اور اس کی حقیقت معلوم کرنا تھا۔ قرآن مجید نے اس کا اجمالی جواب دیا کہ یہ کوئی مادی چیز  
نہیں بلکہ اللہ تعالیٰ کے حکم کی کرشمہ سازی ہے اور اس کی حقیقت کا تفصیلی علم عوام کی سمجھ سے بالاتر ہے۔ اس لئے تمہیں اس  
کے بارے میں تمہاری سمجھ اور ضرورت کے مطابق جو تھوڑا سا علم دیا گیا ہے اسی پر اکتفا کرو یعنی یہ اللہ تعالیٰ کے حکم سے پیدا  
ہونے والی ایک چیز ہے جو تمہیں نظر نہیں آتی، لیکن اس کا یہ مطلب نہیں کہ نبی کریم ﷺ خود بھی روح کی حقیقت سے  
ناواقف ہیں بلکہ علامہ بدرالدین عینی لکھتے ہیں: میں کہتا ہوں کہ نبی کریم ﷺ اللہ تعالیٰ کے محبوب ہیں اور تمام مخلوق کے  
سردار ہیں، سو آپ کا منصب اس سے بلند ہے کہ آپ کو روح کا علم نہ ہو اور آپ کو روح کا علم کیسے نہیں ہوگا جبکہ اللہ تعالیٰ نے  
آپ پر یہ احسان فرمایا: {اور جو کچھ آپ نہیں جانتے تھے، اللہ تعالیٰ نے آپ کو اس کا علم دے دیا اور یہ آپ پر اللہ تعالیٰ کا  
فضل عظیم ہے۔} (قرآن: ۱۱۳: ۴) اور اکثر علماء نے یہ کہا ہے کہ اس آیت میں دلیل نہیں ہے کہ روح کو جانا نہیں جاسکتا  
اور نہ اس میں یہ دلیل ہے کہ نبی کریم ﷺ کو روح کا علم نہیں تھا۔ (عمدة القاری: جلد ۲: ص ۲۰۱: زیر حدیث نمبر ۱۲۵)

چ



وَلَیِّنْ شِئْنَا لَنُدْهَبَنَّ بِالَّذِیْٓ اَوْحٰیْنَا  
اِلَیْكَ ثُمَّ لَا تَجِدُ لَكَ بِہٖ عَلٰیْنَا وَکِیْلًا ۝۸۶

۸۶۔ اور اگر ہم چاہیں تو اس وحی کو سلب کر لیں جو ہم نے  
آپ کی طرف بھیجی ہے، پھر آپ اپنے لئے اس (وحی)  
کے متعلق ہماری بارگاہ میں کوئی وکالت کرنے والا بھی  
نہیں پائیں گے۔

اِلَّا رَحْمَةً مِّنْ رَبِّكَ ۚ اِنَّ فَضْلَهُ کَانَ  
عَلٰیكَ کَیْثًا ۝۸۷

۸۷۔ سوائے آپ کے رب کی رحمت کے، [۸۸]  
بے شک آپ پر اس کا بہت بڑا فضل ہے۔ [۸۹]

قُلْ لِّیْنَ اجْتَمَعَتِ الْاِنْسُ وَالْجِنُّ عَلٰی اَنْ  
یَّاتُوْا بِمِثْلِ هٰذَا الْقُرْاٰنِ لَا یَاْتُوْنَ بِمِثْلِہٖ وَا  
لَوْ کَانَ بَعْضُہُمْ لِبَعْضٍ ظَہِیْرًا ۝۸۸

۸۸۔ آپ فرما دیجئے: اگر سارے انسان اور سارے جن  
اس بات پر جمع ہو جائیں کہ وہ اس قرآن کی مثل لے  
آئیں تو وہ اس کی مثل ہرگز نہ لاسکیں گے اگرچہ وہ  
ایک دوسرے کے مددگار بھی بن جائیں۔ [۹۰]

[۸۸] مولانا شبیر احمد عثمانی لکھتے ہیں: یعنی قرآن کا جو علم تم کو دیا ہے خدا چاہے تو ذرا سی دیر میں چھین لے پھر کوئی واپس نہ لا  
سکے، لیکن اس کی مہربانی آپ پر بہت بڑی ہے اسی لئے یہ نعمت عظمیٰ عطا فرمائی اور چھیننے کی کوئی وجہ نہیں۔ صرف قدرت  
عظیمہ کا اظہار مقصود ہے اور یہ کہ کسی ہی کامل روح ہو اس کے سب کمالات موہوب و مستعار ہیں، ذاتی نہیں۔

(تفسیر عثمانی)

[۸۹] اللہ تعالیٰ نے نبی کریم ﷺ پر بہت بڑا فضل فرمایا۔ اس فضل کبیر کی حد کیا ہے؟ یہ اللہ تعالیٰ ہی بہتر جانتا ہے انسانی عقل اس  
کا اندازہ نہیں کر سکتی۔ اس کی مزید تشریح کے لئے سورہ نساء (۴) کی آیت نمبر ۱۱۳ اور حاشیہ نمبر ۱۲۲ ملاحظہ کریں جہاں  
اللہ تعالیٰ نے نبی کریم ﷺ کو فضل عظیم کے الفاظ سے سرفراز فرمایا ہے۔

[۹۰] مشرکین کا دعویٰ یہ تھا کہ یہ قرآن محمد ﷺ خود بناتے ہیں اور اللہ تعالیٰ کی طرف منسوب کر دیتے ہیں۔ اس آیت میں ان کو  
چیلنج کیا گیا ہے کہ اگر ساری دنیا کے انسان اور جن اکٹھے ہو جائیں تو بھی قرآن کی مثل نہیں لاسکتے تو پھر صرف ایک انسان  
یعنی حضرت محمد ﷺ تنہا قرآن کیسے بنا سکتے ہیں؟ تاہم بعض منکرین نے قرآن کی مثل بنانے کی کوشش کی جن میں سیلہ  
کذاب سرفہرست ہے۔ اس نے نبوت کا جھوٹا دعویٰ کیا اور اپنی نبوت کے ثبوت کے لئے درج ذیل کلام بنایا جو کہ قرآن کی  
فصاحت و بلاغت اور علم و حکمت کے مقابلہ میں کوئی حیثیت نہیں رکھتا۔

۱۔ اَلْقَبِیْلُ۔ مَا الْقَبِیْلُ۔ لَہٗ ذَنْبٌ ذَلِیْلٌ وَخُرْطُوْمٌ طَوِیْلٌ۔ اِنَّ ذَا لَکَ مِنْ خُلُقٍ رَّیْبًا الْجَبِلِیْلُ۔ ہاتھی اور وہ ہاتھی کیا ہے۔ اس کی بد نما دم  
ہے اور لمبی سونڈ ہے۔ بے شک یہ ہمارے رب جلیل کی مخلوق ہے۔



وَلَقَدْ صَرَّفْنَا لِلنَّاسِ فِي هَذَا الْقُرْآنِ  
مِنْ كُلِّ مَثَلٍ فَأَبَى أَكْثَرُ النَّاسِ إِلَّا  
كُفُورًا ۝۹۱

۸۹۔ اور ہم نے اس قرآن میں لوگوں کے لئے ہر قسم کی  
مثالیں بار بار بیان کی ہیں مگر اکثر لوگوں نے انکار  
کر دیا سوائے ناشکری کے۔ [۹۱]

وَقَالُوا لَنْ نُؤْمِنَ لَكَ حَتَّى تَفْجُرَ لَنَا مِنَ  
الْأَرْضِ يَنْبُوعًا ۝۹۲

۹۰۔ اور کفار نے کہا: ہم آپ پر ہرگز ایمان نہیں لائیں  
گے یہاں تک کہ آپ زمین سے ہمارے لئے ایک  
چشمہ جاری کر دیں۔

أَوْ تَكُونَ لَكَ جَنَّةٌ مِّنْ نَّخِيلٍ وَعِنَبٍ  
تَفْجُرُ الْآلَاءَ خَلْقًا تَفْجِيرًا ۝۹۳

۹۱۔ یا آپ کے لئے کھجوروں اور انگوروں کا ایک باغ  
ہو، پھر آپ اس میں بہتی ہوئی نہریں جاری کر دیں۔

أَوْ تُسْقِطَ السَّمَاءَ كَمَا زَعَمْتَ عَلَيْنَا كِسَفًا  
أَوْ تَأْتِي بِلَهُةٍ وَالْمَلِكَةِ قَبِيلًا ۝۹۴

۹۲۔ یا جیسا کہ آپ کا خیال ہے آسمان کو ٹکڑے ٹکڑے  
کر کے ہمارے اوپر گرا دیں یا اللہ تعالیٰ اور فرشتوں  
کو ہمارے سامنے لے آئیں۔

أَوْ يَكُونَ لَكَ بَيْتٌ مِّنْ زُخْرٍ أَوْ تَزْفِي فِي  
السَّيِّئِ ۝۹۵ وَلَنْ نُؤْمِنَ لِرُقِيِّكَ حَتَّى تُنْزِلَ  
عَلَيْنَا كِتَابًا نَّقْرُؤُهُ ۝۹۶ قُلْ سُبْحَانَ رَبِّيَ  
هَلْ كُنْتُ إِلَّا بَشَرًا مِّثْلُ سُوْلَا ۝۹۷

۹۳۔ یا آپ کے لئے سونے کا ایک گھر ہو یا آپ آسمان پر  
چڑھ جائیں، اور ہم آپ کے (آسمان پر) چڑھ جانے  
پر بھی ہرگز ایمان نہیں لائیں گے یہاں تک کہ آپ ہم  
پر ایک کتاب اتار لائیں جس کو ہم خود پڑھیں، آپ  
فرمائیے: میرا رب پاک ہے، میں تو صرف ایک بشر  
(اور) رسول ہوں۔ [۹۲]

۲۔ یا ضفدع۔ ہنٹ ضفدع نکلی۔ مانتقیر۔ اعلاک فی الغاء وأسفلک فی الطین۔ لا للشارب تمنع ولا للشاء تکدرین۔ ۱۔ اے  
مینڈکی۔ بیٹی صاف مینڈکی کی۔ تو کتنی صاف ہے۔ تیرا بالائی حصہ پانی میں ہے اور نچلا حصہ مٹی میں ہے۔ نہ تو پانی پینے والے  
کو روکتی ہے اور نہ پانی گدلا کرتی ہے۔ (تفسیر الحسنات) اس آیت کی مزید تفسیر کے لئے سورہ ہود (۱۱) کی آیت نمبر ۱۴  
اور حاشیہ نمبر ۱۲ ملاحظہ کریں

[۹۱] اللہ تعالیٰ نے قرآن مجید میں اسلامی عقائد اور اعمال کو مختلف مثالوں کے ذریعہ بار بار بیان کیا ہے تاکہ ہر انسان اپنے ذوق  
کے مطابق قرآن مجید سے ہدایت حاصل کرے مگر اکثر لوگ تعصب کی وجہ سے ناشکری پر جے رہتے ہیں اور ہدایت قبول  
نہیں کرتے۔

[۹۲] گذشتہ چار آیات میں کفار نے مختلف معجزات کا مطالبہ کیا یعنی زمین سے پانی کا چشمہ جاری کر دیں، کھجوروں اور انگوروں



وَمَا مَنَعَ النَّاسَ أَنْ يُؤْمِنُوا إِذْ جَاءَهُمْ  
الْهُدَىٰ إِلَّا أَنْ قَالُوا أَبَعَثَ اللَّهُ بَشَرًا  
رَّسُولًا ۝

۹۴۔ اور لوگوں کے پاس جب ہدایت آگئی تو ان کو ایمان  
لانے سے نہیں روکا مگر اس چیز نے کہ انہوں نے کہا:  
کیا اللہ تعالیٰ نے ایک بشر کو رسول بنا کر بھیجا ہے؟

قُلْ لَوْ كَانَ فِي الْأَرْضِ مَلَائِكَةٌ يُمِشُّونَ  
مُطَهَّرِينَ لَنَكَّلْنَا عَلَيْهِمُ مِنَ السَّمَاءِ مَلَكًا  
رَّسُولًا ۝

۹۵۔ آپ فرما دیجئے: اگر زمین میں (انسانوں کے  
بجائے) فرشتے چلتے اور بستے ہوتے تو ہم ان پر  
آسمان سے کسی فرشتہ کو رسول بنا کر بھیجتے۔ [۹۴]

کا باغ بنادیں جس میں نہریں بہتی ہوں، آسمان کو ٹکڑے ٹکڑے کر کے ہمارے اوپر گرا دیں، اللہ تعالیٰ اور فرشتوں کو  
ہمارے سامنے ظاہر کریں تاکہ ہم ان سے بات کر سکیں، اپنے لئے سونے کا ایک گھر بنادیں یا آسمان پر جا کر ہمارے لئے  
ایک کتاب لے آئیں جس کو ہم خود پڑھ سکیں۔ اگر یہ معجزات دکھا دیئے جاتے تو بھی تعصب کی وجہ سے وہ ایمان لانے والے  
نہیں تھے، اس لئے اللہ تعالیٰ کے حکم سے نبی کریم ﷺ نے فرمایا: میرا رب ہر کمزوری سے پاک ہے اور قادر مطلق  
ہے۔ میں تو ایک بشر اور رسول ہوں۔ میرا کام اللہ تعالیٰ کا پیغام پہنچانا ہے جو میں پہنچا رہا ہوں۔ البتہ آپ کے ہر روز نئے  
فرمانی معجزات دکھانے کا معاملہ اللہ تعالیٰ کی حکمت پر منحصر ہے، جو وہ مناسب سمجھے گا وہی ظہور پذیر ہوگا، لیکن اس کا مطلب یہ  
نہیں کہ نبی کریم ﷺ معجزات کے اظہار پر قادر نہیں تھے کیونکہ اللہ تعالیٰ نے جن معجزات کے اظہار کا اختیار نبی کریم ﷺ  
کو دید یا تھا وہ ان کے اظہار پر قادر تھے جیسا کہ نبی کریم ﷺ نے فرمایا: خدا کی قسم! میرے اوپر نہ تمہارا رکوع پوشیدہ ہے  
اور نہ تمہارا خشوع اور بے شک میں تمہیں اپنی پشت کے پیچھے بھی دیکھتا ہوں۔ (بخاری: کتاب الاذان: باب ۸۸) رکوع نماز کی  
ظاہری صورت کو اور خشوع باطنی کیفیت کو کہا جاتا ہے، لہذا آپ ﷺ امامت کے مصلیٰ پر قبلہ رخ کھڑے ہوئے اپنے  
مقتدیوں کے ظاہر اور باطن کو دیکھ سکتے تھے اور یہ ایسا معجزہ تھا جو ہر وقت آپ کے اختیار میں تھا، جس طرح جو کام کرنے کا  
اللہ تعالیٰ نے ہمیں اختیار دے رکھا ہے ہم ان کے کرنے پر قادر ہیں اسی طرح جن معجزات کا آپ کو اختیار دید یا گیا تھا آپ  
ان کے اظہار پر قادر تھے۔ فرمانی معجزات نہ دکھانے کے سلسلہ میں اسی سورت کی آیت نمبر ۵۹ اور حاشیہ نمبر ۵۷ ملاحظہ  
کریں اور معجزات دکھانے کے سلسلہ میں سورہ رد (۱۳) کی آیت نمبر ۷ اور حاشیہ نمبر ۹ ملاحظہ کریں۔

[۹۴] مشرکین مکہ کے پاس جب قرآن آگیا اور وہ نور ہدایت کے سامنے لا جواب ہو گئے تو اپنے تعصب اور عناد کو چھپانے کے  
لئے آخر میں اس لایعنی اعتراض کا سہارا لیتے کہ اللہ تعالیٰ نے ہماری طرح چلنے پھرنے والے انسان کو رسول کیوں بنایا؟ اور  
کسی فرشتے کو رسول بنا کر کیوں نہ بھیجا؟ اس پر اللہ تعالیٰ کے حکم سے نبی کریم ﷺ نے فرمایا: اگر زمین پر فرشتے آباد  
ہوتے تو اللہ تعالیٰ ضرور کسی فرشتے کو رسول بنا کر بھیجتا مگر یہاں تو انسان آباد ہیں اور انسانوں کی ہدایت کے لئے انسان ہی  
ضروری ہوتا ہے تاکہ وہ اپنے اقوال اور افعال سے ایسا نمونہ پیش کرے جو دوسروں کے لئے ہدایت کا ذریعہ ہو۔



قُلْ كَفَىٰ بِاللّٰهِ شَهِيدًا بَيْنِي وَبَيْنَكُمْ ۚ  
إِنَّهُ كَانَ بِعِبَادِهِ خَبِيرًا بَصِيرًا ﴿٩٦﴾

۹۶۔ آپ فرمادیجئے: میرے اور تمہارے درمیان اللہ تعالیٰ ہی کافی گواہ ہے، بے شک وہ اپنے بندوں کی بہت خبر رکھنے والا اور ان کو خوب دیکھنے والا ہے۔ [۹۴]

وَمَنْ يَّهْدِ اللّٰهُ فَهُوَ الْمُهْتَدِ ۚ وَمَنْ يُضِلِّ  
فَلَنْ تَجِدَ لَهُمْ أَوْلِيَاءَ مِنْ دُونِهِ ۚ وَ  
نَحْشُرُهُمْ يَوْمَ الْقِيَمَةِ عَلَىٰ وُجُوهِهِمْ عَذَابًا  
بُكْرًا وَأَوْصَا ۚ مَا وَلَهُمْ جَهَنَّمُ ۚ كُلَّمَا خَبَتْ  
زُدْنَاهُمْ سَعِيرًا ﴿٩٧﴾

۹۷۔ اور اللہ تعالیٰ جسے ہدایت دے تو وہی ہدایت یافتہ ہے اور جن کو وہ گمراہ کر دے تو ان کے لئے آپ اللہ تعالیٰ کے سوا کوئی مددگار نہیں پائیں گے، اور قیامت کے دن ہم انہیں اندھے، گونگے اور بہرے ہوں گے، ان کا ٹھکانا جہنم ہوگا، اور جب بھی (جہنم کی) آگ بجھنے لگے گی ہم (آگ کو) ان پر اور بھڑکا دیں گے۔ [۹۵]

ذٰلِكَ جَزَاءُ وَّهُمْ بِآثَنَّهُمْ كَفَرُوْا بِآيَاتِنَا  
وَ قَالُوْا ءَاِذَا كُنَّا عِظَامًا وَّ رُفَاتًا ءَاِنَّا  
لَمَبْعُوْثُوْنَ خُلُقًا جَدِيْدًا ﴿٩٨﴾

۹۸۔ یہ ان کی سزا اس لئے ہے کہ انہوں نے ہماری آیتوں کا انکار کیا تھا اور انہوں نے کہا تھا کہ کیا جب ہم (مر کر) ہڈیاں اور ریزہ ریزہ ہو جائیں گے؟ تو کیا ہم از سر نو پیدا کر کے اٹھائے جائیں گے؟ [۹۶]

[۹۴] یعنی اللہ تعالیٰ نے مجھے رسول بنا کر بھیجا اور میں نے اس کا پیغام تم تک پہنچا کر اپنا فرض ادا کر دیا۔ اب تم مجھے رسول مانو یا نہ مانو اس سے مجھے کوئی فرق نہیں پڑتا کیونکہ میری نبوت کے لئے اللہ تعالیٰ کی گواہی کافی ہے اور وہ اپنے بندوں کے احوال اور اعمال سے خوب واقف ہے اور ان کے مطابق انہیں جزا اور سزا دے گا۔

[۹۵] جو لوگ ہدایت کی تلاش میں جدوجہد کرتے ہیں اللہ تعالیٰ ان کو ہدایت کی راہ پر چلا دیتا ہے، اور جو لوگ دانتہ ہدایت سے منہ پھیرتے ہیں اللہ تعالیٰ بھی ان کو گمراہی میں بھٹکنے کے لئے چھوڑ دیتا ہے پھر کوئی ان کی مدد کو نہیں آتا اور قیامت کے دن انہیں اندھا، گونگا اور بہرا کر کے جہنم کی تیز آگ میں پھینک دیا جائے گا۔

[۹۶] کفار کو جہنم میں اس لئے پھینکا جائے گا کیونکہ انہوں نے اللہ تعالیٰ کی واضح نشانیوں اور دلائل کا انکار کیا۔ نیز انہوں نے اللہ تعالیٰ کے قادر اور خالق ہونے کا بھی انکار کیا اور ازراہ مذاق کہا کرتے تھے کہ جب ہماری ہڈیاں ریزہ ریزہ ہو کر مٹی بن جائیں گی تو پھر ہمیں دوبارہ کیسے زندہ کیا جائے گا؟



أَوَلَمْ يَرَوْا أَنَّ اللَّهَ الَّذِي خَلَقَ السَّمَوَاتِ  
وَالْأَرْضَ قَادِرٌ عَلَى أَنْ يَخْلُقَ مِثْلَهُمْ وَ  
جَعَلَ لَهُمْ أَجَلًا لَا رَيْبَ فِيهِ ۚ فَأَبَى  
الظَّالِمُونَ إِلَّا كُفُّوا ۖ ﴿٩٩﴾

۹۹۔ کیا انہوں نے نہیں دیکھا کہ جس اللہ تعالیٰ نے آسمانوں  
اور زمین کو پیدا فرمایا ہے وہ اس بات پر بھی قادر ہے کہ  
وہ ان لوگوں کی مثل (دوبارہ) پیدا فرمادے اور اس  
نے ان کے لیے ایک وقت مقرر فرمادیا ہے جس میں کوئی  
شک نہیں، پھر بھی ظالموں نے انکار کر دیا سوائے ناشکری  
کے۔ [۹۷]

قُلْ لَوْ أَنْتُمْ تَعْلَمُونَ خَزَائِنَ رَحْمَةِ  
رَبِّي إِذَا لَا مَسَكُتُمْ خَشِيَةَ الْإِنْفَاقِ ۚ وَ  
كَانَ الْإِنْسَانُ قَشُورًا ۝

۱۰۰۔ آپ فرمادیجئے: کہ اگر تم میرے رب کی رحمت کے  
خزانوں کے مالک ہوتے تو خرچ ہو جانے کے ڈر  
سے تم ان کو روک رکھتے، اور واقعی انسان بڑا سنگدل  
ہے۔ [۹۸]

[۹۷] جس قادر مطلق اللہ تعالیٰ نے آسمانوں اور زمین جیسی عظیم الشان چیزیں بغیر کسی مادہ کے پیدا کی ہیں اس کے لئے تم جیسی چھوٹی  
سی چیز کو دوبارہ پیدا کرنا کوئی مشکل نہیں ہے بلکہ یہ اس کے لئے زیادہ آسان ہے، البتہ دوبارہ تخلیق کے لئے قیامت کا وقت  
مقرر ہے جس کے آنے میں کوئی شک نہیں مگر ظالم لوگ ناشکری ہی کرتے ہیں۔

[۹۸] مشرکین کا مطالبہ یہ تھا کہ مکہ کی زمین باغات اور نہروں میں بدل جائے اور پہاڑ سونے کے بن جائیں۔ اس آیت میں انہیں  
جواب دیا گیا کہ اللہ تعالیٰ کی نگاہ میں یہ تو معمولی چیزیں ہیں، اگر بالفرض میرے رب کی رحمت کے نہ ختم ہونے والے  
خزانے تمہیں دیدیے جائیں تو پھر بھی تمہارا لالچ کم نہیں ہوگا اور تم کسی غریب کی مدد کے لئے خرچ نہیں کرو گے کیونکہ انسان  
عام طور پر سنگدل اور بخیل واقع ہوا ہے۔

لالچ کے بارے میں نبی کریم ﷺ نے فرمایا: اگر ابن آدم کے مال کی دو وادیاں ہوں تو وہ تیسری وادی کو تلاش  
کرے گا اور ابن آدم کے پیٹ کو صرف مٹی ہی بھر سکتی ہے اور جو شخص توبہ کر لے اللہ تعالیٰ اس کی توبہ قبول فرمائے گا۔

(بخاری: حدیث نمبر ۶۴۳۶: کتاب الرقاق: باب ۱۰)

سخی اور بخیل کے بارے میں نبی کریم ﷺ نے فرمایا: سخی اللہ تعالیٰ کے قریب ہے، جنت کے قریب ہے، لوگوں کے  
قریب ہے، دوزخ سے دور ہے اور بخیل اللہ تعالیٰ سے دور ہے، جنت سے دور ہے، لوگوں سے دور ہے، دوزخ کے قریب  
ہے، اللہ تعالیٰ کو بخیل عابد سے جاہل سخی زیادہ محبوب ہے۔ (ترمذی: حدیث نمبر ۱۹۶۱: ابواب البر: باب ۳۰) سخی اور بخیل  
کے متعلق اسی سورت میں آیت نمبر ۲۹ اور حاشیہ نمبر ۲۸ بھی ملاحظہ کریں۔



وَلَقَدْ آتَيْنَا مُوسَى تِسْعَ آيَاتٍ بَيِّنَاتٍ فَمَسَّ  
بَنِي إِسْرَآءِيلَ إِذْ جَاءَهُمْ فَقَالَ لَهُ  
فِرْعَوْنُ إِنِّي لَأَظُنُّكَ يُوسُفَىٰ مَسْحُورًا ۝

۱۰۱۔ اور بے شک ہم نے موسیٰ علیہ السلام کو نور روشن نشانیاں دیں،  
سو آپ بنی اسرائیل سے پوچھ لیں جب موسیٰ علیہ السلام ان  
کے پاس آئے تو فرعون نے موسیٰ علیہ السلام سے کہا: اے  
موسیٰ علیہ السلام! میں تمہارے متعلق خیال کرتا ہوں کہ تم پر  
جادو کیا گیا ہے۔ [۹۹]

[۹۹] ان آیات میں بھی مشرکین مکہ کو ان کے فرمائی معجزات نہ دکھانے کا جواب دیا گیا ہے یعنی اگر ہمیں علم ہوتا کہ ان معجزات کو  
دیکھنے کے بعد تم ایمان لے آؤ گے تو ہم یہ معجزات بھی دکھا دیتے لیکن ہمیں تمہارے تعصب کے باعث تمہارے ایمان نہ لانے  
کا یقین تھا اس لئے ہم نے وہ معجزات نہیں دکھائے۔ نیز ہم ان سے بھی بڑے معجزات پہلے بنی اسرائیل کو دکھا چکے ہیں۔ ان  
کا ذکر تورات میں بھی موجود ہے اور تم بنی اسرائیل کے علماء سے ان کی تصدیق بھی کر سکتے ہو مگر ان معجزات کو دیکھنے کے باوجود  
فرعون ایمان نہ لایا بلکہ حضرت موسیٰ علیہ السلام سے کہنے لگا کہ تم پر جادو کا اثر ہو گیا ہے اس لئے تم ہمیں یہی باتیں کرتے ہو۔

قرآن مجید میں حضرت موسیٰ علیہ السلام کے بہت سے معجزات کا ذکر موجود ہے مثلاً سمندر میں راستہ بنانا، پتھر کی چٹان سے پانی  
کے چشمے جاری کرنا اور من و سلویٰ کا نزول وغیرہ مگر حضرت عبداللہ بن عباس رضی اللہ عنہ نے یہاں ان میں سے درج ذیل نو معجزات کا  
ذکر کیا ہے یعنی ۱۔ ہاتھ ۲۔ عصا ۳۔ طوفان ۴۔ ٹنڈی ۵۔ جوئیں ۶۔ مینڈک ۷۔ خون ۸۔ قحط ۹۔ اموال میں نقصان۔  
(تنویر المعباس من تفسیر ابن عباس) ان کی تفصیل کے لئے سورہ اعراف (۷) کا حاشیہ نمبر ۶۵ ملاحظہ کریں۔

بعض مفسرین کے نزدیک ان نو نشانوں سے مراد نو احکام ہیں جیسا کہ حضرت صفوان بن عسال رضی اللہ عنہ بیان کرتے ہیں کہ  
ایک یہودی نے اپنے ایک ساتھی سے کہا کہ مجھے اس نبی کے پاس لے چلو۔ ساتھی نے کہا: ان کو نبی نہ کہو، اگر انہوں نے  
تمہاری بات سن لی (کہ ہم بھی ان کو نبی کہتے ہیں) تو وہ بہت خوش ہوں گے، پس وہ دونوں رسول اللہ صلی اللہ علیہ وسلم کے پاس  
آئے اور اس آیت میں بیان کردہ نو نشانوں کے بارے دریافت کیا تو رسول اللہ صلی اللہ علیہ وسلم نے فرمایا: (وہ نو نشانیاں یہ ہیں)  
۱۔ اللہ تعالیٰ کے ساتھ کسی کو شریک نہ ٹھہراؤ ۲۔ چوری نہ کرو ۳۔ زنا نہ کرو ۴۔ کسی کو ناحق قتل نہ کرو ۵۔ کسی بے گناہ کو  
حاکم کے پاس نہ لے جاؤ کہ وہ اسے قتل کر دے ۶۔ جادو نہ کرو ۷۔ سود نہ کھاؤ ۸۔ کسی پاکدامن عورت پر بدکاری کی  
تہمت نہ لگاؤ ۹۔ میدان جنگ سے فرار اختیار نہ کرو۔

اور اے یہودیو! تمہارے لئے یہ خاص حکم ہے کہ تم ہفتہ کے دن حد سے تجاوز نہ کرو۔ صفوان رضی اللہ عنہ کہتے ہیں کہ (رسول  
اللہ صلی اللہ علیہ وسلم کا یہ جامع جواب سن کر) ان دونوں یہودیوں نے رسول اللہ صلی اللہ علیہ وسلم کے ہاتھوں اور پاؤں کو چوم لیا اور کہا: ہم  
گواہی دیتے ہیں کہ آپ نبی ہیں۔ آپ نے پوچھا: پھر تم مسلمان کیوں نہیں ہو جاتے؟ انہوں نے کہا: حضرت داؤد علیہ السلام نے  
اللہ تعالیٰ سے دعا کی تھی کہ ان کی اولاد میں ہمیشہ نبوت رہے اور ہمیں یہ خطرہ ہے کہ اگر ہم مسلمان ہو گئے تو یہود ہم کو قتل  
کر دیں گے۔ (ترمذی: حدیث نمبر ۳۱۴۴: تفسیر القرآن: سورہ بنی اسرائیل)



قَالَ لَقَدْ عَلِمْتَ مَا أَنْزَلَ هَؤُلَاءِ إِلَّا  
رَبُّ السَّمَوَاتِ وَالْأَرْضِ بِصَاحِرٍ وَإِنِّي  
لَأُظَنُّكَ يَفِرُّعُونَ مَثْبُورًا ۝

۱۰۲۔ موسیٰ علیہ السلام نے فرمایا: (اے فرعون!) تو خوب جانتا ہے  
کہ ان بصیرت افروز نشانیوں کو آسمانوں اور زمین کے  
رب نے ہی نازل کیا ہے اور اے فرعون! میں تیرے  
متعلق خیال کرتا ہوں کہ تو ہلاک ہونے والا ہے۔ [۱۰۰]

فَأَرَادَ أَنْ يَنْتَفِزَهُمْ مِنَ الْأَرْضِ  
فَأَغْرَقْنَاهُ وَمَنْ مَعَهُ جَمِيعًا ۝

۱۰۳۔ پھر فرعون نے ارادہ کیا کہ بنی اسرائیل کو سرزمین  
(مصر) سے نکال دے تو ہم نے اس کو اور جو اس  
کے ساتھ تھے سب کو غرق کر دیا۔

وَقُلْنَا مِنْ بَعْدِهِ لِمَنْبًى إِسْرَآءِيلَ اسْكُنُوا  
الْأَرْضَ فَإِذَا جَاءَ وَعْدُ الْآخِرَةِ جُنَّا بِكُمْ  
لَقِيفًا ۝

۱۰۴۔ اور اس کے بعد ہم نے بنی اسرائیل سے کہا: تم اس  
سرزمین میں آباد ہو جاؤ، پھر جب آخرت کا وعدہ  
آئے گا تو ہم سب کو سمیٹ کر لے آئیں گے۔ [۱۰۱]

وَبِالْحَقِّ أَنْزَلْنَاهُ وَبِالْحَقِّ نَزَلَ ۖ وَمَا  
أَرْسَلْنَاكَ إِلَّا مُبَشِّرًا وَنَذِيرًا ۝

۱۰۵۔ اور ہم نے اس قرآن کو حق کے ساتھ نازل کیا ہے  
اور وہ حق کے ساتھ نازل ہوا ہے، اور ہم نے آپ کو  
نہیں بھیجا مگر خوش خبری سنانے والا اور (عذاب الہی  
سے) ڈرانے والا۔ [۱۰۲]

[۱۰۰] حضرت موسیٰ علیہ السلام نے فرعون سے فرمایا: تو خوب جانتا ہے کہ یہ معجزات اللہ تعالیٰ کی طرف سے نازل ہوئے ہیں کیونکہ کوئی  
انسان ان پر قادر نہیں ہے، لہذا تو ان سے عبرت حاصل کر ورنہ تجھے ہلاک کر دیا جائے گا۔ اس پر اس نے بنی اسرائیل کو مصر  
سے نکالنے کا فیصلہ کیا جس کے نتیجہ میں فرعون اور اس کے ساتھیوں کو سمندر میں غرق کر دیا گیا۔

[۱۰۱] فرعون اور اس کی فوج کے غرق ہونے کے بعد ہم نے بنی اسرائیل سے کہا: اب تم مصر یا شام میں جہاں چاہو رہو۔ (تفسیر  
منیر) لیکن قیامت کے دن ہم تم سب کو خواہ ایمان دار ہوں یا کافر، نیک ہوں یا برے اکٹھا کر کے تمہارے اعمال کے مطابق  
جزا اور سزا دیں گے۔

اس آیت میں مشرکین مکہ کے لئے درس عبرت ہے کہ جس طرح فرعون اور اس کی فوج نے حضرت موسیٰ علیہ السلام اور بنی  
اسرائیل کو مصر سے نکالنا چاہا مگر بالآخر وہ خود مصر کی زمین سے نکال کر سمندر میں غرق کر دیے گئے۔ اسی طرح اے مشرکین مکہ!  
تم نبی کریم ﷺ اور آپ کے ماننے والوں کو یہاں سے نکالنا چاہتے ہو اور اگر تم اس دشمنی سے باز نہ آئے تو کہیں ایسا نہ ہو کہ  
تمہیں یہاں سے نکال دیا جائے، چنانچہ ایسے ہی ہوا۔ چند سالوں کے بعد مکہ فتح ہو گیا اور مشرکین کو وہاں سے نکال دیا گیا۔

[۱۰۲] ہم نے قرآن کو حق کے ساتھ نازل فرمایا اور آپ نے اس کو حق اور حقاقت کے ساتھ لوگوں تک پہنچا دیا ہے۔ اب اگر



وَقُرْآنًا فَرَقْنَاهُ لِتَقْرَأَهُ عَلَى النَّاسِ عَلَى  
مُكْتٍ وَنَزَّلْنَاهُ تَنْزِيلًا ۝۱۶

۱۰۶۔ اور قرآن کو ہم نے جدا جدا کر کے نازل کیا تاکہ  
آپ اسے لوگوں پر ٹھہر ٹھہر کر پڑھیں اور ہم نے اس  
کو بتدریج نازل کیا ہے۔ [۱۰۳]

قُلْ اٰمِنُوْا بِهٖ اَوْ لَا تُؤْمِنُوْا ۙ اِنَّ الَّذِیْنَ  
اُوْتُوا الْعِلْمَ مِنْ قَبْلِهٖ اِذَا يُتْلٰی عَلَیْهِمْ  
یَخْرُوْنَ لِلاَّ ذِقَانِ سُّجَّدًا ۝۱۷

۱۰۷۔ آپ فرمادیجئے: تم اس پر ایمان لاؤ یا نہ لاؤ،  
بے شک جن لوگوں کو اس سے پہلے علم دیا گیا ہے جب  
ان کے سامنے قرآن پڑھا جاتا ہے تو وہ ٹھوڑیوں  
کے بل سجدہ میں گر پڑتے ہیں۔ [۱۰۴]

وَيَقُولُوْنَ سُبْحٰنَ رَبِّنَا ۙ اِنْ كَانَ وَعْدُ  
رَبِّنَا لِمَفْعُوْلًا ۝۱۸

۱۰۸۔ اور کہتے ہیں: ہمارا رب پاک ہے، بے شک ہمارے  
رب کا وعدہ ضرور پورا ہو کر رہتا ہے۔

مشرکین ایمان نہ لائیں تو یہ ان کی نادانی ہے آپ فکر مند نہ ہوں، کیونکہ ہم نے آپ کو صرف بشارت دینے والا اور عذاب  
سے ڈرانے والا بنا کر بھیجا ہے اور آپ نے اپنی تبلیغ کا حق ادا کر دیا ہے۔

[۱۰۳] پہلے انبیاء علیہم السلام پر جو کتب اور صحائف نازل ہوئے ان کا نزول یک بارگی ہوا لیکن ہم نے قرآن مجید کو مختلف  
سورتوں اور آیات کی صورت میں جدا جدا نازل فرمایا تاکہ لوگوں کو تلاوت کرنے اور حفظ کرنے میں آسانی ہو۔ نیز آپ  
لوگوں کو اسے ٹھہر ٹھہر کر اور درمیان میں فصل کر کے سنائیں تاکہ انہیں سمجھنے میں آسانی ہو۔ اور ہم نے اسے حالات و  
واقعات کے مطابق ۲۳ سالوں میں بتدریج نازل فرمایا تاکہ وہ آیات اور احکام کے موقع محل کو ذہن نشین رکھیں اور ان  
کی روشنی میں اپنے مسائل کا حل تلاش کریں۔

[۱۰۴] پیارے نبی! مشرکین مکہ سے فرمادیجئے: تم قرآن مجید پر ایمان لاؤ یا نہ لاؤ، اس سے قرآن کی صداقت پر کوئی فرق نہیں  
پڑتا۔ بے شک اہل کتاب کے وہ علماء جن کو نزول قرآن سے پہلے وحی اور رسالت کا علم دیا گیا تھا جن میں زید بن عمرو رضی اللہ عنہ،  
سلمان فارسی رضی اللہ عنہ، اور ابوذر رضی اللہ عنہ وغیرہ شامل ہیں۔ (تفسیر خزائن العرفان) انہوں نے جب اس قرآن کو سنا تو اس کی حقانیت  
کے سامنے سر تسلیم خم کر دیا۔ اللہ تعالیٰ کے لئے سجدہ شکر بجالائے اور اس کی تسبیح بیان کی کہ اس نے کتب سابقہ میں جس آخری  
نبی اور آخری کتاب کا وعدہ فرمایا تھا وہ پورا ہو گیا۔ حضرت محمد صلی اللہ علیہ وسلم کی صورت میں آخری نبی اور قرآن مجید کی صورت میں  
آخری کتاب دونوں اپنی عظیم شان کے ساتھ جلوہ گر ہو گئے ہیں۔

اس سے ایک تو اہل کتاب کو یہ یقین ہو گیا کہ ان کی کتابیں سچی ہیں کیونکہ ان کی پیش گوئی سچی ثابت ہو گئی ہے اور دوسرا  
یہ بھی یقین ہو گیا کہ حضرت محمد صلی اللہ علیہ وسلم بھی سچے نبی ہیں کیونکہ آپ میں وہ ساری صفات پائی جاتی ہیں جو پہلی آسمانی کتابوں  
میں مذکور تھیں۔



وَيَخِرُّونَ لِلْأَذْقَانِ يَبْكُونَ وَيَزِيدُهُمْ خُشُوعًا ۝  
۱۰۹۔ اور وہ ٹھوڑیوں کے بل روتے ہوئے گر پڑتے ہیں  
اور قرآن ان کے خشوع و خضوع میں مزید اضافہ  
کردیتا ہے۔ [۱۰۵]

قُلْ اَدْعُوا اللّٰهَ اَوْ اَدْعُوا الرَّحْمٰنَ ۚ اَيَّامًا  
تَدْعُوْا فَاِنَّهٗ الْاَسْمَاءُ الْحُسْنٰى ۚ وَلَا تَجْهَرُوْا  
۱۱۰۔ آپ فرمادیجئے: تم اللہ کہہ کر پکارو یا رحمن کہہ کر پکارو!  
جس نام سے پکارو، اس کے سب نام اچھے ہیں،  
[۱۰۶] اور اپنی نماز نہ بلند آواز سے پڑھو اور نہ

[۱۰۵] آیت نمبر ۱۰۷ میں پہلا سجدہ شکر تھا کیونکہ اللہ تعالیٰ نے انہیں آخری نبی پر ایمان لانے کی توفیق عطا فرمائی اور یہ دوسرا سجدہ  
قرآن مجید کی تعلیمات کے زیر اثر تھا کیونکہ جب وہ قرآن مجید کی تلاوت کرتے تو رونے لگتے اور ان کے خشوع اور خضوع  
میں مزید اضافہ ہو جاتا۔

### خوف خدا میں رونے کی فضیلت

۱۔ حضرت ابن عباس رضی اللہ عنہما بیان کرتے ہیں: میں نے رسول اللہ ﷺ کو یہ کہتے ہوئے سنا کہ دو آنکھوں کو جہنم کی آگ نہیں  
چھوئے گی، ایک وہ آنکھ جو اللہ تعالیٰ کے خوف سے روئی اور دوسری وہ جو اللہ تعالیٰ کی راہ میں ساری رات پہرہ دیتی رہی۔

(ترمذی: حدیث نمبر ۱۶۳۹: ابواب فضائل جہاد: باب ۱۲)

۲۔ حضرت ابن مسعود رضی اللہ عنہ بیان کرتے ہیں کہ رسول اللہ ﷺ نے فرمایا: جس مومن بندے کی آنکھ سے اللہ تعالیٰ کے خوف  
سے آنسو نکلتے ہیں، خواہ وہ کبھی کے سر کے برابر ہوں اللہ تعالیٰ نے آگ کو اس پر حرام کر دیا ہے۔

(ابن ماجہ: حدیث نمبر ۴۱۹۷: ابواب الزہد: باب ۱۹)

۳۔ حضرت ابو حازم رضی اللہ عنہ بیان کرتے ہیں کہ نبی کریم ﷺ کے پاس ایک آدمی رو رہا تھا۔ جبریل امین علیہ السلام آئے اور  
پوچھا: یہ کون ہے؟ نبی کریم ﷺ نے فرمایا: یہ فلاں ہے۔ جبریل امین علیہ السلام نے کہا: ہم بنی آدم کے سارے اعمال کا  
دزن کرتے ہیں سوائے رونے کے، کیونکہ اللہ تعالیٰ ایک آنسو کے بدلے میں آتش جہنم کی کئی نہریں بجھا دیتا ہے۔

(تفسیر درمشور)

[۱۰۶] حضرت ابن عباس رضی اللہ عنہما بیان کرتے ہیں کہ ایک دن نبی کریم ﷺ نے مکہ میں نماز پڑھی، پھر اللہ تعالیٰ سے دعا مانگی اور اپنی  
دعا میں عرض کیا: یا اللہ! یا رحمن! مشرکین کہنے لگے: دیکھو! یہ ہمیں تو دو خداؤں کو پکارنے سے منع کرتا ہے اور خود دو خداؤں  
کو پکار رہا ہے تو اس وقت یہ آیت نازل ہوئی۔ (تفسیر منیر) یعنی اللہ تعالیٰ اور رحمن دو الگ الگ ذاتوں کے نام نہیں بلکہ  
جس ہستی کا ذاتی نام اللہ ہے اسی کا صفاتی نام رحمن ہے۔

اللہ تعالیٰ کی صفات بہت زیادہ ہیں اس لئے اس کے صفاتی نام بھی بہت زیادہ ہیں مثلاً رحمن، رحیم، خالق اور رازق  
وغیرہ جن کا ذکر قرآن و سنت میں موجود ہے۔ اللہ تعالیٰ کی صفات سب سے اکمل اور اعلیٰ ہیں اور ان صفات کی ترجمانی



بِصَلَاتِكَ وَلَا تُخَافُتْ بِهَا وَابْتَغِ بَيْنَ  
ذَلِكَ سَبِيلًا ۝

اسے بالکل آہستہ پڑھو اور ان دونوں کے درمیان  
(معتدل) راستہ اختیار کرو۔ [۱۰۷]

وَقُلِ الْحَمْدُ لِلَّهِ الَّذِي لَمْ يَتَّخِذْ وَلَدًا  
لَمْ يَكُنْ لَهُ شَرِيكٌ فِي الْمُلْكِ وَلَمْ يَكُنْ  
لَهُ وَلِيٌّ مِنَ الدَّلَالِ وَكَبِيرُهُ تَكْبِيرًا ۝

۱۱۱۔ اور آپ فرمادیجئے: سب تعریفیں اللہ تعالیٰ ہی کے  
لئے ہیں جس نے نہ تو (کسی کو اپنا) بیٹا بنایا اور نہ کوئی  
بادشاہی میں اس کا شریک ہے اور نہ کسی کمزوری کے  
باعث اس کا کوئی مددگار ہے اور آپ اس کی خوب  
بڑائی بیان کرتے رہیے۔ [۱۰۸]

کرنے والے اسمائے گرامی بھی سب سے اچھے اور اعلیٰ ہیں، لہذا جس بھی نام سے اللہ تعالیٰ کو پکارو، وہ سب اچھے ہیں اور  
ان سب سے مراد صرف ایک ہی ذات ہوگی جو کہ اللہ ہے۔

[۱۰۷] حضرت ابن عباس رضی اللہ عنہما بیان کرتے ہیں کہ نبی کریم ﷺ مکہ میں جب صحابہ کرام رضی اللہ عنہم کی امامت فرماتے اور نماز میں قرآن  
مجید کو بلند آواز سے پڑھتے تو مشرکین سن کر قرآن اور صاحب قرآن کی توہین کرتے۔ اس وقت اللہ تعالیٰ نے یہ آیت نازل  
فرمائی یعنی اپنی آواز کو اتنا بلند نہ کرو کہ مشرکین سن کر مذاق اڑائیں اور اتنی پست بھی نہ کرو کہ صحابہ کرام بھی نہ سن سکیں بلکہ ان  
دونوں کے درمیان متوسط آواز میں قراءت کریں۔ (تفسیر قرطبی)

اس سے معلوم ہوا کہ اب بھی اگر کہیں مکہ جیسے حالات ہوں تو قرآن مجید کی تلاوت، اللہ تعالیٰ کا ذکر اور دعا کو متوسط  
آواز میں پڑھا جائے تاکہ غیر مسلموں کو اسلام کی توہین کا موقع نہ ملے۔

مروی ہے کہ حضرت ابوبکر رضی اللہ عنہ اپنی قراءت میں آواز کو پست رکھتے اور کہتے: میں اپنے رب سے مناجات کرتا ہوں اور  
وہ میری حاجت کو جانتا ہے۔ اور حضرت عمر رضی اللہ عنہ اپنی قراءت بلند آواز سے کرتے اور کہتے: میں شیطان کو بھگاتا ہوں اور  
سوئے ہوئے لوگوں کو جگاتا ہوں۔ جب یہ آیت نازل ہوئی تو رسول اللہ ﷺ نے حضرت ابوبکر رضی اللہ عنہ کو فرمایا: کہ اپنی آواز  
کو تھوڑا سا بلند کریں اور حضرت عمر رضی اللہ عنہ کو فرمایا: کہ وہ اپنی آواز کو تھوڑا سا پست کریں۔ (تفسیر منیر)

[۱۰۸] سب تعریفیں اللہ تعالیٰ کے لئے ہیں جو ہر صفت کمال سے متصف ہے اور ہر عیب، کمزوری اور محتاجی سے پاک ہے۔ اس کو کسی  
مددگار، بیٹے یا شریک کی ضرورت نہیں، وہ اس کائنات کا واحد مالک ہے، لہذا وہی اس لائق ہے کہ اس کی کبریائی بیان کی جائے۔

فقیر: محمد امداد حسین پیرزادہ

جامعہ الکرم: ایٹن ہال، انگلینڈ

سورہ بنی اسرائیل کی تفسیر آج بروز ہفتہ بعد از نماز ظہر ۵ مئی ۲۰۰۷ء

بمطابق ۱۷ ربیع الثانی ۱۴۲۸ھ کو ایک ماہ اور ۱۸ دنوں میں تکمیل پذیر ہوئی۔

الحمد لله رب العالمین والصلاة والسلام علی سید المرسلین وعلی آلہ واصحابہ اجمعین۔



## فہرست مطالب

(سورۃ الاعراف تا سورۃ بنی اسرائیل)

صفحہ	حاشیہ	آیت	سورت	مضمون
اللہ تعالیٰ عزوجل				
667	71	143	7	اللہ تعالیٰ کا دیدار اس دنیا میں
686	94	172	7	یثاق الست
686	94	172	7	یثاق الست کا حجت ہونا
691	99	180	7	اسمائے حسنی
795	53	72	9	جنت میں اللہ تعالیٰ کا دیدار
795	53	72	9	اللہ کی رضا سب سے بڑی ہے
829	105	129	9	اللہ تعالیٰ کی مدد حاصل کرنے کا وظیفہ
842	23	22	10	وجود الہی کی دلیل: امام جعفر صادق اور سمندری تاجر
842	23	22	10	سخت مصیبت کے وقت اللہ تعالیٰ کا تصور آجائے اگر ہو جاتا ہے
845	26	26	10	جنت میں اللہ تعالیٰ کا دیدار
897	31	41	11	بسم اللہ کے بغیر کام نا تمام رہتا ہے
903	48	61	11	اللہ تعالیٰ دعائیں قبول فرماتا ہے
903	48	61	11	اللہ تعالیٰ قریب ہے
906	54	69	11	اللہ تعالیٰ کا فرو مسلم سب کا رازق ہے
943	35	39	12	ایک ہی رب سب سے بہتر ہے



991	38	28	13	اللہ تعالیٰ کے غضب کا ذر نجات کا ذریعہ
996	48	39	13	اللہ تعالیٰ تقدیر بدل دیتا ہے
1062	39	61	16	اللہ تعالیٰ ظالموں کو کیوں ڈھیل دیتا ہے
1116	42	44	17	ہر چیز اللہ تعالیٰ کی تسبیح بیان کرتی ہے
1124	67	67	17	انسانی فطرت میں عقیدہ توحید ہے
				ذکر
704	116	205	7	ذکر الہی کے آداب
773	24	35	9	ذکر و شکر کرنے والی زبان
940	30	33	12	تنہائی میں ذکر کر کے رونا
987	31	22	13	ایثار و شکر ادا کرنا
991	38	28	13	ذکر الہی سے دلوں کو اطمینان ملتا ہے
991	38	28	13	ذکر کے حلقوں کی فضیلت
991	38	28	13	اللہ تعالیٰ کا ذکر دیوانوں کی طرح کرو
991	38	28	13	اللہ تعالیٰ کا ذکر دل کو صاف کرتا ہے
1015	31	34	14	اللہ تعالیٰ کی نعمتیں شمار نہیں ہو سکتیں
1116	42	44	17	کھانا بھی اللہ تعالیٰ کی تسبیح کرتا ہے
1142	107	110	17	ذکر میں آواز بلند اور پست کرنا
				عبادت
622	9	11	7	سجدہ عبادت و سجدہ تعظیم
765	14	24	9	اللہ تعالیٰ ہی عبادت کے لائق ہے



				محتوی
640	39	54	7	زمین و آسمان کی پیدائش چھ دنوں میں
738	47	63	8	محبت و اتفاق اللہ تعالیٰ پیدا فرماتا ہے
885	6	7	11	زمین و آسمان کی پیدائش چھ دنوں میں
913	72	90	11	ساری مخلوق اللہ تعالیٰ کا کنبہ ہے
913	72	90	11	اللہ تعالیٰ مخلوق سے محبت کرتا ہے
				محبت
765	14	24	9	اللہ تعالیٰ سے محبت
765	14	24	9	اللہ تعالیٰ ہی محبت کے لائق ہے
913	72	90	11	اللہ تعالیٰ مخلوق سے محبت کرتا ہے
960	70	85	12	اللہ تعالیٰ جس سے محبت کرتا ہے اسے آزما تا ہے
				رحمت
961	72	87	12	اللہ تعالیٰ کی رحمت سے مایوسی کفر ہے
991	38	28	13	اللہ تعالیٰ کی رحمت سے امید اور اس کے غضب سے ڈر
1141	105	109	17	ایک آنسو کے بدلے جہنم کی نہریں ٹھنڈی ہو جاتی ہیں
				محمد رسول اللہ ﷺ
675	82	157	7	بائبل میں نبی کریم ﷺ کا تعارف
692	102	184	7	نبی کریم ﷺ کو جنون نہیں ہے
818	94	117	9	نبی کریم ﷺ روزانہ سو دفعہ توبہ کرتے تھے
818	94	117	9	توبہ بلندی درجات کے لیے بھی ہو سکتی ہے
839	17	16	10	نبی کریم صادق و امین ہیں



839	17	16	10	40 سال قرآن بن کے دکھایا
857	52	58	10	نبی کریم ﷺ اللہ تعالیٰ کی رحمت، فضل اور نعمت ہیں
885	6	7	11	تخلیق کائنات کا اصل مقصد نبی کریم ﷺ کا وجود ہے
929	4	4	12	نبی کریم ﷺ کو خواب میں دیکھنا
				نبوت و رسالت
680	84	158	7	نبی کریم ﷺ کی عالمگیر نبوت
839	17	16	10	ابو جہل کی گواہی
875	73	92	10	فرعون کی لاش نبی کریم ﷺ کی نبوت کی دلیل ہے
876	75	94	10	نبی کریم ﷺ کو قرآن اور جبریل میں شک نہیں ہو سکتا
1001	4	4	14	وحی عربی زبان میں کیوں آئی
1001	4	4	14	ہر نبی پر وحی قومی زبان میں آتی ہے
1001	4	4	14	نبی کریم ﷺ سب انسانوں، جنوں، جانوروں اور درختوں کی زبان جانتے ہیں
1001	4	4	14	کافر جنوں اور انسانوں کے سوا سب نبی کریم ﷺ کو جانتے ہیں
1001	4	4	14	ہر نبی نے کلمہ پڑھا اور بچوں کو دودھ پلا کے واپس آگئی
1002	5	5	14	آپ ﷺ سارے لوگوں کے نبی ہیں
1116	42	44	17	اعلان نبوت سے پہلے سلام کرنے والے پتھر کو جانتا ہوں
				ازواج مطہرات رضی اللہ عنہن
908	56	73	11	ازواج مطہرات رضی اللہ عنہن اہل بیت میں شامل ہیں
				نبی کریم ﷺ کی اطاعت
676	83	157	7	دوران نماز نبی کریم ﷺ بلائیں تو حاضر ہو جاؤ



720	16	24	8	دورانِ نماز نبی کریم ﷺ بلائیں تو حاضر ہو جاؤ
1001	4	4	14	ہرنی، اونٹ اور درختوں نے اطاعت کی
1038	37	87	15	دورانِ نماز نبی کریم ﷺ بلائیں تو حاضر ہو جاؤ
				روضہ رسول ﷺ اور درود پاک
810	82	103	9	نبی کریم ﷺ روضہ میں بھی امت کے لیے دعا فرماتے ہیں
813	86	108	9	روضہ رسول ﷺ کی فضیلت
1026	13	17	15	درود پاک کے بغیر دعا اوپر نہیں جاتی
1107	23	23	17	درود نہ پڑھنے کی سزا
				کریم ﷺ کا علم
673	81	157	7	نبی امی سے کیا مراد ہے؟
673	81	157	7	صلح نامہ حدیبیہ تحریر کرنا
695	106	188	7	نبی کریم ﷺ کا علم غیب
695	106	188	7	ماکان وما یکون کا علم
695	106	188	7	ساری دنیا ہتھیلی کی طرح سامنے
695	106	188	7	حضرات عمر، عثمان رضی اللہ عنہما کی شہادت کی خبر
709	تعارف		8	کفار کے مرنے کی جگہ کا علم
710	تعارف		8	حضرت عباس رضی اللہ عنہ کے گھر مال کی اطلاع دی
740	51	70	8	حضرت عباس رضی اللہ عنہ کے گھر مال کی اطلاع دی
808	79	101	9	منافقین کا نام لے کر مسجد سے نکال دیا
810	82	103	9	ہرج و مرج و شام تمہارے اعمال پیش کئے جاتے ہیں
876	75	94	10	نبی کریم ﷺ کو وحی اور جبریل میں شک نہیں ہو سکتا



982	17	13	13	غیب کی خبر بذریعہ وحی
1068	52	77	16	علم غیب
1116	42	44	17	سلام کرنے والے پتھر کو آپ پہنچاتے ہیں
1132	87	85	17	نبی کریم ﷺ روح کی حقیقت جانتے ہیں
1134	92	93	17	نبی کریم ﷺ اپنی پشت کے پیچھے بھی دیکھ سکتے ہیں
				حدیث و سنت
665	69	142	7	جس نے چالیس حدیثیں امت کو پہنچائیں
1055	29	44	16	حدیث اور سنت حجت ہے
1055	29	44	16	نبی کریم ﷺ کی زبان سے حق کے سوا کچھ نہیں نکلتا
1055	29	44	16	عہد رسالت مآب ﷺ میں حدیث کی کتابت
1064	45	68	16	نبی کریم ﷺ کو حلوا اور شہد پسند تھا
				نبی کریم ﷺ کا اختیار
694	105	188	7	نبی کریم ﷺ نفع نقصان کے ذاتی مالک نہیں ہیں
694	105	188	7	نبی کریم ﷺ اللہ تعالیٰ کی نعمتوں کو تقسیم کرنے والے ہیں
990	35	26	13	مکہ کی وادیاں سونے کی بن جائیں
990	35	26	13	نبی کریم ﷺ نے فقر اور مسکینی کو خود پسند کیا
				نبی کریم ﷺ کی شفاعت
1009	20	22	14	میدان حشر میں شفاعت
1129	81	79	17	میدان حشر میں شفاعت کبریٰ
1129	81	79	17	اذان کے بعد دعائے تگنے سے شفاعت ملتی ہے



نبی کریم ﷺ کی سجاوٹ				
796	55	74	9	نبی کریم ﷺ کی گستاخی کفر ہے
نبی کریم ﷺ کی تعظیم و تکریم				
676	83	157	7	نبی کریم ﷺ کی تعظیم قرآن کی روشنی میں
676	83	157	7	نبی کریم ﷺ کی تعظیم حدیث کی روشنی میں
676	83	157	7	نماز میں نبی کریم ﷺ کا بلانا
676	83	157	7	نبی کریم ﷺ کے ہاتھ پاؤں چومنا
676	83	157	7	نبی کریم ﷺ کے ادب کے لیے کھڑا ہونا
676	83	157	7	اہل بیت اور صحابہ کرام کا طرز عمل
676	83	157	7	وصال کے بعد نبی کریم ﷺ کی تعظیم
676	83	157	7	نبی کریم ﷺ کی احادیث کی تعظیم
676	83	157	7	نبی کریم ﷺ کے تبرکات کی تعظیم
1036	31	72	15	تعظیم و تکریم کی انتہا
1038	37	87	15	دوران نماز نبی کریم ﷺ کا بلانا
1138	99	101	17	نبی کریم ﷺ کے ہاتھ پاؤں چومنا
نبی کریم ﷺ کی محبت				
765	14	24	9	نبی کریم ﷺ سے محبت
نبی کریم ﷺ کی شان و منزلت				
857	52	58	10	نبی کریم ﷺ کی ولادت سب سے بڑی نعمت ہے
1036	31	72	15	اللہ تعالیٰ نے نبی کریم ﷺ کی زندگی کی قسم اٹھائی
1036	31	72	15	نبی کریم ﷺ تمام مخلوق سے زیادہ مکرم ہیں



1129	81	79	17	مقام محمود اور میدان حشر میں شفاعت کبریٰ
1129	81	79	17	اللہ تعالیٰ نبی کریم ﷺ کو عرش پر بٹھائے گا
1129	81	79	17	نبی کریم ﷺ پر فضل کبیر ہے
1138	99	101	17	دو یہودیوں نے نبی کریم ﷺ کے ہاتھ پاؤں چومے
				حیرات
1110	28	29	17	نبی کریم ﷺ کی چادر سے برکت حاصل کرنا
				نورانیہ
1029	19	30	15	نور محمد کو سجدہ
1093	1	1	17	نبی کریم ﷺ کو اللہ تعالیٰ کے نور سے پیدا کیا گیا
				رحم و کریم نبی کریم ﷺ
725	26	33	8	نبی کریم ﷺ اور استغفار کی موجودگی میں عذاب نہیں آتا
810	82	103	9	نبی کریم ﷺ کی دعا تسکین اور قرب الہی کا ذریعہ ہے
810	82	103	9	نبی کریم ﷺ روضہ مبارکہ میں بھی امت کے لیے دعا کرتے ہیں
829	104	128	9	نبی کریم ﷺ بھلائی کے لیے حریص ہیں
857	52	58	10	نبی کریم ﷺ اللہ تعالیٰ کی رحمت، فضل اور نعمت ہیں
1001	4	4	14	ہر نی اور اونٹ
				معجزات
718	11	17	8	جنگ بدر میں مٹھی بھر خاک کا معجزہ
841	21	20	10	نبی کریم ﷺ کی چالیس سالہ زندگی سب سے بڑا معجزہ ہے
978	9	7	13	نبی کریم ﷺ کے چند مشہور معجزات
978	9	7	13	درختوں اور پہاڑوں کا سلام کرنا



978	9	7	13	کھجور کے خوشے نے گواہی دی
978	9	7	13	انگلیوں سے پانی کے چشمے جاری ہو گئے
978	9	7	13	آپ ﷺ کی دعا سے بارش فوراً آگئی
978	9	7	13	کھجور کے ستون کا آپ کے فراق میں رونا
978	9	7	13	جابر کی دعوت پر بکری کا ایک بچہ اور ایک ہزار مہمان
1024	6	7	15	نبی کریم ﷺ کے ساتھ فرشتے کیوں نہ بھیجے گئے؟
1056	30	45	16	سراقہ کا گھوڑا زمین میں دھنس گیا
1116	42	44	17	سلام کرنے والے پتھر کو آپ ﷺ پہچانتے ہیں
1117	43	45	17	ابولہب کی بیوی اور نبی کریم ﷺ کے درمیان فرشتہ حائل ہو گیا
1121	56	59	17	معجزات نہ دکھانے کی وجہ
1134	92	93	17	نبی کریم ﷺ معجزات دکھانے پر قادر تھے
1138	99	101	17	معجزات نہ دکھانے کی وجہ
				ہجرت النبی ﷺ
724	24	30	8	ہجرت کی رات اور شیطان کا مشورہ
779	28	40	9	ہجرت کا واقعہ
779	28	40	9	غار ثور کے واقعات
				سیلا النبی ﷺ
857	52	58	10	اللہ تعالیٰ کی رحمت اور فضل پر خوشی منانا
857	52	58	10	محافل مولد پر تفصیلی گفتگو
857	52	58	10	نبی کریم ﷺ کی ولادت سب سے بڑی نعمت ہے
857	52	58	10	مولد کو بطور عید منانا



معراج النبی ﷺ				
1093	1	1	17	واقعہ معراج
1093	1	1	17	حضرت ابوبکر رضی اللہ عنہ کی تصدیق
1093	1	1	17	سزاؤں کا مشاہدہ
1093	1	1	17	جسمانی معراج کے دلائل
انبیائے کرام علیہم السلام				
831	3	2	10	انسان کو نبی بنانے کی حکمت
876	75	94	10	نبی کو وحی میں شک نہیں ہو سکتا
893	20	28	11	ہر نبی اعلان نبوت سے پہلے مومن ہو چکا ہوتا ہے
960	70	85	12	انبیائے کرام علیہم السلام کا امتحان سب سے زیادہ سخت ہوتا ہے
963	77	94	12	حضرت یعقوب علیہ السلام کو قیص کی خوشبو آگئی
1001	4	4	14	ہر نبی پر وحی قوی زبان میں آتی ہے
1077	72	98	16	شیطان انبیاء کے دلوں میں بھی وسوسہ ڈالتا ہے
حضرت آدم علیہ السلام				
622	9	11	7	سجدہ تعظیمی کی کیفیت
623	10	12	7	حضرت آدم علیہ السلام کی قبر کو سجدہ
625	14	19	7	حضرت آدم علیہ السلام کی خطا اور نسیان
حضرت ابراہیم علیہ السلام				
906	54	69	11	حضرت ابراہیم علیہ السلام کا غیر مسلم مہمان
حضرت موسیٰ علیہ السلام				
655	57	107	7	اژدہا اور ید بیضا کے معجزات



662	65	133	7	حضرت موسیٰ علیہ السلام کے نو معجزات
669	75	148	7	بچھڑے کی سی آواز
671	78	152	7	سامری کا انجام
681	85	159	7	امت محمدیہ میں ہونے کا ارادہ ظاہر کیا
875	72	90	10	فرعون کے اپنے فتوے کے مطابق غرق کیا گیا
875	73	92	10	فرعون کی لاش محفوظ ہے
1138	99	101	17	حضرت موسیٰ علیہ السلام کے معجزات
				حضرت موسیٰ علیہ السلام
966	80	100	12	بنی اسرائیل کے پہلے نبی حضرت یوسف علیہ السلام ہیں
966	80	100	12	بنی اسرائیل کے آخری نبی حضرت عیسیٰ علیہ السلام ہیں
				انکساری کے کرامتیں
892	19	27	11	حضرت نوح علیہ السلام کی عمر اور تبلیغ کا عرصہ
897	32	42	11	حضرت نوح علیہ السلام کے بیٹے کے غرق کا واقعہ
899	34	46	11	حضرت نوح علیہ السلام کا بیٹا منافق تھا
899	34	46	11	حضرت نوح علیہ السلام کا بیٹا ان کے اہل سے خارج کر دیا گیا
909	60	78	11	حضرت لوط علیہ السلام کی بیوی کا فرہ تھی
928	3	3	12	حضرت یوسف علیہ السلام کا قصہ
933	13	15	12	حضرت یوسف علیہ السلام کو کنوئیں میں 17 سال کی عمر میں نبوت ملی
939	28	31	12	حسن یوسف علیہ السلام اور عورتوں کا انگلیاں کاٹنا
943	34	38	12	حضرت یوسف علیہ السلام نے خاندانی شرافت کا سہارا نہیں لیا
950	48	56	12	حضرت یوسف علیہ السلام قحط کے دنوں میں شکم سیر ہو کر نہ کھاتے



959	69	84	12	حضرت یعقوب علیہ السلام کا رونا اور بینائی کا چلا جانا
961	71	86	12	حضرت یعقوب علیہ السلام کو حضرت یوسف علیہ السلام کے زندہ ہونے کا علم تھا
961	72	87	12	حضرت یعقوب علیہ السلام کو حضرت یوسف علیہ السلام کے زندہ ہونے کا علم تھا
964	78	96	12	حضرت یوسف علیہ السلام کی قمیص سے حضرت یعقوب علیہ السلام کی بینائی لوٹ آئی
966	80	100	12	بنی اسرائیل کے سب سے پہلے نبی حضرت یوسف علیہ السلام ہیں
968	80	100	12	حضرت یوسف علیہ السلام کی قبر کہاں ہے؟
1034	27	61	15	حضرت لوط علیہ السلام کی قوم
1036	32	73	15	حضرت لوط علیہ السلام کی قوم
1037	33	78	15	حضرت شعیب علیہ السلام کی قوم
1037	35	80	15	حضرت صالح علیہ السلام کی قوم

### امت مسلمہ

681	85	159	7	حضرت موسیٰ علیہ السلام نے امت محمدیہ میں ہونے کا ارادہ ظاہر کیا
685	91	169	7	مسلمانوں کے زوال کا ایک سبب
691	100	181	7	ایک گروہ قیامت تک حق پر قائم رہے گا
812	84	106	9	تین دنوں سے زیادہ سوشل بائیکاٹ
872	68	83	10	انقلاب اسلامی میں نوجوانوں کا حصہ
964	78	97	12	قبر میں امت مسلمہ کے گناہوں کی مغفرت
965	78	97	12	اہل ایمان کی شفاعت قبول ہوگی
981	14	11	13	خدا کسی قوم کی حالت نہیں بدلتا
989	33	24	13	صبر کرنے والے حساب سے پہلے جنت میں جائیں گے
990	35	26	13	دولت اور غربت، حق اور باطل کی نشانی نہیں



1126	71	71	17	حشر میں مومنوں کو انبیاء اور اولیاء کے نام سے بلایا جائے گا
				ال بیت
943	34	38	12	خاندانی شرافت کا سہارا
988	32	23	13	میرے نسب کے علاوہ تمام رشتے منقطع ہو جائیں گے
1088	91	125	16	حسین کریمین رضی اللہ عنہما نے اعرابی کو وضو سکھایا
				صحابہ کرام
695	106	188	7	حضرات عمرو عثمان رضی اللہ عنہما کی شہادت کی خبر
765	14	24	9	حضرت عمر رضی اللہ عنہ کا اپنی جان سے زیادہ نبی کریم سے محبت کرنا
776	27	38	9	حضرات ابوبکر، عمر، عثمان رضی اللہ عنہم اور غزوہ تبوک
776	27	38	9	حضرت ابو عقیل رضی اللہ عنہ کی کھجوریں جنگ تبوک میں
776	27	38	9	جنگ تبوک میں صحابیات رضی اللہ عنہن کا ایثار
779	28	40	9	حضرت ابوبکر رضی اللہ عنہ کی فضیلت
797	56	74	9	حضرات ابوبکر و عمر رضی اللہ عنہما منافق نہیں تھے
797	56	74	9	دو وزیر آسمانوں میں اور دو وزیر زمین میں
807	78	100	9	صحابی کی تعریف
807	78	100	9	صحابہ کرام رضی اللہ عنہم کی فضیلت
847	29	30	10	حضرت عمر رضی اللہ عنہ کا اپنا محاسبہ اور احساس ذمہ داری
847	29	30	10	حضرت عمر رضی اللہ عنہ نے بچوں کا وظیفہ شروع کیا
847	29	30	10	بھیڑ کا بچہ مرا تو عمر سے باز پرس ہوگی
891	33	24	11	حضرت جعفر رضی اللہ عنہ کا اڑنا اور شہید کی زندگی
1051	20	32	16	حضرت بلال رضی اللہ عنہ کا آخری وقت



1072	64	89	16	میری اور میرے صحابہ کی سنت کو لازم پکڑو
1080	79	106	16	حضرت سمیہ رضی اللہ عنہا اسلام کی پہلی شہیدہ
1080	79	106	16	حضرت عبداللہ بن حذیفہ ؓ کی گرم دیگ میں
1093	1	1	17	حضرت ابوبکر ؓ کی تصدیق معراج
1116	42	44	17	صحابہ کرام ؓ کھانے کی تسبیح سنتے تھے
1117	43	45	17	ابولہب کی بیوی کے سامنے حضرت ابوبکر ؓ کی حکمت عملی

### بنی اسرائیل

669	75	148	7	بچھڑے کی سی آواز
671	78	152	7	سامری کا انجام
966	80	100	12	بنی اسرائیل کے سب سے پہلے نبی حضرت یوسف علیہ السلام
966	80	100	12	بنی اسرائیل کے سب سے آخری نبی حضرت عیسیٰ علیہ السلام

### دین اسلام

757	4	6	9	اسلام امن و سلامتی کا مذہب ہے
759	7	12	9	مذہب اور مذہبی مقدسات کی توہین
771	21	32	9	اسلام کی شمع فروزاں رہے گی
772	22	33	9	دین اسلام غالب رہے گا
842	23	22	10	مصیبت کے وقت اسلامی فطرت نمایاں ہو جاتی ہے
1080	79	106	16	مجبوری میں کلمہ کفر کہنا جائز ہے
1124	67	67	17	اسلام اور توحید فطرت میں پائے جاتے ہیں
665	69	142	7	جس نماز جنازہ میں چالیس مومن شفاعت کریں



703	115	204	7	امام کے پیچھے سورۃ فاتحہ پڑھنا
837	12	10	10	جنت کے بعض معمولات نماز میں ہیں
920	93	114	11	پانچ نمازوں کے اوقات
920	94	114	11	نہر میں غسل کی طرح نماز پاک کرتی ہے
920	94	114	11	درخت کے پتوں کی طرح گناہ جھڑ جاتے ہیں
966	80	100	12	سجدہ تعظیمی پہلی شریعتوں میں جائز تھا
1013	28	31	14	نماز کے دوران غیر متعلقہ خیالات
1088	91	125	16	حسنین کریمین رضی اللہ تعالیٰ عنہما نے اعرابی کو وضو کرنا سکھایا
1128	79	78	17	فجر اور عصر کی نمازوں میں فرشتوں کا اجتماع
1129	81	79	17	اذان کے بعد دعا میں شفاعت کا سوال
1142	107	110	17	نماز میں حضرات ابوبکر، عمر رضی اللہ عنہما کا آواز کو پست و بلند کرنا
				<b>زکوٰۃ و صدقات</b>
773	24	35	9	زکوٰۃ نہ دینے کی سزا
773	24	35	9	زکوٰۃ کا حکم
773	24	35	9	زکوٰۃ کے فوائد اور حکمتیں
776	27	38	9	جنگ جبوک میں صحابہ و صحابیات کا ایثار
789	45	60	9	زکوٰۃ کے مستحقین
810	82	103	9	صدقہ دینے والے کے لیے دعا کرنا
810	82	103	9	صدقہ دینے کی فضیلت
810	83	103	9	صدقہ دینے کا وقت
822	99	122	9	معلم اور معلم کے اخراجات



822	99	122	9	سب سے پہلے سخی جنت میں جائے گا
888	13	15	11	ریا کار سخی جہنم میں جائے گا
940	30	33	12	خفیہ صدقہ دینے والا عرش کے سایہ میں
990	35	26	13	غریبوں کی مدد کرنے سے قرب الہی حاصل ہوتا ہے
1110	26	27	17	فضول خرچی میں خیر نہیں
1110	26	27	17	خیر میں فضول خرچی نہیں
1110	28	29	17	سخاوت اور کنجوسی
1110	28	29	17	گن گن کر خرچ نہ کرو
1137	98	100	17	سخی اور بخیل کا انجام
				ج
755	2	5	9	حج اور عمرہ کے لیے چار حرمت والے مہینے
775	26	37	9	حج اور عمرہ کے لیے چار حرمت والے مہینے
				چار
736	45	60	8	دشمن کو مرعوب رکھنے کے لیے پوری تیاری کرو
736	45	60	8	ایک تیر کے باعث تین اشخاص جنت میں جائیں گے
737	46	61	8	دشمن کے ساتھ صلح کو ترجیح دو
745		تعارف	9	بسم اللہ نہ لکھنے کی وجہ
745		تعارف	9	سورۃ توبہ اور دہشت گردی
746		تعارف	9	جہاد اور قتال کا تفصیلی تعارف
754	1	1	9	مشرکین کو عرب چھوڑنے کا حکم
754	1	1	9	مشرکین حرم میں داخل نہیں ہو سکتے



755	2	5	9	۹ھ میں جنگ نہ کرنے کے چار مہینے
755	3	5	9	مشرکین کو قتل کرنے کی وجوہات
760	8	13	9	مسلمانوں کو جہاد کی ترغیب
769	18	29	9	جزیہ کیا ہے؟
816	89	111	9	جہاد کا حکم بائبل میں
821	98	122	9	جہاد فرض عین اور فرض کفایہ کی تعریف
				اسلامی جنگیں
706		تعارف	8	جنگ بدر
710		تعارف	8	کفار سے تعلیم کا حصول حضرت زید بن ثابت رضی اللہ عنہ
709		تعارف	8	کفار کے مرنے کے مقامات کی نشاندہی
711	1	1	8	مال غنیمت کی تعریف و تقسیم
713	4	7	8	عہد نبوی کے جنگی احکام کو اسی تناظر میں دیکھا جائے
714	5	9	8	جنگ بدر میں فرشتوں کا نزول
715	6	11	8	جنگ بدر میں فتح کی خوش خبری
718	11	17	8	منہی بھر خاک کا معجزہ
724	31	41	8	مال غنیمت اور اس کی تقسیم
730	34	43	8	جنگ بدر میں لشکر کفار تھوڑا دکھایا گیا
736	45	60	8	دشمن کو مرعوب رکھنے کے لیے پوری تیاری کرو
736	45	60	8	ایک تیر کے باعث تین اشخاص جنت میں جائیں گے
737	46	61	8	دشمن کے ساتھ صلح کو ترجیح دو
740	51	70	8	بدر کے قیدی اور حضرت عباس رضی اللہ عنہ



742	52	72	8	صلح حدیبیہ کے وقت ابو جندل پر ظلم
760	8	13	9	فتح مکہ کے اسباب
766	15	25	9	جنگ حنین
776	27	38	9	جنگ تبوک
776	27	38	9	جنگ تبوک کے لیے چندے کی اپیل
776	27	38	9	حضرات ابوبکر، عمر، عثمان رضی اللہ عنہم ایثار
776	27	38	9	حضرت ابو عقیل اور صحابیات کا ایثار
شہادت				
888	13	15	11	ریاکار شہید جہنم میں جائے گا
989	33	24	13	شہدائے احد کی قبروں پر ہر سال جانا
989	33	24	13	شہداء * ے رشتہ داروں کی شفاعت کریں گے
989	33	24	13	شہید کی زندگی اور جعفر طیار رضی اللہ عنہ کا اثرنا
1080	79	106	16	سب سے پہلے شہید ہونے والے حضرت سمیہ ہیں
حیرت و قدر				
895	26	34	11	اللہ تعالیٰ کے گمراہ کرنے کا مطلب
953	56	67	12	تدبیر اور تقدیر میں توازن
996	48	39	13	دعا اور نیک اعمال سے تقدیر بدل سکتی ہے
انسان اور اس کی عظمت				
686	94	172	7	ہر بچہ فطرت اسلام پر ہوتا ہے
686	94	172	7	میثاق الست
842	23	22	10	سخت مصیبت کے وقت انسانی فطرت نمایاں ہو جاتی ہے



886	8	9	11	انسان تکلیف میں مایوس اور نعمت میں ناشکرا ہو جاتا ہے
913	72	90	11	ساری مخلوق اللہ تعالیٰ کا کنبہ ہے
948	46	53	12	نفس انسانی کی تین قسمیں
960	70	85	12	جتنا بڑا امتحان ہوا اتنا بڑا اجر ہوتا ہے
1022	4	3	15	سب سے افضل وہ جس کے اخلاق اچھے ہوں
1029	19	29	15	روح اور اس کی عزت
1058	34	54	16	تکلیف کے وقت عاجزی پھر ناشکری
1124	67	67	17	انسانی فطرت میں عقیدہ توحید پایا جاتا ہے
1125	70	70	17	انسان اشرف المخلوقات ہے

### ایمان، اہل ایمان اور اولیاء اللہ

637	33	44	7	دور سے سنا اور دیکھنا
638	36	49	7	مومن کی تنگدستی اور کافر کی دولت مندی
691	100	181	7	ایک گروہ قیامت تک حق پر قائم رہے گا
695	106	188	7	اللہ تعالیٰ بندے کے کان، آنکھ وغیرہ بن جاتا ہے
700	111	199	7	اخلاق حسنہ کی تفصیل
701	112	200	7	غصہ دور کرنے کا طریقہ
712	2	2	8	جن کے دل ذکر الہی سے کانپ اٹھیں
723	23	29	8	کشف و بصیرت
820	96	119	9	سچے لوگ کون ہیں؟
820	96	119	9	نیک لوگ ہر دور میں موجود ہوتے ہیں
832	6	3	10	نیک بندے شفاعت کریں گے



856	51	57	10	دم اور تعویذ کرنے کا جواز
865	55	62	10	ولی کی تعریف اور اس کی فضیلت
865	55	62	10	اللہ تعالیٰ کے ولی کو زمین میں قبول عام
865	55	62	10	معجزہ اور کرامت
878	78	99	10	اگر اللہ تعالیٰ چاہتا تو سارے انسان ایمان لے آتے
878	79	100	10	ایمان بھی اللہ تعالیٰ کی توفیق سے ملتا ہے
886	8	9	11	مومن کے لیے مصیبت اور راحت دونوں خیر ہیں
890	15	18	11	قیامت کے دن اہل ایمان کی پردہ پوشی
915	78	98	11	مشائخ اور ائمہ کی پیروی
920	91	112	11	استقامت کا درجہ کرامت سے بلند ہے
929	4	4	12	جلال الدین سیوطی نے بیداری میں نبی کریم صلی اللہ علیہ وسلم کی زیارت کی
940	30	33	12	آپس میں اللہ تعالیٰ کے لیے محبت کرنے والے
943	34	38	12	خاندانی شرافت کا سہارا
948	46	53	12	نفس مطمئنہ
960	70	85	12	زیادہ مصائب نیک لوگوں پر آتے ہیں
965	78	97	12	اہل ایمان کی شفاعت قبول ہوگی
983	18	14	13	اللہ تعالیٰ کے بندوں کا پکارنا جائز ہے
988	32	23	13	اہل ایمان کی رشتہ داری اور دوستی کا فائدہ
988	32	23	13	اللہ والے اپنے والدین، اولاد اور بیویوں کو فائدہ پہنچائیں گے
989	33	24	13	عرس اور مزارات پر جانا
991	38	28	13	اللہ تعالیٰ کی رحمت کی امید اور اس کے غضب کا ڈر
1011	24	24	14	کلمہ طیبہ اور مومن کی مثال



1011	24	24	14	مومن ہر حال میں نفع بخش ہے
1022	4	3	15	سب سے اچھا مومن وہ جس کے اخلاق اچھے ہوں
1032	24	47	15	جنت میں مومن کے دل میں کینہ نہیں ہوگا
1051	20	32	16	موت کے وقت ملک الموت اور اللہ تعالیٰ سلام کہتا ہے
1051	20	32	16	حضرت بلال رضی اللہ عنہ کی موت، واطرا باہ
				ہدی اور اہل حق
800	63	82	9	ہنسوم اور روڈ زیادہ
847	29	30	10	اپنا محاسبہ کرو اس سے پہلے کہ تمہارا محاسبہ کیا جائے
899	34	46	11	فضیلت کا معیار تقویٰ ہے
899	34	46	11	کسی عربی کو کسی عجمی پر کوئی فضیلت نہیں
701	113	201	7	گناہ کا ارادہ ترک کرنے پر دو جنتیں
940	30	33	12	عورت کی دعوت گناہ ٹھکرانے والا عرش کے سایہ میں
946	43	50	12	تہمت کے مواقع سے بچو
946	43	50	12	نبی کریم صلی اللہ علیہ وسلم نے فرمایا: میری بیوی میرے پاس کھڑی ہے
948	46	53	12	نفس لوازمہ
1051	20	32	16	موت کے وقت ملک الموت اور اللہ تعالیٰ سلام کہتا ہے
1088	91	125	16	نوجوان کو زنا سے بچنے کی نصیحت
1088	91	125	16	گناہوں سے بچنے کے لیے ابراہیم ادھم کی نصیحت
1141	105	109	17	خوف خدا میں رونا
1141	105	109	17	ایک آنسو کے بدلے کئی جہنیموں پر آگ ٹھنڈی
1141	105	109	17	سارے اعمال کا وزن ہوتا ہے سوائے آنسو کے



## عبادت اور عابدین

966	80	100	12	سجدہ تعظیمی پہلی شریعتوں میں جائز تھا
983	18	14	13	اللہ تعالیٰ کے بندوں کو پکارنا جائز ہے

## علم اور اہل علم

691	100	181	7	ایک گروہ قیامت تک حق پر قائم رہے گا
710	تعارف		8	کفار سے حصول علم اور زید بن حارث
772	23	34	9	دین کا طبیب اور دین کی بیماری
772	23	34	9	عالم کیسے بے وقعت ہوتا ہے
822	99	122	9	حصول علم دین، فرض کفایہ اور فرض عین کی تعریف
822	99	122	9	معلم اور متعلم کے اخراجات کی ذمہ داری
822	99	122	9	حصول علم دین جہاد سے افضل ہے
822	99	122	9	استاد والد کی حیثیت رکھتا ہے
822	99	122	9	علم دین کی فضیلت کے متعلق چند احادیث
822	99	122	9	عالم اور عابد میں فرق
822	99	122	9	علم قرآن کے محافظ علماء ہیں
822	99	122	9	نااہل کو علم دینا خنزیر کو موتیوں کا ہار پہنانا ہے
822	99	122	9	علماء انبیاء کے وارث ہیں
822	99	122	9	میری امت کے علماء بنی اسرائیل کے انبیاء کی طرح ہوں گے
822	99	122	9	عالم کی سفارش سے سب سے پہلے سخی جنت میں جائے گا
822	99	122	9	جنت میں بھی علماء کی ضرورت پڑے گی
822	99	122	9	اہل علم کے لیے لمحات فکریہ



836	9	5	10	علم ہیئت اور علم ریاضی کا حصول
888	13	15	11	ریاء کار عالم جہنم میں جائے گا
943	34	38	12	خاندانی شرافت کا سہارا لینا
974	5	3	13	عمل خلق
1088	91	125	16	دعوت اور تبلیغ کا طریقہ
1088	91	125	16	حکمت اور چند عمدہ نصیحتیں
1088	91	125	16	امام حسن <small>ؑ</small> اور امام حسین <small>ؑ</small> نے وضو کا طریقہ سکھایا
1104	13	14	17	قیامت کے دن ان پڑھ بھی پڑھ سکیں گے
1126	71	71	17	قیامت کے دن ہر شخص کی زبان عربی ہوگی
1126	71	71	17	قیامت کے دن ہر شخص پڑھ سکے گا

### والدین، اولاد اور دیگر رشتہ دار

986	27	21	13	اصل صلہ رحمی کرنے والا
988	32	23	13	والدین قیامت کے دن اولاد کو فائدہ پہنچائیں گے
996	48	39	13	والدین کے ساتھ نیکی تقدیر بدل دیتی ہے
996	48	39	13	صلہ رحمی سے رزق میں کشادگی
996	48	39	13	والدین کی خدمت نیک بخت بنا دیتی ہے
1107	23	23	17	والدین کے حقوق اور ان کی فضیلت
1107	23	23	17	والدین کو آف تک نہ کہو
1107	23	23	17	باپ کے آگے نہ چلو

### عورت کا مقام اور میاں بیوی کے حقوق و فرائض

773	24	35	9	ایمان دار بیوی اچھا مال ہے
-----	----	----	---	----------------------------



938	25	28	12	سب عورتیں مکار نہیں ہوتیں
970	88	109	12	کسی عورت کو نبی نہیں بنایا گیا
1001	4	4	14	عورت کو خاوند کو سجدہ کرنے کا حکم
1059	37	58	16	بیٹی کو زندہ درگور کرنا
1059	37	58	16	بیٹی کی فضیلت
1059	37	58	16	بیٹی کو علم سکھانا
1059	37	58	16	بابرکت عورت کے ہاں پہلے بیٹی پیدا ہوتی ہے
1059	37	58	16	بیٹی کی پیدائش پر زیادہ خوشی کرو
1059	37	58	16	ایک بیٹے اور ایک بیٹی کی کہانی
1077	71	97	16	اجر کے حوالے سے مرد اور عورت میں کوئی فرق نہیں

## قرآن مجید

703	115	204	7	قرآن مجید کی تلاوت سننا فرض ہے
703	115	204	7	امام کے پیچھے سورہ فاتحہ پڑھنے کا حکم
704	117	206	7	سجدہ تلاوت کرنے کا طریقہ
725	25	31	8	کفار عرب قرآن کی مثل نہ لاسکے
822	99	122	9	علم قرآن کے محافظ علماء ہیں
839	17	16	10	ابو جہل کی گواہی
851	37	38	10	قرآن جیسی ایک سورت بنالاء
856	51	57	10	قرآن میں بیماریوں کے لیے شفا ہے
856	51	57	10	قرآنی الفاظ سے دم اور تعویذ کرنا جائز ہے
857	52	58	10	اللہ تعالیٰ کے فضل اور اس کی رحمت پر خوشی منانا



857	52	58	10	قرآن مجید کے نزول پر خوشی منانا
875	73	92	10	فرعون کی لاش اور قرآن کی صداقت
887	11	13	11	قرآن مجید جیسی دس سورتیں لاؤ
887	12	14	11	صرف الفاظ نہیں بلکہ خدائی علوم کی مثل لاؤ
888	13	15	11	ریا کار قاری جہنم میں جائے گا
897	31	41	11	بسم اللہ کے بغیر کام ناتمام رہتا ہے
898	33	44	11	یہ بشر کا کلام نہیں ہے
928	2	2	12	عربی زبان کی فضیلت
953	56	67	12	نظر بد کا لگنا اور اس کا علاج
1024	7	9	15	قرآن کی حفاظت اللہ تعالیٰ کی ذمہ داری ہے
1024	7	9	15	حفظ قرآن کی فضیلت
1024	7	9	15	قرآن کا عربی زبان پر احسان
1038	37	87	15	سورہ فاتحہ کی فضیلت
1039	38	88	15	قرآن کے ساتھ انصافی
1055	29	44	16	قرآن کی تفسیر کا پہلا ذریعہ حدیث پاک ہے
1072	64	89	16	قرآن میں ہر چیز کا علم ہے
1072	64	89	16	ساری آسمانی کتابوں کے علوم قرآن میں جمع ہیں
1072	64	89	16	اونٹ کی رسی تک قرآن میں تلاش کر لینا
1072	64	89	16	سنت، اجماع اور قیاس کا حکم
1072	64	89	16	امام شافعی اور امام شعرا دی قرآن میں ہر چیز کا بیان
1072	65	90	19	قرآن میں ہر چیز کا بیان



1072	65	90	16	قرآن بشر کا کلام نہیں
1077	72	98	16	تلاوت سے پہلے اعوذ باللہ پڑھنا سنت ہے
1078	74	101	16	ناسخ و منسوخ کی حکمت
1079	76	103	16	قرآن اللہ تعالیٰ کا کلام ہے
1100	2	2	17	تورات صرف بنی اسرائیل کی ہدایت کے لیے تھی
1102	8	9	17	قرآن کا راستہ زیادہ سیدھا ہے
1133	90	88	17	مسلمہ کذاب نے آیات بنانے کی کوشش کی
1140	103	106	17	23 سالوں میں نازل ہونے کی حکمت
1140	103	106	17	مختلف سورتوں میں نازل ہونے کی حکمت
1142	107	110	17	تلاوت میں آواز کو بلند اور پست رکھنا
1142	107	110	17	متوسط آواز میں تلاوت کرنا تاکہ غیر مسلم توہین نہ کریں

### قیاس، اجتہاد اور اجماع

820	96	119	9	اجماع امت حجت ہے
1072	64	89	16	سنت، اجماع اور قیاس دراصل قرآن ہی کا حکم ہے

### تقلید

1055	28	43	16	ہر زمانہ میں لوگ کرتے رہے ہیں
------	----	----	----	-------------------------------

### فرشتے

623	10	12	7	ابلیس جن تھا یا فرشتہ؟
623	10	12	7	شیطان فرشتوں سے بڑا عالم اور ان کا مرشد تھا
690	98	179	7	فرشتوں میں صرف عقل ہے
876	75	94	10	نبی کریم ﷺ کو جبریل امین کے پہچانے میں شک نہیں ہو سکتا



980	13	11	13	محافظ فرشتے کیسے حفاظت کرتے ہیں
1029	18	27	15	جن انسان سے پہلے پیدا کئے گئے تھے
1103	11	13	17	نیکی اور بدی لکھنے والے فرشتے اور اعمال نامہ
1117	43	45	17	ابولہب کی بیوی نبی کریم ﷺ کو نہ دیکھ سکی
1125	70	70	17	انسان فرشتوں سے افضل ہیں
1128	79	78	17	فرشتے انسان کی کیسے حفاظت کرتے ہیں؟
1135	93	95	17	اگر زمین پر فرشتے آباد ہوتے تو رسول بھی فرشتے ہی آتے

### حجیم

1113	33	34	17	قییموں کا مال ناحق کھانا
------	----	----	----	--------------------------

### امانت و عہد

723	21	27	8	امانت میں خیانت نہ کرو
735	42	56	8	بار بار عہد شکنی کرنے والوں کو عبرت ناک سزا دو
736	43	58	8	کسی غیر مسلم کے ساتھ بھی عہد شکنی کی ابتدا نہ کرو
742	52	72	8	غیر مسلم کے ساتھ بھی معاہدہ کی پابندی کرو
742	52	72	8	جو عہد کی پاسداری نہیں کرتا اس کا کوئی دین نہیں
1075	66	91	16	عہد شکن کی قیامت کے دن تذلیل ہوگی

### نیکی اور نیکو

700	111	199	7	اخلاق حسنہ کی تفصیل
701	113	201	7	گناہ کا ارادہ ترک کرنے پر دو جنتیں
798	59	77	9	مسلل خطاؤں سے دل سیاہ ہو جاتا ہے
804	70	92	9	مجبوری سے نیکی نہ کر سکنے والوں کو ثواب ملتا ہے



818	93	115	9	نزول ممانعت سے پہلے کسی کام کا کرنا گناہ نہیں ہے
820	96	119	9	بری سوسائٹی سے تنہائی بہتر ہے
820	96	119	9	نیک لوگ ہر دور میں موجود ہوتے ہیں
915	78	98	11	نیک یا برے لوگوں کی پیروی کا انجام
920	94	114	11	نیکیاں برائیوں کو مٹا دیتی ہیں
931	7	8	12	حسد نیکوں کو کھا جاتا ہے
948	46	53	12	نفس امارہ
987	31	22	13	برائی کے بعد نیکی کر لو تو وہ برائی کو مٹا دے گی
996	48	39	13	نیک اعمال سے تقدیر بدل جاتی ہے
1048	15	25	16	نیکی اور برائی کی دعوت دینا
1077	73	99	16	شیطان کسی کو برائی پر مجبور نہیں کرتا
1088	91	125	16	نوجوان کو زنا سے بچنے کی نصیحت
1088	91	125	16	گناہ سے بچنے کے لیے ابراہیم بن ادھم کی نصیحت
1103	11	13	17	نیکی اور بدی لکھنے والے فرشتے اور اعمال نامہ

### جنت اور دوزخ

637	33	44	7	جنتی اور دوزخی لوگوں کی بصارت اور سماعت
800	62	81	9	جہنم کی آگ دنیا کی آگ سے ۶۹ گنا زیادہ گرم ہے
822	99	122	9	جنت میں بھی علماء کی ضرورت پڑے گی
845	25	25	10	جنتیں سات ہیں
845	26	26	10	جنت میں اللہ تعالیٰ کا دیدار ہوگا
918	87	108	11	اہل جنت ہمیشہ جوان رہیں گے



928	2	2	12	اہل جنت کی زبان عربی ہوگی
1032	24	47	15	اہل جنت کے دلوں سے دنیا کا کینہ ختم کر دیا جائے گا
1047	14	22	16	متکبر جنت میں نہیں جائے گا

### تحکات اور اسل

964	78	96	12	حضرت یوسف علیہ السلام کے قیصر سے حضرت یعقوب علیہ السلام کی بینائی واپس آگئی
983	18	14	13	اللہ کے بندوں کو مدد کے لیے پکارنا جائز ہے
1120	54	57	17	وسیلہ تلاش کرنا اللہ والوں کی سنت ہے

### دعا

641	41	55	7	دعا مانگنے کے آداب
665	69	142	7	نماز جنازہ میں چالیس مومنوں کی شفاعت
904	48	61	11	اللہ تعالیٰ دعائیں قبول فرماتا ہے
964	78	98	12	دعا کے لیے بہترین وقت جمعہ کی رات اور سحر کا وقت ہے
965	78	98	12	گناہوں کی مغفرت کے لیے بزرگوں سے دعا کرانا
967	81	101	12	دعا مانگنے کا طریقہ
996	48	39	13	دعا سے تقدیر بدل سکتی ہے
1026	13	17	15	دعا درود کے بغیر اوپر نہیں جاتی
1142	107	110	17	دعا میں آواز کو پست اور بلند کرنا

### قبروں پر جانا اور ایصال ثواب

665	69	142	7	نماز جنازہ میں ۴۰ مومنوں کی شفاعت
701	113	201	7	کسی مسلمان کی قبر پر جانا



701	113	201	7	کسی کے گھر تعزیت کے لیے جانا
964	78	96	12	قبر میں امت مسلمہ کے گناہوں کی بخشش
964	78	96	12	قبر میں ایصال ثواب کا فائدہ
توبہ، موت، قبر				
634	30	40	7	موت کے بعد رو حیں کہاں جاتی ہیں
634	30	40	7	قبر میں تین سوال
634	30	40	7	قبر میں جنت دوزخ دکھائی جاتی ہے
648	48	79	7	قبروں میں مردے سنتے ہیں
685	91	169	7	دنیا کی محبت اور موت سے نفرت
693	104	187	7	موت اور قیامت کا وقت کیوں مخفی ہے؟
734	40	50	8	برزخ کا عذاب
734	40	50	8	دوقبروں میں عذاب کا واقعہ
818	94	117	9	نبی کریم صلی اللہ علیہ وسلم روزانہ سو دفعہ توبہ کرتے تھے
818	94	117	9	توبہ بلندی درجات کے لیے بھی ہو سکتی ہے
965	78	97	12	قبر میں ایصال ثواب کا فائدہ
967	81	101	12	موت کی تمنا کرنا جائز نہیں ہے
1012	26	27	14	قبر میں تین سوال
1022	4	3	15	سب سے زیادہ دانہ جو موت کو زیادہ یاد کرتا ہے
1029	19	29	15	روح سے کیا مراد ہے؟
1031	21	39	15	طلب مغفرت اور معافی
1051	20	32	16	موت کے وقت متقین کو ملک الموت اور اللہ تعالیٰ سلام کہتا ہے



1110	28	29	17	قبل از وقت کفن اور قبر تیار کروانا جائز ہے
1132	87	85	17	روح کیا ہے؟
قیامت				
642	42	57	7	دوبارہ زندہ ہونے کی ایک مثال
832	8	4	10	دوبارہ زندہ ہونے کی ایک دلیل
832	8	4	10	قیامت کی تعریف
832	8	4	10	دارالجزا
832	8	4	10	اقرار قیامت کے فوائد
832	8	4	10	انکار قیامت کے نقصانات
832	8	4	10	ضرورت قیامت کے چند پہلو
847	29	30	10	اپنا محاسبہ کرو اس سے پہلے کہ تمہارا محاسبہ کیا جائے
890	15	18	11	روز قیامت، دن رات بھی گواہی دیں گے
890	15	18	11	قیامت کے دن اہل ایمان کی پردہ پوشی
1019	39	48	14	قیامت کے دن نئے زمین و آسمان ہوں گے
1053	25	38	16	قیامت کی ضرورت
1104	13	14	17	قیامت کے دن ہر شخص پڑھ سکے گا
1126	71	71	17	قیامت کے دن ہر شخص پڑھ سکے گا
1126	71	71	17	قیامت کے دن ہر شخص کی زبان عربی ہوگی
1126	72	72	17	کافر قیامت کے دن زیادہ اندھا ہوگا
کافراور ظاہری اسباب سے مدد لینا				
944	38	42	12	



953	56	67	12	مدیر اور تقدیر میں توازن
کج اور چھوٹ				
700	111	199	7	اخلاق حسنة کی تفصیل
820	96	119	9	سچے لوگ کون ہیں؟
820	96	119	9	سچائی جنت کا راستہ ہے
820	96	119	9	جھوٹ دوزخ کا راستہ ہے
820	96	119	9	جھوٹ چھوڑنے سے کئی برائیاں چھوٹ جاتی ہیں
820	96	119	9	منافع کی چار خصلتیں
1113	34	35	17	سچا تا جرقیامت کے دن نبیوں کے ساتھ ہوگا
سیاست				
769	18	29	9	جزیہ کیا ہے؟
8456	29	30	10	بچے کا وظیفہ حضرت عمرؓ نے شروع کیا
847	29	30	10	بھیڑ بکری کا بچہ بھوکا مر جائے تو عمر سے باز پرس ہوگی
847	29	30	10	رعایا کی خدمت کا احساس
922	96	117	11	شرک کے ہوتے ہوئے بھی حکومتیں چل سکتی ہیں
940	30	33	12	عادل حکمران عرش کے سایہ میں ہوگا
949	47	55	12	کافر حکومت سے عہدہ قبول کرنا
شیطان				
623	10	12	7	ابلیس جن تھا یا فرشتہ
623	10	12	7	حضرت آدم علیہ السلام کی قبر کو سجدہ
623	10	12	7	شیطان فرشتوں سے بڑا عالم اور ان کا مرشد تھا



624	11	13	7	شیطان نے تکبر کیا
625	13	17	7	شیطان کو ملامت نہ کرو
628	18	27	7	شیطان کا علم
724	24	30	8	ہجرت کی رات اور شیطان کا مشورہ
822	99	122	9	اللہ تعالیٰ ساری دنیا کو انڈے میں بند کر سکتا ہے
1009	20	22	14	شیطان میدانِ حشر میں
1009	20	22	14	شیطان کا وعدہ
1010	21	22	14	شیطان کو ملامت نہ کرو خود کو کرو
1026	13	17	15	شیطان آسمان سے اوپر نہیں جاسکتا
1031	20	38	15	شیطان نے موت سے بچنے کی التجا کی
1031	21	39	15	شیطان نے گمراہ کرنے کی قسم اٹھائی
1077	72	98	16	شیطان انبیاء کے دلوں میں بھی وسوسہ ڈالتا ہے
1077	73	99	16	شیطان کسی کو برائی پر مجبور نہیں کرتا

### کلمہ اوردکالمر

638	36	49	7	مومن کی تنگدستی اور کافر کی دولت مندی
767	16	28	9	غیر مسلم مساجد میں داخل ہو سکتے ہیں
769	18	29	9	جزیہ کیا ہے؟
817	91	113	9	کفر پر مر جانے والے کافر کے لیے استغفار منع ہے
817	92	114	9	زندہ کافر کے لیے استغفار جائز ہے
842	23	22	10	عکرمہ بن ابی جہل کا قبولِ اسلام
949	47	55	12	کافر حکومت میں عہدہ قبول کرنا جائز ہے



1022	3	2	15	روزِ محشر کافر آرزو کریں گے کہ کاش! وہ مسلمان ہوتے
1023	5	4	15	لبی مہلت میں حکمت
1074	65	90	16	کافر و مسلم ہر ایک کے ساتھ عدل و احسان کرو
1080	79	106	16	مجبوری میں کلمہ کفر کہنا جائز ہے
1119	49	52	17	قیامت کے دن کافر بھی اللہ تعالیٰ کی حمد بیان کریں گے
1126	72	72	17	قیامت کے دن کافر زیادہ اندھا ہوگا

### شرک اور مشرک

671	78	152	7	سامری کا انجام
686	94	172	7	مشرکین کے نابالغ بچے جنتی ہیں
754	1	1	9	مشرکین کو عرب چھوڑنے کا حکم
755	3	5	9	مشرکین کو قتل کرنے کی وجوہات
767	16	28	9	مشرکین ناپاک ہیں مگر مسجد میں جاسکتے ہیں
922	96	117	11	صرف شرک کی وجہ سے عذاب نازل نہیں ہوتا
922	96	117	11	شرک کے ہوتے ہوئے بھی حکومتیں چل سکتی ہیں
1080	79	106	16	بائبل میں مشرک کی سزا سنگسار ہے

### منافق اور منافقہ

787	41	55	9	منافقین کے لیے دنیاوی عذاب
801	65	84	9	نبی کریم صلی اللہ علیہ وسلم نے عبداللہ بن ابی کا جنازہ کیوں پڑھایا؟
808	79	101	9	منافقین کا نام لے کر مسجد سے نکال دیا
813	85	107	9	مسجد ضرار
820	96	119	9	منافق کی چار خصلتیں



## دنیا اور اس کا مال و متاع

685	91	169	7	دنیا کی محبت اور موت سے نفرت
689	97	176	7	دنیا مردار ہے اور اس کا طالب کتا ہے
699	109	195	7	حضرت عمر بن عبدالعزیز نے اولاد کے لیے کوئی مال نہیں چھوڑا
832	8	4	10	دنیا آخرت کی کھیتی ہے
832	8	4	10	آخرت کا توشہ لینے کے لیے دنیا بہترین گھر ہے
847	29	30	10	اپنا محاسبہ کرو اس سے پہلے کہ تمہارا محاسبہ کیا جائے
990	35	26	13	دولت کی کمی بیشی حق اور باطل کی دلیل نہیں
990	35	26	13	فقیر اور مسکین ۵۰۰ سال پہلے جنت میں داخل ہوں گے
1004	8	7	14	قناعت کے بدلے میں اللہ تعالیٰ تھوڑے عمل سے راضی ہو جاتا ہے
1015	31	34	14	ہاتھ پاؤں کی قیمت
1015	31	34	14	پانی کے ایک گلاس کی قیمت ساری بادشاہی
1015	31	34	14	اللہ تعالیٰ کی نعمتیں شمار نہیں ہو سکتیں
1022	4	3	15	بسی زندگی کی امیدیں لگانا
1023	5	4	15	بسی مہلت میں حکمت
1039	38	88	15	دنیا کی رغبت قرآن سے ناانصافی ہے
1037	98	100	17	دولت کا لالچ ختم نہیں ہوتا
1137	98	100	17	سخی اور بخیل کا انجام

## بے زبان جانور

690	98	179	7۰	غافل لوگ حیوانوں سے بدتر ہیں
847	29	30	10	بھینز بکری کا بچہ بھوکا مر جائے تو عمر سے باز پرس ہوگی



1001	4	4	14	ہر نی اور اونٹ کی مدد
ظلم و زیادتی				
721	19	25	8	ظالم کو ظلم سے نہ روکنا اور کشتی میں سوراخ کی مثال
742	52	72	8	صلح حدیبیہ کے وقت ابو جندل پر ظلم
917	82	102	11	اللہ تعالیٰ ظالم کو ڈھیل دیتا ہے
920	92	113	11	ظالم کی صحبت سے اجتناب کرو
922	96	117	11	نزول عذاب کی وجہ ظلم و زیادتی ہے
922	96	117	11	کفر و شرک کے ساتھ حکومت چل سکتی ہے
922	96	117	11	ظلم کے ساتھ حکومت تباہ ہو جاتی ہے
1062	39	61	16	اللہ تعالیٰ ظالموں کو کیوں ڈھیل دیتا ہے

## مساجد

665	69	142	7	مسجد نبوی میں چالیس نمازوں کا اجر
761	10	17	9	مسجد کی فضیلت
763	11	18	9	مساجد کے منتظمین کی صفات
767	16	28	9	مشرک اور کافر مساجد اور بیت اللہ میں جاسکتے ہیں
813	85	107	9	مسجد ضرار
813	86	108	9	مسجد نبوی اور مسجد قبا کی فضیلت
940	30	33	12	مساجد آباد کرنے والے عرش کے سایہ میں

## مکہ مکرمہ اور مدینہ منورہ

813	86	108	9	مدینہ منورہ کی فضیلت
813	86	108	9	مسجد نبوی اور مسجد قبا کی فضیلت



## صبر

653	54	94	7	نعت کے بعد شکر اور مصیبت کے بعد صبر
773	24	35	9	شکر کرنے والا دل اچھا مال ہے
886	8	9	11	صبر و شکر کی فضیلت
987	31	22	13	صوفیاء کے ہاں صبر و شکر
989	33	24	13	صبر کرنے والے حساب سے پہلے جنت میں جائیں گے
1003	6	5	14	آدھا ایمان صبر اور آدھا ایمان شکر ہے
1003	6	5	14	مومن کے لیے تکلیف اور راحت دونوں بہتر ہیں
1003	6	5	14	صبر و شکر کی فضیلت
1003	6	5	14	صابر و شاکر بننے کا طریقہ
1004	8	7	14	شکر کے بارے میں چند احادیث
1058	34	54	16	امام رازی، زلزہ اور ناشکری

## نوجوان

872	68	83	10	اسلامی تحریک میں نوجوانوں کا کردار
940	30	33	12	نوجوان عابد عرش کے سایہ میں ہوگا
1088	91	125	16	نوجوان کو زنا سے بچنے کی نصیحت
1088	91	125	16	امام حسن علیہ السلام اور امام حسین علیہ السلام کا اعرابی کو وضو سکھانا
1088	91	125	16	ابراہیم بن ادہم کی گناہوں سے بچنے کی نصیحت

## مرتد کی سزا

759	7	12	9	مرتد کی سزا
1080	79	106	16	مرتد کی سزا اور اس کی وجوہات



1080	79	106	16	بائبل میں مرتد کی سزا
حقوق				
630	23	31	7	قرآن وحدیث میں طب کا بیان
631	24	32	7	اچھی خوراک اور اچھا لباس
650	49	84	7	لوٹی کی سزا
661	64	131	7	نیک اور بدقال
665	69	142	7	چالیس کے عدد میں برکت
690	98	179	7	غافل لوگ حیوانوں سے بدتر ہیں
700	111	199	7	اخلاق حسنہ کی تفصیل
701	112	200	7	غصہ دور کرنے کا طریقہ
806	75	97	9	دیہاتی اکثر سنگ دل ہوتے ہیں
812	84	106	9	تین دنوں سے زیادہ سوشل بائیکاٹ
836	9	5	10	سورج کی روشنی ذاتی ہے مگر چاند کی روشنی مستفاد ہے
849	32	32	10	مزا میر کے ساتھ گانے کا جواز
856	51	57	10	دم اور تعویذ کرنا
888	13	15	11	ریاکار کے اعمال ضائع ہو جاتے ہیں
906	54	69	11	مہمان اور میزبان کے آداب
928	2	2	12	اہل عرب سے محبت کرو
928	2	2	12	عرب کون ہیں
928	2	2	12	عربی زبان فصیح اور وسیع ہے
928	2	2	12	اہل جنت کی زبان عربی ہوگی



929	4	4	12	اچھے اور برے خواب
931	7	8	12	حسد اور شک میں فرق
931	7	8	12	حسد نیکوں کو کھا جاتا ہے
946	43	50	12	تہمت کے مواقع سے بچو
953	56	67	12	نظر بد کا لگنا اور اس کا علاج
959	69	84	12	آنکھ اور دل سے رونا رحمت ہے
959	69	84	12	رخسار پشینا اور گریبان پھاڑنا جائز نہیں
959	69	84	12	میت کے پاس جاہلیت کی طرح شور مچانا درست نہیں
974	4	3	13	زمین چھٹی نہیں گیند کی طرح ہے
974	5	3	13	نباتات میں بھی نرا اور مادہ ہیں
974	5	3	13	عمل مطلق
985	23	17	13	نفع بخش چیز باقی رہتی ہے
1047	14	22	16	تکبر کی مذمت
1064	45	68	16	علاج سنت ہے
1064	45	68	16	حرام دواء سے علاج جائز ہے
1064	45	68	16	شہد میں شفاء ہے
1074	65	90	16	عدل اور احسان میں فرق
1088	91	125	16	چند عمدہ نصیحتیں
1103	10	12	17	رات آرام کے لیے دن کام کے لیے
1104	12	14	17	غیبت کرنے والے کی نیکیاں ضائع ہو جاتی ہیں
1114	36	37	17	تکبر کی مذمت
1114	36	37	17	تواضع سے انسان سر بلند ہوتا ہے
1126	71	71	17	قیامت کے دن ہر شخص پڑھا ہوا ہوگا
1126	71	71	17	قیامت کے دن ہر شخص کی زبان عربی ہوگی



## مآخذ و مراجع

### کتاب تفاسیر

- ۱- تفسیر ضیاء القرآن: پیر محمد کرم شاہ الازہری: ضیاء القرآن پبلی کیشنز، لاہور پاکستان، ۱۹۹۵ (۵ جلدیں)
- ۲- الدر المنثور: امام جلال الدین السیوطی: دار الفکر، بیروت، لبنان، ۱۹۹۳ (۸ جلدیں)
- ۳- الجامع لاحکام القرآن (تفسیر قرطبی): محمد بن احمد الانصاری القرطبی: دار الکتاب العربی، بیروت، لبنان (۳۰ جلدیں)
- ۴- التفسیر الکبیر: امام فخر الدین الرازی: دار الفکر، بیروت، لبنان (۱۶ جلدیں)
- ۵- حاشیۃ الصاوی علی الجلالین: شیخ احمد الصاوی المالکی: دار الفکر، بیروت، لبنان (۳ جلدیں)
- ۶- فی ظلال القرآن (اردو): سید قطب شہید: ادارہ منشورات اسلامی لاہور، پاکستان، ۱۹۹۶
- ۷- جامع البیان (تفسیر طبری/تفسیر ابن جریر): ابو جعفر محمد بن جریر الطبری: دار الفکر، بیروت، لبنان (۱۵ جلدیں)
- ۸- تفسیر روح البیان: امام اسماعیل حقی: دار لفکر، بیروت، لبنان (۱۰ جلدیں)
- ۹- صفوة التفاسیر: محمد علی الصابونی: دار القرآن الکریم، بیروت، لبنان، ۱۹۸۱ (۳ جلدیں)
- ۱۰- تفسیر البیضاوی: امام ناصر الدین البیضاوی: دار الکتاب العلمیہ، بیروت، لبنان، ۱۹۸۸ (۲ جلدیں)
- ۱۱- تفسیر فتح العزیز (تفسیر عزیزی: اردو): شاہ عبدالعزیز دہلوی: علمی پریس، دہلی، انڈیا
- ۱۲- تفسیر ابن کثیر: الحافظ اسماعیل بن کثیر: دار القلم، بیروت، لبنان (۴ جلدیں)
- ۱۳- تفسیر مظهری: قاضی محمد ثناء اللہ پانی پتی: دار الاشاعت، کراچی، پاکستان، ۱۹۹۹ (۱۲ جلدیں)
- ۱۴- تفسیر نعیمی: مفتی احمد یار خان نعیمی: مکتبہ اسلامیہ، گجرات، پاکستان
- ۱۵- تفسیر روح المعانی: امام شہاب الدین السید محمود البغدادی: دار الفکر، بیروت، لبنان، ۱۹۷۸ (۱۰ جلدیں)
- ۱۶- تفسیر الشعراوی: محمد متولی الشعراوی: دار اخبار الیوم، قاہرہ، مصر، ۱۹۹۱ (۱۴ جلدیں)
- ۱۷- تفسیر الحسنات: علامہ ابو الحسنات القادری: ضیاء القرآن پبلی کیشنز، لاہور پاکستان (۷ جلدیں)
- ۱۸- تفسیر الخازن: امام علاء الدین البغدادی: دار الفکر، بیروت، لبنان ۱۹۷۹ (۷ جلدیں)



- ۱۹۔ تنویر المقیاس: عبداللہ بن عباس: المكتبة الشعبية، قاہرہ مصر ۱۹۷۲
- ۲۰۔ البحر المبیحط: محمد بن یوسف الفرناطی: دار الفکر، بیروت، لبنان (۱۱ جلدیں)
- ۲۱۔ مدارک التنزیل (تفسیر النبی): امام عبداللہ بن احمد النبی: دار النفائس، بیروت، لبنان، ۱۹۹۶
- ۲۲۔ خزائن العرفان: سید محمد نعیم الدین مراد آبادی: حفیظ بک ڈپو، دہلی، انڈیا
- ۲۳۔ احکام القرآن: امام احمد بن علی الجصاص: دار احیاء التراث العربی، بیروت لبنان
- ۲۴۔ زهرة التفاسیر: محمد ابو زهرة: دار الفکر العربی، قاہرہ، مصر
- ۲۵۔ تفسیر المنار: محمد رشید رضا: دار الفکر، بیروت، لبنان
- ۲۶۔ تفسیر الکشاف: محمود بن عمر الزمخشری: دار لکتاب العربی، بیروت، لبنان، ۱۹۸۷
- ۲۷۔ فتح القدیر: محمد بن علی الشوکانی: دار احیاء التراث العربی، بیروت، لبنان
- ۲۸۔ تفسیر القرآن العظیم: حافظ ابن ابی حاتم: دار الفکر، بیروت، لبنان (۱۳ جلدیں)
- ۲۹۔ تفسیر جلالین: متن حاشیہ صاوی، دار الفکر، بیروت، لبنان (۳ جلدیں)
- ۳۰۔ تفسیر منیر: دکتور وہبہ زحیلی، دار الفکر، دمشق، شام (۱۷ جلدیں)
- ۳۱۔ زاد المسیر: عبدالرحمن الجوزی، دار الکتب العلمیہ، بیروت، لبنان (۸ جلدیں)
- ۳۲۔ تفسیر ماجدی: عبدالماجد دریا آبادی، تاج کمپنی لمیٹڈ لاہور کراچی، پاکستان (۲ جلدیں)
- ۳۳۔ تفسیر احکام القرآن: ابو بکر بن العربی، دار الکتب العلمیہ، بیروت، لبنان (۲ جلدیں)
- ۳۴۔ تفسیر معارف القرآن: مفتی محمد شفیع، ادارۃ المعارف، کراچی، پاکستان (۸ جلدیں)
- ۳۵۔ تفہیم القرآن: سید ابو الاعلیٰ مودودی، مرکزی مکتبہ اسلامی پبلشرز، نئی دہلی۔ انڈیا (۶ جلدیں)
- ۳۶۔ تفسیر عثمانی: شبیر احمد عثمانی، دار الاشاعت، اردو بازار کراچی، پاکستان (۲ جلدیں)
- ۳۷۔ تفسیر بغوی: الحسین بن مسعود البغوی، دار الفکر، بیروت، لبنان، حاشیہ تفسیر خازن (۷ جلدیں)

### کتاب احادیث

- ۳۸۔ صحیح البخاری: محمد بن اسماعیل البخاری: دار الدعوة، استنبول، ترکی، ۱۹۸۱
- ۳۹۔ صحیح مسلم: مسلم بن الحجاج القشیری: دار الدعوة، استنبول، ترکی، ۱۹۸۱
- ۴۰۔ سنن ترمذی: محمد بن عیسیٰ: دار الدعوة، استنبول، ترکی، ۱۹۸۱



- ٣١- سنن ابن ماجه: محمد بن يزيد القزويني: دار الدعوة، استنبول، تركي، ١٩٨١
- ٣٢- سنن ابو داود: سليمان بن الأشعث: دار الدعوة، استنبول، تركي، ١٩٨١
- ٣٣- سنن النسائي: احمد بن شعيب: دار الدعوة، استنبول، تركي، ١٩٨١
- ٣٤- مسند احمد: امام احمد بن حنبل: دار الدعوة، استنبول، تركي، ١٩٨١
- ٣٥- النوطا: امام مالك بن انس: دار الدعوة، استنبول، تركي، ١٩٨١
- ٣٦- مشكوة المصابيح: امام ابو محمد البغوي: قدیمی کتب خانہ، کراچی، پاکستان، ١٣٨٨ھ
- ٣٧- المعجم الكبير: سليمان بن احمد الطبراني: مطبعة الزهراء الحديثة، موصل، عراق، ١٩٨٣ (٢٥ جلدیں)
- ٣٨- المستدرک: امام الحاكم النيشاپوري: دار الكتب العلمية، بيروت، لبنان، ١٩٩٠ (٣ جلدیں)
- ٣٩- الجامع الصغير: محمد ناصر الدين الالباني: مكتبة الاسلامي، بيروت، لبنان، ١٩٩٠ (٢ جلدیں)
- ٥٠- رياض الصالحين: يحيى بن شرف النووي الشافعي: دار القلم، بيروت، لبنان، ١٩٤٠
- ٥١- سنن الدارقطني: علي بن عمر الدارقطني: عالم الكتب، بيروت، لبنان، ١٩٩٣ (٣ جلدیں)
- ٥٢- شعب الايمان: احمد بن الحسين البيهقي: دار الكتب العلمية، بيروت، لبنان، ١٩٩٠
- ٥٣- الترغيب والترهيب: عبد العظيم المنذري: دار احياء التراث العربي، بيروت، لبنان، ١٩٦٨
- ٥٤- السنن الكبرى: احمد بن الحسين البيهقي: نشر السنة، ملتان، پاکستان، (١٠ جلدیں)
- ٥٥- المعجم الاوسط: سليمان بن احمد الطبراني: مكتبة المعارف، رياض، سعودي عرب (١١ جلدیں)
- ٥٦- صحيح ابن حبان: دار الفكر، بيروت، لبنان - (٦ جلدیں)
- ٥٧- سنن دارمي: امام عبد الله بن عبد الرحمن دارمي، دار الدعوة، استنبول، تركي (١٩٨١ء)
- ٥٨- مصنف عبد الرزاق: امام عبد الرزاق بن همام صناعي: المكتبة الاسلامي، بيروت، لبنان (١١ جلدیں)

### دیگر کتب

- ٥٩- معجزات الرسول: محمد متولي الشعراوي: مكتبة الاسلامية الشعر اوية، القاهرة مصر
- ٦٠- الخصائص الكبرى: امام جلال الدين السيوطي: دار الكتب العلمية، بيروت، لبنان، ١٩٤٥ (٢ جلدیں)
- ٦١- السيرة النبوية: عبد الملك بن هشام: دار الجيل، بيروت، لبنان، (٣ جلدیں)
- ٦٢- البداية والنهاية: الحافظ اسماعيل ابن كثير: دار الفكر، بيروت، لبنان، ١٩٨٢ (٤ جلدیں)
- ٦٣- المفردات: اقام راعب الاصفهاني: مكتبة مصطفى البابي، مصر ١٩٦١



- ۶۳۔ لسان العرب: ابن منظور: دار المعارف، قاہرہ مصر (۸ جلدیں)
- ۶۵۔ المنجد: دار المشرق، بیروت، لبنان، ۱۹۷۵
- ۶۶۔ شرح المواهب اللدنیة: امام محمد بن عبد الباقي الزرقانی المالکی: دار الفکر، بیروت، لبنان،
- ۶۷۔ دلائل النبوة: احمد بن الحسين السیہقی: دار الکتب العلمیة، بیروت، لبنان، ۲۰۰۲ (۷ جلدیں)
- ۶۸۔ کتاب المبسوط: شمس الدین السرخسی: دار المعرفة، بیروت، لبنان، ۱۹۸۰، (۱۵ جلدیں)
- ۶۹۔ الفتاویٰ العالمگیریہ: علامہ نظام الدین: بلوچستان بک ڈپو، کوئٹہ، بلوچستان، پاکستان، ۱۹۸۵ (۶ جلدیں)
- ۷۰۔ فتاویٰ قاضی خان: حسن بن منصور الفرغانی الحنفی: بلوچستان بک ڈپو، کوئٹہ، بلوچستان، پاکستان، ۱۹۸۵ (۶ جلدیں)
- ۷۱۔ رد المحتار: ابن عابدین: دار الفکر، بیروت، لبنان، ۱۹۷۹ (۸ جلدیں)
- ۷۲۔ حاشیۃ الطحطاوی: امام احمد الطحطاوی: میر محمد کتب خانہ، کراچی، پاکستان
- ۷۳۔ مراقی الفلاح: حسن بن عمار الحنفی: میر محمد کتب خانہ، کراچی، پاکستان
- ۷۴۔ فتاویٰ افریقیہ: امام احمد رضا قادری: مدینہ پبلشنگ کمپنی، کراچی، پاکستان
- ۷۵۔ بہار شریعت: علامہ محمد امجد علی: شیخ غلام علی اینڈ سنز، لاہور پاکستان
- ۷۶۔ امداد الفقہ: محمد امداد حسین پیرزادہ: دار السلام، قاہرہ مصر، ۲۰۰۳
- ۷۷۔ اسلامی عقائد: محمد امداد حسین پیرزادہ: الکریم پبلی کیشنز، ایٹن ہال، ناننگہم شار، یو کے، ۱۹۹۹
- ۷۸۔ کنز العمال: علامہ علاء الدین البرہان فوری: منو مسہ الرسالۃ، بیروت، لبنان، ۱۹۸۵ (۱۶ جلدیں)
- ۷۹۔ مجمع الزوائد: علی بن ابی بکر الہیثمی: دار الکتب العلمیة، بیروت، لبنان، ۱۹۸۸ (۱۰ جلدیں)
- ۸۰۔ نزہۃ المجالس (اردو) عبدالرحمن صفوری شافعی: ایچ ایم سعید کمپنی، کراچی، پاکستان
- ۸۱۔ نور الابضاح: الشیخ حسن بن علی: کتب خانہ مجیدیہ، ملتان، پاکستان
- ۸۲۔ قصیدہ البردہ: امام بو صیری: انگریزی ترجمہ، محمد امداد حسین پیرزادہ، الکریم پبلی کیشنز، ایٹن ہال، ناننگہم شار، یو کے
- ۸۳۔ السیرۃ النبویۃ: الحافظ اسماعیل بن کثیر: دار الفکر، بیروت، لبنان
- ۸۴۔ ضیاء النبی: پیر کرم شاہ الازہری: ضیاء القرآن پبلی کیشنز، لاہور، پاکستان، ۱۳۱۵ھ (۷ جلدیں)
- ۸۵۔ صراط مستقیم: شاہ اسماعیل دہلوی: اسلامی اکیڈمی، لاہور، پاکستان
- ۸۶۔ القول الجمیل (اردو): شاہ ولی اللہ: مدینہ پبلشنگ کمپنی، کراچی، پاکستان
- ۸۷۔ سبیل الہدیٰ والرشاد: امام محمد بن یوسف الثامی: وزارة الاوقاف، قاہرہ: مصر (۱۲ جلدیں)



- ٨٨- المنتظم فی تواریخ الملوك والامم: امام عبدالرحمن الجوزی: دار الفكر، بیروت، لبنان (١٣ جلدیں)
- ٨٩- تاریخ الاسلام: مورخ شمس الدین الذہبی: دار الکتاب العربی، بیروت (٥٢ جلدیں)
- ٩٠- امتاع الاسماع: تقی الدین المقریزی: دار الکتب العلمیة، بیروت، لبنان (١٥ جلدیں)
- ٩١- حلیۃ الأولیاء: امام ابو نعیم الاصفہانی: دار الکتب العلمیة، بیروت، لبنان (١٢ جلدیں)
- ٩٢- الفقہ الاسلامی وادلتہ: وہب زحلی دار الفكر، دمشق، شام، ١٩٨٩ء (٨ جلدیں)
- ٩٣- الفقہ الحنفی وادلتہ: شیخ صاغر جی، دار الکلم الطیب، دمشق، شام ٢٠٠٠ء (٣ جلدیں)
- ٩٣- الفقہ علی المذاهب الاربعہ: عبدالرحمن الجزیری، دار الفكر، بیروت، لبنان (٥ جلدیں)
- ٩٥- لسان المیزان: ابن حجر عسقلانی، دار البشائر الاسلامیة، بیروت، لبنان ٢٠٠٢ء (١٠ جلدیں)
- ٩٦- الادب المفرد: امام بخاری، مکتبۃ الآداب
- ٩٧- السیرۃ الحلبیة: نور الدین الحلبی، دار الکتب العلمیة، بیروت، لبنان (٣ جلدیں)
- ٩٨- شرح شفا: قاضی عیاض، دار الکتب العلمیة، بیروت، لبنان (٢ جلدیں)
- ٩٩- طبقات ابن سعد: مکتبۃ الخانجی، قاہرہ، مصر، ٢٠٠١ء (١١ جلدیں)
- ١٠٠- بدائع الصنائع: علاء الدین کاسانی، دار الکتب العلمیة، بیروت، لبنان، ٢٠٠٣ء (١٠ جلدیں)
- ١٠١- اسلامی انسائیکلو پیڈیا، الفیصل ناشران، اردو بازار، لاہور، پاکستان (٢ جلدیں)
- ١٠٢- تاریخ بغداد: الخطیب البغدادی، مکتبۃ الخانجی، قاہرہ، مصر (١٠ جلدیں)
- ١٠٣- الہدایۃ: علی بن ابی بکر الفرغانی، مکتبۃ شرکتہ علمیہ، بیرون بوہرگیٹ ملتان، پاکستان (٢ جلدیں)
- ١٠٣- فقہ السنۃ: السید السابق: دار الفكر، بیروت لبنان، ١٩٨٢ء (٣ جلدیں)
- ١٠٥- عمدۃ القاری: علامہ بدر الدین عینی، دار الفكر، بیروت لبنان، (٢٥ جلدیں)
- ١٠٦- فتح الباری: امام ابن حجر عسقلانی، دار الفكر، بیروت لبنان (١٣ جلدیں)
- ١٠٧- الاحکام الفقہیۃ: احمد محمد عساف، دار احیاء العلوم، بیروت، لبنان
- ١٠٨- جامع بیان العلم وفضله: یوسف بن عبداللہ قرطبی، دار الکتب العلمیة، بیروت، لبنان، ٢٠٠٠ء
- ١٠٩- المقاصد الحسنۃ: شمس الدین السخاوی، دار الکتب العلمیة، بیروت، لبنان ١٩٨٧ء
- ١١٠- الفاروق: علامہ شبلی نعمانی، مشتاق بک کارنر، اردو بازار، لاہور، پاکستان
- ١١١- المواہب اللدنیہ: امام احمد قسطلانی، المکتب الاسلامی، بیروت، لبنان (٢ جلدیں)
- ١١٢- الحاوی للفتاوی: امام جلال الدین، دار الکتب العلمیة، لبنان (٢ جلدیں)



- ۱۱۳- الكواكب السائرة: شيخ نجم الدين، دار الكتب العلمية، بيروت، لبنان (۳ جلدیں)
- ۱۱۴- الفوائد المجموعة: محمد بن علی الشوکانی، دار الكتب العلمية، بيروت، لبنان
- ۱۱۵- حقوق الاولاد: محمد شریف الصواف، دار الفكر، دمشق، شام
- ۱۱۶- الاتقان فی علوم القرآن: جلال الدین سیوطی، المكتبة العصرية، بيروت، لبنان ۱۹۸۸ء (۴ جلدیں)
- ۱۱۷- سيرة النبی: سید سلیمان ندوی، ناشران قرآن لمیٹڈ، اردو بازار لاہور، پاکستان
- ۱۱۸- الخطبة العصرية: ابراهيم محمد الجمل مكتبة القرآن، القاهرة، مصر

### English Books

- 92) **Miracles of the Qur'an** : Muhammad Mutawali ash-Sha'raawi Published by Daar-ul-Taqwa Ltd. London
- 93) **Encyclopedia Britannica** : Peter B. Norton Joseph Espsito, USA, 1995, 15th-edition (32 volumes)
- 94) **Islam & the West** : H.R.H. Charles Prince of Wales, Printed by Uniskill Ltd. Eynsham, Oxford, UK.
- 95) **Muhammad at Madinah** : Montgomery Watts. Oxford University Press, 2006.
- 96) **Oxford Encyclopedia Dictionary**: Published by Oxford University Press, USA, 1991.
- 97) **Shari'ah the Islamic Law** : Abdur Rahmaan Doi (Zia-un-Nabi)
- 98) **The Holy Bible** : Published by Collins, London, 1954.
- 99) **The Living Bible** : British Edition, 1975.
- 100) **The Hutchinson Encyclopedia** : 1999 Edition.
- 101) **The New Universal Encyclopedia** : Caxton Publishing Co, Ltd. London.
- 102) **The English Pig** : Published by The Hambledon Press, London 1998.
- 103) **American Government** : Lowi & Ginsberg. Published by W.W.Norton Publications 1998.
- 104) **Freem's Agriculture** : Printed by Butler & Tanner Ltd. London, 16th Edition 1983.
- 105) **Oxford Advanced Learner's Dictionary** : 4th Edition 1989.
- 106) **The Hans Wehr Dictionary of Modern Written Arabic**: Edited by J. M. Cowan, 3rd Edition.



وَاللَّهُ أَكْبَرُ



